

श्रियं देयात्स वः कामं यस्योन्मीलति केवले ।
 त्रैलोक्यमुत्सवोदारं पुरमेकमिवाभवत् ॥ ३ ॥
 यस्याद्विनखनक्षत्रविजृम्भाय नभस्यते ।
 नमज्जगन्नयीपालकुन्तलाभोगडम्बरः ॥ ४ ॥
 बालारुणायते यस्य पादद्वितयमण्डलम् ।
 प्रहन्निविष्टपाधीशकिरीटोदयकोटिषु ॥ ५ ॥
 नखोज्जृम्भकराभोगकेसरं यत्कमद्वयम् ।
 नम्रामरवधूनेत्रदीर्घिकास्वम्बुजायते ॥ ६ ॥
 यत्पदस्मृतिसंभाराद्भुवनत्रयनायकाः ।
 बाह्वनोदैवसिद्धीनां सिद्धादेशादिवेशते ॥ ७ ॥

श्रियमिति । भगवान् चन्द्रप्रभो देव वो शुष्मभ्यं श्रियमभ्युदयोदय[स]ल
 पलक्षिता लक्ष्मीं देयात् ददातु । कथम् । कामं यथेष्ट तृप्तिपर्यन्तम् । म क । यत्
 ल्यसवन्धात् यस्य भगवतश्चन्द्रप्रभस्य केवले केवलज्ञाने उन्मीलति प्रादुर्भवति ।
 लोक्यमेक पुरमिवैकनगरमिवाभवत् बभूव । एकत्र मिलितमित्यर्थः । कथंभूत
 क्यम् । उत्सवोदारमन्सवेन महोत्सवेन उदारमतिमनोहरमतिशयेन चित्तरञ्जम् ॥

यस्येत्यादि पञ्चमि श्लोके कुलकम् । तत्रान्वयश्लोके तस्मै जिनेन्द्राय
 पुर्ननम इति क्रियाकारकसवन्धः । यस्य जिनेन्द्रस्य अद्विनखनक्षत्रविजृम्भाय नमः
 गन्नयीपालकुन्तलाभोगडम्बरो नभस्यते अद्वेनखा एव नक्षत्राणि अतिनिर्मलत्वं
 तेषां विजृम्भाय प्रसृत्यै प्रसरणाय नमन्तो नम्रीभवन्तो ये जगन्नयीपाला वरणेन्द्र
 न्देन्द्रादयस्तेषां कुन्तलाभोगडम्बरः कुन्तलविस्ताराटोपो नभस्यते नम इवाचर
 चमत्करोति ॥ ४ ॥

बालेति । गौडीया रीतिः । यस्य भगवतो जिनेन्द्रस्य पादद्वितयमण्डल चर
 युगलविम्बं कर्तृभूत प्रहन्निविष्टपाधीशकिरीटोदयकोटिषु बालारुणायते प्रह्ला नम्रीभू
 ये जगन्नयिविष्टपाधीशास्तेषां किरीटानि मुकुटानि तान्येव उदय उदयाचलस्तस्य
 टिषु अग्रेषु बालारुणायते बालभास्कर इवाचरति । उपमालकार ॥ ५ ॥

नखेति । अम्बुजमिवाचरति । नम्रा प्रह्रीभूता या अमरवध्वः शर्चाप्रभृत
 देवाङ्गनास्तासां नेत्राण्येव दीर्घिका जलभृतवापिकाः तास्तथोक्तास्तासु । कथंभूतं
 त्कमद्वयम् । नखोज्जृम्भकराभोगकेसरम् नखानां उज्जृम्भा प्रसरणशीला ये क
 किरणास्तेषामाभोग आटोपः स एव केसराणि किञ्चलका यस्मिन् तत्तथोक्तम् ।
 मालकार ॥ ६ ॥

यदिति । यत्पदस्मृतिसंभारात् यस्य भगवतो जिनेन्द्रस्य पदयोः स्मृतिरनु

तस्मै सत्कीर्तिपूर्ताय विश्वदृष्टैकमूर्तये ।

नमः शमसमुद्राय जिनेन्द्राय पुनः पुनः ॥ ८ ॥

अपि च ।

भूर्भुवःस्वस्त्रयं यत्र वेलाचलकुलायते ।

अपाराय नमस्तस्मै जिनबोधपयोधये ॥ ९ ॥

कं च ।

मतेः सूतेर्वीजं सृजति मनसश्चक्षुरपरं

यदाश्रित्यात्मायं भवति निखिलज्ञेयविषयः ।

विवर्तैरत्यन्तैर्भरितभुवनाभोगविभवैः

स्फुरत्तत्त्वं ज्योतिस्तदिह जयतादक्षरमयम् ॥ १० ॥

तनं तस्या संभार प्राचुर्यं स तथोक्तस्तस्मात् । भुवनत्रयनायकाः धरणेन्द्रनरेन्द्रदे-
न्द्राः वाङ्मनोदैवसिद्धीनाम् । सिद्धिशब्दः प्रत्येकमभिसवध्यते । तेनायमर्थः — वा-
ङ्मनोदैवसिद्धिर्मेन-सिद्धिर्देवसिद्धिस्तासां तथोक्तानां ईशते स्वामिनो भवन्ति । कस्मात् । उत्प्रे-
ते—सिद्धादेशादिव । अयमर्थः एव भवति । नैमित्तिक वचनं सिद्धादेश उच्यते तस्मा-
त् । इत्यनेन नीतिशास्त्रोक्तं सिद्धित्रयं भवति । उत्प्रेक्षालंकार उपमालंकारो वा ॥ ७ ॥

तस्मा इति । तस्मै त्रिभुवनप्रसिद्धाय जिनेन्द्राय जिनानां गणधरदेवादीनामिन्द्र-
गामी जिनेन्द्रस्तस्मै जिनेन्द्राय पुन पुनर्वारं वारं नमो नमस्कारोऽस्तु । कथंभूताय
स्मै । सत्कीर्तिपूर्ताय सती अवाधिता या कीर्तिं पुण्यगुणानुकीर्तनं तथा पूर्तं परि-
र्णं स तथोक्तस्तस्मै । पुन कथंभूताय तस्मै । विश्वदृष्टैकमूर्तये विश्वदृष्ट्वनी एका-
द्वितीया केवलज्ञानलक्षणा मूर्तिं स्वरूपं यस्य स तथोक्तस्तस्मै । पुन कथंभूताय ।
मस्य उत्तमक्षमाया कर्मक्षयस्य वा समुद्रः तथोक्तस्तस्मै । अतिशयालंकार ॥ ८ ॥

अपि च इदानीं केवलज्ञानं स्तूयते—भूर्भुव इत्यादि । तस्मै जिनबोधपयोधये
म । जिनबोध केवलज्ञानं स एव पयोधिः समुद्रः अपर्यन्तत्वात् गुणरत्नसंभ-
लाच्च स तथोक्तस्तस्मै । कस्मै । यस्मिन् केवलनिबोधपयोधौ भूर्भुव स्वस्त्रयं भू
पृथ्वीलोक भुव अधोलोक स्व ऊर्ध्वलोकस्तेषां त्रयं भूर्भुव स्वस्त्रयं वेलाचलकुलायते
वेलाचलाः समुद्रविकृतिताउनपर्वतास्तेषां कुलं समूहो वेलाचलकुलं वेलाचलकुलमिवा-
चरति वेलाचलकुलायते । कथंभूताय जिनबोधपयोधये । अपाराय लोकालोक-
व्यापकत्वात् पर्यन्तरहिताय । उपमालंकार । रूपकालंकारः ॥ ९ ॥

अपि च तदानीं श्रुतज्ञानं स्तूयते—मतेरित्यादि । तद्गणधरदेवादीनां श्रुतकेव-
देनां प्रसिद्धमधरमयं ज्योतिः श्रुतज्ञानमिहास्मिन् यशस्तिलकनाम्नि ग्रन्थारम्भे जयतान्

सर्वज्ञकल्पैः कविभिः पुरातनैरवीक्षितं वस्तु किमस्ति संप्रति ।

ऐदंयुगीनस्तु कुशाग्रधीरपि प्रवक्ति यत्तत्सदृशं स विस्मयः ॥ ११ ॥

कृतीः परेषामविलोकमानस्तदुक्तिवक्तापि कविर्न हीनः ।

कृतेक्षणो राजपथेन सम्यक्प्रयानिव प्रत्युत विस्मयाय ॥ १२ ॥

कृत्वा कृतीः पूर्वकृताः पुरस्तात्प्रत्यादरं ताः पुनरीक्षमाणः ।

तथैव जल्पेदथ योऽन्यथा वा स काव्यचोरोऽस्तु स पातकी च ॥ १३ ॥

सर्वोत्कर्षेण वर्तताम् । तस्मै अस्माकं नमस्कार इत्यर्थः । तत्किम् । यत् श्रुतज्ञानमक्षरमय ज्योतिर्ज्ञानमाश्रित्य सेवित्वा ग्रन्थतोऽर्थतश्च आश्रित्य अनुशील्य पुन पुनरभ्यस्य अय योगिना प्रत्यक्ष आत्मा जीवो मनस आत्मनः अपरमद्वितीयं चक्षुर्लोचनं सृजति । अयमात्मा (किंतु) निखिलज्ञेयविषयश्च भवति लोकालोकस्वरूपज्ञापको भवति । अपर कथंभूतं अक्षरमयं ज्योतिः । स्फुरत्तत्त्वं स्फुरन्ति चमत्कुर्वन्ति तत्त्वानि जीवादिद्रव्याणि यस्मिन् ज्योतिषि तत्तथोक्तम् । कै कृत्वा स्फुरत्तत्त्वम् । विवर्तैर्नरकादिपर्यायै । कथंभूतैर्विवर्तैः । अत्यन्तैः पर्यन्तरहितैः । नतैरित्यर्थः । अपर कथंभूतैर्विवर्तैः । भरित पूरित सपूरित. भुवनस्य त्रैलोक्यस्य आभोगविभवो विस्तारविभवस्वरूपो यैस्ते भरितभुवनाभोगविभवास्तैस्तथोक्तैः । द्रव्याणां पर्यायाणां च स्वरूपकमित्यर्थः । जाल्यलंकारः । अतिशयालंकारः ॥ १० ॥

सर्वज्ञकल्पैरित्यादि । पुरातनैः कविभिः चिरतनाचार्यैः गौतमस्वामिसमन्त-भद्राकलङ्कदेवविद्यानन्दिभिश्चिरतनाचार्यैः अवीक्षितं वस्तु अनवलोकितं वस्तु अविज्ञात-पदार्थं किमस्ति । अपि तु न किमप्यस्ति । कथंभूतैः पुरातनैः कविभिः । सर्वज्ञकल्पैः सर्वज्ञादीपदपरिसमाप्तैः सर्वज्ञसमानैरित्यर्थः । 'ईषदसमाप्तौ कतपद्देश्यदेशीयर' इति वचनात् । ऐदंयुगीनस्तु कवि अस्मिन् युगे भव ऐदंयुगीन दु समयकालोत्पन्न-संप्रति कलौ काले कुशाग्रधीरपि कुशाग्रवत् दर्भाग्रवत् तीक्ष्णा वीर्युद्धिर्यस्येति स तथोक्तः । अतिसूक्ष्मबुद्धि यत्तत्सदृशं प्रवक्ति चिरतनाचार्यसदृशं ब्रूते काव्ये कवते विस्मय आश्चर्यं वर्तते । आक्षेपालंकारः ॥ ११ ॥

कृतीरित्यादि । परेषामपरकवीना कृती काव्यानि अविलोकमानोऽनिरीक्षमाणः सन् तदुक्तिवक्ता अपि चिरतनाचार्यकाव्यार्थवक्ता कविर्हानो न भवति, किंतुकृ एव भवति । कृतेक्षण उत्पादितचक्षुः पुमान् राजपथेन । कारकाणां विवक्षितत्वादाधरेऽपि तृतीया । राजमार्गेण सम्यक् अस्पलिततया प्रयानिव गच्छन् । इवगन्द्. ५) पुरणार्थः । प्रत्युत विशेषेण विस्मयाय आश्चर्यार्थं भवति । आक्षेपालंकारः ॥ १२ ॥

कृत्वेत्यादि । स कविः काव्यचोरोऽस्तु भवतु । न केवलं काव्यचोर स कापपवाश्च भवतु । स कः । यः कवि पूर्वकविकृताश्चिरतनाचार्यनिष्पादिता कृ

असहायमनादर्शं रत्नं रत्नाकरादिव ।

मत्तः काव्यमिदं जातं सतां हृदयमण्डनम् ॥ १४ ॥

उक्तयः कविताकान्ताः सूक्तयोऽवसरोचिताः ।

युक्तयः सर्वशास्त्रान्तास्तस्य यस्यात्र कौतुकम् ॥ १५ ॥

किञ्चित्काव्यं श्रवणसुभगं वर्णनोदीर्णवर्णं

किञ्चिद्वाच्योचितपरिचयं हृच्चमत्कारकारि ।

अत्रासूयेत्क इह सुकृती किं तु युक्तं तदुक्तं

यद्वा य सकलविषये स्वस्य चान्यस्य च स्यात् ॥ १६ ॥

ज्ञानि पुरस्तादग्रतः कृत्वा पश्चात् प्रत्यादरपूर्वकं यथा भवन्त्येवं ताः । पुनर्वारंवार-
माणोऽवलोकमानः सन् तथैव जल्पेत् अन्यथा वा जल्पेत् जल्पति रचयति ।
मालंकारः ॥ १३ ॥

असहायमित्यादि । इदं काव्यं यशस्तिलकनामधेयं काव्यं यशोधरमहा-
जनामधेयचरितं च मत्तः श्रीसोमदेवाचार्याज्ञातमुत्पन्नम् । कथंभूतमिदं का-
व्यम् । असहायमद्वितीयं सहायरहितं च । अपरं कथंभूतमिदं काव्यम् । अनादर्शं
सुन्धसामग्र्यनपेक्षकम् । अपरं कथंभूतम् । सतां विद्वज्जनानां हृदयमण्डनं हृद-
यलपिभूषणप्रायम् । कस्मात्किमिव । रत्नाकरात् समुद्रात् रत्नखनेश्च रत्नमिव माणि-
यमिव । उपमालंकारः ॥ १४ ॥

उक्तय इत्यादि । अत्रास्मिन् काव्ये यस्य पुरुषस्य कौतुकं विनोदो वर्तते तस्य
रूपस्य उक्तयः काव्यकरणे नवीनार्योद्भावनता भवन्ति । कथंभूताः उक्तयः । क-
ताकान्ता नवीनकाव्यकरणे मनोहराः । तथा—अवसरोचिताः प्रस्तावयोज्याः सूक्तयः
भाषितानि भवन्ति । तथा—सर्वशास्त्रान्ता अवसानपर्यन्ताः सर्वशास्त्रसम्बन्धिन्य-
न्येव्याकरणच्छन्दोलंकारसिद्धान्तस्यादित्यादयस्तद्युक्तयो विचारणीयाश्च भवन्ति ।
य शास्त्रस्य फलसूचनप्रायोऽतिशयालंकारः ॥ १५ ॥

किञ्चिदित्यादि । किञ्चिद्विषयितं वक्तुमिष्टं काव्यं वर्णनोदीर्णवर्णं सद्गर्जनया उ-
त्तमं वर्णा अक्षराणि यस्मिन् वाक्ये तत्तथोक्तम् । श्रवणसुभगं कर्णामृतप्रायं शब्दडम्ब-
प्रात् कर्णदुःखदं भवति । किञ्चिदपरं काव्यं वाच्योचितपरिचयं सदर्थबहुलतया
देशत्कारकारि भवति सतां प्रीतिकरं भवति । अर्थबहुलत्वात् । अस्मिञ्शब्दाडम्बर-
चरं काव्ये इह अस्मिन् ससारे को विद्वान् अत्रासूयेत् कोपं कुर्यात् । अपि तु न
व्यदित्यर्थः । क्रोधात् असूयेत् कोपं कुर्यात् । शब्दाडम्बरकाव्यकोपः कर्तुं न युज्यते ।

विशेषमाह—[तत्र] उक्तं काव्यं युक्तं तत् काव्यं स्वस्य चान्यस्य सकलविषय इह
स्मिन् ससारे व्युत्पत्त्यै स्याद्भवेत् । अत्राप्याक्षेपालंकारः ॥ १६ ॥

आजन्मसमभ्यस्ताच्छुष्कात्तर्कातृणादिव ममास्याः ।

मतिसुरभेरभवदिदं सूक्तिपयः सुकृतिनां पुण्यैः ॥ १७ ॥

वाच एव विशिष्टानामनन्यसमवृत्तयः ।

॥ स्वस्यातिशायिनं हेतुमाहुः कान्ता लता इव ॥ १८ ॥

वागर्थः कविसामर्थ्यं त्रयं तत्र द्वयं समम् ।

सर्वेषामेव वक्तृणा तृतीयं भिन्नशक्तिकम् ॥ १९ ॥

लोको युक्तिः कलाश्छन्दोऽलंकाराः समयागमाः ।

सर्वसाधारणाः सद्भिस्तीर्थमार्ग इव स्मृताः ॥ २० ॥

आजन्मसमभ्यस्तादित्यादि । मम सोमदेवसूरे सवन्विन्या अस्या धीभूतायाः सकाशात् मतिसुरभर्बुद्धिधेनुकायाः इदं प्रत्यक्षीभूतं सूक्तिपयः यशस्तिष्ठति काव्यधीरसुकृतिना विद्वज्जनानां पुण्यैः कृत्वा अभवत् । मतिसुरभेः सूक्तिपयः काव्यधीरमपि कस्मादभवत् । आजन्मसमभ्यस्तात् जन्मपर्यन्तमास्वादितान् तन् प्रमाणशास्त्रात् तृणादिव घासचर्वणादिव । सूक्तिधीरवभूवेत्यर्थः । उपामारूपकालंकराः सकलालंकार इत्यर्थः ॥ १७ ॥

वाच इत्यादि । विशिष्टानां वाच एव वाण्य एव स्वस्य आत्मनः अतिशायिनः शयवन्तं हेतुं वक्तारमाहुर्ब्रुवन्ति । कथंभूता वाच । अनन्यसमवृत्तयः न अन्यसम अपरकविसदृशी वृत्तिः प्रवृत्तिर्यासा ताः तथोक्ताः । पुनः कथंभूता वाच । कान्ता अतिमनोहरा अतिप्रौढिमयुक्ता । अपर कथंभूताः । उल्लेखिता लता इव यस्य वृक्षस्य दृश्यो लताः शाखा वर्तन्ते स वृक्षो महान् भविष्यतीति । अनुमानालंकारः ॥ १८ ॥

वागित्यादि । काव्यकरणे काव्यरचनायां तावत् वाक् स्याद्यन्तश्च शब्दो विद्यते । अपर अर्थो वाच्यं च विलोक्यते तत्र कविसामर्थ्यं द्विविवम् । तथा च सूक्तम्—‘सत्कारोत्थं स्वभावोत्थं सामर्थ्यं द्विविवं कवे । तत्र शास्त्राश्रयं पूर्वमन्यदात्तं त्वसश्रयम् ॥’ एतत्रयं काव्यरचनायां सामर्थ्यं विलोक्यते । तत्र त्रिषु सामर्थ्येषु द्वयं शब्दार्थलक्षणं सामर्थ्यं सर्वेषामेव वक्तृणा कवीनां समं साधारणं वर्तते । यतः सर्वे कवयः स्याद्यन्तस्याद्यन्तशब्दवन्तो भवन्ति । स्वस्वसिद्धान्तानुसारेण अर्थं वाच्यं वदन्ति । परं तृतीयं कविसामर्थ्यलक्षणं सामर्थ्यं भिन्नशक्तिकम् । अतिशयालंकारः ॥ १९ ॥

लोको इत्यादि । लोको व्याकरणशास्त्रम्, युक्तिः प्रमाणशास्त्रम्, कला लिपिः पठितादिशब्दाः सप्तसिख्याः, छन्दो मात्रावर्णभेदेन द्विविवम्, अलंकाराः शब्दकारा अर्थालंकाराश्च, समयागमाः जिनजैमिनिपिलवणचरचार्वाकशाक्यानां सिद्धाः सर्वसाधारणाः सद्भिः स्मृताः कथिताः प्रतिपादिताः । क इव । तीर्थमार्ग इव । तीर्थमार्गे गङ्गादिमार्गे ब्राह्मणाश्चलन्ति, चाण्डाला अपि गच्छन्ति, नास्ति तत्र दोषः ।

अर्थो नाभिमतं शब्दं न शब्दोऽर्थं विगाहते ।

स्त्रीवृन्दमिव मन्दस्य दुनोति कविता मनः ॥ २१ ॥

दुर्जनानां विनोदाय बुधानां मतिजन्मने ।

मध्यस्थानां न मौनाय मन्ये काव्यमिदं भवेत् ॥ २२ ॥

सुकविकथामाधुर्यप्रबन्धसेवातिवृद्धजाड्यानाम् ।

पिचुमन्दकन्दलीष्विव भवतु रुचिर्मद्विधोक्तिषु बुधानाम् ॥ २३ ॥

न गद्यं पद्यमिति वा सतां कुर्वीत गौरवम् ।

किंतु किञ्चित्स्वसंवेद्यमन्यत्सुखमिव स्त्रियाः ॥ २४ ॥

।था व्याकरणादिशास्त्रं जैनेन्द्रादिक सर्वेरपि पठ्यते, न तत्र दोषः कोऽप्यस्ति ।
उपमालंकारः ॥ २० ॥

अर्थ इत्यादि । कविता कवीन्द्रलं मन्दस्य जडस्य कवेर्मनो दुनोति । अर्थोऽभि-
मतं न शब्दम्, शब्दोऽर्थं न विगाहते प्रवेष्टं न करोति । मन्दस्य नपुंसकस्य स्त्रीवृन्दमिव ।
यथा स्त्रीवृन्दं भोक्तुं न शक्नोति तथा च अनुभवितुं न शक्नोति । उभयशक्तिरहितत्वात् ।
उपमालंकारः ॥ २१ ॥

दुर्जनानामित्यादि । अहं एवं मन्ये । कथमिति चेत् । इदं काव्यं इदं प्रत्यक्षी-
भूतं यशस्तिलकनाम काव्यं दुर्जनानां मिथ्यादृष्टीनां विनोदाय कौतुकोत्पादनाय भवेत्
अविप्यति । मध्यस्थानां मिश्रवर्माणां मौनाय न भविष्यति । तेऽपीदं पठिष्यन्ति इत्यर्थः ।
अतिशयालंकारः ॥ २२ ॥

सुकवीत्यादि । मद्विधोक्तिषु अहं सोमदेवसूरिः आचार्यः विधः प्रकारो येषां
मद्विधा मद्विधानामुक्तयः शास्त्राणि मद्विधोक्तयस्तासु । बुधानां विद्वज्जनानां रुचिर-
भिगप । प्रद्वेति यावत् । भवतु संजायताम् । कथंभूतानां बुधानाम् । सुकविकथामाधु-
प्रबन्धसेवातिवृद्धजाड्यानाम् शोभनाः कवयः व्यासश्रीहर्षमाघकालिदासादयस्तेषां कथा
।थाणि तत्र योऽसौ माधुर्यप्रबन्धः कर्णामृतप्रायरचना तस्याः सेवा आस्वादनं तथा
तिवृद्धं अतिप्रकर्षमागतं जाड्यं जडलं येषां ते तयोक्तास्तेषाम् । मद्विधोक्तिषु कास्त्रि-
पिचुमन्दकन्दलीष्विव निम्बतरुपल्लवेष्विव । यथा मधुरमास्वादयन् पुमान् कण्ठे
प्राप्तवान् भवति, तद्विनाशार्थं निम्बपत्राणि कटुकान्यपि भक्षयति, तद्वक्षणे तस्य कण्ठ-
ता विनश्यति, तथेदं यशस्तिलककाव्यम् अधीयानानां मूर्खत्वं विनश्यति इति
॥ २३ ॥ उपमालंकारः ॥ २३ ॥

गद्यमिति । इदं काव्यं गद्यमिति च भणित्वा पद्यमिति वा भणित्वा न ता-
शानां गौरवमादरं न कुर्वन्ति । किंतु किं तर्हि भणित्वा गौरवं कुर्वन्ति इत्याह ।
गद्यं पाठ्ये किञ्चित् पूर्वं अनिवर्चनीयं अन्यत् अपरं सुखं परमानन्दलक्षणं वर्तते ।

त एव कवयो लोके येषां वचनगोचरः ।

सपूर्वोऽपूर्वतामर्थो यात्यपूर्वः सपूर्वताम् ॥ २५ ॥

ता एव सुकवेर्वाचस्तिरश्चामपि याः श्रुताः ।

भवन्त्यानन्दनिप्यन्दामन्दरोमाश्चहेतवः ॥ २६ ॥

न चैकान्तेन वक्रोक्तिः स्वभावाख्यानमेव वा ।

बुधानां प्रीतये किं तु द्वयं कान्ताजनेष्विव ॥ २७ ॥

अबुधेऽप्युक्तियुक्तिज्ञे कवीनामुत्सवो महान् ।

गुणाः किं न सुवर्णस्य व्यज्यन्ते निकपोपले ॥ २८ ॥

कवभूतं सुराम् । स्वसवेयं आत्मनवानुभयनीयम् । स्त्रिया उव । यथा स्त्रिया भुञ्ज
नानाया यत्सुर गयं उक्तिगोचर वचनगोचर पद्यं चरणाद्यामनविन्याससजात सुरः ।
भवति, किं तु अन्यन् स्वसवेय सप्तमधातुधरणं सुर भवति । उपमालंकारः ॥ २४

त एवेत्यादि । लोके ससारे त एव पुरुषा कवय कथ्यन्ते । येषां पुण्यान
नचनगोचरः सपूर्व सवेयलोकप्रतिद्वयं अपूर्वता याति प्राप्नोति । अपूर्व अर्थ अप्र
मिदः अर्थ सपूर्वता याति अनुभूतमिव चमत्करोति । अनिगयालंकारः ॥ २५ ॥

ता एवेति । ता एव सुकवेर्वाचो भवन्ति या श्रुता आकर्णिता सत्य निर
मपि पशूनामपि [आगतां तावन्मनुष्या] आनन्दनिप्यन्दामन्दरोमाश्चहेतवो भवन्ति
आनन्द परमानन्दलक्षणं सारयं तस्य निप्यन्द धरणम् आनन्दनिप्यन्दश्चामन्दो नि
विडो योऽगो रोमागो रोमहर्षण आनन्दनिप्यन्दामन्दरोमागो तयोर्हेतव कारणानि भ
वन्ति । अतिगयालंकारः ॥ २६ ॥

न चेत्यादि । एकान्तेन वक्रोक्तिश्चतुरालापलंकारविशेषश्च स्वभावाख्यानमेव वा
स्वभावाख्यानं चित्तार्पणं जातिनामालंकारश्च । बुधानां विद्वज्जनानां प्रीतये हर्षाय प्रेम्णे
च न भवति । किं च द्वयं वक्रोक्तिः स्वभावाख्यानं च बुधानां प्रीतये भवति । कान्ता
जनेष्विव । यथा कान्ताजनेषु एकान्तेन वक्रोक्तिः कुटिलवचन प्रीतये न भवति,
स्वभावाख्यानं वातिग्रीडतया स्वाभिप्रायार्पणं च प्रीतये न भवति । किंतु द्वयं प्रीतये
भवति किंचिद्वक्रोक्तिः, किंचित्स्वभावाख्यानम्, एतद्वयं मिश्र प्रीतये भवति गृह्यार-
रसप्रदानम् । उपमालंकारः ॥ २७ ॥

अबुधेत्यादि । अबुधेऽपि अपण्डितेऽपि परम् । उक्तियुक्तिज्ञे उक्तीनां युक्तिं जाना
नातीति उक्तियुक्तिज्ञस्तस्मिन् । कवीनां विद्वज्जनानां महाउत्सवो भवति । असुमेवार्थ
आक्षेपेण द्रढयति—सुवर्णस्य गुणाः वर्णिका निकपोपले कपपट्टिकापापाणे किं न व्यज्य-
न्ते । अपि तु व्यज्यन्त एव । आक्षेपालंकारः । उक्तं च—‘उक्तिर्यत्र प्रतीतिर्वा
प्रतिषेधश्च जायते । आचक्षते तमाक्षेपमलंकारं बुधा यथा’ ॥ २८ ॥

अवक्तापि स्वयं लोकः कामं काव्यपरीक्षकः ।

रसपाकानभिज्ञोऽपि भोक्ता वेत्ति न किं रसम् ॥ २९ ॥

वृथा वक्तुः श्रमः सर्वो निर्विचारे नरेश्वरे ।

प्राज्यभोज्यविधिः कः स्यात्तृणखादिनि देहिनि ॥ ३० ॥

यः पार्थिवत्वसामान्यान्माणिक्याश्मसमागमः ।

पार्थिवः पार्थिवो नूनं वृथा तत्र कवेः श्रमः ॥ ३१ ॥

अङ्गनावद्गिरोऽगण्याः प्रायेणान्यपरिग्रहात् ।

स्वयं विचारशून्यो हि प्रसिद्धा रज्यते जनः ॥ ३२ ॥

यः स्वयं कवते नैव यश्चोक्तौ मूढधीश्वरः ।

मरणादपि दुःखाय काव्यकीर्तिस्तयोः पुरः ॥ ३३ ॥

अवक्तापीत्यादि । लोक स्वयं अवक्तापि अकविरपि कामं यथेष्टं काव्यपरी-
क्षको भवति काव्यगुणदोषज्ञायकः स्यात् । अमुमेवार्थं आक्षेपेण द्रढयति—रसपाकान-
भिज्ञोऽपि शर्करापाकस्य अविज्ञायकोऽपि भोक्ता आखादकः पुमान् किं रसं न वेत्ति ।
अपि तु वेत्त्येव । अयमुक्तिनामा आक्षेपालंकारः ॥ २९ ॥

वृथेत्यादि । निर्विचारे नरेश्वरे विचाररहिते राजनि वक्तुः कवेः सर्वोऽपि परिश्रमः
[किं पुनः स्तोकोऽप्यायासः] वृथा निरर्थको निष्फलो भवति । तृणखादिनि घासचर्विणि
देहिनि पशौ प्राज्यभोज्यविधिः प्रचुरघृतभोजनविधानं कः स्यात् । अपि तु न कश्चिदपि
स्यादित्यर्थः । अयमप्याक्षेप एव ॥ ३० ॥

य इत्यादि । यः पार्थिवो नरेन्द्रः पार्थिवत्वस्य सामान्यात् माणिक्याश्मसमागमो
भवति ननु माविशेषरहितभावात् । तत्र पार्थिवे राजनि कवेः कवीन्द्रस्य सर्वोऽपि
श्रमः काव्यरचनाप्रयासो वृथा फल्गुर्भवति अन्तर्गडु स्यात् । रूपकालंकारः ॥ ३१ ॥

अङ्गनावदित्यादि । गिरो वाण्यः प्रायेण बहुलतया अन्यपरिग्रहात् विद्वज्जनस्त्री-
कारादगण्या माननीया भवन्ति एतत् शास्त्रं एते विद्वांसः पठन्ति, इदं शास्त्रं विशिष्टं
भवतीति काव्यं मानयन्ति । किन्तु । अङ्गनावत् । एषा स्त्री अनेन राज्ञा परिगृहीता
वर्तते तर्हि एषा स्त्री अतीव रुचिरा भविष्यतीति मन्यते । अमुमेवार्थान्तरन्यासेन
द्रढयति—हि यस्मात् कारणात् जनो लोकः स्वयं आत्मना विचारशून्योऽपि निर्विवेको-
ऽपि प्रसिद्धा कृत्वा रज्यते रागं करोति । अर्थान्तरन्यासालंकारः ॥ ३२ ॥

य इत्यादि । यः पुमान् स्वयं आत्मना नैव कवते न नवीनं काव्यं करोति, यश्च
पुमान् उक्तौ परकीयशास्त्रे मूढधीश्वरः व्याख्यानकर्ता न भवति, तयोर्द्वयोः पुरुषयोः

अन्तःसारं भवेद्रत्नं वहिःकाचं च सुन्दरम् ।

यथा तथा कवेः काव्यमकवेश्व विभाव्यताम् ॥ ३४ ॥

निःसारस्य पदार्थस्य प्रायेणाडम्बरो महान् ।

न हि स्वर्णे ध्वनिस्तादृकसे यादवप्रजायते ॥ ३५ ॥

काव्यकथासु त एव हि कर्तव्याः साक्षिणः समुद्रसमाः ।

गुणगणमन्तर्निदधति दोषमलं ये वहिश्च कुर्वन्ति ॥ ३६ ॥

आत्मस्थितेर्वस्तु विचारणीयं न जातु जात्यन्तरसंश्रयेण ।

दुर्वर्णनिर्वर्णविधौ बुधाना सुवर्णवर्णस्य सुधानुबन्धः ॥ ३७ ॥

पुर अग्रे काव्यकीर्तिः काव्यप्रशंसनं मरणादपि दुःखाय भवति दुःखनिमित्तं स्मृतम् ।
जात्यलंकार ॥ ३३ ॥

अन्तःसारमित्यादि । यथा रत्नं अन्तःसारं भवेत्, काचं च बहिर्वाह्ये सुन्दरं
मनोहरं भवेत्, तथा यथासह्यं कवेः सुकवेरकवेश्व कुकवेः काव्यं विभाव्यताम् । विचार्य-
तामिति यावत् । उपमालंकार ॥ ३४ ॥

निःसारस्येत्यादि । निःसारस्य निकृष्टस्य पदार्थस्य वस्तुन प्रायेण बहुलतया
महान् गुरुतर आडम्बर आटोपः प्रजायते उत्पद्यते । स्वर्णे कनके तादृक् तादृशो
ध्वनिः शब्दो न प्रजायते नोत्पद्यते, यादवः ध्वनिः कसे वातुविकृतिविशेषे प्रजायते
उत्पद्यते । कथम् । हि स्फुटमिति शेषः । दृष्टान्तालंकार ॥ ३५ ॥

काव्यकथास्वित्यादि । काव्यकथासु काव्यपरीक्षासु त एव पुरुषा साक्षिणः
प्रतिभुवः कर्तव्याः करणीयाः । ते के । ये समुद्रसमा भवन्ति महार्णवतुल्या भवन्ति
ये साक्षिणो गुणगणम् औदार्यादिगुणरत्नसमूहम् अन्तर्मध्ये निदधति धरन्ति, ये
साक्षिणो दोषं कल्मषं वहिः कुर्वन्ति निष्कासयन्ति । कथम् । हि स्फुटमिति शेषः
उपमालंकारः ॥ ३६ ॥

आत्मस्थितेरित्यादि । आत्मस्थितेर्निजस्वरूपानुसारेण वस्तु काव्यादिकं
विचारणीयम् । जातु कदाचित् जात्यन्तरसंश्रयेण अपरवस्तु परवस्त्वानुसारेण न विचार-
यमित्यर्थः । न यथा तर्कशास्त्रपरीक्षाविषये व्याकरणशास्त्रपरीक्षा न कर्तव्या, व्याकरण-
शास्त्रविषये तर्कशास्त्रपरीक्षा न कर्तव्या । किं तर्हि तर्केण तर्कस्य, व्याकरणेन व्याकर-
णस्य, काव्येन काव्यस्य परीक्षा कर्तव्या । यथा अयं तर्कः समीचीनो न भवति
काव्याग्रतः, इदं काव्यं समीचीनं न भवति तर्कस्याग्रतः । दुर्वर्णनिर्वर्णविधौ रूप्यप-
रीक्षाविधाने सुवर्णवर्णस्य अनुबन्धः परीक्षा बुधाना विद्वज्जनानां मुधा नृयैव भवति ।
दृष्टान्तालंकार ॥ ३७ ॥

गुणेषु ये दोषमनीषयान्धा दोषान्गुणीकर्तुमशेषते वा ।
 श्रोतुं कवीनां वचनं न तेऽर्हाः सरस्वतीद्रोहिषु कोऽधिकारः ॥ ३८ ॥
 अयं कविर्नैष कविः किमत्र हेतुप्रयुक्तिः कृतिभिर्विधेया ।
 श्रोत्रं मनश्चात्र यतः समर्थं वागर्थयो रूपनिरूपणाय ॥ ३९ ॥

कवितायै नमस्तस्यै यद्रसोल्लासिताशयाः ।

कुर्वन्ति कवयः कीर्तिलतां लोकान्तसंश्रयाम् ॥ ४० ॥

निद्रां विदूरयसि शास्त्ररसं रुणत्सि

सर्वेन्द्रियार्थमसमर्थविधिं विधत्से ।

चेतश्च विभ्रमयसे कविते पिशाचि

लोकस्तथापि सुकृती त्वदनुग्रहेण ॥ ४१ ॥

गुणेष्वित्यादि । गुणेषु औदार्यसमताकान्त्यादिषु ये पुरुषाः दोषमनीषया खण्डतादिदोषबुद्ध्या अन्धा निर्विवेकिनो भवन्ति, अथवा दोषान् खण्डितव्यस्तसवन्धा-
 देदोषान् गुणीकर्तुं ईशते अगुणान् गुणीकर्तुं समर्था भवन्ति, ते पुरुषाः कवीनां सु-
 कवीनां वचनं वाक्यं श्रोतुमाकर्णितुमर्हा योग्या न भवन्ति । युक्तोऽयमर्थः । सरस्वती-
 द्रोहिषु सरस्वतीं द्रुह्यन्ति ते सरस्वतीद्रोहिणस्तेषु । भारतीभञ्जकेष्वित्यर्थः । कोऽधि-
 कारः । श्रोतुं न कश्चिदधिकारो नियोग इत्यर्थः । आक्षेपालंकारः ॥ ३८ ॥

अयमित्यादि । अयं कविः सत्कविर्भवति । एष प्रत्यक्षीभूतः कविर्न भवति ।
 कृतिभिर्विद्वद्भिः अत्र अस्मिन् काव्यशास्त्रे हेतुप्रयुक्तिर्हेतुप्रयोगो विचारो विधेया किम् ।
 अपि तु न विधेयेत्यर्थः । यत यस्मात् कारणात् वागर्थयो रूपनिरूपणाय स्वरूपवि-
 त्ताय श्रोत्रं श्रुतिर्मेनश्चित्तं च समर्थं वर्तते । यथासख्यालंकारः ॥ ३९ ॥

कवितायै इत्यादि । तस्यै जगत्प्रसिद्धायै कवितायै नमः नमस्कारो भवतु ॥ तस्यै
 यै । यद्रसोल्लासिताशयाः कवयः यस्याः कविताया रसोऽनुरागः यद्रसः यद्रसेन उल्लासितो
 ह्येव प्रापितः आशयश्चित्तं येपा तथोक्ताः यदनुरागवर्धितचित्ता कवयः विद्वासः कीर्तिलता
 कीर्तिरेव लता वल्ली स्वर्गादिफलदायिका कीर्तिलता ता कीर्तिलता लोकान्तसंश्रयां त्रैलो-
 क्यपर्यन्तव्यापिनी कुर्वन्ति विदधति । अतिशयवद्रूपकालंकारत्वात् संकरोपमालंकारः ४०

निद्रामित्यादि । हे कविते हे पिशाचि हे व्यन्तरि, त्वं निद्रां विदूरयसि स्वप्नं
 विनाशयसि । शास्त्ररसं रुणत्सि प्रतिवन्धिका भवसि । सर्वेन्द्रियार्थं स्पर्शनरसनघ्राणचक्षु-
 श्रोत्राणामिन्द्रियाणामर्थं स्पर्शरसरूपगन्धशब्दादिकं असमर्थविधिं निर्वलविधानं विधत्से
 करोषि । तथा चेतश्च मनो विभ्रमयसे भ्रान्तिमुत्पादयसि । एतावद्दोषवती भवती त्वं
 वर्तसे । तथापि लोकः त्वदनुग्रहेण त्वत्प्रसादेन सुकृती पुण्यवान् भवतीति । विषमा-
 लंकारो निद्रास्तुतिर्वा ॥ ४१ ॥

कृतमतिविस्तरेण ।

अस्ति खल्विहैव सकलाश्चर्यैकपात्रे भरतक्षेत्रे चतुर्वर्गमार्गणोपकरण-
प्रसूतः समस्तप्रशस्तमहीवलयालंकरणभूतः सुरलोकमनोरथाविधेयो यौधेयो
नाम धाम संपदो जनपदः ।

यत्र महानृपतय इव गोमण्डलवन्तः, चक्रवर्तिश्रिय इव महिषीसमा-
कुलाः, भरतप्रयोगा इव सगन्धर्वाः, सुगतागमा इवाविकल्पप्रधानाः का-

कृतमतिविस्तरेणेत्यादि । अतिविस्तरेण कृतं पूर्णं अतिवर्णनयालम् ॥
खलु निश्चयेन इहैव भरतक्षेत्रे जम्बूद्वीपसवन्धिनि भरतक्षेत्रे । न तु धातकीख-
ण्डपुष्करार्धसवन्धिनि । यौधेयो नाम जनपदोऽस्ति विद्यते । कथंभूते भरतक्षेत्रे ।
सकलाश्चर्यैकपात्रे यथोक्तविशेषणविशिष्टे सकलानि समग्राणि आश्चर्याणि केवलज्ञानो-
त्पत्त्यादिकृतूहलानि तेषा एकमद्वितीयं पात्रं तत् तथोक्तम् तस्मिन् । कथंभूतो यौ-
धेयो नाम देशः । चतुर्वर्गमार्गणोपकरणप्रसूतः चत्वारश्च ते वर्गाश्च धर्मार्थकाममोक्षलक्ष-
णास्तेषा मार्गणोपकरणानि जिनप्रासादजिनप्रतिमादीनि तेषा प्रसूतं उत्पत्तिर्यत्र स तथो-
क्तः । अपरं कथंभूतो यौधेयो नाम देशः । समस्तप्रशस्तमहीवलयालंकरणभूतः समस्तानि
परिपूर्णानि प्रशस्तानि प्रशंसनीयानि महीवलयानि पृथ्वीमण्डलानि तेषा अलंकरणभूत-
आभरणसदृशः । अपरं कथंभूतो यौधेयः । यथोक्तविशेषणविशिष्ट सुरलोकमनो-
रथाविधेयः सुरलोकस्य स्वर्गस्य मनोरथा अभिलाषाः अविधेयाः अकर्तव्या यस्मिन्
देशे स तथोक्तः । भूयः कथंभूतोऽपि यौधेयः । संपदो धाम लक्ष्म्याः मन्दिरम् ॥

यत्र यस्मिन् यौधेयदेशे ग्रामाः सन्तीति क्रियाकारकसवन्धः । कथंभूता ग्रामाः ।
गोमण्डलवन्तः गावः सुरभयो मण्डलाः शुनकास्ते विद्यन्ते येषु ग्रामेषु ते गोमण्डल-
वन्तः । क इव । महानृपतय इव महामण्डलेश्वरा इव । यथा महानृपतयो गोमण्डल-
वन्तः पृथ्वीवलयसयुक्ता भवन्ति । पुनः कथंभूता ग्रामाः । महिषीसमाकुला महि-
षीभिर्गवैरीभिः समाकुलाः संयुक्ता । का इव । चक्रवर्तिश्रिय इव सार्वभौमलक्ष्म्य
इव । यथा चक्रवर्तिश्रियो महिषीसमाकुलाः पट्टमहादेवीभिः समाकुलाः सहिता
भवन्ति । पुनः कथंभूता ग्रामाः । सगन्धर्वा अश्वसयुक्ताः । क इव । भरतप्रयोगा इव
संगीतशास्त्राणीव । यथा भरतप्रयोगाः सगन्धर्वा गन्धर्वैः सहिता भवन्ति । पुनः कथ-
भूता ग्रामाः । अविकल्पप्रधानाः अवीना कल्पा समूहाः प्रधाना मुख्या येषु ग्रामेषु
तेऽविकल्पप्रधानाः । क इव । सुगतागमा इव बौद्धशास्त्राणीव । यथा सुगतागमाः अवि-
कल्पमानस्वर्गपुण्यपापप्रकृतयश्च भवन्ति । तथा च वक्ष्यति—‘नाहं नैव परो न कर्म-
भिरिह प्रायेण बन्धः क्वचिद्भोक्ता प्रेत्य न तत्फलस्य च वटेदित्यं स बौद्धो यदि ।
कस्मादेष तपःसमुद्यतमनाश्चैत्यादिकं वन्दते किं वा तत्र तपोऽस्ति केवलमसौ धूर्तजडो

मिनीनितम्बा इव करभोरवः, श्रुतय इवाजसंजनितविस्ताराः, श्रमणा इव जातरूपधारिणः, बृहस्पतिनीतय इवादेवमातृकाः, भागवता इव प्रतिपन्न-
कृष्णभूमयः, सांख्या इव समाश्रितप्रकृतयः, हरमौलय इव सुलभजलाः,
संकर्षणरणकेलय इव हलबहुलाः, ब्रह्मवादा इव प्रपञ्चितारामाः, महायो-
गिन इव क्षेत्रज्ञप्रतिष्ठाः, सलिलनिधय इव विद्रुमच्छन्नोपशल्याः, स्वर्गव-

चञ्चित ॥ पुन कथंभूता ग्रामा । करभोरव करभैरुष्टैः उरवो गरिष्ठाः । क इव । कामिनी-
नितम्बा इव । यथा कामिनीना नितम्बाः कटिपश्चाद्भागाः करभोरव करभस्येव उद्गस्येव
उरवः सक्थीनि येषा नितम्बाना ते करभोरवः । पुन कथंभूता ग्रामा । अजसज-
नितविस्तारा अजैश्छागैः सजनितः सम्यक् प्रणीतो विस्तारो येषु ते अजसंजनित-
विस्ताराः । का इव । श्रुतय इव । यथा श्रुतयो वेदाः अजेन ब्रह्मणा संजनितविस्तारा
भवन्ति । अपरं कथंभूता ग्रामाः । जातरूपधारिणः सुवर्णधारिण । क इव । श्रम-
णा इव । यथा श्रमणा जातरूपधारिणो भवन्ति । पुन कथंभूताः ग्रामाः । अदेव-
मातृकाः नदीजलनिष्पन्नसस्योपजीविनः । का इव । बृहस्पतिनीतय इव । यथा
बृहस्पतिनीतयश्चार्वाकशास्त्राणि देवं सर्वज्ञादिविशेषं न मन्यन्ते । पुन कथंभूता ग्रामा ।
प्रतिपन्नकृष्णभूमयः प्रतिपन्ना अक्षीकृता कृष्णा श्यामवर्णा क्षेत्रभूमिर्हलोपजीवैर्येषु ते
तथोक्ता । क इव । भागवता इव वैष्णवा इव । यथा भागवताः कृष्णभूमिं द्वारव-
तीक्षेत्रं पण्मासं सेवन्ते । पुन कथंभूता ग्रामाः । समाश्रितप्रकृतयः समाश्रिता अक्षी-
कृता प्रकृतिः अष्टादशभेदभिन्ना हलजीविकादिका प्रकृतिः प्रजा यैस्ते तथोक्ताः । क
इव । सांख्या इव । यथा सांख्या समाश्रितप्रकृतयो भवन्ति समाश्रिता प्रधानापर-
नामा बहुधातापरनामा चतुर्विंशतिभेदभिन्ना सत्त्वरजस्तमोप्रकृतिका ज्ञानवती च-
तुर्विंशतिभेदभिन्ना यैस्ते । पुन कथंभूता ग्रामाः । सुलभजलाः सुलभानि जलानि
उदकानि येषु ते तथोक्ता । क इव । हरमौलय इव श्रीमहादेवमुकुटानीव । यथा हर-
मौलयः सुलभजडा जडवन्तो भवन्ति । हलयोरैक्यम् । अथवा हरमौलयो गङ्गाधरत्वात्
सुलभजलाः । उक्तं च—‘स्त्रीषु धन्यान् गङ्गैव परमोगोपना प्रिया । रत्नमालेव सोलासं
ध्रियते मूर्ध्नि संभुना ॥’ पुन कथंभूता ग्रामा । हलबहुलाः हलैर्मित्रैर्वहुलाः हलबहुलाः ।
क इव । संकर्षणरणकेलय इव । यथा संकर्षणरणकेलयः संकर्षणस्य बलभद्रस्य
रणकेलयः सग्रामहीडाः हलबहुलाः सीरवहुलाः भवन्ति । उभयपक्षेपि वा हलबहुलाः ।
पुन कथंभूता ग्रामाः । प्रपञ्चितारामाः प्रपञ्चिताः विस्तारं नीता आरामा उपवनानि
येषु ते तथोक्ताः । क इव । ब्रह्मवादा इव । यथा ब्रह्मवादा वेदान्तवादाः प्रपञ्चितो
विस्तारं नीत आरामो विद्या येषु ब्रह्मवादेषु ते प्रपञ्चितारामाः । पुन कथंभूता ग्रामाः ।
क्षेत्रज्ञप्रतिष्ठाः क्षेत्रज्ञाना हलजीवाना प्रतिष्ठा शोभा येषु ते तथोक्ताः । क इव । महा-
योगिन इव । यथा महायोगिनो गौतमस्वामिप्रभृतयः क्षेत्रज्ञप्रतिष्ठाः भवन्ति आत्मनि
तानीना भवन्ति । पुन कथंभूता ग्रामाः । विद्रुमच्छन्नोपशल्याः विविर्भैर्द्रुमैर्विभिः पक्षि-

सतय इवातिथिप्रार्थनमनोरथाः, गगनमार्गा इव नक्षत्रद्विजराजिनः, कल-
त्रकुचकुम्भा इव भर्तृकरसबाधसहाः, सुरेश्वरसेना इव स्वाम्यनुरक्ताः,
सौराज्यदिवसा इव निष्कण्टकमहीभागाः, वियदापगाप्रवाहा इव विगतो-
पलसीमानः, सकलजगन्निर्माणप्रदेशा इव सर्वजीविनः, सुहृद इव च
परस्परप्रेमाभिजात्याः कुक्कुटसंपाल्याः सन्ति ग्रामाः ।

भिर्वा उपलक्षितानि द्रुमाणि तैश्छन्नानि आच्छादितानि उपशल्यानि ग्रामान्तिका येषु ते
तथोक्ता । क इव । सलिलनिधय इव समुद्रा इव । यथा सलिलनिधयो विद्रुमैः प्रवा-
लैश्छन्नोपशल्या भवन्ति । पुनः कथंभूता ग्रामा । अतिथिप्रार्थनमनोरथाः अतिथीना
मुनीना प्रापूर्णकाना वा प्रार्थने याचने मनोरथा अभिलाषाः येषां ते तथोक्ता । का इव ।
स्वर्गवसतय इव । यथा स्वर्गवसतय स्वर्गभवनानि अतिथिप्रार्थनमनोरथाः कुशनन्दना-
भ्यर्थनमनोरथाः भवन्ति । पुनः कथंभूता ग्रामा । नक्षत्रद्विजराजिनः क्षत्राश्च राजपुत्रा
द्विजाश्च ब्राह्मणाः तैर्न राजन्ते शोभन्ते इत्येवंशीला नक्षत्रद्विजराजिनः । क इव । गगन-
मार्गा इव । यथा आकाशमार्गा नक्षत्रैरश्विनीप्रभृतिभिर्द्विजैश्च पक्षिभिश्च राजन्त इत्येवं-
शीलाः । पुनः कथंभूताः ग्रामा । भर्तृकरसबाधसहा भर्तुर्नरेन्द्रस्य करस्य भागधेयस्य
सबाधं पीडा सहन्ते भर्तृकरसबाधसहा । क इव । कलत्रकुचकुम्भा इव । यथा कल-
त्राणां कमनीयकामिनीनां कुचकुम्भा स्तनकलशाः भर्तृकरसबाधसहाः पत्युः पाणिस-
मर्दक्षमाः भवन्ति । पुनः कथंभूता ग्रामा । स्वाम्यनुरक्ताः स्वामिनि पालके राज्ञि
अनुरक्ता अनुरागिणः प्रीतिमन्तः । का इव । सुरेश्वरसेना इव । यथा सुरेश्वरसेना इन्द्रक-
टकानि स्वाम्यनुरक्ताः तारकमारणार्थं कार्तिकेयानुरक्ताः भवन्ति । पुनः कथंभूता
ग्रामा । निष्कण्टकमहीभागाः निष्कण्टकाः वदरखदिरकिङ्करीरहिता महीभागा भूमि-
प्रदेशाः येषां ते तथोक्ता । क इव । सौराज्यदिवसा इव । यथा सौराज्यदिवसा शोभन-
नरेन्द्रसमुत्तराज्यादिना निष्कण्टकभूमिभागा क्षुद्रशत्रुरहितभूमिप्रदेशा भवन्ति । पुनः
कथंभूता ग्रामाः । विगतोपलसीमानः पापाणरहितसीमानः । क इव । वियदापगाप्र-
वाहा इव । यथा वियदापगाप्रवाहा गङ्गानदीप्रवाहा विभिर्ह्रस्वसारसचक्रवाकादिभिर्गता
प्राप्ता उपलाना गण्डशैलानां सीमानो येषु ते विगतोपलसीमानः । पुनः कथंभूता ग्रामाः ।
सर्वजीविनः सर्वैराजतापसपक्षादिभिर्जीव्यन्ते उपजीव्यन्ते सर्वजीविनः । क इव । सक-
लजगन्निर्माणप्रदेशा इव । यथा सकलजगन्निर्माणप्रदेशा सकलस्य समस्तस्य जगतोऽधो-
मध्योर्ध्वनिर्माणप्रदेशाः निष्पादनप्रदेशाः सर्वजीविनश्चातुर्गतिकप्राणिवर्गसहिता भवन्ति ।
कथंभूता ग्रामा । परस्परप्रेमाभिजात्याः परस्परमन्योन्यं प्रेम्णा स्नेहेन अभिजात्या
मनोहराः । क इव । सुहृद इव यथा सुहृदोऽभीष्टवर्गा परस्परं प्रेमवन्तो भवन्ति । चकार
उक्तसमुच्चयार्थः । अपर कथंभूता । कुक्कुटसपाल्याः कुक्कुटैस्ताम्रचूडैः उद्गीय सम्यक्
प्राप्यन्ते । कुक्कुटसपाल्याः सन्ति ग्रामाः । श्लेष उपमासमुच्चयश्चालंकारः ॥

अपि च विकचकर्णोत्पलस्पर्धितरलेक्षणाः केलितालकणत्कनकमयकङ्कणाः
सरसनखराजिविच्छुरितभुजमण्डलाः काञ्चिकोल्लासवशदर्शितोरुस्थलाः स्वैर-
संजल्पनस्मेरविम्बाधराः कर्णकण्डूमिषोद्वलितकक्षान्तराः पृथुनितम्बवश-
स्वलल्लटहगतिविक्रमाः सहजशृङ्गाररसभरितमुखविभ्रमाः पीनकुचकुम्भ-

अपि च विकचकर्णोत्पलस्पर्धितरलेक्षणा इत्यादि । यत्र यस्मिन् यौ-
धेयदेशे शालिवप्रेषु शालिक्षेत्रेषु यान्त्यो गच्छन्त्यः गोपिकाः गोपाङ्गना. हलाजी-
चमार्या. पान्थसार्थेषु पथिकसमूहेषु क्षणं मुहूर्तमेकं नयनोत्सवं नेत्रानन्दं कुर्वते
सृजन्ति । पुनः पश्चाच्चिरं दीर्घकालमामरणपर्यन्तं तापं विप्रलम्भसंभवसतापमु-
पाचिन्वते पुष्टिं नयन्तीति क्रियाकारकसबन्धः । कथंभूता गोपिकाः । विकचकर्णो-
त्पलस्पर्धितरलेक्षणा. विकचानि विकसितानि उत्फुल्लानि यानि कर्णोत्पलानि कर्ण-
मण्डलकुवलयानि तैः सह स्पर्धन्ते उपमां धरन्तीत्येवंशीलानि तरलानि चप-
लानि कर्णान्तविश्रान्तानि च तानि ईक्षणानि लोचनानि यासा गोपिकाना तास्तथोक्ताः ।
अपर कथंभूता गोपिकाः । केलितालकणत्कनकमयकङ्कणाः केल्या क्रीडया योऽसौ
ताल. परस्परकरताडनं तेन कणन्ति शब्दं कुर्वन्ति यानि कनकमयानि सुवर्णघटितानि
कङ्कणानि करवलयानि यासा तास्तथोक्ताः । पुनः कथंभूता गोपिकाः । सरसनखरा-
जिविच्छुरितभुजमण्डला. सरसा सान्द्राः प्रियदत्ता. या. नखराजयो नखक्षतश्रेणय-
स्ताभिर्विच्छुरितानि मण्डितानि भुजमण्डलानि वा वल्लीप्रदेशा यासा तास्तथोक्ताः ।
अपर कथंभूता गोपिकाः । काञ्चिकोल्लासवशदर्शितोरुस्थलाः काञ्चिकाः कटिमेखलास्ता-
सामुल्लासवशेन उन्नयनकरणात् दर्शितानि प्रकटीकृतानि उरस्थलानि वक्ष.स्थलप्रदेशा
याभिस्तास्तथोक्ताः । भूयोऽपि कथंभूता गोपिका. स्वैरसंजल्पनस्मेरविम्बाधरा
स्वैर संजल्पनेन यथेष्टं परस्परसंभाषणेन स्मेरा ईषद्भाससहिता विम्बाधरा. पक्वतुण्डके-
रीफलाकारा अधरा दन्तच्छन्दा यासा तास्तथोक्ताः । पुनश्च किविशिष्टा गोपिकाः ।
कर्णकण्डूमिषोद्वलितकक्षान्तराः कर्णकण्डूमिषेण श्रवणखर्जनछलेन उद्वलितानि दर्शि-
तानि कक्षान्तराणि बाहुमूलानि, याभिस्तास्तथोक्ता । पुनरपि किविशिष्टा गोपिकाः ।
पृथुनितम्बवशस्वलल्लटहगतिविक्रमा. पृथवो विस्तीर्णा ये नितम्बाः कटिपश्चाद्भागा-
स्तद्वशेन स्खलन्तः प्रस्खलन्तः प्रस्खलनं कुर्वन्तो लटहगतिविक्रमा, ललितगम-
नपादक्षेपाः यासा तास्तथोक्ताः । भूयोऽपि किविशिष्टा गोपिकाः । सहजशृङ्गारर-
सभरितमुखविभ्रमाः सहज. स्वाभाविको योऽसौ शृङ्गाररसः तेन भरिता. पुष्टि
नीता मुखविभ्रमा वक्रकमलहावा यासा तास्तथोक्ताः । पुनरपि किविशेषणविशिष्टा
गोपिकाः । पीनकुचकुम्भदर्पश्रुटकक्षुकाः पीना नातिस्थूला नातिकृशा नातिदीर्घा

दर्पवृट्कञ्चुकाः शालिवप्रेषु यान्त्यः क्षणं गोपिकाः पान्थसार्थेषु नयनोः
त्सवं कुर्वते यत्र तापं पुनश्चिरमुपाचिन्वते ।

स यौधेय इति ख्यातो देशः क्षेत्रेऽस्ति भारते ।

देवश्रीस्पर्धया स्वर्गः स्रष्टा सृष्ट इवापरः ॥ ४२ ॥

वपत्रक्षेत्रसंजातसस्यसंपत्तिबन्धुराः ।

चिन्तामणिसमारम्भाः सन्ति यत्र वसुंधराः ॥ ४३ ॥

लवने यत्र नोत्तस्य लूनस्य न विगाहने ।

विगाढस्य च धान्यस्य नालं संग्रहणे प्रजाः ॥ ४४ ॥

दानेन वित्तानि धनेन यौवनं यशोभिरायूंषि गृहाणि चार्थिभिः ।

भजन्ति सांकर्यमिमानि देहिनां न यत्र वर्णाश्रमधर्मवृत्तयः ॥ ४५ ॥

नातिहस्ता वर्तुलाकारा मिलिता ये कुचकुम्भाः स्तनकलशास्त्रेपा दर्पेण नुत्तामेन नृटन्ति
शतखण्डीभवन्ति कञ्चुकानि कूर्पासका यासा तास्तथोक्ताः । शृङ्गाररसप्रधानो विप्रल-
म्भसदर्शितो जाल्यलकार ॥

स इत्यादि । जगत्प्रसिद्धो यौधेय इति नाम्ना ख्यात प्रसिद्धो देशो भारते क्षेत्रे
भरतक्षेत्रे अस्ति विद्यते । कथंभूतो देश । उत्प्रेक्षते—देवश्रीस्पर्धया इन्द्रलक्ष्म्या
ईर्ष्याया कृत्वा स्रष्टा ब्रह्मणा अपरो द्वितीय स्वर्गो देवलोकः सृष्टो निर्मित इव ।
उत्प्रेक्षालंकार ॥ ४२ ॥

वपत्रेत्यादि । यत्र यस्मिन् यौधेयदेशे वसुंधरा भूमयः सन्ति विद्यन्ते । कथं-
भूता वसुंधराः । वपत्रक्षेत्रसंजातसस्यसंपत्तिबन्धुरा उपपन्ते वपत्राणि नतु खिलभू-
तानि खेटने रहितानि यानि क्षेत्राणि सस्याधिकरणानि तेषु संजाता उत्पन्ना या
सस्यसंपत्तिः कणसपत् तया बन्धुरा मनोहरा यास्तास्तथोक्ताः । पुनः कथंभूता वसु-
न्धराः । चिन्तामणिसमारम्भाः चिन्तामणिभिः समः सदृशश्चिन्तितफलदायित्वात् आ-
रम्भो यासा तास्तथोक्ताः । उपमालंकार ॥ ४३ ॥

लवने इत्यादि । यत्र यस्मिन् यौधेयदेशे प्रजा लोका उत्तस्य वापितस्य धा-
न्यस्य सस्यस्य लवने छेदने न अलं न समर्था भवन्ति । लूनस्य छेदितस्य धान्यस्य
विगाहने मर्दने न अलं न समर्था भवन्ति । विगाढस्य च मर्दितस्य धान्यस्य च संग्रहणे
स्त्रीकरणे न अलं समर्था न भवन्ति । दीपकालंकारः ॥ ४४ ॥

दानेनेत्यादि । यत्र यस्मिन् यौधेयदेशे देहिना प्राणिना इमानि प्रत्यक्षीभू-
तानि वस्तूनि साकार्यं मिश्रता भजन्ति सेवन्ते । इमानि कानि । वित्तानि धनानि दानेन
विश्राणनेन साकार्यं भजन्ति । धनेन वित्तेन यौवनं तारुण्यं साकार्यं भजति । अर्थ-

तत्र तद्विलासिनीविलासलालसमानसानाममरकुमारकाणामनालम्बे नभ-
स्यवतरणमार्गचिह्नोचितरुचिभिः, उपहसितशिशिरगिरिहराचलशिखरैः, अ-
टनितटनिविष्टविकटसटोत्कटकरटिरिपुसमीपसंचारचकितचन्द्रमृगविलोच-
नरुचिविकचकुवलयोपहारिभिः, अरुणरथतुरगचरणाक्षुण्णक्षणमात्रविश्रमैः,
अम्बरचरचमूविमानगतिवक्रिमविधायिभिः, अनवरतविहरद्विहायश्चरचक्र-

वशाद्विभक्तिपरिणामः । यशोभिः पुण्यगणैरायूषि जीवितानि साकर्यं भजन्ति । चकारा-
द्रृहाणि सदनानि अर्थिभिः सह साकर्यं भजन्ति । वर्णाः ब्राह्मणक्षत्रियवैश्यशूद्राः,
आश्रमाः ब्रह्मचारिगृहस्थवानप्रस्थभिक्षुलक्षणाश्चत्वारः, तेषां धर्मवृत्तय आचारप्रवृत्तय-
साकर्णं भजन्ति । अयमपि दीपकालंकारः ॥ ४५ ॥

तत्रेत्यादि । तत्र तस्मिन् यौधेयदेशे चैत्यालयैः उपशोभितं राजपुरं नाम न-
गरं वर्तते इति क्रियाकारकसंबन्धः । कथंभूतैश्चैत्यालयैः । तद्विलासिनीविलासलालसमानसा-
नाममरकुमारकाणामनालम्बे नभस्यवतरणमार्गचिह्नोचितरुचिभिः तस्य राजपुरस्य या
विलासिन्यः कमनीयकामिन्यस्तासां विलासाः कटाक्षविक्षेपलक्षणा लोचनचलनानि तेभ्यो
लालसानि अत्यमिलाषीणि मानसानि चित्तानि येषां ते तथोक्तानाम् । स्वर्गे निश्चललोचन-
त्वात् । अमरकुमारकाणां अमराणां कुमारास्तेषां अनालम्बे नभसि आधाररहिते आकाशे
अवतरणमार्गचिह्नाय लक्षणाय उचिता योग्या रुचिर्दासिर्येषां चैत्यालयानां ते तथोक्ता-
स्तैस्तथोक्तैः । पुनः कथंभूतैश्चैत्यालयैः । उपहसितशिशिरगिरिहराचलशिखरैः उप-
हसितानि उज्ज्वलतया तिरस्कृतानि शिशिरगिरेर्हिमाचलस्य हराचलस्य च कैलासस्य
शिखराणि कूटानि यैस्तैस्तथोक्तैः । पुनः कथंभूतैश्चैत्यालयैः । अटनितटनिविष्टवि-
कटसटोत्कटकरटिरिपुसमीपसंचारचकितचन्द्रमृगविलोचनरुचिविकचकुवलयोपहारिभिः
अटनीनां कटिनीनां तटानि अटनीतटानि तेषु निविष्टा उपविष्टा प्रासादेन सह ज-
टिता ये विकटसटोत्कटा प्रव्यक्तकन्धराः केसरोपलक्षितप्रव्यक्ता करटिनां गजानां रि-
पवो मणिघटिता ये पञ्चाननास्तेषां समीपे संचारेण गमनेन चकितो भीतो जीवत्सिंह-
शङ्कया वित्रस्तो योऽसौ चन्द्रमृगः शशाङ्कहरिणस्तस्य विलोचनवत् रुचिः शोभा येषां
तानि च तानि विकचकुवलयानि विकसितोत्पलानि तेषां उपहारः पूजा विद्यते येषां ते
उपहारिणः तैः । पुनः कथंभूतैश्चैत्यालयैः । अरुणरथतुरगचरणाक्षुण्णक्षणमात्रविश्रमैः
अरुणस्य सूर्यस्य योऽसौ रथस्तस्य सबन्धिनो ये तुरगाः तुरङ्गमास्तेषां चरणाः पादास्तेषां
गगनगमनश्रान्तानां अक्षुण्णः परिपूर्णः क्षणमात्रं मुहूर्तमेकं विश्रमो येषु तैस्तथोक्तैः ।
पुनरपि कथंभूतैश्चैत्यालयैः । अम्बरचरचमूविमानगतिवक्रिमविधायिभिः अम्बरच-
राणां देवविद्याधराणां चमूनां सेनानां यानि विमानानि तेषां गतेर्गमनस्य वक्रिमाणं कु-
टिलत्वं विदधति कुर्वन्तीत्येवंशीलास्ते विधायिनस्तैः । पुनः कथंभूतैश्चैत्यालयैः ।

संक्रान्तकामिनीकपोलश्रमस्वेदापनोदमन्दस्यन्दपताकाञ्चलपल्लवैः, रचितापरा-
धविरुद्धाङ्गनाचरणानतनिलिम्पकवनीपकनिकायकृतकैतवालोकनकुतूहलि-
तलजितस्मितसिद्धयुवतिभिः, अतिसविधसंचरत्सुरसुन्दरीकरचापलविलुप्त-
केतुकाण्डचित्रैः, अनेकध्वजस्तम्भस्तम्भिकोत्तम्भितमणिमुकुरमुखावलोकनके-
लिकलदिवौकःस्वलितरयविमानवाहनसंवाधानुबन्धिभिः, अप्रत्नरत्नचयनि-
चितकाञ्चनकलशविसरदविरलकिरणजालजनितान्तरिक्षलक्ष्मीनिवासविचि-

अनवरतविहरद्विहायश्चरचक्रसंक्रान्तकामिनीकपोलश्रमस्वेदापनोदमन्दस्यन्दपताकाञ्चल-
पल्लवैः अनवरतमहर्निशं विहरन्तः पर्यटन्तो ये विहायश्चरा विद्याधरास्तेषां चक्राणि
समूहास्तेषु सक्रान्तः उत्पन्नो योऽसौ कामिनीनां कपोलेषु श्रमस्वेद-स्वेद-
स्तस्यापनोदो विनाशस्तदर्थं मन्दस्यन्दा [अ]वहुलचलना पताकाञ्चलपल्लवा येषु तैस्त-
थोक्तैः । पुनरपि कथंभूतैश्चैत्याल्लयैः । रचितापराधविरुद्धाङ्गनाचरणानतनिलिम्पकव-
नीपकनिकायकृतकैतवालोकनकुतूहलितलजितस्मितसिद्धयुवतिभिः रचितः प्रकल्पितो
योऽसावपराधस्तेन विरुद्धा कोपं प्राप्ता या अङ्गना कमनीयकामिन्यस्तासां चरणेषु
चरणक्रमलेषु आनता नम्रीभूता ये निलिम्पका देवास्तेषां वनीपका अत्राङ्गणभट्टाः । सु-
तिपाठका इत्यर्थः । तेषां निकायः समूहस्तेन कृतं विहितं कैतवं धूर्तत्वं तेन यदवलोक-
नं निरीक्षणं तेन कुतूहलिताः पूर्वमाश्चर्यं प्राप्ता पश्चाद्भजितास्त्रया गता पश्चात्सिता
मनाक् हसिताः सिद्धानामणिमादिगुणोपेतानां देवविशेषाणां युवतयः कमनीयकामिन्यो
येषु ते सिद्धयुवतयस्तैस्तथोक्तैः । पुनरपि कथंभूतैश्चैत्याल्लयैः । अतिसविधसंचरत्सुर-
सुन्दरीकरचापलविलुप्तकेतुकाण्डचित्रैः अतिसविधे अतिसमीपे संचरन्त्यो या सुरसुन्दर्य-
स्तासां यत्करचापलं तेन विलुप्तानि छेदितानि केतुकाण्डानां ध्वजस्तम्भानां चित्राण्याल्लया-
नि येषु ते तथोक्तैः । पुनः कथंभूतैश्चैत्याल्लयैः । अनेकध्वजस्तम्भस्तम्भिकोत्तम्भितमणि
मुकुरमुखावलोकनकेलिकलदिवौकःस्वलितरयविमानवाहनसंवाधानुबन्धिभिः अनेका
वहुला ये ध्वजस्तम्भास्तेषां स्तम्भिकाः स्तम्भोपरि लघुस्तम्भास्तसूतम्भिता वद्धा ये
मणिमुकुरा रत्नादर्शास्तेषु मुखावलोकनस्य वक्रविम्बनिरीक्षणस्य या केलिः क्रीडा तथा
कला मनोहरा ये दिवौकसो देवास्तेषां स्वलितरयाणि भग्नवेगानि यानि विमानवाह-
नानि तेषां संवाधा कष्टमनुवध्नन्त्यनुकुर्वन्तीत्येवंशीलास्ते अनुबन्धिनस्तैस्तथोक्तैः ।
पुनः कथंभूतैश्चैत्याल्लयैः । अप्रत्नरत्नचयनचितकाञ्चनकलशविसरदविरलकिरणजालज-
नितान्तरिक्षलक्ष्मीनिवासविचित्रसिद्ध्योक्तैः अप्रत्नानि नूतनानि यानि रत्नानि तेषां
चयः समूहस्तेन विचिता जडिता ये काञ्चनकलशाः कनककुम्भास्तेभ्यो विसरन्ति
प्रसरन्ति निर्गच्छन्ति यानि अविरलानि अविच्छिन्नानि किरणजालानि अशुसमूहास्तैर्जनितानि

सिचयोल्लोचैः, अमृतकरातपस्पर्शद्रवचन्द्रकान्तमयप्रणालोच्छलज्जलजाल-
कासारसिच्यमानवियद्विहारिणीविरहवैश्वानरकर्ममर्मरशरीरयष्टिभिः अहि-
मधामधृष्णिसंधुक्षितदिनकृतकान्तकिंपिरिपर्यन्तस्फुरत्कृशानुकणविकास्यमा-
नामरमुनिमध्याह्दीपैः, अमलकामलासारविलसत्कलहंसश्रेणिद्विगुणदु-
कूलांशुकवैजयन्तीसंततिभिः, उपरितनतलचलत्प्रचलाकिवालकभयपलायमा-
नजयविजयपुरपवनाशनैः, उपान्तस्तूपनिपतत्पारापतपतङ्गपङ्क्तिपुनरुक्तधूप-

उत्पादिता अन्तरिक्षलक्ष्मीनिवासस्य आकाशस्य श्रीगृहस्य विचित्रसिचयोल्लोचाः पञ्चवर्ण-
वत्त्रचन्द्रोपका यैस्ते तथोक्तैः । पुनः कथंभूतैश्चैत्यालयैः । अमृतकरातपस्पर्शद्रव-
चन्द्रकान्तमयप्रणालोच्छलज्जलजालकासारसिच्यमानवियद्विहारिणीविरहवैश्वानरकर्ममर्म-
रशरीरयष्टिभिः अमृतकरश्चन्द्रस्तस्यातप उद्द्योतस्तस्य स्पर्शनोच्छोपनेन द्रवन्त-
श्द्योतन्तो ये चन्द्रकान्ताः शशाङ्ककान्तमणयस्ताभिर्निवृत्तानि प्रणालानि जलनिर्गमद्वा-
राणि तेभ्य उच्छलन्ति उत्पतन्ति यानि जलजालकानि जलसमूहास्तेषामासारो वेगव-
द्वर्षस्तेन सिच्यमाना आप्यायमाना वियद्विहारिणीना विद्याधरीणां विरहस्य विप्रलम्भस्य
यत् वैश्वानरकर्म अग्निप्रवेशस्तेन मर्मरा अङ्गारीभूताः शरीरयष्टयोऽज्जयष्टयो येषु चैत्या-
लयेषु ते तथोक्तास्तैः । पुनः कथंभूतैश्चैत्यालयैः । अहिमधामधृष्णिसंधुक्षितदिनकृतका-
न्तकिंपिरिपर्यन्तस्फुरत्कृशानुकणविकास्यमानामरमुनिमध्याह्दीपैः अहिमधामा श्रीसू-
र्यस्तस्य धृष्णयः किरणास्तैः संधुक्षितः प्रज्वलितो यो दिनकृतकान्तकिंपिरिपर्यन्तः सूर्य-
कान्तमण्युपरितनभूमिमुखं तत्र स्फुरन्त उच्छलन्तो ये कृशानुकणा अग्निस्फुलिङ्गास्तैर्वि-
कास्यमाना प्रज्वाल्यमाना अमरमुनीना सप्तऋषीणा मध्याह्दीपा येषु चैत्यालयेषु ते
तथोक्तास्तैः । पुनः कथंभूतैश्चैत्यालयैः । अमलकामलासारविलसत्कलहंसश्रेणिद्विगुण-
दुकूलांशुकवैजयन्तीसंततिभिः अमला निर्मला ये कामलासारा स्फटिकमण्युपरितन-
भूमयस्तत्र विलसन्त क्रीडन्तो ये कलहंसास्तेषा श्रेणय समूहास्तैस्ताभिर्वा द्विगुणा द्वि-
रुक्ता दुकूलांशुकवैजयन्तीसततयः शुक्लपट्टदुकूलवस्त्रध्वजश्रेणयो येषु ते तथोक्तैः ।
पुनः कथंभूतैश्चैत्यालयैः । उपरितनतलचलत्प्रचलाकिवालकभयपलायमानजयविजयपु-
रपवनाशनैः उपरितनतलमुपरिभूमिस्तत्र चलन्तः पर्यटन्तो ये प्रचलाकिवालका मयूर-
शिखवस्तेभ्यो भयात् पलायमाना शीघ्रं नश्यन्तो जयविजयपुरयोः अन्तरिक्षनगर-
विशेषयोर्ये पवनाशना नागा यत्र येषु ते तथोक्तैः । पुनः कथंभूतैश्चैत्यालयैः । उपा-
न्तस्तूपनिपतत्पारापतपतङ्गपङ्क्तिपुनरुक्तधूपधूमाडम्बरैः । उपान्तेषु समीपेषु ये स्तूपाः
कृत्रिमपर्वतास्तेषु निपतन्तो निर्गच्छन्तो ये पारापतपतङ्गाः कलरवपक्षिणस्तेषा प-
ङ्क्तिभिः श्रेणिभिः पुनरुक्ता द्विगुणीकृता ये धूपधूमास्तेषामाडम्बर आटोपो यत्र ते त-

धूमाडम्बरैः, अतिनिकटविटङ्कोपविष्टशुकशावसदिह्यमानहरितारुणमणिभिः,
 इतस्ततोविदूरतरचरचापच्छदमूर्च्छदतुच्छच्छायाच्छाद्यमानमेचकरचनैः,
 अनिललयप्रेङ्खोलनकलक्वणत्किङ्किणीजालवाचालपालिध्वजध्वानारब्धविद्या-
 धरवधूद्वेहितविधिभिः, अनवधिसुधाप्रधावद्दामसदिग्धस्वर्धुनीप्रवाहैः, प्रफु-
 ल्लस्तवकैरिवान्तरिक्षवृक्षस्य, श्वेतदीपसृष्टिभिरिव रोदःकोटरस्य, शिखण्डम-
 ण्डनपुण्डरीकानीकैरिव नभोदेवतायाः, पुण्यपुञ्जोपार्जनक्षेत्रैरिव त्रिभुवन-

थोक्तैः । जानेया हि कपोता धूसरा भवन्ति । पुन कथंभूतैश्चैत्यालये । अतिनिकट-
 विटङ्कोपविष्टशुकशावसदिह्यमानहरितारुणमणिभिः अतिनिकटे अतिसमीपे ये विटङ्का-
 पक्षिविश्रामार्थं वह्निर्निर्गतानि काष्ठानि तेपूपविष्टा स्थिता ये शुकशावा कीरवारुका-
 स्तेषां [स्थित्या] सदिह्यमाना भ्रान्तिमागता हरितारुणमणयो हरितवर्णा अरुणवर्णाश्च
 मणयो येषु ते तथोक्तैः । पुन. कथंभूतैश्चैत्यालये । इतस्ततोविदूरतरचरचापच्छदमू-
 र्च्छदतुच्छच्छायाच्छाद्यमानमेचकरचनैः इतस्ततो यत्रतत्रातिदूरतरे निकटे चरन्तः
 पर्यटन्तो ये चापा भासपक्षिण । करण्टापरनामानो जलकाका इति यावत् । तेषां
 छदा पञ्जाणि तेभ्यो मूर्च्छन्ती निर्गच्छन्ती अतुच्छा प्रचुरा या छाया कान्तिस्तया
 आच्छाद्यमाना लुप्यमाना मेचकरचना कृष्णमणिघटना येषु ते तथोक्तैः । पुन. कथं-
 भूतैश्चैत्यालये । अनिललयप्रेङ्खोलनकलक्वणत्किङ्किणीजालवाचालपालिध्वजध्वानारब्ध-
 विद्याधरवधूद्वेहितविधिभिः अनिलो वातस्तस्य लयः सश्लेषणं विलासो वा तेन यत्प्रे-
 ङ्खोलनं कम्पनं तस्मात् कलं मधुर यथा भवत्येवं क्वणन्त्य. शब्दायमाना किङ्किण्यः
 क्षुद्रघण्टिकास्तासां जालानि समूहास्तैर्वाचालाः शब्दवन्तो ये पालिध्वजाश्चिह्नपताका-
 स्तेषां ध्वनैः शब्दैरारब्ध प्रकल्पितो विद्याधरवधूभिर्विद्यचरकमनीयकामिनीभिरुद्वे-
 तविधिर्नर्तनं चित्तं ध्यानं येषु ते तथोक्तैः । पुन कथंभूतैश्चैत्यालये । अनवधिसुधा-
 प्रधावद्दामसदिग्धस्वर्धुनीप्रवाहैः अनवधि अमर्यादीभूतं यत् सुधायाश्चूर्णस्य प्रधाव-
 द्दाम प्रसरत्तेजस्तेन सदिग्ध सदेहं प्रापितः स्वर्धुनीप्रवाह आकाशगङ्गाप्रवाहो यैस्ते
 तथोक्तैः । पुन. कथंभूतैश्चैत्यालये । प्रफुल्लस्तवकैरिवान्तरिक्षवृक्षस्य आकाशतत्त्व-
 रस्य प्रफुल्लस्तवकैरिव विकसितकुसुमगुच्छैरिव । पुन कथंभूतैश्चैत्यालये । श्वेतदीपसृ-
 ष्टिभिरिव रोदःकोटरस्य उज्ज्वलदीपचरचनैरिव उच्चैः (१) । [पुन. कथंभूतैश्चै-
 त्यालये ।] शिखण्डमण्डनपुण्डरीकानीकैरिव नभोदेवताया आकाशदेवताया शिख-
 ण्डमण्डनपुण्डरीकानीकैरिव मस्तकमण्डनश्वेतकमलसमूहैरिव । पुनः कथंभूतैश्चा-
 लये । पुण्यपुञ्जोपार्जनक्षेत्रैरिव त्रिभुवनभव्यजनस्य त्रिभुवनस्थितभव्यजीवसमूहस्य
 [सुकृतसं]मुदायस्योपार्जनसस्याधिकरणैरिव । पुन कथंभूतैश्चैत्यालये । ढिण्डीरपि-
 ण्डमण्डलैरिव विहाय पारावारस्य आकाशसमुद्रस्य केनराशिसमूहैरिव । पुन. कथंभू-

भव्यजनस्य, डिण्डीरपिण्डमण्डलैरिव विहायःपारावारस्य, अट्टहासविलासै-
रिव व्योमव्योमकेशस्य, स्फटिकोत्कीर्णक्रीडाकुत्कीलैरिव ज्योतिर्लोकस्य,
ऐरावतकुलकलभैरिवानङ्ग(न्त)वनस्य, समन्तादुत्सर्पतानेकमाणिक्यरुचितर-
ङ्गप्रसरेण परिकल्पयद्भिरिव विनेयजनानां त्रिदशवेश्मनिवेशारोहणाय सो-
पानपरम्पराम्, अशेषस्य जगतः परलोकावलोकनोचितभावसंभारसारस्य
संसारसागरोत्तरणपोतपात्रैरिव, विचित्रकोटिभिः कूटैर्घटनाश्रयां श्रियमुद्बह-
द्भिश्चैत्यालयैरपरैश्चाभ्रंलिहैरुत्तुङ्गतोरणमणिमरीचिपिञ्जरितामरभवनैर्महाभा-
गभवनैरुपशोभितं राजपुरं नाम नगरम् ।

तैश्चैत्यालयै । अट्टहासविलासैरिव व्योमव्योमकेशस्य [आकाशशंकरस्य] उद्भटहासप्र-
सरैरिव । पुनः कथंभूतैश्चैत्यालयै । स्फटिकोत्कीर्णक्रीडाकुत्कीलैरिव ज्योतिर्लोकस्य
चन्द्रसूर्यग्रहतारकालोकस्य स्फटिकैरुत्कीर्णाष्टद्वच्छिन्ना ये क्रीडापर्वतास्तैरिव । पुनः क-
थंभूतैश्चैत्यालयैः । ऐरावतकुलकलभैरिवानङ्ग(न्त)वनस्य आकाशारण्यस्य ऐरावतकु-
लोत्पन्नगजवालकैरिव । किं कुर्वद्भिश्चैत्यालयै । समन्तादुत्सर्पतानेकमाणिक्यरुचित-
रङ्गप्रसरेण परिकल्पयद्भिरिव विनेयजनानां त्रिदशवेश्मनिवेशारोहणाय सोपानपरम्प-
राम् समन्तात्सर्वत्रोत्सर्पतोर्ध्वं गच्छता अनेकानि बहुलानि माणिक्यानि रत्नानि तेषां
रुचयो दीप्तयस्तासां तरङ्गप्रसरेण कल्लोलविसरेण कृत्वा विनेयजनानां भव्यप्राणिनां
त्रिदशवेश्मनिवेशारोहणाय स्वर्गस्थानचढनाय सोपानपरम्परामारोहणश्रेणीं परिकल्पय-
द्भिरिव रचयद्भिरिव । पुनः कथंभूतैश्चैत्यालयै । अशेषस्य जगतः परलोकावलोकनो-
चितभावसंभारसारस्य संसारसागरोत्तरणपोतपात्रैरिव अशेषस्य विश्वस्य जगतो ज-
गति स्थितासन्नभ्यजीवसमूहस्य । संसरन्ति पर्यटन्ति प्राणिनो यस्मिन्निति संसारः ।
'अकर्तरि च कारके सज्ञायाम्'..... । संसार एव समुद्रः । अनन्तभैरवप्यप्राप्तपार-
त्वात् । तस्य तरणमुन्मज्जनं पारप्रापणं तदर्थं पोतपात्रैरिव जलयानपात्रैरिव । कथंभू-
तस्य जगतः । परलोकावलोकनोचितभावसंभारसारस्य परलोकस्य सर्वैरुर्मुखयलक्षणस्य
मोक्षस्यावलोकनं तत्र गमनम् । [नहि गमनमन्तरेण मोक्षो निरीक्ष्यते ।] तस्मिन्नुचितो
योग्यो योऽसौ भावः परमधर्मानुरागलक्षणभक्तिस्तस्य संभारः समूहस्तेन सारमतिशय-
वत् तस्य तथोक्तस्य । पुनः कथंभूतैश्चैत्यालयै । विचित्रकोटिभिः कूटैर्घटनाश्रया
श्रियमुद्बहद्भिः कूटैः शिखरैः श्रियः शोभासुद्बहद्भिः । कथंभूतैः कूटैः । विचित्र-
कोटिभिः विचित्राः पञ्चविधमाणिक्यजटिताः कोटयोऽप्राणि ते(ये)पा कूटानां ते
विचित्रकोटयस्तैः । कथंभूता श्रियम् । घटनाश्रयामनेकरचनासवन्धिनीम् । अपरैश्चा-
भ्रंलिहैरुत्तुङ्गतोरणमणिमरीचिपिञ्जरितामरभवनैर्महाभागभवनैरुपशोभितम् । न केवलं
चैत्यालयैरुपशोभितं राजपुरं नाम नगरं वर्तते, कित्त्वपरैश्च महाभागभवनैर्लक्ष्मीवत्पु-

आदाय सर्वसारं विधिना दर्शयितुमस्य लोकस्य ।
 अमरपुरीलक्ष्मीमिव मन्ये सृष्टं प्रयत्नेन ॥ ४६ ॥
 यत्र यमोऽप्यसमर्थः प्रभवेत्कुत एव तत्र रिपुलोकः ।
 धूलिस्पर्शभयादिव मन्ये प्राकारनिर्माणम् ॥ ४७ ॥
 परिखावलयालंकृतमाभाति समन्ततः पुरं रम्यम् ।
 आयसनिगडनिबद्धं सुरहरणभयादिव जनेन ॥ ४८ ॥

किं च ।

सौधमूर्धसु यत्रोच्चैः कुम्भाः काञ्चनकल्पिताः ।

भान्ति सिद्धवधूदत्ताः शेषाः सिद्धार्थका इव ॥ ४९ ॥

रूपमन्दिरैरुपशोभितं वर्तते । कथंभूतैर्महाभागभवनैः । अभ्रंलिहैश्वर्यमितमेघपटलैः ।
 अपरं कथंभूतैर्महाभागभवनैः । उत्तुङ्गतोरणमणिमरीचिपिञ्जरितामरभवनैः उत्तुङ्गानि
 अत्युन्नतानि यानि तोरणानि द्वाराणि तेषां मणीनां मरीचयः किरणास्तैः पिञ्जरितानि
 पीतीकृतानि अमरभवनानि देवविमानानि यैस्तानि तथोक्तैः । उत्प्रेक्षादिसंकरालंकारः ॥

आदायेति । मन्ये अहमेवं जानामि । अस्य लोकस्य मध्यलोकास्थितमनुष्यसमू-
 हस्य अमरपुरीलक्ष्मीं स्वर्गलोकशोभां दर्शयितुमिव अवलोकयितुमिव इदं नगरं विधिना
 ब्रह्मणा प्रयत्नेन सावधानतया सृष्टं निष्पादितम् । किं कृत्वा । पूर्वं सर्वसार आदाय
 सर्वोत्कृष्टं वस्तु गृहीत्वा । उत्प्रेक्षालंकारः ॥ ४६ ॥

यत्रेति । यत्र यस्मिन् राजपुरे यमोऽपि धर्मराजोऽपि असमर्थः भङ्क्तुं समर्थो न
 भवति, तत्र तस्मिन्नगरे रिपुलोकं शत्रुसमूहं कुत एव कस्मादेव भङ्क्तुं प्रभवेत् समर्थो
 भवति । यदि यमोऽपि नगरभजने समर्थो न वर्तते, तर्हि रिपुभयात्प्राकारं किमर्थं नि-
 र्मितो वर्तते [इत्यत आह—] मन्ये अहमेवमुत्प्रेक्षे—धूलिस्पर्शभयादिव मा मैतन्नगरं
 रजःस्राक्षीत् इत्यभिप्रायेण प्राकारनिर्माणं वर्तते । आक्षेपोत्प्रेक्षालंकारौ ॥ ४७ ॥

परिखेति । परिखायां खातायां वलयेन मण्डलेनालंकृतं शोभितं पुरं राजपुरं स-
 मन्ततः सर्वत्र आभाति शोभते । कथंभूतं पुरम् । रम्यमतिमनोहरम् । अपरं कथंभू-
 तम् । उत्प्रेक्षते—जनेन लोकेन सुरहरणभयादेवताचोरशङ्कया आयसनिगडनिबद्धमिव
 लोहशङ्खलया निगडितमिव । उत्प्रेक्षालंकारः ॥ ४८ ॥

किं चेति । अस्ति कश्चिद्विशेषः ॥

सौधेति । यत्र यस्मिन्नगरे सौधमूर्धसु राजभवनशिखरेषु काञ्चनकल्पिताः
 कनकनिर्मिताः कुम्भाः कलशा उच्चैरतिशयेन भान्ति शोभन्ते । अत्रोत्प्रेक्षते—सिद्धा-
 र्थकाः पीतसर्पपद्मवाः शेषा आशिका इव । कथंभूताः शेषाः । सिद्धानां देव-

ब्रह्मा विलासिनीर्यत्र विनिर्माय न यौवने ।
 मनोविभ्रमभीत्येव व्यधाल्लोचनगोचराः ॥ ५० ॥
 यत्र स्मरस्मयध्वंसियुवलोकविलोकनात् ।
 बभार सर्वदा लक्ष्मी पुराणपुरुषो हृदि ॥ ५१ ॥
 यत्कान्तकामिनीसङ्गभयादिव नगात्मजा ।
 विवेश हरदेहार्धं तद्रक्षणपरायणा ॥ ५२ ॥

यत्र चानवरतप्रसाधितालकचामरोपचारैः, अलिकाङ्गणरङ्गशृङ्गारितभ्रूल-

विशेषाणां वधूभिः कमनीयकामिनीभिर्दत्ता आरोपितास्ते सिद्धवधूदत्ताः । उपमा-
 लंकारः ॥ ४९ ॥

ब्रह्मेति । यत्र यस्मिन्नगरे ब्रह्मा सृष्टिकर्ता विलासिनी. कमनीयकामिनीर्विनिर्माय
 सृष्ट्वा यौवने विलासिनीना तारूप्ये सति लोचनाना गोचरान् न व्यधात् न चकार ।
 किमिति । उत्प्रेक्षते—मनोविभ्रमभीत्येव चित्तस्खलनभयेनेव । श्लेषालंकारः ॥ ५० ॥

यत्रेति । यत्र यस्मिन्नगरे स्मरस्मयध्वंसियुवलोकविलोकनात् स्मर. कंदर्पस्तस्य
 स्मयो रूपगर्वस्तं ध्वंसन्ति तिरस्कुर्वन्तीत्येवंशीला स्मरस्मयध्वंसिनस्ते च ते युवलो-
 कास्तरुणपुरुषास्तेषा विलोकनान्निरीक्षणात्पुराणपुरुषः श्रीनारायणो लक्ष्मी श्रियं सर्वदा
 सर्वकालं हृदि हृदयस्थले बभार धृतवान् । हेतुगर्भितोत्प्रेक्षालंकारः ॥ ५१ ॥

यदिति । नगात्मजा पार्वती परमेश्वरी हरदेहार्धं श्रीमहादेवशरीरार्धं विवेश प्र-
 विष्टा । किमर्थम् । कथंभूता नगात्मजा । तद्रक्षणपरायणा श्रीमहादेवव्यभिचारभयतत्परा ।
 कस्मात्तद्रक्षणपरायणा । यत्कान्तकामिनीसङ्गभयादिव यस्य नगरस्य संबन्धिन्यः कान्ता
 अतिमनोहरा याः कामिन्यः स्त्रियस्तासा सङ्गभयात् । ताभिः सह व्यभिचरतीत्यर्थः ।
 उत्प्रेक्षालंकारः ॥ ५२ ॥

यत्र चेत्यादि । यत्र च यस्मिन्नगरे मनसिजमहाराजनन्दन. कामदेवनृप-
 कुमारः । महाराजस्य नन्दनो महाराजनन्दनो महानृपकुमारः । मनसिज. कंदर्पस्तस्य (एव)
 महाराजनन्दनः वनादिक्कीडाप्रियत्वान्मनसिजमहाराजनन्दनो निजाराधनसरसेष्वपि
 आत्मारोधनसरागेष्वपि उत्सवदिवसेषु श्रावणकृष्णतृतीयाफाल्गुनशुक्लत्रयोदशीदिवसेषु
 मदनोत्सवदिनेषु परपुरपुरध्रीणामपरनगरस्त्रीणामर्हणासु आराधनासु परिचयं सङ्गं न
 चकार न कृतवान् । कथंभूतो मनसिजः । पौराङ्गनाजनैः । अनवरतप्रसाधितालकचामरोप-
 चारैः अनवरतं निरन्तरं प्रसाधित उपढौकितः अलकचामराणा कुन्तलप्रकीर्णकाना-
 सुपचार सेवा यैस्ते तथा तैः । अपर कथंभूतैः पौराङ्गनाजनैः । अलिकाङ्गणरङ्गशृङ्गा-
 रितभ्रूलताकोटिभिः अलिकाङ्गणरङ्गो ललाटपट्टकवरनर्तनभूमिस्तत्र शृङ्गारिता. सजीकृता

ताकोटिभिः, उपसर्पितविलासविकासविरलविलोकविलोचनलीलाक्रमैः, सकल्पितरूपोललावण्यमधुसमागमैः, विस्फारितामृतकान्तविम्वधाधररसैः, सज्जनितस्मरसारालापकर्णपूरैः, उदारहारनिर्झरोचितकुचक्रीडाचलविहारसपादिभिः, स्तनमुकुलमृणाललीलावलिवाहिनीविहितजलकेलिविभ्रमैः, प्रदर्शितमनोहंसावासनाभीवलभिर्गर्भैः, प्रकटितचेतोवासनिवासशासनमसीलिखितलि-

भ्रूलताकोट्यध्वित्रीकोटयो यैस्ते तथा तै । पुन कथंभूतै पौराज्ञनाजनै । उपसर्पित-
विलासविकासविरलविलोकविलोचनलीलाक्रमै विलासो नेत्रशोभा तस्य विकास उ-
त्फुल्लनं तेनाविरलविलोकोऽविच्छिन्नविलोकनं तेनोपलक्षितानि यानि विलोचनानि ने-
त्राणि तान्येव लीलाक्रमलानि उपसर्पितानि उपढाकितानि विलासविकासविरलविलोक-
विलोचनलीलाक्रमलानि यैस्ते तथा तै । पुन. कथंभूतै पौराज्ञनाजनै । सकल्पितरूप-
पोललावण्यमधुसमागमं कपोलाना लावण्यं तदेव मधुमयम् । धीवत्यकारणात् । अथवा
तदेव मधुमागमो वसन्तागमनम् । कामसहायकारित्वात् । कपोललावण्यमधुसमागमः ।
सकल्पित नम्यग्रचित् । रूपोललावण्यमधुसमागमो यैस्ते तथा तै । पुनः कथंभूतै
पौराज्ञनाजनै । विस्फारितामृतकान्तविम्वधाधररसैः अमृतवत् पीयूषवत् कान्त म-
नोहर । सुस्वादुत्वात् । स चासौ विम्वधाधररसः प्रकटितन्दुकेरीममानावस्तनौष्ठाना रसः
पुण्ड्रेक्षुराण्डितनिर्याम अमृतकान्तविम्वधाधररसः । विस्फारित प्रचुरीकृतो विज्ञेयेण पा-
यित अमृतकान्तविम्वधाधररसो यैस्ते तथा तै । पुन कथंभूतै । पौराज्ञनाजनै । सज-
नितस्मरसारालापकर्णपूरं स्मरेण कामेन स्मर नारीभूतो योऽसावालापः सभाषणं स
एव कर्णपूर कर्णाभरणं श्रवणावतंस । हृदयसौख्यकारित्वात् । स्मरसारालापकर्णपूरः ।
संजनित सम्यगारोपित स्मरसारालापकर्णपूरो यैस्ते तथा तै । पुन कथंभूतै पौराज्ञ-
नाजनै । उदारहारनिर्झरोचितकुचक्रीडाचलविहारसपादिभि उदारा अतिमनोहरा
ये हारा मुक्ताफलमालास्त एव निर्झरा । पानीयप्रवाहास्तैरुचिता योग्यता नीता ये कु-
चक्रीडाचला स्तनक्रीडापर्वता । कठिनोन्नतगुणत्वात् । तेषु विहारः पर्यटनं सपादयन्ति
उत्पादयन्तीत्येवंशीलास्ते तथा तै । पुन कथंभूतै पौराज्ञनाजनै । स्तनमुकुलमृणा-
ललीलावलिवाहिनीविहितजलकेलिविभ्रमे स्तना एव मुकुला स्तनमुकुलास्तेषा...
... आवल्य उदररेखास्ता एव वाहिन्यो नद्यस्तत्र विहित कृतो जलकेलिविभ्रमो
जलक्रीडाविलासो यैस्ते तथा तै । पुन. कथंभूतै पौराज्ञनाजनै । प्रदर्शितमनोहंसावास-
नाभीवलभिर्गर्भं प्रदर्शित प्रकटीकृतो मनोहंसावासनिमित्तं नाभीवलभिर्गर्भस्तुन्दीपजर-
मध्ये यैस्ते तथा तै । पुन. कथंभूतै पौराज्ञनाजनै । प्रकटितचेतोवासनिवासशासन-
मसीलिखितलिपिस्पर्धमानरोमराजिभिः चेतोवास कामदेवस्तस्य निवासो वसतिका

पिस्पर्धमानरोमराजिभिः, विस्तारितसमस्तसुखसाम्राज्यचिह्नजघनसिंहासनैः,
संचारितोरुकदलीकाण्डकाननैः, चरणनखसपादितरतिरहस्यरत्नदीपविरचनैः
पौराङ्गनाजनैर्विनोद्यमान इव मनसिजमहाराजनन्दनो निजाराधनसरसेष्व-
प्युत्सवदिवसेषु न परपुरपुरंध्रीणामर्हणासु परिचयं चकार ।

तत्र [चास्ति] समस्तमहीमहिलाशिखण्डमण्डनकरे पुरे सुकृतिनो हरि-
वंशजन्मनः प्रचण्डदोर्दण्डमण्डलीमण्डनमण्डलाग्रखण्डितारातिप्रकाण्डस्य
चैण्डमहासेनस्य नृपतेः सूनुः पराक्रमापहसितनृगनलनहुषभरतभगीरथभ-
गदत्तो मार(रि)दत्तो नाम राजा ।

तन्निमित्तं यत् शासनं लेख्यं तस्य संवन्धिनी या मसीलिखितलिपिर्भिन्नाञ्जनलिखिताक्षर-
विन्यासस्तथा स्पर्धमाना तदुपमां धरन्ती या रोमराजी रोमावलि. चेतोवासनिवासगास-
नमसीलिखितलिपिस्पर्धमानरोमराजि । प्रकटिता लोचनगोचरीकृता चेतोवासनिवास-
शासनमसीलिखितलिपिस्पर्धमानरोमराजियैस्ते तथा तैः । पुनः कथंभूतैः पौराङ्गना-
जनैः । विस्तारितसमस्तसुखसाम्राज्यचिह्नजघनसिंहासनैः समस्तसुखं परिपूर्णसुखं तच्च
तत्साम्राज्यं चक्रवर्तिलं च तस्य चिह्नमभिज्ञानं यज्जघनसिंहासनं तत्स्त्रीकव्यविस्तर(?)
विस्तारितमुपटौकितं समस्तसुखसाम्राज्यचिह्नजघनसिंहासनं यैस्ते तथा तैः । पुनः क-
थंभूतैः पौराङ्गनाजनैः । संचारितोरुकदलीकाण्डकाननैः केन वायुना द्रव्यते विदार्यते
कदली, कदलीना काण्डानि स्कन्धास्तेषां काननानि वनानि । समूहा इत्यर्थः । ऊरव एव
चण्डा..... कान्येव कदलीकाण्डकाननानि । स्पर्शादेव सुखशीतलोत्पादकत्वात् । संचारि-
तानि उपटौकितानि ऊरुकदलीकाण्डकाननानि यैस्ते तथा तैः । पुनः कथंभूतैः पौराङ्गना-
जनैः । चरणनखसपादितरतिरहस्यरत्नदीपविरचनैः चरणानां नखाः पुनर्भवास्तैः सपादिता
निष्पादिता रते सभोगस्य यद्रहस्यं गोप्यतत्त्वं तदुद्द्योतनं रत्नदीप[शिखा]विरचना
माणिक्यप्रदीपकत्पनासृष्टियैस्ते तथा तैः । सकरालंकारः ॥

तत्रेत्यादि । तत्र पुरे मार(रि)दत्तो नाम राजा वर्तते । कथंभूते पुरे । समस्त-
महीमहिलाशिखण्डमण्डनकरे समस्ता परिपूर्णा या मही पृथ्वी सैव महिला कमनी-
यकामिनी । पुरपस्य ससारमुपहेतुत्वात् । तस्याः शिखण्डस्य मस्तकस्य मण्डनकर-
तिलरचनाविधायकं तत्तथोक्तं तस्मिन् । कथंभूतो मार(रि)दत्तो नाम राजा । चण्ड-
महासेनस्य नृपतेर्नरेन्द्रस्य सूनुः पुत्रः । कथंभूतस्य चण्डमहासेनस्य । सुकृतिनः पूर्वो-
पार्जितविशिष्टपुण्यस्य । पुनः कथंभूतस्य चण्डमहासेनस्य । हरिवंशजन्मा नृपभजि-
न्महागामान्तहरिकान्तनरेन्द्रस्य वंशे कुले जन्मोत्पत्तिर्यस्य स हरिवंशजन्मा तस्य
हरिवंशजन्मनः । पुनः कथंभूतस्य चण्डमहासेनस्य । प्रचण्डदोर्दण्डमण्डलीमण्डनम-

अस्यदाशाकरटिघटैः, प्रधावजवकम्पितधरणिदेवतैः, चरणन्यासनमद्भूगोलक-
[भार]दलितशेषफणावल्यैः, प्रत्यक्पुरःपक्षभ्रमिप्रारम्भविजृम्भितप्रभञ्जनज-
नितकुलशैलशिखरविघटनैः, कटकण्डूयनविनोदभग्नमहामहीरुहनिवहैः, स-
मस्तसत्त्वसमर्दातुच्छोच्छलच्छोणितच्छटाविच्छिन्नोपहारसंतर्पितमदपुरुषैः,
मनःसु धृतसंहारसमयैरिव, दृष्टिषु कृतकालाग्निरुद्वैरिव, दशनेषु विनिवे-
शितविशसनकर्मभिरिव, करेषु निहितवधक्रियोपायैरिव, पादेषु संपादित-

घटैः करणा शुण्डादण्डानामवलेप. सचारस्तस्माद्भयेन अस्यन्त आशाकरटिनां दि-
ग्गजेन्द्राणा घटा घटना यैस्ते तथा तैः । पुनः कथंभूतैः सामजैः । प्रधावजवकम्पि-
तधरणिदेवतैः प्रधावो वेगवद्गमन तस्य जवेन वेगेन कम्पिता वेपिता धरणिदेवता
भूमेरधिष्ठातृदेवता यैस्ते तथा तैः । पुनः कथंभूतैः सामजैः । चरणन्यासनमद्भूगो-
लक[भार]दलितशेषफणावल्यैः चरणाना पादाना न्यासेनारोपणेन नमन् नम्रीभवन्
योऽसौ भूगोलकस्तस्य भारेण दलितानि चूर्णितानि चूर्णाकृतानि शेषफणावलयाणि धर-
णेन्द्रभोगमण्डलानि यैस्ते तथा तैः । पुनः कथंभूतैः सामजैः । प्रत्यक्पुरःपक्षभ्रमि-
प्रारम्भविजृम्भितप्रभञ्जनजनितकुलशैलशिखरविघटनैः प्रत्यक् पश्चाद्भाग, पुरः अग्र-
भाग, पक्षो वामदक्षिणपार्श्व प्रत्यक्पुरःपक्षास्तेषा भ्रमिभ्रमणं तस्य प्रारम्भो रचनादि-
कर्म तेन विजृम्भित प्रसृत योऽसौ प्रभञ्जनो वायुस्तेन जनितमुत्पादित कुलशैलशि-
खराणा कुलपर्वतकूटाना विघटन त्रोटनं यैस्ते तथा तैः । पुनः कथंभूतैः सामजैः ।
कटकण्डूयनविनोदभग्नमहामहीरुहनिवहैः कटाना गण्डस्थलाना कण्डूयनविनोदेन
सर्जस्फुटनेन भग्नाश्चूर्णाकृता महामहीरुहाणा महावृक्षाणा निवहा समूहा यैस्ते तथा
तैः । पुनः कथंभूतैः सामजैः । समस्तसत्त्वसमर्दातुच्छोच्छलच्छोणितच्छटाविच्छिन्नो-
पहारसंतर्पितमदपुरुषैः समस्तमत्त्वाना सर्वजीवाना समर्देन चूर्णाकरणेन अतुच्छं
बहुलमुच्छलदुत्पतच्छोणितं रुधिर तस्य च्छटा धारास्तासामविच्छिन्नोपहारोऽरण्य-
प्रजनं तेन सतर्पितास्तृप्तिं नीता मदपुरुषा राक्षसा यैस्ते तथा तैः । पुनः कथंभूतैः
सामजैः । मनःसु धृतसंहारसमयैरिव मनःसु चित्तेषु धृत आरोपित सहारसमयः
प्रलयकालो यैस्ते तथा तैः । पुनः कथंभूतैः सामजैः । दृष्टिषु कृतकालाग्निरुद्वैरिव
दृष्टिषु लोचनेषु कृतो धृत कालाग्निरुद्वै प्रलयकालरुद्वै यैस्ते तथा तैः । पुनः कथंभूतैः
सामजैः । दशनेषु [वि]निवेशितविशसनकर्मभिरिव दशनेषु दन्तेषु [नि] निवेशितमा-
रोपितं विशसनकर्म हिंसाकर्म यैस्ते तथा तैः । पुनः कथंभूतैः सामजैः । करेषु नि-
हितवधक्रियोपायैरिव करेषु शुण्डादण्डेषु निहित आरोपितो वधक्रियोपायो हिंसा
बहुदुःखा यैस्ते तथा तैः । पुनः कथंभूतैः सामजैः । पादेषु संपादितवज्रसपातैरिव

वज्रसंपातैरिव, बालधिषु च नियुक्तयमदण्डैरिव, निजमदगन्धानुबन्धवाधि-
 तापरद्विरदमदप्रभेदैः, स्यन्दनवेदमुपतिष्ठमानैः, नरशिरोदर्शं प्रधावद्भिः, तु-
 रगालोकं पुरः प्रतिभासमानैः, सपत्नद्विपमदगन्धाग्रायं प्रक्षुभ्यद्भिः, प्रतिपक्षे-
 भमणिरवश्रावं संरम्भमाणैः, क्रमेलकविषयं विनिरुन्धद्भिः, छत्रगोचरं प-
 रिलुम्पमानैः, प्रलयकालानिलचलिताचलकुलविभीषणैः, प्रतिकरिशङ्कयेव
 पादेषु चरणेषु सपादित उत्पादितो वज्रसपातोऽशनिपातो यैस्ते तथा तै । पुनः
 कथंभूतैः सामजैः । बालधिषु च विनियुक्तयमदण्डैरिव बालधिषु पुच्छेषु च नि-
 युक्त आरोपितो यमदण्डो यैस्ते तथा तैः । पुनः कथंभूतैः सामजैः । निजमदगन्धा-
 नुबन्धवाधितापरद्विरदमदप्रभेदैः । निजमदगन्धेन स्वकीयदानपरिमलेन अनुबन्धेन
 सततमवृत्त्या बाधितः पीडितोऽपरद्विरदमदप्रभेदोऽन्यगजमदो यैस्ते तथा तैः । पुनः
 कथंभूतैः सामजैः । स्यन्दनवेदमुपतिष्ठमानैः स्यन्दनस्य रथस्य यद्वेदनं ज्ञानम् । [‘विदेः
 साकल्ये नम् ।’] तदुपलक्षीकृत्योपतिष्ठमानैर्ग्रहीतुमागच्छद्भिः । पुनः कथंभूतैः सामजैः ।
 नरशिरोदर्शं प्रधावद्भिः नरशिरो मनुष्यशिरो दृष्ट्वा प्रधावद्भिर्वेगवत्तयागच्छद्भिः ।
 ‘दृशो नम् साकल्ये’ । पुनः कथंभूतैः सामजैः । तुरगालोकं पुरः प्रतिभासमानैः तुर-
 गमालोक्य तुरगरथव्याप्तिपुर सर देदीप्यमानैः । सामजैः । किं कुर्वद्भिः । सपत्नद्विप-
 मदगन्धाग्रायं प्रक्षुभ्यद्भिः । सपत्नानां शत्रूणां सवन्धिनां द्विपानां गजानां मदगन्धा-
 ग्रायं यथा भवत्येवं मदगन्धमाग्रायं मदगन्धस्याग्राणं पूर्वं वा मदगन्धमाग्रायं । ‘द्वि-
 तीयाया च’ इत्यनेन नमप्रत्ययः परीप्सायाम् । प्रक्षुभ्यद्भिः प्रचलद्भिः । अपर किं
 कुर्वणैः सामजैः । प्रतिपक्षेभमणिरवश्रावं संरम्भमाणैः प्रतिपक्षाणां शत्रूणां मिथानां
 हस्तिनां मणिरवश्रावं यथा भवत्येवं संरम्भमाणैः कोपय[व]द्भिः । अपर किं कुर्वद्भिः
 सामजैः । क्रमेलकविषयं विनिरुन्धद्भिः क्रमेलकानामुष्ट्राणां विषयं गोचरं विनिरु-
 न्धद्भिः विशेषेणातिशयेन रुन्धद्भिः स्त्रीकुर्वद्भिः । उष्ट्राणां स्थानमङ्गीकुर्वद्भिरित्यर्थः ।
 पुनः किं कुर्वणैः सामजैः । छत्रगोचरं परिलुम्पमानैः । छत्रगोचरमातपवारणविषयं
 परिलुम्पमानैः । छत्राणि त्रोटयद्भिरित्यर्थः । (पुनः कथंभूतैः सामजैः । मणीनां पादा-
 रोपितलोहचक्राणां शब्दानां श्रवणपूर्वं परिसमन्ताच्छेदयद्भिः ।) पुनः कथंभूतैः सा-
 मजैः । प्रलयकालानिलचलिताचलकुलविभीषणैः प्रलयकालः कल्पान्तकालस्तस्य स-
 वन्धी अनिलो वातस्तेन चलितान्युड्ढायितानि यानि अचलकुलानि पर्वतसमूहास्तद्व-
 द्विभीषणास्ते तथा तै । पुनः कथंभूतैः सामजैः । प्रतिकरिशङ्कयेव गिरिकलीलालुलि-

१. अस्य मूलं तु मूलपुस्तकेऽसदुपलब्धे नैवोपलभ्यते । टीकायां तु पुस्तकद्वयेऽप्यु-
 पलभ्यतेऽयं पाठः । एकस्मिन्सटीकपुस्तके मूलमध्येऽसन्नेव शुटिचिह्नं दत्त्वाधोभागे
 टीकासमानाकार एव पाठः पूरितः । नवीनलिखितसटीकपुस्तके तु टीकासमानाकार एव
 पाठो मूलमध्ये एव लिखित उपलभ्यते.

गिरिकलीलालुलितमहाशिलाशकलनिष्पिष्टगण्डशैलैः, करनिष्पेषणपाति-
तसालवनैः, दन्तकोटिसमुत्पाटितपुरकपाटैः, स्वकीयबलविजिज्ञापयिषयेव
रविरथेपाडम्बरं रदेषु शेषं पुष्करेषु मन्दराचलं शरीरेषु महापगाः कोशक-
टस्रोतःसु सूर्य लोचनेषु तारागणं बिन्दुषु चन्द्रं नखेषु पवनं च तरःसु दधानैः,
विटपिभङ्गवदवधीरिताधोरणप्रणिधिभिः, विसतन्तुवञ्चुटितवल्लिकैः, वीरणप्र-
रोहवत्पर्यस्तवाहरिकैः, लताप्रतानवदुन्मथितवन्धनैः, नलदण्डवत्प्रमर्दिताला-

तमहाशिलाशकलनिष्पिष्टगण्डशैलैः प्रतिकरिणा शत्रुगजाना शङ्कयेव गिरिकलीला क-
न्दुरुक्रीडा तद्वत् लुलितानि उद्धूलितानि महाशिलाना शकलानि खण्डानि तैर्निष्पिष्टा-
धूर्णीकृता गण्डशैला ध्रुवपर्वता यैस्ते तथा तैः । पुनः कथंभूतैः सामजैः । करनि-
ष्पेषणपातितसालवनैः । कराणां गुण्डादण्डानां निष्पेषणेन आस्फालनेन पातितानि
मूलादुन्मूलितानि सालवनानि शालवृक्षवनानि यैस्ते तथा तैः । पुनः किं कुर्वाणैः
(कीदृशैः) सामजैः । दन्तकोटिसमुत्पाटितपुरकपाटैः । दन्तकोटिभिर्दन्ताग्रैः कृत्वा स-
मुत्पाटितानि अधःपातितानि नगरकपाटानि नगरद्वारकपाटानि यैस्ते तथा तैः । पुनः
किं कुर्वाणैः सामजैः । स्वकीयबलविजिज्ञापयिषयेव निजपराक्रमं ज्ञापयितुमिच्छयेव
रविरथेपाडम्बरं रवे श्रीसूर्यस्य रथस्य या ईपा दीर्घकाष्ठं तस्या आडम्बरमाशेषं रदेषु
दन्तमुसलेषु दधानैर्धरद्भिः । शेषं नागं पुष्करेषु गुण्डादण्डेषु दधानैः । मन्दराचलं
मेरुपर्वतं शरीरेषु कायेषु दधानैः । महापगा गङ्गायमुनानर्मदाद्या नदीः कोशकटस्रो-
तःसु कोशो मेढ्रग्रन्थं कटो गण्डस्थलं तयो स्रोतःसु तत्र मदप्रवाहेषु दधानैः । सूर्य
भास्कर लोचनेषु नेत्रेषु दधानैः । तारागणं नक्षत्रमण्डलं बिन्दुषु मदबिन्दुषु दधानैः ।
चन्द्रं शशाङ्कमण्डलं नखेषु विंशतिनखेषु दधानैः । पवनं नभस्वन्तं च समुच्चये तरसु
वेगेषु दधानैः । समुच्चयदीपकालंकार । पुनः कथंभूतैः सामजैः । विटपिभङ्गवदवधी-
रिताधोरणप्रणिधिभिः विटपिना गृहाणा भङ्गवन्नोटनवदवधीरिता अवगणिता आधो-
रणानां हस्तिपकानां प्रणिधयो याचनानि वा अनुश्रवप्रयोगा यैस्ते तथा तैः । पुनः
किंभूतैः सामजैः । विसतन्तुवञ्चुटितवल्लिकैः पद्मिनीकन्दभागोत्पन्नसूत्रवञ्चुटिता भ-
ङ्गमापिता वल्लिका यद्बला यैस्ते तथा तैः । पुनः कीदृशैः सामजैः । वीरणप्ररोहवत्प-
र्यस्तवाहरिकैः वीरणप्ररोहवदुशीरतृणाङ्कुरवत् पर्यस्ता अधःपातिता वाहरिका आ-
लानस्तम्भा यैस्ते तथा तैः । पुनः किंभूतैः सामजैः । लताप्रतानवदुन्माथितवन्धनैः
लताप्रतानवद्वल्लीजालवदुन्मथितानि शतखण्डीकृतानि वन्धनानि वरत्रादीनि यैस्ते
तथा तैः । पुनः कीदृशैः सामजैः । नलदण्डवत्प्रमर्दितालानस्तम्भैः । नलदण्डवद्भ्रम-
ण्डवत् पोटगलवत् कमलदण्डवत् प्रमर्दिताधूर्णीकृता आलानस्तम्भा गजस्तम्भा यैस्ते
तथा तैः । पुनः कीदृशैः सामजैः । मृणालजालवद्विधटितार्गलैः मृणालजालवत् प-

नस्तम्भैः, मृणालजालवद्विघटितार्गलैः, कुमुदकाण्डवदुन्मूलितनिकाचैः, मुख-
पटभोगवदवगणितकरेणुभिः, परमाणुवल्लोचनगोचरादपि दूरतरसंचरचारैः,
कर्णतालपवनपरिक्षिप्तदिगन्तघनसंघैः, गगनाघ्राणोत्कूणितकरसूत्कारकम्पित-
ब्रह्मलोकैः, पांशुप्रमाथोन्मथितमार्तण्डमण्डलैः, पङ्कोपदेहदुर्दिनीकृतनभोभा-
गैः, जलावगाहपलायितजलदेवतैः, कामचारविहारवित्रासितवनदेवीसंदोहैः,
उल्लङ्घितबलवेगवीथीपरिमाणैः, शाक्यशासनप्रमाणैरिव सकलजगच्छून्यता-
मानेतुं प्रवृत्तिसहजैः सामजैः सह चिक्रीड ।

झिनीकन्दसमूहवत् विघटिता भङ्गमानीता अर्गलाः पिण्डकाष्ठानि यैस्ते तथा तैः ।
पुनः किभूतैः सामजैः । कुमुदकाण्डवदुन्मूलितनिकाचैः (चैः) कुमुदकाण्डवच्छेतो-
त्पलनालवत् उन्मूलिता उत्पाटिता निकाया (चा) गात्रबन्धना यैस्ते तथा तैः । पुनः
किभूतैः सामजैः । मुखपटभोगवदवगणितकरेणुभिः मुखपटभोगवत्कृत्रिमसिंहमु-
खापवदवगणिता अवहेलिताः करेणवोऽपरगजा यैस्ते तथा तैः । पुनः कथंभूतैः
सामजैः । परमाणुवल्लोचनगोचरादपि दूरतरसंचरचारैः परमाणुवल्लोचनगोचरादपि
नेत्रविपयादपि दूरतर अतिविप्रकृष्टं संचरन्तो वेष्टयन्तश्चारा वीरपुरुषा यैस्ते तथा
तैः । पुनः कीदृशैः सामजैः । कर्णतालपवनपरिक्षिप्तदिगन्तघनसंघैः कर्णतालानां
कर्णतालपत्राणां पवनेन वातेन परिक्षिप्ताः उड्यायिता दिगन्तेषु घनसघा मेघपटलानि
यैस्ते तथा तैः । पुनः कीदृशैः सामजैः । गगनाघ्राणोत्कूणितकरसूत्कारकम्पितब्रह्म-
लोकैः गगनाघ्राणायाकाशगन्धोपादानाय उत्कूणिता वक्त्रीकृता ये कराः शुण्डादण्डा-
स्तेषा सूत्कारेण शब्दविशेषेण कम्पिता वेपिता ब्रह्मलोका अन्तरिक्षनगराणि यैस्त
तथा तैः । पुनः कीदृशैः सामजैः । पांशुप्रमाथोन्मथितमार्तण्डमण्डलैः पांशुप्रमाथेन
धूलिप्रक्षेपेण उन्मथितं उपरिक्षिप्तं मार्तण्डमण्डलं सूर्यविमानं यैस्ते तथा तैः । पुनः
कथंभूतैः सामजैः । पङ्कोपदेहदुर्दिनीकृतनभोभागैः पङ्कस्य कर्दमस्य उपदेहो बृद्धिस्तथा
दुर्दिनीकृतो नभसो भागः प्रदेशो यैस्ते तथा तैः । पुनः कीदृशैः सामजैः । जलाव-
गाहपलायितजलदेवतैः जलावगाहेन नदीसरोवरादिजलविलोडनेन, पलायिता दूर ना-
शिता जलदेवता यैस्ते तथा तैः । पुनः कीदृशैः सामजैः । कामचारविहार[वि]त्रासित-
वनदेवीसंदोहैः कामचारविहारेण स्वेच्छया पर्यटनेन [वि]त्रासिता भयं प्रापिता भीति-
मापिता वनदेवीना व्यन्तरीणा सदोहाः समूहा यैस्ते तथा तैः । पुनः कीदृशैः सा-
मजैः । उल्लङ्घितबलवेगवीथीपरिमाणैः उल्लङ्घितानि उत्फालेन मापितानि बलवेगेन
कृत्वा वीथ्याः परिमाणानि प्रधावद्भूमिदैर्घ्या यैस्ते तथा तैः । पुनः कीदृशैः सामजैः ।

कदाचित्कोणकोटिकलकन्दुकाम्बरचारणापरिस्खलितदिग्देवताविमान-
मण्डलो दुष्टाश्चै. सह प्रीतिं ववन्ध ।

कदाचिन्निजभुजपराक्रमव्यायोधितासरा(र)लजलव्यालो महासरसीनाम-
र्णौसि विजगाहे ।

कदाचिद्दोर्दण्डदलितदुर्दमशार्दूलः कुत्कीलकुहराघ्रायिघूकघूत्कारघोरा-
स्वरण्यानीषु विजहार ।

कदाचिन्नियुद्धायासितप्रवलवेतालः पूतनाकरोडुमरडमरुकारवभैरवाः
क्षपासु पितृवनावनीः सचचार ॥

शाक्यशासनप्रमाणैरिव बौद्धसमयशास्त्रैरिव सकलं जगत् सर्वं जगत् पृथ्वीमण्डलं शू-
न्यतामानेतुमुद्रासता प्रापयितुं प्रवृत्तिसहजैश्चेष्टिते स्वभावो येषां ते तथा तैः । सक-
रालंकार ॥

कदाचिदिति । स मारिदत्तो राजा कदाचित्कस्मिंश्चिदवसरे पु(दु)ष्टाश्चै सह क-
रद्योटकै सार्धं प्रीतिं प्रेम ववन्ध वद्धवान् वध्नाति स्म । कथंभूतं स । कोणकोटिक-
लकन्दुकाम्बरचारणापरिस्खलितदिग्देवताविमानमण्डल कोणो मूलच(व)क्रकाष्ठयष्टि-
स्तस्य कोटिरग्र तथा कलकन्दुकस्य अम्बरचारणा गगननयनमाकाशप्रापणं तथा ए-
रिस्खलितानि अवष्टब्धानि दिग्देवतानां विमानमण्डलानि व्योमयानसमूहा येन स तथा ॥

कदाचित्कस्मिंश्चिदवसरे महासरसीना महासरोवराणामर्णौसि जलानि विजगाहे
विलोडयामास । कथंभूतं स । निजभुजपराक्रमव्यायोधितासरा(र)लजलव्यालः
निजौ स्वकीयौ भुजौ बाहुदण्डौ तयो पराक्रमेण बलवत्तया व्यायोधिता विविधं युद्धं
कारिता असरा(र)ला महान्तो(वका) जलव्याला मकरादयो जलजन्तवो येन स तथा ॥

कदाचित्कस्मिंश्चिदवसरे अरण्यानीषु महारण्येषु विजहार पर्यटनं चकार । स
कथंभूतं । दोर्दण्डदलितदुर्दमशार्दूलः दोर्दण्डेन बाहुदण्डेन दलिता मृत्यु नीता मृ-
त्पिण्डीकृता दुर्दमा बलवत्तराः शार्दूला व्याघ्रसिंहादयो येन स तथा । कथंभूतास्वरण्या-
नीषु । कुत्कीलकुहराघ्रायिघूकघूत्कारघोरासु कुत्कीलानां पर्वतानां कुहराणि विवराणि
जिघ्रन्ति गन्धं गृह्णन्तीत्येवशीला कुत्कीलकुहराघ्रायिणस्ते च ते घूका उत्कृपक्षिण-
स्तेषां घूत्कारै रौद्रशब्दैर्घोरा भयानकास्तास्तथा तासु ॥

कदाचित्कस्मिंश्चिदवसरे क्षपासु रात्रिषु पितृवनावनी. श्मशानभूमिकाः सचचार
पर्यटितवान् । स कथंभूतं । नियुद्धायासितप्रवलवेताल । नियुद्धेन बाहुयुद्धेनायासिता
दमिता. प्रवला प्रचण्डा वेताला भूताविष्टमृतकशरीराणि येन स तथा । कथंभूताः
पितृवनावनी । पूतनाकरोडुमरडमरुकारवभैरवा पूतनानां राक्षसीनां करेषु हस्तेषु
उडुमरा उत्कटा ये डमरुका ढकास्तेषामारवाः शब्दास्तैर्भैरवा भयानकास्ताः ॥

कदाचिदसहायसाहसः साश्चर्यशौर्यनिर्जितविनतदुर्वारवीरावतारभूपाल-
चूडामणिमरीचिप्रसरसरस्ताण्डवितचरणकमलः शत्रुक्षत्रियकलत्रनेत्रापाङ्गस-
ञ्जोल्लोलजाञ्जलिपातानामात्मानं पात्रतां निनाय ॥

कदाचित्तौर्यत्रिकातिशयविशेषविजितगन्धर्वलोकः खलतिकलतालयर-
ङ्गेषु वनदेवतानां समाजं नर्तयामास ॥

कदाचिदान्ध्रीणामलकवल्लरीविजृम्भणजलधरः, चोलीषु भ्रूलतानर्तनमल-

कदाचित्कस्मिंश्चिदवसरे शत्रुक्षत्रियकलत्रनेत्रापाङ्गसञ्जोल्लोलजाञ्जलिपातानामात्मानं
पात्रता निनाय शत्रुक्षत्रिया सपत्नराजपुत्रास्तेषां कलत्राणि यौवनमद-
वत्यः प्रियस्तासां नेत्राणां लोचनानामपाङ्गसङ्गेन कटाक्षासङ्गेन कटाक्षसंगत्या उल्लोला
उत्कटा लाजाञ्जल्य आर्द्रतण्डुलप्रसृतयस्तासां पाता. पातनानि तेषां (आत्मानं निर्ज-
शरीर) पात्रताममत्रता निनाय नीतवान् नयति स्म । कथंभूत सः । असहायसा-
हसः अद्वितीयाद्भुतकर्मा । पुनः कथंभूतः । साश्चर्यशौर्यनिर्जितविनतदुर्वारवीरावता-
रभूपालचूडामणिमरीचिप्रसरसरस्ताण्डवितचरणकमलः साश्चर्य चतुरचित्तचमत्कारकारकं
यच्छार्ङ्गं धलं तेन पूर्वं निर्जिता भङ्गं प्रापिताः पश्चाद्विनता नम्रीभूता ये दुर्वारवीरा-
वतारभूपालाः । दु खेन महता कष्टेन वारयितुमशक्या दुर्वाराः । वीरेषु सुभटेष्वव-
तारो जन्म येषां ते दुर्वारवीरावताराः ते च ते भूपाला राजानस्तेषां चूडामणयः
विरोरत्नानि तेषां मरीचयः किरणास्तेषां प्रसरो व्याप्तिः स एव सरस्तटागस्तत्र ता-
ण्डवितं चरणकमलं पादपद्मं येन स तथा ॥

कदाचित्कस्मिंश्चिदवसरे खलतिकलतालयरङ्गेषु वनदेवतानां समाजं नर्तयामास ।
खलतिकं नाम वनानि तस्य लताल्या लतामण्डपास्तेषां रङ्गेषु नर्तनभूमिषु वनदे-
वतानां कान्तारदेवतानां समाजं समूहं नर्तयामास नृत्यं कारितवान् । स कथंभूतः ।
तौर्यत्रिकातिशयविशेषविजितगन्धर्वलोकः तौर्यत्रिकं गीतनृत्यवादित्रशास्त्रं तस्याति-
शयविशेषधातुर्यातिशयस्तेन विजिता भङ्गं प्रापिता गन्धर्वलोकाः कलत्रवाक्यमूहा येन
स तथा ॥

स मारि(र)दत्तः कदाचित्कस्मिंश्चिदवसरे कामनीउया स्मर कदपं विडम्बयामान
तिग्मकारः । कथंभूतः सः । आन्ध्रीणां तिलिङ्गदेशवनितानां अलकवल्लरीविजृम्भण-
जलधरः अलकाधूर्णकुन्तलास्त एव वल्लर्यो मज्ज्यो वल्लयो वा तानां विजृम्भणे उद्यमाने
जलधरो जीमूतमदशः । पुनः कथंभूतः । चोलीषु चोलदेशवनितासु भ्रूलतानर्तने चि-

१. 'सार्वाङ्गलोललाप' मूल०. २. 'विजृम्भमाण' मूल०.

३. अत्र धनुर्दिहृदयान्तरगतस्य 'शत्रुक्षत्रिय' इत्यतः प्राक्पाठो योग्यः.

यानिलः, केरलीनां नयनदीर्घिकाकेलिकलहंसः, सिंहलीषु मुखकमलमकरन्द-
पानमधुकरः, कर्णाटीनां कुचकलशविलासपल्लवः, सौराष्ट्रीषु वलिवाहिनी-
विनोदकुञ्जरः, कम्बोजीना नाभिवलभिगर्भसंभोगभुजङ्गः, पल्लवीषु नित-
म्बस्थलीखेलनकुरङ्गः, कलिङ्गीनां चलनकिसलयोत्सवपुष्पाकरः [स] स्मरं
विडम्बयामास ॥

कदाचिदुन्निद्वारविन्दमकरन्दविम्बकोल्लोलजलकेलिवापिकेषु, माकन्दम-

ल्लीवल्लीनर्तने मलयानिलश्चन्दनाचलवातसदृश । पुनः कथंभूत. स. । केरलीनां दक्षि-
णपथदेशविशेषोपाणा नयनदीर्घिकाकेलिकलहंस नयनानि नेत्राणि तान्येव दीर्घिका
वाप्यो वापिकाः । कान्तिजलसमृतत्वात् । तासु केलिकरणे क्रीडाविधाने कलहंसो राजहं-
ससदृशः । पुनः कथंभूत सः । सिंहलीषु लङ्काद्वीपवनितासु मुखकमलमकरन्दपानम-
धुकर मुखान्येव कमलानि सहस्रपत्राणि । सौरभगुणविराजमानत्वात् । तेषा मकरन्दपाने
पुष्परसास्वादे मधुकरो भ्रमरसदृशः । पुनः कथंभूत स । कर्णाटीना वनवासदेशयो-
पिता कुचकलशविलासपल्लव कुचा एव कलशाः । शृङ्गाररसमृतत्वात् । तेषा विलासे शो-
भाविधाने पल्लव प्रवालसदृश । पुनः कथंभूत. सः । सौराष्ट्रीषु गिरिनारिसौराष्ट्रियो-
पित्सु वलिवाहिनीविनोदकुञ्जर वलय उदरत्रिभङ्गास्त एव वाहिन्यो नद्य । कान्तिजल-
समृतत्वात् । तासा विनोदे क्रीडाकरणे कुञ्जरो यूथनाथसदृश । पुनः कथंभूत. स. ।
कम्बोजीना बृहन्मुष्टकमनीयकामिनीना नाभिवलभिगर्भसंभोगभुजङ्ग नाभ्यस्तुन्दि-
कास्ता एव वलभय पटलाधारवंशपत्राणि तासा गर्भसंभोगे मध्यप्रदेशक्रीडने भुजङ्गो
नागेन्द्रसदृश । पुनः कथंभूत स. । पल्लवीषु नितम्बस्थलीखेलनकुरङ्गः पल्लवीषु पल्लव-
देशवनितासु नितम्बा स्त्रीकटिपश्चाद्भागास्त एव स्थल्य उन्नतप्रदेशास्तत्र खेलने क्री-
डाकरणे कुरङ्गः कस्तूरिकामृगसदृश. । पुनः कथंभूतः स. । कलिङ्गीना चलनकिसलयो-
त्सवपुष्पाकरः कलिङ्गीना कोटिशिलादेशस्त्रीणा चलना पादास्त एव किसलयानि पल्लवाः ।
कोमलत्वादरुणवर्णत्वाच्च तेषामुत्सवे उल्लासने पुष्पाकरो वसन्तसदृश । शृङ्गाररसप्रधा-
नत्वात् । उपमादिसकरालंकारः ॥

स मारि(र)त कदाचिन्मधुमासवासरेषु वसन्तर्तुदिनेषु कामाश्रमधर्मचारिता का-
मस्य कंदर्पस्याश्रमो निवासभूमि । स्मरमन्दिरमित्यर्थः । तस्य संवन्धिनी या धर्मचा-
रिता सभोगक्रीडा तामाप्रपेदे प्राप्तवान् । इति क्रियाकारकसंवन्धः । कथंभूतेषु मधु-
मासवासरेषु । उन्निद्वारविन्दमकरन्दविम्बकोल्लोलजलकेलिवापिकेषु उन्निद्राण्युत्फुल्लानि
विकसितानि च तानि अरविन्दानि कमलानि तेषा मकरन्द पुष्परसस्तस्य विम्बकानि
मण्डलानि तैरुपलक्षितमुल्लोलमुत्कल्लोलं यज्जलं तस्य संवन्धिन्यः । केलिवापिका क्रीडादी-
र्घिका येषु ते तथा तेषु । पुनः कथंभूतेषु मधुमासवासरेषु । माकन्दमञ्जरीजालका-

जरीजालकावलोकनोल्लासितविलासिमानसेषु, मलयाचलावनीवनप्रसूनसौर-
रभोट्टमरमरुदुद्भूयमानमकरध्वजध्वजदुकूलेषु, कामिनीमुखमदिरोन्मादित-
वकुलकाननेषु, विलासिनीविलोकितामृतसतर्प्यमाणकुरवकतरुषु, रमणीम-
णिमञ्जीरशिञ्जितमुखरचरणास्फालनसनाथाशोकशाखिषु, परिमलमिलन्मि-
लिन्दसंदोहदूषितपदपदातिथिपादपेषु, कदम्बकुसुमधूलिधूसरधरापृष्ठेषु, क-
न्दरकलापसंचरद्रतिचतुरविकिरनखमुखावलिल्यमानवलरीशरीरेषु, का-

वलोकनोल्लासितविलासिमानसेषु माकन्दानामाप्रतरुणा मञ्जयौ वल्लभ्यस्तासा जालकानि
समूहास्तेषामवलोकनेनोदीक्षणेनोल्लासितानि आनन्दं प्रापितानि विलासिना कामुकाना
मानसानि चित्तानि येषु ते तथा तेषु । पुनः कथंभूतेषु मधुमासवासरेषु । मलयाचलाव-
नीवनप्रसूनसौरभोट्टमरमरुदुद्भूयमानमकरध्वजध्वजदुकूलेषु मलयाचलश्चन्दनगिरिस्तस्या-
वनी भूमिस्तत्र यद्वनं चन्दनतरुवनं तस्य प्रसूनानि पुष्पाणि तेषा सौरभं सौगन्ध्यं
तेनोट्टमर उत्कटो योऽसौ मरुद्वातस्तेनोद्भूयमानानि कम्पमानानि मकरध्वजस्य कामदे-
वस्य ध्वजदुकूलानि केतुवस्त्राणि येषु ते तथा तेषु । पुनः कथंभूतेषु मधुमासवासरेषु ।
कामिनीमुखमदिरोन्मादितवकुलकाननेषु कामिनीनां मुखानि वक्राणि तेषा या मदिरा
मयं तयोन्मादितानि विशोकीकृतानि वकुलकाननानि मञ्जुलवनानि येषु ते तथा तेषु ।
पुनः कथंभूतेषु मधुमासवासरेषु । विलासिनीविलोकितामृतसतर्प्यमाणकुरवकतरुषु
विलासिनीना तर्पणयोपितां विलोकितान्यवलोकनानि तान्येवामृतानि पीयूषाणि । जीव-
नदायकत्वात् । तैः सतर्प्यमाणाः सप्रीयमाणाः कुरवकतरवो येषु ते तथा तेषु । पुनः
कथंभूतेषु मधुमासवासरेषु । रमणीमणिमञ्जीरशिञ्जितमुखरचरणारफालनसनाथाशोक-
शाखिषु रमणीना कमनीयकामिनीना ये मणिमञ्जीरा रत्नखचितनूपुराणि तेषा शिञ्जि-
तानि शब्दानि(ः) तैर्मुखरा वाचाला ये चरणाः पादास्तेषामास्फालनेन ताडनेन सनाथा
विकास प्राप्ता अशोकशाखिनो येषु ते तथा तेषु । पुनः कथंभूतेषु मधुमासवासरेषु ।
परिमलमिलन्मिलिन्दसंदोहदूषितपदपदातिथिपादपेषु परिमलेन सौरभेण मिलन्त
एकनीभवन्तो ये मिलिन्दा भ्रमरास्तेषा सदोहैः समूहैर्दूषिताः कृष्णवर्णीकृताः पदप-
दातिथिपादपाथम्पकट्टा येषु ते तथा तेषु । पुनः कथंभूतेषु मधुमासवासरेषु । कद-
म्बकुसुमधूलिधूसरधरापृष्ठेषु कदम्बाना कदम्बगृक्षाणा कुसुमानि प्रसवस्तेषा धूलिभी
रजोभिर्धूसराणि ईषत्पाण्डुराणि धरापृष्ठानि भूमिमण्डलानि येषु ते तथा तेषु । पुनः
कथंभूतेषु मधुमासवासरेषु । कन्दरकलापसंचरद्रतिचतुरविकिरनखमुखावलिल्यमानवल-
रीशरीरेषु कन्दरकलापेषु गुहासमूहेषु संचरन्तः प्रविशन्तो ये रतिचतुरविकिराः पा-
रापतपक्षिणस्तेषां नखैर्मुदौघावलिल्यमानानि चुम्ब्यमानानि वलरीणा शरीराणि काया

न्तारकुहरविहरत्कोकिलकुलकोलाहलोत्थापितानङ्गव्यालव्याकुलितकामुकेषु,
 प्रोपितयोपिद्विरहाशुशुक्षणिसंधुक्षिपु, मनसिजाजकवटंकारद्रवदध्वन्यहृदयेषु,
 दिवाप्यभिसारिकाजनानामन्धतमसप्रसाधिषु, धीराणामपि प्रणयिनीप्रणति-
 हेतुषु, मानिनामपि प्रियतमाप्रसादनदैव्यनिनादेषु शूराणामपि वल्लभाचा-
 टुकारकारणेषु, यमिनामपि रतिरसातङ्कायतनेषु, पुष्प-रतिरसरेषु,
 मधुमासवासरेषु कामाश्रमधर्मचारितामाप्रपेदे ॥

येषु ते तथा तेषु । पुनः कथंभूतेषु मधुमासवासरेषु । कान्तारकुहरविहरत्कोकिलकुल-
 कोलाहलोत्थापितानङ्गव्यालव्याकुलितकामुकेषु कान्तारकुहरेषु उद्याननिवरेषु मध्येषु
 विहरन्त पर्यटन्तो ये कोकिलाः पुंस्कोकिलास्तेषां कुलानि समूहास्तेषां कोलाहल-कल-
 कलशब्दस्तेनोत्थापितः प्रकटीकृतोऽनङ्ग एव व्यालः कन्दर्पकालसर्पः । अचेतनो(नतो)-
 त्पादकत्वात् । तेन व्याकुलिता विहलीकृताः कामुका स्त्रीलम्पटपुरुषा येषु ते तथा तेषु ।
 पुनः कथंभूतेषु मधुमासवासरेषु । प्रोपितयोपिद्विरहाशुशुक्षणिसंधुक्षिपु प्रोपितयोपित-
 परदेशप्राप्तभर्तृका त्रियस्तासां विरहो विप्रलम्भः स एव आशुशुक्षणिवैश्वानरः । शरीर-
 सतापकारकत्वात् । तं सधुक्षयन्ति प्रदीपयन्तीत्येवंशीलास्ते तथा तेषु । पुनः कथं-
 भूतेषु मधुमासवासरेषु । मनसिजाजकवटंकारद्रवदध्वन्यहृदयेषु मनसिजः कामस्तस्या-
 जकवं धनुस्तस्य टंकारः शब्दस्तेन द्रवन्ति नश्यन्ति हियन्ते अध्वन्यानां पथिकानां
 हृदयानि चित्तानि येषु ते तथा तेषु । पुनः कथंभूतेषु मधुमासवासरेषु । दिवाप्यभिसा-
 रिकाजनानामन्धतमसप्रसाधिषु दिवापि दिवसेऽपि रात्रौ चापि अभिसारिकाजनानां
 परपुष्पलम्पटस्त्रीसमूहानामन्धतमसप्रसाधिषु अन्धतमसमन्वकारः प्रसाधयन्तीत्येवं-
 शीलास्ते तथा तेषु । अन्धकारकारकेष्वित्यर्थः । 'अवतमसमन्धतमस ध्वान्तमन्वकार
 च' इति हलायुधः । पुनः कथंभूतेषु मधुमासवासरेषु । धीराणामपि योगीश्वराणामपि ।
 अपिशब्दात्कारणानामपि । प्रणयिनीनां स्त्रीणां प्रणते पादपतनस्य हेतवः कारणानि
 येषु ते तथा तेषु । पुनः कथंभूतेषु मधुमासवासरेषु । मानिनामपि प्रियतमाप्रसादनदै-
 व्यनिनादेषु मानिनामपि अभिमानवतामपि । अपिशब्दान्निर्मानानामपि । प्रियतमानां
 स्त्रीणां प्रसादनेषु प्रसन्नीकरणेषु यदैव्यमकिञ्चित्करं याचकत्वं तस्य निनादा (नि) यैस्ते
 तथा तेषु प्रियतमाप्रसादनदैव्यनिनादेषु । पुनः कथंभूतेषु मधुमासवासरेषु । शूराणामपि
 वल्लभाचाटुकारकारणेषु शूराणामपि सहस्रभटलक्षभटकोटिभटानामपि । अपिशब्दात्सप्रा-
 मानिवर्तकानामपि । वल्लभानां प्रियतमस्त्रीणां चाटुकारस्य मिथ्यास्तुते कारणानि हेतु-
 भूता ये तेषु वल्लभाचाटुकारकारणानि तेषु । पुनः कथंभूतेषु मधुमासवासरेषु । यमिना-
 मपि रतिरसातङ्कायतनेषु यमिनाम् । अपिशब्दात् अव्रतानामपि । रते सभोगक्रीडायाः

कदाचिच्चरणकिसलयोल्लासमसृणितमार्गनिर्गमाभिः, पादनखमयूखोपहारितविहारमहीमण्डलाभिः, मेखलाकलापकलितोरुस्तम्भिकापुनरुक्तकाननदेवतोद्यानतोरणमालाभिः, नितम्बस्थलीद्विगुणिताशोकशाखाशयनसंनिवेशाभिः, तनूरुहराजिविजितलताप्ररोहप्रसराभिः, नाभिगर्भनिर्भर्षितक्रीडाकुत्कीलकन्दराभिः, वलिविलासविलुप्तवल्लरीचलनाभिः, स्तनविस्तारविडम्बितप्रसूनस्तव-

यो रसोऽनुरागः स एवातङ्कः सद्यः प्राणहरो व्याधितस्यायतनानि आस्पदीभूतानि ते (१) रतिरसातङ्कायतनानि तेषु । पुनः कथंभूतेषु मधुमासवासरेषु । पुष्पचापशरप्रसारसारेषु पुष्पचाप कन्दर्पस्तस्य शरा वाणास्तेषां प्रसारः प्रवृत्तिस्तेन सारा बलवत्तरा ये तथा तेषु । सकरालंकारः ॥

स, मारिदत्त कदाचित्कस्मिंश्चिदवसरे प्रमदवनेपूयानवनविशेषेषु युवतिभिः कमनीयकामिनीभिः सह सार्धं रेमे क्रीडा चकार । इति क्रियाकारकसंबन्धः । कथंभूताभिर्युवतिभिः । यथोक्तविशेषणविशिष्टाभिः अलंकारीकृतवनस्पतिविविधभूतिभिः अलंकारीकृता शरीरेष्ववतारिता वनस्पतिविविधभूतिरुद्यानलक्ष्मीर्याभिस्तास्तथा ताभिः । तत्कारणगर्भितविशेषणान्याह—कथंभूताभिर्युवतिभिः । चरणकिसलयोल्लासमसृणितमार्गनिर्गमाभिः चरणापादास्त एव किसलयानि कुम्पलानि । कोमलारुणवर्णसयुक्तत्वात् । तेषामुल्लासः क्रीडनं तेन मसृणितं । कोमलीकृता मार्गनिर्गमाः पथः प्रवृत्तयो याभिस्तास्तथा ताभिः । पुनः कथंभूताभिर्युवतिभिः । पादनखमयूखोपहारितविहारमहीमण्डलाभिः पादनखाना चरणपुनर्भवाना मयूखा किरणास्तैरुपहारितानि पूजितानि विहारस्य पर्यटनस्य महीमण्डलानि भूमिदेशा याभिस्तास्तथा ताभिः । पुनः कथंभूताभिर्युवतिभिः । मेखलाकलापकलितोरुस्तम्भिकापुनरुक्तकाननदेवतोद्यानतोरणमालाभिः मेखलाकलापः जघनोपरिस्थितवस्त्रोच्चयस्तेन कलिता वेष्टिता ऊरुस्तम्भिकाः पिचण्डलघुस्तम्भास्ताभिः पुनरुक्ता द्विगुणीकृता काननदेवतानामुद्यानदेवताना तोरणमाला महोत्सववन्दनमाला याभिस्तास्तथा ताभिः । पुनः कथंभूताभिर्युवतिभिः । नितम्बस्थलीद्विगुणिताशोकशाखाशयनसंनिवेशाभिः नितम्बस्थलीभिः कटिपश्चाद्भागस्थलीभिर्द्विगुणितः अशोकशाखाना शयनसंनिवेशः शय्यास्थानं याभिस्तास्तथा ताभिः । पुनः कथंभूताभिर्युवतिभिः । तनूरुहराजिविजितलताप्ररोहप्रसराभिः तनूरुहराजिभी रोमराजिभिर्विजितस्तिरस्कृतो लताप्ररोहप्रसरो बल्लवद्गुरूप्रसारो याभिस्तास्तथा ताभिः । पुनः कथंभूताभिर्युवतिभिः । नाभिगर्भनिर्भर्षितक्रीडाकुत्कीलकन्दराभिः नाभिगर्भेण नाभिमध्येन निर्भर्षिता तिरस्कृता क्रीडाकुत्कीलकन्दरा क्रीडाकरणक्षुद्रपर्वतगुहा याभिस्तास्तथा ताभिः । पुनः कथंभूताभिर्युवतिभिः । वलिविलासविलुप्तवल्लरीचलनाभिः वलिविलासैस्त्रिवलीभङ्गगोमाभिर्विलुप्तानि तिरस्कृतानि वल्लरीचलनानि याभिस्तास्तथा ताभिः । पुनः कथंभूताभिर्युवतिभिः । स्तनविस्तार-

काभिः, भुजपद्मपरराजितकान्तारतानाभिः, अधराधरीकृतवालप्रवालाभिः, कपोलतलोत्सत्स्वेदजलमञ्जरीजालकुमुमितावतंसपद्मवाभिः, चिकुरकान्ति-
कलुषितसप्तच्छदच्छायाभिः, अलंकारीकृतवनस्पतिविभूतिभिर्बुवतिभिः सह
प्रमदवनेषु रेमे ॥

कदाचिन्मरकतमणिचिनिर्मितमूलासु, कङ्कालकोपलसपादितभित्तिभङ्गि-
कासु, काञ्चनोपरचितसोपानपरम्परासु, मुक्ताफलपुलिनपेशलपर्यन्तासु, करि-

विटम्बितप्रमूनस्तवाभिः स्नानानां विस्तारैर्विटम्बितास्तिरस्कृताः प्रसूनदावकाः पुन-
मुञ्जा याभिन्वास्तथा ताभिः । पुनः कथंभूताभिर्बुवतिभिः । भुजपद्मपरराजितकान्तारता-
नाभिः भुजपद्मपरराजितकान्तारतानाभिः पराजिततिरस्कृत कान्ताररत्नवनस्य तानो दीर्घत्वं याभि-
न्वास्तथा ताभिः । पुनः कथंभूताभिर्बुवतिभिः । अधराधरीकृतवालप्रवालाभिः अर्ध-
विन्वोष्टरधरीकृतान्तिरस्कृता बालप्रवालाः नोमलपद्मया याभिन्वास्तथा ताभिः । पुनः
कथंभूताभिर्बुवतिभिः । कपोलनलोत्सत्स्वेदजलमञ्जरीजालकुमुमितावतंसपद्मवाभिः क-
पोलतलेषु गण्डस्थलेषूत्सन्ति उदयमानानि यानि स्वेदजलानि तान्येव मञ्जरीजालानि
वपरीतामूलास्तं कुमुमिताः पुष्पस्युक्ता कृता अवतंसपादाः कर्णपूरप्रवाला याभि-
न्वास्तथा ताभिः । पुनः कथंभूताभिर्बुवतिभिः । चिकुरकान्तिकलुषितसप्तच्छदच्छा-
याभिः चिकुराणां केशानां कान्तिभिः कृष्णतेजोभिः कलुषितास्तिरस्कृतं अप्रमान-
मिषयीकृताः सप्तच्छदानां विषमच्छदानां गारदग्ध्राणां छायाः शोभा याभिन्वास्तथा
ताभिः । सकरालकारः ॥

कदाचित्कसिन्धिदवसरे गृहदीर्घिकासु गृहवापिकासु कामिनीभिर्नववर्षावनाभिः स्त्रीभिः
परिवृतो वेष्टितो जलक्रीडासुगमन्वभूत् आस्वादितवान् । काभिः क इव । करेणुभिः
परिवृतः करी इव गज इव । यथा करेणुभिः परिवृतः करी सुगमन्वभूत् अनुभवति ।
कथंभूतासु दीर्घिकासु । मरकतमणिचिनिर्मितमूलासु मरकतमणिभिर्विनिर्मितानि निष्पा-
दितानि मूलानि भूतलानि यासा तास्तथा तासु । उक्तं च रत्नपरीक्षायाम्—‘गैरुडोद्धार-
दुर्गोपवज्रेष्वत्रकतुच्छका’ । मरकतधनुर्धातुधनुर्वी साद्विपापहः ॥ म्लेच्छदेशे महाशैले
कीरपक्षाणिको(क्षनिभो) भवेत् । सधिकर्बुररन्धासारुक्षता हरितं शुभ ॥’ हरितम-
णिचिनिर्मितास्त्वित्थं । पुनः कथंभूतासु गृहदीर्घिकासु । कङ्कालकोपलसपादितभित्तिभ-
ङ्गिकासु कङ्कालका स्फटिकमणयस्तेषामुपलैः शिलाभिः सपादिता निष्पादिता भित्तीनां
मेहकानां भङ्गिका रचना यासा तास्तथा तासु । पुनः कथंभूतासु गृहदीर्घिकासु । का-
ञ्चनोपरचितसोपानपरम्परासु काञ्चनेन सुवर्णेनोपरचिता निर्मापिता सोपानपरम्परा
आरोहणश्रेणियासा तास्तथा तासु । पुनः कथंभूतासु गृहदीर्घिकासु । मुक्ताफलपुलिनपे-
शलपर्यन्तासु मुक्ताफलानां पुलिनैस्तोयोत्थितद्वीपैः । ‘तोयोत्थितं तत्पुलिनम्’ इति व-

मकरमुखमुच्यमानवारिभरिताभोगासु, कर्पूरपारीदन्तुरतरङ्गसंगमासु, दुग्धो-
दधिवेलाखिव चन्दनधवलासु, वनस्थलीष्विव सकमलासु, शिशिरशैलि-
लाखिव मृगमदामोदमेदुरमध्यासु, कण्ठीरवकण्ठपीठेष्विव सकेसरासु, वि-
रहिणीशरीरयष्टिष्विव मृणालवलयिनीषु, मन्त्रवादोक्तिष्विव विविधयन्त्रश्ला-
घिनीषु, वसन्तलताखिव विचित्रपल्लवप्रसूनफलस्फा[रस्फा]रार्धिकासु गृह-

चनात् । तै. पेशला अतिमनोहराः पर्यन्ताः प्रान्तदेशा यासां तास्तथा तासु । पुनः
कथंभूतासु गृहदीर्घिकासु । करिमकरमुखमुच्यमानवारिभरिताभोगासु करिणा कृत्रिम-
हस्तिना तथाविध (याना) मकराणां जलचराणां [च] मुखैर्मुच्यमानं त्यज्यमानं यद्वारि
जलं तेन भरिता* पूरिता आभोगा विस्तारा यासां तास्तथा तासु । इत्यनेन विशेष-
णेन गृहवापिकानां कृत्रिमत्वं सूचितमित्यर्थः । पुनः कथंभूतासु गृहदीर्घिकासु । कर्पूर-
पारीदन्तुरतरङ्गसंगमासु कर्पूरपारीभिर्हिमवाल्मुकाशलाकाभिर्दन्तुर उन्नतस्तरङ्गसंगमः
कल्लोलसगतिर्यासां तास्तथा तासु । पुनः कथंभूतासु गृहदीर्घिकासु । दुग्धोदधिवेलाखिव
चन्दनधवलासु । यथा दुग्धोदधिवेला क्षीरसागरजलविकृतयश्चन्दनवद्धवला भवन्ति ।
वापिकासु चन्दनेन धवलाः । पुनः कथंभूतासु गृहदीर्घिकासु । वनस्थलीष्विव सकम-
लासु । सह कमलैः कमलपुष्पैर्जलैर्वा वर्तन्ते सकमलास्तासु । काखिव । वनस्थलीष्विव ।
यथा वनस्थल्यः कमलैर्मृगैः सह वर्तन्ते । पुनः कथंभूतासु गृहदीर्घिकासु । शिशिरशैलि-
शिलाखिव मृगमदामोदमेदुरमध्यासु मृगमदस्य कस्तूरिकाया आमोदः परिमलस्तेन
मेदुरा* स्निग्धा मध्यप्रदेशा यासां तास्तथा तासु । काखिव । शिशिरशैलो हिमाचलपर्वत-
स्तस्य शिला दृपदो.... । यथा हिमाचलस्य शिलाः कस्तूरिकापरिमलसहिता भवन्ति ता-
खिव । पुनः कथंभूतासु गृहदीर्घिकासु । कण्ठीरवकण्ठपीठीष्विव सकेसरासु । सह केसरैः कश्मी-
रजन्मकुसुमैर्वर्तन्त इति सकेसरास्तासु । काखिव । कण्ठीरवकण्ठपीठीष्विव । यथा कण्ठीरव-
कण्ठपीठ्यः सिंहानां प्रशस्तकण्ठ्यः सकेसराः केसरसहिता भवन्ति । पुनः कथंभूतासु गृहदी-
र्घिकासु । विरहिणीशरीरयष्टिष्विव मृणालवलयिनीषु । मृणालवलयानि कमलकन्दा विद्यन्ते
यासु तास्तथा तासु । काखिव । विरहिणीशरीरयष्टिष्विव । यथा विरहिणीनां विप्रलब्ध-
स्त्रीणां शरीरयष्टयः शरीरकाष्ठा मृणालवलयसहिता भवन्ति । शरीरस्य परितापसयुक्त-
त्वाच्छीतोपचाराय कमलमृणालसहिता भवन्ति । पुनः कथंभूतासु गृहदीर्घिकासु । म-
न्त्रवादोक्तिष्विव विविधयन्त्रश्लाघिनीषु । विविधैर्नानाप्रकारैर्यन्त्रैर्वेशनालिकादिभिः श्ला-
घिन्यः स्तुत्यास्तास्तथा तासु । काखिव । मन्त्रवादोक्तिष्विव । यथा मन्त्रवादस्योक्तयो
वचनानि अनेकयन्त्राणि(णां) सिद्धचकादीनां कृत्यिका भवन्ति । पुनः कथंभूतासु गृह-
दीर्घिकासु । वसन्तलताखिव विचित्रपल्लवप्रसूनफलस्फा[रस्फा]रार्धिकासु । पल्लवाश्च कुम्प-
लानि प्रसूनानि च कुसुमानि फलानि च जातीफलादीनि विचित्राणि नानाप्रकाराणि च

नोऽपि, द्रुमार्दन इव विदूरितकमलोत्सवोऽपि, पारिपुङ्ख इवानात्मनीनवृत्तिरपि, कमलीव दोषागमरुचिरपि, कांदिशीक इवानवस्थितक्रियोऽपि, प्रतिपच्चन्द्र इव दुर्दर्शोऽपि, चक्रवाक इव वारवनिताप्रियोऽपि, रथचरणनाभिदेश इवाक्षासक्तोऽपि, शूर्पकारातिरिव मधुलब्धविजृम्भणोऽपि, जलव्याल इवाच्छोद-
विजात्यानन्दनोऽपि [आत्मनि देवत्वं ज्ञातवान्] । विजातीना नीचजातीनामानन्दनं यस्मात् इति विजात्यानन्दनः । क इव । वसन्त इव । यथा वसन्तो विशिष्टानां जाती-
पुष्पाणामानन्दं करोति । पुनः कथंभूतः । द्रुमार्दन इव विदूरितकमलोत्सवोऽपि [आ-
त्मनि देवत्वं ज्ञातवान्] । कस्य आत्मनो मलं पापं कमलं तत्र उत्सव उद्यमो यस्य स कमलोत्सवः । विदूरितो निकटीकृतः कमलोत्सवो येन स विदूरितकमलोत्सवः । क इव ।
द्रुमार्दन इव । यथा द्रुमार्दनो हेमन्तः कमलानां पद्मपुष्पाणामुत्सवं विदूरयति हिमेन दग्धानि करोति । पुनः कथंभूतः । पारिपुङ्ख इवानात्मनीनवृत्तिरपि [आत्मनि देवत्वं
ज्ञातवान्] । आत्मने हिता आत्मनीना । हितार्थेषु चतुर्थी । 'सप्तपदादिभ्य इनण्' । न
आत्मनीना न आत्महिता वृत्तिराजीविका यस्य सोऽनात्मनीनवृत्तिः । क इव । पारि-
पुङ्ख इव । यथा पारिपुङ्खो बौद्ध आत्मनोऽस्तित्वं न मानयति । परिपुङ्खस्य राज्ञोऽपत्यं
पुमान्पारिपुङ्ख । पुनः कथंभूतः । कमलीव दोषागमरुचिरपि [आत्मनि देवत्वं ज्ञात-
वान्] । दोषागमेषु पापशास्त्रेषु रुचिर्यस्य सः । क इव । कमलीव । यथा कमली चन्द्रमा
दोषागमे रात्र्यागमे रुचिमान्भवति । पुनः कथंभूतः । कादिशीक इवानवस्थितक्रियोऽपि
[आत्मनि देवत्वं ज्ञातवान्] । न अवस्थिता न्यायमार्गे क्रिया यस्य सोऽनवस्थितक्रियः ।
क इव । कादिशीक इव । यथा कादिशीको भयद्रुत पुमान् स्थिरक्रियो न भवति ।
पुनः कथंभूतः । प्रतिपच्चन्द्र इव दुर्दर्शोऽपि [आत्मनि देवत्वं ज्ञातवान्] । दुःखेन मूढता-
कष्टेन द्रष्टुमशक्यो दुर्दर्शः । सेवागतलोकानां दर्शनं न ददातीत्यर्थः । क इव । प्रतिपच्चन्द्र
इव । यथा प्रतिपच्चन्द्रो दुर्दृश्यो दर्शः । अमवास्यानिकटवर्ती यस्य भवति स दुर्दर्शः । पुनः
कथंभूतः । चक्रवाक इव वारवनिताप्रियोऽपि [आत्मनि देवत्वं ज्ञातवान्] । वारवनिता
वारे सेवाक्रमे मुख्या वनिता वारवनिता वेश्या । प्रिया यस्य स वारवनिताप्रियः । क इव ।
चक्रवाक इव । यथा चक्रवाकपक्षी वारा पानीयानामवनि । भूमिस्तस्यास्ता लक्ष्मीः शोभा
प्रिया वल्लभा यस्य सः । पुनः कथंभूतः । रथचरणनाभिदेश इवाक्षासक्तोऽपि [आत्मनि देवत्वं
ज्ञातवान्] । अक्षाणामिन्द्रियाणां सुखे आसक्तो लम्पटोऽपि । क इव । रथचरणनाभिदेश
इव । यथा रथचरणस्य शकटचक्रस्य नाभिदेशः पीडिकाप्रदेशः अक्षासक्तः कीलकसहितो
भवति । पुनः कथंभूतः । शूर्पकारातिरिव । मधुलब्धविजृम्भणोऽपि [आत्मनि देवत्वं ज्ञात-
वान्] मधुनि मये लब्धं प्राप्तं विजृम्भणं प्रवृत्तिर्येन स मधुलब्धविजृम्भणः । क इव ।
शूर्पकारातिरिव । यथा शूर्पकारातिः कन्दर्पो मधुना वसन्तेन लब्धविजृम्भणो भवति । पुनः

नाभिरतोऽपि, विगतविपद्राक्षसीसमागमः स्वस्य देवायत्तावतारामिव कल्याणपरम्परामाचचक्षे ॥

एवं तस्य धरोद्धारकुलशिखरिणः करिण इव स्वच्छन्दाचारपरागकलुपिता निजवंशलक्ष्मीमुपयच्छमानस्य, क्षणमिन्द्रियाणामानन्दजननीमसुरवृत्तिं वीरकलावतारामिवात्मनि संकल्पयतः, परत्रेह च परिणामदारुणं मृगयादिव्यसनमेव खलु क्षत्रपुत्राणां कुलधर्म इति मन्यमानस्य, मरुपु पथिकस्येव

कथंभूत । जलव्याल इवाच्छोदनाभिरतोऽपि [आत्मनि देवत्वं ज्ञातवान्] । अ(आ)च्छोदने मृगयाया अभि समन्ताद्गत अ(आ)च्छोदनाभिरत । क इव । जलव्याल इव । यथा जलव्यालो मकरादिक* [आ समन्तात्] अच्छस्य निर्मलस्य उदस्य पानीयस्य नामौ मध्ये रतो भवति । पुन कथंभूतः । विगतविपद्राक्षसीसमागम विगतो विनष्टो विपद्राक्षस्या समागम आगमनं यस्य स विगतविपद्राक्षसीसमागम* । सकरालंकारः लेपोपमालंकारश्च ॥

एवममुना प्रकारेण तस्य मारिदत्तस्य निजवंशलक्ष्मीमुपयच्छमानस्य उपाददत. स्त्रीकुर्वत सत कतिचित्सवत्सरा कियन्तो वर्षा व्यतिचक्रमुर्व्यतिक्रामन्ति स्म । निर्गता इत्यर्थः । इति क्रियाकारकसंनन्धः । तस्य कथंभूतस्य । धरोद्धारकुलशिखरिणः वराया. पृथिव्या उद्धरणकार्याय कुलपर्वतस्य । यथा कुलशिखरी कुलपर्वतो धरामुद्धरति । कस्येव । करिण इव यूथनायस्येव । यथा करी गजेन्द्रो निजवंशलक्ष्मीं स्वकीयवंशप्रदेशशोभामुपादत्ते स्वीकरोति । कथंभूता निजवंशलक्ष्मीम् । स्वच्छन्दाचारपरागकलुपिता स्वच्छन्दाचारः स्वेच्छाचरण स एव परागो वूलि । शरीरस्य जीवस्य च मालिन्यकारित्वात् । तेन कलुपितानिर्मला ताम् । यथा स्वच्छन्दचारी गजो निजवंशलक्ष्मीं निजपृष्ठगोभा धृत्या कलुपिता धूलिता वरति । पुनश्च तस्य श्रीमारिदत्तस्य कि कुर्वतः । असुरवृत्तिं मृगयादिव्यसनक्रिया राक्षसाचारमात्मनि निजचित्ते वीरकलावतारामिव संकल्पयतो विचारयतः । कथंभूतामसुरवृत्तिम् । क्षणमिन्द्रियाणामानन्दजननीं क्षण स्तोककालमिन्द्रियाणा नेत्रादीनामानन्दजननी कौतुकोत्पादिकाम् । पुनः कि कुर्वाणस्य तस्य नरेन्द्रस्य । इति मन्यमानस्य । इतीति किम् । मृगयादिव्यसनमाखेटादिक्रियादुराचार एव प्रत्यक्षीभूतः खलु निश्चयेन क्षत्रपुत्राणा राजपुत्राणा कुलधर्मः कुलाचारः इति । कथंभूतं मृगयादिव्यसनम् । परत्रेह च परिणामदारुणं परत्र आगामिनि भवे इह च अस्मिन्मनि परिणामदारुण परिणामे विपाके सति दारुणमतिदुःखजनकम् । पुनश्च कि कुर्वतस्तस्य नरेन्द्रस्य सवत्सरा व्यतिचक्रमुः । मनोविभ्रमहेतुषु कथास्वतितृप्यतः मनोविभ्रमहेतुषु चित्तभ्रान्तिकारणभूतासु कथासु शास्त्रेषु अतिवृष्यत । कस्येव । मरुपु पथिकस्येव । म्रियन्ते प्राणिनो येषु तृपया इति मरवो मरुस्थलभूमयः । पथिकस्येव अध्वन्य-

मनोविभ्रमहेतुषु कथास्वतितृप्यतः, परिपाकगुणकारिणीं क्रियामकल्पस्येव
 परोपरोधादुपयुञ्जानस्य, सत्पुरुषगोष्ठीं विषादप्यनिष्टतरां परिगणयतः, चेतोवि-
 जृम्भणकरमनुचरं वसुरप्याप्ततरमवेक्षमाणस्य, वितथस्तुतिमुखरेषु चिन्ताम-
 णेरिव फलतः, सकलजनसाधारणेऽपि स्वदेहे त्रिकमतदीक्षितस्येव देवभूयेना-
 भिनिविशमानस्य, निजाजीवनपरैरपायेषु नीयमानस्याप्यरण्यवारणस्येवाचे-
 ततः, खलालापानिलगलितहितोपदेशावतंसस्य, चन्दनतरोरिव दुर्जनाहिव्यू-
 हितत्वादूरतरोत्तरत्कल्याणावहलोकस्य कतिचित्संवत्सरा व्यतिचक्रमुः ॥

स्येव । यथा—मरुषु पथिको मनोविभ्रमहेतुषु कथास्वतितृप्यति अतितृष्णा करोति ।
 पुनः किं कुर्वाणस्य तस्य । परिपाकगुणकारिणी परिपाके उदये गुणं करोतीत्येवंशीला
 तथा ता क्रियामाचार परोपरोवात्परेषां बलात्कारेण साक्षेपेण उपयुञ्जानस्य सेवमानस्य ।
 कस्येव । अकल्पस्येव । यथा अकल्पो रोगी औषधेन गुणकारिणी क्रिया परेपामा-
 क्षेपेण सेवते कटुकमप्यौषधं भुङ्क्ते, न स्वात्मरुच्या । पुनस्तस्य किं कुर्वतः । सत्पुरुषगोष्ठी
 पुण्यपुरुषराजं विषादपि हालाहलादपि अनिष्टतरा विद्वेषकरा परिगणयतो जानतः । पुनः
 किं कुर्वाणस्य । चेतोविजृम्भणकरं पापप्रवर्तनकरम् अनुचर सेवकं वसुरपि जनका-
 दपि आप्ततरं हितकरमवेक्षमाणस्य ज्ञायमानस्य^(१) (जानतः) । पुनः किं कुर्वतः ।
 वितथस्तुतिमुखरेषु चिन्तामणेरिव फलतः असत्यस्तवनवाचालेषु पुरुषेषु चिन्तारत्न-
 मि(स्ये)व फलं ददानस्य । अपर किं कुर्वाणस्य । सकलजनसाधारणेऽपि सर्वलोकसमानेऽपि
 स्वदेहे निजशरीरे देवभूयेन देवत्वेन अभिनिविशमानस्य अभिनिवेशं कुर्वाणस्य अभि-
 प्रायं विदधानस्य । कस्येव । त्रिकमतदीक्षितस्येव । यथा त्रिकमतदीक्षितः श्रीमहादेव-
 दीक्षाराहितः पुमान् निजदेहो देवभूतो देवत्वं प्राप्त इत्यभिनिवेशमभिप्रायं करोति ।
 'भुवो भावे' इति वचनात्कथम् । पुनः किं कुर्वतः । निजाजीवनपरैरात्मोदरपूरणपरैः
 पुरुषैरपायेषु मृत्युस्थानेषु नीयमानस्यापि प्राप्यमाणस्यापि अचेततः अजानतः । क-
 स्येव । अरण्यवारणस्येव । यथा अरण्यवारणो विन्ध्यवनगजो निजाजीवनपरैः पुरुषै-
 रपायेषु नीयमानोऽपि वारिस्थानेषु प्राप्यमाणोऽपि न चेतति न जानाति । अपरं कथंभू-
 तस्य । खलालापानिलगलि[तहि]तोपदेशावतंसस्य खलानां दुर्जनानामालापानां एवानिलो
 वातः । पिण्डपीडाकरणत्वात् । तेन गलितोऽध पातित[हितः] उपदेशावतंसः इहपरलोकहि-
 तधर्मोपदेशा(श्च एवा)वतंसः कर्णपूरावतंसो यस्य स तथा तस्य । अपरं कथंभूतस्य ।
 दूरतरोत्तरत्कल्याणावहलोकस्य दूरतरं विप्रकृष्टमुत्तरन्तो नश्यन्तः कल्याणावहलोकाः
 शुभकारिजना यस्मादिति तथा तस्य । लोपः कस्मात् । दुर्जनाहिव्यूहितत्वात् । दुर्जना
 अहितकारिणो लम्ना^(१) दुश्चनकरा लोकास्त एवाहयः सर्पाः । प्राणहारित्वात् । तैर्घ्यूहितो

स पुनरेकदा नृपतिरात्मराजधान्यामेव चण्डमारिदेवतायाः पुरतः सकलसत्त्वोपसंहारात् स्वयं च सकललक्षणोपपन्नमनुष्यमिथुनवधाद्विद्याधरलो-
कविजयिनः करवालस्य सिद्धिर्भवतीति वीरभैरवनामकात्कुलाचार्यकादुप-
श्रुत्य खेचरीलोकलोचनावलोकनकुतूहलितचेतास्तथैव प्रतिपन्नतदाराधन-
विधिः, अकालमहानवमीमहमिपसमाहृतसमस्तसामन्तामात्यजानपदः, प्रलय-
कालक्षुभितसप्तार्णवरवघोरानकस्थानाविर्भावितभुवनान्तरसंचरद्देवतामदः,
ससरम्भमम्बरतलादिलायाः पातालमूलाद्दिगन्तरालेभ्यश्च विभावयां तमःसंत-

वेष्टितस्तस्य भावस्तत्त्वं तस्मात् । कस्येव । चन्दनतरोरिव । यथा चन्दनतरोः सर्पवे-
ष्टितत्वात्कल्याणकरो लोको दूरमुत्सरति । सकरालकार ॥

स इति । स जगत्प्रसिद्धो नृपतिर्मारिदत्तमहाराजः पुनरेकदा पश्चादेकस्मिन्प्रस्तावे त-
न्मिथुनाय मनुष्ययुगलनिमित्तं दण्डपाशिकभटान् कोटपालकिकरान् चण्डकर्मकोटपालमुभ-
टान् आदिदेश आदेशं दत्तवान् । इति क्रियाकारकसबन्धः । किं कृत्वा । पूर्वमात्मराजधा-
न्यामेव राजपुरनगर्यामेव वीरभैरवनामकाच्चार्याककुत्सितशिष्यात् कुलाचार्यकात् इति ईदृ-
शमुपदेशमुपश्रुत्य आकर्ण्य । इतीति किम् । चण्डमारिदेवतायाः पुरतः सकलसत्त्वोपसंहारात्
सर्वजीवयुगलमारणपूजनात् । स्वयमात्मना च सकललक्षणोपपन्नमनुष्यमिथुनवधात् मारणा-
त् विद्याधरलोकविजयिनो विद्याधरलोकसाधकस्य करवालस्य यज्ञस्य सिद्धिर्भवति इति । स
नृपतिः कथंभूतः । खेचरीलोकलोचनालोकनकुतूहलितचेता खेचरीलोकस्य विद्याधरीसमू-
हस्य लोचनानां नेत्राणामवलोकने निरीक्षणे खेचरीलोकशरीरभोगकरणेषु कुतूहलितचेता
विनोदितमना । तथैव तनैव जीवयुगलव्यवपकारेण प्रतिपन्नतदाराधनविधिं अङ्गीकृतदे-
वतापूजनविधिः । अपरं कथंभूतो नृपतिः । अकालमहानवमीमहमिपसमाहृतसमस्तसा-
मन्तामात्यजानपदः अकालमहानवमीमहमिपेण चैत्रशुक्लनवमीदिवसपूजासिपेण समा-
हूता आकारिता समस्ता समग्राः सामन्ता देशपतयो राजानः, अमात्याश्च मन्त्रिणः,
जानपदाश्च लोका येन स तथोक्तः । अपरं कथंभूतः । प्रलयकालक्षुभितसप्तार्णवरवघो-
रानकस्थानाविर्भावितभुवनान्तरसंचरद्देवतामदः प्रलयकालसबन्धिनः क्षुभिताः क्षोभं
प्राप्ता ये सप्तार्णवाः सप्त समुद्रास्तेषां रववच्छब्दवत् ये घोरानकस्थानां रौद्रवादित्रिशब्दा-
स्तैराविर्भावितः प्रकटीकृतो भुवनान्तरेषु पृथ्वीमण्डलेषु संचरन्तीनां देवतानां मदो हर्षो
येन स तथोक्तः । किं कृत्वा । पूर्वं तद्देवतायतनं चण्डमारीदेवताप्रासादमुपगम्य आ-
गत्य । न केवलं तद्देवतायतनमुपगम्य, किंतु तत्पादपीठोपकण्ठे उपविश्य चण्डमारीदे-
वताचरणसिंहासनसमीपे उपविश्य स्थित्वा च । कथंभूतं तद्देवतायतनम् । ससरम्भं
साटोपं यथा भवत्येवं अम्बरतलादन्तरिक्षमण्डलात्, इलाया भूमिमध्यात्, पातालमू-
लादधोलोकवुद्रात्, दिगन्तरालेभ्यश्चतुर्दिग्विदिग्भ्यः आनिर्भवन्तीभिः प्रकटीभवन्तीभिः

तिभिरिवाविर्भवन्तीभिः, गतिवेगविगलज्जटाजालाक्षिप्यमाणमहाग्रहग्राहक्षो-
भरुषितगगनगामिलोकाभिः, परस्परसंघट्टस्फुटत्खट्वाङ्गकोटिघटितघण्टाटंकृ-
ताकर्णनावतीर्णनटन्नारदजनितवैलक्ष्याभिः, कपर्दनिर्दयसंमर्दनिर्मोदालगर्द-
गलगुहास्फुरत्फूत्कारस्फारितललाटलोचनानलज्वालग्लपितादितिसुतनिके-
तनपताकाभोगाभिः, शिखण्डमण्डनोड्डुमरनरशिरःश्रेणिपर्यन्तभ्रान्तप्रवृद्धगृ-
ञ्जनिरुद्धब्रध्नदीधितिप्रबन्धाभिः, श्रवणभूषणभुजङ्गजिह्वाल्लिख्यमानकपोलतल-

मैहायोगिनीभिर्मैहाव्यन्तरीभिर्देवताभिरापूर्यमाणपरिसरं परिपूर्यमाणप्रमाणम् । कथमा-
विर्भवन्तीभिः । विभावर्था रात्रौ तम.सततिभिरिव । यथा रात्रौ तम.संततयोऽन्व-
कारश्रेण्य आविर्भवन्ति । कथंभूताभिर्योगिनीभिः । गतिवेगविगलज्जटाजालाक्षिप्यमा-
णमहाग्रहग्राहक्षोभरुषितगगनगामिलोकाभिः । गतेर्वेगो गतिवेगो गतेस्तत्स्फुटत्वं तेन विगल-
न्ति मुक्तानि भवन्ति यानि जटाजालानि केशसमूहास्तैराक्षिप्यमाणास्तिरस्कृतायमाना ये
महाग्रहा रव्यादयो महाग्रहग्राहाश्च पिशाचास्तेषां क्षोभेण चलनेन रुपिता. कोपं प्रापि-
ता गगनगामिलोका विद्याधरा याभिस्तास्तथा ताभिः । पुनः कथंभूताभिः । परस्पर-
संघट्टस्फुटत्खट्वाङ्गकोटिघटितघण्टाटंकृताकर्णनावतीर्णनटन्नारदजनितवैलक्ष्याभिः परस्पर-
रमन्योन्यं योऽसौ सघट्टो भटभेटकस्तेन स्फुटन्ति शतखण्डीभवन्ति यानि खट्वाङ्गानि
खट्वादेशास्तेषां कोटिषु अग्रेषु घटिताः सवद्धा घण्टा नादिन्यस्तासां टंकृतानां टंकार-
शब्दानामाकर्णनेन श्रवणेनावतीर्णं आकाशे समागतो योऽसौ नटन्नारदः । सग्रामभ्रान्त्यु-
त्पन्नहर्षलात् । तस्य जनितमुत्पादितं वैलक्ष्यं निष्प्रतिपत्तिकलं याभिस्तास्तथा ताभिः ।
पुनः कथंभूताभिर्योगिनीभिः । कपर्दनिर्दयसंमर्दनिर्मोदालगर्दगलगुहास्फुरत्फूत्कारस्फारि-
तललाटलोचनानलज्वालग्लपितादितिसुतनिकेतनपताकाभोगाभिः कपर्दस्य सर्पवद्ध-
जटाजूटस्य योऽसौ निर्दयसंमर्दो दयारहितपीडनं तेन निर्मोदा हर्षरहिता ये अलगर्दाः
सर्पविशेषास्तेषां गलगुहाभ्यः कण्ठविवरेभ्यः स्फुरन्तो निर्गलन्तो ये फूत्काराः शब्द-
विशेषास्तैः स्फारिता प्रचुरीकृता या ललाटलोचनानामनलज्वाला वैश्वानरकीलास्ताभि-
र्ग्लपितो भस्मीकृतोऽदितिसुतस्य श्रीभास्करस्य सवन्धिनो निकेतनस्य विमानस्य
पताकाभोगो ध्वजानामाटोपो याभिस्तास्तथा ताभिः । पुनः कथंभूताभिः । शिखण्ड-
मण्डनोड्डुमरनरशिरःश्रेणिपर्यन्तभ्रान्तप्रवृद्धगृञ्जनिरुद्धब्रध्नदीधितिप्रबन्धाभिः शिखण्डस्य
मस्तकस्य मण्डनानि आभरणभूतानि यानि उड्डमराणि अतिभयानकानि नरशिरासि
मनुष्यमुण्डानि तेषां श्रेण्यः समूहास्तेषां पर्यन्तेषु भ्रान्तेषु भ्रान्ता मण्डलिता ये प्रवृद्ध-
गृञ्जा महागृञ्जपक्षिणस्तैरिच्छा आच्छादितो ब्रध्नस्य श्रीसूर्यस्य दीधितिप्रबन्ध किरण-
ममूहो याभिस्तास्तथा ताभिः । पुनः कथंभूताभिः । श्रवणभूषणभुजङ्गजिह्वाल्लिख्यमान-

लिखितरक्तपत्राभिः, इतरेतरस्खलनमत्सराविर्भूतोद्भटभ्रकुटिभीषणमुखमुक्त-
स्फीतफेत्कारभयपलायमानहिमकरहरिणपरित्राणोत्तालितनक्षत्रनिकराभिः,
वियद्विहाराश्रयश्रमप्रसारितासरालरसनापसारितसुरापगापयःस्पर्शप्रकोपितस-
प्तर्षिभिः, अतिवाढप्ररूढदंष्ट्राङ्कुराग्रलम्बघनसघातनिर्जितवराहवेषविष्णुसमुद्भू-
तधराशोभाभिः, सनादरोदःक्रोडक्रीडत्क्रमाक्रान्तिमुखरधर्वरकघोरघोषभी-
षितानिमिषपरिषद्भिः, दिवापि कीकसोत्कटक्रोटीरकीर्णकेशावकाशतया तार-

कपोलतललिखितरक्तपत्राभि श्रवणानां शब्दग्रहाणा भूषणानि आभरणभूता ये भुजंगा
लेलिहानास्तेषा जिह्वाभी रसनाभिरालिख्यमानान्यास्त्रायमानानि कपोलतलेषु गण्डस्थलेषु
लिखितानि रक्तपत्राणि रुधिरपत्रावल्यो यासा तास्तथा ताभि । पुन कथंभूताभि । इतरेतर-
स्खलनमत्सराविर्भूतोद्भटभ्रकुटिभीषणमुखमुक्तस्फीतफेत्कारभयपलायमानहिमकरहरिणप-
रित्राणोत्तालितनक्षत्रनिकराभि इतरेतराणा परस्पराणा स्खलनेन गतिभङ्गकरणेन योऽसौ
मत्सरो द्वेषस्तेनाविर्भूता प्रकटीभूता उद्भटा महाटोपा या भ्रकुटयो भ्रूमङ्गास्ताभिर्भीषणानि
भयानकानि यानि मुखानि तेभ्यो मुक्ता प्रकटीभूता प्रकटीकृता स्फीता. प्रचुरा ये फेत्का-
रा. शब्दास्तेभ्यो भयाद्भीते पलायमान. शीघ्रं नश्यन् योऽसौ हिमकरस्य चन्द्रमसो हरिण
कुरङ्गस्तस्य परित्राणे रक्षणे उत्तालित उत्सुकीकृतो नक्षत्रनिकरश्चान्द्रायणीसमूहो याभि-
स्तास्तथा ताभि । पुन कथंभूताभि । वियद्विहाराश्रयश्रमप्रसारितासरालरसनापसारि-
तसुरापगापय स्पर्शप्रकोपितसप्तर्षिभि वियद्विहाराश्रयश्रम आकाशगमनस्रवन्वी योऽसौ
खेद शरीरखेदस्तेन प्रसारिता प्रकटिता मुखद्वहिर्निर्गता असराला अपर्यन्ता या र-
सना जिह्वा तथापसारितं गलहस्तित यत् सुरापगाया. पय आकाशगङ्गाजलं तस्य स्प-
र्शेन छुपनेन प्रकोपिता. कोप प्रापिता सप्तर्षयो मरीच्यविप्रभृतयो याभिस्तास्तथा
ताभि । पुनः कथंभूताभि । अतिवाढप्ररूढदंष्ट्राङ्कुराग्रलम्बघनसघातनिर्जितवराहवेषविष्णु-
समुद्भूतधराशोभाभि. अतिवाढमतिशयेन गाढ प्ररूढा मुखद्वहिर्निर्गता या दंष्ट्रा तस्या
अङ्कुरो नवोद्भिन्नस्तस्याग्रे प्रान्ते लग्न स्थितो योऽसौ घनसघातो मेघसमूहस्तेन निर्जिता
वराहवेषसमुद्भूतधराशोभा याभिस्तास्तथा ताभि । वराहवेषेण विष्णुना किल दंष्ट्राग्रेण
वरा पृथ्वी उद्धृता [तस्या] शोभा महायोगिनीभिर्निर्जितेत्यर्थः । पुन कथंभूताभि ।
सनादरोदःक्रोडः क्रीडत्क्रमाक्रान्तिर्द्यौर्वाभूमिसध्ये क्रीडन्तो रममाणा ये क्रमा पादा-
स्तेषामाक्रान्तिर्व्याप्तिस्तथा मुखरा वाचाला ये धर्वरका घुर्धुर्मालास्तेषा घोरो भयानको
योऽसौ घोषः शब्दस्तेन भीषिता भयं प्रापिता अनिमिषाणा देवाना परिपत्समूहो याभि-
स्तास्तथा ताभि । पुन कथंभूताभि । दिवापि कीकसोत्कटक्रोटीरकीर्णकेशावकाशतया
तारकितमिव व्योम निर्माणयन्तीभि. दिवापि दिवसेऽपि व्योमाकाश तारकितमिव ता-

किलमिव व्योमनिर्मापयन्तीभिः, सकलस्य जगतः क्षयक्षपाभिरिवातिदारुणदी-
र्घदेहाभिर्महायोगिनीभिरापूर्यमाणपरिसरम्, [अपि च] कचित्प्रवृत्त्यदुत्तरलता-
लयेतालकुलविडम्ब्यमानडाकिनीनाण्डवाडम्बरम्, कचिद्भ्रूभङ्गाभीलभूतनि-
र्भर्तिसत्तकपिक्षपाचरभरभज्यमानाभ्यर्णभूरुहम्, कचित्करोडुमरडमरुकरवल-
यखेलत्कपालिनीत्रिशूलवल्गननिर्भिन्नद्रवदुत्तंसचन्द्रामृतपानपरचक्रोरकामि-
नीकर्वुरीक्रियमाणककुभाभोगम्, कचिदुन्माथप्रमाथसार्थकदर्थ्यमानपिथुरा-

रकामृगमिव निर्मापयन्तीभिः रचयन्तीभिः । कथा । कीदृशानामस्थानामुत्कटानि
... एकानि कोटीराणि मुकुटानि तेषु कीर्णा विविक्ताः प्रगारिता ये केशाः कुन्तलास्ते-
ष्ववकाशतया प्रसारतया । पुनः कथंभूताभिः । अतिदारुणदीर्घदेहाभिः अतीवानह्यो दीर्घ-
आयतो देहः क्षीरं वासा तारतया ताभिः । कामिरिव । सकलस्य जगतः क्षयक्षपाभि-
मिव । सकलस्य जगतः पृथ्वीगण्डलस्थितलोकस्य क्षयक्षपाभिः प्रलयकालरात्रिभिरिव ।
यथा प्रलयकालक्षपाः सवलस्य जगतोऽतिदारुणा अलसया दीर्घस्वरूपा भवन्ति ।
अपि च । अपराणि विशेषणानि दीयन्ते । कथंभूतं देवतायतनम् । कचित्प्रवृत्त्यादुत्तरलता-
मृतेताण्डकुलविडम्ब्यमानडाकिनीनाण्डवाडम्बरम् कचित्काल्पितस्थाने प्रवृत्तानि नर्तनं
दुर्व्रित्तं उदारलतालानि उच्चटकरगाटनानि यात्राणि नेतालकुलानि त्रैनालविष्टमनकसमूहा-
रानि विडम्ब्यमाना वदर्थ्यमाना जग्मिनीना डाकिनीना ताण्डवाडम्बरो माहुनर्तनाटोपो यत्र
तत्तत्प्रोक्तम् । पुनः कथंभूतम् । कचिद्भ्रूभङ्गाभीलभूतनिर्भर्तिसत्तकपिक्षपाचरभरभज्यमानाभ्य-
र्णभूरुहम् कचित्काल्पितस्थाने भूभर्तः प्रकृष्टवन्धेनाभीला भवानन्ता ये भूता व्यन्तर-
विदोषान्निर्भर्तिसत्ता निर्पाटिता ये जपिक्षपाचरग वनररूपराक्षसास्तेषां भरेण भारेण भ-
ज्यमाना, गयमेव भक्तं प्राप्तुवन्तोऽभ्यर्णभूरुहाः सर्वापत्तरा यत्र तत्तत्प्रोक्तम् । पुनः कथं-
भूतम् । कचिदुन्माथप्रमाथसार्थकदर्थ्यमानपिथुरा-
रकामृगमिव निर्मापयन्तीभिः रचयन्तीभिः । कथा । कीदृशानामस्थानामुत्कटानि
... एकानि कोटीराणि मुकुटानि तेषु कीर्णा विविक्ताः प्रगारिता ये केशाः कुन्तलास्ते-
ष्ववकाशतया प्रसारतया । पुनः कथंभूताभिः । अतिदारुणदीर्घदेहाभिः अतीवानह्यो दीर्घ-
आयतो देहः क्षीरं वासा तारतया ताभिः । कामिरिव । सकलस्य जगतः क्षयक्षपाभि-
मिव । सकलस्य जगतः पृथ्वीगण्डलस्थितलोकस्य क्षयक्षपाभिः प्रलयकालरात्रिभिरिव ।
यथा प्रलयकालक्षपाः सवलस्य जगतोऽतिदारुणा अलसया दीर्घस्वरूपा भवन्ति ।
अपि च । अपराणि विशेषणानि दीयन्ते । कथंभूतं देवतायतनम् । कचित्प्रवृत्त्यादुत्तरलता-
मृतेताण्डकुलविडम्ब्यमानडाकिनीनाण्डवाडम्बरम् कचित्काल्पितस्थाने प्रवृत्तानि नर्तनं
दुर्व्रित्तं उदारलतालानि उच्चटकरगाटनानि यात्राणि नेतालकुलानि त्रैनालविष्टमनकसमूहा-
रानि विडम्ब्यमाना वदर्थ्यमाना जग्मिनीना डाकिनीना ताण्डवाडम्बरो माहुनर्तनाटोपो यत्र
तत्तत्प्रोक्तम् । पुनः कथंभूतम् । कचिद्भ्रूभङ्गाभीलभूतनिर्भर्तिसत्तकपिक्षपाचरभरभज्यमानाभ्य-
र्णभूरुहम् कचित्काल्पितस्थाने भूभर्तः प्रकृष्टवन्धेनाभीला भवानन्ता ये भूता व्यन्तर-
विदोषान्निर्भर्तिसत्ता निर्पाटिता ये जपिक्षपाचरग वनररूपराक्षसास्तेषां भरेण भारेण भ-
ज्यमाना, गयमेव भक्तं प्राप्तुवन्तोऽभ्यर्णभूरुहाः सर्वापत्तरा यत्र तत्तत्प्रोक्तम् । पुनः कथं-
भूतम् । कचिदुन्माथप्रमाथसार्थकदर्थ्यमानपिथुरा-
रकामृगमिव निर्मापयन्तीभिः रचयन्तीभिः । कथा । कीदृशानामस्थानामुत्कटानि
... एकानि कोटीराणि मुकुटानि तेषु कीर्णा विविक्ताः प्रगारिता ये केशाः कुन्तलास्ते-
ष्ववकाशतया प्रसारतया । पुनः कथंभूताभिः । अतिदारुणदीर्घदेहाभिः अतीवानह्यो दीर्घ-
आयतो देहः क्षीरं वासा तारतया ताभिः । कामिरिव । सकलस्य जगतः क्षयक्षपाभि-
मिव । सकलस्य जगतः पृथ्वीगण्डलस्थितलोकस्य क्षयक्षपाभिः प्रलयकालरात्रिभिरिव ।
यथा प्रलयकालक्षपाः सवलस्य जगतोऽतिदारुणा अलसया दीर्घस्वरूपा भवन्ति ।
अपि च । अपराणि विशेषणानि दीयन्ते । कथंभूतं देवतायतनम् । कचित्प्रवृत्त्यादुत्तरलता-
मृतेताण्डकुलविडम्ब्यमानडाकिनीनाण्डवाडम्बरम् कचित्काल्पितस्थाने प्रवृत्तानि नर्तनं
दुर्व्रित्तं उदारलतालानि उच्चटकरगाटनानि यात्राणि नेतालकुलानि त्रैनालविष्टमनकसमूहा-
रानि विडम्ब्यमाना वदर्थ्यमाना जग्मिनीना डाकिनीना ताण्डवाडम्बरो माहुनर्तनाटोपो यत्र
तत्तत्प्रोक्तम् । पुनः कथंभूतम् । कचिद्भ्रूभङ्गाभीलभूतनिर्भर्तिसत्तकपिक्षपाचरभरभज्यमानाभ्य-
र्णभूरुहम् कचित्काल्पितस्थाने भूभर्तः प्रकृष्टवन्धेनाभीला भवानन्ता ये भूता व्यन्तर-
विदोषान्निर्भर्तिसत्ता निर्पाटिता ये जपिक्षपाचरग वनररूपराक्षसास्तेषां भरेण भारेण भ-
ज्यमाना, गयमेव भक्तं प्राप्तुवन्तोऽभ्यर्णभूरुहाः सर्वापत्तरा यत्र तत्तत्प्रोक्तम् । पुनः कथं-
भूतम् । कचिदुन्माथप्रमाथसार्थकदर्थ्यमानपिथुरा-

पितृजस्रमन्थरकपालशकलम्, क्वचित्संबुद्धितक्षुदक्षुण्णाकाङ्क्षधाङ्गराक्षसक्षि-
प्यमाणयक्षरक्षितक्षेत्रनिक्षिप्तवनदेवतापोतम्, [क्वचित्क्षुरक्षोद्रावदार्यमाण-
पुराणाशिप्रम्यम्,] क्वचित्कौशिकपलाशतुण्डस्पर्ध्वमानावानाजिनवैजयन्ती-
कम्, क्वचिच्छार्दूलदानववदनविन्द्यमानचिरच्छिन्नच्छगलगलजालजटिलतो-
रणमालम्, क्वचित्कासरासुरसुरप्रनारचूर्ण्यमानकरङ्गप्राकारम्, क्वचित्करिरूप-
कोणपकरालकरविकीर्यमाणजीर्णचर्मविनिर्मितवितानम्, क्वचित्पुरुदशोनिशा

पञ्चानि यत्र तत्तथोक्तम् । पुनः कथंभूतम् । क्वचित्संबुद्धितक्षुदक्षुण्णाकाङ्क्षधाङ्गराक्ष-
सक्षिप्यमाणयक्षरक्षितक्षेत्रनिक्षिप्तवनदेवतापोतम् क्वचित्कास्रिधित्स्थाने संबुद्धिता
दर्शयिता गा धुरदुबुद्धा तया अक्षुण्णायाङ्गा परिवृण्मृता येषां ते च ते ध्याङ्ग-
राक्षगा. काकापराक्षसार्ण क्षिप्यमाणा. प्रेर्यमाणा यक्षक्षिप्तक्षेत्रे धनदरक्षितस्थाने
निक्षिप्ता निर्मुक्ता वनदेवतापोता वनदेवताणां चालम् यत्र तत्तथोक्तम् । पुनः कथं-
भूतम् । क्वचित्कौशिकपलाशतुण्डस्पर्ध्वमानावानाजिनवैजयन्तीरम् क्वचित्कास्रिधि-
त्स्थाने कौशिरूपेण घूर्णरूपेण ये पलाशा राजगान्तेनां तुण्डानुभि राण्यमाना
चञ्चमाणा आवानाजिनस्य शुष्कचर्मैर्गो वैजयन्ती पताका यत्र तत्तथोक्तम् । पुनः
कथंभूतम् । क्वचिच्छार्दूलदानवदन्विन्द्यमानचिरच्छिन्नच्छगलगलजालजटिलतोरणमा-
लम् क्वचित्करिधित्स्थाने शार्दूलदानवाना व्याघ्रवेपेण राजसाना वदनैर्मुखाविन्द्यमा-
नानि चञ्चमाणानि चिरच्छिन्नानि वृद्धेलाविदारितानि छगलगलजालानि वल्लुमुण्ड-
समूहास्तेषां जटिलाभिर्जटगिम्पलक्षिता तोरणमाला वन्दनमाला यत्र तत्तथोक्तम् ।
पुनः कथंभूतम् । क्वचित्कासरासुरसुरप्रनारचूर्ण्यमानकरङ्गप्राकारम् क्वचिन्कास्रिधि-
त्स्थाने कानरूपेण महिषरूपेण येऽसुरा दानवास्तेषां पुराणा शफाना प्रचारेण
प्रकृत्वा चूर्ण्यमानः शतरण्डाक्रियमाण करङ्गप्राकारं शुष्कपशुशरीरदुर्गो यत्र तत्त-
थोक्तम् । पुनः कथंभूतम् । क्वचित्करिरूपकोणपकरालकरविकीर्यमाणजीर्णचर्मविनि-
र्मितवितानम् क्वचित्कास्रिधित्स्थाने करिरूपेण गजरूपेण ये कोणपा अलपा राक्षसा-
स्तेषां करालहरैरुन्नतशुण्डादण्डैर्विकीर्यमाणानि विक्षिप्यमाणानि जीर्णचर्मविनिर्मि-
तानि शुष्कचर्मैरचितानि वितानानि चन्द्रोपकानि यत्र तत्तथोक्तम् । पुनः कथंभू-
तम् । क्वचित्पुरुदशोनिशानरत्नरत्नरत्नशिरोहृदियमानाश्यानशोणितदत्तभित्तिपञ्चाङ्गुलम्
क्वचित्कास्रिधित्स्थाने पुरुदंश स्वरूपिणो मार्जाररूपिणो ये निशाचरा राक्षमास्तेषां
रत्नरत्नरास्तीक्ष्णनखास्तेषां शिखाभिर्ग्रैरुल्लिख्यमानानि आर्यानां शो-
णितदत्तानि रुधिरकृतानि भित्ते सवन्धीनि पञ्चाङ्गुलानि स्थानका यत्र तत्तथोक्तम् ।

खरनखरशिखोल्लिख्यमानाश्यानशोणितदत्तभित्तिपञ्चाङ्गुलम्, कचिदखर्वग-
वौर्दूर्णगोमायुनैगमे(कषे)यजुष्यमाणपानपात्रासवनिपकर्परम्; कचित्साधक-
लोकनिजशिरोदह्यमानगुग्गुलरसम्, कचिन्नरव्यालप्रबोधितस्त्रीयशिरावलिप्र-
दीपम्, कचिन्महासाहसिकात्मरुधिरधारापानप्रसाद्यमानरुद्रम्, कचिन्महाव्र-
तिकवीरकयविक्रीयमाणखवपुर्लूनवल्हूरम्, कचित्तीक्ष्णपुरुषापकृष्टस्वकीयान्त्र-
यन्नदोलनतोप्यमाणमातृमण्डलम्, कचित्पुरुषमनीषमनुष्यात्मीयतरसाहुति-

पुनः कथंभूतम् । कचिदखर्वगवौर्दूर्णगोमायुनैकपेयजुष्यमाणपानपात्रासवनिपकर्परम्
कचित्कस्मिंश्चित्स्थाने अखर्वो बृहद् गर्वोऽहंकारो येषां ते अखर्वगर्वाः । अतिशयेन दर्पवन्त
इत्यर्थः । अखर्वगर्वाश्च ते उर्दूर्णा उद्यमपराः, अथवा अखर्वगर्वेणोर्दूर्णाः, अथवा
अखर्वगर्वे उर्दूर्णा उत्पन्नाः, ते च ते गोमायवः शृगालरूपेण नैकपेया राक्षसास्तैर्जुष्य-
माणानि आखाद्यमानानि पानस्य मद्यस्य पात्रभूता ये आसवनिपा मद्यघटास्तोषा कर्प-
राणि शकलानि मित्रानि यत्र तत्तथोक्तम् । पुनः कथंभूतम् । कचित्साधकलोकनिज-
शिरोदह्यमानगुग्गुलरसम् कचित्कस्मिंश्चित्स्थाने साधकलोकैर्मन्त्रसाधकलोकैर्निजशिरसि
आत्ममस्तके दह्यमानो जाज्वल्यमानो गुग्गुलस्य क्षेत्रपालधूपस्य रसो निर्यासो
यत्र तत्तथोक्तम् । पुनः कथंभूतम् । कचिन्नरव्यालप्रबोधितस्त्रीयशिरावलिप्रदीपम्
कचित्कस्मिंश्चित्स्थाने नरव्यालैर्दुष्टपुरुषैः प्रबोधिताः प्रज्वालिताः स्त्रीयशिरावलीनां
निजनसाश्रेणीनां प्रदीपा यत्र तत्तथोक्तम् । पुनः कथंभूतम् । कचिन्महासाहसिकात्मरु-
धिरधारापानप्रसाद्यमानरुद्रम् कचित्कस्मिंश्चित्स्थाने महासाहसिकैरात्मरुधिरस्य निज-
रक्तस्य धारापानेन प्रसाद्यमानं प्रसन्नक्रियमाणो रुद्रः श्रीमहादेवो यत्र तत्तथोक्तम् ।
पुनः कथंभूतम् । कचिन्महाव्रतिकवीरकयविक्रीयमाणखवपुर्लूनवन्वल्हूरम् कचित्कस्मि-
ंश्चित्स्थाने महाव्रतिकवीरैश्चार्वाकसुभटैः कयविक्रीयमाणं मूल्येन विक्रीयमाणं खवपुषो
निजशरीरस्य लूनवल्हूरं छेदितमास यत्र तत्तथोक्तम् । पुनः कथंभूतम् । कचित्तीक्ष्ण-
पुरुषापकृष्टस्वकीयान्त्रयन्नदोलनतोप्यमाणमातृमण्डलम् कचित्कस्मिंश्चित्स्थाने तीक्ष्ण-
पुरुषैर्निर्दयपुरुषैरपकृष्टान्युदराद्वहिर्निष्कासितानि स्वकीयान्यात्मीयानि अन्त्रयन्त्राणि
पुरीतत्समूहास्तेषु दोलनेन प्रेक्षणेन तोप्यमाणमानन्दमानं मातृमण्डलं मातृसमूहो यत्र
तत्तथोक्तम् । उक्तं च—‘ब्राह्मी माहेश्वरी चैव कौमारी वैष्णवी तथा । वाराही च
तथेन्द्राणी चामुण्डा सप्त मातरः ॥’ इत्यादि । पुनः कथंभूतम् । कचित्पुरुषमनीष-
मनुष्यात्मीयतरसाहुतिहूयमानसप्तजिह्वम् कचित्कस्मिंश्चित्स्थाने पुरुषा कारुण्यरहिता
मनीषा बुद्धिर्येषां ते पुरुषमनीषास्ते च ते मनुष्याश्च तैरात्मीयतरसाहुतिभिर्निजमासाहु-
तिभिर्हूयमानः सप्तर्ष्यमाणः सप्तजिह्वोऽग्निर्यत्र तत्तथोक्तम् । पुनः कथंभूतम् । यम-

ह्यमानससजिह्वम्, यमस्यापि कृतशङ्कातङ्कम्, महाकालस्यापि विहितसाध्व-
सोद्रेकम्, समस्तसत्त्वसंहारायतनं देवतायतनमुपगम्योपविश्य च तत्पादपी-
ठोपकण्ठे कीनाशनगरमार्गानुकारिणा करापितेन तरवारिणा प्रकम्पितसु-
रासुरलोकस्तन्मिथुनाय दण्डपाशिकभटानादिदेश ॥

अत्रान्तरे भगवानमरचूडामणिमयूखशेखरितचरणनखशिखोल्लेखपरिधिः,
सुदत्तापरनामनिधिः, अनाश्वान्, आश्चर्यपर्यायाचा(च)र्यचातुर्योद्भूतभावना-

स्यापि कृताशङ्कातङ्कम् आस्ता सामान्यो लोक, यमस्यापि कृतो विहितः शङ्कातङ्को येन
तत्तथोक्तम् । पुन कथंभूतम् । महाकालस्यापि विहितसाध्वसोद्रेकम् महाकालस्यापि
रुद्रस्यापि विहितः साध्वसस्य भयस्योद्रेक उत्कर्षता येन तत्तथोक्तम् । पुन कथंभूतम् ।
समस्तसत्त्वसंहारायतनम् समस्तानां सत्त्वानां प्राणिनां सहारस्य प्रलयकालस्य
आयतनं गृहम् । कथंभूतं स मारिदत्त । तरवारिणा सर्वधारेण खड्गेन प्रकम्पितो
भयं प्रापित सुरासुरलोको देवदानवलोऽसमूहो येन स तथा । कथंभूतेन तरवारिणा ।
कीनाशनगरमार्गानुकारिणा कीनाशस्य यमस्य यन्नगरपत्तनं तस्य मार्गस्य पथोऽनुक-
रोति उपमा वरतीत्येवंशील स तथा तेन । पुन कथंभूतेन तरवारिणा । करापितेन
हस्तोद्भूतेन । उद्गमितेनेत्यर्थः ॥

अत्रान्तरेऽस्मिन्नवसरे भगवानिन्द्रादीनामाराध्य सुदत्तो नामाचार्यः लोचनगो-
चरायामेषु लोचनानां गोचरा गम्या आयामा दैर्घ्याणि येषां ते लोचनगोचरायामास्तेषु
इदंविधेषु ग्रामेषु विष्वाणार्यं मुनीनां भ्रामरीनिमित्तम् अखिलभ्रमणसर्धं ऋषिमुनि-
यत्यनागारलक्षणम् आदिदेश आदेशं दत्तवान् । इति क्रियाकारकसंबन्धः । कथंभूतो
भगवान्सुदत्तः । अमरचूडामणिमयूखशेखरितचरणनखशिखोल्लेखपरिधिः । अमराणां
चतुर्निकायदेवानां ये चूडामणयः शिरोरत्नानि तेषां मयूखेषु शेखरिता मुकुटीकृता ये
चरणनखा पादपुनर्भवास्तेषां शिखोच्छ्रितस्तस्या उल्लेखपरिधिः प्रकटितमण्डलं यस्य
स तथोक्तः । पङ्क्तिशतिरावरणास्तस्य भगवतो नाम वर्तन्ते । पुनरपि कथंभूतः ।
सुदत्तापरनामनिधिः सुदत्त इति अपर द्वितीयं यन्नाम तस्य नाम्नो निविरक्ष्यं निधा-
नम् । सुदत्त इति नाम सर्वैरपि गृह्यते, परं ध्यं नायाति । न हानिं प्राप्नोतीति भावः ।
अपरं कथंभूतो भगवान् । अनाश्वाननशनशीलः अनेकोपवासविधानस्वभावः । उक्तं
च निरुक्तेषु—‘योऽक्षस्तेनेष्वविश्वस्तः शाश्वते पथि निष्ठितः । समस्तसत्त्वविश्वास्य
सोऽनाश्वानिह गीयते ॥’ इति वक्ष्यति श्रीसोमदेवाचार्यः । अपरं कथंभूतः । आश्चर्यप-
र्यायाचा(च)र्यचातुर्योद्भूतभावनाप्रभावप्रकम्पितायातविनतवनदेवतोत्तंसप्रसूनमकरन्दस्य-
न्ददुर्दिनीकृतकम आश्चर्यस्याद्भुतस्य ये पर्यायास्तैरुपलक्षित आचार्यस्तस्य चातुर्यं

प्रभावप्रकम्पितायातविनतवनदेवतोत्तंसप्रसूनमकरन्दस्यन्ददुर्दिनीकृतक्रमः,
सकलसिद्धान्तसमर्थतीर्थप्रार्थनपदार्थसार्थसमर्थनातिशयविशेषसाक्षाद्भवत्सर

य(त) स्मिन्वा यच्चातुर्यं दाक्षिण्यं तस्मादुद्धृता उत्पन्ना या भावना कर्मात्मनोर्भेदविज्ञानं
तस्या प्रभावेण पूर्वं प्रकम्पिता आकम्पं प्रापिताः पश्चादायाता आगतास्तदनन्तर वि-
नता नम्रीभूता या वनदेवता कान्तारदेवतास्तासामुत्तंसानि मुकुटानि तेषा प्रसूनानि
पुष्पाणि तेषा मकरन्द- पुष्परसस्तस्य स्यन्दश्च्योतनं तेन दुर्दिनीकृतौ तिमिरीकृतौ क्रमौ
पादपद्मौ यस्य स तथोक्त । पुनरपि कथंभूत । सकलसिद्धान्तसमर्थतीर्थप्रार्थनपदार्थ-
नार्थसमर्थनातिशयविशेषसाक्षाद्भवत्सरस्वतीकरक्रीडाकमलकल्पितसपर्यं सकलाश्च ते
सिद्धान्ता जिनजैमिनीयकपिलकणचर[गौतम]चार्वाकशाक्यग्रणीतशास्त्राणि त एव
समर्थतीर्थस्तस्य प्रार्थनं याचनं येषा ते सकलसिद्धान्तसमर्थतीर्थप्रार्थनास्त एव च ते
पदार्था । जिनसिद्धान्ते—जीवाश्रववन्वनिर्जरामोक्षास्तत्त्वं पुण्यं पापं चेति नव
पदार्था । जैमिनीयसिद्धान्ते—नित्येभ्यो वेदवाक्येभ्य एव तत्त्वनिश्चयः । तत्र चोद-
नालक्षणोऽर्थो वर्मस्तत्त्वम् । कपिलसिद्धान्ते—सत्त्वरजस्तम-साम्यावस्था प्रकृतिः,
प्रकृतेर्महान् महतोऽहंकार , अहंकारात्पञ्च तन्मात्राणि एकादश चेन्द्रियाणि, तत्र—
शब्दतन्मात्रादाकाशम्, रूपतन्मात्रात्तेज । गन्धतन्मात्रात्पृथ्वी, रसतन्मात्रादापः,
स्पर्शतन्मात्राद्वायु , स्पर्शनरसनघ्राणचक्षु श्रोत्राणि पञ्च बुद्धीन्द्रियाणि, वाक्पाणिपाद-
पायूपस्थानि पञ्च कर्मेन्द्रियाणि, एकादश मनश्चेति । असूतश्चैतन्यरूपोऽकर्ता भोक्ता
च पुरुष , 'मूलप्रकृतिरविकृतिर्महदाया प्रकृतिविकृतय सप्त । षोडशकश्च विकारो
न प्रकृतिर्न विकृतिरुपपन्नः ॥' प्राग्यन्ववत्प्रकृतिपुरुषयोगात्पञ्चविंशतितत्त्वज्ञानं मोक्ष-
मार्गाः । प्रकृतिपुरुषविवेकदर्शनान्निवृत्ताया प्रवृत्तौ पुरुषस्य स्वरूपावस्थानं मोक्षः ।
सत्त्वरजस्तमस्त्रीणि तत्त्वानि, पञ्च तन्मात्राणि इत्यष्ट । पञ्च पृथिव्यादय इति त्रयोदश ।
एकादशेन्द्रियाणीति चतुर्विंशतिः, तत पुरुष । एवं कपिलसिद्धान्ते पञ्चविंशतिपदार्था ।
कणचरसिद्धान्ते—[द्रव्यगुणकर्मसामान्यविशेषसमवायाभावाः सप्त पदार्था । गौतमसि-
द्धान्ते—] षोडश पदार्था । तथाहि—प्रमाणम्, प्रमेयम्, संशयः, प्रयोजनम्, दृष्टा-
न्त , सिद्धान्तः, अवयव , तर्क , निर्णयः, वादः, जल्प , वितण्डा , हेलाभास , छलम्,
जाति , निग्रहस्थानं , चेति । चार्वाकसिद्धान्ते—देवो(१) नास्ति मोक्ष इति । पृथिव्यप्तेजो-
वायवश्चेति चत्वार पदार्था । शाक्यसिद्धान्ते—दु खममुदायनिरोधमोक्षमार्गरूपाणि
चत्वारि आर्यसत्त्वानि चत्वार पदार्था । तेषा पदार्थाना सार्थं समूहस्तस्य समर्थना-
तिशयो विचारोत्कर्षस्तस्य विशेषोऽतिशयविशेषस्तस्मात्साक्षाद्भवन्ती लोचनाना गोचरं
सजायमाना या सरस्वती त्रिलोचना मयूरवाहिनी तस्या. करक्रीडाकमलं निजहस्त-
क्रीडाकमलं तेन कल्पिता कृता सपर्या पूजा यस्य स तथोक्तः । अपर कथंभूतो

स्वतीकरक्रीडाकमलकल्पितसपर्यः, चतुरुदधिरोधः सविधवनविनिषण्णकिंनरी-
वदनविरोचनविकास्यमानयशःकुशेशयावतंसितजलदेवतासमाजः, समस्तसम-
यानवद्यविद्याविदग्धबुधप्रकाण्डपुण्डरीकमण्डलीमार्तण्डः, कृत्स्नदिगन्तविश्रा-
न्तविश्रुतशिष्यश्रेणिसमीरपथप्रथमानकीर्तिकलहंसीनिवासीकृतनिखिलभुवना-
भोगः, शुद्धाभिसंधिसमाधिविधुविशेषोन्मेषनिर्विपीकृतविषविषमदोषकलुष-

भगवान् । चतुरुदधिरोधः सविधवनविनिषण्णकिंनरीवदनविरोचनविकास्यमानयशः कुशे-
शयावतंसितजलदेवतासमाजः चत्वारश्च ते उदधयश्च समुद्रास्तेषां [रोधसस्त-
टस्य] सविधानि निकटानि यानि वनानि तेषु विनिषण्णा उपविष्टा किनर्यश्चामुण्डामु-
ख्यास्तासां वदनानि मुखान्येव विरोचना श्रीसूर्या । महाप्रकाशत्वात् । तैर्विकास्यमानानि
स्फुटीक्रियमाणानि विक्रवीक्रियमाणानि यशः कुशेशयानि पुण्यगुणकीर्तनकमलानि तैर-
वतंसित कर्णपूरीकृतो जलदेवतासमाजः समुद्रजलदेवतासमूहो यस्य स तथोक्तः । पुनः
कथंभूतो भगवान् । समस्तसमयानवद्यविद्याविदग्धबुधप्रकाण्डपुण्डरीकमण्डलीमार्तण्डः
समस्ताः समत्रा ये समया शासनानि जिनशास्त्रानादिशास्त्राणि तेषां सवन्धिनि अनवद्या
निरवद्या या विद्या ज्ञानं तस्या विदग्धानि चतुराणि यानि बुधप्रकाण्डानि प्रशस्तविद्वांसस्ता-
न्येव पुण्डरीकाणि श्वेतकमलानि । [यशः कीर्तिपरिमलविराजितत्वात्, बुधमधुकर-
सेवितत्वान्न ।] तेषां मण्डली समूहस्तस्य विकासकरणे मार्तण्ड [मृतण्डाया अपत्यं
पुमान् मार्तण्डः] । श्रीभास्कर इत्यर्थः । पुनः कथंभूतो भगवान् । कृत्स्नदिगन्तविश्रान्त-
विश्रुतशिष्यश्रेणिसमीरपथप्रथमानकीर्तिकलहंसीनिवासीकृतनिखिलभुवनाभोगः कृत्स्नदि-
गन्तेषु सर्वदिक्प्रान्तेषु विश्रान्ता स्थिता ये विश्रुतशिष्या विख्यातश्रुतज्ञानसयु-
क्तान्तेवासिनस्तेषां श्रेणिः समूहः स एव समीरपथः आकाशस्तत्र प्रथमाना विस्तरन्ती
व्याप्नुवती या कीर्तिः पुण्यगुणकीर्तनं सैव कलहंसी राजहसी । [नयप्रमाणलक्षणोभयप-
क्षशुद्धत्वात् ।] तथा निवासीकृतो निखिलस्य भुवनस्य समस्तपृथ्वीमण्डलस्य आभोगो
विस्तारो यस्य स तथा । पुनः कथंभूतो भगवान् । शुद्धाभिसंधिसमाधिविधुविशेषोन्मे-
षनिर्विपीकृतविषविषमदोषकलुषविषयविषधरः शुद्धो रागद्वेषमोहादिरहितो योऽनावभि-
संधिर्मनोभिप्रायस्तत्र तेनोपलक्षितो वा योऽसौ समाधिर्ध्यानविशेषः स एव विदुविज्ञेय-
श्चन्द्रमाप्रकारः । [मोक्षामृतधारावर्षित्वात् ।] तस्य उन्मेष उदयस्तेन निर्विपीकृतो विपर-
हितविहितो विषविषमदोषकलुषविषयविषधरो येन विषवद्बालाहलवत् विषमस्तीव्रतरो
योऽसौ दोषपापकर्म तेन कलुषः कश्मलीभूतो योऽसौ विषयः स्पर्शादिसमूहः स एव
विषधरः सर्पो येन स तथा । उक्तं च—‘वर्चोगृहं विपयिणा मदनायुधस्य नाडीव्रणो
विषमनिर्वृतिपर्वतस्य । प्रच्छन्नपादुकमनङ्गमहाहिरन्ध्रमाहुर्बुधा जघनरन्ध्रमिदं युवत्याः ॥’

विषयविषधरः, प्रसंख्यानपविपावकपुष्टानुत्थानमन्मथमददरिद्रितरुद्रस्मरविजयः, अरजस्तमोवहुलोऽप्याततगुणधर्मधरः, अकिंचनोऽपि रत्नत्रयनिवासः, अविभूषणोऽपि सुवर्णालंकारः, अविषमलोचनोऽपि संपन्नोमासमागमः, अकू-

अपर च कथंभूतः । प्रसंख्यानपविपावकपुष्टानुत्थानमन्मथमददरिद्रितरुद्रस्मरविजयः प्रसंख्यानं धर्मशुक्लध्यानं तदेव पविपावको वज्राग्निः [कर्मणा दाहपाचनकारकत्वात् ।] तेन हुष्टो भस्मीकृतोऽनुत्थानं यथा भवत्येवं पुनरुज्जीवनं यथा न भवत्येवं योसौ मन्मथमदः कंदर्प[दर्प]स्तेन दरिद्रितोऽकिंचनीकृतस्तिरस्कृतो रुद्रस्य श्रीमहादेवस्य स्मरविजयः कन्दर्प-निर्जयो येन स तथा । सुदत्त कथंभूतः । अरजस्तमोवहुलोऽप्याततगुणधर्मधरः । ननु यो रजस्तमोवहुलो न भवति स आततगुणधर्मधरः आरोपितप्रत्यञ्चाचापवरः कथं भवति । विरुद्धमेतत् । परिह्रियते—रजः पापं तमोऽज्ञानम्, न तु धूल्यन्धकारः, न रजस्तमोवहुलः अरजस्तमोवहुलः । अपि निश्चयेन आतता विस्तीर्णभेदा ये गुणाः धर्मश्च चरित्रं रत्नत्रयं च उत्तमक्षमादिकश्च दशविधः तं धरतीति आततगुणधरः । उक्तं च—‘रयणत्तयं च धम्मो खमादिभावो य दहविहो वम्मो । चारितं खलु धम्मो जीवाण य रक्खणो धम्मो ॥ [धम्मो वत्थुसहाओ खमादिभावो य दहविहो धम्मो । रत्तत्तयं च धम्मो जीवाण य रक्खणं हवे धम्मो’ ॥] अपर कथंभूतः । अकिंचनोऽपि रत्नत्रयनिवासः अकिंचनोऽपि दरिद्रोऽपि रत्नत्रयनिवासः माणिक्यत्रयनिवासः कथं भवति । विरुद्धमेतत् । परिह्रियते—अकिंचनः नास्ति किंचन वनमस्येति अकिंचनो निर्ग्रन्थाचार्यवर्यः । अपि निश्चयेन रत्नत्रयनिवासः सम्यग्दर्शनज्ञानचारित्रमन्दिरम् । अपर कथंभूतः । अविभूषणोऽपि सुवर्णालंकारः न विद्यन्ते भूषणानि आभरणानि यस्येति स अविभूषणः । ननु यो विभूषणः अपि निश्चयेन सुवर्णो राजकुलं तस्यालंकारः वा सुवर्णस्य कनकस्य अलंकाराणि आभूषणानि यस्य स सुवर्णालंकारः कनकाभरणः राजकुलशृङ्गारः कथं भवति । विरुद्धमेतत् । परिह्रियते—अः सर्वज्ञोऽर्हन् स विभूषणं मण्डनं यस्य स अविभूषणः । अपि निश्चयेन सुवर्णो राजकुलं पुण्यगुणकीर्तनलक्षणं यज्ञश्च सोऽलंकारो मण्डनं यस्येति सुवर्णालंकारः । पुनः कथंभूतः । अविषमलोचनोऽपि संपन्नोमासमागमः अविषमलोचनः अत्रिलोचनः । ननु यः अत्रिलोचनः स संपन्नोमासमागमः स परिपूर्णपार्वतीसंभोगः कथम् । विरुद्धमेतत् । परिह्रियते—अविषमलोचनः विषस्य हालाहलस्य मा लक्ष्मीर्यथोक्ते विषमे ते च ते लोचने विषमलोचने, न विद्येते विषमलोचने यस्य स अविषमलोचनः । अकूरदृष्टिरित्यर्थः । रागद्वेषरहितसमदर्शो । अथवा शास्त्रोक्तलोचनसयुक्तः । लोकं लोचं गत्यर्थत्वात् । तस्य धातोः प्रयोगत्वादग्न्यथा लुप्तमिति भवति । अपि निश्चयेन संपन्ना परिपूर्णा या उमा कीर्तिं समश्च समतापरिणामः सर्वजीवेषु साम्य आगमश्च सिद्धान्तो यस्येति संपन्नोमासमागम एव । पुनः कथं-

णोऽपि सुदर्शनविराजितः, असङ्गस्पृहोऽपि जातरूपप्रियः, अशुद्धनयनीतिर-
पि महाभागचरितः, अकठिनवृत्तिरपि क्षमास्वभावः, अव्यालहृदयोऽपि निय-
मितकरणग्रामः, उदयाचलस्तपस्तपनस्य, कौमुदीचन्द्रः करुणामृतनिश्च्योत-
स्य, मानसप्रदेशः सरस्वतीवारलायाः, प्रभवपर्वतः प्रशममन्दाकिनीप्रवाहस्य,

भूतः । अकृष्णोऽपि सुदर्शनविराजितः । ननु यः अकृष्णः नारायणो न भवति स सुदर्शन-
नाम्ना चक्रेण विराजितः कथं भवति । विरुद्धम् । परिह्रियते—अकृष्णः अपापकर्मा सुदर्श-
नेन शोभनाकारेण सम्यग्दर्शनेन सद्भावालोकेनमात्रेण अहितमतेन वा सुदर्शनवत् मेरु-
विशेषवत् विशेषेण राजितः सुदर्शनविराजितः । पुनः कथंभूतः । असङ्गस्पृहोऽपि जातरु-
पप्रियः असङ्गस्पृहः अविद्यमाना सङ्गे परिग्रहे स्पृहा वाञ्छा यस्य सोऽसङ्गस्पृहः । ननु
यः परिग्रहस्पृहारहितः स जातरूपप्रियः कनकप्रियः कथं भवति । विरुद्धमेतत् । परि-
ह्रियते—असङ्गेषु कर्ममलकलङ्कारहितेषु सिद्धेषु स्पृहा वाञ्छा यस्येति असङ्गस्पृहः । अपि
निश्चयेन जातरूपप्रियः नम्ररूपप्रियः इति शुद्धम् । पुनः कथंभूतः । अशुद्धनयनीतिरपि महा-
भागचरितः । ननु यः अशुद्धनयनीतिरन्यायवृत्तिः स महाभागचरितः पुण्यकर्मैश्वरः कथम् ।
विरुद्धमेतत् । परिह्रियते—परस्परसाक्षेपो वस्तुवर्त्मनिरुपणप्रायः अशुद्धनयः तत्र नीतिः
प्रवृत्तिर्यस्य स अशुद्धनयनीतिः । अपि निश्चयेन (महत्ती) महाभागा महोद्योतः तया गच्छति
(तत्) चरितं चरणं यस्य स महाभागचरितः । पुनः कथंभूतः । (अ)कठिनवृत्तिरपि क्षमास्व-
भावः । ननु यः (अ)कठिनवृत्तिः (अ)कठोरस्वभावः क्षमास्वभावः कथम् । विरुद्धमेतत् । प-
रिह्रियते—(अ)कठिनवृत्तिरपि (अ)कठिना गृहस्थाना अपीडनकरी अक्षम्रक्षणगर्तपूरणगो-
चारिभ्रामरिवृत्तिराजीविका आहारो यस्य सो (रा)कठिनवृत्तिः । अपि निश्चयेन क्षमास्वभावः
सर्वप्राणिषु अक्रोधस्वरूपः । पुनः कथंभूतः । अव्यालहृदयोऽपि नियमितकरणग्रामः न
व्यालः सर्पो हृदये कण्ठे यस्य स अव्यालहृदयः यो महादेवो नास्ति स त्रिपुरदाहसहितः
कथम् । विरुद्धमेतत् । परिह्रियते—अव्यालमदुष्टः हृदयः मनो यस्य स अव्यालहृदयः ।
अपि निश्चयेन नियमितो वशीकृतः करणग्रामः इन्द्रियसमूहो येन सः । अपरः
कथंभूतः । उदयाचलस्तपस्तपनस्य उदयाचलः उदयगिरिः । तपः एव तपनः श्रीसूर्यः । त्रि-
भुवनद्योतकारिलात् । तस्य । पुनः कथंभूतः । कौमुदीचन्द्रः करुणामृतनिश्च्योतस्य कार्ति-
कीपूर्णमासीचन्द्रः करुणैव दयैव अमृतं जरामरणहारित्वात् तस्य निश्च्योतः स्रवणं क्षरणं
तस्य । पुनः कथंभूतः । मानसप्रदेशः सरस्वतीवारलायाः मानसस्य सरोवरविशेषस्य
प्रदेशस्तद्गमिः । सरस्वती सैव वारला परमात्महंसाभार्या । येन (नयः) प्रमाणोभयपक्षशुद्धत्वात् ।
[तस्याः] । पुनः कथंभूतः । प्रभवपर्वतः प्रशममन्दाकिनीप्रवाहस्य प्रभवपर्वतो हिमाचलः ।

१. अत्र 'कठिन' इत्येव पाठः साधीयान् । आदावकारः केनचित्प्रक्षिप्तः इति बोध्यम्

२. 'नियमितीकरण' इति ख-पुस्तकस्य पाठः

उत्पत्तिक्षेत्रं सौजन्यबीजस्य, उदाहरणं गम्भीरतायाः, निदर्शनमौदार्यस्य, प्रसूतिस्थानं महिम्नः, प्रत्यादेशोऽभिध्यायाः, निधिर्वैर्यस्य, आकरावनिश्च सर्वगुणमणीनाम् ।

यस्य च सकलसत्त्वसंचरणसंकोचिनि, शिशिरकणमञ्जरीजालजयविजृम्भमाणानिलकुले, सकलजगच्चण्डव्यथावेपथुस्फारिणि, विरसरसदवशदेशक-

प्रशम एव उपशम एव मन्दाकिनीप्रवाह गङ्गानदीप्रवाह । सर्वेपा सतापनिवारकत्वात् । तस्य प्रशममन्दाकिनीप्रवाहस्य । पुन कथंभूत । उत्पत्तिक्षेत्रं सौजन्यबीजस्य निष्पत्तेः सस्याधिकरणम् । सौजन्यमदुर्जनत्वं तस्य बीजं अङ्कुरहेतुस्तस्य सौजन्यबीजस्य । पुनः कथंभूत । उदाहरणं गम्भीरताया उदाहरणं दृष्टान्तवचनं गम्भीरतायाः । पुन कथंभूत । निदर्शनमौदार्यस्य निदर्शनं दृष्टान्तभूत औदार्यस्य दातृत्वस्य । उक्तं च—‘क्रियती सप्तसहस्री क्रियती लक्षा च कोटिरपि क्रियती । औदार्योन्नतमनसा रत्नवती वसुमती क्रियती ॥’ पुनः कथंभूत । प्रसूतिस्थानं महिम्न प्रसूतिस्थानं जन्मभूमिः महिम्नो माहात्म्यस्य । पुन कथंभूत । प्रत्यादेशोऽभिध्याया प्रत्यादेशो निषेधरूप । अभिध्यायाः परस्वविषयस्पृहाया । पुन कथंभूत । निधिर्वैर्यस्य निधिरक्षय्यं निधानं वैर्यस्य । ध्येयं प्रतिधियं समीरयतीति वीर, धीरस्य भावो वैर्यं तस्य वैर्यस्य । पुन कथंभूत । आकरावनिश्च सर्वगुणमणीनाम् आकरावनिः रोहणाचलसिंहलादिद्वीपभूमिः । सर्वे च ते गुणाः सर्वगुणा औदार्यगौर्यगाम्भीर्यवैर्यादयस्त एव मणयो रत्नानि । त्रिभुवनोद्द्योतकारकत्वात् । तेषां सर्वगुणमणीनाम् । समुच्चयालंकारः ॥

यस्य चेति । यस्य च भगवतो हेमन्ते गीतकाले विभावर्यो रात्रयो विभान्ति गच्छन्तीति क्रियाकारकसवन्धः । कथंभूते हेमन्ते । सकलसत्त्वसंचरणसंकोचिनि सकलानां सत्त्वानां प्राणिवर्गाणां संचरणं पर्यटनं संकोचयतीत्येवंशील सकलसत्त्वसंचरणसंकोची तस्मिन् सकलसत्त्वसंचरणसंकोचिनि । अपर कथंभूते हेमन्ते । शिशिरकणमञ्जरीजालजयविजृम्भमाणानिलकुले शिशिरस्य हिमस्य कणाश्चूर्णानि तेषां मज्जयौ वल्लर्यस्तासां जालानि समूहास्तेषां जयस्तिरस्कारस्तस्मिन् विजृम्भमाणं अनिलकुलं वातसमूहो यस्मिन् हेमन्ते स तथा तस्मिन् । पुनः कथंभूते हेमन्ते । सकलजगच्चण्डव्यथावेपथुस्फारिणि सकलस्य जगतः जगति स्थितजन्तुजातस्य समूहस्य चण्डव्यथा तीव्रवेदना वेपथुः कम्पनं च स्फारयति प्रचुरीकरोतीत्येवंशीलः स तथा तस्मिन् । पुनः कथंभूते हेमन्ते । विरसरसदवशदेशकदशनवीणे विरसः यथा भवत्येव रसन्ति शब्दायमाना अवशानां परवशानां देशकानां पयिकानां दशनवीणा दन्ततन्त्री यस्मिन् । पुनः कथंभूते हेमन्ते । विलमूलको-

दशनवीणे, विलमूलकोटरकुटीसंकुचितालगर्दपरिपदि, हिमपृषतपलिताङ्कुरितकुटहारिकाकुन्तलकलापे, मृगयूथरोमन्थसामर्थ्यकदर्थिनि, प्रालेयलवमुक्ताफलितकरटिरिपुरोमभागे, व्रजपालविलासिनीकपोलविधुवैशद्यजातिनि, हलाजीवजायापदपद्मलावण्यलोपिनि, वनेचरवनिताधरदलकान्तिकर्शिनि, मुनिकामिनीकरकिसलयकृततरङ्गसङ्गे, द्विजकण्ठकुण्ठताविधायिनि, विप्रलब्धपु-

टरकुटीसंकुचितालगर्दपरिपदि विलमूलमेव कोटर जीर्णतरुदरम् । अवकाश(दान)दायित्वात् । तदेव कुटी एकस्तम्भवस्त्रगृहं तत्र संकुचिता सकोचं प्राप्ता अलगर्दपरिपद् सर्पसमूहो यत्र स तथा तस्मिन् । पुन. कथंभूते हेमन्ते । हिमपृषतपलिताङ्कुरितकुटहारिकाकुन्तलकलापे । (हिमस्य शिशिरस्य पृषता विन्दवस्ते पलिता करितापकुरिता पलिकृतकुटहारिकुलकलोप) हिमस्य शिशिरस्य पृषता विन्दवस्ते पलिताङ्कुरिता. पलितकचाङ्कुरसहिता कृता कुटहारिकाणा घटहारिचेटिकाना कुन्तलकलापा केशसमूहा यस्मिन् स तथा तस्मिन् । पुन. कथंभूते हेमन्ते । मृगयूथरोमन्थसामर्थ्यकदर्थिनि मृगयूथाना हरिणसमूहाना रोमन्थश्चर्वितचर्वणं तस्य सामर्थ्यं बलं कदर्थयति पीडयति इत्येवंशील. स तथा तस्मिन् । पुन. कथंभूते हेमन्ते । प्रालेयलवमुक्ताफलितकरटिरिपुरोमभागे प्रालेयस्य हिमस्य ये लवा. कणास्तैर्मुक्ताफलितो मुक्ताफलसहित-कृतं करटिरिपूर्णां सिंहाना रोमभाग स्कन्धकेसरप्रदेशो यत्र स तस्मिन् । पुन. कथंभूते हेमन्ते । व्रजपालविलासिनीकपोलविधुवैशद्यजातिनि व्रजपालाना गोकुलिकाना वा विलासिन्यो गोपाङ्गनास्तासा कपोलानि गण्डस्थलान्येव विधवश्चन्द्रमसस्तेषा वैशद्यं शुक्लत्वं शातयति विध्वंसयत्येवंशील स तथा तस्मिन् । पुन. कथंभूते हेमन्ते । हलाजीवजायापदपद्मलावण्यलोपिनि हलाजीवाना कर्पकाणा जायाना भार्याणा पदा एव चरणा एव पद्मानि कमलानि । कोमलविराजमानत्वात् । तेषा लावण्य कान्तिविशेषं लुम्पति विनाशयतीत्येवंगीलस्तथा तस्मिन् । पुन. कथंभूते हेमन्ते । वनेचरवनिताधरदलकान्तिकर्शिनि वनेचरा अरण्यचाण्डालास्तेषा वनिता. कमनीयकामिन्य । 'वनिता जनितात्यर्थरागाया वा[र]योपिति' इत्यभिधानात् । तासामधरा ओष्टास्त एव दलानि पर्णानि । [दन्तानामाच्छादकत्वात् ।] तेषा कान्तीर्लावण्यानि कृशति तनूकरोतीत्येवशील स तथा तस्मिन् । पुन. कथंभूते हेमन्ते । मुनिकामिनी करकिसलयकृततरङ्गसङ्गे मुनीना ग्राम्यर्षीणा कामिन्यस्तपस्विन्यस्तासा करा हस्तास्त एव किसलयानि पङ्खा । अरुणत्वकोमलत्वगुणविराजमानत्वात् । तेषु कृतो विहितस्तरङ्गसङ्गो लहरीसगतिर्येन स तथा तस्मिन् । पुन. कथंभूते हेमन्ते । द्विजकण्ठकुण्ठताविधायिनि द्विजाना ब्राह्मणाना कण्ठेषु गलकन्दलीमन्त्रेषु कुण्ठतां क्रियासु मन्दता विदधातीत्येवशील स तस्मिन् । पुन. कथंभूते हेमन्ते । विप्रलब्धपु-

रन्ध्रीस्तनभारजनितजानुसंवाधे, कुचकुहरोपसर्पणरतपोतखेदितवालवतीचे-
तसि, विदूरितरम्भोरूभूषणामिलापे, सहसुप्तमिथुनघनालिङ्गनादेशिनि, नि-
रन्तरमुल्लसन्तीभिः करतलपरामर्शसुखविलोपनसूचीभिरिव तनूरुहराजिभिः
कण्टकितानि कुर्वति शवरसहचरीवक्षोजमण्डलानि, शिथिलयति दुर्विध-
कुटुम्बेषु जरत्कन्थापटच्चराणि, नर्तयति पथिकेषु पाणिपल्लवानि, विरच-
यति दयितोदवसितमनुसरन्तीनामभिसारिकाणामरालपक्ष्माग्रलम्बैस्तुषारा-
सारशीकरैर्ललितशौक्तिकेयशुक्तिपुटस्पर्धानि विलोचनानि, संतानयति ता-

रन्ध्रीस्तनभारजनितजानुसंवाधे विप्रलब्धा वियोगं प्राप्ता याः पुरन्ध्र्यः स्त्रियस्तासा स्तन-
भारैर्जनिता उत्पादिता जानूनामष्टीवता संवाधा दुःखं येन स तथा तस्मिन् । उक्तं च—
'यस्या दूर्ती प्रिय' प्रेप्य दत्त्वा संकेतमेव वा । कुतश्चित्कारणान्नैति विप्रलब्धात्र सा
स्मृता ॥' पुनः कथंभूते हेमन्ते । कुचकुहरोपसर्पणरतपोतखेदितवालवतीचेतसि कुच-
कुहरे स्तनयोर्मध्ये उपसर्पणं प्रवेशस्तत्र रतस्तत्परो योऽसौ पोतो वालकस्तेन खेदितं
दुःखं प्रपितं वालवतीना चेतो मनो यत्र स तथा तस्मिन् । पुनः कथंभूते हेमन्ते ।
विदूरितरम्भोरूभूषणामिलापे विदूरितो निपिद्धो रम्भोरूभिः कमनीयकामिनीभिर्भूषणानां
सुक्ताफलाद्याभरणानामभिलाषः प्रीतिर्यत्र स तथा तस्मिन् । पुनः कथंभूते हेमन्ते ।
सहसुप्तमिथुनघनालिङ्गनादेशिनि सहसुप्तानामेकगय्याया सुप्ताना मिथुनाना स्त्रीपुरुष-
युगलाना घनालिङ्गनं घनमाश्लेषणमादिशत्यादेशं करोतीत्येवंशीलः स तथा तस्मिन् ।
पुन किं कुर्वति सति हेमन्ते । निरन्तरमुल्लसन्तीभिः करतलपरामर्शसुखविलोपनसूची-
भिरिव तनूरुहराजिभिः कण्टकितानि कुर्वति शवरसहचरीवक्षोजमण्डलानि । शवर-
सहचरीवक्षोजमण्डलानि तनूरुहराजिभिः कण्टकितानि कुर्वति सति । शवराणा भि-
ल्लाना सहचरीणा भार्याणा वक्षोजमण्डलानि स्तनयुगलानि तनूरुहराजिभिः कृत्वा क-
ण्टकितानि कण्टकोपेतानि कुर्वति विदधति सति । कथंभूताभिस्तनूरुहराजिभिः ।
निरन्तरमविच्छिन्नं उल्लसन्तीभिरुद्वच्छन्तीभिः । अपर कथंभूताभिः । करतलपरामर्शेन
हस्ततलस्पर्शेन सुखविलोपने शातनिवारणे सूचीभिरिव आयसतीक्ष्णाग्रसूचिकाभिरिव ।
पुनश्च किं कुर्वति सति हेमन्ते । शिथिलयति दुर्विधकुटुम्बेषु जरत्कन्थापटच्चराणि ।
दरिद्रजनपरिजनेषु जरत्कन्थापटच्चराणि जीर्णकन्थडिका जीर्णवस्त्राणि शिथिलयति
शतखण्डीकुर्वति सति । अपर किं कुर्वति सति हेमन्ते । नर्तयति पथिकेषु पाणिपल्लवानि ।
पथिकेषु अध्वगेषु पाणिपल्लवानि करकिसलयानि नर्तयति कम्पयति सति । अपर किं
कुर्वति सति हेमन्ते । विरचयति दयितोदवसितमनुसरन्तीनामभिसारिकाणामरालपक्ष्मा-
ग्रलम्बैस्तुषारासारशीकरैर्ललितशौक्तिकेयशुक्तिपुटस्पर्धानि विलोचनानि । अभिसारि-

कोकः शुष्कमृणालजालचरणन्यासैः प्रियां वीक्षते

वक्रप्रान्तविधूनिते च कमले हंसः पदं न्यस्यति ॥ ५५ ॥

हंसी चञ्चुपुटान्तरार्पितविसच्छेदात्वरं खिद्यते

भूमिस्तक्करा करेणुरवशक्षीरस्तनी ताम्यति ।

प्रातर्दिम्भविचेष्टितुण्डकलनाञ्जीहारकालागमे

हस्तन्यस्तफलद्रवा च शवरी बाष्पातुरं रोदिति ॥ ५६ ॥

रतिश्चर्वणं वर्तते । कथंभूतैः पत्रैः । स्तम्बतलेषु व्रीह्यादीनां प्रकाण्डप्रदेशेषु प्रहृष्टा उत्पन्ना विरसप्राया नीरसत्वानि येषां पत्राणां तानि स्तम्बतलप्रहृष्टविरसप्रायाणि तैस्तथा । अतिशीतपीडिततया मुखचलनशक्तेरभावात् पत्राण्येव चरन्ति, स्तम्बचर्वणं कर्तुं न शक्नुवन्तीत्यर्थः । [यत्र नीहारकालागमे] विफिरं पक्षिभिश्चटकादिपतत्रैः प्रभातागमे सूर्योदये क्षोणीधूलनकेलयोऽपि त्यक्ता । क्षोण्या बूलनं लोटनं तस्य केलयः क्रीडाः क्षोणीधूलनकेलयः । [यत्र नीहारकालागमे] कोकश्चक्रवाकः शुष्कमृणालजालचरणन्यासैः कृत्वा प्रियां चक्रवाकं वीक्षते अवलोकयति । शुष्काणि आवानानि मृणालानि पद्मिनीकन्दास्तेषां जालानि समूहास्तेषु चरणन्यासाः पादारोपणानि शुष्कमृणालजालचरणन्यासास्तैः । [यत्र नीहारकालागमे] हंसः श्वेतगरुडपक्षीः कमले पद्मे पदचरणं न्यस्यति आरोपयति । कथंभूते कमले । वक्रप्रान्तविधूनिते वक्रस्य मुक्तस्य प्रान्तेन चञ्च्वग्रेण विधूनिते कम्पिते ॥ ५५ ॥

हंसीत्यादि । [यत्र नीहारकालागमेऽतिशिशिरभरात्] हंसी हंसभार्या वरटेत्यपरनाञ्जी सरगाढा अतिशयेन खिद्यते दुःखिनी भवति । कस्मात् । चञ्चुपुटान्तरार्पितविसच्छेदात् चञ्चुपुटान्तरेषु मुखमध्ये हसेन स्नेहेन अर्पितो योऽसौ विसच्छेदपद्मिनीकन्दखण्डश्चञ्चुपुटान्तरार्पितविसच्छेदस्तस्मात् । [अपरं यत्र नीहारकालागमे] करेणुर्गजकामिनी अवशक्षीरस्तनी परवशक्षीरस्तनी ताम्यति दुःखिनी भवति । तस्याश्चिक्कस्तस्याः स्तनं शीतपीडितं पातुं न शक्नोति यतः । कथंभूता करेणुः । भूमिस्तक्करा भूमौ स्तक्करा पातितकरा शुण्डादण्डो यया सा तथा । [अपरं यत्र नीहारकालागमे] शवरी भिल्लभार्या बाष्पातुर यया भवत्येवं अश्रुपातकष्टं यया भवत्येवं रोदिति रोदनं करोति । कथंभूता शवरी । हस्तन्यस्तफलद्रवा हस्ते करपुटे न्यस्त आरोपितो वृत्तः फलद्रवः द्राक्षादिफलरसो यया सा हस्तन्यस्तफलद्रवा । शवरी कस्माद्रोदिति । प्रातः प्रभाते दिम्भस्य निजवालकस्य विचेष्टिचलनादिक्रियारहितं तुण्डं मुखं तस्य कलनात् । कवलनादिक्रियारहितं तुण्डं मुखं तस्य मृतोऽयमिति सभावनात् रोदनं करोति । दीपकालकारः ॥ ५६ ॥

अहोऽर्धेऽपि तरङ्गवारि करिणो गृह्णन्ति रोधःस्थिता
 जिह्वाग्राद्गलनालमेति न पयः सिंहे सतृष्णेऽपि च ।
 एणानामधरान्तराललुलितास्तिष्ठन्ति पाथ कणाः
 पूर्वोत्खातविशुष्कपल्वलगतः पोत्री च मुस्ताशनः ॥ ५७ ॥

किं च ।

शून्याः पदैः कररुहां रमणीकपोलाः
 कान्ताधरा न दशनक्षतकान्तिभाजः ।
 स्वच्छन्दकेलिषु रता वनिता न यत्र
 काले परं जनितकुङ्कुमपङ्करागे ॥ ५८ ॥

यत्र च ।

लीलाविलासविरलैर्नयनासिताब्जैः
 स्पर्शसुखाधरदलैर्वदनारविन्दैः ।

अहोऽर्धेत्यादि । [यत्र नीहारकालागमे अतिशिशिरभरात्] करिणो गजाः अहो-
 ऽर्धेऽपि मध्याह्नेऽपि मध्याह्नसमयेऽपि रोध स्थितास्तटे स्थितास्तरङ्गवारि कल्लोलजलं
 गृह्णन्ति पिवन्ति । [यत्र नीहारकालागमे] सतृष्णेऽपि च तृपितेऽपि च सिंहे हर्षक्ष पयः
 पानीयं जिह्वाग्रात् रसनाग्रात् गलनालं गलच्छिद्रं प्रति नैति न गच्छति । जिह्वाग्रे एव
 तिष्ठतीत्यर्थः । [यत्र नीहारकालागमे] एणाना मृगाणा अधरान्तराललुलिता ओष्ठमध्य-
 स्थिताः पाथ कणा जलकणा तिष्ठन्ति । कण्ठाधो न गच्छन्तीत्यर्थः । [पुनर्यत्र नीहार-
 कालागमे] पोत्री च अरण्यशूकरश्च पूर्वोत्खातविशुष्कपल्वलगतः सन् मुस्ताशनो भवति ।
 मुस्ताश्चर्वयतीत्यर्थः ॥ ५७ ॥

किं च । अस्ति विशेषः । शून्या इत्यादि । यत्र काले शिशिरकाले रमणीकपोलाः
 स्त्रीणा गण्डस्थलानि कररुहा नखाना पदैर्नखक्षतैः शून्या वर्तन्ते । यत्र काले कान्ता-
 धराः स्त्रीणा दन्तच्छदा दशनक्षतकान्तिभाजो न वर्तन्ते । दशनक्षताना दन्तक्षतानां
 दन्तखण्डिताना कान्तिभाजो रक्ततायुक्ता न वर्तन्ते । यत्र काले वनिता अत्युत्पादि-
 तरागा स्त्रियः स्वच्छन्दकेलिषु यथेष्टक्रीडासु रता रमणपरा न वर्तन्ते । कथंभूते काले ।
 पर केवलं जनितकुङ्कुमपङ्करागे जनित उत्पादितः कुङ्कुमपङ्के काश्मीरजन्मकेसरकर्दमे
 रागः प्रीतिर्येन स तथा तस्मिन् । कुङ्कुमपङ्क उष्णस्वभावो भवति यस्मात् ॥
 हेल्लकारः ॥ ५८ ॥

यत्र चेत्यादि । यत्र नीहारकाले सुकृतिनः पुण्यवन्तः पुरुषाः स्त्रीभिः कमनीय-
 कामिनीभिः सुरते सभोगक्रीडाया सखेदाः सुखमध्ये दुःखिताः कृता । कैः । नयना-

रोमाञ्चकण्टकितटैः कुचकुञ्जलैश्च

स्त्रीभिः कृताः सुकृतिनः सुरते सखेदाः ॥ ५९ ॥

तत्रानवरतमन्तःप्रवर्धमानध्यानधैर्यधनंजयावधूतहिमसमयप्रत्यूहव्यूहस्या-
तिनिवातसौधमध्यसमध्यासिन इव स्थण्डिलशायिनो हेमन्ते विहितविरहि-
जनदुर्लभविभातसमागमाः सुखेन विभान्ति विभावर्यः ।

यस्य च दावदाहद्विगुणितप्रतापातपैस्तपनोपलशैलगिलागिखोच्छलद-

सिताब्जैः नेत्रनीलोत्पलैः । कथंभूतैर्नयनासिताब्जैः । लीलाविलासविरलै लीला-
विलास उत्फुल्लोचनत्वं तेन विरलैः । पेलवै । तुच्छैरित्यर्थः । अपर कैः कृत्वा सखेदाः
कृता । वदनारविन्दै मुखकमलैः । कथंभूतैः स्पर्शासुखाधरदलैः स्पर्शेन असुरानि
कर्कशत्वात् अधरदलानि रदवासासि येषा मुखारविन्दाना तानि तथा तैः । अपर कैः ।
कुचकुञ्जलैः स्तनकलिकाभिः । कथंभूतैः कुचकुञ्जलैः । रोमाञ्चकण्टकितटैः रोमाञ्चेन
रोमहर्षणेन कण्टकीनि कण्टकसहितानि तटानि प्रस्थप्रदेशा येषा तानि तथा तैः ।
हेतुरयमलंकारः ॥ ५९ ॥

तत्रेत्यादि । तत्र तस्मिन् हेमन्ते शिशिरकाले यस्य भगवतः विभावयों रात्रयः
सुखेन अनायासेन विभान्ति अतिकामन्ति । यस्य कथंभूतस्य । स्थण्डिलशायिन-
चतुष्पथस्थितस्य । (अभ्रावकाशे उद्भवस्य आकाशस्येव) । अतिनिवातसौधमध्यसम-
ध्यासिन इव । अतिनिवातः शीतरहितो योऽसौ मौधमध्यो राजसदनमध्यस्तं सम्यक्
अध्यास्ते तस्मिन् तिष्ठतीत्येवंशीलः स तथा तस्य । अपर कथंभूतस्य । अनवरत निरन्तर
अन्तःप्रवर्धमानध्यानधैर्यधनंजयावधूतहिमसमयप्रत्यूहव्यूहस्य । अन्तश्चेतसि प्रवर्धमानं
वृद्धिं गच्छत् यज्ज्ञानं धर्मध्यानं तत्र यद्वैर्यं अकातरत्वं निश्चलत्वं तदेव धनजयोऽस्ति ।
पापकर्मणा दाहकारकत्वात् । तेन अवधूतः स्फोटित हिमसमयस्य शीतकालस्य
प्रत्यूहव्यूहो विघ्नसमूहो येन स तथा तस्य । कथंभूता विभावर्यः । विहितविरहिजनदु-
र्लभविभातसमागमाः । विहितो निर्मापितो विरहिजनाना विप्रलब्धमानुषाणा दुर्लभः
असुखप्रायो विभातसमागमः प्रभातस्यागमनं यासु तास्तथा ॥

यस्येत्यादि । यस्य च भगवतः श्रीसुदत्ताचार्यस्य तेषु सर्वलोकप्रसिद्धेषु तपतपन-
केतुषु ग्रीष्मकालदिवसेषु । तप इति अकारान्तः शब्दो ग्रीष्मकालवाची । तस्य
तपस्य ग्रीष्मकालस्य तपनः श्रीसूर्यस्तस्य केतवः तपतपनकेतवः । दिवसा
इत्यर्थः । तेषु तपतपनकेतुषु । ग्रीष्मकालदिवसेष्वित्यर्थः । परमानन्दस्यन्दसुधापयोधिना ।

विरलस्फुलिङ्गसङ्गसन्तापितस्थलजलजराजिभिस्तरुमूलविलार्धविनिर्गताशीवि-
पविषधरवदनोद्गीर्णगाढगरलानलज्वालाकरालप्रकाशप्रसरैर्विरहदहनदह्यमान-
महिलाश्वासानिलपुनरुक्तोष्णवन्धैरुपार्जितजगज्जातज्योतिःसारैरिव काशा-
नवकणगर्भनिर्भरैरिव च करैश्चिरविसर्गसमयसधुक्षितजठरजातवेदसीव
सकलानपि रसान्ग्रसितुमवसिते भगवति गभस्तिमालिनि, परागप्रसरधू-
सरितसमस्तदिगन्तरालाभिर्वातूलवृत्तिभिर्जगतो जनिताङ्गहारे परिसर्पति
समन्तान्नट इव सर्वकषे मरुति, भुवि दिवि दिशि विदिशि च वैश्वानर-

तैः । पुनः कथंभूतैः । तपनोपलशैलशिलाशिखोच्छलदविरलस्फुलिङ्गसङ्गसन्तापितस्थल-
जलजराजिभिः । तपनोपलाः सूर्यकान्तमणयस्तेषां शैलाः पर्वतास्तेषां शिला प्रस्तरा-
स्तासां शिखाग्रेभ्यः उच्छलन्तः उत्पतन्तः अविरला अविच्छिन्ना ये स्फुलिङ्गा अग्निरूपा-
स्तेषां सङ्गेन सन्तापिता उपतापिता स्थलजलजाना स्थलकमलानां राज्ञ्य श्रेणयो यैस्ते
तथा तैः । पुनः कथंभूतैः करैः । तरुमूलविलार्धविनिर्गताशीविपविषधरवदनोद्गीर्ण-
गाढगरलानलज्वालाकरालप्रकाशप्रसरैः । तरूणां वृक्षाणां मूलेषु यानि विलानि विल-
च्छिद्राणि तेभ्यः अर्धविनिर्गताः सामिप्रादुर्भूता ये आशीविपविषधराश्चक्षुर्विषभुजङ्गा-
स्तेषां वदनैर्मुखैरुद्गीर्णा उद्धान्ता या गाढगरलानलज्वालास्तीव्रविषवैश्वानरकीलास्ताभि-
कराला अतिरौद्राः प्रकाशप्रसराः प्रद्योतप्रवृत्तयो योनयो येषां ते तथा तैः । अपर
कथंभूतैः । विरहदहनदह्यमानमहिलाश्वासानिलपुनरुक्तोष्णवन्धैः । विरहदहनेन विप्र-
लम्भाग्निना दह्यमाना भस्मीक्रियमाणा या महिला कमनीयकामिन्यस्तासां श्वासानिलै-
निश्वासवातैः पुनरुक्तो द्विगुणीकृत उष्णवन्धो मन्त्रवन्धो येषां ते तथा तैः । पुनः
कथंभूतैः । उपार्जितजगज्जातज्योतिःसारैरिव । उपार्जितं स्वीकृतं जगज्जातस्य त्रिभु-
वनसमूहस्य ज्योतिःसार तेजस्तत्त्व यैस्ते यथा तैरिव यथायैः । उपमालंकारः । पुनः
कथंभूतैः करैः । काशानवकणगर्भनिर्भरैरिव च । कृशानोर्वैश्वानरस्येमे काशानवास्ते च
ते कणा लेशास्तेषां गर्भेण आधानेन निर्भरा अतितीव्रास्ते तथा तैरिव यथायैः ।
उपमालंकारः । पुनश्च कस्मिन् सति यान्ति मध्याह्नसमया । परागप्रसरधूसरितसमस्त-
दिगन्तरालाभिर्वातूलवृत्तिभिर्जगतो जनिताङ्गहारे परिसर्पति समन्तान्नट इव सर्वकषे
मरुति । समन्तात्सर्वत्र मरुति वाते परिसर्पति प्रसरति सति । कथंभूते मरुति ।
वातूलवृत्तिभिः वातमण्डलीभिः प्रवृत्तिभिः कृत्वा जगतो लोकस्य जनिताङ्गहारे उत्पा-
दितशरीरविक्षेपे शरीरशोषे वा । कथंभूताभिर्वातूलवृत्तिभिः । परागप्रसरधूसरितसमस्त-
दिगन्तरालाभिः परागस्य वृत्ते प्रसरेण प्रवर्तनेन धूसरितानि ईषत्पाण्डुरीकृतानि सम-
स्तानि समग्राणि दिगन्तरालानि दिङ्मण्डलानि याभिस्तास्तथा ताभिः । मरुति कथं-
भूते । नट इव नटाचार्यो यथा । नट अङ्गहर अङ्गविक्षेपं जनयति । पुनरपि कथं-

भूते महति । नर्वैक्येण णपाणानपि तावयति सर्वकषः तस्मिन् । अपरं कस्मिन्नास्ति
यान्ति मध्याह्नमयाः । भुवि दिवि दिशि विदिशि च वैश्वानरसृष्टय इव दृष्टियमन-
तरति पिप्पदीचिलोके । विष्वद्रोचि सर्वस्मिन् लोके जगति दृष्टियं लोचनमार्गमव-
तरस्यागच्छति गति । कथंभूते निष्प्रदीचिलोके । भुवि पृथिव्याम्, दिवि आकाशे, दिशि
पूर्वेभ्यां दक्षिणस्या पश्चिमाया उत्तराया च विदिशि च प्रतिदिशि अग्निर्कोण-नैर्ऋत्य-
कोण-वायुवाण-ईशानकोणलक्षणाया प्रतिदिशि, वैश्वानरसृष्टय इव अग्निरचिता इय ।
पुनश्च वायु सतीषु । विनिर्मितमुर्गुरोपट्टारात्रिव दुःस्पर्शप्रचारासु सर्वतः शरीरेला-
स्त्रिलासु । शरीरेवासु शरीरोपलसत्त्विलासु इलासु भूमिषु सर्वतः सर्वत्र दुःस्पर्श महता
क्रमेन स्पृष्टुमशक्नुः प्रचारः पादारोपण यासु ता दुःस्पर्शप्रचारास्तासु । [अपरं] कथंभूतासु
इलासु । विनिर्मितमुर्गुरोपट्टारगान्धिव विनिर्मित उल्वादितः उज्जमितः मुर्गुराणा अमा-
राणा उपमासीना या उपदाराः पूजा नाया ताम्रया तासु । अपर केषु नस्तु । विरो-
चनचूर्णशीर्षीयश्च नर्वैक्यमंगुन्माधितानिदिषु पथिषु । पथिषु मार्गेषु नस्तु । कथं-
भूतेषु पथिषु । नर्वैक्यमंगुन्माधितानिदिषु नरासु पचन्तीति नर्वैक्यम् । 'मितनरा-
परिणामेषु पच' इति शाशुः । ईशानशक्तिः पासुभिर्दूर्गाभिस्समाधिता मृत्युमानता
घटिष्वग्रे शक्त्या येष ते तथा सेषु । अपरं कथंभूतेषु पथिषु । तिरोचनचूर्णशीर्षीयश्च
तिरोचनचूर्णौ घटिममिन्न जीर्णीयश्च । पुनश्च फेसु नस्तु । पितृप्यमानमृषाद्युदिरैरिति
सप्तिसाक्षात्मिकलोकावस्थापत्रेण मौपचित्तरेषु । तेषु रैष्वेषु निवसन्तीति तस्मिन्
दाहिने विष्वक्किने नीलिने तीक्ष्णपीपा परितापं संतापं कुर्वन्तीति तस्मिन्निधिस्थानि-
लोचपरिणामकारिषु । कथंभूतेषु माधिरिष्वेषु । पितृप्यमानानि यानि मृषाद्युदिरैरिति
सुतर्कः स्थापनाजननमार्गानि तानि हेतवः । पुनश्च वासु सतीषु । प्रलयकालपावनपाव-
नीत्यादितः पासुमृषाणि विद्यमानमुल्लासु ऐन्द्रिहानवनितासु । ऐन्द्रिहानवनितासु (उ-
त्कर्षणी) रूपरहितेषु ण्यनूतान् । पासुमृषाणि विद्यमानानुन्तासु पासुल्लूकेषु स्वा-
क्षययोग्येषु निर्देशमाना निवेशमाना श्रेयसा इष्टास्समुल्लास परिरपदयो नामा
एवमेव तासु । अपरं कथंभूतासु ऐन्द्रिहानवनितासु । प्रलयकालपावनपावनीत्यादितः
पर शक्तः क्षयकालस्य ईश्वरी शक्तयो इष्टास्सिद्धयः पासु सतीषु सतीषु नर्वैक्य-
मंगुन्माधितानि तासु । अपरं केसु नस्तु । तस्मिन्निधिस्थानिधिस्थानमंगुन्माधितानि

मानसानामिव महीधरतापसानां प्रवृद्धमूर्धनिर्ध्यामधूमध्यामलेषु गगन-
तलेषु, द्रुतदुर्वर्णरसरखाचिभिरिव मरुमरीचिवीचिभिर्वक्ष्यमानमनोव्याकु-
लेषु कमलकुलेषु, घोरघृणिघनधर्माङ्गारासारमृष्टभूगोलस्पर्शप्रकुपितेनोर्ध्वच-
लितदृशा दन्दशूकेश्वरेणापाङ्गनिष्ठयूतैः कोपकृशानुभिरिव कथ्यमानासु
जलदेवतानामावसथसरसीषु, निजनिवासकाननदवोद्रिक्तपित्ताखिव दु-
सहविदाहदेहसंदोहासु वनदेवीषु, विदूरितवसन्तसमागमाखिव विरहिणी-

महीधरतापसानां प्रवृद्धमूर्धनिर्ध्यामधूमध्यामलेषु गगनतलेषु । गगनतलेष्वाकाशमण्डलेषु
कथंभूतेषु सत्सु । महीधराः पर्वतास्त एव तापसा जडस्वभावत्वात् तेषां महीध-
रतापसानां प्रवृद्धो वृद्धिं गतो मूर्धसु मस्तकेषु योऽसौ निर्ध्यामधूमो वाष्पधूमस्तेन ध्या-
मलानि मलिनानि प्रवृद्धमूर्धनिर्ध्यामधूमध्यामलानि तेषु । कथंभूतानां महीधरताप-
सानाम् । उपेक्षते—समाचरितपञ्चाग्निसाधनमानसानामिव समाचरितं पञ्चाग्निसाधने
मानसं चित्तं यैस्ते तथा तेषाम् । अपरं कथंभूतेषु सत्सु । द्रुतदुर्वर्णरसरखाचिभिरिव
मरुमरीचिवीचिभिर्वक्ष्यमानमनोव्याकुलेषु कमलकुलेषु । कमलकुलेषु मृगयूथेषु । कथं-
भूतेषु सत्सु । मरुमरीचिवीचिभिः मृगतृष्णालहरीभिर्वक्ष्यमानानि यानि मनासि चित्तानि
तैर्व्याकुलानि क्रिक्तव्यतामूढानि मरुमरीचिवीचिभिर्वक्ष्यमानमनोव्याकुलानि तेषु ।
कथंभूताभिर्मरुमरीचिवीचिभिः द्रुतमुत्कालितं यत् दुर्वर्णं रूप्यं तस्य रसं तस्य रेखा-
वत् रूचिः शोभा यासां तास्तथा ताभिर्यथा । कथंभूतासु सतीषु । घोरघृणिघनधर्माङ्ग-
ारासारमृष्टभूगोलस्पर्शप्रकुपितेनोर्ध्वचलितदृशा दन्दशूकेश्वरेणापाङ्गनिष्ठयूतैः कोपकृशानु-
भिरिव कथ्यमानासु जलदेवतानामावसथसरसीषु । जलदेवतानां जलदेवीनां आवस-
थसरसीषु गृहसरोवरेषु । कथंभूतासु । दन्दशूकेश्वरेण नागराजेन अपाङ्गनिष्ठयूतैः कटा-
क्षोद्घातैः कोपकृशानुभिः क्रोधाग्निभिः कथ्यमानाखिव तर्प्यमानाखिव । कथंभूतेन
दन्दशूकेश्वरेण । घोरघृणेः श्रीभास्करस्य घनस्तीव्रतरो योऽसौ धर्मो आतपः स एव
अङ्गारासारः अङ्गारवर्षणं तेन मृष्टं सतापितो योऽसौ भूगोलो भूमिपिण्डस्तस्य स्पर्शात्
फणाग्रप्रज्वालनलात् प्रकर्षेण कुपितस्तेन तयोक्तेन । अपरं कथंभूतेन दन्दशूकेश्वरेण
ऊर्ध्वचलितदृशा ऊर्ध्वमुपरिभागे चलिता सचलिता दृशो द्विसहस्रलोचनानि यस्य
स(तेन) ऊर्ध्वचलितदृशा । अपरं कासु सतीषु । निजनिवासकाननदवोद्रिक्तपित्ता-
खिव दुःसहविदाहदेहसंदोहासु वनदेवीषु । वनदेवीषु कथंभूतासु । दुःसहवि-
दाहा असहनीयसतापाः देहसंदोहानां शरीरसमूहानां यासां तास्तथा तासु ।
[अपरं] कथंभूतासु । निजनिवासकाननदवेन आत्मीयगृहवनदावानलेन उद्रिक्तं
अधिकम्पितं पित्तमायुर्यासां तास्तथा तासु । इव यथार्थं । अपरं कासु सतीषु ।
विदूरितवसन्तसमागमाखिव विरहिणीकपोलमर्मरच्छदासु लतावनपङ्क्तिषु । लता-
वनपङ्क्तिषु वल्लीवनश्रेणिषु कथंभूतासु । विरहिणीकपोलमर्मरच्छदासु विरहि-

कपोलमर्मरच्छदासु लतावनपङ्क्तिषु, कृतकृष्णवर्त्मकर्मखिव पत्रपाण्डुषु पाद-
पेषु, स्वकीयकोशकोटरप्रसूतानां कलहंसकुटुम्बिनीनां चिन्ताज्वरकरेषु क्ष-
यामयमन्देष्टिव परिम्लायत्सु दैर्घिकेयकान्तारेषु, करेणुकरोत्तम्भितकमलि-
नीदलातपत्रोपचर्यमाणवारणेषु वनसरःसु, दृढदंष्ट्रोत्पाटितपुटकिनीदरकुह-
रविहरद्वराहासु कासारवसुंधरासु, कठोराष्टीलपृष्ठकमठनिर्लोठलुठपाठीन-

गोना पतिवियुक्तानां स्त्रीणां कपोलवन् गण्डस्थलवन् मर्मरा. शुष्काश्छदा पत्राणि
यासा तास्तथा तासु । पुनरपि कथंभूतासु । विदूरितो विप्रकृष्टं गतो वसन्तसमागमो
वसन्तर्तुसमागम आगमनं यासा तास्तथा तासु । इव यथार्थं । अपर कथंभूतेषु सत्सु ।
कृतकृष्णवर्त्मकर्मखिव पत्रपाण्डुषु पादपेषु । पादपेषु वृक्षेषु कथंभूतेषु । पत्रपाण्डुषु
पत्रेषु पाण्डव शुक्लास्ते तथा तेषु । पुन कथंभूतेषु । कृतं विहितं कृष्णवर्त्मकर्म अग्नि-
प्रवेशो यैस्ते तथा तेषु । इव यथार्थं । अग्निप्रवेशं कृत्वा निर्गतेष्वित्यर्थ । अपर केषु
सत्सु । स्वकीयकोशकोटरप्रसूताना कलहंसकुटुम्बिनीना चिन्ताज्वरकरेषु क्षयामय-
मन्देष्टिव परिम्लायत्सु दैर्घिकेयकान्तारेषु । दैर्घिकेयकान्तारेषु कमलवनेषु कि कु-
र्वत्सु सत्सु । परिम्लायत्सु परि समन्तात् म्लायत्सु शुष्यत्सु सत्सु । अपरं कथंभू-
तेषु । उत्प्रेक्षते—क्षयामयमन्देष्टिव क्षयामयेन राजरोगेण मन्देष्टिव रोगेष्टिव ।
अपर कथंभूतेषु । कलहंसकुटुम्बिनीना राजहंसीना चिन्ताज्वरकरेषु चिन्ताज्वरविधा-
यिषु । कथंभूताना कलहंसकुटुम्बिनीनाम् । स्वकीयकोशकोटरप्रसूतानाम् स्वकीयेषु
कोशकोटरेषु कमलमध्यकोटरेषु प्रसूताना जातापत्यानाम् । अपर केषु सत्सु । क-
रेणुकरोत्तम्भितकमलिनीदलातपत्रोपचर्यमाणवारणेषु वनसरःसु । वनसरःसु उद्यान-
सरोवरेषु अटवीतडागेषु । कथंभूतेषु सत्सु । करेणुभिर्हस्तिनीभि. करै. शुण्डादण्डै-
रुत्तम्भितानि उच्चलितानि यानि कमलिनीदलातपत्राणि पद्मिनीपत्रच्छत्राणि तैरुप-
चर्यमाणाश्लया प्राप्यमाणा वारणा हस्तिनो येषु तानि तथा तेषु । अपर कासु सतीषु ।
दृढदंष्ट्रोत्पाटितपुटकिनीदरकुहरविहरद्वराहासु कासारवसुंधरासु । कासारवसुंधरासु सरो-
भूमिषु । कथंभूतासु सतीषु । दृढदंष्ट्रभिर्वलवतीभिर्दाढाभिरुत्पाटिता उन्मूलिता याः
पुटकिन्य. कमलिन्यस्तासा दरकुहरेषु छिद्रविवरेषु विहरन्तः पर्यटन्तो विलोकन्तो
वराहा अरण्यशूकरा यासु तास्तथा तासु । अपर केषु सत्सु । कठोराष्टीलपृष्ठकमठ-
निर्लोठलुठपाठीनक्षोभकलुषवारिषु विरेयेषु । विरेयेषु हृदयेषु (हृदेषु) कथंभूतेषु सत्सु ।
कठोर वज्रप्रायं अष्टीलं गर्भो मध्यप्रदेशो यस्य पृष्ठस्य तेनोपलक्षिता ये कमठा कूर्म-
राजास्तेषा निर्लोठनेन प्रेरणेन लुठन्तो यत्र तत्र पच(त)न्तो ये पाठीना. सहस्रदष्टिणो
मत्स्यास्तेषा क्षोभेण सचलनेन कलुषाणि अनच्छानि वारीणि जलानि येषा विरेयाणा ते

क्षोभकलुपवारिषु विरेयेषु, महानोकहगहनावगाहदोहदेषु नखायुधेषु, ज-
रति मौरभेयेषु दर्पे, खर्वति गर्वरेषु गर्वे, गलन्तीषु पुष्पंधयेषु धृतिषु,
नाडिधमेषु नगौकसा गलनालेषु, कथाशेषासु योपितां कामकेलिषु, ज्व-
लदार्द्रदारुदारुणासु दीर्घाहनिदाघनिर्गलज्जलासु जन्मिनां शरीरयष्टिषु, म-
रस्थलेष्विव देवखातेषु, प्रधावधरणिष्विव क्षोतस्त्रिनीषु, धान्वनधरारन्ध्रे-
ष्विव प्रधिषु, चुल्लकोञ्जुलुम्पनोचितेष्विव जलधिषु, संहारसमयदिवसेष्विव
प्रशान्तजन्तुसंचारेषु वर्त्मसु च,

तथा तेषु । पुनश्च केषु नत्सु । महानोत्तरगहनावगाहदोहदेषु नखायुधेषु । नखायुधेषु
तिहव्याप्रारिजिनेषु । कथंभूतेषु । महान्तो गुरवो अनोरुहा दृढास्तेषा गहनानि व-
नानि तेषामवगाहे प्रवेशे दोहदानि मनोरथानि येषां ते तथा तेषु । अपर कस्मिन्
नति । जरति मौरभेयेषु दर्पे । मौरभेयेषु वृषभेषु दर्पे मटे जरति शतशृङ्गाभवति
नति । अपर कस्मिन् सति किं भवति सति । खर्वति गर्वरेषु गर्वे । गर्वरेषु महि-
षेषु गर्वे मटे खर्वति हस्वीभवति गति । अपर कस्मिन्सति किं भवति नति । गलन्तीषु
पुष्पंधयेषु धृतिषु । पुष्पंधयेषु अनरेषु गुतिषु क्षतोपेषु गलन्तीषु नदयन्तीषु म-
तीषु । अपरं । नाडिधमेषु नगौकसा गलनालेषु । नगौकसा पक्षिणा गलनालेषु नाडि-
धमेषु उच्छ्रानान् कुर्वन्तु मन्तु । अपर । कथाशेषासु योपितां कामकेलिषु । योपितां
कमनीयकामिनीनां कामकेलिषु रतिक्रीडासु कथाशेषासु निरृतञ्चापारासु । पुन कथंभू-
तासु । ज्वलदार्द्रदारुदारुणासु दीर्घाहनिदाघनिर्गलज्जलासु जन्मिनां शरीरयष्टिषु । जन्मिनां
प्राणिनां शरीरयष्टिषु कायकाष्ठीषु । कथंभूतासु । दीर्घाहनिदाघनिर्गलज्जलासु दीर्घाणि
आयतानि अहानि दिवसानि यस्येति दीर्घाहः । 'राजन् अहन्' मखि' इति अपत्ययान्तो
निपातः । दीर्घाहश्चासौ निदाघश्च उष्णकालस्तेन निर्गलन्ति निश्च्योतन्ति । जलानि
यासां याभ्यो वा । कथंभूतासु शरीरयष्टिषु । ज्वलदार्द्रदारुदारुणासु ज्वलन्ति आर्द्राणि
मरसानि सजलानि यानि दारुणि काष्ठानि तद्वत् दारुणा अशक्यस्पर्शास्तास्तथा तासु ।
मरस्थलेष्विव देवखातेषु । देवखातेषु अगाधसरोवरेषु कथंभूतेषु । [मरु]स्थलेषु इव
वनभूमिष्विव । शुष्केष्वित्यर्थः । प्रधावधरणिष्विव क्षोतस्त्रिनीषु । क्षोतस्त्रिनीषु नदीषु
कथंभूतासु । प्रधावधरणिष्विव बाह्यालीप्रदेशेष्विव । यत्र गजाश्वा शीघ्रगतिं कार्यन्ते
सा प्रधावधरणिरुच्यते । धान्वनधरारन्ध्रेष्विव प्रधिषु । प्रधिषु कूपेषु कथंभूतेषु । धा-
न्वनधरारन्ध्रेष्विव धन्वन इयं धान्वनी सा चासौ धरा धान्वनधरा तस्या रन्ध्राणि
तेषु धान्वनधरारन्ध्रेषु मरुस्थलभूमिच्छिद्रेष्विव । उदकरहितेष्विति भावः । चुल्लकोञ्जु-
लुम्पनोचितेष्विव जलधिषु । जलधिषु समुद्रेषु कथंभूतेषु । चुल्लकोञ्जुलुम्पनोचितेष्विव

येषु च—

‘मार्तण्डश्चण्डतापस्तपति मरुभुवामग्निसात्त्वं दधानः

कामं व्योमान्तराणि स्थगयति किमपि द्योति धावत्पुरस्तात् ।

ऊर्ध्वं निर्ध्यामवीचीचयमिव विसृजत्येतदाशान्तरालं

मग्नाङ्गान्निग्नगानां पयसि च करिणः काथयन्वाति वातः ॥ ६० ॥

चुलुकै करपुटैरुल्लुम्पनं उच्छुष्टनं तस्मिन् उचितेषु योग्येषु । अल्पजलेष्वित्यर्थः ।
संहारसमयदिवसेष्विव प्रशान्तजन्तुसंचारेषु वर्त्मसु । वर्त्मसु मार्गेषु । कथंभूतेषु ।
प्रशान्तजन्तुसंचारेषु प्रशान्तो निवृत्तो जन्तूना प्राणिना संचार प्रवेशो येषु तानि
प्रशान्तजन्तुसंचाराणि तेषु । पुनः कथंभूतेषु । संहारसमयदिवसेष्विव प्रलयकाला-
वसरदिनेष्विव । संहारसमये प्राणिना संचारो न भवति ॥

येषु च तपतपनकेतुषु विलासिभिः कामुकैः पुरुषैः भूरुहवनभूमयो वृक्षवनवरणयः
समध्यास्यन्ते सम्यगाश्रीयन्ते । कथंभूता भूरुहवनभूमयः । विलासिनीना मनोहरस्त्रीणा
चिकुरलोचनावलोकनामृतहरिणमनोहराः । चिकुराणि कुटिलानि यानि लोचनानि
नेत्राणि तेषा अवलोकन निरीक्षण तदेवामृत सुधा । शरीरसतापनिवारकत्वात् । तस्य
हरिणवत् सारिणीवत् नीकवत् कृत्रिमनदीवत् मनोहराश्चित्तानुरञ्जिकाः । अपर कथं-
भूता भूरुहवनभूमयः । कुचचूचुकप्रभाशष्पश्यामलितपर्यन्तवृत्तयः । कुचचूचुकाना स्तना-
ग्राणाम् । ‘चूचुकं तु स्तनाग्रं स्यात्’ इति वचनात् । तेषा प्रभास्तेजास्ति ता एव शष्पाणि
कोमलतृणानि तै श्यामलिताः श्यामवर्णाकृताः पर्यन्तवृत्तयोऽभि समन्तात् प्रदेशा यासा
तास्तथा । कथंभूतै विलासिभिः । इति अमुना प्रकारेण । मागधवुधप्रतिबोधितमव्याह-
स्यै । मागधवुधैर्नटाचार्यपण्डितैः प्रतिबोविता मध्याह्नसध्या येषा विलासिना ते
तथा तैः । अपर कथंभूतैर्विलासिभिः । सुकृतावन्ध्यैः । सुकृतेन पूर्वभवपुण्येन अवन्ध्यैः
सफलैः । इतीति किम् । मार्तण्ड इत्यादि पञ्च वृत्तानि व्याख्येयानि । तथाहि—मार्त-
ण्डश्चण्डतापस्तपति मरुभुवामग्निसात्त्वं दधानः । मार्तण्डः श्रीसूर्यः तपति तापं करोति ।
कथंभूतो मार्तण्डः । चण्डतापः अतितीव्रधर्मः । मार्तण्डः किं कुर्वाणः । मरुभुवा
धन्वभूमीना अग्निसात्त्वं अग्निमयत्वं दधानः कुर्वाणः । कामं व्योमान्तराणि स्थगयति
किमपि द्योति धावत्पुरस्तात् । काममतिशयेन किमपि अनिर्वचनीयं द्योति वस्तु सत्तेज-
स्कन्धवस्तु कर्तृभूतं व्योमान्तराणि गगनमण्डलानि स्थगयति झम्पति । किं कुर्वद्
द्योतिवस्तु । पुरस्तात् अग्रतो धावत् शीघ्रगतिं कुर्वत् । ऊर्ध्वं निर्ध्यामवीचीचयमिव
विसृजत्येतदाशान्तरालम् । एतत्प्रत्यक्षीभूतं आशान्तरालं दिङ्माण्डलं कर्तृभूतं ऊर्ध्व-
माकाशोपरि निर्ध्यामवीचीचय वाष्पलहरीसमूहं विसृजतीव प्रेपयतीव । मग्नाङ्गान्नि-
ग्नगानां पयसि च करिणः काथयन्वाति वातः । वातः वायुः वाति प्रवर्तते । किं कु-

मध्याह्नेऽद्याय वाह्यश्चटुन्तरगुरास्तोयमार्गं त्यजन्ति

स्थानागानेनुगीशाः पयसि कृत्स्नस्तीन्हस्तिनो नैव शिष्टाः ।

शोपोत्तुण्डः शिराण्डी विमृशति शिशिरान्कन्दरद्रोणिदेशा-

न्येच्छं कच्छेपु चेमाः कमलदलतलं वारलाः सध्रयन्ति ॥ ६१ ॥

आसीनप्रचलायितैः करिपतिः क्षोणीध्रन्ध्रद्रुम-

स्कन्धालम्बितकन्धरः किमपि च ध्यायन्मुहुनिष्ठनि ।

निद्रासुद्रितलोचनो हरिरपि ग्रीष्मेषु माध्यंदिनी-

मद्भिद्रोणिदरादरार्पितवपुर्वेलामतिक्रामति ॥ ६२ ॥

वेन । निगानां पयसि नदीनां जग्गन्ने मयाजान् दृष्टिमायान् करिणो गजान्
काथयन् काथयन् । उदावजेपजलादुत्तालयन्निर्धं ॥ समुच्चालंकारः ॥

मध्याह्नेत्यादि । मध्याह्ने दिवसस्य म यवेलाया वाह्यं व्यायाः अद्याय वेगेन तोयमार्गं
जग्गमार्गं त्यजन्ति मुनन्ति । कथंभूता वाह्यः । चटुन्तरगुरा चटुलतरा अन्युत्तालाः
गुराः मफा गेपां ते तथोक्ताः । शिष्टाः पोतागः पयसि जलमध्ये कृत्स्नस्तीन
विहितरागान् दृष्टिनी गजान् स्थानाय हरिणीनालये धानेतुं प्रापयितुं नैव ईशा समर्थो
भवन्ति । शिराण्डी गूरुः शिशिरान् शीतलान् कन्दरद्रोणिदेशान् कन्दरस्य गुहायाः
द्रोणिदेशाः पर्वतसंधिप्रदेशालान् निमृशति विचारयति । अन्येषु पत इत्यर्थः । कथंभूतः
शिवाण्डी । शोपोत्तुण्डः शोषेण शरीरपरितापेन उत्तुण्डः कच्छंभूता । वारलाः हंसवधूटिका
रूपाः प्रत्यक्षीभूताः कमलदलतलं पुटकिनीपत्राधोभागं सध्रयन्ति आध्रयन्ति । केषु ।
कच्छेपु नयेरुदेशेषु । कथनाश्रयन्ति । स्वेच्छ यथेष्टम् । निजेच्छानुसारेणेत्यर्थः ॥
अयमपि समुच्चयः ॥

आसीनप्रचलायितैरित्यादि । करिपति आसीनप्रचलायितैः कृत्वा आसीन
एव उद्भिद्रोऽपि सन् प्रचलायितैर्घूर्णितैः कृत्वा किमपि अनिर्वचनीयं मुहुर्ध्यायन् पुनः
पुनश्चिन्तयन् तिष्ठति । कथंभूतः सन् तिष्ठतीत्याह—क्षोणीध्रन्ध्रद्रुमस्कन्धालम्बित-
कन्धरः । क्षोणीध्रस्य पर्वतस्य रन्ध्रे विवरे योऽसौ द्रुमो वृक्षस्तस्य स्कन्धः प्रकाण्ड गा-
सावधि काष्ठं तत्र आलम्बिता आरोपिता कन्धरा ग्रीवा येन स तथोक्तः । हरिरपि पद्मा-
ननोऽपि । अपिशब्दात् व्याघ्रादिकोऽपि । निद्रासुद्रितलोचनः निद्रया सुद्रिते क्षम्पिते लो-
चने यस्य स तथा सन् । ग्रीष्मेषु घर्मेषु माध्यंदिनीं मध्याह्नसन्धिर्नीं वेला कालम् अतिक्रा-
मति । कथंभूतो हरिः । अत्र पर्वतस्य द्रोणिः संधिप्रदेशस्तत्र दरं ईषत् यथा भवत्येवं
आदरेण तत्परतया अर्पितं आरोपितं वपुः शरीरं येन सः ॥ अयमपि समुच्चालंकारः ॥

किं च ।

गण्डस्थलीषु सलिलं न जलाशयाना-

मम्भःस्रुतिः कुचनगेषु न वाहिनीनाम् ।

नाभीदरेषु वनितासु जलं न वार्धौ

नीवीलतोल्लसति शुष्यति यत्र लोकः ॥ ६३ ॥

सुदुर्लभरसोऽप्येष सरसाधरपल्लवः ।

तत्करोति च तद्वेष्टि चित्रं धर्मसमागमः ॥ ६४ ॥

इति मागधबुधप्रतिबोधितमध्याह्नसंध्यै. सुकृतावन्ध्यैर्विलासिभिर्विलासिनीनां चिकुरलोचनावलोकनामृतहरिणमनोहराः कुचचूचुकप्रभाशप्पश्यामलितपर्यन्तवृत्तयः समध्यास्यन्ते भूरुहवनभूमयः, तेषु तपतपनकेतुषु विकर्तनकरमूलविलग्नशिखशिखरिशिरःश्रितस्य प्रलम्बितभुजलतायुगलस्य खरमयूखखेदिखेदितमुखमण्डलस्य मनोगोचरातिचारितपश्चर्याश्चर्यितखचरलोकस्य परिपूर्णसमाधिचन्द्रोदयविजृम्भितेन परमानन्दस्यन्दसुधापयोधिना पुनरनन्तरमन्तरपर्याप्तावकाशेनेव घनधर्मजलच्छलेन बहिरुद्वहता परिप्लावितापघनस्य यन्त्रधारागृहमुपागतस्येव यान्ति मध्याह्नसमयाः ॥

येन च पयोधरोन्नतिजनितजगद्बल्यनीलनिचलेषु, निचलसनाथनृप-

किं च विशेषं वर्णयति—गण्डस्थलीष्वित्यादि । गण्डस्थलीषु कपोलमरुधूल्युच्चयेषु सलिलं जलं वर्तते, न जलाशयाना तडागाना जलमस्ति । अम्भःस्रुतिर्जलस्रवणं कुचनगेषु स्तनपर्वतेषु वर्तते, न वाहिनीना नदीनामम्भःस्रुतिरस्ति । वनितासु कमनीयकामिनीषु नाभीदरेषु तुन्दिकाछिद्रेषु जलं वर्तते, न वार्धौ समुद्रे जलमस्ति । नीवीलता वनितानामित्येव स्त्रीकव्यग्रवस्त्रवन्धनवल्ली उल्लसति श्वासोच्छ्वासं करोति । वर्धते इत्यर्थः । यत्र येषु तपतपनकेतुषु लोकं शुष्यति आवानो भवति ॥ अतिशयालंकारः ॥

सुदुर्लभरस इत्यादि । धर्मसमागम उष्णकालागमः तद्वस्तु करोतीति तच्च कार्यं द्वेष्टि न करोति चित्रं आश्चर्यमेतत् । कथंभूतो धर्मसमागमः । सुदुर्लभरसोऽपि सन् सरसाधरपल्लवः सजलौष्ठप्रवालः ॥ अयमप्यतिशयः ॥

येनेत्यादि । येन च श्रीसुदत्ताचार्येण तत्र तेषु वारिवाहवासरेषु वारिवाहस्य मेघस्य वासरा दिवसा वाहवासरास्तेषु मेघदिवसेषु तरुमूलनिवासिना सता शर्वर्यो रा-

तिचापसंपादिषु, संपादितखरदण्डखण्डाडम्बरखण्डनेषु, खण्डितविलासि-
नीमनोरथपरिपन्थिषु, परिपन्थिपरिपदुत्साहद्रुहेषु, द्रुहिणवाहनस्थितिप्रभे-
दिषु, प्रभिन्नगजगर्जनोर्जितपर्जन्याविच्छिन्नखनदुःसहेषु, दुःसहविरहशि-

त्रयो नीयन्ते निर्गमयन्ते । इति क्रियाकारकसवन्धः । अत्र वासरशब्द 'क्लीवे दिव-
सवासरो' इति वचनात् यद्यपि नपुसकलिङ्गे वर्तते, तथाप्यत्र पुंलिङ्गे विवक्षित इति
ज्ञातव्यम् । वासरशब्दस्य विशेषणानि पुंलिङ्गे सूचितत्वात् । येन कथंभूतेन । निर-
न्तरयोगोपयोगनिमग्नमनस्कारेण । निरन्तरमविच्छिन्न योगोपयोगे ध्यानचिन्ताया निमग्नो
बुद्धितो मनस्कारश्चित्ताभोगो यस्य स तथा तेन । अपर कथंभूतेन येन । विहि-
तवनदेवतारक्षाधिकारेणेव । विहित् आचरितो वनदेवताना कान्तारदेवताना रक्षाया
प्रतिपालनस्य अधिकारो नियोगो यस्य स तथा तेन । इव यथार्थे । कथंभूताः शर्वर्यः ।
निखिलस्य समस्तस्य जगतः पृथ्वीमण्डलस्य तमस्काण्डखण्डितनिजशरीरदर्शनवृत्तय-
तमस्काण्डेन अन्धकारसमूहेन खण्डिता विलोपिता निजशरीरस्य आत्मकायस्य दर्श-
नवृत्तिरवलोकनवृत्तिर्याभि शर्वरीभिस्तास्तथोक्ता । अपर कथंभूताः शर्वर्यः । अभि-
सारिकाजनमनोऽपत्यपोपणगर्वर्यः । अभिसारिकाजनाना कान्तार्थिनीसकेतकाः कामु-
कस्त्रीसमूहाना मनास्येव अपत्यानि वालका अज्ञानमनस्कत्वात् तेषां पोपणे प्रतिपा-
लने समर्थीकरणे गर्वर्यः महिषीसमानाः । कथंभूतेषु वारिवाहवासरेषु । पयोधरोन्न-
तिजनितजगद्वलयनीलनिचलेषु । पयोधराणां मेघानां उन्नत्या आडम्बरेण जनित
उत्पादितो जगद्वलयस्य पृथ्वीमण्डलस्य नीलनिचल कृष्णवर्णनिचोलक कञ्चुको यैस्ते
तथा तेषु । पुनः कथंभूतेषु वारिवाहवासरेषु । निचलसनाथनृपतिचापसपादिषु ।
निचलसनाथानि प्रावरणवस्त्रसहितानि नृपतीनां नरेन्द्राणां चापानि धनूषि सपादयन्ती-
त्येवंशीलास्तथा तेषु । पुनः कथंभूतेषु । सपादितखरदण्डखण्डाडम्बरखण्डनेषु । सपा-
दितमुत्पादितं सजनितं खरदण्डखण्डानां कमलवनानां आडम्बरस्य शोभाया आटोपस्य
वा खण्डनं विव्वंसनं यैस्ते तथा तेषु । पुनः कथंभूतेषु । खण्डितविलासिनीमनोरथपरिप-
न्थिषु । खण्डितानां पत्या मानभङ्गं प्रापितानां विलासिनीनां स्त्रीणां मनोरथानां दोहदानां
परिपन्थिनः शत्रवस्ते तथा तेषु । उक्तं च — 'निद्राकषायमुकुलीकृतताग्रनेत्रो, नारी-
नखत्रणविचूर्णितसर्वगात्र । यस्यां कुतोऽपि गृहमेति पतिः प्रभाते सा खण्डितेति कथिता
कविभिः । पुराणे ॥' अपर कथंभूतेषु । परिपन्थिपरिपदुत्साहद्रुहेषु । परिपन्थिनां शत्रूणां
परिपत् समूहस्तस्य उत्साहमुद्यमं द्रुह्यन्ति विनाशयन्तीति ते तथा तेषु । पुनः
कथंभूतेषु । दुहिन(द्रुहिण)वाहनस्थितिप्रभेदिषु । दुहिन(द्रुहिण)वाहनानां हंसानां स्थिति
मानससरोवरनिवास प्रभिदन्ति विषटयन्तीत्येवंशीलास्ते तथा तेषु । पुनः कथंभूतेषु ।
प्रभिन्नगजगर्जनोर्जितपर्जन्याविच्छिन्नखनदुःसहेषु प्रभिन्ना मदं प्राप्ता । 'प्रभिन्नो गर्जितो

खिसंधुक्षणविधायिसु, विहितनिकामकरकासारशार्दूलवलवित्रासनेषु, विशं-
सनावसरसरत्समीरसूत्कारचण्डेषु, चण्डकरकरालिमविलोपिषु, विलुप्तहिम-
धामदीधितिप्रसरेषु, प्रसरत्पूरपयःपादपनिर्मूलिषु, निर्मूलितजटतरुहानोक-
हस्वलितकूलंकषवाहिनीप्रवाहेषु, प्रवाहपतद्वारावारिगिरिशिखरशीर्णताप्र-
साधिषु, प्रसाधितान्धकारश्यामलाखिलदिगन्तेषु, दिगन्तरधरदरोद्गीर्णजल-

भेत्तः' इति वचनात् । ते च ते गजाः करिणस्तेषां गर्जनेन शब्देन ऊर्जिता अप्रतिहतव्या-
पाराः । [द्विगुणीभूतगर्जना इत्यर्थः ।] ते च ते पर्जन्या वारिवाहास्तेषामविच्छिन्नैः निर-
न्तरैः स्वनैः शब्दैः दु सहा दु खेन महता कष्टेन सोढुमशक्या ये वासरास्ते तथा तेषु ।
पुनः कथंभूतेषु । दु सहविरहगिखिसंधुक्षणविधायिसु । दु खेन महता कष्टेन सोढुमशक्यो
योऽसौ विरहो विप्रलम्भ स एव शिखी सप्तजिह्वो दाहसतापकारकत्वात् तस्य
सधुक्षणमुद्दीपनं विदधति कुर्वन्तीत्येवंशीला ये च ते तथा तेषु । पुनः कथंभूतेषु ।
विहितनिकामकरकासारशार्दूलवलवित्रासनेषु । विहितं कृतं निकाममतिशयेन करका-
नारेण करकृष्ट्या शार्दूलानां व्याघ्राणामष्टपदानां वा बलस्य पराक्रमस्य वित्रासनं
निरासनं यैस्ते तथा तेषु । पुनः कथंभूतेषु । विगंसनावसरसरत्समीरसूत्कारचण्डेषु ।
विगंसनावसरे प्रलयकाले सरन् प्रवर्तमानो योऽसौ समीरो वायुस्तस्य सूत्कारेण
शब्दविशेषेण चण्डा बलवत्तरास्ते तथा तेषु । पुनः कथंभूतेषु । चण्डकरकरा-
लिमविलोपिषु । चण्डकरस्य श्रीसूर्यस्य योऽसौ करालिमा रौद्रत्वं तीव्रतापत्वं तं विलु-
म्पन्ति विच्छेदं कुर्वन्तीत्येवंशीलास्ते तथा तेषु । पुनः कथंभूतेषु । विलुप्तहिम-
धामदीधितिप्रसरेषु । विलुप्तोऽदर्शनं प्रापितो विध्वंसितो हिमवान्नः चन्द्रस्य दीधितिनां
प्रसरः प्रवर्तनं यैस्ते तथा तेषु । पुनः कथंभूतेषु । प्रसरत्पूरपयःपादपनिर्मूलिषु । प्रसरन्
प्रवर्तमानो योऽसौ पूरो नदीप्रवाहस्तस्य पयसा जलेन पादपान् वृक्षान् निर्मूलयन्ति
समूलकार्पं कपन्त उत्पाटयन्त्यव पातयन्ति इत्येवंशीलास्ते तथा तेषु । पुनः कथं-
भूतेषु । निर्मूलितजटतरुहानोरुहस्वलितकूलंकषवाहिनीप्रवाहेषु । निर्मूलिता निर्मूलकार्पं
कपिता जटा मूलानि येषां ते निर्मूलितजटास्ते च ते तटरुहा अनोरुहास्ततोत्पन्नदृक्षास्तैः
स्वलिता अवष्टम्भिता कूलंकषवाहिनीनां निजतटाध.पातिका[ना] नदीनां प्रवाहा
जलपूरा येषु ते तथा तेषु । पुनः कथंभूतेषु । प्रवाहपतद्वारावारिगिरिशिखरशीर्ण-
ताप्रसाधिषु प्रवाहेण अविच्छिन्नतया पतन्ति या धारास्तासां वारिभिर्जलैः गिरि-
तिराणां पर्वतमस्तकानां शीर्णता गतखण्डत्वं प्रसाधयन्ति कुर्वन्तीत्येवंशीलास्ते
तथा तेषु । पुनः कथंभूतेषु । प्रसाधितान्धकारश्यामलाखिलदिगन्तेषु । प्रसाधितं कृतं
यदन्धकार तिमिर तेन श्यामला. मलिना. अखिलदिगन्ताः सर्वेद्विघ्नखण्डलानि येषु ते

प्लावितदन्तिपोतेषु, पोतसंभावनाकुलकुरङ्गीजीविताशाविनाशपिशुनतडिह्ण्डसंघट्टेषु, सैन्धवमुखरवारिवाहवपुर्मण्डनाखण्डलकोदण्डविलोकनाध्वन्यत्वरसज्जिषु, सज्जिताजकावकामकर्कशदशेषु, दिवमवनिमाशा. पातालानि च जलसाज्जनयत्सु,

यत्र च—

मेघोद्गीर्णपतत्कठोरकरकासारत्रसत्सिन्धुरे

पूरप्लावितकूलपादपकुलक्षुभ्यत्सरित्पाथसि ।

तथा तेषु । पुनः कथंभूतेषु । दिगन्तरधरदरोद्गीर्णजलप्लावितदन्तिपोतेषु । दिगन्तरेषु दिङ्मण्डलेषु ये वरा पर्वतास्तेषां दरा. कन्दरास्तैरुद्गीर्णानि उद्धान्तानि यानि जलानि उदकानि तै [तेषु] प्लाविता निमज्जिता दन्तिना हस्तिना पोता शिशवश्चिक्षा येषु ते तथा तेषु । पुन कथंभूतेषु । पोतसंभावनाकुलकुरङ्गीजीविताशाविनाशपिशुनतडिह्ण्डसंघट्टेषु । पोताना मृगशिशूना सभावना वारणं रक्षणं तत्र आकुला विह्वलीभूता या कुरङ्गयो मृग्यस्तासा जीवितस्य प्राणधारणस्य आशा इच्छा तस्या विनाशेऽपलापे पिशुनानि यानि तडिह्ण्डानि विद्युता यष्टयस्तेषां सैन्धवो भटभटेको येषु वारिवाहवासरेषु ते तथा तेषु । पुन कथंभूतेषु । सैन्धवमुखरवारिवाहवपुर्मण्डनाखण्डलकोदण्डविलोकनाध्वन्यत्वरसज्जिषु । सैन्धवेन परस्परनिष्ठ-रप्रहारेण मुखरा वाचाला ये वारिवाहा मेघास्तेषां वपुर्मण्डनं कायश्चङ्गार. यदाखण्डलकोदण्ड इन्द्रधनुस्तस्य विलोकने अध्वन्याना पथिकाना त्वरा वेगवत्त्वं सज्जयन्ति कारयन्तीत्येवंशीलास्ते तथा तेषु । पुन कथंभूतेषु । सज्जिताजकावकामकर्कशदशेषु । सज्जितं प्रत्यश्च यत् आजकाव धनुस्तेन कामस्य कन्दपस्य कर्कशा उत्कटा दशा अवस्था येषु वारिवाहवासरेषु । किं कुर्वत्सु । दिव आकाशं अविनि भूमिं आशा अष्टौ दिशः पातालानि च वरामूलानि जलसात् जलमयानि सपन्नजलानि वा जनयत्सु कुर्वत्सु ॥

यत्र चेत्यादि । यत्र च वारिवाहकाले डिम्भवती कुरङ्गी वालवती शिशुमती मृगी क देश कमपि प्रदेशं आश्रयतु आश्रयं करोतु । कोऽपि प्रदेशो जलरहितो नास्ति यत्र कुरङ्गी तिष्ठती (ष्टेदि)त्यर्थ । वारिवाहस्य काले कथंभूते । मेघोद्गीर्णपतत्कठोरकरकासारत्रसत्सिन्धुरे । मेघेन मेघैर्वा वारिदैरुद्गीर्णा उद्धान्ताः पतन्तोऽध. पतन्तो भूमौ विलुण्ठन्त. कठोरा कर्कशा दृष्टप्राया ये करका वर्षोपला. देवार्धमासारेण वेगवद्वेषेण त्रस्यन्तो भयं कुर्वन्तः सिन्धुरा गजेन्द्रा यस्मिन् सैं तथा तस्मिन् । पुनरपि कथंभूते काले । पूरप्लावितकूलपादपकुलक्षुभ्यत्सरित्पाथसि । पूरेण जलोच्छासेन प्ला-

१-२ 'सहट्ट' इति सटीकपुस्तकस्थः पाठ . ३. 'वराहवपु' मूल०

१-२-३-४. 'सहट्ट' इति सटीकपुस्तकस्थः पाठ .

अम्भश्चण्डसमीरणाश्रयशिवाफेत्कारताम्यन्मृगे

काले सूचिमुखाग्रभेद्यतिमिरप्रायःक्षपासङ्गिनि ॥ ६५ ॥

भूयःपयःप्लवनिपातितशैलशृङ्गे

पर्जन्यगर्जितवितर्जितसिंहपोते ।

सौदामनीद्युतिकरालितसर्वदिक्के

कं देशमाश्रयतु डिम्भवती कुरङ्गी ॥ ६६ ॥

किं च—

स्त्रीणां कुचोष्मपटलैरजडावतारः

संधुक्षितः पुनरयं नयनानलेन ।

यत्राधरामृतवृताहुतिचण्डितार्चिः

संकल्पजन्मविटपी परमुत्प्रकाशः ॥ ६७ ॥

वितानि मञ्जितानि यानि कूलपादपकुलानि तटवृक्षसमूहास्तैः क्षुभ्यन्ति उत्पतन्ति सरिता नदीनां पाथास्ति जलानि यस्मिन् काले स पूरुषावितकूलपादपकुलक्षुभ्यत्सरित्पाथास्तस्मिन् तथा । भूयोऽपि कथंभूते काले । अम्भश्चण्डसमीरणाश्रयशिवाफेत्कारताम्यन्मृगे । अम्भोभिः पानीयैश्चण्डाः प्रचण्डास्तरुत्पाटनसमर्था ये समीरणा वातास्तेषां आश्रयेण वातताडनेन ये शिवानां शृगालानां शृगालीनां वा फेत्कारा शब्दविशेषास्तैस्ताम्यन्तो निर्जलप्रदेशमाकाङ्क्षन्तो मृगा हरिणा यस्मिन् काले स तथा तस्मिन् । अपरं कथंभूते काले । सूचिमुखाग्रभेद्यतिमिरप्रायःक्षपासङ्गिनि । सूचीनां पटभेदिनीनां मुखाग्रैरग्रभागैर्भेद्यं विदारणीयमतिसघनत्वात् यत्तिमिरमन्धकार तत्प्रायस्तेन संयुक्त क्षपानां रात्रीणां सङ्घः सगतिर्विद्यते यस्य स तथा तस्मिन् । अपरं कथंभूते काले । भूयः पयःप्लवनिपातितशैलशृङ्गे । भूयसा प्रचुराणां पयसा जलानां प्लवैरुत्पतनैर्निपातितानि निर्लोठितानि शैलानां पर्वतानां शृङ्गाणि शिखराणि यस्मिन् काले स तथा तस्मिन् । अपरं कथंभूते काले । पर्जन्यगर्जितवितर्जितसिंहपोते । पर्जन्यानां मेघानां गर्जितैः शब्दविशेषैर्वितर्जिता निर्भर्त्सिता सिंहाणां हर्यक्षाणां पोताः शिशवो यस्मिन् काले स तथा तस्मिन् । पुनरपि किविशिष्टे काले । सौदामनीद्युतिकरालितसर्वदिक्के । सौदामनीनां गतहृदानां द्युतिभिस्तेजोभिः करालिता रौद्रीकृताः सर्वाः समस्ता दिशो हरितो यस्मिन् काले स तथा तस्मिन् । 'नदीरुदन्ताच्छेद्वाद्वा' बहुव्रीहौ कः । उत्कलक्षण आक्षेपालकारः । युगमम् ॥

किं च अस्ति कश्चिद्विशेषः । स्त्रीणामित्यादि । यत्र यस्मिन् वारिवाहस्य काले संकल्पजन्मविटपी कन्दर्पवृक्षः परं केवलं उत्प्रकाशः उत्कृष्टतेजा वर्धते । कथंभूतः संकल्पजन्मविटपी । स्त्रीणां मनोहरवनितानां कुचानां स्तनानां ऊष्मपटलैरुष्णतासमूहैः

अपि च—

धाराशरासारभरेण मेघः कोदण्डचण्डः सह मन्मथेन ।

वालावला सेति च सिन्धुरुद्धश्चिन्ताकुलस्तिष्ठति यत्र पान्थः ॥ ६८ ॥

तत्र वारिवाहवासरेषु तरुमूलनिवासिना निरन्तरयोगोपयोगनिमग्नमन-
स्कारेण विहितवनदेवतारक्षाधिकारेणेव नीयन्ते निखिलस्य जगतस्त-
मस्काण्डखण्डितनिजशरीरदर्शनवृत्तयोऽभिसारिकाजनमनोऽपत्यपोषणशर्वर्यः
शर्वर्यः ॥

यस्य च भगवतस्तत्क्षणक्षरत्क्षीरडिण्डीरपिण्डपाण्डुरैरपर्याप्तव्याप्तिभिर्य-

अजडावतारो जलागमनरहितः । पुनर्भूयोऽपि अयं सकृत्पजन्मविटपो नयनानलेन स्त्रीणा
लोचनाग्निना सधुक्षितः उद्दीपितः । पुनः कथंभूतः सकृत्पजन्मविटपी । अधरामृतघृताहु-
तिचण्डितार्चिः । स्त्रीणा अधरा दन्तच्छदा एवामृतं कामुकानां जीवितप्रदानहेतुत्वात् तदेव
घृताहुतिः आज्याहुतिराज्यहवनं तथा चण्डिताः प्रचण्डीकृता अर्चिपो ज्वाला यस्येति
न अधरामृतघृताहुतिचण्डितार्चिः । घृतस्य तेजउद्दीपनहेतुत्वात् 'तेजो वै घृतम्'
इत्यश्वमेधवचनात् । हेतुलंकारगर्भितदीपकालंकारः ॥

अपि च अस्ति कश्चिद्विशेषः । धारेत्यादि । यत्र यस्मिन् वारिवाहस्य काले इति
अमुना प्रकारेण पान्थः पथिकः चिन्ताकुलः चिन्तयापि स्मृत्या आकुलः किकर्तव्यतामूढ-
स्तिष्ठति अवतिष्ठति । इति किम् । मेघस्तावत् कोदण्डचण्डो वर्तते । कोदण्डेन देवेन्द्रधनुषा
चण्डः प्रचण्डो वद्वारोपः कोदण्डचण्डः । केन कृत्वा । धाराशरासारभरेण । धारा जनच्छ-
दास्ता एव शरा वाणाः पथिकानां मर्मविदारणहेतुत्वात् तेषामासारा वेगवद्वर्पास्तेषां भरो
अतिशयस्तेन तयोक्तेन । मेघः कथंभूतः । सह सार्धम् । केन सह । मन्मथेन मकरकेतुना ।
सा विवक्षिता वाला नवयौवना मम भार्या अवला बलहीना वर्तते । कथंभूतः पान्थः ।
सिन्धुरुद्धः नैर्मदायानदीरुद्धः । सहोक्तिरलंकारः ॥

यस्य चेत्यादि । यस्य च भगवतस्तत्क्षणक्षरत्क्षीरडिण्डीरपिण्डपाण्डुरैरपर्याप्तव्या-
प्तिभिः यशोभिः समृतामिदमशेषं भुवनं असुलभमस्मदीयं सितं सर्गदर्शनं भविष्यतीति
कृताशङ्क इव प्रजापतिः । पुरैव प्रदीपकलिकानिकरपेशलानि शेषफणासु प्रभावन्ति रत्नानि ।
प्रजापतिर्ब्रह्मा पुरैव पूर्वमेव शेषफणासु धरणेन्द्रमुखदर्वाषु सहस्रफणानामुपरितनभागेषु ।
प्रभावन्ति तेजस्वान्ति रत्नानि माणिक्यानि व्यधाचकारेति क्रियापदं गद्यप्रान्ते वर्तते ।
प्रजापतिः कथंभूत इति उत्प्रेक्षते—इति अमुना प्रकारेण कृताशङ्क इव विहितभी-
तिरिव । कस्य कृताशङ्कः । इतीति किम् । यस्य श्रीसुदत्ताचार्यस्य भगवतो ज्ञानाति-

शोभिः संभृतमिदमशेषं भुवनमसुलभमस्मदीयं सितं सर्गदर्शनं भविष्यतीति
कृताशङ्क इव प्रजापतिः पुरैव प्रदीपकलिकानिकरपेशलानि शेषफणासु
प्रभावन्ति रत्नानि, निरन्तरज्वलज्वालाजालप्रकाशपिष्टातकनिकीर्णककु-
प्सीमन्तिनीसीमन्तपर्यन्तानि क्षीरोदधिमध्येषु वडवानलमण्डलानि, मधु-
मत्तविलासिनीविलोचनाडम्बरविडम्बीनि हेरम्बगुरुशिरसि जटावलकलानि,
कपर्दिनितम्बिनीस्तनाडम्बरितमृगमदपत्रभङ्गसुभगानि गोमिनीपतिश्यालव-

शयवतः यशोभिः पुण्यगुणकीर्तनलक्षणैः शुक्लैर्यशोभि इदं प्रत्यक्षीभूतं अशेषं समग्रं
भुवनं त्रैलोक्यं संभृतं व्याप्तं अस्मदीयमस्माकं सितं शुक्लं सर्गदर्शनं असुलभं दुष्प्रापं
भविष्यति वत्स्यतीति कारणात् । कथंभूतैर्यशोभिः । तत्क्षणक्षरक्षीरडिण्डीरपिण्डपा-
ण्डुरैः । तत्क्षणं तत्कालं क्षरत् अधःपतत् यत्क्षीर दुग्धं तस्य त(य)त् डिण्डीरपिण्डं
फेनपिण्डस्तद्वत् पाण्डुरैः शुक्लवर्णैः । अपर कथंभूतैर्यशोभिः । अपर्याप्तव्याप्तिभि न
पर्याप्ता न समाप्तिं गता व्याप्तिः प्रसारो येषा यशसा तानि अपर्याप्तव्याप्तीनि तैस्त-
थोक्तैः । कथंभूतानि रत्नानि । प्रदीपकलिकानिकरपेशलानि । प्रदीपाना कलिकाः
शिखास्तासा निकरः समूह तद्वत्पेशलानि मनोहराणि । पुनश्च प्रजापति किं चकार ।
क्षीरोदधिमध्येषु क्षीरसागरगर्भेषु वडवानलमण्डलानि व्यधादिति क्रियापदम् । इत्येवमौ-
र्वानलसमूहाश्चकारेत्यर्थः । कथंभूतानि वडवानलानि । निरन्तरज्वलज्वालाजालप्रकाश-
पिष्टातकनिकीर्णककुप्सीमन्तिनीसीमन्तपर्यन्तानि । निरन्तरमहर्निशं ज्वलन्ति प्रज्वलन्ति
यानि ज्वालाजालानि कीलासमूहास्तेषां प्रकाश उद्योतः स एव पिष्टातकः सिन्दू-
रादिचूर्णं तेन निकीर्णं व्याप्ता ककुप्सीमन्तिनीनां दिग्गवितानां सीमन्तपर्यन्ताः
केशमार्गपर्यन्तवसनानि यैर्वडवानलमण्डलैस्तानि । मधुमत्तविलासिनीविलोचनाडम्बर-
विडम्बीनि हेरम्बगुरुशिरसि जटावलकलानि । प्रजापतिः पुनः किं व्यधात् । हेरम्बस्य
लम्बोदरस्य गुरु पिता श्रीमहादेवस्तस्य शिरसि मस्तके जटावलकलानि व्यधात् जटाः
सलमकेशास्त एव वत्कलानि वृक्षलवः बलवत्तरत्वात् । कथंभूतानि जटावलकलानि
इत्याह—मधु मयं तेन मत्ता विह्वलीभूता या विलासिन्यः कमनीयकामिन्यस्तासां
विलोचनानि नेत्राणि तानि विडम्बयन्ति तिरस्कुर्वन्ति उपमा धरन्तीति तानि । जटानां
शोणत्वात् । अभिज्ञानमेतत् । कपर्दिनितम्बिनीस्तनाडम्बरितमृगमदपत्रभङ्गसुभगानि
गोमिनीपतिश्यालवपुषि कुरङ्गाकृतिलाञ्छनमहासि । प्रजापतिः पुनश्च किं व्यधात् ।
गोमिनी लक्ष्मीस्तस्याः पतिर्भर्ता श्रीनारायणस्तस्य श्यालो मैथुनश्चन्द्रस्तस्य वपुषि
(कुरङ्गाकृति शरीरे चन्द्रमण्डले) कुरङ्गाकृतिलाञ्छनमहासि व्यधात् कुरङ्गाकृति मृगाकारं

पुषि कुरङ्गाकृतिलाञ्छनमहांसि, सततसुररमणीकरविकीर्यमाणसिन्दूरपरा-
गपिञ्जराणि सुनासीरकरिकुमुदपुण्डरीकेषु शिरःपिण्डकुम्भस्थलानि, प्र-
कामपीतपीडितमुक्तसहचरकरपल्लवपवनविनिवाप्यमानविद्याधरीविम्बाधरा-
कृतीनि शिशिरशिखरभृति धातुशृङ्गाणि, कुवेरपुरकामिनीकुचचूचुकप-
टलश्यामलानि ललितापतिसैलमेखलासु तमालतरुवनानि, निजनाथाव-
सथपथप्रस्थानपरिणतरतिचरणशिञ्जानहिज्जीरमणितमनोहराणि हंसपरिषत्सु

यल्लाञ्छनं चितं तस्य महांसि तेजांसि व्यधात् । कथंभूतानि कुरङ्गाकृतिलाञ्छनमहांसि
इत्याह—कपर्दी श्रीमहादेवस्तस्य नितम्बिनो भार्या पार्वती तस्या स्तनौ वक्षोजौ तयो-
राडम्बरितो विस्तारितो मृगमदपत्रभङ्गः कस्तूरिकातिलकरचना तद्वत्सुभगानि मनोहराणि ।
सततसुरतरुणीकरविकीर्यमाणसिन्दूरपरागपिञ्जराणि सुनासीरकरिकुमुदपुण्डरीकेषु शि-
रःपिण्डकुम्भस्थलानि । प्रजापतिः पुनश्च किं व्यधात् । सुनासीरो देवेन्द्रस्तस्य करी
ऐरावतः स कुमुदश्च नैर्ऋत्यदिग्गजः स च पुण्डरीकश्च अग्निदिग्गजश्च [तेषु] सुनासी-
रकरिकुमुदपुण्डरीकेषु शिरःपिण्डकुम्भस्थलानि व्यधात् मस्तकपिण्डेषु कुम्भस्थलानि
व्यधात् । कथंभूतानि शिरःपिण्डकुम्भस्थलानि इत्याह—सततं निरन्तरं सुरतरुणीनां
देवकन्यानां करा हस्तास्तैर्विकीर्यमाणो निक्षिप्यमाणो योऽसौ सिन्दूरपरागो नागगर्भधू-
लिका तेन पिञ्जराणि गोरोचनवर्णानि । प्रकामपीतपीडितमुक्तसहचरकरपल्लवपवनविनि-
वाप्यमानविद्याधरीविम्बाधराकृतीनि शिशिरशिखरभृति धातुशृङ्गाणि । प्रजापतिः पुनश्च
किं व्यधात् । शिशिरशिखरभृति हिमाचलपर्वते धातुशृङ्गाणि गैरिकशिखराणि
व्यधात् । कथंभूतानि धातुशृङ्गाणि इत्याह—प्रकाममतिशयेन पूर्वं पीता पश्चात्पीडिता-
स्तदनन्तरं मुक्ताः सहचराणां भर्तृणां करपल्लवपवनैः पाणिप्रवालावायुभिर्विनिवाप्य-
माना आप्यायमाना ये विद्याधरीणां वियद्नामिनीनां स्त्रीणां विम्बाधरा पद्मविम्बस-
मानोष्ठास्तेषामाकृतय आकारा येषां तानि तथा । कुवेरपुरकामिनीकुचचूचुकपटलश्या-
मलानि ललितापतिसैलमेखला[सु] तमालतरुवनानि । प्रजापतिः पुनश्च किं व्यधात् ।
ललितापतिसैलमेखलासु ललितापतिसैल कैला]सपर्वतस्तस्य मेखलासु कटिनीषु तमा-
लतरुणां कालस्कन्धवृक्षाणां वनानि विपिनानि व्यधात् । कथंभूतानि तमालतरुवर्णानि ।
कुवेरस्य धनदस्य पुरं नगरमलकानामकं तस्य कामिन्यो नवयौवना ह्रियस्तासां
कुचानां चूचुकानि स्तनाग्राणि तेषां पटलवत् प्रत(स)रवत् श्यामलानि कृष्णवर्णानि तानि
तथा । निजनाथावसथपथप्रस्थानपरिणतरतिचरणशिञ्जानहिज्जीरमणितमनोहराणि हंसप-

१. 'तरुणी' टीकापाठ

१. इतः प्रभृति 'कुवेरपुर' इत्यतः प्राक्तनपाठे भूयान्वयत्ययो लेखकप्रमादज आदर्श-
पुस्तकेषु. २. कोष्ठकान्तरगतपाठो लेखकप्रमादेन अष्टोऽस्माभिः पूरितः.

शब्दितानि, कलिन्दकन्याकल्लोलजलश्यामायमानोर्मीणि मन्दाकिनीस्रो-
तसि पयांसि, द्विरदरदफलकमषीलिखितलिपिस्पर्धीनि सरस्वतीनिटिलतटेषु
कुन्तलजालानि, रजनिरसरक्ततन्तुसंतानापहासीनि सितसरसिजकोशेषु
केसराणि, कम्बुकुलमान्ये च पाञ्चजन्ये कृष्णकरपरिग्रहनिरवधीनि व्यधा-
दहानि ॥

यस्य च सुजन्मनः प्रगुणतरुणिमोन्मेषमनोहारिणी यथादेशनिवेशित-
परिणयप्रवणगुणप्रोतमणिविभूषणा निसर्गात्प्रागल्भ्यवती स्वयंवरवरणार्थ-

रिषत्सु शब्दितानि । प्रजापतिः पुनश्च किं व्यधात् । हंसपरिषत्सु हंससमूहेषु शब्दितानि
शब्दानि(न्) व्यधात् । कथंभूतानि शब्दितानि । निजनाथस्य कंदर्पस्य योऽसावाव-
सथो गृहं तस्य पन्था मार्गस्तस्मिन्प्रस्थानं गमनं तस्मिन् परिणता व्यावृत्ता यासौ रतिः
कंदर्पभार्या तस्याश्चरणौ पादौ तयोर्विषये शिञ्जानाः शब्दायमाना ये हिंजीरा नूपुरास्तेषां
मणितानि कामक्रीडावसरे कूजितानि तद्वन्मनोहराणि चित्तानुरजकाणि तानि तथा ।
कलिन्दकन्याकल्लोलजलश्यामायमानोर्मीणि मन्दाकिनीस्रोतसि पयांसि । प्रजापतिः पुनः किं
चकार । मन्दाकिनीस्रोतसि गङ्गाप्रवाहे पयांसि जलानि व्यधात् । गङ्गाजलानि कथंभूतानि ।
कलिन्दकन्याया यमुनायाः कल्लोलजलानि लहुर्युदकानि तैः श्यामायमाना श्यामीक्रियमाणा
ऊर्मयो लहुर्यो येषां तानि तथा । द्विरदरदफलकमषीलिखितलिपिस्पर्धीनि सरस्वतीनिटिल-
तटेषु कुन्तलजालानि । प्रजापतिः पुनश्च किं चकार । सरस्वतीनिटिलतटेषु भारतीमस्त-
कतटेषु कुन्तलजालानि [केशसमूहान् चकार । कथंभूतानि कुन्तलजालानि ।] द्विरदस्य
हस्तिनो रदफलके दन्तपट्टके मध्या लिखिता वर्तिता या लिपिरक्षरविन्यासस्ता स्पर्धन्ते
तिरस्कुर्वन्ति इत्येवंशीलानि तानि तथा । रजनिरसरक्ततन्तुसंतानापहासीनि सितसरसि-
जकोशेषु केसराणि । प्रजापतिः पुनश्च किं व्यधात् । सितसरसिजकोशेषु श्वेतकमलमध्ये
केसराणि किञ्चलकान् व्यधात् । केसराणि कथंभूतानि । रजनिर्हरिद्रा । विलासिनीहरिद्रेति
यावत् । तस्या रसो निर्यासस्तेन रक्तो रञ्जितो योऽसौ तन्तुसंतान सूत्रसमूहस्तमपह-
सन्ति तिरस्कुर्वन्ति इत्येवंशीलानि तानि तथा । कम्बुकुलमान्ये च पाञ्चजन्ये
कृष्णकरपरिग्रहनिरवधीनि व्यधादहानि । प्रजापतिश्च पुनः किं चकार । पाञ्चजन्ये पञ्चजनः
समुद्रस्तस्मिन् भवः पाञ्चजन्यं दक्षिणावर्तशङ्खस्तस्मिन् अहानि दिनानि व्याचकार ।
कथंभूते पाञ्चजन्ये । कम्बुकुलमान्ये कम्बूना शङ्खाना कुलमन्ववायस्तस्मिन् मान्ये पूज-
नीये । अहानि कथंभूतानि । कृष्णस्य श्रीनारायणस्य करपरिग्रहो हस्तस्वीकारस्तस्मिन्
निरवधीनि निर्मर्यादानि कृष्णकरपरिग्रहनिरवधीनि । अन्तर्दापकालंकारः ॥

यस्य च सुजन्मनः प्रगुणतरुणिमोन्मेषमनोहारिणी यथादेशनिवेशितपरिणयप्रवणगुण-
प्रोतमणिविभूषणा निसर्गात्प्रागल्भ्यवती स्वयंवरवरणार्थमादिष्टेव कीर्तिपातिवरा भुवनान्त-

मादिष्टेव कीर्तिपतिंवरा भुवनान्तराणि विहरन्ती 'जरठ जराजनितजव-
स्खलन कमलासन, न खलु समर्थस्त्वं मे निखिलनगनगरसागरविहारकुं-

राणि विहरन्ती 'जरठ जराजनितजवस्खलन कमलासन, न खलु समर्थस्त्वं मे निखिल-
नगनगरसागरविहारकुतूहलिन्याः सहचरकर्माणि कर्तुम्' इति पितामहम् । यस्य च श्री-
सुदत्ताचार्यस्य सुजन्मनः पुण्यावतारस्य कीर्तिपतिंवरा कीर्तिकन्या भुवनान्तराणि सर्वाणि
जगन्ति विहरन्ती पर्यटन्ती अद्यापि क्वचित् स्थितिं स्थानं न वध्नाति कस्मिंश्चिदपि
स्थाने स्थितिं न करोति । किंतु सर्वेषु भुवनेषु पर्यटत्येव इति क्रियाकारकसंबन्धः । कथं-
भूता कीर्तिपतिंवरा । प्रगुणतरुणिमोन्मेपमनोहारिणी प्रगुणो अजिह्वो अमदः स
चासौ तरुणिमा तारुण्यं तस्य उन्मेपः प्रादुर्भावः तस्य मनोहारिणी (चित्तानुरञ्जिका ।
अत्र गुणाश्चतुरशीतिलक्षलक्षणा ते व्यङ्ग्याः मनोहारिणी) विषयकषायमनोव्यापाररहि-
तेति व्यङ्ग्यम् । अपर कथंभूता कीर्तिपतिंवरा । यथादेशनिवेशितपरिणयप्रवणगुणप्रोतमणि-
विभूषणा । यथादेशं शरीरावयवान् अनतिक्रम्य निवेशितानि परिणयप्रवणानि विवाहानु-
कूलानि विवाहयोग्यानि गुणैर्दवरकैः प्रोता ये मणयो रत्नानि तैरुपलक्षितानि विभूष-
णानि सुवर्णाभरणानि यस्याः सा तथा । अत्र व्यङ्ग्यम् । यथादेशं आदेशातिक्रमेण
उपन्यासस्य परिपाठ्या निवेशिता आरोपिता उपन्यस्ता परि समन्तात् ये नया विकला-
देशाः (१) न न(य)ति सकलादेशं प्रमाणं विकलादेशो नय (१) इति वचनात् तेषु
प्रवणा अनुकूला ये गुणा अविवक्षितपदार्थाः । 'विवक्षितो मुख्य इतीष्यतेऽन्यो गुणोऽवि-
वक्ष्यो न निरात्मकस्ते' इति वचनात् । न मे [त ए]व मणयो रत्नानि विभूषणानि
शोभाजनकानि आभरणानि यस्याः कीर्ति सा तथा । पुनश्च कथंभूता कीर्तिपतिंवरा ।
निसर्गात् स्वभावेन, नतु शिक्षिततया । प्रागल्भ्यवती परचित्तप्रसादनकुशलतावती इदं वि-
शेषणं तु उभयत्र समानम् । कथंभूता कीर्तिपतिंवरा । स्वयंवरवरणार्थमादिष्टेव स्वयं आ-
त्मभावस्य पत्युः वरणार्थं आदिष्टेव प्रेरितेव । अत्र व्यङ्ग्यम् । गोमनो अयं शुभावहो विधिः
स्वयं तद्यथाभवत्येवं क्रियाविशेषणत्वात् द्वितीयैकवचनं नपुंसकत्वं च वरस्य अवर्गा-
दैर्वरणार्थं स्वीकरणार्थं कीर्तिरादिष्टा । 'कीर्तिमान् पूज्यते लोके परत्रेह च मानव' इति
वचनात् । कीर्तिपतिंवरा किं कुर्वती । इति अमुना प्रकारेण पितामहं ब्रह्माणं न वरया-
मीत्यनेन चलिता । इतीति किम् । अरे जरठ जरठ अतिवृद्धं न वरयामीत्यग्रे चलिता ।
इतीति किम् । अरे जरठ अतिवृद्ध, अरे जराजनितजवस्खलन जरया विस्त्रसया जनित-
मुत्पादित जवस्य वेगस्य स्खलनं वेगभङ्गो यस्य स जराजनितजवस्खलन तस्य सर्वोद्यनं
क्रियते हे जराजनितजवस्खलन । हे कमलासन, खलु निश्चयेन त्वं समर्थो न भवसि मे
मम सहचरकर्माणि कर्तुं सहैव पर्यटितुं समर्थो न भवसि अतिवृद्धत्वात् । कथंभूतायाः
मे । निखिलनगनगरसागरविहारकुतूहलिन्याः । नगाश्च पर्वताः नगराणि पत्तनानि सागराश्च

तूहलिन्याः सहचरकर्माणि कर्तुम्' इति पितामहम्, 'अहल्यापतिपरिग्रह-
स्खलितजातयुवतिमुद्राचरानेकवीक्षण क्षतकरण पौलोमीरमण, नार्हसि
प्रणयकलहकुपितायाः करजराजिपाटनप्रदानदण्डेनानुनयनानि विधातुम्'
इति वृद्धावस्यन्दिनम्, 'उडुमरपाण्डुरोगवश हुताश, नावकाशः स्वरुचि-

क्षीरादयो नगनगरसागराः, निखिलाश्च ते नगनगरसागराः समुद्रगिरिपुरसमुद्रास्तेषा
विहारे पर्यटनाय कुतूहलं कौतुकं विद्यते यस्या सा तथा तस्याः । अत्र व्यङ्ग्यम् । अतिवृ-
द्धत्वे विहाराभावे च कमलाया लक्ष्म्या आसने स्वीकरणे कीर्तिर्न भवतीति । पुनः कथं-
भूता कीर्तिपतिवरा । अहल्यापतिपरिग्रहस्खलितजातयुवतिमुद्राचरानेकवीक्षण क्षतकरण
पौलोमीरमण, नार्हसि प्रणयकलहकुपितायाः करजराजिपाटनप्रदानदण्डेनानुनयनानि वि-
धातुमिति वृद्धावस्यन्दिनम् । वृद्धावस्यन्दिनमिति अमुना प्रकारेण अनभिनन्दन्ती
अश्लाघमाना तिरस्कुर्वतीत्यर्थः । हे अहल्यापतिपरिग्रहस्खलितजातयुवतिमुद्राचर अह-
ल्यायास्तापस्या पतिर्भर्ता गौतमऋषितस्य परिग्रहो अहल्या तस्मात् स्खलितात् ब्रह्म-
चर्यसंभजनदोषात् जाता उत्पन्ना युवतिमुद्रा [सहस्र] भगलक्षणा पूर्वं यस्य सोहल्यापति-
परिग्रहस्खलितजातयुवतिमुद्राचरस्तत्सबुद्धौ तथोक्त हे गौतमशापेन सहस्रभगशरीर ।
हे अनेकवीक्षण गौतमशापेन सजातसहस्रलोचन । हे क्षतकरण सर्वाङ्गयोनिह्यात्
रहितलिङ्गाकार । हे पौलोमीरमण हे पुलोमपुत्रीभर्त पितृसमानश्वशुरघातक । त्वमिति
पूर्वोक्तमेव ग्राह्यं तेनायमर्थः । हे पौलोमीरमण देवेन्द्र, त्वं मे मम अनुनयनानि माननानि
प्रसन्नरीकरणानि विधातुं कर्तुं न अर्हसि न योग्यो भवसि । केन कृत्वा । करजराजिपाटन-
प्रदानदण्डेन कृत्वा करजा मम नखास्तेषा राजि. श्रेणिस्तया पाटनेन नखैश्चूर्णप्रदानेन
दण्डेन शोफेन कृत्वा अनुनयनानि कर्तुं न शक्नोषि । दण्डरहितत्वात् सर्वाङ्गभगाकारत्वात् ।
कथंभूताया मे । प्रणयकलहकुपितायाः स्नेहयुद्धकोपं प्राप्तायाः । अत्र व्यङ्ग्यम् । यः
परस्त्रीलम्पटो भवति युवत्याकार भूत्वा परस्त्रियं गच्छति, मुक्तिं विना अनेकस्त्रीविलो-
कने क्षतकरण. अङ्गविकलो भवति, श्वशुरमारकश्च स्यात्, प्रकृत्याना नयाना स्यादस्ती-
त्यादीना सप्तभजाना कलहे युद्धे विवादे सति कोपं करोति, युक्त्या मिथ्यावादिन न
चारयति । कलहवचनश्रेणिभिर्निग्रहस्थानं न करोति, अनुगतानि नयनानि परस्परा-
पेक्षत्वात् नयात् (नि) न विदधाति, वृद्धावस्यन्दी सप्तमधातुद्रावको भवति तस्य की-
र्तिर्न भवति इति भावः । उडुमरपाण्डुरोगवश हुताश, नावकाशः स्वरुचिविरचितका-
न्तस्वीकाराया परिणयनसज्ज इति जातवेदसम् । कीर्तिपतिवरा पुनश्च किं कुर्वतां ।
जातवेदस अग्नि इति अमुना प्रकारेण अनभिनन्दन्ती अश्लाघमाना निर्भर्त्सयन्तीत्यर्थः ।
इतीति किम् । हे उडुमरपाण्डुरोगवश उत्कटपाण्डुरोगपराधीन । हे हुताश हुतमभ्रातीति
हुताशस्तस्य संयोधनं हे अग्ने, त्वं मे परिणयनसज्जः स्वर्यवरमालायाः अवकाशः स्थानं
न भवसि । कथंभूतायाः मे । स्वरुचिविरचितकान्तस्वीकाराया. स्वरुच्या निजश्रद्धया

विरचितकान्तस्त्रीकारायाः परिणयनम्रजः' इति जातवेदसम्, 'अनपराध-
जनप्रसनलालसमानस वातापिरिपुदिगन्तवास, न स्थानमनङ्गरसनिर्भरम-
रितहृदयायाः केलिकलहानाम्' इति दशलोचनम्, 'उल्बणशल्यशिराशेष-
शरीरपरिकर निशाचर, न पदमिन्दीवरमृणालकोमलभुजलतायाः सरभसा-

विरचित. क्व. कान्तस्य गर्तु स्त्रीकारो अङ्गीकारो यथा गा तथा तस्या. । अत्रापि
व्यञ्जयमन्ति । य पुमान् पाण्डुरोगी भवति तस्य दीक्षाया अभावात् कीर्तिर्न भवति । दूषि-
तशरीरत्वान् । अनु न यदीयते पाणिपुटे पिण्डो मुच्यते तत्त्वमेव नानि कस्यचिद्द्वयणो
व्रत न करोति तस्य यत्ते कीर्तिर्न भवति । तथा स्वस्मिन् आत्मस्वरूपे दृष्ट्या सम्य-
ग्दर्शनेन कान्तस्य परमव्रतण स्वीकार न करोति तस्य अनेकान्तनयेषु अप्रिणीतस्य
यत्ते. कीर्तिर्न भवतीति भाव । अनपराधजनप्रसनलालसमानस वातापिरिपुदिगन्तवान्
न स्थानमनङ्गरसनिर्भरभरितहृदयायाः केलिकलहानामिति दशलोचनम् । कीर्तिपतिवरा
पुनश्च किं कुर्वती । इति अमुना प्रकारेण दशलोचनं यम अनभिनन्दन्ती अलङ्घमाना
निर्भर्त्यन्ती । इतीति किम् । अरे अनपराधजनप्रसनलालसमानस अनपराधस्य नि-
दोषस्य जनस्य लोभस्य प्रगने कर्तव्यकरणे लालस अलङ्कारो मानस चित्त यस्य न
तस्य सवोचनं हे तथा । अरे वातापिरिपुदिगन्तवान् वातापिन उल्बलभ्रातुर्द्वैतप्रियेपस्य
रिपु शत्रुरगस्त्य इत्यर्थस्य दिग् दक्षिणाशा तस्या अन्ते अवसाने वासो निवामो यस्य
न तस्य सवोचनं हे वातापिरिपुदिगन्तवान् । मे केलिकलहाना कामक्रीडाया कलहाना
शुद्धाना त्व अवकाश स्थानमेव न भवति । कथंभूताया. मे । अनङ्गरसनिर्भरभरितहृदयाया.
अनङ्गरसेन कामरागेण निर्भर गाढं भरित परिपूर्णं हृदय मनो यस्या सा तथा तस्या ।
अत्रापि व्यञ्जनीय वर्तते । य पुमान् अपराधरहित मनुष्य कवलयति प्रसित गिलितु-
मिच्छति स पुमान् सापराध कथं मुच्यति, य. पुमान् दक्षिणस्या दिशि दैत्यभक्षकस-
मीपे निवास करोति स साधून् कथं मुच्यति, यथ अनजाना सिद्धानामुपरि रागवान्
तस्य कीर्तिर्न भवति इति भाव । उल्बणशल्यशिराशेषशरीरपरिकर निशाचर, न
पदमिन्दीवरमृणालकोमलभुजलताया सरभसालिङ्गनानामिति कैकसेयम् । कीर्तिपतिवरा
किं कुर्वती । इति अमुना प्रकारेण कैकसेयं कैकस्या अपत्य नैकत राक्षस अनभिनन्द-
न्तीति । इतीति किम् । हे उल्बणशल्यशिराशेषशरीरपरिकर उल्बणानि उत्कटानि यानि
शल्यानि अस्थीनि शिराश्च नहारवस्ताभिरुपलक्षितो अशेष समग्र शरीरस्य कायस्य
परिकर परिच्छेदो यस्य तस्य सवुद्धि हे तथा । अरे निशाचर निशाया रात्रौ
चरति पर्यटति स निशाचरस्तस्य सवुद्धि । मे मम सरभसालिङ्गनाना वेगेनोपगूह-
नाना पदं स्थानं त्वं न भवति । कथंभूताया मे । इन्दीवरमृणालकोमलभुजलताया.
इन्दीवर नीलोत्पल तस्य मृणालो नालस्तद्वत् कोमले सुकुमारे भुजलते बाहुवलयौ
यस्याः सा तथा तस्या. । अत्रापि व्यञ्जयं वर्तते । य. पुमान् मायामिथ्यानिदानशल्यत्र-

लिङ्गनानाम्' इति कैकसेयम्, 'उदीर्णोदकोदरगदगलितसुरतव्यवसाय सागरालय, न क्षमश्चिरपरिचितकामसूत्रायाः काकिलादिकरणोदाहरणानाम्' इति प्रचेतसम्, अतिविदितचापलकुलप्रसूत वात, न दयितः स्थिरनायक-

यमण्डितकायो भवति, अनु च निशाचरो रात्रिभोजी भवति, तस्य कीर्तिर्न भवति । उदीर्णोदकोदरगदगलितसुरतव्यवसाय सागरालय, न क्षमश्चिरपरिचितकामसूत्राया. का-
किलादिकरणोदाहरणानामिति प्रचेतसम् । कीर्तिपतिवरा कि कुर्वती । प्रचेतस वरुणं अन-
भिनन्दन्ती अश्लाघमाना । इतीति किम् । हे उदीर्णोदकोदरगदगलितसुरतव्यवसाय
उदीर्ण उत्कट उद्विक्तो योऽसौ उदकोदरगदो जलोदरव्याधिस्तेन गलितो विनष्ट सुर-
तस्य मैथुनस्य व्यवसायो व्यापारो यस्य स तथा सवुद्धिः । अरे सागरालय सागर समुद्र
आलयो गृह यस्य स तस्य संबोधने । काकिलादिकरणोदाहरणाना मम त्वं क्षम. समर्थो
न भवसि परावर्तितदेहयोर्दम्पत्योरपि(भि) प्रयोग काकिलमुच्यते, तदादियेषा चुम्ब-
नभूषणआवर्तननिवर्तनप्रवेशादीना तानि काकिलादिकरणानि च, तानि उदाहरणानि
दृष्टान्तवचनानि तेषा काकिलादिकरणोदाहरणाना त्वं क्षमः समर्थो न भवसि । कथ-
भूताया. मे । चिरपरिचितकामसूत्राया. चिर दीर्घकाल परिचितं परिचयोऽभ्यास-
कामसूत्रे कुक्कोकादिशाले यस्या सा तथा तस्या । अत्र व्यङ्ग्यम् । यस्योदकोदरव्या-
धिना पुन. पुनर्जल(नग)रोगेण व्याख्याने क्रियमाणेऽपि उदकपानं न भवति, तथा च
शोभनरत निजात्मानुरागो यस्य न भवति, अनु च सागरस्य लक्ष्मीविषयस्य आलयो
भवति निर्ग्रन्थो न स्यात्, कामं अतिशयेन जिनसूत्रे परिचयो न भवति, प्रगतिप्रण-
ष्टचेताश्च विषयव्यापृतचित्तश्च भवति, तस्य कीर्तिर्न भवति इति भावः । अतिविदि-
तचापलकुलप्रसूत वात, न दयित स्थिरनायकसमागमार्थिन्या प्रीतिविलसिताना-
मिति न भस्वन्तम् । कीर्तिपतिवरा पुनश्च कि कुर्वती । इत्यमुना प्रकारेण न भस्वन्तं वायुं
अनभिनन्दन्ती अश्लाघमाना । इतीति किम् । हे अतिविदितचापलकुलप्रसूत अतिशयेन
विदितं विख्यातं चापलं चपलत्वं यस्य कुलस्य तत् अतिविदितचापलकुल तस्मिन् प्रसूतः
संजातः तस्य संबोधन हे अतिविदितचापलकुलप्रसूत । हे वात वायो, त्वं मे
प्रीतिविलसिताना प्रेमप्रवृत्तीना दयित. प्रियो न भवसि वल्लभो न भवसि । कथंभूतायाः
मे । स्थिरनायकसमागमार्थिन्या स्थिरस्य निश्चलस्य नायकस्य भर्तुः समागमः
प्राप्तिस्तस्यार्थिन्या. प्रयोजनवत्या । उक्तं च—'अञ्जु जि आया कल्लि गया णिहस डह
डकिसडणेह । वन्धिणरहि जिञ्जं पडड जिणसासन कडणेह ॥' अत्र व्यङ्ग्यम् । यः पति-
श्चापलकुलप्रसूतो भवति नटविटपा(टा)दि कुलजन्मा भवति, अनु च स्थिरो न भवति,
समस्य समतापरिणामस्य आगम सिद्धान्तो अध्यात्मशास्त्रस्य अर्थो न भवति, तस्य कीर्तिर्न

समागमार्थिन्याः प्रीतिविलसितानाम्' इति नभस्वन्तम्, अनवरतमधुपान-
परिच्युतमतिप्रकाश वित्तेश, न गोचरश्चतुरोक्तिसुधारसास्वादविस्फुरित-
श्रवणाञ्जलिपुटायाः सहालापगोष्ठीनाम्, इति नलकूवरपितरम्, 'अनुचित-
चितोपकण्ठपीठ शितिकण्ठ, न भाजनममलिनचरित्रायाः पृथुजघनसिंहास-
नारोहणानाम्' इति कृत्तिवाससम्, 'अनिष्टकुष्ठद्रवद्रुतचरणनख चण्डम-
यूख, न प्रभुः प्रसभपुण्यप्रभावलभ्यसंभोगायाः करसवाहनसुखानाम्' इति

भवति इति भाव । अनवरतमधुपानपरिच्युतमतिप्रकाश वित्तेश, न गोचरश्चतुरोक्तिसु-
धारसास्वादविस्फुरितश्रवणाञ्जलिपुटायाः सहालापगोष्ठीनामिति नलकूवरपितरम् । कीर्ति-
पतिंवरा पुनश्च किं कुर्वती । इत्यमुना प्रकारेण नलकूवरपितरं वन्दं अनभिनन्दन्ती
अश्लाघमाना । इतीति किम् । अरे अनवरतमधुपानपरिच्युतमतिप्रकाश अनवरतं
निरन्तरं मधुपानं मद्यास्वादनं तेन परिच्युतं परिभ्रष्टो मतिप्रकाशो बुद्धिचमत्कारो
यस्य स तथा तस्य स्वोपधनं हे अनवरतमधुपानपरिच्युतमतिप्रकाश । हे वित्तेश
गुह्यकेश्वर, त्वं मे सहालापगोष्ठीनां गोचरो विषयो गम्यो न भवसि मया सह सार्धं
आलापो मिथोभाषणं तस्य गोष्ठ्यो नानोक्तिस्थानानि सहालापगोष्ठ्यस्तासां सहाला-
पगोष्ठीनाम् । कथंभूताया मे चतुरोक्तिसुधारसास्वादविस्फुरितश्रवणाञ्जलिपुटायाः चतु-
रोक्तयश्चतुरालापाः । वक्तोक्तय इत्यर्थः । ता एव सुवारसः पीयूषप्रवाह तदास्वादाने तदनु-
भवने विस्फुरितौ श्रवणाञ्जलिपुटौ कर्णाञ्जलिपुटौ यस्याः सा तस्याः । अत्रापि व्यञ्जनी-
यम् । यो यतिरन्तत्रिकमतदीक्षितवन्मद्यपायी भवति तस्य बुद्धिप्रकाशो न भवति, चतु-
राणां विदुषा उक्तिरसास्वादाय विस्फुरितो ना श्रवणेषु दिग्भ्वरेषु अञ्जलिपुटं न व-
भाति तस्य कीर्तिर्न भवति । अनुचितचितोपकण्ठपीठ शितिकण्ठ, न भाजनममलिनचरि-
त्रायाः पृथुजघनसिंहासनारोहणानामिति कृत्तिवाससम् । कीर्तिपतिंवरा पुनश्च किं
कुर्वती । इत्यमुना प्रकारेण कृत्तिवाससं श्रोमहादेवं अनभिनन्दन्ती अश्लाघयन्ती ।
इतीति किम् । अरे अनुचितचितोपकण्ठपीठ अनुचिता अयोग्या या चिता मृतकामि-
स्तस्याप्युपकण्ठे समीपे पीठमासनं यस्य स तस्य स्वोपधनम् । हे शितिकण्ठ नीलग्रीव, त्वं
मे पृथुजघनसिंहासनारोहणानां भाजनं पात्रं न भवसि पृथु विस्तीर्णं यत् जघनं
स्त्रीकाव्यप्रभागस्तदेव भवति । अत्रापि व्यङ्ग्यम् । योऽनुचिताद्यपवित्रस्थाने उपतिष्ठन्
चरित्रायाः निर्मलाचाराणां प्रकक्ष्य भवति, यस्य च चारित्र्ये अतीचारो लालगीति,
स्वाध्यायादिकं करोति कण्ठे क्व क्व पर्वतादिस्थानेषु आरोहणं निवासं न करोति वन-
वासी न भवति, तस्य कीर्तिर्न भवति । अनिष्टकुष्ठद्रवद्रुतचरणनख चण्डमयूख, न प्रभु-
प्रसभपुण्यप्रभावलभ्यसंभोगायाः करसवाहनसुखानाम् । कीर्तिप-

हरितवाहवाहनम्, 'अक्षयक्षयामयसंशयितजीवितं बुधतात, न शरणमगणितसुखसौभाग्यभाषितजन्मलम्नायाः प्रबन्धनिधुवनविधीनाम्' इति निशादर्शम्, 'अवतानकालायसतलिकाकृतिखलतिमस्तकदेशं हृषीकेश, न समीपमदयकचग्रहग्रहिलविग्रहायाः कुटिलकुन्तलाविलविलोचनचुम्बनानाम्'

तिंवरा पुनश्च किं कुर्वती । इत्यमुना प्रकारेण हरितवाहवाहनं हरिता शुक्लपक्षसमान-
वर्णा वाहा अश्वा वाहनं युग्यं यस्य स तं श्रीसूर्यं अनभिनन्दन्ती अश्लाघयन्ती । इतीति
किम् । अरे अनिष्टकुष्ठद्रवद्रुतचरणनख अनिष्टमनभिलपितं यत् कुष्ठं पापरोगः तस्य
द्रवेण पूयादिना द्रुता नष्टा चरणनखाः पादपुनर्भवा यस्य स तस्य सवोधनं हे
अनिष्टकुष्ठद्रुतचरणनख । चण्डास्तीव्रतरा मयूखा किरणा यस्येति स चण्डमयूखस्तस्य
सवोधनं हे चण्डमयूख । त्वं मे मम करसवाहनसुखानां हस्ताभ्यां पादमर्दनशातानां
प्रभुः स्वामी न भवसि । कथंभूताया मे । प्रसभपुण्यप्रभावलभ्यसभोगायाः प्रसभस्य
विशिष्टस्य पुण्यस्य शुभकर्मणः प्रभावेण माहात्म्येन लभ्यः प्राप्यः सभोगो निधुवनसुखं
यस्या सा तथा तस्याः । अत्र व्यङ्ग्यम् । यं कुष्टी भवति तस्य चरणं चारित्रं नखमा-
त्रमपि न भवति, मधुरवाक्यैर्लोकानां सुखं न ददाति तस्य कीर्तिर्न भवति । अक्षयक्ष-
यामयसंशयितजीवितं बुधतात, न शरणमगणितसुखसौभाग्यभाषितजन्मलम्नायाः प्रब-
न्धनिधुवनविधीनामिति निशादर्शम् । कीर्तिपतिंवरा पुनश्च किं कुर्वती । इति अमुना
प्रकारेण निशादर्शं चन्द्रं अनभिनन्दन्ती अश्लाघमाना । इतीति किम् । अरे
अक्षयक्षयामयसंशयितजीवितं अक्षयोऽविनश्वरो योऽसौ क्षयामयः क्षयरोगस्तेन
संशयितं सदेहं प्रापितं जीवितमायुर्यस्य स तस्य सवोधनं हे अक्षयक्षयामयसंश-
यितजीवित । हे बुधतात बुधस्य रौहिणेयस्य तात तस्य सवोधनं हे बुधतात । त्वं
मे प्रबन्धनिधुवनविधीनां शरणं न भवसि प्रबन्धेन वीर्यस्तम्भेन निधुवनं मैथुनं
तस्य विधयः कारणानि प्रबन्धनिधुवनविधयस्तेषां शरणं गृहं न भवसि । कथं-
भूतायाः मे । अगणितसुखसौभाग्यभाषितजन्मलम्नायाः अगणितं अमर्यादाभूतं य-
त्सुखं सौभाग्यं भाषितं आदिष्टं जन्मलम्ने उत्पत्तिमुद्धर्ते यस्या सा तस्याः । अत्र
व्यङ्ग्यम् । यो मुनिः क्षयवान् रोगवान् भवति, यश्च संशयितजीवितं आहारप्राप्तौ यस्य
सदेहो भवति, परस्त्रिया पुत्रं चोत्पादयति, प्रबन्धानां महापुराणादिशास्त्राणां निधुवनवि-
धीन् वाचनादिविधीन् न जानाति, निशाया रात्रौ दोषवाश्च दृश्यते, तस्य कीर्तिर्न भवति ।
कीर्तावसत्यां सुखं सौभाग्यं न प्राप्नोति । अवतानकालायसतलिकाकृतिखलतिमस्तकदेशं
हृषीकेश, न समीपमदयकचग्रहग्रहिलविग्रहायाः कुटिलकुन्तलाविलविलोचनचुम्बना-
नामिति मुकुन्दम् । कीर्तिपतिंवरा पुनश्च किं कुर्वती । इति अमुना प्रकारेण मुकुन्दं
श्रीनारायणं अनभिनन्दन्ती अश्लाघयन्ती । इतीति किम् । अरे अवतानकालायसत-

इति मुकुन्दम्, 'अविरलगरलोहसहपनजाल भुजङ्गमलोकपाल, न संगमा-
गमनमनल्पकल्पसंकल्पितप्राणितायान्मुण्डीराधरामृतानाम्' इति कुम्भी-
नसप्रभुं चानभिनन्दन्ती, महमरीचिवीचिनिचयवश्यमाना मृगाङ्गनेव,

लिकाकृतिरालतिमन्मकदेश अवताना अधोमुखा या कालायमस्य लोहस्य तलिका
कटाहिका तदाहृत्वा तदागारेण गलत्वा लुप्तकेशिकटाह्या उपलक्षितो मन्मकदेश.
शिरःप्रदेशो यस्य पुगणपुरुषत्वात् न तथा तस्य सन्वोधनं हे अवतानकालायसतलि-
काकृतिरालतिमन्मकदेश हे हृषीकेश हे नारायण । त्व मे कुटिलकुन्तलामिलविलोचन-
चुम्बनानां समीप निकटप्रती न भवति कुटिलाः पृढाङ्गुलपर्वन् वक्राभूता मे कुन्तला.
केशान्नीराविले मिलिते विलोचने नयने तयोश्चुम्बनानि वक्तव्ययोगाः तेषा तयोक्तानाम् ।
कथंभूताया. मे । अद्यकचग्रहग्रहिलविग्रहाया अद्यं दयारहितं यथा भवति तथा
कचग्रहे हस्तद्वयेन कुन्तलग्राहे ग्रहिलो अतिनिर्वन्धो मिग्रह. शरीरं यस्या सा तथा
तस्या । अत्र व्यङ्ग्यम् । यो मुनिर्वार्धस्ये गत्वाटमस्तक सन् वीक्षान् न भवति,
तारुण्येन तपो न गृह्णाति, तर्पाकैरिन्द्रियै प्रभूतो योजितो भवति, केशोत्पादने लोच-
करणे राजवद्वृषा पातयति, विशिष्टलोचलुगने अहुष्टतर्जनीग्रहणे समर्थो न भवति
तस्यापि कीर्तिर्न भवति । अविरलगरलोहसहपनजाल भुजङ्गमलोकपाल, न संगमागमनम-
नल्पकल्पसंकल्पितप्राणितायान्मुण्डीराधरामृतानामिति कुम्भीनसप्रभुम् । कीर्तिपतिवरा
पुनश्च किं कुर्वती । इत्यमुना प्रकारेण कुम्भीनसप्रभुं वरणेन्द्र नागराजं अनभिनन्दन्ती
अवाचयन्ती । उतीति किम् । अरे अविरलगरलोहसहपनजाल अविरलेन अविच्छिन्नेन
गरलेन विषेण उत्तमत् उत्तमत् लपनजालं महत्प्रफणगण[न]मुत्तममूहो यस्य स तथा
तस्य सन्वोधनं विधीयते । हे अविरलगरलोहसहपनजाल । हे भुजङ्गमलोकपाल हे जेप-
नाग । त्वं मे मुण्डीराधरामृताना मुण्डीर पक्वविष्वफलं तथाकारौ यावधरौ दन्तवाससी
तयोरमृतानि पीयूषपापानकानि तेषा मुण्डीराधरामृताना संगमागमनं संगमं प्राप्तिर्न
भवति । कथंभूताया. मे । अनल्पकल्पसंकल्पितप्राणिताया. अनल्पकल्पेषु असह्ये-
यप्रलयकालपर्यन्तेषु सकल्पितं नैमित्तिकैरादिष्टं प्राणितं जीवितं यस्या सा तथा
तस्या । अत्र व्यङ्ग्यम् । यो मुनिर्मधुरभाषी न भवति, मुख्यात् विषवत्कटुकानि वचनानि
वर्षति, अनु च भुजङ्गमलोकान् कामुकान् पालयति, तस्यापि कीर्तिर्न भवति । कीर्ति-
पतिवरा केव अद्यापि स्थिति न वध्नाति । मृगाङ्गनेव मृगभार्येव । कथंभूता मृगाङ्गना ।
महमरीचिवीचिनिचयवश्यमाना महमरीचिर्मृगतृष्णा तस्या वीचयः कल्लोलास्तासा
निचयः समूहस्तेन वश्यमाना प्रतार्यमाणा । पुनश्च कीर्तिपतिवरा केव स्थिति न
वध्नाति । [विषुसतीपतेर्मतिरिव वसुमती पृथ्वी तस्या. पते राज्ञो मतिर्वुद्धिरिव ।]

१. आदर्शपुस्तकेषु तु 'मुनेर्मनीषेव बुद्धिरिव बुद्धिर्यथा' इति पाठ आसीदिति त
लेखकप्रमादज मत्वा योग्यतया पूरितोऽस्माभिः.

पदप्रत्यवसितस्य वसुमतीपतेर्मतिरिव, निखिलमलविलयोन्मीलितान्तरालो-
कलोचनस्य मुनेर्मनीषेव, च न कचिदद्यापि बध्नाति स्थितिम् ॥

यस्य च सुकृतिनस्तपस्तपनकरकाश्मीरकेसरारुणितस्तुतिमुखरसुरयो-
पिदलकवल्यादा विदितादुदयाचलदरीसंदोहादचलदरीसंदोहवदमृतापगाप्र-
वाहापहसितयशःफेनपटलपाण्डुरोपलान्तरालदेशादा सेतुबन्धमेखलाकुलकु-
हरान्मेखलाकुलकुहरनिलीनकिन्नरीगणगीयमानदयादमनियमनामशुचिपञ्च-

कथंभूतस्य वसुमतीपते । पदप्रत्यवसितस्य राज्यभ्रष्टस्य । पुनश्च कीर्तिपतिंवरा केव
स्थितिं न बध्नाति । मुनेर्मनीषेव योगिनो बुद्धिरिव । केवलज्ञानमिवेत्यर्थः । कथंभूतस्य
मुने । निखिलमलविलयोन्मीलितान्तरालोकलोचनस्य निखिलाश्च ते मलास्त्रिषष्टिप्रकृत-
यस्तेषां विलये विनाशे उन्मीलितान्तरात्प्रादुर्भूत अन्तरालोकलोचनं केवलज्ञानं यस्य स
तथा तस्य । उपमालंकारान्तर्द्विपकालकारः ॥

यस्य च श्रीसुदत्ताचार्यस्य सुकृतिनो विशिष्टपुण्यवतो विशिष्टविदुषो वा गुणविजृम्भि-
तानि गुणप्रसारान् जनपदगोप्यः । अनेकदेशस्थितगोपाङ्गना गायन्ति गानं कुर्वन्ति ।
कथं गायन्ति । आ मर्यादीकृत्य अभिव्याप्य वा । ‘आङ् मर्यादाभिविध्यो’ पर्यपाड्योगे
पञ्चमी भवति इति ज्ञातव्यम् । कस्मात् । उदयाचलदरीसंदोहात् पूर्वदिक्स्थितो-
दयाचलगिरि गुहासमूहात् । कथंभूतात् उदयाचलदरीसंदोहात् । तपस्तपनकरकाश्मीर-
केसरारुणितस्तुतिमुखरसुरयोपिदलकवल्यात् तपो द्वादशविधं तदेव तपनं श्रीसूर्य-
त्रिभुवनद्योतकारकत्वात् तस्य करा फिरणास्त एव काश्मीरकेसराणि बाहीकदेशकुङ्कु-
मानि तैररुणितानि रञ्जितानि रञ्जितानि स्तुतिमुखराणां स्तवनवाचालानां सुरयोपिता
देववल्गुभानां अलकवल्यानि मस्तकाग्रन्यतचूर्णकुन्तलमण्डलानि यस्मिन्नुदयाचलदरी-
संदोहे स तथा तस्मात् । [पुनः कथंभूतात्] उदयाचलदरीसंदोहात् । विदितात्
त्रिभुवनविख्यातात् । पुनश्च जनपदगोप्यो गुणविजृम्भितानि कथं गायन्ति । आ
मर्यादीकृत्य अभिव्याप्य वा । कस्मात् । आ सेतुबन्धमेखलाकुलकुहरात् सेतुबन्धो
नाम दक्षिणदिक्पर्वतस्तस्य मेखला कटिन्यस्तासां कुलं समूहस्तस्य कुहरं विवरं
गुह्येत्यर्थस्तस्मात् । कथंभूतात् सेतुबन्धमेखलाकुलकुहरात् । अचलदरीसंदोहवदमृताप-
गाप्रवाहापहसितयशःफेनपटलपाण्डुरोपलान्तरालदेशात् अचल सेतुबन्धनाम पर्वतस्तस्य
दर्यो गुहास्तासां संदोहवत् अमृतापगाप्रवाहा गगनलग्नपूरास्तानपहसन्ति तिरस्कुर्वन्ति
इत्येवंशीलानि यानि यशसि पुण्यगुणकीर्तनानि तेषां (?) फेनपटलानि ङिण्डीरमण्ड-
लानि तद्वत् पाण्डुरां शुक्लवर्णा उपलान्तरालदेशाः शिलानामभ्यन्तरप्रदेशा यस्मिन्
सेतुबन्धमेखलाकुलकुहरे तत्तथोक्तं तस्मात् । पुनश्च जनपदगोप्यो गुणविजृम्भितानि

मादिगीतवाचाटकन्दरादा मन्दरधराधरनितम्बाद्धराधरनितम्बाडम्बरस्थगुट-
पथप्रस्थानमन्थरितगतिकीर्तिमन्दाकिनीतरङ्गदन्तुरदरवदनाच्चा तुहिनशैल-
चूलिकाचक्रवालात्तुहिनशैलचूलिकाचक्रवालविलासीनि गायन्ति गुणविजृ-
म्भितानि जनपदगोप्यः ॥

स भगवान्पुण्यपानीयवर्षी कोऽप्यपूर्वः पर्जन्य इव विनतविनेयजनसस्य-
प्रसराः पुरस्थानीयद्रोणमुखकार्वटिकसंग्रहनिगमग्रामविश्वभराः समभिन-

कथं गायन्ति आ अभिव्याप्य आ मर्यादीकृत्य । कस्मात् मन्दरधराधरनितम्बात्
अस्ताचलपर्वततटात् । कथंभूतात् मन्दरधराधरनितम्बात् । मेखलाकुलकुहरनि-
लीनकिन्नरीगणगीयमानदयादमनियमनामशुचिपञ्चमादिगीतवाचाटकन्दरात् मेखलाना
कटिनीना ठूलानि समूहा तेपा कुहराणि वित्राणि तेषु निलीना उपविष्टा या किन्नर्यो
देवाङ्गनाविशेषास्तामा गणै समूहं गीयमानानि गान प्रस्थानीयमानानि दया कारुण्यं
दमो जितेन्द्रियत्वं नियमाश्च पञ्च महाव्रतानि रात्रिभोजनवर्जनपष्ठानि नाम च श्रीसु-
दत्ताचार्य इति तै शुचीनि पवित्राणि यानि पञ्चमान्त(दि)रागगीतानि तैर्वाचाटा वाचालाः
कन्दरा गुहा यस्य मन्दरधराधरनितम्बस्य स तथा तस्मात् । पुनश्च जनपदगोप्यो
गुणविजृम्भितानि कथं गायन्ति । आ मर्यादीकृत्य अभिव्याप्य वा । कस्मात् । आ
तुहिनशैलचूलिकाचक्रवालात् तुहिनशैलो हिमाचलपर्वतस्तस्य चूलिकाचक्रवालं शिखराणा
मण्डल तस्मात् तुहिनशैलचूलिकाचक्रवालात् । कथंभूतात् तुहिनशैलचूलिकाचक्रवालात् ।
वराधरनितम्बाडम्बरस्थगुटपथप्रस्थानमन्थरितगतिकीर्तिमन्दाकिनीतरङ्गदन्तुरदरवदनात्
वराधरस्य हिमाचलपर्वतस्य ये नितम्बास्तटानि तेपासाडम्बर आटोपस्तस्मिन् स्थगुट
उच्चनीचो योऽसौ पन्था मार्गस्तस्य प्रस्थानेन प्रयागेन मन्थरिता मन्दगमना गतिर्गमनं
यस्या सा चासौ कीर्तिः पुण्यगुणवर्णेन सैव मन्दाकिनी गङ्गानदी त्रैलोक्यमार्गत्रयगामि-
त्वात् तस्यास्तरङ्गा कल्लोला स्यादस्तीत्यादिलक्षणास्तैर्दन्तुराणि उन्नतदन्तानि दरवदनानि
गुहामुखानि यस्य तुहिनशैलचूलिकाचक्रवालस्य तथा तस्मात् । कथंभूतानि गुणविजृ-
म्भितानि । तुहिनशैलचूलिकाचक्रवालविलासीनि तुहिनशैलो हिमाचलपर्वतस्तस्य
चूलिका शिखराणि तासा चक्रवालेषु मण्डलेषु विलसन्ति उल्लसन्तीत्येवंशीलानि तानि
तयोक्तानि चकार । उक्तसमुच्चयार्थालंकारः ॥

स जगत्प्रसिद्धो भगवान् इन्द्रादीनामारार्यो ज्ञानातिशयत्वात् उद्यान राजपुरनगर-
सवन्धि उद्यान [नन्दन]वनमपश्यत् ददर्श इति क्रियाकारकसवन्ध । स भगवान्
कि कुर्वाणः सन् वनमपश्यत् । विहरमाण पर्यटनं कुर्वाणः । कि कुर्वन् विहरमाणः ।
पुरस्थानीयद्रोणमुखकार्वटिकसंग्रहनिगमग्रामविश्वभराः समभिनन्दयन् पुर परिखावप्रप्र-
तोलिकाप्राकारादिसमन्वितं राजाधिष्ठितं च स्थानीयं च अष्ट[शत]ग्रामप्रतिबद्धं नगर-

न्द्रयन्विहरमाणः, प्रणतसकलदिक्पालमौलिमण्डनीभवच्चरणनखरलोत्करः, कैश्चिच्चरणकरणनयनिरूपणगुणहारविहितहृदयभूषणैः कैश्चित्समस्तश्रुतधरोद्धरणधृतादिपुरुषधिषणैः कैश्चित्पुराणपुरुषचरितविचारचातुरीयशुचिवचनसुमनोविनिर्मितावतंसभूषितभव्यश्रोत्रैः कैश्चिदात्मेतरतर्ककर्मशोदर्कवितर्का-

विशेषः, द्रोणमुखं च चतु शतग्रामप्रतिवद्धम्, कार्वटिकं च द्विशतग्रामप्रतिवद्धम्, संग्रहश्च दशग्रामप्रतिवद्ध, निगमग्रामाश्च भक्तग्रामाः कथ्यन्ते तेषां सवन्धिन्यो विश्वंभरा भूमयस्ताः कर्मतापन्नाः समभिनन्दयन् आनन्दं प्रापयन् । कथंभूताः विश्वंभराः । विनतविनेयजनसस्यप्रसरा विनता नम्रीभूता ये विनेयजना भव्यप्राणिनस्त एव सस्यानि धान्यानि तेषां प्रसरो व्याप्तिर्यासु पुरादिविश्वंभरासु तास्तथा । स भगवान् कथंभूत । पुण्यपानीयवर्षा पुण्यमेव पानीयं जलं अमृतं जगता जीवनत्वात् तद्वर्पति क्षरतीत्येवंशील पुण्यपानीयवर्षा । कोऽपि अनिर्वचनीयोऽपूर्वोऽभिनवः पर्जन्य इव मेघसदृश । स भगवान् अपर कथंभूतः । प्रणतसकलदिक्पालमौलिमण्डनीभवच्चरणनखरलोत्करः प्रणताः नम्रीभूता सकलाः समग्रा ये दिक्पाला राजानस्तेषां मौलयः किरीटानि 'चूडाकिरीटकेशाश्च सयता मौलयस्त्रय' इति वचनात् तेषां मण्डलीभवन् चरणनखरलोत्करो यस्य चरणयोर्नखा एव रत्नानि तेषामुत्कर समूहः स तथोक्तः । स भगवानपर कथंभूत । भूरिभिः प्रचुरैः पारासरिभिस्तपस्विनीभिरपरेण अनूचानेन साङ्गे प्रवचने अधीतिना श्रमणसधेन ऋषिमुनियत्यनगारलक्षणेन उपास्यमानपादमूल सेव्यमानपादमूलाधोभाग । कथंभूतैः पारासरिभिः । कैश्चिद्विवक्षितैः चरणकरणनयनिरूपणगुणहारविहितहृदयभूषणैः चरणकरणं च सम्यक्चारित्रानुष्ठानं नयनिरूपणं च नयचक्रशास्त्रविवरणं गुणाश्च ज्ञानव्यानादयस्त एव हारा मुक्तावत्यस्तैर्विहितानि अनुष्ठितानि हृदयभूषणानि वक्षस्थलमण्डलानि येषां पारासरिणां ते तथा तैः । पुनश्च कैश्चिद्विवक्षितैः । समस्तश्रुतधरोद्धरणधृतादिपुरुषधिषणैः समस्तं समग्रं यच्छ्रुतं शास्त्रं द्वादशाङ्गलक्षणं तदेव वरा भूमिर्वरः पर्वतो वा तदुद्धरणे तदुच्चारणे धृता आत्मन्यारोपिता आदिपुरुषस्य श्रीनारायणस्य वृषभजिनस्य वा धिषणा बुद्धियैः पारासरिभिस्ते तथा तैः । अपर कैश्चिद्विवक्षितैः पुराणपुरुषचरितविचारचातुरीयशुचिवचनसुमनोविनिर्मितावतंसभूषितभव्यश्रोत्रैः पुराणपुरुषास्तीर्थकृचक्रवार्तिलयवासुदेवास्त्रिपष्टिलक्षणास्तेषां चरितानि ऐतिह्यानि पुराणानि तेषां विचारो विवरणं तस्य या चातुरीया चतुरता तयोपलक्षितानि शुचिवचनानि पूर्वापरविरोधरहितानि वचनानि तान्येव सुमनसः पुष्पाणि तैर्विनिर्मितानि रचितानि अवतंसानि कर्णाभरणानि तैर्भूषितानि शृङ्गारितानि भव्यानां रत्नत्रययोग्यानां पुरुषाणां श्रोत्राणि शब्दग्रहा यैस्ते तथा तैः । अपर कैश्चिद्विवक्षितैः । आत्मेतरतर्ककर्मशोदर्कवितर्कविकास्यमानभुवनाशयशत्रुपत्रैः आ-

कैविकास्यमानभुवनाशयगतपत्रैः कैश्चिन्नव्यानव्यकाव्योपदेशकच्छस्वच्छ-
न्दोञ्छनागच्छदतुच्छच्छेकच्छात्रच्छन्नव्याख्यानमण्डपानीकैः कैश्चिदैन्द्रजै-
नेन्द्रचान्द्रापिस(श)लपाणिनीयाद्यनेकव्याकरणोपदिश्यमानशब्दार्थसबन्धवै-
दग्धीसरित्क्षालितशिष्यशेमुपीपदविन्यासावनीकैरपरैश्च तत्तद्विद्यानवधम-
तिमन्दाकिनीप्रवाहावगाहगौरितान्तेवासिमानसवास प्रसरैः सितसिचयैरिव
परिमुपितकपायकालुष्यैश्चित्रार्पितद्विपैरिव मदरहितैः कोकनदकाननैरिव प्र-

त्मन आर्हतमतस्य इतरेषा जैमिनिकपिलरुणचरचार्वाकशाक्याना [च] ये तर्का प्रमा-
णशास्त्राणि तेषा कर्कशोदकं विषमतरोत्तरविचारस्तस्य वितर्कं विवरणं स एवार्कं
श्रीसूर्यं प्रमेयकमलानन्दकारित्वात् तेन विकास्यमानानि स्फुटोक्तियमाणानि भुवनस्य
त्रैलोक्यस्य आगयशतपत्राणि हृदयकमलानि यैः पारासरिभिस्ते तथा तैः । अपर
कैश्चिद्विवक्षितैः । नव्यानव्यकाव्योपदेशकच्छस्वच्छन्दोञ्छनागच्छदतुच्छच्छेकच्छात्रच्छ-
न्नव्याख्यानमण्डपानीकैः नव्यानि च आधुनिकानि च अनव्यानि च चिरतनानि यानि
काव्यानि साहित्यानि तेषामुपदेशो व्याख्यानं स एव कच्छ पुष्पवाटिका तस्य स्वच्छ-
न्दोञ्छनं यथेष्टावचयस्तदर्थमागच्छन्तो ढाँकमाना अतुच्छा बहुला छेका दक्षतरा ये
छात्रा अन्तेवासिनस्तैः छन्नानि व्याप्तानि व्याख्यानमण्डपानीकानि व्याख्यानस्थान-
समूहा येषा पारासरिणा ते तथा तैः । पुनश्च कैश्चिद्विवक्षितैः । ऐन्द्रजैनेन्द्रचान्द्रा-
पिस(ज)लपाणिनीयाद्यनेकव्याकरणोपदिश्यमानशब्दार्थसबन्धवैदग्धीसरित्क्षालितशिष्य-
शेमुपीपदविन्यासावनीकैः ऐन्द्र इन्द्रेण कविना कृतम्, चन्द्रेण कविना कृतं चान्द्रम्,
आपिशलिकविना कृतमापिशलम्, पाणिनीयं च पणिपुत्रकविरचितम्, तानि आदियेषा
शाकटायनामरकाशकृत्स्नादीना तानि च अनेकान्यष्टसह्यानि बहुसह्यानि वा यानि
व्याकरणानि तैरुपदिश्यमानो विगीयमानो योऽसौ शब्दार्थयोः सवन्धस्तस्य वैदग्धी
चातुर्यता सैव सरित् गङ्गानदी तथा क्षालिता निर्मलीकृता शिष्याणां विद्यार्थिना शेमुष्या-
बुद्धेः पदविन्यासभूमियैः पारासरिभिस्ते तथा तैः । अपरैश्च पारासरिभिः उपास्यमान-
पादमूल । कथंभूतैरपरैः पारासरिभिः । तत्तद्विद्यानवधमतिमन्दाकिनीप्रवाहावगा-
हगौरितान्तेवासिमानसवास प्रसरैः तामिस्ताभिर्जगत्प्रसिद्धाभिर्ज्योतिर्मन्त्रायुर्वेदस्त्रीपुरुष-
रत्नपरीक्षागजागमशालिहोत्रादिभिः विद्याभिः शास्त्रैरनवद्या अकश्मला स्फुरद्रूपा या
मतिर्वृद्धिः सैव मन्दाकिनी गङ्गानदी त्रैलोक्यमलप्रक्षालनसमर्थत्वात् तस्या प्रवाहाः
पूरास्तेपामवगाहेन विलोडनेन गौरिता उज्ज्वलीकृता अन्तेवासिना शिष्याणां मानस-
वास प्रसरा मनोवस्त्रविस्तारा यैः पारासरिभिस्ते तथा तैः । अपर कथंभूतैः पारास-
रिभिः । परिमुपितकपायकालुष्यैः परिमुपितं दूरमुज्झितं कषायकालुष्यं क्रोधमानमाय-

तिपन्नमित्रभावैः विश्वंभरेश्वरैरिव प्रणीतविग्रहदण्डैरमराङ्गैरिव परित्यक्तदोषैः
कामिनीजनैरिव प्रकटितपरलोकागमकामैर्नीतिशास्त्रैरिव प्रकाशितशमयोग-
तीर्थोद्योगैरनङ्गभोगैरिव निरुपलेपैर्घनसमयदिवसैरिव विदूरितरजोभिरखि-

लोभपापं यैस्ते तथा तै । अपर कथंभूतै । सितसिचयैरिव शुक्लवस्त्रैरिव । यथा सित-
सिचया हरीतकविभीतकादिकषायारहिता भवन्ति । अपरं कथंभूतैः पारासरिभिः ।
मदरहितैः ज्ञानपूजाकुलजातिचलस्वापतेयरूपतयोपलक्षणाष्टाविधगर्वरहितैः । अपर कथं-
भूतै । चित्रार्पितद्विपैरिव यथा चित्रलिखितद्विपा मदरहिता पानरहिता भवन्ति ।
अपर कथंभूतैः । प्रतिपन्नमित्रभावैः । प्रतिपन्नोऽङ्गीकृतो मित्रभावो विश्वप्राणिमैत्र्यं यैस्ते
तथा तैः । कैरिव । कोकनदकाननैरिव रक्तकमलवनैरिव । यथा कोकनदकाननानि अङ्गीकृत-
सूर्यभावानि भवन्ति । अपर कथंभूतै । प्रणीतविग्रहदण्डैः प्रणीत सम्यगनुष्ठितो विग्र-
हदण्डः कायक्लेशो यैस्ते तथा तैः । भूयश्च कथंभूतै । विश्वभरेश्वरैरिव यथा विश्वंभरेश्वरैः
चक्रवर्तिभिः विग्रह युद्धं दण्डश्च सैन्यचालनं प्रणयन्ति कुर्वन्ति न सुसध्यादिकं
विदधति । भूयः कथंभूतै । परित्यक्तदोषैः परित्यक्ता परिहृता दोषा व्रतातीचारा
यैस्ते तथा तैः । कैथंभूतै । अमराङ्गैरिव । यथा अमराणां देवानामङ्गानि शरीराणि
परित्यक्तदोषाणि वातपित्तश्लेष्मरहितानि भवन्ति । भूयश्च किविशिष्टैः । प्रकटि-
तपरलोकागमकामैः प्रकटित स्फुटीकृत परलोकागमे दशाध्यायलक्षणमोक्षशास्त्रे कामः
प्रीतिर्यैस्ते तथा तैः । भूयश्च कथंभूतै । कामिनीजनैरिव यथा कामिनीनां वेश्यानां
जना समूहा परलोकागमे कामुकजनागमे कामं कन्दर्पं प्रकटयन्ति । अपर कथंभूतैः ।
प्रकाशितशमयोगतीर्थोद्योगैः प्रकाशित प्रकटीकृतः शमे कर्मक्षये योगे च ध्यान-
शास्त्रे तीर्थे च ऊर्जयन्ता(उज्जयन्त्या)दौ उद्योगो उद्यमो यैस्ते तथा तैः । अपर कथं-
भूतै । नीतिशास्त्रैरिव यथा नीतिशास्त्राणि राजराट्वान्ताः शमे क्षेमहेतौ योगे च
अलङ्घ्यलाभे तीर्थेषु च सेनापत्याद्यष्टादशतीर्थेषु उद्योगमुद्यमं प्रकाशयन्ति । उक्तं
च—‘सेनापतिर्गणको राजश्रेष्ठी दण्डाधिपो मन्त्री महत्तरो बलवत्तरश्चत्वारो वर्णाश्चतु-
रङ्गबलं पुरोहितोऽमात्यो महामात्यश्चैत्यष्टादश राजा तीर्था भवन्ति’ । अपर कथंभूतैः ।
निरुपलेपैर्निष्पापैः निष्परिग्रहैर्वा । कैथंभूतै । अनङ्गभोगैरिव यथा अनङ्गभोग आकाशवि-
स्तारे कर्दमाद्युपलेपो न लगते । अपर कथंभूतै । विदूरितरजोभिः विदूरिते निराकृते
रजसी ज्ञानदर्शनावरणकर्मणी क्षपलता वा यैस्ते तथा तैः । कैरिव । घनसमयदिवसैरिव
यथा घनसमयदिवसा मेघकालदिनानि रजोरहिता धूलिविवर्जिता भवन्ति । अपर कथं-

१. ‘अनङ्गजाभोगैरिव’ इत्यपि कचित्पाठः ।

१.-७. अत्र सर्वत्र ‘कैरिव’ इत्येव पाठः साधीयान्प्रतीयते.

लद्वीपदीपैरिव तमोपहचरितैर्महावाहिनीप्रवाहैरिव वीतस्पृहाप्रवृत्तिभिः
सकुसुमैरिव निसर्गगुणप्रणयिभिः कुमारश्रमणमनोभिरिवासंजातमदनफ-
लसङ्गैर्निखिलभुवनभद्रान्तरायनेमिभिर्मूलोत्तरगुणोदाहरणभूमिभिर्धर्माभृतव-
र्षजनितजगदानन्दैः सत्रह्यचारितालताकन्दैश्चित्रशिखण्डिमण्डलीस्तूयमा-
नपुण्याचरणैरन्वाचयीकृतकुसृतिसर्गावतरणैर्भूरिभिः पारासरिभिरपरेण चा-

भूतैः । तमोपहचरितैः अज्ञानविनाशकाचारैः । कैरिव । अखिलद्वीपदीपैरिव यथा अखिल-
द्वीपदीपाः श्रीसूर्यास्तमोपहचरिता ध्वान्तविभ्रंसका भवन्ति । अपर कथंभूतैः । वीतस्पृहा-
प्रवृत्तिभिः वीता विनष्टा स्पृहाया विषयाभिलापस्य प्रवृत्तिः प्रवर्तनं येषां ते तथा तैः ।
कैरिव । महावाहिनीप्रवाहैरिव यथा महावाहिनीप्रवाहा वीतस्पृहाश्चैतन्यरहिता भव-
न्ति । पुन कथंभूतैः । निसर्गगुणप्रणयिभिः निसर्गेण स्वभावेन गुणेषु शास्त्रेषु प्रणय प्री-
तिर्विद्यते येषां ते तथा तैः । कैरिव । सकुसुमैरिव यथा स्रजा पुष्पमालानां कुसुमानां पुष्पाणां
गुणेषु तन्तुषु निसर्गेण प्रणयो रचना भवति । पुन कथंभूतैः । असंजातमदनफलसङ्गैः
असंजातोऽनुत्पन्नो मदनफलस्य अपल्लवक्षणस्य सङ्गः सगतिर्येषां ते तथा तैः । बालव-
ह्यव्रतैरित्यर्थः । कैरिव । कुमारश्रमणमनोभिरिव यथा कुमारश्रमणानां कुमारदीक्षितानां
मनासि हृदयानि मदनफलसङ्गरहितानि रागफलसङ्गरहितानि भवन्ति । करे विवाह-
कंठगवन्वाभावात् । पुन कथंभूतैः । निखिलभुवनभद्रान्तरायनेमिभिः निखिलस्य
समस्तस्य भुवनस्य पृथ्वीमण्डलस्य भद्रस्य युगपदनवलधर्मसुखसमूहस्य अन्तरायस्य
विघ्नस्य सङ्घने नेमिभिश्चक्रवारासदृशैः । पुन कथंभूतैः । मूलोत्तरगुणोदाहरणभूमिभिः ।
मूलगुणाः—पञ्चमहाव्रतानि पञ्चसमितय पदेन्द्रियनिरोधा लोचश्च षडावश्यकानि च
निरन्वरत्वं च अज्ञान भूमिशयन दन्तप्रक्षालनाभाव स्थितभोजनं एकमर्चं च । उत्तर-
गुणः—उत्तमक्षमादयो दशशीलसहस्राणि द्वाविंशतिपरीसहजयश्च । तेषां उदाहरणस्य
दृष्टान्तवचनस्य भूमयः पृथ्वीमण्डलानि । तत्पुरुषोऽत्र समासः । स्थानभूतैरित्यर्थः । अपर
कथंभूतैः । धर्माभृतवर्षजनितजगदानन्दैः धर्मो धर्मोपदेश स एव अभृतवर्षः पीयूषवर्षः
तेन जनित उत्पादितो जगता जगति स्थितभव्यजीवानां आनन्द परमसुख यैस्ते तथा तैः ।
पुन कथंभूतैः । सत्रह्यचारितालताकन्दैः सत्रह्यचारिता समानधर्मता सैव लता वल्ली
स्वर्गमोक्षफलदायि(य)कलात् तस्या कन्दैर्मूलसदृशैः । पुन कथंभूतैः । चित्रशिख-
ण्डिमण्डलीस्तूयमानपुण्याचरणैः चित्रशिखण्डिन 'मरीचिरक्षिरा अत्रि पुलस्त्यः
पुलह ऋतुः । वसिष्ठश्चेति सप्तैते ज्ञेयाश्चित्रशिखण्डिनः ॥' इतिश्लोककथितास्तेषां मण्डली-
श्रेणिस्तया स्तूयमानानि श्लाघ्यमानानि पुण्याचरणानि पवित्राचारा येषां ते तथा तैः ।
अपर कथंभूतैः । अन्वाचयीकृतकुसृतिसर्गावतरणैः अन्वाचयीकृतं अप्रधानीकृतं
कुसृतिसर्गस्य मित्यामार्गस्य अवतरणमुत्पत्तिर्यैस्ते तथा तैः । तत्रैव दिवसे तस्मिन्नेव

नूत्नानेन श्रमणसंधेनोपास्यमानपादमूलः, तत्रैव दिवसे तदेव पुरमनुसिसीर्षुः,
 घनघोरानकखनाकर्णनादुपयुक्तमनःप्रणिधानः, सतीष्वपि नगरे महतीषु
 वसतिषु पौराणामतीव प्राणिवधे संरब्धा बुद्धिरित्यवधिना बोधेनावबुद्ध्यावधी-
 रितपुरप्रवेशः, पूर्वस्यां च दिशि निवेशितचक्षुःप्रकाशः; सुरसुरभिलपनल्ला-
 ग्रभागमिव समशिखरदेशाभोगम्, मृतसिक्तोदयमिव स्निग्धदलवलयम्, इन्द्र-
 नीलकुत्कीलमिव लोचनोल्लासिलीलम्, अन्योन्यविभवसंभावनोद्भटाशयमिव

आगमनदिवसे चैत्रमहानवमीदिवसे तदेव पुर नगरं अनुसिसीर्षुरनुसर्तुमिच्छुः ।
 पुन कथंभूतो भगवान् । घनघोरानकखनाकर्णनात् घना प्रचुरा घोरा भयानका
 आनकाना पटहाना खनाः शब्दास्तेषामाकर्णनात् श्रवणात् उपयुक्तमनःप्रणिधानः
 उपयुक्तं प्रेरितं मनसश्चित्तस्य प्रणिधानं चिन्तनं विचारणं येन स तथोक्त । अपरं
 कथंभूत । सतीष्वपि विद्यमानास्वपि नगरे नगरमध्ये महतीषु बृहतीषु वसतिषु चैत्यालयेषु
 अवधीरितपुरप्रवेशः अवधीरितो अनादृत. पुरस्य नगरस्य प्रवेशो येन स तथोक्तः ।
 किं कृत्वा । पूर्वं अवधिना बोधेन अवविज्ञानेन इति अमुना प्रकारेण अवबुध्य ज्ञात्वा ।
 इतीति किम् । पौराणा नगरौकसा बुद्धिर्मति. प्राणिवधे जीववधे अतीवातिशयेन
 सरब्धा प्रारब्धा वर्तते । अपर कथंभूत. । पूर्वस्या दिशि च ऐन्द्र्या ककुभि निवे-
 शितचक्षुःप्रकाश. आरोपितलोचनतेजस्कः । समुच्चयालंकार. ॥ स भगवानिति ।
 स भगवान् पूर्वस्या दिशि उद्यानं (नन्दन)वनं अपश्यदवलोकते स्म । इति
 क्रियाकारकसवन्ध. । कथंभूतमुद्यानम् । समशिखरदेशाभोगम् समो भिन्नत्वरहितः
 शिखरदेशस्य चूलिकाप्रदेशस्य आभोगो विस्तारो यस्य उद्यानस्य तत् समशि-
 खरदेशाभोगम् । पुनश्च कथंभूतं उद्यानम् । उत्प्रेक्षते—सुरसुरभिलपनल्लाग्रभाग-
 मिव सुराणा देवाना सुरभयो गाव. सुरभय. कामधेनवस्तासा लपनैर्मुखैर्लूनश्छेदयित्वा
 चर्वितोऽग्रभागः शिखरभागो यस्य तत्तथोक्तम् । अपर कथंभूतम् । स्निग्धदलवलयम्
 स्निग्धानि चिक्कणानि दलाना पर्णाना वलयानि मण्डनानि यस्य तत्तथोक्तम् । अपर कथं-
 भूतमुद्यानम् । उत्प्रेक्षते—अमृतसिक्तोदयमिव अमृतेन सुधया सिक्त उक्षित उदयं उत्प-
 त्तिर्यस्य तत्तथोक्तम् । पुन. कथंभूतम् । लोचनोल्लासिलीलम् लोचनाना नेत्राणामुल्लासिनी
 आनन्दजननी लीला शोभा यस्य तत्तथोक्तम् । पुन. कथंभूतम् । उत्प्रेक्षते—
 इन्द्रनीलकुत्कीलमिव इन्द्रनीलो नाम मणिर्मेघवर्णो भवति तस्य कुत्कील. पर्वतस्तद्वत् ।
 पुन. कथंभूतम् । परस्परव्यतिकरितकिशलयम् परस्परमन्योन्यं व्यतिकरितानि समी-
 लितानि किशलयानि पल्लवा यस्य तत्तथोक्तम् । पुन. कथंभूतम् । उत्प्रेक्षते—
 अन्योन्यविभवसंभावनोद्भटाशयमिव अन्योन्यस्य परस्परस्य विभवस्य धनस्य सं-
 भावनया दर्शनेन उद्भट उत्कट आशयोऽभिप्रायो यस्य तत्तथोक्तम् । पुनः

परस्परव्यतिकरितकिशलयम्, अखिलविष्टपोत्पत्तिस्थानमिव गर्भितप्रसूतप्र-
वर्धमानमहीरुहार्भकावस्थानम्, अनङ्गमुनिमण्डलीविहितसहसंवासानुरोध-
मिव निर्दलितनिखिलावाधम्, इतरेतरश्रीमत्सरितमिव सकलर्तुशोभासरम्भो-
चितम्, अम्बरचरवसनवासकृतकुतूहलमिव गगनतलोच्छलत्फुल्लपरिमलम्,
असमशरोद्यावदिवसमिव प्रसवपरागपिष्टातकितदिग्देवतासीमन्तसतानम्,

कथंभूतम् । गर्भितप्रसूतप्रवर्धमानमहीरुहार्भकावस्थानम् गर्भिता अदुरिता प्रसूता
उत्पन्ना प्रवर्धमाना वृद्धिं गच्छन्तो महीरुहाणा वृक्षाणा ये अर्भका बालका लघुवृक्षा-
स्तेषामवस्थान स्थितिर्यत्र तत्तथोक्तम् । पुन कथंभूतम् । उत्प्रेक्षते—अखिलवि-
ष्टपोत्पत्तिस्थानमिव यथा अखिलस्य समस्तस्य विष्टपस्य पृथ्वीमण्डलस्य उत्प-
त्तिस्थानं गर्भितप्रसूतप्रवर्धमानं भवति । पुन कथंभूतम् । निर्दलितनिखिलावा-
धम् निर्दलिता दूरीकृता निखिलस्य लोकस्य आवाधा दु रा येन तत्तथोक्तम् । पुन.
कथंभूतम् । उत्प्रेक्षते—अनङ्गमुनिमण्डलीविहितसहसंवासानुरोधमिव अनङ्गस्य आकाश-
स्य सबन्धिनो ये मुनयः सप्तर्षय आकाशचारणा वा मुनयस्तेषां मण्डली श्रेणिस्तया
सह विहितः कृत सहसंवासः सगतिस्तस्य अनुरोध आग्रहो यस्य तत्तथोक्तम् । मुनयो
यथा परेषां बाधा निराकुर्वन्ति, तथेदं वनमपि । पुनः कथंभूतम् । सकलर्तुशोभासरम्भो-
चितं सकलं । समग्रा ये ऋतवो वसन्तादिपङ्क्तवस्तेषां शोभा पुष्पफलाङ्गुरादिप्रकटता
तस्या सरम्भ आरम्भस्तस्योचितः योग्यम् । पुन कथंभूतम् । उत्प्रेक्षते—इतरेतरश्रीम-
त्सरितमिव इतरेतरस्य परस्परस्य या श्री शोभा तस्या मत्सरितं सु(शु)भद्वेषसहितमिव ।
पुन कथंभूतम् । गगनतलोच्छलत्फुल्लपरिमलम् गगनतले आकाशमण्डले उच्छलन्
उत्पतन् फुल्लानां प्रसूनानां परिमलो गन्धो यस्य तत्तथोक्तम् । पुन कथंभूतम् । उत्प्रे-
क्षते—अम्बरचरवसनवासकृतकुतूहलमिव अम्बरचराणां देवानां वसनानां वस्त्राणां
वासेषु परिमलेषु कृतं विहितं कुतूहलं विनोदो येन तत्तथोक्तम् । पुन कथंभूतम् । प्रसव-
परागपिष्टातकितदिग्देवतासीमन्तसतानम् प्रसूनानां परागो रजस्तेन पिष्टातकितः पट-
वासचूर्णसहितकृतो दिग्देवतानां हरिदेववधूनां सीमन्तसतानं केशमार्गसमूहो येन तत्त-
थोक्तम् । पुन कथंभूतम् । उत्प्रेक्षते—असमशरोद्यावदिवसमिव असमशरस्य कन्दर्पस्य
उद्यावदिवसमिव महोत्सवदिनमिव । अपरं कथंभूतमुद्यानम् । प्रसूनमञ्जरीभिः पुष्पवल्लरी-
भिरुपचितो जटित उपरितनविस्तारो यस्य तत्तथोक्तम् । कथंभूताभिः प्रसूनमञ्जरीभिः ।
पल्लवपुटान्तरालविनिर्गताभिः पल्लवानां किशलयानां पुटा पल्लवपुटा प्रवालपोटनानि तेषां
मन्तरालेभ्यो मध्येभ्यो विनिर्गता प्रादुर्भूतास्तथा ताभिः । उत्प्रेक्षते—अनिमिषयोषिता
सुरपुरन्ध्रीणां अलिकतटकुञ्जालितहस्तनखशुक्तिभिरिव अलिकतटेषु ललाटपट्टेषु कुञ्जालिताः
पोटलिता ये हस्ताः पाणयस्तेषां नखशुक्तिभिरिव पुनर्भवमुक्तास्फोटैरिव । कथंभूतानां

अशिशिरकरप्रणामप्रणयिनीनामगमविटपान्तरितवपुषामनिमिषयोषितामलि-
कतटकुब्जलितहस्तनखशुक्तिमिरिव पल्लवपुटान्तरालविनिर्गताभिः प्रसूनम-
ञ्जरीभिरुपचितोपरितनविस्तारम् । आसन्नतरामरापगाभिषेकसंगमाद्गलद्भिः
कल्मषलवैरिव मधुकरकुलैरुत्कलुषितबहिःप्रकारम्, उज्जृम्भजपापुष्पसंपादि-
तवलिमीशानमौलिमिव परिणतनागरङ्गसंगतशिखम्, अभिनयागमप्रस्तार-
मिव तालबहुलव्यवहारम्, घनायतनमिव मन्दारायतनम्, जीमूतवाहनच-

अनिमिषयोषिताम् । अशिशिरकरप्रणामप्रणयिनीनाम् अशिशिरकरस्य श्रीसूर्यस्य
प्रणामेषु नमस्कारेषु प्रणयिन्य स्नेहिन्यस्तासां तथोक्तानाम् । अपर कथंभूताना
अनिमिषयोषिताम् । अगमविटपान्तरितवपुषाम् अगमाना वृक्षाणा विटपेषु कटप्रदे-
शेषु अन्तरितानि गुप्तानि वपूषि शरीराणि यासा तास्तथा तासाम् । पुनरपि कथंभूतं
उद्यानम् । आसन्नतरामरापगाभिषेकसंगमाद्गलद्भिः कल्मषलवैरिव मधुकरकुलैरुत्कलुषित-
बहिःप्रकारम् । मधुकरकुलैर्भ्रमरसमूहैरुत्कलुषित कृष्णवर्णाङ्कितो बहि प्रकारो बाह्यप्रदेशो
यस्य तत्तथोक्तम् । कथंभूतैः मधुकरकुलैः । गलद्भिः कल्मषलवैरिव पापकणैरिव नश्य-
द्भिः पापलेशैरिव । कस्मात् गलद्भिः । आसन्नतरामरापगाभिषेकसंगमादिव आसन्नतरा
निकटवर्तिनी या अमरापगा आकाशगङ्गा तस्या अभिषेकसंगमात् इव स्नानसंगमात् इव ।
इवोत्प्रेक्षायाम् । पुनः कथंभूतम् । ईशानमौलिमिव महेश्वरमुकुटमिव । कथंभूतम् ।
उज्जृम्भजपापुष्पसंपादितवलिम् उज्जृम्भाणि विकसितानि यानि जपापुष्पाणि ओ-
द्गुष्पाणि (यास्तु वनकुसुमानि) तैः संपादित उत्पादितो बलि पूजा यस्य ईशानमौले
तत्तथोक्तम् । आदिष्टलिङ्गत्वाद्गुणं पुंस्त्वम् । परिणतनागरङ्गसंगतशिखम् परिणतानि पक्वानि
नागरङ्गानि सुखप्रियफलानि तैः संगता सयुक्ता शिखा अग्रं यस्य तत्तथोक्तम् । अपर
कथंभूतम् । तालबहुलव्यवहारम् तालाना ताडवृक्षाणा बहुलं प्रचुरो व्यवहार प्रवर्तनं यत्र
यस्य वा तत्तथोक्तम् । पुन उत्प्रेक्षते—अभिनयागमप्रस्तारमिव यथा अभिनयागमस्य
भरतशास्त्रस्य प्रस्तारस्तारबहुलव्यवहारो भवति द्रुतविलम्बितप्रवर्तनो भवति । पुनः
कथंभूतम् । मन्दारायतनम् मन्दाराणा पारिजातवृक्षाणा आयतनं स्थानं तत् ।
पुनः उत्प्रेक्षते—घनायतनमिव घनस्य मेघस्य आयतनं आकाशमिव । यथा घनायतनं
मन्दस्य शनैश्चरस्य आरस्य मङ्गलस्य च आयतनं स्थानं भवति । पुन कथंभूतम् ।
नागवल्लीविभवसुन्दरम् नागवल्लीना ताम्बूललताना विभवेन घनेन सुन्दर मनोहरम् ।
पुनः उत्प्रेक्षते—जीमूतवाहनचरितावतारमिव यथा जीमूतवाहनस्य विद्याधरविशेषस्य
चरितस्य चरित्रस्य अवतारः कथासवन्धो नागवल्लीनां सर्पश्रेणीनां विभवेन सुन्दरो
भवति । जीमूतवाहनेन किल दयालुतया गरुडस्य निजशरीरं भक्षितुं दत्तम्, नागास्तु
रक्षिता, एषा लौकिकी कथा वर्तते, सा जीमूतवाहनचरित्रात् ज्ञातव्या । पुनः कथंभूतम् ।

रितावतारमिव नागवल्लीविभवसुन्दरम्, मदनायुधसदनमिव सनद्यमानवा-
णासनम्, मकरध्वजाराधनप्रसाधितगात्रैर्मयूरवर्हातपत्रैरिव पूगतरुभिः श्याम-
लितदिक्पालनिलयम्; अपि च कचिदक्षोलजालनिर्जितखर्जूरफलपचेलिम-
तारुणितदिविजविमानचन्द्रशालम्, कचिल्लवलीदलोद्भुमरडम्बरचुम्बितज-
म्बीरासरालम्, कचिदश्वत्थोत्थानकदर्थितकपित्थस्कन्धम्, कचित्रमेरुविरा-
जितराजादनासीनसुरसुन्दरीगणगीयमानमनसिजविजयप्रबन्धम्, कचित्स्वे-

सनद्यमानवाणासनम् सनद्यमान परस्पर मिलन्ते वाणा वीजवृक्षा अमनवृक्षाश्च रालवृक्षा
यत्र तत्तथोक्तम् । पुन उत्प्रेक्षते—मदनायुधसदनमिव मदनस्य कन्दर्पस्य आयुधमदन-
मिव आयुधशालामिव । यथा मदनायुधसदन आरोप्यमाणचापं भवति । पुन पूग-
तरुभिर्गुवाकृत्यै श्यामलितदिक्पालनिलयम् श्यामलिता कृष्णवर्णीकृता दिक्पा-
लाना नरेन्द्राणा निलया मन्दिगणि यत्र तत्तथोक्तम् । कथंभूतै पूगतरुभिः । मयूरवर्हा-
तपत्रैरिव मयूरवर्हाणा मयूरपिच्छाना आतपत्रैरिव । मयूरपिच्छश्रीकारिभिरिवेत्यर्थः ।
कथंभूतै मयूरवर्हातपत्रैः । मकरध्वजाराधनप्रसाधितगात्रै मकरध्वजस्य कन्दर्पस्य
आराधनाय पूजनप्रिये प्रसाधितानि रचितानि गात्राणि शरीराणि येषामातपत्राणा तानि
मदनाराधनप्रसाधितगात्राणि तैस्तथोक्तै । अपि च सन्ति केचिद्विशेषाः । तानेवाह—
कचिदक्षोलजालनिर्जितखर्जूरफलपचेलिमतारुणितदिविजविमानचन्द्रशालम् कचित् क-
स्मिंश्चित्प्रदेशे । कथंभूतमुद्यानम् । अक्षोलाना कर्परालाना कन्दरालानामक्षोटानाम् ।
गर्वभाण्डानामिव(ति) यावत् जालै समूहैर्निजितास्तिरस्कृता ये खर्जूराः पिण्डखर्जूर-
वृक्षा तेषा फलाना पचेलिमता स्वयमेव पच्यमानता । ‘पचे केलिमर् कर्मकर्तरे’ इति
वचनात् । तथा अरुणिता अव्यकरागसयुक्ता कृता दिविजाना देवाना विमानाना
व्योमयानाना चन्द्रशाला शिरोगृहाणि यत्र तत्तथोक्तम् । पुन कचिल्लवलीदलोद्भुमर-
डम्बरचुम्बितजम्बीरासरालम् कचित् कस्मिंश्चित्प्रदेशे लवलीदलाना चन्दनलताप-
द्माणा उद्भुमर उत्कटो योऽसौ डम्बर आटोपस्तेन चुम्बिता स्पृष्टा ये जम्बीरा दन्तश-
ठवृक्षास्तैरसरालमपर्यन्तम् । पुन कचिदश्वत्थोत्थानकदर्थितकपित्थस्कन्धम् अश्व-
त्थाना पिप्पलाना उत्थानेन वृक्षोपरि वृक्षोत्पादनेन कदर्थिता विडम्बिताः कपि-
त्थाना मन्मथतरुणा स्कन्धा प्रकाण्डा शाखावधिस्थानानि यत्र तत्तथोक्तम् । पुनः
कचित्रमेरुविराजितराजादनासीनसुरसुन्दरीगणगीयमानमनसिजविजयप्रबन्धम् कचि-
त्कस्मिंश्चित्प्रदेशे नमेरुणा पारिजातवृक्षेण विराजितः शोभितो योऽसौ राजादन-
क्षीरिवृक्षः । क्षीरिवृक्षोपरि नमेरुरूपत्र इत्यर्थः । तन्मूले आसीना उपविष्टा या सुरसु-
न्दर्यो देवाङ्गनास्तासा गणेन पेटकेन गीयमान सशब्दायमानो मनसिजस्य कन्दर्पस्य
विजयप्रबन्धो जगज्जयनप्रथट्को यत्र तत्तथोक्तम् । पुनः कचित्स्वेचरावतरणपतत्स-

चरसवतरणपतत्संतानकुम्पलसंवलितापारिजातलतान्तम्, क्वचित्परमतपश्चर-
णोपार्जितैः सुकृतैरिव महाफलप्रदायिभिः पनसपादपैरुपधृतपर्यन्तम्,
क्वचिद्वनलक्ष्मीस्तनमिवात्मीयकान्तिजनितनीलहरिद्वदनमुद्यानमपश्यत् ॥

किं च—

यद्वन्तगलितैः पुष्पैरुपहारमुपाहरत् ।

तारोद्भासिनभःशोभां विभर्त्यावालभूमिषु ॥ ६९ ॥

यत्प्रान्तपल्लवोल्लासिप्रसूनच्छन्नसंचयम् ।

दधातीन्दुमणिद्योतिपद्मरागाचलश्रियम् ॥ ७० ॥

तानकुम्पलसवलितापारिजातलतान्तम् क्वचित्कस्मिंश्चित् प्रदेशे खेचराणा विद्या-
धराणा अवतरणेन आगमनेन पतन्ति त्रुटन्ति सतानकुम्पलानि वृक्षविशेषपल्लवास्तैः
सवलितानि मिश्रितानि पारिजातानां नमेरुवृक्षाणा लतान्तानि पुष्पाणि यत्र तत्तथो-
क्तम् । पुनः क्वचित्कस्मिंश्चित्प्रदेशे पनसपादपैरुपधृतपर्यन्तम् पनसपादपैः कण्टकि-
फलवृक्षैरुपधृतपर्यन्तम् उपधृतो व्यासः पर्यन्तः पुरस्ताद्भूमिर्यस्य तत्तथोक्तम् ।
कथंभूतैः पनसपादपैः । महाफलप्रदायिभिः महान्ति बृहन्ति फलानि प्रददति प्रयच्छन्ती-
त्येवंशीला महाफलप्रदायिनस्तैः । पुनः कथंभूतैः पनसपादपैः । सुकृतैरिव तीर्थकरनामोपा-
र्जनदक्षैः विशिष्टपुण्यैरिव । यथा सुकृतानि महाफलप्रदायीनि भवन्ति । कथंभूतैः
सुकृतैः । परमतपश्चरणोपार्जितैः परमतपश्चरणं इच्छानिरोधलक्षणं तेनोपार्जितैः स्त्रीकृ-
तैः । पुनः कथंभूतैः । क्वचित्कस्मिंश्चित्प्रदेशे आत्मीयकान्तिजनितनीलहरिद्वदनम् आत्मी-
यकान्त्या निजकायतेजसा जनितमुत्पादित नीलं कृष्णवर्णं हरिद्वदनं दिङ्मण्डलं येन
तत्तथोक्तम् । अपर कथंभूतम् । वनलक्ष्मीस्तनमिव वनश्रीकुचमिव वनलक्ष्मीस्तनं
आत्मीयकान्त्या उत्पादितश्यामलितदिग्वदनं भवति । उत्प्रेक्षादिसकरालंकारः ॥

किंच अस्ति विशेष । यद्वन्तगलितैरित्यादि । यदुद्यानं वृन्तानि प्रसववन्धनानि
तेभ्यो गलितानि अधःपतितानि तैर्वृन्तगलितैः पुष्पैः प्रसूनैः उपहार पूजा श्रीसुदत्ता-
चार्यमुद्दिश्य उपाहरत् कुर्वद्वर्तते । यद्वनं आलवालभूमिषु वृक्षसेचनस्थानभूमिषु
तारोद्भासिनभःशोभा ताराभिश्चान्द्रायणीभिरुद्भासि उद्भासनशीलं यन्नभ आकाशं
तस्य शोभा उपमा विभर्ति धरति । यदुद्यानं इन्दुमणिद्योतिपद्मरागाचलश्रियं
दधाति इन्दुमणयश्चन्द्रकान्तमणयस्तेद्योतते शोभते इत्येवंशीलः इन्दुमणिद्योति
स चासौ पद्मरागमणिपर्वत तस्य श्रियं शोभा दधाति । तत्कारणगर्भितं विशेषणमाह—
यदुद्यानं कथंभूतम् । प्रान्तपल्लवोल्लासिप्रसूनच्छन्नसंचयम् प्रान्तपल्लवेषु अग्रप्रवालेषु
उल्लसन्तीत्येवंशीलानि प्रान्तपल्लवोल्लासीनि तानि च तानि प्रसूनानि पुष्पाणि तैश्छन्न-

यत्र च मधुकरकुटुम्बिनीनिकुरम्बाडम्बरचुम्ब्यमानमकरन्दकदम्बस्तम्ब-
विलम्बितनिजनितम्बिनीविम्बाधरपानपरवशविलासिनि, सुरतसुखोन्मुख-
मुखरपरिखेलत्सखीसखानेकखगप्रेङ्खन्नखमुखावलिल्यमानफलितशिखरैः स-
मीपशाखिभिः स्खलितप्रसख्यानमखसमुखीनवैखानसमानसे, कितवस-
हचरोपरचितकरवाद्यलयलास्यमानमधुमत्तसीमन्तिनीसमालोकनकुतूहलमिल-

सवृतः सचय समूहोऽपचयो वा यस्य उद्यानस्य तत्तथोक्तम् । उपमालंकारः ॥

यत्र च यस्मिन् उद्याने सुन्दरीजनेन सह स्त्रीजनेन सह कामिनो विलासिन पुरुषा
रमन्ते क्रीडा कुर्वन्ति इति । क्रियाकारकसबन्ध । कथंभूते यत्र यस्मिन् उद्याने ।
मधुकरकुटुम्बिनीनिकुरम्बाडम्बरचुम्ब्यमानमकरन्दकदम्बस्तम्ब विलम्बितनिजनितम्बिनी-
विम्बाधरपानपरवशविलासिनि मधुकरा भ्रमरास्तेषां कुटुम्बिन्यो भ्रमर्यस्तासां निकुर-
म्बेण आडम्बरेण आटोपतया शब्दगर्जितया वा चुम्ब्यमानः आस्वाद्यमानो योऽसौ
मकरन्दकदम्बस्तम्ब. मकरन्दस्य पुष्परसस्य कदम्ब समूहस्तस्य स्तम्बो गुल्म स
विलम्बित अनुकृत उपमानमानीयमानो निजनितम्बिनीनां स्वकीयकमनीयकामि-
नीनां विम्बाधर पक्वतिन्दुकेरीफलसमानोष्ठ तस्य पाने आस्वादने परवशा नाथवन्त
पराधीना विलासिन कामिनो यत्र तत्तथोक्तं तस्मिन् । पुन कथंभूते उद्याने । सुरत-
सुखोन्मुखमुखरपरिखेलत्सखीसखानेकखगप्रेङ्खन्नखमुखावलिल्यमानफलितशिखरैः समी-
पशाखिभिः स्खलितप्रसख्यानं विघटितध्यानं मखसमुखीनवैखानसानां तापसानां मानसं
मखे यज्ञे समुखीनां तत्परा ये वैखानसास्तपस्विनो वानप्रस्थास्तेषां मानसं चित्तं
मखसमुखीनवैखानसमानसं यत्र तत्तथोक्तं तस्मिन् । कथंभूतैः समीपशाखिभिः ।
सुरतसुखे रतिक्रीडासौख्ये उन्मुखा वद्धोत्कण्ठा मुखरा वाचाला परि समन्तात्खेलन्तो
रममाणा सखीसखा निजपक्षिणीभिः सयुक्ता अनेका नानाप्रकारा ये 'विशेषपदकोपल-
क्षिता खगा पक्षिणस्तेषां प्रेङ्खन्ति प्रचलन्ति यानि नखमुखानि तैः अवलिल्यमा-
नानि चुम्ब्यमानानि फलितशिखरानि । फलवदग्राणि येषां समीपशाखिनां ते तथोक्तास्तैः ।
पुनश्च कथंभूते यस्मिन् वृक्षो कितवसहचरोपरचितकरवाद्यलयलास्यमानमधुमत्त-
सीमन्तिनीसमालोकनकुतूहलमिलन्नदेवताभराभुङ्गककुम्भविटपिनि कितवसहचरैर्धूर्तभ-
र्तृभिरुपरचितं निर्मितं यत्करवाद्यं हस्ततालस्तस्य लयेन क्रियासाम्येन लास्यमाना नर्त्य-
माना या मधुमत्तसीमन्तिन्यो मदे(द्यौ)न मत्ता कामिन्यस्तासां समालोकनकुतूहलेन
निरीक्षणविनोदेन मिलन्त्य एकत्रीभवन्त्यो या वनदेवता व्यन्तर्यस्तासां भरेण भुङ्गा

द्वन्द्वेवताभराभुम्भककुभविटपिनि, वटविटपविटङ्कसंकटकोटरोपविष्टवाचा-
टशुकपेटकपठ्यमानेन विटविकटरताटोपचाटुपाटवेन विघटमानमुनिम-
नःकपाटपुटसंधिवन्धे, विकिरकुलकलहवशविशीर्यमाणकुरवकतरमुकुरमु-
क्ताफलितवितर्दिकावलिकर्मणि, चपलकपिसंपातलुप्तमानभराभिर्निर्भरवि-
भ्रमारम्भसंभ्रमाभिर्भामिनीभिः परिरभ्यमाणनिभृतसरसापराधवल्लभे, भुजमू-
लपुलकवितरणरतकान्तकैतवान्तरायितयुवतिपुष्पावचितिनि, सरलद्रुमस्त-

त्रोटिताः ककुभविटपिनि. अर्जुनवृक्षा यत्र तत्तथोक्तं तस्मिन् । अपर कथंभूते उद्याने ।
वटविटपविटङ्कसंकटकोटरोपविष्टवाचाटशुकपेटकपठ्यमानेन विटविकटरताटोपचाटुपा-
टवेन विघटमानमुनिमनःकपाटपुटसंधिवन्धे विटाना कामुकाना विकट प्रव्यक्त. प्रस्फुटो
योऽसौ रताटोप कामक्रीडाडम्बरस्तस्मिन् चाटुपाटवं मिथ्यास्तुतिपटुत्वं तेन विघटमान
उद्धटमानो मुनीना ग्रामर्षाणा मन कपाटपुटस्य चित्तरयुगलस्य संधिवन्धे श्लेषो
यत्र तत्तथोक्तं तस्मिन् । कथंभूतेन विटविकटरताटोपचाटुपाटवेन । वटस्य न्यप्रो-
धवृक्षस्य विटपः शाखा कटप्रस्तस्य विटङ्कः पल्लवोन्नताग्रभागस्तस्य सकट सको-
चसहितो योऽसौ कोटर. शाखास्थितगर्भस्थान तत्र उपविष्ट स्थितं वाचाटाना
बहुगर्ह्यवाचा शुकाना रक्ततुण्डाना यपेटकं समूह. तेन पठ्यमानं उच्चैरुद्गीयमानं यत्
विटविकटरताटोपचाटुपाटवं तत्तथोक्तं तेन । अपर कथंभूते उद्याने । विकिरकु-
लकलहवशविशीर्यमाणकुरवकतरमुकुरमुक्ताफलितवितर्दिकावलिकर्मणि विकिराणां प-
क्षिणा यत्कुलं समूहस्तस्य कलहो युद्धं तस्य वशेन हेतुना विशीर्यमाणानि न्रुव्यन्ति
यानि कुरवकतरो शोणाम्लानवृक्षस्य मुकुराणि बालकुड्यलानि तैर्मुक्ताफलितं मुक्ता-
फलसयुक्तं वितर्दिकावलिकर्म वेदिकापूजाविधानं यत्र तत्तथोक्तं तस्मिन् । अपरं
कथंभूते उद्याने । चपलकपिसंपातलुप्तमानभराभिर्निर्भरविभ्रमारम्भसंभ्रमाभिर्भामिनी-
भिः परिरभ्यमाणनिभृतसरसापराधवल्लभे भामिनीभिः कोपनकलत्रैः परिरभ्य-
माण आलिङ्ग्यमानो निभृतो मौनवान् विनीतश्च सरसापराधस्तत्कालकृतवल्लभादोष
एवं विशेषणचतुष्टयविशिष्टो वल्लभो यत्र तत्तथोक्तं तस्मिन् । कथंभूताभिर्भामि-
नीभिः । चपलस्य कपेर्वानरस्य सपातेन आगमनेन लुप्तो विनाशितो मानभरश्चित्तस-
मुत्पन्ननेत्यतिशयो यासा भामिनीना तास्तथोक्तास्ताभिः । अपर कथंभूताभिर्भामि-
नीभिः । निर्भर गाढ यथा भवत्येवं योऽसौ विभ्रमारम्भो मर्कटभ्रूक्षेपप्रारम्भस्तस्मात्
संभ्रमो भयं यासा तास्तथोक्तास्ताभिः । अपर कथंभूते उद्याने । भुजमूलपुलकवित-
रणरतकान्तकैतवान्तरायितयुवतिपुष्पावचितिनि भुजमूले बाहुमूले यत्पुलकवितरणं
सशब्दपञ्चनखसंयोगस्तस्मिन् रतस्तत्परो योऽसौ कान्तो भर्ता तस्य कैतवेन कपटेन अन्त-
रायिता अन्तरायं प्रापिता युवतीना अतिमनोहरस्त्रीणा पुष्पावचितिः कुसुमचुण्डनं यत्र

म्भसंभूतलताशोकततिविनिर्मितासु पीनस्तनलिखितपत्रलाञ्छितोरःस्थलरम-
णरसरभसोच्छलदुत्तालचलनासु लीलान्दोलासु विलसन्तीनां विलासि-
नीना मुखरमणिमेखलाजालवाचालिमवहलपञ्चमालसिपल्लवितविरहवीरुधि,
जम्बूकुजकुञ्जगुञ्जत्पारापतपतङ्गसदीपितमदनमददरिद्रितसुन्दरीसंभोगहुत-
वहे, कदलीदलातपत्रोत्तम्भनभारभरितभर्तृभुजाभोगसंभावनविकटकुचकुम्भ-

तत्तथोक्तं तस्मिन् । अपर कथंभूते उद्याने । सरलद्रुमस्तम्भसंभूतलताशोकतति-
विनिर्मितासु पीनस्तनलिखितपत्रलाञ्छितोरःस्थलरमणरसरभसोच्छलदुत्तालचलनासु
लीलान्दोलासु विलसन्तीना विलासिनीना मुखरमणिमेखलाजालवाचालिमवहलपञ्चमा-
लसिपल्लवितविरहवीरुधि लीलान्दोलासु क्रीडाप्रेङ्खामु विलसन्तीना रममाणाना उत्प-
तननिपतनानि कुर्वाणाना विलासिनीना नवयौवनध्वजा मुखराणि वाचालानि मणिभि-
रुपलक्षितानि मेखलाजालानि रसनासमूहास्तेषां वाचालिमा वाचालत्वं शब्दवहुलत्वं
तेन बहला द्विगुणीकृता या पञ्चमालसि पञ्चमनाम ग्रामरागविशेष सप्तमः स्वर इति
यावत् तथा पल्लविता विरहवीरुत् विपलम्भलता यस्मिन् तत्तथोक्तं तस्मिन् । कथ-
भूतासु लीलान्दोलासु । सरलद्रुमा देवदारुतरवस्त एव स्तम्भास्तेषु सभूता बद्धा या
लता बल्लयो अशोकततयश्च मञ्जुलतरुप्रेणयस्तासु विनिर्मिता रचितास्तास्तथा तासु ।
अपर कथंभूतासु लीलान्दोलासु पीनस्तनेषु लिखितानि यानि पत्राणि पत्रबल्लयस्तै-
र्लाञ्छितानि शोभितानि यानि उरस्थलानि वक्षोमण्डलानि तेषु विषये योऽसौ रमणरस-
संभोगक्रीडारागस्तस्य रभस औत्सुक्य तेन उच्छलन्त उत्पतन्त उत्ताला शीघ्रतरा
चलना पादा यासु लीलान्दोलासु तास्तथा तासु । उक्तं च—‘पद्मज मयूर कवते गाव-
स्तू (स्तू) पद्मभाषिणः । अजादिक तु गान्धार क्रौञ्च कणति मध्यमम् ॥ पुष्पसाधारणे
काले पिक कूजति पञ्चमम् । धैवत हेपते वाजी निषाद बृंहते गज ॥’ पुनश्च कथं-
भूते उद्याने । जम्बूकुजकुञ्जगुञ्जत्पारापतपतङ्गसदीपितमदनमददरिद्रितसुन्दरीसंभोग-
हुतवहे जम्बूकुजा जम्बूतरवस्तेषां कुञ्जानि लतापिहितोदराणि तेषु गुञ्जन्त श-
ब्दान् कुर्वन्तो ये पारापतपतङ्गा कलखनपक्षिणस्तैः सदीपित सधुक्षितो योऽसौ
मदनमद कामोद्रेकस्तेन दरिद्रितस्तिरस्कृत सुन्दरीणा वनिताना संभोगहुतवहो रति-
क्रीडावैश्वानरो यत्र तत्तथा तस्मिन् । अपर कथंभूते उद्याने । कदलीदलातपत्रोत्त-
म्भनभारभरितभर्तृभुजाभोगसंभावनविकटकुचकुम्भमण्डलानामितस्ततो विहरन्तीना
रम्भोरूणामनवरतङ्गणझणायमानमणिमञ्जीरशिञ्जिताकुलितजलकेलिदीर्घिकाकलहंसससदि
रम्भावत् कदलीस्तम्भवत् ऊरवः पिचण्डानि यासां ता रम्भोरव कमनीयकामिन्य-
स्तासां रम्भोरूणां अनवरतं निरन्तरं झणझणायमानाः शब्दायमानाः ये मणिमञ्जीरा
पञ्चविधमाणिक्कयजटितकनकनूपुराणि तेषां शिञ्जितैरव्यक्तशब्दैराकुलिताः किकर्तव्य-

मण्डलानामितस्ततो विहरन्तीनां रम्भोरूणामनवरतझणझणायमानमणिम-
ञ्जीरशिञ्जिताकुलितजलकेलिदीर्घिकाकलहंससंसदि, रमणरतनिरतवनि-
तारतिरसोत्सेकविचलद्विकचविचकिलप्रालम्बामोदसुरमितसुभगभुजङ्गनाभी-
वलभिगर्भे, तमालदलनिर्यासरसपूरितकरकिशलयपुटेन यमितनखलेखनी-
धारिणा खचरनिचयेन रच्यमानसहचरीकपोलफलकतलतिलकविचित्रपत्र-
भङ्गिनि, खलरताभियुक्तकुटहारिकातालुतलोत्तरलतरस्तोत्प्लावितनिच(चु)-

ताया मूढीकृता जलकेलिदीर्घिकाणा उदकक्रीडावापिकाना कलहंसससत् राजहंसश्रेणि-
र्यत्र तत्तथा तस्मिन् । कथंभूताना रम्भोरूणाम् । केन वायुना दल्यते विदीर्यते कदली
वारणवुसा । अश्रुमत्फलेति यावत् । तस्या दलं पर्णं तदेव आतपत्रं छत्रं तस्य उत्तम्भनं
उद्धरणमुच्चलनं तस्य भारेण गुरुतया भरितो निचितो योऽसौ भर्तुभुजाभोग कान्तस्य
बाहुमण्डलं तस्य सभावनेन विनयकरणेन विकट स्फुटीभूतं कुचकुम्भमण्डलं स्तन-
कलशाभोगो यासा तास्तथा तासाम् । अपर कथंभूताना रम्भोरूणाम् । इतस्ततो विह-
रन्तीनाम् यत्र तत्र पर्यटन्तीनाम् । अपर कथंभूते उद्याने । रमणरतनिरतवनितार-
तिरसोत्सेकविचलद्विकचविचकिलप्रालम्बामोदसुरमितसुभगभुजङ्गनाभीवलभिगर्भे रमण-
रतम् । उपरि स्त्री' अथ पुमान् रमणरतमुच्यते । तत्र निरता व्यावृत्तव्यापारवती
या वनिता अत्यन्तोत्पादितरागा स्त्री तस्या रतिरसोत्सेक भोगक्रीडारागाविकर्यं तेन
विचलति ब्रुव्यन् योऽसौ विकचाना विकसिताना विचकिलाना मोगरपुष्पाणा प्रालम्ब
आजान्वालम्बपुष्पमाला तस्य आमोदेन अतिनिर्हारिणा परिमलेन सुरमित सुग-
न्धिकृतं सुभगभुजङ्गस्य सौभाग्यवत्कामुकपुरुषस्य नाभीवलभिगर्भो यत्र नाभ्येव
वलभिः । पटलाधारो वंशपञ्जरो वलभिरुच्यते । तस्या गर्भो मध्यप्रदेशो यत्र तत्त-
थोक्तं तस्मिन् । अपर कथंभूते उद्याने । तमालदलनिर्यासरसपूरितकरकिशलयपुटेन
यमितनखलेखनीधारिणा खचरनिचयेन रच्यमानसहचरीकपोलफलकतलतिलकविचित्र-
पत्रभङ्गिनि खचरनिचयेन विद्याधरसमूहेन रच्यमानं समर्प्यमाणं सहचरीणा विद्याध-
रीणा कपोलफलकतलेषु गण्डस्थलपट्टिकोपरि यत्तिलकं तेन विचित्रा चमत्कारकारिणी
पत्रसवन्धिनी भङ्गी पञ्चावलीरचना यत्र तत्तस्मिन् । कथंभूतेन खचरनिचयेन । तमा-
लस्य कालस्कन्धवृक्षस्य दलानि सुगन्धपर्णानि तेषा निर्यासरसेन रसद्रवेण पूरितो भ-
रितः करकिशलयपुटो हस्तपल्लवपुटो येन स तथा तेन । अपरं कथंभूतेन खचरनिच-
येन । यमिता घटिता नखलुना समारिता या नखलेखनी पुनर्लिपिकारिणीव ता
धरतीत्येवशीलो विद्याधरनिचयो यमितनखलेखनीधारी तेन तथा । अपरं कथंभूते
उद्याने । खलरताभियुक्तकुटहारिकातालुतलोत्तरलतरस्तोत्प्लावितनिच(चु)लमूलविलि-
लीनोल्लूकवालकालोकनाकुलकाकोलकुलकोलाहलकाहले खलस्य दुर्जनस्य रते सभोग-

लमूलविलनिलीनोलकवालकालोकनाकुलकाकोलकुलकोलाहलकाहले, बहल-
कोकिलप्रलापगलितलज्जस्य निसर्गादुत्तालतरसुरतसंरम्भिणः पण्याङ्गनाजन-
स्य कलगलोल्लसल्लोहलोल्लपितानुलपनपरसारिकागावसंकुलकुलायकरलोप-
कण्ठजरठिताभिनवाङ्गनारतिचेतसि, माकन्दमञ्जरीमकरन्दविन्दुस्यन्ददुर्दि-
नेन मुचकुन्दमुकुलपरिमलोलासिना प्रचलाकिकुलकलापसीमन्तोचितेन वा-
तचातकेनाचम्यमानसुरतश्रमखिन्नखेचरीपयोधरमुखलुलितघनधर्मजलमञ्ज-

कीवाया अभियुक्ता नियोगिनी अधिकारिणी या कुटहारिका जलघटवाहिका दासी
तस्यास्तालुतले काकुदमध्ये यत् उत्तरलतरं उत्सुकं तर यदुतं शब्दस्तेन उल्लावित
उद्गायितो निच(चु)लस्य वृक्षस्य मूले अधोमार्गेण यद्विलं छिद्र तस्मिन् निलीनो गुप्तं
स्थितो योऽसौ उलकवालकस्तस्यालोकनेन दर्शनेन आकुलानि विह्वलीभूतानि यानि
काकोलकुलानि बलिभुक्समूहास्तेषां कोलाहलेन कलकलशब्देन काहलं अस्फुटशब्दो
[यत्र] तत्तयोक्तं तस्मिन् । अपर कथंभूते उद्याने । बहलकोकिलप्रलापगलितलज्जस्य नि-
सर्गादुत्तालतरसुरतसरम्भिणः पण्याङ्गनाजनस्य कलगलोल्लसल्लोहलोल्लपितानुलपनपरसा-
रिकाशावसंकुलकुलायकरलोपकण्ठजरठिताभिनवाङ्गनारतिचेतसि पण्याङ्गनाजनस्य वैद्या-
जनस्य कलं मधुर गले कण्ठे उल्लसन् उच्छलन् सन् लोहलोल्लपितं अव्यक्तशब्दितं तस्य
अनुलपनं पुनर्जल्पनं तत्र परास्तपरा ये शारिकाशावाः पीतपादवालकास्तैः सकुलो
व्याप्तो योऽसौ कुलायो मालकस्तेनोपलक्षितो योऽसौ करलो वृक्षस्तस्य उपकण्ठे समीपे
जरठितं प्रौढितं अभिनवाङ्गनाया वालवनिताया रतिचेतः सभोगचित्तं यत्र उद्याने त-
स्मिन् । कथंभूतस्य पण्याङ्गनाजनस्य । बहल प्रचुरो योऽसौ कोकिलप्रलापः कोकिला-
नर्थशब्दस्तेन गलिता पलायिता लज्जा अपत्रपा यस्य तस्य । अपर कथंभूतस्य पण्या-
ङ्गनाजनस्य । निसर्गात्स्वभावेन उत्तालतरं अत्युत्सुकं यत् सुरतं मैथुनं तत् सरभवे
इत्येवंशीलं स तस्य । अपर कथंभूते उद्याने । माकन्दमञ्जरीमकरन्दविन्दुस्यन्ददुर्दिनेन
मुचकुन्दमुकुलपरिमलोलासिना प्रचलाकिकुलकलापसीमन्तोचितेन वातचातकेनाचम्य-
मानसुरतश्रमखिन्नखेचरीपयोधरमुखलुलितघनधर्मजलमञ्जरीजाले सुरतस्य निधुवनस्य
श्रम खेदस्तेन खिन्ना दैन्यं प्राप्ता या खेचर्यो विद्यार्थ्यस्तासां पयोधरा वक्षोजालेषां
मुखेषु अग्रेषु लुलितानि लुठितानि घनानि प्रचुराणि यानि धर्मजलानि प्रखेदोदकानि
तेषां मञ्जरीजालानि वल्लरीसमूहाः वातचातकेन मरुर्ध्वहेन आचम्यमानानि आस्वाद्य-
मानानि उपस्पृश्यमानानि सुरतश्रमखिन्नखेचरीपयोधरमुखलुलितघनधर्मजलमञ्जरी-
जालानि यत्रोद्याने तत्तस्मिन् । कथंभूतेन वातचातकेन । माकन्द अतिसुरभिसहकार-
वृक्षस्तेषां मञ्जर्यः पुष्पवल्लर्यस्तासां मकरन्दः पुष्परसस्तस्य विन्दुस्यन्दानि विभ्रुदक्षरणानि
तैर्दुर्दिनो धूसरितः स तथा तेन । अपर कथंभूतेन वातचातकेन । मुच-

रीजाले, निधुवनविधिविधुरपुरन्ध्रिकाधरदलदयितदीयमानाननचषकचारि-
तदर्दरीकबीजसीधुनि, पुण्ड्रेक्षुकाण्डमण्डपसपातिनीभिः पिङ्गपरिषद्भिश्चण्ड-
तरमुड्डमरितडिण्डिमारवाकाण्डताण्डवितशिखण्डिमण्डले, मृद्वीकाफलग-
लनचटुलकामिनीकरवलयमणिमरीचिमेचकितकिंकिरातराजिनि, नालिकेर-
फलसलिलविलुप्यमानमिथुनमन्मथकलहावसानपयःपानातुच्छवाञ्छे, कन्दु-

कुन्दाना मन्मथपुष्पविशेषाणा मुकुलानि कोरकाणि कलिकास्तेषा परिमलेन विम-
दोत्थगन्धेन उल्लसति उच्छलत्येवंशील. स तथा तेन । पुन कथंभूतेन वातचात-
केन । प्रचलाकिना मयूराणा कुलानि समूहास्तेषा कलापाना पक्षसमूहाना सीमन्तैः
केशमागैरुचिता(तो) योग्य. स तथा तेन । अत्र प्रथमविशेषणेन वातस्य शीतत्वं
सूचितम् । द्वितीयेन तु विशेषणेन सुगन्धिता प्रकटिता । तृतीयेन विशेषणेन मन्दत्वं
प्रदर्शितं भवतीति ज्ञातव्यम् । अपर कथंभूते उद्याने । निधुवनविधिविधुरपुर-
न्ध्रिकाधरदलदयितदीयमानाननचषकचारितदर्दरीकबीजसीधुनि निधुवनस्य सुरतस्य
क्रीडाया. योऽसौ विधि. कामशास्त्रोक्तं विधानं तेन विधुराणि पीडितानि पुरन्ध्रिकाणा
नवयौवनस्त्रीणा यानि अधरदलानि दन्तच्छदपलवानि तेषु दयितेन भर्त्रा दीयमानं
आरोप्यमाणं आननचषकेन मुखपानपात्रेण चारितं सयोजितं दर्दरीकबीजसीधु
दाडिमबीजमयं यत्र तत्तथोक्तं तस्मिन् । अपर कथंभूते उद्याने । पुण्ड्रेक्षुकाण्डमण्ड-
पसपातिनीभिः पिङ्गपरिषद्भिश्चण्डतरमुड्डमरितडिण्डिमारवाकाण्डताण्डवितशिखण्डि-
मण्डले पिङ्गपरिषद्भिः कामुकसमूहै चण्डतर यथा भवत्येवं उड्डमरिता उत्कर्षिता
डिण्डिमारवा पटहशब्दास्तैरकाण्डे अकाले ताण्डवितं शिखण्डिना मयूराणा मण्डलं
समूहो यत्र तत्तथोक्तं तस्मिन् । कथंभूताभि. पिङ्गपरिषद्भिः । पुण्ड्रा. पाण्डुवर्णास्ते
च ते इक्ष्वो रसालास्तेषा काण्डमण्डपे प्रकाण्डशालाया सपतन्यागच्छन्तीत्येवंशीला-
स्तास्तथा ताभि । अपर कथंभूते उद्याने । मृद्वीकाफलगलनचटुलकामिनीकरवलयम-
णिमरीचिमेचकितकिंकिरातराजिनि मृद्वीकाना द्राक्षाणा यानि फलानि तेषा गलने
अदने भक्षणार्थं चटुला चपलतरा ये कामिनीना करा. पाणय तेषा वलयानि
तेषा मणयो रत्नानि तेषा मरीचयः किरणास्तैर्मेचकितानि कर्तुरीकृतानि किंकिरात-
राजी कुरण्टकतरुश्रेणी यत्र तत्तथोक्तं तस्मिन् । अपर कथंभूते उद्याने । नालिकेरफल-
सलिलविलुप्यमानमिथुनमन्मथकलहावसानपयःपानातुच्छवाञ्छे नालिकेराणा लाङ्गलित-
रूणा यानि फलानि सस्यानि, तेषा सलिलानि पानीयानि तैर्विलुप्यमाना उच्छिद्य-
माना मिथुनाना स्त्रीपुरुषाणा मन्मथकलहावसाने कन्दर्पयुद्धपर्यन्ते पयःपानस्य जल-
पानस्य अतुच्छा प्रचुरतरा वाञ्छा यत्र तत्तथा तस्मिन् । अपर कथंभूते उद्याने । कन्दु-

कविनोदव्याजविस्तारितविभ्रमेण तरुणजनसंनिधानविवृद्धशृङ्गारमत्सरेण
 भ्रमिविभ्रमोद्भ्रान्तभासत्परिमलमिलन्मिलिन्दसुन्दरीसंदोहमण्डितापाङ्गपातेन
 विव्वोकिनीसमाजेन यावकारुणचरणपाटलितवकुलालवालभूमिनि, रजनिर-
 सपिञ्जरितकुचकलशमण्डलाभिर्महीरुहनिवहमहिलाभिरिव परिपाकपेशलफ-
 लविनतमध्याभिर्बीजपूरवल्लरीभिरपराभिश्च वृक्षौषधिवनस्पतिलताभिरतिर-

कविनोदव्याजविस्तारितविभ्रमेण तरुणजनसंनिधानविवृद्धशृङ्गारमत्सरेण भ्रमिविभ्रमो-
 द्भ्रान्तभासत्परिमलमिलन्मिलिन्दसुन्दरीसंदोहमण्डितापाङ्गपातेन विव्वोकिनीसमाजेन
 यावकारुणचरणपाटलितवकुलालवालभूमिनि विव्वोको विलासो विद्यते यासां ता
 विव्वोकिन्यः । उक्तं च हलायुधेन कविना—‘हेलाविलासविव्वोकलीलालित-
 विभ्रमाः । स्त्रीणां शृङ्गारचेष्टा. स्युर्हावपर्यायवाचका ॥’ विव्वोकिनीनां समाज
 समूहो विव्वोकिनीसमाजस्तेन यावकेन अलक्तकेन लाक्षारसेन अरुणा अव्यक्त-
 रागा ये चरणाः पादास्तैः पाटलिता श्वेतरक्तीकृता वकुलालवालानां केसरतर्वावा-
 लानां मदगन्धिवृक्षस्थानकानां भूमिर्यत्र तत्तथोक्तं तस्मिन् । कथंभूतेन विव्वोकिनीसमा-
 जेन । कन्दुकविनोदव्याजेन गिन्दरिकक्रीडामिपेण विस्तारितः प्रकटीकृतो विभ्रमो भू-
 क्षेपो येन स तथा तेन । अपर कथंभूतेन विव्वोकिनीसमाजेन । तरुणजनानां नवयौ-
 वनपुरुषाणां सन्निधानेन उपकण्ठतया विवृद्धो विशेषेण वृद्धि गतः शृङ्गारस्य शरीर-
 मण्डनस्य मत्सरः परशुभद्वेषो यस्य स तथा तेन । अपर कथंभूतेन विव्वोकिनीसमा-
 जेन । भ्रमिविभ्रमेण कम्पितभ्रूक्षेपेण उद्भ्रान्त उल्लसितं यद्भासत् भास्वर मुखम् । ‘भस-
 द्भास्वरमासयो’ इति वचनात् (?) । तस्य परिमलेन सौरभेण मिलन्त्य एकत्रीभवन्त्यो
 या मिलिन्दानां भ्रमराणां सुन्दर्यो भ्रमर्यस्तासां सदोहेन समूहेन मण्डित शोभित अपा-
 ङ्गपातः कटाक्षविक्षेपो यस्य स तथा तेन । अपर कथंभूते उद्याने । रजनिरसपिञ्जरि-
 तकुचकलशमण्डलाभिर्महीरुहनिवहमहिलाभिरिव परिपाकपेशलफलविनतमध्याभिर्बीज-
 पूरवल्लरीभिरपराभिश्च वृक्षौषधिवनस्पतिलताभिरतिरमणीये बीजपूरवल्लरीभि मातुलि-
 ङ्गवल्लीभिरतिरमणीये अतिशयेन मनोहरे । कथंभूताभिर्बीजपूरवल्लरीभि । परिपाकेन
 परिपचनतया पेशलानि मनोहराणि यानि फलानि तैर्विनतो विशेषेण नग्रीभूतो मधो-
 ऽन्तरालं यासा ताः परिपाकपेशलफलविनतमध्यास्ताभिः । अपर कथंभूताभिर्बीजपूरव-
 ल्लरीभिः । महीरुहाणां वृक्षाणां निवहस्य समूहस्य महिलाभिरिव भार्याभिरिव । तत्का-
 रणगर्भितं विशेषणमाह—कथंभूताभिर्महिलाभिः । रजनिरसेन हरिद्राद्वेण पिञ्जरितानि
 पीतरक्तानि कुचकलशमण्डलानि यासा तास्तथोक्ताभिः । न केवलं बीजपूरवल्लरीभिर-
 तिरमणीयम्, अपि तु अपराभिश्च अन्याभिश्च वृक्षौषधिवनस्पतिलताभिरतिरमणीये
 वृक्षाश्च पुष्पफलसहिता आम्रादितरवः, औषधयश्च फलपाकान्ताः कदलीवृक्षादयः,

मणीये, नरखचरामराणां मिथः संभोगलक्ष्मीमिव दर्शयति निखिलभुवन-
वनानां श्रियमिवादाय जातजन्मनि, रोध्रपरागवैध्यनीरन्ध्रितकेतकीरजः-
पटलनिर्मलितकपोलदर्पणेन विविधकुसुमदलविनिर्मितललामकर्मणा कुट-
जकुञ्जलोल्बणमल्लिकानुगतकुन्तलकलापेन तापिच्छगुलुञ्छविच्छुरितशत-
पत्रीस्रक्सनद्धचिकुरभङ्गिना मरुबकोद्भेदविदर्भितदमनकाण्डशिखण्डितके-
शपाशेन प्रियालमञ्जरीकणकलितकर्णिकारकेसरविराजितसीमन्तसंततिना

धनस्पतयश्च फलिनो वृक्षाः, लताश्च वल्लयस्तास्तथोक्ताभिः । उक्तं च—‘फली वनस्प-
तिर्ज्ञेया वृक्षा पुष्पफलोपगा । ओषध्य. फलपाकान्ता वल्लयो गुल्माश्च वीरुध ॥’
उद्याने कि. कुर्वति सति । नरखचरामराणां मिथः संभोगलक्ष्मी सुरतक्रीडाश्रियं दर्शय-
तीव दर्शनं कारयतीव । कथंभूते उद्याने । निखिलभुवनवनानां श्रियमिवादाय जात-
जन्मनि निखिलभुवनवनानां समस्तत्रैलोक्योद्यानानां श्रियं आदाय शोभा गृहीत्वा जात-
जन्मनीवोत्पन्नजन्मनि यथा । कथंभूतेन सुन्दरीजनेन । रोध्रपरागवैध्यनीरन्ध्रितकेत-
कीरजःपटलनिर्मलितकपोलदर्पणेन रोध्रस्य अर्जुनतरो । ‘गालव शावरो रोध्रस्ति-
रीटस्तिल्वमार्जुनौ’ इत्यभिधानात् । रोध्रपरागस्य गालवतसरजसो यद्वैध्र्यं शुक्लता
तेन नीरन्ध्रितो निदिच्छिद्रीकृतः । सर्वत्र व्याप्त इत्यर्थः । स च केतकीरजःपटलनिर्मलितः
केतकीरजसः पटलेन समूहेन निर्मलित उद्वर्तित कपोलदर्पणो गण्डस्थलादर्शो यस्य स
तथा तेन । अपर कथंभूतेन सुन्दरीजनेन । विविधकुसुमदलविनिर्मितललामकर्मणा
विविधानि अनेकप्रकाराणि यानि कुसुमानि पुष्पाणि तेषां दलैः पत्रैर्विनिर्मितं विशेषेण
कृतं ललामकर्म तिलकरचना येन स तथा तेन । अपरं कथंभूतेन सुन्दरीजनेन ।
कुटजकुञ्जलोल्बणमल्लिकानुगतकुन्तलकलापेन कुटजस्य इन्द्रयववृक्षस्य कुञ्जलानि मुकु-
लानि तैरुल्बणा उद्विक्ता या मल्लिका शीतभीरुपुष्पविशेषा ‘नलिकवेल’ इत्यादेशात्
मल्लिकापुष्पैरनुगत संयुक्ता. कुन्तलकलापः केशपाशो यस्य स तथा तेन । अपरं
कथंभूतेन सुन्दरीजनेन । तापिच्छगुलुञ्छविच्छुरितशतपत्रीस्रक्सनद्धचिकुरभङ्गिना
तापिच्छस्य तमालवृक्षस्य ये गुलुञ्छा पुष्पस्तवकास्तैर्विच्छुरिता शोभिता शतपत्री
सेवन्तीपुष्पाणि तस्याः स्रक् माला तथा सनद्धा वद्धा चिकुरभङ्गी केशरचना यस्य स
तथा तेन । अपर कथंभूतेन सुन्दरीजनेन । मरुबकोद्भेदविदर्भितदमनकाण्डशिखण्डित-
केशपाशेन मरुबकोद्भेदैः सुगन्धपद्ममञ्जरीभिर्विदर्भिता गुम्फिता ये दमनकाण्डाः
सुगन्धपत्रस्तम्बास्तैः शिखण्डितो मुकुटितः केशपाशः कुन्तलकलापो यस्य स तथा
तेन । पुनः कथंभूतेन । प्रियालमञ्जरीकणकलितकर्णिकारकेसरविराजितसीमन्तसंततिना
प्रियालस्य क्षीरिकायास्तोर्या मञ्जर्या वल्लयस्तासां कणैः पुष्पकणैः कलिता. संयुक्ता
ये कर्णिकारकेसरा द्रुमोत्पन्नकिजल्कास्तैर्विराजिता विशेषेण शोभिता सीमन्तसंततिः

चम्पकनितविकचक्रच(काञ्च)नारविरचितावतंभेन माधवीप्रसूनगर्भगुम्फित-
पुष्पागमालाविलाशिना रक्तोत्पलनालान्तरालमृणालवलयकुलशकोटेन(?)
सौगन्धिकानुवद्धकमलकेयूरपर्यायिणा सिन्दुवारसगुन्दरकदलीप्रवालमेख-
लेन शिरीषवशावाणकृतजट्टालंकारचाराणा मधुकानुविद्धबन्धूकधृतनूपुरभू-
षणेन अन्यासु च तासु तासु कामदेवकिलकिञ्चितोचितासु क्रीडासु वद्धान-
नन्देन सुन्दरीजनेन सह रमन्ते कामिनः ॥

केशमार्गधेनिर्यस्य न तथा तेन । अपरं कथंभूतेन सुन्दरीजनेन । चम्पकनितविकच-
क्रचनारविरचितावतंभेन । चम्पकैर्मधुपुष्पैश्चिता सयुष्मा ये विकचक्रानन्तरा वि-
स्तृतयमलपत्रपुष्पाणि । उक्तं च भन्नन्तरिणा—‘वोविदारे काञ्चनार कुडाल
कुण्डरी रत्नी । नामपुष्पक्षमङ्को मलयमलयकः ॥’ तैर्विरचितः कल्पितोऽवतसो
शुद्धकर्मपूरो येन न तथा तेन । पुन कथंभूतेन सुन्दरीजनेन । माधवीप्रसूनगर्भगु-
म्फितपुष्पागमालाविलाशिना माधवी वामन्ती तस्या प्रसूनानि पुष्पाणि तेषा गर्भेषु
मध्येषु गुम्फितानि प्रथितानि । ‘पुष्पाग पुष्पस्रुज तेनरो देववल्गवः’ इत्यभिधानान् ।
तेषा मालायाः विलान शोभा विद्यते यस्य स तथा तेन । पुन कथंभूतेन सुन्दरीज-
नेन । रक्तोत्पलनालान्तरालमृणालवलयकुलशकोटेन रक्तोत्पलस्य नाल तस्या अन्तराले
मध्ये मृणालवलयं पत्रिनीकन्दकद्वयं तेनाकुल संयुक्तं शशोदो(?)मधुर्यम् न तथा तेन ।
पुन कथंभूतेन सुन्दरीजनेन । सौगन्धिकानुवद्धकमलकेयूरपर्यायिणा सौगन्धिकेषु कटा-
रेषु रक्तकर्मलेषु अनुवद्धानि गुम्फितानि यानि कमलानि श्वेतकमलानि तेषा केयूरस्य
यादृभूषणरक्षस्य पर्याय सगतिर्विद्यते यस्य न तथा तेन । पुन कथंभूतेन सुन्दरीजनेन ।
सिन्दुवारसारगुन्दरकदलीप्रवालमेखलेन सिन्दुवार गुन्दुरम तस्य नरो हार तेन सुन्द-
राणि मनोहराणि यानि कट्वीप्रवालानि लताना बालपात्राणि तेषा मेखला वटिमेखला
यस्य स तथा तेन । पुन कथंभूतेन सुन्दरीजनेन । शिरीषवशावाणकृतजट्टालंकारचाराणा
शिरीषाणा वशानि शिरीषपुष्पमध्येषु गुम्फितानि यानि वाणानि क्षिण्टीपुष्पाणि ते कृतो
विहितो योऽसौ जट्टालकार प्रयुक्ताभरणं तेन चारुमनोहरस्तेन तद्योजेन । अपर कथं-
भूतेन सुन्दरीजनेन । मधुकानुविद्धबन्धूकधृतनूपुरभूषणेन मधुकेषु गुडपुष्पेषु मध्ये अनु-
विद्धानि प्रोतानि यानि बन्धूकानि बन्धुजीवकपुष्पाणि तैर्धृतं कृतं नूपुरभूषणं हिषीरा-
भरणं येन सघातेन । अपरं कथंभूतेन सुन्दरीजनेन । अन्यासु च अपरासु च तासु
तासु जगत्प्रसिद्धासु क्रीडासु वद्धानन्देन आनन्दसहितेन । कथंभूतासु क्रीडासु । कामदे-
वकिलकिञ्चितोचितासु कामदेवस्य कन्दर्पस्य यत्किलकिञ्चितं हर्षादुदितगीतादिव्या-
मिश्रं किलकिञ्चितं तस्मिन्नुचिता योग्यास्तास्तथा तासु । समुच्चयलंकार ॥

तदेवमनेकलोकोत्पादितप्रत्ययायाः पुरदेव्याः सिद्धायिकायाः सर्वसत्त्वा-
भयप्रदावासरसं सरसौमनसं नामोद्यानमवलोक्य,

ब्रह्मस्तम्बनितम्बिनीरतिकथाप्रारम्भचन्द्रोदयाः

कामं कामरसावतारविषयव्यापारपुष्पाकराः ।

प्रायः प्राप्तसमाधिशुद्धमनसोऽप्येते प्रदेशाः क्षणा-

त्त्वान्तध्वान्तकृतो भवन्ति तदिह स्थातुं न युक्तं यतेः ॥ ७१ ॥

इति च वितर्क्य, मनागन्तः स्तिमितमानसः प्रसरदनेकवितर्करसः स-

पुनश्च भगवान् किं कृतवान् । [सरसौमनस] इमशानारण्यं व्यलोक्य ददर्श । इति
क्रियाकारकसवन्ध । किं कृत्वा पूर्वम् । तत्पूर्वोक्तम् एवं अमुना प्रकारेण सिद्धायिकायाः
सिद्धायिकानां त्रयाः पुरदेव्या राजपुरनगरदेवताया सरसौमनस नाम उद्यानं वनं
अवलोक्य । कथं भूतायाः पुरदेवतायाः । अनेकलोकोत्पादितप्रत्ययायाः अनेकेषां
लोकानां उत्पादितो जनितः प्रत्ययो विश्वासो यया सा तथा तस्याः । कथं भूतमुद्यानम् ।
सर्वसत्त्वाभयप्रदावासरसम् सर्वेषां सत्त्वानां प्राणिनां अभयप्रदो अभयदानदायकः
आवासरसोऽनुरागो यत्र तत्तथोक्तं यथोक्तविशेषणविशिष्टम् । पुनश्च किं कृत्वा पूर्वं
इमशानारण्यं व्यलोक्य । इति वितर्क्य इति ईदृशं पूर्वोक्तप्रकारं वितर्क्य पर्यालोच्य
संकल्पविकल्पं कृत्वा । इतीति किम् ।

ब्रह्मेत्यादि । एते प्रदेशाः । पूर्वोक्तोद्यानस्थानानि यतेः संयतलोकस्य क्षणात् मुहूर्तात्
स्वान्ते ध्वान्तकृतो भवन्ति चित्तमव्ये रागोत्पादका भवन्ति संजायन्ते । कथं भूतस्य
यते । प्राप्तसमाधिशुद्धमनसोऽपि प्राप्त स्वाधीनः कृतोऽसौ समाधि शुद्धोपयोगस्तेन
शुद्धं निर्मलं मनश्चित्तं यस्य स तथा तस्य । कथं स्वान्तध्वान्तकृतो भवन्ति ।
प्रायो बाहुल्येन । कस्यापि यते स्वान्तध्वान्तकृतो न भवन्तीत्यर्थः । तत्तस्मा-
त्कारणात् इह अस्मिन् सरागोद्योतने यते स्थातुं स्थितिं कर्तुं युक्तं योग्यं न
भवति । कथं भूता एते प्रदेशाः । ब्रह्मस्तम्बनितम्बिनीरतिकथाप्रारम्भचन्द्रोदयाः । ब्रह्म-
स्तम्बस्य त्रैलोक्यस्य या नितम्बिन्यः कामिन्यस्तासां रतेः सभोगस्य कथाप्रारम्भो
वाक्यप्रबन्धप्रारम्भस्तस्य [चन्द्रोदया चन्द्रोदयसदृशाः ।] चन्द्रोदये सति रतिकथाप्रा-
रम्भो भवति । अपर कथं भूता एते प्रदेशाः । कामं कामरसावतारविषयव्यापारपुष्पा-
करा कामं यथेष्टं कामरसस्य कन्दर्परागस्य अवतारो यत्र विषयव्यापारे स कामरसा-
वतारः स चासौ विषयव्यापारः सुरताभिनिर्योगस्तदर्थं पुष्पाकराः वसन्तर्तुसदृशाः ।

कथं भूतो भगवान् । मनाक् ईषत् अन्तःस्तिमितमानसः । अभ्यन्तरे निश्चलचित्तः ।
अपर कथं भूतः । प्रसरदनेकवितर्करसः प्रसरन्तो विजृम्भमाणा अनेके वितर्करसाः

कन्यजगतामपठनाधमरः स्मरः रात्रि इमजानवातिनमप्यानयत्यात्मनो नि-
 देशभूमिम्, किं पुनर्न गोचरपतितम् ; मनो हि केवलमपि स्वभावतो विपर)ः-
 दर्शयत्यवगतो, किं पुनर्न तद्व्यानरुद्धाप्रदेशम् ; कथापि खलु कामिन्स्व-
 नेनो विभ्रमयति, किं पुनर्न नयनपद्ममुपगतन्तासा सभोगसम्भवः केलिप्रव-
 करणानि तु नियमनियन्त्रितान्यपि स्वच्छन्दं विजृम्भन्ते, किं पुनर्न प्राप्त-
 विषयवृत्तीनि ; बोधाधिपतिराकाशेऽपि सकल्परज्यमारचयति, किं पु-
 नर्न पर्यवसितवहिःप्रकृतिः ; वयोऽपि न यमस्येव मनसिजव्यापारस्य किञ्चि-

विशानुसाराग यदा न तथा । केन प्रगन्दनेकमित्तरमः । तानेनाह—नखलजगदा-
 ततपठनाधमरः स्मरः रात्रि इमजानवातिनमप्यानयत्यात्मनो निदेशभूमिं किं पुनर्न
 गोचरपतितम् । मनो हि केवलमपि स्वभावतो विपरादर्शमागच्छते किं पुनर्न तद्व्यानरुद्ध-
 ष्टाप्रदेशम् (चैरिगणमेतत् ।) स्मर वन्द्यः खलु निश्चयेन इमजानवातिनमपि
 परदेवयनशित्तमपि मनुष्यं आत्मन सम्य निदेशभूमिं आदेशम्यान् जानयति प्रापयति,
 तद्व्यानरुद्धाप्रदेशं लब्ध प्राप्तं अनरुद्धाप्रदेशस्य कामसुखनिश्चिन्ताप्रदेशात्तं
 येन स तथा तं पुरुषं किं पुनः आत्मनो निदेशभूमिं जानयति । अपि त्वानयरो ।
 आरुप्योचितिरिगम् । कथंभूतः स्मरो यथोक्तप्रियेयविशिष्टः । सकलं न तन्मगर्भलोभ्यं
 तस्य आपातो निष्ठुरप्रहाराणां घटना रचना तस्मात् घमरः सवेमजक । पुनश्च
 किञ्चिद्विशिष्टो वित्तार्थ इमजानारण्यं जलोत्तर । कथापि रात्रि कामिनीनां चेतो विभ्रमयति,
 किं पुनर्न नयनपद्ममुपगतन्तासा सभोगसम्भवः केलिप्रगन्धः कामिनीनां स्तीणा कथापि
 वार्तापि रात्रि निश्चयेन चेतो मनो विभ्रमयति विज्ञेयेण चालयति, तामा केलिप्रगन्धः
 कीजप्रपटक. नयनपद्ममुपगतो विलोकिता किं पुनर्न विभ्रमयति । अपि तु विभ्रमय-
 लेव । कथंभूतः केलिप्रगन्धः । सभोगसम्भवः सुरतोत्पन्नः । पुनश्च किं वित्तार्थः ।
 करणानि तु नियमनियन्त्रितान्यपि स्वच्छन्दं विजृम्भन्ते, किं पुनर्न प्राप्तस्वविषयवृत्तीनि
 करणानि तु नेत्रादीन्द्रियाणि तु नियमनियन्त्रितान्यपि व्रतबन्धनैर्वैद्वान्यपि स्वच्छन्दं
 विग्वग्रहं यथा भवत्येव विजृम्भन्ते प्रसरन्ति । प्राप्तस्वविषयवृत्तीनि लब्धनिजविषयव-
 र्त्तानि किं पुनर्न विजृम्भन्ते, अपि तु विजृम्भन्ते एव । पुनश्च किं वित्तार्थः । बोधाधि-
 पतिराकाशेऽपि सकल्परज्यमारचयति किं पुनर्न पर्यवसितवहिःप्रकृतिः बोधाधिपतिरयं
 आत्मा आकाशेऽपि शून्यस्थानेऽपि सकल्परज्य आरचयति स्थापयति, पर्यवसितवहिः-
 प्रकृतिः परिप्राप्तस्यादिलक्षणा (अ)मात्यादिः, किं पुनर्न सकल्परज्यमारचयति,
 अपि तु रचयत्येव । वयोऽपि न यमस्येव मनसिजव्यापारस्य किञ्चित्परिहर्तव्यमस्ति
 प्रत्युतावानेष्विन्धनेषु बहिरिष्वग्निमान्तं ज्वलति वृद्धेषु मकरध्वज मनसिजव्यापारस्य

त्परिहर्तव्यमस्ति प्रत्युतावानेष्विन्धनेषु वह्निरिव नितान्तं ज्वलति वृद्धेषु मकरध्वजः, तच्च मनो महामुनीनामपि दुर्लभं यत्र कुलिशे घुणकीट इव प्रभवितुं न शक्नोति विषयवर्गः, श्रूयते हि किलालक्ष्यजन्मनो दक्षसुतानां जलकेलिविलोकनात्तपःप्रत्यवायः, पितामहस्य तिलोत्तमासंगीतकात्, कैवर्तिसंगमात्पाराशरस्य, रथनेमेश्व नटीनर्तनदर्शनात् ।

अपि च—

क्षीणस्तपोभिः क्षपितः प्रवासैर्विध्यापितः साधु समाधितोयैः ।

तथापि चित्रं ज्वलति स्मराम्निः कान्ताजनापाङ्गविलोकनेन ॥ ७२ ॥

किञ्चिदपि वयः काचिदप्यवस्था बालकुमारतरुणवृद्धलक्षणावस्थापि परिहर्तव्य नास्ति । कस्येव । यमस्येव कृतान्तस्येव । यथा यमस्य किञ्चिदपि बालकुमारतरुण्यवार्धक्यलक्षणं वयो न परिहर्तव्यं वर्तते । प्रत्युत विशेषेण वृद्धेषु जराजीर्णेषु मकरध्वज कन्दर्पः नितान्तमतिशयेन ज्वलति प्रज्वलति । क इव । आवानेषु शुष्केषु इन्धनेषु काष्ठेषु वह्निरिव अग्निरिव । यथा शुष्केषु इन्धनेषु अग्निर्नितान्तं प्रज्वलति । तच्च मनो महामुनीनामपि दुर्लभं दुष्प्रापं यत्र मनसि विषयवर्गः स्पर्शादिगोचरसमूहः प्रभवितुं पराभवं कर्तुं न शक्नोति न समर्थो भवति । कस्मिन् क इव । कुलिशे घुणकीट इव । यथा कुलिशे वज्रे घुणकीट धुद्रजन्तुः प्रभवितुं न शक्नोति । श्रूयते हि किलालक्ष्यजन्मनो दक्षसुतानां जलकेलिविलोकनात्तपःप्रत्यवायः । किलेति लोकोक्तौ शास्त्रोक्तौ अरुचौ वा । अलक्ष्यजन्मनः श्रीमहादेवस्य दक्षसुतानां दक्षप्रजापतिपुत्रीणां जलकेलिविलोकनात् जलक्रीडानिरीक्षणात् तपःप्रत्यवायः तपसि दोषः श्रूयते आकर्ण्यते । कथम् । हि स्फुटमिति शेषः । पितामहस्य तिलोत्तमासंगीतकात् पितामहस्य ब्रह्मणस्तिलोत्तमायाः स्वर्गलोकवेश्यायाः संगीतकात् गीतकात् गीतवृत्त्यवादित्रसमुदायात् तपःप्रत्यवायः श्रूयते । कैवर्तिसंगमात्पाराशरस्य मत्स्यवेधपुत्रीसयोगात् पाराशरस्य वेदव्यासजनकस्य तपःप्रत्यवायः श्रूयते । रथनेमेश्व नटीनर्तनदर्शनात् तपःप्रत्यवायः श्रूयते । रथनेमिः किल दिगम्बराचार्यः नटीनर्तनदर्शनात् नटपुत्री परिणीतवान्, पश्चात् कुम्भकारपुत्री परिणीतवान्, तदनन्तरं राजपुत्री परिणीतवान्, पुनः पुनश्च दीक्षा गृहीतवान्, पश्चात्त्रिभिः पुत्रैः सह कुम्भकाराणां पाकोपसर्गस्योद्वा^(१) मुक्तिं जगामेति कथाकोशे कथा प्रसिद्धा वर्तते ॥

अपि च अस्ति कश्चिद्विशेषः । क्षीण इत्यादि । चित्रमाश्चर्यमेतत् । स्मराम्निः कन्दर्पवैश्वानरः कान्ताजनापाङ्गविलोकनेन स्त्रीजनकटाक्षदर्शनेन तथापि ज्वलति मृ-

तावत्तपो वपुषि चेतसि तत्त्वचिन्ता

कामं हृषीकविषयः परमः शमश्च ।

यावन्न पश्यति मुखं मृगलोचनानां

शृङ्गारवृत्तिभिरुदाहृतकामसूत्रम् ॥ ७३ ॥

श्रोत्रं श्रुतो हरति वीक्षणमीक्ष्यमाण-

श्चित्तं स्मृतः कृतसमागतिरङ्गकानि ।

प्राणान्पुनः प्रणयवान्वियुतो रतिं च

लोके तथापि वनिताजन एव यत्नः ॥ ७४ ॥

तपो मृगायते पुंसां समं धीर्धैर्यलज्जितैः ।

स्त्रीणां भ्रूचापविश्रान्तनेत्रापाङ्गशराहतेः ॥ ७५ ॥

तोऽपि जीवति । यद्यपि तपोभिरुपवासादिभिः क्षीणोऽतिदुर्बलः सजातः, प्रवासैः धर्मक्षेत्रादिविहारकर्मभिः क्षपितः क्षयं नीतः, समावितोयैर्यमध्यानादिजलैः साधु यथा भवत्येवं विध्यापितः शीतलता नीतः । रूपकातिशयालंकारः ॥

तावदित्यादि । वपुषि शरीरे तावत्कालं तपो दीक्षा वर्तते । चेतसि मनसि तावत्कालं तत्त्वचिन्ता आत्मभावना वर्तते । हृषीकविषये इन्द्रियाणां स्पर्शादिगोचरे परम उत्कृष्टः शम उपशमश्च वर्तते । कथम् । कामं अतिशयेन । यावत्कालं मृगलोचनानां स्त्रीणां पुमान् मुखं न पश्यति । कथंभूतं मुखम् । शृङ्गारवृत्तिभिः शृङ्गारक्रीडाभिः उदाहृतं कामसूत्रम् उदाहरितं निदर्शनसयुक्तं कृतं कामस्य कन्दर्पस्य सूत्रं व्याकरणसूत्रम् । उपमालंकारः ॥

श्रोत्रमित्यादि । लोके लोकमध्ये तथापि तदपि वनिताजन एव स्त्रीजन एव लोकस्य यत्नस्तात्पर्यं वर्तते । तथापि कथम् । वनिताजनः श्रुतः आकर्णितः सन् श्रोत्रं कर्णं हरति चोरयति । ईक्ष्यमाणो दृश्यमानः सन् वीक्षणं लोचनं हरति । स्मृतश्चित्तः सन् चित्तं मनो हरति । कृतसमागतिः आलिङ्गितः सन् अङ्गकानि कोमलानां तून् हरति । पुनः पश्चात् प्रणयवान् स्नेहवान् सन् प्राणान् हरति । मारयतीत्यर्थः । वियुक्तो विप्रलब्धः सन् रतिं अन्नादिर्षुचिं हरति । इत्येवं महाचौरोऽयं स्त्रीजन इति सूचितं भवति । दीपकालंकारः ॥

तपो मृगायत इत्यादि । पुंसां पुरुषाणां तपो दीक्षाव्रतग्रहणं मृगायते नश्यति । कथम् । समं सार्धम् । कैः समम् । धीर्धैर्यलज्जितैः धीर्बुद्धिः, धैर्यं निश्चलता, लज्जितं अपत्रपा, तैः तपः कृतं मृगायते पलायते । स्त्रीणां वनिताणां भ्रूचापविश्रान्तनेत्रापा-

तथा सकृच्चलितं च चेतः प्रासाद इव पुनः दुष्करमुद्धर्तुम्, दूरतरमुन्नतानि गिरिशिखराणीव शक्यन्ते शरीरिणां हृदयानि सुखेनैवाधस्तात्पातयितुमारोहयितुं न पुनर्दुःखेनापि,

अस्ति च 'श्रेयासि बहुविघ्नानि' इति विदुषां प्रवादः, श्रुताभ्यासश्च विसतन्तुर्दन्तिनमिव प्रत्यवस्यन्तमात्मानमलं न भवति निवारयितुम्, तनुच्छद इवाधीरधीषु न जायते चलतश्चित्तस्य त्राणाय देहदाहकरागमः

इशराहते भुवावेव चापं धनुस्तत्र विश्रान्ता आरोपिता ये नेत्राणाम् अपाङ्गगरा कटाक्षवाणास्तेषां हृतेस्ताडनात् । उपमासहोक्तिरूपकालंकाराः ॥

तथा सकृच्चलितं च चेतः प्रासाद इव पुनः दुष्करमुद्धर्तुम् । तथा च भगवान् विचारयति—सकृदेकवारं चेतो मनश्चलितं विघटितं सत् पुनरुद्धर्तुं पुनरपि स्थानमानेतुं दुष्करं दुःसाध्यं भवति । क इव । प्रासाद इव । यथा प्रासादो देवसदनं राजमन्दिरं वा सकृच्चलितं सन् पुनरुद्धर्तुं दुष्करो भवति । दूरतरमुन्नतानि गिरिशिखराणीव शक्यन्ते शरीरिणां हृदयानि सुखेनैवाधस्तात्पातयितुमारोहयितुं न पुनर्दुःखेनापि शरीरिणां प्राणिनां हृदयानि चित्तानि दूरतरं अतिशयेन उन्नतानि विषयसुखपराङ्मुखानि सन्ति अतस्तात्पातयितुं विषयेषु लम्पटानि कर्तुं सुखेनैव अनायासेनैव शक्यते । कानीव । गिरिशिखराणीव—यथा गिरिशिखराणि पर्वतमस्तकानि अधस्तात्पातयितुं सुखेनैव शक्यन्ते । आरोहयितुं उपर्यानेतुं दुःखेनापि न पुनः शक्यन्ते नाध्यवस्यन्ते ।

अस्ति च 'श्रेयासि बहुविघ्नानि' इति विदुषां प्रवादः । विदुषां विद्वज्जनानां इति ईदृक् प्रवादः प्रसिद्धिश्चास्ति । इतीति किम् । श्रेयासि पुण्यकर्माणि बहुविघ्नानि भवन्ति । पापानां विघ्नो न वर्तत इत्यर्थः । तथा चोक्तम्—'श्रेयासि बहुविघ्नानि भवन्ति पापा- (प्प)नामपि । अश्रेयासि प्रवृत्तानां यान्ति कापि विनायका ॥' श्रुताभ्यासश्च विसतन्तुर्दन्तिनमिव प्रत्यवस्यन्तमात्मानमलं न भवति निवारयितुम् श्रुताभ्यासश्च शास्त्रानुशीलनं आत्मानं चित्तं प्रत्यवस्यन्तं विषयसुखं ग्रसमानं निवारयितुं निषेद्धं अलं समर्थं न भवति । क इव । विसतन्तुरिव पद्मिनीकन्दसूत्रमिव । यथा विसतन्तुर्दन्तिनं हस्तिनं प्रत्यवस्यन्तं पर्यटन्तं मदेन विघटमानं निवारयितुमलं न भवति । तथा चाह विद्यानन्दिः—'प्रत्यवस्यति ग्रसते, वि (व्य)वस्यति उद्यमं करोति अध्यवस्यति गच्छति । भरते व्याप्नोति' इति । तनुच्छद इवाधीरधीषु न जायते चलतश्चित्तस्य त्राणाय देहदाहकरागमः सयमः । सयमश्चारित्रपालनं अधीरधीषु चपलचित्तेषु पुरुषेषु चलतो विघटमानस्य चित्तस्य हृदयस्य त्राणाय रक्षणाय न जायते नोत्पद्यते । कथंभूतः सयमः । देहदाहकरागमः देहस्य शरीरस्य दाहकरः सत्तापकारकः आगमः प्रारम्भो यस्य सयमस्य देहदाहकरागमः । क इव । तनुच्छद इव यथा तनुच्छदस्तनुत्राणं

संयमः, वहिरुत्थावस्थितः पारदरस इव द्वन्द्वपरिगतः पुमान्क्षणमपि नास्ते प्रसंख्यानक्रियासु, वृन्दमपीदं वनादानीतं करियूथमिवाद्यापि न संभवति प्रायेण क्षान्तिनिष्ठितम्, सर्वदोषदुष्टं व्यालशुण्डालमिवामीषामपरिपक्वशिक्षोपदेशमिन्द्रियग्राममतियत्नेनापि संरक्षितुं न तरति पुरश्चारीलोकः ।

किं च—

तावद्गुरवो गण्यास्तावत्स्वाध्यायधीरतं चेतः ।

यावन्न मनसि वनितादृष्टिविषं विशति पुरुषाणाम् ॥ ७६ ॥

अधीरधीषु कातरेषु चलचित्तस्य त्राणाय न जायते । कथंभूतं तनुच्छद । देहदाह-
करागमः शरीरोष्मकरागमः शरीरोष्मकारकः । वहिरुत्थावस्थितः पारदरस इव द्व-
न्द्वपरिगतः पुमान्क्षणमपि नास्ते प्रसंख्यानक्रियासु । पुमानात्मा द्वन्द्वपरिगतः एकान्ते
प्राप्तः प्रसंख्यानक्रियासु धर्मध्यानादिकर्मसु क्षणमपि मुहूर्तमेकमपि नास्ते न तिष्ठति ।
क इव । पारदरस इव पारदद्रव इव । यथा पारदरस सूतो वहिरुत्थावस्थितः सन् अ-
भ्युपरि स्थापितो द्वन्द्वपरिगतः ओषधेः वेष्टितोऽपि क्षणमपि नास्ते । उशीय गच्छती-
त्यर्थः । वृन्दमपीदं वनादानीतं करियूथमिवाद्यापि न संभवति प्रायेण क्षान्तिनिष्ठि-
तम् । इह प्रत्यक्षीभूतं वृन्दं मुनिसघोऽपि अद्यापि सयमसाधनकालेऽपि प्रायेण बाहुल्येन
क्षान्तिनिष्ठितं विषयसुखपराङ्मुख न संभवति न सगच्छते । किमिव । वनादानीतं
करियूथमिव । यथा वनादानीतं अरण्यादाहृतं करियूथं गजवृन्दं प्रायेण क्षान्तिनिष्ठितं
अद्यापि संभवति वनधनकालेऽपि क्षमावन्न भवति । सर्वदोषदुष्टं व्यालशुण्डालमिवामी-
षामपरिपक्वशिक्षोपदेशमिन्द्रियग्राममतियत्नेनापि संरक्षितुं न तरति पुरश्चारीलोकः ।
अमीषा मुनीना इन्द्रियग्रामं संरक्षितुं प्रतिपालयितुं विषयेभ्यो निषेधं पुरश्चारीलोकः
मुनिजनानां मुख्यः सूरिलोकः, अन्यत्र हस्तिपक्षः, अतियत्नेनापि अतिसावधानत-
यापि न तरति न शक्नोति । कथंभूतं इन्द्रियग्रामम् । अपरिपक्वशिक्षोपदेशम् न परि-
पक्वो न परिणतो न मनसि प्रविष्टः शिक्षाया अनुप्रेक्षोपलक्षणाया उपदेशो यस्य इ-
न्द्रियग्रामस्य स तथा तम् । अपर कथंभूतं इन्द्रियग्रामम् । सर्वदोषदुष्टम् सर्वं राग-
द्वेषमोहादिभिर्दोषैरादीनवैर्दुष्टं दूषितम् । किमिव । व्यालशुण्डालमिव यथा शुण्डालं दुष्ट-
गजं सर्वदोषदुष्टं अगृहीतशिक्षोपदेशं संरक्षितुं पुरश्चारी लोको न तरति न शक्नोति ।
उपमालंकारः ॥

किंचेति । अस्ति कश्चिद्विशेषः । तावदित्यादि । तावत्कालं गुरव आचार्या गण्या
माननीया भवन्ति । तावत्कालं चेतो मनः स्वाध्यायधीरतं भवति स्वाध्यायस्य
वाचनाप्रच्छेदानुप्रेक्षाम्नायधर्मोपदेशलक्षणपञ्चप्रकारस्य धीरभिप्रायोऽनुशीलनबुद्धिस्तत्र

तावत्प्रवचनविषयस्तावत्परलोकचिन्तनोपायः ।

यावत्तरुणीविभ्रमहतहृदयो न प्रजायेत ॥ ७७ ॥

गुरुवचनस्य हि वृत्तिस्तत्र न यत्रास्ति संगमः स्त्रीभिः ।

अवलालापजलप्लववधिरितकर्णे कुतोऽवसरः ॥ ७८ ॥

संसर्गेण गुणा अपि भवन्ति दोषास्तदद्भुतं नैव ।

स्थितमधरे रमणीनाममृतं चेतासि कलुषयति ॥ ७९ ॥

लटहैर्युवतिकटाक्षैर्गाढमगुरुतां जनः स्वयं नीतः ।

चित्रमिदं ननु यत्तां पश्यति गुरुबन्धुमित्रेषु ॥ ८० ॥

रतं तत्परम् । तावत्कालं यावत्कालं पुरुषाणां मुनीनां वनितादृष्टिविषं अवलोकनहाला हलं मनसि चित्ते न विशति, न प्रवेशं करोति । रूपकालंकारः ॥

तावत्प्रवचनेत्यादि । तावत्कालं प्रवचनस्य तत्त्वार्थश्लोकवार्तिकालंकारादिशास्त्रस्य विषयो गोचरो भवति । तावत्कालं परलोकस्य मोक्षस्य चिन्तनोपायः साधनोपायो भवति । तावत्कियत् । यावत्कालं तरुणीविभ्रमहतहृदयो न प्रजायेत तरुणीनां नवयौवनानां स्त्रीणां विभ्रमैः श्रृक्षैर्हृतं चारितं हृदयं मनो यस्य पुरुषस्य तरुणीविभ्रमहतहृदयः पुमान् न संजायेत न प्रभवेत् । जाल्यालंकारः ॥

गुरुवचनस्येत्यादि । गुरुवचनस्य भट्टारकादेशस्य वृत्तिः प्रवृत्तिस्तत्र तस्मिन् पुरुषे नास्ति न भवति । तत्र कुत्र । यत्र यस्मिन् पुरुषे स्त्रीभिः सह संगमोऽस्ति भवति । अवलालापजलप्लववधिरितकर्णे कुतोऽवसर अवलानां स्त्रीणां आलापाः परस्परभाषणानि त एव जलानि पानीयानि तेषां प्लवः पूरस्तेन वधिरितौ अश्रुतीकृतौ कर्णौ शब्दग्रहौ यस्य स तस्मिन् । अवसर कुतो भवति अपि तु न कुतोऽपि अवसरः । रूपकाक्षेपालंकारः ॥

संसर्गेणेत्यादि । संसर्गेण सङ्गत्वात् गुणा अपि ज्ञानविज्ञानादयोऽपि यतः दोषा भवन्ति तदद्भुतमाश्चर्यं नैव वर्तते । रमणीनां स्त्रीणामधरे अधस्तनदन्तवाससि स्थितं रहितं अमृतं पीयूषं चेतासि हृदयानि कलुषयति विषमानवदचेतनानि करोति । दृष्टान्तालंकारः । उक्तं च—‘सुधा चन्द्रे न पाताले न कान्ताधरपल्लवे । सुधा यशोधराधीश तवारिकरपल्लवे’ ॥

लटहैरिति । लटहैर्मनोहरैर्युवतिकटाक्षैः स्त्रीणां लोचनापाङ्गदर्शनैः कर्तृभूतैर्जनो लोकं कर्मतापन्नं गाढमतिशयेन अगुरुता नीतो लघुत्वं प्रापितं । कथम् । स्वयं आत्मनैव । ननु अहो इदं प्रत्यक्षीभूतं चित्रं आश्चर्यम् । इदं किम् । यत् यस्मात् कारणात् ता युवतिं गुरुबन्धुमित्रेषु दीक्षादातृसहाध्यायिअभीष्टवर्गेषु स्थितोऽपि सन् पश्यति विलोकते । जाल्यालंकारः ॥

तस्मात्—

द्वयमेव तपःसिद्धौ बुधाः कारणमूचिरे ।

यदनालोकनं स्त्रीणां यच्च संग्लापनं तनोः ॥ ८१ ॥

इति च विचिन्त्य, 'तदलमत्र बहुप्रत्यूहव्यूहासाद्यया निषद्यया' इति च निश्चित्य, परिक्रम्य च स्तोकमन्तरम्, सप्तजिह्वाजिह्वज्वालाजालाहुतीकृता-काशलावण्यं श्मशानारण्यं व्यलोकत ॥

(स्वगतम् ।) अहह, पश्यत सकलानामप्यमङ्गलानामसमसमीहाभवनं पितृवनम् ।

यतः—

कालव्यालरदाङ्कुरोद्भटभरैः शल्योत्करैः पूरितं

कालग्राहविगीर्णफेनविकलैः कीर्णं शिरोमण्डलैः ।

तस्मात् कारणात् । द्वयमिति । तपःसिद्धौ तपःप्राप्त्यर्थं द्वयमेव कारणं बुधा विद्वान् ऊचिरे प्रतिपादितवन्तः । किं तत् हेतुद्वयम् । एकं तावत् कारणं यत् स्त्रीणामनालोकनमनिरीक्षणम्, द्वितीयं यच्च तनो शरीरस्य संग्लापनं तपोभिः कृशीकरणम् । समुचयालंकारः ॥ इति विचिन्त्य श्मशानारण्यं व्यलोकत । तथा च इति विनिश्चित्य श्मशानारण्यं व्यलोकत । इतीति किम् । तत्तस्मात्कारणात् अत्र निषद्यया स्थानेनालं पूर्णम् । कथंभूतया निषद्यया । बहुप्रत्यूहव्यूहा विघ्नसमूहा आसाद्य यत्र निषद्याया सा तथा तथा । पुनश्च किं कृत्वा । पूर्वं स्तोकमल्प अन्तरं मार्गं परिक्रम्य गत्वा श्मशानारण्यं व्यलोकत । कथंभूतं श्मशानारण्यम् । सप्तजिह्वाजिह्वज्वालाजालाहुतीकृताकाशलावण्यम् सप्तजिह्वस्य अग्रेरजिह्वा अकुटिला । उग्रतरा इत्यर्थः । या ज्वाला अर्चिषस्तासा जालानि समूहास्तेषु आहुतीकृतं वपदकृतम् । धूसरीकृतमित्यर्थः । आकाशस्य व्योमो लावण्यं कान्तिर्येन तत्तथोक्तम् । स्वगतं आत्मगत विचारयत्यर्थः । अहह, पश्यत सकलानामप्यमङ्गलानामसमसमीहाभवनं पितृवनम् । अहह इति खेदे, आश्चर्ये वा । पश्यत भो लोका, विलोकयत यूयं पितृवनं श्मशान सकलानामपि समग्राणामपि अमङ्गलानामश्रेयसामशुभानामसमसमीहाभवनं विषमचेष्टाग्रहम् । यतो यस्मात्कारणात् । कालव्यालेत्यादि । कथंभूतं पितृवनम् । शल्योत्करैः पूरितं शल्योत्करैरस्थिराशिभिः पूरितं भूतम् । कथंभूतैः शल्योत्करैः । कालव्यालरदाङ्कुरोद्भटभरैः कालो यमः स एव व्यालो दुष्टगज । सर्वेषा सहारकारकत्वात् । तस्य रदा दन्तास्तेषामङ्कुरा बालप्ररोहस्तेषा उद्भटो भयानको भरोऽतिशयो येषा शल्योत्कराणा

कालव्याधविनोदपाशविवशैः केशैश्चितं सर्वतः

कालोत्पातसकृत्प्रसूछदचयैश्छन्नं च भस्मोच्चयैः ॥ ८२ ॥

इतश्च यत्र—

अर्धदग्धशवलेशलालसैर्भण्डनोद्भटरटद्गलान्तरैः ।

कालकेलिकरकौतुकोद्यतैर्विश्वकद्रुभिरुपद्रुतान्तरम् ॥ ८३ ॥

यत्र च—

इयेनकुलं घूककुलं द्रोणकुलं श्वकुलभण्डनाद्भीतम् ।

शवपिशितप्राशवशादिवि भुवि च समाकुलं पुरतः ॥ ८४ ॥

ते तथा तैः । अपरं कथंभूतं पितृवनम् । शिरोमण्डलैः शुष्कमस्तकसमूहैः । कपालवृन्दै-
रित्यर्थः । कीर्णं व्याप्तम् । कथंभूतैः शिरोमण्डलैः । कालग्राहविगीर्णफेनविकलैः कालो
यम स एव ग्राहो मकरः । सर्वेषां भक्षकत्वात् । तेन विगीर्णा उद्गीर्णा उद्गालिता ये फेना
अस्थिकफास्तैर्विकलानि सदृशानि तैः । यमेन पूर्वं मृतकानि भक्षितानि, पश्चादुद्गालः कृत
इत्यर्थः । अपरं कथंभूतं पितृवनम् । केशैः कुन्तलैः सर्वतः सर्वत्र चितं जटितं व्या-
प्तम् । कथंभूतैः केशैः । कालव्याधविनोदपाशविवशैः कालो यम स एव व्याधो
लुब्धको नगः^(१) मृगमारकत्वात् । तस्य विनोदपाशाः क्रीडापाशास्तैर्विवशाः सदृशास्ते
तथा तैः । पुनः कथंभूतं पितृवनम् । भस्मोच्चयैश्छन्नं भसितराशिभिर्व्याप्तम् । चकार
उक्तसमुच्चयार्थः । भस्मोच्चयैः कथंभूतैः । कालोत्पातसकृत्प्रसूछदचयैः कालो यमः
स एव उत्पातसकृत्प्रसूः अशुभनिमित्तशुक्लकाकस्तस्य छदा पक्षास्तेषां चया समूहा
राशयस्तत्सदृशैः । रूपकालंकारः ॥

इतश्च एकस्मिन् पार्श्वे । यत्र श्मशानारण्ये । अर्धदग्धेत्यादि । विश्वकद्रुभिर्मृगया-
कुशलैः कुकुरैरुपद्रुतान्तरं उपद्रवं प्रापितमध्यं वर्तते । कथंभूतैर्विश्वकद्रुभिः । अर्ध-
दग्धशवलेशलालसैः अर्धदग्धानां सामिभस्मीभूतानां शवानां मृतकानां लेशेषु ख-
ण्डेषु लालसा अत्याकाङ्क्षा येषां तैः । पुनः कथंभूतैर्विश्वकद्रुभिः । भण्डनोद्भटरटद्गला-
न्तरैः भण्डने युद्धे उद्भटानि वद्धाटोपानि रटन्ति कुत्सितं शब्दं कुर्वन्ति गलान्त-
राणि कण्ठमध्यानि येषां ते तथा तैः । पुनश्च कथंभूतैर्विश्वकद्रुभिः । कालकेलिकरकौतु-
कोद्यतैः कालस्य यमस्य केलिकराणि क्रीडाविधायकानि यानि कौतुकानि विनोदा-
स्तेषु उद्यता उद्यमं प्राप्तास्ते तथा तैः । जालालंकारः ॥

यत्र च श्मशानारण्ये । इयेनकुलमित्यादि । पुरतः एकस्मिन् पार्श्वे दिवि आकाशे
भुवि च भूमण्डले इयेनकुलं शशादनसमूहः, घूककुलं काकारिवृन्दम्, द्रोणकुलं काकसं-
घातः, समाकुलं किंकर्तव्यतामूढं वर्तते । कस्मात् । शवपिशितप्राशवशात्

इतश्च यत्र—

यान्युत्सवेषु कृतिनां कृतमङ्गलानि

वाद्यानि मोदिजनगेयनिरर्गलानि ।

तान्येव शोकवशबन्धुरवोद्धुराणि

नर्दन्ति सस्थितवता विरसस्वराणि ॥ ८९ ॥

अपि च—

यमभुक्तिसमयपिशुनः क्रव्यादसमाजसंहयव्यसनः ।

जगदस्थैर्योद्धोषः परासुतूरस्वरः परुषः ॥ ९० ॥

किं च—

अचिरेण तत्कुरुध्वं यतो भवेन्नाजवञ्जवक्लेशः ।

नो चेदिय दशा वो भवितेति ध्वनति शवतूरम् ॥ ९१ ॥

इतश्च यत्र एकस्मिन् पार्श्वे यत्र इमशानारण्ये । यान्युत्सवेष्वित्यादि । अति वाद्यानि उत्सवेषु पुत्रजन्मविवाहादिषु कृतिना पुण्यवता कृतमङ्गलानि सजातानि । श्रेय-स्कराणि सजातानि इति शेष । कथंभूतानि वाद्यानि । मोदिजनगेयनिरर्गलानि मोदिनो हर्षवन्तो ये जना लोकास्तेषां गेयानि गीतानि निरर्गलानि अनिवारितानि येषु वाद्येषु तानि तान्येव वाद्यानि सस्थितवता सस्थिताना मृतकाना सबन्धीनि विरसस्वराणि निरसशब्दानि नर्दन्ति कुत्सितान् शब्दान् कुर्वन्ति । कथंभूतानि वाद्यानि । शोकवश-बन्धुरवोद्धुराणि शोकस्य शोचनस्य वशा नायवन्तो ये वन्धव कुटुम्बवर्गास्तेषां रवे रटनैः शब्दैरुद्धुराणि उत्कटानि । मधुमाववीछन्द । जाल्यलंकार ॥

अपि च तथैव च । यमभुक्तीत्यादि । परासुतूरस्वरो मृतकवादित्रशब्द परुष-कर्णस्फोटनप्रायस्त्वात् कठिनतर । कथंभूत. परासुतूरस्वरः । यमभुक्तिसमयपिशुन-यमस्य धर्मराजस्य भुक्तिसमयो भोजनकालस्तस्य पिशुन सूचक । अपर कथंभूत. । क्रव्यादसमाजसंहयव्यसन क्रव्यादानां राक्षसानां समाज. समूह तस्य संहये आह्वाने व्यसनं आसक्तिर्यत्र परासुतूरस्वरे यस्य स तथा । भूयश्च कथंभूत । जगदस्थैर्योद्धोष जगतः ससारस्य अस्थैर्य अध्रुवत्वं तस्य उद्धोष कुम्वा(?)पात स तथा । आर्या । रूपकालंकार ॥

किं च अस्ति कश्चिद्विशेष. । अचिरेणेत्यादि । शवतूर मृतकवादित्रमितीदृशं ध्वनति सूचयति—अचिरेण शीघ्रतया । तत्किमपि समीचीनं कर्म हे भव्या, यूयं कु-

इतश्च यत्र—

अस्तोकशोकवशिकाशयशीर्णशङ्कै-

लोकैश्चिताचरितवान्धवसंनिवेशैः ।

मुक्ता न कस्य हृदयं परिखेदयन्ति

वाष्पोद्गतिस्खलितवेगवशा विलापाः ॥ ९२ ॥

इतश्च यत्र—

कलिकालकायकालाः शोकादिव दहनवान्धवक्षयजात् ।

अक्षाराः शल्यधराः क्षयक्षपातारकाकाराः ॥ ९३ ॥

रुध्व कुर्वन्तु भवन्तः । तत्किम् । यतो यस्माच्छुभकर्मणः सकाशात् आजवज्जवक्लेशः संसारदु रां न भवेत् न जायेत । नो चेत् यदि शुभं कर्म न करिष्यन्ति भवन्तस्तर्हि इयं प्रत्यक्षीभूता मृतकस्य दशा अवस्था वो युष्माकं भविता भविष्यति । उपमेव ॥

इतश्च यत्र । अस्तोकेत्यादि । लोकैर्जनैः मुक्ता उच्चैः शब्दिता विलापाः रो-
दनध्वनयः कस्य पुरुषस्य हृदय मनो न परिखेदयन्ति न दुःखं जनयन्ति । अपि तु सर्वस्यापि हृदयं दुःखयन्ति । कथंभूतैर्लोकैः । अस्तोकशोकवशिकाशयशीर्णशङ्कैः अस्तोक प्रचुरतरतो योऽसौ शोकः पश्चात्तापस्तेन वशिक शून्यो योऽसावाशयश्चित्तं तेन शीर्णा शतखण्डीभूता शङ्का गुर्वादिभवो विचारो येषां लोकानां ते तथोक्तैः । अपर कथंभूतैर्लोकैः । चिताचरितवान्धवसंनिवेशैः चिताया मृतकाग्नौ आचरितो रचितो वान्धवस्य बन्धुवर्गस्य संनिवेश समारोपणं यैन्ते तथोक्तैः । कथंभूता विलापाः । वाष्पोद्गतिस्खलितवेगवशा वाष्पाणामश्रुजलानामुद्गतिस्त्वत्तिस्तया स्खलितो अवष्टब्धो योऽसौ वेगो रयस्तस्य वशा नायवन्तस्ते तथोक्ता । वसन्ततिलका । आक्षेपालंकारः ॥

इतश्च यत्र श्मशानारण्ये । कलिकालेत्यादि । अक्षाराः मुर्मुराः शल्यधराः अ-
स्थिधराः वर्तन्ते । कथंभूता अक्षाराः । कलिकालकायकाला कलिकालो दुःखम[य]का-
लस्तस्य कायः स्वरूपं तद्वत् कालः कृष्णवर्णाः । कस्मात् काला अक्षाराः सजाताः ।
उत्प्रेक्षते—दहनवान्धवक्षयजात् शोकादिव दहनो वैश्वानरः स च वान्धवः कुटुम्बव-
र्गेन्द्रस्य क्षये विनाशो जायते उत्पद्यते दहनवान्धवक्षयजस्तस्मात् । 'सप्तमी पञ्चम्यन्ते
जनेर्दः' (?) । पश्चात्तापादिव । कथंभूता अक्षारा क्षयक्षपातारकाकाराः क्षयस्य प्रलयस्य
क्षपा रात्रिस्तस्या सवन्धिन्वो यात्तारकाधान्द्राधिप्यस्तासामाक्षरा येषां अक्षाराणां ते
तथोक्ताः । अर्वागुत्प्रेक्षालंकारः ॥

इतश्च यत्र—

दन्तोत्कीलितशुष्ककीकसकलाकीलोद्दलत्तालुकाः

कण्ठान्तःप्रविलग्नशल्यशकलोद्गालस्खलत्कुक्षयः ।

प्रेतप्रान्तपुराणपादपपतत्पत्रप्रदुष्यद्दृशः

प्रभ्राम्यन्त्यविशङ्कफेत्कृतिकृतिक्षीवाः शिवाः सोद्धवाः ॥ ९४ ॥

इतश्च—

कथं नामेयमनङ्गग्रहग्रहिललोकलोचनानन्दचन्द्रिका चेतोभवानुचर-
मानवमनोमर्कटकीडावनविहारवसतिर्युवतिरुड्डीनान्तरात्महंसा गण्डमण्ड-
लावासवायसपक्षप्रान्तापादितावतंसा इदमवस्थान्तरमवातरत् ॥

इतश्च यत्र दन्तोत्कीलितेत्यादि । शिवा शृगाल्य प्रभ्राम्यन्ति पर्यटन्ति ।
कथंभूता शिवा । दन्तोत्कीलितशुष्ककीकसकलाकीलोद्दलत्तालुका दन्तेषु दशनेषु
उत्कीलिता ध्रुवा या शुष्ककीकसस्य कला निर्मासहृदस्य खण्डा सैव कील शङ्कुस्तेन
उद्दलद्विदार्द्यमाणं तालु काकुद यासा तास्तथोक्ता । अपर कथंभूता शिवा । कण्ठान्तः
प्रविलग्नशल्यशकलोद्गालस्खलत्कुक्षय कण्ठस्य गलस्य अन्तर्मध्ये प्रविलग्नं ध्रुवं शल्यस्य
अस्त्र शकलं खण्डं तस्य उद्गालेन उद्गमनेन स्खलन् चलन् कुक्षिरुदर यासा शिवाना
तास्तथा । अपर कथंभूता शिवा । प्रेतप्रान्तपुराणपादपपतत्पत्रप्रदुष्यद्दृश प्रेताना
मृतकाना प्रान्तेषु पुराणा जीर्णा ये पादपा वृक्षास्तेभ्य पतन्ति क्षरन्ति यानि पत्राणि
छदास्तै प्रदुष्यन्त्यो विकृतिं प्राप्नुवन्त्यो दृशो लोचनानि यासा ता । अपर कथंभूता-
शिवा । यथोक्तविशेषणविशिष्टा । अविशङ्कफेत्कृतिकृतिक्षीवा अविशङ्क निर्भयं यथा
भवत्येवं या फेत्कृतिकृति फेत्कारकरणं तथा तस्या वा क्षीवा मत्ताः । पुनश्च कथंभूता ।
सोद्धवा सगर्वा । शादूळविक्रीडितम् । जाल्यलंकारः ॥

इतश्च एकस्मिन् पार्श्वे 'मृता स्त्रियं श्मशाने पतिता दृष्ट्वा भगवानिति विचारयति'
(इति सोपस्कारवचनं सवन्धनीयम्) । इतीति किम् । कथं केन प्रकारेण । नामेति
सभावनायाम् । युवतिर्नवयौवना स्त्री इदं प्रत्यक्षीभूतं अवस्थान्तर जीवदितरा दशा
अवातरत् प्राप्ता । कथंभूता युवतिः । अनङ्गग्रहग्रहिललोकलोचनानन्दचन्द्रिका अनङ्ग
कन्दर्प स एव ग्रह पिशाच । लोकानां आर्थित्यजनकत्वात्, चित्तविभ्रमकारित्वाच्च ।
तेन ग्रहिला विकलमूर्तयो ये लोकाः पञ्चजनास्तेषां लोचनानां नेत्राणां आनन्दाय
आह्लादनोत्पादनार्थं चन्द्रिका चन्द्रज्योत्स्ना । पुनश्च कथंभूता युवति । चेतोभवानुचर-
मानवमनोमर्कटकीडावनविहारवसति चेतोभवा कन्दर्पस्तस्य अनुचरा दासा एव

तथा हि—

या पूर्वं सरकेलिचामररुचिः कर्णावितंसोत्पल-

श्लिष्टेन्द्रिन्दिरगुन्दरद्युतिरभद्रण्डस्यलीमण्डनम् ।

सैयं कुन्तलवल्लरी पितृवने वातेरिता सांप्रतं

धूलीधूसरिता दधाति विसरत्संमार्जनीचेष्टितम् ॥ ९५ ॥

ये पूर्व कामकोदण्डकोटिप्रकटविभ्रमे ।

ते संप्रति गुधौ जाते शुष्कवल्लूरकर्मणे ॥ ९६ ॥

ये मानवा गनुयाल्लेपा मनश्चित्त तदेव मर्कटो वानरः । चपलस्यभावत्वात् । तस्य
श्रीडावनविहाराय विनोदारण्यपर्यटनाय वसति स्थानम् । अपर कथंभूता युवतिः ।
उद्गनान्तरात्महसा उद्गीनः पलायितोऽन्तरात्मा जीव एव हंसो मानसांका यस्य ना
उद्गनान्तरात्महंसा । अपरं कथंभूता युवति । गण्डमण्डलावानवायसपक्षप्रान्तापा-
डितावनमा गण्डमण्डलं कपोलस्थलं धावासो मालकं यस्य स गण्डमण्डलावानः स
वासो गायनः कारहास्य पक्षप्रान्तेन पञ्चम्रेण आपादिनं रचितं अवतंस कर्णपूरो
यस्याः ना तथा । किमपि अवदप्रान्तरं धवातरन् इत्युक्तं—तत्र हि तदेवावस्थान्तरं
निरूपयति । स्फाटालंकारः ॥

[illegible][illegible]

ये नीलरक्तरत्नान्तचन्द्रकान्तदशे दृशौ ।

ते जीर्णोदञ्चनच्छिद्रद्रवबुद्बुदसनिभे ॥ ९७ ॥

ये कलाकेलिदोलभे मुखलक्ष्मीलतोपमे ।

ते श्रुती विचटन्नद्धवाध्रीरन्ध्राधमस्थिती ॥ ९८ ॥

कस्तूरिकातिलकपत्रविचित्रितश्री-

र्योऽमृन्मृगाङ्गसमकान्तिरयं कपोलः ।

सोऽद्य छविं वहति वायसवालमुक्तः

कोथप्रदीर्णतनुतुम्बफलोपमेयाम् ॥ ९९ ॥

ये नीलेति । ये दृशौ ये लोचने [पूर्व] नीलरक्तरत्नान्तचन्द्रकान्तदशे नीले कृष्णवर्णे रक्ते कोरुनदच्छविनी ते च ते रत्ने माणिक्ये तयोरन्ते प्रान्ते ये चन्द्रकान्ते रत्ने तयोर्दशे अवस्था ययोस्ते नीलरक्तरत्नान्तचन्द्रकान्तदशे जज्ञाते । ते दृशौ ते लोचने कथंभूते सजाते । जीर्णोदञ्चनच्छिद्रद्रवबुद्बुदसनिभे जीर्णे शटिते उदञ्चने नालि-
केरफले [ये छिद्रे] रोके तयोश्छिद्रयोर्विषये योऽसौ द्रवो दुर्गन्धनिर्यासस्तस्मिन् जां बुद्बुदौ जलस्फोटौ ताम्भ्यां रत्निभे सदृशे । उपमालंकार ॥

ये कलेति । ये श्रुती पूर्व कथंभूते जाते । कलाकेलिदोलभे कलानां सि(लि)-
खितपठितादीनां केलिदोले क्रीडाप्रेप्ते तयोरामा शोभा ययोः श्रुत्योस्ते तथोक्ते ।
अपर कथंभूते श्रुती । मुखलक्ष्मीलतोपमे मुखस्य वक्त्रस्य लक्ष्मी शोभा तस्या लते
वल्लयौ तयोरुपमा सादृश्यं ययोस्ते तथोक्ते । ते श्रुती इदानीं मृतावस्थायां कथंभूते
सजाते । विचटन्नद्धवाध्रीरन्ध्राधमस्थिती विचटन्ती स्फुटन्ती नद्धा बन्धनं प्राप्ता
या वाध्री चर्मरज्जुस्तस्या रन्ध्रं छिद्रं तद्वदधमा निकृष्टा स्थितिर्व्यवस्था ययोः श्रुत्योस्ते ।
तथोक्ते । उपमेव वा ॥

कस्तूरिकातिलकेत्यादि । य. कपोल अयं प्रत्यक्षीभूत मृगाङ्गसमकान्तिः
मृगाङ्गस्य चन्द्रस्य समा कान्तिः शोभा यस्येति स तथा । कथंभूत कपोल । कस्तूरि-
कातिलकपत्रविचित्रितश्री कस्तूरिकाया मृगमदस्य या तिलक-पत्रावलिका तेन
विचित्रिता श्री शोभा यस्येति स तथोक्त । इत्यनेन चन्द्रस्य लावण्यं सूचितम् । स
जगत्प्रसिद्धोऽयं प्रत्यक्षीभूत कपोल वायसवालमुक्त काकशावकभक्षितः सन् अद्य
इदानीं छविं शोभा वहति इति । कथंभूता छविशोभा विदधति धरति । कथंभूता
छविम् । कोथप्रदीर्णतनुतुम्बफलोपमेयाम् कोथेन कुष्ठेन प्रदीर्णा छिद्रिता कोरिता तनु-
शरीर यस्य तस्य तच्च तत्तुम्बफलं दौर्गन्धकस्य तेन उपमेया उपमा प्रापणीया उपमा-
तुमारब्धा या छविः सा तथा ताम् । उपमालंकारः ॥

या कामकेलीशुक्रनुष्टकान्ता पार्तु सुखानोदमित्रायताभूत् ।

सा गन्तवाहा विद्यमानशेषनिवेशनिर्गच्छदनुच्छट्या ॥ १०० ॥

यत्राधरेऽमृतधिया नवपद्मभे

कामं कृतार्थहृदयः समपादि लोहः ।

सोऽजस्रविमविषशुतपूयपूर-

पर्यन्तवृत्तिरवरत्नमगण्यभागान् ॥ १०१ ॥

या चन्द्ररत्नादुरमनिधेया मूले श्रिता गोणमणिद्रवेण ।

मा दन्तपट्टिः फरपत्रवामश्चावच्छविः कं न दुनोति लोकम् ॥ १०२ ॥

यः कण्ठः कम्बुसंकाशः कलकोकिलनिखनः ।

स विशीर्णशिरासधिर्जरत्पञ्जरतां गतः ॥ १०३ ॥

यौ हारनिर्झरलसन्नवपत्रकान्तौ

क्रीडाचलाविव मनोजगजस्य पूर्वम् ।

तौ पृतिपुष्पफलदुष्टदशाविदानीं

वक्षोरुहौ बलिभुजां बलिपिण्डकल्पौ ॥ १०४ ॥

लावण्याम्बुधिवीचिकोचितरुचौ हस्तौ मृणालोपमौ

कामारामलताप्रतानसुभगौ प्रान्तोल्लसत्पल्लवौ ।

यौ पुष्पासपिशाचबन्धविधुरौ लीलाविलासालसौ

तौ जातौ गतजङ्गलौ प्रविजरत्कोदण्डदण्डद्युती ॥ १०५ ॥

यः कण्ठ इत्यादि । य. कण्ठो गलकन्दली पूर्वं कम्बुसंकाशो नारायणकरशङ्खः सदृशः सजातः । पुनश्च कथंभूतः कण्ठः । कलकोकिलनिखनः । कलो मधुरः कोकिलः स्येव निखनः शब्दो यस्य कण्ठस्य स तथोक्तः । स कण्ठः विशीर्णशिरासधिः विशीर्णा शटिता शिराणां नहारुणां सधिः यस्य स विशीर्णशिरासधिविचटितलसासधानः सन्नः जरत्पञ्जरता जीर्णपक्षिप्रदोषमानः गतः प्राप्तः । उपमालङ्कारः ॥

यौ हारेत्यादि । यौ वक्षोरुहौ स्तनौ पूर्वं जीवदवस्थायाः मनोजगजस्य कन्दर्प-यूथनाथस्य क्रीडाचलाविव केलिपर्वतसदृशौ सजातौ । कथंभूतौ वक्षोरुहौ । अचलधर्म-गर्भितः विशेषणमाह—हारनिर्झरलसन्नवपत्रकान्तौ हारो मुक्ताफलमाला स एव निर्झरो जलपूरनिर्गमो लसच्छोभमानः नवपत्रः प्रत्यप्रपत्रावली हारनिर्झरश्च लसन्नवपत्रे ताभ्यां कृत्वा कान्तौ मनोहरौ । तौ वक्षोरुहौ श्दानीं अधुना [पृति]पुष्पफलदुष्टदशौ सन्तौ [पृति यत्] पुष्पफलं कपित्थफलं तद्वद् दुष्टा दशा अवस्था ययोस्तौ । कथंभूतौ । बलिभुजां काकाणां बलिपिण्डकल्पौ काकाय बलिदानाय यौ पिण्डौ भक्तप्रामौ ताभ्यां कल्पौ सदृशौ । उपमालङ्कारः ॥

लावण्याेत्यादि । यौ हस्तौ पूर्वं कथंभूतौ जातौ । लावण्याम्बुधिवीचिकोचित-रुचौ लावण्यं कान्तिर्लावण्यमेवाम्बुधिः समुद्रस्तस्य वीचिका लहरी तद्वत् उचिता योग्या रुक् शोभा ययोस्तौ । अपरः कथंभूतो हस्तौ । मृणालोपमौ मृणालस्य पद्मि-नीकन्दस्य उपमा ययोस्तौ । अपरं कथंभूतौ कामारामलताप्रतानसुभगौ कामस्य कन्दर्पस्य आराम उपवनं तस्य सबन्धी योऽसौ वल्लीविस्तारस्तद्वत् सुभगौ प्रीत्युत्पादकौ । अपरं कथंभूतौ हस्तौ । प्रान्तोल्लसत्पल्लवौ प्रान्तयोः पर्यन्तयोरुल्लसन्तौ पल्लवौ प्रवालौ ययोस्तौ । अपरं कथंभूतौ । पुष्पासपिशाचबन्धविधुरौ पुष्पास्रः कन्दर्पः स एव

यः कृशोऽभूत्पुरा मध्यो वलित्रयविराजितः ।
 सोऽद्य द्रवद्रसो धत्ते चर्मकारदृतिद्युतिम् ॥ १०६ ॥
 केलिवापीव कामस्य नाभी गम्भीरमण्डला ।
 यासीत्सा निर्गताञ्चान्ता स्वपत्सर्पबिलाविला ॥ १०७ ॥
 या कामशरपुङ्खाग्रसमग्राभोगनिर्गमा ।
 सार्धदग्धाजिनप्रान्तविवर्णा तनुजावली ॥ १०८ ॥
 स्मरद्विपविहाराय यज्जातं जघनान्तरम् ।
 तद्गलत्क्लेदविक्रिन्नं जघन्यत्वमगात्परम् ॥ १०९ ॥

पिशाचो ग्रहो प्राथित्यकारित्वात् तस्य बन्धविधुरौ बन्धनसदृशौ । अपर कथंभूतौ
 हस्तौ लीलाविलासालसौ लीलाविलासे कामक्रीडाविस्तारे अलस आलस्यं ययोस्तौ
 तथोक्तौ । तौ हस्तौ इदानीं कथंभूतौ जातौ । गतजङ्गलौ मासरहितौ सन्तौ । प्रविजर-
 त्कोदण्डदण्डद्युती प्रकर्षेण विशेषेण च जरत् जीर्णं भवत् यत्कोदण्डं धनुस्तस्य दण्डो
 यद्विस्तद्वत् द्युतिः शोभा ययोस्तौ । उपमालंकारः ॥

यः कृश इत्यादि । यो मध्यो मध्यप्रदेशः । पुरा पूर्वं कृशो मुष्टिमध्यसंमेयो-
 ऽभूत् बभूव । कथंभूतो मध्यः । वलित्रयविराजितः । वलित्रयेण रेखात्रयेण विशेषेण
 राजितः शोभितः । स मध्यः अद्य इदानीं द्रवद्रसः प्रवहत्प्रथमधातुः सन् चर्मकारदृ-
 तिद्युतिं धत्ते चर्मकारस्य पादकृतो या दृतिश्चर्मप्रसेविका तस्या द्युतिं शोभां धत्ते धरति ।
 उपमालंकारः ॥

केलिवापीत्यादि । या नाभी तुन्दिका गम्भीरमण्डला अगमन् (अगाध) मध्या
 आसीद्बभूव । कथंभूता नाभी । कामस्य कन्दर्पस्य केलिवापीव क्रीडादीर्षिकेव । सा नाभी
 निर्गताञ्चान्ता सती वह्निर्निर्गतपुरीतत् प्रान्ता सति स्वपत्सर्पबिलाविला स्वपन्तो
 निद्रां कुर्वन्तो ये सर्पा दीर्घपृष्ठास्तेषां विलं छिद्रं तद्वत् आविला अनुच्छा जाता ।
 उपमालंकारः ॥

या कामशरेत्यादि । या तनुजावली रोमराजी कामशरपुङ्खाग्रसमग्राभोगनिर्गमा
 पूर्वं जाता कामः कन्दर्पस्तस्य शरो वाणस्तस्य पुङ्खः काण्डमूलं तस्य अग्रं प्रान्तस्त-
 द्वात् समग्रं परिपूर्णं आभोगनिर्गमः परिपूर्णताप्रादुर्भावो यस्यास्तनुजावल्या सा तथोक्ता ।
 सा तनुजावलिः इदानीं कथंभूता जाता । अर्धदग्धाजिनप्रान्तविवर्णा अर्धं सामिदग्धं
 भस्मीभूतं अजिनं चर्म तस्य प्रान्तवत् पर्यन्तवत् विरूपको वर्णो रूपं यस्याः सा तथोक्ता
 जाता । उपमालंकारः ॥

स्मरद्विपेत्यादि । यजघनान्तरं कथ्यग्रमण्डलं स्मरद्विपविहाराय जातम् । स्मरः
 कन्दर्पः स एव द्विपो गजः सर्वेषां घातकत्वात् तस्य विहारः पर्यटनं स्मरद्विपविहाराय

या कामकलभालानस्तम्भिकेवोरुवल्लरी ।

सा श्वनिर्लूनलावण्या वानवेणुपरप्रभा ॥ ११० ॥

ये पूर्वं स्मरशरधी श्लक्ष्णच्छविवर्तिते सुवृत्ते च ।

कोलिकनलकाकारे ते जङ्घे सांप्रतं जाते ॥ १११ ॥

यत्रालक्तकमण्डनं विरचितं यत्रालितौ नूपुरौ

यत्रासीन्नवमौक्तिकावलिकलाकान्ता नखानां ततिः ।

यत्राशोकदलोच्चयश्च समभूत्क्रीडाविहारोचित-

स्तावेरण्डजरण्डकाण्डपटलप्रस्पष्टचेष्टौ क्रमौ ॥ ११२ ॥

जातं सपन्नम् । तज्जघनान्तर गलक्लेदविक्लिन्नम् गलता निर्गलता क्लेदेन पूयादिना आर्द्रभावेन विक्लिन्न विरूपं भिन्नं सत् पर उत्कृष्ट जघन्यत्वं निकृष्टत्वं अगात् जगाम । उपमालकारः ॥

या कामकलभेत्यादि । या ऊरुवल्लरी सविथलता कामकलभालानस्तम्भिका इव सजाता । काम कन्दर्प स एव कलभो गजवालको लोकाना मारणहेतुत्वात् तस्य आलानस्तम्भिका वन्यनलघुस्तम्भस्तद्वत्सजाता । सा ऊरुवल्लरी इदानीं कथंभूता सं-जाता । श्वनिर्लूनलावण्या सती श्वमि सरमासुतैर्निर्लून समूलोत्कापितं लावण्यं कान्तिर्यस्या ऊरुवल्लर्या सा तथा श्वनिर्लूनलावण्या सती । कीदृशी जाता । वानवेणुवत् जीर्णवंशवत् परा अनन्यादृशी प्रभा यस्या सा वानवेणुपरप्रभा । उपमालकारः ॥

ये पूर्वमित्यादि । ये जङ्घे पूर्वं चैतन्यकाले स्मरशरधी कामेषुधिसमाने जाते । कथंभूते जङ्घे । श्लक्ष्णच्छविवर्तिते श्लक्ष्णया मनोहरया छव्या कान्त्या वर्तिते लिप्ते । पुनश्च कथंभूते । सुवृत्ते गोपुच्छवद्वर्तुलाकारे । ते जङ्घे ते प्रष्टते सांप्रतमिदानीं अचै-तन्यकाले कोलिकस्य तन्तुवायस्य कुविन्दस्य यत्रलक तन्तुमोचनोपकरणं सापिकेति देह्याम् तस्य आकारो मूर्तिर्ययोर्जङ्घयोस्ते तथोक्ते । उपमालंकारः ॥

यत्रालक्तेत्यादि । यत्र ययो क्रमयो आलक्तकमण्डनं लाक्षारसभूषणं विरचितं निष्पादितम् । यत्र ययो क्रमयोर्नूपुरौ मञ्जीरौ आलितौ शब्दितौ । ययो क्रमयो न-खाना ततिः पुनर्भवाना श्रेणि कामाङ्कुशानामावलिर्नवमौक्तिकावलिकलाकान्ता सजाता नवानि प्रत्यग्राणि यानि मौक्तिकानि मुक्ताफलानि तेषामावलि श्रेणिस्तस्याः कला शोभा तद्वत्कान्ता मनोहरा । यत्र ययो क्रमयो अशोकदलोच्चय अशोकपद्मप्रकर-क्रीडाविहारोचितो लीलापर्यटनयोग्य समभूत्सजात । तौ क्रमौ एरण्डजरण्डकाण्ड-पटलप्रस्पष्टचेष्टौ एरण्डो वातारिवृक्षस्तस्य जरण्डकाण्डपटलं जीर्णस्कन्धप्रतर प्रस्पष्टा प्रत्यक्षीभूता चेष्टा अवस्था ययोस्तौ तयोक्तौ [जातौ] । उपमानसमुच्चयालंकारः ॥

किं च—

या कौमुदीव सरसीव मृणालिनीव

लक्ष्मीरिव प्रियसखीव विलासिनीव ।

तैस्तैर्गुणैरजनि सा सुतनुः प्रजाता

प्रेतावनीवनवशा विवशा वराकी ॥ ११३ ॥

यस्याः केलिकलैः कलं कररुहैः सीमन्तिताः कुन्तला

यस्याश्चन्दनवन्दनं प्रणयिभिर्भालान्तरे निर्मितम् ।

यस्याश्चैणमदेन कामिभिरयं चित्रः कपोलः कृतः

सा खट्वाङ्गकरङ्कवक्रविकृतिं तत्रैव धत्तेऽद्भुतम् ॥ ११४ ॥

या मानसकलहंसी नेत्रोत्पलचन्द्रिका च या जगतः ।

सा कालमहाव्रतिना खट्वाङ्गकरङ्कता नीता ॥ ११५ ॥

किं च अस्ति कश्चिद्विशेष । या कौमुदीत्यादि । या सुतनुः शोभनशरीरा स्त्री तैस्तैर्जगत्प्रसिद्धैः गुणैः कान्त्यादिभिरजनि सजाता । कीदृशी अजनि । कौमुदीव चन्द्रज्योत्स्नेव । अपर कथंभूता अजनि । सरसीव लावण्यरसभूतत्वात् सरसीव अगाधसरोवरसदृशी । अपर कथंभूता । मृणालिनीव उत्फुल्ललोचनमुखत्वात् पद्मिनीव । अपर कथंभूता । सजाता लक्ष्मीरिव त्यागगुणोपेतत्वात् नारायणपत्नीव । अपर कथंभूता । प्रियन्तरीव प्रतिपन्नतायुक्तत्वात् वलभजनस्येव (?) । अपर कथंभूता । विलासिनीव चतुरालापोपेतत्वात् भामिनीव । सा सुतनुः प्रेतावनीवनवशा सती श्मशानारण्यपरवशा सती विवशा एकाकिनी वराकी चर्पटिका प्रजाता । उपमालंकारः ॥

यस्या इत्यादि । यस्या स्त्रियाः कुन्तला केशा कलं मनोहर यथा भवत्येवं केलिकलेर्विदपुरुषैः कररुहैः नखैः कृत्वा सीमा प्रापिता । यस्याः स्त्रियाः प्रणयिभिः पुरुषैः स्नेहवद्भिः पुरुषैर्भालान्तरे ललाटमध्ये चन्दनवन्दनं चन्दनेन परमोत्तमचन्दनेन वन्दनं तिलकं निर्मितं कृतम् । यस्याः स्त्रियाः कामिभिः पुरुषैरयं प्रत्यक्षीभूत कपोलो गण्डराजं एणमदेन वस्तूरिकारणेण चित्रो मनोहरः कृतः । सा स्त्री तत्रैव कुन्तलभालान्तरकपोलेषु खट्वाङ्गकरङ्कवक्रविकृतिं धत्ते खट्वाङ्गस्य ईषादेः करङ्गस्य, वक्रस्य सुसम्पन्न, विकृतिं विकारं धरति । अद्भुतमाश्चर्यमेतम् । उपमालंकारः ॥

या मानसेत्यादि । या स्त्री मानसे चित्ते सरोवरे कलहंसी राजहंसी जाता । या स्त्री नेत्रोत्पलानां लोचनकुण्डलानां चन्द्रिका चन्द्रज्योत्स्ना विकासकारिणा जाता ।

यदभ्यस्यति यो लोकः स भवेत्तन्मयः स्फुटम् ।

प्रकामाभ्यस्तखट्वाङ्गे युक्ता खट्वाङ्गता ततः ॥ ११६ ॥

लतिकेव प्रणयतरोर्या वनदेवीव केलिवनभूमेः ।

सा यमनृपतिविमुक्ता फेलेव प्राश्यते पतगैः ॥ ११७ ॥

जीवन्त्येषा यथैवासीत्सर्वस्य हृदयंगमा ।

मृताप्यभूत्तथैवेयं दुस्त्यजा प्रकृतिर्यतः ॥ ११८ ॥

हंसायितं वदनपङ्करुहे सरारै-

र्यस्या गजायितमभूत्कुचकुम्भमध्ये ।

एणायितं च जघनस्थलमेखलाया

तस्याः कलेवरममी निकपन्ति कङ्काः ॥ ११९ ॥

कस्य । जगत जगतिस्थितकामुकजनस्य । सा स्त्री कालमहाव्रतिना यमचार्वाकगुरुणा खट्वाङ्गकरङ्गता नीता प्रापिता समुच्चयोपमालंकारः ॥

यदभ्यस्यतीत्यादि । यो लोको यो जनो यद्वस्तु अभ्यस्यति अनुशीलयति स लोक स्फुट निश्चयेन तन्मयस्तद्वस्तुमयो भवति सजायते । तत्तस्मात्कारणात् प्रकामाभ्यस्तखट्वाङ्गे जने खट्वाङ्गता युक्ता घटत एव । रूपकालंकारः । अर्थान्तरन्यासो वा ॥

लतिकेवेत्यादि । या स्त्री प्रणयतरो स्नेहवृक्षस्य लतिकेव वल्लीव सजाता । या स्त्री केलिवनभूमे क्रीडास्थानभूमिकाया वनदेवीव वनदेवतासदृशी सजाता । सा स्त्री पतगैः काकादिभिः शकुन्तैः प्राश्यते भक्ष्यते । कीदृशी । यमनृपतिविमुक्ता फेलेव यमराजभोजनोद्धारिता फेलेव भुक्ता (च्छिष्ट)मिव सजाता । उपमालंकारः ।

जीवन्तीत्यादि । एषा स्त्री यथैव येनैव प्रकारेण जीवन्ती सती सर्वस्य लोकस्य हृदयंगमा मनोवल्लभा आसीद्वभूव । तथैव तेनैव प्रकारेण इयं स्त्री मृतापि सती तथैव हृदयंगमैव अभूद्वभूव । यतो यस्मात्कारणात् प्रकृतिः स्वभावो दुस्त्यजा दुस्त्याज्या भवति । हृदयंगमा मनस उद्वेगजननीत्यर्थः । अर्थान्तरन्यासालंकारः ॥

हंसायितमित्यादि । यस्या स्त्रिया । सरारैः पुरुषैः कामपीडितैः पुरुषैर्वदनपङ्करुहे सुखकमले हंसायितं हंसैरिवाचरितम् । यस्या स्त्रिया कुचकुम्भमध्ये स्तनकलशान्तरे गजायितं गजैरिवाचरितमभूद्वभूव । यस्या जघनस्थलमेखलाया कव्यप्रभागकटिन्या एणायितं मृगैरिवाचरितमभूत् । तस्याः स्त्रिया कलेवर शरीर अमी प्रत्यक्षीभूताः कङ्का वका निकपन्ति त्रोटयन्ति । समुच्चयोपमालंकारः ॥

पायं पायं मधु मधुरद्वक्पूर्वमुद्गर्वभावा-

त्सारं सारं वदति च कलं या मुदा कुञ्चितभ्रूः ।

साद्यैतस्मिन्नपगतमनोमर्कटत्वादनीहा

प्रेतावासे निवसति गता भोज्यभावं शिवानाम् ॥ १२० ॥

यामन्तरेण जगतो विफलाः प्रयासा

यामन्तरेण भवनानि वनोपमानि ।

यामन्तरेण हतसगति जीवितं च

तस्याः प्रपश्यत जनाः क्षणमेकमङ्गम् ॥ १२१ ॥

आश्लिष्टं परिचुम्बितं परमितं यद्वागरोमाञ्चितै-

स्तत्संसारसुखास्पदं वपुरभूदेवं दशागोचरम् ।

शीर्यच्चर्मचयं पतत्पलभरं भ्रश्यच्छिरापञ्जरं

व्यस्यत्सधिवलं गलन्नलकुलं कुथ्यत्क्षसाजालकम् ॥ १२२ ॥

पायं पायमित्यादि । या मधुरद्वक् मनोहरलोचना स्त्री मधु मधं पायं पायं पीत्वा पीत्वा पूर्वमुद्गर्वभावात् । सारं सारं स्मृत्वा स्मृत्वा कलं मधुर वदति च ब्रूते च । क्रया । मुदा हर्षेण । सा कथंभूता । कुञ्चितभ्रू कुटिलभ्रूभागा । सा स्त्री अद्य इदानी एतस्मिन् प्रत्यक्षीभूते प्रेतावासे श्मशाने निवसति तिष्ठति । कथंभूता । अनीहा निश्चेष्टा । कस्मात् । अपगतमनोमर्कटत्वात् नष्टचित्तवानरत्वात् । पुनः कथंभूता तिष्ठति । शिवाना श्मशालीना भोज्यभावं भोजनत्वं प्राप्ता । उपमालंकार ॥

यामन्तरेणेत्यादि । या स्त्रीमन्तरेण विना जगतो जगति स्थितलोकस्य प्रयासाः कष्टा विफला निष्फला भवन्ति । या स्त्रीमन्तरेण विना भवनानि गृहाणि वनोपमानि अटवीसदृशानि भवन्ति । या स्त्रीमन्तरेण विना जीवितं प्राणितं हतसगति भवति मृतसदृशं भवति । हे जनास्तस्याः स्त्रिय अङ्गं शरीरं क्षणमेकं मुहूर्तमेकं यावत् तावत्प्रपश्यत अवलोकयत यूयम् । उपमालंकारः ॥

आश्लिष्टमित्यादि । यद्वपुर्गच्छरीरं क्षणमेकं रागरोमाञ्चितैः पुरुषैः रागेण कण्ट-
कितशरीरं पुरुषैराश्लिष्टं बाहुभ्या गाढमालिङ्गितम् । यद्वपुः परिचुम्बितं वक्रसयोगमा-
नीतम् । यद्वपुः परमितं स्मरमन्दिरकामलतासयोगमानीतम् । कथंभूतं यद्वपुः । संसार-
सुखास्पदम् । आजव जवं सातस्थानम् । तद्वपुः तच्छरीरं एवं दशागोचर ईदृशी-
व्यवस्थाविषयोऽभूत् बभूव । एवं कथमिति चेत् । शीर्यच्चर्मचयं शतखण्डीभवदजिनपट-
लम् । पतत्पलभरं गलन्माससारम् । भ्रश्यच्छिरापञ्जरम् अधःपतत् नद्वास्वन्धनम् ।

आः, कष्टादपि कष्टतरमहो स्मरविलसितम् ।

इत्थमन्तर्दुरन्ताङ्गी बहिर्मधुरविभ्रमा ।

विषवल्लीव मोहाय यदेषा जगतोऽजनि ॥ १२३ ॥

अपि च—

मायासाम्राज्यवर्याः कविजनवचनस्पर्धिमाधुर्यधुर्याः

स्वप्राप्तैश्वर्यशोभाः कुहकनयमयारामरम्योत्तराभाः ।

पर्जन्यागारसारास्त्रिदिवपतिधनुर्बन्धुराश्च स्वभावा-

दायुर्लावण्यलक्ष्म्यस्तदपि जगदिदं चित्रमत्रैव सक्तम् ॥ १२४ ॥

व्यवस्यत् सधिवलं नश्यत् सश्लेषसारम् । गलत्रलकुलं स्रवदस्थिसमूहम् । कुम्भ्यत्सजा-
लकं शटत् सिराकुत्तिसतसमूहम् । रूपकालंकार ॥

आ कष्टादपि कष्टतरमहो स्मरविलसितम् । आ इति कोऽर्थः । श्रीसुदत्ताचार्यश्चि-
न्तयति । अहो लोका, अहो आश्चर्यं वा, स्मरविलसितं कन्दर्पचरित्रं कष्टादपि कष्टतर
निन्द्यादप्यतिशयेन निन्द्यम् ॥

इत्थमिति । यत् यस्मात् कारणात् जगति स्थितलोकस्य एषा स्त्री मोहाय
अचेतन्योत्पादनाय अजनि सजाता । कथंभूता एषा स्त्री । इत्थं पूर्वोक्तप्रकारेण
अन्तर्मध्ये दुरन्ताङ्गी दुष्टस्वभावशरीरा बहिर्बाह्ये मधुरविभ्रमा मनोहरत्वभ्रान्त्युत्पादिका ।
कथंभूता । विषवल्लीसदृशा । यथा विषवल्ली अन्तर्मध्ये दुष्टस्वभावा भवति, बाह्ये तु
सुखादुर्भवति अचेतन्य चोत्पादयति । उपमालंकार ॥

अपि च तथा च । मायासाम्राज्येत्यादि । आयुर्लावण्यलक्ष्म्य आयुश्च
जीवितकाल, लावण्यं च शरीरकान्ति, लक्ष्मीश्च स्वापतेयम्, आयुर्लावण्यलक्ष्म्यः ।
कथंभूता । मायासाम्राज्यवर्या विद्याधरादिमायया कृतं यत्साम्राज्यं चक्रनर्तित्वं तद्वत्
वर्या मुख्या । मनोहरा इत्यर्थः । अपर कथंभूता आयुर्लावण्यलक्ष्म्यः । कविजन-
वचनस्पर्धिमाधुर्यधुर्या कविजनानां विद्वज्जनानां ये जना रामूहास्तेषां वचनानि
शृङ्गारादिरसबहुलानि तैः सह स्पर्धते उपमा धरति यन्माधुर्यं मधुरत्वं मिष्टत्वं तस्मिन्
धुर्या मुख्यास्तास्तथोक्ताः । पुनः कथंभूता । स्वप्राप्तैश्वर्यशोभा स्वप्ने निद्रायां
आप्तं प्राप्तं मनसा ललितं यदैश्वर्यं राज्यं तद्वत् शोभा यामामायुर्लावण्यलक्ष्मीणां
तास्तथोक्ताः । अपर कथंभूता । कुहकनयमयारामरम्योत्तराभा कुहकनय इन्द्रजालं
तेन निर्वृत्तं कुहकनयमयो योऽसावाराम उद्यानं वनं तद्वत् रम्या अतिमनोहरा उत्तरा
उत्कृष्टतरा आभा प्रतिभासा यासां तास्तथोक्ताः । अपर कथंभूता । पर्जन्यागारसारा-
पर्जन्यस्य मेघपटलस्य यदागार प्रासादस्तद्वत्सारो मनोहरत्वं यासां तास्तथोक्ताः । अपरं
कथंभूताः । त्रिदिवपतिधनुर्बन्धुरा त्रिदिव स्वर्गस्तस्य पति स्वामी देवेन्द्रमम्य

हंहो हृदय, स्वरं दूरमन्वसरः । तदलमवस्तुनि व्यासङ्गेन । इदमिह
ननु प्रस्तुतमवधार्यम्—

‘नैवात्र सन्ति यमिनामुचितावकाशाः

स्वाध्यायबन्धुरधरावसराः प्रदेशाः ।

वृन्दं महत्तपन एष तपत्युदारं

वाताश्च वान्ति परितः परुषप्रचाराः ॥ १२५ ॥

किं च—

यन्मृतानामवस्थानं तत्कथं जीवता भवेत् ।

अन्यत्र शवशीलेभ्यः को नामेहाग्रहस्ततः ॥ १२६ ॥

धनुर्मेघपटलस्थितचापं तद्वत् बन्धुरा मनोहरा । कस्मात् । स्वभावात् प्रकृत्यैव
अस्थिरत्वात् । तदपि तथापि इदं प्रत्यक्षीभूतं जगत् पृथ्वीमण्डलस्थितलोकसमूहः
अत्रैव आयुर्लावण्यलक्ष्मीषु सक्तमनुबन्धपरं वर्तते । चित्रमाश्चर्यमेतदिति शेषः ।
उपमालंकारः ॥

हंहो हृदय, स्वरं दूरमन्वसरः । तदलमवस्तुनि व्यासङ्गेन । इदमिह ननु प्रस्तुत-
मवधार्यम् । हंहो अहो हृदय आत्मन्, स्वरमतिशयेन दूरं विप्रकृष्टं अन्वसरः
(आजग्मि यत्नम् ।) किमिलेतावान्विचारस्त्वया कृत इत्यर्थः । तत्तस्मात् कारणात्
अवस्तुनि आत्मातिरिक्तपदार्थं व्यासङ्गेन प्रसज्यता अलं पूर्णम् । ननु अहो हृदय, इह
अस्मिन् प्रस्तावे इदं प्रत्यक्षीभूतं प्रस्तुत प्रस्तावागतं सुभाषितमवधार्यं ज्ञातव्यम् ।
इदं किमिति चेत्—नैवात्रेत्यादि । हंहो हृदय, अत्र श्मशानारण्ये यमिनां
मुनीनां उचितावकाशाः योग्यावकाशाः प्रदेशा स्थानानि नैव सन्ति नैव वर्तन्ते । ते
कथभूताः प्रदेशाः । स्वाध्यायबन्धुरधरावसराः (निवर्तन्ते) स्वाध्याय वाचना-
प्रच्छन्नानुप्रेक्षाम्नायधर्मोपदेशलक्षण. पञ्चविध. तदर्थं बन्धुरधरा क्षेत्रशुद्धिसंयुक्तभूमि-
स्तस्या अवसरः प्रस्तावो येषु प्रदेशेषु ते तथोक्ताः । वृन्दं सद्यो गणो महत् प्रचुरतरं
वर्तते । एष प्रत्यक्षीभूतस्तपनः श्रीभास्कर उदारमुत्कृष्टं तपति संतापं करोति । ललाट-
तपो वर्तते इत्यर्थः । वाताश्च वायव परितः समन्तात् परुषप्रचारा अतिक्ठिनवर्तिनो
वान्ति समागच्छन्ति । तेनात्र स्थातुं न योग्यमिति भावः । समुच्चयालंकारः ॥

किंच अस्ति कश्चिद्विशेषः । यन्मृतानामित्यादि । यत् अवस्थानं मृतानां
प्रेतानां वर्तते तदवस्थानं जीवतां पुरुषाणां कथं केन प्रकारेण भवेत्संजायते । न कथ-
नपि भेदित्वर्थः । कथम् । अन्धत्र दिना । क्रैभ्यो मिना । शवशीलेभ्यः दाकिनी-
दाकिनीराक्षसान् वर्जयित्वा इत्यर्थः । त एवान्न राक्षसादवतिष्ठन्ति इत्यर्थः । तत्त-

पुनर्यावदयं दिगन्तरालेषु लोचने प्रचारयति तावदुत्तरस्या हरिति राजपुरस्याविदूरवर्तिनं मुनिमनोहरमेखलं नाम खर्वतरं पर्वतमपश्यत् । यः खलु धम्मिल्लविन्यास इव नागनगरदेवतायाः, किरीटोच्छ्रय इवाटवी-लक्ष्म्याः, स्तनाभोग इव महीमहिलायाः, क्रीडाकन्दुक इव वनदेवतायाः, मातृमोदक इव दिग्वालकलोकस्य, ककुदोद्गम इव भूगोलगवेन्द्रस्य, द्वारपिधानस्तूप इव भुजङ्गभुवनस्य, यष्ट्यधिष्ठानबन्ध इव विहायोविहङ्ग-मस्य, त्रिविष्टपकुटनिर्माणमृत्पिण्ड इव प्रजापतिजनस्य, केलिप्रासाद इव ककुप्पालककन्यकानिकरस्य, गतिस्खलनलोष्ट इव कलिकालस्य, मान-

स्मात् कारणात् इह अस्मिन् स्थाने को नाम आग्रहः को नाम निर्वन्धः । न कश्चिन्निर्वन्ध इत्यर्थः । आक्षेपालंकारः ॥

पुनः पुनरपि श्मशानावलोकनादनन्तर यावत्कालं अयं भगवान् दिगन्तरालेषु दिङ्मण्डलेषु लोचने द्वे नयने प्रचारयति, तावत्काल उत्तरस्या हरिति कौबेर्या ककुभि पर्वतमपश्यत् । कथंभूतं पर्वतम् । राजपुरस्य नगरस्य अविदूरवर्तिनं निकटतरम् । पुनश्च कथंभूतं पर्वतम् । मुनिमनोहरमेखलनामधेयम् । पुनश्च कथंभूतं पर्वतम् । खर्वतर हस्वतरम् । यः खलु धम्मिल्लविन्यास इव नागनगरदेवताया यः पर्वतो नागनगरदेवताया भोगवतीपुरदेवताया खलु निश्चयेन धम्मिल्लविन्यास इव केशजुट इव । किरीटोच्छ्रय इवाटवीलक्ष्म्याः अरण्यश्रिय किरीटोच्छ्रय इव मुकुटोच्चय इव । स्तनाभोग इव महीमहिलाया पृथ्वीस्त्रिय स्तनाभोग इव कुचाटोप इव । क्रीडाकन्दुक इव वनदेवतायाः लीलागिरिक इव । मातृमोदक इव दिग्वालकलोकस्य दिग्वालकलोकस्य हरिश्चन्द्रसमूहस्य मातृमोदक इव मातृभिर्दत्तो मोदक इव । ककुदोद्गम इव भूगोलगवेन्द्रस्य भूगोलगवेन्द्रस्य पृथ्वीपीठवृषभस्य चन्द्रोद्गम इव स्कन्धोन्नतप्रदेश इव । द्वारपिधानस्तूप इव भुजङ्गभुवनस्य शृङ्गारादि-पाताललोकस्य द्वारपिधानस्तूप आवरणोच्चय इव । यष्ट्यधिष्ठानबन्ध इव भुर्या मुख्या विहङ्गमस्य विहायोविहङ्गमस्य आकाशपक्षिण यष्ट्यधिष्ठानबन्ध इव आस प्राप्त मन स्थण्डिलमिव । त्रिविष्टपकुटनिर्माणमृत्पिण्ड इव प्रजापतिजनस्य तास्तयोक्ता । अ विधातृलोकस्य त्रिविष्टपं त्रैलोक्यं तदेव कुटो घटो जीवनाधा-तेन निर्वृत्त कुहरूपेण निष्पादने मृत्पिण्ड इव मृत्तिकाया पिण्ड इव । केलिप्रासाद उत्कृष्टतरा आभा प्रच्यकानिकरस्य ककुप्पालककन्यकानिकरस्य दिक्पालकन्यासमूहस्य पर्जन्यस्य मेघपटलस्य सदनमिव । गतिस्खलनलोष्ट इव कलिकालस्य कलिकालस्य दुःख-कथंभूताः । त्रिदिवस्य गमनस्खलने मृत्पिण्ड इव । मानस्तम्भ इवैकशिलाघटितारम्भः

स्तम्भ इवैकशिलाघटितारम्भः, शिवशातकुम्भप्रदेश इव विदूरितदयिता-
समावेशः, अलोकाकाश इव विगतजन्तुजातावकाशः, तपश्चरणागम इव
समुत्सारितवर्षधरसमागमः, क्षप[ण]कश्रेणिरिव तपःप्रत्यवायरहितक्षोणिः,
महावृत्तप्रस्तार इव विस्तीर्णपादविस्तारः, समीरकुमारैर्विरचितविशुद्धिरिव
स्वाध्यायोचितः, कान्तारदेवताभिः समार्जित इव कमनीयकन्दरः, पर्य-
न्तपादपैः संपादितकुसुमोपहारः प्रदत्तरङ्गावलिरिव गुहापरिसरेषु, क्षुपावृ-
त्तोपान्तोपत्यकः पुलकित इव महामुनिसमागमात्, खवन्निकुञ्जनिर्झरजलः

एकया अखण्डया शिलया दृपदा घटित. कल्पित आरम्भो रचना यस्य स ऐकशि-
लाघटितारम्भो मानस्तम्भ इव समवसरणसबन्धी स्तम्भ इव । शिवशातकुम्भप्रदेश
इव विदूरितदयितासमावेश विदूरितो दूरीकृतो निषिद्धो दयिताना स्त्रीणां समावेशः
प्रवेशो यत्र स तथोक्त. शिवः मोक्षस्तदेव शातकुम्भं सुवर्णं तस्य प्रदेश इव ।
(खमिव) अलोकाकाश इव विगतजन्तुजातावकाश. विगतो नष्टो जन्तुजाताना
पिपीलिकादिजीवसमूहानामवकाशः प्रवेशो यस्मिन् स तथा । अलोकाकाशः प्राणिप्रवे-
शरहितो भवति । तपश्चरणागम इव समुत्सारितवर्षधरसमागमः समुत्सारितो
दूरीकृतो वर्षधराणा नपुंसकाना समागम आगमन यत्र तथा तपश्चरणागम इव दीक्षा-
ग्रहणसिद्धान्त इव । यथा तपश्चरणागमो नपुंसकप्रवेशनिषिद्ध. । क्षप[ण]कश्रेणिरिव
तपःप्रत्यवायरहितक्षोणिः तपःप्रत्यवायेन तपोदोषेण रहितभूमि क्षप[ण]कश्रेणिरिव
यथा क्षप[ण]कश्रेणि अपूर्वकरणगुणस्थानादारभ्य द्वादशगुणस्थानपर्यन्तं गुणस्थानच-
तुष्टयदोषरहितभूमिकं भवति । पुनर्महावृत्त-
प्रस्तारः विस्तीर्णपादाना प्रत्यन्तपर्वताना विस्तारो यस्य स तथा । महावृत्तं षड्विंशति-
वर्णपाद. श्लोकस्तस्य प्रस्तार इव । यथा महावृत्तप्रस्तारो भयरसतजभनलघुगुरुप्रस्ताराणा
महाविस्तारवान् भवति । समीरकुमारैर्विरचितविशुद्धिरिव स्वाध्यायोचितः पुनः स्वा-
ध्यायोचितः स्वाध्याययोग्यः समीरकुमारैः विरचिता विशुद्धिः निर्मलता यस्य स
तथोक्तः । तीर्थकरविहारभूमिरिव । कान्तारदेवताभिः समार्जित इव कमनीयकन्दरः
पुनः कमनीया मनोहारा कन्दरा गुहा यस्य स तथा कान्तारदेवताभिः वनदेवताभिः
समार्जित इव शोधित इव । बहुवा(क)रित इव । पर्यन्तपादपैः संपादितकुसुमोपहारः
प्रदत्तरङ्गावलिरिव गुहापरिसरेषु गुहापरिसरेषु गुहाना प्राङ्गणेषु पर्यन्तपादपैः पुरस्ता-
द्वक्षैः संपादितकुसुमोपहारः निष्पादितपुष्पप्रकरः । उत्प्रेक्ष्यते—प्रदत्तरङ्गावलिरिव वि-
हितचतुष्कार्चन इव । क्षुपावृत्तोपान्तोपत्यकः पुलकित इव महामुनिसमागमात् । पुनरपि
कथंभूत. । क्षुपैर्ह्रस्वशाखैर्वृता वेष्टिता उपान्ते समीपे उपत्यका पर्वतासन्नभूमिर्यस्य स

प्रकटितानन्दलोचनवाष्प इव संयमिसंभावनाराधनात्, लयनशिलाश्लाघ्यमेखलः परिकल्पितोशीर इव द्रयातिगानाम्, एवमन्यैरपि तैस्तैरघमर्षणैर्गुणैस्त्रिविधस्यापि कर्मन्दिवृन्दस्योत्पादितप्रीतिः ॥

तमुपसद्य निषद्य च निर्वर्तितमार्गमध्याह्नक्रियः स्वयं तद्विवसोपात्तोपवासः [स] समाकलय्य च परिणतकालमहर्दलमखिलं श्रमणसङ्घमात्मदेशीयेनान्तेवासिनाधिष्ठितं लोचनगोचरारामेषु ग्रामेषु विष्वाणार्थमादिदेश ॥

तथोक्तः । उक्तं च—‘उपत्यकाद्वेरासन्ना भूमिरूर्ध्वमविलका’ । महामुनीना समागमात् दिगम्बरगुरुसमागमात् पुलकित इव रोमाश्चकश्चुकित इव । स्रवन्निकुञ्जनिर्झरजल प्रकटितानन्दलोचनवाष्प इव संयमिसंभावनाराधनात् । पुन कथंभूत पर्वत । स्रवन्निकुञ्जनिर्झरजल स्रवन्ति निर्झरन्ति निकुञ्जेषु लतादिपिहितोदरेषु स्थानेषु निर्झराणा जलान्युदकानि यस्य स तथोक्त । संयमिना सभावानाराधनात् प्रकटिता आनन्दस्य सवन्धिनो लोचनवाष्पा नेत्रजलानि येन स तथा । लयनशिलाश्लाघ्यमेखलः परिकल्पितोशीर इव द्रयातिगानाम् । पुन कथंभूत पर्वत । लयनै शिलोत्कीर्णगृहैः शिलाभिश्च वृहत्पाषाणैः श्लाघ्या प्रशंसनीया मेखला कटिनी यस्य स तथोक्त । द्रयातिगाना रागद्वेपरहिताना परिकल्पितोशीर इव । उत्प्रेक्षते—सपादितशयनासन इव । उक्तं च—‘औशीर चामरे दण्डेऽप्यौशीरः शयनासने’ । एवमन्यैरपि विस्तीर्णत्वप्राप्तुकत्वादिभिर्गुणैस्तैस्तेर्मुनिजनप्रसिद्धैरघमर्षणै पापोपशमकैर्गुणै त्रिविधस्यापि आचार्योपाध्यायसर्वसाधुलक्षणत्रिप्रकारस्यापि कर्मन्दिवृन्दस्य कर्मन्दिना तपस्विना वृन्दस्य सङ्घस्य उत्पादितप्रीतिः सजनितरागैः ॥

स भगवान् । अखिलं समस्तं श्रमणसङ्घं ऋषिमुनियत्यनगरलक्षणं चतुर्विधं गणं लोचनगोचरारामेषु ग्रामेषु लोचनाना नेत्राणा गोचरा गम्या आरामा उपवनानि येषां ते लोचनगोचरारामास्तेषु ईदृग्विधेषु ग्रामेषु आवसथ्येषु विष्वाणार्थं भोजननिमित्तं आदिदेश आदिदेशं दत्तवान् । कथंभूतं श्रमणसङ्घम् । आत्मदेशीयेन निजात्मनः सकाशात् मनाक् न्यूनेन अन्तेवासिना वृहता शिष्येण अधिष्ठितं रक्षितम् । किं कृत्वा । पूर्वं तं पूर्वोक्तं खर्वतर उपसद्य गत्वा तं केवलं निषद्य तस्मिन् वने उपविष्टस्यैव । कथंभूतो भगवान् । निर्वर्तितमार्गमध्याह्नक्रिय निर्वर्तिता निष्पादिता मार्गस्य मध्याह्नस्य च क्रिया येन तथोक्त । त्रिमार्गातिचारशोधनार्थं प्रतिक्रमणं कृत्वा देववन्दना च विवायेत्यर्थः । अपर कथंभूत । त्वि तद्विवसोपात्तोपवासः । तद्विवसे महानवमीदिवसे उपात्तं गृहीतं उपवासं उपवसनं येन उपवासोपवसनात् । अष्टमीदिने उपोषितवानपि हिंसादिवसत्वात् नवमीदिनेऽपि उपोषितवान् । पुनश्च किं कृत्वा । पूर्वं अहर्दलं मध्याह्नसमयं परिणतकालं सजातवेलं समाकलय्य परिज्ञाय ॥

तत्र च नन्दिनीनरेन्द्रस्य यशोधरमहाराजात्मजस्य यशोमतिकुमारस्या-
ग्रमहिष्यां चण्डमहासेनसूनुतासरित्संवर्धितस्य मारिदत्तमहीश्वरमहीरुह-
स्यानुजन्मतालताकन्दल्यां कुसुमावल्यां सह संभूतं पूर्वभवस्मरणात्संसार-
सुखान्यागामिजन्मदुःखाङ्कुरप्रसूतिक्षेत्राणीव मन्यमानमङ्गस्याद्यापि जिन-
रूपग्रहणायोग्यत्वाच्चरमाचारवशमुपासकदशमाश्रितवदलं मुनिकुमारक-

तत्र च श्रमणसङ्घमध्ये मुनिकुमारकयुगलं अभयरुच्यभयमतिनामधेयं देशव्रतियु-
गलम् । तत्रैव पुरे तस्मिन्नेव राजपुरनामधेये नगरे तदर्थं विष्वाणार्थमादिष्टवान् नि-
योगं दत्तवानित्यर्थः । इति क्रियाकारकसबन्धः । किं कृत्वा । पूर्वं अवधिवोधप्रदीपेन
अवधिज्ञानमण्डलप्रदीपेन इति अमुना प्रकारेण प्रत्यवमृश्य सम्यग्विचार्य । कथंभूतेन
अवधिवोधप्रदीपेन । अन्तःसंकल्पकृशानुकृतप्रबोधेन अन्तःसंकल्पो मनोव्यापारः स
एव कृशानुवैश्वानर उद्योतकारकत्वात् तेन कृतो विहितः प्रबोधः प्रज्वलनं यस्य स
तथोक्तः । तेन । इतीति किम् । अस्मात् मुनिकुमारकयुगलात् खलु निश्चयेन अद्य इदानीं
अस्मिन्नेव दिने पौरपुरेश्वरदेवताना उपशमः सम्यक्त्वं भविष्यति जनिष्यते । कस्मा-
त्सम्यक्त्वं भविष्यति । धर्मकर्मावेशात् धर्मस्य प्राणिरक्षणलक्षणस्य यत्कर्म प्रतिपालनं
तस्य आवेशोऽभिप्रायः धर्मकर्मावेशस्तस्मात् । कथंभूतं मुनिकुमारकयुगलम् । कुसुमावल्यां
कुसुमावलीनामधेयाया सह संभूतं यमतया सजातम् । कथंभूताया कुसुमावल्याम् ।
यशोमतिकुमारस्य यशोमतिकुमारनामधेयस्य महाराजस्य अग्रमहिष्यां पट्टमहादेव्याम् ।
कथंभूतस्य यशोमतिकुमारस्य । नन्दिनीनरेन्द्रस्य उज्जयिनीनगरपरमेश्वरस्य । अपर
कथंभूतस्य यशोमतिकुमारस्य । यशोधरमहाराजपुत्रस्य । पुनरपि कथंभूताया कुसुमा-
वल्याम् । मारिदत्तमहीश्वरमहीरुहस्यानुजन्मतालताकन्दल्याम् मारिदत्तनामा योऽसौ मही-
श्वरः पृथ्वीपति स एव महीरुहो वृक्षः अर्थिजनवाञ्छितफलप्रदायकत्वात्, प्रजाना
छायाकारित्वात् मारिदत्तमहीश्वरमहीरुहस्तस्य तथोक्तस्य अनुजन्मता लघुभगि-
नीत्वं सैव लताकन्दली वल्लवप्रभाग अनुजन्मतालताकन्दली तस्या तथोक्तायाम् । कथं-
भूतस्य मारिदत्तमहीश्वरमहीरुहस्य । चण्डमहासेनसूनुतासरित्सवर्धितस्य चण्डमहासेन-
नामा यादवनरेन्द्रस्तस्य सूनुता पुत्रत्वं सैव सरित् नदी शीलजलसंभृतत्वात् तया सव-
र्धितः सम्यग् वृद्धिं प्रापितः तस्य तथोक्तस्य । कथंभूतं मुनिकुमारकयुगलम् । पूर्वभव-
स्मरणात् पूर्वजन्मपरिज्ञानात् संसारसुखानि इष्टस्रग्वनिताचन्दनादीनि आगामिजन्म-
दुःखाङ्कुरप्रसूतिक्षेत्राणीव मन्यमानम् आगामिजन्म भविष्यद्भवान्तर तस्य सबन्धीनि
दुःखानि शारीरमानसागन्तुलक्षणानि तान्येव अङ्कुरा अभिनवोद्भिदः पुनरसातहेतु-
त्वात् तेषां प्रसूतौ उत्पत्तौ क्षेत्राणीव सस्याधिकरणसमानानि मन्यमानं सम्यग् जा-
नन्तम् । अपर कथंभूतं मुनिकुमारकयुगलम् । उपासकदशा क्षुल्लकावस्था अलमतिशयेन

युगलम् 'अस्मात्खल्वद्य पौरपुरेश्वरदेवतानां धर्मकर्मावेशादुपशमो भविष्यति' इत्यन्तःसंकल्पकृशानुकृतप्रबोधेनावधिवोधप्रदीपेन प्रत्यवमृश्य तत्रैव पुरे तदर्थमादिक्षत् ॥

तदपि तं भगवन्तमुपसगृह्य मनुष्यरूपेण परिणतं धर्मद्वयमिव, मर्त्य-लोकावतीर्णं स्वर्गापवर्गमार्गयुगलमिव, नयनविषयतां गतं नययमलमिव, प्रदर्शितात्मरूपं प्रमाणद्वितयमिव, वहिःप्रकटव्यापारं शुभध्यानयुगममिव तपश्चिकीर्षया प्रतिपन्नसोदरभावं रतिस्सरमिथुनमिव, पुरो युगान्तरावलो-

आश्रितवत् आश्रितम् । कथंभूता उपासकदशाम् । चरमाचारवशा चरमाचार एकादशी-प्रतिमा एकादशं स्थानं तस्य वशा आयत्ता तथोक्ताम् । तर्हि लघुदीक्षा किमित्याश्रितवत्, महाव्रतदीक्षा किमिति नाग्रहीदित्याह—अङ्गस्य शरीरस्य अद्यापि सजाततप-परिज्ञानेऽपि जिनरूपस्य निर्ग्रन्थमुद्राया ग्रहणे अयोग्यत्वात् । अनुचितत्वादिति शेषः । अतिकोमलत्वात् । उपमालंकारः ॥

तदपि मुनिकुमारकयुगलमपि कर्मतापन्नं तैर्जगत्प्रसिद्धैर्नागरिकानुचरगणैर्दुर्गपाल-किंकरसमूहैः कर्तृभूतैः । नगररक्षाया नियुक्तो नागरिकः कोटपालस्तस्य अनुचरा किंकरास्तेषां गणाः समूहास्तैस्तथोक्तैः । महाभैरव नाम तज्जगत्प्रसिद्धं देवतायतनं चण्ड-मारीभवनं अनुक्तकर्मतापन्नं आनिन्ये आनीतमिति क्रियाकारकसंबन्धो ज्ञातव्यः । कथंभूतं तन्मुनिकुमारकयुगलम् । उत्प्रेक्षते—मनुष्यरूपेण मानवाकारेण परिणतं पर्यायान्तरमागतं धर्मद्वयमिव अनगारागारधर्मयुगलमिव । किं कृत्वा । मनुष्यरूपेण परिणतं तं जगत्प्रसिद्धं भगवन्तं श्रीसुदत्ताचार्यं उपसगृह्य वन्दित्वा धर्मद्वयेन भगवन्तं वन्दित्वा तं युगलं गृहीतमित्यर्थः । अपरं कथंभूतं मुनिकुमारकयुगलम् । उत्प्रेक्षते—स्वर्गापवर्गमार्गयुगलमिव स्वर्गश्च त्रिदशावास अपवर्गश्च मोक्षस्तयोर्मार्गयुगलं पन्थयुगमम् । कथंभूतं स्वर्गापवर्गमार्गयुगलम् । मर्त्यलोकावतीर्णं मनुष्यलोकमागतम् । अपरं कथंभूतं मुनिकुमारकयुगलम् । उत्प्रेक्षते—नययमलमिव द्रव्यार्थिकपर्यायार्थिकनयद्वयमिव । कथंभूतं नययमलम् । नयनविषयता गतं लोचनगोचरता प्राप्तम् । अपरं कथंभूतं मुनिकुमारकयुगलम् । उत्प्रेक्षते—प्रमाणद्वितयमिव प्रत्यक्षपरोक्षलक्षणं प्रमाणद्वयमिव । कथंभूतं प्रमाणद्वितयम् । प्रदर्शितात्मरूपं प्रकटितनिजशरीरं सकलवस्तुग्राहकं प्रमाणम् । विकलस्त्वेकदेशग्राहकत्वात् । विकलदेशो नयः । पुनः कथंभूतं मुनिकुमारकयुगलम् । शुभध्यानयुगममिव धर्मध्यानशुद्धध्यानयुगलमिव । कथंभूतं शुभध्यानयुगमम् । वहिः-प्रकटव्यापारं मनसो निर्गत्य बाह्यस्फुटीभूतम् । अपरं कथंभूतं मुनिकुमारकयुगलम् । उत्प्रेक्षते—रतिस्सरमिथुनमिव रतिकन्दर्पद्वन्द्वमिव । कथंभूतं रतिस्सरमिथुनम् । तप-श्चिकीर्षया तपश्चरणकरणेच्छया प्रतिपन्नसोदरभावं अङ्गीकृतभगिनीप्रातृत्वम् । मुनि-

कप्रणिधानाधारैर्दयार्द्रनयनव्यापारैरभयदानामृतमिव प्राणिषु प्रवर्षत्, सम-
न्तादुन्मुखालेखाहैश्चरणनखमयूखप्ररोहबहैर्वर्त्मनि कृतसत्त्वानुकम्पनं संयमो-
पकरणमिव पुनरुक्तवत्, परिगृहीतमहातपश्चरणभारमिव मन्दमन्दमध्वनि
विहितविहारम्, अभिमानव्ययभयाद्विभ्यदिव पुरवीथिषु निभृतजिह्वारथम्,
अतिबालिशदशमपि श्लाघनीयशीलैस्तपःपयोधिकल्लोलैर्वरीयसामपि शंसि-
तव्रतचेतसामाचरिताश्चर्यचित्तचमत्कारम्,

कुमारकयुगलं किं कुर्वत् । प्राणिषु जीववर्गेषु दयार्द्रनयनव्यापारैरभयदानामृतं प्रवर्षदिव
दयया करुणया आर्द्रा सरसा नयनानां ये व्यापाराः प्रवृत्तयस्तैः करणभूतैः अभयदानामृतं
अभयदानमेव अमृतं जीवानां जीवनहेतुत्वात् कर्मतापन्नं प्रवर्षदिव प्रक्षरदिव । कथंभूतै-
र्दयार्द्रनयनव्यापारैः । पुरो युगान्तरावलोकप्रणिधानाधारैः पुरोऽग्रे युगान्तरेण हस्त-
चतुष्टयेन योऽसाववलोकोऽवलोकनं तस्मिन् प्रणिधानं सावधानता तस्य आधारैरधिकर-
णभूतैः । मुनिकुमारकयुगलं पुनश्च किं कुर्वत् । वर्त्मनि मार्गे चरणनखमयूखप्ररोहाः
किरणाङ्कुरास्त एव बर्हाणि मयूरपिच्छानि तैस्तथोक्तैः कृत्वा संयमोपकरणं दयाप्रति-
पालनं मयूरपिच्छं पुनरुक्तवदिव द्विगुणीकुर्वदिव । कथंभूतैश्चरणनखमयूखप्ररोहबहैः ।
समन्तात्सर्वत्र उन्मुखा आलेखा अप्राणि तैः अर्हाणि योग्यानि तैः समन्तादुन्मुखाले-
खाहैः । कथंभूतं संयमोपकरणम् । कृतसत्त्वानुकम्पनं कृतं विहितं सत्त्वानां प्राणिना
अनुकम्पनं कारुण्यं येन संयमोपकरणेन तत्तथोक्तम् । मयूरपिच्छेन प्रतिलेखिताः किल
प्राणिनः शिबिकारूढा एव सुखिनो भवन्ति । मयूरपिच्छानि नेत्रप्रविष्टान्यपि वेदनां न
कुर्वन्ति । अन्यानि प्रतिलेखनानि नेत्रप्रविष्टानि अयं सूचिका इव क्षुभ्रन्ति महावे-
दना कुर्वन्ति । तथा चोक्तम्—‘रजसेदाणमगहणं मद्भवसुकुमालदालहुतं च । जय्ये दे
पञ्च गुणा त पडिलेहं परुविन्ति ॥’ इत्यनेन चमरीवालादीनां अधिकरोम्णा प्रतिलेखनं
प्रत्युक्तं न भवतीति भावार्थः । कथंभूतं मुनिकुमारकयुगलम् । अध्वनि मार्गे मन्दमन्दं
शनैः शनैर्विहितविहार कृतगमनम् । उत्प्रेक्षते—परिगृहीतमहातपश्चरणभारमिव परिगृ-
हीतः स्वीकृतो मस्तकोपरि धृतो महातपश्चरणस्य उत्कृष्टचारित्र्यस्य भारो येन तत्तथो-
क्तम् । पुनः कथंभूतं मुनिकुमारकयुगलम् । पुरवीथिषु नगरमार्गेषु निभृतजिह्वारथ नि-
भृतो निश्चलो जिह्वारथो वदनव्यापारो यस्य तत्तथोक्तम् । मुनिकुमारकयुगलं किं
कुर्वत् । उत्प्रेक्षते—अभिमानव्ययभयाद्विभ्यदिव । वचनव्यापारे सति खलु अभिमान-
विनाशो भवति तेन मौनेन गच्छदित्यर्थः । पुनः कथंभूतं मुनिकुमारकयुगलम् । अति-
बालिशदशमपि अतीव बालवस्थायुक्तमपि श्लाघनीयशीलैः श्लाघनीयं प्रशंसनीयं
शीलमाचारो येषु ते श्लाघनीयशीलास्तैः । ईदृग्विधैस्तपःपयोधिकल्लोलैस्तपश्चरणस-
मुद्रलहरितरङ्गैः कृत्वा वरीयसामपि अतिवृद्धवयसामपि शसितव्रतचेतसा शंसितानि

‘न दैन्यात्प्राणानां न च हृदयहरिणस्य रतये

न दर्पादङ्गानां न च करणकरिणोऽस्य मदनात् ।

विधावृत्तिः किं तु क्षतमदनचरितश्रुतविधेः

परे हेतौ मुक्तेरिह मुनिषु न खलु स्थितिरियम् ॥ १२७ ॥

श्रुताय येषां न शरीरवृद्धिः श्रुतं चरित्राय च येषु नैव ।

तेषां बलित्वं ननु पूर्वकर्मव्यापारभारोद्वहनाय मन्ये ॥ १२८ ॥

संसारवार्धेस्तरणैकहेतुमसारमप्येनमुशन्ति यस्मात् ।

तस्मान्निरीहैरपि रक्षणीयः कायः परं मुक्तिलताप्रसूत्यै’ ॥ १२९ ॥

श्लाघनीयानि व्रतानि येषां वरीयसा ते शंसितव्रतास्तेषां चेतसा मनसां आचरिताश्चर्य-
चित्तचमत्कार आचरितः कृत आश्चर्येण अत्यद्भुतेन चित्तस्य हृदयस्य चमत्कारो
येन तत्तथोक्तम् । मुनिकुमारकयुगलं किं कुर्वत् । इति अमुना प्रकारेण विचिन्तयत्
पर्यालोचयत् विचारयत् । मीमांसमानमित्यर्थः । इतीति किम् ।

न दैन्यादित्यादि । इह अस्मिन् । ससारे मुनिषु मुनिवरेषु प्राणानां उच्छ्वासादीनां
दशप्राणानां दैन्यात् रक्षणात् विधावृत्ति आहारप्रवृत्ति न वर्तते । यथा हृदयहरिणस्य
मनोमृगस्य रतये रत्यर्थं सपोषणार्थमपि विधावृत्तिर्न च नैव वर्तते । यथा अङ्गानां
अष्टसङ्ख्यानां दर्पात् दर्पहेतोर्वलवत्करणार्थं विधावृत्तिर्न वर्तते । तथा अस्य प्रत्यक्षीभू-
तस्य करणकरिणः लिङ्गगजस्य मदनात् विधावृत्तिर्न वर्तते । किं तु एकस्मिन् कारणे
विधावृत्तिर्वर्तते । किं तत् कारणं यस्मिन् विधावृत्तिः वर्तते इत्याह—मुक्तेर्मोक्षस्य परे
उत्कृष्टे हेतौ कारणे विधावृत्तिर्वर्तते । कथंभूताया मुक्तेः । क्षतमदनचरितश्रुतविधेः
क्षतं विध्वस्तं मदनस्य कन्दर्पस्य चरित आचरणं येन स क्षतमदनचरितः सर्वज्ञबीत-
रागस्तस्य श्रुतं दयारसप्रधानं शास्त्रं तस्य विधिरनुक्रमो यस्या मुक्तौ सा तथा तस्या ।
इह अस्मिन् ससारे मुनिषु यतिवरेषु इयं प्रत्यक्षीभूता स्थितिर्विधालक्षणाचारः खलु
निश्चयेन वर्तते । मध्यदीपकालंकारः ॥

श्रुतायेत्यादि । येषां पुरुषाणां मुनीनां वा शरीरवृद्धिः कायवर्धनं श्रुताय शास्त्रा-
नुशीलनाय न भवति । येषु च पुरुषेषु श्रुतं शास्त्रं चरित्राय चारित्रप्रतिपादनार्थं
नैव भवति । तेषां पुरुषाणां बलित्वं दृढत्वं ननु निश्चयेन पूर्वकर्मव्यापारभारोद्वहनाय
पूर्वाणि पुरा कृतानि यानि कर्माणि पापानि तेषां व्यापाराणां योगस्तस्य भारो भारौघ-
तस्य उद्वहनाय अहं मन्ये जानामि । उत्प्रेक्षालंकारः ॥

संसारवार्धेऽस्त्यादि । यस्मात् कारणात् एनं प्रत्यक्षीभूतं असारमपि कायं
संसारवार्धेः संसारवारिधेः संसारसमुद्रस्य तरणे पारप्रेषणे एकमद्वितीयं हेतु कारणं

इति विचिन्तयत्, तस्मान्महामुनिसमानन्दितवनदेवतामुखमण्डलाद्गण्ड-
शैलात्रिचतुराणि निवर्तनान्यतिक्रान्तम्, आपातदुःसहैर्महापरीषहैरिव तपः
परीक्षितमुपात्तासुराकारविधिभिरधर्मप्रणिधिभिरिव प्रतिपक्षभावनाप्रकोपप्र-
पूर्तैः कर्मभिरिव धर्मध्वंसप्रबलैः कलिकालवलैरिव च तैस्तदानयनाय तेन
महीक्षिता प्रेषितैर्नागरिकानुचरगणैः परिगृह्य परस्पराचरितवक्रवीक्षणैः
'आः, कष्टा खलु शरीरिणां सेवया जीवनचेष्टा पुरुषेषु । यस्मात्

उज्जन्ति कथयन्ति । तीर्थकराः परे देवा इति शेषः । तस्मात् कारणात् निरीहैरपि निर-
म्बरैरपि कायः शरीर रक्षणीयः प्रतिपालनीयः । पर निश्चयेन मुक्तिताप्रसूयै मुक्ति-
वह्न्या उत्पादनायेत्यर्थः । उपमालंकारः ॥

कथंभूतं मुनिकुमारकयुगलम् । तस्मात् पूर्वोक्तात् मुनिमनोहरमेखलानामकात् गण्डशै-
लात् क्षुद्रपर्वतात् त्रिचतुराणि त्रीणि वा चत्वारि वा निवर्तनानि क्षेत्रमयमानानि अ-
तिक्रान्तं चलितम् । कथंभूतात् गण्डशैलात् । महामुनिसमानन्दितवनदेवतामुखमण्डलात्
महामुनिभिर्निरम्बराचार्यै समानन्दितं परमानन्दं प्रापितं वनदेवताना मुखमण्डलं मुख-
कमलं यत्र गण्डशैले स तथा तस्मात् । कथंभूतैर्नागरिकानुचरगणै आपातदुःसहैर्महाप-
रीषहैरिव आपातमात्रेण आगमनमात्रेण दुःखेन महता कष्टेन सोढुमशक्या आपा-
तदुःसाहसैरिव । पुनरपि कथंभूतै महापरीषहैरिव । यथा महापरीषहा क्षुधादयो
द्वाविंशतिसङ्ख्या आपातदुःसाहा भवन्ति । पुनरपि कथंभूतैर्नागरिकानुचरगणै ।
उपात्तासुराकारविधिभिः उपात्तो गृहीतो असुराणा नारकयोवाना आकारविधिर्वैष-
विधानं यैस्ते तथोक्तै । अपर कथंभूतै । तपः परीक्षितुं निरतिचारचारित्रप्रतिपालनं
निकषितुं धर्मप्रणिधिभिर्धर्मस्य चारित्रस्य हेरकैरिव । यथा धर्मप्रणधयश्चारित्रचरा
गृहीतासुराकारविधाना भवन्ति । अपर कथंभूतैर्नागरिकानुचरगणै । प्रतिपक्षभावना-
प्रकोपप्रपूर्तै प्रतिपक्षाणा शत्रूणा भावनया सभावनेन प्रकोपप्रपूर्तै प्रकृष्टकोधपरिपूर्तै ।
अपर कथंभूतैर्नागरिकानुचरगणै । कर्मभिरिव यथा ज्ञानावरणादीनि अष्टकर्माणि प्रति-
पक्षस्य आत्मनो भावनाया प्रकृष्ट कोपं कुर्वन्ति । पुन कथंभूतैर्नागरिकानुचरगणैः ।
धर्मस्य ध्वसे प्रबलैर्वलवत्तरै कलिकालवलैरिव । यथा कलिकालस्य दुःख(प्र)मकालस्य
बला सामर्थ्यानि धर्मध्वंसप्रबला भवन्ति । पुन कथंभूतैर्नागरिकानुचरगणै । तेन
जगत्प्रसिद्धेन महीक्षिता मारिदत्तेन राज्ञा तदामयनाय मनुष्यसिन्धुनस्य आनयनाय
आनयनार्थं प्रेषितै प्रहितै । पुनश्च कथंभूतै । परस्पराचरितवक्रवीक्षणै, परस्परस्य
अन्योन्यस्य आचरितमनुष्ठितं वक्रस्य मुखस्य वीक्षणमवलोकनं यैस्ते तथोक्तै । किं
कृत्वा । पूर्वं परिगृह्य मुनिकुमारयुगलं गृहीत्वा । अपर कथंभूतैर्नागरिकानुचरगणैः ।
इति अमुना प्रकारेण अनल्पकल्पकलोलोलोखान्तसिन्धुभि अनल्पा बहवो ये कल्पाः

सत्यं दूरे विहरति समं साधुभावेन पुंसां
 धर्मश्चित्तात्सह करुणया याति देशान्तराणि ।
 पापं शापादिव च तनुते नीचवृत्तेन सार्धं
 सेवावृत्तेः परमिह परं पातकं नास्ति किञ्चित् ॥ १३० ॥
 सौजन्यमैत्रीकरुणामणीनां व्ययं न चेद्भृत्यजनः करोति ।
 फलं महीशादपि नैव तस्य यतोऽर्थमेवार्थनिमित्तमाहुः' ॥ १३१ ॥

सकल्पविकल्पास्त एव कल्लोलास्तरङ्गा उत्पन्नप्रध्वसितभावात् तैस्तर्कपेण लोलश्चपलः
 स्वान्तसिन्धुर्मन समुद्रो येषां ते तयोक्तास्तैः । इतीति किम् । आ कोपे पीडाया वा ।
 शरीरिणा जीवानां पुरुषेषु मानुषेषु सेवया शुनकवृत्त्या जीवनचेष्टा आजीवनक्रिया खलु
 निश्चयेन कष्टा निन्दनीया वर्तते । किमिति कष्टेति चेत्—यस्मात् कारणात् ।

सत्यमित्यादि । सत्यं सत्यवचनं दूरे विप्रकृष्टेति विहरति गच्छति । केषाम् । पुंसाम् ।
 सेवावृत्त्या जीविना पुरुषाणां सत्यं किमेकाक्येव गच्छति । नहि । एकाकी गच्छत्सत्यं
 मार्गे विभेति । [तर्हि] कथम् । समं सार्धं गच्छति । केन समम् । साधुभावेन । दक्षः कुशलो
 हितश्च साधुरुच्यते । साधोर्भावः साधुभावस्तेन साधुभावेन सह । सत्यं गच्छतीत्यर्थः ।
 तथा धर्मं प्राणिरक्षणं चित्तात् हृदयात् देशान्तराणि याति परदेशान् गच्छति । धर्मः
 किमेकाक्येव गच्छति । नहि । एकाकी गच्छन् धर्मो मार्गे विभेति । तेन कारणेन सह
 सार्धं गच्छति । कया । करुणया दयया सहित । यः सेवां करोति तस्य धर्मं करुणा
 च नास्तीति भावः । तथा पुसां पुरुषाणां पापं पातकं तनुते विस्तरति । कस्मात् ।
 शापादिव । यथा महामुनिदत्तः शापं शतधा सहस्रधा कोटिधा च विस्तरति । पापं
 किमेकाक्येव वर्धते । नहि । सार्धं सह । केन सार्धम् । नीचवृत्तेन चाण्डालादिकर्मणा
 सह । अमुमेवार्थं अर्थान्तरन्यासेन ब्रूयति—सेवावृत्तेः सेवयोदरपूरणात् परमन्यत्
 इह अस्मिन् ससारे परमुत्कृष्टं किञ्चिन् किमपि पातकं नास्ति पापं न वर्तते । सहो-
 त्तयलंकारः । मन्दाक्रान्ताच्छन्दः ॥

सौजन्यमैत्रीत्यादि । सुजनस्य सत्पुरुषस्य भावः सौजन्यम्, मित्रस्य भावो
 मैत्री, परेषां पीडायाः अकरुणं करुणा प्राणिरक्षा, ता एव मणयो रत्नानि येषां तेषां
 सौजन्यमैत्रीकरुणामणीनां चेद्यदि भृत्यजनः सेवकसमूहो व्ययं वित्तस्य समुत्सर्गं न
 करोति न विदधाति, तर्हि महीशात् नृपात् तस्य भृत्यजनस्य फलमपि नैव नहि वर्तते ।
 यतः यस्मात् कारणात् अर्थमेव धनमेव च अर्थनिमित्तं धननिमित्तं आहुर्ब्रुवन्ति
 विद्वांसः । इति शेषः । परिश्रुत्यलंकारः । उपजातिच्छन्दः ॥

इत्यनल्पकल्पकलोलोलोलोस्वान्तसिन्धुभिः, 'भवतु नामैवम् । तथाप्यस्मिन्मर्तुरादेशकर्मणि न प्रायेणाश्रेयांसि । यस्मादस्माकमप्याजन्माधर्मकर्मोपजीविनां निसर्गत आयःशूलिकाशयवशाभिनिवेशासेविनामेतद्दर्शनरभसात्करुणारसः स्वभावकाठिन्यनिष्ठुरोदयं हृदयं मृदूकरोति किं पुनर्न तस्य महीपतेविवेकवृहस्पतेः प्रकृत्यैव च विधुरवान्धवस्थितेः । तदत्र यथा स्वामिशासनमन्यथावृत्तिं न भजेत, यथा चेदं प्राणप्रयाणभयान्नोद्विजते, तथानुतिष्ठामः' इत्यभिप्रायप्रणयपरायणैरदुष्टान्तःकरणैः, अहो निखिलभुवनैकमङ्गलोचितकीर्तिमन्दाकिनीपवित्रितमूर्तिनिधान अशिश्चिदान धर्मक-

पुनः कथंभूतैर्नागरिकानुचरगणैः । इति अमुना प्रकारेण अभिप्राये आशये हृदये योऽसौ प्रणयः स्नेहस्तस्मिन् परायणैस्तत्परैः । इतीति किम् । भवतु नामैवम् । सेवावृत्तिः एवं उत्कृष्टं पातकं भवतु । नामेति सभावनायाम् । तथापि तदपि अस्मिन् प्रत्यक्षीभूते मर्तुर्मारिदत्तमहाराजस्य आदेशकर्मणि आज्ञाविधाने प्रायेण बाहुल्येन अश्रेयासि अकल्याणानि न भविष्यन्ति । अस्माकमिति शेषः । किमिति अश्रेयासि न भविष्यन्ति इत्याह—यस्मात् कारणात् अस्माकमपि एतद्दर्शनरभसात् मुनिकुमारकयुगलविलोकनवेगात् करुणारसः कारुण्यपरिणामो हृदयं चित्तं मृदूकरोति कोमलं विदधाति । कथंभूतानां अस्माकम् । आजन्माधर्मकर्मोपजीविनः आजन्म जन्मपर्यन्तं अधर्मकर्म पापकर्म तेन उपजीवन्तीति आजन्माधर्मकर्मोपजीविनस्तेषां तथोक्तानाम् । अनन्तं नपुंसको वेति वचनात् आजन्ममिति अदन्तो निपातः । अपरं कथंभूतानामस्माकम् । निसर्गतः स्वभावेन आयःशूलिकाशयवशाभिनिवेशासेविना आयःशूलिकस्तीक्ष्णकर्मकृत् ईदृशो योऽसावाशयश्चित्तं तस्य वशे योऽसौ अभिनिवेशोऽभिप्रायस्तमासेवन्त इत्येवंशीलास्ते तथा तेषाम् । कथंभूतं अस्माकं हृदयम् । स्वभावकाठिन्यनिष्ठुरोदयं स्वभावेन प्रकृत्यैव यत्काठिन्यं निर्दयत्वं तेन निष्ठुरो निह्निश उदयो यस्य हृदयस्य तत्तथोक्तम् । यद्यपि हृदयं एतद्दर्शनात् करुणारसो मृदूकरोति तर्हि तस्य जगत्प्रसिद्धस्य महीपतेर्मारिदत्तमहाराजस्य हृदयं किं पुनर्न मृदूकरिष्यति । कथंभूतस्य तस्य महीपते विवेकवृहस्पते विवेकेन वृहस्पति सुराचार्यो विवेकवृहस्पतिस्तस्य तथोक्तस्य । अपरं कथंभूतस्य । प्रकृत्यैव स्वभावेनैव विधुरवान्धवस्थिते विधुरे दुःखे सति बान्धवस्येव भ्रातुरिव स्थितिः स्वभावो यस्य स तथोक्तस्य । तत्तस्मात् कारणात् । अत्र अस्मिन् आदेशकर्मणि यथा येन प्रकारेण स्वामिशासनं प्रभुशासनं अन्यथावृत्तिः उल्लङ्घनं न भजेत, नाश्रयति । यथा च येन प्रकारेण इदं मुनिकुमारकयुगलं प्राणप्रयाणभयात् नोद्विजते नोद्वेगं करोति तथा तेनैव प्रकारेण अनुतिष्ठामो वयं कुर्मः । पुनः कथंभूतैर्नागरिकानुचरगणैः । अदुष्टान्तःकरणैः न दुष्टं अन्तःकरणं मनो येषां ते तथा तैः । पुनः कथंभूतैर्नागरिकानुचरगणैः । इति अमुना प्रकारेण भाषिते वचने योऽसौ भूमिः परवध्वनहेतुराडम्बरस्तेन निर्भरैः परिपूर्णैः ।

थासनाथगल मुनिकुमारकयुगल, एतस्मिन्नुपान्तवर्तिनि वने भवानीभवन-
गतश्चातुराश्रमगुरुर्मवद्वतमन्त्रमाहात्म्याकृष्टसकलर्तुसंभूतप्रसूनफलपल्लवालं-
कृतकरशाखाजालाद्वनपालात्तत्रभवतोः स्वयमेव स्वयंभुवा भुवनानन्दसं-
पादितदेहसौन्दर्यवतोरगमनमाकर्ण्य युष्मद्दर्शनकुतूहली द्वावपि भवन्तौ
व्याहरति । तदित इत आगम्यताम्' इति भाषितभूमिनिर्भरैः, अमीषा च
सर्वकषमनुष्याणामिव तं भीषणं वेषमीषदुन्मेषेण चक्षुषा निरीक्ष्य

इतीति किम् । अहो निखिलभुवनैकमङ्गलोचितकीर्तिमन्दाकिनीपवित्रितमूर्तिनिधान
निखिलं समग्रं यद्भुवनं त्रैलोक्यं तस्य अद्वितीय यन्मङ्गलं पापगालन सुखदानं
च तस्मिन् उचिता योग्या या कीर्तिमन्दाकिनी गङ्गानदी तथा पवित्रिता पा-
वनीकृता या मूर्ति शरीर तस्य निधानं अक्षयनिविस्तथोक्तं तस्य सर्वोपधनं
क्रियते—अहो निखिलभुवनैकमङ्गलोचितकीर्तिमन्दाकिनीपवित्रितमूर्तिनिधान । अहो
अग्निश्चिदान अहो अमलितचरित्र । अहो धर्मकथासनाथगल धर्मकथाभिर्महापु-
राणादिशास्त्रै सनाथ सयुक्तो गलः कण्ठो यस्य तत्तथा तथोक्तं हे मुनिकुमारक-
युगल एतस्मिन् प्रत्यक्षीभूते उपान्तवर्तिनि समीपतरे वने उद्याने भवानीभवनगतश्चण्ड-
मारीदेवताप्रासादमध्ये सस्थित चातुराश्रमगुरु ब्रह्मचारिगृहस्थवानप्रस्थभिक्षणा
स्वामी चातुराश्रमगुरु वनपालात् ऋषिनिवेदकात् तत्रभवतो पूज्ययोरगमन-
माकर्ण्य युष्मद्दर्शनकुतूहली युवयोरवलोकनकौतुकी भवन्तौ युवा द्वावपि व्याहरति
आमन्त्रयति । कथंभूताद्वनपालात् भवद्वतमन्त्रमाहात्म्याकृष्टसकलर्तुसंभूतप्रसूनफल-
पल्लवालंकृतकरशाखाजालात् भवतोर्युवयोर्वतश्चारित्रं स एव मन्त्रो बीजाक्षरन्या-
सस्तस्य माहात्म्येन प्रभावेण आकृष्टा आकर्षणमानीता ये सकलर्तवो हिमशिशि-
रवसन्तग्रीष्मवर्षाशरत्क्षणास्तेषु संभूतानि उत्पन्नानि प्रसूनानि पुष्पाणि फलानि
सस्यानि पल्लवानि प्रसूनफलपल्लवानि तैरलंकृतं शोभित करशाखाजाल अद्भुतिसमूहो
यस्य स तथोक्तस्तस्मात् । कथंभूतयोस्तत्रभवतो । स्वयमेव आत्मनैव स्वयंभुवा
प्रजापतिना भुवनानन्दसंपादितदेहसौन्दर्यवन्तो भुवनस्य त्रैलोक्यस्य आनन्दार्थं प्रहर्ष-
निमित्तं संपादित निष्पादितं देहेषु कायप्रतीकेषु यत् सौन्दर्यं मनोहरत्वं तद्विद्यते
ययोस्तौ भुवनानन्दसंपादितदेहसौन्दर्यवन्तौ तयोस्तथोक्तयो । तत्तस्मात्कारणात् इतः
एतस्मात् स्थानात् इत एतस्मिन् स्थाने आगम्यता भवद्वा आगमनं क्रियताम् ।
मुनिकुमारकयुगलं किं कुर्वत् । इति अमुना प्रकारेण ध्यायत् सचिन्तयत् । किं कृत्वा ।
पूर्वं अमीषा नागरिकानुचरगणानां तं जगत्प्रसिद्धं भीषणं भयानकं वेषमाकल्पं आकार
चक्षुषा लोचनेन निरीक्ष्य दृष्ट्वा । कथंभूतानां अमीषाम् । सर्वकषमनुष्याणामिव यमकिक-
रसमानानाम् । कथंभूतेन चक्षुषा । ईषदुन्मेषेण मनागुद्घाटनेन ॥

‘सोढस्त्वत्प्रणयादनेन मनसा तद्दुःखदावानलः

ससाराब्धिनिमज्जनादपि कृतं किञ्चित्त्वदानन्दनम् ।

त्वत्क्रीडागमकारणोचितमतेस्त्यक्तः श्रियः संगमो

यद्यद्यापि विधे न तुष्यसि तदा तत्रापि सज्जा वयम् ॥ १३२ ॥

अयं महानेष निरस्तदोषः कृती कथं ग्रासपथे मम स्यात् ।

इति व्यपेक्षास्ति न जातु दैवे तस्मादलं दैन्यपरिग्रहेण’ ॥ १३३ ॥

इति ध्यायत्, अनायतनसेवनं च तदाराधनधृतधिषणानामसंशयं तद्दर्शनं
तिमिरयतीति चानुस्मरणस्मेरान्तःकरणम्, शरीरेण प्रतिपन्नतन्मनुष्यमा-
र्गानुसरणम्, तत्र कानने कैश्चित्कृतान्तदंष्ट्राकोटिकुटिलकरवालार्धोल्लासत्रस-

मुनिकुमारकयुगलं किं ध्यायत् । सोढ इत्यादि—हे विधे विधिशब्दवाच्यपूर्वो-
पार्जितकर्म, त्वत्प्रणयात् तव स्नेहात् अनेन प्रत्यक्षीभूतेन मनसा आत्मना तद्दुःखदावान-
लोऽपि विपादिमरणदुःखदावाग्निः सोढ भ्रान्तः । तथा ससाराब्धिनिमज्जनात् अपि
मयूरशुनकादिभवसमुद्रमध्यपचनादपि किञ्चित् मनाक् त्वदानन्दनं त्वदाह्लादनं कृतं विहि-
तम् । तथा श्रियो राज्यलक्ष्म्याः संगमोऽपि त्यक्तः परिहृतः । कथंभूताया श्रियः । त्वत्क्री-
डागमकारणोचितमतेः तव क्रीडायाः आगमस्य कारणार्थं हेत्वर्थं उचिता योग्या मति-
रभिप्रायो यस्याः श्रियः सा तथोक्ता तस्याः । यदि चेत् हे विधे, अद्यापि इदानीमपि
न तुष्यसि अपरमपि दुःखं दातुमिच्छसि तदा तर्हि तत्रापि अपूर्वदुःखदानेऽपि वयं
सज्जा वद्धगात्रिका वर्तमहे । रूपकालंकारः ॥

अयं महानेषेत्यादि—दैवे कर्मणि । यमराजे इत्यर्थः । इति ईदृशी व्यपेक्षा
विचारणा इच्छा जातु कदाचित् न अस्ति न वर्तते । इतीति किम् । अयं प्रत्यक्षीभूतः
तथा एव पुमान् कृती पुण्यवान् वर्तते स मम ग्रासपथे मम कवलमार्गे कथं केन
प्रकारेण स्याद्भवेत् । तस्मात् कारणात् दैन्यपरिग्रहेण दीनत्वाश्रयेण अलं पूर्णम् ।
आक्षेपालंकारः ॥

कथंभूतं मुनिकुमारकयुगलम् । इति अमुना प्रकारेण च अनुस्मरणस्मेरान्तःकरणं
अनुस्मरणेन विचारणेन स्मेर ईषद्विकसितः अन्तःकरणं मनो यस्य तत्तथो-
क्तम् । इतीति किम् । अनायतनसेवनं च कुत्सितदेवतागृहगमनं तदाराधनधृतधिषणानां
सम्यग्दर्शनाराधनेन आरोपितमतीनां पुरुषाणां असंशयं निःसन्देहं तत् अनायतन-
सेवनं दर्शनं संयुक्तरत्नं तिमिरयति मलिनं करोति । अपरं कथंभूतं तन्मुनिकुमारक-
युगलम् । शरीरेण कायेन न तु मनसा प्रतिपन्नतन्मनुष्यमार्गानुसरणं प्रतिपन्नमङ्गीकृतं
तन्मनुष्याणां नागरिककिंकराणां मार्गानुसरणं मार्गस्य अनुगमनं येन तत्तथोक्तम् ।

न्मानसमेवमहिषमयमातङ्गमितद्रूपद्रुतपाणिभिः कैश्चिक्कीनाशरसनातरलतर-
वारिभाराजलरधिरावलेहलालसपलाशवेशभयग्रश्यत्कुम्भीरमकरसालरकु-
लीरकमठपाटीनकटोरकरप्रयज्ञैः कैश्चिन्मृत्युमुखावर्तनिभोज्ञान्तभ्रमिलभ्र-
मिभीषितभेरुण्डकौञ्चकोककुङ्कुटकुरुरकलहंसग्रहणविह्वलितबाहुभिः कैश्चि-
त्परेतपतिपुरमार्गानुकारिकाण्डचण्डितचमरचमूर(र)हरिहरिणवृकवराहवा-

कथभूतं महार्भगं नाम देवतागतनम् । तत्र कानने तन्मिथुनाने वने पञ्चजनैर्मनुजैः
परितं वेष्टितम् । कथभूतं पञ्चजनैः । कैश्चित् विपक्षितैः कथभूतैः पण्डितम् । कृतान्त-
दंष्ट्राकोटिद्रुटिलरगलाधोऽगमग्रन्थानसमेवमहिषमयमातङ्गमितद्रूपद्रुतपाणिभिः कृता-
न्तस्य समस्य दंष्ट्रा दाडा तस्याः कोटिः दाप्र तद्वत् कुटिलो वस्तुतः कोट्यां कर्वालः
राहस्यस्य अधोऽर्धस्येन अधेनिष्कासनेन प्रगन्ति विभ्यति वा मानसानि हृदयानि येषां
ते कृतान्तदंष्ट्राकोटिद्रुटिलकरवालाधोऽगमग्रन्थाननास्ते च ते मेपाथ अवयो महिषा
रजसला रक्षाधा । दुलाया इति यावत् । गयाथ कमेला । उट्टा इति यावत् । मातङ्गाथ
हृत्तिभो मितंश्चथ अधार्नीरुपट्टा । सङ्गिता पाणय करा येषां पञ्चजनानां ते तथोक्ताः
तैः । पुनः कथंभूतैः पञ्चजनैः । कैश्चिद्वृत्तीतनामभिः कीनाशरसनातरलनचारिधा-
राजलरधिरावलेहलालसपलाशवेशभयग्रश्यत्कुम्भीरमकरसालरकुलीरमनठपाटीनकटोर-
करप्रयज्ञैः कीनाशो ममनास्य मना जिता तद्वत् तरलरपलतरो योऽर्था तरवारिः
एव[पाण] गदन्त्य भाराजले अग्रपानीये यत् वर्तते सधिरं अक्षु तस्य अयलेहे
समन्तादास्तादनं लालसा अलाकाहा ये पलाशा राक्षतामतेषामावेशतरवारिप्रवेशन्त्या-
न्नवात् श्रयन्तोऽथ पतन्त कुम्भीराथ नक्ता मकराथ जलहस्तिन सालराथ ददुरा ।
मण्डका इति यावत् । कुलीराथ कर्कटा । कुञ्चला इति यावत् । कमठाथ कच्छपा, पाटी-
नाथ महद्यदंष्ट्रिणस्तेषां ग्रहणेन कटोर कर्कश । निर्दय इति यावत् । कराणां हस्तानां
प्रयत्नः मायधानता येषां पञ्चजनानां ते तथा तैः । पुनः कथंभूतैः पञ्चजनैः । कैश्चिद-
वृत्तीतनामभिः मृत्युमुखावर्तनिभोज्ञान्तभ्रमिलभ्रमिभीषितभेरुण्डकौञ्चकोककुङ्कुटकुरुरकल-
हंसग्रहणविह्वलितबाहुभिः मृत्युगमगज तस्य मुखं वक्त्रं तदेव आवर्तौ भ्रमणम् ।
लोकानां निमग्नकारित्वात् । तेन निभ सद्दशमुद्भ्रान्त ऊर्ध्वं चलित यद्भ्रमिलं चक तस्य
भ्रमिणा चलनेन भीषिता भयं प्रापिता ये भेरुण्डाश्च महापक्षिण क्रोधाश्च उत्क्रोशा-
क्रोधाश्चक्रनाका कुङ्कुटाश्च ताम्रचूडा कुरराश्च जलकाका कलहंसाश्च राजहसाः । रक्त-
वर्णलोचनमुरापादाः कलहसा कथ्यन्ते । तेषां ग्रहणेन विह्वलिता बाहवो भुजदण्डा
येषां पञ्चजनानां ते तथा तैः । अपर कथंभूतैः पञ्चजनैः । कैश्चिदनुपात्ताभिर्धेयैः परेतपति-
पुरमार्गानुकारिकाण्डचण्डितचमरचमूर(र)हरिहरिणवृकवराहानरगौरपुत्राकुलितहस्तैः

नरगौरखुराकुलितहस्तैरपरैश्च यमावासप्रवेशपरप्रासपट्टिसदुःस्फोटभुषु-
ण्डिभिण्डिमा(न्दिपा)लमुद्राराद्यनेकायुधावाधनिरोधितस्थलजलविलान्तरालजा-
तजन्तुजनितभुजप्रयासैरद्यापि काश्यपीश्वरेण स्वयमालम्भनारम्भासं-
भवादविहितहिंसाव्यवसायैर्नगनगरग्रामारण्यजन्मसमवायैः पञ्चजनैः समस्तं
जगत्संजिहीर्षुभिः पिनाकपाणिपरिजनैरिव परिवृतं महाभैरवं नाम तद्देवता-
यतनमानिन्ये ॥

परेतपतिर्यमस्तस्य पुरं नगरं तस्य मार्गानुकारिणो मार्गसदृशा ये काण्डा इपवस्तैश्चण्डिताः
कुपितभीता ये चमराश्वमरमृगाश्चमूराश्च व्याघ्रा हरयश्च सिंहा हरिणाश्च मृगा वृकाश्च
तरक्षवो वराहाश्च शूकरा वानराश्च मर्कटा गौरखुराश्च गर्दभाकाराः पञ्चेन्द्रियसम्मूर्च्छकजी-
वास्तेराकुलिता विह्वलीभूता हस्ता करा येषा पञ्चजनानां ते तथोक्तैः । न केवलमेतैरेव
पञ्चजनैः परिवृतं देवतायतनम्, किंतु अपरैश्च पुरुषैः परिवृतम् । अपरैः कथंभूतैः ।
यमावासप्रवेशपरप्रासपट्टिसदु स्फोटभुषुण्डिभिण्डिमा(न्दिपा)लमुद्राराद्यनेकायुधावाधनि-
रोधितस्थलजलविलान्तरालजातजन्तुजनितभुजप्रयासैः यम कृतान्तस्तस्य आवासो
मन्दिर तस्य प्रवेशपरा. संचारसदृशा ये प्रासा. कुन्ताः पट्टिसाश्च पट्टका दु स्फोटाश्च सुस-
लानि भुषुण्डयश्च गर्जका भिण्डिमा(न्दिपा)लाश्च गोकणाः मुद्राश्च लोहघनास्ते आ-
दिर्येषा यष्टिशक्तिछुरिकाकटारकयमदंष्ट्रादीनां तानि च तानि अनेकानि अगणितानि
आयुधानि शस्त्राणि तैरवायं अनिवारित निरोधिता रुद्धा ये स्थलजाता मृगादयो जल-
जाताश्च मत्स्यादयो विलजाताश्च गोधा गोधात्मजसर्पसरीसृपादयो अन्तरालजाताश्च
इयेनष्ट्रध्यामलिकाचटकपारापतादयस्ते च ते जन्तवो जीवास्तैर्जनितो निष्पादितो
भुजेषु बाहुदण्डेषु प्रयासो दुःखं येषा पञ्चजनानां ते तथा तैः । पुनरपि कथंभूतैः
पञ्चजनैः । अद्यापि सर्वजीवानामेकत्रीकरणकालेऽपि काश्यपीश्वरेण पृथिवीनाथेन मारि-
दत्तेन राज्ञा स्वयमात्मना आलम्भनारम्भासंभवात् आलम्भनस्य मारणस्य योऽसावारम्भः
प्रथमहिंसा तस्य असंभवात् अभावात् अविहितहिंसाव्यवसायैः अविहितो न कृतो
हिंसायाः जीवघातस्य व्यवसाय कर्म यैः पञ्चजनैस्ते तथा तैः । अपरं कथंभूतैः पञ्च-
जनैः । पुनरपि नगनगरग्रामारण्यजन्मसमवायैः नगाश्च पर्वता नगराणि च चतुर्गोपुराणि
दुर्गखातादिसहितानि ग्रामाश्च कण्टकवृत्तिवेष्टिता अरण्यानि च वृक्षजालानि विपि-
नानि तेषु जन्मोत्पत्तिर्येषा तेषां समवाया मेलापका येषु पञ्चजनेषु । पुनरपि कथंभूतैः ।
पुनरपि कथंभूतैः । समस्तं समग्रं जगत्पृथ्वीमण्डलं संजिहीर्षुभिः । पुनः कथंभूतैः । पिनाकपाणिपरिजनैरिव पिनाकपाणेः ।
वर्गसदृशैः । उपमालंकारः । समुच्चयश्च कथ्यते ॥

तत्र च ताभ्यां 'क चावयोर्योर्जन्म, क चेदं वयः, क चायं चरमदशा-
श्लाघनीयतपश्चरणप्रक्रमः, क चेयं धर्मान्तरायपरम्परायां दैवस्य महती नि-
घ्नता, क चायमसदृशप्रदेशप्रवेशः' इति मनागनुशयस्तिमितगतिभ्यामखिल-
दिग्बलयावलोकिभिरवलोकितैरुपहारायोपनीतानामङ्गिनामाजन्मजीवनजुपः
कमलकुवलयकुसुमाशिष इव स्पर्शयन्त्यामुत्सर्पिभिर्लौक्यपावनालेखैः पाद-
नखमयूखैस्तथाविधेषु देहिषु वधानुबन्धिवयासि मनस्तमासीव सादयन्त्याम्

तत्र च भवान्या भवने महाभैरवनाम्नि मन्दिरे मुनिबालकाभ्या मुनिकुमारकयुगलेन
कर्तृभूतेन भूप श्रीमार्गदत्तमहाराज. कर्मतापन्नो व्यलोकि दृश्यते स्म । विलोकित
इत्यर्थः । कथंभूत भूपः । उत्तरातस्तत्र उद्धाटितमण्डलात् । पुनरपि कथंभूतो भूपः ।
आपगाया नद्या मध्ये तटीधर पर्वत इव । कथंभूतस्तटीवर । नितम्बविम्बोत्फणभोगि-
भीम । नितम्बविम्बे कटनीमण्डले उत्फण ऊर्ध्वाकृतभोग स चासौ भोगी काल-
सर्पस्तेन भीमो भयानक स तयोक्त । कथंभूताभ्या मुनिबालकाभ्याम् । इति अमुना
प्रकारेण मनाक् ईपत् अनुशयस्तिमितगतिभ्या अनुशयेन पश्चात्तापेन न्तिमिता मन्दा
गतिर्गमनं ययौस्तौ ताभ्याम् । इतीति किम् । क च केव आवयोर्द्वयोर्जन्म वर्तते । क च
इदं प्रत्यक्षीभूतं वयो अवस्था कालव वर्तते । क च केव अयं प्रत्यक्षीभूतश्चरमदशाश्ला-
घनीयतपश्चरणप्रक्रम चरमदशाया चतुर्थे वयसि श्लाघनीय प्रत्यसनीय तपश्चरणस्य
दीक्षाया प्रक्रम प्रारम्भो वर्तते । क च क वा इयं प्रत्यक्षीभूता धर्मान्तरायपरम्परायां
वर्त्मस्य अन्तरायस्य विघ्न[स्य] परम्पराया श्रेणी दैवस्य कर्मणो महती गुरुतरा निघ्नता
तत्परता वर्तते । क च क वा अयं प्रत्यक्षीभूत असदृशप्रदेशप्रवेश असदृशस्य अयो-
ग्यस्य प्रदेशस्य स्थानस्य प्रवेशो गमन वर्तते । विषमालकार । पुनरपि कथंभूताभ्या मुनि-
बालकाभ्याम् । अखिलदिग्बलयावलोकिभिरवलोकितैरुपहारायोपनीतानामङ्गिनामाजन्म-
जीवनजुप कमलकुवलयकुसुमाशिष इव स्पर्शयन्त्याम् अखिल समस्तं दिग्बलं दिङ्म-
ण्डल अवलोकन्ते विलोकयन्तीत्येवशीलानि अखिलदिग्बलयावलोकीनि तैरखिलदिग्ब-
लयावलोकिभिरिदग्विधैरवलोकितैरवलोकनै कृत्वा उपहाराय मारयित्वा पूजनाय
उपनीताना आनीताना अङ्गिना प्राणिना आजन्म जीवनं जुपन्ते प्रत्यासेवन्ते यास्ताः
आजन्मजीवनजुप कमलकुवलयकुसुमाशिष कमले च विमप्रसूने कुवलये च उत्पले
ते च ते कुसुमे प्रसूनैर्या आशिषो मस्तके पुष्पनिक्षेपान्कर्मतापन्नान्स्पर्शयन्त्यामिव । क-
सदृशे यशस्तिलकलोचने, कुवलयसदृशे मदनमतिचक्षुषी । यथासख्योपमालंकार ।
अपर कथंभूताभ्या मुनिकुमारकाभ्याम् । उत्सर्पिभिर्लौक्यपावनालेखैः पादनखमयूखै-
स्तथाविधेषु देहिषु वधानुबन्धिवयासि मनस्तमासीव सादयन्त्याम् उत्सर्पिभिः प्रसरण-

उत्खातखङ्गो मुनिवालकाभ्यां व्यलोकि भूपो भवने भवान्याः ।

नितम्बविम्बोत्फणभोगिभीमस्तटीधरो मध्य इवापगायाः ॥ १३४ ॥

अपि च हिंसाध्यवसायाशयस्खलनप्रवृद्धक्रोधानुबन्धाद्बद्धक्रमोत्साहः
सिंह इव व्यालोललोचनः, संहाराविष्टः शिपिविष्ट इव भ्रुकुटिभीमः,
समालोकितारातिघटः सुभट इव स्फुरिताधरः, सपत्नलोहितविहितस्नान-
नकामः परशुराम इव शोणशरीरः, प्रकटिततडिद्दण्डम्बरः प्रलयकाल-

शीलैल्लैलोक्यपावनालेखैः त्रिभुवनपवित्रीकरणाग्रभागैः ईदृग्विधैः पादनखमयूखैश्चरणन-
खकिरणैः तथाविधेषु पूर्वोक्तलक्षणेषु देहिषु जीवेषु वधानुबन्धवयासि मारणसंबन्धव-
स्थानि ईदृग्विधानि मनस्तमासि हृदयदैन्यानि सादयन्नामिव । उपमालंकार ॥

भूप. कथंभूत । अपि च विशेषार्थतया वर्णनीयो वर्तते । कथंभूतो भूप । हिंसाध्य-
वसायाशयस्खलनप्रवृद्धक्रोधानुबन्धाद्बद्धक्रमोत्साह हिंसाया जीवघातस्य अध्यवसायो
व्यापारस्तस्य आशयो अभिप्रायस्तस्य स्खलनं क्रियानिपतनं तेन प्रवृद्धो वृद्धि गतो
योऽसौ क्रोधस्तीव्रकोपस्तस्य अनुबन्ध सततं यो(या) प्रवृत्ति (वृत्ति) हिंसाध्यवसायाश-
यस्तलनप्रवृद्धक्रोधानुबन्धस्तस्मात् तथोक्तात् बद्धक्रमोत्साहो बद्ध क्रमयो पादयो-
रुत्साहो उद्यमो यस्य स तथोक्तः । अपर कथंभूतो भूप । व्यालोललोचन विशेषेण
चपलचक्षुः । पुन. [कथंभूत] । सिंह इव पञ्चानन इव । यथा सिंहो हिंसास्खलने
वद्धक्रमोत्साह उच्चलिताग्रपादद्वयो भवति चपललोचन स्यात् । उपमालंकार । पुन.
कथंभूतो भूप । भ्रुकुटिभीम भ्रुकुट्या भ्रूमङ्गेन भीमो भयानक । अपर कथंभूत ।
शिपिविष्ट इव शिपिप(१) चर्मणि विष्टं दोषो यस्य स शिपिविष्ट श्रीमहादेवः दुश्च-
र्मत्वात् । कर्कशशरीरत्वादित्यर्थः । कथंभूत शिपिविष्ट । संहाराविष्ट पृथिवीप्रलयकर-
णाभिप्राय । अपरं कथंभूतो भूप । स्फुरिताधर चलिताधस्तनदन्तच्छद । अपर
कथंभूत । सुभट इव सहस्रभटलक्षभटकोटीभटसदृशः । कथंभूत सुभट । समालोकि-
तारातिघट सम्यगालोकिता दृष्टा अरातीना शत्रूणा घटा रचना येन स तथोक्तः ।
अपरं कथंभूतो भूप । सपत्नलोहितविहितस्नानकाम परशुराम इव शोणशरीरः शोण
रक्तं शरीर यस्य स तथा । [अपर कथंभूत ।] परशुराम इव जमदग्निपुत्र इव कथं-
भूत परशुराम । सपत्नाना क्षत्रियाणा लोहितेन रुधिराण विहित कृत स्नानस्य सज्ज-
नस्य कामोऽभिलाषो येन स तथोक्त [पुन. कथंभूतो भूप. ।] प्रकटिततडिद्दण्डम्बरः

म्भोधर इव निखिंशदुर्दर्शः, प्रत्यूहितस्वान्तः कृतान्त इव भीषणाकारः,
कौर्यानलस्फुलिङ्गवर्षोचितैर्वीक्षितैः पर्यन्तेषु दावदाहव्याप्तिमिव परिस्फारयन्
किं च ।

ज्वलन्निवान्तर्ज्वलितेन तेजसा दहन्निवोग्रेण विलोकितेन ।

आशीर्विषः सर्प इवातिरौद्रश्चण्डेन खादन्निव चेष्टितेन ॥ १३५ ॥

सा देवता च ।

दंष्ट्राकोटिनिविष्टदृष्टिकुटिलव्यालोकविस्फारित-

भ्रूमङ्गोद्भटभावभीषणमुखत्रयत्रिलोकीपति ।

प्रलयकालाम्भोवर इव निखिंशदुर्दर्श । पुन कथं भूतो भूप । निखिंशेन खड्गेन कृत्वा
दु खेन महता कष्टेन द्रष्टुमशक्य स तथा । [क इव ।] प्रलयकालाम्भोवर इव कल्पान्त-
कालमेघ इव । कथंभूत प्रलयकालाम्भोवर । प्रकटित. स्फुटीकृतस्तडिङ्गण्डस्य विद्युद्गण्डस्य
डम्बर आटोपो येन स तथोक्तः । कथंभूतो भूप । भीषणाकार भयानकमूर्ति । पुन कथं-
भूत. । कृतान्त इव यमसमान. । कथंभूत कृतान्त । प्रत्यूहितस्वान्त प्रत्यूहितं स्खलितं
विघ्नासायित(?) खान्तं मनो यस्य तथोक्त । भूप किं कुर्वन् । वीक्षितैरवलोकनै कृत्वा पर्य-
न्तेषु पुरस्तात् दावदाहव्याप्तिं दावानलप्रज्वलनप्रसार परिस्फारयन्निव प्रचुरीकुर्वन्निव ।
कथंभूतैर्वीक्षितै । कौर्यानलस्फुलिङ्गा अग्निकणास्तेषा वर्षोचितै वर्षणसदृशै ।
किंच अस्ति कश्चिद्विशेष । ज्वलन्निवेत्यादि । अन्तर्ज्वलितेन अभ्यन्तरप्रदीप्तेन तेजसा
प्रतापेन ज्वलन्निव । पुनश्च किं कुर्वन् भूप । उग्रेण तीव्रण असह्येन विलोकितेन अव-
लोकनेन दहन्निव जगत् भस्मीकुर्वन्निव । पुनश्च किं कुर्वन् भूप । चण्डेन प्रचण्डेन
चेष्टितेन व्यापारेण खादन्निव भक्षयन्निव । कथंभूतो भूप । अतिरौद्र अतिशयेन
क्रूरस्वभाव. । पुन आशीर्विष सर्प इव आशीर्विषं दंष्ट्राया विषं हालाहल यस्य स
आशीर्विष सर्प इव दन्दशूको यथा । उपमालंकारः ॥

सा देवता च व्यलोकीति पूर्वोक्तमेव क्रियापद ग्राह्यम् । दंष्ट्राकोटीत्यादि । यस्या
देवताया. प्रचण्डं अतीवोद्भटं वपु शरीर विजयते अप्रतिहतव्यापार वर्तते. । कथंभूतं
वपु । दंष्ट्राकोटिनिविष्टदृष्टिकुटिलव्यालोकविस्फारितभ्रूमङ्गोद्भटभावभीषणमुखत्रयत्रि-
लोकीपति दंष्ट्रा दाढा तस्या कोटिरग्र तत्र निविष्टा उपविष्टा लग्ना यासौ दृष्टि लोचनं
यस्याः कुटिलव्यालोकेन वक्रवीक्षितेन विस्फारित प्रचुरीकृतो योऽसौ भ्रूमङ्गो भ्रूविक्षे-
पस्तस्य उद्भट आडम्बरसहितो योऽसौ भावोऽभिप्राय. सर्वप्राणिभक्षणलक्षणस्तेन भीषणं

१. पुनः कथंभूतो भूप' इति 'प्रकटित'-इत्यत. प्रागेवोचित. २. क इव'
इत्युचित. क्वचित्पुस्तके तु 'क इव' इत्येव पाठ उपलभ्यते.

लालाटोत्पललोचनानलमिलज्वालाकरालाम्बर-

षुष्टद्विष्टपुरत्रयं विजयते यस्याः प्रचण्डं वपुः ॥ १३६ ॥

यस्याश्च ।

उत्सर्पद्दर्पसर्पाकुलविकटजटाजूटविभ्यद्विधूनि

प्रान्तप्रेङ्खत्कपालावलिचलनरणद्वण्टखट्टाङ्गकानि ।

दैत्यध्वंसप्रमोदोद्धुरविधुतकराभोगखर्वद्विरीणि

स्फाराघाताद्विपातोच्छलदुदधिजलान्युद्धतोद्वेलितानि ॥ १३७ ॥

भयानकं यन्मुखं लपन तस्मात् त्रयन्तो विभ्यतो भयं कुर्वन्तस्त्रिलोकीपतय इन्द्र-
चन्द्रशेषनागादयो यस्मात् वपुस्तथोक्तम् । अपर कथंभूतं वपुः । लालाटोत्पललो-
चनानलमिलज्वालाकरालाम्बरषुष्टद्विष्टपुरत्रयम् ललाटे भवं लालाटं उत्पलमुद्रिक्तं यल्लो-
चनं तृतीयं चक्षुस्तस्य संबन्धी योऽसावनलो वैश्वानरस्तस्मिन् मिलन्त्य एकत्रीभवन्त्यो
या ज्वाला कीलास्ताभिः करालं रौद्रं यदम्बरमाकाशं तत्र षुष्ट भस्मीकृतं द्विष्टस्य
त्रिपुरदानवस्य पुरत्रयं नगरत्रयं येन वपुषा तत्तथोक्तम् । गौडीया रीतिः । अतिशया-
लंकारः ॥

यस्याश्च । उत्सर्पदित्यादि । चण्डमारीदेवतायाः उद्धतोद्वेलितानि उत्सर्पद्दर्प-
सर्पाकुलविकटजटाजूटविभ्यद्विधूनि उत्सर्पति प्रसरति दर्पो मदो येषां ते उत्सर्पद्दर्पा-
स्ते च ते सर्पाः कालाहयसौराकुलो वेष्टितो, विकटः प्रस्फुटीभूत उन्नततया गगनं
गतो योऽसौ जटाजूटो लग्नकचग्रन्थिस्तस्मात् विभ्यन्तो(तो) भयं कुर्वन्तो विधवश्चन्द्रा
येषु उद्धतोद्वेलितेषु तानि तथोक्तानि । अपर कथंभूतानि उद्वेलितानि । प्रान्तप्रेङ्खत्कपाला-
वलिचलनरणद्वण्टखट्टाङ्गकानि प्रान्तेषु शरीरपुरस्तात् प्रेङ्खन्ती चलन्ती या कपालाव-
लिर्मुण्डमाला तस्या चलनेन चलनात् रणन्त्यः शब्दान् कुर्वन्त्यो(त्यो) घण्टा नादिन्यो
येषु तानि प्रान्तप्रेङ्खत्कपालावलिचलनरणद्वण्टानि ईदृग्विधानि खट्टाङ्गकानि खट्टाया
ईषाशीर्षकाणि येषु तानि तथोक्तानि । अपर कथंभूतानि उद्वेलितानि । दैत्यध्वंसप्रमो-
दोद्धुरविधुतकराभोगखर्वद्विरीणि दैत्याना महिषासुरादीना ध्वसात् मारणात् समुत्पन्नो
योऽसौ प्रमोदो हर्षस्तेन उद्धुरा उत्कटा विधुताः कम्पिता ये करा हस्तास्तेषामाभोगेन
आडम्बरेण खर्वन्तो भग्नशिखरतया हस्तीभवन्तो गिरयः पर्वता येषु उद्वेलितेषु तानि
तथोक्तानि । अपर कथंभूतानि उद्वेलितानि । स्फाराघाताद्विपातोच्छलदुदधिजलानि
स्फाराः प्रचुरा ये आघाता निष्ठुरप्रहारास्तरूपलक्षिता ये अद्विपाताः पादपातास्तरुच्छ-
लन्ति गच्छन्ति उदधीना समुद्राणां जलान्युदकानि येषु उद्वेलितेषु तानि तथोक्तानि ।
लाटीया रीतिः । अतिशयालंकारः ॥

अपि च तस्याः शरीरे मनसि च किमिव नैर्घृण्यं वर्ण्यते । यस्याः कपालमालाः शिखण्डमण्डनानि, शवशिशवः श्रवणावतंसाः, प्रमितप्रकोष्ठाः कर्णकुण्डलानि, परेतकीकसमणयः कण्ठभूषणानि, परासुनलरसाः शरीरवर्णकानि, गतजीवितकरुणाः करक्रीडाकमलानि, सीधुसिन्धवः सध्याचमनकुल्याः, पितृवनानि विहारभूमयः, चिताभसितानि चन्द्रकवलाः, चण्डातकमार्द्रचर्माणि, सारसनं मृतकान्त्रच्छेदा, प्रनर्तनप्रदेशः सस्थितोरः-स्थलानि, कन्दुकविनोदः स्तमोत्तमाङ्गैः, जलकेलयः शोणितदीर्घिकाभिः, निशावलिप्रदीपाः श्मशानकृशानुकीलाभिः, प्रत्यवसानोपकरणानि नरशिरःकरोटिभिः, महान्ति दोहदानि च सर्वसत्त्वोपहारेण ।

अपि च अनु च तस्याश्चण्डमार्या शरीरे काये मनसि च हृदये किमिव कीदृशं नैर्घृण्य निर्दयत्वं वर्ण्यते । अनीदृशं नैर्घृण्यमित्यर्थः । यस्याश्चण्डमार्या. कपालमाला. मनुष्यमुण्डश्रेणयः शिराण्डमण्डनानि शिरोरत्नानि वर्तन्ते । शवशिशवो मृतकमनुष्य-वालकाः श्रवणावतंसा कर्णपूरा वर्तन्ते । प्रमितप्रकोष्ठा मृतकविस्तृतगराः कर्णकुण्डलानि श्रवणघेष्टनानि वर्तन्ते । परेतकीकसमणय मृतकाना अस्थिघटितमणयः कण्ठभूषणानि ग्रीवालंकाराणि वर्तन्ते । परासुनलरसा. परासूना मृतकाना नलाना पादास्त्ररसा निर्यासा द्रव्याणि शरीरवर्णकानि कायविलेपनानि वर्तन्ते । गतजीवितकरुणा. मृतकशुष्कशरीराणि करक्रीडाकमलानि केल्यम्बुजानि वर्तन्ते । सीधुसिन्धव मद्यसमुद्रा. सध्याचमनकुल्या सध्याना आचमनाना उपस्पर्शाना कुल्या सरिण्यो वर्तन्ते । पितृवनानि श्मशानानि विहारभूमय क्रीडावनानि वर्तन्ते । चिताभसितानि मृतकानि भस्मानि चन्द्रकवला सुरामण्डनभूषणानि वर्तन्ते । चण्डातकं चण्डभङ्गम् । अतिचण्डातकं अर्धोरुं वत्तं चलनकमिति यावत् । मार्द्रचर्माणि प्रत्यवसानानि वर्तन्ते । सारसनं कटिमेखला मृतकान्त्रच्छेदा पुरीतत्पाण्डानि वर्तन्ते । प्रनर्तनप्रदेशो नृत्यभूमिः सस्थितोरस्थलानि सस्थिताना मृतकाना उरस्थलानि हृदयभूमय । कन्दुकविनोदः कन्दुककेलिः स्तमोत्तमाङ्गैश्छैगलमस्तकैः कृत्वा । जलकेलयो जलक्रीडा शोणितदीर्घिकाभिः शोणितवापिकाभिः । निशावलिप्रदीपा सध्यापूजनदीपा श्मशानकृशानुकीलाभिः श्मशानवैश्वानरज्वालाभिः । प्रत्यवसानोपकरणानि भोजनभाजनानि नरशिरःकरोटिभिः नराणां मनुष्याणां शिरःकरोटिभिर्मस्तकास्थिभिः । महान्ति बृहन्ति दोहदानि मनोरथाः सर्वसत्त्वोपहारेण सर्वजीवभारणपूजनेन । चकारात् अल्पकृष्टवस्तु । समुच्चयालकारः ॥

या च लघीयसी भगिनीव यमस्य, जननीव महाकालस्य, दूतिकेव कृतान्तस्य, सहचरीव कालाग्निरुद्रस्य, महानसिकीव मातृमण्डलस्य, धात्रीव यातुधानलोकस्य, श्राद्धभूमिरिव पितृपतिपक्षस्य, क्षयरान्निरिव समस्तजन्तूनाम्,

न केवलमसौ नाम्ना चण्डमारीति पप्रथे ।

अप्यङ्गचित्तचारित्रैश्चण्डमारीति विश्रुता ॥ १३८ ॥

तत्र सकलकुवलयामृतरुचिरभयरुचिमुनिकुमारस्तादृग्विधं जनसंवाधमवनिधातारं देवताकारं चावलोक्य

‘विशुद्धबोधं तप एव रक्षा ग्रामेष्वरण्येषु च संयतानाम् ।

अतः कृतान्तेऽपि समीपवृत्तौ मातर्मनो मा स्म कथा निरीशम् ॥ १३९ ॥

या च देवता यमस्य कृतान्तस्य लघीयसी भगिनीव कनीयसी स्वसेव । महाकाल-
[स्य] रुद्रस्य जननीव मातेव वर्तते । कृतान्तस्य यमस्य दूतिकेव सचारिकेव ।
कालाग्निरुद्रस्य प्रलयकालसचन्विरुद्रस्य सहचरीव सखीव वर्तते । मातृमण्डलस्य
सप्तमातृसमूहस्य महानसिकीव रसवती पाचिकेव । साप्तमातृणां श्लोको यथा—
‘ब्रह्माणी च तथेन्द्राणी वाराही भैरवी तथा । चामुण्डा कर्णमौटी च चर्चा स्युः सप्त
मातरः ॥’ यातुधानलोकस्य राक्षसलोकस्य धात्रीव उपमातेव । पितृपतिपक्षस्य यमक-
र्णागतस्य श्राद्धभूमिरिव पितृपीन(प्रीणन)स्थानमिव । समस्तजन्तूनां सर्वजीवानां क्षय-
रान्निरिव सहारशर्वरीव ॥

नेति । असौ देवता केवलं नाम्ना कृत्वा चण्डमारी इति न पप्रथे न प्रतिष्ठा जाता ।
किं तु अङ्गचित्तचारित्रैरपि शरीरमन क्रियाभिरपि चण्डमारी इति विश्रुता विलयाता
वर्तते । मालोपमालंकार ॥

तत्र देवताप्रासादमध्ये अभयरुचिमुनिकुमार अभयमतेः स्वसुर्भगिन्या मुखमवा-
लोकिष्ट विलोकितवान् । कथंभूतो अभयरुचिमुनिकुमारः । सकलकुवलयामृतरुचिः सक-
लस्य कुवलयस्य पृथिवीमण्डलस्य अमृतरुचिराद्यादकारकधन्द्र इव । कथं स्वसुर्मुखम-
वालोकिष्ट । सकलं दयाराहितं यथा भवत्येवम् । किं कृत्वा । पूर्वं तादृग्विधं पूर्वोक्तल-
क्षणं जनसंवाधं लोकसघट्टं अवनिधातारं राजानं देवताकारं च चण्डमारीमूर्तिं च
अवलोक्य दृष्ट्वा । अभयरुचिः किं कुर्वन् मुखमवालोकिष्ट । इति ईदृशं भाव निवेदयन्निव
निजभगिन्या क्षापयन्निव । इतीति किम् ।

विशुद्धबोधमित्यादि । हे मातः हे भगिनि, अत एतस्मात् कारणात्

१ समग्रोऽपि मूलश्लोकाद्विज्ञातार्थेऽपि ।

जीवस्य सद्दर्शनरत्नभाजश्चारित्रयुक्तस्य समाहितस्य ।

आशंसितो मृत्युरूपप्रयातः परं प्रमोदस्य समागमाय ॥ १४० ॥

सा मृतिर्यत्र जन्तूनां पुरो दुःखपरम्परा ।

देहस्यास्य पुनर्मोक्षात्पुण्यभाजा महोत्सवः ॥ १४१ ॥

इति निवेदयन्निव यतो मा कदाचिदस्याः स्त्रैणो भावश्चिरान्मनोरथश-
तैरासादितमिदं मनुष्यजन्म विफलतां नैषीदिति कृतानुकम्पनः सकरुणम-
भयमतेः स्वसुमुखमवालोकिष्ट ।

यदेवैरपि

पर्याप्तं विरसावसानकटुकैरुच्चावचैर्नाकिनां

सौख्यैर्मानसदुःखदावदहनव्यापारदग्धात्मभिः ।

कृतान्तेऽपि यमेऽपि समीपवृत्तौ निकटवर्तिनि सत्यपि मनश्चित्तं निरीक्षं निर्नायं मा स्म
कृथा मा कार्षी । मा जानीहीत्यर्थं । अतः कृत कारणात् । सयताना विशुद्धबोधं
सम्यग्ज्ञानमहितं तप एव इच्छानिरोधलक्षणं तपश्चरणमेव [न] अन्यत्किमपि । ग्रामेषु
नगरादिषु अरण्येषु च अटव्यादिषु रक्षा वर्तते । समुच्चयालकारः ॥

जीवस्येत्यादि । हे मात । जीवस्य आत्मनो मृत्युर्मरणं उपप्रयात आयात आ-
शंसितः सञ्चाधितो भवति । न केवलमाशंसित पर निश्चयेन प्रमोदस्य परमानन्दस्य
समागमाय आगमनाय भवति । कथंभूतस्य जीवस्य । सद्दर्शनरत्नभाज सद्दर्शनं सम्य-
क्त्वं तदेव रत्नं चिन्तामणि । त्रैलोक्योद्घोतकारकत्वात् शोभायाः कारकत्वात् च । स
सद्दर्शनरत्नभाक् तस्य तयोक्तस्य । पुनः कथंभूतस्य जीवस्य । चारित्रयुक्तस्य व्रतो-
पपन्नस्य । भूयोऽपि कथंभूतस्य जीवस्य । समाहितस्य आर्तिरौद्रध्यानद्वयरहितस्य ।
यथासम्भवधर्मध्यानेन शुक्लध्यानेन च सहितस्य । रूपकालकार ॥

सा मृतिरित्यादि । हे मात , जन्तूना प्राणिना सा जगत्प्रसिद्धा मृतिर्मरणं वर्तते ।
सा का । यत्र यस्या पुर आगामिनि भवे दुःखपरम्परा दुःखश्रेणिर्भवति । पुण्यभाजा
पुण्यवता पुरुषाणा अस्य प्रत्यक्षीभूतस्य देहस्य शरीरस्य मोक्षात्परित्यागात् पुनः
विशेषेण महोत्सवो महत्पर्व भवति । तथा चोक्तम्—“मृत्युकल्पद्रुमं प्राप्य येनात्मार्थो
न साधितः । निमग्नो जन्मजम्बाले स पश्चार्त्तिकं करिष्यति ॥”

अभयश्च कथंभूत । इति एतस्मात् कारणात् कृतानुकम्पनं विहितकारुण्यं । इतीति
किम् । यत यस्मात् कारणात् चिरात् दीर्घकालात् मनोरथशतं बहुभिर्दोहदैरासादितं प्राप्तं
इदं प्रत्यक्षीभूतं मानुष्य(मनुष्यजन्म) मानवावतारं अस्या अभयमते स्त्रैणो भाव स्त्रीत्व-
पर्याय कदाचित् कस्मिंश्चित् प्रघटके विफलता निष्फलता मा नैषीत् मा स्म प्रापयत् ॥

यदिति । पर्याप्तमिति । यत् यस्मात् कारणात् देवैरपि आसता तावन्नारकति-

इत्थं स्वर्गसुखावधीरणपरैराशास्यते तद्दिनं

यत्रोत्पद्य मनुष्यजन्मनि मनो मोक्षाय धास्यामहे ॥ १४२ ॥

यस्तु लब्ध्वापि जन्मेदं न धर्माय समीहते ।

तस्यात्मकर्मभूमीषु विजृम्भन्तां भवाङ्कुराः ॥ १४३ ॥

स्थिरप्रकृतिरभयमतिरपि

तेनैव पर्याप्तमुदारबुद्धे स्नेहेन मे पूर्वकृतेन वत्स ।

तस्मात्स्वदेहे मयि च क्षताशः परं पदे तत्र मनो निधेहि ॥ १४४ ॥

र्थमनुष्याः, किं तु देवैरपि चतुर्विधैरपि तद्दिनं जगत्प्रसिद्धं दिवसं आशास्यते अभि-
लष्यते । तत्किम् । यत्र यस्मिन् दिने मनुष्यजन्मनि उत्पद्य मानवभवे सभूय मोक्षाय
सर्वकर्मक्षयलक्षणाय परमनिर्वाणाय मनश्चित्तं धास्यामहे धरिष्यामो वयम् । कथंभूतै-
र्देवैः । इत्थममुना प्रकारेण स्वर्गसुखावधीरणपरैः स्वर्गलोकसौख्यावहेलनतत्परैः त्यज-
नतत्परैः । इत्थं कथमिति चेत् इत्याह—नाकिनां देवतानां सौख्यैः सुखैः पर्याप्तं
अस्माकं परिपूर्णं जातम् । कथंभूतैः नाकिनां सौख्यैः । विरसावसानकटुकैः विरसानि
नीरसानि यानि अवसाने कटुकानि अन्ते हालाहलविषसमानि विरसावसानकटुकानि
तैः । अपरं कथंभूतैः सौख्यैः । उच्चावचैः उच्चानि उत्कृष्टानि क्वचित् इन्द्रादिषु अव-
चानि निकृष्टानि क्वचित्कित्त्विपान्ते उच्चावचानि तैः । अपरं कथंभूतैः सौख्यैः ।
मानसदुःखदावदहनव्यापारदग्धात्मभिः मनसि भवं मानसम् । शैषिकेण अण्प्रत्ययेन
सिद्धं रूपमिदम् । मानसं च तदुःखं च मानसदुःखं तदेव दावदहनं दावानलं । सर्वेषां
देवानां दाहसतापकारकत्वात् । तस्य व्यापारः प्रज्वलनं तेन दग्धा भस्मीकृता आत्मान-
स्वरूपाणि येषां सौख्यानां तानि मानसदुःखदावदहनव्यापारदग्धात्मानि तैस्तथोक्तैः ।
रूपकालंकारः ॥

यस्तु लब्ध्वेत्यादि । यः पुमान् इदं प्रत्यक्षीभूतं जन्म मनुष्यभवं लब्ध्वापि
सप्राप्यापि धर्माय प्राणिदयालक्षणाय न समीहते न सम्यक् चेष्टते तस्य पुरुषस्य
आत्मकर्मभूमीषु जीवकर्मणोः प्रदेशेषु भवाङ्कुरा जन्मान्तरनवोद्भिदो विजृम्भन्ता
प्रसरन्तु प्रसरन्तु उत्पद्यन्ताम् । रूपकालंकारः ॥

स्थिरेति । अभयमतिरपि मदनमतिरपि प्रसादवद्भिः प्रसन्नतरैरपाङ्गपातैर्निश्चितवि-
लोकितैः कृत्वा तदाननं अभयरुचिमुखकमलमपश्यत् ददर्श । कथंभूता अभयमतिः । इति
स्थिरप्रकृतिः चारित्रप्रतिपालने निश्चलस्वभावा । अपरं कथंभूता अभयमतिः । इति
अमुना प्रकारेण विदितपरमार्थतया विज्ञाततत्त्वज्ञानतया अवधीरितमरणभया नि-
वारितमृत्युभीतिः । इतीति किम् । तेनैवेत्यादि । हे वत्स । वत्सेति कोमलालापे । हे
उदारबुद्धे हे उन्नतमते । तेनैव पूर्वकृतेन चन्द्रमतिभवान्तरोत्पन्नेन स्नेहेन सौहार्देन मे

त्वं मोक्षलक्ष्मीक्षमदीक्षदेहः स्तीत्वान्न तन्मान्यमिदं वपुर्मे ।

अतो मदीयाज्ञहतान्तरायो मुक्तयज्ञनासगमने यतस्व ॥ १४५ ॥

इति विदितपरमार्थतयावधीरितमरणभया प्रसादवद्विरपाङ्गपतैः सहजन्म-
नश्चेतसि शोचनचिन्तामिवापचिन्वती तदाननमपश्यत् ।

किं च ।

देहायत्ते कर्मण्ययं नरः स्त्रीजनोऽयमिति भवति ।

चित्तायत्ते कर्मण्यधिका नारी तु मध्यमः पुरुषः ॥ १४६ ॥

अचलापतिरपि स मारि(र)दत्तः प्रतीहारनिवेदितागमनवृत्तस्य मुनिकु-
मारकयुगलस्य विलोकनात्कुम्भोद्भवोदयात्तोयाशय इव नितरां प्रससाद

मम पर्याप्तं परिपूर्णता जाता । तस्मात् कारणात् स्वदेहे तव शरीरे मयि च मयि
विषये क्षतागो निराश सन् पर निश्चयेन तत्र पदे निर्वाणस्थाने मनस्तव चित्तं
निधेहि आरोपय । जाल्यलंकारः ॥

त्वमित्यादि । उदारयुद्धे, स त्वं भवान् मोक्षलक्ष्मीक्षमदीक्षदेह मोक्षलक्ष्म्या
मोक्षश्रिया क्षमा समया दीक्षा व्रतं यस्य स मोक्षलक्ष्मीक्षमदीक्ष एवंविधो देह श-
रीर यस्य स मोक्षलक्ष्मीक्षमदीक्षदेह मे मम इदं प्रत्यक्षीभूत वपु शरीर तन्मान्यं
मोक्षदीक्षाया माननीयं न भवति । कस्मात् । स्तीत्वात् । स्त्रीपर्याये मोक्षो न भवती-
त्यर्थः । अतः कारणात् मदीयाज्ञहतान्तरायः सन् मदीये अग्ने हत अन्तरायश्चिन्ता-
चक्रं येन स मदीयाज्ञहतान्तराय मुक्तयज्ञनासगमने मुक्तीलीसगमे यतस्व त्वं यत्वं
कुरुष्व । रूपकालंकारः ॥

अभयमतिः किं कुर्वती । सहजन्मनो निजभ्रातुश्चेतसि मनसि शोचनचिन्ता शो-
कार्ति अपचिन्वतीव निराकुर्वतीव । उत्प्रेक्षालंकारः ॥

किं च अस्ति कश्चिद्विशेषः । देहायत्ते इत्यादि । देहायत्ते कर्मणि शरीराधी-
नाया क्रियाया अर्थं नर एष पुरुषोऽयमेव स्त्रीजन इति एवं भवति सजायते ।
चित्तायत्ते कर्मणि हृदयाधीनाया क्रियाया नारी तु अधिका पूज्यतरा इव भवति सीता-
दिवत् । पुरुषस्तु पुमान् मध्यमो निकृष्टतरो भवति दशग्रीवादिवत् । जाल्यलंकारः ॥

अचलापतिरपि स मारि(र)दत्तः प्रतीहारनिवेदितागमनवृत्तस्य मुनिकुमारकयुगलस्य
विलोकनात्कुम्भोद्भवोदयात्तोयाशय इव नितरां प्रससाद चेतसि । स जगत्प्रसिद्धो
मारदत्तो बाहुबलिदेव एनं देयात् मारदत्तः । 'किञ्चौ च सञ्जायामाशिषि' इति वच-
नात् कलक्षणकृतप्रत्ययः । 'दोदद्धो' इति वचनात् दाधातोर्दादेशः । स मारदत्तोऽपि
अचलापतिः राजापि मुनिकुमारकयुगलस्य विलोकनात् यत्क्षितिलक्ष्मदनमतिकुमारकयु-

चेतसि, विश्वद्युतिदर्शनान्नम इव मुमोच कलुषतां लोचनयोः, जिनै-
तिह्यावगमान्महाभाग इव करुणरसमवाप करणेषु, प्रणिधानविशेषान्मु-
मुक्षुरिव तमस्तिरश्चकारान्तरात्मदिशि । पुनः कोपप्रसादयोरपरनरपालल-
क्ष्मीलाघवेतरव्यवहारपरिच्छेदविडम्बिततुलादण्डविभ्रमेण भ्रूलतोल्लासनसं-

गमस्य दर्शनात् चेतसि मनसि नितरामतिशयेन प्रससाद प्रसन्नो बभूव । कस्मात् क इव ।
कुम्भोद्भवोदयात् अगस्त्योदयात् तोयाशय इव जलाशय इव । कथंभूतस्य तस्य मुनिकु-
मारकयुगलस्य । प्रतीहारनिवेदितागमनवृत्तस्य प्रतीहारेण द्वारपालेन निवेदितं विज्ञापितं
आगमनस्य वृत्तं वार्ता यस्य तत्तथोक्तं तस्य । विश्वद्युतिदर्शनान्नम इव मुमोच कलु-
षता लोचनयोः । स अचलापतिः लोचनयोर्नेत्रयोः कलुषता कालुष्यं मालिन्यं
मुमोच तस्याज । कस्मात्किमिव । विश्वद्युतिदर्शनात् श्रीसूर्योदयावलोकनात् नम इव
आकाशमिव । यथा सूर्यदर्शनात् नमो मालिन्यं मुञ्चति । जिनैतिह्यावगमान्महाभाग
इव करुणरसमवाप करणेषु । अचलापतिः करणेषु इन्द्रियेषु करुणरस करुणामृत
अवाप प्राप । कस्मात्क इव । जिनैतिह्यावगमात् महाभाग इव । यथा
महाभाग पुण्यवान् पुरुषो जिनागमपरिज्ञानात् करुणारसमवाप्नोति । प्रणिधान-
विशेषान्मुमुक्षुरिव तमस्तिरश्चकारान्तरात्मदिशि । अचलापतिः अन्तरात्मदिशि मनसि
तमोऽज्ञानं तिरश्चकार दूरीचकार । कस्मात्क इव । प्रणिधानविशेषान्मुमुक्षु मोक्तु-
मिच्छुर्मुनिः प्रणिधानविशेषात् ध्यानभेदात् तमस्तिरस्करोति । पुनरिति । पुनः
प्रसन्नीभवनानन्तरं सः अचलापतिस्तन्मुनिकुमारकयुगलं उत्तरीयासने उपरितनवस्त्रोपरि
पुरस्तादग्रतः उपावीविशत् उपवेशयामास । कथंभूते उत्तरीयासने । प्रदेशिनीनिदेशादि-
ष्टनिकटलालाटिकपरिकल्पने प्रदेशिन्यास्तर्जन्यङ्गुल्या निदेशेन आदिष्ट आज्ञापितो योऽसौ
निकटलालाटिक समीपवर्तिसेवकस्तेन परिकल्पनं रचना यस्य उत्तरीयासनस्य तत्त-
थोक्तं तस्मिन् । किं कृत्वा । पूर्वं भ्रूलतोल्लासनसभ्रमेण श्रूरेव लता बल्ली । नामोन्नाम-
करणशीलत्वात् । तस्या उल्लासनमुत्क्षेपस्तस्य सभ्रमेण आदरेण सभाभ्यन्तराध्वनि
सभामध्यमार्गे जनसंवाधं सेवकसघट्टनं अपवार्य उत्सार्य । कथंभूतेन भ्रूलतोल्लासनस-
भ्रमेण । कोपप्रमादयो कोपे प्रसादे च अपरनरपालानां लक्ष्म्या लाघवेतरो [लघुत्वा]-
लघुत्वलक्षणो योऽसौ व्यवहारस्तौलनं तस्य परिच्छेदे परिज्ञाने विडम्बितस्तिरस्कृतः
तुलादण्डस्य यौतवदण्डस्य विभ्रम शोभा येन तयोक्तस्तेन भ्रूलतोल्लासनसभ्रमेण । कोपे
सति अपरनरपालानां लक्ष्मी लाघव प्राप्नोति, प्रसादेनातिगुस्त्वं गच्छतीति । ययास-
ह्यालकार ॥

१. 'तन्मुनिकुमारकयुगलविलोकनोत्तरं खगतमेवं चिन्तयति स्म' इत्येवं सवन्धक-
ल्पना योग्या. 'उपावीविशत्' इत्यनेन सबन्धे मध्ये खगतचिन्तनक्रियावाचकपदस्यापि
खगतत्वे अध्याहारकेशः स्यात्.

अमेणापवार्य सभाभ्यन्तराध्वनि जनसंवाधम्, अतीव च मनसि विस्मयमानः
 प्रहर्षोत्कर्षवर्षाभिस्यन्दविन्दुमञ्जरीजटिलपक्ष्मपल्लव. 'कथं नामैतद्दर्शनादा-
 चान्तामृतमिव नृशंसाशयवहलकालुष्यमपि मुहुः प्रशान्तं मे चेतः, चक्षुः
 पुनः कुलिशकीलितमिव कथं न विषयान्तरमवगाहते, चिरप्रवसितप्रण-
 यिजनावलोकनादिव कथमयमात्मा परमन्तर्मोदते, चित्तमपि चेदं चिरा-
 याचरितपरिचयमिव कथमतीवानन्दशुभ्रमन्थरम्, किं नु खलु तदेतन्न स्या-
 न्मम भागिनेययमलम्, आचकर्ण चापरेद्युरेव रेवतकनामप्रसिद्धात्कुल-
 वृद्धादेतस्य बालकाल एवाश्चर्यायं तपश्चर्यापर्यायम्, भवन्ति हीमानीन्द्रि-
 याण्यदृष्टपूर्वेष्वपि प्रियजनेषु प्रायेण प्रातस्तपनतेजासीव रागोल्बणवयासि ।

कथंभूत' स' अचलापति. । अतीव च अतिशयेन मनसि चित्ते विस्मयमान. आश्चर्यं
 कुर्वाण । पुनश्च किविशिष्टो राजा । प्रहर्षोत्कर्षवर्षाभिस्यन्दविन्दुमञ्जरीजटिलपक्ष्मपल्लव
 प्रहर्षेण आनन्देन प्रहर्षस्य आनन्दस्य वा योऽसावुत्कर्षवर्ष अतिशयवदधुपातस्तस्य
 अभिस्यन्दविन्दूना स्तवणविप्रुपा मञ्जरीभिर्वहरीभि जटिला कर्बुरा पक्ष्मपल्लवा लोच-
 नरोमाग्राणि यस्य राज्ञ स तयोक्त । राजा स्वगतमेवं चिन्तयति । एवं कथमिति चेत्—
 एतद्दर्शनात् एतयो. विलोकनात् कथं केन प्रकारेण । नामेति सभावनायाम् । मे मम
 चेतो मनो मुहुर्वारवार प्रशान्तं अकूरता प्राप्तम् । कथंभूतं चेत । नृशंसाशयवहलकालु-
 ष्यमपि नृशंसो हिंसको योऽसावाशय परिणामस्तेन वहल प्रचुरतर कालुष्यं खलता
 कलुषता यस्मिन् चेतसि तत्तयोक्तम् । कीदृशं प्रशान्तं जातं मे चेत । आचान्तामृत-
 मिव आचान्तम् आस्वादित अमृतं पीयूषं येन तयोक्तम् । इव यथा मम चक्षुर्लोचन-
 युगलं पुन कथं केन प्रकारेण विषयान्तर अपर प्रदेश नावगाहते न प्रविशति । कि-
 मिव । कुलिशकीलितमिव वज्रेण विद्धमिव । अयं आत्मा अयं जीव कथं केन प्रकारेण
 परमुत्कर्षणं अन्तर्मनसि मोदते हर्षं करोति आनन्दं भजते । कस्मादिव । चिरप्रवसित-
 प्रणयिजनावलोकनादिव चिर दीर्घकालं प्रवसित परदेश गत. प्रणयिजन. स्नेहवान्मनु-
 ष्यस्तस्य अवलोकनात् निरीक्षणादिव । चित्तमपि च हृदयं इदं प्रत्यक्षीभूतं कथं केन
 प्रकारेण अतीवातिशयेन आनन्दशुभा आनन्देन मन्थर मन्दगामि वर्तते । किमिव ।
 चिरायाचरितपरिचयमिव चिराय चिरतनाय । दीर्घकालमिति यावत् । आचरित
 कृत परिचय सगतिर्येन तत्तयोक्तम् । नु इति वितर्कः । किमथवा । खलु निश्चयेन ।
 तज्जगत्प्रसिद्धं एतत् प्रत्यक्षीभूतं मम मे भागिनेययमल स्वस्वीययुगलं न स्यात् न भवेत् ।
 अपरेद्युरेव अपरस्मिन्नहनि एव । किनामप्रसिद्धात् । रेवतक इति नाम अभिषेयं प्रसिद्ध
 प्रकट यस्य स रेवतकनामप्रसिद्धस्तस्मात् कुलवृद्धात् अस्मत्कुले वर्षायस एतस्य मम

यतः ।

आनन्दवाष्पजलपूरितनेत्रपात्रैः

प्रत्यङ्गजातपुलकप्रसवार्पिताधैः ।

चित्तैः प्रमोदमधुपर्ककृतातिथेयै-

राख्यायते प्रियजनो ननु पूर्वमेव ॥ १४७ ॥

तदलमत्र सौ(शौ)द्धोदनेरिव बाह्यग्राह्यविकलेन विकल्पजालेन ।
सफलयासि तावदेतदालापनदोहदादेव हृदयालवालपरिसरे विहितावरोह-
मौत्सुक्यानोकहर्म ।'

भागिनेयस्य बालकाल एव शिशुकाल एव तपश्चर्यापर्यायं तपश्चरणानुकमं आचकर्ण
आकर्णितवानहम् । 'श्री(श्री)द्वुशु(श्रु)कमिकारिकान्तेभ्यश्चण् कर्तरि' इति सूत्रेण चणि
प्रत्ययेऽद्यतन्या अपि च सति द्विर्वचने जाते 'आचकर्णम्' इति जायते । कथंभूतं त-
पश्चर्यापर्यायम् । आश्चर्यायम् आश्चर्यस्य विस्मयस्य आय उत्पादो यस्य तपश्चर्यापर्यायस्य
स आश्चर्यायस्तं आश्चर्यायम् । हि यस्मात् इमानि भूतानि इन्द्रियाणि चक्षुरादीनि
अदृष्टपूर्वेष्वपि अविलोकितेष्वपि प्रियजनेषु बन्धुवर्गेषु प्रायेण बाहुल्येन रागोत्पन्नवयासि
रागेण उत्पन्नवयासि उत्कटतारुण्यानि भवन्ति संजायन्ते । कानीव । प्रातस्तपनतेजा-
सीव प्रातस्तपन उद्यद्भास्करस्तस्य तेजासीव । यथा उद्यप्राप्तसूर्यस्य तेजासि उद्यो-
तानि रागोत्पन्नानि भवन्ति रक्तसयुक्तानि भवन्ति ॥

यतः यस्मात् कारणात् । आनन्दवाष्पेत्यादि । ननु अहो प्रियजन प्रियमानुषः
कर्मतापन्न चित्तैर्मनोभि कर्तृभूतै पूर्वमेव सभाषणमन्तरेणापि आख्यायते ससूचयति ।
कथंभूतैश्चित्तै । आनन्दवाष्पजलपूरितनेत्रपात्रैः आनन्दसबन्धि यद्वाष्पजलं अश्रूदकं
तेन पूरितं भरितं नेत्रपात्रं लोचनामत्रं यैश्चित्तैस्तानि तथोक्तानि तैः । अपर कथंभूतै-
श्चित्तैः । प्रत्यङ्गजातपुलकप्रसवार्पिताधै अङ्गमङ्गं प्रति प्रत्यङ्गम् । सर्वाङ्गेष्वित्यर्थः । जाता
उत्पन्ना ये पुलका रोमहर्षणानि त एव प्रसवाः पुष्पाणि मनोविकासहेतुत्वात् तैरर्पितो
दत्तो अर्घः । पूजा यैश्चित्तैस्तानि तैः । भूयोऽपि कथंभूतैश्चित्तैः । प्रमोदमधुपर्ककृतातिथेयैः
प्रमोद आह्लादः स एव मधुपर्को दधिघृतमधुपादार्पणं तेन कृतं आतिथेयं प्राघुणिक-
क्रिया यैश्चित्तैस्तानि तथोक्तानि तैः । रूपकालंकार ॥

तत्तस्मात् कारणात् अत्र अस्मिन्नर्थे विकल्पजालेन सकल्पसमूहेन अलं पूर्णम् ।
कथंभूतेन विकल्पजालेन । बाह्यग्राह्यविकलेन बाह्यं वस्तु ग्राह्यं ग्रहणीयं ज्ञापनीयं तेन
विकलं शून्यं तेन । कस्येव । शौद्धोदनेरिव शुद्धोदनेरिव शुद्धोदनस्यापलं पुमान् शौद्धो-

अत्रावसरे स्वामिनः प्रसन्नरसं मानसमवसायावसरविलासनामकेन वै-
तालिकेनेदं वृत्तद्वयमागीयते स्म—

‘नासन्ना रिपवो न चापि भवतः कश्चिन्निदेशावशः

श्रीरेषा तव देव या प्रणयिनी तस्यै न कोऽपीर्ष्यति ।

गाढं मुष्टिनिपीडनश्रमभरप्रोद्धान्तधाराजलं

मुञ्चत्वाहवकेलिदोःसहचरी तत्खङ्गयष्टिं भवान् ॥ १४८ ॥

दयार्द्रचित्तैर्मुनिभिः समागमान्सिर्गहिस्रोऽपि जनः प्रशाम्यति ।

आहार्यहिसामतयः शमोदयं भजन्ति यदेव तदद्भुतं कुतः ॥ १४९ ॥’

दनिस्तस्य शौद्धोदनेवौद्धस्य विकल्पजालं ज्ञानस्वरूपं बाह्यग्राह्यविकलं भवति । तथा मम विकल्पेन अलम् । सफलयापि फलसयुक्तं करोमीति यावत्, तावत् अनुक्रमेण एतदा-
लापनदोहदादेव एतयोरालापनस्य आभाषणस्य दोहदात् मनोरथात् औत्सुक्यानोकहं
उत्कण्ठतावृक्षम् । कथंभूतमौत्सुक्यानोकहम् । हृदयालवालपरिसरे हृदयमेव आलवालं
जलसेचनस्थानकं तस्य परिसर उपान्तभाग तस्मिन् विहितावरोहं कृताङ्कुरम् ॥

अत्रावसरे नृपते खगतचित्तेन प्रस्तावे स्वामिनो नरेन्द्रस्य प्रसन्नरस निर्मलरस निर्म-
लरागं मानस चित्तं अवसाय ज्ञात्वा अवसरविलासनामकेन वैतालिकेन भट्टेन इदं
वक्ष्यमाणलक्षणोपलक्षितं वृत्तद्वयं श्लोकद्वयं आगीयते स्मप ठितमिति । किं तद्वृत्तद्वयमि-
त्याह—नासन्ना रिपव इत्यादि । हे देव हे राजाधिराज, भवतस्तव रिपव शत्रव
आसन्ना निकटतरा न वर्तन्ते । न चापि नैव कश्चित्पुमान् भवतस्तव निदेशावश
आदेशपराङ्मुखो वर्तते । एषा प्रत्यक्षीभूता या तव श्री लक्ष्मी प्रणयिनी स्नेहवती
वर्तते, तस्यै श्रियै कोऽपि पुमान् न ईर्ष्यति न कुप्यति । ‘यस्यै कुप्यति’ इत्यनेन
चतुर्थविधानम् । तत्तस्मात् कारणात् भवान् त्वं खङ्गयष्टिं मण्डलाग्र मुञ्चतु परित्यजतु ।
कथंभूता खङ्गयष्टिम् । गाढं मुष्टिनिपीडनश्रमभरप्रोद्धान्तधाराजलाम् गाढं हृदं यथा
भवत्वेवं यन्मुष्टिनिपीडनं मुष्ट्या हृदं ग्रहण तस्य श्रमभरेण आयासभारेण प्रोद्धान्तं
ऊर्द्धमुच्छलितं धाराजलं यस्या सा तयोक्ता ताम् । पुन कथंभूता खङ्गयष्टिम् । आहव-
केलिदो सहचरीम् आहवकेलौ संग्रामक्रीडाया दोष्णो बाहुदण्डस्य सहचरी सखी-
सदृशी ताम् । रूपकालंकारः ॥

दयार्द्रचित्तैरित्यादि । हे देव हे राजाधिराज, दयार्द्रचित्तै करुणारससरस-
मानसै मुनिभिर्यतिवरै समागमात् आगमनात् निसर्गहिस्रोऽपि स्वभावेन शरारुरपि
जन पुमान् प्रशाम्यत्युपशमं भजते । आहार्यहिसामतय ससर्गेण हिसासयुक्तमनसः
पुमासो यत् शमोदयं उपशमप्रादुर्भावं भजन्ति सेवन्ते, तत् अद्भुतमाश्चर्यम् । कुत ।
न कुतोऽपीति । आक्षेपालंकारः ॥

पुनरप्यसौ वैतालिकश्चिरमशिखामणिभूषणमपि कचमरीचिमेचकितमस्त-
कम्, अनवतंसमपि लोचनरुचिकुवलयितकर्णम्, अनलंकारमपि कपोलकान्ति-
कुण्डलितमुखमण्डलम्, अनावरणमपि वपुःप्रभापटलदुकूलोत्तरीयम्, अ-
रण्यप्रेम्णा वदनव्याजेन कमलसर इव भुजच्छन्नना लताराममिवोरुमिषेण कद-
लीकाण्डकाननमिव चलनलक्षणाशोकवनमिव च सहानयमानम्, इन्दुमृगेक्ष-
णद्युतिसंपादितमिव कुन्तलेषु, सुरतरुफलकप्रसाधितमिवालिकयोः, कामकोद-
ण्डकोटिघटितमिव भ्रूषु, रत्नकरण्डकोत्कीर्णमिव नेत्रेषु, स्मरशरपुद्गोल्लिखित-

पुनरपि वृत्तद्वयाध्ययनानन्तर असौ प्रत्यक्षीभूतो वैतालिकः अवनरविलासनामघो-
भट्टश्चिरं दीर्घकालं तन्मुनिकुमारकयुगलं विलोभ्य दृष्ट्वा इदं वक्ष्यमाणलक्षणोपलक्षितं वृत्त-
लोकेभ्यं अपाठौ पठितवानिति क्रियाकारसंबन्धः । कथंभूतं मुनिकुमारकयुगलम् ।
अशिरामणिभूषणमपि शिरोरत्नाभरणरहितमपि कचमरीचिमेचकितमस्तकं कचाना कु-
न्तलाना मरीचिभिः किरणैर्मेचकितो शिरोरत्नाभरणरहितो मस्तको यस्य मुनिकुमारकयु-
गलस्य तत्तथोक्तम् । अनवतंसमपि कर्णपूररहितमपि लोचनरुचिकुवलयितकर्णम् लोच-
नाना रुचिभिः प्रभाभिः कुवलयिताः कर्णा अन्धद्रष्टा यस्य मुनिकुमारकयुगलस्य तत्त-
थोक्तम् । अनलंकारमपि कर्णघेष्टनरहितमपि कपोलकान्तिकुण्डलितमुखमण्डलम् कपो-
लाना गण्डस्थलाना कान्तिभी रुचिभिः कुण्डलिते कनककुण्डलसयुक्तं कृते मुरामण्डले
सुखे यस्य तत्तथोक्तम् । अनावरणमपि सवानवत्तरहितमपि वपुःप्रभापटलदुकूलोत्तरी-
यम् वपुः प्रभापटलौ रुचिगमूहौ एव दुकूलोत्तरीये पटदुकूलसंयन्धुपरितनवरो यस्य
तत्तथोक्तम् । मुनिकुमारकयुगलं हि कुर्वाणम् । अरण्यप्रेम्णा वनसेहेन वदनव्याजेन
सुखमिषेण कमलसर कमलवनं सह सार्धं आनयमानमिव आनयदिव । भुजच्छन्नना
बाहुमिषेण लतारामं वतीयनं सहानयनमानमिव । ऊरुमिषेण मक्कशोऽपदेशेन कदली-
काण्डकाननं अश्रुमत्फलस्तम्भवनं सहानयमानमिव । चलनलक्षणे पादाना मिषेण अशो-
कवनं कंकेटिकाननं सहानयमानमिव । उत्प्रेक्षालंकारः । कथंभूतं मुनिकुमारकयुगलम् ।
कुन्तलेषु केनेषु इन्दुमृगेक्षणद्युतिसंपादितमिव इन्दोश्चन्द्रमसो योऽसौ मृगो हरिणस्तस्य
ईक्षणे लोचने तयोर्द्युत्या दीप्त्या कान्त्या संपादितमिव रचितमिव । पुनः कथंभूतं मुनि-
कुमारकयुगलम् । अलिकयोर्ललाटयोर्विषये सुरतरुफलकप्रसाधितमिव कटपतरुपट्टनि-
र्मापितमिव । पुनः कथंभूतं मुनिकुमारकयुगलम् । भ्रूषु चक्ररोमिकासु कामकोदण्डको-
टिघटितमिव कामस्य कन्दर्पस्य यत् कोदण्डं धनुस्तस्य कोटिरग्रं तथा घटितं निष्पा-
दितमिव । पुनः कथंभूतं मुनिकुमारकयुगलम् । नेत्रेषु लोचनेषु रत्नकरण्डकोत्कीर्णमिव
रत्नाना करण्डको रत्नकरण्डक रक्तकुल्लङ्घनसमुदायस्तेन उत्कीर्णमिव घटितमिव । पुनः
कथंभूतं मुनिकुमारकयुगलम् । पक्ष्मसु नेत्राणां रोमसु स्मरशरपुद्गोल्लिखितमिव स्मरस्य
कन्दर्पस्य ये शरा वाणास्तेषां पुद्गैः प्रान्तपत्रैः उल्लिखितमिव निर्मितमिव । पुनः कथं-

मिव पक्ष्मसु, रतिक्रीडाकीरास्यलावण्यविहितमिव नासयोः, लक्ष्मीविभ्र-
मादर्शविनिर्मितमिव कपोलेषु, कीर्तिसरस्वतीविलासदोलाकृतमिव श्रोत्रेषु,
संध्यारुणामृतकरखण्डनिर्वर्तितमिवाधरयोस्तन्मुनिकुमारकयुगलं विलोक्येदं
वृत्तमपाठीत्—

‘वालद्रुमः स्वसृलतोद्गतिकान्तमूर्ति-

र्जातः कथं पथि करालकृशानुवृत्तेः ।

आः पाप पुष्पशर संप्रति कस्तवान्यः

केलीकृते यदनयोस्त्वमुपेक्षितोऽसि ॥ १५० ॥’

एतच्चासावुपनिशम्य प्रवेष्टहाटककटकप्रदानपुरःसरमेतदाननाम्बुरुह-
मवलोक्य पुनश्च यः समभ्यर्णोत्कीर्णतयावतीर्णस्याकर्णविदीर्णवदनस्य वे-

भूत मुनिकुमारकयुगलम् । नासयोर्नासिकयोर्विषये रतिक्रीडाकीरास्यलावण्यविहितमिव
रते कामभार्याया क्रीडाकीरा लीलाशुकास्तेपामास्य मुख तस्य लावण्येन कान्त्या विहि-
तमिव रचितमिव । पुन कथभूत मुनिकुमारकयुगलम् । कपोलेषु गण्डस्थलेषु लक्ष्मी-
विभ्रमादर्शविनिर्मितमिव लक्ष्म्या महापुण्डरीकवासिन्याः विभ्रमादर्शः क्रीडादर्पणस्तेन
विनिर्मितमिव सृष्टमिव । पुन कथभूत मुनिकुमारकयुगलम् । श्रोत्रेषु कर्णेषु कीर्तिसर-
स्वतीविलासदोलाकृतमिव कीर्तिश्च सरस्वती च जैनभारती तयोर्विलासदोला क्रीडा-
प्रेक्षास्ताभि कृतमिव । पुन कथभूत मुनिकुमारकयुगलम् । अधरयोर्दन्तच्छदयोर्विषये
संध्यारुणामृतकरखण्डनिर्वर्तितमिव संध्याया सवन्धी योऽसावरुणामृतकर अव्यक्त-
रागश्चन्द्रस्तस्य खण्डाभ्या नेमाभ्या निर्वर्तितमिव अनुष्ठितमिव ॥

अवसरविलासनामको भट्ट किमपाठीदित्याह—वालद्रुम इत्यादि । वालद्रुम
अभयरुचिनामा शिशुवृक्ष कथ केन प्रकारेण करालकृशानुवृत्ते रौद्रवैश्वानरानुवर्तनस्य
पथि मार्गे जात समुत्पन्न । कथभूतो वालद्रुमः । स्वसृलतोद्गतिकान्तमूर्ति भगिनी-
लताप्रादुर्भावेण मनोहरमूर्ति । आ इति कोपे पीडया वा । ‘आस्तु स्यात् कोपपी-
डयो’ इति वचनात् । रे पापमूर्ते रे पुष्पशर रे कन्दर्प संप्रति इदानी वर्तमानकाले
तव भवत केलीकृते क्रीडानिमित्त अन्य पुमान् को वर्तते । यत् यस्मात् कारणात्
अनयोर्मुनिकुमारयोर्विषये त्व भवान् उपेक्षितोऽसि अनादरवान् असि वर्तसे ॥

एतच्चेति । एतच्च उक्तलक्षण वृत्तम् । चकारात् पूर्वोक्तलक्षण द्वय च । असौ राजा उप-
निशम्य श्रुत्वा प्रवेष्टहाटककटकप्रदानपुर सरं प्रवेष्टयो भुजयोर्हाटककटयोः कनककंक-
णयोः प्रदानपुर सर विश्राणनपूर्वं यथा भवत्येवमपि । एतदाननाम्बुरुह अवसरविलासना-
मभट्टमुखकमल अवलोक्य दृष्ट्वा पुनश्च पुनरपि त पूर्वोक्त करवाल खड्ग रुद्राणीपादपी-

तालचक्रस्य प्रतिक्रान्तविकटदंष्ट्राचक्रवालः स्वधाराजलनिमग्नसपलकीकस-
कराल इव, प्रतिविम्बिताधरावलिहजिह्वाप्रतानः पराक्रमाकृष्टद्विष्टश्री-
विरहविनोदपरिकल्पितकमलकानन इव, प्रतिमासमागताङ्गारनिभनेत्रनि-
करः प्रदर्शितशत्रुक्षत्रक्षयकालोल्काजालावतर इव, पुरुदंसोदर्शनप्रकाश-
केशप्रतिशरीरदुर्दर्शिककलः प्रचलिताखिलरिपुलोकप्रसनसमर्थजाठरानल
इव, प्रतियातनागताङ्गसङ्गताभोगतनुः समाक्षिसविपक्षक्षयदक्षराक्षसक्षेत्र इव,

टोपकण्ठे करादुत्सृज्य हस्ताद्विमुच्य मुनिकुमारकयुगलं उपावीविशदिति सवन्धः ।
कं करवालम् । य करवालः समभ्यर्णोत्कीर्णतया निकटतरपाषाणादिभिर्घटिततया अव-
तीर्णस्य प्रतिविम्बितस्य आकर्णविदीर्णवदनस्य आकर्ण कर्णपर्यन्तं विदीर्णानि स्फुरि-
तानि वदनानि मुखानि यस्य तदाकर्णविदीर्णवदनं तस्य आकर्णविदीर्णवदनस्य एवं-
भूतस्य वेतालचक्रस्य भूताविष्टमृतकशरीरसमूहस्य प्रतिक्रान्तविकटदंष्ट्राचक्रवालः प्रति-
क्रान्तं प्रतिविम्बितं विकटानां वक्रतराणां दंष्ट्राणा दाढाना चक्रवालं मण्डलं यस्मिन्
करवाले स प्रतिक्रान्तविकटदंष्ट्राचक्रवालः । अपरं कथंभूतः करवालः । उत्प्रेक्ष्यते—
स्वधाराजलनिमग्नसपलकीकसकराल इव स्वस्य आत्मनो यद्धौराजलं नेमिस्थितोदकं
तत्र निमग्ना वृद्धिताः पातालं गता ये सपत्नाः शत्रवस्तेषां कीकसानि हृद्धानि तैः
करालः रौद्रमूर्तिरिव । पुनरपि कथंभूतः करवालः । प्रतिविम्बिताधरावलिहजिह्वाप्रतानः
प्रतिविम्बितः प्रतिफलितः प्रतिच्छन्दमागतः अधरावलिहाना जिह्वाना प्रतान समूहो
यस्मिन् करवाले स तथोक्तः । पुनरपि कथंभूतः करवालः । उत्प्रेक्ष्यते—पराक्रमाकृष्ट-
द्विष्टश्रीविरहविनोदपरिकल्पितकमलकानन इव पराक्रमेण बलात्कारेण आकृष्टा केशेषु धृत्वा
समानीता या द्विष्टश्रीः शत्रुलक्ष्मीस्तस्याः विरहविनोदाय विप्रलम्भस्फेदनाय परिकल्पितं
रचितं कमलकानन कमलवनं यस्मिन् करवाले स तथोक्तः । पुनरपि कथंभूतः करवालः ।
प्रतिमासमागताङ्गारनिभनेत्रनिकर प्रतिमा प्रतिच्छाया प्रतिविम्बं समागता ये अङ्गा-
रनिभनेत्रा अङ्गारसमानलोचना राक्षसविशेषास्तेषां निकरः समूहो यस्मिन् करवाले
स तथोक्तः । अपरं कथंभूतः करवालः । उत्प्रेक्ष्यते—प्रदर्शितशत्रुक्षत्रक्षयकालोल्काजा-
लावतर इव प्रदर्शितः प्रकटितः शत्रुक्षत्राणां सपलनृपाणां क्षयकालार्थं सृष्ट्युसूचनार्थं
उल्काजालावतरस्तारापतनसमूहस्यावतारो यस्मिन् करवाले स तथोक्तः । भूयोऽपि
कथंभूतः करवालः । पुरुदंसोदर्शनप्रकाशकेशप्रतिशरीरदुर्दर्शिककल पुरुदंससा मार्जा-
राणां यानि दर्शनानि लोचनानि तद्वत्प्रकाशो द्युतिर्येषां ते पुरुदंसोदर्शनप्रकाशा अग्नि-
ज्वालासदृशाः केशाः कुन्तलाः येषां राक्षसानां तेषां प्रतिशरीरैः प्रतिविम्बैर्दुर्दर्शिका
दुरवल्लोका कला मूर्तिर्यस्य करवालस्य स तथोक्तः । पुनः उत्प्रेक्ष्यते—प्रचलिताखिलरिपु-

अपि च यः स्वस्य स्वामिनो नृपयज्ञावसरेषु निजभुजप्रतापार्जनजनितसाचिव्य इव, सर्वभुवनप्रचारकुतूहलितकीर्तिकुलदेवतासहचरपराक्रमप्रसूतिप्रथमप्रजापतिरिव, दुर्वारवैरिवक्षःस्थलोद्दलनगलद्वारारुधिरोपहारदुर्ललितवीरलक्ष्मीसमाकर्षणमन्त्र इव, सकलजगद्रक्षणक्षमशौर्यसिद्धौपधसाध्यवसुधावशीकरणोपदेश इव, समुत्सर्पद्दर्पोद्दामद्विषधरव्याजृम्भस्तम्भावि-

लोकप्रसनसमर्थजाठरानल इव प्रचलित उद्दीपित सधुक्षितो जाज्वलित प्रज्वालितो अखिलानां समराणां रिपुलोकानां शत्रुसमूहानां प्रसने भक्षणे भस्मीकरणे समर्थ प्रचण्डतरः जाठरानल उदरामिर्त्यस्य करवालस्य स तथा । पुनः कथंभूत करवाल । प्रतियातनागताङ्गसद्गताभोगतनु प्रतियातना प्रतिच्छाया प्रतिविम्बं आगतः प्रतिफलित अङ्गस्य कृष्णशरीरस्य अ(स)ङ्गतः सवन्धी आभोगो विस्तारस्तनौ शरीरे यस्य करवालस्य स तयोक्त । भूयोऽपि कथंभूत* । उत्प्रेक्ष्यते—समाक्षिप्तविपक्षक्षयदक्षराक्षसक्षेत्र इव समाक्षिप्तं संग्रामार्थं गृहीतं विपक्षाणां शत्रूणां ध्याय मारणाय दक्षं समर्थं राक्षसानां क्षेत्रं भूमिर्येन करवालेन स तथोक्त । अपि च अस्ति कश्चिद्विशेषः । यः करवाल स्वस्य आत्मनः स्वामिनो नरेन्द्रस्य नृपयज्ञावसरेषु संग्रामस्थानेषु निजभुजप्रतापार्जनजनितसाचिव्य इव निजभुजयोः स्वकीयदोर्दण्डयोः प्रतापोपार्जने । 'यस्य वार्तापि श्रुता भयाय भवति स प्रतापः' । जनितमुत्पादितं साचिव्यं साहाय्यं येन स तयोक्त । कथंभूत करवाल । सर्वभुवनप्रचारकुतूहलितकीर्तिकुलदेवतासहचरपराक्रमप्रसूतिप्रथमप्रजापतिरिव सर्वेषां भुवनानां प्रचारे पर्यटने कुतूहलिता दोहदवती विनोदवती या कीर्तिः पुण्यगुणकीर्तनं सैव कुलदेवता अन्वयस्य अधिष्ठायिका तस्याः सहचरः सखा स चासौ पराक्रमः पौरुषं तस्य प्रसूतौ उत्पादने प्रथमप्रजापतिरिव ब्रह्मसदृशः । अपरः कथंभूत करवाल । दुर्वारवैरिवक्षःस्थलोद्दलनगलद्वारारुधिरोपहारदुर्ललितवीरलक्ष्मीसमाकर्षणमन्त्र इव दुःखेन वारयितुमशक्या दुर्वारा ये वैरिणः शत्रवस्तेषां वक्षःस्थलस्य उद्दलनं विदारणं तस्मिन् सति गलत् प्रवृत्तं यद्वारारुधिरः प्रवाहलोहितं तस्य उपहारे पूजायाः दुर्ललिता आसक्ता या वीरलक्ष्मी, योधलक्ष्मीस्तस्याः समाकर्षणस्य हठादानीतस्य मन्त्र इव वीः जाक्षरन्याससदृशः । अपरः कथंभूत करवाल । सकलजगद्रक्षणक्षमशौर्यसिद्धौपधसाध्यवसुधावशीकरणोपदेश इव सकलस्य जगतः त्रिभुवनस्य रक्षणे प्रतिपालने क्षमं समर्थं यच्छौर्यं सौमन्यं तदेव सिद्धौपध रसायन जगन्मरणनिवारकत्वात् तेन साध्या वशीकर्तव्या या वसुधा भूमिस्तस्याः वशीकरणे स्वायत्तताविधाने उपदेश इव मन्त्रसदृशः । अपरः कथंभूत करवाल । समुत्सर्पद्दर्पोद्दामद्विषधरव्याजृम्भस्तम्भाविर्भवन्महासाहस इव समुत्सर्पन् प्रसरन् दर्प औत्कण्डिकं येषां ते समुत्सर्पद्दर्पास्ते च ते उद्दामा बलवन्तरा

कलिकालघुणजरज्जगत्प्रासादोत्तम्भनस्तम्भादर्थिजनत्रिदिवतरोर्द्विषदचलदा-
रणाशनिदण्डालीलाकमलमिव कुवलयं कलयतः करादुत्सृज्य रुद्राणीपाद-
पीठोपकण्ठे दोलायमानमणिकुण्डलकिरणजालपल्लवितगगनारामसुभगमुत्त-
रलतरोदस्तहस्तास्तमितसमस्तयात्रायातजनकोलाहलः प्रदेशिनीनिदेशादिष्ट-
निकटलालाटिकपरिकल्पने पुरस्तादुत्तरीयासने तन्मुनिकुमारकयुगलमु-
पावीविशत् ।

तदपि तत्पार्थिवार्थनया सपरिकरं तत्रोपविश्य 'नावयोः संसारसुखवि-

रसनाया जिह्वाया लीला शोभा येन करवालेन स तथोक्तम् । कथंभूतात् करात् ।
प्रतापद्विपालानस्थानात् यस्य वार्तापि श्रुता भयकारिणी भवति स प्रताप , प्रताप एव
द्विपो हस्ती सैन्यस्य उत्तमाङ्गत्वात् तस्य आलानस्थानात् बन्धनस्तम्भसदृशात् । अपर
कथंभूतात् करात् । लक्ष्मीलताश्रयशिखरिण लक्ष्मीरेव लता बह्वी सौख्यफलदायिन्नात्
तस्या आश्रयस्य आलम्बनस्य आलिङ्गनस्य शिखरिणो वृक्षस्य सदृशात् । पुनश्च कथ-
भूतात् करात् । कलिकालघुणजरज्जगत्प्रासादोत्तम्भनस्तम्भात् कलिकालघुणैः दुःख(ष)-
मकालक्षुद्रकीटकैः जरन् शतखण्डीभवन् योऽसौ जगत्प्रासादो भूमण्डलदेवतामन्दिर
तस्य उत्तम्भने जीर्णोद्धारकरणे स्तम्भात् महास्तम्भसदृशात् । पुनश्च कथंभूतात् करात् ।
अर्थिजनत्रिदिवतरो. याचकजनमनोभीष्टदानकल्पवृक्षसदृशात् । पुनश्च कथंभूतात् करात् ।
द्विषदचलदारणाशनिदण्डात् द्विपन्त शत्रवस्त एव अचला पर्वता अतिकठिनहृदयत्वात्
तेषां दारणे शतखण्डीकरणे अशनिदण्डात् विद्युत्पातसदृशात् । किं कुर्वत करात् ।
कुवलयं पृथिवीमण्डलं लीलाकमलमिव क्रीडाकमलमिव कलयतो धारयत । तन्मुनि-
कुमारकयुगलं कथमुपावीविशत् । दोलायमानमणिकुण्डलकिरणजालपल्लवितगगनारामसु-
भगम् दोलायमाने प्रेङ्खन्ती ये मणिकुण्डले पञ्चविधमाणिक्यजटितसुवर्णकर्णवेष्टने
तयोः किरणजालैरुत्ससमूहैः पल्लवितो योऽसौ गगनारामो वियद्वनं तेन सुभगं सुन्दरं यथा-
भवत्येवम् । कथंभूतो राजा । उत्तरलतरोदस्तहस्तास्तमितसमस्तयात्रायातजनकोलाहल
उत्तरलतरेण प्रचलनपरेण उदस्तेन ऊर्ध्वं क्षिप्तेन हस्तेन पाणिना अस्तमितो निराकृत-
समस्तानां विश्वेषां यात्रायातानां लोकानां जनानां कोलाहलं कलकलशब्दो येनाचला-
पतिना स तथोक्तः । सरालंकारः ॥

केन गम्यते । तदपि पूर्वोक्तं मुनिकुमारकयुगलं तत्तापसार्भकयुगं तस्य जगत्प्रसि-
द्धस्य तापसस्य श्रीसुदत्ताचार्यस्य भगवतः अर्भकयुगं शिष्ययुगलं पुत्रयुगलं बालकद्वयं
कर्तृभूतं नृप श्रीमारदत्तमहाराज एव वक्ष्यमाणलक्षणोपलक्षितं स्तुतिवचन आशीर्वचन

अज्ञानभावादशुभाशयाद्वा कुर्वीत चेत्कोऽपि जनः खलत्वम् ।

तथापि सद्भिः प्रियमेव चिन्त्यं न मथ्यमानेऽप्यमृते विषं हि ॥१५१॥

सदाचारोचितमतिर्भूपतिरप्ययमतीवानवहेलविहितविष्टरप्रदानः कृतव-
हुमानः सभाषणोत्सुकधिषणः प्रसन्नान्तःकरण इवोपलक्ष्यते, व्यापारयति
च प्रकटितप्रणययोरिवावयोरानन्दवाप्नोत्वणे मुहुर्मुहुर्वीक्षणे, तत्पर्याप्तम-
त्रोपेक्षणीयलोकसमतया वाच्यमतया

[तथा हि—]

पुरः प्रणयभूमीषु फलं यदि समीहसे ।

जगदानन्दनिप्यन्दि वर्षं सूक्तिसुधारसम् ॥ १५२ ॥

ते तच्चरितचेतस पुरुषा निसर्गात् स्वभावेन इह अस्मिन् भवे दामुत्र च आगामिनि
जन्मनि अविरुद्धे वर्त्मनि अपापमार्गे जनिततत्त्वोपदेशा उत्पादितधर्मोपदेशा भवन्ति च
सजायन्ते च ॥

अज्ञानेति ॥ हि यस्मात् कारणात् अज्ञानभावात् मूर्खत्वात् निर्विवेकत्वात् अशु-
भाशयाद्वा द्वेषपरिणामाद्वा चेद्यदि कोऽपि कश्चित् जनो लोक खलत्वं दुर्जनत्वं कुर्वीत
कुर्यात् तथापि तदपि सद्भिः सत्पुरुषैः प्रियमेव चिन्त्य हितमेव कर्तव्यम् । अमुमेवार्थं
अर्थान्तरन्यासेन द्रढयति—अमृते पीयूषे मथ्यमानेऽपि विलोभ्यमानेऽपि विषं हालाहल
न भवति न जायते । अर्थान्तरन्यासालकारः ॥

सदाचारेति ॥ अयं प्रलक्ष्मीभूतो भूपतिरपि श्रीमारदत्तराजोऽपि अतीवातिशयेन
प्रमन्नान्तःकरण इव प्रसादपरमना इव उपलक्ष्यते दृश्यते । कथंभूतो भूपति । सदाचा-
रोचितमति सदाचारेषु आसनप्रदानविनयादिकरणेषु उचिता योग्या मतिर्यस्य स
सदाचारोचितमति । अपर कथंभूतो भूपति । अनवहेलविहितविष्टरप्रदान अनवहे-
लेन आदरेण विहितमनुष्ठितं विष्टरस्यासनस्य प्रदानं विश्राणन येन स तथोक्त ।
भूयोऽपि कथंभूतो भूपति । कृतवहुमानः कृतो विहितो बहु प्रचुरो मानः समान्
उत्तरीयप्रस्तारणादिलक्षणो येन स तथोक्त । भूयोऽपि कथंभूत । सभाषणोत्सुक-
धिषणः सभाषणे आलापने उत्सुका वेगवत्तरा धिषणा बुद्धिर्यस्येति स सभाषणो-
त्सुकधिषणः । तथा वीक्षणे लोचने मुहुर्मुहुर्वारवार आवयोरुपरि व्यापारयति च प्रेर-
यति च । कथंभूतयोरारवयोः । प्रकटितप्रणययोरिव प्रकटित प्रादुर्भावितः प्रणयः स्नेहो
ययोस्तौ प्रकटितप्रणयौ तयोः प्रकटितप्रणययोः । कथंभूते वीक्षणे । द्वे आनन्दवाष्पो-
त्वणे आनन्दाश्रुजले[न] उत्त्वणे उद्विक्ते । तत्तस्मात् कारणात् अत्र अस्मिन् भूपतौ वा-
च्यमतया मौनित्वेन पर्याप्तं अलम् । कथंभूतया वाच्यमतया । उपेक्षणीयलोकसमतया
उपेक्षणीयलोके अनादरणीयलोके समता अभीष्टा उपेक्षणीयलोकसमता तथा ॥

किं तत्सुभाषितं यदनुस्मृतम्—पुर इत्यादि । प्रणयभूमीषु स्नेहवत्पुरुषेषु यदि

इति च सुभाषितमनुस्मृत्य सौष्ठवसज्जं सलज्जं च
स्वर्गापवर्गतारुपल्लवसंनिकाशं
धर्मद्वयावनिविहारपथप्रकाशम् ।

उद्धृत्य हस्तयुगलं नृपमेवमूचे
तत्तापसार्भकयुगं प्रथितैर्वचोभिः ॥ १५३ ॥

तत्र मुनिकुमारः—

वर्णाश्रमाणां प्रतिपालयित्रे जगत्रयत्रायिपराक्रमाय ।

ददातु देवः स जिनः सदा ते राजन्नशेषाणि मनीषितानि ॥ १५४ ॥

अपि च—

असाविन्द्रः स्वर्गे भवति सुकृती यस्य चरिता-

न्महीमारोद्धारादहिपतिरयं तिष्ठति सुखम् ।

जगज्जातं चैतद्विजयसमयान्नन्दति परं

चिरं क्षात्रं तेजस्तदिह जयतादद्भुतविधि ॥ १५५ ॥

चेत् पुरोऽग्रे भविष्यत्काले फलं लाभं समीहसे वाञ्छसि तर्हि सूक्तिसुधारसं सुवचना-
मृतपानीयं वर्षं हे जीव, लं क्षर । कथंभूतं सूक्तिसुधारसम् । जगदानन्दनिष्यन्दि
जगतः पृथ्वीमण्डलस्य आनन्दं हर्षं निष्यन्दते वर्षति इत्येवंशीलं जगदानन्दनिष्यन्दि ॥

तत्रेति । तत्र तयोरभयरुचिरभयमलोर्मध्ये तावत् मुनिकुमारः श्रीमदभयरुचि-
ब्रह्मचारिक्षुल्लकः प्रियतमो ब्रूते । तथाहि—वर्णाश्रमाणामित्यादि । हे राजन्
श्रीमारदत्तमहाराज, स जगत्प्रसिद्धो जिनः श्रीमद्भगवदहर्हत्सर्वज्ञो देवः परमा-
राध्यः सदा सर्वकालं ते तुभ्यं शेषाणि मनीषितानि वाञ्छितानि ददातु प्रयच्छतु ।
कथंभूताय ते । वर्णाश्रमाणां प्रतिपालयित्रे वर्णाश्च ब्राह्मणक्षत्रियवैश्यशूद्राः, आश्र-
माश्च ब्रह्मचारी गृही वानप्रस्थो मिथुश्चेति चत्वारः, तेषां वर्णाश्रमाणां प्रतिपालयित्रे
प्रतिपालकाय । पुनः कथंभूताय । जगत्रयत्रायिपराक्रमाय जगत्रयत्रायी एवंविध-
पराक्रमः सामर्थ्यं यस्य स जगत्रयत्रायिपराक्रमस्तस्यै । अतिशयालंकारः ॥

अपि च तथा च । असावित्यादि । तज्जगत्प्रसिद्धं क्षात्रं क्षतात् त्रायते क्षत्रः
क्षत्रस्येदं क्षात्रं तेजः प्रतापः इह अस्मिन् ससारे चिर दीर्घकालं जयतात् सर्वोत्कर्षेण
प्रवर्तताम् । तस्यै अस्माकं नमस्कार इत्यर्थः । कथंभूतं क्षात्रं तेजः । अद्भुतविधि अद्भुतो
आश्चर्यभूतो विधिश्चरितं यस्येति तथोक्तम् । तत्किम् । तद्यदोर्नित्यसबन्धात् यस्य क्षात्रस्य
तेजसः चरितात् असौ प्रत्यक्षीभूतः इन्द्रः सौधर्माद्यच्युतश्च स्वर्गं स्वर्गलोके सुष्ठु पुण्येन

कर्पूरद्रुमगर्भधूलिधवलं यत्केतकानां त्विषः

श्वेतिन्ना परिभूय चन्द्रमहसा सार्धं प्रतिस्पर्धते ।

तत्पाकोन्मुखनालिकेरसलिलच्छायावदातं यशः

प्रालेयाचलचूलिकासु भवतो गायन्ति सिद्धाङ्गनाः ॥ १५६ ॥

मातगौरि फणीशकामिनि सति त्वं देवि हे रोहिणि

श्रीमत्यभ्रमु वारले च सुतनो मा मुञ्चतात्मप्रियान् ।

कर्मणा अर्ज्यते स्वर्गः तस्मिन् स्वर्गे सुकृती पुण्यवान् कृतार्थश्च भवति सजायते । यस्य क्षात्रस्य तेजसश्चरितात् अयं प्रत्यक्षीभूतभूतो अहिपतिः शेषनागं सुखं निर्वाधं यथा भवत्येवं तिष्ठति जागर्ति । कस्मात् सुखं तिष्ठति जागर्ति । महीभारोद्भारात् महा पृथिव्याः भारो महीभारस्तस्य उद्धार उच्चलनं महीभारोद्धारस्तस्मात् । महीभारस्तावत् क्षात्रेण तेजसा ध्रियते । धरणेन्द्रस्तु पातालस्वर्गलोके सुखेन राज्यं करोतीत्यर्थः । च पुनः अन्यत् एतत् प्रत्यक्षीभूतं जगज्जातं पृथिवीमण्डलस्थितो लोकसमूहो विजयसमयात् दिग्विजयकालात् नन्दति वर्धते । कथम् । परम् । निश्चयेनेति शेषः । समुच्चयातिशया-लंकारः । शिखरिणीछन्दः ॥

कर्पूरेत्यादि । हे राजन्निति पूर्वोक्तमेव सवोधनपदं ग्राह्यम् । हे राजन्, तत् जगत्प्रसिद्धं भवत तव यशः । पुण्यगुणकीर्तनं सिद्धाङ्गना देवविशेषाणां कमनीयकामिन्यः प्रालेयाचलचूलिकासु गायन्ति वीणावंशस्वरमण्डलादिष्ववतारयन्ति । सिद्धाङ्गना उज्ज्वलवर्णाः, प्रालेयाचलचूलिका अपि शुक्लवर्णाः, भवतो यशश्च अतीव शुक्लमिति भावः । तत्किम् । यद्भवतो यशः कर्पूरद्रुमगर्भधूलिधवलं कर्पूरद्रुमाणां घनसारवृक्षाणां गर्भेषु मध्येषु या धूलयः कर्पूरास्तद्भवलमुज्ज्वलम् । पुनश्च तत्किम् । यद्भवतो यशः श्वेतिन्ना उज्ज्वलं कृत्वा चन्द्रमहसा सार्धं परिपूर्णचन्द्रतेजसा सह प्रतिस्पर्धते । चन्द्रतेजस्तिरस्करोतीत्यर्थः । किं कृत्वा । पूर्वं केतकानां केतकीपुष्पाणां त्विषो दीप्ती परिभूय श्वेतिन्ना पराभवं प्राप्य । कथंभूतं भवतो यशः । पाकोन्मुखनालिकेरसलिलच्छायावदातं पाकोन्मुखं सद्यः पाकमायातं यत् नालिकेरं कूर्चकेसरफलं तस्य सलिलं पानीयं तस्य छाया दीप्तिस्तद्वत् अवदातमुज्ज्वलम् । उपमातिशयालंकारः ॥

मातरित्यादि । कथं यशो गायन्ति सिद्धाङ्गना इत्याह—हे मातर्जननि गौरि पार्वति, हे फणीशकामिनि हे पद्मावति, हे देवि सति साध्वि, हे रोहिणि देवि, चतुर्थतारे हे श्रीमति लक्ष्मीवति, अभ्रमु ऐरावतभार्ये, हे वारले हे हंसि, सुतनो हे शोभनशरीरे, त्वं त्वम् । यूयमित्यर्थः । आत्मप्रियान् निजवल्लभान् श्रीमहादेवशेषनागचन्द्रैरावतहंसान् मा मुञ्चत मा परित्यजत यूयम् । नो चेत् यदि यूयम् मोक्ष्यन्ते तर्हि अस्य प्रत्यक्षीभूतस्य

नो चेदस्य नृपस्य कीर्तिविसरादुर्लक्षशुद्धे जने

युष्माकं पतयोऽद्य दुर्लभतरा मन्ये भविष्यन्त्यमी ॥ १५७ ॥

कुवलयदलनीलः कुन्तलानां कलापो

न भवति यदि गौर्याः शंकरे साश्च पिङ्गाः ।

क्षितिप तव यशोभिः संभृतायां त्रिलोक्यां

सरभसरतिकेलिः किं तयोः स्यादिदानीम् ॥ १५८ ॥

इन्दुधवलापि कीर्तिर्धवलितभुवनत्रयापि तव नृपते ।

मलिनयति रिपुवधूना मुखानि यन्नाथ तच्चित्रम् ॥ १५९ ॥

भुजगसमखङ्गजनितः सपत्नकुलकालतां प्रयातोऽपि ।

शुभ्रयति भुवनमखिलं पराक्रमस्ते तदाश्चर्यम् ॥ १६० ॥

नृपस्य श्रीमारदत्तमहाराजस्य कीर्तिविसरात् उज्ज्वलकीर्तिप्रसरात् जने लोके अद्य इदानीं युष्माकं भवतीनां अमी प्रत्यक्षीभूताः पतयो भर्तारं दुर्लभतरा भविष्यन्तीत्येवमहं मन्ये । कथंभूते जने । दुर्लक्षशुद्धे तु खेन महता कष्टेन लक्षयितुमशक्यो दुर्लक्षः । 'ईपद्भुःसुषु कृच्छ्राकृच्छ्रार्थेषु खल्' इति साधु । दुर्लक्षः शुद्धः शुक्लपदार्थो यस्मिन्निति दुर्लक्षशुद्धस्तस्मिन् । उत्प्रेक्षालंकारः ॥

पुनश्च सिद्धाङ्गनाः किं गायन्ति इत्याह—कुवलयेत्यादि । हे क्षितिप हे श्रीमारदत्तमहाराज, यदि चेत् गौर्यां पार्वत्या कुन्तलानां कलापः केशपाशः कुवलयदलनील उत्पलपत्रवत् नीलः कृष्णवर्णो न भवति । शंकरे श्रीमहादेवे साश्च जटाश्च पिङ्गाः गोरोचनवर्णा न भवन्ति । अर्थवशाद्विभक्तिपरिणामेनात्र बहुवचनम् । तव भवतो यशोभिः कृत्वा संभृतायां परिपूर्णायां त्रिलोक्यां त्रिजगत्या तयोः गौरीशंकरयोः सरभसरतिकेलिः वेगवत्सभोगक्रीडा इदानीमस्मिन् काले किं स्यात् किं भवेत् । अपि तु न भवेदित्यर्थः । आक्षेपालंकारः ॥

पुनश्च सिद्धाङ्गनाः किमुपश्लोकयन्ति—इन्दुधवलेत्यादि । हे नृपते श्रीमारदत्तमहाराज, हे नाथ पृथिवीपते, तव भवतः कीर्तिं पुण्यगुणश्लोकः इन्दुधवलापि परिपूर्णचन्द्रवदवदातापि धवलितभुवनत्रयापि धवलितमुज्ज्वलीकृतं भुवनत्रयं त्रैलोक्यं यथा सा धवलितभुवनत्रया । रिपुवधूना शत्रुस्त्रीणां मुखानि वक्त्राणि यत् मलिनयति मसीवर्णानि करोति तत् चित्रं आश्चर्यम् । उपमालंकारः ॥

पुनश्च सिद्धाङ्गनाः किं गायन्ति—भुजगेत्यादि । हे नृपते इति संबोधनपदं पूर्वोक्तमेव ग्राह्यम् । ते तव पराक्रमः सामर्थ्यं अखिलं समग्रं भुवनं भूमण्डलं शुभ्रयति शुभ्रं करोति तदाश्चर्यं अद्भुतमिदम् । कथंभूतः पराक्रमः । भुजगसमखङ्गजनितः भुजगेन कालसर्पेण समः सदृशः कृष्णवर्णो योऽसौ खङ्गस्तेन जनितः उत्पादितो

त्वं चन्द्रस्त्वमसि रविः कुवलयकमलानुरञ्जनात्सत्यम् ।

किं तु यदरातिसद्मसु तमासि विदधासि तच्चित्रम् ॥ १६१ ॥

कृष्णयति वैरिवर्गं रञ्जयति सतां मनांसि तव देव ।

दुर्वर्णयति खलानपि तथापि शुभ्रं यशश्चरितम् ॥ १६२ ॥

भूप त्वमेव महतां धुरि वर्णनीयः

सिन्धुर्महानपि भवेत्तुष्टिरेव ।

यत्तं श्रिता य इह ते विनिमग्नवंशाः

क्षोणीभृतस्त्वदनुगास्तु समृद्धवंशाः ॥ १६३ ॥

उत्सर्पद्दर्पवैरित्रजभुजगकुलभोगसंकोचमन्त्रः

प्रहृक्षोणीशकल्पद्रुमधरणिसुधासारवर्षाम्बुवाहः ।

भुजगसमखङ्गजनितः । विरुद्धमेतत् परिह्रियते—भुजे बाहौ गच्छति तिष्ठतीति भुज समः अवक्रः खङ्गो मण्डलाग्रस्तेन जनित इति स्वच्छम् । सपत्नकुलकालता प्रयातोऽसपत्नानां शत्रूणां कुलेषु अन्वयेषु कालता कृष्णत्वं प्रयातोऽपि प्राप्तोऽपि भुवन शुभ्रय इत्यपि विरुद्धं परिह्रियते—कालता मृत्युता प्राप्त इति स्वच्छम् । विरोधालंकारः ॥

त्वमित्यादि । हे नृपते, त्वं चन्द्र सर्वजगदाह्लादकः । हे नृपते, त्वं भव रविः श्रीभास्करोऽसि भवसि । कस्मात् । कुवलयकमलानुरञ्जनात् कुवलयानि उत्पलानि कमलानि पद्मानि तेषामनुरञ्जनात् सत्यमेतत् सत्यमेवैतत् । पक्षे—कुवलयं पृथ्वीमण्डलम्, कमला लक्ष्मी, तयो अनुरञ्जनात् आनन्दकरणात् । किं तु तच्चित्रमाश्चर्यं यत् त्व अरातिसद्मसु अमित्रमन्दिरेषु तमासि अन्वकाराणि विदधासि करोषि तदद्भुतं आश्चर्यमेतत् । यथासख्यालंकारः । श्लेषोपमा च ॥

कृष्णयतीत्यादि । हे देव हे राजाधिराज, तव यशश्चरितं तव यशःस्वरूपं वैरिवर्गं शत्रुसमूहं कृष्णयति कृष्णवर्णं करोति, सता सत्पुरुषाणां मनांसि चित्तानि रञ्जयति रक्तानि करोति, खलान् दुर्जनान् दुर्वर्णयति मलिनान् करोति । तथापि तदपि शुभ्रमुज्ज्वलं वर्तते । समुच्चयातिशयालंकारः ॥

भूप त्वमित्यादि । हे भूप मारदत्तमहाराज, महता महानुभावानां धुरि वर्णनीयो अग्रेसरतया मुख्यतया त्वमेव भवानेव वर्णनीयः । तर्हि समुद्रः किं महान् भवति । न भवत्येव । सिन्धुर्महानपि लघुवृत्तिरेव अल्पस्वरूपो भवेत् सजायते । यत् यस्मात् कारणात् तं सिन्धु श्रिता आश्रिताः ये क्षोणीभृतः पर्वता इह समुद्रे वर्तन्ते ते क्षोणीभृतो विनिमग्नवंशाः विशेषेण पातालं गताः वेणुवृक्षात्वदनुगास्तु भवत्सेवकास्तु क्षोणीभृतो राजानः समृद्धवंशाः वृद्धिं प्राप्तान्वया वर्तन्ते । श्लेषालंकारः ॥

उत्सर्पदित्यादि । एष प्रलयक्षीभूत श्रीमारदत्तमहाराजः काममतिशयेन सुचिरं

आसन्नोदन्वदद्रिद्रवदमरसखीगीतकीर्तिप्रवाहः

कामं कल्पायुरेप प्रतपतु सुचिरं धर्मधामावलोकः ॥ १६४ ॥

पुष्पश्रीर्यस्य ताराः फलममृतरुचिः पद्मलक्ष्मीर्धुनद्याः

कल्लोलाः स्कन्धवन्धो हरगिरिरमराम्भोधिरप्यालवालः ।

कन्दः शेषश्च शाखाः पुनरखिलदिगामोग एवैष स स्ता-

ध्रैलोक्यप्रीतिहेतुः क्षितिप तव यशःपादपोऽनल्पकल्पम् ॥ १६५ ॥

दीर्घकालं कल्पायुः आफल्पकालजीवी सन् प्रतपतु ऐश्वर्यवान् भवतु । एष कथंभूतः । उत्सर्पद्वर्षवैरिमजभुजगकुलामोगसकोचमन्त्रः उत्सर्पन् उद्गच्छन् दर्पः उत्कटत्वं येषां ते उत्सर्पदर्पास्ते च ते वैरिमजाः शत्रुवर्गास्त एव भुजगाः सर्पाः अन्तर्दुष्टहृदयत्वात् दुर्वचनविपसन्मृतगुस्तत्वात् कुटिलगतित्वात् द्विजिह्वत्वात् तेषां कुलानि समूहास्तेषामामोयोगो विस्तारः परिपूर्णता तस्य संश्लोचमन्त्रः कीलनबीजाक्षरसमूहः । अपरं कथंभूतः एष राजा । प्रहृष्टोणीशकृत्पट्टमधरणिमुधासारवर्षाम्बुवाहः प्रहृष्टः पादयोर्नप्रीभूता ये धोणीशा महासामन्तास्त एव कल्पद्रुमाः कल्पवृक्षाः अर्थिजनाग्रापूरकत्वात् तेषां धरणयो गूमयत्नासा मुधायाः अमृतस्य आभारवर्षो वेगवद्वर्षस्तस्य अम्बुवाहो मेषः स तथोक्तः । अपर कथंभूतः एष राजा । आसन्नोदन्वदद्रिद्रवदमरसखीगीतकीर्तिप्रवाहः आसन्नः अतिनिवृत्तर आसमुद्रान्तपृथ्वीपालकत्वात् योऽसावुदन्वान् समुद्रस्तत्त्वप्रन्धिनो ये अद्रश्च पर्वतास्तत्र द्रवन्तीभिर्गच्छन्तीभिरमरसखीभिर्देवाक्षनाभिर्गीता वीणावंशस्वरमण्डलादिष्ववतारिनः कीर्तिप्रवाहः पुण्यगुणकीर्तनसंततिर्यस्य स तथोक्तः । अपर कथंभूत एष नृपतिः । धर्मधामावलोकः धर्मस्य जीवदयालक्षणस्य [धामस्य गृहस्य] अवलोकः अवलोकनं रक्षणं प्रतिपालनं यस्य स तथोक्तः । रूपकालकारः ॥

पुष्पश्रीरित्यादि । हे क्षितिप श्रीनारदत्तनद्वाराज, न जगत्प्रसिद्धः एष प्रत्यक्षीभूतस्त्व भ्राता यशःपादपो यश एव पादपो वृक्षः । स्वर्गमोक्षफलप्रदायकत्वात् । अनन्तरप अनन्तकालं यावत् ध्रैलोक्यप्रीतिहेतुः त्रिभुवनानन्दकारणत्वात् भवतु । यजः । यस्य यशःपादपस्य तारा दाक्षायण्यः पुष्पश्रीः पुण्यशोभा वर्तते । यस्य यशःपादपस्य अमृतरुचिधन्तः फलम् । यस्य यशःपादपस्य धुनद्याः आकाशगङ्गायाः फलोलाः महान्तास्तरङ्गाः पद्मलक्ष्मी उद्गृहशोभा वर्तते । यस्य यशःपादपस्य हरगिरिः केल्यासम्पत्तः स्कन्धवन्धः शारंगवधिप्रकाशो वर्तते । यस्य यशःपादपस्य आनन्दवालः सेचनस्थानं चमसन्मोधिः क्षीरसागरो वर्तते । यस्य यशःपादपस्य शेषश्च वरपेन्द्रः कन्दो मूर्द्धयवर्तेते । यस्य यशःपादपस्य अखिलदिगामोग एव समस्तदिग्विन्तार एव शाखा एता वर्तन्ते । अतिरिक्तः पुनरानन्दः गन्तव्यार्थं वर्तते । तेन नगुन्मयरूपकालंकारः ॥

मुनिकुमारिका—

अन्यायतिमिरनाशन विधुरितजनशरण सज्जनानन्द ।

नृपवर लक्ष्मीवल्लभ भवतु चिरं धर्मवृद्धिस्ते ॥ १६६ ॥

सुरगिरिरमरसिन्धुरम्भोनिधिरवनिरनूरुसारथिः

फणिपतिरमृतरोचिरमराश्च दिशो दश यावदम्बरम् ।

तावदशेषभुवनचिन्तामणिचरित परं महोत्सवै-

रुत्सवचरितचन्द्र जय जीव विराज चिराय नन्द च ॥ १६७ ॥

उपभुज्य यद्विशस्ते नपुंसकं वृद्धमपि यशः सर्वाः ।

द्यामुपभोक्तुं यातं तरलिततारां तदाश्चर्यम् ॥ १६८ ॥

मुनिकुमारिका अभयमतिभगिनी ब्रूते—अन्यायेत्यादि । हे अन्यायतिमिरनाशन अन्याय अनीति स एव तिमिरमन्धकार सन्मार्गदर्शनविलोपकत्वात् तन्नाशयतीत्येवं-शील, इत्येर्ध(व) साधु, इत्येव धर्म, अन्यायतिमिरनाशनस्तस्य सर्वोपधनं क्रियते—हे अन्यायतिमिरनाशन । हे विधुरितजनशरण हे दुःखितलोकार्तिमयनसमर्थ, हे सज्जनाना विद्वज्जनाना आनन्ददायक, हे नृपवर नृपाणा नरेन्द्राणा मध्ये वर श्रेष्ठ, हे लक्ष्मीवल्लभ लक्ष्म्या वल्लभो अभीष्ट ते तव चिर दीर्घकालं धर्मवृद्धिर्भवतु । रूपकमिदम् ॥

सुरगिरिरित्यादि । हे अशेषभुवनचिन्तामणिचरित अशेषस्य समग्रस्य भुवनस्य भूमण्डलस्य चिन्तामणिरिव चरितं चेष्टितं यस्य तस्य सर्वोपधनं हे तथोक्त । हे उत्सव-चरितचन्द्र उत्सवचरितेन आनन्दाचरितेन आह्लादकरणेन चन्द्रः शशाङ्क स तस्य सर्वोपधनं हे तथोक्त । पर निश्चयेन महोत्सवै पक्षकल्याणैः कृत्वा तावत्कालं त्वं जय सर्वोत्कर्षेण वर्तस्व । त्वं जीव दीर्घायुर्भव । त्वं विराज त्वं शोभयस्व । चिराय दीर्घ-कालं त्वं नन्द समृद्धो भव । तावत्कियत्कालम् । यावत्कालं सुरगिरिर्मैरुपर्वतो वर्तते, यावत्कालं अमरसिन्धुर्महानदी गङ्गानदी वर्तते, यावत्कालं अम्भोनिधि समुद्रो वर्तते, यावत्कालं अवनि-पृथ्वी वर्तते, यावत्कालं अनूरुसारथि श्रीसूर्यो वर्तते, यावत्कालं फणि-पति शेषनागो वर्तते, यावत्कालं अमृतरोचिश्चन्द्रमा वर्तते, यावत्कालं अमराश्च देवा वर्तन्ते यावत्कालं दश दिशो वर्तन्ते, यावत्कालं अम्बरमाकाश वर्तते । अत्युत्कर्षसमुच्चयालंकारः ॥

उपभुज्येत्यादि । यत् यस्मात्कारणात् ते तव यशः पुण्यगुणकीर्तनं कर्तुंभूतं या स्वर्गश्रियं उपभोक्तुं गतं तत् आश्चर्य अद्भुतं वर्तते । कथंभूता द्याम् । तरलिततारा चपलितकनीनिकाम् । पक्षे तारकाम् । किं कृत्वा । पूर्वं सर्वा दिशः समग्रा ककुभ उपभु-ज्य भुक्त्वा सेवित्वा । कथंभूतं यशः । नपुंसकम् न स्त्री न पुमान् नपुंसकम् । अपर कथंभूतं यशः । वृद्धमपि वृद्धिं प्राप्तमपि, पक्षे जराजीर्णं च । श्लेषालंकारः ॥

रिपुकुलतिमिरनिकरदावानल जगति तनोषि मङ्गलं

दिवि भुवि विदिशि दिशि च विबुधार्चित धाम दधासि संततम् ।

भुवनाम्भोजसरसि महतां मत दिशसि विबोधनश्रियं

धर्मविनोद भूप तव भानुमतश्च न किञ्चिदन्तरम् ॥ १६९ ॥

श्रीरमणीरतिचन्द्रः कीर्तिवधूकेलिकौमुदीचन्द्रः ।

जीयात्क्षितिपतिचन्द्रश्चिराय वसुधाङ्गनाशरच्चन्द्रः ॥ १७० ॥

शत्रुक्षत्रकलत्रनेत्रनलिनप्रालेयकालागमः

क्षोणीरक्षणदक्ष दक्षिणनृपक्रीडावतारक्षमः ।

रिपुकुलेत्यादि । रिपुकुलतिमिरनिकरदावानल रिपुकुलानि शत्रुवृन्दानि तान्येव तिमिराणि अन्धकाराणि सन्मार्गदर्शनविलोपकत्वात् तेषां निकरा समूहास्तद्विनाशने दावानलो वनवह्निस्तस्य संबोधनं हे तथोक्त । जगति ससारे मङ्गलं कल्याणं तनोषि विस्तारयसि । हे विबुधार्चित हे विदुषा पूज्यतम, दिवि आकाशे, भुवि पृथिव्याम्, विदिशि अग्निकोणादौ, दिशि च पूर्वदिगादौ, सततं निरन्तर धामोद्द्योतं दधासि धारयसि । हे महता मत हे महानुभावानामभीष्ट, भुवनाम्भोजसरसि जगतिस्थितसाधुलोक-कमलवने विबोधनश्रियं संबोधनलक्ष्मी दिशसि करोषि । हे धर्मविनोद धर्मे जीवदयाल-क्षणे विनोद-कुतूहलं यस्य स धर्मविनोदस्तस्य संबोधनं हे धर्मविनोद । हे भूप श्रीमारद-त्तमहाराज, तव भवतः भानुमतश्च श्रीसूर्यस्य किञ्चित् किमपि अन्तर भेदो न वर्तते । यतो भानुमान् अन्धकार निवारयति, मङ्गलं च करोति, सर्वोद्द्योतकं करोति, कमलवन-विकाशं दिशति, तेन कारणेन भवान् भानुमाश्च समान एव । समुच्चयोपमालंकारः ॥

श्रीरमणीत्यादि । क्षितिपतिचन्द्रः क्षितिपतीनां नरेन्द्राणां चन्द्रः कर्पूरो राज्ञां सुगन्धकारकत्वात् चिराय दीर्घकालं जीयात् दीर्घायुर्भवतु सर्वोत्कर्षेण प्रवर्तताम् । कथंभूत क्षितिपतिचन्द्रः । श्रीरमणीरतिचन्द्रः श्रीश्च लक्ष्मीः, रमणी च स्त्री, तयोः रतौ संभोगार्थं चन्द्रः काम्यः अभिलषणीयः । पुनः कथंभूतः । कीर्तिवधूकेलिकौमुदीचन्द्रः कीर्तिरेव वधूर्मनोमोहनसमर्था स्त्री सर्वजनवल्लभत्वात् तस्याः केलौ क्रीडाकरणे कौमुदीचन्द्रः कार्त्तिकीपूर्णमाज्योत्प्लाशशाङ्कः । पुनरपि कथंभूतः । वसुधाङ्गनाशरच्चन्द्रः वसुधा पृथ्वी सैव अङ्गना स्त्री संभोगसुखदायकत्वात् तस्याः शरच्चन्द्रो वर्षालयकनकप्रायः शरत्काले चन्द्रः कनक सुवर्णं अतिशोभा करोति यस्मात् । उक्तं च—‘मयूरपिच्छे कम्पिले कर्पूरे विधुकाम्ययोः । सुवर्णभस्मं(?) विद्वद्भिश्चन्द्रसज्ञाभिधीयते ॥’ रूपकालंकारः ॥

शत्रुक्षत्रेत्यादि । हे क्षोणीरक्षणदक्ष पृथिवीपालनसमर्थ, हे राजन्, हे धर्म

राजन्धर्मविलासवास भवतः कीर्त्यङ्गनासंगमः

कामं भाति जगत्रये सुरवधूदत्तार्धपात्रक्रमः ॥ १७१ ॥

कमलानन्दनचतुरे चतुरम्भोधिप्रतापगुणविदिते ।

धर्मसखे विजयश्रीर्वसतु करे तव नृपद्युमणे ॥ १७२ ॥

वीरश्रीनलिनीप्रबोधनकरस्त्वं धर्मरत्नाकर-

स्त्वं लक्ष्मीकुचकुम्भमण्डनकरस्त्वं त्यागपुष्पाकरः ।

भूदेवीवनिताविनोदनकरस्त्वं लोकरक्षाकर-

स्त्वं सत्यं जगदेकरामनृपते विद्याविलासाकरः ॥ १७३ ॥

विलासवास धर्मस्य क्रीडामन्दिर, भवतस्त्वव कीर्त्यङ्गनासंगम कीर्तिस्त्रीसभोग. कामम-
तिशयेन जगत्रये त्रैलोक्ये भाति शोभते । कथंभूत. कीर्त्यङ्गनासंगम । शत्रुक्षत्रकलत्र-
नेत्रनलिनप्राणलोकालागम. शत्रुक्षत्रा वैरिणो राजानस्तेषां कलत्राणि स्त्रियस्तेषां नेत्राणि
लोचनानि तान्येव नलिनानि कमलानि दृग्भ्रमरपातहेतुत्वात् तेषां सकोचने दाहकरणे
प्राणलोकालागमः । अपर कथंभूत. कीर्त्यङ्गनासंगम । दक्षिणवृषक्रीडावतारक्षम द-
क्षिणा. सानुकूलाः ये नृपा राजानस्तेषां क्रीडावतारे सभोगागमे क्षमः समर्थः । अपर-
कथंभूत । सुरवधूदत्तार्धपात्रक्रम. सुरवधूभिर्देवाङ्गनाभिर्दत्तं अर्धपात्रं पूजाभाजनं
क्रमयोश्चरणयोर्यस्य स तयोक्तः । अयमपि रूपकालंकारः ॥

कमलानन्दनेत्यादि । हे नृपद्युमणे राजभास्कर, तव करे तव हस्ते विजयश्रीर्व-
सतु दिग्विजयलक्ष्मीस्तिष्ठतु । कथंभूते तव करे । कमलानन्दनचतुरे कमलाया लक्ष्म्या
आनन्दनमाहादस्तत्र चतुरे विचक्षणे । अथवा कमलानन्दनवत् कन्दर्पवत् चतुर स-
भोगक्रीडाया विचक्षणस्तस्मिन् । पुनरपि कथंभूते करे । चतुरम्भोधिप्रतापगुणविदिते
चतुर्षु अम्भोधिषु समुद्रेषु प्रतापगुणेन विदितो विख्यातस्तस्मिन् । पुन कथंभूते करे ।
धर्मसखे धर्मः सखा मित्र यस्य स धर्मसखस्तस्मिन् । रूपकालंकारः ॥

वीरश्रीनलिनीत्यादि । हे जगदेकरामनृपते जगति ससारे एकः अद्वितीयो
रामनृपतिः सीतावल्लभो नरेन्द्रो जगदेकरामनृपतिस्तस्य सवोधनम् । स रामः (कि)
लक्ष्मणेन संयुक्तो बभूव । त्वं तु असहायराम इत्यर्थः । त्वं भवान् वीरश्रीनलिनी-
प्रबोधनकरः वीरश्री वीरलक्ष्मी. सैव नलिनी लक्ष्मीनिवासहेतुत्वात् तस्या. प्रबोधन-
करो विकासविधायक । श्रीसूर्य इत्यर्थः । त्वं भवान् धर्मरत्नाकरः धर्म एव रत्नं
त्रैलोक्योद्द्योतकारकत्वात् तस्याकर. समुद्रः । त्वं भवान् लक्ष्मीकुचकुम्भमण्डनकर-
लक्ष्म्याः कुचकुम्भौ स्तनकलशौ तयोः मण्डनकरः चित्रकर । त्वं भवान् त्यागपुष्पा-

चञ्चत्कुन्तलचामरं कलरणत्काञ्चीलयाडम्बरं
श्रूभङ्गापित्तभावमूरुचरणन्यासासनानन्दितम् ।

खेलत्पाणिपताकमीक्षणपथानीताङ्गहारोत्सवं

नृत्यं च प्रमदारतं च नृपतिस्थानं च ते स्तान्मुदे ॥१७४॥

करो वसन्ततमयः । त्वं भवान् भूदेवीवनिताविनोदनकरः भूदेव्यैव वनिता मनोहरस्त्री ।
'वनिताजनितात्यर्थानुरागायां च योषिति' इति वचनात् । तस्या विनोदनं संभोग-
क्रीडां करोति च दधातीति भूदेवीवनिताविनोदनकरः । त्वं भवान् लोकरक्षाकरः
लोकानां रक्षा प्रतिपालनं करोतीति लोकरक्षाकर । सत्यमुक्तमेतत् त्वं भवान् विद्या-
विलासाकर विद्याविलासस्य आकर उत्पत्तिस्थानम् । व्यतिरेकरूपकमिदम् ॥

चञ्चत्कुन्तलेत्यादि । हे राजन्, नृत्यं च नर्तनम्, प्रमदारतं च स्त्रीसंभोग, नृप-
तिस्थानं च सभामण्डपस्ते तव मुदे हर्षाय स्तात् भवतु । कथंभूतं नृत्यम् । चञ्चत्कुन्त-
लचामरं चञ्चन्तः शोभमाना कुन्तला एव चामराणि प्रकीर्णकानि यस्मिन् नृत्ये प्रम-
दारते च तच्चञ्चत्कुन्तलचामरम् । कथंभूतं नृपतिस्थानम् । चञ्चत्कुन्तलचामरं चञ्चन्ति
शोभमानानि कुन्तलानि कुन्तहस्तपुरुषाणां कुन्ताह्वान्ति गृह्णन्ति ते कुन्तलाः कुन्तहस्त-
पुरुषाणां कुन्तसवन्धीनि चामराणि यत्र तथोक्तम् । पुनः कथंभूतं तत्रयम् । कलरणत्का-
ञ्चीलयाडम्बरं कलं मधुरं यथा भवत्येवं रणन्ती शब्दायमाना या काञ्ची कटिमेखला
तस्या लयः क्रीडासाम्यं तस्य आटम्बर आटोपो यस्मिन् नृत्ये प्रमदारते नृपतिस्थाने
च तत्तथोक्तम् । अपरं कथंभूतं तत्रयम् । श्रूभङ्गापित्तभावम् श्रूभङ्गेन भ्रूक्षेपेण अर्पितो भावः
एवमेवपद्मानलक्षणः संभोगदानाभिप्रायः कार्यनिवेदनं च यथासह्यं यस्मिन् नृत्ये
प्रमदारते नृपतिस्थाने च तत्तथोक्तम् । अपरं कथंभूतं तत्रयम् । ऊरुचरणन्यासासना-
नन्दितम् ऊरौ रागध्वर्यस्य पादस्य न्यासः आरोपणं अष्टाधिकशतप्रमाणं तस्य
चरणस्य आसनं क्षेपणं तेन आनन्दो यस्मिन् नृत्ये तत्तथोक्तम् । कथंभूतं प्रमदारतम् ।
ऊरौ पुरुषगवधोश्चरणयोः स्त्रीपादयोर्न्यासस्य पीडनस्य यदासनं आसनविशेषस्तेन
आनन्दितं आनन्दो यस्मिन् प्रमदारते तत्तथोक्तम् । कथंभूतं नृपतिस्थानम् । ऊरुणां
गवधा चरणानां पादानां न्यासासनेन गदासनेन आनन्दितमानन्दो यस्मिन् नृपति-
स्थाने तत्तथोक्तम् । पुनरपि कथंभूतं तत्रयम् । खेलत्पाणिपताकम् खेलन्ती यत्र तत्र
पतन्ती यो पाणी करोति तावैव पताके ध्वजो यस्मिन् नृत्ये तत्तथोक्तम् । कथंभूतं प्रम-
दारतम् । खेलन्त्यां नर्तनं कुर्वन्त्यां पाणिपताके करपाल्ध्वजौ यस्मिन् प्रमदारते तत्तथो-
क्तम् । कथंभूतं नृपतिस्थानम् । खेलन्त्यः प्रेक्षन्त्यः पाणिषु हस्तेषु पताका महाध्वजा
यस्मिन् नृपतिस्थाने तत्तथोक्तम् । अपरं कथंभूतं तत्रयम् । ईक्षणपथानीताङ्गहारोत्सवं
ईक्षणपथे लोचनानां मार्गं आनीतः अन्तारितः अङ्गहारोत्सवः अङ्गविशेषानन्दो यस्मिन्
नृत्ये तत्तथोक्तम् । ईक्षणयोः पन्था ईक्षणपथस्तस्मिन् आनीतः अङ्गेन स्मरमन्दिरेण हारेण

मुनिकुमारः—‘अनर्थिनः खलु जनस्यामृतमपि निषिच्यमानं प्रायेण परिकल्पते संतापाय, जायते चोपदेष्टुः पिशाचकिन इवाकृतार्थव्यासः कथाप्रयासः, पार्थिवश्चायमद्याप्यासेचनकावलोकनयोरावयोः सूक्तसुधार-
सेषु न तृप्यति, रजस्तमोबहुलेषु च प्राणिषु प्रथमतरमेव धर्मोपदेशः करोति महती शिरःशूलव्यथाम्, भवति चावधीरणाय वक्तुः, तदेनमभ्यस्तर-
सप्रसरैरेव वचोभिरुल्लासयामि, नयवेदिनो हि वनगज इव स्वादुकफलप्रलो-
भनमविदिततत्त्वे पुंसि छन्दानुवर्तनमपि भवत्यायत्यामभिमतावाप्तये’ इत्य-
वगत्य पुनरपि तमनन्तापतिमुपश्लोकयितुमुपचक्रमे—

च मुक्ताफलमालया उत्सव आनन्दो यस्मिन् प्रमदारते तत्तथोक्तम् । ईक्षणपथेषु
लोचनमार्गेषु आनीतोऽवतारितोऽङ्गानां हस्त्यश्वरथपदातीनां हाराभिः समूहैस्तस्य
ग्रहर्षो यस्मिन् नृपतिस्थाने तत्तथोक्तम् । यथासख्यालकार ॥

मुनिकुमार इदानीं अभयशुचिर्विचारयति मुनिकुमारस्तं मारदत्तं अनन्तापतिं
पृथ्वीपतिं पुनरपि भूयोऽपि उपश्लोकैरुपस्तोतुं उपचक्रमे आरब्धवान् । किं कृत्वा । पूर्वं
इति ईदृशमर्थं अवगत्य ज्ञात्वा । इतीति किम् । अनर्थिनं अप्रयोजनस्य पुरुषस्य
अमृतमपि पीयूषमपि निषिच्यमानं दीयमानं प्रायेण बहुलतया संतापाय परिकल्पते
[किं] संतापाय भवति कथम् । खलु निश्चयेन खलु वाक्यालंकारे वा । न केवलं संता-
पाय परिकल्पते किं [तु] उपदेष्टुरुपदेशकस्य पुरुषस्य कथाप्रयासः कथनकष्टं अकृतार्थ-
व्यासः निष्फलविस्तारो जायते च उत्पद्यते च । कस्येव पिशाचकिन इव ग्रहिलस्येव ।
अयं पार्थिवः मारदत्तमहाराज आवयोरियं च अहं च आवा तयोरावयो । ‘युगपद्वने
परः पुरुषाणाम्’ इति वचनादुत्तमस्य द्विवचनम् । सूक्तसुधारसेषु सुवचनामृतधारासु
अद्यापि बहुलस्तुत्याकर्णनकालेषु न तृप्यति न तृप्तिं याति न प्रीयते । कथंभूतयो
रावयो । आसेचनकावलोकनयोः आसेचनकं अतृप्तिजनकं अवलोकनं दर्शनं ययोस्तौ
आसेचनकावलोकनौ तयोः । ‘तदासेचनकं तृप्तेर्नास्त्यन्तो यस्य दर्शनात्’ इति वचनात् ।
रजस्तमोबहुलेषु राज्यमदं अज्ञानप्रचुरेषु प्राणिषु जीवेषु प्रथमतरमेव पूर्वमेव यदि
धर्मोपदेशं क्रियते तदा महतीं शिरःशूलव्यथाम् मस्तकशूलपीडां करोति विदधाति । न
केवलं शिरःशूलव्यथाम् । च अन्यत् वक्तुरुपदेशकस्य पुरुषस्य अवधीरणाय अवहेलनाय
अनादराय भवति सजायते । तत्तस्मात् कारणात् एनं पार्थिवं अभ्यस्तरसप्रसरैः अनुशी-
लितशृङ्गाररसवीररसादिप्रसरैः विस्तरैरेव वचोभिर्वचनैरुल्लासयामि पल्लवयामि । हिं
यस्मात् कारणात् नयवेदिनो नीतिशास्त्रज्ञाः एवं वदन्ति । एवं कथमिति चेत्, अवि-
दिततत्त्वे अविज्ञातधर्मस्वरूपे पुंसि पुरुषे छन्दानुवर्तनमपि तदिच्छानुसारेण वर्तनमपि
आयत्यामुत्तरकाले अभिमतावाप्तये वाञ्छितफलप्राप्तये भवति । कस्मिन् किमिव ।

‘दलितरिपुदैत्यदर्पः प्रतापभरचकितखचरलोकेन्द्रः ।

कलिकालजलधिसेतुर्जयतु नृपः समरशौण्डीरः ॥ १७५ ॥

वर्णः ॥

सकलमङ्गलधाम जयकाम कमलालय निखिलनय शौर्यनिगद कदनैकदोहद ।

आनिगममसमानवल वैरिकाल जय जीव कामद ॥ १७६ ॥

मात्रा ॥

वनगजे विन्ध्यवनानीतहस्तिनि स्वादुकफलप्रलोभनं मिष्टफललोभदर्शनमिव । अथवा
नयवेदिन पुरुषस्येति पष्ठ्यन्तं पदं व्याख्येयम् । उपमालंकार ॥

किमुपचक्रमे इत्याह—दलितेत्यादि । नृप* श्रीमारदत्तो जयतु सर्वोत्कर्षेण प्रव-
र्त्तताम् । कथंभूत । दलितरिपुदैत्यदर्पः दलितशूर्णांकृतो रिपुदैत्यानां शत्रुसुरारीणां
दर्पोऽवल्लेपो येन स तथोक्तः । पुनः कथंभूतो नृप* । प्रतापभरचकितखचरलोकेन्द्र
प्रतापभरेण प्रतापातिशयेन चकिता कम्पिता भयं प्राप्ता खचरलोकेन्द्रा विद्याधर-
लोकस्वामिनो यस्य स तथोक्तः । पुनः कथंभूतो नृप । कलिकालजलधिसेतु कलि-
कालो दुःख(ष)मकालः स एव जलवि समुद्रो जडलोकसमृत्तत्वात् तस्य सेतुस्तरणो-
पायः स तथोक्तः । अपरः कथंभूतः । समरशौण्डीरः समरे सग्रामे शौण्डीरस्त्यागवि-
क्रमाभ्यां विश्रुतः । रूपकालंकारः । आर्याछन्दः । ईदृशी स्तुतिर्वर्णः उच्यते ॥

सकलेत्यादि । हे सकलमङ्गलधाम सकलानां समग्राणां मङ्गलानां कल्याणानां वाम
मन्दिर सकलमङ्गलधाम । [अत्र पुंलिङ्गम्, तेन नकारस्य लोपः एव । ‘सज्ञापूर्वको विविर-
नित्यः’ इति वचनात्, अथवा त्वमित्यस्य विशेषणत्वात् ।] ‘वा नपुंसके’ इत्यनेन नका-
रलोपः । हे जयकाम सर्वजगद्विजयाभिलाष । हे कमलालय लक्ष्मीनिधान । हे निखिलनय
निखिलाः समग्रा नया नीतयो यत्र स तस्य सर्वोवनम् । हे शौर्यनिगद हे सौभद्र्यनि-
बन्धन । हे कदनैकदोहद कदनस्य सग्रामस्य एकः अद्वितीयो दोहदो मनोरथो यस्य स
तस्य सर्वोवनम् । हे आनिगममसमानवल आनिगमं ऐतिह्यपर्यन्तं सिद्धान्ते सूचितं
असमानं अनुपमं बलं सामर्थ्यं यस्य स तस्य सर्वोवनम् । हे वैरिकाल हे शत्रुकृतान्तः ।
हे कामद हे वाञ्छितप्रदायक, त्वं जय जीव दीर्घायुर्भव । एतच्छन्दो मात्राभिर्गण्यते ।
उक्तं च—‘.....’ ॥

१. ‘वर्णनमुच्यते’ इति सटीकपुस्तकपाठः . २. पुस्तकत्रयेऽप्युपलभ्यमानोऽयं पाठो
न चमत्कारकारी, वस्तुतस्तु ‘धाम’ शब्दस्याजहल्लिङ्गत्वेन नपुंसकत्वे नलोपविकल्पः.

इति महति भवति किञ्चिद्ददामि निःशेषतस्तु नो पारयामि ।

वक्तुं त्वदीयगुणगरिमधाम सर्वज्ञवचनविषयं हि नाम ॥ १७७ ॥

चतुष्पदी ॥

जय कमलकलशकुलिशाङ्गचरण सकलोपमानरुचिरचितकरण ।

यमवरुणधनदशक्रावतार कल्याणविजय समारसार ॥ १७८ ॥

एकातपत्रवसुधोचिताङ्ग सग्रामकेलिदयिताभुजङ्ग ।

विद्याविनोदसहजानुराग कीर्तिप्रबन्धभृतभुवनभाग ॥ १७९ ॥

सत्पुरुपरत्नसंग्रहणनिघ्न गुरुदेवमहामुनिशमितविघ्न ।

निखिलाश्रितजनकल्पद्रुमाभ धरणिप्रतिपालनपद्मनाभ ॥ १८० ॥

इतीति । इति पूर्वांशप्रकारेण महति महाभुभावे वर्णाश्रमगुरो वा भवति त्वमि किञ्चिदुपमात्रं वदामि स्तुतिं करोमि । नि शेषतस्तु तव सर्वगुणस्त्वने नैव पारयामि नक्तोमि । त्वदीयगुणगरिमधाम वक्तुं भवदीयगुणगुरुव्यतेजो वक्तुं वर्णयितुं सर्वज्ञ वचनविषयं तीर्थहरपरमदेववचनगोचरं तत्ते नामेति नभावनायाम् । चतुष्पदी नाम छन्दः । अतिशयालंकारः ॥

जयेत्यादि । जय कमलकलशकुलिशाङ्गचरण कमलं च पद्मम्, कलशश्च घटः, कुलिशं च वज्रम्, ते अङ्गलक्षणानि चरणयोः पादयोर्यस्य स तथा तस्य संबोधनं हे तथोक्तं, त्वं जय सर्वोत्कर्षेण प्रवर्तस्व । हे सकलोपमानानां रुचिरचितकरण सकलानां समग्रानां उपमानानां रुचिभिस्तोजोभी रत्नितानि निष्पादितानि करणानि मुखाद्यवयवानि यस्य स तथा तस्य संबोधनं हे तथोक्तं । हे यमवरुणधनदशक्रावतार यमश्च दण्डकरणे कृतान्तावतारः, अगम्यतया वरुणावतारः, अर्धजनानामाशापूरणे धनदावतारः, ऐश्वर्येण शक्रावतारः, तस्य संबोधनं हे तथोक्तं । हे कल्याणविजय कल्याण सर्वमङ्गलभूतो विजयो दिग्विजयो यस्य तस्य संबोधनं हे तथोक्तं । हे समारसारः ससारं सारं सारभूतं स तस्य संबोधनम् ॥

हे एकातपत्रवसुधोचिताङ्ग एकातपत्रा या वसुधा पृथ्वी तस्या उचितं योग्यं अङ्गशरीरं यस्य तस्य संबोधनं हे तथोक्तं । हे सग्रामकेलिदयिताभुजङ्ग सग्रामकेलिः समरक्रीडा सैव दयिता बलभस्त्री सुरतमुखदायित्वात् तस्या भोगे भुजङ्गः कामी तस्य संबोधनम् । हे विद्याविनोदसहजानुराग विद्याविनोदे शास्त्रकुतूहले सहजः स्वाभाविकः अनुरागः आत्मा (अ)कृत्रिमस्नेहो यस्य तस्य संबोधनम् । हे कीर्तिप्रबन्धभृतभुवनभाग कीर्तिप्रबन्धेन कीर्तिसमूहेन भृतः पूर्णो भुवनभागः पृथ्वीमण्डलः येन स तस्य संबोधनं हे तथोक्तं ॥

हे सत्पुरुपरत्नसंग्रहणनिघ्न सत्पुरुषास्त एव रत्नानि माणिक्यानि अनर्घ्यत्वात् तेषां

रणवीरवैरिकरिक्तविनोद शौण्डीरशिखामणिबन्धपाद ।

गुणघोषमुखरकोदण्डचण्डशरखण्डितरिपुगलनालखण्ड ॥ १८१ ॥

दोर्दण्डदलितपरबलगेन्द्र निर्व्याजशौर्यतोषितसुरेन्द्र ।

कृतशत्रुकवन्धानर्ततर्प जय समरमुक्तसुरकुसुमवर्ष ॥ १८२ ॥

निजभुजवलसाधितजगदसाध्य लक्ष्मीकुचनिबिडितबाहुमध्य ।

दुर्गाकरपीडनविषमनेत्र सर्वावनीनशेखरचरित्र ॥ १८३ ॥

सग्रहणे स्वीकरणे निम्नस्तत्परः तस्य संवोधनम् । हे गुरुदेवमहामुनिशमितविघ्न गुरुणां मातृपितृउपाध्यायादीना महामुनीना दिगम्बराणा शमितो निवारितो विघ्न अन्तरायो येन तस्य संवोधनम् । हे निखिलाश्रितजनकल्पद्रुमाभ निखिलाना समस्ताना आश्रितजनानां सेवकाना कल्पद्रुमाभ कल्पवृक्षसदृशस्तस्य संवोधनम् । हे धरणिप्रतिपालनपद्मनाभ धरणे, पृथिव्या प्रतिपालने रक्षणे पद्मनाभः श्रीनारायण तस्य संवोधनम् ॥

हे रणवीरवैरिकरिक्तविनोद रणवीराः संग्रामशूरा ये वैरिणः शत्रवस्तेषा करिणा हस्तिना कृतो विनोदो विनाशो येन तस्य संवोधनम् । हे शौण्डीरशिखामणिबन्धपाद शौण्डीराणा त्यागविक्रमाभ्या विश्रुताना नरेन्द्राणा शिखामणिभिः शिरोरत्नैः वर्णा नमस्करीणीयौ पादौ चरणौ यस्य तस्य संवोधनम् । गुणघोषमुखरकोदण्डचण्डशरखण्डितरिपुगलनालखण्ड गुणस्य प्रत्यङ्गाया घोषेण टङ्कारेण मुखरं वाचालं कोदण्डं धनुस्तस्य सवन्धिनश्चण्डशरा प्रचण्डवाणास्तैः खण्डितानि छेदितानि रिपूणा शत्रूणा गलनालखण्डानि कण्ठनालवनानि येन तस्य संवोधनम् ॥

दोर्दण्डदलितपरबलगेन्द्र दोर्दण्डेन बाहुदण्डेन दलिताश्रूणीकृता परेषा शत्रूणा बलगेन्द्राः सैन्यहस्तिनाया येन तस्य संवोधनम् । निर्व्याजशौर्यतोषितसुरेन्द्र निर्व्याजेन निश्छिन्नना शौर्येण सौमन्येन तोषिता आनन्दं प्रापिता सुरेन्द्राः सौधर्मेन्द्रादयः अन्युतेन्द्रपर्यन्ताः शक्रा येन तस्य संवोधनम् । कृतशत्रुकवन्धानर्ततर्प कृतो विहितः शत्रूणा अभियातीना कवन्धाना शिरोरहितकायाना आनर्ते नर्तने तर्पस्तृष्णा अभिलापो येन तस्य संवोधनम् । जय समरमुक्तसुरकुसुमवर्ष समरे संग्रामे मुक्तं सुरैर्देवैः कुसुमवर्षं पुष्पवृष्टिः यस्मिन् तस्य संवोधनम् हे राजन्, त्वं जय ॥

निजभुजवलसाधितजगदसाध्य निजभुजबलेन आत्मबाहुसामर्थ्येन साधितं निजहस्ते कृतं जगति ससारे असाध्यं दुःसाध्यं च सुखं येन तस्य संवोधनम् । लक्ष्मीकुचनिबिडितबाहुमध्य लक्ष्मीकुचाभ्या लक्ष्मीस्तनाभ्या निबिडितं गाढपीडितं बाहुमध्यं वक्षस्थलं यस्य स तत्संवोधनम् । दुर्गाकरपीडितविषमनेत्र दुर्गाणां जलवनपर्वतादीनाम्, आकराणां रत्नाद्युत्पत्तिस्थानानाम्, पीडने विषमे वक्त्रे नेत्रे लोचने यस्य तस्य संवोधनम् । पक्षे—दुर्गाया, पार्वत्या, करपीडने विवाहे विषमनेत्रः त्रिलोचनः

चतुरुदधितटीवनगीतवर्णं वर्णस्थितिपालन दानकर्ण ।

कर्णप्रदेशविश्रान्तनयन नयनम्रनृपतिसद्भावसदन ॥ १८४ ॥

सदनश्रितविषमभरोपकण्ठ कण्ठप्रशस्त हतनीतिकुण्ठ ।

लाटीमुखाब्जसभोगहंस कर्णाटयुवतिसुरतावतंस ॥ १८५ ॥

अन्ध्रीकुचकुञ्जलकृतविलास चोलीनयनोत्पलवनविकास ।

यवनीनितम्बनखपदविदग्ध मलयस्त्रीरतिभरकेलिमुग्ध ।

ध्रूमहादेवो भवति । सर्वायनीनगेशरनारिश्च सर्वायनीनाना सर्वभूमिपतीना शंखर
सुकुण्डप्रासं नारिश्चमा गारो यन्म तस्य सवोधनम् ॥

चतुरुदधितटीवनगीतवर्णं चतुर्णां उदरधाना समुद्राणा नदीनां वनेषु उद्यानेषु गीतो
वर्णितो वर्णो यथो यस्य तस्य सवोधनम् । हे वर्णस्थितिपालन वर्णानां ब्राह्मणादीनां
स्थितिपालन यस्मिन् । स्थितने पालनमिति यावन् । हे दानकर्ण दानेन कनकवर्णनेन
कर्णं, पूर्वैकान्तेत्यो यस्य स तस्य सवोधनम् । हे कर्णप्रदेशविश्रान्तनयन कर्णप्रदेशयो-
शब्दप्रहसनीययोर्विधान्ते मिथ्यां प्राप्ते नयने लोचने यस्य तस्य सवोधनम् । हे दीर्घ-
लोचन इत्यर्थः । नयनम्रनृपतिसद्भावसदन नयेन न्यायमार्गेण नम्रा, पादयो पतिता,
ये नृपतयो राजानन्तेषा सद्भावस्य आकुलताया सदनं गृह तस्य सवोधनम् ॥

सदनश्रितविषमभरोपकण्ठ सदनं गृहं धितानि आनीतानि विषमाणा असाध्याना
वराणां पृथ्वीना उपपण्डानि रागीपानि येन तस्य सवोधनम् । अथवा सद्ने धिता
निजगृहे स्थिता ये विषमा असाध्या शत्रवस्तेषा धराणा पर्वताना उपकण्ठे समीपे
यस्य तस्य सवोधनम् । हे कण्ठप्रशस्त कण्ठे गले प्रशस्तो मनोहरस्तस्य सवोधनम् । हे
हतनीतिकुण्ठ हता मारिता नीतिकुण्ठा न्यायक्रियासु मन्दा परधनपरकलत्रलम्पटा
राजानो येन तस्य सवोधनम् । लाटीमुखाब्जसभोगहंस लाटीना भृगुकच्छदेगोड्रवाना
स्त्रीणा मुखान्जाना मुखकमलाना सभोगे क्रीडाया हंस चक्राङ्गस्तस्य सवोधनम् ।
कर्णाटयुवतिसुरतावतस कर्णाटयुवतीना दक्षिणापधस्त्रीणा सुरते सभोगे क्रीडाया अव-
तस कर्णपूर तस्य सवोधनम् ॥

अन्ध्रीकुचकुञ्जलकृतविलास अन्ध्रीणा तिलङ्गप्रदेशस्त्रीणा कुचकुञ्जलैः स्तनसुकुलैः
कृतो विहितो विलास क्रीडा येन तस्य सवोधनम् । चोलीनयनोत्पलवनविकास
चोलीना समङ्गप्रदेशस्त्रीणा नयनोत्पलवनाना नेत्रकुवलयोद्यानाना विकासो विकचता
यस्मात् तस्य सवोधनम् । यवनीनितम्बनखपदविदग्ध यवनीना सुरासानस्त्रीणा
नितम्बेषु कटिपश्चाद्भागेषु नखपदेषु पुनर्भवस्थानेषु विदग्ध विचक्षण, तस्य सवो-
धनम् । मलयस्त्रीरतिभरकेलिमुग्ध मलयस्त्रीणा चन्दनाचलकामिनीना रतिभरे सभोगा-
तिशये या केलि क्रीडा तत्र मुग्धः कोमल । तदभिप्रायपालनपर इत्यर्थः । तस्य

वनवासियोषिदधरामृताहं सिंहलमहिलाननतिलकवर्ह ॥ १८६ ॥

पद्धतिका ॥

इति बुधजनकामः क्रीडितरामः सकलभुवनपतिपूजित ।

कृतबुधजनकामः क्षितिपतिरामस्त्वमिह चिरं जय विश्रुत' ॥ १८७ ॥

घत्ता ॥

तथा मुनिकुमारिकापि—

‘लक्ष्मीरामानङ्गः सपत्नकुलकालविक्रमोत्तुङ्गः ।

कीर्तिविलासतमङ्गः प्रतापरङ्गश्चिरं जयतु ॥ १८८ ॥’

सबोधनम् । वनवासियोषिदधरामृताहं वनवासियोपिता गिरिसोपानरत(?)स्त्रीणा सह्या-
मन्वस्त्रीणा(?) अधरामृते अधरपीयूषपाने अहो योग्यस्तस्य संबोधनम् । सिंहलमहिला-
[नन]तिलकवर्ह सिंहलमहिलाना लङ्काद्वीपस्त्रीणां [आनने] तिलकवर्ह तिलकपत्रं तस्य
सबोधनम् ॥ पद्धतिका षोडशमात्राछन्दः । सकरालंकार ॥

इतीति । हे सकलभुवनपतिपूजित पृथ्वीमण्डलस्थितनरेन्द्राणा गृहीतदण्ड । हे
विश्रुत त्रिभुवनविख्यात । त्वं भवान् इह अस्मिन् ससारे चिरदीर्घकालं जय सर्वोत्कर्षेण
प्रवर्तस्व । दीर्घायुर्भव । चिरं जीया इत्यर्थः । कथंभूतस्त्वम् । इति पूर्वोक्तप्रकारेण
बुधजनकाम बुधजनाना विद्वज्जनाना काम अभीष्टं यस्मादिति बुधजनकामः इत्यङ्का-
नाम(?) । अपर कथंभूतस्त्वम् । क्रीडितराम क्रीडिता सयु(भु)क्ता रामा पूर्वोक्तल-
क्षणा स्त्रियो येन स क्रीडितराम । पुनः कथंभूतस्त्वम् । कृतबुधजनकाम कृतो विहितो
बुधजनाना विद्वज्जनगुणाना कामो (रोगो दारिद्र्यलक्षणो) येन स तथोक्तः । अथवा
कृतश्चेदितो बुधजनकाना विद्वज्जनगुणाना अमो रोगो दारिद्र्यलक्षणो येन तथोक्तः ।
‘कृब्धसाम्’ इति वातो प्रयोगात् । अपर कथंभूतस्त्वम् । क्षितिपतिरामः क्षिति-
पतीना मध्ये राम श्रीमत्काकुत्स्थसमान । घत्ता छन्दः । रूपकमिदम् ॥

तथा मुनिकुमारिकापि अभयमतिरपि स्तौति—प्रतापरङ्गः इत्यङ्कनाम । प्रतापप्रवर्ते-
नभूमिप्राय श्रीमारदत्तश्चिर दीर्घकालं जयतु जीयात् । कथंभूतः । लक्ष्मीरामानङ्गः
लक्ष्मीरेव रामा मनोहरकामिनी तदनुभवने अनङ्गः कामदेव । अपर कथंभूतः ।
सपत्नकुलकालविक्रमोत्तुङ्गः सपत्नाना शत्रूणा कुलं समूहस्तस्य कालस्य मृत्योः सवन्वी
योऽसौ विक्रम सामर्थ्यं तेन उत्तुङ्ग उन्नतः । पुनः कथंभूतः । कीर्तिविलासतमङ्गः
कीर्तिविलासस्य सभोगस्य तमङ्ग प्रासादः । आर्या । रूपकमिदम् ॥

१ ‘गिरिसोपाननगरादिस्त्रीणाम्’ इत्यग्रे पाठः । २. ‘इत्यङ्कनाम’ इत्येव भवेत्.
३. अयं पाठो लेखकप्रमादजो भवेत्.

उत्सारितारिसर्पः शरणागतनृपतिचित्तसंतर्पः ।

लक्ष्मीललामकूर्पस्तपतु चिरं नृपतिकन्दर्पः ॥ १८९ ॥

भुवनाब्जसरस्तरणिर्धर्मामृतहरणिरुदयतरुधरणिः ।

श्रीरमणीरतिसरणिर्मण्डलिकशिखामणिर्जीयात् ॥ १९० ॥

वर्णः ॥

कुवलयोत्सवचन्द्र नृपतीन्द्र लक्ष्मीवर कीर्तिसरदमृतवृष्टिपल्लवितबुधवन ।

आभुवनमभिमानधन धैर्यसदन जय विहितसदवन ॥ १९१ ॥

मात्रा ॥

अपर कथंभूतः । उत्सारितारिसर्प उत्सारिताः पलायन कारिता अरिमर्षा जनु-
दीर्घपृष्ठा येन स तयोक्त । पुनः शरणागतनृपतिचित्तसंतर्प शरणं गृहमागता ये
नृपतयस्तेषां चित्तसंतर्पो मनःप्रीणनं यस्मादिति स तथोक्त । पुनः लक्ष्मीललामकूर्प
लक्ष्म्याः ललामस्य मस्तकस्य कूर्पः । भ्रुवोरन्तरालकेश कूर्प उच्यते । मध्यप्रदेशस्तिलक
इत्यर्थः । तपतु ऐश्वर्यवान् भवतु चिर दीर्घकालं नृपतिकन्दर्प भूपतिषु कन्दर्प
कामदेव ॥

भुवनेति । पुनः कथंभूतः । भुवनाब्जसरस्तरणि भुवनं पृथ्वीमण्डलं तदेव अब्जसर
कमलवनं तद्विकासने तरणि श्रीसूर्य । पुनः कथंभूतः । धर्मानृतहरणि धर्म एवा-
मृत जरामरणनिवारकत्वात् तद्वहने हरणिर्नाकः । पुनः कथंभूतः । उदयतरुधरणि
उदयत्रि प्रकारकश्चयोपचयापचयलक्षण स एव तरु वृक्षो वाञ्छितफलप्रदायकत्वात्
तस्य वरणिः भूमिः । पुनः कथंभूतः । श्रीरमणीरतिसरणि श्रीरेव लक्ष्मीरेव रमणी
उत्तमनायिका तस्या रते सभोगस्य सरणिर्मार्गः । पुनः कथंभूतः । मण्डलिकशिखामणिः
मण्डलिकानां नरेन्द्राणां शिखामणिः शिरोरत्न जीयात् चिर जीयात् । रूपकम् । वर्णः ॥

हे कुवलयोत्सवचन्द्र पृथ्वीवलयोत्पलविकासनशशाङ्क । हे नृपतीन्द्र राजाविराज ।
हे लक्ष्मीवर श्रीनारायणावतार । हे कीर्तिसरदमृतवृष्टिपल्लवितबुधजन कीर्तिः पुण्य-
गुणकीर्तनं सैव सरन्ती प्रसरन्ती अमृतवृष्टिस्तथा पल्लविता उल्लास प्रापिता बुधजना
विद्वांसो यस्य तयोक्तः । हे आभुवनमभिमानधन त्रैलोक्यपर्यन्तं अभिमानो वन
वित्तं यस्य तस्य सवोधनम् । हे धैर्यसदन वीरत्वमन्दिर, त्वं जय सर्वोत्कर्षेण प्रवर्तस्व ।
हे विहितसदवन विहित कृत सता विद्वज्जनानां अवन रक्षण येन स तस्य सवोधनम् ।
मात्राछन्द इदम् ॥

१. 'वर' मूल०. २. 'जन' इति टीका०.

१. 'बुधवन' इति मूलोपलब्धप्राचीनपाठे 'पल्लवितमुल्लास प्रापितं बुधा एव वनम्'
इति बोध्यम्.

नृप महति भवति किञ्चिद्गिरामि वक्तुं गुणमखिलं नोत्तरामि ।

दीप्तिर्द्युमणेरवनीश यत्र का शक्तिः काचमणेर्हि तत्र ॥ १९२ ॥

चतुष्पदी ॥

जय लक्ष्मीकरकमलातपत्र सारस्वतरसनिष्यन्दपात्र ।

धर्मार्थकामसमवृत्तचित्त तीर्थार्थिमनोरथवर्तिवित्त ॥ १९३ ॥

शत्रुस्त्रीनेत्रविधूपलान्तनिश्च्योतचन्द्र रणकेलिकान्त ।

रिपुयुवतिहृदयसूर्याश्मशैलविरहानलजन्मद्युमणिलील ॥ १९४ ॥

विनतक्षितीशवक्षोज्जकोशविहितश्रीरामासंनिवेश ।

शरणागतनृपतिमनोभिलषितचिन्तामणिनिपुणगुणप्रतीत ॥ १९५ ॥

नृपेति । हे नृप राजाधिराज, महति गहानुभावे गरीयसि भवति त्वयि विषये किञ्चिदत्पमात्रं अहं गिरामि वर्णयामि । अखिलं समग्रं गुणं वक्तुं अहं नोत्तरामि न पारं गच्छामि । हि यस्मात् हे अवनीश पृथ्वीपते, यत्र यस्मिन् स्थाने द्युमणेः श्री-सूर्यस्य दीप्तिर्वर्तते तत्र काचमणे का शक्तिः । न कापि शक्तिरित्यर्थः । चतुष्पदी नाम छन्दः ॥

जयेति । जय लक्ष्मीकरकमलातपत्र लक्ष्म्या करकमलवत् क्रीडाकमलवत् आत-पत्रं छत्रं यस्य तस्य सबोधनम् हे मारदत्त, त्वं जय । सारस्वतरसनिष्यन्दपात्र सर-स्वत्या अयं सारस्वतः स चासौ रसस्तस्य निष्यन्दस्य क्षरणस्य पात्रं आधारभूतं तस्य सबोधनम् हे मारदत्त । धर्मार्थकामसमवृत्तचित्तं धर्मश्च अर्थश्च कामश्च तेषु समवृत्त समानाचारं चित्तं यस्य तस्य सबोधनम् । एकं विराध्य अन्यं भुङ्क्ते इत्यर्थः । तीर्थ-ार्थिमनोरथवर्तिवित्तं तीर्थं धर्मपात्रं अर्थिनो याचकास्तेषां मनोरथपूरणं वित्तं वनं यस्य तस्य सबोधनम् ॥

शत्रुस्त्रीति । शत्रुस्त्रीनेत्रविधूपलान्तनिश्च्योतचन्द्र शत्रूणां स्त्रियस्तासां नेत्राणि तान्येव विधूपलाश्चन्द्रकान्तमणयस्तेषां अन्तानां कर्णप्रदेशपार्श्वे नेत्रप्रान्तानां निश्च्योते अश्रुजलमोचने चन्द्रो मृगलाञ्छनस्तस्य सबोधनम् । हे रणकेलिकान्त रणकेलयः सप्राप्त-क्रीडास्ता कान्ता प्रिया यस्त तस्य सबोधनम् । रिपुयुवतिहृदयसूर्याश्मशैलविरहान-लजन्मद्युमणिलील रिपूणां शत्रूणां युवतयः स्त्रियस्तासां हृदयानि जीवस्थानानि तान्येव सूर्याश्मशैलाः सूर्यकान्तमणिपर्वतास्तेषां विरहानलजन्मनि विरहवैश्वानरोत्पादने द्युमणेः श्रीसूर्यस्य लीला शोभा यस्य स तस्य सबोधनम् ॥

विनतेति । विनतक्षितीशवक्षोज्जकोशविहितश्रीरामासंनिवेश विनताः पादयोः पतिता ये क्षितीशा राजानस्तेषां वक्षोज्जकोशेषु हृदयकमलकर्णिकासु विहितः कृतः

भुवनत्रयधवलनसौधकुम्भ कीर्तिप्रबन्धभास्वद्विजृम्भ ।

संग्रामरङ्गनर्तितकवन्ध वीरश्रीगीतयशःप्रबन्ध ॥ १९६ ॥

यः कोऽपि भवति खलतामुपैति यमवक्रयन्त्रवशता स याति ।

शौण्डीर्याश्चर्यितखचरेन्द्र दोर्दण्डदलितरिपुकुलकरीन्द्र ॥ १९७ ॥

यस्तव सेवासु विकारमेति तस्मात्प्रागेव श्रीरपैति ।

यस्त्वां हतवृत्तिर्देव नृपतिरायोधनवद्धमतिः प्रयाति ॥ १९८ ॥

श्रीरामाया लक्ष्मीस्त्रिय सनिवेश प्रवेशो येन तस्य सवोचनम् । शरणागतनृपतिमनो-
भिलषितचिन्तामणिनिपुणगुणप्रतीत शरणार्थ आर्तिनिवारणार्थ आगता आयाता
ये नृपतयस्तेषा मनोभिलषिते वाञ्छितप्रदाने चिन्तामणिवत् निपुणगुण. प्रवीणगुण-
स्तेन प्रतीतो विख्यात तस्य सवोधनम् ॥

भुवनेति । भुवनत्रयधवलनसौधकुम्भ भुवनत्रयस्य त्रैलोक्यस्य धवलने उज्ज्वली
करणे सौधकुम्भ श्वेतद्रव्यद्रवघटस्तस्य सवोधनम् । कीर्तिप्रबन्धभास्वद्विजृम्भ कीर्ति-
प्रबन्धो विद्वज्जनरचितकीर्तिशास्त्र स एव भास्वान् श्रीसूर्यस्तस्य विजृम्भ प्रवृत्तिर्यस्य स
तस्य सवोधनम् । संग्रामरङ्गनर्तितकवन्ध संग्रामरङ्गे संग्रामाङ्गणे नर्तितानि नृत्यं कारि-
तानि कवन्धानि मस्तकरहितशरीराणि येन स तस्य सवोचनम् । वीरश्रीगीतयशः प्रबन्ध
वीरश्रिया वीरलक्ष्म्या गीतो वर्णितो यशसः प्रबन्ध मुकविरचितशास्त्र येन स यस्य
स तस्य सवोधनम् ॥

य इति । य कोऽपि भवति खलतामुपैति य कश्चित्पुमान् भवति त्वयि विषये
खलता दुर्जनता शत्रुता उपैति गच्छति । यमवक्रयन्त्रवशता स याति यमस्य कृतान्तस्य
वक्रं मुखं तदेव यन्त्रं तैलपीडनाधिकरणं तस्य वशता तदायत्तत्वं स पुमान् याति
गच्छति । म्रियत इत्यर्थः । शौण्डीर्याश्चर्यितखचरेन्द्र शौण्डीर्येण त्यागविक्रमविश्रुततया
आश्चर्यिता विस्मयं प्रापिता खचरेन्द्रा विद्यावरनरेन्द्रा येन तस्य सवोधनम् । दोर्द-
ण्डदलितरिपुकुलकरीन्द्र दोर्दण्डाभ्या बाहुदण्डाभ्या दलिता भूमौ आस्फाल्य चूर्णी-
कृता रिपुकुलाना शत्रुसमूहाना करीन्द्रा गजपतयो येन स तस्य सवोधनम् ॥

य इति । यस्तव सेवासु विकारमेति यो नृपतिस्तव भवत सेवासु श्वृत्तिषु
विकार विकृति एति गच्छति । तस्मात्प्रागेव श्रीरपैति तस्मात् नृणा पत्यु प्रागेव पूर्व-
मेव श्रीलक्ष्मीरपैति । यस्त्वा हतवृत्तिर्देव नृपतिरायोधनवद्धमति प्रयाति हे देव
परमाराध्य, यो नृपतिर्नरेन्द्र आयोधनवद्धमति आयोधने संग्रामे बद्धा निश्चितीकृता
नियन्त्रिता मतिवुद्धिर्यस्य स आयोधनवद्धमति लो भवन्तं प्रति प्रयाति गच्छति
अभिषेणयति । स कथंभूत । हतवृत्ति हता विनष्टा, वृत्ति. जीवनोपायो यस्य स ॥

स करेणाङ्गाराकर्षणानि विषधरफणमणिभिर्भूषणानि ।

हरिकण्ठसटाभिर्वीजितानि दिक्करटिविषाणैः क्रीडितानि ।

फालेनाकाशमितानि नाम ननु कर्तुं वाञ्छति धैर्यधाम ॥ १९९ ॥

लक्ष्मीरतिलोल प्रणयिगङ्ग परकीर्तिवधूग्रहणाभिषङ्ग ।

यस्तव परनारीरतिनिवृत्तिमाख्याति यथार्थमसौ न वेत्ति ॥ २०० ॥

तव नासीरोद्धतरेणुरागमज्जत्किरणो रविरसितभागः ।

आभाति त्रपुदर्पणसमानविम्बः क्षितिरमणीरतिनिधान ॥ २०१ ॥

स हतवृत्तिः किं करोति । हे धैर्यधाम, करेण हस्तेन ननु अहो अङ्गाराकर्षणानि अ-
ग्निसण्डानामातानानि कर्तुं वाञ्छति । स नृपतिः विषधरफणमणिभिर्भूषणानि विषध-
रस्य शेषनागस्य फणानां दर्वीणां सवन्धिभिर्मणिभि रत्नै कृत्वा भूषणानि आभरणानि
कर्तुं वाञ्छति । हरिकण्ठसटाभिर्वीजितानि हरेः सिंहस्य कण्ठस्य ग्रीवायां सटाभि-
केसरै कृत्वा वीजितानि चामरकर्माणि कर्तुं वाञ्छति । दिक्करटिविषाणैः क्रीडितानि दिक्क-
रटिना आशागजानां विषाणैर्दन्तमुसलैः क्रीडितानि रमणानि कर्तुं वाञ्छति । नामेति
सभावनायाम् ॥

हे लक्ष्मीरतिलोल लक्ष्म्या रतौ भोगे लोलो लम्पटस्तस्य सवोधनम् । हे प्रणयि-
गङ्ग प्रणयिनी अग्रमहिषी गङ्गानाग्री यस्य तस्य सवोधनम् । परकीर्तिवधूग्रहणाभि-
षङ्ग परकीर्तिवध्वाः शत्रुकीर्तिकामिन्या ग्रहणे स्वीकरणे अभिषङ्गः तस्य सवोधनम् ।
यस्तव परनारीरतिनिवृत्तिमाख्याति यथार्थमसौ न वेत्ति यो विद्वान् तव भवतः पर-
नारीरतिनिवृत्तिं परनारीसोदरत्वं आख्याति कथयति असौ विद्वान् यथार्थं सम्यगर्थं
न वेत्ति न जानाति । यतो लक्ष्मीनारायणकलत्रम्, गङ्गा शान्तनोः कलत्रं श्रीमहादेवेन
अवधृता च, परकीर्तिवधू सापि शब्दच्छलेन परस्त्री वर्तते । कथं भवान् । परनारी-
सोदर । निन्दास्तुतिरलकार ॥

[तव नासीरोद्धतरेणुरागमज्जत्किरणो रविरसितभागः । आभाति त्रपुदर्पणसमान-
विम्बः क्षितिरमणीरतिनिधान] हे क्षितिरमणीरतिनिधान पृथ्वीस्त्रीसभोगमन्दिर, तव
भवतो नासीरस्य सेनायाः उद्धत उद्धत उच्छलितो योऽसौ रेणुधूलिस्तस्य रागेण
मज्जन्तो ब्रुवन्तः किरणाः रश्मयो यस्य तथा एवंगुणविशिष्टो रविः श्रीसूर्य असित-
भागो मलिनविम्बः सन् आभाति विदुषा चेतः सु चमत्करोति । कीदृशश्चमत्करोति ।
त्रपुदर्पणसमानविम्ब त्रपुणः पिच्छटस्य योऽसौ दर्पण आदर्शस्तस्य समानं सदृशं
विम्बं मण्डलं यस्य रवेः स तथा ॥

तव सेनाजनसेविततटासु परिशुष्यद्वारिषु निम्नगासु ।

करिधावधरणिसमतोचितानि नूनं भवन्ति नृप विस्तृतानि ॥ २०२ ॥

त्वत्कुञ्जरहयरथभटभरेण चूर्णीकृतदुर्गपरम्परेण ।

रिपुविषयेष्वहितारण्यदाव दुर्गत्वमुमाप्रतिमास्थमेव ॥ २०३ ॥

भवतोऽम्बुधिरोधःकाननेषु दिग्विजयव्याजप्रस्थितेषु ।

सैन्येषु द्विपता दर्शनानि समुखमायान्ति न गर्जितानि ॥ २०४ ॥

[तैव सेनाजनसेविततटासु परिशुष्यद्वारिषु निम्नगासु । करिधावधरणिसमतोचितानि नूनं भवन्ति नृप, विस्तृतानि] हे नृप, तव भवत सेनाजनैः कटकलोकैः सेवितानि उपितानि निवासीकृतानि तटानि कूलानि रोधास्ति यासां तास्तथा तासु । परिशुष्यद्वारिषु परि समन्तात् शुष्कान्ति विलय यान्ति वारीणि जलानि यासां ता परिशुष्यद्वारयस्तासु एवंगुणविशिष्टासु निम्नगासु गङ्गा-यमुना-सरयू-वामिला-रेवा-कावेर्यादिषु विस्तृतानि विस्तारा नूनं निश्चयेन भवन्ति सजायन्ते । कीदृशानि भवन्ति । करिधावधरणिसमतोचितानि करिधावधरणीनां गजदमनभूमीनां समता साम्य तस्या उचितानि योग्यानि भवन्ति ॥

[त्वत्कुञ्जरहयरथभटभरेण चूर्णीकृतदुर्गपरम्परेण । रिपुविषयेष्वहितारण्यदाव दुर्गत्वमुमाप्रतिमास्थमेव] हे अहितारण्यदाव हे शत्रुवनदावानल, रिपुविषयेषु शत्रुदेशेषु दुर्गत्वं उमाप्रतिमास्थ वर्तते, नान्यत्र दुर्गमस्ति । केन कृत्वा । तद्धेतुगर्भित कारणमाह-तव भवतः कुञ्जराश्च हस्तिनः, हयाश्च वीतयः, रथाश्च स्यन्दनाः, भटाश्च सहस्रभटलक्षभटकोटीभटा पतयस्तेषां भरेण समूहेन । कथंभूतेन । चूर्णीकृता शतखण्डीकृता दुर्गाणां प्राकाराणां परम्परा श्रेणिर्येन स तथा तेन । हेतुपरिसङ्ख्यालंकारः ॥

[भवतोऽम्बुधिरोधःकाननेषु दिग्विजयव्याजप्रस्थितेषु । सैन्येषु द्विपतां दर्शनानि समुखमायान्ति न गर्जितानि] हे अहितारण्यदाव, भवतस्तव सैन्येषु कटकेषु अम्बुधिरोधःकाननेषु समुद्रतटवनेषु विषयेषु दिग्विजयव्याजप्रस्थितेषु दिग्विजयव्याजेन मिषेण प्रस्थितेषु प्रयाणः प्राप्तेषु सत्सु द्विपतां शत्रूणां दर्शनानि प्राप्तानि कोऽर्थं रतः पट्टदुकूलाश्चगजघ्नीरत्नानि सारवस्तूनि समुखं अभिमुखं यान्ति, न गर्जितानि न गलवलितानि समुखमायान्ति । दीपकालंकारः ॥

गृह्वाप्यः सलिलधयो नृचन्द्र कुलशैलाः केलिनगा नरेन्द्र ।

लङ्कादिद्वीपविधिसमर्थभूतः प्रतिवेशनिभः कृतार्थ ॥ २०५ ॥

दिक्कुम्भिस्तम्भाः सोच्छ्रयस्य जाताः प्रशस्तिपट्टा जयस्य ।

यस्येत्यं तव महिमा महीन किमसाध्यं तस्य गुणैरहीन ॥ २०६ ॥

गर्जि जहीहि भोजावनीश चेदीश विशाश्मवशं प्रदेशम् ।

अश्मन्तक वेश्म विहाय याहि पल्लव लघु केलीरसमपैहि ॥ २०७ ॥

चोलेश जलधिमुलङ्घय तिष्ठ पाण्ड्य स्मयमुज्ज्वल हतप्रतिष्ठ ।

वेरम पर्यट मलयोपकण्ठमागच्छत नो चेत्पादपीठम् ॥ २०८ ॥

ईशस्य निषेवितुमाशु सदसि तव दूतैरेवं देव वचसि ।

कथिते सति स क्षितिपः किमस्ति यः सेवाविधिषु न ते चकास्ति ॥ २०९ ॥

[गृह्वाप्य सलिलधयो नृचन्द्र कुलशैलाः केलिनगा नरेन्द्र । लङ्कादिद्वीपविधिसमर्थ-
भूतः प्रतिवेशनिभः कृतार्थ ॥ दिक्कुम्भिस्तम्भाः सोच्छ्रयस्य जाताः प्रशस्तिपट्टा जयस्य ।
यस्येत्यं तव महिमा महीन किमसाध्यं तस्य गुणैरहीन] हे नृचन्द्र मानवशशाङ्क, हे
नरेन्द्र राजाविराज, हे कृतार्थ कृते पुण्ये अर्थः प्रयोजनं यस्येति स कृतार्थः कृतकृत्यो
वा तस्य सबोधनम् । हे महीन पृथ्वीपते, हे गुणैरहीन गुणैरौदार्यशौण्डीर्यगाम्भीर्य-
वीर्यादिभिर्गुणैरहीनः परिपूर्णस्तस्य सबोधनम् । यस्य तव भवत इत्यसमुना प्रकारेण
महिमा माहात्म्यं वर्तते तस्य तव असाध्यं अगम्यं [कि] वर्तते, अपि तु न किमप्य-
साध्यमस्ति । इत्थं कथमिति चेत्, सलिलधयः समुद्रा गृह्वाप्यः सदनसरोवराणि व-
र्तन्ते । कुलशैलाः कुलपर्वता हिमवत्सह्याविन्ध्यादयः केलिनगाः क्रीडापर्वता वर्तन्ते । लङ्का-
दिद्वीपविधाने विषमस्थाने समर्थभूतोऽपि बलवत्तरोऽपि प्रतिवेशनिभः प्रतिगृहसमानो
वर्तते । दिक्कुम्भिस्तम्भा दिग्गजेन्द्रवन्धनस्तम्भास्तव जयस्य प्रशस्तिपट्टा जाताः प्रसि-
द्धिपाषाणा बभूवुः । कथंभूतस्य जयस्य । सोच्छ्रयस्य लक्ष्म्युन्नतस्य । आक्षेपालंकारः ॥

[गर्जि जहीहि भोजावनीश चेदीश विशाश्मवशं प्रदेशम् । अश्मन्तक वेश्म विहाय
याहि पल्लव लघु केलीरसमपैहि ॥ चोलेश जलधिमुलङ्घय तिष्ठ पाण्ड्य स्मयमुज्ज्वल हतप्रतिष्ठ ।
वेरम पर्यट मलयोपकण्ठमागच्छत नो चेत्पादपीठम् ॥ ईशस्य निषेवितुमाशु सदसि तव
दूतैरेवं देव वचसि । कथिते सति स क्षितिपः किमस्ति यः सेवाविधिषु न ते चकास्ति]
हे देव हे राजन्, तव दूतैर्भवतो वचोह्वैः एवं अमुना प्रकारेण वचसि वचने निर्मृष्टतया
कथिते सति सदसि सभाया जल्पिते सति कश्चित् स क्षितिपो राजा किं अस्ति वर्तते,

केरलमहिलामुखकमलहंस वङ्गीवनिताश्रवणावतंस ।

चोलस्त्रीकुचकुञ्जलविनोद पल्लवरमणीकृतविरहखेद ॥ २१० ॥

कुन्तलकान्तालकभङ्गनिरत मलयाङ्गनाङ्गनखदाननिरत ।

वनवासियोषिदीक्षणविमुग्ध कर्णाटयुवतिकैतवविदग्ध ।

कुरुजाङ्गलललनाकुचतनुत्र कम्बोजपुरन्ध्रीतिलकपत्र ॥ २११ ॥

पद्धतिका ॥

अपि तु न वर्तते । स क । यो राजा ते तव सेवाविधिषु चरणसेवनविधानेषु ते न चकास्ति न जागर्ति, अपि तु सर्वेऽपि नृपवर्गस्तव सेवा करोतीत्यर्थः । एव कथमिति चेत् हे भोजावनीश धरापते, त्वं गर्जि गर्जनं गलवल्गन सग्रामसुभटत्व जह्नीहि जहाहि मुञ्च । हे चेदीश कुण्डिनपुरपते, अश्मवर्गं प्रदेशं पर्वतसवन्धिर्नी भूमिं विश प्रवेशं कुरु । हे अश्मन्तक सपादलक्षपर्वतनिवासिन्, त्वं वैश्म गृहं विहाय त्यक्त्वा याहि गच्छ । हे पल्लव पञ्चद्रामिल, केलीरस क्रीडास्वादं लघु शीघ्रं अपैहि परित्यज । हे चोलेश । चोलदेशो दक्षिणापथे वर्तते । गङ्गापुरपते, जलवि पूर्वसमुद्रं उल्लङ्घ्य पर तीरं गत्वा तिष्ठ आस्व । हे पाण्ड्य सूक्ष्मवस्त्रोपत्तिनगरावीश । दक्षिणापथाश्रित पाण्ड्यो देशो वर्तते । पाण्ड्यो देशो द्विविधः — पाण्ड्य, अन्तरपाण्ड्यश्च । त्वं स्मय गर्व उज्ज्वल परित्यज । कथंभूत हे पाण्ड्य । हतप्रतिष्ठ हता शतस्रण्डीकृता प्रतिष्ठा शोभा यस्येति तस्य तिरस्कारं कियते हे हतप्रतिष्ठ । हे वैरम दक्षिणापथपते, त्वं मलयोपकण्ठं चन्दनाचलसमीपं पर्यट पर्यटनं कुरु । एते सर्वेऽपि यूयं चेत् यथेवं न कुरुत तर्हि आशु शीघ्र ईशस्य श्रीमारदत्तमहाराजस्य पादपीठं सिंहासनं सेवितुमाराधितुं सदसि सभाया आगच्छत आयात । काकाशिंगोलकन्यायेन सदसिगवदस्य उभयत्र ग्रहणम् । आक्षेपालंकारः ॥

केरलमहिलामुखकमलहंस, अयोध्यानगरात् दक्षिणापथे केरलदेशो वर्तते तस्य सवन्धिन्यो या महिला स्त्रियस्तासा मुखकमलानां विकासने हंस श्रीसूर्यस्तस्य सवोदनम् । अथवा तासां मुखकमलेषु विकासहंस श्वेतगरुडपक्षी । वङ्गीवनिताश्रवणावतंस वङ्गीवनिता विनीतायाः अयोध्याया पूर्वदिक्स्त्रीणां रत्नपुरस्त्रीणां श्रवणेषु कर्णेषु अवतंस कर्णपूरस्तस्य सवोधनम् । चोलस्त्रीकुचकुञ्जलविनोद चोलस्त्रीणां विनीताया दक्षिणदिक्स्त्रीणां कुचकुञ्जलेषु विनोद क्रीडा यस्येति तस्य सवोधनम् । पल्लवरमणीकृतविरहखेद पल्लवरमणीनां पञ्चद्रामिलस्त्रीणां कृतो विहितो विरहस्य विप्रलम्भस्य वियोगस्य खेदो दुःखं येन तस्य सवोधनम् ॥

कुन्तलकान्तालकभङ्गनिरत कुन्तलकान्तानां पूर्वदेशस्त्रीणां अलकभङ्गेषु केशानां विरलीकरणेषु निरतस्तत्परस्तस्य सवोधनम् । मलयाङ्गनाङ्गनखदाननिरत मलयाङ्गनाङ्गे नखदाने पुनर्भवभेदकरणे निरतस्तत्परस्तस्य सवोधनम् । वनवासियोषिदीक्षणविमुग्ध

नृपनृपतीश्वर भूरमणीश्वर यदिदमखिलगुणसंश्रय ।

उक्तं किञ्चित्त्वत्स्तुतिकृतिचित्तच्चित्रं न महोदय ॥ २१२ ॥

घत्ता ॥

यैरिन्दिरामन्दिर सुन्दरेन्द्र स्त्रीराजकन्दर्प नतैर्नरेन्द्रैः ।

दृष्टोऽसि दृष्टाः क्षितिप क्षितीशाः कामैर्न कैरुत्सवकारिभिस्ते ॥ २१३ ॥

हस्तागतैस्त्रिदिवलोकगतैस्तटीध-

रन्ध्रान्तरालनिरतैश्च सपत्नजातैः ।

शौर्ये जगत्रयपुरीप्रथिते तवेत्थं

को नाम विक्रमपराक्रमवानिहास्तु ॥ २१४ ॥

वनवासियोपिता गिरिसोपानगरादिस्त्रीणा ईक्षणे अवलोकने विमुग्ध विशेषेण मोहवान्
तस्य सवोधनम् । कर्णाटयुवतिकैतवविदग्ध कर्णाटयुवतीना विदरादिस्त्रीणा कैतवे कप-
टेनालिङ्गने विदग्धश्चतुरस्तस्य सवोधनम् । कुरुजाङ्गलललनाकुचतनुत्र कुरुजाङ्गलल-
नाना हस्तिनापुरस्त्रीणा कुचयोस्तनुत्रं कञ्चुकस्तस्य सवोधनम् । कम्बोजपुरन्ध्रीतिलकपत्र
कम्बोजपुरन्ध्रीणा काश्मीरादिदेशस्त्रीणा वृहन्मुण्डाना तिलकाभरणस्तस्य सवोधनम् ॥
पद्धतिका । षोडशमात्राछन्द । रूपकम् ॥

हे नृपनृपतीश्वर राजाधिराज । हे भूरमणीश्वर हे पृथ्वीस्त्रीपते । हे अखिलगुण-
संश्रय हे निखिलगुणनिवास । हे महोदय हे अद्भुतोदय । यत्किञ्चित् इदं पूर्वोक्तल-
क्षणं त्वयि किञ्चिदुक्तं प्रतिपादितम् । कथंभूत उक्तम् । त्वत्स्तुतिकृतिचित् तव स्तुति-
कृतौ भवतः स्तुतिकरणे चित् चेतनं आत्मस्वरूपं यत्र उक्ते तत् त्वत्स्तुतिकृतिचित्
तत् उक्तं स्तुतिवचनं चित्र आश्चर्यभूतं न भवति प्रत्युत तव गुणा एतस्मादपि अधिका
वर्तन्ते । घत्ता । इदं घत्ताछन्द । घत्तालक्षणं यथा—षष्टिमात्राभिर्घत्ता भवति ।
क्वचिद्विषष्टिमात्राभिर्भवति । सप्तविंशतिभेदा घत्ता भवति ॥

यैरिन्दिरामन्दिरेत्यादि । हे इन्दिरामन्दिर लक्ष्मीनिवास । हे सुन्दरेन्द्र हे
मनोहरशक्र । हे स्त्रीराजकन्दर्प हे स्त्रीणा उत्तमकामदेव । हे क्षितिप हे पृथ्वीपते । यैर्नतैः
नम्रीभूतैर्नरेन्द्रैर्नृपैस्त्वं दृष्टोऽसि अवलोकितोऽसि ते क्षितीशास्ते राजानः । उत्सवकारि-
भिरानन्दकारिभिः कामैर्भोगैर्न दृष्टा नावलोकिता, अपि तु सर्वैरपि कामैस्ते नरेन्द्रा
दृष्टा । आक्षेपालंकारः ॥

हस्तागतैरित्यादि । हे राजन्, इत्थं अमुना प्रकारेण तव भवतः सपत्नजातैः
शत्रुसमूहैः शौर्ये सुभट्टवे जगत्रयपुरीप्रथिते सति त्रैलोक्यनगरीविख्याते सति क. पुमान् ।
नामेति सभावनायाम् । इह अस्मिन् ससारे विक्रमपराक्रमवान् सामर्थ्योद्यमवान् अस्तु
भवतु । अपि तु न कश्चिद्विक्रमवान् पराक्रमवान् भवेत् । कथंभूतैः सपत्नजातैः । हस्ताग-

सोऽपि राजा तयोरेवमभिनन्दतोर्वाचि वपुषि चानन्यजनसाधारणी मधुरता निर्वर्ण्य 'केदं करतलस्पर्शेनापि हार्यसौकुमार्यं वपुः', क चायं वयः-परिणामकठोरकरणैरपि महासत्त्वाधिकरणैर्निर्वोदुमशक्यारम्भस्तपःप्रारम्भः, केमानि सकलचक्रवर्तिपदनिवेदनपिशुनानि कङ्कल्लिपल्लवच्छविषु करचरण-

तैर्वन्धनवद्धे । वन्दीगृहे क्षिप्तैरित्यर्थः । पुन कथभूतैः शत्रुजातैः । त्रिदिवलोकगतैः स्वर्गलोक प्राप्तैः । मृतैरित्यर्थः । अपर कथभूतैः शत्रुजातैः । तदीध्ररन्ध्रान्तरालनिरतेश्च तदीध्राणा पर्वतानां रन्ध्राणि प्रच्छन्नापादुकानि तेषां अन्तरालेषु मध्येषु प्रदेष्टेषु निरतैः स्थितैः । दीक्षा गृहीत्वा पर्वतगुहादिषु तपश्चरणप्राप्तैरित्यर्थः । समुच्चयाक्षेपालंकारः ॥

स राजा पृथ्वीपालको भूपोऽपि अमुना प्रकारेण प्रविचिन्त्य सम्यग्विचार्य सप्रश्रयं विनयसहितं यथा भवत्येव तन्मिथुनं प्रति मुनिकुमारकयुगलं प्रति वभाषे उक्तवान् । किमुक्तवान् । भवतोर्युवयोः प्रसूत्यै जन्मने । नामेति सभावनायाम् । को देशो वर्तते, भवतो प्रसूत्यै उत्पत्तये किं वा कुलमन्वयो वर्तते, यत्र कुले भवतोर्युवयोः जन्म आत्मलाभो वभूव सजातम् । अज्ञातससारसुरा ससारसुरास्त्रादरहितं भवत्येतो मनः प्रव्रजनाय दीक्षाग्रहाय कुतः कस्मात् कारणात् वाल्ये शिशुत्वे जातमुत्पन्नम् । एतत्पूर्वोक्तस्य प्रश्नत्रयस्य मम प्रार्थनतो मम याचनया उत्तरं अभिधेयं कथनीयम् । ईदृशो नृपो मुनिकुमारकयुगले प्रार्थनं कृतवानिति तमेवार्थं अर्थान्तरन्यासेन द्रढयति—सन्तः सत्पुरुषाः साधुषु रत्नत्रयाराधकेषु मुनिषु अनुकूलवाचो हितवचना कोमलालापाः भवन्ति । कथम् । हि । स्फुटमिति शेषः । अर्थान्तरन्यासालंकारः ॥

इतीति किं प्रविचिन्त्य । चकारात् पुनश्च किं कृत्वा वभाषे । तयोरभयरुच्यभयमत्योरेवं पूर्वोक्तप्रकारेणाभिनन्दतोः स्तुतिं कुर्वतो वाचि भारत्या वपुषि च शरीरे अनन्यजनसाधारणी अनुपमा मधुरता मिष्टता निर्वर्ण्य अवलोक्य चिन्तयेति (नितम्) राज्ञा—क इदं प्रत्यक्षीभूतं वपुः शरीरं वर्तते । कथभूतं वपुः । करतलस्पर्शेनापि हार्यं सौकुमार्यं कोमलत्वं यस्य वपुषस्तत् करतलस्पर्शेनापि हार्यसौकुमार्यम् । क च अयं प्रत्यक्षीभूतस्तपःप्रारम्भो वर्तते । कथभूतस्तपः प्रारम्भः । वयं परिणामकठोरकरणैरपि वयसो यौवनस्य परिणामेन परिपक्वतया कठोराणि कर्कशानि करणानि इन्द्रियाणि येषां ते वयः-परिणामकठोरकरणास्तैः महासत्त्वाधिकरणैः महासत्त्वस्य महासाहसस्य अधिकरणानि आधारभूता येषु पुरुषास्ते महासत्त्वाधिकरणास्तैर्महासत्त्वाधिकरणैः निर्वोदुं निर्वाहं कर्तुं अशक्यारम्भो अशक्यं कर्तुमिदं न शक्यं आरम्भो राभस्यं यस्य तपः प्रारम्भस्य स तथोक्तः । क इमानि प्रत्यक्षीभूतानि करचरणतलेषु पाणिपादतलेषु लक्षणानि वर्तन्ते । कथभूतेषु करचरणतलेषु कङ्कल्लिपल्लवच्छविषु अशोक्तसपल्लवसदृशेषु । कथंभूतानि लक्षणानि । सकलचक्रवर्तिपदनिवेदनपिशुनानि षट्खण्डपृथ्वीपतिराज्यकथनसूचकानि । क चायं

तलेषु लक्षणानि, क चायमादित एवाजन्मभिक्षाकसमक्रमः प्रक्रमः । अहो आश्चर्यम् । कथमाभ्यामसत्यतां नीतोऽयं प्रत्यङ्गफलनिर्देशः ।

किं च नीलमणिसस्यानि कुन्तलेषु, शिशिरकरपरार्धतां भालयोः, तरङ्गरेखाश्चिल्लीषु, रत्नसमुच्चयं लोचनयुगलयोः, कौस्तुभोत्पत्ति कपोलेषु, अमृतधाराप्रवाहं नासयोः, गम्भीरत्वमालापेषु, प्रवालपल्लवोल्लासं रदनच्छदयोः, सुधारसप्रभा स्मितिषु, प्रचेतःपाशाञ्श्रवणविषये, कम्बुकान्ति कण्ठयोः, वी-

प्रत्यक्षीभूत. प्रक्रम प्रारम्भः । कथंभूतः प्रक्रम । आदित एव प्रथमत एव आजन्मभिक्षाकसमक्रम आजन्मतो जन्मत आरभ्य भिक्षा आकन्ति आस्वादयन्ति एते आजन्मभिक्षाकास्तैः समक्रमोऽनुपरिपाटी यस्य प्रक्रमस्य स तथोक्तः । अहो आश्चर्यम् अद्भुतमेतत् । कथं केन प्रकारेण द्वाभ्या आभ्या अयं प्रत्यक्षीभूतः प्रत्यङ्गफलनिर्देशः फलकथनं सामुद्रशास्त्रं असत्यता नीतो व्यर्थता प्रापितः । विपमालकार ॥

किं च अस्ति कश्चिद्विशेष । नूनं निश्चयेन अनेन प्रत्यक्षीभूतेन प्रजापतिना ब्रह्मणा सपरिवार समुद्रस्य परिवारसहित पारावारसहित. पारावार एव समुद्र एव न अन्य कश्चित्परमुत्कृष्ट निष्कैवलं वा दारिद्र्य दुर्गतत्वं दुर्विधत्वं आनित्ये आनीत । प्रजापतिना किं कुर्वता । १

उक्तं च विद्यानन्देन—‘सृजति करोति प्रणयति घटयति निर्माति निर्मिमीते च । अनुतिष्ठति विदधाति च रचयति कल्पयति चेति करणार्थं ॥’ [प्रजापतिना पुनः किं कुर्वता ।]

२ प्रजापतिना पुन किं कुर्वता । अस्य मिथुनस्य चिल्लीषु श्रूषु तरङ्गरेखा कल्लोलरेखा लहरीरेखा सृजता । प्रजापतिना पुनः किं कुर्वता । अस्य मिथुनस्य लोचनयुगलयो नेत्रद्वन्द्वयो रत्नसमुच्चयं श्वेतकृष्णरक्तमाणिक्यसमूहं सृजता । प्रजापतिना पुन किं कुर्वता । अस्य मिथुनस्य कपोलेषु गण्डस्थलेषु कौस्तुभोत्पत्ति कौस्तुभरत्नोत्पत्ति सृजता । प्रजापतिना पुन किं कुर्वता । अस्य मिथुनस्य आलापेषु स्वरेषु अमृतधाराप्रवाहं सृजता । ३ नाम (स)यो गम्भीरत्वमतलस्पर्शत्वं सृजता । प्रजापतिना पुन अस्य रदनच्छदयो-रधरयोर्विषये प्रवालपल्लवोल्लासं विद्रुमकुम्पलप्रादुर्भाव सृजता । प्रजापतिना पुन अस्य स्मितिषु ईषद्वीप्सेषु सुधारसप्रभा अमृतरसतेजासि सृजता । प्रजापतिना पुन अस्य श्रवणविषये शब्दग्रहेषु प्रचेतःपाशान् वरुणदिक्पालायुधानि सृजता । प्रजापतिना पुन अस्य कण्ठयोर्ग्रीवयो कम्बुकान्ति दक्षिणावर्तशोभा सृजता । प्रजापतिना पुन

१ ‘प्रवाहमालापेषु, गम्भीरत्वं नासयो’ इत्येवं पाठघटीकानुसारी.

१.-२.-३. पुस्तकत्रयेऽप्यत्र पाठछटितः .

चिविलसितानि बाहासु, लक्ष्मीचिह्नानि करतलेषु, रमावेश्मशोभासुरःस्थल-
योः, वेत्रवेष्टितानि वलिषु, आवर्तविभ्रमं नाभिदेशयोः, पृथुत्वं नितम्ब-
देशे, वृत्तिगुणनिर्माणमुरुषु, मुक्ताफलप्रसूतिं चरणनखेषु, लावण्यरसनिर्भरत्वं
चास्य मिथुनस्य तनौ, अनेन सृजता प्रजापतिना नूनं सपरिवारः पारावार
एव परं दारिद्र्यमानिन्ये ।

अपि च ।

यत्रामृतेन समजन्म विभाति विश्वं

यत्रेन्दुना सह रतिं भजतेऽम्बुजश्रीः ।

लावण्यमेव मधुरत्वमुपैति यत्र

तद्वर्ण्यते किमिव रूपमयं जनोऽस्य ॥ २१५ ॥

अस्य बाहासु भुजेषु वीचिविलसितानि लहरीशोभितानि सृजता । प्रजापतिना पुनः
अस्य करतलेषु हस्ततलेषु लक्ष्मीचिह्नानि लक्ष्मीलक्षणानि सृजता । प्रजापतिना पुनः
अस्य उर स्थलयोर्हृदयस्थलयो रमावेश्मशोभा लक्ष्मीमन्दिरशोभा सृजता । प्रजापतिना
पुनः अस्य वलिषु उदररेखासु विषये वेत्रवेष्टितानि सृजता । प्रजापतिना पुनः अस्य
नाभिदेशयो आवर्तविभ्रम सृजता । प्रजापतिना पुनः अस्य नितम्बदिशि कटिपश्चाद्भा-
गप्रदेशे पृथुत्वं विस्तीर्णत्वं सृजता । प्रजापतिना पुनः अस्य उरुषु सक्थिषु वृत्तिगुणनि-
र्माणं सृजता वर्तुलगुणरचना कुर्वता । प्रजापतिना पुनः चरणनखेषु पादपुनर्भवेषु
मुक्ताफलप्रसूतिं मौक्तिकोत्पत्तिं सृजता । प्रजापतिना पुनरस्य तनौ सर्वस्मिन्नङ्गे लाव-
ण्यरसनिर्भरत्वं कान्तिरसगाढत्वं कुर्वता । उत्प्रेक्षालङ्कार ॥

अपि च तथा च विशेषमाह—यत्रामृतेनेत्यादि । अस्य मुनिकुमारकयुगलस्य
तत् रूपं स्वरूप अयं प्रलक्ष्मीभूतो जनो लोक किमिव वर्ण्यते कीदृशमिव कथयेत् ।
तर्त्कि यत्र यस्मिन् रूपे विश्वं शरीर आपादमस्तकपर्यन्तं शरीरं अमृतेन पीयूषेण सम-
जन्म सहोत्पत्तिं विभाति शोभते । यत्र यस्मिन् रूपे अम्बुजश्री कमललक्ष्मी इन्दुना
चन्द्रेण सह रतिं भजते सतोषं कुरुते । अम्बुजस्थानीये नेत्रयुगले चन्द्रस्थानीये द्वे मुखे
इत्यर्थः । यत्र यस्मिन् रूपे लावण्यमेव लवणमेव मधुरत्वं मिष्टत्वं उपैति गच्छति ।
लवणं क्षारगुणं मधुरत्वं अमृतवत् मिष्टगुणं एतत्सर्वं विपरीतं कविजनं कथं वर्णयति ।
अपि तु न शक्नोतीत्यर्थः । आक्षेपोपमा ॥

इति क्षणं च प्रविचिन्त्य भूपः सप्रश्रयं तन्मिथुनं वैभाषे ।
 को नाम देशो भवतोः प्रसूयै किं वा कुलं यत्र वभूव जन्म ॥२१६॥
 अज्ञातसारसुखं च बाल्ये जातं कुतः प्रव्रजनाय चेतः ।
 एतन्मम प्रार्थनतोऽभिधेयं सन्तो हि साधुष्वनुकूलवाचः ॥ २१७ ॥

मुनिकुमारः—

नान्यत्र दीक्षाग्रहणान्मुनीना संकीर्तनं तन्नितयस्य युक्तम् ।
 तथापि तत्कर्तुमहं यतिष्ये भवन्ति भव्येषु हि पक्षपाताः ॥ २१८ ॥
 ध्यानज्योतिरपास्ततामसचयः स्फारस्फुरत्केवल-
 ज्ञानाम्भोधितटैकदेशविलसन्नैलोक्यवेलाचलः ।
 आनम्रेन्द्रशिखण्डमण्डनभवत्पादद्वयाम्भोरुहः
 श्रीनाथ प्रथितान्वयस्य भवतो भूयाज्जिनः श्रेयसे ॥ २१९ ॥

मुनिकुमार अभयरुचिर्ब्रूते—नान्यत्रेत्यादि । मुनीना यतीना तन्नितयस्य देश-
 कुलदीक्षाग्रहणत्रयस्य संकीर्तनं कथनं युक्तं न भवति । कथम् । अन्यत्र वर्जयित्वा ।
 कस्मादन्यत्र । दीक्षाग्रहणात् । ‘दिगितरतैऽन्यैश्च’ इति सूत्रेण पञ्चमीविधानम् । देशकुलयो-
 संकीर्तनेनैवोत्पत्तिसद्भावो यस्मात् । यद्यप्येवं तथापि तत्कर्तुं तन्नितयस्य संकीर्तनं विवातु-
 महं यशस्तिलकनामा यति यतिष्ये यत्नं करिष्यामि । भव्येषु मुक्तियोग्येषु पुरुषेषु रत्न-
 त्रयोचितेषु पुरुषेषु पक्षपाता पक्षपरिग्रहा भवन्ति सजायन्ते । कथं हि स्फुटमिति
 शेषः । अर्थान्तरन्यासालंकारः ॥

ध्यानज्योतिरित्यादि । हे श्रीनाथ हे लक्ष्मीपते, भवतस्तव जिन श्रीमद्भगवद्-
 हृत्सर्वज्ञो वीतरागदेव श्रेयसे कल्याणाय भूयाद्भवतु । कथंभूतस्य भवतः । प्रथितान्वय-
 स्य विख्यातहरिवंशसमुत्पन्नस्य । कथंभूतो जिनः । ध्यानज्योतिरपास्ततामसचयः ध्यान-
 ज्योतिषा शुद्धध्यानतेजसा अपास्तो विव्वस्तः समूलकाष कपितस्तामसचयस्त्रिषष्टि-
 प्रकृतिसमूहान्धकारो येन स तथोक्तः । पुनः कथंभूतो जिनः । स्फारस्फुरत्केवलज्ञाना-
 म्भोधितटैकदेशविलसन्नैलोक्यवेलाचल स्फारः प्रचुरतर लोकालोकव्यापक स्फुरत्
 योगिना चेतः सु चमत्कुर्वेत् यत्केवलज्ञानं पञ्चमं ज्ञानं तदेव अम्भोधिः समुद्रोऽतिगम्भी-
 रत्वात् अपर्यन्तत्वात् च तस्य तटं पारस्तस्यैकदेशे एकस्मिन् पार्श्वे विलसन् शोभमान-
 स्त्रैलोक्यवेलाचलस्त्रिभुवनवेलापर्वतो यस्य स तथोक्तः । पुनः कथंभूतो जिनः । आन-
 म्रेन्द्रशिखण्डमण्डनभवत्पादद्वयाम्भोरुहः आनम्राः समन्तात् चरणयोः पतिता ये इन्द्राः
 सौवर्मेन्द्राद्युत्पत्यन्ता शक्रास्तेषां शिखण्डानां मस्तकानां मण्डनं भूषणं भवत्सजाय-
 मानं पादद्वयाम्भोरुहं चरणयुगलकमलं यस्य स तथोक्तः । रूपकातिशयालंकारः ॥

सोऽयमाशार्पितयशा महेन्द्रामरमान्यधीः ।

देयात्ते सततानन्दं वस्त्वभीष्टं जिनाधिपः ॥ २२० ॥

इति सकलतार्किकलोकचूडामणे श्रीमन्नेमिदेवभगवत शिष्येण सद्योऽनवद्यगद्यपद्य-
विद्याधरचक्रवर्तिशिखण्डमण्डनीभवचरणकमलेन श्रीसोमदेवसूरिणा विरचिते यशोध-
रमहाराजचरिते यशस्तिलकापरनान्नि महाकाव्ये कथावतारो नाम प्रथम आवासः ॥

अथेदानीं निजनामा ददाना सूरयः लोकमाहुः—सोऽयमित्यादि । स जग-
त्प्रसिद्धोऽयं प्रत्यक्षीभूतो जिनाधिपो जिनराजस्ते तुभ्य अभीष्टं वस्तु वाञ्छितं वस्तु देयात्
ददातु । कथंभूतं वस्तु । सततानन्दं सततं निरन्तरं आनन्दोऽनन्तसौख्यं यस्मिन्
वस्तुनि तत् सततानन्दम् । परमनिर्वाणमित्यर्थः । कथंभूतो जिनाधिपः । आगापितयशा
आशासु दिक्षु अपि तमागोपितं यज्ञं पुण्यगुणकीर्तनं यस्य येन वा स आशार्पितयशा ।
अपरं कथंभूतो जिनाधिपः । महेन्द्रामरमान्यधी महेन्द्रं सर्वनरेन्द्रं सर्वदेवैर्मन्या
पूजनीया वीं बुद्धिर्यस्य स तथोक्तः । अस्य लोकस्य चतुर्षु चरणेषु पूर्वां वर्णो गृह्यते,
तेन 'सोमदेव' इति नाम भवति । अतिशयालंकारः ॥

इति [सकलतार्किकलोकचूडामणे श्रीमन्नेमिदेवभगवत शिष्येण सद्योऽनवद्यगद्यपद्य-
विद्याधरचक्रवर्तिशिखण्डमण्डनीभवचरणकमलेन श्रीसोमदेवसूरिणा विरचिते] यशोवर-
महाराजचरिते (यशस्तिलकापरनान्नि) महाकाव्ये कथावतारो नाम प्रथम आवासः]
परिच्छेदविशेषः । समाप्त इत्यर्थः । कथंभूते यशोवरमहाराजचरिते । श्रीसोमदेव-
सूरिणा विरचिते वर्णिते । पुनः कथंभूते । यशस्तिलकापरनान्नि यशस्तिलकमिति
अपरं द्वितीयं नामाभिवानं यस्य तत् तस्मिन् तथोक्ते । कथंभूतेन श्रीसोमदेवसूरिणा ।
श्रीमन्नेमिदेवभगवत शिष्येण श्रीमाध्वासौ नेमिदेवो भगवानाचार्यः श्रीमन्नेमिदेवभग-
वान् तस्य तथोक्तस्य शिष्येण अन्तेवातिना । कथंभूतस्य नेमिदेवभगवत । सकल-
तार्किकलोकचूडामणे सकला समग्राश्च ते तार्किकलोकाः । पदतर्कचक्रवर्तिनस्तेषां
चूडामणिं शिरोरत्नं तस्य तथोक्तस्य । कथंभूतेन श्रीसोमदेवसूरिणा सद्यस्तत्कालं अन-
वद्यगद्यपद्यविद्याधरास्तेषां चक्रवर्तिनं सार्वभौमास्तेषां शिखण्डानां मस्तकानां मण्डनी-
भवत् भूषणं सजायमानं चरणकमलं पादविसप्रसूनं यस्य स तथा तेन ॥

इति श्रीविद्यानन्दभट्टारकप्रियशिष्येण भट्टारकश्रीमल्लिभूषणगुरुपरमाभीष्टगुरुभ्रात्रा
श्रीलक्ष्मीचन्द्रभट्टारकाभिमतं श्रीसिंहनन्दगुरुप्रार्थनया सिद्धान्तसागरचक्रनयाख्याकृति-
निमित्तं भट्टारकश्रीनीलकण्ठविद्वद्ब्रह्मराक्षसद्वोटिङ्गभट्टज्ञानामरुद्रद्वेष्टादिनवनवतिमहावादि-
लक्ष्मणविजयेन तर्कव्याकरणछन्दोलकारसिद्धान्तसाहित्यादिशास्त्रनिपुणमतिना प्राकृत-
व्याकरणवनेकशास्त्ररत्नानुद्भूता सूरिश्रीश्रुतसागरेण विरचिताया यशस्तिलकचन्द्रिका-
भिधानाया यशोवरमहाराजचरितचम्पूमहाकाव्यटीकाया कथावतारप्रथमाश्वासचन्द्रिका
परिसमाप्ता ॥

ग्रन्थान्ग्रन्थसख्या पञ्चचत्वारिंशच्छती ॥

१. लेखकप्रमादपतितो मूलपाठः.

द्वितीय आश्वास. ।

श्रीकान्ताकुचकुम्भविभ्रमधरव्यापारकल्पद्रुमाः

स्वर्गस्त्रीजनलोचनोत्पलवनक्रीडाकृतार्थागमाः ।

जन्मापूर्वविभूतिवीक्षणपथप्रस्थानसिद्धाशिषः

पुण्यासुर्मनसो मतानि जगतः स्याद्वादिवादत्विषः ॥ १ ॥

अयेदानीं द्वितीयस्याश्वासस्य पटवन्धनाग्रष्ट्रीका क्रियते । तस्मिन्नाश्वासे आदिमज्ञलार्थं जिनवाक्स्तवनपुर सर श्रीसोमदेवाचार्य नान्दीसूत्रमिदमाह—श्रीकान्तेत्यादि । स्याद्वादिवादत्विष । स्यादस्ति, स्यान्नास्ति, स्यादस्तिनास्ति, स्यादवाच्यम्, स्यादस्ति वा वक्तव्यम्, स्यान्नास्ति वा वक्तव्यम्, स्यादस्ति नास्ति वा वक्तव्यम्, इत्येवं स्याच्छब्दपूर्वकं प्रतिवस्तु सप्तमज्ञानं वदतीत्येवगील स्याद्वादी श्रीमद्भगवदहर्हत्सर्वज्ञवीतरागस्तस्य वादो द्वादशाङ्गशास्त्र तस्य लिखो वाण्यो वचनानि जगतस्त्रैलोक्यस्य तत्रस्थितभव्यजनसमूहस्य मनसश्चित्तस्य मतान्यभीष्टानि पुण्यासु पोषयन्तु । कथंभूता स्याद्वादिवादत्विष । श्रियोऽयुदयलक्षणलक्ष्म्यस्ता एव कान्ता स्त्रियस्तासा कुचा स्तनास्त एव कुम्भा कलशा सुखामृतावारभूतत्वात्तेषां विभ्रम शोभा ता वरन्तीति श्रीकान्ताकुचकुम्भविभ्रमवरा. २. कल्पद्रुमा कल्पवृक्षा । आविष्टलिङ्गत्वाद्वा स्त्रीलिङ्गस्य विज्ञे-
पणं पुंस्त्वम् । पुन कथंभूता । स्याद्वादिवादत्विष. स्वर्गस्त्रीजनलोचनोत्पलवनक्रीडाकृतार्था-
गमाः स्वर्गस्य सवन्विनो ये स्त्रीजना देवाङ्गनासमूहास्तेषां लोचनानि नेत्राणि तान्येव
उत्पलवनानि कुवलयकाननानि । सुखशीतलोत्पादहेतुत्वात् । तेषां तेषु वा या क्रीडा तथा
कृतार्थं कृतकृत्य आगम आगमनं यासां तास्तथोक्ताः । अपर कथंभूता स्याद्वादिवाद-
त्विषः । जन्मापूर्वविभूतिवीक्षणपथप्रस्थानसिद्धाशिष जन्मन आरभ्य आससारमारभ्य
आगम आगमनं यासां या अपूर्वा विभूति परममुक्तिलक्ष्मीत्यर्थस्तस्या. वीक्षणपथे
अवलोकनमार्गे यत्प्रस्थानं प्रथमनप्रारम्भस्तस्मिन् सिद्धाशिषः श्रीसिद्धचक्रस्य पुष्पाक्षता-
शिषः । प्रस्थानसिद्धिहेतुत्वादित्यर्थः । उक्तं च—‘सर्वथाभिन्नयत्यागी यथा दृष्टमपे-
क्षकः । स्याद्वादस्तावके न्यायेनान्येषु नात्मविद्विषाम् ॥’ तथा चोक्तम्—‘भारत्या व्यव-
सायेन जिगीषाया रुचौ तथा । शोभाया पञ्चसु प्राहुः विट्ध्वनिं पूर्वसूरयः ॥’ रूपका-
लंकारः । अत्र प्रथमचरणे नरेन्द्रलक्ष्मीप्राप्तिर्वर्णिता, द्वितीयचरणे देवेन्द्रलक्ष्मीसमागमो
व्याख्यात, तृतीयचरणे मुक्तिफलं दर्शितम्, एतन्नयदर्शनेन सप्त परमस्थानानि कथितानि
भवन्ति । तानि कानीत्याह—‘सज्जातिः सद्गृहस्थल पारिव्राज्यं सुरेन्द्रता । साम्राज्यं
परमार्हलं निर्वाणं चेति सप्तवा ॥’ एतत्सर्वं जैनभारतीभवत्या भवतीति भावार्थः ॥

१. ‘स्यादस्त्यवाच्यम् । स्यान्नास्त्यवाच्यम्’ इति सटीकपुस्तकपाठः. २. अत्र पाठः
कियान्नष्टो भवेत्. ३. ‘नियम’ इति टीकानुसारी पाठः.

या नाकलोकपतिमानसराजहंसी
विद्याधरेश्वरविचारविहारदेवी ।

मर्त्याधिपश्रवणभूपणरत्नवल्ली

सा चः श्रियं वितरताज्जिनवाक्प्रसूतिः ॥ २ ॥

अहो जगत्रयप्रासादप्रकाशनकीर्तिकुलदेवतामहः महानुभावतोपला-
सारसृष्टिसूदितकलिकालव्याल धर्मावलोकमहीपाल परिप्राप्तसमस्तशास्त्रो-
दीर्णार्णवनिर्णय, समाकर्णय—अस्ति खल्विहैव षट्खण्डमण्डलीविभागवि-
चित्रे भरतक्षेत्रे प्रहसितवसुवसतिकान्तयोऽवन्तयो नाम निखिललोकाभि-
लापविलासिवस्तुसपत्तिनिरस्तसुरपादपमदो जनपदः ।

पुनश्च भारतीश्रुतिविशेषणमाह—या नाकलोकेत्यादि । सा जगत्प्रसिद्धा जिन-
वाक्प्रसूति जैनभारती वो शुष्मन्य श्रिय अम्युदय नि श्रेयसलक्षणोपलक्षिता लक्ष्मी
वितरताद्दातु । सा का । या जिनवाक्प्रसूति नाकलोरुपतिमानसराजहंसी नाकलो-
पतेर्देवेन्द्रस्य मानसस्य चित्तसरोवरस्य [क्रीडने क्रीडाकरणे] राजहंसी राजहयभार्या
वर्तते । पुन कथभूता । विद्याधरेश्वरविचारविहारदेवी विद्याधरेश्वरा गणधरदेवा वि-
द्याधरचक्रवर्तिनस्तेषां विचारेषु पर्यालोचनेषु विहारदेवी गृहदेवता वर्तते । पुन कथ-
भूता । मर्त्याधिपश्रवणभूपणरत्नवल्ली मर्त्याधिपा भरतादिश्रेणिकपर्यन्ता राजानस्तेषां
श्रवणानां कर्णानां भूपणे मण्डने रत्नवल्ली रत्नजटितकर्णकुण्डलमित्यर्थः । अत्र वृत्ते स्वर्गलोक-
विद्याधरलोकभूमिगोचरनृपराज्यलक्ष्मीनां दायिका भारती भवतीति भावः । रूपकमिदम् ॥

अहो इत्यादि । अहो श्रीमारदत्तमहाराज, जगत्रयप्रासादप्रकाशनकीर्तिकुलदेवता-
मह जगत्रय त्रैलोक्यं तदेव प्रासाद ऊर्ध्वगतिहेतुत्वात्तस्य प्रकाशने उद्योतकरणे या
कीर्तिं पुण्यगुणकीर्तनं सैव कुलदेवता पूर्वपुरुषसत्तिसमागमत्वात् तथा मह्यते लोकै-
पूज्यते स तथा तस्य सवोदनं हे तथोक्तः । अहो महानुभावतोपलासारसृष्टिसूदितक-
लिकालव्याल महानुभावता महाप्रभाव सैव उपलासारसृष्टि पापाणवेगवदृष्टिसर्ग-
तया सूदितो निपातित कलिकाल एव व्यालो दुष्टगजः । अथवा सूदितो निमूलकाप-
कपित कलिकाल एव व्याल कृष्णसर्पो येन स तथा तस्य सवोदनम् । अहो धर्मा-
वलोकमहीपाल धर्मस्यावलोको रक्षण तेनोपलक्षितो महीपालो राजा तस्य सवोदनम् ।
अहो परिप्राप्तसमस्तशास्त्रोदीर्णार्णवनिर्णय परिप्राप्तो विज्ञप्त समस्तशास्त्रोदीर्णार्णवस्य
सकलशास्त्रमहासमुद्रस्य निर्णयो निश्चयो येन स तथा तस्य सवोदनम् । समाकर्णय
समुखीभूय देशकुलदीक्षास्वरूपं सम्यक्त्वशृणु । अस्तीत्यादि । खलु वाक्यालकारे ।

श्रिया गृहाणि श्रीर्दानैर्दानान्यभ्युपपत्तिभिः ।

यत्र नैसर्गिकीं प्रीतिं भजन्ति सुकृतात्मनाम् ॥ ३ ॥

राजन्ते यत्र गेहानि खेलत्तर्णकमण्डलैः ।

वेलाचलकुलानीव कल्लोलैः क्षीरवारिधेः ॥ ४ ॥

यत्र स्खलद्गतैर्वालैः कान्ताः कुट्टिमभूमयः ।

हंसैः पद्मसरासीव मृदुगद्गदभाषिभिः ॥ ५ ॥

इहैव भरतक्षेत्रेऽस्मिन्नेव जम्बूद्वीपसवन्धिनि भरतक्षेत्रे अवन्तयो नाम जनपदो देशो-
ऽस्ति विद्यते । कथंभूते भरतक्षेत्रे । षट्खण्डमण्डलीविभागविचित्रे षट्खण्डानां मण्डली-
विभागै देशविभागैः विचित्रे आश्चर्यकारिणि । कथंभूता अवन्तयः । प्रहसितवसुवस-
तिकान्तय प्रहसिता तिरस्कृता वसुवसते स्वर्गलोकस्य कान्तिः शोभा याभिस्तास्त-
थोक्ता । कथंभूतो जनपदः । निखिललोकाभिलाषविलासिवस्तुसपत्तिनिरस्तसुरपादपमदः
निखिलानां समस्तानां लोकानां पञ्चजनानां अभिलाषेषु वाञ्छासु विलसन्ति प्रवर्तन्ते
इत्येवंशीलानि यानि तानि निखिललोकाभिलाषविलासीनि तानि च तानि वस्तूनि
आभरणभोजनादीनि तेषां सपत्तिभिः प्राप्तिभिः निरस्तस्तिरस्कृतः सुरपादपानां कल्प-
वृक्षाणां मदोऽहंकारो येन जनपदेन स तथोक्तः । उपमैव ॥

श्रियेत्यादि । यत्र यस्मिन्नवन्तिजनपदे गृहाणि मन्दिराणि पस्त्यानि श्रिया सह
लक्ष्म्या सार्धं नैसर्गिकीं स्वाभाविकीं प्रीतिं स्नेहं भजन्ति प्राप्नुवन्ति । केषां गृहाणि ।
सुकृतात्मना पुण्यवत्पुरुषाणाम् । यत्र यस्मिन् देशे श्रीर्लक्ष्मीर्दानैः सह पात्रदानैः सह
प्रीतिं भजन्ति । यत्र यस्मिन् देशे दानानि अभ्युपपत्तिभिरादरैः सह प्रीतिं भजन्ति ।
दीपकमिदम् ॥

राजन्त इत्यादि । यत्र यस्मिन्नवन्तिजनपदे खेलत्तर्णकमण्डलैः रममाणवाल-
वत्सकसमूहैः कृत्वा गेहानि गृहाणि राजन्ते शोभन्ते । कैः कानीव राजन्ते । क्षीरवा-
रिधे क्षीरसमुद्रस्य कल्लोलैः कृत्वा वेलाचलकुलानीव समुद्रतटस्थितपर्वतवृन्दानीव ।
उपमैव ॥

यत्रेत्यादि । यत्र यस्मिन्नवन्तिजनपदे स्खलद्गतैर्गतिस्खलद्गमनैः वालैः शिशुभिः
कृत्वा कुट्टिमभूमयो वद्धधरण्य कान्ता मनोहरा वर्तन्ते । कुट्टिमभूमयः कानीव ।
पद्मसरासीव कमलसरोवराणीव । यथा पद्मसरास्ति श्वेतच्छदैः पक्षिभिः हंसैः कृत्वा
कान्तानि मनोहराणि भवन्ति । कथंभूतैर्वालैर्हंसैश्च । मृदुगद्गदभाषिभिः मृदूनि क्रोमलानि
गद्गदान्यस्फुटानि वचनानि भापन्ते श्रुवन्तीत्येवंशीला मृदुगद्गदभाषिणस्तैस्तथोक्तैः ।
उपमैव ॥

प्रजाप्रकाम्यसस्याख्याः सर्वदा यत्र भूमयः ।
 मुष्णन्तीवामरावासकल्पद्रुमवनश्रियम् ॥ ६ ॥
 नित्यं कृतातिथेयेन धेनुकेन सुधारसैः ।
 यत्राक्रियन्त देवानामपार्थाः कामधेनवः ॥ ७ ॥
 विभ्रमोल्लासिभिर्यत्र वल्लवीना विलोकितैः ।
 हता न बहु मन्यन्ते द्युसदोऽनिमिषाङ्गनाः ॥ ८ ॥
 जीवितं कीर्तये यत्र दानाय द्रविणग्रहः ।
 वपुः परोपकाराय धर्माय गृहपालनम् ॥ ९ ॥
 वाल्यं विद्यागमैर्यत्र यौवनं गुरुसेवया ।
 सर्वसङ्गपरित्यागैः सगतं चरमं वयः ॥ १० ॥

प्रजेत्यादि । यत्र यस्मिन्नवन्तिजनपदे भूमय क्षेत्राणि सर्वदा सर्वकालं प्रजाना लोकाना प्रकाम्यैरभिलषणीयै सस्यैर्धान्यविशेषैराख्या परिपूर्णा वर्तन्ते । भूमय किं कुर्वन्ति । अमरावासकल्पद्रुमवनश्रियं मुष्णन्तीव अमरावासा स्वर्गलोकस्तस्य कल्पद्रुमवनाना सुरवृक्षोद्यानाना श्रियं लक्ष्मी मुष्णन्ति चोरयन्तीव । हेत्वलंकार ॥

नित्यमित्यादि । यत्र यस्मिन्नवन्तिजनपदे धेनुकेन सद्यः प्रसूतगोसमूहेन देवाना स्वागिकाणा कामधेनवः सुरसुरभयो अपार्था निरर्था अक्रियन्त चक्रिरे । कृता इत्यर्थः । कथंभूतेन धेनुकेन । कामधेनुनिरर्थकरणहेतुगर्भितं विशेषणमाह—सुधारसैरमृतसैः कृत्वा नित्यं सर्वकालं कृत आतिथेयं प्राधुनिकक्रिया येन धेनुकेन । काशेपे कृतानि येयन्ते (१) । हेतूपमालंकार ॥

विभ्रमेत्यादि । यत्र यस्मिन्नवन्तिजनपदे द्युसदो देवा अनिमिषाङ्गना अप्सरसो बहु न मन्यन्ते अधिकता न जानन्ति । तत्कारणगर्भितं विशेषणमाह—कथंभूता द्युमदः । वल्लवीना गोपाङ्गनाना विलोकितैरवलोकनैर्हता अनुरञ्जिता । कथंभूतैर्विलोकितैः । विभ्रमोल्लासिभिः विभ्रमैर्भ्रूक्षेपैरुल्लासन्ति उन्नत्यन्ति क्रीडन्तीत्येवंशीलानि विभ्रमोल्लासीनि तैः । हेतूपमालंकार ॥

जीवितमित्यादि । यत्र यस्मिन्नवन्तिजनपदे जीवितं कालं कीर्तये यशसे वर्तते । यत्र यस्मिन् द्रव्यग्रहो लक्ष्मीसग्रहो दानाय पात्रदानाय वर्तते । यत्र यस्मिन् वपुः शरीरं परोपकाराय परेषामवग्रहाय वर्तते । यत्र यस्मिन् गृहपालनं गृहस्थत्वधर्माय पूजादानादिनिमित्तं वर्तते । दीपकालंकार ॥

वाल्यमित्यादि । यत्र यस्मिन्नवन्तिजनपदे वाल्यं कुमारत्वं विद्यागमैः शास्त्रस्वीकारैः सगतं सयुक्तं वर्तते । लोकानामिति शेषः । यत्र यस्मिन् लोकाना यौवनं

द्वावेव च जनौ यत्र वसतो वसतिं प्रति ।

अर्थिन्यवाङ्मुखो यो न युद्धे यो न पराङ्मुखः ॥ ११ ॥

यत्र च वहिरेव मार्गभूमिषु निसर्गादशेषमनुष्यमनीषितसमसपन्नविभवैः
सकललोकोपसेव्यमानसंपद्भिः पाणिपल्लवार्पितस्थविस्तवकैस्त्रिदिवतापसानाम-
पि सपादितसन्नमैत्रीमनोभिरपहसितसुरकाननानोकहैर्वनदेवीदानमण्डपचा-
रुभिस्तरुभिः, अनेकनीरचरविकिरकलापचापलप्रबलानिलान्दोलितपालिन्दी-

तारुण्यं गुरुसेवया दिगम्बराणामाराधनेन संगतं वर्तते । यत्र यस्मिन् चरमं वयो
वार्धक्यं सर्वसङ्गपरित्यागै जिनदीक्षाग्रहणैः संगतं वर्तते । दीपकालकारः ॥

द्वावेवेत्यादि । यत्र यस्मिन्नवन्तिजनपदे वसतिप्रति गृहं गृहं प्रति द्वावेव
जनौ द्विप्रकारकावेव मानुषौ वसतस्तिष्ठतः । कौ तौ द्वौ । य पुमान् अर्थिनि याचके
अवाङ्मुखोऽवोमुखो न वर्तते । यस्तु जनः युद्धे सग्रामे पराङ्मुखः पृष्ठदाता न वर्तते ।
अतिशयालंकारः ॥

यत्र चेत्यादि । यत्र यस्मिन्नवन्तिजनपदे प्रजाना लोकाना वृद्धा अपि
श्रियो वृद्धिं प्राप्ता अपि लक्ष्म्य पर केवलमाजन्मसु स्वस्थानेषु विस्तारयामासु वृद्धि
गता । कथंभूता श्रियः । मार्गभूमिषु अध्वस्थानेषु वहिरेव नगराद्वाह्यप्रदेशेष्वेव तरुभि-
र्वृक्षै सरःप्रदेशैः सरोवरस्थानैः लताप्रतानैः वह्निविस्तारैरन्यैश्च वनराजिशाखिभिर्वनश्रे-
णिर्वृक्षै कृतकृतार्थातिथयः कृता विहिता कृतार्था परिपूर्णमनोरथा अतिथयः
प्राघूर्णिकायाभिस्ता कृतकृतार्थातिथयः । का इव आजन्मसु विस्तारयामासु । कन्यका
इव यथा कन्यका पतिवरा कुमार्य असजातवरसमागमा अप्राप्तनवीनवरप्राप्तयः ।
कथंभूतै तरुभिः । निसर्गात्स्वभावेन अशेषमनुष्यमनीषितसमसपन्नविभवै अशेषाणां
विश्वेषा मनुष्याणां मानवानां मनीषितसमं अभिलाषकत्वं सपन्नो निष्पन्नो विभव
पन्नपल्लवपुष्पफलादिलक्षणा लक्ष्मीर्येषां तरुणा ते तयोक्तास्तैः । अपरः कथंभूतैस्तरुभिः ।
सकललोकोपसेव्यमानसंपद्भिः सकलैर्विश्वैर्लोकैः ब्राह्मणादिचाण्डालपर्यन्तैर्जनैरुपसेव्य-
माना आस्वाद्यमाना सपत् पन्नपल्लवपुष्पफलच्छायादिलक्ष्मीर्येषां ते तयोक्तैः । पुनः
कथंभूतैः । पाणिपल्लवार्पितस्थविस्तवकैः पाणिपल्लवेषु हस्तक्रमलेषु अर्पिता स्थविस्त-
वका फलगुच्छा यैस्तरुभिस्ते तथा तैः । फलभारनम्रत्वादित्यर्थः । पुनः कथंभूतैस्तरु-
भिः । त्रिदिवतापसानामपि स्वर्गलोकमुनीनामपि सपादितसन्नमैत्रीमनोभिः सपादिता
उत्पादिता सन्नमैत्रीदानमण्डपप्रीतिर्मनसु चित्तेषु यैस्ते तथा तैः । पुनः कथंभूतैः ।
अपहसितसुरकाननानोकहैः अपहसितास्तिरस्कृता सुरकाननानां स्वर्गलोकवनानां
अनोकहा कल्पद्रुमा यैस्तरुभिस्ते तथा तैः । पुनः कथंभूतैस्तरुभिः । वनदेवीदानमण्ड-
पचारुभिः वनदेवीनां वनदेवतानां दानमण्डपवत् सन्नशालावत् चारुभिर्मनोहरैः ।

संततिभिरविरलविकासोलसत्कुवलयकह्लारकैरवारविन्दमकरन्दविन्दुस्पन्द-
संदोहामोदसदर्भिताभ्रपुष्पैरुत्तालनालीकिनीदलहस्तोद्धारहृदयहारिभिर्विफ-
लितामृतप्रसूतिदिवसैर्दिविजदेवार्चनोपयोगभागिभिर्जलदेवताप्रपानिवेशैः स-
रःप्रदेशैः, मधुपमधुपानवशकोशकोशकामवत्किञ्जल्कासवासरालपरिमलोच्छा-
सिभिर्लेखमुख्यवैखानसकुसुमावचयोचितैराखण्डलशिखण्डमण्डनकाण्डप्र-

तथा कथंभूतं सर प्रदेशैः । अनेकनीरचरविकिरकलापचापलप्रवलानिलान्दोलितपालि-
न्दीसततिभिः अनेके बहवो ये नीरचरविकिरा जलचरपक्षिणो हंससारसचक्रवाकज-
लकाकादयस्तेषां कलापाः समूहास्तेषां चापलेन चपलत्वेन प्रवल प्रचण्डो योऽनौ
अनिलो वायुस्तेनान्दोलिताः कम्पिताः पालिन्दीसततयो लहरीसमूहा ये सर प्रदेशैस्ते
तथोक्तास्तैः । पुनः कथंभूतं सर प्रदेशैः । अविरलविकासोलसत्कुवलयकह्लारकैरवारवि-
न्दमकरन्दविन्दुस्पन्दसंदोहामोदसदर्भिताभ्रपुष्पं अविरल प्रचुरतरो योऽसौ विकासो
विकोचल तेन उत्पसन्ति उच्छलन्ति यानि कुवलयानि उत्पलानि वह्नाराणि च रक्त-
कमलानि कैरवाणि च कुमुदानि श्वेतोत्पलानि अरविन्दानि च श्वेतकमलानि च तेषां
मकरन्दो रसस्तस्य विन्दवो विप्रपस्तेषां स्पन्दा क्षरणानि तेषां संदोहः समूहस्तस्य
आमोदः परिमलं तेन सदर्भितानि मिश्रितानि अभ्रपुष्पाणि जलानि तेषां जलप्रदेशानां
ते तथा तैः । पुनः कथंभूतं सर प्रदेशैः । उत्ताननालीकिनीदलहस्तोद्धारहृदयहारिभिः
उत्तानानि चपलानि यानि नालीकिनीदलानि पद्मिनीपत्राणि तान्येव हस्ता पाण्यस्तेषां
उद्धारेण उच्चलनेन छायाकरणेन हृदयहारिभिरतिमनोहरैः । पुनः कथंभूतं प्रदेशैः ।
विफलितामृतप्रसूतिदिवसैः विफलिता निष्फलीकृतास्तिरस्कृता अमृतप्रसूतिदिवसा वर्षा-
दिनानि येस्ते तथा तैः । अपरः कथंभूतं सर प्रदेशैः । दिविजदेवार्चनोपयोगभागिभिः
दिविजानां स्वर्गिकाणामिन्द्राणां देवार्चनं अर्हत्पूजनं तस्य उपयोगः कार्यं भजन्ते आश्र-
यन्तीत्येवंशीलास्ते तथोक्तास्ते क्षीरसागरजलवदीपत्पाण्डुरत्वात् । पुनः कथंभूतं सर-
प्रदेशैः । जलदेवताप्रपानिवेशैः जलदेवतानां जलदेवीनां प्रपानिवेशैः पानीयशालासद-
शैः । तथा कथंभूतैर्लताप्रतानैः वल्लीमण्डपैः । मधुपमधुपानवशकोशकोशकामवत्किञ्जल्का-
सवासरालपरिमलोच्छासिभिः मधुपानां भ्रमराणां यन्मधुपानं मकरन्दपानं मधुपानं च
तस्य वशा आधीना ये कोशा कमलपुष्पमध्यास्त एव कोशकानि सुरापानाणि तेभ्यः
आश्रयन्तः क्षरन्तो ये किञ्जल्काः केसराणि तेषां आसवो मद्यः तस्यासरालोऽपर्यन्तो
योऽसौ परिमलो विमर्दोत्थगन्धस्तेन उल्लसन्तीत्येवंशीला ये लताप्रतानास्ते तथोक्तास्तैः ।
पुनः कथंभूतैर्लताप्रतानैः । लेखमुख्यवैखानसकुसुमावचयोचितैः लेखेषु देवेषु ये मुख्य-
वैखानसाः प्रयानमुनयस्तेषां कुसुमावचयाय पुष्पचुटनाय प्रसूनलवनाय उचिता यो-
ग्यास्ते तथा तैः । पुनः कथंभूतैर्लताप्रतानैः । आखण्डलशिखण्डमण्डनकाण्डप्रसूनविडम्बि-

सूनविडम्बितखाण्डवप्रसवोत्पत्तिभिर्विलुप्तकल्पवल्लीसृष्टिसमयैः करकिसलया-
वलम्बितप्रसूनमञ्जरीस्रग्भिर्वसन्तविलासवसतिसंतानैर्लताप्रतानैः, अन्यैश्च
निखिलभुवनजनजनितमनोरथावाप्तिभिः परिभूतभोगभूमिभूरुहप्रभावैः फ-
लप्रदानोन्मुखपुण्यालेखिभिः वनराजिशाखिभिः कृतकृतार्थातिथयः प्रजानां
वृद्धा अपि श्रियः कन्यका इवासजातवरसमागमाः परमाजन्मसु वि-
स्तारयामासुः ।

मार्गोपान्तवनद्रुमावलिदलच्छायापनीतातपाः

पूर्णाभ्यर्णसरोवतीर्णपवनव्याधूतदेहश्रमाः ।

गुणैर्मन्दमुदः फलैर्भूतधियस्तोयैः कृतक्रीडनाः

पान्था यत्र वहन्ति केलिकमलव्यालोलहारश्रियः ॥ १२ ॥

तखाण्डवप्रसवोत्पत्तिभिर्विलुप्तकल्पवल्लीसृष्टिसमयैः आखण्डल इन्द्रस्तस्य शिखण्डस्य मस्त-
काग्रस्य मण्डनकाण्डानि विभूषणप्रशस्तानि यानि प्रसूनानि पुष्पाणि तैर्विडम्बिता व्यर्थीकृ-
ताः खाण्डवस्य प्रसवानां पुष्पाणामुत्पत्तय उत्पादितानि ताभिः (तिरस्कृताभिः) कृत्वा
विलुप्तं तिरस्कृतं कल्पवल्लीनां खर्गवीरुधां सृष्टेः सर्गस्य समयोऽवसरो यैर्लताप्रतानैस्ते
तथोक्तास्तैः । पुनः कथंभूतैर्लताप्रतानैः । करकिसलयावलम्बितप्रसूनमञ्जरीस्रग्भिः करवत्
हस्तवत् यानि किसलयानि पल्लवानि तेषु अवलम्बिता धृताः प्रसूनमञ्जरीस्रजः पुष्पवल्-
लीमाला यैः लताप्रतानैस्त्वैस्तथोक्तैः । अपरं कथंभूतैर्लताप्रतानैः । वसन्तविलासवसतिस-
तानैः वसन्तस्य वसन्तराजस्य विलासवसतिसतानैः क्रीडागृहसदृशैः । तथा कथंभू-
तैर्वनराजिशाखिभिः । निखिलभुवनजनजनितमनोरथावाप्तिभिः निखिलभुवनजनानां
विश्वलोकमानवानां जनिता उत्पादिता मनोरथानां दोहदानां अवाप्तिः प्राप्तिर्यैस्ते तथा
तैः । पुनः कथंभूतैर्वनराजिशाखिभिः । परिभूतभोगभूमिभूरुहप्रभावैः परिभूतो मानभङ्गं
प्रापितो भोगभूमिभूरुहाणां कुर्वादिकल्पतरुणां प्रभावो महिमा माहात्म्यं यैस्ते तथा
तैः । पुनः कथंभूतैर्वनराजिशाखिभिः । फलप्रदानोन्मुखपुण्यालेखिभिः फलप्रदानाय उन्मु-
खो वद्धोत्कण्ठं पुण्यालेखी पवित्राकारा येषां वनराजिशाखिनां ते तथा तैः । उपमैव ॥

मार्गोपान्तेत्यादि । यत्र अवन्तिषु जनपदे पान्था पथिकाः केलिकमलव्यालोल-
हारश्रियो वहन्ति केलिकमलानां व्यालोलश्चपला हारश्रियो मालालक्ष्मीर्वहन्ति धार-
यन्ति । कथंभूताः पान्थाः । मार्गोपान्तवनद्रुमावलिदलच्छायापनीतातपा मार्गोपान्तयो-
रध्वसमीपयोः सवन्धिनो ये वनद्रुमा उद्यानवृक्षास्तेषामावलिः पङ्क्तिस्तस्याः दलानि
पर्णानि तेषां छाया अनातपस्तया अपनीतः स्फोटित आतपो घर्मो येषां पान्थानां ते
तथोक्ताः । पुनः कथंभूताः पान्थाः । पूर्णाभ्यर्णसरोवतीर्णपवनव्याधूतदेहश्रमाः पूर्णानि

अपि च यत्र पलव्यवहारः सुवर्णदक्षिणासु, मधुसमागमः समासंवर्तेषु, परदारोदन्तः कामागमेषु, क्षणिकस्थितिर्दशवलशासनेषु, चापलविलासः पृषदश्वेषु, भावसकरः ससर्गविद्यासु, परद्रव्याभिलाषः प्रासादकृतिषु, अक्रम-
गतिः काद्रवेयेषु, करकठिनताकर्णनं पुरुषपरीक्षासु, शस्त्रसपातः पत्रच्छेदेषु,
बन्धविधिसुरङ्गक्रीडासु, लिङ्गभेदः प्राकृतेषु, उपसर्गयोगो धातुषु, निपा-

जनभृतानि अभ्यर्णानि निकटतराणि यानि सरासि जलाशयानि तडागानि सरोवराणि
तेभ्योऽवतीर्णं समागतो योऽसौ पवनो वायुस्तेन व्याधूतः स्फेटितो देहानां शरीराणां
श्रमं खेदो येषां पान्थानां ते तथोक्ताः । पुनः कथंभूताः । पुष्पैः कृत्वा मन्दमुदं प्रचु-
रहर्षा निविडपरमानन्दाः । पुनः कथंभूताः । फलैः कृत्वा भृतधियो भोजनाकाङ्क्षार-
हिताः । पुनः कथंभूताः । तोयैः जलैः कृत्वा कृतक्रीडनां विहितकेलयः । तूयन्ते
आदीयन्ते गृह्यन्ते तृपार्तैरिति तोयानि । 'स्वराय' । 'तु वृत्तिपूरणहिंसादानेषु' इति
धातोः प्रयोगात् । उपमालंकारः ॥

अपि चेत्यादि । यत्र यस्मिन् अवन्तिषु जनपदे पलव्यवहारो गद्याणकदशकेन
पलमुच्यते पञ्चदश टङ्कानीत्यर्थस्तस्य व्यवहारो दानमादानं च सुवर्णदक्षिणासु कनक-
दानेषु । न तु मासव्यवहारस्तत्र देशेऽस्ति । मधुसमागमः वसन्तागमनं समासवर्तेषु
वर्षप्रवर्तनेषु । न तु मद्यसमागमः । परदारोदन्तः परा उत्कृष्टा दारा स्त्रियस्तेषामुदन्तो
वार्ता कामागमेषु कामशास्त्रेषु । न तु परस्त्रीगमनं परेषां विदारणं वा परदारा उच्यते ।
क्षणिकस्थितिर्दशवलशासनेषु क्षणिकस्थितिः पक्षो बौद्धागमेषु वर्तते । न तु निजवाक्चल-
नम् । चापलविलासः पृषदश्वेषु चापलविलासः चपलत्वं पृषदश्वेषु मारुतेषु वर्तते ।
न तु परदारेषु हस्तादिक्षेपः । न च वृथा (धनुर्ग्रहणं) चापं लातीति भावः । भावसकरः
ससर्गविद्यासु ससर्गविद्यासु भरतशास्त्रेषु भावसकरो वर्तते एकोनपञ्चाशद्भावाणां मिश्रता
वर्तते । न तु भावस्य क्रियायां सकरो व्यामिश्रता वर्तते । प्रासादकृतिषु देवगृहनिर्मा-
णेषु परद्रव्याभिलाषः परस्योत्कृष्टस्य न्यायोपार्जनस्य द्रव्यस्य धनस्य अभिलाषो
वर्तते । न तु '... .. क्रमलङ्घनम् । करकठिनताकर्णनं पुरुषपरी-
क्षासु पुरुषपरीक्षासु सामुद्रिकशास्त्रेषु करकठिनताकर्णनं हस्तकर्कशताश्रवणं वर्तते ।
न तु करस्य सिद्धोदयस्य कठिनता । आधिक्यं वर्तते । उक्तं च—'अकर्मकठिनौ हस्तौ
पादौ वा ध्वनिकोमलौ । यस्य पाणी च पादौ च तस्य राज्यं विनिर्दिशेत् ॥' पत्रच्छे-
देषु पुस्तकदलसचरणेषु नागवल्लीदलेच्छेदनेषु वा शस्त्रसपातः छुरिकादिव्यापारो
वर्तते । न तु लिङ्गच्छेदादौ शस्त्रपातोऽस्ति । तुरङ्गक्रीडासु अश्वकेलिषु बन्धविधि-

तश्रुतिः शब्दशास्त्रेषु, दोषचिन्ता भिषग्वचनेषु, भङ्गनिशमनं यमकवाक्येषु,
सीताहरणश्रवणमितिहासेषु, बन्धुकलहाख्यानं भारतकथासु, कुरङ्गवृत्तिः
केलिस्थानेषु, धर्मगुणच्छेदः संग्रामेषु, कुटिलता च कामकोदण्डकोटिषु ।

किं च ।

धर्मे यत्र मनोरथाः प्रणयिता यत्रातिथिप्रेक्षणे

त्यागे यत्र मनीषितानि मतयो यत्रोत्त्वणाः कीर्तिषु ।

सत्ये यत्र मनांसि विक्रमविधौ यत्रोत्सवो देहिनां

यत्रान्येऽपि निसर्गसङ्गनिपुणास्ते ते च सन्तो गुणाः ॥ १३ ॥

स्तरमूलपीडनं वर्तते । न तु शङ्खलादिवन्धनविधि । प्राकृतेषु शास्त्रेषु लिङ्गभेद स्त्रीपुंन-
पुंसकलिङ्गव्यभिचारो वर्तते । न तु शेफच्छेदनम् । उपसर्गयोगो धातुषु 'भू सत्तायाम्'
इत्यादिनवगणेषु उपसर्गयोग प्राद्युपसर्गससर्गो वर्तते । न तु उपसर्गः उत्पातः अजन्य
मुनीना ध्यानादौ वर्तते । शब्दशास्त्रेषु व्याकरणेषु निपातश्रुतिः 'पुरदरवाचंयमसर्वसह-
द्विपंतपाश्च' इत्यादीनां शब्दानां श्रुतिः श्रवणं वर्तते न तु अश्वमेधराजसूयगोसवादि-
जीवादिजीवघातानां श्रुतिर्वेदा वर्तन्ते । भिषग्वचनेषु वैद्यकशास्त्रेषु दोषचिन्ता वातपि-
त्तश्लेष्मविचारणं वर्तते । न तु परनिन्दाकरणम् । यमकवाक्येषु शब्दालंकारविशेषशास्त्रेषु
भङ्गनिशमनं पदच्छेदश्रवणं वर्तते । न तु भङ्गस्य जीवविनाशस्य व्रतखण्डनायाश्च भङ्ग-
श्रवणं वर्तते । इतिहासेषु रामायणादिषु सीताहरणश्रवणं सीतायाः जनकपुत्र्या हरण-
श्रवणं हरणाकर्णनम् । न तु सीतायाः लक्ष्म्या उद्दालनं वर्तते । भारतकथासु पाण्ड-
वपुराणेषु बन्धुकलहाख्यानं युधिष्ठिरदुर्योधनादियुद्धकथनं वर्तते । न तु भ्रातृणां परस्पर
कलहोऽस्ति । केलिस्थानेषु क्रीडाभूमिषु कुरङ्गवृत्तिः कुरङ्गवन्मृगवद्वृत्तिरुच्छलनं वर्तते ।
न तु धनाद्यर्थे परस्परं भीतिभङ्गोऽस्ति । संग्रामेषु युद्धेषु धर्मगुणच्छेदः धर्मस्य वनुषो
गुणस्य प्रत्यङ्गायाश्छेदः खण्डनं वर्तते । न तु धर्मस्य दानपूजादिलक्षणस्य गुणस्य ब्रह्मच-
र्यादेरुच्छेदो वर्तते । कुटिलता च कामकोदण्डकोटिषु कन्दर्पचापाटनीषु कुटिलता वक्रता
वर्तते । परिसख्यालंकारः । उक्तं च—'यत्र साधारणं किञ्चिदेकत्र प्रतिपाद्यते । अन्यत्र
तन्निवृत्त्यै सा परिसख्योच्यते यथा ॥' इति

किं चास्ति कश्चिद्विशेषः । धर्म इत्यादि । यत्र यस्मिन्नवन्तिषु जनपदे धर्मे पूजादा-
नादिलक्षणे देहिना प्राणिना मनोरथा दोहदानि वर्तन्ते । यत्र यस्मिन् प्रणयिता स्नेहित्वं
अतिथिप्रेक्षणे यतिदानाय द्वारावलोकने वर्तते । यत्र यस्मिन् मनीषितानि इच्छा त्यागे
दाने वर्तते । यत्र देशे कीर्तिषु यशःप्रसिद्धिषु उत्त्वणा उद्विक्ता मतयो वर्तन्ते ।
यत्र देशे मनांसि चित्तानि सत्ये सत्यवचनभाषणे वर्तन्ते । यत्र यस्मिन्नवन्तिजन-
पदे विक्रमविधौ पराक्रमविधाने उत्सव उत्साहो वर्तते । यत्र देशे ते ते जगत्प्रसिद्धाः

तत्रावन्तिषु विख्याता पृथुवंशोद्भवात्मनाम् ।
 अस्ति विश्वंभरेशानां राज्यायोज्जयिनी पुरी ॥ १४ ॥
 सौधनद्धध्वजाप्रान्तमणिदर्पणलोचना ।
 या स्वयं त्रिदशावासलक्ष्मीं द्रष्टुमिवोत्थिता ॥ १५ ॥
 शोभन्ते यत्र सद्मानि सितकेतुसमुच्छ्रयैः ।
 हराद्रिशिखराणीव नवनिर्मोकनिर्गमैः ॥ १६ ॥
 नवपल्लवमालाङ्गा यत्र तोरणपङ्क्तयः ।
 भान्तीव मेखलानन्दनितम्बाः सदनश्रियः ॥ १७ ॥

सन्त सगीचीना गुणा औदार्यशौण्डीर्यगाम्भीर्यधैर्यवीर्यादयोऽन्येऽपि च अपरेऽपि वर्तन्ते । कथंभूता गुणा । निसर्गसद्गुणपुणा निसर्गेण स्वभावेन परस्पर प्रीत्या कृत्वा निपुणाः प्रवीणाः निसर्गेनिपुणाः । दीपकसमुच्चयालंकारः ॥

तत्रावन्तिष्वित्यादि । तत्र तस्मिन्नावन्तिषु जनपदेषु उज्जयिनी नाम पुरी नगरी विख्याता त्रैलोक्यप्रसिद्धा अस्ति विद्यते । किमर्थं पुरी वर्तते । विश्वंभरेशाना पृथिवीपतीना राज्याय राज्यनिमित्तम् । कथंभूताना विश्वंभरेशानाम् । पृथुवंशोद्भवात्मना पृथुवंशे इक्ष्वाकादिवृत्रियकुलेषु उद्भव उत्पत्तिरात्मना जीवाना येषां ते पृथुवंशोद्भवात्मानः तेषाम् । जात्यलंकारः ॥

सौधनद्धेत्यादि । या उज्जयिनी पुरी त्रिदशावासलक्ष्मीं स्वर्गश्रियं द्रष्टुमवलोकयितुं स्वयमात्मनोबोद्धितेवोद्भेदः वर्तते । कथंभूता उज्जयिनी । सौधनद्धध्वजाप्रान्तमणिदर्पणलोचना सौधेषु राजसदनेषु नद्धा आरोपिता ये ध्वजास्तेषां प्रान्तेष्वग्रेषु ये मणिदर्पणा रत्नादर्शास्त एव लोचनानि नेत्राणि यस्यां सा तथोक्ता । उत्प्रेक्षालंकारः ॥

शोभन्त इत्यादि । यत्र यस्यां नगर्यां सद्मानि गृहाणि सितकेतुसमुच्छ्रयैः शुक्लध्वजस्य सम्यगुत्थितिभिः शोभन्ते विभान्ति । कैः कानीव । नवनिर्मोकनिर्गमैः प्रत्यग्रसर्पकशुलिकानिर्याणं कृत्वा हराद्रिशिखराणीव कैलासपर्वतमस्तकानीव । उपमालंकारः ॥

नवपल्लवेत्यादि । यत्र यस्यां पुर्यां तोरणपङ्क्तयो वन्दनमालाश्रेणयो भान्ति शोभन्ते । कथंभूतास्तोरणपङ्क्तयः । नवपल्लवमालाङ्गा प्रत्यग्रप्रवालस्रजोऽङ्गुलिर्हं यासां तोरणपङ्क्तीनां तास्तथा । सदनश्रियः गृहलक्ष्म्या मेखलानन्दनितम्बा इव मेखलाभीरसनाभिरानन्दित आनन्दवन्तो नितम्बा इव कटिपश्चाद्भागा इव । उक्तं च—‘स्त्रीकट्या मेखला काञ्ची सप्तकी रसना स्त्रियः’ । उपमालंकारः ॥

क्रीडत्कलापिरम्याणि यत्र हर्म्याणि कुर्वते ।
 शरणश्रीसपर्यासु विफलाश्चामरक्रियाः ॥ १८ ॥
 सर्वर्तुश्रीश्रितच्छाया निष्कुटोद्यानपादपाः ।
 पौरकामदुहो यत्र भोगभूमिद्रुमा इव ॥ १९ ॥
 नक्तं सिप्रानिलैर्यत्र जालमार्गानुगैः कृताः ।
 वृथा रतिषु पौराणां यन्त्रव्यजनपुत्रिकाः ॥ २० ॥
 चन्द्रोपलप्रणालाग्रैर्निशि चन्द्रातपस्रुतैः ।
 हरन्ति यत्र हर्म्याणि यन्त्रधारागृहश्रियम् ॥ २१ ॥
 यत्र सौधाग्रकुम्भेषु लब्धविश्रमणाः क्षणम् ।
 व्योमाध्वनिं सुखं यान्ति रविस्यन्दनवाजिनः ॥ २२ ॥

क्रीडदित्यादि । यत्र यस्याः पुर्यां हर्म्याणि अन्तःपुरगृहाणि शरणश्रीसपर्यासु गृहलक्ष्मीपूजासु चामरक्रिया प्रकीर्णकोपचारान् विफला निरर्थका कुर्वते विदधति । कथंभूतानि हर्म्याणि । क्रीडत्कलापिरम्याणि क्रीडन्तो रममाणा ये कलापिनो मयूरास्तै रम्याणि मनोहराणि । हेतूपमालंकारः ॥

सर्वेत्यादि । यत्र यस्यामुज्जयिन्याः पुर्यां निष्कुटोद्यानपादपा गृहारामवृक्षा पौरकामदुहो नागरिकाणां वाञ्छितफलप्रदायिकाः वर्तन्ते । कथंभूता निष्कुटोद्यानपादपाः । सर्वर्तुश्रीश्रितच्छाया सर्वे च ते ऋतवो हिमशिशिरवसन्तग्रीष्मवर्षाशरदस्तेषां श्रीभिलक्ष्मीभिः श्रिता आश्रिता छाया शोभा येषां ते तथा । पुनः कथंभूताः । भोगभूमिद्रुमा इव कुरुभूमिवृक्षा इव । उपमालंकारः ॥

नक्तमित्यादि । यत्र यस्यामुज्जयिन्याः पुर्यां नक्तं रात्रौ सिप्रानिलैः सिप्रासरिन्मास्रतैः पौराणां नगरौकसा रतिषु सभोगक्रीडासु यन्त्रव्यजनपुत्रिका यन्त्रेण कृत्वा व्यजनपुत्रिकाः तालवृन्तपुत्तलिका वृथा कृता निरर्थका विहिता । कथंभूतैः सिप्रानिलैः । जालमार्गानुगैः जालमार्गेषु वातायनमार्गेष्वनुगच्छन्ति पृष्ठतः समागच्छन्ति ये अनिलास्ते तथा तैः । जात्यलंकारः ॥

चन्द्रोपलेत्यादि । यत्र यस्याः पुर्यां निशि रात्रौ हर्म्याणि गृहाणि कर्तृभूतानि चन्द्रोपलप्रणालाग्रैः कृत्वा चन्द्रकान्तमणिप्रणालप्रान्तैः कृत्वा यन्त्रधारागृहश्रियं मेघमन्दिरशोभा हरन्ति तिरस्कुर्वन्ति । कथंभूतैश्चन्द्रोपलप्रणालाग्रैः । चन्द्रातपस्रुतैः चन्द्रातपेन शशाङ्कप्रभया स्रुतैः क्षरितैः । उपमालंकारः ॥

यत्रेत्यादि । यत्र उज्जयिन्याः पुर्यां रविस्यन्दनवाजिनः श्रीसूर्यरथस्य वाहा सुखमनायास यथा भवत्येवं व्योमाध्वनि आकाशमार्गे यान्ति गच्छन्ति । कथंभूता रविस्यन्दनवाजिनः । सौधाग्रकुम्भेषु राजमन्दिरप्रान्तफलकेषु क्षणं मुहूर्तमेकं लब्धविश्रमणाः प्राप्तविश्रामाः । प्रतिवस्तूपमालंकारः ॥

पस्त्यभित्तिमणिद्योतैर्दाप्ता यत्र निशास्त्रपि ।

वियोगाय न कोकानां भवन्ति गृहदीर्घिकाः ॥ २३ ॥

त्यागाय यत्र वित्तानि चित्तं धर्माय देहिनाम् ।

गृहाण्यागन्तुभोगाय विनयाय गुणागमः ॥ २४ ॥

सन्नवर्त्मनि पान्थानां बहुदातृपरिग्रहात् ।

मूढीभवन्ति चेतासि यत्राभ्युपगमोक्तिषु ॥ २५ ॥

सर्वरत्नानि वार्धना सर्ववस्तूनि भूमृताम् ।

द्वीपाना सर्वसाराणि यत्र सजग्मिरे मिथः ॥ २६ ॥

वयस्या भोगभूमीना सध्रीची सुरसपदाम् ।

आली च भोगभूतीनां या बभूव निजश्रिया ॥ २७ ॥

पस्त्यभित्तीत्यादि । यत्र यस्या नगर्यां निशास्त्रपि रात्रिष्वपि गृहदीर्घिका गृहवापिका, कोकानां चक्रवाकानां वियोगाय विप्रलम्भाय न भवन्ति न जायन्ते । कथंभूता गृहदीर्घिका । पस्त्यभित्तिमणिद्योतैर्दाप्ताः पस्त्यानां गृहाणां भित्तीनां कुञ्जानां मणीनां रत्नानां द्योतैस्तेजोभिः दीप्तिं प्राप्ताः । भ्रान्तिमानलंकारः ॥

त्यागायेत्यादि । यत्र यस्या नगर्यां देहिना प्राणिना वित्तानि धनानि त्यागाय दानाय वर्तन्ते । चित्तं मनो धर्माय दयालक्षणाय वर्तते । यत्र देहिना गृहाणि आगन्तुभोगाय प्राधूर्णकनिर्देशाय वर्तते । यत्र नगर्यां गुणागमो गुणोपार्जनं शास्त्राभ्यासो विनयाय वर्तते । दीपकालंकारः ॥

सन्नवर्त्मनीत्यादि । यत्र यस्या नगर्यां सन्नवर्त्मनि दानशालामार्गे पान्थानां पथिकानां चेतासि मनासि अभ्युपगमोक्तिषु अभ्युत्थानवचनेषु मूढीभवन्ति किकर्तव्यतामूढानि भवन्ति । कस्मात् । बहुदातृपरिग्रहात् बहुना प्रचुराणां दातॄणां दायकानां परिग्रहात् स्वीकारात् । अयमतिशयालंकारः ॥

सर्वरत्नानीत्यादि । यत्र यस्यामुज्जयिन्या वार्धना सप्तसमुद्राणां सर्वरत्नानि श्वेतपीतहरितारुणकृष्णरत्नानि माणिक्यानि मिथः परस्परं सजग्मिरे समिलितानि जातानि । भूमृता पर्वतानां सर्ववस्तूनि सर्वे पदार्थाः, कर्पूरचन्दनराजार्हग्रन्थिपर्णजाटामासीधार्मपत्तनादयः मिथः सजग्मिरे । द्वीपानां सर्वसाराणि लङ्कादि अन्तर्द्वीपद्वीपानां समुद्रमध्यस्थितस्थानानां सर्वसाराणि सर्वधनानि मिथः सजग्मिरे । दीपकालंकारः ॥

वयस्येत्यादि । या उज्जयिनी पुरी निजश्रिया निजलक्ष्म्या कृत्वा भोगभूमीनां वयस्या सखी बभूव । सुरसपदाममरलक्ष्मीणां सध्रीची सखी बभूव । भोगभूतीनां कर्पूरकस्तूरिकाचन्दनादिसपदा आली सखी बभूव । दीपकालंकारः ॥

भ्रूचापविभ्रमोद्भ्रान्तनेत्रापाङ्गशिलीमुखाः ।

मुधा कुर्वन्ति कामिन्यो यत्र कामास्त्रगर्जितम् ॥ २८ ॥

अलककदलीकान्ताभोगाः पताकितलोचनाः

पृथुतरकुचक्रीडत्कुम्भा मदालसविभ्रमाः ।

स्मरकरिघटाः कामोद्दामा इवाहवकल्पिता-

स्त्रिभुवनजनानीतक्षोभा विभान्ति यदङ्गनाः ॥ २९ ॥

यत्र च कामिनीना चिकुरेषु निसर्गकृष्णता न जनाना चरित्रेषु, सी-
मन्तेषु द्विधाभावो न स्वामिसेवासु, केकरालोकितेषु कुटिलत्वं न विन-

भ्रूचापेत्यादि । यत्र यस्या पुर्या कामिन्य भ्रूचापविभ्रमोद्भ्रान्तनेत्रापाङ्गशि-
लीमुखा । भ्रुव एव चापानि धनूपि वक्रस्वभावत्वात्तेषां विभ्रमा नामोद्दामास्तत्र
उद्भ्रान्तानि चपलत्वं प्राप्तानि यानि नेत्राणि लोचनानि तेषामपाङ्गाः प्रान्तास्त एव
शिलीमुखा याणा मर्मवेधित्वात्^१ यासा कामिनीना तास्तथा । उपमालंकारः ॥

अलककदलीत्यादि । यस्या उज्जयिन्या पुर्या सवन्धित्वेन अङ्गना कमनी-
यकामिन्यो विभान्ति विशेषेण शोभन्ते । कथंभूता यदङ्गना । कामोद्दामा. कामेन
कन्दर्पेणोद्दामा उत्कटा । अपर कथंभूता । आहवकल्पिताः सग्रामसज्जीकृता स्मरकरि-
घटा इव कन्दर्पगजघटा इव । कथंभूता यदङ्गना स्मरकरिघटाश्च । अलककदलीकान्ताभो-
गाः अलकाधूर्णकुन्तलास्त एव कदल्यो वैजयन्त्यो बृहद्भुजास्ताभि कान्तो मनोहर
आभोग आटोपो यासां तास्तथोक्ताः । पुनरपि कथंभूता यदङ्गना । पताकितलोचना प-
ताकितानि पालिध्वजीकृतानि लोचनानि नेत्राणि यासा ता । पुनः कथंभूता यदङ्ग-
ना । पृथुतरकुचक्रीडत्कुम्भा पृथुतरा पीनोन्नता ये कुचाः स्तनास्त एव क्रीडन्त
उल्लसन्तः कुम्भाः कलशा यासा ता । पुनः कथंभूता यदङ्गना । मदालसविभ्रमा
मदेन यौवनमदेन अलसो मन्दोद्यमो विभ्रमो भ्रूक्षेपो यासा ता । पुनः कथंभूता
यदङ्गना । त्रिभुवनजनानीतक्षोभा त्रिभुवनजनाना त्रैलोक्यलोकाना आनीतोऽवता-
रितः क्षोभधित्तचलनं याभिस्तास्तथोक्ताः । इत्यनेन गजघटाना बृहद्भुजलघुध्वजगिर-
सः पिण्डमदत्रिभुवनक्षोभ्यधर्मो गजघटानामवतारितः । रूपकोपमालंकारः ॥

यत्र यस्यामुज्जयिन्या पुर्या कामिनीना नवयौवनस्त्रीणा चिकुरेषु केशेषु निसर्गकृष्ण-
ता स्वभावेन मेचकत्वं अमरवर्णत्वं इन्द्रनीलरत्नतेजस्विता, न जनाना सम्यग्दृष्टिलोकाना
चरित्रेषु आचरणेषु कृष्णता मलिनत्वं नैव वर्तते । सीमन्तेषु केशमार्गेषु द्विधाभाव उ-
भयतोभावः, स्वामिसेवासु न द्विधाभावो न द्विमनस्कता । केकरालोकितेषु कटाक्षवि-
लोकितेषु कुटिलत्वं वर्तते वक्रच वर्तते, न विनयोपदेशेषु विनयकरणेषु कुटिलत्वं

योपदेशेषु, भ्रूलतासु भङ्गसंगमो न परस्परमैत्रीषु, लोचनेषु वर्णसकरो न कुलाचारेषु, पयोधरेषु विवेकविकलता न परपरिभाषणेषु, मध्यदेशेषु दरिद्रता न मनीषितेषु, नितम्बेषु जडता न विद्याव्यतिकरेषु, चरणनखेषु वृद्धिविलोपदर्शनं न विभवमहोत्सवेषु, पादतलेषु पासुलता न वृत्तेषु ।

या देवायतनैर्महद्भिरमरक्रीडावतारैर्वनैः

सत्रैः प्रीणितपान्थसार्थहृदयैर्लक्ष्मीनिवासैर्गृहैः ।

वापीभिर्जलदेवतावसतिभिर्देवोपमानैर्जनैः

स्वर्गावासपुरीव भाति विभवैरन्यैश्च तैस्तैरपि ॥ ३० ॥

मायित्व न वर्तते । भ्रूलतासु भङ्गसंगमो भ्रूलोषु भङ्गसंगम उत्क्षेपसंगति, न परस्पर-मैत्रीषु अन्योन्यप्रीतिषु विनाशः । लोचनेषु नेत्रेषु वर्णसकर शुक्लकृष्णताम्रवर्णमिश्रता वर्तते, न कुलाचारेषु विवाहादिषु वर्णसकरो वर्तते । पयोधरेषु विवेकविकलता पयोधरेषु स्तनेषु विवेकविकलता परस्परसलग्नता वर्तते, न परेषा परिभाषणेषु आलापेषु विवेकविकलता वर्तते चातुर्यरहितता न वर्तते । मध्यदेशेषु उदरप्रदेशेषु दरिद्रता क्षामता वर्तते, न मनीषितेषु वाञ्छितवस्तुषु दारिद्र्य नास्ति । नितम्बेषु स्त्रीकटिपश्चाद्भागेषु जडता गुरुत्वं वर्तते, न विद्याव्यतिकरेषु शास्त्राभ्यासप्रघटकेषु जडता मूर्खत्वं नास्ति । चरणनखेषु पादनखरेषु वृद्धिविलोपदर्शनं नखलुना लवननिरिक्षणं वर्तते, न विभवमहोत्सवेषु न लक्ष्मीणा महोद्यमेषु वृद्धेर्वर्धनस्य कालान्तरदानस्य वा विलोपदर्शनं न वर्तते । पादतलेषु चरणाधोभागेषु पासुलता धूलिधूमरत्वम्, न वृत्तेषु चारित्र्येषु पासुलता पुथ्वलत्वं न वर्तते । श्लेषपरिसंख्यालंकारः ॥

या देवायतनैरित्यादि । या पुरी देवायतनैर्देवप्रासादै कृत्वा स्वर्गावासपुरीव स्वर्गलोकनगरीव भाति शोभते । कथंभूतैर्देवायतनैः । महद्भिरमहामानैः या पुरी विभाति किं तु वनैरुद्यानैश्च स्वर्गावासपुरीव शोभते । कथंभूतैर्वनैः । अमरक्रीडावतारैः अमराणां देवानां क्रीडायाः कूर्दनस्यावतार प्रवेशो येषु वनेषु तानि अमरक्रीडावताराणि तैः । तथा सत्रैर्दानशालाभिः स्वर्गावासपुरीव शोभते । कथंभूतैः सत्रैः । प्रीणितपान्थसार्थहृदयैः प्रीणितानि तर्पितानि पान्थसार्थानां पथिकसमूहानां हृदयानि चित्तानि यैः सत्रैस्तानि तैः । तथा गृहैर्मन्दिरैः स्वर्गावासपुरीव शोभते । कथंभूतैः गृहैः । लक्ष्मीनां निवासस्थितिर्येषु गृहेषु तानि लक्ष्मीनिवासानि तैः तथा वापीभिर्दोषिकाभिः स्वर्गावासपुरीव शोभते । कथंभूताभिर्वापीभिः । जलदेवतानां वसतिभिर्निवासभूमिभिः तथा जनैर्मनुजैः स्वर्गावासपुरीव शोभते । कथंभूतैर्जनैः । देवानामुपमानं येषां ते देवोपमानास्तैः । तथा अन्यैश्च अपरैरपि तैस्तैर्जगत्प्रसिद्धैर्विभवैः सपद्भिः कृत्वा स्वर्गावासपुरीव भाति । उपमासमुच्चयालंकारः ॥

तस्यां पराक्रमकुठारखण्डितसमस्तारातिसंतानतरुः, सकलवर्णाश्रमा-
चारपरिपालनगुरुः, गुरुरिव राज्यलक्ष्मीविनयोपदेशस्य, प्रथमयुगावतार
इव सच्चरित्रस्य, धर्ममूर्तिरिव सत्यव्रतस्य, ब्रह्मालय इव परलोकाश्रयणस्य,
त्रिदशावास इव मनोभिलषितस्य, पुष्पाकर इवोत्सवपरम्परागमनस्य,
भूसर्ग इव सर्वपार्थिवगुणानां समवायः, प्रजापतिरिव लब्धवर्णानां धुरि
वर्णनीयः, तारेश्वर इव चतुरुदधिमध्यवर्तिनः कुवलयस्य प्रसाधयिता,
शरत्समय इव प्रतापवर्धितमित्रमण्डलः, हेमन्त इव पल्लविताश्रितकुन्दक-

अहो सौजन्यरत्नपरायण सौजन्यमेव सत्पुरुषतैव रत्नं अनर्घ्यमाणिक्यम् । त्रिभुवनो-
द्योतकारकलात् । तस्मिन् परायणस्तत्परस्तस्य सवोधनं हे सौजन्यरत्नपरायण । हे आमु-
ष्यायण हे प्रसिद्धात्पत्युरुत्पन्न । राजन् भारदत्त । तस्या उज्जयिन्या पुर्या यशो-
र्धनामा यशोर्धाभिधान. क्षितिपतिः पृथिवीपतिर्वभूव सजातः । कथंभूतो यशोर्धनामा
क्षितिपतिः । पराक्रमकुठारखण्डितसमस्तारातिसंतानतरु पराक्रमः शक्तिः । प्राण इति
यावत् । स एव कुठार, परशुस्तीक्ष्णधारत्वात्कुठारं वृक्षान् इत्यर्तिं गच्छतीति कुठार क-
र्मेत्वात् इति व्युत्पत्तेस्तेन खण्डिता. द्विधाकृता. समस्तानामरातीना सतानतरवः कुल-
वृक्षा येन स तथा । पुनः कथंभूतो यशोर्धनामा क्षितिपतिः । सकलवर्णाश्रमाणा ब्रह्मचारि-
गृहस्थवानप्रस्थभिक्षाचाराणा परिपालने गुरुः पितृसदृशः । राज्यलक्ष्मीविनयोपदेशस्य
राज्यलक्ष्मीविशिष्टाना नयाना नीतीना उपदेशस्य विचारस्य गुरुरिव बृहस्पतिरिव ।
सच्चरित्रस्य सदाचारस्य प्रथमयुगावतार इव कृतयुगप्रवृत्तिरिव । सत्यव्रतस्य अनृतवि-
रतिव्रतप्रतिपालस्य धर्ममूर्तिरिव धर्माकर इव । परलोकाश्रयणस्य परलोकप्राप्तेर्ब्रह्मालय
इव मोक्ष इव । मनोभिलषितस्य मनोवाञ्छितप्राप्तेः त्रिदशावास इव स्वर्गलोक
इव । उत्सवपरम्परागमनस्य महोत्सवश्रेणीनामागमनस्य पुष्पाकर इव । सर्व-
पार्थिवगुणाना समवायः सर्वेषा पार्थिवाना नरेन्द्राणा गुणाना त्यागादीना समवायो
मिलापकः भूसर्ग इव भूमेः सृष्टिरिव । यथा भूसर्गे भूमेः, सृष्टौ सर्वे पार्थिवगुणा भवन्ति
भारक्षमादयः समुद्रभूसुदुद्धरणादयश्च भवन्ति । लब्धवर्णाना पण्डिताना यशस्विना
धुरि आदौ वर्णनीयः श्लाघनीयः । क इव । प्रजापतिरिव आदिनाथ इव । 'प्रजापतिर्यः
प्रथम जिजीविषु.' इति वचनात् । चतुरुदधिमध्यवर्तिनश्चतु सागरान्तर्वर्तिनः कुवलयस्य
पृथ्वीमण्डलस्य प्रसाधयिता साधकः । क इव । तारेश्वर इव चन्द्रमा इव । यथा तारेश्वर
कुवलयस्य उत्पलसमूहस्य प्रसाधयिता अलंकर्ता भवति । प्रतापवर्धितमित्रमण्डल.
प्रतापेन वर्धितानि मित्राणा एकदेशान्तरितनृपाणा मण्डलानि देशा येन स तथा । क
इव । शरत्समय इव आश्विनकार्तिककाल इव । यथा शरत्समयः प्रकर्षेण तापेन वर्धितो
मित्रमण्डलो वृद्धिं नीत सूर्यमण्डलो भवति । पल्लविताश्रितकुन्दकन्दलः पल्लवितानि

न्दलः, शिशिर इव दूषितद्विपदङ्गनापाङ्गपङ्कजः, वसन्त इव समानन्दित-
द्विजातिः, ग्रीष्म इव शोषितपरवाहिनीप्रसरः, पयोदागम इव संतर्पित-
वनीपकपादपो वभूव यशोर्धनामा महाभागः सकलविद्याविशारदमतिः
क्षितिपतिः ।

अहो सौजन्यरत्नपरायणामुष्यायण, ममानेन मनुष्यजन्मना प्रपितामहः
पूर्वेण तु पिता ।

त्रिवेदीवेदिभिर्मान्यसिविक्रमपराक्रमः ।

त्रिदिवाचतरत्कीर्तिस्त्रिलोकीपतिभिः समः ॥ ३१ ॥

वृद्धिं प्रापितानि आश्रितानां सेवकानां कुन्दकन्दलानि अवश्यसमूहा यज्ञान्तन्त्रानानि
येन स तथा । 'अवश्रुथा यत्र तत्र कुन्दौ व्रजति जन्मेजयः' इति श्रुतिः । क इव । हे-
मन्तं मार्गशीर्षपौषमासद्वयमिव । यथा हेमन्तो हेमन्तर्तुं कुन्दकन्दलानामट्टहासपुष्प-
लतानां पल्लवको भवति । दूषितद्विपदङ्गनापाङ्गपङ्कजं दूषितानि म्लानीकृतानि द्वि-
पदङ्गनानां शत्रुस्त्रीणामपाङ्गपङ्कजानि नेत्रप्रान्तकमलानि येन स तथा । क इव । शिशिर
इव माघफाल्गुनमास इव । यथा शिशिरर्तुं पङ्कजानि कमलानि दूषयति । समानन्दित-
द्विजातिं समानन्दितां सम्यगानन्दं प्रापितां द्विजातयो मुनयो जैनब्राह्मणा वा
येन स तथा । क इव । वसन्त इव चैत्रवैशाखमासद्वयमिव । यथा वसन्तर्तुं द्विजातीनां
कोकिलानां आनन्दयिता भवति । शोषितपरवाहिनीप्रसरं शोषितोऽल्पीकृतं परेषां
शत्रूणां वाहिनीनां सेनानां प्रमरो व्याप्तिर्येन स तथा । क इव । ग्रीष्म इव यथा ग्रीष्मो
ज्येष्ठापाढमासं परवाहिनीनामुत्कृष्टनदीनां प्रसरस्य शोषको भवति । संतर्पितवनीपक-
पादपं संतर्पिता वनीपकाः याचका एव पादपा येन स तथा तेन । क इव । पयोदा-
गम इव यथा पयोदागमं श्रावणभाद्रपदमासे अवसन्तात् नीपकपादपानां धारा-
कदम्बवृक्षाणामन्येषां च तरुणां संतर्पको भवति । अपरं कथंभूतं । महाभाग-
महापुण्यवान् । पुनः कथंभूतं । सकलविद्याविशारदमतिः सकलासु विद्यासु धर्मार्थकाम-
मोक्षशास्त्रेषु विशारदा विचक्षणा मतिः बुद्धिर्यस्य स तथा । अपरं कथंभूतं । मम अनेन
मनुष्यजन्मना एतन्मनुष्यभवापेक्षया प्रपितामहः । पितुः पितामह इत्यर्थः । पूर्वेण तु
जन्मना यशोधरभवापेक्षया पिता जनको वर्तते श्लेषोपमालंकारः ॥

अपरं कथंभूतं । त्रिवेदीवेदीत्यादि । त्रिवेदीवेदिभिः तर्कव्याकरणपुराणसिद्धा-
न्तज्ञापकैः ऋग्वेदयजुर्वेदसामवेदज्ञापकैर्विद्वद्भिर्मान्यः । पुनः कथंभूतं । त्रिविक्रमपरा-
क्रमः त्रिविक्रमस्येव नारायणस्येव पराक्रमो बलं यस्य स तथा । पुनः कथंभूतं । त्रिदि-
वाचतरत्कीर्तिं त्रिदिवे स्वर्गलोके इन्द्रसभायामवतरन्ती प्रवेशं कुर्वती कीर्तिर्यस्य स

चतुर्वर्गसमारम्भश्चतुर्विद्यागमाग्रणीः ।

चतुःसमयसारज्ञश्चतुरम्भोधिविश्रुतः ॥ ३२ ॥

धर्मश्चित्ते करे त्यागः सत्यं वक्त्रे श्रुतं श्रुतौ ।

यस्यानन्यजनाधेयमेतद्भूषणतां गतम् ॥ ३३ ॥

येनार्थिजनतोऽत्यर्थं कामं पूरयता कृताः ।

सकामधेनवो व्यर्थाश्चिन्तामणिसुरद्रुमाः ॥ ३४ ॥

धर्मत्यागाज्जयी वाणो धनुर्युद्धे पराङ्मुखम् ।

ततो यस्याभवद्वैरिविजयाय भुजद्वयम् ॥ ३५ ॥

तथा । पुनः कथंभूतः । त्रिलोकीपतिभिः समः इन्द्रधरणेन्द्रचक्रवर्तिसमानः । उपमा-
तिशयालंकारः ॥

चतुर्वर्गेत्यादि । कथंभूतो यशोर्वः चतुर्वर्गसमारम्भः चतुर्वर्गाणां धर्मार्थकाम-
मोक्षाणां समारम्भः प्रवृत्तिर्यस्य स तथा । चतुर्विद्यागमाग्रणी चतसृणां विद्यानां
आन्वीक्षिकीत्रयीवार्तादण्डनीतीनां आगमः परिज्ञानं येषां ते चतुर्विद्यागमास्तेषु अग्र-
णीर्मुख्यः । पुनः चतुःसमयसारज्ञः चतुर्णां समयानां अहितशैववैदिकबौद्धराद्धान्तानां
सारं गोप्यतत्त्वं जानातीति चतुःसमयसारज्ञश्चेति कम्प्रत्ययेन सिद्धत्वात् । पुनः
चतुरम्भोधिविश्रुतः चतुर्षु अम्भोधिषु समुद्रेषु विश्रुतो विख्यातकीर्तिः । अति-
शयालंकारः ॥

धर्म इत्यादि । यस्य यशोर्वमहाराजस्य एतत् वस्तु भूषणता आभरणत्वं गतं
प्राप्तम् । कथंभूतं एतत् वस्तु । अनन्यजनाधेयं न अन्यैर्जनैराधीयते अनन्यजनाधेयम् ।
असाधारणत्वमित्यर्थः । एतत्किम् । चित्ते हृदये धर्मः सर्वप्राणिदयालक्षणो भूषणता गतः ।
करे हस्ते त्यागो दानं भूषणता गतम् । वक्त्रे मुखे सत्यं सत्यवचनं भूषणता गतम् । श्रुतौ
कर्णयुगले श्रुतं शास्त्रं भूषणता गतम् । दीपकोपमासमुच्चयालंकारः ॥

येनेत्यादि । येन यशोर्वेण राज्ञा चिन्तामणिसुरद्रुमा चिन्तारत्नकल्पवृक्षा व्यर्थाः
कृता व्यर्थीकृताः । कथंभूताश्चिन्तामणिसुरद्रुमा । सकामधेनवः कामधेनुसहिताः । येन
किं कुर्वता । अर्थिजनस्य अर्थिजनलोकस्य अत्यर्थमतिशयेन कामं वाञ्छितं पूरयता
ददता । उपमालंकारः ॥

धर्मत्यागादित्यादि । यस्य यशोर्वस्य राज्ञः तत्तस्मात्कारणात् वैरिविजयाय
शत्रुपराजयार्थं भुजद्वयं बाहुयुगलं अभवद्भूवः । तत्तस्मात् कारणात् वाणः खलु समो
वर्मत्यागात् धनुर्मोक्षात् जयी जयवान् यो धर्मं प्राणिदयालक्षणं त्यजति न गृह्णाति ।
युद्धे सप्रामे पराङ्मुखो न भवति यो युद्धेषु समुखो न भवति कातरतया पृष्ठं ददाति
तत्र गृह्णाति । श्लेषालंकारः ॥

धिक्तं खड्गं रणे यस्य प्रीतिः शत्रुगलग्रहे ।

दोर्दण्ड एव यस्यासीदतो विद्विष्टदण्डनः ॥ ३६ ॥

येनात्राश्चर्यशौण्डीर्यशोरूपैः कुशेशयैः ।

प्रत्यादिश्यन्त दिक्पालकर्णभूषणविभ्रमाः ॥ ३७ ॥

अभवत्कोऽपि नाभागो यस्य लक्ष्मीषु भूभुजः ।

नाभाग इति तेनासौ पप्रथे जगता मतः ॥ ३८ ॥

निष्कण्टकमहीभागो निर्विपक्षमहोदयः ।

निर्व्यावाधप्रजः प्राप यः परं नाहवोत्सवम् ॥ ३९ ॥

धिक्तमित्यादि । तं राक्षं करवाल धिक् । निन्दितोऽयमित्यर्थः । कं तम् । यस्य राक्षस्य रणे सप्रामे शत्रुगलग्रहे शत्रुकण्ठखण्डने प्रीतिरनुरागो न वर्तते अत एव कारणात् वक्रच्छलेन प्रत्युपकाररहितदोषकारणात् विद्विष्टदण्डनः शत्रुक्षयकरो दोर्दण्ड एव बाहुदण्ड एव आसीद्भव । रूपकश्लेषालंकारः ॥ तथा च वक्ष्यति—‘कृतकार्येषु मृत्येषु नोपकुर्वन्ति ये नृपा । जन्मान्तरेऽधिकर्षाणां ते भवेद्बृहत्किंकरा ’ ॥

येनेत्यादि । येन यशोधेन राज्ञा अत्र अस्मिन् ससारे दिक्पालकर्णभूषणविभ्रमाः दिक्पालनरेन्द्राणा इन्द्रादीनां वा कर्णानां भूषणविभ्रमा अवतंसशोभाः कर्मतापन्ना प्रत्यादिश्यन्त निषेधं प्रापिता । निराकृता इत्यर्थः । कै कृत्वा । आश्चर्यशौण्डीर्यशोरूपैः अद्भुतत्यागविक्रमपुण्यगुणानुकीर्तनस्वरूपैः कृत्वा कुशेशयैः कमलैः कृत्वा । उपमालंकारः ॥

अभवदित्यादि । यस्य भूभुजो यशोर्घस्य राज्ञो लक्ष्मीषु धनेषु कोऽपि पुमान् नाभागो अलब्धाशो नामवन्न बभूव तेन कारणेन असौ राजा नाभाग इति प्रयितः पप्रथे प्रसिद्धिं गतः । नाभाग इति द्वितीयं नाम प्राप्तवानित्यर्थः । कथंभूतः । जगता मतः । जगति स्थितलोकैर्नाभाग इति कथित इत्यर्थः । अनुबन्धमिति । ‘बुद्धिपूर्वार्थेभ्यः क्तः’ इति वचनात् कर्तरि क्तप्रत्ययः । ‘कर्तृकर्मणो कृति नित्यम्’ इति वचनात् कर्तरि षष्ठी । श्लेषोपमालंकारः ॥

निष्कण्टकेत्यादि । यो नाभागो यशोर्घमहाराजः आहवोत्सवः परं केवलं निश्चयेन वा प्राप । सर्वान् प्राप परं सप्रामोत्सवं न प्राप्तवानित्यर्थः । कस्मादाहवोत्सवं न प्राप । तद्धेतुगर्भितं विशेषणमाह—कथंभूतो राजा । निष्कण्टकमहीभागः निष्कण्टकक्षुद्रशत्रुरहितो महीभागो देशो यस्य स तथा । अपरं कथंभूतः । निर्विपक्षमहोदयः निर्विपक्षवैरिशत्रुरहितो महानुदयश्च य उपचयचयोपचयलक्षणत्रिविध उदयो यस्य स तथा । पुनः कथंभूतः । निर्व्यावाधप्रजः निर्व्यावाधा उपद्रवरहिता प्रजा लोको यस्य स तथा । हेत्वलंकारः ॥

भूपतेर्यस्य माकन्दमञ्जरीहृदयंगमाः ।

बभूवुर्भुवनेशाना कर्णपूराय कीर्तयः ॥ ४० ॥

गुणरत्नाम्बुधेर्यस्य ब्रह्मस्तम्बनिकेतने ।

सदा धवलनारम्भं सुधाकुम्भायते यशः ॥ ४१ ॥

यश्चक्षुः सर्वलोकानां यो दक्षः क्षितिर्दक्षणे ।

यः स्वयंभूर्जगद्बुद्धेर्यः श्रिया पुरुषोत्तमः ॥ ४२ ॥

प्रागद्रिमन्दरहिमाचलसेतुबन्ध-

मर्यादमल्पकमिदं भुवनं विलोक्य ।

स्वीयं यशः पृथुतरं व्यभजत्क्षितीन्द्र-

श्चन्द्रच्छलादुपरि शेषमिषादधस्तात् ॥ ४३ ॥

भूपतेरित्यादि । यस्य भूपतेर्यशोर्धमहाराजस्य कीर्तय पुण्यगुणकीर्तनानि भुव-
नेशानामिन्द्रधरणेन्द्रचक्रवर्त्यादीना कर्णपूराय कर्णावतंसनिमित्तं बभूवु भवन्ति
स्म । कथंभूताः कीर्तयः । माकन्दमञ्जरीहृदयंगमाः माकन्दस्य आम्रवृक्षस्य मञ्जरी
वर्त्यस्तद्वत् हृदयंगमा. मनोहरास्तास्तथा । उपमालंकारः ॥

गुणरत्नेत्यादि । यस्य यशोर्धमहाराजस्य यशः पुण्यगुणव्यावर्णनं ब्रह्मस्तम्बनि-
केतने ब्रह्माण्डमन्दिरे सदा सर्वकालं सुधाकुम्भायते पूर्णरसघट इवाचरति । कथंभूतं
यशः । धवलनारम्भं उज्ज्वलीकरणव्यापारम् । यस्य कथंभूतस्य । गुणरत्नाम्बुधेर्यगुणमा-
णिक्यसमुद्रस्य । रूपकोपमालंकारः ॥

यश्चक्षुरित्यादि । यो यशोर्धमहाराजः स सर्वलोकाना निखिलजनाना चक्षु लो-
चनं वर्तते । कस्मात् । सन्मार्गदर्शकत्वात् । यो यशोर्धमहाराज क्षितिर्दक्षणे पृथ्वीपा-
लने दक्षो विचक्षणो वर्तते । यो यशोर्धमहाराजः जगद्बुद्धे. प्रजावर्धनस्य स्वयंभूर्ब्रह्मा
वर्तते । यो यशोर्धमहाराज श्रिया लक्ष्म्या कृत्वा पुरुषोत्तमो नारायणो वर्तते । चक्षुः-
शब्देन चक्षुष्मान् कुलकरः दक्षशब्देन प्रजापतिः. स्वयंभूशब्देन वृषभनाथः. पुरुषोत्तमश-
ब्देन श्रीकृष्ण इति केचित् । रूपकालंकारः ॥

प्रागित्यादि । क्षितीन्द्रः श्रीयशोर्धमहाराजः. स्वीयं स्वकीयं यशः चन्द्रच्छलात्
शशाङ्कमिषेण उपरि आकाशे व्यभजत् विभागीचकार । शेषमिषात् शेषनागपदेन
अवस्तात्पातालभूमौ व्यभजत् विभागीचकार । किं कृत्वा । पूर्वं इदं प्रत्यक्षीभूतं
भुवनं सर्वलोकं अल्पकं अल्पं विलोक्य दृष्ट्वा । पुनश्च किं कृत्वा । स्वीयं यशः. पृथुतरं
विलोक्य प्रचुरतरं निरीक्ष्य । कथंभूतमिदं भुवनम् । प्रागद्रिमन्दरहिमाचलसेतुबन्धम-

यं प्रतापकम्पितसुरासुरलोकपरिवृढमनवरतोदितोदितविजयानकखन-
सूचितसकलदिक्पालसेवासमयराढमुपायनीकृताङ्कुशमर्यादमदमदिरामोदा-
स्वादोन्मदमधुकरकुलकोलाहलरवपुनरुक्तडिण्डिमाडम्बरकरिघटाः समर्पित
कशावशेषकदनकन्दुकविनोदविनीताजानेयजुहूराणनिवहाः समुपानीतकु-

र्याद प्रागद्विश्वोदयाचलो मन्दरश्चास्तपर्वत हिमाचलश्च हिमालयपर्वत सेतुवन्धश्चावा
क्पर्वतस्ते मर्यादाः अवधिर्यस्य तथोक्तम् । उपमालंकार ॥

यमित्यादि । पङ्क्तिं सूचयति । प्रथमानु पूर्व असूचीतः । जैनेन्द्रव्याकरणे प्रथमा
वा, द्वितीया ईप्, तृतीया भा, चतुर्थी अप्, पञ्चमी का, षष्ठी ता, सप्तमी ईप्, ता एव सू-
चयति—यं यशोर्धमहाराजं धरणिपतय सर्वेऽपि राजान सिधेविरे सेवितवन्त । य कथं-
भूतम् । प्रतापकम्पितसुरासुरलोकपरिवृढम् सुरलोकाश्च कल्पवासिनः, असुरलोकाश्च भवन-
व्यन्तरज्योतिरमरा, तेषां परिवृढा प्रभव स्वामिनः प्रतापेन [दु सह] तेजसा कम्पिता
सुरासुरलोकपरिवृढा येन स तथा तम् । अपर कथंभूतम् । अनवरतोदितोदितविजयान-
कखनसूचितसकलदिक्पालसेवासमयराढम् अनवरतं निरन्तर उदितादप्युदित अत्यु-
त्कृष्टो योऽसौ विजयो दिग्विजयस्तस्य सवन्धिनो ये आनका पटहा पट्ट हन्यन्ते पटहा
इति तेषां खनै शब्दै सूचितो ज्ञापित सकलानां समस्तानां दिक्पालानां राज्ञा तेषां
सेवासमय उत्सवलग्नकालस्तस्य राटा शोभा यस्य स तथा तम् । कथंभूता वरणि-
पतय । उपायनीकृताङ्कुशमर्यादमदमदिरामोदास्वादोन्मदमधुकरकुलकोलाहलरवपु-
नरुक्तडिण्डिमाडम्बरकरिघटा अङ्कुश सृणिर्मर्यादा अवधिर्यासा करिघटानां ता
अङ्कुशमर्यादा । मद एव दानमेव मदिरा मद्यं तस्या आमोद परिमलस्तस्यास्वादेन
आघ्राणेन उन्मदो हर्षवन्तो मत्ता वा ये मधुकरा भ्रमरास्तेषां कुलानि समूहास्तेषां
कोलाहलरवैर्झङ्कारशब्दै पुनरुक्ता द्विगुणीकृता डिण्डिमाडम्बरा वादित्राटोपा यासां
करिघटानां ता मदमदिरामोदस्वादोन्मदमधुकरकुलकोलाहलरवपुनरुक्तडिण्डिमाडम्बरा
उपायनीकृताः प्राभृतीकृता उपढौकिता अङ्कुशमर्यादा सारिपर्यन्ता मदमदिरामोद-
स्वादोन्मदमधुकरकुलकोलाहलरवपुनरुक्तडिण्डिमाडम्बरा विशेषणत्रयविशिष्टा करि-
घटा गजानां घटानां यैर्धरणिपतिभिस्ते तथोक्ता । पुनरपि कथंभूता वरणिपतय* ।
समर्पितकशावशेषकदनकन्दुकविनोदविनीताजानेयजुहूराणनिवहा कशा चर्मयष्टि ।
सर्जनकमिति यावत् । कशा अवशेषा मर्यादा येषां जुहूराणानां ते कशावशेषा । कदन-
मेव सग्राम एव कन्दुकविनोदो गेन्दुकक्रीडा येषां ते कदनकन्दुकविनोदा विनीताश्च
साधु शिक्षिता अश्वा आजानेयाश्च कुलीनाश्च । समर्पिताः प्राभृतीकृता उपढौकिता क-
शावशेषकदनकन्दुकविनोदविनीताजानेयानां जुहूराणानामश्वानां निवहा समूहा येस्ते ।
पुन कथंभूता धरणिपतय । समुपानीतकुलधनावधिविविधरत्नसंचितकवचकाश्च-
नसिचयनिचयाः विविधैर्नानाप्रकारै रत्नैर्माणिक्यैः खचितानि जटितानि यानि कवचानि

लधनावधिविविधरत्नखचितकवचकाञ्चनसिचयनिचयाः प्रदर्शितनिजान्वय-
परम्परायातापहसितसुरसुन्दरीविभ्रमरम्भोरुसदर्भाः सिधेविरे धरणिपतयः ।

शौण्डीर्यैर्यविजयार्जनसंकथासु

यं वर्णयन्ति गुणिनो गुणरत्नराशिम् ।

औदार्यनिर्जितसुरद्रुमकामधेनुं

यं च स्तुवन्ति जगतां पतयोऽधुनापि ॥ ४४ ॥

येन निःशेषविष्टपनिविष्टद्विष्टकण्टकोत्पाटनार्पितकरकृपाणेन निजभु-
जविजयार्जनजनितजगत्कल्याणपरम्परेण च नितान्तखातपर्यस्तपुरपर्यन्तधर-

वारवाणानि..... विविधरत्नखचितकवचकाञ्चनसिचयनिचया. समुपानीता. प्रा-
भृतीकृताः कुलधनावधय पूर्वपुरुषसचितधनमर्यादा विविधरत्नखचितकवचकाञ्चनसिच-
यनिचया यैस्ते तयोक्ता. पुन कथंभूता धरणिपतय । प्रदर्शितनिजान्वयपरम्पराया-
तापहसितसुरसुन्दरीविभ्रमरम्भोरुसदर्भाः निजान्वयस्य निजकुलस्य परम्पराया श्रेणौ आ-
याता उत्पन्ना अपहसितास्तिरस्कृता सुरसुन्दरीणा देवाङ्गनाना विभ्रमाः विलासा. या-
भिस्ता अपहसितसुरसुन्दरीविभ्रमा एवंगुणविशिष्टा या रम्भोरव उत्तमकन्यास्तासा स-
दर्भा रम्भोरुसदर्भा. समूहा. प्रदर्शिता उपायनीकृता निजान्वयपरम्परायाताना अपहसि-
तसुरसुन्दरीविभ्रमाणा रम्भोरुणा सदर्भा. समूहा यैस्ते तयोक्ताः. अतिशयोपमालंकारः ॥

शौण्डीर्येत्यादि । जगता पतय इन्द्रधरणेन्द्रनरेन्द्रा अधुनापि इदानीमपि यं
यशोर्ध्वं शौण्डीर्यैर्यविजयार्जनसंकथासु वर्णयन्ति । शौण्डीर्यं च त्यागविक्रमाभ्या विश्रु-
तत्वम्, धैर्यं च निष्प्रकम्पित्वम्, विजयार्जनं च दिग्विजयः, शौण्डीर्यैर्यविजयार्जनानि
तेषा संकथासु वार्तासु वर्णयन्ति स्तुवन्ति । कथंभूता जगता पतय. । गुणिन । कथंभूतं
यम् । औदार्यनिर्जितसुरद्रुमकामधेनुम् । औदार्येण दातृत्वेन कृत्वा निर्जितास्तिरस्कृताः
सुरद्रुमा कल्पवृक्षा कामधेनव सुरभयो येन स तथा तम् । उपमालंकार ॥

येनेत्यादि । येन यशोर्ध्वमहाराजेन भूमिभुजो राजान कर्मतापन्ना. येन यशोर्ध्वेण
कर्तृभूतेन स्वस्यात्मनो रोषतोषयो. रोषे सति तोषे च सति समता सादृश्यमानिन्यिरे
आनीता. । कथंभूतेन येन राज्ञा । नि शेषविष्टपनिविष्टद्विष्टकण्टकोत्पाटनार्पितकरकृपा-
णेन निःशेषे सर्वस्मिन् विष्टपे भूमण्डले निविष्टा. स्थिता ये द्विष्टाः शत्रुभूमिपास्त एव
कण्टका सूक्ष्मतीक्ष्णाग्रमुखा. । दुष्टाशया इत्यर्थः । तेषामुत्पाटनाय मूलादुन्मूलनार्यम-
र्षितो वृत्त. करे हस्ते कृपाण. खड्गो येन स तथा तेन । पुन. कथंभूतेन राज्ञा । निज-
भुजविजयार्जनजनितजगत्कल्याणपरम्परेण च निजभुजेन खवाहुना यद्विजयार्जनं
तेन जनिता उत्पादिता जगत. पृथ्वीमण्डलस्य कल्याणाना श्रेयसा परम्परा श्रेणिर्येन
स तथोक्तस्तेन । रोषे सति कथंभूता. भूमिभुज । [कृता] नितान्तखातपर्यस्तपुरपर्य-

णयः समदमातज्ञसगतगेहगोचराः प्रष्टृष्टहरिविहाराकुलिननिकेतनवीथयः
सचरत्सङ्गिप्रकाण्डसकटदुर्गद्वारदेशाः प्रशान्तसमग्नकृत्यव्याप्तयः प्रथितती-
र्थोपासनाविर्भवदाश्चर्यैश्वर्याः सविभ्रमभ्रान्तमहिषीप्रचारभरितभवनभूमयः
परपदाराधनप्रकटमहामन्त्रप्रभावाः सकलजगद्यतिरिक्तोद्योगयोगोपायप्र-

न्तवरणाः नितान्तमनिशयेन गता विदारिताः पर्यन्ता भग्नाः पुराणां नगराणां
पर्यन्तधरणयो नगरमहिर्भागभूमयो येषां ते तथोक्ता । तोपे सति कथंभूता भूमिभुज
कृता । नितान्तस्नानपर्यन्तपुरपर्यन्तधरणय नितान्तमतिशयेन गताभिः सात्त्विकाभिः
पर्यन्ता वैष्टिता पुराणां पर्यन्तवरणयो येषां ते तथोक्ता । रोपे सति कथंभूता कृता ।
समदमातज्ञसगतगेहगोचरा समद मादकार्मार्तद्विधाण्डादं सगताः सयुक्ता । समद-
मातज्ञमैद्योन्नतहलिभिः सगता सहिता गेहगोचरा गृहसचरभूमयो येषां ते तथोक्ता ।
अपर रोपे सति कथंभूता । प्रष्टृष्टरिविहाराकुलितनिकेतवीथयः प्रष्टृष्टानां हृषंसितानां
हरीणां नानराणां विहारेण पर्यटनेन आकुलिता विह्वलीकृता व्याप्ता निकेतनानां
गृहाणां वीथयो मार्गा येषां ते तथोक्ता । हृषं सति कथंभूता । प्रष्टृष्टैर्हृषमित्तैर्हरिभिर्वि-
ट्कर्तृविहारविशिष्टमार्गकिरमालाभिराकुलिता शोभिताः निकेतनानां सौधानां वीथयः प्र-
तोत्यो येषां ते तथोक्ता । पुनः रोपे सति कथंभूता । सचरत्सङ्गिप्रकाण्डसकटदुर्गद्वार-
देशाः सचरता प्रवेशं कुर्वता रणिना चाप्रीणसाना गण्डकानां प्रकाण्डैः सकटा व्याप्ता
दुर्गा मनुष्यैः प्रवेष्टुमशक्या द्वारदेशा प्राकारद्वारप्रवेशा उद्विशत्वात् गृहप्रवेशा येषां ते
तथा । तोपे सति सचरद्वि सङ्गिप्रकाण्डैः कुर्यात्कुरप्रगस्तपुरैः सकटा दु सचरा
दुर्गद्वारदेशाः प्राकारद्वारप्रवेशा येषां ते तथा । पुनः रोपे सति कथंभूताः । प्रशान्तसमस्तकृ-
त्यव्याप्तयः प्रशान्ता उपशम गताः समस्तानां समप्राणा कृत्यानां राजकार्याणां व्याप्तयः
प्रवृत्तयो येषां ते तथा । तोपे सति प्रशान्ताः समस्ताः कृत्यव्याप्तयो भेद्यव्याप्तयो येषां ते
तथा । रोपे सति कथंभूता । प्रथिततीर्थोपासनाविर्भवदाश्चर्यैश्वर्याः प्रथितानि यानि ती-
र्थानि प्रयागगङ्गाद्वारपण्मासद्वारावतीप्रयाणवाणारसीप्रवेशास्तेषामुपासनेन समीपनिवासेन
तपधरणनरणेन आविर्भवन्ति प्रकटीभवन्ति आश्चर्याणि आश्चर्यभूतानि ऐश्वर्याण्यणिमा-
द्यष्टसिद्धयो येषां ते तथा । तोपे सति प्रथिता विख्याता ये तीर्थानि मन्त्रिपुरोहितसेनापति-
प्रभृत्यष्टादश प्रकृतयस्तेषामुपासनेन सेवया आविर्भवन्ति प्रकटीभवन्ति प्रादुर्भवन्ति
आश्चर्यभूतानि ऐश्वर्याणि नार्पितानि येषां ते तथा । राज्ञामष्टादशतीर्थानि यथा—सेनाप-
तिर्गणको राजश्रेष्ठी दण्डाधिपो मन्त्री महत्तरो बलवत्तरश्चत्वारो वर्णाश्चतुरङ्गबल पुरोहि-
तोऽमात्यो महामात्यश्चेति । विदेहेषु ब्राह्मणवर्णो नास्तीति सप्तदशतीर्थानि । रोपे सति
कथंभूता । सविभ्रमभ्रान्तमहिषीप्रचारभरितभवनभूमयः वीणा पक्षिणा भ्रमः पर्यटन
विभ्रमः सविभ्रमेण काकादिपातसहितेन भ्रान्ता पर्यटिता या महिष्यो रक्ताक्षस्तासां
प्रचारेण पद्मभक्षणेन भरिता व्याप्ता भवनभूमयो येषां ते तथा । तोपे सति सविभ्रमा
सभ्रूक्षेपा भ्रान्ता पर्यटन्त्यो या महिष्य पद्महादेव्यस्तासां प्रचारेण गमनागमनेन भ-
रिता व्याप्ता भवनभूमयो येषां ते तथा । रोपे सति परपदाराधनप्रकटमहामन्त्रप्रभावाः

साधितप्रकृष्टात्मीयप्रवृत्तयः श्रीफलोपयोगातिशयविशेषवशीकृतविश्वविश्वं-
भराभृत्कटकाः प्रसीददनवद्यविद्यामन्दाकिनीप्रवाहविनिर्मूलितनिखिलसुखा-
न्तरायतरवः स्वस्य रोपतोषयोः समतामानिन्यिरे भूमिभुजः ।

परपदस्य मोक्षस्य आराधनेन प्रकटः स्फुटीभूतो महामन्त्रस्य पञ्चनमस्कारादे 'ॐ नमः
शिवाय' इत्यादिश्च प्रभावो माहात्म्यं येषां ते तथा । तोषे सति पैरै शत्रुभिः पदाराध-
नेन चरणसेवया प्रकट स्फुटीभूतो महामन्त्रस्य पञ्चाङ्गमन्त्रस्य प्रभावो माहात्म्यं येषां ते
तथोक्ता । तथा चोक्तम्—'सहायसाधनोपायो देशकोशवलावलम् । विपत्तेश्च प्रतीकारः
पद्माङ्गो मन्त्र इष्यते ॥' अथवा प्रकारान्तरेण पद्माङ्गो मन्त्रः—कर्मणामारम्भोपायः पुरु-
षद्रव्यसप्त देशकालप्रविभागो विनिपातः प्रतीकारः कार्यश्चेति । रोषे सति कथंभूताः ।
सकलजगद्यतिरिक्तोद्योगयोगोपायप्रसाधितप्रकृष्टात्मीयप्रवृत्तयः सकलात् समग्रात् जगतः
ससारलोकात् व्यतिरिक्तोऽधिकतरो योऽसावुद्योग उद्यमस्तेनोपलक्षितो योऽसौ
योगः समाधिस्तस्योपायो वैराग्यादिसामग्री तेन प्रसाधिता प्राप्ता प्रकृष्टा उत्कृष्टा
आत्मीया आत्महिता प्रवृत्तिरालम्भनादिलक्षणा यैस्ते तथोक्ताः । उक्तं च—'साम्यं
स्वास्थ्यं समाधिश्च योगश्चेतोनिरोधनम् । शुद्धोपयोग इत्येते भवन्त्येकार्थवाचका ॥'
तोषे सति सकलजगद्यतिरिक्तः सर्वलोकाधिको योऽसावुद्योगः अभिषेकनं शत्रुसमुखग-
मनं स्यात् योऽसौ योगः अलब्धलाभस्तस्योपायः सामदानदण्डभेदलक्षणस्तेन प्रसाधिता
स्वीकृता प्रकृष्टा अनन्यनृपसाधारणीया आत्मीया आत्महिता प्रवृत्तिर्व्यापारो यैस्ते तथो-
क्ताः । रोषे सति श्रीफलोपयोगातिशयविशेषवशीकृतविश्वविश्वंभराभृत्कटका श्रीफलानां
विल्वफलपत्रादीनां उपयोग आस्वादनं तदतिशयेन विशेषेण वशीकृतानि स्वीकृतानि
विश्लेषा सर्वेषां विश्वंभराभृता पर्वतानां कटकानि तटानि यैस्ते तथा । तोषे सति श्रीणां
लक्ष्मीणां फलानि सर्वेन्द्रियसुखानि तेषां उपयोगाय आस्वादनाय अतिशयेन विशेषेण
वशीकृताः विश्लेषा सर्वेषां विश्वंभराभृता सामन्तानां कटकाः सैन्यानि यैस्ते तथा ।
रोषे सति प्रसीददनवद्यविद्यामन्दाकिनीप्रवाहविनिर्मूलितनिखिलसुखान्तरायतरवः प्रसी-
दन्ती प्रसन्नीभवन्ती यानवद्यविद्या कर्ममलकलङ्करहिता घातिसघातघातलक्षणा विद्या
या केवलज्ञानं सैव मन्दाकिनी नदी स्वर्गमृत्युपाताललोकमार्गत्रयगामित्वात्तस्याः प्र-
वाहेण पूरेण विनिर्मूलिता समूलकापं कपिता निखिलानां समग्राणां सुराणां परमा-
नन्दलक्षणानां अन्तरायतरवो विघ्नवृक्षा यैस्ते तथा । तोषे सति प्रसीदन्ती प्रसन्नीभव-
न्ती या अनवद्यविद्या आन्वीक्षिकीदण्डनीतित्रयीवार्तालक्षणा राजविद्याचतुष्टयी सैव
मन्दाकिनी स्वर्णदी तस्याः प्रवाहेण सततप्रवर्तनेन विनिर्मूलिता मूलादुन्मूलिता निखि-
लसुखान्तरायतरवः सर्वेन्द्रियसौख्यविघ्नवृक्षा यैस्ते तथा । श्लेषोपमालंकारः ॥

अन्य एवाचलः कश्चिदेव नूनं महीपतिः ।

प्रवभूव परं यस्माल्लक्ष्म्या सह सरस्वती ॥ ५० ॥

यस्मादशेषगुणरत्ननिधेर्महीशा-

देते गुणा जगति पप्रथिरे महान्तः ।

शौर्यं हरावमरधेनुषु कामदत्वं

गाम्भीर्यमम्बुधिषु भास्वति च प्रतापः ॥ ५१ ॥

यस्य शराभ्यासावसरेषु बद्धमुष्टिता न वसुविश्राणनेषु, पत्रभङ्गेषु भुजगता न हृषीकविलसितेषु, भूषणेषु विकृतिदर्शनं न मनोविजृम्भितेषु, मदगजेषु परप्रणयता न कार्यानुष्ठानेषु, विलासिनीगतिषु स्वलितता न प्रतापेषु, करिकर्णेषु चपलता न कर्मरम्भेषु ।

अन्य इत्यादि । एष महीपतिर्यशोर्धर्ममहाराज नून निश्चयेन अन्य एव अपूर्वं कश्चिदनिर्वचनीयः अचलः पर्वतो वर्तते । यस्मादचलात् पर निश्चयेन लक्ष्म्या सह सरस्वती प्रवभूव प्रसूता । यस्मादचलात् सरस्वतीनाम नदी प्रभवति तस्माल्लक्ष्मीर्न प्रभवतीति व्यतिरेकालंकारः । रूपकं च ॥

यस्मादित्यादि । यस्मान्महीशात्पृथ्वीपतेरेते प्रलक्ष्मीभूताः महान्तो गुरुरा गुणा शौर्यादयो जगति ससारे पप्रथिरे विश्रु(स्तृ)ता । कथभूताद्यस्मात् । अग्रेषुगुणरत्ननिधे अशेषा समग्राः ये गुणास्त एव रत्नानि त्रिभुवनद्योतकारत्वात् तेषा निधि शेषधिरक्षयनिधानं तस्मात् तथोक्तात् । एते के । हरौ श्रीनारायणे शौर्यं सुभटत्व पप्रथे । अमरधेनुषु कामधेनुषु कामदत्वं अभीष्टफलदायित्वं पप्रथे । अम्बुधिषु समुद्रेषु गाम्भीर्यमतलस्पर्शत्वमधरताधस्त्वमगाधत्व पप्रथे । भास्वति श्रीसूर्ये प्रतापः पप्रथे । चकारोऽनुक्तसमुच्चयार्थः । तेनात्युत्कृष्टसमुच्चयालंकारः ॥

ताविभक्तिं दर्शयति—यस्येत्यादि । यस्य यशोर्धर्ममहाराजस्य शराभ्यासावसरेषु वाणगुणिनिकाप्रस्तावेषु बद्धमुष्टिता वर्तते, न वसुविश्राणनेषु बद्धमुष्टिता कृपणता वर्तते । पत्रभङ्गेषु कर्पूरकस्तूरीचन्दनादिविलेपनेषु भुजगता बाहुविलेपनं भुजयोर्गच्छतीति भुजगः पत्रभङ्गस्तस्य भावो भुजगता पत्रावलीषु वर्तते, न हृषीकविलसितेषु इन्द्रियचेष्टितेषु भुजगता विटत्व वर्तते । भूषणेषु विकृतिदर्शनं विविधाकृतिविवानं तस्या दर्शनं आलोकनं वर्तते, न मनोविजृम्भितेषु चित्तप्रसरेषु विकृतिदर्शनं असचेष्टित वर्तते । मदगजेषु मत्तकुञ्जरेषु परप्रणयता प्रान्तारकर्तव्यता वर्तते, न कार्यानुष्ठानेषु परप्रणयता परायत्तता वर्तते । विलासिनीगतिषु कमनीयकामिनीगमनेषु स्वलितता शुक्रमोचनता वर्तते, न प्रतापेषु स्वलितता खण्डनं वर्तते । करिकर्णेषु

पातालवेलावनवारिवासविश्वंभराभृद्भ्रमणाचिराय ।

खिन्नेव कीर्तिः क्षितिपस्य यस्य विश्राम्यति स्म त्रिदिवालयेषु ॥ ५२ ॥

यस्मिन्दिग्जैत्रयात्राकृतकुतूहले च बभूवुर्महावाहिन्यः संध्याचमन-
कुल्या इव, वेलावनानि पुष्पावचयभूमय इव, पयोधयो जलकेलिदीर्घिका
इव, द्वीपान्तराणि प्रतिवेशनिवेशा इव, कुलशिखरिणः क्रीडाचला इव,
दिक्पालभवनान्युपकार्या इव, ककुप्कुम्भिस्तम्भाः प्रशस्तिशिला इव ।

यस्मिन्मही शासति भूमिनाथे बभूवुरल्पे किल कल्पलोकाः ।

मनीषितावाप्तमनोरथानां स्वर्गाय यस्मान्न मनः प्रजानाम् ॥ ५३ ॥

चपलता गजश्रवणेषु चापल्यं वर्तते, न कर्मरम्भेषु कार्यप्रारम्भेषु चपलता गृहीतमु-
क्तता वर्तते । उक्तं च—‘नारभ्यते किमपि विघ्नमयेन नीचैः सजातविघ्नमधमाश्च परि-
त्यजन्ति । सछिद्यमानतनवोऽपि समाप्तविघ्ना नारब्धमुत्तमजनास्तु परित्यजन्ति ॥’
परिसख्याश्लेषालंकारः ॥

पातालेत्यादि । यस्य क्षितिपस्य यशोर्धस्य राज्ञः कीर्तिः पुण्यगुणानुकीर्तनं चिराय
दीर्घकालं त्रिदिवालयेषु स्वर्गविमानेषु देवेषु वा विश्राम्यति स्म तिष्ठति स्म तस्थौ ।
कथंभूता कीर्तिः । उत्प्रेक्ष्यते—पातालवेलावनवारिवासविश्वंभराभृद्भ्रमणात् खिन्नेव
श्रान्तेव पातालानि च नागलोका. वेलावनानि च व्यन्तरनिवासाः वारिवासाश्च असह्ये-
यसमुद्रा विश्वंभराभृतश्च कुलपर्वतास्तेषु (सद्)भ्रमण चिराय दीर्घकालं पर्यटनं
तत्तथोक्तं तस्मात् । उत्प्रेक्षालंकारः ॥

अथेदानीमीविवर्त्ति दर्शयति—यस्मिन्नित्यादि । यस्मिन् यशोर्धमहाराजे
दिग्जैत्रयात्राकृतकुतूहले सति दिग्विजयविहितविनोदे सति महावाहिन्यो महानद्य-
सरयूशुतुद्रिखर्णदीशमनस्वसनर्मदाप्रभृतयः संध्याचमनकुल्या इव सामायिकवेलोपस्पर्शकृ-
त्रिमनद्य इव बभूवु सजाता । वेलावनानि समुद्रतटोद्यानानि पुष्पावचयभूमय इव कु-
सुमचुण्टनवाटिका इव बभूवु । पयोधयश्चत्वारः समुद्रा. जलकेलिदीर्घिका इव तोयक्री-
डावापिका इव बभूवु । द्वीपान्तराणि प्रतिवेशनिवेशा इव बभूवु । कुलशिखरिणो हिम-
वद्विन्ध्यसह्याचलादयः क्रीडाचला इव केलिपर्वता इव बभूवु. । दिक्पालभवनानि इन्द्रादीना
गृहाणि उपकार्या इव (मठ)नवमण्डपादिराजसदनानीव बभूवु । ककुप्कुम्भिस्तम्भा दिग्ग-
जेन्द्रालानस्तम्भा प्रशस्तिशिला इव प्रसिद्धलेखनपट्टा इव बभूवुः । दीपकोपमालंकारः ॥

यस्मिन्निति । यस्मिन् भूमिनाथे यशोर्धमहाराजे महीं पृथ्वी शासति प्रतिपाल-
यति सति । किलेति लोकोक्तौ शास्त्रोक्तौ वा । कल्पलोकाः स्वर्गलोका. अल्पेच्छतरा

अहो महीपाल नृपस्य तस्य त्वद्वंशजा चन्द्रमतिः प्रियासीत् ।
 पतिव्रतत्वेन महीसपत्न्याः प्राप्तोपरिष्ठात्पदवी यया हि ॥ ५४ ॥
 साभूद्रतिस्तस्य मनोभवस्य धर्मावनिर्धर्मपरायणस्य ।
 गुणैकधाम्नो गुणरत्नभूमिः कलाविनोदस्य कलाप्रसूतिः ॥ ५५ ॥
 शीलेन दृष्टान्तपदं जनाना निदर्शनत्वं पतिसुव्रतेन ।
 पत्युर्निदेशावसरोपचारादाचार्यक या च सतीषु लेभे ॥ ५६ ॥
 रूपं भर्तारि भावेन सौभाग्यं विनयेन च ।
 कलावत्त्वमृजुत्वेन भूषयामास यात्मनः ॥ ५७ ॥

वभूजु सजाता । कस्मात् कारणात् । यस्मात् प्रजाना लोकाना मनश्चित्तं स्वर्गाय न
 वर्तते । कथंभूताना प्रजानाम् । मनीषितावाप्तमनोरथाना मनीषितानि मनोवाञ्छितानि
 अवाप्तानि प्राप्तानि मनोरथैर्दोहदर्यासा तास्तयोक्तास्तासाम् । हेल्लकार ॥

अहो महीपाल इत्यादि । हे मारदत्त महाराज, तस्य यशोर्धस्य महाराजस्य
 चन्द्रमतिश्चन्द्रमतिनाम्नी प्रिया वल्लभा पद्महादेवी आसीद्बभूव । कथंभूता चन्द्रमति ।
 त्वद्वंशजा त्वदीयकुले सजाता । यया चन्द्रमत्या पतिव्रतत्वेन भर्तृभक्तित्वेन मही-
 सपत्न्या । महेव भूमिरेव सपत्नी अपरा भार्या महीसपत्नी तस्या । महीसपत्न्या ।
 पृथ्वीप्रतिभार्याया उपरिष्ठादधिकतरा पदवी पदं प्राप्ता । व्यतिपतिव्रता वभूवे-
 त्यर्थ । रूपकालकार ॥

साभूदित्यादि । तस्य यशोर्धस्य मनोभवस्य कामदेवस्य सा चन्द्रमतिर्महादेवी
 रतिरभूत् । तस्य धर्मपरायणस्य धर्मतत्परस्य धर्मावनिर्धर्मभूमिरभूद्बभूव । तस्य गुणै-
 कधाम्नो गुणानामद्वितीयगृहस्य गुणरत्नभूमिर्गुणमणीना खनिरभूत् । तस्य नृपस्य
 कलाविनोदस्य कलाकुतूहलस्य कलाप्रसूति कलानामुत्पत्तिरभूत् । दीपकालंकार ।
 रूपकोपमा च ॥

शीलेनेत्यादि । या चन्द्रमति । शीलेन ब्रह्मचर्यप्रतिपालनेन जनाना लोकाना
 दृष्टान्तपद उदाहरणस्थान लेभे प्राप्तवती । या चन्द्रमतिर्महादेवी पतिसुव्रतेन पत्युर्ग-
 मन करोति अन्य पुमास पितृपुत्रसदृश मन्यते इति पत्यु सवन्वि सुपु शोभन व्रतं
 पतिसुव्रतं तेन पतिसुव्रतेन कृत्वा जनाना लोकाना निदर्शनत्वं लेभे । या चन्द्रमतिः
 पत्युर्भर्तुर्निदेशावसरोपचारात् आदेशसमयप्रतिपालनात् सतीषु साध्वीषु विषये आचा-
 र्यकं आचार्यत्वं लेभे लब्धवती । उपमादीपकालकार ॥

रूपमित्यादि । या चन्द्रमति भर्तारि पत्नौ भावेन अनुरागेण कृत्वा आत्मन स्वस्य
 शोभन वर्णं भूषयामास अलङ्कार । या चन्द्रमति विनयेन कृत्वा सौभाग्यं सुभगत्वं
 प्रीतिजनकत्वं भूषयामास । या चन्द्रमतिः ऋजुत्वेन सरलतया अकुटिलतया कलावत्त्वं
 कलाविश्वं भूषयामास । दीपकालंकारः ॥

अपि च सत्यपि महति शुद्धान्ते या दयेव धर्मस्य, नयपद्धतिरिव स्याद्वादस्य, नीतिरिव राज्यस्य, क्षान्तिरिव तपसः, अनुत्सेकस्थितिरिव श्रुतस्य, कीर्तिरिव जीवितव्यस्य, विजयवैजयन्तीव मनसिजस्य, माकन्दमञ्जरीव पुष्पाकरस्य, कल्पलतेव त्रिदिवद्रुमस्य, कल्याणपरम्परेव पुण्योदयदिवसस्य, तस्य महीपतेर्मतिदेवतायाः प्रणयप्रासादाधिष्ठानभूमिरासीत् ।

यस्याश्च भर्तुः श्रीविलासवयस्येव, कीर्तिः प्रसाधनसखीव, सागराम्बरा मनोरथानुचरीव, सरस्वती विनोदभुजिष्येव, भूषणलक्ष्मीर्निजरूपावलो-कनादर्शकेलिरिव भवन्ती स्त्रीत्वेनैव सापत्न्यमभजत्, न पुनः प्रणयप्रसर-खण्डनेन ।

अपि च तथा च या चन्द्रमतिः महति बृहति अतिप्रचुरे सहस्रगणनावति शुद्धान्ते अन्त पुरे निर्मलचित्ते वसति सत्यपि तस्य यशोर्धस्य महीपते राज्ञो मतिदेव-तायाः बुद्धिदेवतायाः प्रणयप्रासादाधिष्ठानभूमिरासीत् प्रणयः स्नेहः स एव प्रासाद उन्नतोऽव्यवस्थात् तस्य अधिष्ठानभूमिर्भवति मूलं भवति । कथमिव । धर्मस्य दयेव । यथा दया धर्मस्य मूलं भवति । स्याद्वादस्य अनेकान्तमनसः नयपद्धतिरिव नैगमा-दिनयानां मार्गः इव । यथा नयपद्धतिः स्याद्वादस्य मूलं भवति । राज्यस्य नीतिरिव यथा नीतिन्यायमार्गो राज्यस्य अधिष्ठानभूमिर्भवति । तपसः क्षान्ति-रिव यथा तपश्चरणस्य क्षान्तिः धर्मा अधिष्ठानभूमिर्भवति । अनुत्सेकस्थितिरिव श्रुतस्य यथाश्रुतस्य शास्त्रस्य अनुत्सेकस्थितिरगर्भस्वभावो अधिष्ठानभूमिर्भवति । की-र्तिरिव जीवितव्यस्य यथा कीर्तिर्जीवितव्यस्य प्राणधारणस्य अधिष्ठानभूमिर्भवति । विजयवैजयन्तीव मनसिजस्य यथा मनसिजस्य कन्दर्पस्य विजयवैजयन्ती त्रिजगज्ज्य-लब्धध्वजा अधिष्ठानभूमिर्भवति । यथा माकन्दमञ्जरी सहकारवल्ली पुष्पाकरस्य वस-न्तस्य अधिष्ठानभूमिर्भवति । यथा कल्पलता कल्पवल्ली त्रिदिवद्रुमस्य कल्पवृक्षस्य अधिष्ठानभूमिर्भवति । यथा कल्याणपरम्परा शुभश्रेणिः पुण्योदयदिवसस्य पुण्यपाक-दिनस्य अधिष्ठानभूमिर्भवति । दीपकोपमालंकारः ॥

यस्याश्चन्द्रमतेर्भर्तुः श्री लक्ष्मी स्त्रीत्वेनैव सापत्न्यं सपत्नीत्वं सपत्नीभावमभजत्, न पुनः प्रणयप्रसरखण्डनेन स्नेहव्याप्तिविध्वंसनेन सापत्न्यमभजत् । भर्तुः श्री किं कुर्वती । विलासवयस्येव भवन्तीति विलासस्य सभोगस्य वयस्येव साहाय्यदायिका सखीव भवन्ती सजायमाना । यस्याश्च भर्तुः कीर्तिः स्त्रीत्वेनैव सापत्न्यमभजत्, न पुनः प्रणयप्रसरखण्डनेन सापत्न्यमभजत् । कीर्तिः किं कुर्वती । प्रसाधनसखीव भवन्ती सैरन्ध्रीव सजायमाना । उक्तं च—‘सैरन्ध्री परवेशमस्था खवशां शिल्पकारिका ।’ तथा चोक्तम्—‘चतु-पष्टिकलाभिजा शीलरूपादिसेविनी । प्रसाधनप्रचारज्ञा सैरन्ध्री कथ्यते बुधैः ॥’

एवं तयोर्मरुदेवीनाभिराजमहाराजयोरिव परस्परानुबन्धपेशलं त्रिवर्ग-
फलमनुभवतोरेकदा पुत्रप्रार्थनमनोरथावसथस्य तीर्थकालपालनपथस्य प्र-
काशितपरस्परप्रीतिरसस्य दिवसस्य ब्राह्मसमयावर्ते मुहूर्ते मिथःसंभाषण-
कथः प्रावर्ततायमुदन्तः—

आखण्डलः किल सुतत्त्वमुपागतो मे

विद्याः प्रसाध्य सुरलोकगुरुरूपदिष्टाः ।

मत्केतने तनयजन्ममहोत्सवश्रीः

कामं व्यधायि च जनैः किल मोदमानैः ॥ ५८ ॥

यस्याश्च भर्तुं सागराम्बरा पृथ्वी स्त्रीत्वेनैव सापत्न्यमभजत्, न पुनः प्रणयप्रसर-
खण्डनेन सापत्न्यमभजत् । सागराम्बरा किं कुर्वती । मनोरथानुचरीव भवन्ती मनो-
रथानां वाञ्छापूरणानां अनुचरीव किकरीव सजायमाना । यस्याश्च भर्तुं सरस्वती-
भर्तुर्भारती स्त्रीत्वेनैव सापत्न्यमभजत् न पुनः प्रणयप्रसरखण्डनेन । सरस्वती किं कु-
र्वती । विनोदस्य कुतूहलस्य नर्मेकरणस्य भुजिष्येव किकरीगणिकेव भवन्ती । 'भुजिष्या
गणिका' इति देह्यात् । यस्याश्च भर्तुर्भूषणलक्ष्मी स्त्रीत्वेनैव सापत्न्यमभजत्, न पुनः
प्रणयप्रसरखण्डनेन । भूषणलक्ष्मीराभरणलक्ष्मी किं कुर्वती । निजरूपावलोकनादर्श-
केलिरिव भवन्ती निजरूपस्य आत्मीयरूपस्य अवलोकने निरीक्षणे आदर्शकेलिरिव दर्प-
णक्रीडेव भवन्ती । दीपकोपमालंकार ॥

एवममुना प्रकारेण तयोश्चन्द्रमतिशयोर्मरुदेवीनाभिराजमहाराजयोरिव मरुदे-
वीनाभिराजसदृशयोरिव परस्परानुबन्धपेशलं धर्ममविराध्यार्थकामानुभवनं काममविरा-
ध्य धर्मार्यानुभवनं परस्परानुबन्धपेशलमुच्यते । ईदृग्विधं त्रिवर्गफलं धर्मार्थकामफलम-
नुभवतोरास्वादयतो सतोरेकदा एकस्मिन्नवसरे पुत्रप्रार्थनमनोरथावसथस्य पुत्रस्य
प्रार्थनस्य याचनस्य मनोरथाभिलाषस्य आवसथस्य गृहस्य तीर्थकालपालनपथस्य चतु-
र्थदिवसस्नाता स्त्री तीर्थं उच्यते तस्य कालपालनस्य रतिदानस्य पन्था मार्गो यस्मिन्
दिवसे तीर्थकालपालनपथस्तस्य तीर्थकालपालनपथस्य प्रकाशितपरस्परप्रीतिरसस्य प्रक-
टितान्योन्यप्रणयानुभवनस्य । एवं विशेषणत्रयविशिष्टदिवसस्य दिनस्य ब्राह्मसमयावर्ते
रात्रिशेषे मुहूर्ते समये मिथः एकान्ते परस्परं वा संभाषणकथा आलापनकथासयुक्तो
अयं वक्ष्यमाणलक्षणोपलक्षितः उदन्तो वार्ता प्रावर्तत सजातः । उपमालंकार ॥

• अथ क उदन्तः प्रावर्तत इत्याह—आखण्डल इत्यादि । युग्मम् । हे देव
यशोधर्ममहाराज, मया चन्द्रमत्या निशावसाने पश्चिमरात्रौ इत्यममुना प्रकारेण किमपि
किञ्चित्त्वप्रे निद्राया व्यलोकितं दृष्टम् । कथंभूतं किमपि । तव सततिहेतुभूतम् भवतः
सतानकारणभूतम् । इत्थं कथमिति चेत् आखण्डलः शकः । किल वाक्यालंकारः । मेमम

इत्थं मया किमपि देव निशावसाने

स्वप्ने व्यलोकि तव सततिहेतुभूतम् ।

आकर्ण्य तन्नरपतिर्निजगाद देवी

पुत्रोऽचिरात्तव भविष्यति कामितश्रीः ॥ ५९ ॥

ततः किल

अवर्धि मध्येन सहाश्रितानां मनोरथैश्चन्द्रमतेः सुदत्याः ।

मुखप्रदेशे च बभूव कृष्णं कुचद्वयं वैरिवलेन सार्धम् ॥ ६० ॥

सिंहानां शौर्यकेलीषु चतुरम्भोधिवीक्षणे ।

मत्तद्विपविनोदेषु सा ववन्ध मनः किल ॥ ६१ ॥

यस्माद्गुणाः पार्थिवलोकभाजः प्रायेण गर्भाश्रयिणो बभूवुः ।

तस्मात्किलासीत्पृथिवीगुणेषु तस्याः परं दोहदमायताक्ष्याः ॥ ६२ ॥

सुतत्वं पुत्रत्वमुपागत आयातः । किं कृत्वा । पूर्वं सुरलोकगुरुपदिष्टा वृहस्पतिना क-
थिता विद्याः शब्दशास्त्रादिकाः प्रसाध्य पठित्वा मत्केतने मम चन्द्रमतेर्मन्दिरे जनै-
र्कैः किल तनयजन्ममहोत्सवश्रीः पुत्रजन्मोत्सवलक्ष्मीः कामं यथेष्टं व्यधायि चक्रे
कृता । कथंभूतैर्जनैः । मोदमानैः हर्षमानैः । तत् वचनं नरपतिर्यशोर्ध आकर्ण्य श्रुत्वा देवी
चन्द्रमतीं प्रति निजगाद उक्तवान् । किं निजगाद । हे देवि, तव भवत्याः अचिरात्स्तोक-
कालेन पुत्रः सुतो भविष्यति उत्पत्स्यति । कथंभूतः पुत्रः । कामितश्री भुक्तलक्ष्मीकः ।
जात्यलंकारः । युग्मम् ॥

ततः तदनन्तरं किल लोकोक्तौ । अवर्धांति । चन्द्रमतेश्चन्द्रमतिमहादेव्याः
सुदत्या शोभनदन्तवत्या मध्येन उदरेण अवर्धि ववृधे । कथमवर्धि । सह सार्धम् ।
कैः सह । आश्रितानां मनोरथैरभिलाषै सह सार्धम् । कुचद्वयं स्तनयुगलं मुखप्रदेशे
चूचुकस्थाने कृष्णं कृष्णवर्णं च बभूव सजातम् । कथम् । सार्धम् । केन सार्धम् ।
वैरिवलेन शत्रुसामर्थ्येन शत्रुसैन्येन वा सह । सहोत्तयलंकारः ॥

सिंहानामित्यादि । सा चन्द्रमतिः । किलेति लोकोक्तौ शास्त्रोक्तौ वा । मनो ववन्ध
दोहदं चकार । केषु दोहदं चकार । सिंहानां पञ्चाननानां हर्षक्षाणां शौर्यकेलीषु मनो वव-
न्ध । तथा चतुरम्भोधिवीक्षणे चतुर्णामम्भोधीनां वीक्षणे अवलोकने मनो ववन्ध । तथा
मत्तद्विपविनोदेषु मत्तद्विपै सह विनोदेषु क्रीडाकरणेषु मनो ववन्ध । दीपकालंकारः ॥

यस्मादित्यादि । यस्मात्कारणात् पार्थिवलोकभाजो राजलोकाश्रिता गुणाः प्रा-
येण बाहुल्येन गर्भाश्रयिणो गर्भमादि कृत्वा बभूवुर्मवन्ति स्म । 'प्रयोगतश्च' इति वचनात्
यस्मात् शब्दयोगे वर्तमानकाले परोक्षा । तस्मात् कारणात् किलेति लोकोक्तौ शास्त्रोक्तौ

अन्यैव काचिद्वदनेन्दुलक्ष्मीरन्यैव नेत्रोत्पलकान्तिरासीत् ।

अन्यैव तस्याः कुचकुम्भशोभा मणेरिवान्तर्धृतरागवर्तेः ॥ ६३ ॥

गर्भभर्मणि महीपतिराप्तानादिदेश भिषजः किल तस्याः ।

चित्तवित्तसदृशं विधिमुच्चैर्निर्ममे तदुचितं च स देव्याः ॥ ६४ ॥

इत्थं मिथोऽवोचदसौ महीक्षिन्मनस्विनी ता किल सत्त्वशान्त्यै ।

मासोऽष्टमात्पूर्वमिदं त्वयोच्चैर्हासादिकं कर्म न देवि कार्यम् ॥ ६५ ॥

तैस्तैर्विधानैर्द्वययत्नपूर्वैः स सूतिकासञ्च चकार भूपः ।

मासे पुनर्वैजननेऽवतीर्णे तस्याः प्रसूतेः समयः किलासीत् ॥ ६६ ॥

वा तस्याश्चन्द्रमतेर्महादेव्याः आयताक्ष्या कर्णान्तविश्रान्तलोचनाया पृथिवीगुणेषु मृ-
त्तिकाकुम्भभित्तिभक्षणेऽपि पर केवल दोहद मनोरथं आसीद्वभूव । हेत्वलंकारः ॥

अन्यैवेत्यादि । तस्याश्चन्द्रमतेर्महादेव्याः सवन्धिद्वेन वदनेन्दुलक्ष्मीमुखचन्द्र-
शोभा काचिदनिर्वचनीया अन्यैव अपूर्वैव आसीद्वभूव । पुन नेत्रोत्पलकान्तिलोचन-
कुवलयप्रभा अन्यैव अपूर्वा आसीत् । पुन कुचकुम्भशोभा स्तनकलशशोभा अन्यैवा-
पूर्वा आसीत् । तस्या कस्या इव । अन्तर्धृतरागवर्ते मन्व्यस्थापितनीलपत्रादिसयोगात्
मणेरिव रत्नस्येव । दीपकोपमालंकारः ॥

गर्भभर्मणीत्यादि । स महीपति यशोर्धमहाराजः किलेति लोकोक्तौ तस्या
देव्या गर्भभर्मणि गर्भपोषणे आप्तान् हितकारकान् भिषजो वैद्यान् आदिदेश आदेशं
ददौ । चित्तवित्तसदृशं विधिं यादृशं मनो वर्तते तत्सदृशं विधिं गर्भाधानपुण्यननुसीद्वन्तो-
न्नयेन लक्षणमुच्चैरतिशयेन तदुचितं गर्भयोग्यं स्वयं निर्ममे स्वयमेव निर्मितवान् ।
उक्तं च—‘गर्भाधानमृतौ पुंसः सवनं स्पन्दनात्पुरा । पष्ठेऽष्टमे वा सीमन्तो मासेऽन्ते
जातकर्म च ॥’ इति याज्ञवल्क्यस्मृतौ एकादश श्लोकाः । महापुराणे तु—‘धृतिस्तु
सप्तमे मासि कार्या तद्वत्कृतादरैः । गृहमेधिभी रच्यन्ते मानवैर्गर्भवृद्धये ॥’ धृतिर्नाम
क्रिया सीमन्तोन्नयनम् । इति जात्यलंकारः । समुच्चयालंकारो वा ॥

इत्थमित्यादि । असौ महीक्षित् यशोर्धस्ता मनस्विनी मानवती स्त्रिय मिथ ए-
कान्ते । किलेति लोकोक्तौ शास्त्रोक्तौ वा । सत्त्वशान्त्यै गर्भस्थितजीवशान्त्यर्थं इत्थं
अमुना प्रकारेण अवोचत् उवाच । इत्थं कथमिति चेत् हे देवि, अष्टमात् मासो अष्टम-
मास यावत् पूर्वं इदं प्रत्यक्षीभूतं हासादिकं कर्म नर्मक्रियाहसन च त्वया भवत्या उच्चै-
रुन्नतशब्देन न कार्यं न कर्तव्यम् । अष्टमे मासे गर्भस्य ओजः मातुः शरीरमागच्छति ।
नवमे तु मासे तदोजः गर्भं समागच्छति । तेन सप्तमे नवमे वा मासे जातो जी-
वति । अष्टमे तु मासे जातो न जीवति । इयमपि जातिः ॥

तैस्तैरित्यादि । स यशोर्धो भूपो राजा तैस्तैर्लोकप्रसिद्धैर्विधानैः कर्तव्यैः सूति-

अन्यत्र राहोः शुभदैरशेषैर्ग्रहैः प्रशस्तेऽवसरे बभूव ।

अस्यां पुरा जन्मनि चन्द्रमत्यां ममात्मलाभः परमोत्सवेन ॥ ६७ ॥

नृत्यद्वृद्धपुरन्धिगेयसुभगाः सोल्लासहलाननाः

खेलद्वामनकामिनीप्रियभुवः सानन्दधात्रीकुलाः ।

पिष्टापीडविडम्ब्यमानजरतीसीमन्तकान्ताङ्गणा-

स्तूरोद्यावरवैः समं किल बभुः शुद्धान्तमध्यास्तदा ॥ ६८ ॥

॥

कासञ्च चकार प्रसवनगृहं कृतवान् । कथंभूतैर्विधानैः । द्वययत्नपूर्वैः द्वयस्य गर्भ-
गर्भिणीद्वयस्य यत्नो रक्षणोपायः पूर्वो येषु विधानेषु तानि द्वययत्नपूर्वाणि तैस्तथोक्तैः ।
पुनः पुनरपि तदनन्तरं वैजने मासे नवमे मासे अवतीर्णे आगते सति तस्याश्चन्द्र-
मतेः प्रसूते समथो जन्मनोऽवसरः किल आसीद्वभूव । जातिरियम् ॥

अन्यत्रेत्यादि । हे राजन् मारदत्त, अस्यामभयमतौ पुरा जन्मनि पूर्वभवे चन्द्र-
मत्या सत्या परमोत्सवेन परमानन्देन मम आत्मलाभो जन्म बभूव संजातः । कस्मिन्
समये आत्मलाभो बभूव । अशेषैः समग्रैः शुभदैः कल्याणकारकैर्ग्रहैः सूर्यादिभिरष्टभिः
कृत्वा प्रशस्ते प्रशंसनीये अवसरे वेलाया लग्ने । कथं आत्मलाभो बभूव । अन्यत्र विना ।
कस्माद्विना । राहोः अभ्रमिणवात्(?) । अन्ये सर्वे ग्रहाः शुभा बभूवुः राहूरोविनाभूदि-
त्यर्थः । उत्तरत्र विशेषेणापायसम्भवात् जातिरियम् ॥

नृत्यद्वृद्धेत्यादि । तदा तस्मिन् काले तूरोद्यावरवैर्वादित्रोत्सवशब्दैः समं सार्धं
किल निश्चयेन शुद्धान्तमध्या अन्तःपुरप्रदेशा बभुः शोभिता । कथंभूता शुद्धान्त-
मध्या । नृत्यद्वृद्धपुरन्धिगेयसुभगाः नृत्यन्त्यो नर्तनं तन्वन्त्यो वृद्धा जराजीर्णाः पुरन्ध्र-
पुरन्ध्रयः स्त्रियस्तासां गेयैर्गानैः सुभगाः प्रीतिजनका । पुनः कथंभूताः शुद्धान्तमध्याः ।
सोल्लासहलाननाः सोल्लासानि सानन्दानि हलाना आसीतिकपुरुषाणां आननानि मु-
द्यानि येषु शुद्धान्तेषु ते तथोक्ताः । पुनः कथंभूताः शुद्धान्तमध्याः । खेलद्वामनकामिनी-
प्रियभुवः खेलन्त्यो नर्तनं कुर्वन्त्यो या वामनकामिन्यः सकुचित्तसर्वाङ्गशरीराः खट्वाङ्ग-
राः स्त्रियस्ताभिः प्रिया मनोज्ञा भूर्भूमिर्येषु शुद्धान्तमध्येषु ते तथा । पुनः कथंभूताः
शुद्धान्तमध्याः । सानन्दधात्रीकुलाः सानन्दानि सहर्षाणि धात्रीणा उपमातृणा स्तन-
दायिकानां कुलानि समूहा येषु ते तथा । पुनः कथंभूताः शुद्धान्तमध्याः । पिष्टापीड-
विडम्ब्यमानजरतीसीमन्तकान्ताङ्गणा पिष्टाना पञ्चवर्णचूर्णानां आपीडः समूहस्तेन
विडम्ब्यमाना कदर्थ्यमाना जरतीना वृद्धस्त्रीणां सीमन्ताः केशमार्गास्तैः कान्तानि
मनोहराणि शृङ्गणानि गृहाग्रभूमयो येषां शुद्धान्तमध्यानां ते तथा । जाल्यलंकारः ॥

आमन्दं पल्लवीनां रतिरभसभरप्राप्तकेलीविनोदाः

सामोदं केरलीना मुखकमलवनामोदपानप्रगल्भाः ।

आशैत्यं कुन्तलीनां कुचकलशरसावासकाराः समीराः

काले वान्ति स्म तस्मिन्किल मलयलतानर्तिनो दाक्षिणात्याः॥६९॥

व्योम काम इवाप्तानामगच्छत्स्वच्छतां मुहुः ।

समपादि प्रसादश्च दिशा बन्धुदृशामिव ॥ ७० ॥

दुन्दुभिध्वनिरुत्तस्थे मोदाय सुहृदा दिवि ।

हरिश्चन्द्रपुरीलोकध्वनिध्वंसाय च द्विषाम् ॥ ७१ ॥

आमन्दमित्यादि । तस्मिन् काले यशोधरमहाराजजन्मावसरे दाक्षिणात्या दक्षिणदेशसवन्धिन समीरा वायवश्च पवना किल निश्चयेन वान्ति स्म प्रवर्तन्ते स्म । कथं वान्ति स्म । आमन्दं शनैः शनैः । कस्मादामन्दं वान्ति । पल्लवीना दक्षिणदेशस्थित-गिरिसोपनगरस्त्रीणा रतिरभसस्य मैथुनक्रीडावेगस्य योऽसौ भरोऽतिशयस्तेन प्राप्तो लब्धः केलीविनोद क्रीडाकुतूहलं यै समीरैस्ते रतिरभसभरप्राप्तकेलीविनोदाः । पुनश्च समीरा. कथं वान्ति स्म । सामोदं परिमलसहितं यथा भवत्येवम् । कथंभूता समीराः । केरलीना दक्षिणदेशसवन्धिकेरलदेशस्त्रीणा मुखकमलवनामोदपानप्रगल्भा मुखान्येव कमलवनानि विसप्रसूनकान्ताराणि तेषामामोदपाने मुखवासनगन्धास्वादाने प्रगल्भाः प्रौढतरा । पुनश्च समीरा कथं वान्ति स्म । आशैत्यं आसमन्तात् शीतत्वं यथा भवत्येवम् । अपरं किंविशिष्टा समीरा । कुन्तलीना दक्षिणदेशस्थितकुन्तलदेशस्त्रीणा कुचकलशरसावासकारा. कुचा एव कलशा पयस आधारहेतुत्वात् तेषा रसो मैथुनक्रीडाश्रमसजातप्रस्वेदजलं तत्र आवासकारा कियत्कालनिवासिनः । पुनश्च किरूपा समीराः । मलयलतानर्तिन मलयाचलपर्वते या लताश्चन्दनतरुशाखास्ता नर्तयन्ति झम्प(कथं)यन्तीत्येवंशीलास्ते मलयलतानर्तिन । हेतुरलंकार । शीतो मन्दः सुरभिश्च वायुर्वर्णित इति ज्ञातव्यम् ॥

व्योमेत्यादि । व्योम आकाशं मुहुर्वारवार स्वच्छता निर्मलता अगच्छत् जगाम । क इव । आप्ताना हिताना काम इव वाञ्छेव । दिशा ककुभा प्रसाद. प्रसन्नता निर्मलता समपादि सजातः । प्रसाद कासामिव । बन्धुदृशामिव बन्धुवर्गनेत्राणामिव । समुच्चयोपमालंकारः ॥

दुन्दुभीत्यादि । दिवि आकाशे दुन्दुभिध्वनिः पटहनाद उत्तस्थे उत्थितः । किमर्थम् । सुहृदा बन्धुवर्गनेत्राणा मोदाय हर्षाय । तथा दिवि आकाशे हरिश्चन्द्रपुरीलोकध्वनिर्गन्धर्वनगरीलोकाध्वान उत्तस्थे । किमर्थम् । द्विषा शत्रूणा ध्वंसाय विनाशनिमित्तम् । दीपकसमुच्चयालंकारः ॥

राज्ञः समृद्धये स्वर्गात्पुष्पवृष्टिः पुरेऽपतत् ।

गेहे शिखण्डिमण्डूकवृष्टिश्च श्रीच्छिदे द्विषः ॥ ७२ ॥

श्रिये निजश्रिया राज्ञश्चारवस्तरवो बभुः ।

त एवारातिलोकानामुत्पाताय पुरे पुनः ॥ ७३ ॥

उल्लास नृपतेः सदनेषु सपदे युवतिमङ्गलशब्दः ।

विद्विषां च नगरे विगमाय संततं धवलमौकुलिनादः ॥ ७४ ॥

अपि च ।

आनन्दवाद्यरवपूरितदिङ्मुखानि

पौराङ्गनाजनविनोदमनोहराणि ।

आमुक्तकेतुरचितोत्सवतोरणानि

कामं तदा शुशुभिरे नगरे गृहाणि ॥ ७५ ॥

राज्ञ इत्यादि । पुरे नगरे स्वर्गादाकाशात् पुष्पवृष्टिः कुसुमवर्षा अपतत्पपात ।

किमर्थम् । राज्ञो यशोर्वस्य समृद्धये लक्ष्मीनिमित्तम् । द्विषः शत्रुवर्गस्य गेहे शिखण्डि-
मण्डूकवृष्टिश्चूलसहितभेकवर्षा अपतत्पपात । किमर्थम् । द्विषः शत्रुवर्गस्य श्रीच्छिदे
लक्ष्मीविनाशनिमित्तम् । दीपकालंकारः ॥

श्रिय इत्यादि । निजश्रिया निजपुष्पफलपल्लवशोभया चारवो मनोज्ञास्तरवो वृक्षा

बभुः शोभिताः । किमर्थम् । राज्ञो यशोधरस्य श्रिये लक्ष्मीनिमित्तं त एव तरवः अराति-
लोकानां पुरे नगरे पुनर्वभुः शोभिताः । किमर्थम् । उत्पाताय विनाशनिमित्तम् । अ-
काले फलितत्वात् । दीपकालंकारः ॥

उल्लासेत्यादि । नृपतेर्यशोर्वस्य सदनेषु गृहेषु युवतिमङ्गलशब्दः स्त्रीणां धवल-

गानध्वनिरुल्लास उच्छलितः । किमर्थम् । सपदे राज्ञो लक्ष्मीनिमित्तं विद्विषा नगरे
शत्रूणां पुरे सततमुपर्युपरि धवलमौकुलिनादः श्वेतकाकध्वनिरुल्लासः । किमर्थम् ।
विद्विषा विगमाय विनाशाय । दीपकालंकारः ॥

अपि च तथा च । आनन्देत्यादि । तदा तस्मिन् श्रीयशोधरजन्मकाले नगरे

उज्जयिनीपत्तने गृहाणि वेश्मानि कामं यथेष्टं शुशुभिरे शोभितानि । कथंभूतानि गृ-
हाणि । आनन्दवाद्यारवपूरितदिङ्मुखानि आनन्दवाद्यानामुत्सवतूर्याणां रवैः शब्दैः पूरि-
तानि भूतानि दिशा ककुभा मुखानि आसूयानि यैस्तानि । पुनः कथंभूतानि गृहाणि ।
पौराङ्गनाजनविनोदमनोहराणि पौराङ्गनाजनानां नगरस्त्रीसमूहानां विनोदैः क्रीडाभिर्भ-
नोहराणि मनोज्ञानि । पुनः कथंभूतानि । आमुक्तकेतुरचितोत्सवतोरणानि आमुक्ता
वद्धाः केतवो ध्वजा येषु गृहेषु तानि आमुक्तकेतूनि रचितानि कल्पितानि उत्सवस्य

जातक्रियां किल विधाय स भूपतिर्मे

चक्रे यशोधर इति प्रथितं च नाम ।

यज्जीवितादपि निजान्वयजन्मभाजा

चेतः परं स्पृहयति स्म यशोर्जनाय ॥ ८१ ॥

पुनश्च किल तद्दशावशाद्ग्रथनमनोहरैः सुकविलोकवाक्कुसुमसरैर्वान्धवजनश्रवणभूता नीयमानव्यवस्थाः क्रमेणोत्तानशयदरहसितजानुचङ्क्रमणस्खलद्रतिगद्गदालापवस्थाः समनुवभूव ।

तथा हि ।

मुक्तः क्षुभ्यति मञ्चकेषु लभते नैवान्यहस्ते रति

तातस्याङ्कगतश्च वक्षसि कुचावन्वेषते व्याकुलः ।

वन्दिवारजीवनादिषु । किलेति लोकोक्तौ । तथा तेन प्रकारेण वस्तुवस्त्रवसुवाहनानि तेषा वर्षा विसर्ग उत्सर्गो वितरण स तथा त चक्रे कृतवान् । तथा कथमिति चेत् यथा येन प्रकारेण तेषु याचकेषु याचनमन अभ्यर्थनचित्त भूय पुनरपि न आसीन्न वभूव । कथंभूतेषु याचकेषु । जातकल्पविटपिध्विव जाता उत्पन्ना कल्पविटपिन कल्पवृक्षा येषु तथा तेषु । उपमालंकार ॥

जातक्रियामित्यादि । स भूपतिर्मे मम यशोधर इति प्रथित विख्यातं नाम अभिधानं चक्रे कृतवान् । किं कृत्वा । पूर्वं जातक्रिया नालकर्तनादिकर्म किलेति लोकोक्तौ विधाय कृत्वा । यन्नाम निजान्वयजन्मभाजा निजवंशोत्पन्नाना नरेन्द्राणा चेत जीवितादपि परमुत्कृष्ट यशोर्जनाय यशउपार्जनार्थं स्पृहयति स्म वाञ्छितम् । जात्यलंकारः ॥

पुनश्च पुनरपि च किलेति लोकोक्तौ वा क्रमेण अनुक्रमेण उत्तानशयदरहसितजानुचङ्क्रमणस्खलद्रतिगद्गदालापवस्था स यशोधरकुमार सम्यक्प्रकारेण अनुवभूव अनुभूतवान् । बालस्य पञ्चावस्था भुक्तवानित्यर्थः । उत्तानशयश्च उत्तान सन् उपरिमुख सन् शेते उत्तानशयनम्, दरहसितं च मनागहासः, जानुचङ्क्रमणं च अष्टीवद्व्या गमनम्, स्खलद्रतिश्च स्खलद्रमनम्, गद्गदालापश्च अस्फुटवचनानि, त एव अवस्थास्तेषां वा अवस्थाः अवस्थानानि ताः कर्मतापन्ना । कथंभूता अवस्था । सुकविलोकवाक्कुसुमसरैः सत्कविसमूहवचनपुष्पमालाभि वान्धवजनश्रवणभूषणता नीयमानव्यवस्थाः वान्धवजनाना कुटुम्बवर्गाणा श्रवणाना श्रुतीना भूषणतामाभरणता नीयमानव्यवस्था नीयमानाः प्राप्यमाना व्यवस्था अवस्थितिर्यासा अवस्थाना तास्तथोक्तास्ताः । कथंभूतैः सुकविलोकवाक्कुसुमसरैः । तद्दशावशाद्ग्रथनमनोहरैः तद्दशावशाद्वा[ल]वस्थावशात् ग्रथनेन गुम्फनेन मनोहरैः मनोज्ञैः ॥

तथा हि ता एवावस्था वर्णयति—मुक्त इत्यादि । मञ्चकेषु पल्यङ्केषु मुक्तो धृतः

खाङ्गुष्ठं वदने निधाय पिबति स्तन्येन शून्यानन-

स्तं निष्पीड्य पुनश्च रोदिति शिशोश्चित्रं विचित्रा स्थितिः ॥ ८२ ॥

दृष्टेषु पूर्वं रमते गृहीतः स्पृष्टः कपोले च सफेनहासः ।

पुरोधसां स्वस्त्ययनोपचारमादाय हस्तेन मुखे दधाति ॥ ८३ ॥

यत्रैव देवः सदयं विलोकते तत्रैव ते नाथ सुतोऽपि सादरः ।

न केवलं देहगुणैः समस्त्वया धियाप्ययं नूनमभिन्नवर्तनः ॥ ८४ ॥

यदेष बालोऽपि विनीतचित्तः कृतादरो बन्धुषु तत्र चित्रम् ।

को नाम चन्द्रस्य कलाप्रवृद्धौ नीलोत्पलोऽल्लासविधौ गुरुर्वा ॥ ८५ ॥

स्वल्पं रज्जति जानुहस्तचरणः किञ्चित्कृतालम्बनः

स्तोकं मुक्तकराङ्गुलिः परिपतन्धाज्या नितम्बे धृतः ।

क्षुभ्यति व्याकुलो भवति । अन्यहस्ते रतिं सतोषं च नैव लभते न प्राप्नोति । तातस्य पितुरङ्कगत उत्सङ्गं प्राप्तं सन् वक्षसि हृदये कुचौ स्तनावन्वेषते मार्गति । कथंभूतः । व्याकुलो दुर्बलीभूतः । खाङ्गुष्ठं निजहस्तज्येष्ठ वदने मुखे निधाय धृत्वा पिबति धयति । स्तन्येन दुग्धेन शून्याननो रिक्तमुखस्तं खाङ्गुष्ठं निष्पीड्य पीडयित्वा पुनश्च पुनरपि रोदिति रोदनं करोति । शिशोर्बालकस्य स्थितिः । स्वभावो विचित्रा नानाप्रकाराः । चित्रमाश्चर्यमेतत् । अर्थान्तरन्यासालंकारः ॥

दृष्टेषु पूर्वमित्यादि । गृहीतं सन् पूर्वं दृष्टेषु मनुष्येषु रमते क्रीडति । कपोले स्पृष्टः छुपितं सन् सफेनहासो भवति । पुरोधसा पुरोहितानां स्वस्त्ययनोपचारं अक्षतादिदानं हस्तेन करेण आदाय गृहीत्वा मुखे दधाति आस्ये धरति जात्यलंकारः ॥

यत्रैवेत्यादि । हे नाथ, यत्रैव यस्मिन्नेव पुरुषे देवः पृथ्वीपतिः 'सदयं' दयासहितं यथा भवत्येवं विलोकते पश्यति, तत्रैव पुरुषे ते तव सुतोऽपि पुत्रोऽपि सादरो भवति आदरवान् जायते । न केवलं देहगुणैः कृत्वा लया भवता समः सदृशो वर्तते, किं तु अयं पुत्रो धिया बुद्ध्यापि नूनं निश्चयेन अभिन्नवर्तनः अपृथग्वर्ती वर्तते । जात्यलंकारः ॥

यदेष इत्यादि । हे नाथ, एष तव पुत्रो बालोऽपि शिशुरपि विनीतचित्तः विनयवन्मना सन् बन्धुषु कुटुम्बवर्गेषु कृतादरो विहितसन्मानः तच्चित्रमाश्चर्यं न वर्तते । अमुमेवार्थं आक्षेपेण द्रढयति—कलाप्रवृद्धौ कलानां वर्धने नीलोत्पलोऽल्लासविधौ इन्दीवराणां विकासविधाने वा । नामेति सभावनायाम् । चन्द्रस्य को गुरुर्वर्तते शिक्षको वर्तते । अपि तु न कश्चिद्गुरुरित्यर्थः । आक्षेपालंकारः ॥

स्वल्पमित्यादि । स्वल्पं स्तोकं रज्जति चलति । कथंभूतं सन् स्वल्पं रज्जति ।

स्कन्धारोहणजातधीः पुनरयं तस्याः कचाकर्षणे

क्रूरालोकनकोपकल्मषमनास्तद्वक्त्रमाहन्ति च ॥ ८६ ॥

आदायालकजालकान्मणिचितं पत्रं करे न्यस्यति

स्थाने तस्य दधाति हस्तवलयं द्वाभ्यां विहीनः पुनः ।

मुक्त्वा घर्घरमालिका कटितटाङ्गुला च तां पादयो-

निश्चेष्टः शिशुरेष जातरुदितः खेदाय मोदाय च ॥ ८७ ॥

तद्देहं वनमेव यत्र शिशवः खेलन्ति न प्राङ्गणे

। तेषां जन्म वृथैव लोचनपथं याता न येषां सुताः ।

जानुहस्तचरणं जानुभ्या अष्टौवज्रा हस्ताभ्या पाणिभ्या चरति गच्छतीत्येवंशीलं जानुहस्तचरणं । 'नन्द्यादेर्ल्यु.' इति कर्तरि ल्युप्रत्ययः । किञ्चित्कृतालम्बनं किञ्चित् मनाक् कृतालम्बनं कृतं विहितं आलम्बनं अङ्गुल्योरवलगनं येन स तथा । स्लोकं मनाक् मुक्तकराङ्गुलि मुक्ते परित्यक्ते करयोरङ्गुल्यौ येन स मुक्तकराङ्गुलि सन् परिपतन् भूमौ पतन् सन् धात्र्या उपमात्रा नितम्बे कटिपश्चाद्भागे धृतः सन् स्कन्धारोहणजातधीर्भवति स्कन्धचटमोत्पन्नवुद्धिर्भवति । पुन पुनरपि अयं बालकस्तस्याः स्तनदायिन्याः कचाकर्षणे सति क्रूरावलोकने सति कोपकल्मषमना कोपेन क्रोधेन कलुषितचित्तः सन् तद्वक्त्रं धात्र्या मातुर्वा आहन्ति च ताडयति । जात्यलंकारः ॥

आदायेत्यादि । धात्र्या मातुर्वा अलकजालकान् चूर्णकुन्तलसमूहान् मणिचितं रत्नजटितं पत्रं तिलक आदाय गृहीत्वा करे हस्ते न्यस्यति धरति । (तस्य मणिरचितपत्रस्थाने ललाटे हस्तवलयं करकङ्कणं दधाति धरति ।) द्वाभ्यां पत्रवल्याभ्यां विहीनः सन् पुनः पश्चात् घर्घरमालिका कटितटात् मुक्त्वा छोटयित्वा तां घर्घरमालिकां पादयोर्निजचरणयोर्वद्ध्वा वेष्टयित्वा एष प्रत्यक्षीभूतः शिशुर्बालको निश्चेष्टः सन् वदपादत्वाच्चलनक्रियारहितः सन् जातरुदित उत्पन्नरोदनं खेदाय दुःखाय मोदाय हर्षाय च भवति । जात्यलंकारः ॥

तद्देहमित्यादि । हे नृपते हे राजन्, तद्देहं तत्प्रसिद्धं गृहं वनमेव अटव्येव । तत्किम् । यत्र गेहे प्राङ्गणे चत्तरे शिशवो बालका न खेलन्ति न रमन्ते । हे नृप, तेषां पुरुषाणां जन्म उत्पत्तिर्वृथैव फलमेव निष्फलमेव । तेषां केषाम् । येषां पुरुषाणां सुता पुत्राः लोचनपथं नेत्रमार्गं न याता न गताः । न दृष्टा इत्यर्थः । हे नृपते, तेषां पुरुषाणां अङ्गविलेपनं च कर्पूरकस्तूरीचन्दनयक्षकर्मदादिविलेपनमद्गरागं पद्मोपदेहं समं कर्मविलेपनं सदृशम् ।

तेषामङ्गविलेपनं च नृपते पङ्कोपदेहैः समं

येषां धूलिविधूसरात्मजरजश्चर्चा न वक्षःस्थले ॥ ८८ ॥

लोलालकानि बहलाञ्जनलोचनानि

केलिश्रमश्वसितदुर्ललिताधराणि ।

आलिङ्गनोद्गतवपुःपुलकाः सुतानां

चुम्बन्ति ये वदनकानि त एव धन्याः ॥ ८९ ॥

अम्बां तात इति ब्रवीति पितरं चाम्बेति संभाषते

धात्रीपूर्वनिवेदितानि च पदान्यर्धोक्तितो जल्पति ।

शिक्षालापविधौ प्रकुप्यति धृतो नास्ते स्थिरोऽयं कचि-

व्याहृतो न शृणोति धावति पुनः प्रत्युत्थितः सत्वरम् ॥ ९० ॥

तदनु निवर्तिते प्रवर्तितसमस्तलोकोत्सवशर्मणि चौलकर्मणि सवयः-

तेषां केषाम् । येषां पुरुषाणां धूलिविधूसरात्मजरजश्चर्चा. धूलिभिः विधूसरः ईषत्पा-
ण्डुरो योऽसावात्मज. पुत्रस्तस्य रजश्चर्चा धूलिविलेपनं वक्षःस्थले हृदयस्थले न वर्तते ।
रूपकोपमालंकार ॥

लोलालकानीत्यादि । हे नृपते, ये पुरुषाः सुतानां पुत्राणां वदनकानि मुग्धमु-
खानि चुम्बन्ति मुखेन स्पृशन्ति त एव पुरुषा धन्या पुण्यवन्तः । कथंभूतास्ते पुरुषा ।
आलिङ्गनोद्गतवपुःपुलका आलिङ्गनेन आश्लेषेण उपगूहनेन उद्गता उत्पन्ना वपुषि
शरीरे पुलका रोमहर्षणानि येषां ते तथा । कथंभूतानि वदनकानि । लोलालकानि
चञ्चलकुन्तलानि । पुनः कथंभूतानि वदनकानि । बहलाञ्जनलोचनानि बहलं प्रचुरं अञ्जनं
कज्जलं लोचनेषु नेत्रेषु येषां तानि तथा । पुनः कथंभूतानि वदनकानि । केलिश्रम-
श्वसितदुर्ललिताधराणि केलीनां क्रीडानां श्रमेण खेदेन यानि श्वसितानि निःश्वासास्तै-
र्दुर्ललितानि दुर्मनोहरा अधरा दन्तवाससि येषां तानि तथा च । जात्यलंकारः ॥

अम्बामित्यादि । अम्बा मातरं तात इति ब्रवीति हे पितरिति जल्पति आल-
पति । पितरं च अम्बा हे मातरिति ब्रवीति । धात्रीपूर्वनिवेदितानि च पदानि धान्या
उपमात्रा पूर्वं निवेदितानि पदानि शब्दान् अर्धोक्तितः साम्युक्तितो जल्पति वक्ति ।
शिक्षालापविधौ 'हे पुत्र, एवं क्रियते' इति शिक्षाविधाने प्रकुप्यति कोपं करोति ।
अयं पुत्रो धृतो रक्षितः सन् क्वचित् कस्मिंश्चित् स्थाने स्थिरो निश्चलः सन् न आस्ते
न तिष्ठति । व्याहृत आमन्त्रितः सन् न शृणोति वचनं नाकर्णयति । पुनः पश्चात् प्रत्यु-
त्थितः स्खलितोत्थितः सन् सत्वरं शीघ्रं धावति उत्सुका गतिं करोति । जात्यलंकारः ॥

तदनु बालावस्थानन्तरं चौलकर्मणि मुण्डनकर्मणि निवर्तिते निष्पादिते सति

सचिवसुतकृतानुशीलनः समाचरितगुरुकुलोपनयनः, प्रजापतिरिव सर्ववर्णा-
 गमेषु, पारिरक्षक इव प्रसंख्यानोपदेशेषु, पूज्यपाद इव शब्दैतिह्येषु, स्या-
 द्वादेश्वर इव धर्माख्यानेषु, अकलङ्कदेव इव प्रमाणशास्त्रेषु, पणिपुत्र इव
 पदप्रयोगेषु, कविरिव राजराद्धान्तेषु, रोमपाद इव गजविद्यासु, रैवत इव
 अहं तदा तस्मिन् कुमारकाले गुरुजनैस्तद्विधोपाध्यायैरुपदिश्यमाना शिक्ष्यमाणा
 विद्या शास्त्राणि जग्राह गृहीतवान् । कथंभूता विद्या । भूपकुलभूषणहेतुभूता
 राजकुलमण्डनराजभूता । कथंभूत सन् विद्या जग्राह । स्वाध्यायधी. स्वा-
 ध्याये पाठे धीर्बुद्धिर्यस्य स स्वाध्यायधी । [अपर कथंभूत. सन् विद्या
 जग्राह । नियमवान् ब्रह्मचर्यव्रतोपपन्नः । पुन कथंभूत सन् विद्या जग्राह ।
 विनयोपपन्न गुरुशुश्रूषातत्परः ।] पुनः कथंभूत सन् विद्या जग्राह । सकलवि-
 द्याविदाश्चर्यप्रवणनैपुण्यं आश्रित सन् सर्वविद्याविदग्धाना आश्चर्यप्रवणं चित्तचम-
 त्कारकरणकुशलनैपुण्यं प्राप्तः सन् । पुनः कथंभूत सन् विद्या जग्राह । परिप्राप्तगोदा-
 नावसरः परिप्राप्त. समीपमागतो गोदानावसरो गोदानसमयो ब्रह्मचर्याश्रमविसर्जनं यस्य
 स परिप्राप्तगोदानावसरः । विद्या क इव जग्राह । पयोधिरिव समुद्र इव यथा पयोधि
 स्रोतस्विनीर्नदीर्युह्यति । कथंभूता स्रोतस्विनी । अनेकमार्गा नानानिम्नोन्नतप्रदेशागताः
 तथा विद्याश्च अनेकमतसबन्धिनी जग्राह । कथंभूते चौलकर्मणि । प्रवर्तितसमस्तलोको-
 त्सवशर्मणि प्रवर्तितं समस्ताना लोकाना जनाना उत्सवेन महोत्सवेन शर्म सौख्य यस्मादि-
 ति तत्तथा तस्मिन् । अहं कथंभूत । सवय सचिवसुतकृतानुशीलन सवयोभि समव-
 योभि सचिवसुतैर्मन्त्रिसुतै सह कृतमनुष्ठितं अनुशीलनं विद्याभ्यासो येन स तथोक्त ।
 पुन. कथंभूतोऽहम् । समाचरितगुरुकुलोपनयन समाचरितं सम्यगनुष्ठितं गुरुकुलेन पुरो-
 हितादिना उपनयनं यज्ञोपवीतमुज्जीवन्धनदर्भग्रहणादि यस्य स तथोक्त. । पुनरपि
 कथंभूतोऽहम् । सर्ववर्णागमेषु सर्वाक्षरस्वीकरणेषु नैपुण्यमाश्रित. । क इव । प्रजापतिरिव
 ब्रह्मेव यथा प्रजापति. सर्वेषा वर्णाना ब्राह्मणक्षत्रियवैश्यशूद्राणा आगमेषु नैपुण्यमाश्रयति ।
 पुनरपि कथंभूतोऽहम् । प्रसंख्यानोपदेशेषु गणितशास्त्रेषु नैपुण्यमाश्रित । क इव । पारिर-
 क्षक इव यथा पारिरक्षको यतिः प्रसंख्यानोपदेशेषु जपशास्त्रेषु नैपुण्यं प्राप्नोति । पुन
 कथंभूतोऽहम् । शब्दैतिह्येषु व्याकरणशास्त्रेषु नैपुण्यमाश्रित । क इव । यथा पूज्यपादो
 देवनन्दी भट्टारक शब्दशास्त्रेषु नैपुण्यमाश्रयति । अपर कथंभूतोऽहम् । धर्माख्यानेषु धर्म-
 शास्त्रेषु नैपुण्यमाश्रित । क इव । स्याद्वादेश्वरः इव यथा स्याद्वादेश्वरः सर्वज्ञ धर्माख्या-
 नेषु दयालक्षणधर्मकथनलक्षणेषु नैपुण्यमाश्रयति । पुन. कथंभूतोहम् । प्रमाणशास्त्रेषु तर्क-
 ग्रन्थेषु नैपुण्यमाश्रित । क इव । अकलङ्कदेव इव यथा अकलङ्कदेवो निष्कलङ्कस्य भ्राता
 प्रमाणशास्त्रेषु सीमासाराधनेषु नैपुण्यमाश्रयति । पुन कथंभूतोऽहम् । पदप्रयोगेषु सुमण्डि-

हयनयेपु, अरुण इव रथचर्यासु, परशुराम इव शस्त्राधिगमेपु, शुकनास इव रत्नपरीक्षासु, भरत इव संगीतकमतेपु, त्वष्टकिरिव विचित्रकर्मसु, काशिराज इव शरीरोपचारेपु, काव्य इव व्यूहरचनासु, दत्तक इव कन्तु-
सिद्धान्तेपु, चन्द्रायणीश इवापरास्वपि कलासु, सकलविद्याविदाश्चर्यप्रव-
णनैपुण्यमहमाश्रितः परिप्राप्तगोदानावसरश्च

विद्यास्तदा गुरुजनैरुपदिश्यमानाः

स्वाध्यायधीर्नियमवान्विनयोपपन्नः ।

जग्राह भूपकुलभूषणहेतुभूताः

स्रोतस्विनीरिव पयोधिरनेकमार्गाः ॥ ९१ ॥

तशब्देपु (सूक्तिवन्तशास्त्रेषु) नैपुण्यमाश्रितः । क इव । पणिपुत्र इव पाणिन्याचार्य इव यथा पणिपुत्रः पदप्रयोगेषु नैपुण्यमाश्रयति । पुनः कथंभूतोऽहम् । राजराट्टान्तेपु नीतिशास्त्रेषु नैपुण्यमाश्रितः । क इव । कविरिव शुक इव यथा कवि राजराट्टान्तेपु नैपुण्यमाश्रयति । उक्तं च—‘शुको दैत्यगुरुः काव्य उशना भार्गवः कवि ।’ पञ्चिकाकारेषु श्रीदेवाचार्यः कविशब्देन वृहस्पतिमाह । पुनः कथंभूतोऽहम् । गजविद्यासु हस्तिशास्त्रेषु नैपुण्यमाश्रितः । क इव । रोमपाठ इव यथा रोमपाठ अङ्गराजो गजविद्यासु नैपुण्यमाश्रितः । पुनः कथंभूतोऽहम् । हयनयेपु शालिहोत्रशास्त्रेषु नैपुण्यमाश्रितः । क इव । रैवत इव यथा रैवतो रविसुतः अश्वशास्त्रेषु नैपुण्यमाश्रयति । पुनः कथंभूतोऽहम् । रथचर्यासु स्यन्दनकर्मसु नैपुण्यमाश्रितः । क इव । अरुण इव यथा अरुणः सूर्यसारथिः रथकर्मसु नैपुण्यमाश्रयति । पुनः कथंभूतोऽहम् । शस्त्राधिगमेपु आयुधविज्ञानेषु नैपुण्यमाश्रितः । क इव परशुराम इव यथा परशुरामो जमदग्निरेणुकासुतः शस्त्राधिगमेपु नैपुण्यमाश्रयति । पुनः कथंभूतोऽहम् । रत्नपरीक्षासु नैपुण्यमाश्रितः । क इव । शुकनास इव यथा शुकनासोऽगस्त्यो रत्नपरीक्षासु नैपुण्यमाश्रयति । पुनः कथंभूतोऽहम् । संगीतकमतेपु गीतनृत्यवादित्रशास्त्रेषु नैपुण्यमाश्रितः । क इव । भरत इव यथा भरतः ऋषभदेवपुत्रः संगीतकमतेपु नैपुण्यमाश्रयति । पुनः कथंभूतोऽहम् । विचित्रकर्मसु नानाचित्रशास्त्रेषु नैपुण्यमाश्रितः । क इव । त्वष्टकिरिव यथा त्वष्टकिर्देवसूत्रधारो विचित्रकर्मसु नैपुण्यमाश्रयति । पुनः कथंभूतोऽहम् । शरीरोपचारेपु नैपुण्यमाश्रितः । क इव । काशिराज इव यथा काशिराजो धन्वन्तरिः शरीरोपचारेपु वैद्यकशास्त्रेषु नैपुण्यमाश्रयति । पुनः कथंभूतोऽहम् । व्यूहरचनासु नैपुण्यमाश्रितः । क इव । काव्य इव यथा काव्यो दैत्यगुरुः शुकः व्यूहरचनासु नैपुण्यमाश्रयति । पुनः कथंभूतोऽहम् । कन्तुसिद्धान्तेपु नैपुण्यमाश्रितः । क इव । दत्तक इव यथा दत्तकः

असंपादितसंस्कारं सुजातमपि रत्नवत् ।

सुतरत्नं महीशानां सत्पदाय न जायते ॥ ९२ ॥

सौधाय राज्यबन्धाय द्वावेतौ न सतां मतौ ।

घुणक्षीणप्रभः स्तम्भः स्वातन्त्र्योपहतः सुतः ॥ ९३ ॥

पुनरुल्लिखितलाञ्छनचन्द्रसमवदनमण्डले लक्ष्मीकुचकलशविजयिभुज-
शिखरसौन्दर्यभाजि सपत्नसंतानतरुस्तम्बोत्पाटनपटुदोर्दण्डमण्डलीविड-

कामशास्त्राचार्य कन्तुसिद्धान्तेषु कामशास्त्रेषु नैपुण्यमाश्रयति । पुन कथंभूतोऽहम् ।
अपरास्त्रपि कलासु नैपुण्यमाश्रित चतु पष्टिकलासु नैपुण्यमाश्रितः । क इव । चन्द्रायणीश
इव । यथा चन्द्रायणीशश्चन्द्रकलासु नैपुण्यमाश्रितः । श्लेषोपमादीपकसमुच्चयालंकार ॥

असंपादितेत्यादि । महीशाना राज्ञा सुजातमपि सुतरत्नं पुत्रमाणिक्यं सत्पदाय
राज्यपदनिमित्तं न जायते न भवति । कथंभूतं सुतरत्नम् । असंपादितसंस्कारम् अनिष्पा-
दितविद्याभ्यासम् । किवत् । रत्नवत् माणिक्यवत् यथा रत्नं असंपादितसंस्कार वेकटकृतस-
ंस्काररहितं सुजातमपि वैदूर्यखनानुत्पन्नमपि सत्पदाय शोभनस्थानाय तरलस्थाननिमित्तं
न जायते न भवति । उपमालंकारः ॥

सौधायेत्यादि । एतौ द्वौ पदायौ सता विद्वज्जनाना सौधाय राजसदनाय राज्य-
बन्धाय राज्यस्थापननिमित्तं न मतौ न कथितौ । न योग्यावित्यर्थः । एतौ द्वौ कौ । घुण-
क्षीणप्रभ कीटकविशेषभक्षितत्वात् क्षीणप्रभो निस्तेजस्क स्तम्भः सौधाधारकाष्ठम् ।
अन्यश्च स्वातन्त्र्योपहतो यदृच्छया पर्यटनविनष्ट सुत पुत्रश्च । यथासद्व्यालंकारः ॥

पुनश्च पुनरपि मयि यशोधरे पितर यशोर्ध्व उपचरति सेवमाने सति, तातेऽपि च
मय्यपि मज्जन्मना मम समुद्रवेन ननु भुवं पृथ्वी अनुशासति सति प्रतिपालयति सति,
काश्चित् कियन्तोऽपि समा वर्षाणि व्यतीयुर्गता व्यतिक्रान्ताः । कस्मिन् सति काश्चि-
त्समा व्यतीयु । मम मे तारुण्यलावण्ये उदीर्णे उद्दिक्ते अवतीर्णे आगते सति । कथंभूते
तारुण्यलावण्ये । उल्लिखितलाञ्छनचन्द्रसमवदनमण्डले उल्लिखित दूरीकृत लाञ्छनं
मृगाकारो यस्य स उल्लिखितलाञ्छनः स चासौ चन्द्रश्चन्द्रमास्तेन समं सदृशं वदनम-
ण्डलं मुखमण्डलं यस्मिन् तारुण्यलावण्ये तत्तथोक्तं तस्मिन् । पुनः कथंभूते तारुण्यला-
वण्ये । लक्ष्मीकुचकलशविजयिभुजशिखरसौन्दर्यभाजि लक्ष्म्या कुचकलशौ स्तनघटौ
तौ विजयते तिरस्कुर्वतीत्येवंशीलं लक्ष्मीकुचकलशविजयिनी ते च ते भुजशिखरे
उन्नतरुक्मध्रदेशौ तयो सौन्दर्यं सुन्दरत्वं भजते आश्रयति यत् तारुण्यलावण्यं तल्ल-
क्ष्मीकुचकलशविजयिभुजशिखरसौन्दर्यभाक् तस्मिन् । पुन कथंभूते तारुण्यलावण्ये ।
सपत्नसंतानतरुस्तम्बोत्पाटनपटुदोर्दण्डमण्डलीविडम्बितस्तम्बेरमकराकारे सपत्नाना श-
त्रूणा सतान कुलं स एव तरुस्तम्बः वृक्षस्कन्धस्तस्योत्पाटने उन्मूलने पटुश्चतुरतरा या

म्बितस्तम्बेरमकराकारे श्रीसरस्वतीजलकेलिदीर्घिकालाघवकरणचतुरचक्षुषि
मनागुद्भिद्यमानरोमश्यामिकामदरेखामण्डितगण्डस्थले दिग्गजालानस्तम्भ-
शोभमानोरुणि स्मरविलासनिवासविलासिनीजनोन्मादसंपादनसिद्धौषधे सं-
सारसारजन्मनि मनोजनटनाट्यमनोभिनवपात्रे निःशृङ्गशृङ्गारोत्तरङ्गान्तर-
ङ्गभङ्गीभङ्गुरकरणवृत्तिनि समुत्सर्पद्दर्पोद्रेकाधःकृतजगत्रये सतातजनस्य च
परिजनस्य जनितयौवराज्यकण्ठकाबन्धनमनोरथेऽवतीर्णे ममोदीर्णे तारुण्य-
लावण्ये,

दोर्दण्डमण्डली तथा विडम्बितस्तिरस्कारमानीतः स्तम्बेरमस्य गजस्य कराकारः शुण्डा-
दण्डसस्थानं येन तारुण्यलावण्येन तत्तथोक्तं तस्मिन् । पुन कथंभूते तारुण्यलावण्ये ।
श्रीसरस्वतीजलकेलिदीर्घिकालाघवकरणचतुरचक्षुषि श्रीश्च अभ्युदयलक्ष्मीः, सरस्वती
च जैनभारती, तयोर्जलकेलिदीर्घिके जलक्रीडावापिके तयोर्लाघवकरणं तिरस्कारकरणं
तस्मिन् चतुरे विचक्षणे चक्षुषी लोचने यस्मिन् तत्तथोक्तं तस्मिन् । पुनः कथंभूते
तारुण्यलावण्ये । मनागुद्भिद्यमानरोमश्यामिकामदरेखामण्डितगण्डस्थले मनागीपदुद्भि-
द्यमानानि यानि रोमणि मुख्यलोमानि तेषां श्यामिका परेषां श्यामलत्वे ते एव मदरेखे
दानरेखे ताभ्यां मण्डिते शोभिते गण्डस्थले कपोलस्थले यस्मिन् तत्तथोक्तं तस्मिन् ।
पुनः कथंभूते तारुण्यलावण्ये । दिग्गजालानस्तम्भशोभमानोरुणि दिग्गजालानस्तम्भवद्दि-
ग्गजेन्द्रवन्धनस्तम्भाविव शोभमानौ अतिमनोहरौ ऊरु सक्थिनी यस्मिन् तारुण्यलावण्ये
तद्दिग्गजालानस्तम्भशोभमानोरु तस्मिन् । पुनरपि कथंभूते तारुण्यलावण्ये । स्मरविलास-
निवासविलासिनीजनोन्मादसंपादनसिद्धौषधे स्मरस्य कन्दर्पस्य विलासः संभोगक्रीडा तस्य
निवासा मन्दिरप्राया ये विलासिनीजना मनोहरस्त्रीसमूहास्तेषामुन्मादसंपादने उन्मत्त-
त्वकरणे ग्रथितत्वविधाने सिद्धौषध निष्पन्नौषधसदृशं यत्तारुण्यलावण्यं तत्तथा तस्मिन् ।
पुनः कथंभूते तारुण्यलावण्ये । ससारसारजन्मनि ससारे सार जन्म यस्य तारुण्यलाव-
ण्यस्य तत्तथा तस्मिन् । पुनः कथंभूते तारुण्यलावण्ये । मनोजनटनाट्यमानमनोभिनव-
पात्रे मनोजः कन्दर्पः स एव नटो भरताचार्यस्तेन नाट्यमानं नर्तमानं मनोभिनव-
पात्रं चित्तप्रत्यग्रपात्रं यस्मिन् तत्तथोक्तं तस्मिन् । पुनः कथंभूते तारुण्यलावण्ये ।
निःशृङ्गशृङ्गारोत्तरङ्गान्तरङ्गभङ्गीभङ्गुरकरणवृत्तिनि निःशृङ्गो निरङ्कुशो योऽसौ शृङ्गार
वल्गाभरणादिभावस्तेन उत्तरङ्गमुत्कल्लोलं यदन्तरङ्गं मनस्तस्य भङ्गी वैचित्र्यं तथा भङ्गुरा
विघटनशीला करणानां पञ्चेन्द्रियाणां वृत्तिः प्रवृत्तिर्यस्मिन् तारुण्यलावण्ये तत्तथोक्तं
तस्मिन् । पुनः कथंभूते तारुण्यलावण्ये । समुत्सर्पद्दर्पोद्रेकाधःकृतजगत्रये समुत्सर्पद्भुत्प-
द्यमानो योऽसौ दर्पोद्रेको मदाविक्रयं तेन अध कृतं पादतले समानीतं जगत्रयं स्वर्गमृत्यु-
पातालभुवनं यत्र तारुण्यलावण्ये तत्तथा तस्मिन् । पुनः कथंभूते तारुण्यलावण्ये । सतात-

तथा—

नितम्बलक्ष्म्या हृदयश्रिया च नित्यं निजावासमहत्त्वलोभात् ।

कृताल्पसीमो भजते च मध्यस्तदा तनुत्वं परमस्मदीयः ॥ ९४ ॥

को मन्त्री नृपतेर्यशोधर इति ख्यातः सुतः को रणे

हन्ता वैरिबलं यशोधर इति ख्यातः सुतः कः सखा ।

कार्यारम्भविधौ यशोधर इति ख्यातः सुतो यस्य मे

लोकेष्वेवमवाप तातविषये प्रश्नोत्तरत्वं स्थितिः ॥ ९५ ॥

पुनश्च गुरुमिवान्तेवासिनि स्वामिनमिव भृत्ये परंज्योतिरिव योगवर-
चक्षुषि पितरमुपचरति सति, विश्रम्भेषु च द्वितीय इव हृदये, निदेशकर्मणि

जनस्य च परिजनस्य जनितयौवराज्यकण्ठिकावन्धनमनोरथे सतातजनस्य तातलोकसहि-
तस्य परिजनस्य जनित उत्पादितो यौवराज्यपदस्य कण्ठिकावन्धनमनोरथ स्थूलमुक्ता-
फलविनिर्मितग्रीवाभरणविन्यासनमनोरथो दौर्हृदं यत्र तारुण्यलावण्ये तत्तथोक्त तस्मिन्
तथा तेनैव प्रकारेण तारुण्यलावण्यागमनप्रकारेण तदा तस्मिन् तारुण्यलावण्यागमनकाले
पर केवलं अस्मदीयो मध्यो ममोदरप्रदेशः तनुत्वं क्षामत्व भजते चाभजत् प्राप्तवान् ।
कथंभूतो मध्य । नितम्बलक्ष्म्या कटिपश्चात्प्रदेशश्रिया हृदयश्रिया च वक्षःस्थललक्ष्म्या
च नित्यं सर्वकालं निजावासमहत्त्वलोभात् स्वकीयभावासवृहत्त्वलौल्यात् कृताल्पसीम
इव कृता अल्पा सीमा मर्यादा यस्य मध्यस्य स कृताल्पसीम । उत्प्रेक्षालङ्कारः ॥

को मन्त्रीत्यादि । यस्य जगत्प्रसिद्धस्य मे मम यशोवरकुमारस्य स्थिति स्व-
भावो लोकेषु प्रश्नकारकजनेषु एवममुना प्रकारेण तातविषये यशोधर्महाराजगोचरे
प्रश्नोत्तरत्व अवाप प्राप्तवती(वान्) । एवं कथमिति चेत् लोक पृच्छति नृपतेर्यशोधर्म-
हाराजस्य मन्त्री बुद्धिसचिव को वर्तते । अपरलोक कथयति यशोधर इत्यभिधान-
ख्यातो जगत्प्रसिद्ध सुतः पुत्रो वर्तते । कोऽपि लोक पृच्छति नृपतेर्यशोधर्महाराजस्य
रणे सग्रामे वैरिबलं शत्रुसैन्य हन्ता विध्वंसक सेनापतिः को वर्तते । अपरो लोकस्तस्यो-
त्तर ददाति यशोधर इत्यभिधान ख्यात पृथिव्या प्रसिद्धो वर्तते । कश्चिल्लोकः पृच्छति
नृपतेर्यशोधर्महाराजस्य कार्यारम्भविधौ सैन्यचालनाचारम्भविधाने सखा मित्र को
वर्तते । अपरस्तु कथयति यशोधर इत्यभिधान ख्यात सुतो वर्तते । प्रश्नोत्तरालङ्कारः ॥

मयि किं कुर्वति सति कतिचित् समयान् व्यतीयुः । पितरं वप्सर उपचरति सेवमाने
सति । कं कस्मिन्निव । गुरुमाचार्यं अन्तेवासिनि शिष्ये इव यथा अन्तेवासी गुरुमुपच-
रति । सेवमाने सति स्वामिन राजान् भृत्ये इव सेवके इव यथा भृत्य स्वामिनमुपचरति ।
पुनः कं कस्मिन्निव । परंज्योति परमात्मानं योगवरचक्षुषीव यथा योगवरचक्षुर्योगी-

धनक्रीत इव दासे, विधेयतायां स्वक्रीय इव चेतसि, निर्विकल्पतायामव्य-
भिचारिणीव सुहृदि, मयि प्रतिपन्नतदाराधनैकतानमनसि, अपरेषु च तेषु
तेषु तदाज्ञावसरेष्वेकमप्यात्मानं हृद्यांशविबोदकपात्रेष्वनेकमिव दर्शयति,
दानमानाभ्यामन्यत्र सर्वमपि परिजनं तदादेशविधिषु विदूरयति, देवतारा-
धनेषु च तातस्य प्रतिचारिणि, गुरुजनोपासनेषु प्रतिवपुषि, धर्मनियोगेषु
पुरोधसि, शास्त्राभ्यासेषु शिष्यसधर्मणि, विद्यागोष्ठीषु कलोदाहरणसाक्षिणि,
रथचर्यासु यन्तरि, करिविनोदेष्वभिपादिनि, हयक्रीडासु चामरधृति,
स्त्रैरविहारेष्वातपत्रोपकृति, धर्मासनेषु कार्यपुरश्चारिणि, समरसमयेषु सुभटा-

श्रोऽप्यात्मविद्यतिः परज्योतिरुपचरति । पुनश्च कथंभूते सति काश्चित्समा व्यतीयुः ।
विश्रम्भेषु विश्वासेषु द्वितीये अपरे हृदये इव मनसीव । निदेशकर्मणि आदेशकरणे
धनक्रीतं दासे इव स्वायत्ते येन गृहीते कर्मकरे इव । विधेयताया कर्तव्यतायां स्वक्रीये
निजे चेतसीव चित्ते इव । निर्विकल्पताया आदेशस्य अविचारणाया अव्यभिचारिणी
अधिपरीत्यभागिनी सुहृदीव सख्यामिव । प्रतिपन्नतदाराधनैकतानमनसि प्रतिपन्नमङ्गीकृतं
तदाराधने एकतानं अनन्यवृत्ति मनश्चित्तं यस्य सोऽहं प्रतिपन्नतदाराधनैकतानमनास्त-
स्मिन् । पुनश्च मयि किं कुर्वति सति काश्चित्समा व्यतीयुः । अपरेष्वन्येषु तेषु तेषु
जगत्प्रसिद्धेषु तदाज्ञावसरेषु पितुरादेशसमयेष्वेकमप्यद्वितीयमप्यात्मानं मम जीवन-
ननेक नानाप्रकारं दर्शयतीव प्रेक्षयतीव । केषु कस्मिन्निव । उदकपात्रेषु उदकभाजनेषु
हृद्यांशविब चन्द्रमसीव । पुनश्च मयि किं कुर्वति सति । दानमानाभ्यामन्यत्र सर्वमपि
परिजनं तदादेशविधिषु विदूरयति सति तदादेशविधिषु पितुः शिष्टविधानेषु सर्व-
मपि परिजनं समस्तमपि विदूरयति उत्सारयति सति । कथम् । अन्यत्र विना
तान्ना विना दानमानाभ्या दानाद्विना नानाया विना दानं च पितैव ददाति । पुनश्च मयि
कथंभूते सति । देवतागधनेषु च देवतापूजासु तातस्य वसुः प्रतिचारिणि प्रतिचारके
सति । पुनश्च मयि कथंभूते सति । गुरुजनोपासनेषु प्रतिवपुषि गुरुजनानां मालुषि-
उपाध्यायादीनां उपासनेषु सेवासु प्रतिवपुषि प्रतिशरीरे । [पुनश्च मयि कथंभूते सति ।
धर्मनियोगेषु पुरोधसि धर्ममागेषु पुरोहिने सति ।] पुनश्च मयि कथंभूते सति । शास्त्रा-
भ्यासेषु शास्त्रागुशीलनेषु शिष्यसधर्मणि शिष्यसद्व्यये सति । पुनश्च मयि कथंभूते सति ।
विद्यागोष्ठीषु विद्याचारेषु कलोदाहरणसाक्षिणि कलानां उदाहरणानां दृष्टान्तवचनानां
साक्षिणि शिष्येषु सति । पुनश्च मयि कथंभूते सति । रथचर्यासु रथप्रवीणेषु यन्तरि सा-
म्ये सति । पुनश्च मयि कथंभूते सति । यन्त्रिनोदेषु अभिपादिनि हस्तिना क्रीडासु
अभिपादिनि प्रोतारे ह्यधोरे सति । पुनश्च मयि कथंभूते सति । हयक्रीडासु चामर-
धृति । कथंभूते सति । चामरधृति । प्रकीर्णकपासिनि सति । पुनश्च मयि कथंभूते सति । स्त्रै-

अग्रेसरतया विक्रमिणि, परेण च तेन तेन विनयकर्मणा सकलस्यापि लोकस्य वदनारविन्देषु स्वकीयं यशोहंसं प्रचारयति, श्रवणाञ्जलिपुटेषु च निज-कीर्तिसुधारसं प्रवर्षयति,

तातेऽपि मज्जन्मना रत्नाकर इवेन्दिरानुजेन धर्माराम इव फलसंपदा प्राक्पर्वत इव द्युमणिमण्डलेन सर्गादिदिवस इव प्रजापतिना द्वीपमध्य इव मन्दरेणात्मानं बहुमन्यमाने, सकलकूपारकरपरिग्रहा कुलस्त्रियमिवैक-भोग्या भुवमनुशासति सति, तैस्तैर्मनोभिलाषासादिसवादैः सुखसकथावि-नोदैर्मुहूर्तसमया इव समाः काश्चिद्व्यतीयुः ।

विहारेषु वनक्रीडादिषु आतपत्रोपकृति छत्रोपकारके सति । पुन कथंभूते सति । वर्मास-नेषु कार्यपुरश्चारिणि वर्मासनेषु आस्थानेषु सभासु विषये कार्याणां पुरश्चारिणि अग्र-गण्ये सति । पुन कथंभूते सति । समरसमयेषु सुभटाग्रेसरतया विक्रमिणि संग्रामाव-सरेषु सुभटाना सहस्रभटलक्षभटकोटीभटाना अग्रेसरतया मुख्यत्वेन विक्रमिणि पराक-मकारिणि । पुनश्च किं कुर्वति सति । परेण च तेन तेन विनयकर्मणा सकलस्यापि लो-कस्य वदनारविन्देषु स्वकीयं यशोहंसं प्रचारयति परेण च उक्तोर्वरितेन तेन तेन जगत्प्रसिद्धेन विनयकर्मणा प्रश्रयव्यतिकरेण सकलस्यापि समग्रस्यापि लोकस्य जनस्य वदनारविन्देषु मुख्यकमलेषु स्वकीयं निजं यशोहंसं यशःश्वेतच्छदं पक्षिणं प्रचारयति प्रवेशयति सति । पुनश्च किं कुर्वति सति । श्रवणाञ्जलिपुटेषु च निजकीर्तिसुधारसं प्रव-र्षयति सति कर्णाञ्जलिपुटेषु आत्मीयकीर्तिद्रव अमृतद्रवं सकलेन लोकेन वर्षणं कार-यति सति ॥

तातेऽपि मज्जन्मना मम समवेन किं कुर्वाणे सति । आत्मानं बहुमन्यमाने सति । क-स्मिन् केनेव । इन्दिरानुजेन लक्ष्मीलघुभ्रात्रा चन्द्रेण कृत्वा रत्नाकरे समुद्र इव आत्मानं बहु-मन्यमाने । पुन कस्मिन् केनेव । धर्मारामे फलसंपदे यथा फलसंपदा कृत्वा फलसंपत्त्या कृत्वा धर्मारामो वर्मोद्यानं आत्मानं बहुमन्यते । पुन. कस्मिन् केनेव । द्युमणिमण्डलेन श्रीसू-र्यविम्बेन प्राक्पर्वत उदयाचल इव आत्मानं बहु मन्यते । पुन. कस्मिन् केनेव । प्रजापतिना सर्गादिदिवसे इव यथा प्रजापतिना ब्रह्मणा कृत्वा सर्गादिदिवसे सृष्टिप्रथमदिन आत्मानं बहु-मन्यते । पुन कस्मिन्केनेव । द्वीपमध्य इव मन्दरेण यथा मन्दरेण मेरुणा द्वीपमध्ये जम्बूद्वीप आत्मानं बहु मन्यते । ताते पुन किं कुर्वति सति । भुवं पृथ्वीं एकभोग्या अद्वितीयपुरुष-भोग्या अनुशासति पालयति सति । कथंभूता भुवम् । सकलकूपारकरपरिग्रहा सकला समग्रा ये अकूपाराश्चत्वार समुद्रास्तेषां तेषु वा करस्य भागधेयस्य परिग्रह स्वीकारो यस्या भुवि सा सकलकूपारकरपरिग्रहा ताम् । पुनः कथंभूता भुवम् । कुलस्त्रियमिव यथा

एवं रत्नकाञ्चनयोरिव समसमायोगेन धनदनलकूवरयोरिव परस्परप्रीत्या धनंजयजयन्तयोरिव महोपचयैश्वर्यरसेनाधोक्षजमनोजयोरिव चान्योन्यानुवर्तनेन नित्यमावयोर्वर्तमानयोरेकदा पुरंदरपुरपताकाञ्चलचुम्बनोचितमण्डले वनेजवनविकासविलासाविरलवारलाजनमनसि मनसिजकलहविगलितकाले-यपौलोमीकपोलकोमले हरिहर्म्यभर्मनिर्मितकलशकान्तिविलोपिनि पुरुहूतपुरंध्रिकाधरप्रसाधनजतुरसोत्कटपटलपेशले शचीश्रवणावतंसार्पितपारिजातमञ्जरीजालजयिनि सुरतसहचरोपचारच्युतालक्तकलेपसपल्लवेषु स्तुतिमुखराम्बरचरीनिकुरुम्बविम्बाधरपल्लवेषु विकचमानकमलकोशप्रकाशप्रसरैः करैः पुन-

कुलस्त्रीः कुलवधूरेकभोग्या भवति । समा कथंभूताः । तैस्तैर्जगत्प्रसिद्धैः सुखसकथाविनोदैः सुखस्य परमानन्दलक्षणस्य सवन्धिनो ये कथाविनोदाः कथाकुतूहलानि तैः सुखसकथाविनोदैः मुहूर्तसमया इव घटीद्वयलक्षणा इव । कथंभूतैः सुखसकथाविनोदैः । मनोभिलाषासादिसवादैः मनोभिलाषाणामासादिनः प्रापकाः सवादाः साधुवचनानि येषु सुखसकथाविनोदेषु ते तथा तैः ॥

एवमित्यादि । एवमुना प्रकारेण नित्यं सर्वकालमावयो पितापुत्रयोर्यशोऽर्घ्यशोवरयोरन्योन्यानुवर्तनेन परस्परानुकूलतया वर्तमानयोः सतोरेकदा एकस्मिन्नवसरे तस्य जगत्प्रसिद्धस्य यशोर्धमहाराजस्य आज्यावेक्षणं धृतमध्ये मुखावलोकनं दर्पणनिरीक्षणं च कुर्वतः पलिताङ्कुरदर्शनमभूत् पलितकेशनवोद्भिद्विलोकनं बभूव(मभूत्) । कथंभूतस्य यशोर्धमहाराजस्य । विजयोजितराज्यस्य विजयेन सर्वशत्रूणामभिमानमर्दनेन ऊर्जितमुन्नतमप्रतिहतं राज्यं राज्यव्यापारो यस्य स विजयोजितराज्यस्तस्य विजयोजितराज्यस्य । इति क्रियाकारकसवन्धः । आवयोः कथंभूतयोः सतो । समसमायोगेन सदृशसयोगेन कृत्वा रत्नकाञ्चनयोरिव मत्पिता रत्नसदृशः अहं काञ्चनसदृशः । परस्परप्रीत्या अन्योन्यस्नेहेन वनदनलकूवरयोरिव यशोर्धो धनदसदृशः अहं यशोवरः नलकूवरसदृशः कुवेरपुत्रसमानः । महोपचयैश्वर्यरसेन कृत्वा महान् गरीय उपचयो वृद्धिस्तेनोपलक्षितं यदैश्वर्यं विभूतिस्तस्य रसेन अनुरागेन धनंजयजयन्तयोरिव यशोर्धो धनंजयसदृशो देवेन्द्रसमानः अहं जयन्तसदृशो देवेन्द्रपुत्रसमानः । अन्योन्यानुवर्तनेन परस्परानुकूलतया अवोक्षजमनोजयोरिव नारायणप्रद्युम्नयोरिव । पुनश्च कस्मिन् सति किं कुर्वति सति पलिताङ्कुरदर्शनमभूत् । गभस्तिमति (मालिनि) श्रीसूर्ये पुनः पुनरपि करैः किरणैः कृत्वा स्तुतिमुखराम्बरचरीनिकुरुम्बविम्बाधरपल्लवेषु अपरमेव पूर्वमेव किमपि अनिर्वचनीयं अयावकाहार्थं अयावकेन अलङ्कारकेन आसमन्तात् हर्तुं शक्यते तिरस्कर्तुं शक्यते उपमानं प्राप्तुं शक्यते अयावक-

रपरमेव किमप्ययावकाहार्यं सौन्दर्यं सृजति सति गभस्तिमति, तपनतापसो-
ञ्छितच्छाये इव तमस्तापिच्छगुलुञ्छतुच्छे वियत्कच्छे, सकलदिक्पालवि-

हार्यं ईदृग्विधं सौन्दर्यं मनोहरत्वं रक्तिमान् सृजति कुर्वेति सति । स्तुतिभिः कृत्वा
स्तुतिषु वा स्तवनेषु मुखरा वाचाला या. अम्बरचर्यं देव्यो विद्याधर्यो वा तासां निष्क-
रम्बा. समूहास्तेषां विम्बावरपङ्क्तयेषु परिपक्वतिन्दुकेरिफलसदृशौष्ठप्रान्तेषु करैः सौन्दर्यं
सृजति सति । कथभूतेषु स्तुतिमुखराम्बरचरीनिकुसुमविम्बावरपङ्क्तयेषु । सुरतसहचरोप-
चारच्युतालक्तकलेपसपङ्क्तयेषु सुरतसहचराणां मैथुनक्रीडासखीनां भर्तृणां उपचारस्य
पूजायां सवन्धी च्युतः पतितो योऽसावलक्तकलेपो लाङ्गारसलेपनं तस्य सपत्न्यं शोभा
तस्यां लवा लेशा येषु अधरपङ्क्तयेषु ते सुरतसहचरोपचारच्युतालक्तकलेपसपङ्क्तवास्तेषु ।
कथभूतैः करैः । विकचमानकमलकोशप्रकाशप्रसरैः । विकचमानानि विकसन्ति यानि
कमलानि पद्मानि तेषां कोशो मध्यप्रदेशस्तस्य प्रकाशवत्तेजोवत्प्रसरः । प्रवर्तनं येषां
कराणां ते तथोक्तास्तैः । कथभूते गभस्तिमति(मालिनि) । पुरदरपुरपताकाञ्चलचुम्ब-
नोचितमण्डले पुरदरस्य यत्पुरं नगरं पूर्वदिशि संस्थितं इन्द्रदिक्पालपत्तनं तस्य पताका
ध्वजास्तासामञ्चलानि प्रान्तास्तेषां चुम्बने स्पर्शने उचितं योग्यं निकटतरमण्डलं
विम्बं यस्य गभस्तिमतः स तथोक्तस्तस्मिन् । पुनः कथभूते गभस्तिमति । वनेज-
वनविकासविलासाविरलवारलाजनमनसि वनेजवनानां कमलसमूहानां विकासस्फुटत्वं
तस्य विलासो भोगस्तत्र अविरलं घनं वारलाजनानां हसीसमूहानां मनश्चित्तं यस्मिन्
गभस्तिमति स वनेजवनविकासविलासाविरलवारलाजनमनास्तस्मिन् । पुनः कथभूते
गभस्तिमति । मनसिजकलहविगलितकालेयपौलोमीकपोलकोमले मनसिजस्य कन्दर्पस्य
कलहो मैथुनक्रीडा तेन विगलितं च्युतं कालेयं कुङ्कुमं यस्य स चासौ पौलोमीकपोल
इन्द्रास्त्रीगण्डस्थलं तद्वत्कोमलो मृदुलो मनोहरस्तस्मिन् । तत्पुरुषस्य समासः । पुनः क-
थभूते गभस्तिमति । हरिहर्म्यभर्मनिर्मितकलशकान्तिविलोपिनि हरिहर्म्यं इन्द्रभवनं
तस्य सधन्वी भर्मनिर्मितं काञ्चनमयो योऽसौ कलशस्तस्य कान्तिः शोभा ता विलो-
पयतीत्येवशीलो हरिहर्म्यभर्मनिर्मितकलशकान्तिविलोपी तस्मिन् । पुनः कथभूते
गभस्तिमति । पुरुहूतपुराधिकाधरप्रसाधनजतुरसोत्कटपटलपेशले पुरुहूतस्य इन्द्रस्य पुर-
धिका वालपत्नी तस्यां अवरो दन्तच्छदस्तस्य प्रसाधनमण्डनं योऽसौ जतुरसो द्रुमाम-
यनिर्यासस्तेनोत्कटः पुटो योऽसौ पटलः पिचूपपस्तद्वत् पेशलस्तस्मिन् । पुनः कथभूते
गभस्तिमति । शचीश्रवणावतंसार्पितपारिजातमञ्जरीजालजयिनि शच्या इन्द्राण्यां श्रव-
णयोः कर्णयोः अवतसाय कर्णपूराय अपि तं यत्पारिजातमञ्जरीजालं दिव्यपुष्पवल्लीस-
मूहस्तज्जयति तिरस्करोतीत्येवशीलः शचीश्रवणावतंसार्पितपारिजातमञ्जरीजालजयी त-
स्मिन् । पुनः कथभूते सति पलिताङ्कुरदर्शनमभूत् । वियत्कच्छे गगनवने तमस्तापिच्छ-
गुलुञ्छतुच्छे तमोऽन्वकारं तदेव तापिच्छं कालस्कन्धवृक्षस्तस्य गुलुञ्छैर्लुञ्छिभि-

लासिनीसीमन्तसिन्दूरसंततिगुन्दरालेखरेखायु गगनविशिखानु, सरस्वति-
केसरिकमान्तिभीत इवापरगिरिशिखरान्तरविहारिणि शिशिरकरकरिणि,
प्रालेयलवलिपिषु विलीनेष्विव लोचलोचनालोकलोपिषु नक्षत्रनिकरेषु, वि-
धुरावसर इव मित्रैकशेषता विभ्राणे नभसि, वीरनरेश्वर इव करमात्रतमन-
यात्मप्रतापप्रकाशनावसायेऽदितितनये, अरुणमणिमर्दीभृत्प्रभापिज्जरितरुचि-

स्तुच्छे ह्रीने सति । कस्मिन्निन । तपनतापमोडितच्छाये इव तपनः श्रीसूर्यः न एव
तापसः तपश्चरणकरगलात्तेन उड्डिता मे(स्फ)टिता छाया तस्य प्रियदच्छस्य य तप-
नतापसोऽडितच्छाया तस्मिन् । वृक्षस्य पत्रपुष्पेषु सुष्ठितेषु छाया न भवतीति
मायः । पुनश्च कानु सर्तापु पलितादुरदर्शनमभूत् । नक्षत्रदिक्पादविलाडिनीर्गमनाडि-
न्दूरसंततिगुन्दरालेखरेखायु गगनविशिखानु आकाशमार्गेषु । कथंभूतानु गगनविशि-
खानु । सुकलाय ते दिक्पालाः इन्द्राग्निमार्गश्रुतिचरणवायुकुन्दरेगानान्तेषा वि-
लासिनीना सीमन्तेषु केसभागेषु चाः सिन्दूरसंततयो वर्धनामश्रेणयत्नद्वन सुन्दारा
मनोहरा अलेखरेखा प्रियासरेखा यासु गगनविशिखानु तास्तथा तानु । पुनश्च क-
स्मिन् सति पलितादुरदर्शनमभूत् । शिशिरकरकरिणि नन्दहस्तिनि अपरगिरिशिखरा-
न्तरविहारिणि अस्ताचलपर्वतशृङ्गस्य अन्तरे अन्तरस्मिन् विहारिणि पर्यटति यति ।
कथंभूते शिशिरकरकरिणि । उत्प्रेक्षते—सरस्वतिरकेसरिकमान्तिभीत इव सरस्वतिर-
श्रीसूर्य न एव केसरी मिहः गगनाटव्यागेऽकिविहारित्वात् तस्य कमाः पादालङ्गामा-
श्रान्तिर्व्याप्तिमस्या भीतो भयं प्राप्तः सरस्वतिरकेसरिकमान्तिभीतस्त्वस्मिन् त-
थोक्ते । पुनश्च केषु सत्सु पलितादुरदर्शनमभूत् । नक्षत्रनिकरेषु तारासमूहेषु लोचलोच-
नालोकलोपिषु सत्सु लोकाना लोचनानि नेत्राणि तेषामालोकान् उद्योतात् लम्पन्तीत्यं-
वशीलाः लोकलोचनालोकलोपिन्स्तेषु । लोकाना दृष्टिषु नायान्तीत्यर्थः । नक्षत्रनिकरेषु
कथंभूतेषु । उत्प्रेक्षते—प्रालेयलवलिपिषु विलीनेष्विव विगलितेष्विव । पुनश्च कस्मिन्
सति पलितादुरदर्शनमभूत् । नभसि आकाशे मित्रैकशेषता विभ्राणे सति । सूर्य एव
एकः अद्वितीय आकाशे स्थितः, अपरे नक्षत्रादयः सर्वे नष्टा इत्यर्थः । नभसि कथं-
भूते । उत्प्रेक्षते—विधुरावसरे इव विधुरावसरे कष्टवेलाया मित्रमेव समीपे तिष्ठति, अन्ये
सर्वेऽपि पलायन्ते नश्यन्ति । पुनश्च कस्मिन् सति पलितादुरदर्शनमभूत् । अदितितनये
श्रीसूर्ये करमात्रतन्त्रतया किरणमात्रपरिग्रहतया आत्मप्रतापप्रकाशनावसाये आत्मनः
प्रतापस्य प्रकाशने प्रकटने अवसाय उद्यमो यस्य स तथोक्तस्त्वस्मिन् । कस्मिन्निव ।
वीरनरेश्वर इव यथा वीरनरेश्वरः सुत्रकवीरो नृपः करमात्रेण अल्पभागधेयेन
तन्त्रेण सैन्येन आत्मप्रतापप्रकाशनावसायो भवति । अपरं कस्मिन् सति पलितादुरदर्श-
नमभूत् । समस्तेऽपि समग्रेऽपि विहायस्याकाशे उपलक्ष्यमाणे सति । कथंभूते विहायसि ।

प्रविरलनीलिके विफलफेनस्फीतिनि निस्तरङ्गसङ्गे सागराम्भसीवोपलक्ष्य-
माणे समस्तेऽपि विहायसि, भूर्जकुजवल्कलदुकूले लतालतान्तनूतनोत्तंसचका-
सिनि विकसत्कोकनदामोदसान्द्रितशरीरे विश्वंभराधरदरोज्झितनिर्झरशी-
करासारमुक्ताफलितवपुषि दिक्करटिकटकन्दरद्रवद्धानासवाखादलङ्घिते सवि-
थप्रधावद्गन्धलुब्धमधुकरीसमाजकूजितालोकशब्दसदर्भिणि झिल्लीकाझल्लरी-

अरुणमणिमहीभृत्प्रभापिञ्जरितरुचिप्रविरलनीलिके । अरुणमणिमहीभृतो रक्तमणिपर्व-
तस्य उदयाचलस्य प्रभाभिस्तेजोभि पिञ्जरिता पीतरक्तीकृता या रुचिः शोभा तथा
प्रविरला अत्पतरा नीलिका कृष्णभावो यस्य विहायसस्तथोक्तं तस्मिन् । विहायसि
कथंभूते । निस्तरङ्गसङ्गे सागराम्भसीव कलोलसङ्गरहिते समुद्रजले इव । कथंभूते सा-
गराम्भसि । विफलफेनस्फीतिनि विफला नष्टा फेनस्फीतिर्दिण्डीरवृद्धिर्यस्येति तद्विफल-
फेनस्फीति तस्मिन् विफलफेनस्फीतिनि । यथा समुद्रजलमध्यस्थितरक्तमणिपर्वततेजसा
अलनीलिकं (१) समुद्रजल भवति । पुनश्च कस्मिन् सति पलिताङ्कुरदर्शनमभूत् । मरुति
वायौ शनैः शनैर्मन्दं मन्दं परिसरति पर्यटति प्रवर्तमाने आगच्छति । मरुति क-
थंभूते । दिवाभुजगे इव दिवाकामुके इव यथा दिवाभुजगो हि कामी सीमन्तिनी स-
भावयितु सभूषयितु सतोषयितु शनैः शनैः परिसरति तथा ककुप्सीमन्तिनीर्दिग्वधूः
सभावयितु मरुत्यागच्छति सति । कथंभूते मरुद्दिवाभुजगे । भूर्जकुजवल्कलदुकूले
भूर्जकुजा भूर्जवृक्षास्तेषा वल्कलानि त्वचो दुकूलानि यस्य स तथा तस्मिन् । पुन-
कथंभूते मरुद्दिवाभुजगे । लतालतान्तनूतनोत्तंसचकासिनि लताना वल्लीना लतान्तानि
पुष्पाणि तान्येव नूतनोत्तंस मुकुटं कर्णपूरश्च तेन चकास्ति शोभते इत्येवशील ल-
तालतान्तनूतनोत्तंसचकासी तस्मिन् । पुनरपि कथंभूते मरुद्दिवाभुजगे । विकसत्कोकन-
दामोदसान्द्रितशरीरे विकसन्ति स्फुटन्ति यानि कोकनदानि रक्तकमलानि तेषामा-
मोदेन परिमलेन सान्द्रित स्थूलित शरीर यस्य स तथोक्तस्तस्मिन् । पुन कथंभूते
मरुद्दिवाभुजगे । विश्वंभराधरदरोज्झितनिर्झरशीकरासारमुक्ताफलितवपुषि विश्वंभराधरा
पर्वतास्तेषा दराभिर्गुहाभिरुज्झिता मुक्ता ये निर्झरशीकरा अथ पतत्पानीयप्रवाहास्ते-
षामासारा समूहास्तैर्मुक्ताफलित मौक्तिकाभरणसहित कृतं वपुः शरीर यस्य स तयो-
क्तस्तस्मिन् । पुन कथंभूते मरुद्दिवाभुजगे । दिक्करटिकटकन्दरद्रवद्धानासवाखादलङ्घिते
दिक्करटिना दिग्गजाना कटकन्दराणि कपोलस्थलविवराणि तेभ्यो द्रवत् प्रसवत्
यद्दान मदस्तदेव आसवो मयं तस्य आखादेन पानेन लङ्घितो विहलीभूतो यत्र तत्र
सचरणशीलस्तस्मिन् । पुन कथंभूते मरुद्दिवाभुजगे । सविथप्रधावद्गन्धलुब्धमधुकरी-
समाजकूजितालोकशब्दसदर्भिणि सविधे समीपे प्रधावन्य शीघ्रगतिं कुर्वन्त्यो या
गन्धलुब्धमधुकर्यं परिमललम्पटभ्रमर्यस्तासा समाजः समूहस्तस्य कूजित शब्दितं
तदेव आलोकशब्दो जयजयशब्दस्तस्य सदभ्यो गुम्फो विद्यते यस्य स तथोक्तस्तस्मिन् ।

स्वरसूचितसंचारे ककुप्सीमन्तिनीः संभावयितुं दिवाभुजगे इव शनैः शनैः परिसरति मरुति, त्रिदिवमुनिमण्डलीस्खलितजलदेवताजलकेलिकुतूहले जाह्वीजले, वासरकरमुद्दिश्य द्विजातिहस्तोदस्तास्तोकस्तवकरक्तचन्दनच्छटा-छद्वासिन्दूर्यमाणमण्डले व्योमसामजकुम्भस्थले, पालिन्दमन्दिरोदरतारतरो-चार्यमाणमागधमङ्गलोलासतुन्दिले नगरदेवताङ्गणास्फालितविविधवाद्यो-द्गुरध्वानलोहले नवसमागमानन्दमन्थरमिथुनचरपतङ्गप्रलापकाहले कमलि-

पुनः कथंभूते मरुद्दिवाभुजगे । झिल्लीकाझलरीस्वरसूचितसंचारे झिल्लीका कंसायस्ति-
त्तिर्यो जीवाः पतङ्गजालयस्ता एव झल्यो जयघण्टास्तासां स्वरणं शब्देन सूचितं ज्ञा-
पितं संचार आगमनं यस्य स तथोक्तस्तस्मिन् । पुनः कस्मिन् सति पलिताङ्गुरदर्शन-
मभूत् । जाह्वीजले सति । कथंभूते । त्रिदिवमुनिमण्डलीस्खलितजलदेवताजलकेलिकुतू-
हले त्रिदिवस्य स्वर्गस्य ये मुनयो लौकान्तिकास्तेषां मण्डली श्रेणी । कस्यचित्तीर्थ-
करपरमदेवस्य वैराग्योत्पत्तिनिमित्तं जाह्वीमार्गे कृतगमनत्वात् जाह्वीजलमार्गे समाग-
तत्वात् । अथवा त्रिदिवमुनिमण्डली सप्तर्षिश्रेणिस्तया स्खलित विघ्नित लज्जितत्वात्
जलदेवतानां जलकेलिकुतूहलं जलक्रीडावेगो यस्मिन् जाह्वीजले स तथा तस्मिन् ।
पुनः कस्मिन् सति पलिताङ्गुरदर्शनमभूत् । व्योमसामजकुम्भस्थले सति व्योमाका-
शमेव सामजो हस्ती कृष्णवर्णत्वात्तस्य कुम्भस्थलं शिरःपिण्डस्थानं तस्मिन् सति ।
कथंभूते व्योमसामजकुम्भस्थले । वासरकरमुद्दिश्य द्विजातिहस्तोदस्तास्तोकस्तवकरक्तच-
न्दनच्छटाछद्वासिन्दूर्यमाणमण्डले देशः प्रदेशो यस्य व्योमसामजकुम्भस्थलस्य तत्तथा
तस्मिन् । पुनश्च कस्मिन् सति पलिताङ्गुरदर्शनमभूत् । गृहदीर्घिकासु गृहवापिकासु
द्वहिणद्विजकुलकोलाहले द्वहिणद्विजानां ब्रह्मपक्षाणां हंसानां कुलानि समूहास्तेषां
कोलाहलं कलकलशब्दो द्वहिणद्विजकुलकोलाहलस्तस्मिन् सर्वतः सर्वत्र समुच्छलति
उत्पद्यमाने सति । कथंभूते द्वहिणद्विजकुलकोलाहले । पालिन्दमन्दिरोदरतारतरोचार्य-
माणमागधमङ्गलोलासतुन्दिले पालिन्दो नरेन्द्रस्तस्य मन्दिरमावासास्तस्योदरं मध्यप्र-
देशास्तस्मिन् तारतरमत्युच्चैस्तरमुच्चार्यमाणं पठ्यमानं यन्मागवानां नग्राचार्याणां बोध-
काराणां मङ्गलं मङ्गलपाठस्तस्योलासेनोच्छलनेन तुन्दिलं स्थूलस्तस्मिन् । पुनः कथंभूते
द्वहिणद्विजकुलकोलाहले । नगरदेवताङ्गणास्फालितविविधवाद्योद्गुरध्वानलोहले नगरदेव-
तायां पुराधिष्ठायिकायाः अङ्गणे चत्वरं गृहाग्रभूमौ आस्फालितानि ताडितानि विवि-
धानि नानाप्रकाराणि यानि वाद्यानि वेणुवल्लीएणयानकमृदङ्गशङ्खकाहलत्रिवलिताला-
दीनि वादित्राणि तेषामुद्गुरा उत्कटा ये ध्वानाः शब्दास्तैर्लोहलः अस्फुटस्तस्मिन् । अत्र
नगरे देवताशब्देन जिनमन्दिरादिकं ज्ञातव्यम् । अपरं कथंभूते द्वहिणद्विजकुलकोला-
हले । नवसमागमानन्दमन्थरमिथुनचरपतङ्गप्रलापकाहले नवसमागमेन प्रत्यग्रागमेनेन

नीमधुमत्तमत्तालिकलकलोत्ताले सहचरीरतिरसिकसारसरसितसरले क्रीडा-
कृतार्थकुररकामिनीव्याहारवहले वीचिकाचयप्रचारप्रारम्भविजृम्भितकुक्कु-
भकुहकुहानादशब्दाले प्रमदवनानोकहकुहरकुलायनिलीनशुकसारिकाशा-
वशब्दासराले सुरासुरसमरसस्रव इवादिपुरुषोत्पत्तिदिवस इवामृतमथनकाल
इव सेतुबन्धप्रबन्ध इव प्रथमयुगावतारपुण्याह इव च सर्वतः समुच्छ-
लति गृहदीर्घिकासु द्रुहिणद्विजकुलकोलाहले, निजनियोगव्यग्राङ्गनास-

योऽसावानन्दस्तेन मन्थरा मन्दगामिनो ये मिथुनचरपतङ्गाश्चक्रवाकपक्षिणस्तेषां प्रला-
पैरनर्थकशब्दैः काहलो गम्भीरस्तस्मिन् । पुनः कथंभूते द्रुहिणद्विजकुलकोलाहले । कम-
लिनीमधुमत्तमत्तालिकलकलोत्ताले कमलिनीनां पद्मिनीनां मधुभिर्मकरन्दैः पुष्परसैर्म-
त्तास्तृप्तास्तथा मत्ता मद प्राप्ता ये अलयो भ्रमरास्तेषां कलकलेन कोलाहलेन उत्ताल
उत्सृजस्तस्मिन् । पुनः कथंभूते द्रुहिणद्विजकुलकोलाहले । सहचरीरतिरसिकसारसरसि-
तसरले सहचरी सारसी तस्या रतौ सुरते रसिकः सानुरागो योऽसौ सारस विलीनाङ्गो
दीर्घजङ्घस्तस्य रसितेन शब्दितेन सरलोऽकुटिलस्तस्मिन् । पुनः कथंभूते द्रुहिणद्विजकु-
लकोलाहले । क्रीडाकृतार्थकुररकामिनीव्याहारवहले क्रीडया कृतार्था सुरतेन कृतकृत्या
या कुररकामिनी उत्क्रोशभार्या कङ्कणहारिका तस्या व्याहारेण शब्देन बहल प्रचुरस्त-
स्मिन् । पुनः कथंभूते द्रुहिणद्विजकुलकोलाहले । वीचिकाचयप्रचारप्रारम्भविजृम्भितकुक्कु-
भकुहकुहानादशब्दाले वीचिकानां लहरीणां चयेषु समूहेषु योऽसौ प्रचार सचरणं तस्य
प्रारम्भेण उद्यमेन विजृम्भितं प्रभृतो योऽसौ कुक्कुभकुहकुहानादौ जलकाकशब्दविशेष-
ध्वनिस्तेन शब्दाले मुखरे । पुनः कथंभूते द्रुहिणद्विजकुलकोलाहले । प्रमदवनानोकहकु-
हरकुलायनिलीनशुकसारिकाशावशब्दासराले प्रमदवनानां नृपोद्यानानां सवन्धिनो ये
अनोकहा वृक्षास्तेषां कुहरेषु मय्येषु ये कुलाया नीडास्तेषु निलीना उपविष्टा शुकाश्च
कीराः सारिकाश्च पीतपादास्तासां शावा अपत्यानि तेषां शब्दैः कूजितैरसरालं प्रचुरतर-
स्तस्मिन् । पुनः कथंभूते द्रुहिणद्विजकुलकोलाहले । सुरासुरसमरसस्रवे इव सुराश्च असुराश्च
सुरासुरा देवदैत्या तेषां समरस्य सग्रामस्य स्रवः सगमस्तस्मिन् इव । पुनः कथंभूते
द्रुहिणद्विजकुलकोलाहले । आदिपुरुषोत्पत्तिदिवसे इव आदिपुरुषस्य श्रीवृषभनाथस्य
उत्पत्तिदिवसो जन्मदिनं तस्मिन्निव । पुनः कथंभूते द्रुहिणद्विजकुलकोलाहले ।
अमृतमथनकाले इव अमृतमथनं देवदानवैः क्षीरसागरमथनं तस्य कालोऽवसरः
अमृतमथनकालस्तस्मिन्निव । पुनः कथंभूते द्रुहिणद्विजकुलकोलाहले । सेतुबन्धप्रबन्धे
इव सेतुबन्धो रामलक्ष्मणहनुमत्सुग्रीवादिभिः कृतो योऽसौ समुद्रतरणोपायस्तस्य
प्रबन्धः प्रघट्टकः सेतुबन्धप्रबन्धस्तस्मिन्निव । पुनः कथंभूते द्रुहिणद्विजकुलकोलाहले ।
प्रथमयुगावतारपुण्याहे इव प्रथमयुगावतार आदिनाथराज्योपदेशनकालस्तस्मिन् यत्पु-
ण्याहं पाठः प्रथमयुगावतारपुण्याहं तस्मिन्निव । तथा चोक्तम्—‘आपाढमासवहुलप्रतिप-
दिवसे कृती । कृत्वा कृतयुगारम्भं प्राजापत्यमुपेयिवान् ॥’ पुनः केषु सत्सु । पलिताङ्कुरद-

चरणरणन्मणिमञ्जीरस्वरसंकराव्यक्तालप्तिव्यतिकरेषु राजभवनभूमिषु भोगा-
वलीपाठकेषु, त्रोटिकोटिविघटितपुटनिवेशैर्मृणालिनीपलाशैर्निशानिरशन-
विवशकायं वालिशनिकायं सरसमर्दछर्दिताधस्यैः पयोधरास्यैर्वालव-
तीप्वभिसारिकास्त्रिवाश्वासयन्तीषु मरालीषु, करेणुकरोलसितसल्लकीपल्ल-
वापनीयमानपरागोपदेहे नागनिवहे, तत्क्षणक्षरत्क्षीरप्रतीक्ष्यमाणातिथिषु
व्रजलोकवीथिषु, आगामिजगत्सर्वसंपादनाकुलकर्मणि, प्रजापाल-

र्शनमभूत् । राजभवनभूमिषु नृपावासस्थानकेषु भोगावलीपाठकेषु गीतकारशब्देषु सत्सु ।
कथंभूतेषु भोगावलीपाठकेषु । निजनियोगव्यग्राङ्गनासचरणरणन्मणिमञ्जीरस्वरसकरा-
व्यक्तालप्तिव्यतिकरेषु निजेषु स्वकीयेषु नियोगेषु अधिकारेषु व्यग्रा. व्यावृत्ता या
अङ्गनाः कमनीयकामिन्यस्तासां सचरणैः प्रचारै रणन्तः शब्दायमाना ये मणिमञ्जी-
राः पञ्चविधमणिक्यजटितनूपुरास्तेषां स्वराणां शब्दानां योऽसौ सकरो व्याप्ति-
श्रुता तेन अव्यक्तः अस्फुट आलप्तिव्यतिकरो नादप्रघट्टको येषु भोगावलीपाठकेषु
ते तथोक्तास्तेषु । पुनश्च कासु सतीषु पलिताङ्कुरदर्शनमभूत् । मरालीषु सतीषु ।
किं कुर्वतीषु सतीषु । वालिशनिकायं अपत्यसमूहं मृणालिनीपलाशैः पद्मिनीनवप-
ल्लवैः कृत्वा आश्वासयन्तीषु । कथंभूतैर्मृणालिनीपलाशैः त्रोटिकोटिविघटितपुटनि-
वेशैः त्रोटिना चञ्चूना कोटिमिरत्रै कृत्वा विघटितत्रोटित पुटनिवेश सलमप्र-
देशो येषां मृणालिनीपलाशानां तानि तैः । कथंभूतं वालिशनिकायम् । निशाया निरशनेन
निर्भोजनेन विवशः कायो यस्य स निशानिरशनविवशकायस्तम् । कथंभूतासु मरालीषु ।
वालवतीषु शिशुमतीषु अभिसारिकास्त्रिवा कान्तसकेतगतासु स्त्रीष्विव । उक्तं च—
'कान्तार्थिनी तु या याति सकेतं साभिसारिका' । एवंविधलक्षणासु वालवतीप्वभिसारि-
कास्त्रिवा यथा वालवत्योऽभिसारिका पयोधरास्यै स्तनाग्रैर्वालिशनिकायं वालसमूह
प्रभातकाले आश्वासयन्ति । कथंभूतैः पयोधरास्यैः । सरस्य कन्दर्पस्य समर्देन समेलनेन
पीडनेन छर्दितमुद्धान्तं औधस्य दुग्धं यैः पयोधरास्यैस्तानि तथा तैः । पुनश्च कस्मि-
न्सति पलिताङ्कुरदर्शनमभूत् । नागनिवहे हस्तियूथे सति । कथंभूते नागनिवहे । करेणुक-
रोलसितसल्लकीपल्लवापनीयमानपरागोपदेहे करेणूनां हस्तिनीनां करैः शुण्डादण्डैरुल्लसि-
तानि त्रोटितानि यानि सल्लकीपल्लवानि वायुवृक्षप्रवालानि तैरपनीयमाना स्फेद्यमानाः
परागोपदेहो धूल्युपयोगो रेणुसमूहो यस्य नागनिवहस्य स तथोक्तस्तस्मिन् । पुनश्च कासु
सतीषु पलिताङ्कुरदर्शनमभूत् । व्रजलोकवीथिषु सतीषु व्रजो गोकुलं तस्य लोकाः गोकु-
लिक्तास्तेषां वीथयो मार्गास्तासु व्रजलोकवीथिषु सतीषु । कथंभूतासु । तत्क्षणक्षरत्क्षीरप्रती-
क्ष्यमाणातिथिषु तत्कालक्षरत्क्षीरेण प्रलवदुग्धेन प्रतीक्ष्यमाणाः पूज्यमाना अतिवयः प्रा-
घूर्णिका गासु तास्तथा तासु । पुनश्च कस्मिन्सति पलिताङ्कुरदर्शनमभूत् । ब्रह्मणि धातरि
सति । ब्रह्मणि कथंभूते सति । आगामिजगतः भविष्यलोकस्य सर्वस्य समग्रस्य संपादने

नोपायनिरतान्तःकरणे नारायणे, प्रलयकालकलासभालनार्दिनि कपर्दिनि, अनेकमखाह्वानगमनमूढमतिकक्षे सहस्राक्षे, होमाजिह्वाब्राह्मणसमिध्यमान-महसि हुतान्धसि, त्रिविष्टपव्यापारपरायणावस्थे मध्यस्थे, क्षपाक्षयक्षीणा-काङ्क्षवक्षसि रक्षसि, नूत्नरत्नयत्नाहितमनोरथे पाथोनिधिनाथे, प्रसख्यानो-न्मुखवैखानसमनोविनीयमानात्मनि मातरिश्वनि, वनीपकसतर्पणोद्धाटि-तकोशे धनेशे, योगनिद्रोद्रेकमुद्रिताक्षिपक्षे विशालाक्षे, धरोद्धरणाधीनचे-

आकुले किकर्तव्यतामूढं कर्म व्यापारो यस्य स तथा तस्मिन् आगामिजगत्सर्वसपादनाकुल-कर्मणि । पुनश्च कस्मिन्सति । नारायणे सति । कथभूते नारायणे । प्रजापालनोपायनिरतान्तःकरणे प्रजापालनस्य ब्रह्मणा सृष्टसृष्टिरक्षणस्य उपायोऽभ्युपाय उद्यमस्तस्मिन् निरत तत्पर अन्तःकरण मनो यस्य स तथा तस्मिन् । पुनश्च कस्मिन्सति । कपर्दिनि रुद्रे सति । कथंभूते कपर्दिनि सति । प्रलयकालकलासभालनार्दिनि प्रलयकालकलाया लोकसह-रणवेलायाः सभालनं स्मरणं अर्दति गच्छति इत्येवशीलस्तस्मिन् । पुनश्च कस्मिन्सति । सहस्राक्षे देवेन्द्रे सति । कथंभूते सति । अनेकमखाह्वानगमनमूढमतिकक्षे अनेके बहवो मखा यज्ञास्तेष्वाह्वानं त्रिनिकायानां ज्योतिर्व्यन्तरकल्पवासिनां भवनवासिभिरामन्त्रणं गमनं च स्वयं तत्र गमनं स्वयं पञ्चकल्याणेषु गमनं तस्मिन् मूढो व्याकुलो मतिकक्षो बुद्धिलता यस्य स तथा तस्मिन् । पुनश्च कस्मिन्सति । हुतान्धसि अनौ सति । कथंभूते सति । होमाजिह्वाब्राह्मणसमिध्यमानमहसि होमोऽन्नावाहुतीनां दानं तस्मिन् अ-जिह्वा प्रगुणा ये ब्राह्मणा द्विजन्मानस्तैः समिध्यमानं प्रज्वाल्यमानं दीप्यमानं मह-स्तेजो यस्य हुतान्धसः स तथा तस्मिन् होमाजिह्वाब्राह्मणसमिध्यमानमहसि । पुनश्च कस्मिन्सति । मध्यस्थे यमे सति । कथंभूते सति । त्रिविष्टपव्यापारपरायणावस्थे त्रयाणां विष्टपानां लोकानां व्यापारं प्रवर्तनं तस्मिन् परायणा तत्परा अवस्था व्यवस्थितिर्यस्य स तथा तस्मिन् । पुनश्च कस्मिन्सति । रक्षसि सति । कथंभूते सति । क्षपाक्षयक्षीणाकाङ्क्षवक्षसि क्षपायाः रात्रौ क्षयेण दिवसप्रारम्भेण क्षीणाकाङ्क्ष निराश वक्षो हृदयं यस्य तत्तथोक्तं तस्मिन् । पुनश्च कस्मिन्सति । पाथोनिधिनाथे सति । कथंभूते सति । नूत्नरत्नयत्नाहितमनोरथे मनोरथ इच्छा येन स तथा तस्मिन् । पुनश्च कस्मिन्सति । मातरिश्वनि वाते सति । कथंभूते । प्रसख्यानो-न्मुखवैखानसमनोविनीयमानात्मनि प्रसख्याने ध्याने जपे वा उन्मुखास्तपरा ये वैखानसास्तपस्विनस्तेषां मनः सु विनीयमानः सकोच्यमाना आत्मा स्वरूपं यस्य मातरिश्वनः स तथो-क्तस्तस्मिन् सति । पुनश्च कस्मिन्सति । धनेशे कुबेरे सति । कथंभूते सति । वनीपकसतर्प-णोद्धाटितकोशे वनीपकानां याचकानां सतर्पणाय प्रीणनाय उद्धाटितः प्रकटीकृतः कोशो भाण्डागारो येन स तथोक्तस्तस्मिन् । पुनश्च कस्मिन्सति । विशालाक्षे रुद्रे सति । कथंभूते सति विशालाक्षे । योगनिद्रोद्रेकमुद्रिताक्षिपक्षे योगनिद्राया उद्रेकेण आविधेन मुद्रिता मी-

तसि चक्षुःश्रवसि, परस्पराचरितसमय इव स्वकीयक्रियाकाण्डकण्डुलहृदये
भुवनत्रये, पुनः खरदण्डिनीखण्डेषु चक्रवाकविकिरपरिषदि बन्धूकजीवेषु
विद्रुमारामराजिषु पारापतपतङ्गचरणेषु सिन्दूरितशिरःपिण्डशुण्डालघटायां
च विभक्त्तारुणिमनीवार्यमणि संजाते सूर्यमणिमुकुरुन्दसुन्दरे,

‘दुःस्वप्नोपशमाय दुर्जनसमालोकागतैनश्छिदे

दुश्चिन्ताहतये दुरीहितभवद्विघ्नव्युदासाय च ।

भूयः कल्पितदक्षिणैः कृतजयाघोषोत्सवं ब्राह्मणै-

राज्यावीक्षणमेतदस्तु भवतः सर्वेप्सितावासये ॥ ९६ ॥

लिता अक्षिपक्षा लोचनपक्ष्माणि येन स तथोक्तस्तस्मिन् । पुनश्च कस्मिन्सति । चक्षु -
श्रवसि शेषनागे । कथंभूते सति । धरोद्धरणाधीनचेतसि वराया पृथिव्या उद्धरणे उच्चलने
अधीनं तत्पर चेतो मनो यस्य स तथोक्तस्तस्मिन् । पुनश्च कस्मिन्सति पलिताङ्गुरदर्श-
नमभूत् । भुवनत्रये त्रैलोक्ये सति । कथंभूते भुवनत्रये । स्वकीयक्रियाकाण्डकण्डुलहृदये
स्वकीयक्रियाकाण्डेषु निजाचारसमूहेषु कण्डुलं उद्यतं हृदयं मनो यस्य स तथा तस्मिन् ।
पुन कथंभूते भुवनत्रये । उत्प्रेक्ष्यते—परस्पराचरितसमय इव
..... । पुनश्च कस्मिन्सति । पुनर् अर्थमणि श्रीसूर्ये सूर्यमणिमुकुरुन्दसुन्दरे
अर्ककान्तरत्नमुकुरवर्षणवत् सुन्दरे मनोहरे सजाते सति । उज्ज्वलता संप्राप्ते सतीत्यर्थ ।
पुनः कथंभूते अर्थमणि । उत्प्रेक्ष्यते—विभक्त्तारुणिमनि विभक्तो विभागीकृत्य दत्तो अरु-
णिमा रक्तत्व येन स तथा तस्मिन् विभक्त्तारुणिमनि इव । केषु पदार्थेषु अरुणिमा वि-
भक्त इत्याह—खरदण्डिनीखण्डेषु पद्मिनीवनेषु रक्तकमलेषु । तथा चक्रवाकविकिरपरि-
षदि चक्रवाकपक्षिणा समूहे । तथा बन्धूकजीवेषु मध्याह्नपक्षेषु । तथा विद्रुमाराम-
राजिषु प्रवालवनश्रेणिषु । तथा पारापतपतङ्गचरणेषु कलरवपक्षिपातेषु । तथा सिन्दू-
रितशिर पिण्डशुण्डालघटाया च । विभ्रम इति सवन्ध । तस्य यशोर्धमहाराजस्य कि
कुर्वतः पलिताङ्गुरदर्शनमभूत् । इति अमुना प्रकारेण बन्दिनोक्तसूक्ती. स्तुतिपाठकस-
मूहभणितसुवचनानि समाकर्णयतः सशृण्वतः । कीदृश्य सूक्तीः समाकर्णयतः ।
दुःस्वप्नेत्यादि । हे राजन्, एतत्प्रत्यक्षीभूतं आज्यावेक्षणं भवतस्तव सर्वेप्सितावा-
सये अस्तु निखिलाभीष्टवस्तुप्राप्तये भवतु । आज्यावेक्षणं कथं भवति । ब्राह्मणैर्विप्रे-
कृतजयाघोषोत्सवं यथा भवत्येवं कृतो विहितो जयशब्दस्य आघोषो ध्वनिस्तस्योत्सव
आनन्दो यत्र आज्यावेक्षणकर्मणि कृतजयाघोषोत्सवम् । कथंभूतैर्ब्राह्मणैः । भूयःकल्पित-
दक्षिणै भूयसी प्रचुरतरा कल्पिता समर्थिता दत्ता दक्षिणा हिरण्यादिदानं येभ्यस्ते
तथा तैः । आज्यावेक्षणं किमर्थं क्रियते इत्याह—दुःस्वप्नोपशमाय दुष्टस्वप्नप्रशमनाय ।

यो दर्शयन्निजतनौ भुवनं समस्तं
जातः समो भगवता मधुसूदनेन ।

लीलाविलासवसतिश्च मृगेक्षणानां

क्षोणीश मङ्गलकरो मुकुरः स तेऽस्तु' ॥ ९७ ॥

इति वन्दिवृन्दोक्तसूक्तीः समाकर्णयतो विजयोजितराज्यस्याज्यावेक्षणं
दर्पणनिरीक्षणं च कुर्वतः तस्य यशोर्धमहाराजस्य पलिताङ्कुरदर्शनमभूत् ।

तं च हस्तेनावलम्ब्यालोक्य च स मे तातः किलैवमचिन्तयत्—

‘मतिविभवविनाशोत्पातकेतुप्रतानः

सुरतसुखसरोजोच्छेदनीहारसारः ।

मदनमदविनोदानन्दकन्दावमर्द-

प्रपतदशनिदण्डाडम्बरः केश एषः ॥ ९८ ॥

तथा दुर्जनसमालोकागतैर्निश्छिदे दुर्जनानां पापिष्ठलोकानां समालोकेन दर्शनेन
आगतमुपटौकितं यत् एनः पापं तस्य छित् छेदनं तस्यै दुर्जनसमालोकागतैर्निश्छिदे ।
(‘सत्सूद्विपदुहयुजविदभिददिच्छदजिनीराजामुपसर्गेऽपि’ इत्यनेन किं प्रतया ।) दुश्चिन्ता
परधनपरकलत्रादित्रहणचिन्तनं दुश्चिन्ता तस्या हतिर्विनाश तस्यै दुश्चिन्ताहतये । तथा
दुरीहितभवद्विघ्नव्युदासाय च दुरीहितेन दुश्चेष्टितेन भवन्तः सजायमाना ये विघ्ना
अन्तरायास्तेषां व्युदासो विनाशस्तस्यै दुरीहितभवद्विघ्नव्युदासाय । समुच्चयालंकारः ॥

यो दर्शयन्नित्यादि । हे क्षोणीश हे पृथ्वीपते राजाधिराज, स जगत्प्रसिद्धो
मुकुरो दर्पण ते तव मङ्गलकर श्रेयस्करो भवतु । स क । यो मुकुरो भगवता परमेश्व-
रेण मधुसूदनेन जरासववैरिणा नारायणेन सम सदृशो जातः । पुनः कथंभूतो मुकुरः ।
मृगेक्षणानां मृगलोचनानां स्त्रीणां लीलाविलासवसतिः । लीलानां विदग्धचेष्टानां विला-
सवसतिः क्रीडामन्दिरं लीलाविलासवसतिः । उक्तं च—‘हेलाविलासविन्वोकलीलाललि-
तविभ्रमा । स्त्रीणां चञ्चलचेष्टा स्युर्हावपर्यायवाचका ॥’ समुच्चयालंकारः ॥

तं चेत्यादि । तं पलिताङ्कुरं हस्तेनावलम्ब्य करे कृत्वा आलोक्य च दृष्ट्वा च स
जगत्प्रसिद्धो मे मम यशोधरस्य तातः पिता किलेति लोकोक्तौ । एव वक्ष्यमाणलक्षणोपल-
क्षितप्रकारेण अचिन्तयत् विचारयामास । एवं कथमिति चेत्—मतीत्यादि । एष
प्रत्यक्षीभूतः पलितः केशः कुन्तलः । कथंभूतः । मतिविभवविनाशोत्पातकेतुप्रतानः
मतिरेव विभवो लक्ष्मीरिष्टभोगदायकत्वात् तस्य विनाशः क्षयस्तदर्थमुत्पातकेतुप्रतानो
नवमग्रहोदयसदृशः । पुनः कथंभूतः एष केशः । सुरतसुखसरोजोच्छेदनीहारसारः
सुरतसुखं स्त्रीसभोगसौख्यं तदेव सरोजं कमलं पुण्यसूर्योदये विकाशित्वात् तस्योच्छेदो

करणकरिणां दर्पोद्रेकप्रदारणवेणवो

हृदयहरिणस्येहाध्वंसप्रसाधनवागुराः ।

मनसिजमनोभङ्गासङ्गे चिताभसितागमाः

शुचिरुचिवशाः केशाः पुंसां यमोत्सवकेतवः ॥ ९९ ॥

कुन्दावदातैर्दयितावलोकितैर्दुग्धद्युतैः स्त्रीदशनच्छदामृतैः ।

सदा सहावासरसार्थने जने किमत्र चित्रं यदयं शुचिः कचः ॥ १०० ॥

जरावल्लीतन्तुर्मनसिजचिताचक्रमसितं

यमव्यालक्रीडासरणिसलिलं केशमिषतः ।

विनाशस्तदर्थं नीहारसारः प्रालेयसमास । पुन कथंभूत । मदनमदविनोदानन्दकन्दा-
वमर्दप्रपतदशनिदण्डाडम्बरः मदनस्य कन्दर्पस्य योऽसौ मदो दर्पस्तेन(स्तस्य) विनोद
स्त्रीरमणकुतूहल तस्माद्योऽसावानन्द. सुखं स एव कन्दो मूलं तस्यावमर्दशूर्णीकरणं
तदर्थं प्रपतदशनिदण्डाडम्बर प्रपतत. आगच्छतो अशनिदण्डस्य विद्युद्दण्डस्य आडम्बरः
शोभा यस्येति स तथोक्त । रूपकालंकारः ॥

करणेत्यादि । शुचिरुचिवशाश्चन्द्रवन्निर्मलाः पुंसा पुरुषाणा केशा. कुन्तला ।
कथंभूता । करणकरिणामिन्द्रियगजाना दर्पोद्रेकप्रदारणवेणवः दर्पस्य मदनस्य उद्रेक
आधिक्यं तस्य प्रदारणे विनाशने वेणवो वंशवृक्षा. । पुन कथंभूताः केशा । हृदयहरिणस्य
मनोमृगस्य ईहाध्वंसप्रसाधने चेष्टाविनाशकरणे वागुरा बन्धनपाशा. । पुन कथंभूता
केशा । मनसिजमनोभङ्गासङ्गे कन्दर्पेच्छाभङ्गकरणे चिताभसितागमाः भस्मभूता. । पुन.
कथंभूता केशा । यमोत्सवकेतव यमस्य कृतान्तस्य उत्सवकेतवो महोत्सवध्वजा ।
रूपकालंकार ॥

कुन्दावदातैरित्यादि । दयिताविलोकितैः स्त्रीणा कटाक्षविक्षेपावलोकितै सह
सदा सर्वकाल सहावासरसार्थने सहवासानुरागप्रार्थके जने लोके यतश्चाय कच केश
शुचिरुज्ज्वलो वर्तते तदत्र ससारे कि चित्रं किमाश्चर्यम् । अपि तु न किमपि आश्चर्यम्
शुचिलहेतुगर्भितं विशेषणमाह—कथंभूतैर्दयिताविलोकितैः । कुन्दावदातैरदृष्टासकुसुमवदु-
ज्ज्वलै । तथा स्त्रीदशनच्छदामृतैः स्त्रीणा अधरामृतै सह सदा सर्वकालं सहावासरसार्थने
जने यदयं कच. शुचिर्वर्तते तदत्र चित्रं किम् । न किमपि चित्रम् । तद्देतुगर्भितं विशेष-
णमाह—कथंभूतै स्त्रीदशनच्छदामृतै । दुग्धद्युतैर्गोक्षीरवदुज्ज्वलैः । हेलाक्षेपालंकार. ॥

जरावल्लीतन्तुरित्यादि । इदं पलितं केशमिषत पलितकेशव्याजेन जरावल्लीतन्तु-
वर्तते । जरा वार्धक्य सैव वल्ली दु खफलदायिकलात् तस्यास्तन्तुस्तन्तुसदृश. सूत्रसदृशः ।
इदं पमितकेशमिषतः पलितकेशमिषात् मनसिजचिताचक्रमसितं मनसिजस्य परेतक-

महामोहे पुंसां विषतरुजटाजालमलघु

प्रियालोकप्रीतिस्थितिविरतये पत्रकमिदम् ॥ १०१ ॥

तारुण्यकाले मददुर्दिनैर्या सितेतैरैः स्त्रीनयनैः प्रजाता ।

कृष्णच्छविः साद्य शिरोरुहश्रीर्जरारजक्या क्रियतेऽवदाता ॥ १०२ ॥

अपि च कामिनीजनविलासविडुत्सारणेषु चण्डालदण्डा इव, प्रलयप्रारम्भवार्ताकर्णनेषु मृत्युदूतागमनमार्गा इव, शृङ्गाररसप्रसरनिवारणेषु परागराजिसमागमा इव, स्वान्तस्फुरितखण्डनेषु परशुधारावपाता इव, करणग्रामविगमेषु धूमकेतूद्गमा इव, वपुर्लावण्योल्लेखनेषु स्फटिकशला-

न्दर्पस्य या चिता मृतकामिस्तस्याश्चक्र मण्डलं तस्य भसितं भस्मसदृशम् । पुनश्च इदं पलितकेशमिपत यमव्यालक्रीडासरणिसलिलयमो मृत्युः स एव व्यालो दुष्टगज सर्वलो रुविध्वंसकत्वात् तस्य क्रीडासरणिः केलिकृत्रिमनदी तस्याः सलिलमुज्ज्वलमुदकम् । पुनः कथंभूतमिदं पलितम् । महामोहे महा अचेतनलोत्पादने पुसा पुरुषाणां विषतरुजटाजालं विषतरोर्विपवृक्षस्य जटाजालं मूलममूह । कथंभूतं विषतरुजटाजालम् । अलघु महत् । अपरं कथंभूतमिदं पलितम् । प्रियालोकप्रीतिस्थितिविरतये पत्रकम् । प्रियाणां स्त्रीणां आलोको निरीक्षणं तस्य प्रीतिः प्रेम तस्याः स्थितिर्व्यवस्था तस्याः विरतिविनाशः प्रियालोकप्रीतिस्थितिविरतिस्तस्यै पत्रकं करोतकरपत्रं लेखपत्रं वा । रूपकमिदम् ॥

तारुण्यकाले इत्यादि । या शिरोरुहश्रीः केशलक्ष्मीस्ताः रूण्यकाले यौवनकाले स्त्रीनयनैः कृष्णच्छविः प्रजाता कृष्णकान्तिर्वभूव । कथंभूतैः स्त्रीनयनैः । मददुर्दिनैः मदतिमिरैः । कथंभूतैः । सितेतैरैः कृष्णवर्णैः । सा शिरोरुहश्रीः अद्य इदानीं जरारजक्या धोवणिक्या वार्धक्यपरिचारक्या परिवर्तिक्या अवदाता उज्ज्वला क्रियते विधीयते । हेललकारः ॥

अपि च तथा च अमी प्रत्यक्षीभूताः मनुष्याणां मानवानां पलिताङ्कुरा कृश(शुक्ल)-केशनवोद्भिदः । कथंभूताः । कामिनीजनविलासविडुत्सारणेषु स्त्रीसमूहविलासविष्टाविदूरीकरणेषु चण्डालदण्डा इव । चण्डालानां दण्डाः पशुपर्शुकास्थीनि विडुत्सर्जनकानि भवन्ति । कथंभूताः पलिताङ्कुराः । प्रलयप्रारम्भवार्ताकर्णनेषु मृत्युदूतागमनमार्गा इव प्रलयो मरणकालस्तस्य प्रारम्भो रामस्यं तस्य वार्ता वृत्तान्तं तस्याः आकर्णनानि श्रवणानि तेषु मृत्योर्थमस्य दूतानामागमनमार्गा इव आयातस्य पन्थान इव । कथंभूताः पलिताङ्कुराः । शृङ्गाररसप्रसरनिवारणेषु परागराजिसमागमा इव शृङ्गाररसस्य शृङ्गारानुजलस्य प्रसरो व्याप्तिस्तस्य निवारणेषु निषेधेषु परागराजैर्धूलीसमूहस्य समागमा आगमनानीव । पुनः स्वान्तस्फुरितखण्डनेषु परशुधारावपाता इव स्वान्तं मनस्तस्य स्फुरितं चेष्टितं तस्य खण्डनेषु छेदनेषु कुठारधाराणां पातानीव । पुनः करणग्रामविगमेषु धूमकेतूद्गमा इव करणग्रा-

कावतारा इव, आगामिमतिमहामोहाविर्भावेषु विषतरुप्रसवपरिचया इव,
मनःसरसि च मनसिजद्विजानवसरसूचनेषु कीकसाभोगा इव, अमी
मनुष्याणां पलिताङ्कुराः ।

अपि च ।

अज्ञस्य जन्तोः पलिताङ्कुरेक्षणं भवेन्मनोभङ्गकृते न धीमतः ।

संसारतृष्णाभुजगीविजृम्भणप्रशान्तिसीमाश्चिकुरा हि पाण्डुराः ॥ १०३ ॥

मुक्तिश्रियः प्रणयवीक्षणजालमार्गाः

पुंसां चतुर्थपुरुषार्थतरुप्ररोहाः ।

निःश्रेयसामृतरसागमनाग्रदूताः

शुक्लाः कचा ननु तपश्चरणोपदेशाः ॥ १०४ ॥

माणा इन्द्रियसवस्थाना विगमेषु उद्भासेषु अग्निप्रादुर्भावा इव । पुन वपुर्लावण्योद्धे-
खनेषु स्फटिकशलाकावतारा इव वपुष शरीरस्य लावण्यं कान्तिस्तस्योद्धेखनेषु उत्खन-
नेषु कर्पूरपारीणा संगमा इव । पुनः आगामिमतिमहामोहाविर्भावेषु विषतरुप्रसवपरि-
चया इव आगमिष्यतीति आगामि मतेर्बुद्धेर्महान् गुरुतरो योऽसौ मोहो वैचित्र्यं तस्य
आविर्भावेषु प्रादुर्भावेषु विपवृक्षस्य पुष्पसंगमा इव । पुन मन सरसि च मनसिज-
द्विजानवसरसूचनेषु कीकसाभोगा इव मन सरसि हृदयसरोवरे मनसिजद्विजस्य कन्दर्प-
ब्राह्मणस्य कामकर्मचाण्डालस्य अनवसरसूचनेषु अयोग्यजल(काल)कथनेषु कीकसाभोगा
इव अस्थिकीलकविस्तारा इव । उपमा समुच्चयालंकारः ॥

अपि च अयवा अर्थान्तरेण पलिताङ्कुरान्वर्णयत्याचार्य —अज्ञस्येत्यादि । पाण्डुरा-
श्चिकुरा. पलिताः केशा अज्ञस्य वहिरात्मनो जन्तोर्जीवस्य पलिताङ्कुरेक्षणं शुक्लकेशाङ्कुर-
दर्शन मनोभङ्गकृते चित्तभङ्गकार्याय भवेत् सजायेत, न धीमतो बुद्धिमत्तत्त्वज्ञानिनो
मनोभङ्गकृते न भवति । स तत्त्वज्ञानी एवं चिन्तयति—पाण्डुरा चिकुरा संसारतृष्णा-
भुजगीविजृम्भणप्रशान्तिसीमाः संसारस्य तृष्णा इन्द्रियविषयाभिलाषो लोभ आशा
सैव भुजगी कालसर्पिणी अन्तर्दुष्टत्वात् तस्या विजृम्भणं प्रसरस्तस्य प्रशान्तिसीमाः
सीमानो शान्तिमर्यादा । रूपकालंकारः ॥

मुक्तिश्रिय इत्यादि । पुंसां पुरुषाणां शुक्लाः कचा. पाण्डुराः केशाः ननु निश्चयेन
मुक्तिश्रियो मुक्तिलक्ष्म्याः प्रणयवीक्षणे स्नेहावलोकने जालमार्गा गवाक्षछिद्राणि । पुन.
कथंभूताः । चतुर्थपुरुषार्थतरुप्ररोहा चतुर्थस्तुरीय. पुरुषार्थो मोक्षः स एव तत्त्वज्ञः सुख-
फलच्छायादायकत्वात् तस्य प्ररोहाः अङ्कुराः । पुनः कथंभूताः । निःश्रेयसामृतरसागम-

तदनु सजातनिर्वेदसंवेदनहृदयः सविधतरनिःश्रेयसाभ्युदयः सच्चरित-
लोकलोचनचन्द्रमाः पुनरिमाः किल शीलसाराः सस्मार संसारसागरोत्तर-
णपोतपात्रदशा द्वादशाप्यनुप्रेक्षाः ।

तथा हि ।

उत्सृज्य जीवितजलं बहिरन्तरेते

रिक्ता विशन्ति मरुतो जलयन्त्रकल्पाः ।

एकोद्यमं जरति यूनि महत्यणौ च

सर्वैकपः पुनरयं यतते कृतान्तः ॥ १०५ ॥

नाग्रदूता* नि श्रेयस निर्वाणं तदेव अमृतरसो अमृतधाराप्रवाहस्तस्य आगमनस्य अग्र-
दूता प्रथमसदेशहरा । पुनः कथंभूता । तपश्चरणोपदेशा दीक्षाग्रहणशास्त्राणि ॥

तदनु तदनन्तर पलिताङ्कुरदर्शनादनन्तर स यशोधर्महाराज पुनः पुनरपि इमा
वक्ष्यमाणलक्षणोपलक्षिता* किल लोकोक्तौ वा द्वादशापि द्विषडपि अनुप्रेक्षा भावनाः
सस्मार चिन्तयामास । भूप* कथंभूत* । सजातनिर्वेदसंवेदनहृदयः सजात उत्पन्नो
योऽसौ निर्वेद ससारशरीरभोगत्रिविधवैराग्यं संवेदन धर्मफलं च सानुरागता । अथवा
निर्वेदस्य संवेदनं विचारणं हृदये मनसि यस्य स सजातनिर्वेदसंवेदनहृदयः । पुन-
कथंभूत* । सविधतरनि श्रेयसाभ्युदयः सविधतरः अतिनिकटवर्ती निःश्रेयसस्य निर्वाणस्य
अभ्युदयः परिपाको यस्य स तथोक्त । पुन कथंभूत* । सच्चरितलोकलोचनचन्द्रमा स-
च्चरितलोकाना सदाचारमनुष्याणा महामुनीना च लोचनचन्द्रमाः आनन्दकारक ।
कथंभूता अनुप्रेक्षा । शीलसारा शीलेषु अष्टादशशीलसहस्रेषु सर्वयत्याचारेषु सारा
सारभूता* । पुन कथंभूता अनुप्रेक्षा* । ससारसागरोत्तरणपोतपात्रदशा ससारश्चतु-
र्गतिलक्षणः स एव सागर* समुद्र पर्यन्तरहितत्वात् तस्योत्तरणे पारप्रापणे पारगमने
पोतपात्रस्य प्रवहणपात्रस्य दशा घटिकाप्राया । रूपकालंकारः ॥

तथाहि तदेव निरूपयति—उत्सृज्येत्यादि । एते स्वसंवेदनप्रत्यक्षीभूता मरुत
उच्छ्वासलक्षणा वायवो जीवितजलमायुस्तोयं बहिरुत्सृज्य बाह्ये मुक्त्वा रिक्ता सन्तः
अन्तर्मध्ये विशन्ति सचरन्ति । कथंभूताः मरुतः । जलयन्त्रकल्पा अरहट्(घट)घटीमा-
लासदृशा । अय प्रत्यक्षीभूत कृतान्तो यमः जरति वृद्धजीवे, यूनि तरुणपुरुषे, महति
नृपादौ गुरुपुरुषे, अणौ च दरिद्रे लघुपुरुषे, एकोद्यमं यथा भवत्येव यतते विनाशयितुं
यत्नं करोति । कथंभूतः कृतान्तः । सर्वैकपः पुनः दावानलसदृशः । पुनःशब्द इवार्थे
वर्तते । उपमालंकारः ॥

लावण्ययौवनमनोहरणीयताद्याः

कायेष्वमी यदि गुणाश्चिरमावसन्ति ।

सन्तो न जातु रमणीरमणीयसारं

संसारमेनमवधीरयितुं यतन्ते ॥ १०६ ॥

उच्चैःपदं नयति जन्तुमघः पुनस्तं

वात्येव रेणुनिचयं चपला विभूतिः ।

श्राम्यत्यतीव जनता वनितासुखाय

ताः सूतवत्करगता अपि विप्लवन्ते ॥ १०७ ॥

शूरं विनीतमिव सज्जनवत्कुलीनं

विद्यामहान्तमिव धार्मिकमुत्सृजन्ती ।

लावण्येत्यादि । अमी एते लावण्ययौवनमनोहरणीयताद्याः गुणा यदि चेत् कायेषु चिर दीर्घकालं आवसन्ति शरीरेषु तिष्ठन्ति । लावण्य च कान्तियौवनं च तारुण्यं मनोहरणीयता च आदेयमूर्तिता आद्या येषां रूपसौभाग्यादीनां गणना ते लावण्ययौवनमनोहरणीयताद्याः । तर्हि सन्तः सत्पुरुषा एनं प्रत्यक्षीभूतं संसारमाजवं जवभावमवधीरयितुं निराकर्तुं जातु कदाचिदपि न यतन्ते नोद्यमं कुर्वन्ति । सदाकालं संसार एव तिष्ठन्ति । कथंभूतं संसारम् । रमणीरमणीयसारं रमणीभिः कमनीयकामिनीभिः रमणीयं मनोहरं सारं मध्यो यस्य स तथा तम् । समुच्चयोपमालकारः ॥

उच्चैरित्यादि । विभूतिरैश्वर्यं कथंभूतं जन्तु प्राणिनं कर्मतापन्नमुच्चैःपदं राज्यमित्यादि द्वितीयं कर्म नयति प्रापयति । पुनः पश्चात् विभूतिस्तं जन्तुं प्राणिनमधो नीचैस्तरं स्थानं रङ्गानरकादिकं पदं नयति प्रापयति । कथंभूता विभूतिः । चपला वेगवत्तरा । कं केव । रेणुनिचयं रजःसमूहं वात्या प्रथमं उच्चैर्नयति पश्चादधः पातयति । जनता लोको वनितासुखाय उत्तमस्त्रीसभोगसुखाय अतीव श्राम्यत्यतिशयेन खेदं करोति सेवाकृषिवाणिज्यादिकं व्यापारं करोति । उक्तं च—‘वनिता जनितात्यर्थानुरागाया च योषितिः’ । ता वनिताः करगता अपि नश्यन्ति सूतवत् करगता अपि मुष्टिमध्ये यत्नेन धृता अपि विप्लवन्ते नश्यन्ति । किंवत् । सूतवत् पारदरसवत् । पूर्ववृत्ते लावण्यादिक्रमनित्यमुक्तम्, अस्मिन्वृत्ते राज्यलक्ष्मीरनित्येति सूचितम् । उपमालंकारः ॥

शूरमित्यादि । इयं प्रत्यक्षीभूता लक्ष्मीर्वनं लोकं पञ्चजनं कलषीकरोति पापीशं विदधाति । ‘लोभमूलानि पापानि’ इति वचनात् । लक्ष्मी किं कुर्वती । शूर सहस्रभटलक्षभटकोटिभटविध्वंसकं पुरुषमुत्सृजन्ती परिहरन्ती । कस्मिन् । विनीतमिव प्रश्रयवन्तं पुमांसमिव । शूरं विनीतं च परिहरतीत्यर्थः । लक्ष्मीः पुनः किं कुर्वती । कुलीनं उत्तमकुलं

चिन्ताज्वरप्रसवभूमिरियं हि लोकं

लक्ष्मीः खलक्षणसखी कलुषीकरोति ॥ १०८ ॥

वाचि भ्रुवोर्दृशि गतावलकावलीषु

यासा मनःकुटिलतास्तटिनीतरङ्गाः ।

अन्तर्नमान्त इव दृष्टिपथे प्रयाताः

कस्ताः करोतु सरलास्तरलायताक्षीः ॥ १०९ ॥

सहारवद्धकवलस्य यमस्य लोके

कः पश्यतो हरविधेरवधि प्रयातः ।

यस्माज्जगन्नयपुरीपरमेश्वरोऽपि

तत्राहितोद्यमगुणे विधुरावधानः ॥ ११० ॥

पुरुषं उत्सृजन्ती । किवत् । सज्जनवत् पुरुषवत् परोपकारिणमिव । यथा कुलवन्त परिहरति तथा परोपकारिणमपि परिहरतीत्यर्थः । लक्ष्मीः पुनः किं कुर्वती । धार्मिकमुत्सृजन्ती धार्मिकं धर्मिष्ठं उत्सृजन्ती । कथमिव । विद्यामहान्तमिव विद्यया शास्त्रेण महान् गुरुर्विद्यामहान् तं विद्यामहान्तं धार्मिकं विद्वांसः परिहरतीत्यर्थः । कथंभूता लक्ष्मीः । चिन्ताज्वरप्रसवभूमिः चिन्तया आर्या उत्पन्नो योऽसौ ज्वर सतापस्तस्य प्रसवभूमिरुत्पत्तिस्थानं चिन्ताज्वरप्रसवभूमिः । पुनः कथंभूता लक्ष्मीः । खलक्षणसखी खलवत् दुर्जनवत् क्षणसखी अल्पकाललेहिनी । उक्तं च—‘अभ्रच्छाया तृणादग्निः खले प्रीतिः स्थले जलम् । वेश्यारागं कुमित्रं च षडेते बुद्धदोषमाः ॥’ उपमालंकारः ॥

वाचीत्यादि । ता जगत्प्रसिद्धास्तरलायताक्षी तरलानि चपलानि आयतानि दीर्घाणि कर्णान्तविश्रान्तानि अक्षीणि लोचनानि यासा तास्तरलायताक्ष्यस्ता तरलायताक्षी कः पुमान् सरला अकुटिला करोतु विदधातु । अपि तु न कश्चित्करोतीत्यर्थः । ता का । यासा स्त्रीणां मनःकुटिलता हृदयवक्रता तटिनीतरङ्गा नदीकल्लोला दृष्टिपथे लोचनमार्गे प्रयाता आयाता लोकैः प्रत्यक्षेण दृष्टाः कस्मिन् कस्मिन् स्थाने प्रत्यक्षेण दृष्टा वाचि वचने कुटिलता प्रत्यक्षेण दृष्टा भ्रुवोर्लोचनोपरिरोमराजीद्वये दृशि लोचनयुगले गतौ गमने अलकावलीषु केशश्रेणिषु कस्मात् प्रत्यक्षेण दृष्टा अन्तश्चेतसि नमान्त इव अवकाशमलभमान इव । रूपकोपमालंकारः ॥

संहारवद्धकवलस्येत्यादि । कः पुमान् यमस्य कृतान्तस्य लोके ससारं अवधिं मर्यादाविनाशम् । अन्तमित्यर्थः । प्रयातः गतः । अपि तु न कश्चित्प्रयातः इत्यर्थः । कथंभूतस्य यमस्य । सहारार्थं मोटयित्वा खादनार्थं वद्धकवलस्य सज्जीकृतपद्माङ्गुलस्य । अपरः कथंभूतस्य । पश्यतोहरविधेः पश्यतोहरस्य चौरस्य विधिरनुष्ठानं यस्य

इत्थं क्षणक्षयहुताशमुखे पतन्ति

वस्तूनि वीक्ष्य परितः सुकृती यतात्मा ।

तत्कर्म किञ्चिदनुसर्तुमयं यतेत

यस्मिन्नसौ नयनगोचरतां न याति ॥ १११ ॥

इत्यनित्यानुप्रेक्षा ॥ १ ॥

दत्तोदयेऽर्थनिचये हृदये स्वकार्ये

सर्वः समाहितमतिः पुरतः समास्ते ।

जाते त्वपायसमयेऽम्बुपतौ पतत्रेः

पोतादिव द्रुतवतः शरणं न तेऽस्ति ॥ ११२ ॥

स तथा तस्य । 'वाग्दिवपश्यद्भयो युक्तिदण्डहरेषु' इति वचनात् पष्ठ्या अलुक्समासः । यथा वाचोयुक्ति दिशोदण्डः पश्यतोहरः । कस्मादवधिं न प्रयात । यस्मात्कारणात् जगन्नयपुरीपरमेश्वरोऽपि तीर्थकरोऽपि तत्र यमे आहितोद्यमगुणे कृतोत्साहगुणे सति विबुरावधानः विफलप्रयत्नः । दृष्टान्तालंकार आक्षेपश्च ॥

इत्थमित्यादि । अयं सुकृती हेयोपादेयविवेकवान् पुरुषो यतात्मा प्रमादरहितः सन् तत्किञ्चित् योगिगम्यं कर्म अनुसर्तुं आश्रयितुं यतेत यत्नं कुर्वीत । तत्किम् । यस्मिन् कर्मणि सति असौ प्रत्यक्षीभूतो यमो नयनगोचरता न याति पुनरपि नेत्राभ्यां न दृश्यते । किं कृत्वा । इत्थं पूर्वोक्तप्रकारेण वस्तूनि यौवनशरीरादीनि परितः समन्तात् क्षणक्षयहुताशमुखे पतन्ति गच्छन्ति वीक्ष्य क्षणो यमः स एव क्षयहुताशः प्रलयकालाग्निस्तस्य मुखं वक्त्रं क्षणक्षयहुताशमुखे पतन्ति वीक्ष्य दृष्ट्वा । रूपकालंकारः ॥ इत्थमनित्यानुप्रेक्षा अश्रुवानुप्रेक्षा सप्तभिर्वृत्तैः समाप्तेत्यर्थः ॥

दत्तोदयेत्यादि । हे जीव, सर्वः प्राणी ते तव पुरतः अग्रतः किकरतया समाहितमतिः सावधानमना सन् समास्ते तिष्ठति । सेवते इत्यर्थः । कस्मिन् सति । अर्थनिचये धनसमूहे दत्तोदये सति उदयमागते सति । पुनश्च कस्मिन् सति सर्वः प्राणी पुरतः समास्ते । स्वकार्ये धनकार्ये हृदये चित्ते वर्तमाने सति । अपायसमये मृत्युकाले तु पुनर्जाते उत्पन्ने सति कोऽपि पुमान् शरणं नास्ति (अर्थिनमर्थो भवति) । ते तव कस्येव । अम्बुपतौ समुद्रे पोतात्प्रवहणात् द्रुतवतश्च्युतस्य पतत्रेरेव पक्षिण इव । यथा समुद्रे पोतात् च्युतस्य पक्षिणः कोऽपि पुमान् शरणं न भवति । स पतत्रिः समुद्रे उद्दीयमानः सन् तत्रैव समुद्रे ब्रुडित्वा म्रियते इत्यर्थः । 'पतेरत्रिस्तैः' इति वचनात् अत्रिप्रत्ययः । उपमालंकारः ॥

बन्धुव्रजैः सुभटकोटिमिरासवर्गै-

र्मन्त्रास्त्रतन्त्रविधिभिः परिरक्ष्यमाणः ।

जन्तुर्वेलादधिवलोऽपि कृतान्तदूतै-

रानीयते यमवशाय वराक एकः ॥ ११३ ॥

संसीदतस्तव न जातु समस्ति शास्ता

त्वत्तः परः परमवाप्तसमग्रबोधेः ।

तस्या स्थिते त्वयि यतो दुरितोपताप-

सेनेयमेव सुविधे विधुराश्रया स्यात् ॥ ११४ ॥

इत्यशरणानुप्रेक्षा ॥ २ ॥

कर्मार्षितं क्रमगतिः पुरुषः शरीर-

मेकं त्यजत्यपरमाभजते भवाब्धौ ।

बन्धुव्रजैरित्यादि । जन्तुर्जावः कृतान्तदूतैर्यमप्रणिधिभिर्यमवशाय कृतान्त-
स्याधीन्याय एक असहायो वराकस्तपस्वी आनीयते प्राप्यते । कथंभूतं सन् । परि-
रक्ष्यमाण सन् प्रतिपाल्यमान सन् । कै । बन्धुव्रजैः कुटुम्बवर्गै तथा सुभटकोटिभिः
परिरक्ष्यमाणः सुभटाना सहस्रभटलक्षभटकोटिभटाना कोटिभिः शतलक्षैः स तथा
आप्तवर्गै पितृमातृमन्त्रिपुरोहितगुरुपाध्यायादिभिः परिरक्ष्यमाणः । पुनः कैः कृत्वा
परिरक्ष्यमाणः । मन्त्रास्त्रतन्त्रविधिभिः मन्त्रयन्त्रादिविधिभिर्विधानैरस्त्रविधिभिः खट्वा-
दिरक्षाभिस्तन्त्रविधिभिश्चतुरङ्गसैन्यवेष्टनविधानैर्जयमूलादिभिर्वा । कथंभूतो जन्तुः । बलात्
सर्वस्मात् सैन्यात् अधिकबलोऽपि अधिकपराक्रमोऽपि राक्षसविशेषादधिकबलोऽपि ।
दीपकोपमालंकारः ॥

संसीदत इत्यादि । हे सुविधे सच्चरित्रात्मन्, तव भवतः संसीदतो दुःखीभवत
त्वत्तः परः त्वदन्य पुमान् पर निश्चयेन जातु कदाचित् शास्ता रक्षको न समस्ति न
सम्यग्वर्तते । किंतु तव च शास्ता त्वमेव वर्तसे इत्यर्थः । कथंभूतात्त्वत्तः । अवाप्त-
समग्रबोधे, अवाप्ता प्राप्ता समग्रा परिपूर्णा बोधिः सम्यग्दर्शनज्ञानचारित्र्यं येन स
तथा तस्मात् । यस्मात् कारणात् तस्या रत्नत्रयप्राप्तिलक्षणाया बोधौ त्वयि भवति
स्थिते आरूढे सति इयमेव दुरितोपतापसेना पापसतापसमूहः विधुराश्रया कष्टाश्रया-
मृतेव स्याद्भवेत् । रूपकालंकारः ॥ इति अमुना प्रकारेण त्रिभिर्वसन्ततिलकाद्युतै-
रशरणानुप्रेक्षा समाप्ता ॥

कर्मार्षितमित्यादि । पुरुष आत्मा एकं शरीर कलेवर त्यजति, मुञ्चति अपर
शरीरमाभजते आश्रयति । कस्मिन् । भवाब्धौ ससारसमुद्रे । कथंभूतं शरीरम् । कर्मा-

शैलूषयोषिदिव संसृतिरेनमेषा

नाना विडम्बयति चित्रकरैः प्रपञ्चैः ॥ ११५ ॥

दैवाद्धनेष्वधिगतेषु पटुर्न कायः

काये पटौ न पुनरायुरवाप्तवित्तम् ।

इत्थं परस्परहतात्मभिरात्मधर्मै-

र्लोकं सुदुःखयति जन्मकरः प्रबन्धः ॥ ११६ ॥

आस्तां भवान्तरविधौ सुविपर्ययोऽय-

मत्रैव जन्मनि नृणामधरोच्चभावः ।

अल्पः पृथुः पृथुरपि क्षणतोऽल्प एव

स्वामी भवत्यनुचरः स च तत्पदार्हः ॥ ११७ ॥

पितं शरीरनाम कर्मणा उपढौकितम् । दत्तमित्यर्थः । कथंभूतः पुरुषः । क्रमगतिः एकां गतिं त्य(भु)क्त्वा द्वितीया गतिं गच्छति इति क्रमगतिः । एषा प्रत्यक्षीभूता संसृतिः ससारः कथ्यते । सा संसृतिः किं करोति । एनं पुरुषमात्मानं नानाप्रपञ्चैर्नानावेषैर्विडम्बयति विगोपयति । कथंभूतैः । चित्रकरैः सर्वलोकानां चिन्ताश्चर्योत्पादकैः । संसृतिः कैव । शैलूषयोषिदिव नटभार्येव । रूपकोपमालंकारः ॥

दैवादित्यादि । प्रबन्धः प्रकृतिस्थित्यनुभागप्रदेशलक्षश्चतुःप्रकारः कर्मबन्ध आत्मधर्मैर्निजस्वभावैः कृत्वा लोकं प्राणिवर्गं सुदुःखयति सुष्ठु अतिशयेन दुःखं करोति । कथंभूतः प्रबन्धः । जन्मकरः भवान्तराणामुत्पादकः । कथंभूतैः आत्मधर्मैः । इत्थं अमुना प्रकारेण परस्परहतात्मभिः परस्परेण अन्योन्येन हतो विध्वंसित आत्मा स्वभावो येषां आत्मधर्माणां परस्परहतात्मानस्तैः । इत्थं कथमिति चेत् दैवात् कर्मोदयात् धनेषु स्वापतेयेषु अधिगतेषु प्राप्तेषु कायः शरीरं पटुस्तृष्टं न भवति । दैवात्काये शरीरे पटौ रोगरहिते सति पुनः पुनरपि आयुर्न भवति । कथंभूतमायुः । अवाप्तवित्तं परिप्राप्तधनं न भवति । जात्यलंकारः ॥

आस्तामित्यादि । अयं प्रत्यक्षीभूत सुविपर्ययः सुष्ठु विपर्यासः भवान्तरविधौ जन्मान्तरविधाने न भवतीति आस्ता तिष्ठतु चेत् अत्रैव जन्मनि अस्मिन्नेव भवे नृणां मनुष्याणां अधरोच्चभावः नीचोच्चपर्यायो भवति । तमेव दर्शयति—अल्पः पुमान् निर्धनो जीवः पृथुर्विपुलो धनवान् भवति, पृथुरपि विपुलधनवानपि क्षणतो मुहूर्तमात्रात् अल्प एव निर्धन एव भवति । स्वामी राजा अनुचरः किकरो भवति, स च किकरः तत्पदार्हः स्वामिपदयोग्यो भवति । दीपकालंकारः ॥

वैचित्र्यमित्थमनुभूय भवाम्बुराशे-

रातङ्कवाडवविडम्बितजन्तुवारेः ।

को नाम जन्मविषपादपपुष्पकल्पैः

स्वं मोहयेन्मृगदृशा कृतधीः कटाक्षैः ॥ ११८ ॥

इति ससारानुप्रेक्षा ॥ ३ ॥

एकस्त्वमाविशसि जन्मनि संक्षये च

भोक्तुं स्वयं स्वकृतकर्मफलानुबन्धम् ।

अन्यो न जातु सुखदुःखविधौ सहायः

स्वाजीवनाय मिलितं विटपेटकं ते ॥ ११९ ॥

वैचित्र्यमित्यादि । नामेति सभावनायाम् । क कृतधीर्विवाता हेयोपादेयविवे-
कपान् मृगदृशा मृगलोचनाना स्त्रीणा कटाक्षैरपाङ्गवीक्षणै स्वमात्मान मोहयेत् वि-
हलीकुर्यात् । अपि तु न कश्चिन्मोहयेदित्यर्थः । कथंभूतैः कटाक्षै जन्मविषपादपपु-
ष्पकल्पै जन्म ससार स एव विषपादपो विषवृक्षो दुःखफलदायकत्वात् तस्य पुष्प-
कल्पा कुसुमसदृशास्तैः । किं कृत्वा । पूर्वं भवाम्बुराशे ससारसमुद्रस्य इत्थं पूर्वोक्त-
प्रकारेण वैचित्र्यं वैचित्र्यीनानां अनुभूय भूत्वा । ज्ञात्वा इत्यर्थः । कथंभूतस्य भवाम्बु-
राशेः । आतङ्कवाडवविडम्बितजन्तुवारेः सद्यः प्राणहरो व्याधिरातङ्क उच्यते स एव
वाडवो वडवानलस्तस्मिन् विडम्बितानि कदर्थितानि जन्तुवारीणि प्राणिवर्गजलानि येन
भवाम्बुराशिना स तथोक्तस्तस्य । रूपकालंकारः ॥ इति एतैश्चतुर्भिर्वृत्तैः ससारानु-
प्रेक्षा समाप्ता ॥

एक इत्यादि । हे जीव, त्वं भवान् एक असहायः जन्मनि गर्भवासे आविशसि
प्रवेशं करोषि । संक्षये मरणे च एक आविशसि । किं कर्तुं आविशसि । स्वकृतकर्म-
फलानुबन्धं भोक्तुं अनुभवितुं स्वेन आत्मना कृतं भुङ्क्षितं यत्कर्म पुण्यरूपं वा पापरूपं
तस्य फलस्य सुखरूपस्य दुःखरूपस्य अनुबन्धं अनुबन्धं भोक्तुं आविशसि । कथम् । स्वयं
आत्मना न तत्र कश्चित्प्रवेशं कारयेति । उक्तं च—‘स्वयं कर्म करोत्यात्मा स्वयं त-
त्फलमश्नुते । स्वयं भ्रमति ससारे स्वयं तस्माद्विमुच्यते ॥’ अन्यः कोऽपि पुमान्
सुखदुःखविधौ सुखकरणे दुःखविधाने च जातु कदाचित् सहायो न वर्तते तर्हि
पुत्रकलत्रमित्रादिवृन्दं किं सहायः । हे जीव, ते तव विटपेटकं शत्रु अव-
स्कन्धो मिलितं एकत्रीभूतं वर्तमानं एकं शरीरं मिलितं स्वाजीवनाय स्वस्य आत्मन-
आजीवनाय प्राणनाय । रूपकालंकारः ॥

बाह्यः परिग्रहविधिस्तव दूरमास्तां
 देहोऽयमेति न समं सहसंभवोऽपि ।
 किं ताम्यसि त्वमनिशं क्षणदृष्टनष्टै-
 दारात्मजद्रविणमन्दिरमोहपाशैः ॥ १२० ॥
 संशोच्य शोकविवशो दिवसं तमेक-
 मन्येद्युरादरपरः स्वजनस्तवार्थे ।
 कायोऽपि भस्म भवति प्रचयाच्चिताग्नेः
 ससारयन्त्रघटिकाघटने त्वमेकः ॥ १२१ ॥
 एष स्वयं तमचलैर्ननु कर्मजालै-
 र्लतेव वेष्टयति नष्टमतिः स्वमेकः ।
 पुण्यात्पुनः प्रशमतन्तुकृतावलम्ब-
 स्तद्धाम धावति विधूतसमस्तबाधम् ॥ १२२ ॥
 इत्येकत्वानुप्रेक्षा ॥ ४ ॥

बाह्य इत्यादि । हे जीव, बाह्य परिग्रहविधिः कलत्रपुत्रमित्रादिकृतावत् दूर
 विप्रकृष्टं आस्ता तिष्ठतु । अयं प्रत्यक्षीभूतो देहः शरीरं समं सार्वं न याति नागच्छति ।
 कर्मभूतो देहः । सहसंभवोऽपि जन्मना सह सजातोऽपि । हे जीव, त्वं भवान् दारा-
 त्मजद्रविणमन्दिरमोहपाशैः किं किमर्थं अनिशं निरन्तरं ताम्यसि आत्मानं वध्नासि ।
 दाराश्च कलत्राणि आत्मजाश्च पुत्राः द्रविणं धनं मन्दिरं गृहं च तानि च तानि मोह-
 पाशवन्वनानि तैस्तयोक्तैः । कर्मभूतैर्दारात्मजद्रविणमन्दिरमोहपाशैः । क्षणदृष्टनष्टैः
 तत्क्षणे मुहूर्तमेकं दृष्ट्वा अपरेण मुहूर्तेन नष्टा क्षणदृष्टनष्टास्तैः । रूपकालंकारः ॥

संशोच्येत्यादि । हे जीव, स्वजनं कुटुम्बवर्गं शोकविवशः सन् तं मरणसवन्धि
 एकदिनं संशोच्य शोकं कृत्वा अन्येद्युरन्यस्मिन्नहनि तवार्थं भवतो धने आदरपरो
 भवति । कायोऽपि शरीरोऽपि चिताग्नेः श्मशानाग्नेः प्रचयात् समूहात् भस्म सजायते ।
 ससारयन्त्रघटिकाघटने ससार एव यन्त्रं अरघटस्तस्य सवन्धिन्यो या घटिका क्षुद्र-
 घटयस्तासां घटने चालनव्यापारे त्वमेव भवानेव एकः अद्वितीयो वर्तसे । स्वजनादिकः
 कोऽपि नास्ति । रूपकालंकारः ॥

एष इत्यादि । हे जीव, एष प्रत्यक्षीभूतो जीवः एकोऽसहायो नष्टमतिर्निर्विघ्ने-
 कस्तस्मादात्मानं स्वयं आत्मना ननु निश्चयेन अचलैर्वज्रलेपप्रायैः कर्मजालैः कर्मसमूहै-
 र्वेष्टयति वध्नासि । केव । लतेव ऊर्णनाभनाम कीटक इव । उक्तं च—‘लता स्त्री तन्तु-
 वायोर्णनाभमर्कटका समाः’ । पुनः कर्मजालवेष्टनादनन्तरं पुण्यात् पुण्योदयात् पूजा-

देहात्मकोऽहमिति चेतसि मा कृथास्त्वं

त्वत्तो यतोऽस्य वपुषः परमो विवेकः ।

त्वं धर्मशर्मवसतिः परितोऽवसायः

कायः पुनर्जडतया गतधीनिकायः ॥ १२३ ॥

आसीदति त्वयि सति प्रतनोति कायः

क्रान्ते तिरोभवति भूपवनादिरूपैः ।

भूतात्मकस्य मृतवन्न सुखादिभाव-

स्तस्मात्कृती करणतः पृथगेव जीवः ॥ १२४ ॥

सानन्दमव्ययमनादिमनन्तशक्ति-

मुद्द्योतिनं निरुपलेपगुणं प्रकृत्या ।

दानोपवासव्रतसम्यक्त्वलक्षणपुण्यविपाकात् प्रशमतनु कृतावलम्ब सन् कर्मोपशम-
सूत्रविहितावलम्बन. तत् तद्योगिना प्रसिद्ध धाम मोक्षस्थानं धावति उत्सुको गच्छति ।
एकेन समयेन लोकाग्रमाश्रयति । कथंभूत वाम । विधूतसमस्तबाध मूलादुन्मूलितस-
मस्तदु खम् । उपमालंकार ॥ इत्योभेधतुर्भिवृत्तैरेकत्वानुप्रेक्षा समाप्ता ॥

देहात्मक इत्यादि । हे जीव । हे आत्मन्, अहं देहात्मक शरीरमयो वर्तते
इति ईदृश विकल्पं चेतसि मनसि त्वं मा कृथा मैवं कार्षी । यतो यस्मात् कारणात्
अस्य वपुष अस्य शरीरस्य त्वत्तो भवत्सकाशात् परम उत्कृष्टो विवेक पृथग्भावो
वर्तते । कोऽसौ विवेक इत्याह—त्वमात्मा धर्मशर्मवसति अनन्तज्ञानानन्तदर्शनानन्त-
वीर्यानन्तसौख्यसयुक्चेतनस्वभावो धर्म उच्यते, परमानन्दलक्षण सुख शर्मोच्यते ।
धर्मश्च शर्म च धर्मशर्मणी तयोर्वसतिर्निर्वासो धर्मशर्मवसतिः । त्वं पुन. कथंभूत ।
परितोऽवसाय सर्वाङ्गचेतनस्वभाव । काय पुनः शरीर तु जडतया अचेतनतया
गतधीनिकायो नष्टचेतनसमूह । जात्यलंकार ॥

आसीदतीत्यादि । हे आत्मन्, त्वयि आत्मनि सति विद्यमाने काय शरीर
आसीदति, न केवलमासीदति त्वयि सति प्रतनोति च वृद्धिं याति च । हे जीव, त्वयि
आत्मनि सति कायो भूपवनादिरूपैः पृथिव्याद्यभिरूपैस्तिरोभवति अदृश्यो भवति ।
भूतात्मकस्य पृथिव्यप्तेजोवायुस्वभावस्य कायस्य सुखादिभाव. सुखदुःखादिवेदनं न
वर्तते । किन्तु । मृतवत् मृतकस्येव यथा मृतकस्य सुखादिभावो न वर्तते । तस्मात्
कारणात् कृती पुण्यवान् भवति । करणतः शरीरात् जीव आत्मा पृथगेव भिन्न एव
वर्तते । उपमालंकार ॥

सानन्दमित्यादि । अमी प्रत्यक्षीभूता योगिना दुरितनाशयः कर्मवैश्वानरा इमं स्वानु-
भूतिप्रत्यक्ष पुरुषमात्मानं सतापयन्ति उत्कामयन्ति । कथंभूता दुरिताग्रयः । समृद्धा

कृत्वा जडाश्रयमिमं पुरुषं समृद्धाः

संतापयन्ति रसवद्गुरिताम्योऽमी ॥ १२५ ॥

कर्मासवानुभवनात्पुरुषः परोऽपि

प्राप्नोति पातमशुभासु भवावनीषु ।

तस्मात्तयोः परमभेदविदो विदग्धाः

श्रेयस्तदादधतु यत्र न जन्मयोगः ॥ १२६ ॥

इति पृथक्त्वानुप्रेक्षा ॥ ५ ॥

प्रवृद्धाः प्रज्वलिता । उदयमागता इत्यर्थः । किं कृत्वा पूर्वं संतापयन्ति । जडाश्रय शरीराश्रयं कृत्वा । किंवत्सतापयन्ति । रसवत् यथा रस पारदं जडाश्रयं पानीयाश्रयं कृत्वा अम्यो रसमुत्तापयन्ति । रस पानीय वा संतापयन्ति । उक्तं च—‘वार्वारि कं पयोऽम्भोऽम्बु पाथोर्णं सलिल जलम् । शर वनं कुशं नीरं तोयं जीवनमब्जिपम् ॥ घनरसो रसश्च’ । कथंभूतं पुरुषम् । सानन्द अनन्तसौख्यसहितम् । अव्ययं अविनश्वर मृत्युरहितम् । अनादिं आदिरहितम् । अनन्तशक्तिं केवलज्ञानदर्शनाभ्या अनन्तवस्तु-स्वरूपग्राहकत्वात् । उद्द्योतिन लोकालोकस्वरूपप्रकाशकत्वात् । निरुपलेपगुणं निश्चयेन कर्ममलकलङ्करहितम् । प्रकृत्या स्वभावेन । एतद्विशेषणपट्टं पारदरसस्यापि दातव्यम् । रूपकोपमालकारः ॥

कर्मासवानुभवनादित्यादि । पुरुष आत्मा परोऽपि श्रोत्रियब्राह्मणवदुत्तमोऽपि अशुभासु पापरूपासु अपवित्रासु भवावनीषु चाण्डालादिभवान्तरभूमिषु पातं पतनं प्राप्नोति लभते । कस्मात्पतनं प्राप्नोति । कर्मासवानुभवनात् कर्ममद्यास्वादनात् । उक्तं च वादिराजेन महाकविना—‘कर्मणा कवलिता जनिता जातः । पुरान्तरजनङ्गमवाटे । कर्मकोद्वरसेन हि मत्तः किं किमेत्यशुभधाम न जीवः ॥’ ‘स्वागतेति रनभाङ्गु-युग्मम्’ इति वचनात् स्वागता छन्द इदम् । स वादिराजोऽपि श्रीसोमदेवाचार्यस्य शिष्यः, ‘वादीभसिहोऽपि मदीयशिष्यः श्रीवादिराजोऽपि मदीयशिष्यः’ इत्युक्त-त्वाच्च । तस्मात् कारणात् तयोः कायपुरुषयोः शरीरात्मनो परमभेदविदं निश्चयेन अत्यन्तभेदज्ञानिनो विदग्धा हेयोपादेयविवेकवन्तः पुरुषा तत्किमपि श्रेयः आदधतु आचरन्तु । तत्किम् । यत्र श्रेयसि न जन्मयोगः संसारो न वर्तते न भवति । पुनर्भवो न स्यादित्यर्थः । रूपकालंकारः ॥ इति एतैः काव्यैश्चतुर्भिर्वृत्तकै पृथक्त्वानुप्रेक्षा अन्य-त्वानुप्रेक्षा समाप्ता । उक्तं च—‘क्षीरनीरवदेकत्र स्थितयोर्देहदेहिनोः । भेदो यदि ततो-ऽन्यत्र कलत्रादिषु का कथा ॥’

आधीयते यदिह वस्तु गुणाय कान्तं
 काये तदेव मुहुरेत्यपवित्रभावम् ।
 छायाप्रतारितमतिर्मलरन्ध्रबन्धं
 किं जीव ललयसि भङ्गुरमेतदङ्गम् ॥ १२७ ॥
 योषिद्भिराहतकरं कृतमण्डनश्री-
 र्यः कामचामररुचिस्तव केशपाशः ।
 सोऽयं त्वयि श्रवणगोचरतां प्रयाते
 प्रेतावनीषु वनवायसवासगोऽभूत् ॥ १२८ ॥
 अन्तर्वहिर्यदि भवेद्वपुषः शरीरं
 दैवात्तदानुभवनं ननु दूरमास्ताम् ।

आधीयत इत्यादि । हे जीव, इह अस्मिन् काये शरीरे यद्वस्तु कर्पूरागुरुचन्दन-
 कुसुमादिकं वस्तु गुणाय सुगन्धत्वादियुगनिमित्तं कान्तं अतिमनोहरं आधीयते कियते,
 तदेव वस्तु मुहुरतिशयेन अपवित्रभावं अशुचित्वं एति गच्छति । तेन कारणेन हे
 आत्मन्, एतत्प्रत्यक्षीभूतं अङ्गं शरीरं किमर्थं ललयसि पुनः पुनः पोषयसि । कथं-
 भूतस्त्वम् । छायाप्रतारितमति छायाया गौरश्यामादिवर्णेन प्रतारिता वञ्चिता मतिर्यस्य
 स त्वं छायाप्रतारितमति । कथंभूतं अङ्गम् । मलरन्ध्रबन्धं मलानां विष्टानां रन्ध्राणि
 छिद्राणि तेषां बन्धं प्रघट्टको यत्र तन्मलरन्ध्रबन्धम् । पुनः कथंभूतं अङ्गम् । भङ्गुर
 स्वयमेव विनश्वरम् । जात्यलंकारः ॥

योषिद्भिरित्यादि । हे जीवेति संबोधनपदं पूर्वोक्तमेव ग्राह्यम् । तेनोपमेयम् ।
 हे जीव हे आत्मन्, यस्तव भवतः केशपाशः कुन्तलकलापः । कथंभूतः केशपाशः ।
 कामचामररुचिः कामस्य कन्दर्पनरेन्द्रस्य चामररुचिः चामरवत् प्रकीर्णवत् रुचिः शोभा
 यस्येति स कामचामररुचिः । कृष्णवर्ण इत्यर्थः । कथंभूतः केशपाशः । योषिद्भिर्मृदु-
 रकमलाभिः स्त्रीभिः कृतमण्डनश्रीः जातीचम्पकमुक्तावन्धनादिपुष्पवासिततैलेन कृता
 मण्डनश्रीः शोभा लक्ष्मीर्यस्य स । कथम् । आहतकरः आहतौ आदरपरौ करौ हस्तौ
 यस्मिन् मण्डनकरणकर्मणि तत् आहतकरम् यथा भवत्येवम् । स पूर्वोक्तलक्षणः केश-
 पाशः अयं प्रत्यक्षीभूतः त्वयि आत्मनि श्रवणगोचरतां प्रयाते मरणं प्राप्ते सति प्रे-
 तावनीषु श्मशानभूमिषु वनवायसवासगः सर्वाङ्गकृष्णकाकगलकप्राप्तोऽभूद्भव । उप-
 मालंकारः ॥

अन्तरित्यादि । हे जीव, अन्तः शरीरं अन्तर्गतं शरीरं यदि चेत् वपुषः शरीरात्
 वहिर्बाह्ये भवेत् दैवात् दैवयोगात् तदा तस्मिन्काले शरीरस्य अनुभवनं ननु अहो

कौतूहलादपि यदीक्षितुमुत्सहेत

कुर्यात्तदाभिरतिमत्र भवान्शरीरे ॥ १२९ ॥

तस्मान्निसर्गमलिनादपि लब्धतत्त्वाः

कीनाशकेलिमनवाप्तधियोऽचिराय ।

कायादतः किमपि तत्फलमर्जयन्तु

यस्मादनन्तसुखसस्यविभूतिरेषा ॥ १३० ॥

इत्यशुचिबानुप्रेक्षा ॥ ६ ॥

अन्तःकषायकलुषोऽशुभयोगसङ्गा-

त्कर्माण्युपार्जयसि बन्धनिबन्धनानि ।

रज्जुः करेणुवशगः करटी यथैता-

स्त्वं जीव मुञ्च तदिमानि दुरीहितानि ॥ १३१ ॥

दूरं विप्रकृष्ट आस्ता तिष्ठतु । तस्मिन् काले कौतूहलादपि कुतूहलमात्रादपि यदीक्षितुं द्रष्टुं उत्सहेत तदा अत्र शरीरे अभिरतिं समुत्तीभूय मरणं कुर्यात् विदध्यात् । आत्यलंकार ॥

तस्मादित्यादि । तस्मात्कारणात् अत एतस्मात् कायात् किमपि अनिर्वचनीयं तत् योगिना प्रसिद्ध लब्धतत्त्वा पुरुषाः हेयोपादेयविवेकवन्तः पुरुषा फलं लाभं अचिराय अर्जयन्तु गृह्णन्तु । यस्मात् फलात् एषा अनन्तसुरासस्यविभूति आत्यन्तिकसौख्यफलविभूतिरैश्वर्यं भवति । कथंभूतात् । अतः एतस्मात् कायात् । निसर्गमलिनादपि स्वभावेन कर्मलीभूतादपि । कथंभूता लब्धतत्त्वा । कीनाशकेलिं यमक्रीडा प्रति अनवाप्तधियः अप्राप्तगुदयः । यावन्मरण नायान्तीत्यर्थः । रूपकालंकारः । तथा चोक्तम्— 'व्यापत्पर्वभयं विरामविरस मूलेऽप्यभोगोचित विष्वक् धुत्क्षतपातकुण्ड(?)कुपितग्राम्यामयैरिडितम् । मानुष्यं गुणभक्षितेधुसदृशं नामैकरम्यं पर निःसारं परलोकगीजमभिरात्कृत्वैह सारीकुरु ॥' इति । एतैश्चतुर्भिर्दृत्तरशुचिबानुप्रेक्षा समाप्ता ॥

अन्तरित्यादि । हे जीव, त्वं अन्तर्मेनसि कषायकलुषं क्रोधमानमायालोभमैतन्निः सन् अशुभयोगसङ्गात् अशुभयोगाश्रयणात्कारणात् कर्माणि प्रकृतिस्थितानुभागप्रदेशलक्षणानि बन्धाना निबन्धनानि कारणानि कर्माणि आश्रयाण्युपार्जयसि स्वीकरोषि । यथा येन प्रकारेण करेणुवशगः करटी इन्निनीलम्पटः करी एता राजमन्दिरप्रत्यक्षीभूता रज्जुर्बन्धनानि उपार्जयति । तत्तस्मात् कारणात् हे जीव, त्वं भवान् इमानि प्रत्यक्षीभूतानि दुरीहितानि दुष्येष्टितानि मुञ्च त्यज । उपमालंकारः ॥

संकल्पकल्पतरुसंश्रयणात्त्वदीयं

चेतो निमज्जति मनोरथसागरेऽस्मिन् ।

तत्रार्थतस्तव चकास्ति न किञ्चनापि

पक्षे परं भवसि कल्मपसंश्रयस्य ॥ १३२ ॥

सेष्यं विभूतिषु मनीषितसंश्रयाणां

चक्षुर्भवत्तव निजार्तिषु मोघवाञ्छम् ।

पापागमाय परमेव भवेद्विमूढ

कामात्कुतः सुकृतदूरवता हितानि ॥ १३३ ॥

दौर्विध्यदग्धमनसोऽन्तरुपात्तभुक्ते-

श्चित्तं यथोल्लसति ते स्फुरितोत्तरङ्गम् ।

संकल्पेत्यादि । हे जीवेति सबोधनपदं पूर्वोक्तमेव ग्राह्यम् । तेनायमर्थः ।

संकल्पकल्पतरुसंश्रयणादाश्रयणात् त्वदीयं तव चेतो मनः आत्मा अस्मिन् भूते मनोरथसागरे दोहदसमुद्रे निमज्जति वृडति संकल्पश्चित्तोन्नतिः स एव सुखाञ्छितफलप्रदायकत्वात् तस्य संश्रयणमवबन्धनं तस्मात् । तत्र संकल्पतरुसंश्रयण अर्थतः परमार्थतस्तव भवत किञ्चनापि किञ्चिदपि न चकास्ति इष्टव्याद्यनुभवनं चकास्ति भवति । परं केवलं निश्चयेन वा कल्मपसंश्रयस्य पापाश्रयस्य पक्षे भवति स्वीकारवान् भवति । रूपकालकारः । तथा चोक्तम्—‘ददृशुः परकलत्तं राम मा वहसि हियय मज्जमि । पावेण पाव लिप्पसि पाव मावहसि त्वं च शुद्धो हि ॥’

सेष्यमित्यादि । हे जीव, तव चक्षुः तव दृष्टिः । त्वदीयं मन इत्यर्थः । निजार्तिषु अर्तिषु वस्त्वाकाङ्क्षासु भवत्सजायमानो वर्तते । कथंभूतं चक्षुः । मोघवाञ्छं विफलेच्छम् । मनीषितसंश्रयाणां विभूतिषु स्वर्गादिसौख्यसवन्धिना वस्तूनां विभूतिषु ऐश्वर्येषु सेष्यं द्वेषसहितं वर्तते । परं केवलं पापागमाय पापोपार्जनाय एवेति निश्चितं भवेत्सजायेत । रे विमूढ हेयोपादेयविकल्पात्मन्, कामात् वाञ्छामात्रात् मनोरथमात्रात् सुकृतदूरवता पुण्यकर्मरहितानां हितानि सौख्यानि कुत । न कुतोऽपीत्यर्थः । आक्षेपालंकारः ॥

दौर्विध्येत्यादि । हे आत्मन्, ते तव चित्तं मनः यथा येन प्रकारेण अन्तरुपात्त-भुक्ते संकल्पेन गृहीतभोजनस्य ततो भुक्तिप्रदणार्थमिति भावः । उल्लसति प्रवर्तते । कथंभूतं चित्तम् । स्फुरितोत्तरङ्गं स्फुरिता उत्पन्ना उत्तरङ्गा उत्कटा उल्लोका मनोरथा यस्येति स्फुरितोत्तरङ्गम् । कथंभूतस्य ते । दौर्विध्यदग्धमनसं दौर्विध्येन निर्धनन्वेन

१-२. ‘भवसि’ इति भवेत्. ३. ‘अर्तिषु’ इति सटीकपाठः, परं ‘अर्तिषु’ इति भवेत्. ४. ‘भुक्’ इति सटीकपाठः.

धाम्नि स्फुरेद्यदि तथा परमात्मसंज्ञे
कौतस्कुती तव भवेद्विफला प्रसूतिः ॥ १३४ ॥

इत्याश्रवानुप्रेक्षा ॥ ७ ॥

आगच्छतोऽभिनवकर्मणरेणुराशे-

जीवः करोति यदवस्खलनं वितन्द्रः ।

सत्तत्त्वचामरधरैः प्रणिधानहस्तैः

सन्तो विदुस्तमिह संवरमात्मनीनम् ॥ १३५ ॥

यस्त्वां विचिन्तयति संचरते विचारै-

श्र्वावीं चिनोति परिमुञ्चति चण्डभावम् ।

चेतो निकुञ्चति समञ्चति वृत्तमुच्चैः

स क्षेत्रनाथ निरुणद्धि कृती रजांसि ॥ १३६ ॥

दग्धं भस्मीकृतं मनो यस्य । हे जीव, तथा तेन प्रकारेण परमात्मसंज्ञे धाम्नि वहि-
स्तत्त्वान्तस्तत्त्वनाम्नि धाम्नि स्थाने तेजसि वा यदि चेत्स्फुरेत् कुर्यात् । चेष्टयेत् इत्यर्थः ।
तर्हि तव प्रसूतिर्भवत उत्पत्तिर्जन्म विफला निष्फला कौतस्कुती भवेत् । कुतो भवा
कौतस्कुती । न कुतश्चिद्भवेदित्यर्थः । तव जन्म सफलमेव भवेत् । आक्षेपालकार ॥
इति चतुर्भिर्वृत्तैराश्रवानुप्रेक्षा समाप्ता ॥

आगच्छत इत्यादि । सन्त सत्पुरुषा इह अस्मिन् ससारे तं सवर विदुर्जानन्ति ।
कथयन्तीत्यर्थः । कथंभूतं संवरम् । आत्मनीनं आत्महितम् । तं कम् । आगच्छतः
ढौकमानस्य अभिनवकर्मणरेणुराशे. नवीनकर्मसंवन्धिवपुर्द्वलपरमाणुसमूहस्य जीव
आत्मा वितन्द्र. अग्रमत्त सन् यत् अवस्खलनं निषेधं करोति । कैः कृत्वा अवस्खलन
करोति । प्रणिधानहस्तै शुभध्यानपाणिभिः । कथंभूतै. प्रणिधानहस्तै । स्वतत्त्वचामर-
धरे. आत्मतत्त्वप्रकीर्णकधारिभिः । रूपकालंकारः ॥

य इत्यादि । हे क्षेत्रनाथ आत्मन्, स त्वं कृती पुण्यवान् सन् रजांसि पापा-
श्रवान् निरुणद्धि प्रतिवप्रीहि । स क । स त्वमेव आत्मैव । तथापि स क । यस्त्वा
आत्मानं विचिन्तयति ध्यायति । य आत्मा विचारैर्विवेकैर्भेदज्ञानैरात्मनि संचरते प्रवेश
करोति । 'उद. श्वर सकर्मक' इत्यधिकारे 'समस्तृतीयायुक्तात्' इत्यनेन सूत्रेण 'चर'
यातोरात्मनेपदित्वम् । य आत्मा चार्वां बुद्धि ज्ञानस्वरूपा चिनोति विस्तार नयति ।
य आत्मा चण्डभावं कोवं परिमुञ्चति त्यजति । य आत्मा चेतो मनो निकुञ्चति विषय-
कपायेषु गच्छत्सकोचयति । य आत्मा उच्चैरतिशयेन वृत्तं चारित्रं समञ्चति समागच्छति
प्रतिपालयति स त्वं आत्मा वर्तसे । अनुपमानालंकारः ॥

नीरन्ध्रसंधिरवधीरितनीरपूरः

पोतः सरित्पतिमपैति यथानपायः ।

जीवस्तथा क्षपितपूर्वतमःप्रतानः

क्षीणाश्रवश्च परमं पदमाश्रयेत् ॥ १३७ ॥

इति सवरानुप्रेक्षा ॥ ८ ॥

मध्याधरोर्ध्वरचनः पवनत्रयान्त-

स्तुल्यः स्थितेन जघनस्थकरेण पुंसा ।

एकस्थितिस्तव निकेतनमेष लोक-

स्वस्यन्निकीर्णजठरोऽग्रनिषण्णमोक्षः ॥ १३८ ॥

नीरन्ध्रसंधिरित्यादि । पोतः प्रवहणं यथा येन प्रकारेण अनपायो निर्विघ्नं दुर्वातवार्दलादिरहितं सन् सरित्पतिं समुद्रमपैति तीर्त्वा पारं गच्छति । कथंभूतः पोतः । नीरन्ध्रसंधिः निश्छिद्रं संधिरहितं । पुनः कथंभूतः पोतः । अवधीरितनीरपूरः दूरीकृतमध्यागतजलसमूहः । तथा तेनैव प्रकारेण जीव आत्मा क्षपितपूर्वतमः प्रतानं निजीर्णपूर्वकर्मसमूहं क्षीणाश्रवश्च अभिनवकर्माश्रवरहितं परमं पदं मोक्ष आश्रयेत् स्वीकरोति । दृष्टान्तालंकारः ॥ इति त्रिभिर्वृत्तैः सवरानुप्रेक्षा समाप्ता ॥

मध्येत्यादि । हे जीव, एष प्रत्यक्षीभूतो लोकस्त्रैलोक्यं तव निकेतनं तव गृहं वर्तते । कथंभूतो लोकः । मध्याधरोर्ध्वरचनं मध्यो मर्त्यलोकः, अधरोऽधोलोकः, ऊर्ध्वं ऊर्ध्वलोकः, एतैस्त्रिभिर्लोकैः रचना निष्पत्तिर्यस्य स मध्याधरोर्ध्वरचनः । पुनः कथंभूतो लोकः । पवनत्रयान्तं पवनानां घनवातघनोदधितनुवातवातानां त्रयं अन्ते अवसाने वृक्षस्य त्वक्समानाकारं यस्य स तथा । पुनः कथंभूतो लोकः । पुंसां पुरुषेण तुल्यं सदृशं । कथंभूतेन पुंसां । स्थितेन प्रसारितपादोद्भेदेन । अपरं कथंभूतेन पुंसां । जघनस्थकरेण जघनं कव्यग्रभागस्तस्मिन् तिष्ठत इति जघनस्थौ कटीतटस्थौ करौ हस्तौ यस्य स जघनस्थकरस्तेन तथा । पुनः कथंभूतो लोकः । एकस्थितिः एको महास्कन्धः स्थितिर्यस्य स एकस्थितिः । ईदृग्विवोऽन्यः कोऽपि स्कन्धे नास्ति । पुनः कथंभूतो लोकः । त्रस्यन्निकीर्णजठरं त्रस्यद्भिः जीवैर्निकीर्णो भूतो जठर उदरो यस्य स त्रस्यन्निकीर्णजठरः । त्रसजीवसमृत्तरज्जुविस्तारं त्रयोदशरज्जूर्ध्वमध्यसद्भावः सप्तनरकाधः स्थितैकरज्जुत्रसजीवश्च न्यत्वात् सा चतुर्दशीरज्जुरित्यर्थः । एषा षण्णा मपि नरकाणां अधोभागे एकैका रज्जु त्रसजीवरहिता वर्तते । लोकपूर्णसमुद्रात्तापेक्षया चतुर्दशस्वपि रज्जुषु त्रससद्भावो वर्तते एवेत्यागमरहस्यं ज्ञातव्यम् । पुनः कथंभूतः । अग्रनिषण्णमोक्षः अग्रे उपरितनभागे निषण्णमोक्षः स्थितमोक्षः पञ्चचत्वारिंशच्छब्द-योजनविस्तार आयागो यस्य लोकस्य सः अग्रनिषण्णमोक्षः । उपमालंकारः ॥

कर्ता न तावदिह कोऽपि धियेच्छया वा

दृष्टोऽन्यथा कटकृतावपि स प्रसङ्गः ।

कार्यं किमत्र सदनादिषु तक्षकाद्यै-

राहत्य चेन्निभुवनं पुरुषः करोति ॥ १३९ ॥

त्वं कल्मषावृतमतिर्निरये तिरश्चि

पुण्योचितो दिवि नृषु द्वयकर्मयोगात् ।

इत्थं निषीदसि जगन्नयमन्दिरेऽस्मि-

न्त्सैरं प्रचारविधये तव लोक एषः ॥ १४० ॥

अत्रास्ति जीव न च किञ्चिदभुक्तमुक्तं

स्थानं त्वया निखिलतः परिशीलनेन ।

कर्तॄत्यादि । हे आत्मन्, इह अस्मिन् ससारे कोऽपि रुद्रादिकस्तावत्कर्ता न वर्तते । कया । विया बुद्ध्या कृत्वा, अथवा इच्छया वाञ्छया कृत्वा, कर्ता न वर्तते नास्ति । भवति चेत् तर्हि सत्यपि तृणादिके बुद्धौ इच्छया च सत्या कटो निष्पद्यते, न च तथा दृश्यते, अत एव धिया इच्छया वा कोऽपि कर्ता न दृष्टः । अन्यथा दृष्टश्चेन्, कटकृतावपि हारनिष्पत्तावपि स कर्तृप्रसङ्गो दृष्टः । एवं सति अत्र अस्मिन् जगति तक्षकाद्यैः सूत्रधारहृदयदकादिभिः सदनादिषु गृहादिनिष्पादनेषु किं कार्यम् । अपि तु न किमपि कार्यम् । आहत्य वस्तूनि परमाण्वादीनि मेलयित्वा कश्चित्पुरुषः त्रिभुवनं करोति उर्ध्वोपर्वततर्वादिकं सर्वं विदधाति । य एवं त्रिभुवनं विदधाति तस्य गृहादि-करणे किं दुष्करं तेन कर्तृवादः सर्वोऽपि मिथ्यैव वर्तते । आक्षेपालंकारः ॥

त्वमित्यादि । हे आत्मन्, इत्थं असुना प्रकारेण त्वं भवान् अस्मिन् जगन्नयम-न्दिरे त्रैलोक्यवेश्मनि निषीदसि तिष्ठसि । उत्पद्यसि^(१) इत्यर्थः । त्वं कुत्र कुत्र तिष्ठसि कल्मषावृतमतिः निष्केवलपापवेष्टितबुद्धिर्निरये नरके तिरश्चि तिर्यग्गतौ च तिष्ठसि, पुण्येन उचितो योग्य सन् दिवि स्वर्गे सर्वार्थसिद्धिर्पर्यन्ते निषीदसि । द्वयकर्मयोगात् पापपुण्यकर्मसामग्रीयोगात् नृषु मनुष्यगतिषु निषीदसि । एष प्रलक्ष्मीभूतो लोकः तव भवतः सैरं तवेच्छानुसारेण प्रचारविधये पर्यटनविधाने वर्तते । रूपकालंकारः ॥

अत्रेत्यादि । हे जीव, अत्र अस्मिन् लोके किञ्चित्स्थानं त्वया अभुक्तमुक्तं पूर्वं भुक्तं पश्चान्मुक्तं न चैवास्ति वर्तते । पुतः । निखिलतः समस्तभावेन । लोकासंवन्धि स्थानं त्वया निखिलं समस्तं भुक्तं मुक्तं चेत्त्यर्थः । केन कृत्वा अभुक्तमुक्तं न वर्तते । परिशीलनेन

१. 'राहत्य' इति मूलपाठः.

१. 'निष्पद्येत' इति भवेत्. २. 'विषये' इति सटीकशुस्तकपाठः.

तत्केवलं विगलिताखिलकर्मजालं

स्पृष्टं कुतूहलधियापि न जातु धाम ॥ १४१ ॥

इति लोकानुप्रेक्षा ॥ ९ ॥

आपातरम्यरचनैर्विरसावसानै-

र्जन्मोद्भवैः सुखलवैः स्खलितान्तरङ्गः ।

दुःखानुषङ्गकरमर्जितवान्यदेन-

स्तत्त्वं सहस्र हतजीव नवप्रयातम् ॥ १४२ ॥

कालुष्यमेषि यदिह स्वयमात्मकामो

जागर्ति तत्र ननु कर्म पुरातनं ते ।

योऽहि विवर्धयति कोऽपि विमुग्धबुद्धिः

स्वस्योदयाय स नरः प्रवरः कथं स्यात् ॥ १४३ ॥

समन्तादभ्यासेन । अनन्तवारान् पुन पुनरभ्यासेन भुक्त मुक्त चेत्पर्यः । तर्हि किमर्थं भुक्तमुक्त वर्तते किंवा सर्वमेवानुभुक्तमुक्तम्, तज्जगत्प्रसिद्धं केवलमेकं धाम स्थानं जातु कदाचिदपि कुतूहलधिया विनोदेनापि स्पृष्टं न वर्तते । कथंभूतं तद्धाम । विगलिताखिलकर्मजालम् विगलितानि नष्टानि अखिलानि समस्तानि मूलोत्तरप्रकृतिभेदभिन्नानि कर्मजालानि कर्मसमूहानि यस्मिन् यस्माद्वा तथा । जात्यलंकार ॥ इति लोकानुप्रेक्षा समाप्ता ॥

आपातरम्यरचनैरित्यादि । हे हतजीव हतो नष्टश्चासौ जीव हतजीव, अथवा हता जीवा प्राणिनो येन स हतजीवस्तस्य सर्वोपधनं क्रियते हे हतजीव, तत् त्वं नवप्रयातं प्रत्यग्रमायात कर्मविपाकं सहस्र क्षमस्व अनुभव । तत्किम् । यत् एन पापं अर्जितवान् । कथंभूतमेन । दुःखानुषङ्गकरं शारीरमानसागन्तुकदुःखोत्पादकम् । कथंभूतस्त्वम् । सुखलवैर्वनितादिभोगसुखलेशैः स्खलितान्तरङ्गः चलितचित्तः । कथंभूतैः सुखलवैः । आपातरम्यरचनैः अनुभवकाले मनोहरविधानैः । पुनः कथंभूतैः सुखलवैः । विरसावसानैः विरस कटुतर नीरस अवसानं पर्यन्तो येषां तानि तथा तैः । पुनः कथंभूतैः सुखलवैः । जन्मोद्भवैः ससारोत्पन्नैः इष्टस्रग्वनिताचन्दनादिभिः अथवा जन्मससार तस्योद्भव उत्पत्तिर्येषां सुखलवानां ते तथा तैः । जात्यलंकारः ॥

कालुष्यमित्यादि । हे जीव, यस्त्वं इह अस्मिन् ससारे कालुष्य परिणामस्यानिर्मलत्वमेषि गच्छसि । कथम् । स्वयमात्मनैव । कथंभूतस्त्वम् । आत्मकाम आत्मनि कामो विषयाभिलाषो यस्य स आत्मकामः । तत्र आत्मकामे ननु निश्चयेन ते तव

आतङ्कपावकशिखाः सरसावलेखाः

स्वस्थे मनाग्मनसि ते लघु विस्मरन्ति ।

तत्कालजातमतिविस्फुरितानि पश्चा-

ज्जीवान्यथा यदि भवन्ति कुतोऽप्रियं ते ॥ १४४ ॥

इति निर्जरानुप्रेक्षा ॥ १० ॥

श्रद्धाभिसंधिरवधूतबहिःसमीह-

स्तत्त्वावसायसलिलाहितमूलबन्धः ।

आत्मा यमात्मनि तनोति फलद्वयार्थी

- धर्मं तमाहुरमृतोपमसस्यमाप्ताः ॥ १४५ ॥

पुरातनं पूर्वोपार्जितं कर्म पुण्यं पापं वा जागर्ति विद्यते । अमुमेवार्थं आक्षेपेण द्रढय-
ति—य. कोऽपि य. कश्चित्पुमान् विमुग्धबुद्धिः अज्ञानिना चक्रवर्ती अहि सर्प विवर्ध-
यति दुग्वादिना प्रोषयति । किमर्थम् । स्वस्य आत्मनः उदयाय कल्याणार्थम् । स नरः
स पुमान् प्रवर. श्रेष्ठः कथं स्यात् केन प्रकारेण भवेत् । अपि तु न कथमपि स्यादि-
त्यर्थः । आक्षेपालंकारः ॥

आतङ्केत्यादि । हे जीव, आतङ्कपावकशिखा. रोगवैश्वानरज्वालास्ते तव मनसि
चेतसि मनाक् ईषत्स्वस्थे सुखिनि सति लघु शीघ्रं विस्मरन्ति स्मृतिं नायान्ति हृदये न
चमत्कुर्वन्ति । कथंभूता आतङ्कपावकशिखा । सरसावलेखा सरसः प्रत्यग्रो अव-
लेखो अनुभवो यासा ता. । हे जीव, तत्कालजातमतिविस्फुरितानि तत्काले रोग-
काले जातान्युत्पन्नानि मतेषुदेयानि विस्फुरितानि चमत्कृतानि अहं रोगमुक्तो यदा
भविष्यामि तदा पश्चान्निश्चयेन धर्मं करिष्यामीति विचारणानि यदि अन्यथा भवन्ति न
विस्मरन्ति तर्हि जीव, ते तव अप्रियं पापापार्जनं कुत । न कुतोऽपीत्यर्थः । रूपकाक्षे-
पालंकारः । इति निर्जरानुप्रेक्षा समाप्ता ॥

श्रद्धेत्यादि । आत्मा जीवो यं धर्मं अमृतं आत्मनि तनोति विस्तारयति तं धर्मं
अर्जयन्ति । के ते । आप्ताः सर्वज्ञाः । कथंभूतं धर्मम् । अमृतोपमसस्यं अमृतोपमफलम् ।
कथंभूत आत्मा । श्रद्धाभिसंधि. श्रद्धाया सम्यग्दर्शने अभिसंधिरभिप्रायो यस्य स
तथा । पुनः कथंभूत आत्मा । अवधूतबहिः समीहः अवधूता दूरीकृता बहिः-
समीहा पक्षेन्द्रियविषयवाञ्छा येन स तथा । पापक्रियाविरमणलक्षणचारित्रसयुक्त
इत्यर्थः । पुनः कथंभूत आत्मा । तत्त्वावसायसलिलाहितमूलबन्धः तत्त्वाना जीवाजी-
वाश्रवबन्धसवरनिर्जरामोक्षलक्षणाना सप्ताना तत्त्वाना पुण्यपापद्वयसयुक्तनवपदार्थाना
जीवपुद्गलधर्माधर्मकालाकाशाना पञ्चद्रव्याणा कालरहितपञ्चास्तिकायाना अवसाय.

मैत्रीदयादमशमागमनिर्वृतानां

बाह्येन्द्रियप्रसरवर्जितमानसानाम् ।

विद्याप्रभाप्रहतमोहमहाग्रहाणां

धर्मः परापरफलः सुलभो नराणाम् ॥ १४६ ॥

इच्छाः फलैः कलयति प्ररुणद्धि बाधाः

सृष्टेरसाम्यविभुरभ्युदयादिभिर्यः ।

ज्योतीषि दूतयति चात्मसमीहितेषु

धर्मः स शर्मनिधिरस्तु सतां हिताय ॥ १४७ ॥

सम्यग्ज्ञानं स एव सलिलं पानीयं ससारतृष्णानिवारकत्वात्तेनाहित आरोपितो मूलबन्धो येनात्मना स तयोक्तः । श्रीदिगम्बराचार्यप्रतीतिसयुक्तसम्यग्ज्ञान इत्यर्थः । पुनः कथंभूत आत्मा । फलद्वयार्थी । स्वर्गमोक्षफलद्वयाकाङ्क्षी इत्यर्थः । रूपकोपमालंकारः ॥

मैत्रीत्यादि । नराणा मनुष्याणा धर्मं सुलभः सुग्रहो भवति । कथंभूतो धर्मः । परापरफल पर फलं मोक्षः अपर फल अभ्युदयलक्षणं सासारिकं सुखं यस्मादिति परापरफलः । कथंभूताना नराणा धर्मं सुलभो भवतीत्याह—मैत्रीदयादमशमागम-निर्वृतानाम् मैत्री च अद्वेषः, दया च परहितवृत्तिः, दमश्च पञ्चेन्द्रियजितेन्द्रियत्वम्, शमश्च उत्तमक्षमा, आगमश्च जिनसूत्रम्, अथवा मैत्रीदयादमशमाना आगमेन प्राप्त्या निर्वृता आनन्दं प्राप्ता सुखीभूता ये ते मैत्रीदयादमशमागमनिर्वृतास्तेषा तथोक्तानाम् । पुनः कीदृशाना नराणा धर्मं सुलभो भवति । बाह्येन्द्रियप्रसरवर्जितमानसानाम् बाह्येषु स्पर्शरसगन्धवर्णशब्दरूपेषु पञ्चेन्द्रियविषयेषु इन्द्रियाणां प्रसरः प्रवृत्तिस्तेन वर्जितं रहितं मानसं चित्तं येषां ते तथा तेषाम् । पुनः कीदृशाना नराणा धर्मः सुलभो भवति । विद्याप्रभाप्रहतमोहमहाग्रहाणाम् विद्या सर्वज्ञप्रणीतशास्त्रं तस्याः प्रभा मा-हृत्य तथा प्रहतो विष्वसितो मोहः अज्ञानं स एव महाग्रहो महापिशाचः ग्रथि-त्य^(१)कारकत्वात् यस्ते तथा तेषाम् । रूपकालंकारः ॥

इच्छा इत्यादि । स जगत्प्रसिद्धो धर्मः सतां विद्वज्जनानां हिताय मोक्षायास्तु भवतु । स कः यो धर्मः फलैः कृत्वा पुत्रकलत्रधनवान्यारोग्यादिभिः कृत्वा इच्छा मनोरथान् कलयति पूरयति । यो धर्मः बाधा शारीरमानसागन्तुकादीनि दुःखानि प्ररुणद्धि निषेधयति । यो धर्मः अभ्युदयादिभिः कृत्वा राज्यादिभिः कृत्वा असाम्य-विभुः अनुपमसमर्थः । यो धर्मः ज्योतीषि श्रुतावधिमेव पर्यायादीनि दूतयति मोक्ष-दत्तान् प्रेरयति प्रहिणोति । कुपु दूतान्प्रहिणोति । आत्मसमीहितेषु अनन्तज्ञानादि-चतुष्टयेषु । कथंभूतो धर्मः । यथोक्तविशेषणविशिष्टः शर्मनिधिः शर्मणा साध्यानां निधिर्निधानं शर्मनिधिः । रूपकोपमालंकारः ॥

देहोपहारकुतपैः स्वपरोपतापैः

कृत्वाध्वरेश्वरमिषं विदलन्मनीषाः ।

धर्मैषिणो य इह केचन मान्द्यभाज-

स्ते जातजीवितधियो विषमापिबन्ति ॥ १४८ ॥

येऽन्यत्र मन्त्रमहिमेक्षणमुग्धबोधाः

शर्वैषिणः पुनरतः शिवतां गृणन्ति ।

ते नावितारणदृशो दृषदोऽवलम्ब्य

दुष्पारमम्बुधिजलं परिलङ्घयन्ति ॥ १४९ ॥

धर्मश्रुतेरिह परत्र च येऽविचाराः

सदिह्य तामसदृशः सततं यतन्ते ।

दुग्धाभिधानसमताविलबुद्धयस्ते

नूनं गवाकैरसपानपरा भवन्तु ॥ १५० ॥

देहोपेति । इह अस्मिन् ससारे ये केचन मान्द्यभाजो जडस्वभावाः कर्मचाण्डाला अध्वरेश्वरमिषं कृत्वा अध्वरस्य यागस्य ईश्वरस्य रुद्रपूजाया मिषं छद्म कृत्वा विवाय धर्मैषिणो धर्मवाञ्छका भवन्ति । कैः कृत्वा अध्वरेश्वरमिषं कुर्वन्ति । देहोपहारकुतपैः देहानां नरस्त्रीपशूनां अ(उ)पहारः शरीरविध्वंसनमसिजलादिभिः कुतपास्तूर्याणि वेदवचनानि इत्यर्थस्तैः । कथंभूतैर्देहोपहारकुतपैः । स्वपरोपतापैः कथंकापरदुःखहेतुभूतैः । ते पुरुषाः जातजीवितधियः जीवितार्थबुद्धयः विषं हलाहलं आपिबन्ति आस्वादयन्ति । कथंभूतास्ते पुरुषाः । विदलन्मनीषाः । दुर्बुद्धय इत्यर्थः । रूपकोपमालंकारः, दृष्टान्तो वा ॥

ये इत्यादि । ये पुरुषा अन्यत्र सर्वज्ञं वीतरागं दृष्ट्वा मतान्तरे मन्त्रमहिमेक्षणमुग्धबोधाः सन्त मन्त्राणां महिमा माहात्म्यं तस्य ईक्षणेन अवलोकनेन मुग्धबोधाः अचतुरबुद्धयो मनुष्याः शर्वैषिणो रुद्रमतानुसारिणः पुरुषाः पुनः पश्चात् आराधनादनन्तरतः अस्मात् रुद्रात् शिवतां मुक्तत्वं वयं मुक्ता भविष्याम इति गृणन्ति जानन्ति ते पुरुषाः नावितारणदृशः नौकायां तारणबुद्धयः दृषदः पाषाणान् अवलम्ब्य गृहीत्वा आरुह्य दुष्पारं पाररहितं अम्बुधिजलं समुद्रतोयं परिलङ्घयन्ति उत्तरन्ति । दृष्टान्तालंकारः ॥

धर्मश्रुतेत्यादि । धर्मश्रुतेर्धर्मश्रवणात् इह अस्मिन् आर्हतमते परत्र च वेदोक्तार्थे ये पुरुषा अविचाराः सदिह्य सदेहं कृत्वा पञ्च जैनाभासाश्च तामसदृशो मिथ्यादृष्टयः सततं निरन्तरं यतन्ते धर्मार्थं चेष्टन्ते ते पुरुषाः दुग्धाभिधानसमताविलबुद्धयः ।

अज्ञस्य शक्तिरसमर्थविधेर्निबोध-

स्तौ चारुचेरियममू तुदती न किञ्चित् ।

अन्धाङ्घ्रिहीनहतवाञ्छितमानसानां

दृष्टा न जातु हितवृत्तिरनन्तराया ॥ १५१ ॥

चार्व्या रूचौ तदुचिताचरणे च नृणां

दृष्टार्थसिद्धिरगदादिनिषेवणेषु ।

तस्मात्परापरफलप्रदधर्मकामाः

सन्तस्त्रयावगमनीतिपरा भवन्तु ॥ १५२ ॥

इति धर्मानुप्रेक्षा ॥ ११ ॥

द्वय क्षीरनाम्ना समतया सादृश्येन आविलयुद्धय. अतुच्छयुद्धय कश्मलमतयः
नून निश्चयेन गवार्कसपानपरा गोरसे सुरभिदुग्धे अर्करसे मन्दारक्षारे च पानपरा
आस्वादनतत्परा भवन्तु सजायन्ताम् । निषेधालंकारः ॥

अज्ञेत्यादि । अज्ञस्य ज्ञानहीनस्य शक्तिश्चारित्रं न किं तुदति, असमर्थविधे चारि-
त्रहीनस्य पुरुषस्य निबोधो ज्ञानं न किञ्चिद्भवति, अरुचे सम्यक्त्वहीनस्य तौ च शक्ति-
निबोधौ न किञ्चिद्भवत, इयमरुचि तत्त्वानामश्रद्धानुं अमू शक्तिनिबोधौ कर्मतापन्नौ
तुदती व्यथयन्ती वर्तते । अमुमेवार्थं दृष्टान्तेन द्रवयति—अन्धाङ्घ्रिहीनहतवाञ्छितमा-
नसाना जातु कदाचित् हितवृत्तिर्मोक्षप्रवृत्तिरनन्तराया निर्विघ्ना न दृष्टा न विलो-
किता । अन्धश्चक्षुर्विकल पुमानङ्घ्रिविहीनः पङ्क्तु पुरुष हतवाञ्छितमानसः अरुचिः
पुमान् अन्धाङ्घ्रिहीनहतवाञ्छितमानसास्तेषा अन्धाङ्घ्रिहीनहतवाञ्छितमानसानाम् । उ-
क्तं च—‘वनशिखिनि मृतोऽन्ध सचरन् वाटमद्भिद्वितयविकलमूर्तिर्वाक्ष्यमाणोऽपि
पङ्क्तु । अपि सनयनपादोऽश्रद्धानश्च तस्माद्गवगमचरित्रैः समुत्तरेव सिद्धिः ॥’ दृ-
ष्टान्तालंकारः ॥

चार्व्यामित्यादि । चार्व्या सम्यग्ज्ञाने सति रूचौ सम्यग्दर्शने सति तदुचिताचरणे
च सम्यक्चारित्रे सति अगदादिनिषेवणेषु औपधस्वादनादिषु नृणां अर्थसिद्धि रोग-
शादिविनाश कार्यसिद्धिर्दृष्टा अवलोकिता कथिता । औपधमन्त्रादिकं यदि सम्यग्जा-
नाति रुचिबलेन च कटुकमप्यौषधं पातुमिच्छति तदुचिताचरणे च रुचिबलात् कटु-
कमप्यौषधं पिबति च तस्य रोगविनाशो भवति उल्लासो भवति तथा सम्यग्दर्शनचा-
रित्रैः कर्मरोगमुक्तो भवति । तस्मात्कारणात् परापरफलप्रदधर्मकामाः पर फलं
निश्चयस अपर फल अभ्युदयलक्षणं ते द्वे अपि प्रयच्छति इति परापरफलप्रद स
चासौ धर्म परापरफलप्रदधर्मस्तस्य कामोऽभिलषो येषा पुरुषाणां ते परापरफलप्रदधर्म-

संसारसागरमिमं भ्रमता नितान्तं

जीवेन मानवभवः समवापि दैवात् ।

तत्रापि यद्भुवनमान्यकुले प्रसूतिः

सत्संगतिश्च तदिहान्वकवर्तकीयम् ॥ १५३ ॥

कृच्छ्राद्धनस्पतिगतेऽप्युत एष जीवः

श्वश्रेषु कल्मषवशेन पुनः प्रयाति ।

तेभ्यः परस्परविरोधिमृगप्रसूता-

वस्याः पशुप्रतिनिभेषु कुमानवेषु ॥ १५४ ॥

संसारयन्त्रमुदयास्तघटीपरीतं

सातानतामसगुणं भृतमाधितोयैः ।

कामा सन्तः आसन्नभव्यजीवाः त्रयावगमनीतिपराः सम्यग्दर्शनज्ञानचारित्रपरिज्ञानन-
यत्तपरा भवन्तु संजायन्ताम् । दृष्टान्तालंकार ॥ इति धर्मानुप्रेक्षा समाप्ता ॥

संसारसागरमित्यादि । संसारसागर समुद्रं इमं प्रत्यक्षीभूतं चतुर्गतिलक्षणं
भ्रमता पर्यटता नितान्तमतिशयेन जीवेनात्मना कर्तृभूतेन मानवभव कर्मतापन्नो दै-
वात् पुण्यकर्मोदयात् समवापि सप्राप्तः, तत्रापि मानवभवेऽपि सति यद्भुवनमान्यकुले
प्रसूतिर्भवति द्विजवृत्तिवर्णिकुले जन्म भवति सत्संगतिश्च भवति महामुनीना
संगमश्च भवति तत् इह अस्मिन् ससारे अन्वकवर्तकीयं अन्वकवर्तकीयो दृष्टान्त
यथा कश्चिदन्धकः पुमान् करतलेन कर ताडयन् वर्तते तस्य करद्वयमध्यवर्तक पक्षि-
विशेषः समायाति स तु दुर्लभस्तथा मानवभवे सत्संगतिर्दुर्लभा वर्तते । उपमालंकार ॥

कृच्छ्रादित्यादि । एष खानुभूतिप्रत्यक्षीभूतो जीव आत्मा कृच्छ्रात् कष्टात्
अनन्तकालदुःखानुभवितत्वात् वनस्पतिर्गते. निर्गतवान् च्युतो निर्गम सन् कल्मषवशेन
पापवशेन पुनः पुनरपि वारंवार श्वश्रेषु सप्तमहानरकेषु प्रयाति नारकपर्यायान् गृह्णाति
तेभ्यः श्वश्रेभ्यः सकाशात् च्युतः सन् परस्परविरोधिमृगप्रसूतौ अन्योन्यवैरिमृगज-
न्मनि प्रयाति गच्छति सिंहगजमृगव्याघ्रमूपकमार्जाराहिनकुलसर्पमयूरश्येनवर्तकादिति-
र्यक्षु उत्पद्यते । अस्या मृगप्रसूते. सकाशात् च्युतः सन् पशुप्रतिनिभेषु तिर्यक्स-
दृशेषु कुमानवेषु कुत्सितमनुष्येषु शशकर्णशङ्कुलीकर्णलम्बकर्णकालमुखशकरमुखसिंह-
मुखव्याघ्रमुखविद्युन्मुखएकोरलाङ्गूलिकशङ्खिकुभोगभूमिमनुष्येषु उत्पद्यते म्लेच्छेषु जा-
यते । उपमालंकारः ॥

संसारयन्त्रमित्यादि । एष जीव इति पूर्वोक्तमेव ग्राह्यम् । इत्थं अमुना प्रकारेण
संसारयन्त्रं संसारघरं आवाहयेत् चालयेत् । कर्मभूतं संसारयन्त्रम् । उदयास्तघटीपरीतं

इत्थं चतुर्गतिसरित्परिवर्तमध्य-

मावाहयेत्स्वकृतकर्मफलानि भोक्तुम् ॥ १५५ ॥

आतङ्कशोकभयभोगकलत्रपुत्रै-

र्यः खेदयेन्मनुजजन्म मनोरथाप्तम् ।

नूनं स भस्मकृतधीरिह रत्नराशि-

मुद्दीपयेदतनुमोहमलीमसात्मा ॥ १५६ ॥

बाह्यप्रपञ्चविमुखस्य शमोन्मुखस्य

भूतानुकम्पनरुचः प्रियतत्त्ववाचः ।

उदयाश्च सूर्योदया अस्ताश्च सूर्यास्तमनानि उदयास्तास्त एव घट्यो जलघटिका-
स्ताभि परीतं वेष्टितम् । पुन कथंभूतं संसारयन्त्रम् । सातानतामसगुणं सातान सवि-
स्तरस्तामस पापसमूह स एव गुणो वरलोकभाषया वरत्रा यस्मिन् ससारयन्त्रे तत्
सातानतामसगुणम् । पुन कथंभूतं ससारयन्त्रम् । आधितोयैर्भूतं आधितोयैर्मानसीपी-
डाजलैर्भूतं पूरितम् । पुनरपि कथंभूतम् । चतुर्गतिसरित्परिवर्तमध्य चतस्रश्च ता गतयो
नारकतिर्यङ्मनुष्यदेवगतयस्ता एव सरितो नद्यस्तासा तासु वा परिवर्तकारी चक्रवत्प-
रिभ्रमणकारी मध्यो यस्य ससारयन्त्रस्य तत्तथोक्तम् । ईदृग्विधं ससारयन्त्रं किमर्थमा-
वाहयेत् स्वकृतकर्मफलानि भोक्तु निजोपाजितपुण्यपापफलानि सुखदुःखरूपाणि
भोक्तुमनुभवितुम् । रूपकालकारः ॥

आतङ्केत्यादि । आतङ्कश्च रोगश्च, शोक पश्चात्ताप, भयं च सत्त्वादिभीति, भो-
गाश्च कर्पूरकस्तूरीचन्दनपुष्पवसनादय, कलत्राणि इष्टस्त्रिय, पुत्राश्च अपत्यानि, आतङ्क-
शोकभयभोगकलत्रपुत्रास्तै करणतामापन्नैः कृत्वा यः पुमान् कर्तुंभूतो मनुजजन्म
मनुष्यभवं कर्मेतापन्न खेदयेत् निर्गमयेत् । कथंभूतं मनुजजन्म । मनोरथाप्त मनोरथै-
रनेकदोहदैराप्तं लब्ध स पुमान् नून निश्चयेन भस्मकृतधी. भस्मनिमित्तं इह अस्मिन्
ससारे रत्नराशि अनर्घ्यमाणिक्यपुञ्ज उद्दीपयेत् प्रज्वालयेत् । स पुमान् कथंभूत ।
अतनुमोहमलीमसात्मा अतनुर्महान् योऽसौ मोहो अज्ञानं लक्ष्मीवितर्को वा इच्छा
तेन मलीमसो मलकलुपितपापेनातिकश्मलीकृत आत्मा चेतनो यस्य स अतनुमोहमली-
मसात्मा । दृष्टान्तालंकार ॥

बाह्येत्यादि । इयं प्रत्यक्षीभूता बोधि रत्नत्रयप्राप्तिर्भव्यस्य रत्नत्रययोग्यस्य
पुरुषस्य तस्मै जगत्प्रसिद्धाय पदाय मोक्षस्थानाय अस्तु भवतु सजायताम् । कथंभूतस्य
भव्यस्य । बाह्यप्रपञ्चविमुखस्य बाह्यप्रपञ्चो विषयकषायविस्तारस्तस्मात् विमुखस्य परा-
ङ्मुखस्य । पुन. कथंभूतस्य भव्यस्य । शमोन्मुखस्य प्रशमोन्मुखस्य । पुनः कथंभूतस्य

प्रत्यक्प्रवृत्तहृदयस्य जितेन्द्रियस्य

भव्यस्य बोधिरियमस्तु पदाय तस्मै ॥ १५७ ॥

इति बोध्यनुप्रेक्षा ॥ १२ ॥

तथा—

‘कृतः कीर्तिज्योत्स्नाप्रसरदमृतासारसलिलै-

रयं ब्रह्मस्तम्बो धवलभवनाभोगसुभगः ।

भुजस्तम्भालानादियमपि रमासिन्धुरवधू-

र्वशं नीता दृष्टद्विषदगमभङ्गैर्मृधवने ॥ १५८ ॥

भव्यस्य । भूतानुकम्पनरुचः भूतानां सर्वप्राणिनां अनुकम्पने कारुण्यकरणे दयाविधाने रुचि-
श्रद्धा यस्य स भूतानुकम्पनरुक् तस्य भूतानुकम्पनरुचः । अपरं कथंभूतस्य भव्यस्य ।
प्रियतत्त्ववाचः प्रियाः कर्णांमृतप्रायाः तत्त्वं परमार्थभूता वाचो वाण्यो यस्य स प्रियत-
त्ववाक् तस्य प्रियतत्त्ववाचः । भूयोऽपि कथंभूतस्य भव्यस्य । प्रत्यक्प्रवृत्तहृदयस्य प्रतीचि-
पश्चाज्योतिषि परमात्मस्वरूपे प्रवृत्त अधिकृतं नियुक्तं हृदय मनो यस्य स प्रत्यक्प्रवृत्त-
हृदयस्तस्य । पुनः कथंभूतस्य भव्यस्य । जितेन्द्रियस्य जितानि स्ववशीकृतानि इन्द्रि-
याणि स्पर्शनादीनि येन स जितेन्द्रियस्तस्य । जात्यलकारः, अतिशयालकारः इति ॥
एतै पञ्चभिर्वृत्तैर्बोध्यनुप्रेक्षा समाप्ता ॥

तथा स राजा रहसि एकान्ते तेषां अचिराय वेगेन समाहूय आकार्य एवं
वक्ष्यमाणलक्षणोपलक्षितप्रकारेण अवबुधद्वोधयामास । कथंभूते रहसि । निवारितनिखि-
लजनसदसि निवारित निपिद्ध निखिलानां समस्तानां जनानां मन्त्रिपुरोहितसेनापति-
प्रभृतीनां लोकानां सदः समूहो यत्र रहसि तत्तथोक्तं तस्मिन् । स कथंभूतो राजा ।
विदूरितससारसुखसकल्पः विदूरितो दूरीकृतः परित्यक्तः ससारसुखस्य स्रग्वनिताचन्दना-
दिकस्य सकल्पश्चित्तोन्नतिर्येन स तथोक्तः । स राजा पुनः कथंभूतः । चेतोविनिश्चिततपश्च-
रणकल्पः चेतसि मनसि विनिश्चितो निर्णतस्तपश्चरणस्य दीक्षायाः कल्पो रचना येन स
तथा । किं कृत्वा पूर्वमबबुधत् । इति एव विचिन्त्य सम्यक् विचार्य । इतीति
किम् । कृत इत्यादि । कीर्तिज्योत्स्नाप्रसरदमृतासारसलिलैः कृत्वा अयं प्रत्यक्षीभूतो
ब्रह्मस्तम्बस्त्रैलोक्यं धवलभवनाभोगसुभगः कृतः अवलानि उज्ज्वलानि भवनानि
गृहाणि तेषामाभोगः परिपूर्णता तेन सुभगो मनोहरः सर्वलोकप्रीतिजनकः कीर्तिरेव
ज्योत्स्ना चन्द्रिका तथा प्रसरन् व्याप्नुवन् अमृतासारो अमृतवृष्टिस्तस्य सलिलैः रसैः
कृत्वा उज्ज्वलः कृत इत्यर्थः । तथा मृधवने सप्रामाद्विषे दृष्टद्विषदगमभङ्गैः दृष्टा
गर्विता ये द्विषन्तः अत्रवस्त एव अगमा वृक्षाः दुःखफलदायकत्वात्तेषां भङ्गैः शतखण्ड-

लतातान्तरम्याद्यारुपरिजना निर्णयन्तु ॥

सटीध्रमामादाः कमलमुदयानन्दितभुवः ।

अरण्यानीलदमीरिव मधुरुपाश्रित्य तदयं

परम्यानानामेर्विजयि भवनामगमकमिदम् ॥ १५९ ॥

इति विचिन्त्य निर्धारितमंगाम्मुसमंगल्यश्चेतोविनिश्चिततपश्चरणकल्पः समा-
हृत्याचिगय निवारितनिशितजनसदसि गृहसि मानेवमवृधुधन्—‘मम-
मशास्त्ररसोपाश्रित्यपेयलवुभुजम् वग्म, इयं हि राज्यरमाभिलाषितमगा-
मापि प्रायो निमर्गांनीतानारमपि राजकुमारमभिनयगौवनादनेव च्छ-
ल्यति सहृदोपपत्तिषु मनसि, अन्ययति सम्मार्गदर्शनेषु लोचनयोः, व-

५९९ । भुजमाम्भोजानां दोषमन्मन्मन्मन्तत् इयं प्रत्यक्षीभूता ग्नाजिन्पुर-
कपूर्वा तस्मीक्षेपुर्गम वग्म नीता नवमे दृता । रूपफलधारः ॥

लतेत्यादि । इदं प्रपञ्चीभूतं मामत मदीयं तदयं नन् अरण्यानीलदमीरिव मधुरुपाश्रित्य
उपाश्रित्य परम्यानानामेर्विजयि जयन्तु भवनामगमकमिदम् । अरण्यानी-
कथभूता । लतातान्तरम्या । उता वातन्मा एव फलन्ता मिय । कोमलमनस्तात्पुमी
रम्या चामिगोहरा । पुनः कथभूता अरण्यानी । तमपरिजनाकीर्णवपुषा तस्मी
ममम एव परिजना । तदुभयवर्गो । उरुपरिजनापनिवारत्तासैराकीर्णो ज्याम । वपुषा
भूमिर्वाप्त तान्मयोष्ठा । अरण्यानी पुनः कथभूता । तटीध्रमामादाः परता एव
मन्दिराः राग्य तान्मयोष्ठा । पुनः कथभूता । अरण्यानीः । कमलमुदयानन्दितभुव-
कमला मृगाना एव सुरदो मित्राणि पुस्त्याश्रित्यतार्तगन्दिता आनन्द प्रापिता
शोभिता भूर्भूमिर्वाप्तममरण्यानीना तान्मयोष्ठा । अरण्यानी पुनः कथभूता । लक्ष्मी-
रिव राज्यलक्ष्मीगदजा । रूपकोपमालंगार ॥

य राजा मां किं अवृधुधन्—समस्तेत्यादि । हे ममत्तशास्त्ररसोपाश्रित्यपेयल-
वुभुजम् ममन्तानां नमप्राणा शास्त्राणां प्रवृथाना रहस्यस्य गोप्यसत्त्वस्य या उपास्तिः
रहस्यानुशीलनं मुहुर्मुहुर्न्यासनाया पेदलीकृ मनोहारिणी वुधुत्ता योदुमिच्छा मीमात्ता
विचारणा यस्य स तथोक्तन्तास सन्त तथोक्त हे वत्स हे पुनः इयं प्रत्यक्षीभूता
राज्यरमा राज्यलक्ष्मीरभिलाषितमगा मीमात्ता वाञ्छितफलदायिन्यपि प्रायो बाहुल्येन
निसर्गविनीताचारमपि स्वभावेन विनययति नपि राजकुमारं राजपुत्रं छलयति प्रथयति ।
कथम् । हि निश्चयेन । केव छलयति । अभिनयगौवनादनेव प्रत्यप्रतारुण्यसमुक्तनि-
तम्बिनीव । कस्मिन् छलयति । मनसि चित्तं । केषु छलयति । सहृदोपपत्तिषु सदा-
चाराङ्गीकारेषु । पुनश्च राज्यरमा किं करोति । लोचनयोर्नेत्रयोर्विषये अन्ययति अन्य

धिरयति हितोपदेशेषु श्रवणयोः, निपातयति च नियमेन दुरन्तासु तासु व्यसनसततिषु । यौवनाविर्भावः पुनः क्षात्रपुत्राणां भूतावतार इव हेतुरात्मविडम्बनस्य, प्रसवागम इव कारणं मदस्य, उन्मादयोग इव प्रसवभूमिरज्ञानविलसितस्य, मदनकारकोपयोग इव च निदानमनर्थपरम्परायाः । तदुभयस्याप्युपस्थितस्याङ्ग विक्रमतुङ्ग समागमसुखं धर्मसहितं तथानुभव यथा न भवसि परेषां तदन्तरायविषयः ।

यतः ।

तातस्तावज्जडनिधिरभूत्सोदरः कालकूटः

कृष्णे यस्या प्रणयपरता पङ्कजाते रतिश्च ।

लक्ष्म्यास्तस्याः सकलनृपतिस्त्रैरिणीवृत्तिभाजः

कः प्रेमान्धो भवतु कृतधीर्लोकविप्लाविकायाः ॥ १६० ॥

करोति । केषु । सन्मार्गदर्शनेषु धर्मभागविलोकनेषु । राज्यरमा पुनश्च किं करोति । श्रवणयोः । धिरयति धिर करोति मूकं विदधाति । केषु । हितोपदेशेषु पथ्यवचनेषु । राज्यरमा पुनश्च किं करोति । निपातयति निश्चित पातयति । चकार उक्तसमुच्चयार्थः । कासु । नियमेन निश्चयेन दुरन्तासु निरवधाना तासु^(१) जगत्प्रसिद्धासु व्यसनसततिषु दुःसमूहेषु । क्षात्रपुत्राणां राजपुत्राणां यौवनाविर्भावः पुनः तारुण्यवयव आत्मविडम्बनस्य जीवकदर्शनस्य हेतुः कारणं वर्तते । क इव । भूतावतार इव मण्डले पिशाचप्रवेश इव । पुनः कथंभूतो यौवनाविर्भावः । मदस्य दर्पस्य कारणं हेतुः । क इव । प्रसवागम इव मद्यपानमिव । यौवनाविर्भावः पुनः कथंभूतः । अज्ञानविलसितस्य मूर्खत्ववृद्धेः प्रसवभूमि उत्पत्तिस्थानम् । क इव । उन्मादयोग इव वातलताप्रसङ्ग इव । यौवनाविर्भावः पुनः कथंभूतः । अनर्थपरम्परायाः कार्यभङ्गश्रेण्या निदानम् । क इव । मदनकारकोपयोग इव मदनकारकाणां मदनोत्पादककोद्वधाणां उपयोग इव भोजनमिव । चकार उक्तसमुच्चयार्थः । तस्मात् हे पुत्र, उभयस्यापि राज्यलक्ष्मीयौवनाविर्भावद्वयस्यापि उपस्थितस्य आगतस्य अङ्ग अहो पुत्रक, अहो विक्रमतुङ्ग पराक्रमोन्नत, समागमसुखं उभयप्रेम राज्यरमायौवनागमसुखं धर्मसहितं तथा तेन प्रकारेण त्व अनुभव आस्वादय । तथा कथम् । यथा त्व न भवसि परेषां शत्रूणां तदन्तरायविषयः । राज्यरमायौवनाविर्भावविप्लवोच्चरः ॥

यतो यस्मात् कारणात् । [तात इत्यादि ।] तस्याः लक्ष्म्याः कः पुमान् कृतधीर्धर्मबुद्धिः प्रेमान्धो भवतु । अपि तु न कश्चित् । तस्याः कस्या लक्ष्म्याः । तावत्तात पिता जडनिधि पक्षे मूर्खत्वनिधिरभूद्भव । सोदरो लघुभ्राता कालकूट विपं वर्तते मृत्युहेतुर्वर्तते । यस्याः लक्ष्म्याः कृष्णे श्रीरामेपि नारायणे मलिनहृदये च प्रणयपरता स्ने-

यस्मिन् रजः प्रसरति स्खलितादिवोच्चै-

रान्ध्यादिव प्रवलता तमसश्चकास्ति ।

सत्त्वं तिरोभवति भीतमिवाङ्गजाग्रे-

स्तद्यौवनं विनय सज्जनसंगमेन ॥ १६१ ॥

नयविनयचातुरीरुचिरचरित्रपवित्र पुत्र, त्वयि स्वभावादेव विदूरितागसि महाभागमनसि न किञ्चिदुपदेष्टव्यमस्ति । यस्माद्बालकालकेलिष्वपि तव प्रवृत्तयः केसरिकिशोरकस्येव पराक्रमाक्रान्तवैरिकरिविहारभूमयः, पयो-धरसमयस्यैव शरासारप्रसरसूत्रितसपत्नपुरप्रासादमेदिनीदूर्वाङ्कुरप्ररोहाः, श-

हृतात्पर्यं वर्तते । यस्या. लक्ष्म्या. पङ्कजाते कमले पापोत्पन्ने पुरुषे रतिर्वर्तते । चकारो दोषाणामुक्तसमुच्चयार्थः । कथंभूतायाः लक्ष्म्याः । सकलनृपतिस्त्रैरिणीवृत्तिभाजः सकलैः समस्तैर्नृपतिभी राजभि स्त्रैरिणीवृत्तं पुंश्चल्याचारो भजते सेवते आश्रयति या सा सकलनृपतिस्त्रैरिणीवृत्तिभाक् तस्या. । अपर कथंभूताया लक्ष्म्या । लोकविज्ञाविकाया. विघ्नकारिण्या. । हेत्वलंकारः ॥

यस्मिन्नित्यादि । हे पुत्र, तद्यौवनं तत्तत्क्षणं सज्जनसंगमेन साधुलोकसंगत्या विनय निर्गमय । त्वयि किञ्चित् यस्मिन् यौवने सति रजः प्रसरति अपवादो भवति । कस्मादिव । स्खलितादिव पापे आचारादिव कथम् । उच्चैरतिशयेन यस्मिन् यौवने तमसः अज्ञानस्य प्रवलता प्रौढत्वं चकास्ति भवति । कस्मादिव । आन्ध्यादिव चक्षुर्विहीनत्वादिव । यस्मिन् यौवने सत्त्वं प्रसन्नतागुणं तिरोभवति नश्यति । किमिव । अङ्गजाग्रे. कामाग्रेर्भीतमिव चकितमिव । उपमालंकारः ॥

[नयेत्यादि ।] हे नयविनयचातुरीरुचिरचरित्रपवित्र नयश्च नीतिमार्गं अन्यायवर्जनम्, विनयश्च गुरुपादपतनम्, तयो. चातुरी विचक्षणत्वं तथा रुचिरमतिमनोहरयच्चरित्रं सदाचारं क्रिया तेन पवित्र पावनः स तथा तस्य सर्वोपधनं हे तथोक्त । हे पुत्र वत्सल, त्वयि भवति विषये स्वभावादेव प्रकृत्यैव विदूरितागसि विवर्जितापराधे महाभागमनसि पुण्यवन्मानसे किञ्चित्किमपि उपदेष्टव्यं शिक्षणीयं नास्ति न विद्यते । कस्मात् शिक्षणीयं नास्ति । यस्मात्कारणात् तव प्रवृत्तयो भवतश्चेष्टितानि बालकालकेलिष्वपि आस्ता तावद्यौवने शिशुकालक्रीडास्वपि । कथंभूता प्रवृत्तयो वर्तन्ते । पराक्रमाक्रान्तवैरिकरिविहारभूमयः पराक्रमेण निजबलेन आक्रान्ता व्यापिता वैरिकरिणा शत्रुगजाना विहारभूमयः करिधावनधरणयः पर्यटनभूमयो यासु प्रवृत्तिषु तास्तथोक्ता । तव कथंभूतस्य केसरिकिशोरकस्येव पद्माननबालकस्येव । पुनः कथंभूतास्तव प्रवृत्तयः । शरासारप्रसरसूत्रितसपत्नपुरप्रासादमेदिनीदूर्वाङ्कुरप्ररोहाः शरासारप्रसरसूत्रिता आरोपिताः

रच्चन्द्रस्येव निखिलजगद्धामधवलनारब्धयशःप्रकाशामृतवृष्टयः, सुरफलेग्रहे-
रिव संतर्पितार्थिजनहृदयमनोरथाः, प्रतिपन्नदीक्षितस्येव सत्यशुचिवचनरच-
नाप्रपञ्चितयः, प्रथमयुगावतारस्येव धर्ममहोत्सवपरायणाः, सुधापयोधरस्येव
प्रमोदितसकलभुवनभागभुवः । तत्परमेतदेवाशास्सहे—भवन्तु श्रीसर-
स्वतीसमागमानुबन्धीनि सिन्धुसलिलानीव चिरमायूषि, परिपालयतु भवान्प्र-

सपत्नानां शत्रूणां पुराणां नगराणां प्रासादानां मन्दिराणां मेदिनीषु भूमिषु दूर्वाङ्कुराणां
प्ररोहा प्रादुर्भावास्तास्तथोक्ताः । तव कथंभूतस्य । पयोधरसमयस्येव जलदकालस्येव
यथा पयोधरसमयस्य प्रवृत्तयः सराणां जलानाम् । तथा चोक्तम्—‘ववयोर्दल-
योश्चैव रलयोः शषयोस्तथा । अभेदमेव वाञ्छन्ति येऽलंकारविदो बुधा ॥’ आसारस्य
वेगवद्वर्षस्य प्रसरेण व्याप्त्या सूत्रिता सपत्नपुरप्रासादमेदिनीषु दूर्वाङ्कुरप्ररोहाः शतप-
र्वाङ्कुरप्ररोहा भवन्ति । पुनः कथंभूतास्तव प्रवृत्तयः । निखिलजगद्धामधवलनारब्ध-
यशः प्रकाशामृतवृष्टयः निखिलं समग्रं यज्जगत् त्रैलोक्यं तदेव धाम गृहं तस्य धव-
लने उज्ज्वलीकरणे आरब्धा रचिता यशःप्रकाश एव अमृतवृष्टिर्याभिः प्रवृत्तिभिस्तास्त-
थोक्ताः । तव कथंभूतस्य । शरच्चन्द्रस्येव यथा शरच्चन्द्रस्य प्रवृत्तयः सर्वजगद्गृहधवलने
आरब्धामृतवृष्टयो भवन्ति । पुनः कथंभूतास्तव प्रवृत्तयः । संतर्पितार्थिजनहृदयमनो-
रथाः सन्तर्पिता सम्यक्प्रीणिता अर्थिजनानां याचकानां हृदयमनोरथाः चित्तावाञ्छा
याभिः प्रवृत्तिभिस्तास्तथोक्ताः । तव कथंभूतस्य । सुरफलेग्रहेरिव कल्पवृक्षस्येव यथा
कल्पवृक्षस्य प्रवृत्तयो अर्थिजनहृदयमनोरथान् तर्पयन्ति । पुनः कथंभूतास्तव प्रवृत्तयः ।
सत्यशुचिवचनरचनाप्रपञ्चितयः सति सत्पुरुषे भवं सत्यं अनृतवर्जितं वचनं तेन
शुचीनि पवित्राणि यानि वचनानि तेषां रचनानां कल्पनानां प्रपञ्चितिर्विस्तारो यास्तु
प्रवृत्तिषु तास्तथोक्ताः । तव कथंभूतस्य । प्रतिपन्नदीक्षितस्येव अङ्गीकृतमहाव्रतस्य मुने-
र्वृत्तयः सत्यशुचिवचनरचनाप्रपञ्चितयो भवन्ति । पुनः कथंभूतास्तव प्रवृत्तयः । धर्म-
महोत्सवपरायणाः धर्ममहोत्सवेषु पूजादानादिलक्ष्णेषु परायणास्तत्परास्ताः । तव
कथंभूतस्य । प्रथमयुगावतारस्येव कृतयुगप्रथमप्रवेशस्येव । पुनः कथंभूतास्तव प्रवृत्तयः ।
प्रमोदितसकलभुवनभागभुवः प्रमोदिता हर्षं प्रापिताः सकलभुवनभागस्य त्रैलो-
क्यप्रदेशस्य मर्त्यलोकस्य वा भुवो भूमयो याभिः प्रवृत्तिभिस्ताः प्रमोदितसकलभुवन-
भागभुवः । तव कथंभूतस्य । सुधापयोधरस्येव अमृतमेघस्येव । यद्यपि तव किमप्यु-
पदेष्टव्यं नास्ति तत्तस्मात् करणात् परं केवलं एतदेव इदमेव वयं आशास्सहे
आशीर्वादान् ददामहे—भवन्तु सजायन्ता श्रीसरस्वतीसमागमानुबन्धीनि लक्ष्मीसरस्व-
तीसमागमवर्तीनि चिरदीर्घकालं तव आयूषि जीवितकालाः भवन्तु । कानीव ।
सिन्धुसलिलानीव समुद्रजलानीव । इदं प्रत्यक्षीभूतं अशेषं समग्रं इलावल्यं भूमि-
मण्डलं भवान् परिपालयतु त्वं रक्ष । क इव । प्रजापतिरिव वृषभनाथ इव । कथंभूतं

जापतिरिव पूर्वावनीश्वरपरम्परायातपरिपालनोपदेशमशेषमिदमिलावलयम्,
विश्रामयतु चास्माकमरालकालमवनिभारोद्धरणग्लपितमिमं युगंधरप्रदेशम् ।
वयं तु सांप्रतं भवद्भुजगजारोपितसमस्तसाम्राज्यभाराश्चिरायप्रार्थितचतुर्थ-
पुरुषार्थसमर्थनमनोरथसाराः परंवयःपरिणतिदूतीनिवेदितनिसर्गप्रणयाया-
स्तपोवनाश्रमरमायाः समागमावसरवर्त्मानमिवात्मानं कर्तुमीहामहे ।'

यशोधरः—'समस्तभुवनभूपालस्तूयमानकीर्तिकुलदेवत तात, युक्तमे-
वैतत् । किंतु क्षितिपतिसुतानामखिलमनोरथेषु कामधेनुरपीयं राज्यलक्ष्मी-
सकलदिक्पालकुलश्लाघ्यमानपादसेव देव, तातमन्तरेण किमपि सुखमुत्पा-

इलावलयम् । पूर्वावनीश्वरपरम्परायातपरिपालनोपदेशम् पूर्वं प्रथमे भरतादय अवनी-
श्वरा पृथिवीपतयस्तेषां परम्पराया प्रवाहेण आयाता आगता परिपालनस्य रक्षणस्य
उपदेश शिक्षा यस्य इलावलयस्य तत्तथोक्तम् । इमं प्रत्यक्षीभूत अस्माकं युगंधरप्रदेश
स्कन्धं भवान् विश्रामयतु विश्राम प्रापयतु । कथंभूतं युगंधरप्रदेशम् । अरालकाल-
प्रचुरकालपर्यन्तं अवनिभारोद्धरणग्लपितं अवने पृथिव्या भारोद्धरणेन भारोच्चलनेन
ग्लपित भ्रान्तम् । वयं तु एते वयं तपोवनाश्रमरमायाः तपोवनलक्ष्म्या समागमाव-
सरवर्त्मानमिव समागमस्य अवसरस्तस्य वर्त्मानं मार्गो यस्यात्मन समागमावसरवर्त्मान-
मिव तथोक्तम् आत्मानं निजचेतनस्वभाव कर्तुं विधातु सांप्रतमिदानीं ईहामहे
इच्छाम । इवशब्द एवमेव । कथंभूता वयम् । भवद्भुजगजारोपितसमस्तसाम्राज्य-
भारा भवतस्त्व भुजो दोर्दण्ड स एव गजो गजेन्द्र सर्वभारक्षमत्वात् तस्मिन्
आरोपितो निवेशितः समस्तसाम्राज्यस्य सकलपृथ्वीराज्यस्य भारो भरो यैस्ते त-
थोक्ता । पुन कथंभूता वयम् । चिराय दीर्घकालेन प्रार्थित याचित चतुर्थं पुरुषार्थं
मोक्षस्तस्य समर्थनस्य परिपूर्णकारणस्य ये मनोरथा दोहदानि तैः सारा सारीभूता
वलवत्तरा । कथंभूतायास्तपोवनाश्रमरमाया । परंवय परिणतिदूतीनिवेदितनिसर्ग-
प्रणयायाः परंवयसो वार्धक्यस्य परिणति पर्याय सैव दूती सदेशहारिणी तथा
निवेदितः कथितो निसर्गप्रणय स्वभावप्रेम यस्याः सा तथा तस्या ॥

यशोधरो व्रूते—हे समस्तभुवनभूपालस्तूयमानकीर्तिकुलदेवत समस्तभुवनस्य
पृथ्वीमण्डलस्य भूपालैः राजभिः स्तूयमाना कीर्तिकुलदेवता यस्य स तथा तस्य सवोधन हे
समस्तभुवनभूपालस्तूयमानकीर्तिकुलदेवत हे तथोक्त । हे तात हे पितः । युक्तमेवैतत्
एतावता युक्तं न भवति । किंतु क्षितिपतिसुताना राजपुत्राणां अखिलमनोरथेषु समस्ताश-
येषु कामधेनुरपि दिव्यगौरपि इयं राजलक्ष्मीरेषा नार्पत्यसपत् हे सकलदिक्पालकुलश्ला-
घ्यमानपादसेव सकलैः समस्तैः दिक्पालकुलैः राज्यवृन्दैः श्लाघ्यमाना स्तूयमाना पादसेवा

दयत्यपि पुनः कार्यव्यासङ्गपरम्पराभिर्मदनफलप्रयुक्तिरिव भुक्तमाहारम-
तिबहुलहृदयखेदमुद्गमयति ।

स्वच्छन्दवृत्तेः शनिदृष्टिरेषा सुखोत्सवोपायविधौ च विष्टिः ।

केतूद्भूतिः केलिमनोरथानां श्रीः स्याद्विना तातमनर्थहेतुः ॥ १६२ ॥

विना विनेतारमयं वृथा स्याद्यथा गजानां विनयोपदेशः ।

राज्यं तथा राजकुमारकाणां विना विनेतारमिदं वृथैव ॥ १६३ ॥

यस्य स तथा तस्य सर्वोधनं हे तथोक्त । हे देव हे राजन् । तातमन्तरेण पितरमन्तरेण
विना किमपि किञ्चिदपि सुखं शर्म उत्पादयति जनयत्यपि । अपीति सभावनायाम् ।
पुनः कार्यव्यासङ्गपरम्पराभिः कार्यस्य योऽसौ व्यासङ्गः प्रसङ्गस्तस्य परम्पराः ताभिः
कृत्वा मदनफलप्रयुक्तिरिव राजफलभक्षणमिव भुक्तमाहारमास्वादितमतिबहुलहृदयखे-
दम् अतिप्रचुरं यस्य भवत्येवं उद्गमयति वह्निर्निष्कासयति ॥

स्वच्छन्दवृत्तेरित्यादि । तातं पितरं विना एषा इयं श्रीर्लक्ष्मीरर्थनहेतुर्दुःख-
कारणं स्याद्भवेत् । कथंभूता एषा श्रीः । स्वच्छन्दवृत्तेः स्वाधीनप्रवर्तनस्य शनिदृष्टिः
परिपूर्णशनैश्चरदृष्टिः । तथा चोक्तम्—‘दशमतृतीये नवपञ्चमे चतुर्थाष्टमे कलत्रे च ।
पश्यन्ति पाददृष्ट्या फलानि चैव प्रयच्छन्ति ॥’ पुनः कथंभूता इयं श्रीः । सुखोत्सवोपा-
यविधौ च विष्टिः सुखस्य उत्सवोपायविधाने विष्टिः । सप्तमं करणं सुखकार्यं भुनक्तीत्यर्थः ।
तथा चोक्तम्—‘कृष्णे च त्रिदशारात्रौ दिवा सप्तचतुर्दशी । चतुर्थ्येकादशीरात्रौ
अष्टमी पूर्णिमा दिवा ॥’ कानि तानि सप्तकरणानि—‘ववं च बालवं चैव कौलवं तैत्तिलं
तथा । वणिजं गरं च विष्टिश्च एवं करणसप्तकम् ॥’ चत्वारि स्थिरकरणानि । तथा-
चोक्तम्—‘चतुर्दशी या शशिमि प्रहीणा तस्या विभागे शकुनिर्द्वितीये । दशद्वयो-
स्तश्चतुरद्विनागे क्लिप्तमाये प्रतिपद्वले च ॥’ कथंभूता श्रीः । केलिमनोरथानां केतू-
द्भूतिः क्रीडादोहदानां नवमग्रहोदयः क्रीडा भनक्तीत्यर्थरूपकम् ॥

विनेत्यादि । यथा येन प्रकारेण गजानां हस्तिना विनयोपदेशः शिक्षोपदेशो वि-
नेतारं विना हस्तिपकं विना वृथा स्यान्निष्फलो भवेत् । तथा राजकुमारकाणां
राजपुत्राणां इदं राज्यं विनेतारं पितरं विना वृथा स्यात् । दृष्टान्तालंकारः ॥

१. ‘गृहाधिष्ठितराशे. सकाशाद्दशमे तृतीये पाददृष्ट्या पश्यति । नवमपञ्चमे द्विपाद-
दृष्ट्या पश्यति । चतुर्थाष्टमे तृतीयपाददृष्ट्या पश्यति । कलत्रे सप्तमे सपूर्णदृष्ट्या
पश्यति’ इत्यर्थः.

गुरावर्षितभूभाराः सुखं ये न समासते ।

तेषां दिवापि धीव्योम्नि चिन्ताध्वान्तं विजृम्भताम् ॥ १६४ ॥

किं च ।

पुत्रास्ते ननु पुण्यकीर्तनपदं तेऽनर्घ्यजन्मोत्सवा-

स्ते पुत्रार्थिजनस्य वंशतिलकास्ते च श्रियः केतनम् ।

आदेशावसरे गुरोरनुचराः शिष्याः श्रुताराधने

कोपे सप्रणयाः प्रसादसमये ये च प्रसन्नोदयाः ॥ १६५ ॥

निजप्रतापभावसमावितभूर्भुःस्वस्त्रयीमहोद्याव देव, 'आत्मा वै पुत्रः'
इति विदितशास्त्रहृदयानां गृहमेधीयानां पुराणपुरुषावगाह्यमैतिह्यम् । इदानीं

गुरावित्यादि । ये राजपुत्रा. गुरौ, पितरि अर्पितभूभारा. समारोपितभूमिभाराः
सुखेन यथा भवत्येव न समासते न सम्यक् तिष्ठन्ति । तेषां राजपुत्राणां दिवापि दि-
वसेऽपि । अपिशब्दाद्रात्रावपि । धीव्योम्नि बुद्ध्याकाशे चिन्ताध्वान्तं अत्यन्धकार
विजृम्भता प्रसरतु । रूपकालंकार ॥

किं च । ईषद्विशेष वर्णयतीत्यर्थः । **पुत्रा इत्यादि ।** ते पुत्रा ननु निश्चयेन पुण्य-
कीर्तनपदं पवित्रकीर्ते स्थाप्य भवन्ति । ते पुत्रा अनर्घ्यजन्मोत्सवा दुर्लभजन्मम-
होत्सवाः भवन्ति । ते पुत्रा. पुत्रार्थिजनस्य पुत्रार्थिलोकस्य वंशतिलका कुलमण्डन
भवन्ति । ते पुत्रा. श्रियो लक्ष्म्याः केतनं गृहं च भवन्ति । ते के । ये पुत्राः गुरो
पितुरादेशावसरे आदेशकाले अनुचरा. किरा भवन्ति । श्रुताराधने शास्त्राभ्यासकाले
शिष्याः अन्तेवासिनो भवन्ति । गुरो कोपे सप्रणया सत्तेहा भवन्ति । गुरो प्रसाद-
समये कारुण्यकाले प्रसन्नोदया प्रसन्नहृदया निर्मलचेतसश्च भवन्ति । रूपकालंकार ।
समुच्चयालंकारश्च ॥

निजप्रतापेत्यादि । हे निजप्रतापप्रभावसमावितभूर्भुःस्वस्त्रयीमहोद्याव निज-
प्रतापस्य स्वकीयतेजस. प्रभावेन माहात्म्येन संभावितो हृदयमानीतो भूर्भुवस्त्र-
य्या अधोमध्योर्ध्वलोके महोद्याव उत्सवो येन स तथा तस्य सवोधनं हे तयोक्त । हे
देव हे राजाधिराज परमाराध्य । 'आत्मा वै पुत्रः' इति चेदे वाच्यमस्ति । पुत्रो वै
निश्चयेन आत्मा वर्तते इतीदृशं गृहमेधीयानां गृहस्थानां ऐतिह्यमनादिवार्ता वर्तते ।
कथंभूतमैतिह्यम् । पुराणपुरुषावगाह्यम् पुराणपुरुषेण श्रीनारायणेन अवगाह्यं माननीयम् ।
कथंभूतानां गृहमेधीयानाम् । विदितशास्त्रहृदयानां विज्ञातवेदशास्त्रमर्मणाम् । उक्तं च
उपनिषत्काण्डे—'अथ त्रयो वा लोका मनुष्यलोक. पितृलोको देवलोक' इति । सोऽयं

तमन्तरेण को नाम निःश्रेयसधाम परस्तपःप्रारम्भावसरः । स्वकीयवंशाभिवृद्धिक्षेत्रात्पुत्राद्धर्मोऽपि नापरः समस्ति । यतः शास्त्रकृतः पुमांसं प्रसाधितात्मीयान्वयोदयमीमांसं दुरीहितागमाज्जन्मान्तरसंगमात्रायते यस्तं पुत्रं निर्वर्णयन्ति ।

ततः ।

राज्यस्य तपसो वापि देवे श्रितवति श्रियम् ।

अहं छायेव देवस्य सहवृत्तिपरायणः ॥ १६६ ॥

इत्येकताचित्तसंतानस्य प्रतिजिज्ञासमानस्य मे प्रत्यादिश्य त्रिदशैरप्यनुलङ्घनीयव्यापारेण भ्रूक्षेपेण व्याहारव्यवहारमादाय स्वकीयान्मुक्ति-

मनुष्यलोक पुत्रेणैव जग्यो नान्येन । कर्मणा पितृलोकः, विद्यया देवलोकश्चैलोक्यानां श्रेष्ठस्तस्माद्विद्या प्रशंसन्ति । हे तात, इदानीमधुना तमन्तरेण पुत्रं विना को नाम । नामेति सभावनायाम् । पर अन्यस्तपःप्रारम्भावसरः । कथंभूतस्तपःप्रारम्भावसरः । निःश्रेयसधाम निर्वाणस्थानम् । हे तात, पुत्रादपरो धर्मोऽपि न समस्ति न सम्यग्वर्तते । कथंभूतात्पुत्रात् । स्वकीयवंशाभिवृद्धिक्षेत्रात् निजान्वयवंशवृक्षाभिवर्धनभूमिस्थानात् । यतो यस्मात्करणात् शास्त्रकृतो व्यासवाल्मीकियान्नवल्क्यपाराशरादयो विद्वांसो जन्मान्तरसंगमात् पुनर्भवसंगतेर्यः पुमांसं त्रायते रक्षति तं पुत्रं निर्वर्णयन्ति । कथंभूतं पुमांसम् । प्रसाधितात्मीयान्वयोदयमीमांसम् । प्रसाधिता सम्यग्ज्ञाता आत्मीयस्य निजस्य अन्वयस्य कुलस्य उदयस्य मीमांसा विचारणा येन पुंसां स तथा तम् । कथंभूताज्जन्मान्तरसंगमात् । दुरीहितागमात् दुरीहितस्य दुश्चेष्टितस्य पापकर्मण आगमो यस्मिन् जन्मान्तरसंगमे स तथा तस्मात् ॥

ततस्तस्मात् कारणात् । [राज्यस्येति ।] राज्यस्य श्रियं तपसो वापि श्रियं देवे त्वयि श्रितवति आश्रितवति सति अहं देवस्य तव सहवृत्तिपरायणः सहगमनतत्परो भविष्यामि । केव । छायेव तव शरीरस्य छायासमानः ॥

इतीति । इति अमुना प्रकारेण एकताचित्तसंतानस्य एकाग्रमन प्रवृत्तेः प्रतिजिज्ञासमानस्य प्रतिज्ञा कुर्वाणस्य भ्रूक्षेपेण नेत्रोपरिस्थितरोमराज्या कृत्वा व्याहारव्यवहारं वचनप्रवर्तनं प्रत्यादिश्य निपिध्य कण्ठदेशात् एकावली आदाय हारविशेषं गृहीत्वा मे मम बबन्ध मे ग्रीवा निचिक्षेप । कथंभूतेन भ्रूक्षेपेण । त्रिदशैरपि आसता तावन्मनुष्याः देवैरपि अनुलङ्घनीयव्यापारेण अनतिक्रमणीयचेष्टितेन । कण्ठदेशात् कथंभूतात् । स्वकीयादात्मीयात् । पुनः कथंभूतात् कण्ठदेशात् । मुक्तिलक्ष्मीसमालिङ्गनाभ्यासात् मुक्तिलक्ष्म्याः मुक्तिश्रियः सवन्धि यत्समालिङ्गनमुपग्रहणं तदभ्यासे

लक्ष्मीसमालिङ्गनाभ्यासात्कण्ठदेशादखिलमहीवलयवश्यतादेशमालामिव
तारतरलमुक्ताफलामेकावलीं बबन्ध ।

यौवराज्याय समादिश्य च पट्टबन्धविवाहमहोत्सवाय खेदमोदमन्द-
यमानसर्ग सामन्तवर्गं विहितबहुसभाजनं परिजनं च भगवतः समस्तश्रु-
तस्कन्धोद्धरणसमर्थमतिप्रसरस्य सयमधरस्य महर्षेः संनिकर्षे मनोजसाम-
जमदमहोदधितरङ्गसंचयमिव कचनिचयमपहायाभिलषितमन्वतिष्ठत् ।

तदन्वपरेद्युर्मम महादेव्या यागनागस्य तुरगस्य चानुकूलात्मन्यहनि वि-

समीपे यस्य कण्ठदेशस्य स तथा तस्मात् । कथंभूतामेकावलीम् । अखिलमहीवलयवश्य-
तादेशमालामिव अखिलस्य समस्तस्य महीवलयस्य भूमण्डलस्य वश्यतादेश वशीक-
रणनिमित्तं तस्य मालामिव स्रजमिव । पुनः कथंभूतामेकावलीम् । तारतरलमुक्ताफला
ताराणि उज्ज्वलानि तरलान्यपि नायकीभूतानि मुक्ताफलानि यस्या सा तथा ताम् ।

स राजा यशोधं सयमधरस्य महर्षेः सनिकर्षे समीपे अभिलषितमन्वतिष्ठत् दीक्षा
जग्राह । किं कृत्वा । पूर्वं सामन्तवर्गं नृपतिसमूहं परिजनं च कुटुम्बवर्गं च यौवरा-
ज्याय युवराजस्थापनार्थं पट्टबन्धविवाहमहोत्सवाय वा राज्यपट्टबन्धमहोत्सवाय विवा-
हमहोत्सवाय च समादिश्य आदेशं दत्त्वा । कथंभूतं सामन्तवर्गम् । खेदमोदमन्दायमा-
नसर्गम् खेदस्य दुःखस्य मोदस्य हर्षस्य च मन्दायमानो वर्धमानं सर्गं सृष्टिर्यस्य स तथा
तम् । कथंभूतं परिजनम् । विहितबहुसभाजनम् । विहितमाचरितं बहु प्रचुरं सभाजनं
प्रीतिर्येन परिजनेन स तथा तम् । कथंभूतस्य सयमधरस्य । भगवत इन्द्रादिसेवितस्य ।
उक्तं च—‘ऐश्वर्यस्य समग्रस्य तपसो नियमः श्रियः । वैराग्यस्याथ मोक्षस्य षण्णा भग
इति स्मृतिः ॥’ एव षडर्थविशेषणविशिष्टो भगो विद्यते यस्य स भवति भगवान् तस्य
भगवत् । पुनः कथंभूतस्य सयमधरस्य । समस्तश्रुतस्कन्धोद्धरणसमर्थमतिप्रसरस्य
समस्तश्रुतस्कन्धस्य द्वादशाङ्गशास्त्रस्य उद्धरणेन ग्रन्थतोऽर्थतश्च ज्ञानेन समर्थः प्रौढतरो
बलवत्तरो मतिप्रसर आभिनिबोधिकज्ञानं यस्य स तथा तस्य । किं कृत्वा पूर्वमभिल-
षितमन्वतिष्ठत् । कचनिचयं केशकलाप अपहाय लुब्धित्वा पञ्चमुष्टिमिलोचं कृत्वा ।
कथंभूतं कचनिचयम् । मनोजसामजमदमहोदधितरङ्गसंचयमिव मनोजः कन्दर्पः स
एव सामजो गजस्तस्य मदो दर्पः स एव महोदधिर्महासमुद्रः । अपामतिगम्भीरत्वात् ।
तस्य तरङ्गसंचयमिव कलोलानां समूहमिव ॥

तदन्वित्यादि । तदनु यशोधं महाराजस्य दीक्षणादनन्तरं अपरेद्युरन्यस्मिन्नहनि
मम यशोधरस्य महादेव्या अमृतमतेर्यागनागस्य पट्टहस्तिनसुरगस्य च यदास्य अनु-

हितगणकाह्वानः प्रतापवर्धनः सस्थपतिः सेनापतिः परिकल्पितसकलपट्टबन्धोत्सवोपकरणसंभारः शुभसंरम्भसारः पुण्यपानीयपूतोपान्ताश्रयाश्रमविप्रायाः शिप्रायास्तीरतरुणतरुविराजमानहरितः सरितः कूले कमनीयलीले यथोक्तलक्षणायां प्राक्प्रवणायां च भुवि समं समाचरितमहावीथीप्रचारेण शाखानगरेणानेकरत्नचितमेतदुचितमतिविचित्रवस्त्रशोभापनीतातपमभिषेकमण्डपमनेकतोरणमङ्गवेदिकावासविभक्तकक्षान्तरं संनिकायं विरचय्य,

कूलात्मनि हितस्वरूपे अहनि दिवसे विहितगणकाह्वानः कृतमौहूर्तिकामन्त्रणः प्रतापवर्धनो नाम सेनापतिरित्याचरत् इति कार्यं चकार । कथंभूतः सेनापतिः । सस्थपतिर्वस्तुविद्याचार्यसयुक्तः । पुनः कथंभूतः सेनापतिः । परिकल्पितसकलपट्टबन्धोत्सवोपकरणसंभारः परिकल्पितो मेलितः सकलः समग्रः पट्टबन्धोत्सवसबन्धो उपकरणसंभार उपस्करसमूहो येन स तथोक्तः । पुनः कथंभूतः प्रतापवर्धनसेनापतिः । शुभसंरम्भसारः मङ्गलेषु श्रेयस्करेषु सरम्भेषु सारः अतिचतुरः । किं कृत्वा । पूर्वं शिप्रायाः सरितः शिप्राणाम नद्याः कूले तटे प्राक्प्रवणाया पूर्वदिग्मुख्याया भुवि अभिषेकमण्डपं संनिकायं गृहं विरचय्य विरचनं कारयित्वा । कथंभूतायाः शिप्रायाः सरितः । पुण्यपानीयपूतोपान्ताश्रयाश्रमविप्रायाः पुण्य पवित्रं यत्पानीयमुदकं तेन पूताः पवित्रीकृता उपान्ताश्रयाश्रमाः तटविहितास्पदगृहाः विप्राः अतयो वा यया शिप्राया तथा तस्याः । पुनः कथंभूतायाः शिप्रायाः । तीरतरुणतरुविराजमानहरितः तीरसबन्धिनो ये तरुणतरवो नवीनवृक्षास्तैर्विराजमानाः शोभमानाः हरितो दिशो यस्याः सा तथा तस्याः । कथंभूते कूले । कमनीयलीले कमनीया मनोहरा लीला शोभा यस्य कूलस्य तत्कमनीयलील तस्मिन् । कथंभूताया भुवि । यथोक्तलक्षणाया वास्तुशास्त्रोक्तस्वरूपायाम् । अभिषेकमण्डपं कथं विरचय्य । शाखानगरेण समं प्रतिनगरेण सार्धम् । कथंभूतेन शाखानगरेण समाचरितमहावीथीप्रचारेण समाचरितः सम्यग्विहितो महावीथीप्रचारो हट्टमार्गप्रवर्तनं यस्य शाखानगरस्य तत्तर्थाक्तं तेन । कथंभूतमभिषेकमण्डपम् । अनेकरत्नचितं नानाविधमाणिक्यजटितम् । सुवर्णमयशोभाधिकमित्यर्थः । पुनः कथंभूतमभिषेकमण्डपम् । एतदुचितं विवाहपट्टाभिषेकयोग्यम् । पुनः कथंभूतमभिषेकमण्डपम् । अतिविचित्रवस्त्रशोभापनीतातपम् । अतिविचित्राणामतिमनोहराणां वस्त्राणां शोभाभिराडम्बरैरपनीतो दूरीकृत आतपो घर्मो येन अभिषेकमण्डपेन स तथा तम् । पुनः कथंभूतमभिषेकमण्डपम् । अनेकतोरणमङ्गवेदिकावासविभक्तकक्षान्तरम् । अनेकैर्वहुभिस्तोरणैरुपलक्षिता मङ्गाः प्रासादाश्च वेदिकाश्च कपिशिर्षरहितप्राकारा आवासाश्च धनवता गृहा तैर्विभक्तानि रचितानि कक्षान्तराणि वास्तुभूमयो यस्य स तथा तम् । कथंभूतः सेनापतिः । दिशि

दिशि दिशि निवेशिताशेषनरेश्वरशिविरः सपरिवारः समाहूय गजवाजिब-
लयोरधिकृतवंशमुद्धताङ्कुशमहामात्रं शालिहोत्रं च महासाधकम् 'अतित्व-
रितमुभाभ्यामपि भवञ्च्यामुभयनयनेदिष्टैः स्वामिहितप्रतिष्ठैः सहोन्नीय द्वे
अप्याद्ये सेनाङ्गे देवस्य विज्ञापनीये' इत्याचरत् ।

तावुभावपि तद्वचनात्तथाचर्य तत्र परशुरामान्वयावकाश उद्धताङ्कुशस्ता-
वदेवं मां व्यजिज्ञपत्—'देव, प्रतापवर्धनसेनापतिनिदेशान्मयोत्साहिताभिनि-

दिशि निवेशिताशेषनरेश्वरशिविरः दिशि दिशि सर्वदिक्षु निवेशितानि उपवेशि-
तानि अशेषाणा सर्वेषां नरेश्वराणां राज्ञा शिविराणि सैन्यानि येन स तथोक्त । पुन
कथंभूतः सेनापतिः । सपरिवार निजपरिवारसहितः । किं कृत्वा पूर्वमित्याचरत् ।
उद्धताङ्कुशमहामात्रं उद्धताङ्कुश नाम महामात्रं गजसेनामुख्यं शालिहोत्रं च अश्व-
साधनक समाहूय आकार्य । कथंभूतमुद्धताङ्कुशमहामात्रं शालिहोत्रं च । गजवा-
जिबलयोरधिकृतवंशम् गजबले अश्वबले च अधिकारी वंश कुलं यस्य यथासख्यं
स तथा तम् । कथंभूत उद्धताङ्कुशमहामात्रं शालिहोत्रं च । महासाधक च प्रवान-
कर्माणं सेनापतिरित्याचरत् । इतीति किम् । भो उद्धताङ्कुश, भो शालिहोत्र, भवञ्च्या
युवाभ्यां उभाभ्यामपि द्वाभ्यामपि अतित्वरितमतिशीघ्रं उभयनयनेदिष्टैः गजवाजि-
शास्त्रविचक्षणैः साधुभिः पुरुषैः स्वामिहितप्रतिष्ठैः निजस्वामिहितसन्निष्ठैः तत्परैः सह
सार्धं उन्नीय परीक्ष्य द्वे अपि गजवाजिलक्षणे आद्ये प्रथमे सेनाङ्गे देवस्य यशोधरस्य
विज्ञापनीये निरूपणीये ॥

तावुभावपि उद्धताङ्कुशशालिहोत्रौ तद्वचनात् सेनापत्यादेशात् तथा तेनैव प्रकारेण
आचर्य पूर्वोक्तपुरुषैः सह परीक्ष्य तत्र द्वयोर्मध्ये तावत् अनुक्रमेण उद्धताङ्कुशो नाम महा-
मात्रो मा यशोधर व्यजिज्ञपत् विज्ञापयामास । कथंभूत उद्धताङ्कुश । परशुरामान्वयाव-
काशः । परशुरामकुलोत्पन्न इत्यर्थः । एव कथमिति चेत्, हे देव, प्रतापवर्धनसेनापति-
निदेशात् आदेशात् सूरिपरिषत् विद्वन्मण्डली मन्मुखेन एवं विज्ञापयति । किं कृत्वा ।
पूर्वं एनं जगत्प्रसिद्धं कलिङ्गविषयाधिपतिप्रहितप्रतिवर्षेदेयवेदण्डमण्डलीमध्ये एतल्लिङ्गं
परीक्ष्य कलिङ्गविषयस्य योऽसावधिपतिः तेन प्रहिता प्रेषिता या प्रतिवर्षं वषट्कारं देया
दातव्या वेदण्डमण्डली हस्तिसमूहः तस्या मध्ये एकमद्वितीयं सिन्धुर परीक्षीत्वा तांभूत
सिन्धुरम् । देवस्य तव अनीकिनीतिलकवर्हं सेनामण्डनम् । पुन कं र्हा
पादप्रक्षालनपूजायोग्यम् । पुन कथंभूतम् । उदयगिरिनामक उदयगि
स तथा तम् । कथंभूता सूरिपरिषत् । मया उद्धताङ्कुशेन गुह्यं परचुरन्यस्मिन्नहनि
स्य च यदास्य अनु-

वेशा गुरुराजमुख्याभ्यामिभचारियाज्ञवल्क्यवाद्धलिनरनारदराजपुत्रगौतमा-
दिमहामुनिप्रणीतमतङ्गजैतिह्यावगाहसमीहमानमनःप्रचारा अतीतपरमेश्वरप्र-
सादासादितवीरामृतगणाधिपत्यसत्कारा विदितनिरवद्योपनिषत्सूरिपरिषद्देव-
स्यानीकिनीतिलकवर्हं सपर्याहं कलिङ्गविषयाधिपतिप्रहितप्रतिवर्षदेयवेदण्डम-
ण्डलीमध्ये सिन्धुरमेकमुदयगिरिनामकं परीक्ष्य मन्मुखेनैवं विज्ञापयति—
तथा हि-कलिङ्गजं वनेन, कुलेनैरावणम्, समं प्रचारेण, देशेन साधारणम्,

सूरिपरिषत् । इभचारियाज्ञवल्क्यवाद्धलिनरनारदराजपुत्रगौतमादिमहामुनिप्रणीतमतङ्ग-
जैतिह्यावगाहसमीहमानमनःप्रचारा इभचारी च याज्ञवल्क्यवाद्धलिश्च नरश्च नारदश्च
राजपुत्रश्च गौतमश्च इभचारियाज्ञवल्क्यवाद्धलिनरनारदराजपुत्रगौतमा. ते आदिर्येपा
गर्गादीनां महामुनीनां तै. प्रणीतानि यानि मतङ्गजैतिह्यानि गजपरीक्षाशास्त्राणि तेषामव-
गाहेन पठितपाठिताभ्यासेन समीहमानं प्रवर्तमानो मनः प्रचारश्चित्तव्यापारो यस्याः
सूरिपरिषदः सा तथोक्ता । सूरिपरिषत्पुनः कथंभूता । अतीतपरमेश्वरप्रसादासादित-
वीरा अतीतपरमेश्वरस्य यशोर्धमहाराजस्य प्रसादेन आसादिता. प्राप्ता. वीरा वीरगणा
हस्तिशिक्षादायिनो यया सा तथा । पुनः कथंभूता सूरिपरिषत् । अमृतगणाधिपत्यसत्कारा
अमृतगणाधिपत्यस्य हस्तिवैद्यस्य सत्कारं सन्मानो यस्याः सा तथा । पुनः कथंभूता
सूरिपरिषत् । विदितनिरवद्योपनिषत् विदिता विज्ञाता निरवद्या निर्दोषा उपनिषदधि-
करणं कृतं यया सा तथोक्ता ॥

तथाहि । उद्धताङ्गुशस्तदेव विज्ञापयति—कलिङ्गजैत्यादि । कलिङ्गजं वनेन ।
वनेन कृत्वा कलिङ्गजं सिन्धुर विज्ञापयति । विशेषणतृतीया । उक्तं च—‘उत्कलानां च
देशस्य दक्षिणस्याणवस्य च । सत्त्वस्य चैव विन्ध्यस्य मध्ये कालिङ्गजं वनम् ॥’ तथा
च—‘कुलजातिवयोरूपैश्चारवर्ष्मबलायुषाम् । सत्त्वप्रचारसंस्थानदेशलक्षणरहसा ॥ एषा
चतुर्दशानां तु यो गुणानां समाश्रयः । स राज्ञो यागनागः स्याद्भूरिभूतिसमृद्धये ॥’ तथा
च—‘कालिङ्गजा गजाः श्रेष्ठाः’ इति वचनात् । कथंभूतं सिन्धुरम् । कुलेन ऐरावणगजः ।
श्वेतवर्णो भवति स ऐरावणगजकुल उच्यते । ‘हरिर्वा (द्वा) श्यामवर्णो वा कालो वा व्य-
क्तवर्णकः । हरितः कुमुदामो वा कुलवर्णः समुच्यते ॥’ समं प्रचारेण । गिरिनदीनां
प्रचारेषु समप्रचारस्तस्यैव प्रशस्तता । तदाह—‘मिश्रो वा गिरिचारी वा कलिङ्गाकार-
जानिकः । सात्त्विको भद्रजातिश्च स तत्त्वात्कादिभिः शुभः । इत्येतैर्लक्षणैर्युक्तं याग-
नागं प्रचक्षते ॥’ देशेन साधारणम् । ‘अनूपजाङ्गलगुणैः समं साधारणः स्मृतः ।’ जल-

भद्रं जन्मना, संस्थानेन समसबद्धम्, उत्सेधायामपरिणाहैः समसुविभक्तसर्वकायम्, आयुषा द्वादशापि दशा भुञ्जानम्, अङ्गेन स्वायतव्यायतच्छविम्, आशंसनीयं वर्णप्रभाच्छायासपत्तिभिः, कल्याणमाचारशीलशोभावेदितैः, प्रशस्तं लक्षणव्यञ्जनाभ्याम्, उत्तमं वलवर्ष्मवयोजवैः, ब्राह्मं सवन्धि-

प्रायेऽपि देशे प्रवर्तते, निर्जलदेशेऽपि प्रवर्तते स साधारणः कथ्यते । भद्रं जन्मना । जात्या कृत्वा भद्रं विज्ञापयति । संस्थानेन समसबद्धम् । उत्सेधायामपरिणाहैः समसुविभक्तसर्वकायम् । समेन संस्थानेन सुष्ठु विभक्तो विभागीकृतः सर्वकायः शरीर यस्य स तम् । समचतुरस्रसंस्थानेन सबद्धशरीरमित्यर्थः । उत्सेव ऊर्ध्वता, आयामो दीर्घता, परिणाहो वृत्तता, एतैर्गुणैः समसबद्धशरीरम् । आयुषा द्वादशापि दशा भुञ्जानम् । दशवार्षिकी एकादशा ईदृशी द्वादशापि दशा भुञ्जान जीवन्तम् । अङ्गेन स्वायतव्यायतच्छविम् । स्वायता ऊर्ध्ववृत्तिरहिता व्यायता तिर्यग्वलिरहिता छविस्त्वचा यस्य स तथा तं विज्ञापयति । आशंसनीय वर्णप्रभाच्छायासपत्तिभिः । आशंसनीयः वर्णः पूर्वोक्तलक्षणः प्रभा कान्तिश्छाया पार्थिवी आप्या तैजसी नाम्ना अन्यतमा वर्तते विज्ञापयति । कल्याण शुभ विज्ञापयति । [कै ।] आचारशीलशोभावेदितैः—आचारः कायगत शीलं मनोगतं शोभा शरीरोपचयशोभा शरीरोपचयविशेषः । सा शोभा सप्तधा भवति । तदुक्तम्—‘सालोहिता प्रतिच्छन्ना तृतीया पक्षलेपना । समकक्षा चतुर्थी स्यात्पञ्चमी समतल्पता । व्यतिकीर्णा च षष्ठी स्यात् द्रोणिका सप्तमी स्मृता ॥’ सप्तशोभासु मध्ये श्रेयसी चतुर्थी—‘चतुर्थीशोभया युक्तो मदयुद्धक्षमो गजः ।’ इति वचनात् । आवेदित अर्थवेदिता तैराचारशीलशोभावेदितैः कृत्वा । प्रशस्त लक्षणव्यञ्जनाभ्याम् । प्रशस्त विज्ञापयति । काभ्याम् । लक्षणव्यञ्जनाभ्याम् । तदुक्तम्—‘लक्षणं जन्मसवन्धमाजीवादिति निश्चितम् । पञ्चाद्व्यक्तिं व्रजेद्यस्तु तद्यजनमिति स्मृतम् ॥’ अथवा कररदनादिक लक्षणं विन्दुस्वस्तिकादिकं व्यञ्जनम् । उत्तम विज्ञापयति । कैः । वलवर्ष्मवयोजवैः कृत्वा । वलमध्वगमनस्तम्भप्रमर्दनभारारोपणक्षमलक्षणम्, वर्ष्म शरीर सप्तोत्सेधेन वायामदशपरिणाहलक्षणप्रमाणम्, वयस्त्रयोविंशतेर्वर्षाणामूर्ध्वमापष्टिम्, जबो भद्रस्यायमुत्तम दशधनुर्व्यवहितं वीरपञ्चाशद्भुजमध्ये यदि गृहीयात् तैर्वलवर्ष्मवयोजवैः । तदुक्तम्—‘वीथ्यादौ दश सप्त पञ्च पुरुषं कृत्वा पदाम्यन्तरे भद्रामन्दस्मृगानवेति गमिनोर्गर्जिवेनोच्छिता (१) । पञ्चाशत्पद एव तत्पदशते सार्धं पदानां शते गृहीयुः खनवत्कमोक्षधनुषा वंशे निदेशादरात् ॥’ पदाभिवयनूपीत्यर्थः । ब्राह्मं सवन्धिलक्षणेन । ब्राह्मं ब्रह्मदैवतसवन्धिलक्षणेन ब्राह्मं विज्ञापयति । तदुक्तम्—‘ननु विन्दुसदन्तेषु कुशातलनिभच्छविः । चारुदृष्टित्वमन्येक्षो ब्राह्मं सर्वा-

लक्षणेन, भवन्तमिवानवद्यैर्गतिरूपसत्त्वस्वरानूकैः प्रियालोकम्, विनायक-
मिव पृथुपरिपूर्णायतमुखम्, अशोकपुष्पमिवारुणं तालुनि, कमलकोशमिव
शोणप्रकाशमन्तरास्ये, पीनोपचितकायमुरोमणिविक्षोभकटकपोलसूक्तसु,
अनुन्नतानवनतसुप्रमाणकुम्भम्, ऋजुपूर्णह्रस्वकन्धरम्, अलिनीलघनदीर्घ-
स्निग्धकेशपेशलम्, समसूद्रतव्यूढमस्तकपिण्डम्, अनल्पासनावकाशम्,
आरोपितकार्मुकाकारपरिणतानुवंशम्, अजकुक्षिम्, अनुपदिग्धपेचकम्,

र्थसाधनः ॥' भवन्तमिवानवद्यैर्गतिरूपसत्त्वस्वरानूकैः प्रियालोकम् । भवन्तमिव त्वत्सदृशं
प्रियालोकं प्रियदर्शनं विज्ञापयति । कै. कृत्वा । गतिरूपसत्त्वस्वरानूकै. गतिर्गजवाजि-
शार्दूलादीनाम्, रूपं देवमनुष्यविद्याधरादीनाम्, सत्त्वं मनुष्ययक्षगन्धर्वादीनाम्, स्वरो
जीमूतशङ्खादीनां अनूकं अनूकरोति । सदृशतामिति यावत् । अनूकशब्दो गत्यादीनां
प्रत्येकमपि संबन्धनीयः । गतिश्च रूपं च सत्त्वं च स्वरश्च गतिरूपसत्त्वस्वरास्तेषामनूकैः
सादृश्यैः । कथंभूतैर्गत्यादीनां सादृश्यैः । अनवद्यैर्निर्दोषैः । पुन कथंभूत विज्ञापयति ।
विनायकमिव पृथुपरिपूर्णायतमुखम् । पृथु विस्तीर्णं परिपूर्णं सपूर्णं आयतं दीर्घं मुखं
यस्य स तथा तं विघ्नराजमिव । पुन कथंभूतम् । अशोकपुष्पमिवारुणं तालुनि । तालुनि
तालुविषये अरुणमव्यक्तरागम् । किमिव । अशोकपुष्पमिव यथा अशोकपुष्प अरुणं
भवति । पुन कथंभूतम् । कमलकोशमिव शोणप्रकाशमन्तरास्ये । अन्तरास्ये मुख-
मध्ये शोणप्रकाशं कोकनदच्छविम् । किमिव । कमलकोशमिव पद्मगर्भमिव । पुन.
कथंभूतम् । पीनोपचितकायमुरोमणिविक्षोभकटककपोलसूक्तसु । उरोमणि हृदयं
विक्षोभकटकः श्रोणिफलकं कपोलौ गण्डस्थले सूक्तणी ओष्ठप्रान्तौ तानि तेषु पीनो-
पचितकार्यं स्थूलवृद्धशरीरम् । पुन कथंभूतम् । अनुन्नतानवनतसुप्रमाणकुम्भम् ।
न उन्नतौ अत्युन्नतौ न अवनतौ नीचैस्तरौ सुप्रमाणौ उत्तमस्त्रीस्त्वनाकारौ कुम्भौ शिरसः
पिण्डौ यस्य स तथा तम् । पुनः कथंभूतम् । ऋजुपूर्णह्रस्वकन्धरम् । ऋजुरवका पूर्णा
मांसला हस्ता अदीर्घा कन्धरा ग्रीवा यस्य स तथा तम् । पुन कथंभूतम् । अलि-
नीलघनदीर्घस्निग्धकेशपेशलम् । अलिबद्धमरवन्नीलाः कृष्णवर्णा घना अविरला दीर्घा
अहस्ता स्निग्धाः कान्तिमन्तो चे केनासौ. पेशलो अतिमनोहरस्तम् । पुन. कथंभूतम् ।
समसूद्रतव्यूढमस्तकपिण्डम् । समः अव्यक्तः सुष्ठु अतिशयेन उन्नतः प्रादुर्भूतो व्यूढो नि-
विडो मस्तकपिण्डः यस्य स तथा तम् । पुनः कथंभूतम् । अनल्पासनावकाशम् । अनल्पो वृह-
दासनस्य पृष्ठदेशस्य अवकाशः संमितिर्यस्य स तथा तम् । पुनः कथंभूतम् । आरोपित-
कार्मुकाकारपरिणतानुवंशम् । आरोपितं सप्रत्ययं यन् कार्मुकं धनुस्तदाकारेण परिणतः
पर्याप्तं गतो अनुवंशः अनुन्नेण वदः पृष्ठं यस्य स तथा तम् । पुनः कथंभूतम् ।
अजकुक्षिम् । अजशेषं छागस्त्र्येव उभयपार्श्वयोरेकतः कुक्षिरुदरं यस्य स तथा

ईषत्संवर्तकोन्नतभूमिदेशस्पर्शगोलाङ्गुलवालधिम्, अभिव्यक्तोभयपुष्करम्,
वराहजघनापरम्, आम्रपल्लवसंकाशकोशम्, अतीव सुप्रतिष्ठितैः समुद्रकूर्मा-
कृतिभिर्गात्रापरतलैः पातालतले निपतन्तीमुद्धरन्तमिव मेदिनीम्, उत्स-
र्पद्भिरष्टमीहिमांशुनिभसुनिविष्टश्छिष्टविंशतिनखमयूखप्ररोहैर्भुवनसरसि वि-
जृम्भमाणस्य तव यशोहंसस्य मृणालजालानीव परिकल्पयन्तम्, आनुपूर्-
वापृथुवृत्तायतकोमलाभोगेन भविष्यदनेकजन्यजयादेशरेखाभिरिव कतिभि-

तम् । पुनः कथंभूतम् । अनुपदिग्धपेचकम् । अस्थूलपुच्छमूलम् । पुनः कथंभूतम् ।
ईषत्संवर्तकोन्नतभूमिदेशस्पर्शगोलाङ्गुलवालधिम् । ईषन्मनाक् सवर्तके वालधिप्रदेशे
उन्नत उच्चो भूमिदेशस्पर्शी गोलाङ्गुलवत् वृषभपुच्छवत् वालधिः । पुच्छो यस्य स तथा
तम् । पुनः कथंभूतम् । अभिव्यक्तोभयपुष्करम् । अभिव्यक्ते प्रकटे उभये अव स्तनोर्ध्व-
सवन्धिनी पुष्करे शुण्डाप्रभागे यस्य स तथा । पुनः कथंभूतम् । वराहजघनापरम् ।
वराहस्य अरण्यशूकरस्य जघनवत् कव्यप्रभागवत् अपर पश्चिमदेशो यस्य स तथा
तम् । पुनः कथंभूतम् । आम्रपल्लवसंकाशकोशम् । आम्रस्य सहकारस्य पल्लवं प्रवाल-
स्तेन संकाश सदृश कोशो मेदं यस्य स तथा तम् । सिन्धुर किं कुर्वन्तम् । अतीव
सुप्रतिष्ठितैः समुद्रकूर्माकृतिभिर्गात्रापरतलैः पातालतले निपतन्तीमुद्धरन्तमिव मेदिनीम् ।
गात्रापरतलैः गात्रं अप्रकायो अपर पश्चात्कायस्तयोस्तलान्यथ शरीराणि गात्रापरत-
लानि तैः कृत्वा मेदिनी पृथ्वीं उद्धरन्तमिव । मेदिनी किं कुर्वन्तीम् । पातालतले निप-
तन्ती रसातले निमज्जन्तीम् । कथंभूतैर्गात्रापरतलैः । अतीव सुप्रतिष्ठितैः अतिशयेन
निश्चलैः । पुनः कथंभूतैः । समुद्रकूर्माकृतिभिः समुद्र करण्डविशेष कूर्म कच्छपस्तयो-
रिव आकृतिराकारो येषां गात्रापरतलानां तानि समुद्रकूर्माकृतीनि तैः । पुनश्च किं
कुर्वन्तं विज्ञापयति । उत्सर्पद्भिरष्टमीहिमांशुनिभसुनिविष्टश्छिष्टविंशतिनखमयूखप्ररोहैर्भु-
वनसरसि विजृम्भमाणस्य तव यशोहंसस्य मृणालजालानीव परिकल्पयन्तम् । तव
यशोहंसस्य भवतः पुण्यगुणानुकीर्तनश्चेत्तच्छदपक्षिणो मृणालजालानि पद्मिनीकन्दवृन्दानि
परिकल्पयन्तमिव भक्षणार्थमुपहौकयन्तमिव । किं कुर्वाणस्य तव यशोहंसस्य । भुवनसरसि
विजृम्भमाणस्य भुवनसरसि त्रैलोक्यसरोवरे विजृम्भमाणस्य विशेषेण प्रसार कुर्वाणस्य
पर्यटत । व्याप्रवानस्येत्यर्थः । कैः कृत्वा मृणालजालानि परिकल्पयन्तम् । अष्टमीहिमा-
शुना अर्धचन्द्रेण निभा सदृशाः सुनिविष्टाः निश्चलास्ते च ते छिष्टा परस्परं सलग्ना
अङ्गुरास्ते तथा तैः कथंभूतैः नखमयूखप्ररोहैः । उत्सर्पद्भिरूर्ध्वं गच्छद्भिः । पुनश्च
किं कुर्वन्तं विज्ञापयति । आनुपूर्वापृथुवृत्तायतकोमलाभोगेन भविष्यदनेकजन्यजयादेश

श्चिद्वलिभिरलंकृतेन सुस्रोतसा मृदुदीर्घविस्तृताङ्गुलिना करेण मुहुर्मुहुरित-
स्ततो विनिकीर्णैर्वमथुपाथःशीकरैर्दिवपालपुरपुरंघ्रीणां पट्टबन्धावसरेऽस्मि-
न्मुक्ताफलोपायनानीव दिशन्तम्, अनवरतमुच्छलता मलयजागुरुसरो-
जकेतकोत्पलकुमुदामोदसंवादिना मदवदनसौरभेण भवदैश्वर्यदर्शनाश-

रेखाभिरिव कतिभिश्चिद्वलिभिरलंकृतेन सुस्रोतसा मृदुदीर्घविस्तृताङ्गुलिना करेण मुहु-
र्मुहुरितस्ततो विनिकीर्णैर्वमथुपायःशीकरैर्दिवपालपुरघ्रीणां पट्टबन्धावसरेऽस्मिन्मुक्ता
फलोपायनानीव दिशन्तम्, अस्मिन्प्रत्यक्षीभूते पट्टबन्धावसरे राज्यपट्टबन्धसमये दि-
वपालपुरपुरघ्रीणा इन्द्रादिदिवपालानां पुराणा नगराणां पुरघ्रीणा कमनीयकामिनीनां
मुक्ताफलोपायनानि शौक्तिकेयप्राभृतानि दिशन्तमर्पयन्तमिव । कैः कृत्वा मुक्ताफ-
लोपायनानि दिशन्तम् । वमथुपाथःशीकरैस्त्वारजलकणैः । कथंभूतैर्वमथुपाथः शीकरैः ।
करेण शुण्डादण्डेन मुहुर्मुहूर्वारवार इतस्ततो यत्र तत्र विनिकीर्णैर्विनिक्षिप्तैः । कथ-
भूतेन करेण । आनुपूर्वापृथुवृत्तायतकोमलाभोगेन आनुपूर्व्या अनुक्रमेण पृथुः स्थूलो
वृत्तो वर्तुलाकारः आयतो दीर्घः कोमलः सुकुमार आभोग परिपूर्णता यस्य करस्य
स तथा तेन । पुनः कथंभूतेन करेण । कतिभिश्चित्कियत्प्रमाणभिर्वलिभिः स्वकरसको-
चरेखाभिरलंकृतेन शोभितेन । कथंभूताभिर्वलिभिः । भविष्यदनेकजन्यजयादेगरेखा-
भिरिव भविष्यन्ति अनागतानि अनेकानि बहूनि जन्यानि संग्रामास्तेषु जयस्य वि-
जयस्य प्राप्तेरादेशस्य कथनस्य रेखाभिरिव गणनाराजिभिरिव । पुनः कथंभूतेन करेण ।
सुस्रोतसा सुष्ठु गोभनं स्रोतो मदप्रवाहो यस्य स सुस्रोतास्तेन । पुनः कथंभूतेन करेण ।
मृदुदीर्घविस्तृताङ्गुलिना मृदु कोमलं दीर्घा लम्बायमाना विरतता विस्तारं
प्रापिता अङ्गुलयो यस्य स तेन । पुनः किं कुर्वन्तं विज्ञापयति । अनवरतमुच्छलता
मलयजागुरुसरोजकेतकोत्पलकुमुदामोदसंवादिना मदवदनसौरभेण भवदैश्वर्यदर्शनाश-
यावतीर्णानामम्बरचरकुमारकाणामर्धमिवोत्क्षिपन्तम् । मदवदनसौरभेण मदनोपलक्षितं
यद्वदनं मुखं तस्य सौरभेण परिमलेन अम्बरचरकुमारकाणां देवविद्याधरपुत्राणां अर्धं
पूजा इव समुदायमुत्क्षिपन्तमिव उन्मुञ्चन्तमिव । कथंभूतानामम्बरचरकुमारकाणाम् ।
भवदैश्वर्यदर्शनाशयावतीर्णानाम् भवतस्तत्र ऐश्वर्यं प्रभुत्वं तस्य दर्शनागयेन अवलो-
कनमनसा अवतीर्णानामागतानाम् । कथंभूतेन मदवदनसौरभेण । अनवरतं निरन्तरं
उच्छलता आकाशे उत्पतता । अपरं कथंभूतेन मदवदनसौरभेण । मलयजागुरुसरो-
जकेतकोत्पलकुमुदामोदसंवादिना मलयजं गन्धसारम् । चन्दनमिति यावत् । अगुरुः
कुमिजग्धम् । काकतुण्डं लोहम् । राजार्हमिति यावत् । सरोजानि कमलानि, केतकानि
केतकीपुष्पाणि, उत्पलानि कुमुदानि, कैरावाणि । श्वेतोत्पलानि इति यावत् । तावत्तेषामा-
मोदं परिमलं सवदल्यनुकरोत्युपमा धरतीखेवंशीलं तत्तथोक्तं तेन । पुनश्च किं कुर्वन्तम् ।

यावतीर्णानाम्बरचरकुमारकाणामर्धमिवोत्क्षिपन्तम्, अम्भोधरगम्भीरमधुरध्वनिना बृहितेन सकलयागनागसाधनाधिपत्यमिवात्मनि विनिवेदयन्तम्, अरालपक्ष्मणः स्थिरप्रसन्नायतव्यक्तरक्तशुक्लकृष्णदृष्टिभागस्य मणिरुचो लोचनयुगलस्यारविन्दपरागपिङ्गलैरपाङ्गपातैः ककुबङ्गनासु पिष्टातकचूर्णमिव किरन्तम्, मनाग्दक्षिणोन्नतेन ताम्रचूडहलोपशोभिना समसुजातमधुसन्निकाशदशनद्वितयेन विदधानमिव नाकलोकावलोकनकुतूहलिन्यास्त्व-

अम्भोधरगम्भीरमधुरध्वनिना बृहितेन सकलयागनागसाधनाधिपत्यमिवात्मनि विनिवेदयन्तम् । बृहितेन गजितेन कृत्वा सकलयागनागसाधनाधिपत्यं सकलानां समस्तानां यागनागसाधनानां पट्टयोग्यगजसैन्यानां आधिपत्यं प्रभुत्वं आत्मनि स्वस्मिन् विनिवेदयन्तं सूचयन्तमिव । किंविशिष्टेन बृहितेन । अम्भोधरगम्भीरमधुरध्वनिना अम्भोधरस्य जलधरस्येव गम्भीर अतलस्पर्शो मधुरः कर्णामृतप्रायो ध्वनिः शब्दो यस्य बृहितस्य तत्तथा तेन । पुनः किं कुर्वन्तम् । अरालपक्ष्मणः स्थिरप्रसन्नायतव्यक्तरक्तशुक्लकृष्णदृष्टिभागस्य मणिरुचो लोचनयुगलस्यारविन्दपरागपिङ्गलैरपाङ्गपातैः ककुबङ्गनासु पिष्टातकचूर्णमिव किरन्तम् । लोचनयुगलस्य अपाङ्गपातैः कटाक्षविक्षेपैः ककुबङ्गनासु दिग्बनितासु पिष्टातकचूर्णं पटवासचूर्णं किरन्तमिव । किलक्षणैरपाङ्गपातैः । अरविन्दपरागपिङ्गलैः अरविन्दस्य कमलस्य परागो रजस्तद्वत् पिङ्गलैर्गोरोचनावर्णैः । किलक्षणस्य लोचनयुगलस्य । अरालपक्ष्मणः घनस्निग्धनेत्ररोम्णः । पुनः किलक्षणस्य लोचनयुगलस्य । स्थिरप्रसन्नायतव्यक्तरक्तशुक्लकृष्णदृष्टिभागस्य स्थिरा निश्चला प्रसन्ना निर्मला आयता दीर्घा व्यक्ता स्फुटतरा रक्ता लोहिता शुक्ला उज्ज्वला कृष्णा यमकायसदृशा दृष्टिभागा अवलोकनप्रदेशा यस्य लोचनयुगलस्य तत्तथोक्तं तस्य । पुनः कथंभूतस्य लोचनयुगलस्य । मणिरुचः शुक्लकृष्णरक्तेजसः । पुनश्च किं कुर्वाणं विज्ञापयति । मनाग्दक्षिणोन्नतेन ताम्रचूडहलोपशोभिना समसुजातमधुसन्निकाशदशनद्वितयेन विदधानमिव नाकलोकावलोकनकुतूहलिन्यास्त्वत्कीर्तं । सोपानमार्गम् । समसुजातमधुसन्निकाशदशनद्वितयेन समं शोभनपरिणाहनिर्गमं सुजात रथेषाकृति मधुसन्निकाशं क्षौद्रवर्णं तच्च दशनद्वितयं दन्तमुखयुगलं तेन तथोक्तेन कृत्वा नाकलोकावलोकनकुतूहलिन्या नाकलोकः स्वर्गलोकस्तस्यावलोकने निरीक्षणे कुतूहलं विनोदो विद्यते यस्याः सा तथा तस्यास्त्वत्कीर्तः सोपानमार्गं आरोहणमार्गं विदधानमिव रचयन्तमिव । कथंभूतेन दशनद्वितयेन । मनाग्दक्षिणोन्नतेन मनाक् ईपत् दक्षिणपार्श्वं उन्नतं मनाग्दक्षिणोन्नतं तेन । तथा चोक्तम्—‘दक्षिणोन्नतमित्याहुर्दन्ते चार्चदुलोन्नते । यवमात्रोन्नते केचित्तथा वामोन्नतं विदुः ॥’ पुनरपि कथंभूतेन दशनद्वितयेन । ताम्रचूडहलोपशोभिना ताम्रचूडः कुक्कुटस्तस्य हलः चरणयोः पश्चादङ्गुलिस्तद्वत् उपशोभते रा-

त्कीर्तेः सोपानमार्गम्, असिराततप्रलम्बबहलसुकुमारोदयेन कर्णतालद्वयेनो-
द्यावदुन्दुभीनां नादमिव पुनरुक्तयन्तम्, उदग्रतया च खर्वयन्तमिव धरणिधर-
शिखराणि, समन्तात्प्रसरद्भिः सरस्वतीहासापहासिभिर्देहप्रभापटलैः स्वकीयश-
रीरश्रिताया वीरश्रियः पर्यन्तेषु सितसरसिरुहोपहारमिव संपादयन्तम्, अन्त-
रान्तराध्वजशङ्खचक्रस्वस्तिकनन्द्यावर्तविन्यासाभिः प्रदक्षिणावर्तवृत्तिभिः सू-
क्ष्ममुखस्निग्धाङ्गजराजिभिरणुतरविन्दुमालाभिश्च निचितोचितप्रतीकम्, आ-
पादितोत्सवसपर्यमिव विजयलक्ष्मीनिवासम्, एवमन्यैरपि बहलविपुलव्यक्तसं-
निवेशमनोहारिभिर्मनोन्मानप्रमाणसमन्वितैश्चतुर्विधैरपि प्रदेशैरनूनातिरि-

जते इत्येवंशीलं तत्तथोक्तं तेन । पुनश्च किं कुर्वन्तं विज्ञापयति । असिराततप्रलम्बबह-
लसुकुमारोदयेन कर्णतालद्वयेनोद्यावदुन्दुभीना नादमिव पुनरुक्तयन्तम् । कर्णतालद्वयेन
ताडपत्राकारकर्णद्वितयेन कृत्वा उद्यावदुन्दुभीना आनन्दभेरीणा नादं ध्वनि पुनरुक्त-
यन्तमिव द्विगुणिकुर्वन्तमिव । सताडनवशात् ध्वनिस्तप्यते । कथंभूतेन कर्णतालद्वयेन ।
असिराततप्रलम्बबहलसुकुमारोदयेन न सिराभिस्ततो (अदृष्टस्तामिव्याप्तो यः) असिरात-
तप्रलम्बो दीर्घतरो बहलो विस्तीर्णः सुकुमारः सुकोमल उदयो यस्य कर्णतालद्वयस्य तत्त-
थोक्तं तेन । पुनः किं कुर्वन्तम् । उदग्रतया उन्नततया धरणिधरशिखराणि पर्वतशृङ्गाणि
खर्वयन्तमिव हस्तीकुर्वन्तमिव । पुनः किं कुर्वन्तम् । देहप्रभापटलैः शरीरकान्तिसमूहैः
कृत्वा वीरश्रियः वीरलक्ष्म्याः पर्यन्तेषु सितसरसिरुहोपहार श्वेतकमलपूजनं संपाद-
यन्तमिव । कथंभूतायाः वीरश्रियः । स्वकीयशरीरश्रितायाः स्वकीय स्वस्य शरीर श्रिताया
आश्रितायाः । कथंभूतैर्देहप्रभापटलैः । समन्तात्प्रसरद्भिः सर्वत्र व्याप्नुवद्भिः । पुनः
कथंभूतैर्देहप्रभापटलैः । सरस्वतीहासापहासिभिः भारतीहास तिरस्कुर्वद्भिः । उज्ज्वलै-
रित्थं । पुनः कथंभूतं विज्ञापयति । सूक्ष्ममुखस्निग्धाङ्गजराजिभिः । सूक्ष्ममुखाः स्निग्धा
अरुक्षा अङ्गजाना (गजाना) रोमाणा राजयस्ताभिः कृत्वा अणुतरविन्दुमालाभिः सूक्ष्मत-
रविन्दूनां राजिभिश्च कृत्वा निचितोचितप्रतीकं निचिता । परिपूर्णजटिता उचिता
योग्याः प्रतीकाः शरीरावयवा यस्य स निचितोचितप्रतीकस्तम् । कथंभूताभिः सूक्ष्म-
मुखस्निग्धाङ्गजराजिभिः । अन्तरान्तरा मध्ये मध्ये ध्वजशङ्खचक्रस्वस्तिकनन्द्यावर्तवि-
न्यासाभिः ध्वजश्च शङ्खश्च चक्रं च स्वस्तिकश्च नन्द्यावर्तश्च ते तथोक्तास्तेषा
विन्यासो रचना यासु अङ्गजराजिषु तास्तथोक्तास्ताभिः । पुनः कथंभूताभिरङ्गजरा-
जिभिः । प्रदक्षिणावर्तवृत्तिभिः प्रदक्षिणावर्ता वृत्तिः प्रवृत्तिर्यासा तास्तथोक्ताभिः । पुनः
कथंभूतम् । आपादितोत्सवसपर्यमिव आपादिता विहिता कृता रचिता उत्सवसपर्या
महोत्सवपूजनं यस्य स तथा तम् । पुनः कथंभूतम् । विजयलक्ष्मीनिवास जगज्जयश्रीनि-

क्तम्, आचक्षाणमिव सप्तधास्थितत्वेन स्वामिनः सप्तसमुद्रमुद्रं शासनं महा-
महीशमहामात्राणाम्, द्वादशखपि क्षेत्रेषु शुभसमुदायप्रत्यङ्गफलम्, निष्पन्नयो-
गिनमिव क्षान्तं रूपादिषु विषयेषु, दिव्यर्षिमिव सर्वज्ञम्, असितार्तिमिव
तेजस्विनम्, अभिजातमिवोदयप्रत्ययैर्विशुद्धम्, अधोक्षजमिव कामवन्तम्,

वासस्तम् । पुन कथभूतम् । एवममुना प्रकारेण अन्यैरपि परैरपि चतुर्विधैरपि प्रदेशै
देशसद्भाविन मानिका उपधानिका लाक्षणिकाश्चेति चतु प्रकारै प्रदेशै शरीरावय-
वैरनूनातिरिक्त, न्यूनाधिकतारहित विज्ञापयति । उक्तं च—‘देशसद्भाविन केचित्
मानिकाश्चोपधानिका’ । केचिन्नाक्षणिकाश्चेति प्रदेशाश्च चतुर्विधा ॥’ कथंभूतैश्चतुर्विधै-
रपि प्रदेशै । बहलविपुलव्यक्तसनिवेशमनोहारिभि बहलो घनतरो विपुलो महान्
व्यक्त स्फुटः सनिवेशो विन्यासो येषां प्रदेशानां ते बहलविपुलव्यक्तसनिवेशास्तैर्मनो
हरन्तीत्येवशीलास्ते तथा तैः । पुन. कथंभूतैरपि चतुर्विधै प्रदेशै । मानोन्मानप्रमाण-
समन्वितै मान च उन्मानं च प्रमाणं च मानोन्मानप्रमाणानि तैः समन्विता
सयुक्ता ये प्रदेशास्ते तथा तैः । तथा चोक्तम्—‘ऊर्ध्वमान तु विज्ञेयमुन्मान तिर्यगा-
श्रयम् । प्रमाणं परिणाहेन त्रिध्वय लक्षणक्रम ॥’ पुनश्च किं कुर्वाणं विज्ञापयति । सप्तधा-
स्थितत्वेन । तथा हि—‘ओजस्तेजो बल शौर्य सत्वसहनन जय । प्रशस्तै सप्तभिश्चैतै-
स गज. सप्तधा स्थित ॥’ इत्युक्तलक्षणेन सप्तधास्थितत्वेन । महामहीशमहामात्राणां
महानृपाणां महाहस्तिपालकानां च स्वामिनस्तव सप्तसमुद्रमुद्रं सप्तसागरपर्यन्तं शासनं
आज्ञा आचक्षाणमिव कथयन्तमिव सूचयन्तमिव । पुनश्च कथंभूतं विज्ञापयति ।
द्वादशखपि क्षेत्रेषु द्वादशराजमण्डलीषु द्वादशकायेषु शुभसमुदायप्रत्यङ्गफलं कल्याणस-
मूहशरीरफलं विज्ञापयति । कानि तानि द्वादशक्षेत्राणि द्वादशशरीराणि । हस्तरदनमु-
खशिरोनयनकर्णग्रीवागात्रोरजघनमेढूकायलक्षणानि । कथंभूतम् । निष्पन्नयोगिनमिव
क्षान्तम् । रूपादिषु विषयेषु (रसनादिषु) रसस्पर्शगन्धवर्णलक्षणेषु पञ्चसु विषयेषु
क्षान्तं भवति अविचलं भवति चित्तम् । कमिव । निष्पन्नयोगिनमिव । यथा निष्पन्नो
योगी वीतरागो मुनि रूपादिषु विषयेषु क्षान्तो भवति । पुन कथंभूतम् । सर्वज्ञं
सर्ववस्तुज्ञातारं कथयति । कमिव । दिव्यर्षिमिव । यथा दिव्यर्षिः केवलज्ञानी पुमान्
सर्वज्ञो भवति । पुन कथंभूतं विज्ञापयति । तेजस्विनं प्रतापवन्तम् । कमिव । असितार्तिमिव
अग्निमिव । यथा असितार्तिस्तेजस्वी भवति । तथा चोक्तम्—‘भारस्यातीव बहनं विद्यात्ते-
जस्विनं गजम्’ । पुन कथंभूतम् । अभिजातमिवोदयप्रत्ययैर्विशुद्धम् उदयो जन्म
पुरोभागगमनं च प्रत्ययो विश्वास प्रत्यासन्नगमनं च उदयौ च प्रत्ययौ च उदयप्रत्य-
यास्तैरुदयप्रत्ययैर्विशुद्धं अधिगतं विज्ञापयति । कमिव । अभिजातमिव कुलीनमानव-

अमृतकान्तिमिवासंतापम्, आयोधनाग्रेसरमिव मनखिनम्, अनाद्यूनमिव सुभगम्, आकरस्थानमिवान्येषामपि गुणरत्नानाम् ।

अत्रावसरे करिकलाभाभिधानो वाग्जीवनोऽध्यगीष्ट गजप्रशंसावृत्तानी-
मानि—

यस्माद्भानुरभूत्ततोऽण्डशकलाद्धस्ते धृतादात्मभू-

र्गान्यन्सामपदानि यान्गणपतेर्वक्त्रानुरूपाकृतीन् ।

अस्त्राक्षीत्क्षितिरक्षणक्षमबलास्ते हस्तिनस्ते नृप

प्रायः प्रीतिकृतो भवन्तु विजयश्रीकेलिकीर्तिप्रदाः ॥ १६७ ॥

मिव । यथा अभिजातः पुमान् उदयप्रत्ययैर्विशुद्धो भवति । पुनः कथंभूतम् । अधोक्षज-
मिव कामवन्तम् । 'जिघासुं सर्वसत्त्वानां कामवन्तं प्रचक्षते' । कमिव । अधोक्षज-
मिव । यथा अधोक्षजो नारायणः कामवान् प्रबुधवान् भवति । पुनः कथंभूतम् । अमृत-
कान्तिमिवासतापम् । 'अस्त्रादीनां च सहनादसतापं विदुर्बुधाः' । कमि । अमृतका-
न्तिमिव । यथा अमृतकान्तिश्चन्द्रोऽसतापः शिशिरो भवति । पुनः कथंभूतम् ।
आयोधनाग्रेसरमिव मनखिनं शूरं विज्ञापयति । 'सर्वकर्मसहत्वाच्च विद्यान्नाथं मनखि-
नम्' । कमिव । आयोधनाग्रेसरमिव । यथा आयोधने संग्रामे अग्रेसरः पुमान् अग्रणी-
पुरुषो मनस्वी अभिमानवान् भवति । पुनः कथंभूतं विज्ञापयति । अनाद्यूनमिव सुभगं
विज्ञापयति । अल्पाहारः कथयति । 'आद्यूनः क्रूराग्निर्न आद्यूनो अनाद्यूनः । अल्पभोजी
इत्यर्थः । तदुक्तम्—'अल्पाहारेण यस्तृप्तः सुभगः स गजोत्तमः' । कमिव । यथा अना-
द्यूनो अल्पाहारः पुमान् सुभगो भवति । उक्तं च—'आद्यूनः स्यादौदरिको विजिगीषावि-
जिते' । पुनः कथंभूतम् । आकरस्थानमिव अन्येषामपि गुणरत्नानाम् । एवमुना प्रकारेण
अन्येषामपि अपरेषामपि गुणरत्नानां गुणमाणिक्यानामाकरस्थानमुत्पत्तिस्थानं विज्ञापयति ।

अत्रावसरे अस्मिन्प्रस्तावे करिकलाभाभिधानः । करिणां गजानां कला चातुर्यम्, करि-
कलाया आभा शोभा यस्येति करिकलाभः, करिकलाभः अभिधानं नाम यस्येति स करि-
कलाभाभिधानो वाग्जीवनो भट्ट इमानि वक्ष्यमाणानि गजप्रशंसावृत्तानि पद्यानि अध्य-
गीष्ट अपठत् पपाठ—यस्मादित्यादि । हे नृप, ते तव हस्तिनः प्रायो बाहुल्येन प्री-
तिकृतो भवन्तु हर्षोत्पादकाः सन्तु । कथंभूतास्ते हस्तिनः । विजयश्रीकेलिकीर्तिप्रदा वि-
जयश्रियो विजयलक्ष्म्याः या केलिः क्रीडा तस्याः सकाशात् या कीर्तिः पुण्यगुणकीर्तनं तां
प्रयच्छन्ति इति विजयश्रीकेलिकीर्तिप्रदाः । ते हस्तिनः के । यान् हस्तिनः आत्मभूर्द्वा
ततस्तस्मात् अण्डशकलात् पिण्डखण्डात् हस्ते धृतात् करे कृतात् अस्त्राक्षीत् असजन्
सृष्टवान् । ततः कस्मादण्डशकलात् । यस्मात् भानुरभूत् श्रीभास्कर उत्पन्नः । आत्मभूः

अतः प्रभाते परमेष्ठिनन्दनान्समर्च्य पश्यन्करिणो नरेश्वरः ।

न केवलं तस्य रणेषु कीर्तयः स सार्वभौमश्च भवत्यसशयम् ॥ १६८ ॥

सामोद्भवाय शुभलक्षणलक्षिताय

दिव्यात्मने सकलदेवनिकेतनाय ।

कल्याणमङ्गलमहोत्सवकारणाय

तुभ्यं नमः करिवराय वराय नित्यम् ॥ १६९ ॥

रवेरिवास्मादुषसि प्रबुद्धादृष्टात्प्रसन्नेन्द्रियदृश्यमूर्तेः ।

दुःस्वप्नदुष्टग्रहदुष्टचेष्टाः प्रयान्ति नाशं सहसा नृपस्य ॥ १७० ॥

किं कुर्वन् । सामपदानि गायन् सामवेदवाक्यानि पठन् पुताक्षरबहुलत्वात् गानं कुर्वन् मन्दगमनहेतुत्वात् मन्दगमनानन्त्याक्षीदिति भावः । कथंभूतान् । गणपते लम्बोदरस्य वक्त्रं मुखं तस्यानुरूपा सदृशा आकृति आकारो येषां तान् । पुनः कथंभूतान् अन्त्याक्षीत् । क्षितिरेक्षणक्षमबलान् । पृथ्वीमण्डलप्रतिपालनसमर्थसामर्थ्यानि ति शेषः । उपमालंकारः ॥

अत इत्यादि । स नरेश्वर असशय नि सदेह सार्वभौमश्च भवतीति । न केवलं तस्य नरेश्वरस्य रणेषु सग्रामेषु कीर्तय एव भवन्ति, अपि तु सार्वभौमश्च भवतीति चकारार्थः । नरेश्वर किं कुर्वन् । अत एतस्मात् कारणात् प्रभाते व्युष्टसमये करिणं पश्यन् । किं कृत्वा । पूर्वं समर्च्य पूजयित्वा । कथंभूतान् करिणः । परमेष्ठिनन्दनान् ब्रह्मपुत्रान् । समुच्चयालंकारः ॥

सामोद्भवायेत्यादि । तुभ्यं ते करिवराय गजाय नित्यं सर्वकालं नमोऽस्तु । किमर्थं नमः । वराय वरदानार्थम् । कथंभूताय करिवराय । सामोद्भवाय सामवेदोत्पन्नाय । पुनः कथंभूताय करिवराय । शुभलक्षणलक्षिताय कल्याणलक्ष्मशोभिताय । दिव्यात्मने अतिमनोहराय । सकलदेवनिकेतनाय सकलानां सर्वेषां देवानामिन्द्रादीनां निकेतनाय मन्दिराय । कल्याणमङ्गलमहोत्सवकारणाय कल्याणं शुभं मङ्गलं सुखदानं पापविध्वंसो वा महोत्सवो महानन्दस्तोषा कारणाय । हेतवे इति शेषः । अतिशयालंकारः ॥

रवेरित्यादि । अस्माद्भजात् उपसि प्रबुद्धात् प्रभाते जागरितात् दृष्टात् अवलोकितात् नृपस्य राज्ञः सहसा शीघ्रेण दुःस्वप्नदुष्टग्रहदुष्टचेष्टाः नाशं प्रयान्ति । दुःस्वप्नदुष्टग्रहचेष्टानां दुराचाराणां पापस्य फलं न भवतीत्यर्थः । कथंभूतादस्माद्भजात् । प्रसन्नेन्द्रियदृश्यमूर्तेः प्रसन्नैः प्रसादवद्भिरिन्द्रियैश्चक्षुरादिभिः दृश्या अवलोकनीया मूर्ति शरीर यस्य स तथा तस्मात् । अस्मात्कस्मादिव । रवेरिव । यथा रवेः श्रीसूर्यात् प्रसन्नादिविशेषणविशिष्टात् दुःस्वप्नादिकं विनाशं गच्छति । उपमालंकारः ॥

ये पूजयन्ति करिणं कृतयज्ञदीक्षं
मन्त्राक्षरैर्जपितकर्णयुगं नरेन्द्राः ।

तेषां शुभानि मदवृंहितकान्तिचेष्टा-
च्छायादिभिः स कथयेदहितक्षयं च ॥ १७१ ॥

वृत्तानुपूर्वपृथुकोमलदीर्घहस्तः
पद्माभपुष्करमुखः कलविङ्कनेत्रः ।

यष्टीरदो बहलदुन्दुभिघोषकर्ण-

श्चन्द्रार्धविंशतिनखः करटी जयाय ॥ १७२ ॥

वीरैः प्रधावद्भिरितस्ततः पुरः करेणुभिर्मार्गनिकाचबन्धनैः ।

आतोद्यवाधैः करिणां पलायनैः प्रभावयेत्तं नृपतिर्गजेश्वरम् ॥ १७३ ॥

ये पूजयन्तीत्यादि । ये नरेन्द्राः करिणं पूजयन्ति । कथंभूतं करिणम् । कृतयज्ञदीक्षं राजदीक्षम् । पुनः कथंभूतं करिणम् । मन्त्राक्षरैः कृत्वा जपितकर्णयुगं विन्यस्तमन्त्राहारकरणयुगलम् । तेषां राज्ञां स करी शुभानि कल्याणानि कथयेत् सूचयेत् । न केवलं शुभानि कथयेत्, अहितक्षयं शत्रुविनाशं च कथयेत् । काभिः कृत्वा कथयेत् । मदवृंहितकान्तिचेष्टाच्छायादिभिः मदश्च दानं वृंहितं च गर्जनं कान्तिश्च प्रभा चेष्टा च कर्णशुण्डादण्डादिव्यापारदृष्टाया च स तेजस्कृता ताः आदिर्या (दयो या) सा तास्तथा ताभिः । अतिशयालंकारः ॥

वृत्तेत्यादि । ईदृग्विध करटी गजो जयाय शत्रुविध्वसनाय भवति । कथंभूतः करटी । वृत्तानुपूर्वपृथुकोमलदीर्घहस्तः वृत्तो वर्तुलाकार आनुपूर्वेण अनुक्रमेण पृथुः स्थूलः कोमलो मृदु दीर्घः प्रलम्बो हस्तः । शुण्डादण्डो यस्य स तथोक्तः । पुनः कथंभूतः । पद्माभपुष्करमुखः पद्माभं रक्तकमलसदृशं पुष्करमुखः शुण्डाग्रं यस्य स तथोक्तः । पुनः कथंभूतः । कलविङ्कनेत्रः । कलविङ्कः लोकभाषया 'चिडो' । तदाकारे चटकसदृशे नेत्रे यस्य स तथोक्तः । पुनः कथंभूतः । यष्टीरदः यष्टीवत् रदौ दन्तौ यस्य स यष्टीरदः । तथा चोक्तम्—'फलभारं नता शाखा यष्टिरित्युच्यते बुधैः । त्रिरात्रोपितचन्द्रस्य खलं वा यष्टिरुच्यते ॥' (?) पुनः कथंभूतः । बहलदुन्दुभिघोषकर्णः बहलौ पृथू दुन्दुभिघोषौ पटहसदृशशब्दौ कर्णौ यस्य स तथा । पुनः कथंभूतः । चन्द्रार्धविंशतिनखः चन्द्रस्य अर्धसदृशा चन्द्रार्धाकारा विंशतिनखा यस्य स तथोक्तः । उपमालंकारः ॥

वीरैरित्यादि । नृपतिर्नरेन्द्रस्तं यागहस्तिनं प्रभावयेत् प्रसिद्धं कारयेत् । किं कृत्वा

१. समासवाच्यर्धशब्दाभावान्नात्रार्धशब्दस्य पूर्वप्रयोगः ।

१. 'रीप्रता' ख. २. 'खं गदा' ख.

इत्थं सिन्धुरचेष्टितानि चरतः श्रुत्वा रिपूणां गणः

त्रासादस्तसमस्तविग्रहभरः स्याद्भृत्य इत्याचरन् ।

एते हस्तिन एष वाजिनिवहः क्षोणीयमेते वयं

देव ब्रूहि यदत्र भाति भवतः सर्वत्र सज्जा वयम् ॥ १७४ ॥

सुभट इव विशस्त्रः स्वामिहीनेव सेना

जनपद इव दुर्गैः क्षीणरक्षाविधानः ।

वलमवनिपतीनां वारणेन्द्रैर्विहीनं

वशमवशमवश्यं वैरिवर्गैः क्रियेत ॥ १७५ ॥

भयेषु दुर्गाणि जलेषु सेतवो गृहाणि मार्गेषु रणेषु राक्षसाः ।

मनःप्रसादेषु विनोदवेधसो गजा इवान्यत्किमिहास्ति वाहनम् ॥ १७६ ॥

प्रभावयेत् । वीरैः सुभटैः । किं कुर्वद्भिर्वीरैः । पुरो अग्रत इतस्ततो यत्र तत्र प्रवाचद्भिर्वै-
गवद्भिर्गतिं कुर्वद्भिः । तथा करेणुभिरपरगजसघट्टनैः । तथा मार्गनिकाचवन्धनैः मार्गै-
तटिकार्गलावन्धनैः स तथा आतोयवाद्यैः वादित्रवादनैः प्रभावयेत् । तथा करिणा पलायनै-
अपरगजाना नाशनैः प्रभावयेत् । दीपकालकार ॥

इत्थमित्यादि । इत्थं अमुना प्रकारेण सिन्धुरचेष्टितानि गजविलसितानि चरतो
हैरिकाच्छ्रुत्वा आकर्ष्य रिपूणां गणां शत्रूणां समूहात्त्रासात् भयात् अस्तसमस्तवि-
ग्रहभरः परित्यक्तसर्वसंप्रामातिशयो भृत्य सेवक स्यात् । रिपूणां गणं किं कुर्वन् ।
भृत्य, स्यात् इति अमुना प्रकारेण आचरन् विदधन् । इतीति किम् । हे देव हे राजन्,
एते प्रत्यक्षीभूता अस्माकं हस्तिनं वर्तन्ते । एष प्रत्यक्षीभूतो वाजिनिवहो अश्वसमूहो
वर्तते । इयं प्रत्यक्षीभूता क्षोणी पृथिवी वर्तते । एते प्रत्यक्षीभूता वयं च सेवका
वर्तामहे । अत्र एषु पदार्थेषु यद्भवतस्तत्र यद्भाति चमत्करोति तुभ्यं रोचते तत्त्वं ब्रूहि
आदेश देहि । सर्वत्र हस्त्यश्वक्षोणीस्वसमर्पणे वयं सज्जा एव वर्तामहे । रूपकालकार ॥

सुभट इत्यादि । अवनीपतीनां भूमिपतीनां वारणेन्द्रैः । गजेन्द्रैर्विहीनं रहितं बलं
सैन्यं वैरिवर्गैः शत्रुवर्गैरवशं परवर्णं सत् अवश्यं निश्चयेन वशं स्वाधीनं क्रियेत विधीयेत ।
क इव । विशस्त्रं सुभट इव शस्त्रहीनो योद्धेव । तथा स्वामिहीना सेनेव नायकवर्जिता
चमूरिव । तथा दुर्गैः प्राकारैः क्षीणरक्षाविधानो रहितरक्षाकरणं जनपद इव देश इव ।
प्राचुर्योपमालकारः ॥

भयेष्वित्यादि । इह अस्मिन् ससारे गजा इव हस्तिसदृशं किमन्यद्वाहनमस्ति ।
हस्तिसदृशमन्यद्वाहनं नास्ति इत्यर्थः । कथंभूता गजाः । भयेषु भीतिषु आतङ्गेषु दुर्गाणि
प्राकाराः । जलेषु सेतवस्तरणोपायाः । मार्गेषु अध्वसु गृहाणि पस्त्यानि । रणेषु संप्रामेयुः

अरिनगरकपाटस्फोटने वज्रदण्डा-

श्चलदचलनिपाताः शत्रुसैन्यावमर्दे ।

गुरुभरविनियोगे स्वामिनः कामितार्थाः-

प्रतिकरभयकाले सिन्धुराः सेतुबन्धाः ॥ १७७ ॥

परं प्रधानस्तुरगो रथो नरः कदाचिदेकं प्रहरेन्न वा युधि ।

स्वदेहजैरष्टभिरायुधैरयं करी तु हन्यादखिलं रिपोर्वलम् ॥ १७८ ॥

मणिरणितनिनादादप्रभावः परेषां

भवति नभसि केतुप्रेक्षणाद्देहसादः ।

व्रजति च सहसा यैः प्राणितं प्राप्तमात्रैः

क्षितिप युधि समं तैर्वाहनं नान्यदस्ति ॥ १७९ ॥

राक्षसा पलाशिनः । मन प्रसादेषु चित्तप्रसन्नीकरणेषु विनोदवेधसः कौतुकविचक्षणाः ।
रूपकालंकारः ॥

अरिनगरेत्यादि । सिन्धुरा. कथंभूताः । अरिनगरकपाटस्फोटने वज्रदण्डाः अरीणां
शत्रूणां नगराणां पत्तनानां कपाटानां स्फोटने विदारणे वज्रदण्डा. वज्रपाता । चल-
दचलनिपाता. गच्छत्पर्वतसपाता. शत्रुसैन्यावमर्दे शत्रुसेनाचूर्णकरणे । गुरुभरविनियोगे
महाभारोच्चलनकार्ये स्वामिनो नरेन्द्रस्य कामितार्था वाञ्छितदायका । प्रतिकरभय-
काले शत्रुगजभीत्यवसरे सिन्धुरा सेतुबन्धाः सिन्धुरा गजाः तरणोपायाः । रूप-
कालंकारः ॥

परं प्रधान इत्यादि । प्रधान. प्रधानभूतो मुख्यस्तुरगोऽथो रथः स्यन्दनो
नरः सुभटपदातिर्युधि सग्रामे एकं पर शत्रुं कदाचित्कदापि प्रहरेत् मारयेत् न वा
प्रहरेत् अथवा न प्रहरेत् । अयं करी तु हस्ती रिपो. शत्रोरखिल समग्रं वलं सैन्यं
स्वदेहजैर्निजशरीरोत्पन्नैरष्टभिरायुधैर्दन्तशुण्डापादपुच्छलक्षणैः हन्यात् हिंस्यात् । अति-
शयालंकारः ॥

मणिरणितनिनादादित्यादि । हे क्षितिप हे राजन्, युधि सग्रामे तैर्जगत्प्र-
सिद्धैः गजैर्हस्तिभिः सम सदृश अन्यदपरं वाहनं यत्र नास्ति न विद्यते । तैः कैः । यैर्ह-
स्तिभिः कृत्वा मणिरणितनिनादात् पादचक्रणत्कारशब्दात्परेषां शत्रूणाम् अप्रभावो
अमाहात्म्यं भवति । नभसि आकाशे केतुप्रेक्षणात् ध्वजदर्शनात् परेषां शत्रूणां देहसादो
गात्रभङ्गो भवति । यैर्गजैः प्राप्तमात्रैर्निकटागमनमात्रैः सहसा शीघ्रं प्राणितं जीवितं
व्रजति विनश्यति । चकार उक्तसमुच्चयार्थः । दीपकालंकारः ॥

पुरः प्रत्यक्पक्षभ्रमिभिरभिहन्तुं व्यवसिते

गतैः सर्वैर्गर्वात्समरसमये सिन्धुरपतौ ।

विदीर्णं मातङ्गैस्तुरगनिवहैश्चापि दलितं

रथैः प्राप्तं पट्टैः पिशितकवलीभूतमचिरात् ॥ १८० ॥

दण्डासहतभोगमण्डलविधीन्व्यूहान्रणप्राङ्गणे

देव द्विष्टजनैश्चिरेण रचितान्स्वप्नेऽप्यभेद्यान्परैः ।

कोऽभेत्यद्यदि नाभविष्यदवनीपालस्य दानद्रव-

द्रोणीतीरनिषण्णपट्टपदततिर्दुर्वारणो वारणः ॥ १८१ ॥

अभिजनकुलजात्याचारदेहप्रशस्तः

सुविहितविनयश्चेद्यस्य चेत्कोऽपि हस्ती ।

पुर इत्यादि । पुरोऽग्रतः प्रत्यक् पश्चाद्भागेन पक्षयोः सव्यापसव्यभागयोः भ्रमिभि-
र्भ्रमणं कृत्वाभिहन्तुं मारयितुं गर्वात् सर्वे गतैर्जावैर्गमनस्थूलोच्चयमध्यमोपजवन-
गमनैः सिन्धुरपतौ अस्मिन् यागहस्तिनि समरसमये सग्रामसमये व्यवसिते उद्यमने सति
किं जातम् । मातङ्गैः शत्रुगजैः अचिराद्देवेन विदीर्णं विदारणं प्राप्तं तुरगनिवहैरश्वसमू-
हैरपि दलितं विदारणं प्राप्तम् । रथैः स्यन्दनैः प्राप्तं प्रध्वंस प्राप्तम् । पट्टैः पदातिभिः
पिशितकवलीभूतं मासपिण्डीभूतम् । चकार उक्तसमुच्चयार्थं । समुच्चयालकारः ॥

दण्डेत्यादि । हे देव हे राजन्, रणप्राङ्गणे द्विष्टजनैः शत्रुसमूहैः चिरेण दीर्घका-
लेन रचितान् कल्पितान् व्यूहान् सेनाविन्यासभेदान् क. पुमान् अभेत्यत् व्यदारयि-
ष्यत् । अपि तु न कश्चिदपि व्यदारयिष्यदित्यर्थः । यदि चेत् अवनिपालस्य नरेन्द्रस्य वारणो
गजो नाभविष्यत् न समजनिष्यत् । कथंभूतान् व्यूहान् । दण्डासहतभोगमण्डलविधीन्
दण्डश्च दण्डाकारव्यूहः, असहतश्च यत्र तत्र विक्षिप्तव्यूहः, भोगश्च सर्पशरीराकार-
व्यूहः, मण्डलश्च वर्तुलाकारव्यूहः, दण्डासहतभोगमण्डलास्ते विषयो विधानानि येषां
व्यूहानां ते तथा तान् । तथा चोक्तम्—‘दण्डो दण्डो यमव्यूहो विक्षिप्तश्चाथ संहतः ।
स्याद्भोगिभोगवद्भोगो मण्डलो मण्डलाकृतिः ॥’ पुनः कथंभूतान् व्यूहान् । परैः शत्रुभिः
स्वप्नेऽपि अभेद्यान् अविदार्यान् । न केवलं प्रत्यक्षं अभेद्यान्, अपि तु स्वप्नेषु अभेद्यान् ।
कथंभूतो वारणः । दानद्रवद्रोणीतीरनिषण्णपट्टपदतति दानद्रवस्य मदजलस्य या द्रोणी
पर्वतसन्ध्युत्पन्ननदी तस्यास्तीरे तटे निषण्णा उपविष्टा पट्टपदानां भ्रमराणां ततय-
श्रेणयो यत्र वारणे स तयोक्तः । पुनः कथंभूतः । दुर्वारणः दुःखेन महता कष्टेन वारण-
निषेधो यस्य स तथा । आक्षेपालकारः ॥

अभिजनेत्यादि । तस्य राज्ञो नरेन्द्रस्य परेषां शत्रूणां एतत्प्रत्यक्षीभूतं चेष्टितं

तपति-तपनविम्बे दानवानामिवैत-

त्प्रभवति न परेषा चेष्टितं तस्य राज्ञः ॥ १८२ ॥

अविनीते यथा राज्ञि न चिरं नन्दति क्षितिः ।

तथाविनीतशुण्डालं बलं नारिवलं जयेत् ॥ १८३ ॥

गजस्थितोऽस्त्रैर्नृप एक एव जेता सहस्रस्य भवेत्परेषाम् ।

आसीनसिंहं नगमापतन्तमस्ताश्मवर्षं प्रसहेत को हि ॥ १८४ ॥

हन्ता सहस्रशोऽन्येषां सोढास्त्राणां सहस्रशः ।

रणे करिसमो नास्ति रथेषु नृषु वाजिषु ॥ १८५ ॥

व्यापारो न प्रभवति न समर्थो भवति । तस्य कस्य । यस्य राज्ञ कोऽपि आस्ता तावद्धस्ती भवति । कथंभूतो हस्ती । अभिजनकुलजात्याचारदेहप्रशस्तः अभिजनं मन इति श्रीदेवनामा पञ्जिकाकार, कुलं च पितृपक्ष, जातिंश्च मातृपक्ष, आचारश्च निजस्वामिन. अप्रतिकूलत्वम्, देहश्च यथोक्तलक्षणं शरीरम्, अभिजनकुलजात्याचारदेहास्तैः प्रशस्तः प्रशसनीय. स तथा चेत् यदि सुविहितविनय सुशिक्षितो भवति । परेषा दानवानामिवैतत् प्रचेष्टितं प्रचार. । तपनविम्बे श्रीभास्करमण्डले तपति सति चेष्टितं न प्रभवति । किं तु राज्ञावेव संचार इत्यर्थः । क्रियोपमालकारः ॥

अविनीते इत्यादि । यथा येन प्रकारेण अविनीते अशिक्षिते राज्ञि राजनि क्षिति. पृथ्वी चिर दीर्घकालं न नन्दति न समृद्धा भवति, तथा अविनीतशुण्डालमशिक्षितजं बल सैन्यं अरिवलं शत्रुसैन्यं न जयेत् न तिरस्कुर्यात् । अविनीताः शुण्डाला गजा यस्मिन् बले तदविनीतशुण्डाल बलं कर्तुंभूतं अरिवलं कर्मतापन्नम् । दृष्टान्तालंकारः ॥

गजस्थित इत्यादि । नृपो राजा एक एव असहाय गजस्थितो हस्तिनमारूढ. अस्त्रैरायुधैः कृत्वा परेषा शत्रूणा सहस्रस्य लक्षादेर्जेता जयनशीलो भवेत् सजायते । अमुमेवार्थ आक्षेपेण द्रढयति—आसीनसिंहं नगं पर्वत आसीन उपविष्टः सिंहो यत्र स तथा तं आपतन्तमागच्छन्त क पुमान् प्रसहेत सोढुं शक्नुयात् । अपि तु न कश्चिच्छक्नुयादित्यर्थ । कथंभूतं नगम् । अस्ताश्मवर्षम् अस्तः प्रेरितो अश्मना पापाणाना वर्षो वृष्टिर्येन नगेन स तथा तम् । कथम् । हि स्फुटमिति शेष. । आक्षेपालंकारः ॥

हन्तेत्यादि । रणे सग्रामे करिसमो हस्तिसहस्रो रथेषु स्यन्दनेषु नृषु पदातिषु वाजिषु अश्वेषु एकोऽपि नास्ति कोऽपि न विद्यते । कथंभूत. करी । अन्येषा शत्रूणा सहस्रशो असंख्यातान् हन्ता विध्वंसकः । अस्त्राणा आयुधाना सहस्रशः असंख्यातान् सोढा सहनशीलः । उपमालंकारः ॥

भुजगशिरसि रत्नं वारिधौ द्वीपलोकः

स्फुरदुरगसमन्ते भूमिदेशे निधानम् ।

न भवति नृप धृष्यं यद्वदेवान्यसत्त्वै-

र्गजपतिमधिरूढस्तद्वदेव क्षितीशः ॥ १८६ ॥

हयः प्रधावे हनने कृतान्तः सुहृन्निदेशेऽस्त्रविधौ प्रहर्ता ।

विलासिनी नर्तनकर्मकाले शिष्योऽपि चान्यत्र गिरः करीन्द्रः ॥ १८७ ॥

गजबन्धे नरेन्द्रस्य व्रतमेतत्करिष्वयम् ।

अस्नानपानभुक्तेषु तत्क्रियः स्यान्न यत्स्वयम् ॥ १८८ ॥

वलेन कायेन जवेन कर्मणा परैरतुल्याः परमेण चायुषा ।

महीभुजा भाग्यबलान्महीतले कृतावतारास्त्रिदिवान्मतङ्गजाः ॥ १८९ ॥

भुजगशिरसीत्यादि । हे नृप हे राजन्, यद्वत् यथा भुजगशिरसि सर्पमस्तके रत्नं अन्यसत्त्वैरपरप्राणिभिः धृष्यं गृहीतव्यं न भवति न जायते । वारिधौ समुद्रे द्वीपलोको लङ्कादिद्वीपमानवो अन्यसत्त्वैर्यद्वत् धृष्यो न भवति । तथा । स्फुरदुरगसमन्ते विस्फुरत्सर्पसमीपे भूमिदेशे भूमिस्थाने स्थितं निधानं अन्यसत्त्वैर्यद्वत् धृष्यं न भवति । तद्वदेव गजपतिं गजाधीश्वरं अधिरूढस्थितिं क्षितीशो राजा अन्यसत्त्वैर्धृष्यो न भवति । दृष्टान्तालंकारः ॥

हय इत्यादि । करीन्द्रो गजेन्द्रः कथंभूत । प्रधावे वेगवद्गमने हयोऽश्वो वर्तते । हनने शत्रुमारणे कृतान्तो यमो वर्तते । निदेशे आदेशकर्मणि सुहृत् किकरो वर्तते । अस्त्रविधौ आयुधविधाने प्रहर्ता शत्रुमारको वर्तते । नर्तनकर्मकाले नृत्यविधानावसरे विलासिनी वेश्या वर्तते । गिरोऽन्यत्र च वाणी विना शिष्योऽन्तेवासी वर्तते । वचनं नास्ति, अन्यत्सर्वं जानाति । असमस्तरूपकालंकारः ॥

गजबन्ध इत्यादि । गजबन्धे हस्तिप्रहारे नरेन्द्रस्य राज्ञः एतद्व्रतं एष नियमो भवति । एतत्क्रियम् । अयं नरेन्द्रः करिषु हस्तिषु अस्नानपानभुक्तेषु हस्तिस्नानं विना हस्तिभोजनं विना यत् स्वयमात्मना तत्क्रियं स्नानपानभोजनक्रियो न स्यात् । जात्यलंकारः ॥

वलेनेत्यादि । मतङ्गजाः हस्तिनस्त्रिदिवात् स्वर्गलोकात् महीतले कृतावताराः पृथ्वीमण्डले लब्धजन्मान् । कस्मान्महीतले कृतावताराः । महीभुजा राज्ञा भाग्यबलात् पुण्यप्रकर्षात् । कथंभूता मतङ्गजाः । वलेन सामर्थ्येन पराक्रमेण कायेन शरीरेण जवेन वेगेन कर्मणा व्यापारेण परमेण उत्कृष्टेन आयुषा जीवितकालेन च परैर्जावादिभिरतुल्या असाधारणा । जात्यलंकारः ॥

महान्तोऽमी सन्तोऽप्यमितवलसंपन्नवपुषो

यद्वेवं तिष्ठन्ति क्षितिपशरणे शान्तमतयः ।

तदत्र श्रद्धेयं गजनयबुधैः कारणमिदं

मुनीन्द्राणां ज्ञापः सुरपतिनिदेशश्च नियतम् ॥ १९० ॥

अनेकसमरगं प्रहारवणविजयप्रशस्तिशृङ्गारितगात्रः शालिहोत्रः कलि-
कालवृक्षपते कुम्भिनीपते, तथैव मन्मुखेनापि साश्चर्यशौर्यनिर्जिताग्नेपहि-
पदानार्थपरिपदेवस्यार्हणावन्तमर्वन्तं विज्ञापयति—तथाहि । देव देवमिव
भद्रजात्यमग्नेन, देव देवमिव वासवं सत्त्वेन, देव देवमिव सुभगा-

महान्त इत्यादि । अग्री दृष्टिनो महान्तो गुरुतमः सन्तोऽपि अमितमत्स्यपत्र-
वपुषो अगर्गादीभूतपराक्रममंयुज्जरीराः यत् क्षितिपशरणे राजमन्दिरे शान्तम-
तयः शृङ्गारिताः सन्ति तिष्ठन्ति आसन्ते । तदस्मिन् सगारे गजनयबुधैर्गजराज-
नयभारनिर्णयः पुरपरिष्मेतकारणं हेतुः श्रद्धेयं रोचनीयं ज्ञातव्यमिति । इदं किम् ।
नियतं निर्धितं मुनीन्द्राणां ज्ञापः कारणं च अन्यत् सुरपतिनिदेशः शक्रादेशः वाक्यं

लोकं समप्रकृत्या, देव देवमिव समं संस्थानेन, देव देवमिवावगाढं वयसा द्वितीयां दशन्तम्, देव देवमिवानुभवितारमायुषा दशापि दशाः, देव देवमिव पार्थिवं छायाया, देव देवमिव वरीयांस बलेन, देव देवमिव कण्ठीरवमानूकेन, देव देवमिव समुद्रघोषं स्वरेण, देव देवमिव कुलेन काम्बोजम्, वाजिराजं च जवेन, देव देवस्य यशोराशिमिव श्वेतमानं वर्णेन, देव देवस्य चित्तमिव सूक्ष्मदर्शनं तनूरुहेषु, देव देवस्यारिवर्गमिव भग्नवंशं पृष्ठप्रदेशे, देव देवस्य वीरश्रीविलासचामरमिव रमणीयं वालधौ, देव देवस्य

सुभगालोकं समप्रकृत्या हे देव हे राजन्, समप्रकृत्या अविपमस्वभावेन सुभगालोकं परेपा प्रीतिजनकदर्शनं विज्ञापयति । कमिव । देवमिव भवन्तमिव । यथा भवान् समप्रकृत्या कृत्वा सुभगालोको भवति । हे देव संस्थानेन आकृत्या समं चतुरस्रं विज्ञापयति । कमिव देवमिव । यथा भवान् संस्थानेन समो वर्तते । देव, देवमिवावगाढं वयसा द्वितीया दशन्तम् । हे देव [दशन्तशब्देन दशा जानीयात्] वयसा यौवनावस्थया कृत्वा द्वितीया द्वयो पूरणी दशन्तं दशा अवगाढ व्याप्तम् । आरूढमिति यावत् । उक्तं च—सर्वकर्मसहो दृष्टः परा बुद्धिमुपागतः । द्वितीयस्या दशाया स्याद्वाह सप्राप्तवाहन ॥’ अथ कासौ दशा । ‘आयुर्द्वात्रिंशत् तेपा दशाश्च दश कीर्तिताः । त्रयोऽब्दाश्च दशाहानि द्वौ च मासौ दशा मता ॥’ हे देव, आयुषा कृत्वा दशापि दशा अनुभवितार भोक्तारम् । भोक्ष्यतीत्यर्थः । कमिव । देवमिव भवन्तमिव । यथा भवान् आयुषा कृत्वा दशापि दशा भोक्ष्यति । हे देव, छायाया कृत्वा पार्थिवं विज्ञापयति । कमिव । देवमिव भवन्तमिव । छायाया कृत्वा पार्थिवो वर्तते । उक्तं च—‘अनेकवर्णां सुस्निग्धा गम्भीरा महती स्थिरा । प्रशस्ता पार्थिवीछाया मनोदृष्टिप्रसादिनी ॥’ हे देव हे राजन्, बलेन भारागमनसामर्थ्येन वरीयांस अतिशयेन गुरुतरम् । कमिव । देवमिव भवन्तमिव । यथा भवान् बलेन वरीयान् भवति । हे देव हे राजन्, आनूकेन अन्वयेन बलेन यो कण्ठीरवं सिंहं विज्ञापयति । कमिव । देवमिव भवन्तमिव । यथा भवान् आनूकेन कण्ठीरवो भवति । हे देव, स्वरेण ध्वनिना समुद्रघोषं विज्ञापयति । कमिव । भवन्तमिव यथा भवान् स्वरेण समुद्रघोषो भवति । हे देव, कुलेन जाल्या काम्बोजं बाह्वीरुदेशोद्धवं विज्ञापयति । कमिव । देवमिव भवन्तमिव । यथा देवेति पूर्वोक्तमेव सवोधनपद प्राप्तम् । हे देव, जवेन वेगेन वाजिराजं गच्छं विज्ञापयति । हे देव, वर्णेन श्वेतमानं श्वेतीकुर्वाणं विज्ञापयति । कमिव । देवस्य यशोराशिमिव । यथा देवस्य यशोराशिः श्वेतमानो वर्तते । ‘श्वेत प्रधानो वर्णानाम्’ इति वचनात् । यत् इन्द्रस्य अश्व उच्चैः श्रवा श्वेतवर्णो भवति । हे देव, तनूरुहेषु रोमसु सूक्ष्मदर्शनं सूक्ष्मावलोकनम् । कमिव । देवस्य चित्तमिव । यथा देवस्य चित्तं तव मनः सूक्ष्मदर्शनं भवति । हे देव पृष्ठप्रदेशो आसनप्रदेशे भग्नवंशं अष्टपृष्ठस्थलम् ।

कीर्तिकुलदेवताकुन्तलकलापमिव मनोहरं केसरेषु, देव देवस्य प्रतापमिव विशालं ललाटासनजघनवक्षस्त्रिकेषु, देव शिखण्डिकण्ठाभोगमिव कान्तं कन्धरायाम्, इभकुम्भार्धमिव परार्ध्यं शिरसि, लक्षतरुपरिवर्तितच्छदपृष्ठमिव कमनीयं कर्णयोः, उल्लिखितमिव निर्मासं हनुजानुजङ्घावदनघोणासु, स्फटिकमणिविनिर्मितमिव सुप्रकाशं लोचनयोः, नीररुहवर्हमिव तलिनं स्रक्कोष्ठजिहासु, देव देवस्य हृदयमिव गम्भीरं तालुनि, कमलकोशमिव शुभंयुगन्त-

कमिव । देवस्यारिवर्गमिव । यथा देवस्य अरिवर्गः शत्रुवर्गो मग्नवंशः क्षयगतकुलो भवति । हे देव, बालधौ पुच्छविषये रमणीयं मनोहरम् । कमिव । देवस्य वीरश्रीविलासचामरमिव । यथा देवस्य वीरश्रियो वीरलक्ष्म्याः सुबन्धि श्वेतविलासचामरः श्रीडाप्रकीर्णकं रमणीयं भवति । हे देव, केसरेषु स्कन्धदेशेषु मनोहरं चित्तानुरञ्जकं विज्ञायति । कमिव । देवस्य तव कीर्तिकुलदेवताकुन्तलकलापमिव । यथा देवस्य कुलदेवतायाः कुन्तलकलापो मनोहरो भवति । हे देव, ललाटासनजघनवक्षस्त्रिकेषु ललाटं च भालम्, आसनं च पृष्ठभागः, जघनं च कव्यप्रभागः, वक्षश्च हृदयस्थलम्, त्रिकं च पृष्ठवशाधरे त्रिकसङ्गम्, तेषु ललाटासनजघनवक्षस्त्रिकेषु पद्मस्थानेषु विशालं विस्तीर्णं विज्ञापयति । कमिव । देवस्य प्रतापमिव । यथा देवस्य प्रतापो विशालो भवति । हे देव, कन्धराया ग्रीवाया कान्तं मनोहरं विज्ञापयति । कमिव । शिखण्डिकण्ठाभोगमिव परिणतमयूरकण्ठविस्तारमिव । यथा शिखण्डिकण्ठाभोगः कान्तो मनोहरो भवति । अत्र मयूरकण्ठस्याकारः सस्थानमेव गृह्यते, न तु वर्णः । शिरसि मस्तके परार्ध्यं शुभं विज्ञापयति । कमिव । इभकुम्भार्धमिव हस्तिकुम्भार्धमिव । हे देव, कर्णयोः श्रवणयोः कमनीयं मनोहरं विज्ञापयति । कमिव । लक्षतरुपरिवर्तितच्छदपृष्ठमिव लक्षतरुः वटवृक्षः पर्यटितरुसवन्निनौ परिवर्तितौ उद्वलितौ यौ छदैः पर्णैः तयोः पृष्ठभागमिव विज्ञापयति । हे देव, हनुजानुजङ्घावदनघोणासु विषये हनुश्च चिवुर्कं कपोलानामवोभागः, जानुनी च अष्टौवन्तौ, जङ्घाश्च जान्वधोभागाः, वदनं च मुखम्, घोणा च नासिका, तासु तथोक्तासु निर्मासं मासरहितं विज्ञापयति । कमिव । उल्लिखितमिव उत्कीर्णमिव कण्टकछिन्नमिव । हे देव हे राजन्, लोचनयोः नेत्रयोः सुप्रकाशं सुष्ठु तेजस्कं विज्ञापयति । कमिव । स्फटिकमणिविनिर्मितमिव काश्मीरमणिनिष्पादितमिव । हे देव, स्रक्कोष्ठजिहासु स्रक्कणी च ओष्ठप्रान्तौ, ओष्ठौ अधरौ, जिह्वा च रसना, तासु स्रक्कोष्ठजिहासु तलिनं तनुं विज्ञापयति । तथा चोक्तम्—‘स्रक्के स्वच्छेव विरले तलिनं पृष्ठनिर्मितम् । ‘विरलं तनु’ इत्यमरः । कमिव । नीररुहवर्हमिव कमलपद्ममिव । हे देव, तालुनि काकुदे गम्भीरं अगाधम् । कमिव । देवस्य तव हृदयमिव । यथा देवहृदयं गम्भीरं वर्तते । हे देव, अन्तरास्ये मुखमध्ये शुभंयुक् शोभनं विज्ञापयति । कमिव । कमलकोशमिव । यथा कमलकोशः पद्मगर्भं शुभंयुग्म-

रास्ये, चन्द्रकलाशकलसंपादितमिव सुन्दरं दशनेषु, लक्ष्मीकुचकलशमिव
पीवरं स्कन्धे, भटजूटमिवोद्धृष्टं कृपीटदिशि, अजस्रजवाभ्यासादिव सुवि-
भक्तघनगात्रम्, अवलीकैः खरखुराकृतिभिः शफैर्गतिप्रारम्भेषु रजस्वलत्वा-
दिव भुवमस्पृशन्तम्, अमृतजलधिप्रतिविम्बितेन्दुसंवादिना निटिलपुण्ड्रकेण
कथयन्तमिव सकलायामिलायामवनिपालस्यैकातपत्रवर्चम्, अहीनाविच्छि-
न्नाविचलितप्रदक्षिणवृत्तिभिर्देवमणिनिःश्रेणिश्रीवृक्षरोचमानादिनामभिराव-
तैः शुक्तिमुकुलावलीढकादिभिश्च तद्विशेषैराश्रितोचितप्रदेशमुदाहरन्तमिव

भवति । दशनेषु दन्तेषु सुन्दरमतिमनोहरं विज्ञापयति । कमिव । चन्द्रकलाशकलसंपा-
दितमिव द्वितीयाचन्द्रखण्डैर्निष्पादितमिव । स्कन्धे ककुदविषये पीवरं स्थूलं
विज्ञापयति । कमिव । लक्ष्मीकुचकलशमिव लक्ष्म्याः स्तनकुम्भमिव । कृपीटदिशि
उद्धृष्टं उत्तरदिशि तनूदरं भटजूटमिव । यथा सुभटस्य जूटः केशपाशः तनूदर उद्धृष्टश्च
भवति । सुविभक्तघनगात्रं सुविभक्तं सुविश्राणितं सुविभागीकृतं घनं निविडं गात्रं
शरीरं यस्य स तथा तं विज्ञापयति । कुतः कस्मात् । अजस्रजवाभ्यासादिव निरन्तरवे-
गानुशीलनादिव । हे देव, गतिप्रारम्भेषु गतिकरणेषु शफैः खुरैः भुवं पृथ्वीं अस्पृशन्तं अ-
च्छुपन्तम् । कस्मात् । उपेक्षते—रजस्वलत्वादिव रजो ब्रूहि विद्यते यस्याः सा रजस्वला
(अस्त्यर्थे बलवतसोस्त्वसौ मत्वर्थाय ।) रजस्वलायाः भावः रजस्वलात्वं तस्मात् रज-
स्वलात्वात् । यथा रजस्वला स्त्री ऋतुमती नरस्य स्पृष्टुं योग्या न भवति । कथंभूतैः
शफैः । अवलीकैः रेखारहितैः नीरेणैः । कथंभूतैः शफैः । खरखुराकृतिभिर्गर्दभखुराकारैः ।
निटिलपुण्ड्रकेण ललाटतिलकेन अवनिपालस्य भूपते सकलाया समग्रायामिलाया
भूमौ एकातपत्रवर्चं एकच्छत्रमुख्यं ऐश्वर्यं ऐश्वर्यस्वामित्वं कथयन्तमिव । कथंभूतेन
निटिलपुण्ड्रकेण । अमृतजलधिप्रतिविम्बितेन्दुसंवादिना अमृतजलधौ क्षीरसागरे प्रति-
विम्बितं प्रतिफलितं य इन्दुः परिपूर्णचन्द्रस्तं सवदलजुङ्गरोतीत्येवशीलं अमृत-
जलधिप्रतिविम्बितेन्दुसंवादी तेन तथा । अहीनाविच्छिन्नाविचलितप्रदक्षिणवृत्तिभिर्दे-
वमणिनिःश्रेणिश्रीवृक्षरोचमानादिनामभिरावतैः शुक्तिमुकुलावलीढकादिभिश्च तद्विशेषै-
राश्रितोचितप्रदेशमुदाहरन्तमिव देवस्य कल्याणपरम्पराम् हे देव, आवर्तं रोमावर्त-
कृत्वा आश्रितोचितप्रदेशं अङ्कितयोग्यस्थानं विज्ञापयति । किं कुर्वन्तम् । देवस्य तव
कल्याणपरम्परा शुभानां श्रेणिमुदाहरन्तमिव सूचयन्तमिव । कथंभूतैरावर्तं । अहीना
अविच्छिन्ना सुच्छाया अविचलिता अप्रष्टा प्रदक्षिणा वामेतरवृत्तियेपा आवर्तानां ते
अहीनाविच्छिन्नाविचलितप्रदक्षिणवृत्तयस्तैस्तथोक्तैः । पुनः कथंभूतैरावर्तं । देवमणिनिः ।

देवस्य कल्याणपरम्पराम्, एवमपरैरपि लक्षणैर्दशस्वपि क्षेत्रेषु प्रशस्तं विज-
यवैनतेयनामधेयमत्र प्रस्तावे वाजिविनोदमकरन्देन वन्दिना सलीलम-
भ्यधायि तुरङ्गमगुणसंकीर्तनानीमानि वृत्तानि—

गिरयो गिरिकप्रख्याः सरितः सारिणीसमाः ।

भवन्ति लङ्घने यस्य कासारा इव सागराः ॥ १९१ ॥

एता दिशश्चतस्रोऽपि चतुश्चरणगोचराः ।

स्यदे यस्य प्रजायन्ते गोपुराङ्गणसन्निभाः ॥ १९२ ॥

श्रेणिश्रीवृक्षरोचमानादिनामभिः देवमणिर्निर्गलादेशो ग्रीवाधोभाग, निःश्रेणिर्ललाटे उप-
युंपरि त्रय आवर्ता, श्रीवृक्षः पर्याणप्रदेश, रोचमानः कण्ठप्रदेश, ते आदिर्येषा तानि
नामानि येषामावर्तानां ते देवमणिनिःश्रेणिश्रीवृक्षरोचमानादिनामानस्तैस्तथोक्तं । न
केवलमेतैरेवावर्तैराश्रितोचितप्रदेशम्, अपि तु शुक्तिमुकुलावलीढकादिभिश्च तद्विशेषैः
शुक्तिमुक्तास्फोटकसदृशी, मुकुलं कुङ्कुलोपमम्, अवलीढकं गवालीढसमानाकारम्, तानि
आदिर्येषा आवर्तानां ते शुक्तिमुकुलावलीढकादयस्तैः तद्विशेषैः^(१) । मकामरकाभैर्दृ-
त्यर्थं । एवमपरैरपि लक्षणैर्दशस्वपि क्षेत्रेषु प्रशस्तम् एवममुना प्रकारेण अपरैरपि
शालिहोत्रशास्त्रोक्तैर्लक्षणैः कृत्वा दशस्वपि क्षेत्रेषु दशस्वपि गात्रेषु प्रशंसनीयं विज्ञा-
पयति । कानि तानि दश क्षेत्राणि । 'तानि वक्त्रिणोऽग्रीवावंशोवक्षश्च पञ्चमम् । हृदया-
सनकक्षाश्च नाभिः सप्तममेव च । कुक्ष्यष्टमं खुरे जानु जङ्घाश्च दशमं मतम् ॥' विजय-
वैनतेय इति नाम यस्य अर्धतः स विजयवैनतेयनामधेयस्त तथोक्तम् । अत्र प्रस्तावे
अस्मिन् अवसरे वाजिविनोदमकरन्देन नाम्ना वन्दिना स्तुतिपाठकेन सलील निदग्ध-
चेष्टया तुरङ्गमगुणसंकीर्तनानि अश्वगुणस्तवनानि इमानि दक्ष्यमाणलक्षणोपलक्षितानि
वृत्तानि पद्यानि अन्यथायि पठितानि अभिहितानि पठ्यन्ते स्म । 'इजात्मनेपदे
प्रथमेकवचने' इत्यधिकारे 'भावकर्मणोश्च' इति इच्चप्रत्ययो अद्यतन्याः प्रथमैकवचनं च ।

गिरय इत्यादि । यस्य तुरङ्गमस्य लङ्घने उत्फालने गिरयः पर्वताः गिरिकप्रख्याः
ग्रीवाभ्यन्दकसमाना भवन्ति जायन्ते । सरितो नद्यः सारिणीसमाः धोरणीसमाः सदृशा
भवन्ति । सागराः समुद्राः कासारा इव (तला इव) तडागसदृशा भवन्ति । उपमा-
मध्यदीपकालंजारः ॥

एता इत्यादि । यस्य तुरङ्गमस्य स्यदे जवे वेगे सति । 'स्यदो जवे' इति
निपातः । एताः प्रत्यक्षीभूताः दिशो हरितश्चतस्रोऽपि चतुःस्र्या अपि चतुश्चरणगो-
चराः चतुःपादगम्याः सत्यो गोपुराङ्गणसन्निभाः पुरद्वाराग्रभूमिसदृशाः प्रजायन्ते भवन्ति ।
उपमालंकारः ॥

प्राप्नुवन्ति जवे यस्य भूमावपतिता अपि ।

निषादिनां पुरक्षिप्ताः शल्यवालाः करग्रहम् ॥ १९३ ॥

यस्य प्रवेगवेलायां सकाननधराधरा ।

धरणिः खुरलमेव सार्धमध्वनि धावति ॥ १९४ ॥

किं च ।

वालवालधितनूरुहपृष्ठे वंशकेसरशिरःश्रवणेषु ।

वक्रनेत्रहृदयोदरदेशे कण्ठकोशखुरजानुजवेषु ॥ १९५ ॥

अन्यत्र स्वल्पदोषोऽपि यद्येतेषु न दोषवान् ।

शुभावर्तच्छविच्छायो हयः स्याद्विजयोदयः ॥ १९६ ॥

प्राप्नुवन्तीत्यादि । यस्य तुरङ्गमस्य जवे वेगे सति शल्यवाला सपुङ्खवाणा पुर अग्रत क्षिप्ता मुक्ता सन्तो भूमौ अपतिता अपि निषादिना अश्ववाराणा करग्रह हस्तग्राह्य प्राप्नुवन्ति लभन्ते । पूर्वं निषादिभिर्वाणा मुक्ता , पश्चादश्वप्रेरिता यावद्वाणा गच्छन्ति तावदश्वो गत , पश्चात्तैरेव निषादिभिस्ते वाणा भूमावापतिता एव गृहीता इत्यर्थः । अतिशयालंकारः ॥

यस्येत्यादि । यस्य तुरङ्गमस्य प्रवेगवेलाया उत्कृष्टजवावसरे धरणि भूमि अध्वनि मार्गे सार्धं धावति तुरङ्गमेन सह यान्तीव दृश्यते । कथंभूता धरणि । सकानन-वरावरा वनपर्वतसहिता । अपर कथंभूता । खुरलमेव शफर्वलितेव । उत्प्रेक्षालंकारः ॥

किञ्च विशेषवर्णनं करोति—**वालेति** । हयस्तुरग शुभावर्तच्छविच्छाय सन् शुभा कल्याणकारका आवर्ता भ्रमरका छविश्च रोमतेज छाया च कान्तिर्यस्य स शुभावर्त-च्छविच्छाय । एवंगुणविशिष्टो हयो विजयोदय स्यात् शत्रुपराजयदायक स्याद्भ-वेत् । यदि चेत् अन्यत्र पूर्ववृत्तलक्षणादन्यत्स्वल्पदोषोऽपि भवति । एतेषु न दोषवान् एतेषु स्थानेषु निर्दोष एव । एतेषु केषु । वालवालधितनूरुहपृष्ठे वालवालधि सकेशपुच्छ . तनूरुहाश्च रोमाणि पृष्ठ च आसनप्रदेशः वालवालधितनूरुहपृष्ठे । समाहारो द्वन्द्वः । वंशकेसरशिरःश्रवणेषु वंशश्च पृष्ठास्थि केसराश्च स्कन्धकेशा शिरश्च मस्तकं श्रवणौ कर्णौ वंशकेसरशिरःश्रवणास्तेषु । वक्रनेत्रहृदयोदरदेशे वक्रं मुख नेत्रे च लोचने , हृदय च वक्षःस्थलमुदर च कुक्षि वक्रनेत्रहृदयोदराणि तेषां देशः स्थानं वक्रनेत्रहृदयोदर-देशस्तस्मिन् । कण्ठकोशखुरजानुजवेषु कण्ठश्च ग्रीवा कोशश्च लिङ्गं खुराश्च शफा-जानूनि च जङ्घाना सधयः । अष्टौवन्तीत्यर्थः । जवश्च वेगः कण्ठकोशखुरजानुजवास्तेषु । समुच्चयालंकारः ॥ युग्मम् ॥

मुक्ताफलेन्दीवरकाञ्चनाभाः किञ्जल्कभिन्नाञ्जनभृङ्गशोभाः ।

वालारुणाशोकशुकप्रकाशास्तुरङ्गमा भूमिभुजां जयेशाः ॥ १९७ ॥

गजेन्द्रकण्ठीरवतानकानां भेरीमृदङ्गानकनीरदानाम् ।

समस्वराः स्वामिनि हेषितेन भवन्ति वाहाः परमुत्सवेहाः ॥ १९८ ॥

नीरेजनीलोत्पलमालतीनां सर्पिर्मधुक्षीरमदैः समानाः ।

खेदे मुखे श्रोतसि येषु गन्धास्ते वाजिनः कामदुहो नृपेषु ॥ १९९ ॥

मुक्ताफलेत्यादि । भूमिभुजा राजा तुरङ्गमा अश्वा जयेशा जयसमर्था. भवन्ति । कथंभूतास्तुरङ्गमा । मुक्ताफलेन्दीवरकाञ्चनाभा. मुक्ताफलानि च शौक्तिकेयानि, इन्दीवराणि च नीलोत्पलानि, काञ्चनं सुवर्णम्, मुक्ताफलेन्दीवरकाञ्चनानि तेषां आभा वर्णो येषां ते तथोक्ता । शुक्लश्यामवर्णा इत्यर्थः । पुनः कथंभूता । किञ्जल्कभिन्नाञ्जनभृङ्गशोभाः किञ्जल्क. केसर., भिन्नाञ्जन च मर्दितमपी, भृङ्गाश्च भ्रमरा, तेषां शोभा वर्णो येषां ते तथोक्ताः । गोरोचनावर्ण-इन्द्रनीलवर्ण-कृष्णाश्च । पुनः कथंभूता । वालारुणाशोकशुकप्रकाशा. वालारुणश्च उदयभास्कर., अशोकश्च पिण्डीद्रुम., शुकश्च कीर, एतेषां प्रकाशो वर्णो येषां ते वालारुणाशोकशुकप्रकाशा ते तथोक्ता । अव्यक्तरागरक्तवर्णहरितवर्णा इत्यर्थः । उपमालंकारः ॥

गजेन्द्रेत्यादि । वाहास्तुरङ्गमा हेषितेन शब्दितेन । ध्वनितेनेति यावत् । स्वामिनि राजनि पर निश्चयेन उत्सवेहा महोत्सवचेष्टिता भवन्ति । कथंभूता । गजेन्द्रकण्ठीरवतानकानां समस्वराः गजेन्द्रो यूयनाथ, कण्ठीरवश्च पञ्चानन, तानकाश्च वृषभा., गजेन्द्रकण्ठीरवतानकास्तेषां समस्वरा । भेरीमृदङ्गानकनीरदानां समस्वरा. भेरी च भम्भा, मृदङ्गश्च मर्दल., आनकश्च पटह., नीरदश्च जलवर, भेरीमृदङ्गानकनीरदास्तेषां समस्वराः । समुच्चयलंकारः ॥

नीरेजेत्यादि । नीरेजनीलोत्पलमालतीनां ते वाजिनः स्वस्था. नृपेषु राजसु कामदुहो वाञ्छितप्रदा भवन्ति । ते के । येषु खेदे प्रखेदे मुखे वक्त्रे श्रोतसि कर्णद्वये गन्वा परिमला भवन्ति । कथंभूता गन्धा । नीरेजनीलोत्पलमालतीनां समानाः सदृशाः नीरेजं कमलम्, नीलोत्पलं इन्दीवरम्, मालती जाती, नीरेजनीलोत्पलमालत्यस्तासां समानाः सदृशा गन्धाः । तथोक्तम्-धन्वन्तरिनिघण्टुज्ञानी मनोज्ञानि सुमना राजपुत्री प्रियंवदा मालती हृद्यगन्धा चत्वेतिका तैलभाविनी तथा द्वितीया जाती वा सप्रहसन्ती चमूवसन्तजा शीतला शीतसवासा सेव्या भ्रमरचान्धवाः मनागरक्तवर्णा ज्ञातव्याः । [पुनः] कथंभूताः गन्धाः । सर्पिर्मधुक्षीरमदैः सर्पिश्च घृतम्, मधु च क्षौद्रम्, क्षीर च दुग्धम्, मदश्च गजदानम्, सर्पिर्मधुक्षीरमदास्तैस्तथोक्तैः समानाः । उपमालंकारः ॥

हसप्लवङ्गपञ्चास्यद्विपशार्दूलसनिभैः ।

मितद्रवः क्षितीन्द्राणामानूकैर्विजयप्रदाः ॥ २०० ॥

ध्वजहलकलशकुशेशयकुलिशशशाङ्गार्धचक्रसमाः ।

तोरणतरवारिनिभास्तुरगेऽङ्गजवृत्तयः श्रेष्ठाः ॥ २०१ ॥

वक्षसि बाहोरलिके शफदेशे कर्णमूलयोश्चैव ।

आवर्तास्तुरगाणां शस्ताः केशान्तयोस्तथा शुक्तिः ॥ २०२ ॥

विशालभाला वहिरानतास्याः सूक्ष्मत्वचः पीवरबाहुदेशाः ।

सुदीर्घजङ्घाः पृथुपृष्ठमध्यास्तनूदराः कामकृतस्तुरङ्गाः ॥ २०३ ॥

हंसेत्यादि । हसप्लवङ्गपञ्चास्यद्विपशार्दूलसनिभै हसश्च वेतच्छद प्लवङ्गश्च कपि , पञ्चास्यश्च सिंह , द्विपश्च हस्ती , शार्दूलश्च व्याघ्रः , तेषां सनिभै सदृशैः आनूकैः नितम्बै कृत्वा मितद्रवस्तुरङ्गमा क्षितीन्द्राणां राज्ञा विजयप्रदा विजयदायका भवन्ति । उपमालंकार ॥

ध्वजेत्यादि । तुरगे तुरङ्गमे अङ्गजवृत्तयो रोमावर्ता श्रेष्ठा प्रशंसनीया भवन्ति । कथंभूता अङ्गजवृत्तयः । ध्वजहलकलशकुशेशयकुलिशशशाङ्गार्धचक्रसमा ध्वजश्च पताका , हलं च लाङ्गलम् , कलशश्च घट , कुशेशय च कमलम् , कुलिशं च वज्रम् , शशाङ्गार्धच अर्धचन्द्र , चक्र च भूमितलम् , तानि ध्वजहलकलशकुशेशयकुलिशशशाङ्गार्धचक्राणि तैः समा सदृशाः । पुन कथंभूता अङ्गजवृत्तयः । तोरणतरवारिनिभा तोरण च द्वादशस्तम्भविन्यास , तरवारिश्च एकवारसङ्ग , ताभ्यां निभा सदृशास्तोरणतरवारिनिभाः । उपमालंकार ॥

वक्षसीत्यादि । तुरगाणां तुरङ्गमाणां आवर्ता भ्रमरका शस्ता प्रशंसनीया भवन्ति । कुत्र कुत्र । वक्षसि हृदयस्थले , तथा बाहोर्भुजयोर्विषये , तथा अलिके ललाटे , तथा शफदेशे चतुर्णां खुराणां उपरितनभागे , तथा कर्णमूलयोः श्रवणमूलयोर्विषये , तथा केशान्तयोर्प्रावोभयप्रदेशयोः शुक्तिर्मुक्तास्फोटाकारैरावृतैः शस्तौ भवतः । सप्तचयालंकारः ॥

विशालेत्यादि । तुरङ्गास्तुरङ्गमाः कामकृत इष्टफलदायका भवन्ति । कथंभूतास्तुरङ्गाः । विशालभाला विस्तीर्णललाटप्रदेशाः । पुन कथंभूताः । वहिरानतास्या बाह्यप्रदेशे निम्नमुखा । पुनः कथंभूताः । सूक्ष्मत्वचः सूक्ष्मा च तुच्छा लक्ष् लक्षा येषां ते तथा । पुनः पीवरबाहुदेशाः स्थूलबाहुप्रदेशाः । पुनः सुदीर्घजङ्घाः अलयायतप्रसृताः । पुनः पृथुपृष्ठमध्याः विस्तीर्णासनप्रदेशाः । पुनः तनूदरा मृच्यक्षामाः । जात्यलंकारः ॥

जीवन्तान्निर्घनघोषाः कर्गन्दर्शनागतिराज्यमन्वः ।

प्रियः परं मान्यविलेपनानामारोहणार्हस्तुग्मो नृपस्य ॥ २०४ ॥

मदनकन्दुकवेर्लविलसितः परवलम्बलने परिघा हयाः ।

मकुलमदलमेक्षणद्वयः समरफाल्गुनोदयसिद्धयः ॥ २०५ ॥

प्रभृताधिकदेशः समनुविभक्ताश्च वध्मभिः सर्वैः ।

मैतवनादवन्धाः कृतचिनयाः कामदास्तुग्माः ॥ २०६ ॥

पयः कुरं नस्य रणेषु राज्ञः षाले परं वर्धति वासवश्च ।

धर्माधिपतागान्मुदयः प्रजानामेकोऽपि यस्याग्नि इयः प्रशान्तः ॥ २०७ ॥

कुलाचलकुचाम्भोधिनि तम्बा वाहिनीभुजा ।

धरा पुरानना स्त्रीव तस्य यस्य तुरङ्गमाः ॥ २०८ ॥

इति वन्दिभ्यां ताभ्यामुक्ते विज्ञप्ती निशम्य विश्राण्य च पञ्चाङ्गलय-
नाधिकमङ्गस्पृष्टकमुत्तरीयदुकूलाञ्चलपिहितविम्बिना सिद्धादेशप्रमुखेन मौ-
हूर्तिकसमाजेन, 'देव, प्रासाद सपाद्य प्रतिमा निवेशयेत्, प्रतिमा वा निवेश्य
प्रासादं सपादयेत्, सति सामर्थ्ये प्रासादसपादनं प्रतिमानिवेशनं च
युगपत्कुर्यात्, इति यथा—तथा समाचरितदारकर्मणः पट्टवन्धोत्सवम्,

कुलाचलेत्यादि । यस्य राज्ञः तुरङ्गमा वर्तन्ते तस्य राज्ञो धरा पृथ्वी भवति ।
केव । स्त्रीव स्त्रीसदृशी । कथभूता धरा । कुलाचलकुचा कुलाचलौ उदयास्तपर्वतौ तावेव
कुचौ स्तनौ यस्याः सा कुलाचलकुचा । पुनः कथभूता । अम्भोधिनि तम्बा अम्भोधि-
समुद्रो नितम्बः कटिपश्चाद्भागो यस्याः सा तथा । पुनः कथंभूता । वाहिनीभुजा वाहिन्यौ
गङ्गासिन्धू नद्यौ भुजौ यस्याः सा तथा । पुनः कथभूता । पुरानना पुर राजधानी
आननं मुक्तं यस्याः सा तथा । रूपकालंकारः ॥

इतीत्यादि । किल निश्चयेन तदा तस्मिन् काले हस्त्यश्ववर्णनावसाने अह सपा-
दितद्वितीयाश्रमदीक्षाभिषेकश्च सजग्मे सपादित उत्पादितो द्वितीयाश्रमस्य गृहस्थाश्र-
मस्य दीक्षाया अभिषेको मङ्गलत्नानं यस्य सपादितद्वितीयाश्रमदीक्षाभिषेकः, चकाराद्राज्या-
भिषेकश्च, सजग्मे सजातः । किं कृत्वा पूर्वम् । इति पूर्वोक्तप्रकारेण वन्दिभ्यां स्तुति-
पाठकाभ्यां ताभ्यां करिकलाभः करिकलाभिधानं वाजिविनोदमकरन्दाभ्यां उक्ते विज्ञप्ते
विज्ञप्ती विज्ञापने निशम्य श्रुत्वा । पुनश्च किं कृत्वा पूर्वम् । पञ्चाङ्गलयनाधिकं कट्यूर्ध्वकाय-
करद्वयमस्तकसवन्धिव आभरणवस्त्रादिकादपि अधिकं अधिकतरं अङ्गस्पृष्टकं निजशरीर-
लङ्घनं वस्तु ताभ्यां उभाभ्यां विश्राण्य दत्त्वा । कथंभूतोऽहम् । सिद्धादेशप्रमुखेन सिद्धादेश-
नामा प्रमुखो मुटयो यस्य मौहूर्तिकसमाजस्य स सिद्धादेशप्रमुखस्तेन सिद्धादेशप्रमु-
खेन मौहूर्तिकसमाजेन गणकसमूहेन इति अमुना प्रकारेण विनिवेदितसविधतरोत्स-
वसमयं विनिवेदितो विज्ञापितः सविधतरो निःकटवर्ती उत्सवसमयो विवाहपट्टाभि-
षेकावसरः । कथंभूतेन मौहूर्तिकसमाजेन । उत्तरीयदुकूलाञ्चलपिहितविम्बिना उत्तरी-
यमुपरितनं यत् दुकूलं पटुकूलवत् तस्य अञ्चलेन प्रान्तेन पिहिता झम्पिता विम्बी मुख-
यस्य स उत्तरीयदुकूलाञ्चलपिहितविम्बी तेन तयोक्तेन । इतीति किम् । हे देव हे राजन्,
प्रासादं देवभवनं सपाद्य निष्पाद्य प्रतिमां प्रतिच्छाद्य निवेशयेत् स्थापयेत् । प्रतिमां
प्रतिविम्बं वा निवेश्य स्थापयित्वा प्रासादं सपादयेत् देवमन्दिरं निष्पादयेत् । सामर्थ्यं
सति समर्थताया विद्यमानाया सत्या प्रासादसपादनं देवमन्दिरं निष्पादनं प्रतिमानिवेशनं
च विम्बस्थापनं च युगपत्समकालं कुर्यात् विदध्यात् । इति ईदृशो न्यायो यथा येन

कृतपट्टवन्धोत्सवस्य वा दारकर्म, सत्यनुगुणनायुक्ते लभे दारकर्म पट्टवन्धो-
त्सवं च सह समाचरेदित्यत्र बीजाङ्कुरयोरिव न कश्चित्पूर्वापरक्रमनियमः ।
कोहलिनीफलपुष्पयोरिव सहभावे वा विरोधः कोऽपि समस्ति । ततः
श्रूयतामुभयोत्सवलग्नविशुद्धिः ।

तथा हि—सुकविकाव्यकथाविनोददोहदमाघ माघस्तावदयं मासः, सप-
लसंतानसरःशोपशुचे शुचिः पक्षः, दुर्वारवैरिकुलकामिनीवैधव्यदीक्षागुरो
गुरुर्वारः, अनवरतवसुविश्राणनसंतर्पितसमस्तातिथे तिथिः पञ्चमी प्रणतभू-

प्रकारेण वर्तते, तथा तेन प्रासादप्रतिमाकारेण समाचरितदारकर्मण कृतविवाहराजः
पट्टवन्धोत्सवं पट्टाभिषेके पट्टवन्धु समाचरेत् कुर्यात् । कृतपट्टवन्धोत्सवस्य राज्ञः वाथ वा
दारकर्म समाचरेत् विवाहं कुर्यात् । अनुगुणनायुक्ते अनुकूलनासयुक्ते लभे शशयुदये
'राज्ञीनासुदयो लभम्' इति वचनात् सति विद्यमाने दारकर्म विवाहमहोत्सवं पट्टवन्धोत्सवं
च राज्यपट्टाभिषेकं च सह युगपत् समाचरेत् सम कुर्यात् इत्यत्र अस्मिन् कार्यद्वये
बीजाङ्कुरयोरिव पूर्वं बीज पश्चादङ्कुर पूर्वमङ्कुर पश्चाद्वीज बीजाङ्कुरौ युगपद्भवत एव ।
पूर्वापरक्रमनियमं पूर्वपश्चादनुक्रमनिर्वाण न कश्चिद्वर्तते न कोऽप्यस्ति । कोहलिनीफल-
पुष्पयोरिव कूष्माण्डीत(स)स्यकुसुमवत् सहभावे युगपद्भावे वा कोऽपि कश्चिद्विरोधो
न समस्ति न समग्वर्तते । ततस्तस्मात् कारणात् उभयोत्सवलग्नविशुद्धिः दारकर्मपट्टव-
न्धोत्सवमुहूर्तविशुद्धि कर्मतापन्ना भवता कर्तृभूतेन श्रूयतामाकर्ण्यताम् ।

तथाहि । तमेव निरूपयति उभयोत्सवलग्नविशुद्धिं निरूपयति—हे सुकविकाव्यक-
थाविनोददोहदमाघ सुकवीना काव्यकथाविनोददोहदे क्रीडामनोरथे माघो माघकविसदृशः
हे राजन् भूपते तस्य सवोयन हे तथोक्त, माघो माघनामा तावदनुक्रमेण अयं इदानीं
वर्तमानो मास वर्तते । हे सपलसंतानसर शोपशुचे सपत्ना शत्रवस्तेषां सतानः
समूह एव सरस्तडाग जलमृतत्वात् तस्य शोषे निर्जलीकरणे शुचिरापाढमासः सपल-
संतानसर शोपशुचिस्तस्य सवोयनं हे तथोक्त, शुचिः शुक्रः पक्षो वर्तते । हे दुर्वार-
वैरिकुलकामिनीवैधव्यदीक्षागुरो दुःखेन महता कष्टेन वारयितुमशक्या दुर्वारास्ते च
ते वैरेण शत्रवस्तेषां कुलं समूह तस्य कामिन्यो विलासिन्यस्तासां वैधव्य विश्वस्ता-
त्वं तस्य दीक्षा व्रतस्य ग्रहणं रण्डात्वप्रतिपालनं तस्या गुरुनिषेकादिकृद्गुरुः दुर्वारवैरि-
कुलकामिनीवैधव्यदीक्षागुरुस्तस्य (कीर्तनं) सवोधन क्रियते हे तथोक्त, गुरुर्वृहस्पतिनाम
वारो दिनं वर्तते । हे अनवरतवसुविश्राणनसंतर्पितसमस्तातिथे अनवरत निरन्तरं
वसो कनकरत्नस्य विश्राणन वितरण वर्षेण तेन संतर्पिताः सम्यक्प्रीणिताः समस्ता
निखिला अपि अतिवयः पात्राणि येन स तथा तस्य सवोधन हे तथोक्त, तिथिः

पालाङ्गनाशृङ्गारसमागमाभयप्रदानोत्तर उत्तरानक्षत्रम्, प्रचण्डदोर्दण्डमण्ड-
नकण्डूलद्विष्टदानवदमनसंपादितजगत्रयीहर्षण हर्षणो योगः, शौर्यधैर्यौदार्य-
वीर्यादिक्षत्रियचरित्रकीर्तनकथाप्रथम प्रथमं करणम्, निजप्रतापगुणगायनी-
कृतामरमिथुन मिथुनोदयः समयः, सकललोकलोचनोत्सवचन्द्र चन्द्र

पञ्चमी वर्तते । गुरौ पूर्णासिद्धियोग सूचित इत्यर्थः । हे प्रणतभूपालाङ्गनाशृङ्गारसमाग-
माभयप्रदानोत्तर प्रणता पादयो पतिता ये भूपाला. सामन्तास्तेपामङ्गनाना कमनी-
यकामिनीना शृङ्गारसमागमे अलकरणकाले अलंकारकरणे अभयप्रदाने निर्भयत्वकरणे
उत्तर श्रेष्ठ प्रणतभूपालाङ्गनाशृङ्गारसमागमाभयप्रदानोत्तरस्तस्य सवोधन हे तथोक्त,
उत्तरानक्षत्रं उत्तराभाद्रपदं नाम नक्षत्र वर्तते । तथा चोक्तम्—‘कन्याविवाहे निर्वेधो
मघाखात्युत्तरात्रये । मूलानुराधाहस्तेषु रेवतीरोहिणीमृगे ॥’ हे प्रचण्डदोर्दण्डमण्डनक-
ण्डूलद्विष्टदानवदमनसंपादितजगत्रयीहर्षण प्रचण्डा बलवत्तरा ये दोर्दण्डा बाहर्गलानि
तैर्मण्डन सग्रामसूत्रं कण्डूला खर्जूमन्तो ये द्विष्टा शत्रवस्त एव दानवा दैत्यास्तेपा
दमनेन मानमर्दनेन भङ्गकरणेन संपादित जगत्रय्याल्लोकव्यस्य हर्षणमानन्दो येन स तथा
तस्य सवोधन हे तथोक्त, हर्षणो नाम योगो वर्तते । योगा सप्तविंशतिर्भवन्ति । ते के—
‘विष्कम्भ प्रीतिरायुष्मानसौभाग्य शोभनस्तथा । अतिगण्ड सुकर्मा च वृत्ति शूल
तथैव च ॥ गण्डो वृद्धिर्ध्रुवश्चैव व्याघातो हर्षणस्तथा । वज्र सिद्धिर्व्यतीपातो वरीया-
न्परिघ शिव । सिद्धि साध्य शुभ शुक्लो ब्रह्मा ऐन्द्रोऽय वैवृत्ति ॥’ इति गणनया हर्ष-
णश्चतुर्दशो योगः । हे शौर्यधैर्यौदार्यवीर्यादिक्षत्रियचरित्रकीर्तनकथाप्रथम शूरस्य भाव
कर्म वा शौर्यं सौमन्य सहस्रभटकोटिभटादिकत्वम्, वीरस्य भावो वैर्यं सग्रामादनिवर्तक-
त्वम्, उदारस्य भाव औदार्यं व्यञ्जनवत् अविद्यमानोऽपि घनस्य दातृत्वम्, वीरे भव वीर्यं
सामर्थ्यम्, आदिशब्दात् शौण्डीर्यगाम्भीर्यादिक यत् क्षत्रियाणा राजपुत्राणा चरित्रस्य
कीर्तनं शब्दनं कथनं तस्य कथा वार्ता तस्या प्रथमो यस्तस्य सवोधन हे तथोक्त,
प्रथमं करण वर्तते । करणान्येकादश भवन्ति । तन्मध्ये सप्त चलानि, चत्वारि स्थिराणि ।
कानि तानि चलानि—‘वध च बालव चैव क्रौलव तैत्तल तथा । गर च वणिज चैव वि-
ष्ट्रित्का च सप्तमम् ॥’ तत्र स्थिराणि चत्वारि करणानि । उक्तं च—‘चतुर्दशी या तु शशि-
प्रहीणे तस्या विहीने शकुनेद्वितीये । दशार्धयोस्तत्परमहिभागे किस्तुन्नमाथे प्रतिपद्वले
च ॥’ इति वचनात् प्रथमं करण वचनाम् । हे निजप्रतापगुणगायनीकृतामरमिथुन
निज आत्मीयो योऽसौ प्रताप कोणदण्डाद्यतिरेकस्तस्य गुणस्य गायनी गान्धर्वाकृता-
मरमिथुनानि स्त्रीपुरुषयुगलानि येन स तथा हे तथोक्त, मिथुनोदय समय मिथुनलग्नस्य
उदयो वर्तते । मिथुनकन्यातुलावनु पूर्वार्धानि मानुपास्तेन वनु पूर्वार्धं मानवाकार
अपराधमश्वाकारम् । हे सकललोकलोचनोत्सवचन्द्र सकलाश्च ते लोकाश्च सकललो-
कास्तेपा लोचनानामुत्सवे आनन्दकरणे चन्द्र शीताशुस्तस्य सवोधनं हे तथोक्त,

एकादशो लग्नस्य, श्रीसरस्वतीप्रसाधितपूर्वपाणिग्रह ग्रहगणः सर्वोऽपि सप्त-
माष्टमद्वादशदेशाश्रयशून्यो लग्नस्य, कल्याणपरम्परासंपत्संपन्नदैवमानुष
मानुषो लग्नांशकश्च, अशेषविश्वंभरेश्वरातिशायिजन्मोत्सवदिवस दिवसतारा-
तारेश्वरावस्थाश्च प्रकामं प्रशस्ताः, विशेषेण तु गुरुबलं महादेव्याः, देवस्य चा-
दित्यवलम् । तदुत्तिष्ठतु देवः' इति विनिवेदितसविधतरोत्सवसमयः समुपसृत्य
विलासिनीजनजन्यमानमङ्गलालापं तमभिपेकमण्डपममरालयमिव सरत्नरज-
तकार्तस्वरकलशम्, ईश्वरश्चशुरमिव विविधौपधिसनाथम्, अकूपारमिव समु-

चन्द्रश्चन्द्रमा लग्नस्य मिथुनलग्नस्य एकादशो वर्तते । हे श्रीसरस्वतीप्रसाधितपूर्वपाणिग्रह
श्रीश्च लक्ष्मीः, सरस्वती च भारती, अनयो प्रसाधितः कृत- पूर्व प्रथमं पाणिग्रहो येन
स तस्य सवोचनं हे तथोक्त, सर्वोऽपि समस्तोऽपि ग्रहगणो लग्नस्य सप्तमाष्टमद्वादशदे-
शाश्रयशून्यो वर्तते । सप्तमे च स्थाने अष्टमे च स्थाने द्वादशे च स्थाने कोऽपि ग्रहो
न वर्तते । हे कल्याणपरम्परासंपत्संपन्नदैवमानुष कल्याणाना शुभाना परम्परा श्रेणिः
सैव सपत् तया सपन्न परिपूर्णं दैवमानुषो दिव्यमानवस्तस्य सवोधनं हे तथोक्त मा-
नुषो लग्नांशक वृषलग्नस्य मिथुनाशो द्विपदत्वात् मानुषः द्विपदः चतुष्पदश्च
अपदमध्ये । हे अशेषविश्वंभरेश्वरातिशायिजन्मोत्सवदिवस विश्वभराया. पृथिव्या
ईश्वरा विश्वंभरेश्वरा, अशेषाश्च ते विश्वंभरेश्वराश्च तैः विश्वंभरेश्वरैः अतिशायि
अत्युल्लङ्घि जन्म उत्सवदिवसो यस्य स तथा तस्य सवोचनं हे तथोक्त, दिवस-
तारातारेश्वरावस्थाश्च प्रकामं प्रशस्ता दिवसाश्च 'प्रवासनष्टाख्यमृतं जयाख्या
हास्या रतिक्रीडितसप्तमुक्ता क्रूराहया कम्पितसुस्थिताश्च ॥' तेषु मध्ये दिवसावस्था
अतिशयेन प्रशस्ता वर्तते । तारा तारावस्था प्रशस्ता वर्तन्ते । तदुक्तम्—'जन्मतारा
द्वितीया च पष्ठी चैव चतुर्थिका । अष्टमी नवमी चैव पद्म ताराश्च शुभावहाः ॥'
एतावता तृतीया पञ्चमी सप्तमी च तारा अशुभा इत्यर्थः । यस्मिन् नक्षत्रे जन्म
भवति तस्माद्गण्यते । तारेश्वरश्च चन्द्रस्तस्याप्यवस्था प्रथमा अतिशयेन प्रशस्ता वर्तते ।
विशेषेण तु महादेव्या अमृतमतेर्गुरुबलं वर्तते । देवस्य च भवत आदित्यवल वर्तते ।
तत्तस्मात् कारणात् देवो भवान् उत्तिष्ठतु उद्भवो भवतु उद्भातु । किं कृत्वा । पूर्वं सपा-
दितद्वितीयाश्रमदीक्षाभिपेकमण्डपं समुपसृत्य सम्यगाश्रित्य । कथंभूतमभिपेकमण्डपम् ।
विलासिनीजनजन्यमानमङ्गलालापम् विलासिनीजनैः स्त्रीजनैर्वाराङ्गनासमूहैर्वा जन्यमानाः
क्रियमाणा मङ्गलालापा मङ्गलशब्दा यस्मिन् मण्डपे स तथा तम् । पुन कथंभूतमभिपे-
कमण्डपम् । सरत्नरजतकार्तस्वरकलशम् कार्तस्वरस्य सुवर्णस्य ये कलशा. पूर्णकुम्भाः
रत्नरजतकार्तस्वरकलशास्तत्सहितम् । अथवा रत्नानामपि कलशास्तत्र वर्तन्त एव ।
कमिव । अमरालयमिव मेरुगिरिमिव । यथा अमरालयो रत्नरजतकार्तस्वर-

द्रगापगाम्भःसुभगम्, अर्हन्निवासमिव प्रसावितसितातपत्रचामरसिंहासनम् ।
अम्बुजासनशयमिव कुतपाङ्कुरालंकृतमध्यम्, एवमपरेष्वपि तेषु तेष्वभि-
लपितेषु वस्तुषु कल्पग्राममिव परिपूरितकामम्, अन्वयागतकुलदेवतोपक-
ण्ठपरिकल्पितसकलकुलधनायुधम्, आप्तलोकापनीयमानमानवसंवाधम्,

यत्पाकोन्मुखमुक्तशुक्तिपटलैर्मुक्ताफलैः स्फारितं

यत्सद्यःप्रविरूढकन्दलदलैरुल्लासितं विद्रुमैः ।

कलशसहितो भवति । पुन कथंभूतमभिषेकमण्डपम् । विविधौषधिमनायम् द्वापञ्चाशदौष-
धादिसहितं सर्वावविसहितं वा । कमिव । ईश्वरधनुरमिव हिमवत्पर्वतमिव । यथा हिम-
वान् नानाप्रकारौषधिसहितो भवति । पुन कथंभूतमभिषेकमण्डपम् । समुद्रगापगाम्भ-
सुभगम् समुद्र गच्छति या सा आपगा नदी तस्या अम्भोभिर्जलैः सुभग अतिमनोहरम् ।
कमिव । अकूपारमिव । यथा अकूपार समुद्रगापगाम्भ सुभगो भवति । पुन कथंभूतम-
भिषेकमण्डपम् । प्रसावितसितातपत्रचामरसिंहासनम् सितातपत्राणि श्वेतच्छत्राणि, चाम-
राणि च प्रकीर्णकानि, सिंहासनं च सिंहविष्टरम्, सितातपत्रचामरसिंहासनानि प्रसाधितानि
मण्डितानि सितातपत्रचामरसिंहासनानि यस्मिन्नभिषेकमण्डपे स प्रसाधितसितातपत्र-
चामरसिंहासनस्तम् । कमिव । अर्हन्निवासमिव सर्वज्ञसमवसरणसदृशम् । यथा अर्हन्निवास
प्रसाधितातपत्रचामरसिंहासनो भवति । पुन कथंभूतमभिषेकमण्डपम् । कुतपाङ्कुरालं-
कृतमध्यम् कुतपाङ्कुरैः प्रत्ययदभैरलंकृतं शृङ्गारितो मध्यो मध्यप्रदेशो यस्य मण्डपस्य स
तथा तम् । कमिव । अम्बुजासनशयमिव ब्रह्महस्तमिव । यथा अम्बुजासनशयः दर्भाङ्कुराल-
कृतं शृङ्गारितमध्यो भवति । पुन कथंभूतमभिषेकमण्डपम् । एवममुना प्रकारेण अपरे-
ष्वपि तेषु तेषु जगत्प्रसिद्धेषु अभिलपितेषु वस्तुषु मङ्गलभूतेषु पदार्थेषु परिपूरितकाम
परिपूर्णाभिलाषम् । कमिव । कल्पग्राममिव स्वर्गलोकमिव । यथा कल्पग्राम सर्ववस्तुषु
परिपूरितकामो भवति । पुन कथंभूतमभिषेकमण्डपम् । अन्वयागतकुलदेवतोपकण्ठपरिक-
ल्पितसकलकुलधनायुधम् अन्वयागता निजकुलसबन्धिनी या कुलदेवता अग्निकापरमे-
श्वरी तस्या उपकण्ठे समीपे परिकल्पितानि समन्ताद्भूतानि सकलानि समग्राणि कुलध-
नानि पूर्वपुरुषोपार्जितस्वापतेयानि आयुधानि शस्त्राणि च यस्मिन् अभिषेकमण्डपे स
तथा तम् । पुन कथंभूतमभिषेकमण्डपम् । आप्तलोकापनीयमानमानवसंवाधम् आप्तलोकै-
हितकुटुम्बवर्गैः अपनीयमाना दूरीक्रियमाणा मानवाना मनुष्याणा सवावा सकीर्णता
यत्र स तथा तम् । अह किं कुर्वन् । सपादितद्वितीयाश्रमदीक्षाभिषेकः सजग्मे सजात ।
इति अमुना प्रकारेण जलकेलिविलासात् जलकेलिविलासनामवैतालिकात् बोधकारात्
मज्जनावसरवृत्तानि स्नानसमयकवित्तानि आकर्णयन् शृण्वन् । इतीति किम् ।

यत्पाकेत्यादि । लक्ष्मीरमणी(ण्डा) विनोद कीडा यस्य स लक्ष्मीरमणीविनोदस्तस्य

यन्नारायणनाभिपङ्कजरजोराजीभिरापिञ्जरं

तलक्ष्मीरमणीविनोद जलधेः पाथोऽस्तु ते प्रीतये ॥ २०९ ॥

यन्नाभूदमृतातपः सुरकरी कल्पद्रुमः कौस्तुभो

लक्ष्मीरप्सरसां गणश्च सुधया सार्धं बुधानां मुदे ।

यद्भूयो भुवनोपकारिचरितैरासेव्यमानं धनै-

स्तद्रत्नाकरवारि मज्जनविधौ भूयात्तव श्रेयसे ॥ २१० ॥

सबोधनं हे तथोक्त हे राजन्, तत्प्रसिद्धं जलधे समुद्रस्य पाथो जलं ते तव प्रीतये हर्षाय अस्तु भवतु । तत्किम् । यत्पाथः मुक्ताफलैः मौक्तिकैः स्फारितं प्रचुरीकृतम् । कथं-भूतैः मुक्ताफलैः । पाकोन्मुखीनि पचमानानि निष्पन्नानि तथा पाकोन्मुखतया मुक्तानि त्यक्तानि शुक्तीना मुक्तास्फोटाना पटलानि प्रतरणानि मण्डलानि यैस्तानि पाकोन्मुखसमु-क्तशुक्तिपटलानि तैस्तयोक्तैः । पाकोन्मुखशब्दात् तत्प्रत्ययो लुप्त, समासेनैव तत्प्रत्यय-स्योक्तत्वात् । तत्किम् । यत्पाथ विद्रुमैः प्रवालैरुल्लासित शोभमानम् । कथंभूतैः प्रवालैः । सद्यः प्रविरुद्धकन्दलदलैः सद्यस्तत्कालं प्रविरुढानि प्रादुर्भूतानि कन्दलदलानि वल्लीसमू-हानि येषां विद्रुमाणां ते तथा तैः । विद्रुमशब्देनात्र समुद्रसवन्निप्रवालमणयो ज्ञातव्याः । तत्किम् । यत्पाथः नारायणनाभिपङ्कजरजोराजीभिरापिञ्जरम् नरस्य वसुदेवस्यापत्य पुमान् नारायणः । अथवा नारासु जलेषु अयनं यस्यासौ नारायण । कृष्णस्य क्षीरसाग-रजलमध्ये शयनकारिणात् समुद्रस्य मध्यस्थितद्वारवतीनिवासका [रित्वात् वा] । नारायणनाभिपङ्कजरजोराजीभिरापिञ्जर समन्तात् ईषद्वा पीतवर्णम् । रूपकालंकारः ॥

यत्रेत्यादि । तत्प्रसिद्धं पूर्वोक्तलक्षणं वा रत्नाकरवारि क्षीरसागरजलं मज्जनविधौ स्नानविधाने तव भवतः श्रेयसे मङ्गलाय भूयाद्भवतु । तत्किम् । यत्र रत्नाकरवारिणि अमृतातप चन्द्रोऽभूत् वभूव । यत्र रत्नाकरवारिणि सुरकरी ऐरावतो नाम उत्पन्नः । तथा यत्र कल्पद्रुमः सजातः । तथा यत्र कौस्तुभो नाम रत्नमभूत् । तथा यत्र लक्ष्मीरभूत् कृष्णभार्या सजाता । तथा यत्र रत्नाकरवारिणि अप्सरसा रम्भातिलोतमोर्वशीमेनि-कादीनां स्वर्गवेद्यानां गणः समूहोऽभूद्रभूव । कथम् । सार्धं सह । कथा सह । सुधया सह अमृतेन समम् । एतत्सर्वं किमर्थमभूत् । बुधानां विद्रुज्जनानां मुदे हर्षाय । तथा यद्रत्नाकरवारि धनैर्मधैरासेव्यमानमास्वाद्यमानं वर्तते । कथम् । भूयो वारवारम् । कथंभूतैर्धनैः । भुवनोपकारिचरितैः भुवनस्य मर्त्यलोकस्य उपकारि उपकारक चरितमा-चारो येषां ते भुवनोपकारिचरितास्तैः । तथा चोक्तं कालिदासेन महाकविना—‘ल-क्ष्मीकौस्तुभपारिजातकसुरावन्वन्तरिश्चन्द्रमा गावः कामदुघाः सुरेश्वरगजो रम्भादि-देवाङ्गना । अश्वः सप्तमुख सुधा हरिवन्तु शङ्खो विषं चाम्बुधे रत्नानीति चतुर्दश प्रतिदिनं कुर्वन्तु वो मङ्गलम् ॥’ समुच्चयालंकारः ॥

यन्नाकलोकमुनिमानसकल्मषाणां

कार्श्यं करोति सकृदेव कृताभिषेकम् ।

प्रालेयशैलशिखराश्रमतापसानां

सेव्यं च यत्तव तदम्बु मुदेऽस्तु गाङ्गम् ॥ २११ ॥

यास्तीराश्रमवासितापसकुलैः सध्याविधातुल्वणाः

सेव्यन्ते प्रतिवासरं सुरगणैर्याः पुण्यपण्यापणाः ।

उह्यन्ते शशिमौलिना च शिरसा त्वन्मज्जनायेव या-

स्ता वारः सवनाय सन्तु भवतो भागीरथीसंभवाः ॥ २१२ ॥

यमुनानर्मदागोदाचन्द्रभागासरस्वती ।

सरयूसिन्धुशोणोत्थैर्जलैर्देवोऽभिषिच्यताम् ॥ २१३ ॥

इति जलकेलिविलासाद्वैतालिकान्मज्जनावसरवृत्तान्याकर्णयन्,

यन्नाकलोकेत्यादि । तद्गाङ्गमम्बु तव मुदे आनन्दाय अस्तु भवतु । यत्किम् । यत् गाङ्गमम्बु सकृदेव एकवारमपि कृताभिषेकं स्नानीय सत् नाकलोकमुनिमानसकल्मषाणां कार्श्यं करोति विदधाति नाकलोकस्य स्वर्गस्य ये मुनयो मरीच्यत्रीत्यादयस्तेषां मानस मन आत्मा तस्य कल्मषाणां पापानां कार्श्यं तनुत्वं विदधाति । कथभूतं गाङ्ग अम्बु । प्रालेयशैलशिखराश्रमतापसानां प्रालेयशैलस्य हिमाचलस्य शिखरेषु आश्रमस्थितिर्येषां ते प्रालेयशैलशिखराश्रमास्ते च ते तापसा मुनयस्तेषां च सेव्यं स्नानपा-
नासनधावनादियोग्यम् । अतिशयालकार ॥

या इत्यादि । हे राजन्, ता भागीरथीसंभवा वारो जलानि भवतस्तव सवनाय स्नानाय सन्तु भवन्तु । ता का । या वार तीराश्रमवासितापसकुलैः तीरयोस्तटयोराश्रमेषु गृहेषु वसन्तीत्येवशीलधर्मास्तीराश्रमवासिनस्ते च ते तापसा मुनयस्तेषां कुलैः समूहैः प्रतिवासरं दिनं दिनं प्रति सेव्यन्ते । कथंभूता वार । सध्याविधौ सध्यावन्दन-
विधाने उत्तवणा उद्विक्ता । न केवलं तापसकुलैः सेव्यन्ते, सुरगणैर्देवसमूहैश्च या सेव्यन्ते । कथंभूता वार । पुण्यपण्यापणा पुण्यमेव पण्यं क्रयस्तस्य आपणा दृष्टना-
र्गसदृशा । या वार शशिमौलिना श्रीमहादेवेन शिरसा मस्तकेन उह्यन्ते ध्रियन्ते । किमर्थम् । त्वन्मज्जनाय इव भवत स्नाननिमित्तमिव । उत्प्रेक्षालकार ॥

यमुनेत्यादि । देव श्रीयशोवरमहाराजो जलैः कृत्वा अभिषिच्यता स्नाप्यताम् । कथंभूतैर्जलैः । यमुनानर्मदागोदाचन्द्रभागासरस्वतीसरयूसिन्धुशोणोत्थैः यमुना च कालिन्दी सूरतनया, नर्मदा च रेवा मेकलकन्यका, गोदा च नदीविशेषा, सरस्वती च निम्नगाविशेषः, सरयूश्च अयोध्याधोवर्तिनी नदी, सिन्धुश्च पश्चिमसमुद्रगामिन्यापगा,

उल्लोलालकवीचिभिर्विचलितापाङ्गोत्पलश्रेणिभिः

प्रक्षुभ्यत्कुचचक्रवाकमिथुनैर्व्यालोलनाभीहृदैः ।

वारस्त्रीनिवहैः सतूर्यनिनदं जाताभिपेकोत्सवः

कामं स्फारितकाञ्चिदेशपुलिनैः सिन्धुप्रवाहैरिव ॥ २१४ ॥

पुनः सारस्वतसर्ग इव धृतधवलदुकूलमाल्यविलेपनालंकारः, समारक्ष-
णदक्षाङ्गरक्षसारः, समाश्रित्य मार्जनीयं देशमाचरितोपस्पर्शनः, कुशपूतपा-

शोणश्च नदविशेषः, तेभ्य उत्था उत्थानं येषां जलानां तानि तथोक्तानि तैः । समु-
चयालंकारः ॥

उल्लोलेत्यादि । कथंभूतोऽहम् । वारस्त्रीनिवहैः वारस्यावसरस्य सवन्विनो ये
स्त्रीनिवहा स्त्रीसमूहाः । वारस्त्रीनिवहास्तैर्वारस्त्रीनिवहैः । वेद्याजनसमूहैरित्यर्थः ।
जातानिपेकोत्सवः समाप्तपट्टाभिपेकमहोत्सवः । कथम् । सतूर्यनिनदं अनेकवा-
दित्रध्वनिसहितं यथा भवत्येवम् । कथंभूतैर्वारस्त्रीनिवहैः । उल्लोलालकवीचिभिः
उल्लोला उत्कर्षेण चपला अलकाश्चूर्णकुन्तलास्तेषां वीचयो लहरीयां येषु वारस्त्रीनिवहेषु
तथा तैः । पुनः कथंभूतैर्वारस्त्रीनिवहैः । विचलितापाङ्गोत्पलश्रेणिभिः विचलिता विवि-
धप्रकारचेष्टिता ये अपाङ्गा नेत्रप्रान्तास्त एव उत्पलश्रेणयः वकुलसमूहा येषु ते तथा
तैः । पुनः कथंभूतैः वारस्त्रीनिवहैः । प्रक्षुभ्यत्कुचचक्रवाकमिथुनैः
.....

पुनः कथंभूतैः वारस्त्रीनिवहैः । व्यालोलनाभीहृदैः व्यालोला विशेषेण चपला नाभीहृदा
नाभीविवरा येषु ते तथा तैः । पुनः कथंभूतैर्वारस्त्रीनिवहैः काममतिशयेन स्फारितका-
ञ्चिदेशपुलिनैः स्फारितानि उच्चैः कृतानि काञ्चिदेशाः कव्यप्रभागा एव पुलिनानि तोया-
न्वितसिकताद्वीपानि येषु ते तथा तैः । पुनः कथंभूतैः वारस्त्रीनिवहैः । सिन्धुप्रवाहैरिव ।
यथा सिन्धुप्रवाहाः उल्लोलवीचयः विचलितोत्पलसमूहाः सचलचक्रवाकमिथुना व्यालो-
लहृदा स्फारितपुलिनाश्च भवन्ति । रूपकोपमालंकारः ॥

पुनरभिपेकोत्सवानन्तरम् । कथंभूतोऽहम् । धृतधवलदुकूलमाल्यविलेपनालंकारः धवल
च पट्टदुकूलम्, माल्यं च पुष्पदामानि, विलेपनं च धृता अङ्गेच्छ(ष्वा)रोपिता धवलदुकूल-
माल्यविलेपालंकारा येन स तथा । कथंभूतः सारस्वतसर्ग इव । सरस्वत्या अयं सार-
स्वतः सर्गः सृष्टिः । यथा सरस्वत्याः सर्गः धवलदुकूलमाल्यविलेपनालंकारो भवति । पुनः
कथंभूतोऽहम् । समारक्षणदक्षाङ्गरक्षसारः समन्तादारक्षणे रक्षाविधाने दक्षाः समर्था ये
अङ्गरक्षाः शरीररक्षकाः सारा बलवत्तरा यस्य स तथा । पुनः कथंभूतोऽहम् । आचरि-
तोपस्पर्शनः आचरितं कृतं उपस्पर्शनं आचमनं येन स आचरितोपस्पर्शनः । किं
कृत्वा पूर्वम् । मार्जनीयं देशं हस्तपादप्रक्षालनोचितं स्थानं समाश्रित्य गत्वा । पुनः

नीयपरिकल्पितसकलोपकरणप्रोक्षणः, पर्युपास्यासुतीवलद्वितीयः पृषदाज्ये-
नामिक्षया च समेधितमहस द्रविणोदशमनेकसुविदत्रवस्तुव्यस्तहस्तैर्निव-
र्तितयजत्र(न)कर्मभिर्यायजूकलोकैर्जनितजैवातृकमन्त्राशीर्वादविधिभिर्यथा-
विधानम्, 'अहो लक्ष्मीनिवासहृदय, विलासिनीविनोदचन्द्रोदय, श्रीमती-
पतिश्रीवर्मनृपनन्दनामृतमतिमहादेवीपुरःसराभिर्महामण्डलेश्वरपतिवराभिः

कथंभूतोऽहम् । कुशपूतपानीयपरिकल्पितसकलोपकरणप्रोक्षण. कुशैर्दधे पूत पवित्रं
यत्पानीयमुदक तेन परिकल्पित सकलाना ममस्ताना उपकरणाना उपहारपात्राणा
प्रोक्षणम्+युक्षण येन स तथा । किं कृत्वा पूर्वं सपादितद्वितीयाश्रमदीक्षाभिषेक सजग्मे ।
आसुतीवलद्वितीय आसुतीवलो यज्वा द्वितीयो यस्य स तथा । यज्वना सहित सन्
द्रविणोदश अग्निं पर्युपास्य सेवित्वा । विवाहहोमं कृत्वा इत्यर्थः । केन कृत्वा द्रविणोदशं
पर्युपास्य । पृषदाज्येन दधिमिश्रसर्पिपा, न केवल दधिमिश्रसर्पिपा, आमिक्षया च दधिमि-
श्रोत्कलितक्षीरेण च । तथा चोक्तम्—'श्रुते क्षीरे दधिक्षिप्तमामिक्षा कथ्यते बुधै' ।
कथंभूत द्रविणोदशम् । समेधितमहस घृतेन प्रज्वालिततेजसम् । अग्निं कथं पर्युपास्य ।
यायजूकलोकैर्होतृभि यथाविधानं उक्तक्रमेण यथा भवत्येव । कथंभूतैर्यायजूकलोकै ।
अनेकसुविदत्रवस्तुव्यस्तहस्तै अनेकानि नानाप्रकाराणि सुविदत्राणि मङ्गलभूतानि यानि
वस्तूनि नालिकेरखजूरकदलादीनि तैर्व्यस्ता व्यापृता हस्ता. करा येषां यायजूकलोकाना
ना ते तथा तै । पुनः कथंभूतैर्यायजूकलोकै । निवर्तितयजत्र(न)कर्मभि निवर्तित
निष्पादित यजत्र(न)कर्म अग्निहोत्रो यैस्ते निवर्तितयजत्र(न)कर्माणस्तै । पुनः
कथंभूतैर्यायजूकलोकै । जनितजैवातृकमन्त्राशीर्वादविधिभिर्यैस्ते तथा तै । अहं किं कुर्वन् सजग्मे । इति
अमुना प्रकारेण मनोजकुञ्जरात् वन्दिन स्तुतिपाठकात् वचांसि वचनानि निशमयन्नाक-
र्णयन् । मनोजकुञ्जरात्किं कुर्वन्तम् । मा अमृतमतिमहादेवी च प्रतिपठत । इतीति किम् ।
अहोलक्ष्मीनिवासहृदय लक्ष्म्या निवासभूत हृदय यस्य स तथा तस्य सवोचनं हे
तयोक्त । अहो विलासिनीविनोदचन्द्रोदय विलासिनीना सद्गनिताना विनोदाय क्रीडनाय
चन्द्रोदय शशाङ्कोदयस्तस्य सवोचनं हे तयोक्त । महामण्डलेश्वरपतिवराभि समन्ता-
दिह तत्तस्मात् कारणात् इह अस्मिन् प्रस्तावे भवतोर्युवयोरिदानीमधुना किमाशस्यते
क आशीर्वादो दीयते । परं केवलं प्रीतिरस्तु प्रेम भवतु । कथंभूतयोर्भवतो । भवती च
भवाश्च भवन्तौ तयोर्भवतो । रतिमनोभवयोरिव रतिकन्दर्पयोर्यथा । कथंभूताभिः
मण्डलेश्वरपतिवराभि श्रीमतिपतिश्रीवर्मनृपनन्दनामृतमतिमहादेवीपुर सराभि. श्री-
मत्या पतिर्भर्ता श्रीमतीनाममहादेवीकान्तः स चासौ श्रीवर्मनृप. श्रीवर्मनाम महाराज-
स्तस्य नन्दना सुता सा चासौ अमृतमतिमहादेवी अमृतमतिरिति नाम्नी षष्ठमहादेवी

शतानन्द इव श्रुतिभिः, खाण्डवोद्यानदेश इव कल्पलताभिः, समुद्रीयोद-
काभोग इव वेलानदीभिः, प्रथमतीर्थकरावतारसमय इव रत्नवृष्टिभिः,
त्रिदिवपर्वत इव नक्षत्रपङ्क्तिभिः, पार्वणेन्दुरिव कलाभिः, सरोवकाश इव
कमलिनीभिः, माधव इव वनलक्ष्मीभिः समम्

लक्ष्मीरियं त्वमपि माधव एव साक्षा-

देपा शची सुरपतिस्त्वमपि प्रतीतः ।

आशास्यते तदिह किं भवतोरिदानीं

प्रीतिः परं रतिमनोभवयोरिवास्तु ॥ २१५ ॥

एषा हिमांशुमणिनिर्मितदेहयष्टि-

स्त्वं चन्द्रचूर्णरचितावयवश्च साक्षात् ।

एवं न चेत्कथमियं तव संगमेन

प्रत्यङ्गनिर्गतजला सुतनुश्चकास्ति ॥ २१६ ॥

सा पुर सरा मुख्या यासा पतिवराणा तास्तया ताभिः । कथंभूतस्त्वम् । शतानन्द इव
श्रुतिभिः । यथा शतानन्द श्रुतिभिर्वेदवाग्भिः सह प्रीतिमान् भवति । पुन कथंभूतस्त्वम् ।
खाण्डवोद्यानदेश इव कल्पलताभिः । यथा स्वर्गलोकवनप्रदेश कल्पवल्लीलताभिः कल्प-
वल्लीभिः समं प्रीतिमान् भवति । पुनः कथंभूतस्त्वम् । समुद्रीयोदकाभोग इव वेला-
नदीभिः । । पुन कथंभूतस्त्वम् । प्रथमतीर्थकरावतारसमय
इव रत्नवृष्टिभिः । यथा प्रथमतीर्थकरावतारसमयो वृषभस्वर्गव्यवसा(ना)वसरो रत्नवृष्टिभिः
समं प्रीतिमान् भवति । पुनः कथंभूतस्त्वम् । त्रिदिवपर्वत इव नक्षत्रपङ्क्तिभिः । यथा
त्रिदिवपर्वतो मेरु नक्षत्रपङ्क्तिभिः समं प्रीतिमान् भवति । पुन कथंभूतस्त्वम् ।
पार्वणेन्दुरिव कलाभिः । यथा पार्वणेन्दुः पूर्णिमाचन्द्रः कलाभिः सम प्रीतिमान् भवति ।
पुन कथंभूतस्त्वम् । सरोवकाश इव कमलिनीभिः । यथा सरोवकाशः सरोवरप्रदेशः
कमलिनीभिः समं प्रीतिमान् भवति । पुन कथंभूतस्त्वम् । माधव इव वनलक्ष्मीभिः ।
यथा माधवो वैशाखमासो वनलक्ष्मीभिः समं प्रीतिमान् भवति ।

लक्ष्मीरित्यादि । एषेत्यादि । हे राजन्, इयममृतमतिमहादेवी लक्ष्मीर्वर्तते,
त्वमपि भवानपि साक्षात् प्रत्यक्षेण माधव एव श्रीनारायण एव । एषा अमृतमतिमहादेवी
शचीन्द्राणी वर्तते, त्वमपि भवानपि साक्षात् प्रतीतो विख्यातः सुरपतिः शक्र एव वर्-
त्तसे । एषा अमृतमतिमहादेवी हिमांशुमणिनिर्मितदेहयष्टिर्वर्तते हिमांशुमणिश्चन्द्रका-
न्तरत्नानि तैर्निर्मिता निष्पादिता देहयष्टिस्तमशरीर यस्याः सा तथा, त्व भवान्
साक्षात् निश्चयेन चन्द्रचूर्णरचितावयवश्च वर्तसे चन्द्रचूर्णः यशास्त्वोदः रचिता
य० २९

त्वं चन्द्ररुचिरेषा तु सत्यं कमललोचना ।

कथं त्वयान्यथा दृष्टा भवेत्कुङ्कलितेक्षणा ॥ २१७ ॥

उक्ता वक्ति न किञ्चिदुत्तरमियं नालोकितालोक्ते

शय्याया विहितागमा च विवशश्चासोत्वणं वेपते ।

नर्मालापविधौ सकोपहृदया गन्तुं पुनर्वाञ्छति

प्रीतिं कस्य तथापि नो वितनुते बाला नवे सगमे ॥ २१८ ॥

किञ्चित्केकरवीक्षितं किमपि च भ्रूभङ्गलीलायितं

किञ्चिन्मन्मनभाषितं किमपि च श्लेषाभिलाषेहितम् ।

इत्थं मुग्धतया बहिर्विलसित वध्वा नवे सगमे

चित्तस्थेन मनोभुवा बलवता नीवी खलत्वं कृतम् ॥ २१९ ॥

निर्मापिता अवयवा शरीराणि यस्य स तथा । चेद्यदि एव न भवति तर्हि इयं सुतनु शोभनशरीरा तव सगमेन भवत सपक्वेण प्रत्यङ्गनिर्गतजला सर्वाङ्गप्रतिच्छन्ना कथं चकास्ति केन प्रकारेण भवति । अपि तु न कथमपि । अनुमानालंकारः ॥

त्वमित्यादि । हे राजन्, त्वं भवान् चन्द्ररुचिश्चन्द्रातपो वर्तसे, एषा तु देवी सत्यं निश्चयेन कमललोचना वर्तते । अन्यथा एवं यदि न भवति तर्हि त्वया भवता दृष्टावलोकिता सती कथं केन प्रकारेण कुङ्कलितेक्षणा सकुचितलोचना भवेत् । अपि तु न कथमपि भवेत् । अनुमित्यलंकारः ॥

उक्तेत्यादि । हे राजन्, इयं देवी उक्ता आलपिता सती किञ्चिदुत्तरं न वक्ति न ब्रूते । आलोकिता निरीक्षिता सती नालोक्ते न पश्यति । शय्याया पर्यङ्के विहितागमा कृतसगति सती वेपते कम्पते । कथम् । विवशश्चासोत्वणम् विवशा परवशा ये श्वासा उच्छ्वासास्तैरुत्वणमुद्रिक्त यथा भवत्येवम् । नर्मालापविधौ वक्रवचनविधाने सकोपहृदया कुपितचित्ता सती पुन गन्तुं वाञ्छति पलायितुमिच्छति । युक्तोऽयमर्थः । नवे सगमे प्रथममेलापके बाला वनिता कस्य पुरुषस्य तथापि प्रीतिं प्रेमाणं नो वितनुते न विस्तारयति । अपि तु सर्वस्यापि विस्तारयतीत्यर्थः । अर्थान्तरन्यासालंकारः ॥

किञ्चिदित्यादि । इत्थं अमुना प्रकारेण मुग्धतया कोमलत्वेन वध्वा स्त्रियो नवे सगमे प्रथमे सगमे बहिर्विलसित वर्तते । इत्थं कथमिति चेत् । किञ्चिन्मनाक् केकरवीक्षित कटाक्षलीलान्वितमवलोकनम् । किमपि च अतिबन्धनाय भ्रूभङ्गलीलायित नेत्रोपरिरोमराज्यपक्षेपशोभासहितम् । किञ्चिन्मनाक् मन्मनभाषितं अस्फुटजल्पितम् । किमपि च अपूर्वं अनिर्वचनीयं श्लेषाभिलाषेहितं परिरम्भचेष्टितम् । अस्मिन्नवसरे

विदलदलकवासे लोललीलावतंसे

नवनयनविलासे मन्मनालापहासे ।

क्षितिरमण तव स्यात्स्फारशृङ्गारलास्ये

सरभसमबलास्ये कामकेली रहस्ये ॥ २२० ॥'

इति माममृतमतिमहादेवी च प्रतिपठतो मनोजकुञ्जराह्वन्दिनो वचांसि
निशमयन्, किल तदाहं संजग्मे संपादितद्वितीयाश्रमदीक्षाभिषेकश्च

करितुरङ्गमवहिपुरोधसां तदनु दक्षिणवृत्तिभिरिङ्गितैः ।

जलधरानकशङ्खपिकस्वनैः श्रुतिसुखैर्ध्वनिभिश्च जयावहैः ॥ २२१ ॥

चित्तस्थेन मनसि वर्तमानेन बलवता प्रौढतरेण मनोभुवा कन्दर्पेण नीवी कटिवस्त्रबन्धनं
खलत्वं दुर्जनत्वं कृतं रचितमिति । उपमालकारः ॥

विदलदलकवास इत्यादि । हे क्षितिरमण पृथ्वीपते, अवलास्ये वनितामुखे
तव रहस्ये एकान्ते सरभस उत्कतया वेगसयुक्तं यथा भवत्येव कामकेलिः कामक्रीडा
स्याद्भवेत् । कथंभूते अवलास्ये । विदलदलकवासे विदलत् चूर्णीभवत् अलकाना कुन्त-
लाना वासः स्त्रीभिर्यस्मिन् अवलास्ये तत्तथा तस्मिन् । पुनः कथंभूते अवलास्ये । लोल-
लीलावतसे लोलं चपलं लीलाया कामक्रीडाया अवतंस कर्णपूरो यस्मिन् तत्तथा
तस्मिन् । पुनः कथंभूते । नवनयनविलासे नवा प्रत्यग्रा नयनयोः विलासा लोचन-
चेष्टितानि यस्मिन् तत्तथा तस्मिन् । पुनः कथंभूते । मन्मनालापहास्ये मन्मनालापः
अस्फुटशब्दो हासो यत्र तत्तथा तस्मिन् । पुनः कथंभूते । स्फारशृङ्गारलास्ये स्फार
प्रचुरतर शृङ्गारस्य लास्य नर्तनं यत्र तत्तथा तस्मिन् । अत्र शृङ्गाररसः ॥

इति मामित्यादि । हे मारदत्तमहाराज, तदा तस्मिन् काले अहं ता जगत्प्रसिद्धा
उज्जयिनीनाम्री राजधानी पुरीं अनु समुखीकृत्य । किलेति लोकोक्तौ वा निश्चयेन वा ।
प्रत्याववृत्ते प्रत्याजगाम । नदीतीरात् नगरं प्राप्त इत्यर्थः । कथंभूतः सन् अहं प्रत्या-
ववृत्ते । समानन्दितमतिः सम्यगाह्लादितमना । कैः कृत्वा समानन्दितमतिः ॥

करीत्यादि । करितुरङ्गमवहिपुरोधसा हस्यश्वाग्निपुरोहिताना तदनु तदनन्तरं
दक्षिणवृत्तिभिर्दक्षिणपार्श्वे इङ्गितैश्चलितैः । पुनश्च कैः समानन्दितमतिः । जलधरानकश-
ङ्खपिकस्वनैः मेघगर्जितपटहवादनशङ्खध्वनिकोकिलशब्दैः । कथंभूतैः जलधरादिशब्दैः ।
श्रुतिसुखैः कर्णामृतप्रायैः । न केवलं समानन्दितमतिः जयावहैर्ध्वनिभिश्च जय जीव
नन्द वर्षस्वेत्यादिभिः जयकारिभिः शब्दैः । जाल्यलंकारः ॥

समानन्दितमतिर्विधायामनस्तत्रितयस्य च पट्टवन्धोत्सवमिति मधुकलोक-
विहितमङ्गलान्युपचर्य राज्यलक्ष्मीचिह्नानि संभाव्य च ।

अपहसितपुष्पदन्तं कुवलयकमलावबोधनाद्देव ।

अधरितसकलमहीधरमाभाति तवातपत्रमिदमेकम् ॥ २२२ ॥

द्विषद्विषमदध्वंसाद्भूता शिरसि स्थितः ।

आरोहता क्षितीशाना सिंहः सिंहासनं नृपः ॥ २२३ ॥

मृगमदतिलकेऽस्मिन्नर्धचन्द्रावदाते

जलनिधिरसनोर्वीभाजनैश्वर्यवर्धे !

समेत्यादि । किं कृत्वा पूर्वं प्रत्याववृते । आत्मन स्वस्य तत्रितयस्य च हस्त्यश्वदे-
वीजयस्य पट्टवन्धोत्सवं पट्टवन्धमहोत्सवं विधाय कृत्वा । पुनश्च किं कृत्वा पूर्वम् । इति
अमुना प्रकारेण मधुकलोकविहितमङ्गलानि राज्यलक्ष्मीचिह्नानि उपचर्य स्वीकृत्य मधु
हृदयंगम कायन्तीति मधुका वन्दिनस्तेषां लोकां समूहास्तैर्विहितानि मङ्गलानि उप-
लोकितानि मधुकलोकविहितमङ्गलानि । न केवलं राज्यलक्ष्मीचिह्नानि उपचर्य संभाव्य
च समीचीनानि मत्वा । इतीति किम् ।

अपहसितेत्यादि । हे देव, इदं प्रत्यक्षीभूतं एकं अद्वितीय आतपत्रं छत्रं तव भवत
आभाति शोभते । कथंभूतमातपत्रम् । अपहसितपुष्पदन्तं तिरस्कृतचन्द्रादित्यम् । कस्मात् ।
कुवलयकमलावबोधनात् कुवलयस्य पृथ्वीवलयस्य पक्षे उत्पलसमूहस्य अवबोधनात्
चन्द्रस्य तिरस्कारकम्, कमलाया लक्ष्मीकमलानां अवबोधनात् आनन्दकारणात् आदित्य-
तिरस्कारकम् । पुनः कथंभूतमातपत्रम् । अधरितसकलमहीधरम् अधरिता अधःस्था-
पिता सकलाः समग्राः महीधरा राजानो येन तत्तथोक्तम् । पुष्पदन्तावपि सर्वपर्वतान्
अधः कुरुत ॥

द्विषदित्यादि । नृपः श्रीयशोवरमहाराजः सिंहासनं हरिविष्टरं आरोहता आ-
रोहतु । कथंभूतो नृपः । क्षितीशाना पृथिवीपतीनां सिंहो हर्यक्षः । कस्मात्सिंहः ।
द्विषद्विषमदध्वसात् द्विषन्तः शत्रवस्त एव द्विषा हस्तिनस्तेषां मदेन खण्डेन ध्वंसो
विनाशो द्विषद्विषमदध्वसस्तास्मात् । पुनः कथंभूतो नृपः । भूयता नरेन्द्राणां पर्वतानां
च शिरसि मस्तके शिखरेऽवस्थितो विहितस्थानः । हेतूपमालकारः ॥

मृगमदतिलकेऽस्मिन्नित्यादि । हे क्षितिरमणः पृथिवीपते, तव भवतः अस्मिन्
ललाटे पट्टवन्धो मस्तकालाकारोऽस्तु भवतु । कथंभूते ललाटे । मृगमदतिलके कस्तूरिका
तिलकसहिते । पुनः कथंभूते ललाटे । अर्धचन्द्रावदाते अष्टमीचन्द्रवन्निर्मले । पुनः
कथंभूते ललाटे । जलनिधिरसनोर्वीभाजनैश्वर्यवर्धे जलनिधिः समुद्रः स एव रसना मेख-

जनितसकललोकानल्पकल्पप्रमोदः

क्षितिरमण ललाटे पट्टबन्धस्तवास्तु ॥ २२४ ॥

विद्विष्टदर्पदीपार्चिर्नन्दनानिलपेशलैः ।

चामरैः सेव्यतां देवः श्रीकटाक्षोपहासिभिः ॥ २२५ ॥

खड्गश्च तवायम्

लक्ष्मीविनोदकुमुदाकरचन्द्रहासः

सग्रामकेलिनलिनीवनसूर्यहासः ।

*विद्विष्टदैत्यमदमान्धहराट्टहासः

कीर्तिस्त्रियास्त्रिभुवनोदयमोदहासः ॥ २२६ ॥

लादाम यस्याः सा जलनिधिरसना सा च उर्वी पृथ्वी तस्या. भाजनं स्थानं तस्य ऐश्वर्यं
स्वामित्वं तेन वर्धं मुख्यं यत् ललाटं तत् जलनिधिरसनोर्भाजनैश्वर्यवर्धं तस्मिन् ।
कथंभूतं पट्टबन्धः । जनितसकललोकानल्पकल्पप्रमोद. जनित उत्पादितः सकललो-
काना अनल्पकल्पेषु बहुवर्षकोटिषु प्रमोद आनन्दो येन पट्टबन्धेन स तथोक्त. । हेतू-
पमालंकार. ॥

विद्विष्टेत्यादि । देवः श्रीयशोधरमहाराजश्चामरैश्चमरीरुहै. सेव्यता वीज्यताम् ।
कथंभूतैश्चामरैः । विद्विष्टदर्पदीपार्चिर्नन्दनानिलपेशलै विद्विष्टाः शत्रवस्तेषा दर्प औ-
त्कट्यं स एव दीपार्चिर् अधूमदीप. मन्दतेजस्कत्वात् तस्य नन्दनो विध्यापको योऽसाव-
निलो वातस्तेन पेशलानि मनोहराणि तथा तै. । पुन. कथंभूतैश्चामरै. । श्रीकटाक्षोपहा-
सिभि. श्रियो लक्ष्म्याः ये कटाक्षा अपाङ्गावलोकनानि तान् उपहसन्तीत्येवंशीलानि
श्रीकटाक्षोपहासीनि तै । रूपकोपमालंकार. ॥

लक्ष्मीविनोदेत्यादि । हे देव, अयं प्रत्यक्षीभूतः खड्गश्च करवाल. । कथंभूतः । ल-
क्ष्मीविनोदकुमुदाकरचन्द्रहासः लक्ष्म्या. श्रियो योऽसौ विनोद कीडा स एव कुमु-
दाकरः कैरव. तद्विकाशे चन्द्रहासश्चन्द्रज्योत्स्नासदृश. । पुन कथंभूत । सग्रामकेलिन-
लिनीवनसूर्यहासः सग्रामकेली रणकीडा सैव नलिनीवनं पद्मिनीखण्डस्तद्विकाशे
सूर्यहास सूर्यतेज । पुन कथंभूत । विद्विष्टदैत्यमदमान्धहराट्टहासः विद्विष्टाः
शत्रवस्त एव दैत्या दानवास्तेषा मदो दर्पस्तस्य मान्धमप्राचुर्यं तस्य प्रलयकरणे
हराट्टहासो रुद्रमहाहासः । पुनः कथंभूत. । कीर्तिस्त्रियास्त्रिभुवनोदयमोदहास. कीर्तिरेव
स्त्री तस्या. कीर्तिस्त्रिया. त्रिभुवनस्य उदय उद्गमनं तेन मोदस्तस्य हासो हसनम् ।
रूपकालंकारः ॥

मन्ये भुजामण्डलमण्डनेऽस्मिँल्लोकत्रयी तिष्ठति ते कृपाणे ।

स्थितः स्थितिं कम्पित एष कम्प कुतोऽन्यथा नाथ करोति तस्याः ॥२२७॥

एषा मही तव करे करभाजि चापे

कर्णान्तसङ्गिनि गुणे त्वयि सगता श्रीः ।

लक्ष्यानुवर्तिनि शरे तव देव जाता

जाता न के त्वदनुवृत्तिपरा नरेन्द्राः ॥ २२८ ॥

मन्त्रिपुरोहितमहामात्यसेनाधिपतिसखः पूर्णपात्रवायनकप्रसादसप्रदायैः
समस्तमनुरागरसोत्सर्पत्प्रमोदोत्सर्गं द्विजातिपरिजनसामन्तवर्गमाचरितगज-

मन्ये इत्यादि । हे नाथ हे राजन्, अस्मिन् प्रत्यक्षीभूते ते तव कृपाणे कौक्षेये अहं एवं मन्ये जाने लोकत्रयी तिष्ठति त्रैलोक्यं वसति । कथं भूते कृपाणे । भुजामण्डलमण्डने बाहुप्रदेशाभरणे । अन्यथा यदि कृपाणे लोकत्रयी न वसति तर्हि कृपाणः स्थितः सन् तस्या लोकत्रय्या स्थितिं कथं करोति । एष कृपाण कम्पित सन् कम्प कुत करोति । अनुमानालकार ॥

एषा इत्यादि । हे देव हे राजन्, तव भवत करे हस्ते करभाजि चापे सति हस्तभागिनि धनुषि सति एषा प्रत्यक्षीभूता मही पृथ्वी तव सबन्धिनी जाता ॥ गुणे प्रत्यङ्वाया कर्णान्तसङ्गिनि आकृष्टे सति लक्ष्मीस्त्वयि भवति सगता मिलिता । हे देव, तव भवत शरे वाणे लक्ष्यानुवर्तिनि वेध्यसमुखेजाते सति के नरेन्द्रा त्वदनुवृत्तिपरा त्वत्सेवका न जाता । अपि तु सर्वेऽपि त्वत्सेवका जाता इत्यर्थः । सहोक्त्वलकार ॥

मन्त्रीत्यादि । अहं कथं भूत सन् राजधानीमनु प्रत्याववृते । मन्त्रिपुरोहितमहामात्यसेनाधिपतिसख मन्त्री च सचिव, पुरोहितश्च त्रिविधापत्प्रतीकर्ता, महामात्यश्च सर्वनिजदेशाधिकारी, सेनाधिपतिश्च चमूनायक मन्त्रिपुरोहितमहामात्यसेनाधिपतयः ते सखायोऽभीष्टतया निकटवर्तिनो यस्य स तथोक्तः । 'राजन् अहन् सखि' इत्यनेन अन्प्रत्ययान्तो निपातः । कथं प्रत्याववृते । समस्तं समग्रं द्विजातिपरिजनसामन्तवर्गं पूर्णपात्रवायनकप्रसादसप्रदायै अनुरागरसोत्सर्पत्प्रमोदोत्सर्गं यथा भवत्येवम् पूर्णपात्रं च दक्षिण्या द्विजातिवर्गं च सामान्य, वायनकं बलाहनकदान परिजनवर्गं सामान्य, प्रसादश्च प्रसन्नीभवन पूर्णपात्रवायनकप्रसादास्तेषां सप्रदायै सम्यग्दानैः कृत्वा अनुरागः अकृत्रिमहेहस्तस्य रसेन भावनया उत्सर्पन् प्रादुर्भवन् प्रमोदस्य हर्षस्य उत्सर्ग उत्साहो यस्मिन् प्रत्यावर्तनकर्मणि स तथोक्तः । द्विजातयश्च ब्राह्मणा, परिजनाश्च कुटुम्बवर्गा, सामन्ताश्च देशपतयो द्विजातिपरिजनसामन्तास्तेषां वर्गः समूहो यत्र अनुरागरसोत्सर्पत् प्रमोदोत्सर्गं तत्तथोक्तम् । अत्रायमर्थः—पूर्णपात्रेण द्विजातयः प्र-

वाजिनीराजनैः समरसंकथावरीयोभिर्विहितसर्वसन्नहनघोषणैरनन्यसामान्य-
जन्यार्जितकीर्तिप्रसाधनपुनरुक्तालंकारविधिभिः सकललोकविधीयमानयश-
श्चन्दनवन्दनैर्निवातकवचनिचिताङ्गयष्टिभिः परश्शतैराप्तपुरुषैरपरैश्चात्मसम-
संभावनैः कृपाणपाणिभिरग्रेसरैर्नरैः परिवृतः, समन्तादित्वरैरनवरतमशेष-
सत्त्वापहारव्यवहारघर्घरध्वनिभिरुदात्तदीर्घदण्डविडम्बितदोर्दण्डमण्डलैः

मोदं प्रापिता*, वायनकेन परिजना* प्रमोदं प्रापिता*, प्रसाददानेन सामन्ता प्रमोदं
प्रापिता इत्यर्थः । यथासख्यालंकारः । पुनरहं कथंभूत सन् राजवानी प्रत्याववृत्ते ।
आप्तपुरुषैर्हितपुरुषैः प्रत्यावृतः परिवृतो वेष्टितः । कथंभूतैराप्तपुरुषैः । आचरितगजवा-
जिनीराजनैः आचरितानि कृतानि गजस्य यागहस्तिनो वाजिनश्च विजयवैजतेय-
नामाश्वस्य नीराजनं पूजनं यैराप्तपुरुषैस्ते आचरितगजवाजिनीराजनास्तैः । पुनः
कथंभूतैराप्तपुरुषैः । समरसंकथावरीयोभिः समरस्य संग्रामस्य सकथाभिः समीचीन-
वार्ताभिः वरीयोभिरतिशयेन गुरुभिरित्यर्थः । पुनः कथंभूतैराप्तपुरुषैः । विहितसर्वस-
न्नहनघोषणैः विहिता कृता सर्वेषां सन्नहनस्य सनाहस्तीकारस्य घोषणा उच्चैर्वचनं
यैस्ते तथा तैः । पुनः कथंभूतैराप्तपुरुषैः । अनन्यसामान्यजन्यार्जितकीर्तिप्रसाधनपु-
नरुक्तालंकारविविभिः अनन्यसामान्यः अनुपमो योऽसौ जन्यः संग्रामस्तस्मिन् अजिता
उपार्जिता या कीर्तिः यशः सैव प्रसाधनमण्डनं ततः पुनरुक्तो द्विगुणीकृतो अलंकार-
विविराभरणविधानं यैस्ते तथा तैः । पुनः कथंभूतैराप्तपुरुषैः । सकललोकविधीयमान-
यशश्चन्दनवन्दनैः सकलाश्च ते लोकाः बालगोपालादयस्तैर्विधीयमानं यद्यशः कीर्ति-
स्तदेव चन्दनं हरिचन्दनद्रवस्तस्य वन्दनानि तिलकानि येषां ते तथोक्तास्तैः । पुनः
कथंभूतैराप्तपुरुषैः । निवातकवचनिचिताङ्गयष्टिभिः निवातानि निविडानि यानि कव-
चानि कार्पासास्तैर्निचिता निगडिता अङ्गयष्टय उत्तमशरीराणि येषां ते तथोक्तास्तैः ।
कतिसङ्ख्योपेतैराप्तपुरुषैः । परश्शतैः शतादधिकगमनैः । उक्तं च—‘परश्शताद्यास्ते
येषां परा सङ्ख्या शतादिकात्’ । एवं परं शता. पर.सहस्रा परोलक्षा परकोटय
इति शब्दा ज्ञातव्याः । न केवलमाप्तपुरुषैरावृतः, अपरैश्च अन्यैश्चाग्रेसरैः जयनशीलैर्नरैः
पुरुषैः परिवृतो वेष्टितः । कथंभूतैः अग्रेसरैः नरैः । आत्मसमसंभावनैः यशोधरम-
हाराजसदृशैः । पुनः कथंभूतैराग्रेसरैर्नरैः । कृपाणपाणिभिः उत्खातखङ्गकरैरित्यर्थः ।
पुनः कथंभूतोऽहं प्रत्याववृत्ते । प्रशास्तृभिः समन्तात्सर्वतः इत्वरैरितस्ततो धावनशीलैः ।
पुनः कथंभूतैः । अनवरतं निरन्तरं अशेषसत्त्वापहारव्यवहारघर्घरध्वनिभिः अशेषा.

१. ‘नाज्जलौ’ इति सूत्रस्य भाष्यकैयटानुरोधेन टीकोपलभ्यमानेषु परश्शतादि-
शब्देषु सुट्. परादित्वेनापदान्ततया स्त्वोत्वविसर्गादीनामप्राप्त्या तद्वटितप्रयो-
गाध्विन्याः.

प्रशास्त्रुभिरग्रेगूभिश्च गोलधनुर्धरगोधाधिष्ठितवृत्तिभिर्वाताश्चैरुदक्यापण्डक-
पोगण्डचण्डालादिकादृशीकसमुत्सारणकुशलैर्विगोधितमार्गः सजातपरमो-
त्सवसंसर्ग इति पुण्यश्लोकापहृदयालुभिः कुलवृद्धैराघोषितपुण्याह-
परम्परः ।

दधिदृर्वाक्षतपुष्पचन्दनरसैर्गोरोचनालालसै-

ध्वजदीपव्यजनातपत्रमुकुरैरापूर्णकुम्भोत्करैः ।

विहितानन्दमहोत्सवः कुलवधूगीतप्रसाधैरिमै-

नृप वाधैरपि जातमङ्गलरवः पायाश्चिरं मेदिनीम् ॥ २२९ ॥

समस्ता सत्त्वा प्राणिनस्तेषा अपहारव्यवहारे दूरीकरणव्यापारे धर्धर कण्ठाभ्य-
न्तरावर्ती ध्वनि शब्दो येषा ते तथोक्तास्तै । पुन कथंभूतैः । उदात्तदीर्घदण्डवि-
डम्बितदोर्दण्डमण्डलै उदात्ता उद्धृता उन्नता दीर्घा आयता ये दण्डा लघुडानि
तैर्विडम्बितानि तिरस्कृतानि दोर्दण्डमण्डलानि बाहुदण्डवलयानि येषा ते तथा
तै । कथंभूतैरग्रेसरै । गोलधनुर्धरगोधाधिष्ठितवृत्तिभि । वरशब्द प्रत्येकम-
भिसवध्यते । तेन गोलधराश्च गोफणाहस्ता धनुर्धराश्च चापपाणय भवन्त्येव ।
गोधा. पुरुषास्तैरधिष्ठिता आरोपिता वृत्तिर्येषा ते तथा तै । पुन कथंभूतै । अग्रे-
गूभिश्च वाताश्चै कुकुटिकै. कपटभाषणशीलै । अपर कथंभूतै । उदक्यापण्डक-
पोगण्डचण्डालादिकादृशीकसमुत्सारणकुशलै उदक्याश्च उदकयोग्या रजस्वला-
स्त्रिय, पण्डकाश्च नपुंसकानि, पोगण्डाश्च विकलाङ्गा, चण्डालादिकाश्च मातङ्गादय,
ते च ते अदृशीकानवलोकान् अयोग्यास्तेषा समुत्सारणे दूरीकरणे प्रत्यायन-
विधाने कुशला प्रवीणास्ते तथा तै । अह कथंभूत प्रत्याववृते । सजात उत्पन्न
परमोत्सवस्य संसर्ग सगमो यस्य स तथोक्त । पुन कथंभूतोऽहं प्रत्याववृते । इति
अमुना प्रकारेण पुण्यश्लोकापहृदयालुभि पुण्या पवित्राश्च ते श्लोका वृत्तानि तेषा-
मालापेषु लपनेषु हृदयालवश्चतुरचेतस । सुहृदया इत्यर्थ । ते तथा तै । ईदृग्विधै
कुलवृद्धै अन्वयजरद्भि आघोषितपुण्याहपरम्पर आघोषिता उच्चैरुच्चारिता पुण्या-
हस्य पुण्यदिनस्य परम्परा श्रेणिर्यस्य स तथोक्त । इतीति किम् ।

दधीत्यादि । हे नृप, इमै पदार्थै जातमङ्गलरवः समुत्पन्नमङ्गलध्वनिस्त्वं चिर
दीर्घकाल मेदिनीं पृथ्वी पाया पाहि रक्ष प्रतिपालय त्वम् । कथंभूतस्त्वम् । विहि-
तानन्दमहोत्सव विहित कृत आनन्दसवन्वी महोत्सवो मङ्गलं यस्य स तथा । इमै

१. मूले टीकाया चोपलभ्यमान. 'इमै' इति प्रयोगो व्याकरणविरुद्ध इति कथं महा-
कविना प्रयुक्त .

यावद्ध्यौरवनिः कुलावनिभृतः शेषः पयोराशयः

सूर्यः शीतरुचिर्दिशः सुरपतिर्ब्रह्मा च सर्गैः सह ।

एतेषां द्विगुणीकृतोदयजयस्तत्साम्यभाजात्मना

तावत्त्वं क्षितिपाल पालय महीं जातोत्सवैः कामितैः ॥२३०॥

योषाः सुभूषाः करिणः प्रशस्ता नराश्च रत्नाम्बरहेमहस्ताः ।

तव प्रयाणे नृप संमुखाः स्युः प्रादेशनानीव महीपतीनाम् ॥ २३१ ॥

कैः । दधिदूर्वाक्षतपुष्पचन्दनरसैः दधि च घनीभूतक्षीरम्, दूर्वा च शतपर्वा, अक्षताश्च तण्डुलाः, पुष्पाणि च प्रसवाः, चन्दनरसश्च श्रीखण्डद्रव दधिदूर्वाक्षतपुष्पचन्दनरसस्तैः । पुनश्च कैः जातमङ्गलरवः गोरोचनालालसैः गोरोचनालालसितैः । पुनश्च कैः कृत्वा जातमङ्गलरवः । ध्वजदीपव्यजनातपत्रमुकुरैः ध्वजाश्च पताकाः, दीपश्च प्रदीप-कलिका, व्यजनानि च तालवृन्तानि, आतपत्राणि च छत्राणि, मुकुराश्च दर्पणा ध्वजदी-पव्यजनातपत्रमुकुरास्तैः । पुनश्च कैः । आपूर्णकुम्भोत्करैः जलपूर्णघटसमूहैः । पुनश्च कैः । कुलवधूगीतप्रसाधैः कुलवधूनां कुलस्त्रीणां यानि गीतानि गानानि तैः प्रसाद्यानि प्रसन्नीकरणीयानि प्रसन्नीभूतानि ईदृग्विधैः वाद्यैरपि वादित्रैरपि जातमङ्गलरवः । समुच्चयालकारः ॥

यावदित्यादि । हे क्षितिपाल हे यशोधरमहाराज, त्वं भवान् कामितैर्मनो-वाञ्छितैः कृत्वा जातोत्सव समुत्पन्नानन्द सन् साम्यभाजात्मना स्वर्गादिसमानेन आत्मना जीवेन सह एतेषां स्वर्गादीनां द्विगुणीकृतोदयजय द्विगुणीभूतजयोदयः सन् महीं पालय भूमण्डलस्य रक्षा कुरु । तावत्कियत् । यावत् द्यौः स्वर्गः उर्व(म)न्तरिक्षं वा वर्तते, यावत्कालं अवनि पृथ्वी वर्तते, यावत्कालं कुलावनिभृत पर्वता वर्तन्ते, यावत्कालं शेषो धरणेन्द्रो वर्तते, यावत्कालं पयोराशय समुद्राः वर्तन्ते, यावत्कालं सूर्यः श्रीभास्करो वर्तते, यावत्कालं शीतरुचिश्चन्द्रमा वर्तते, यावत्कालं दिशः पूर्वादयो वर्तन्ते, यावत्कालं सुरपतिर्देवेन्द्रो वर्तते, यावत्कालं सर्गैः सह त्रिभुवनैः सह ब्रह्मा विरश्चिश्चिरंजीवो वा वर्तते । दीपकालंकारः ॥

योषा इत्यादि । हे नृप, तव प्रयाणे राजधानीं प्रति गमनप्रारम्भे संमुखाः समुखायाताः स्युर्भवेयुः । का । योषा स्त्रियः । कथंभूताः । सुभूषाः शोभनवस्त्राभरणमण्डिताः । करिणो हस्तिनश्च । कथंभूता । प्रशस्ताः गजपरीक्षाशास्त्रवर्णितलक्षणाः । नराश्च पुरुषाः । कथंभूताः । रत्नाम्बरहेमहस्ताः रत्नानि च माणिक्यानि अम्बराणि च वस्त्राणि हेम च सुवर्णं तानि हस्तानि येषां ते तथोक्ताः । एतानि पूर्वोक्तानि वस्तूनि कथंभूतानि । महीपतीनां नरेन्द्राणां प्रादेशनानीव प्राभृतकानीव । उपमालंकारः ॥

भूयाद्गन्धवहैः सार्धमनुलोमोऽर्कनन्दनः ।

तथातोद्यैः समं नन्द्यादधिवक्रः कलस्वनः ॥ २३२ ॥

गजस्यास्येव शौण्डीरवदान्यद्विषतामपि ।

निदधातु पदं मूर्ध्नि देवः सर्वजगत्पतिः ॥ २३३ ॥

अपि च ।

ब्रह्मन्नाहवजैत्रमन्त्रसुभगास्तूर्णं कुरु व्याहृती-

र्द्रागिन्द्र प्रहिणु द्विषां विजितये दिव्यास्त्रतन्त्रं रथम् ।

दिक्पालाः पुनरेव सत्वरममी देवस्य सेवाविधा-

वित्थं पार्थिवनाथ कत्थनपरः शङ्खध्वनिर्जृम्भताम् ॥ २३४ ॥

भूयादित्यादि । हे राजन्, तव प्रयाणे सजायमाने सति अर्कनन्दनः काक गन्धवहैः वायुमि सार्धं अनुलोम सानुकूल समुखवपु (१) पृष्ठगामी भूयात् । तथा तेनैव प्रकारेण आतोद्यैर्हस्तवाये समं सार्धं दधिवक्रो गर्दभ कलस्वनो मधुर-शब्दो नन्द्यात् समृद्धिकारको भूयात् । सहोक्त्यलंकार ॥

गजस्येत्यादि । देव श्रीयशोधरमहाराज शौण्डीरवदान्यद्विषतामपि शौण्डी-रास्त्यागविक्रमाभ्या विश्रुता. वदान्या प्रियवाग्दानशीलास्ते च ते द्विपन्त शत्रवस्तेषा शौण्डीरवदान्यद्विषता मूर्ध्नि मस्तके पदं चरण निदधातु धरतु । कस्येव । अस्य गजस्येव यथा गजस्य मस्तके पदं निदधाति देवस्तथा शत्रूणामपि । कथंभूतो देवः । सर्वजगत्पतिः आसमुद्रान्तपृथ्वीपति । उपमालंकार ॥

अपि च । ब्रह्मन्नित्यादि । हे पार्थिवनाथ राजाधिराज श्रीयशोधरमहाज, इत्थममुना प्रकारेण कत्थनपर सूचनपरः शङ्खध्वनि शङ्खनादो जृम्भता प्रसरतु । इत्थं कथमिति चेत् हे ब्रह्मन् हे विधात, त्व तूर्णं शीघ्रं व्याहृतीर्वेदध्वनीन् कुरु विधेहि । कथंभूता व्याहृती । आहवजैत्रमन्त्रसुभगा आहवस्य सग्रामस्य जैत्रा जयनशीला ये मन्त्रा चत्वारिंशदध्यायोक्तकाण्ड्या मन्त्रा उच्यन्ते अथर्वणमन्त्रा वा, तै सुभगा हृदयप्रिया । पुनश्च किं कथयति शङ्खध्वनि । हे इन्द्र, द्राक् शीघ्रं त्व रथं प्रहिणु स्यन्दनं प्रस्थापय प्रेषय । किमर्थम् । द्विषा शत्रूणा विजितये जयनाय । कथंभूतं रथम् । दिव्यास्त्रतन्त्रम् दिव्यानि देवताधिष्ठितानि यान्यस्त्राणि आयुधानि तेषा तन्त्रं साधनं यत्र रथे स तथा तम् । उक्तं च—‘तन्त्रं शास्त्र कुल तन्त्र तन्त्रं सिद्धौषधिक्रिया । तन्त्रं सुखं बल तन्त्र तन्त्रं पाठनसाधनम् ॥’ पुनश्च किं सूचयति शङ्खध्वनि । हे दिक्पाला, पुनर्वारवारं सत्वरं शीघ्रं अमी प्रत्यक्षीभूता एत आगच्छत यूयम् । किमर्थम् । देवस्य श्रीयशोधरमहाराजस्य सेवाविधौ हसनिकाविधाने । उत्प्रेक्षालंकारः ॥

उत्तालैः कर्णतालैः किमिदमिति मनोव्याकुलं दिक्करीन्द्रैः

प्रत्याक्षिप्तार्वागर्वस्वलितकरयुगं सादिना भास्करस्य ।

सद्यःसंत्रस्तकान्तापरिचयचटुलैर्यः श्रुतः सिद्धसार्थैः

स स्ताद्विकपालसेवावसरविधिकरस्तूरघोषस्तवायम् ॥ २३५ ॥

पुलोमात्मजानुगतः सुरपतिरिवैरावणं तयामृतमतिमहादेव्या सहारुह्य तं
कुञ्जेश्वरममरतरुप्रसूनमञ्जरीभिरिवोभयतः कामिनीकरवलयमणिमरीचिमे-
चकरुचिभिश्चामरपरम्पराभिरुपसेव्यमानः कौमुदीचन्द्रमण्डलविलासिनात-
पत्राभोगेनाम्बरसरसि परिकल्पितापरापरप्रदेशोद्दण्डपुण्डरीकानीकः सेवाग-

उत्तालैरित्यादि । हे राजन्, स जगत्प्रसिद्धः अयं प्रत्यक्षीभूतस्तव भवत-
स्तूरघोषो वाद्यध्वनि दिक्पालसेवावसरविधिकरः स्तात् दिक्पालानां नरेन्द्राणां
सेवावसरविधिं सेवाप्रस्तावविधानं करोति सूचयति इति दिक्पालसेवावसरविधिकर-
स्तात् भवतु । स क । तद्यदोर्नित्यसबन्धत्वात् यस्तूरघोष श्रुत आकर्णितः । कैराक-
र्णितः । दिक्करीन्द्रैः दिग्गजेन्द्रैः । कैः कृत्वा श्रुतः । कर्णतालैः कर्णतालपत्रैः । कथंभूतैः
कर्णतालैः । उत्तालैरुत्सुकैः^(१) । कथं श्रुत । इति अमुना प्रकारेण व्याकुलं विह्वल मनो
यथा भवत्येवम् । इतीति किम् । इदं किं किमेतद्गर्जतीति । पुनश्च तूरघोषः केन श्रुतः ।
भास्करस्य श्रीसूर्यस्य सादिना सारयिना । कथं श्रुत । प्रत्याक्षिप्तार्वागर्वस्वलितकरयुगं
प्रत्याक्षिप्तो विध्वंसितोऽर्वाता सप्ताश्वानां योऽसौ गर्वस्तेन स्खलितमकृताकर्षणं करयुगं
यथा भवत्येवम् । नश्यतोऽश्वान् करयुगेन सा[दी]धृतं नाशकृदित्यर्थः । पुनः कैः श्रुतः ।
सिद्धसार्थैः विद्याधरसमूहैः । कथंभूतैः सिद्धसार्थैः । सद्यः संत्रस्तकान्तापरिचयचटुलैः
सद्यस्तत्काल संत्रस्ता भयं प्राप्ता या कान्ता देवविशेषभार्यास्तासां परिचयेन सगत्या
चटुलाः पलायितुं चपलाः सद्यः संत्रस्तकान्तापरिचयचटुलास्तैः । हेखलकारः ॥

पुलोमेत्यादि । किं कृत्वा पूर्वं राजधानीमनु प्रत्याववृत्ते । तं उदयगिरिनाम-
धेयं कुञ्जेश्वरं यागहस्तिनं तया श्रीमतीपतिश्रीधर्मनृपतिनन्दनया अमृतमतिमहा-
देव्या सह आरुह्य आरोहणं कृत्वा । अहं कथंभूतः प्रत्याववृत्ते । सुरपतिरिव
देवेन्द्र इव । यथा सुरपतिः पुलोमात्मजानुगतः शचीसहितः ऐरावणमारोहति ।
पुनः कथंभूतोऽहं प्रत्याववृत्ते । उभयतो द्वयोः पार्श्वयोर्हस्तिन्यारूढकामिनीनां करैश्चा-
मरपरम्पराभिरुपसेव्यमानः चमरीरुहश्रेणिभिर्विर्वाज्यमानः । कथंभूताभिः चामरपरम्प-
राभिः । कामिनीकरवलयमणिमरीचिमेचकरुचिभिः कामिनीनां वारस्त्रीणां करवल-
यमणीनां करकङ्कणरत्नानां मरीचिभिः किरणैर्मेचकरुचिभिः श्यामलतेजोभिः । उक्तं
च—‘कृष्णेऽन्धकारे मायूरचन्द्रके श्यामलेऽपि च । मेचकः कथ्यते विद्विष्यतुष्वे-

तानेकमहासामन्तमुकुटमाणिक्योन्मुखमयूखशेखरिताञ्चलपल्लवैर्विचित्ररत्नर-
चितकाण्डकोटिभिः विविधाकृतिपताकादुकूलैरपरामिव दिवं भुवं चान्तरा
त्रिदिवद्रुमोद्यानश्रियं विस्तारयन् जय जीव राज नन्द वर्धस्वेत्यादिवन्दि-
वृन्दालापबहलमूलेन वेणुवीणानुगताङ्गनागीतपल्लवितवृत्तिना स्वलत्स्वली-

र्थेषु योजित ॥' कथंभूताभिश्चामरपरम्पराभि । अमरतरुप्रसूनमञ्जरीभिरिव कल्पवृ-
क्षपुष्पवल्लीरीभिरिव । पुनः कथंभूतः प्रत्याववृते । आतपत्राभोगेन छात्राडम्बरेण
अम्बरसरसि आकाशसरोवरे परिकल्पितापरापरप्रदेशोद्दण्डपुण्डरीकानीक परिक-
ल्पितानि अपरापरप्रदेशेषु सर्वत्र उद्दण्डानि उन्नतानि पुण्डरीकाणां श्वेतकमलानां
अनीकानि समूहा यस्य स तथोक्तः । कथंभूतेन आतपत्राभोगेन । कौमुदीचन्द्रम-
ण्डलविलासिना कौमुदीचन्द्रमण्डलवत् ज्योत्स्नासयुक्तचन्द्रविम्बवत् विलसतशीलेन ।
किं कुर्वन्नहं प्रत्याववृते । विविधाकृतिपताकादुकूलैः कृत्वा अनेकाकारध्वजवत्त्रैः
कृत्वा दिवं भुवं चान्तरा द्यावाभूम्योर्मध्ये अपरा द्वितीया त्रिदिवद्रुमोद्यानश्रियं
कल्पवृक्षवनलक्ष्मीं विस्तारयन्निव । कथंभूतैर्विविधाकृतिपताकादुकूलैः सेवागतानेक-
महासामन्तमुकुटमाणिक्योन्मुखमयूखशेखरिताञ्चलपल्लवैः सेवायामाराधनायामागता उ-
पढौकिता ये अनेके बहवो महासामन्ता देशपतयस्तेषां मुकुटानां सवन्धीनि
माणिक्यानि रत्नानि तेषामुन्मुखा ऊर्ध्वाग्रा ये मयूखा किरणास्तैः शेखरितानि
मुकुटवन्ति कृतानि अञ्चलपल्लवानि वस्त्रप्रान्तप्रवालानि येषां पताकादुकूलानां तानि
तथोक्तानि तैः । पुनः कथंभूतैः पताकादुकूलैः । विचित्ररत्नरचितकाण्डकोटिभिः
विचित्रैर्नानाप्रकारैः श्वेतपीतहरितारुणकृष्णैः रत्नैर्माणिक्यैः रचिता जटिता काण्ड-
कोटयो दण्डाग्राणि येषां तानि तथा तैः । पुनरपि कथंभूतोऽहं प्रत्याववृते । दुन्दु-
भीना पटहानां स्वनेन ध्वनिना आनन्दितनिखिलभुवनं हर्षप्रापितसमस्तपृथ्वीम-
ण्डलजनः । कथंभूतानां दुन्दुभीनाम् । प्रक्षोभिताम्भोधिनाभीनां प्रक्षोभिता सचा-
लिता अम्भोधे समुद्रस्य नाभिर्मध्यप्रदेशो यैर्दुन्दुभिभिस्ते प्रक्षोभिताम्भोनिधि-
नाभयस्तेषाम् । कथंभूतेन स्वनेन । जय जीव राज नन्द वर्धस्वेत्यादिवन्दिवृन्दाला-
पबहलमूलेन हे देव, त्वं जय सर्वोत्कर्षेण प्रवर्तस्व । हे देव, जीव त्वं दीर्घायुर्भव । हे
देव, त्वं राज दीप्तिमान् भव । हे देव, त्वं नन्द समृद्धिं प्राप्नुहि । हे देव, त्वं वर्धस्व
पुत्रपौत्रशाखाधनवान्यादिभिर्वृद्धिं प्राप्नुहि । इति ईदृक् आशिष आदिर्येषामालाप-
नाम् । आदिशब्दात् शत्रून् क्षय इत्यादयः । ये वन्दिवृन्दानां स्तुतिपाठकसमूहानां
ये आलापा आशीर्वादवचनानि तैर्वहलं स्थूलं मूलं प्रथमारम्भो यस्य दुन्दुभिस्वनेन
स तथोक्तस्तेन । पुनः कथंभूतेन दुन्दुभिस्वनेन । वेणुवीणानुगताङ्गनागीतपल्लवितवृत्ति-
ना वेणवश्च सच्छिद्रवंशा वीणाश्च विपश्चिकास्तासामनुगतानि मिश्रितानि यानि

नाननहयहेषाघोषघस्मरेण मदमन्दिमोडुमरगण्डमण्डलशुण्डालगलनालना-
दसान्द्रश्रुतिना दिक्पालपुरप्रासादपालीप्रवेशमांसलेन वेलाचलकुलगुहासङ्ग-
संजातमन्थरिम्णा प्रक्षोभिताम्भोधिनाभीनां दुन्दुभीनां खनेनानन्दितनि-
खिलभुवनस्तां मन्दाक्षितामरावतीरामणीयकां राजधानीमनु किल तदाहं
प्रत्याववृते ।

ततः सैन्यसीमन्तिनीचरणप्रणिपातप्रणयिमानसाप्रणीतप्रसृतासंवाहन-
विनोदकर्माणः कृतनितम्बस्थलीखेलखेदाः संजनितनाभिदरकुहरविहरणाः

अङ्गनाना स्त्रीणां गीतानि गानानि तैः पल्लविता सप्तस्थाने वृद्धिं गता वृत्तिर्मूर्च्छना यस्य
स तथोक्तेन । पुनः कथंभूतेन खनेन । स्खलत्खलीनाननहयहेषाघोषघस्मरेण स्खलन्ति
क्षुभ्यन्ति यानि खलीनानि कदिकास्तैरुपलक्षितानि आननानि मुखानि येषां ते
स्खलत्खलीनाननास्ते च ते हयास्तुरङ्गमास्तेषां हेषा शब्दविशेषा ध्वनयः तेषां
घस्मरः सर्वभक्षको विलोपक इत्यर्थस्तेन । पुनः कथंभूतेन खनेन । मदमन्दिमोडुमरग-
ण्डमण्डलशुण्डालगलनालनादसान्द्रश्रुतिना मदस्य दानस्य मन्दिमा प्राचुर्यं.....
.....तेन नादाः श-
ब्दास्तैः सान्द्रा द्विगुणीकृता श्रुतिः शब्दो यस्य दुन्दुभिखनस्य स तथा तेन । पुनः
कथंभूतेन दुन्दुभिखनेन । दिक्पालपुरप्रासादपालीप्रवेशमांसलेन दिक्पालानामिन्द्रा-
दीना यानि पुराणि नगराणि तेषु ये प्रासादा देवगृहास्तेषां पाल्यो वेदिकाः कपि-
शीर्षरहितप्राकारास्तासां प्रवेशेन भित्त्वा मध्यगमनेन मांसलः । स्थूल इति यावत् ।
तेन । पुनः कथंभूतेन दुन्दुभिखनेन । वेलाचलकुलगुहासङ्गसंजातमन्थरिम्णा वेला-
चलानां समुद्रतटपर्वतानां कुलानि समूहास्तेषां गुहा कन्दरास्तासां सङ्गेन मध्य-
देशेन सजात उत्पन्नो मन्थरिमा मन्दगामित्वं प्राचुर्यं यस्य स तथा तेन । कथं-
भूता राजधानीम् । मन्दाक्षितामरावतीरामणीयका मन्दाक्षिता हेपिता लज्जा प्रापिता
अमरावत्या इन्द्रनगर्या रामणीयकं रमणीयत्वं यस्याः सा मन्दाक्षितामरावतीरामणी-
यका ता तथोक्ताम् ।

ततस्तदनन्तरं वलसंचरणरेणवः सैन्यगमनरजासि व्यजृम्भन्त प्रसस्रुः प्रसृताः
प्रसरन्ति स्म । कथंभूतास्ते वलसंचरणरेणवः । प्रियतमा इव स्त्रीणां भर्तार इव ।
कथंभूता रेणवः । सैन्यसीमन्तिनीचरणप्रणिपातप्रणयिमानसाप्रणीतप्रसृतासंवाहनवि-
नोदकर्माणः सैन्यान्त्येव सीमन्तिन्यः कमनीयकामिन्यः आदेशकारकत्वात् तासां
चरणाः पादास्तेषां प्रणिपातेषु पादपतनेषु प्रणयीनि स्नेहवन्ति यानि मानसानि-
चित्तानि तैराप्रणीतमासमन्तात् प्रसृत उत्कृष्टं वृद्धिगतं आसंवाहनविनोदकर्म पादस-

प्रतिपन्नवालिवाहिनीजलक्रीडाः परिमलितस्तनस्तम्बडम्बराः परिपीताधरामृत-
 तलावण्याः परिक्लिष्टनयनकमलकान्तयः समाचरितसीमन्तप्रान्तचुम्बनाः
 सूत्रितसुरतसमागमाः प्रियतमा इव, पुनरमरसुन्दरीवदनचन्द्रकवलाः क-
 कुबज्जनालकप्रसाधनपिष्टातकचूर्णाश्चतुरुदधिवेलावनदेवतापटवासाः पुनरु-

मर्दनक्रीडाकर्म यै रेणुभि ते तथोक्ता । भर्तृवत् पूर्वपाटेषु लम्बा इत्यर्थः । पुन
 कथंभूता रेणव । कृतनितम्बस्थलीखेलखेदा कृतो विहितः । नितम्बस्थलीषु कटि-
 पश्चाद्भागप्रदेशेषु खेलै क्रीडाभि खेदो दुःखं विषादो वा यैस्ते तथोक्ताः । यथा
 भर्तारः स्त्रीणां नितम्बस्थलीषु घातैः प्रहारैः खेदमुत्पादयन्ति । पुन कथंभूता
 रेणवः । सज्जनितनाभिदरकुहरविहरणा सज्जनितानि सम्यगुत्पादितानि नाभिदर-
 कुहरेषु तुन्दीविवरगह्वरेषु विहरणानि पर्यटनानि यैस्ते तथोक्ताः । यथा प्रियतमा
 भर्तारं स्त्रीणां नाभिदरकुहरेषु विहरणानि कुर्वन्ति । पुन कथंभूता रेणवः । प्रति-
 पन्नवालिवाहिनीजलक्रीडा प्रतिपन्ना अङ्गीकृता वलिवाहिनीषु त्रिवलीनदीषु जलक्रीडा
 उदकक्रीडा उदकक्रीडनानि यैस्ते तथोक्ताः । यथा भर्तारं स्त्रीणां त्रिवलीनदीषु
 जलक्रीडा कुर्वन्ति । पुन कथंभूता रेणवः । परिमलितस्तनस्तम्बडम्बरा परिम-
 लिताः समन्तान्मर्दिता स्तनस्तम्बानां कुचतटानामाडम्बरा आटोपा यैस्ते त-
 थोक्ताः । यथा भर्तारं स्त्रीणां स्तनस्तम्बानां मर्दनाडम्बरान् कुर्वन्ति । पुन
 कथंभूताः रेणवः । परिपीताधरामृतलावण्या परिपीता आस्वादिता अधरामृ-
 तलावण्यानि ओष्ठपीयूषकान्तयो यैस्ते तथोक्ताः । यथा भर्तारं स्त्रीणाम् अधरा-
 मृतलावण्यानि पिबन्ति । पुनः कथंभूता रेणवः । परिक्लिष्टनयनकमलकान्तयः परिक्लिष्टा
 मलिनीकृता नयनकमलानां लोचनविषयप्रसूतानां कान्तयो रुचयो यैस्ते तथोक्ताः ।
 यथा भर्तारं स्त्रीणां नयनकमलकान्तीर्लोचनकमलरुचीर्लोचनचुम्बनेन मलिनयन्ति ।
 पुन कथंभूता रेणवः । समाचरितसीमन्तप्रान्तचुम्बना समाचरितः सम्यगनुष्ठितः
 सीमन्तप्रान्तेषु केशपाशेषु चुम्बनानि स्पर्शानि यैस्ते तथोक्ताः । यथा भर्तारं स्त्रीणां
 सीमन्तप्रान्तेषु चुम्बनानि वक्रसयोगानि कुर्वन्ति । कथंभूता प्रियतमा । सूत्रितसुर-
 तसमागमाः सूत्रितः सुरतस्य सभोगक्रीडायां समागमोऽवसरो यैस्ते सूत्रित-
 सुरतसमागमाः । पुन कथंभूता वलसचरणरेणवः । पुन पुनरपि अमरसुन्दरीवदनच-
 न्द्रकवलाः अमरसुन्दरीणां देवाङ्गनानां वदनानां मुखानां चन्द्रकवला मुखमण्डनप्रायाः ।
 पुन कथंभूता रेणवः । ककुबज्जनालकप्रसाधनपिष्टातकचूर्णां ककुभो दिश एवाङ्गना
 ललना तस्या अलकप्रसाधनं केशसुगन्धीकरणं तदर्थं पिष्टातकचूर्णं पटवासचूर्णांनीव
 चतुरुदधिवेलावनदेवतापटवासाः चलारश्च ते उदधयः समुद्रास्तेषां वेलावनेषु तटवनेषु
 याः देवतास्तासां पटवासाः वज्रसुगन्धीकरणचूर्णांनीव । पुन कथंभूता रेणवः । पुनरुक्ता-

क्तदिक्करटिपांशुप्रमाथाः परिकल्पितधूर्जटिजटोद्भूलनारम्भाः कुलशैलशिख-
ण्डिमण्डनकदम्बमकरन्दाः पलिताङ्कुरिताम्बरचरकामिनीकुन्तलकलापाः
प्रधूसरितरविरथतुरगकेसराः स्तिमितगगनापगापयःप्रवाहाः सकलदिक्पाल-
मौलिमणिमयूखप्रसरनिरसननीहाराः पाण्डुरितारातिकुलविलासिनीगण्डम-
ण्डलाः प्रदर्शितागामिविरहानलधूमोद्गमकलापा इव निखिलरोधोन्तराल-
मवनिमयसर्गसृष्टमिव कर्तुमावृत्ता व्यजृम्भन्त केतकीप्रसवपरागस्पर्धिनो
बलसंचरणरेणवः ।

दिक्करटिपांशुप्रमाथाः पुनरुक्तो द्विगुणीकृतो दिक्करटिना दिग्गजानां पांशुप्रमाथो धूल्युत्क्षे-
पणं यैस्ते तथोक्ताः । पुनः कथंभूता रेणवः । परिकल्पितधूर्जटिजटोद्भूलनारम्भाः परि-
कल्पित समन्ताद्विहितो धूर्जटेर्महादेवस्य जटानां उद्भूलनारम्भो धूलिधूरणप्रारम्भो
यैस्ते तथोक्ताः । पुनः कथंभूताः रेणवः । कुलशैलशिखण्डिमण्डनकदम्बमकरन्दाः कुलशै-
लानां कुलपर्वतानां शिखण्डिनां मस्तकानां शिखराणां मण्डने कदम्बमकरन्दाः
कुन्दपुष्परसाः । पुनः कथंभूता रेणवः । पलिताङ्कुरिताम्बरचरकामिनीकुन्तलकलापा
पलिताङ्कुरिताः पाण्डुरीकृता अम्बरचरकामिनीनां देवविद्याधरस्त्रीणां कुन्तलकलापाः
केशहस्ता यैस्ते तथोक्ताः । पुनः कथंभूता रेणवः । प्रधूसरितरविरथतुरगकेसराः प्रधूस-
रिताः ईषत्पाण्डुरीकृता रवेः श्रीसूर्यस्य रथस्य स्यन्दनस्य तुरगाणां अश्वानां केसराः
स्कन्धकेशा यैस्ते तथोक्ताः । पुनः कथंभूता रेणवः । स्तिमितगगनापगापयः प्रवाहाः स्ति-
मिताः स्तोकीकृता गगनापगायाः आकाशापगाया नद्याः पयःप्रवाहा जलप्रपूरा यैस्ते
तथोक्ताः । पुनः कथंभूता रेणवः । सकलदिक्पालमौलिमणिमयूखप्रसरनिरसननीहाराः
सकलानां समग्राणां दिक्पालानां मिन्द्रादीनां मौलीनां मुकुटानां मणोनां रत्नानां मयूखानां
किरणानां प्रसराणां प्रवृत्तीनां निरसने निरसनानां नीहाराः प्रालेयसदृशाः पाण्डुरीकरण-
त्वात् । पुनः कथंभूता रेणवः । पाण्डुरितारातिकुलविलासिनीगण्डमण्डलाः पाण्डुरितानि
पाण्डुरीकृतानि अरातिकुलानां शत्रुसमूहानां विलासिनीनां च वधूनां गण्डमण्डलानि कपो-
लस्थलानि यैस्ते तथोक्ताः । पुनः कथंभूता रेणवः । प्रदर्शितागामिविरहानलधूमोद्गमकलापा
इव प्रदर्शिताः प्रकटीकृताः आगामिनो भविष्यतो विरहानलस्य विप्रलम्भवैश्वानरस्य
धूमोद्गमस्य प्रादुर्भावस्य पर्यायान्तरोत्पत्तेः कलापाः समूहा इव । पुनः कथंभूता रेणवः ।
निखिलरोधोन्तरालमवनिमयसर्गसृष्टमिव निखिलं समस्तं रोधोन्तरालं आकाशभूमिमध्यं
अवनिमयसर्गसृष्टं भूमिमयेन सर्गेण निधानेन सृष्टं निर्मितं कर्तुमावृत्ता इव प्रवृत्ता इव ।
पुनः कथंभूता रेणवः । केतकीप्रसवपरागस्पर्धिनः केतकीनां पुष्पतरविशेषाणां प्रसवानां
पुष्पाणां परागैर्धूलिभिः सह स्पर्धिनः । तिरस्करणशीला इत्यर्थः । रूपकप्रायालंकारः ॥

पुनः करिकदलिकानिकरनिरस्तातपप्रसराः परस्परमिलत्पताकापटप्रतानविहितवितानाडम्बराः ससंरम्भसंचरद्रथकट्योड्डुमरपांसवः करटिकटस्यन्दमानमदजलजनितकर्दमास्तुरगवेगखरखुरक्षोदनिविडभूमयः करभक्रमसंपातमसृणतलाः पदश्रमश्रान्तसीमन्तिनीघनघर्मजलगलद्भुसृणरसप्रसाधितसमार्जनाः सेनाङ्गनास्तनक्षोभविभ्रश्यन्मुक्ताभरणमणिरचितरङ्गवल्याः पुरोपवनदेवताप्रकीर्णकुसुमोपहाराः समजनिषत सभाकुट्टिमादपि मनोहराः प्रयाणमार्गाः ।

पुन पुनरपि सभाकुट्टिमादपि आस्थानिकाया वद्धभूमेरपि अधिकमनोहरा प्रयाणमार्गा गमनमार्गा समजनिषत सजायन्ते स्म सजाता । कथंभूता प्रयाणमार्गाः । करिकदलिकानिकरनिरस्तातपप्रसरा करिणा गजाना कदलिकाना ध्वजपिच्छाना मयूरपिच्छच्छत्राणा निकरै समूहै निरस्तो विध्वंसित आतपप्रसरो घर्मप्रवृत्तिर्येषा प्रयाणमार्गाणा ते तथा । पुन कथंभूता प्रयाणमार्गा । परस्परमिलत्पताकापटप्रतानविहितवितानाडम्बरा परस्परमन्योन्य मिलन्त आश्लिष्यन्त पताकापटाना ध्वजवस्त्राणा प्रताना समूहास्तैर्विहित परिकल्पितो वितानाना चन्द्रोपकाना आडम्बर आटोपो येषु ते तथोक्ता । पुन कथंभूता प्रयाणमार्गा । ससरम्भसंचरद्रथकट्योड्डुमरपांसव ससरम्भसोत्तालं संचरन्त्यो रथकट्या स्यन्दनसमूहास्तासा उड्डुमरा उत्कटा स्थूला पासवो धूलयो येषु ते तथोक्ता । पुन कथंभूता प्रयाणमार्गा । करटिकटस्यन्दमानमदजलजनितकर्दमाः करटिना गजाना कटेभ्यो गण्डस्थलेभ्य स्यन्दमानानि श्रोतन्ति यानि मदजलानि दानोदकानि तैर्जनित उत्पादित कर्दमो निषट्वरो येषु मार्गेषु ते तथोक्ता । पुन कथंभूता प्रयाणमार्गा । तुरगवेगखरखुरक्षोदनिविडभूमय तुरगाणा अश्वाना वेगेनोपलक्षिता खरा कठिना लोहटङ्कसदृशा ये खुर पादप्रान्तास्तेषा क्षोदै सक्षेप(पेष)णैर्निविडा वद्धजाला(ता)भूमिर्येषा ते तथोक्ताः । पुन कथंभूताः प्रयाणमार्गा । करभक्रमसंपातमसृणतला करभा क्रमेलकास्तेषा क्रमाणा पादाना सपातैर्मसृणानि श्लक्ष्णानि दर्पणसदृशानि तलानि उपरितनभागा येषा प्रयाणमार्गाणा ते तथोक्ता । पुन कथंभूता प्रयाणमार्गा । पदश्रमश्रान्तसीमन्तिनीघनघर्मजलगलद्भुसृणरसप्रसाधितसमार्जना पदस्य मार्गस्य श्रमः खेदस्तेन श्रान्ता खेदं प्राप्ता या सीमन्तिन्यो नवयौवना स्त्रियस्तासा घनं प्रचुरं यत् घर्मजलं प्रखेदोदकं तेन गलत्रध पतन् योऽसौ घुसृणरस कुङ्कुमद्रवस्तेन प्रसाधितं कृतं समार्जनं छटको येषा मार्गाणा ते तथोक्ताः । पुनः कथंभूताः प्रयाणमार्गा । सेनाङ्गनास्तनक्षोभविभ्रश्यन्मुक्ताभरणमणिरचितरङ्गप्रचया(वल्या) सेनाना सवन्धिन्यो या अङ्गना स्त्रियस्तासा स्तना वक्षोजास्तेषा क्षोभेण सघटनेन विभ्रश्यन्तो ये मुक्ता मुक्ताफलानि आभरणमणयश्च सुवर्णाभरणरत्नानि तै रचिता निर्मिता रङ्गप्रचया(वल्या) चतुष्कपूरणा येषा प्रयाणमार्गाणा ते तथोक्ताः । पुन कथंभूता प्रयाणमार्गा ।

ततोऽतिसविधसैन्यसमालोकनोत्तालविलासिनीसंकुलसौधशृङ्गमावर्जितो-
त्सवसपर्यासङ्गमपहसितसुरमन्दिरं पुरमवलोक्य हंहो महाकविकाव्यकथा-
वतंस सरस्वतीविलासमानसोत्तंसहंस प्रादुरासन्किल तदा मन्मतिलताया-
स्त्वादृशजनश्रवणभूषणोचितविधयः सूक्तिमञ्जर्यः । तथा हि—

नितम्बशोभां वलभीर्विधाय काञ्चीगुणं तोरणपुष्पमालाः ।

ध्वजावलीर्लोलभुजाः स्वयं मे पुरः पुरी नृत्तमिवातनोति ॥ २३६ ॥

पुरोपवनदेवताप्रकीर्णकुसुमोपहाराः पुरोपवनानां नगरोद्यानानां संवन्धिन्यो या
वनदेवताः कान्तारदेवतास्ताभिः प्रकीर्णोऽधिक्षिप्तं कुसुमानां पुष्पाणां उपहारः पूजनं
उपचयो वा येषां ते तथोक्ताः । जात्यलंकारः ॥

ततस्तदनन्तरं हंहो महाकविकाव्यकथावतंस महाकवीनां चिरंतनकवीश्वराणां
काव्यकथा कवित्वरचनावतंस कर्णपूरः श्रवणाभरणं यस्य स तथा तस्य संबोधनं हे
तथोक्तं । हे सरस्वतीविलासमानसोत्तंसहंस सरस्वत्या भारत्याः योऽसौ विलासः क्रीडा
स एव मानस मानससरोवर तस्योत्तंसे तत्तीरप्रदेशे हंसो मानसौका सरस्वतीविला-
समानसोत्तंसहंसस्तस्य संबोधनं क्रियते । हे तथोक्त श्रीमारदत्त महाराज । उक्तं च—
'आत्मा पक्षी मुनिधर्मसुरगोरावणो रविः । हंस इत्युच्यते विद्भिरेते कार्यविचक्षणौ ॥' किल
निश्चयेन तदा तस्मिन् राजधान्यागमनकाले मन्मतिलतायाः बहुद्विवल्याः (समृद्धेः
पत्न्याः) सूक्तिमञ्जर्यः सुवचनवल्लर्यः प्रादुरासन् प्रादुर्वभूवुः । कथंभूताः सूक्तिमञ्जर्यः ।
त्वादृशजनश्रवणभूषणोचितविधयः त्वादृशा जना भवत्सदृशाः साधुलोका महान्तः
पृथ्वीपतयस्तेषां श्रवणानि शब्दग्रहास्तेषां भूषणे मण्डने उचितो विधिः कर्तव्यं
यासां सूक्तिमञ्जरीणां तास्तथोक्ताः । किं कृत्वा पूर्वं सूक्तिमञ्जर्यः प्रादुरासन् । 'अस्
भुवि' इत्यकर्मकथातोः प्रयोगात् कर्तर्युक्तिः । पुरमवलोक्य उज्जयिनीपत्तनं दृष्ट्वा ।
कथंभूतं पुरम् । अतिसविधसैन्यसमालोकनोत्तालविलासिनीसंकुलसौधशृङ्गम् अतिस-
विधानि अतिनिकटवर्तिनि यानि सैन्यानि कटकानि तेषां समालोकने सददर्शने उ-
त्ताला उन्मुखा या विलासिन्यो मत्तकामिन्यः । उक्तं च—'रूपयौवनसपत्ना नारी
स्यान्मत्तकामिनी ।' ताभिः सकुलानि व्याकुलानि (व्याप्तानि) सौधानां राजसदनानां
शृङ्गाणि शिखराणि यस्य पुरस्य तत्तथोक्तम् । पुनः कथंभूतं पुरम् । आवर्जितोत्सवसप-
र्यासङ्गम् आवर्जितः कृत उत्सवसपर्याया ध्वजारोपणपट्टशालाद्याच्छादनशोभायाः सङ्गः
सगमो यस्य पुरस्य तत्तथोक्तम् । पुनः कथंभूतं पुरम् । अपहसितसुरमन्दिरम् अपह-
सितानि तिरस्कृतानि सुरमन्दिराणि इन्द्रभवनानि येन पुरेण तदपहसितसुरमन्दिरम् ॥
तथा हि । तान्येव सूक्तिवचनानि वर्णयति—नितम्बशोभामित्यादि । पुरी नगरी
मे मम पुरो यत् । स्वयमात्मना नृत्तं नर्तनमातनोतीव कुर्वतीव वर्तते । किं कृत्वा पूर्वं

१. 'वलभीर्मञ्जरिः स्त्रियो' इति कोशवाक्याद्भ्रष्टान्तोऽपि मञ्जरिशब्दः.

सौधाग्रभागेषु पुराङ्गनानां नीलोत्पलस्पर्धिभिरीक्षणैर्मै ।

आनन्दभावादियमम्बरश्रीः पुष्पोपहाराय कृतादरेव ॥ २३७ ॥

गवाक्षमार्गेषु विलासिनीनां विलोचनैर्मौक्तिकविम्बकान्तैः ।

संदर्भितेयं नगरी चकास्ति नक्षत्रकीर्णैव सुमेरुभूमिः ॥ २३८ ॥

अमी पुरंध्रीवदनैः प्रकामं वातायनाः पूरितरन्ध्रभागाः ।

श्रियं वहन्तीव सरःस्थलीना वीचीविभक्ताम्बुजषण्डभाजाम् ॥ २३९ ॥

मनोभवव्यालप्रबोधसुधोपलासारसुन्दरैः कामदेवप्रासादसंपादनसूत्रपातका-

नृत्तमातनोति । वलभी पटलाधरा वंशपञ्जरो वलभीत्युच्यते ता वलभी. नितम्बशोभा विधाय स्त्रीकटीपश्चाद्भागो नितम्बस्तस्य शोभा कृत्वा । पुनश्च किं कृत्वा । पूर्वं तोरणपुष्प-माला काञ्चीगुणं सजीनकलापं विधाय कृत्वा । पुनश्च किं कृत्वा । ध्वजावली पताका-पङ्क्तिर्लोलभुजा चपलबाहुर्विधाय कृत्वा । रूपकोत्प्रेक्षालंकार ॥

सौधाग्रभागेष्वित्यादि । इयं प्रत्यक्षीभूता अम्बरश्रीराकाशलक्ष्मीर्मै सम पुष्पो-पहाराय कुसुमवर्षणाय कृतादरेव वर्तते । कस्मात् । आनन्दभावात् हर्षभरात् । कै. कृत्वा पुष्पोपहार करोति । ईक्षणैर्लोचनैः कृत्वा । कासामीक्षणैः । सौधाग्रभागेषु स्थितानां पुराङ्गनानां नगरस्त्रीणां सबन्धिभिलोचनैः । कथंभूतै ईक्षणैः । नीलोत्पलस्पर्धिभि इन्दीवराणां तिरस्करणशीलैः । उपमोत्प्रेक्षालंकार ॥

गवाक्षमार्गेष्वित्यादि । इयं नगरी गवाक्षमार्गेषु वातायनछिद्रेषु विलासिनीनां स्त्रीणां विलोचनैर्नैत्रैः सदमिता संयुक्ता चकास्ति शोभते । कथंभूतैर्विलोचनैः । मौक्तिकविम्बकान्तैः मौक्तिकानां मुक्ताफलानां विम्बैः प्रतिच्छायाभिः कान्तैर्मनोहरैः । नगरी कीदृशी चकास्ति । नक्षत्रकीर्णां तारामण्डलमण्डिता सुमेरुभूमिरिव मेरुपर्वतभूमिरिव । उपमालंकारः ॥

अमीत्यादि । अमी प्रत्यक्षीभूता वातायना गवाक्षमार्गां पुरंध्रीवदनैः स्त्रीणां मुखैः प्रकामं यथेष्ट पूरितरन्ध्रभागा आवृतप्रदेशाः । श्रियं शोभा वहन्ति धारयन्ति । कासा श्रियं वहन्ति । सरःस्थलीनामिव सरोवरप्रदेशानामिव । कथंभूतानां सरःस्थलीनाम् । वीचीविभक्ताम्बुजषण्डभाजाम् वीचीभिर्लहरीभिः विभक्तानि विश्राणितानि चङ्कितानि यान्यम्बुजानि कमलानि तेषां षण्डां समूहास्तान् भजन्ते आश्रयन्ति याः । सरःस्थल्यस्ता वीचीविभक्ताम्बुजषण्डभाजस्तासाम् । कथंभूतैरपाङ्गावलोकितैः । मनो-भवव्यालप्रबोधसुधोपलासारसुन्दरैः मनोभवः कन्दर्पः स एव व्यालः । कालसर्पस्तस्य प्रबोधाय जागरणाय सुधोपलानां चन्द्रकान्तमणीनां आसारो वेगवद्वर्षस्तद्वत् सुन्दरैः मनोहरैः चन्द्रकान्तदृष्टिदृष्टिः । पुनः कथंभूतैः । कामदेवप्रासादसंपादनसूत्रपात-

न्तिभिः प्रणयकलहंसक्रीडनमृणालजालैरिवापाङ्गावलोकितैः, पुनरुक्तेनेव
 लाजाञ्जलिर्वर्षणात्मानं फलार्थिनो लोकस्य कुसुमितमिव कुर्वन्नम्बरश्री-
 नृत्यहस्तैरिव पवमानचञ्चलचलनसंगताङ्गसुभगवृत्तिभिर्विविधवर्णविनिर्माणम-
 नोहराडम्बरैरन्तरान्तरामुक्तकलकणन्मणिकिङ्किणीजालमालाभिः महोत्सव-
 पताकांशुकाञ्चलपल्लवैः प्रत्यावर्तमानमार्तण्डकरप्रसरम्, गगनलक्ष्मीवक्षोजम-
 ण्डलैरिव स्वकीयकान्तिपिञ्जरितनभोभोगभित्तिभिः काञ्चनकलशैः परिक-
 ल्पिताभ्रंलिहशिखरिशिखरपरम्पराशोभम्, त्रिदिवदीर्घिकातरङ्गैरिवेतस्ततः

कान्तिभिः कामदेवः कन्दर्पः स एव प्रासादस्तस्य सपादने उत्पादने सूत्रपा-
 तकान्तिभिः सूत्रारोपणसदृशैः । पुन कथंभूतै । प्रणयकलहंसक्रीडनमृणालजालैः
 प्रणयः स्नेहः स एव कलहसो राजहंसस्तस्य क्रीडने रमणे मृणालजालैरिव पद्मिनीकन्द-
 समूहैरिव । कथंभूत त्रिभुवनतिलकं नाम राजसदनम् । महोत्सवपताकाशुकाञ्चलपल्लवैः
 प्रत्यावर्तमानमार्तण्डकरप्रसरम् । महोत्सवस्य पताकाशुकाञ्चलपल्लवै वक्षप्रान्तप्रवालै प्रत्या-
 वर्तमानः पराङ्मुखीक्रियमाणो मार्तण्डस्य सूर्यस्य वरप्रसरः किरणप्रवृत्तिर्यत्र राजसदने तत्प्र-
 त्यावर्तमानमार्तण्डकरप्रसरम् । कथंभूतैर्महोत्सवपताकाशुकाञ्चलपल्लवैः । अम्बरश्रीनृत्यह-
 स्तैरिव अम्बरश्रीराकाशलक्ष्मीस्तस्या नृत्यहस्तैर्नर्तनकरैरिव । पुन कथंभूतैर्महोत्सवपताका-
 शुकाञ्चलपल्लवै । पवमानचञ्चलचलनसंगताङ्गसुभगवृत्तिभि चञ्चलचलनसंगताङ्गसुभगा अ-
 तिमनोहरा वृत्तिः प्रवृत्तिर्येषा अशुकपल्लवाना ते तथोक्तास्तैः । पुनः कथंभूतैर्महोत्सवपता-
 काशुकाञ्चलपल्लवैः । विविधवर्णविनिर्माणमनोहराडम्बरैः विविधवर्णविनिर्माणेन पञ्चवर्णरच-
 नया मनोहरो हृदयगमो आडम्बर आटोपो येषा पताकाशुकाञ्चलपल्लवाना ते तथोक्तास्तैः ।
 पुनः कथंभूतैर्महोत्सवपताकांशुकाञ्चलपल्लवैः । अन्तरान्तरामुक्तकलकणन्मणिकिङ्किणी-
 जालमालाभि अन्तरे अन्तरे मध्ये मध्ये आमुक्ता कला मधुरशब्दाः कणन्त्य शब्दा-
 यमाना या मणिकिङ्किण्यो रत्नजटितसुवर्णक्षुद्रघण्टिकास्तासा जालमाला समूहश्रेणिर्विद्यते
 येषा ते तथा तैः । पुनः कथंभूतं त्रिभुवनतिलकं नाम राजसदनम् । काञ्चनकलशैः शात-
 कुम्भैः परिकल्पिताभ्रंलिहशिखरिशिखरपरम्पराशोभम् परिकल्पिता रचिता अभ्रलिह-
 शिखरिणा उन्नतपर्वताना शिखराणा शृङ्गाणा परम्पराणा श्रेणीना शोभा आभा यत्र
 राजसदने तत्तथोक्तम् । कथंभूतैः काञ्चनकलशैः । गगनलक्ष्मीवक्षोजमण्डलैरिव स्वकीयका-
 न्तिपिञ्जरितनभोभोगभित्तिभिः स्वकीयकान्तिभिर्निजप्रभाभिः पिञ्जरिता पीतरत्नीकृता
 नभोभोगभित्तयः आकाशप्रदेशकुड्या यैस्ते तथा तैः । पुनः कथंभूतं राजसदनम् । इतस्ततः
 प्रधावद्भिः इतस्ततो यत्र तत्र प्रधावद्भिः प्रगच्छद्भिः सुधादीधितिप्रवन्धैः श्वेतद्रव्य-
 किरणप्रसरसमूहैर्धवलताखिलदिग्बलयं धवलितं उज्ज्वलीकृतमखिलं समग्रं दिग्बलय
 दिङ्मण्डल येन तत्तथोक्तम् । कथंभूतैः सुधादीधितिप्रवन्धैः । त्रिदिवदीर्घिकातरङ्गैरिव गङ्गा-

प्रधावद्भिः सुधादीधितिप्रवन्धैर्धवलिताखिलदिग्वलयम्, अहीश्वरवैश्वदेवता-
विलासदोलाभिरिव रत्नमयस्तम्भावलम्बितमुक्ताप्रलम्बप्रवलप्रवालानेकदिव्य-
दुकूलसदोहाभिरुपरितनदेशोत्तम्भितध्वजप्रान्तप्रोतमरकतमणिमुकुरन्दकि-
रणहरिताङ्कुरप्रलोभमन्दितद्युमणिरथतुरगवेगाभिरुत्तुङ्गोत्तरङ्गतोरणपङ्क्तिभिः
प्रकाशितकुबेरपुरीरामणीयकावतारम्, महामण्डलेश्वरैरनवरतमुपायनीकृत-
करीन्द्रमदलक्ष्मीजनितसमार्जनम्, उपाहूताजानेयहयाननोद्गीर्णडिण्डीरपि-
ण्डपुण्डरीकविहितोपहारम्, अनेकप्रहितदूतहस्ताविन्यस्तवस्तुविरचितरङ्गा-

नदीकलोलैरिव । पुनः कथंभूतं राजसदनम् । उत्तुङ्गोत्तरङ्गतोरणपङ्क्तिभिः प्रकाशितकु-
बेरपुरीरामणीयकावतारम् प्रकाशित प्रकटीकृत कुबेरस्य धनदस्य पुर्या अलकाया
रामणीयक. अतिमनोहर. अवतारो रचनाविशेषो येन राजसदनेन तत्तथोक्तम् ।
कथंभूताभिस्तोरणपङ्क्तिभिः । अहीश्वरवैश्वदेवताविलासदोलाभिरिव अहीश्वरस्य शेष-
नागस्य वैश्वदेवताया. विलासदोलाभिरिव क्रीडाप्रेक्षाभिरिव । पुनः कथंभूताभिस्तो-
रणपङ्क्तिभिः । रत्नमयस्तम्भावलम्बितमुक्ताप्रलम्बप्रवलप्रवालानेकदिव्यदुकूलसदोहाभि-
रत्नमयस्तम्भेषु माणिक्यघटितस्तम्भेषु अवलम्बितानि आमुक्तानि यानि मुक्ताप्रल-
म्बानि मुक्ताफलानि दीर्घमाला तथा प्रचला. स्थूला ये प्रचाला विद्रुमास्तथा अनेकानि
दिव्यानि अमानुषाणि दुकूलानि वज्राणि तेषा सदोहा. समूहा यासु तोरणपङ्क्तिषु
तास्तथा ताभिः । पुनः कथंभूताभिस्तोरणपङ्क्तिभिः । उपरितनदेशोत्तम्भितध्वजप्रान्तप्रोत-
मरकतमणिमुकुरन्दकिरणहरिताङ्कुरप्रलोभमन्दितद्युमणिरथतुरगवेगाभिः उपरितनदेशेषु
प्रान्तप्रदेशेषु उत्तम्भिता वद्धा ये ध्वजा पताकास्तेषा प्रान्तेषु प्रोता प्रवेशिता ये
मरकतमणयः त एव मुकुरन्दा हरितरत्नदर्पणास्तेषा किरणहरिताङ्कुरा रश्मिनीलप्ररोहा-
स्तेषा प्रलोभेन आकाङ्क्षया मन्दितोऽल्पीकृतो द्युमणे. श्रीसूर्यस्य रथस्य स्यन्दनस्य
तुरगाणा घोटकाना वेगो रथो याभिस्तोरणपङ्क्तिभिस्तास्तथा ताभिः । पुनः कथंभूतं राज-
सदनम् । महामण्डलेश्वरैर्महासामन्तैरनवरत निरन्तर उपायनीकृतकरीन्द्रमदलक्ष्मीज-
नितसमार्जनं उपायनीकृता. प्राभृतीकृता उपदौकिता ये करीन्द्रा गजनायकास्तेषा
मदलक्ष्मीसपद्भिर्जनितमुत्पादितं समार्जनं सेचनं छटको यत्र राजसदने तत्तथोक्तम् ।
पुनः कथंभूतं राजसदनम् । उपाहूताजानेयहयाननोद्गीर्णडिण्डीरपिण्डपुण्डरीकविहितोप-
हारम् उपाहूता उपदौकिता ये आजानेयहया. कुलीनाश्वास्तेषामाननैर्मुखैरुद्गीर्णा उद्वा-
न्ता ये डिण्डीरपिण्डा. फेनराशयस्त एव पुण्डरीकानि महोत्पलानि श्वेतकमलानि
तैर्विहित. कृत. उपहार पूजन यत्र राजसदने तत्तथोक्तम् । पुनः कथंभूतं राजसदनम् ।
अनेकप्रहितदूतहस्ताविन्यस्तवस्तुविरचितरङ्गार्चनम् अनेके बहव. प्रहिताः परै राजभिः
प्रेषिता ये दूता बचोहरास्तेषा हस्तेषु पाणिषु विन्यस्तानि आरोपितानि यानि वस्तूनि

र्चनम्, अवसर्पितवारविलासिनीसंचरणवाचालतुलाकोटिकणिताकुलितवि-
नोदवारलम् ।

किं च प्रजापतिपुरमिवाप्यदुर्वासोधिष्ठितम्, पुरंदरागारमिवाप्यपारि-
जातम्, चित्रभानुभवनमिवाप्यधूमश्यामलम्, धर्मधाम इवाप्यदुरीहितव्यव-
हारम्, पुण्यजनावासमिवाप्यराक्षसभावम्, प्रचेतःपस्त्यमिवाप्यजडाशयम्,

रत्नकनकपट्टदुकूलदीनि तैर्विरचितरङ्गार्चनमग्रभूमिपूजनं यस्य त्रिभुवनतिलकसदनस्य
तत्तथोक्तम् । पुनः कथंभूतं राजसदनम् । अवसर्पितवारविलासिनीसंचरणवाचालतुलाको-
टिकणिताकुलितविनोदवारलम् अव समन्तात्सर्पिता प्रसृता या वारविलासिन्यो वारो
वेलासमयस्तद्विलासिन्यो वारविलासिन्यो वेद्याजनास्तासां संचरणेन प्रवेशेन वाचाला ये
तुलाकोटयो नूपुराणि तेषां कण्ठैः । शब्दितैराकुलिता विह्वलीभूता विनोदवारलाः
क्रीडाहंस्यो यत्र राजसदने तत्तथोक्तम् ।

किं च अस्ति कश्चिद्विशेषोऽत्र । कथंभूतं राजसदनम् । प्रजापतिपुरमिवाप्यदुर्वा-
सोधिष्ठितम् दुष्टानि मलिनानि तानि यानि । ननु यत् प्रजापतिपुरं ब्रह्मनगरं तत् अदु-
र्वासोधिष्ठितं कथं भवति । विरुद्धमेतत् । परिह्रियते—अदुर्वासोधिष्ठितं अमलिनवस्त्रम-
नुष्योपेतम् । अपि निश्चयेन इति स्पष्टम् । पुनः कथंभूतं राजसदनम् । पुरंदरागारमिवा-
प्यपारिजातम् । ननु यत् पुरंदरागारसदृशं इन्द्रमन्दिरसमानं तत् अपारिजातं पारिजातपु-
ष्परहितं कथं भवति । पारि. स्वर्गस्तत्र जातानि इति विग्रहः । विरुद्धमेतत् । परिह्रियते—
अपगतानि नष्टानि अरीणां शत्रूणां जातानि समूहानि यस्मादिति तत् अपारिजातमिति
स्वच्छम् । पुनः कथंभूतं राजसदनम् । चित्रभानुभवनमिवाप्यधूमश्यामलम् । ननु यत्
चित्रभानुभवनं अग्निमन्दिरं तत् अधूमश्यामलं धूमेन अमलिनं कथं भवति इत्यपि
विरुद्धम् । तत्रापि शङ्क्यम् । चित्रा नानाप्रकारा भानवोऽनेकमाणिक्वकिरणास्तेषां भवनं
स्थानं अपगतधूमं अधूमश्यामलं अकृष्णमिति स्वच्छम् । पुनः कथंभूतं राजसदनम् ।
धर्मधाम इवाप्यदुरीहितव्यवहारम् धर्मस्य यमस्य धाम गृहं धर्मधाम । ‘अनन्तमित्य-
धिकारे वा नपुंसकम्’ इत्यनेन सूत्रेण अनन्तोऽयं निपातः । ननु यद्धर्मधाम यममन्दिरं तत्
अदुरीहितव्यवहारं दुष्टेष्टाचाररहितं कथं भवति । विरुद्धमेतत् । परिह्रियते—धर्मस्य
दानादर्धाम धर्मधाम अत एव दुरीहितव्यवहाररहितं पापव्यवहाररहितमिति स्वच्छम् ।
पुनः कथंभूतं राजसदनम् । पुण्यजनावासमिवाप्यराक्षसभावम् । ननु यत् पुण्यजनावासं
पुण्यजनानां राक्षसानामावासो यत्र तत् पुण्यजनावासं तदराक्षसपदार्थरहितं
कथं भवति । विरुद्धमेतत् । परिह्रियते—पुण्यजनानां पुण्यपवित्रलोकानां आवासो यत्र
तत्पुण्यजनावासं अत एवाराक्षसभावं अदुष्टपरिणामलोकसहितं इति स्वच्छम् । पुनः
कथंभूतं राजसदनम् । प्रचेतःपस्त्यमिवाप्यजडाशयम् ।

वातोदवसितमिवाप्यचपलनायकम्, धनदधिष्ण्यमिवाप्यस्थानुपरिगतम्, शंभुशरणमिवाप्यव्यालावलीढम्, ब्रध्नसौधमिवाप्यनेकरथम्, चन्द्रमन्दिरमिवाप्यमृदुप्रतापम्, हरिगेहमिवाप्यहिरण्यकशिपुनाशम्, नागेशनिवासमिवाप्यद्विजिह्वपरिजनम्, वनदेवतानिवासमिवाप्यकुरङ्गम्,

.....
.....

पुन कथंभूत राजसदनम् । वातोदवसितमिवाप्यचपलनायकम् । ननु यत् वातोदवसितं वायुमन्दिरं तदचपलनायकं स्थिरस्वामिकं कथं भवति । विरुद्धमेतत् । परिह्रियते—वातावराणां विशिष्टानां अतोद-अपीडनम् । शिष्टप्रतिपालनमित्यर्थः । तेन अत्र समन्तात् सितं वद्धसंयुक्तमातोदवसितम् । ‘अवाप्योरलोपः’ इति वचनात् अवशब्दस्य अकारलोपः । तथा चोक्तम्—‘वष्टि भागुरिरलोपमवाप्योरुपसर्गयोः । आपं चैव हलन्तानां यथा वाचा निशा दिशा ॥’ वशब्देन विशिष्टं कथं लभ्यते—इति चेत्, तदुक्तं विश्वप्रकाशे—‘वो दन्त्योऽपि वरुणे वारुणे वरि । शोषणे पचने सन्धे वासे घृन्दे च वारिधौ ॥ वदने वदनेवादवदनाय च कीर्तित ॥’^(१) अत एव अचपलनायक-अचपलनायका परधनकलत्रग्रहणरहिता नायका सामन्तादयो यत्र तदचपलनायकमिति स्वच्छम् । पुनः कथंभूतं राजसदनम् । धनदधिष्ण्यमिवाप्यस्थानुपरिगतम् । ननु यत् धनदधिष्ण्यं कुबेरमन्दिरं तत् अस्थानुपरिगतं रुद्ररहितं कथं भवति यस्य रुद्रस्य मित्रत्वात् । विरुद्धमेतत् । परिह्रियते—वनदानां दातृणां वातानां धिष्ण्यं गृहं स्थाणूनां स्कन्धावशेषतरुणां कीलकानां अपरिगतं रहितमिति स्वच्छम् । पुनः कथंभूतं राजसदनम् । शंभुशरणमिवाप्यव्यालावलीढम् । ननु यत् शंभुशरणं रुद्रमन्दिरं तत् अव्यालावलीढं सपैरस्पृष्टं कथं भवति । इदं विरुद्धम् । परिह्रियते—शंभूनां सुखोत्पादकानां शरणस्थानम् । ‘शं भवत्यस्मात्’ इति निरुक्ते । अव्यालावलीढं न व्यालैर्दुष्टपुरुषैरवलीढं स्पृष्टमव्यालावलीढमिति स्वच्छम् । पुनः कथंभूतं राजसदनम् । ब्रध्नसौधमिवाप्यनेकरथम् । ननु यत् ब्रध्नसौधं सूर्यमन्दिरं भवति तदनेकरथं कथं भवति सूर्यस्यैकरथत्वात् । विरुद्धमेतत् । परिह्रियते—ब्रध्नसौधस्य अनुन्नतत्वात् समीपवर्तीनि सौधानि सुधोज्ज्वलानि गृहाणि यत्र तद्ब्रध्नसौधं अनेके बहवो रथा यत्र तदनेकरथमिति स्वच्छम् । पुनः कथंभूतं राजसदनम् । चन्द्रमन्दिरमिवाप्यमृदुप्रतापम् । ननु यत् चन्द्रमन्दिरं शशाङ्कगृहं तदमृदुप्रतापं तीव्रप्रतापं कथं भवति । इदमपि विरुद्धं परिह्रियते—चन्द्रमन्दिरं अतिसुगन्धत्वाच्च अमृदुप्रतापं अमृदूनां तीक्ष्णानां हिसकानां प्रकृष्टतापं सतापं कदर्थनं यत्र तदमृदुप्रतापम् । उक्तं च—‘अतीक्ष्णं कोमलं मृदु’ । पुनः कथंभूतं राजसदनम् । हरिगेहमिवाप्यहिरण्यकशिपुनाशम् । ननु यत् हरिगेहं नारायणगृहं तद्विरण्यकशिपुनामदैत्यस्य बलपितुर्नाशरहितं कथं भवति । इति विरुद्धं नामैतत् । परिह्रियते—हिर-

पताकितभ्रूः स्मितसौधकान्तिरालोलनेत्राम्बुरुहोपहारा ।

एषाङ्गनाविभ्रमदर्भिताङ्गी यागावनेः संवदतीव लक्ष्मीम् ॥ २४० ॥

इयं विलोललकचामरश्रीर्नितम्बसिंहासनमण्डिता च ।

मम द्वितीयं कुचकुम्भशोभा सौभाग्यसाम्राज्यमिवादधाति ॥ २४१ ॥

प्यस्य सुवर्णस्य कशिपोर्वर्णस्य कशिपोर्वस्त्रभोजनद्वयस्य नाशरहितमिति स्पष्टम् । तथा चोक्तम्—‘वस्त्रे च भोजने चैव तद्वयोः कशिपुर्मतः’ इति वचनात् । पुनः कथंभूतं राजसदनम् । नागेशनिवासमिवाप्यद्विजिह्वपरिजनम् । ननु यन्नागेशनिवास नागराजभवनं तत् अद्विजिह्वाना सर्पाणां परिजनरहितं कथं भवति । इति विरुद्धम् । परिह्रियते—नागेशाना गजेन्द्राणां निवास द्विजिह्वाना दुर्जनानां निवास लण्ठालुच्चनलम्पटानां परिजनरहितमिति स्वच्छम् । पुनः कथंभूतं राजसदनम् । वनदेवतानिवासमिवाप्यकुरङ्गम् । ननु यत् वनदेवतानिवास तदकुरङ्गं मृगरहितं कथं भवति । विरुद्धमेतत् । परिह्रियते—वनस्य अमृतस्य प्रियोदकदेवतानां स्वर्गिणा या लक्ष्मीस्तयोर्निवासमकुरङ्गं च अविद्यमानः कुत्सितो रङ्ग काचपच्य यत्र तदकुरङ्गमिति स्पष्टम् । उपमालंकारो विरोधाभासालंकारश्च ॥

पताकितभ्रूरित्यादि । एषा पुरी यागावनेर्यागभूमेः लक्ष्मी शोभा संवदतीव कथयतीव । एषा कथंभूता । पताकितभ्रू पताका सजाता यस्याः सा पताकिता । पताकीकृता स्त्रीणां भ्रुवो यस्याः सा पताकितभ्रू । यथा यागभूमि पताकिता भवति । पुनः कथंभूता एषा नगरी । स्मितसौधकान्तिः स्मितमीपद्मासः सौधकान्तिर्यागमण्डपशोभा यस्याः सा स्मितसौधकान्तिः । यथा यागमण्डपभूमि चूर्णधवलता भवति । पुनः कथंभूता । आलोलनेत्राम्बुरुहोपहारा आलोलानि चपलानि नेत्राणि स्त्रीणां लोचनानि तान्येव अम्बुरुहाणि कमलानि तेषां उपहारः पूजा यस्याः सा आलोलनेत्राम्बुरुहोपहारा । यथा यागभूमिः कमलसहिता भवति । पुनः कथंभूता एषा अङ्गनाविभ्रमदर्भिताङ्गी अङ्गनानां स्त्रीणां विभ्रमां भ्रूक्षेपास्तैर्दर्भितं संयुक्तमङ्गं शरीरं यस्याः नगर्याः सा तथोक्ता यथा यागभूमिर्दर्भसंयुक्ता भवति । उपमालंकारः ॥

इयमित्यादि । इयं नगरी मम यशोधरमहाराजस्य द्वितीयमपरं सौभाग्यसाम्राज्यं आदधातीव धरतीव । कथंभूता इयम् । विलोललकचामरश्रीः विलोलाश्चपला ये अलकाश्चूर्णकुन्तलास्त एव चामरश्रीर्यस्याः सा तथोक्ता साम्राज्येऽपि चपलबालचामरशोभा भवन्ति । पुनः कथंभूता इयम् । नितम्बसिंहासनमण्डिता स्त्रीणां नितम्बान्येव सिंहाः सनानि सिंहविष्टराणि तैर्मण्डिता शोभिता । साम्राज्यमपि सिंहासनमण्डितं भवति । पुनः कथंभूता इयम् । कुचकुम्भशोभा कुचकुम्भानां कुचकलशानां शोभा यस्याः सा कुचकुम्भशोभा । साम्राज्यमपि पूर्णकुम्भशोभितं भवति । उपमालंकारः ॥

एवमपरासामपि मदालोकनोत्सुकमनसां निजविभ्रमापहसितवासवीया-
वासवासितविलासानामनङ्गाश्रमकामधेनूनामिव मत्तकामिनीनां स्मरशरनि-
शितफलप्रकाशिभिः,

अपि च क्वचिदशेषनिशितशास्त्रशेमुषीश्वरविचारगोचरीक्रियमाणसक-
लजगद्व्यवहारं धर्मराजनगरमिव, क्वचिद्विजन्मजनोदाह्रियमाणनिगमार्थं

एवममुना प्रकारेण तत् जगत्प्रसिद्धं त्रिभुवनतिलकं नाम राजसदन आसादयावभूव
अह प्रापयावभूव । प्राप्तवानित्यर्थः । अह किं कुर्वन् सन् त्रिभुवनतिलकं नाम राजसदनं
प्रापयावभूव । अपरासामपि अन्यासा न केवलं नगरस्त्रीणां अपि तु अपरासामपि मत्तका-
मिनीनां रूपयौवनसपन्ननारीणां अपाङ्गावलोकितैः कटाक्षवीक्षितैः पुनरुत्तेजः द्विगुणीकृ-
तेनेव लाजाञ्जलिवर्पेण आर्द्रतण्डुलाञ्जलिवर्पेण आत्मानं फलार्थिनो लोकस्य कुसुमितमिव
कुर्वन् पुष्पितमिव विदधन् । कथंभूतानां मत्तकामिनीनाम् । मदालोकनोत्सुकमनसा
समवीक्षणोत्तालहृदयानाम् । पुनः कथंभूतानां मत्तकामिनीनाम् । निजविभ्रमापहसितवा-
सवीयावासवासितविलासानां निजैः स्वकीयैर्विभ्रमैः श्रूक्षेपैरपहसिताः । तिरस्कृता वासवी-
यावासवासितानां स्वर्गस्त्रीणां विलासां लोचनशोभायाभिर्मत्तकामिनीभिस्तथोक्तास्तासाम् ।
वासवस्य इन्द्रस्य अयं वासवीयः स चासावावासः स्वर्गलोकस्तस्य सवन्धिन्यो या
वासिता त्रियो देवाङ्गनास्तासां विलासानां विग्रहः । पुनः कथंभूतानाम् । अनङ्गाश्रम-
कामधेनूनामिव कंदर्पगृहकामधेनूनामिव । कामदायकानामित्यर्थः । कथंभूतैरपाङ्गाव-
लोकितैः स्मरशरनिशितफलप्रकाशिभिः स्मरस्य कदर्पस्य ये शरा बाणास्तेषां नि-
शितानि तीक्ष्णानि फलीनि भल्लयस्तेषां प्रकाशी निर्मलत्वात् कर्पूरमिव वर्तते ॥

पुनरपि कथंभूतं राजसदनम् । अपि च अस्ति कश्चिद्विशेषः । क्वचित्कस्मिंश्चित्स्थाने
अशेषनिशितशास्त्रशेमुषीश्वरविचारगोचरीक्रियमाणसकलजगद्व्यवहारम् अशेषाणि सम-
ग्राणि निशितानि सूक्ष्मतत्त्वकथनानि तानि च शास्त्राणि तेषु शेमुषी 'शे मोहं
मुष्णातीति शेमुषी बुद्धिस्तस्या ईश्वराः स्वामिनो विद्वासस्तेषां विचारेषु गोचरीक्रि-
यमाणो गम्यमानः सकलस्य समग्रस्य जगतः ससारस्य व्यवहारो उपचारो यत्र राजम-
न्दिरे तत्तथोक्तम् । किमिव । धर्मराजनगरमिव यमपत्तनमिव । यथा धर्मराजनगरे
निशितानां तीक्ष्णानां जीवग्राहकाणां शास्त्राणां शेमुषीश्वरा बुद्धिचतुरा यमनियमयोगि-
नस्तेषां विचारेषु गोचरीक्रियमाणसकलजगद्व्यवहारो भवति अयं मृतः, अयं मार्यमा-
णो वर्तते अयं मरिष्यति, इति विचारो यमनगरे वर्तते । पुनः कथंभूतं राजसदनम् ।
क्वचित्कस्मिंश्चित्स्थाने द्विजन्मजनोदाह्रियमाणनिगमार्थम् द्विजन्मजनैर्ब्राह्मणलोकैरु-
दाह्रियमाणो निगमानां नगराणां ग्रामादीनां अर्थ उद्गृहीतं वनं यत्र राजमन्दिरे

ब्रह्मालयमिव, कचिद्भरतसुताभिनीयमानेतिवृत्तं तण्डुभवनमिव, कचिद्बुधप्रधानविधीयमानतत्त्वोपदेशं समवसरणमिव, कचिद्दभ्यमानसागरगणमरुणकरस्यन्दनमिव, कचिद्विनीयमानसारङ्गसङ्घमङ्गराजनिकेतनमिव, कचिदासन्नासदीयदर्शनक्षुभितसर्वकर्माणपरिवारमनङ्गमित्रोदयप्रमोदं रत्नाकरमिव, कचिच्च 'हले व्यलीकविलासव्यसनिनि वसन्तिके, कृतं कितवकिंवदन्तीभिः ।

तत्तथोक्तम् । किमिव । ब्रह्मालयमिव विश्वसृग्मन्दिरमिव । यथा ब्रह्मालयो मन्दिरं ब्राह्मणैर्व्यावर्ण्यमानो निगमार्थो भवति । पुनः कथंभूतं राजसदनम् । कचित्कस्मिंश्चित्स्थाने भरतसुताभिनीयमानेतिवृत्तम् भरतसुतैर्नटाचार्यैः अभिनीयमानं उच्यमानं इतिवृत्तं भरतशास्त्रे यत्र तत्तथोक्तम् । किमिव । तण्डुभवनमिव तण्डुर्नाम शंकरस्य नृत्योपदेशं प्रति प्रथमशिष्यस्तस्य भवनमिव । यथा तण्डुभवन भरतसुतैर्नर्तकाचार्यैरभिनीयमानं विजृम्भ्यमाणं निवृत्तं भवति । पुनः कथंभूतं राजसदनम् । कचित्कस्मिंश्चित्स्थाने बुधप्रधानविधीयमानतत्त्वोपदेशम् बुधानां विदुषां मध्ये ये प्रधाना मुख्यविद्वांसस्तैर्विधीयमानः क्रियमाणः तत्त्वस्य वाद्यभेदस्य उपदेशं स्वरूपं यत्र तत्तथोक्तम् । किमिव । समवसरणमिव । यथा समवसरणं तीर्थकरसभास्थानं जीवादि-तत्त्वोपदेशसंयुक्तं भवति । पुनः कथंभूतं राजसदनम् । कचित्कस्मिंश्चित्स्थाने दभ्यमानसागरगणम् दभ्यमानं खेद्यमानः सागराणां चतुरङ्गमानां गणः समूहो यत्र तत्तथोक्तम् । किमिव । अरुणकरस्यन्दनमिव सूर्यरयमिव । पुनः कथंभूतं राजसदनम् । कचिद्विनीयमानसारङ्गसङ्घम् कचित्कस्मिंश्चित्स्थाने विनीयमानं शिक्ष्यमाणं सारङ्गाणां हस्तिना सङ्घः समूहो यत्र तत्तथोक्तम् । किमिव । अङ्गराजनिकेतनमिव अङ्गराजस्य गजशास्त्राचार्यस्य निकेतनमिव । पुनः कथंभूतं राजसदनम् । कचिदासन्नासदीयदर्शनक्षुभितसर्वकर्माणपरिवारम् कचित्कस्मिंश्चित्स्थाने आसन्नं समीपवर्ति यदस्मदीयदर्शनं अस्माकमीक्षणं तेन क्षुभितं सचलितः सर्वकर्माणानां विश्वकर्मकराणां परिवारः परिच्छेदो यत्र तत्तथोक्तम् । किमिव । रत्नाकरमिव समुद्रमिव । कथंभूतं रत्नाकरम् । अनङ्गमित्रोदयप्रमोदम् अनङ्गस्य कंदर्पस्य मित्रं चन्द्रमास्तस्य उदयेन उद्गमनेन प्रमोदो हर्षो यत्र रत्नाकरे स तथा तम् । उत्कलोलसमुद्रमिवेत्यर्थः । पुनः कथंभूतं राजसदनम् । कचित्कस्मिंश्चित्स्थाने जरतीभिः वृद्धाभिः स्त्रीभिः इत्यमुना प्रकारेण व्याकुलितनिरिलपरिजनं व्याकुलितं विशेषेण आ समन्तात् आकुलितो विह्वलीकृतो निखिलः समग्रः परिजनः परिवारो यत्र तत्तथोक्तम् । कथंभूताभिर्जरतीभिः मातृव्यञ्जनाभिः सपञ्चाशत्काभिः स्त्रीभिः । पञ्चाशद्वर्षाणामुपरि वर्तमानाभिरित्यर्थः । इतीति किम् । हे हले हे सखि हे व्यलीकविलासव्यसनिनि निष्फलशृङ्गारासक्ते वसन्तिके वसन्तिकानात्रि,

अविलम्बं यतस्व वकुलमुकुलावलीविरचनेषु । अङ्गो निर्गलगते लवङ्गि,
मा गाः सखीभिः सह सङ्गम् । अकालक्षेपं दक्षस्व रङ्गवल्लिप्रदानेषु । अपि प्रमा-
दिनि मदने, किमद्यापि निद्रायसि । द्रुतमाद्रियस्वारतीयप्रगुणतायाम् । अयि
कुरङ्गि, किमकाण्डमितस्ततो हिण्डसे । अचिराय त्वरस्व देवस्याङ्गरागस-
पादनेषु । अयि वाचालल्पने मालति, एष खलु समीपवर्ती देवः । तल्लघु ल-
ङ्गस्व भद्रासनप्रसाधनेषु । अये हसितदोहदहृदये कलहंसि, किं नाकर्णयसि
सविधतरं तूरशब्दम्, यतो न तूर्णं सज्जसे ताम्बूलकपिलिकायाम् । अहे अल-

कितवकिवदन्तीभिः कृतं द्यूतकारवार्ताभिः पूर्णम् । अविलम्बं शीघ्रं वकुलमुकुला-
वलीविरचनेषु मञ्जुलपुष्पकलिकाध्रेणिविरचनेषु मालाकरणेषु यतस्व यत्नं कुरुष्व । अङ्गो
निर्गलगते लवङ्गि, मा गाः सखीभिः सह सङ्गम् । अकालक्षेपं दक्षस्व रङ्गवल्लिप्रदानेषु ।
अङ्गो इति ओकारान्तोऽव्ययः संवोधनार्थः । अङ्गो हे लवङ्गिनामिके अन्तःपुरसु-
न्दरि निर्गलगते अनिपिद्वगमने स्वच्छन्दागमने सखीभिः सह आलीभिः सह
मेलापक मा गा मा त्वं गच्छ । अकालक्षेपं लघुतरं रङ्गवल्लिप्रदानेषु चतुष्कपूरेषु दक्षस्व
शीघ्रा भव । 'दक्ष शीघ्रायै च' इति धातोः प्रयोगात् त्वदावात्मनेपदित्वात् । अयि
प्रमादिनि मदने, किमद्यापि निद्रायसि । द्रुतमाद्रियस्वारतीयप्रगुणतायाम् । अयि इति
इकारान्तमव्ययं संवोधनार्थम् । हे प्रमादिनि अयि मदने हे मदननामिके अन्तःपुरसुन्दरि,
अद्यापि इदानीमपि किं निद्रायसि किमिति अतिशयेन निद्रां करोषि । 'द्रा स्वप्ने' इति
धातोः प्रयोगात् । आरतीयप्रगुणताया आरार्तिकसज्जनक्रियाया द्रुतं शीघ्रमाद्रियस्व ।
'द्रिड् आदरे' तुदादेर्धातोः प्रयोगात् । अयि कुरङ्गि, किमकाण्डमितस्ततो हिण्डसे ।
अचिराय त्वरस्व देवस्याङ्गरागसपादनेषु । अयि कुरङ्गि हे कुरङ्गिनामिके अकाण्डमप्रस्तावं
इतस्ततो यत्र तत्र किं हिण्डसे किमर्थं पर्यटसि । 'हिडि गत्यनादरयो' इति धातोः
प्रयोगात् । देवस्व यशोधरमहाराजस्य अङ्गरागसपादनेषु कर्पूरागुरुकस्तूरिकुङ्कुमकङ्कोला-
दिद्रवविलेपनकरणेषु अचिराय शीघ्रतरं त्वरस्व त्वरिता भव । 'नित्वरा सप्रमे' इति
धातोः प्रयोगात् । अयि वाचालल्पने मालति, एष खलु समीपवर्ती देवः । तल्लघु लङ्गस्व
भद्रासनप्रसाधनेषु । अयि इति इकारान्तमव्ययं संवोधनार्थं वर्तते । हे वाचालल्पने
बहुजल्पवक्त्रे मालति मालतीनामिके अन्तःपुरसुन्दरि, एष प्रत्यक्षीभूतो देवः श्रीयशो-
धरमहाराजः । खल्विति वाक्यालंकारः । समीपवर्ती वर्तते । तत्तस्मात्कारणात् भद्रासन-
प्रसाधनेषु सिंहासनप्रतिकर्मसु लघु शीघ्रं लङ्गस्व समर्था भव । 'लधि सामर्थ्ये च' इति
धातोः प्रयोगात् । अये हसितदोहदहृदये कलहंसि किं नाकर्णयसि सविधतरं तूर्यशब्दं
यतो न तूर्णं सज्जसे ताम्बूलकपिलिकाया अये इति एकारान्तमव्ययं संवोधनार्थं

कवल्लरीभङ्गदुर्विदग्धे मधुकरि, किं मुधा विधमस्यात्मानम् । अद्धा प्रसाधय प्रकीर्णकानि । वर्षधर, अपरस प्रतूर्णमेकतः । किरात, निकेत निजनिवासे निभृतम् । कुब्ज, न्युब्ज शुभाशयविशिष्टासु चेष्टासु । वामन, आमन, सर-
भसरसकोटाः क्रीडाः । सौविदल, सोल्लासमीहस्व निजनियोगेषु । शुक-
पाक[ल], सोत्कण्ठमुत्कण्ठस्व भोगावलीपाठेषु । सारिके, प्रमोदाधिकं कीर्तय
मङ्गलानि । हंसि, कुतो न हंसि रसितुं निरावाधावकाशम् । सारस, कस

वर्तते । हे हसितदोहदहृदये हसितमनोरथमानसे कलहंति राजहंसीति नामिके, सवि-
धतरं निकटतर तूर्यशब्द वाद्यध्वनिं किं नाकर्णयसि किं त्वं न शृणोषि, यतो
यस्मात् कारणात् ताम्बूलकपिलिकायां ताम्बूलस्थगिकायां तूर्णं शीघ्रं न सज्जसे
प्रगुणा न भवसि । 'सज्ज प्रागुण्ये' इति धातोः । प्रयोगात् । अहे अलकवल्लरीभङ्गदु-
र्विदग्धे मधुकरि, किं मुधा विधमस्यात्मानम् । अद्धा प्रसाधय प्रकीर्णकानि वर्षधरापसर
प्रतूर्णमेकतः मधुकरिनामिके । कथंभूते । अलकवल्लरीभङ्गदुर्विदग्धे अलकानां केशानां
वल्लरीणां मञ्जरीणां भङ्गे मार्गरचनायां दुर्विदग्धा तस्यां सवोधनम् अयि अलकवल्लरी-
भङ्गदुर्विदग्धे, किमर्थं मुधा निरर्थकं आत्मानं निजस्वरूपं विधमसि विडम्बयसि ।
अद्धा झटिति प्रकीर्णकानि चामराणि प्रसाधय सजीकुरु । वर्षधर, अपसर प्रतूर्णमेकतः ।
हे वर्षधर हे नपुंसक, प्रतूर्णं शीघ्रं एकत एकस्मिन् पार्श्वे अपसर दूरं गच्छ । देवस्या-
पशकुनं भविष्यतीति कारणात् । किरात, निकेत निजनिवासे निभृतम् । रे किरात रे भिल्ल,
निजनिवासे आरमगृहे निभृत प्रश्रितः निकेत निवास कुरु । 'कित निवासे रोगापनयने
च' इति धातोः प्रयोगात् । तद्दर्शनेन देवस्यापशकुनं भविष्यतीति भावः । कुब्ज
न्युब्ज शुभाशयविशिष्टासु चेष्टासु । अरे कुब्ज, त्वं शुभाशयविशिष्टासु शुभपरिणामशो-
भनासु चेष्टासु न्युब्ज ऋजू भव । 'उब्ज आर्जवे' इति धातोः प्रयोगात् । वामन, आमन
सरभसरसकोटाः क्रीडाः । अरे वामन, सरभसरसकोटाः उत्सुकरसप्रधानाः क्रीडाः
पलायनान्वितं आमन रचय । वामन, भवदर्शनेन देवस्यापशकुनं भविष्यतीति भावः ।
सौविदल, सोल्लासमीहस्व निजनियोगेषु । सौविदल हे स्थापय, सोल्लास सोत्कण्ठं यथा
भवत्येवं निजनियोगेषु स्वकीयाधिकारेषु अन्तःपुररक्षासु ईहस्व चेष्टस्व । अन्तःपुरमध्ये
प्रविश्य तिष्ठ । देवस्य तव दर्शनं मां कारय । अपशकुनं भविष्यतीति भावः । शुकपाक-
[ल], सोत्कण्ठमुत्कण्ठस्व भोगावलीपाठेषु । हे शुकपाक[ल] कीरपुन[पू], भोगावलीपाठेषु
शुभप्रकीर्णकचनपठनेषु सोत्कण्ठं सोल्लास यथा भवत्येवं उत्कण्ठस्व उद्यतो भव । सारिके,
प्रमोदाधिकं कीर्तय मङ्गलानि । हे सारिके पीतपादे, प्रमोदाधिकं यथा भवत्येवं मङ्गलानि
शुक्तिचनानि कीर्तय सदाद्यय । हंसि, कुतो न हसि रसितुं निरावाधावकाशम् । हे
हंसि हे वारहे हसतामिनि, कुतः कस्यात् कारणात् रसितुं शब्दयितुं निरावाधावकाशं

तारस्वरः प्रदक्षिणप्रचारः । कुरङ्ग, रङ्गापसव्यं द्विपिनां स्थाने विजयकुञ्जर, उदाहर शुभोचितानीङ्गितानि । जयहय, सुधोषं हेपस्व ।' इति मातृव्यञ्जनाभिर्जरतीभिर्व्याकुलितनिखिलपरिजनं तन्निभुवनतिलकं नाम समन्ततस्तुङ्गतमङ्गशृङ्गोत्सङ्गसगताङ्गनापाङ्गप्रसरपुनरुक्तसितपताकावसनं राजसदनमासादयांवभूव कीर्तिसाहारनामा वैतालिकः—

लक्ष्मीं विभ्रद्वजौघैः कचिदनिलवलोल्लीवीचेर्युनद्या-

श्छायां पुण्यत्सुमेरोः कचिदरुणतरैः स्वर्णकुम्भांशुजालैः ।

कान्तिं कुर्वत्सुधाब्धेः कचिदतिसितिमद्योतिभिर्भित्तिभागैः

शोभा श्लिष्यद्विमाद्रेः कचिदिव गगनाभोगभाभिश्च कूटैः ॥२४२॥

वाधारहितं देशं न हंसि न गच्छति । सारस, कस तारस्वरः प्रदक्षिणप्रचारः । हे सारस हे विलीन दीर्घजङ्घ, तारस्वरः सन् उच्चैस्तरशब्दं सन् प्रदक्षिणप्रचार सन् देवस्य दक्षिणकरपार्श्वे भूला कस गच्छ । कुरङ्ग, रङ्गापसव्यं द्विपिना स्थाने । हे कुरङ्ग हे मृग, अपसव्यं देवस्य वामपार्श्वे द्विपिना स्थाने मृगयार्थमृगाणां स्थाने रङ्गत्वं गच्छ । तथा चोक्तम्—'एकोपि यदि वा त्रीणि पञ्च सप्त नवापि वा । वामपार्श्वेषु गच्छन्तो मृगा सर्वे शुभावहा ॥' विजयकुञ्जर, उदाहर शुभोचितानीङ्गितानि । हे विजयकुञ्जर हे गजयूयनाथ गज, शुभोचितानि शुभशकुनयोग्यानि इङ्गितानि चेष्टितानि उदाहर त्वं दर्शय । हे जयहय, सुधोष हेपस्व । हे जयहय जाल्यश्व, सुधोष सजलजलदसमुद्रध्वनिं यथा भवत्येवं हेपस्व शब्दं कुरुष्व । पुनः कथंभूतं राजसदनम् । समन्ततः सर्वत्र तुङ्गतमङ्गशृङ्गोत्सङ्गसगताङ्गनापाङ्गप्रसरपुनरुक्तसितपताकावसनम् तुङ्ग उच्चैस्त्रो यस्तमङ्ग उपरितनभूमिका तस्य शृङ्गोत्सङ्गेषु सगता मिलिता या अङ्गनाः नवयौवना स्त्रियस्तासा अपाङ्गप्रसरैर्लौचनप्रान्तवितरणैः पुनरुक्तानि द्विगुणीकृतानि सितपताकानां उज्ज्वलध्वजानां वसनानि वस्त्राणि यस्मिन् राजसदने तत्तथोक्तम् । कीर्तिसाहारनामा वैतालिकः कीर्तिसाहारनामा वैतालिको बोधकरो भट्ट अत्रावसरे वृत्तत्रय पपाठ ।

तथाहि—लक्ष्मीं विभ्रदित्यादि । हे अवनीपते हे राजन्, इदं प्रत्यक्षीभूत भवद्भवनं भवत प्रासादो विभाति विशेषेण शोभते । भवनं किं कुर्वत् । कचित् कस्मिंश्चित् स्थाने ध्वजौघैः कृत्वा घुनद्याः गङ्गायाः लक्ष्मीं शोभा विभ्रत् धरत् । कथंभूतायाः घुनद्याः । अनिलवलोल्लीवीचे अनिलबलेन वातबलेन उल्लोला उच्छलन्त्यो वीचयो लहरी यस्याः सा अनिलवलोल्लीवीचिस्तस्याः भवनम् । भवनं पुनः किं कुर्वत् । कचित्कस्मिंश्चित् स्थाने अरुणतरैरव्यक्तारणैः स्वर्णकुम्भांशुजालैः कनककलशकिरणसमूहैः सुमेरोः सुरालयस्य छाया शोभा पुण्यत् पुष्टिं नयत् । भवनं पुनः किं कुर्वत् । कचित्कस्मिंश्चित्स्थाने

श्रीलीलाकमलं तवावनिपते साम्राज्यचिह्नं मह-

त्कीर्त्युत्पत्तिनिकेतनं क्षितिवधूविश्रामधाम स्वयम् ।

लक्ष्मीविभ्रमदर्पणं कुलगृहं राज्याधिदेव्याः पुनः

क्रीडास्थानमिदं विभाति भवनं वाग्देवताया इव ॥ २४३ ॥

वशीकृतमहीपालः श्रीलीलाकमलाकरः ।

चिरमत्र स्थितः सौधे चतुरन्तामव क्षितिम् ॥ २४४ ॥

वित्तेश त्वरतां पुरः सुरतरुद्यानैः समं मातले

तूर्णं सज्जय सामजं कुरु गुरो यानोचितां वाहिनीम् ।

आसीदित्थमशेषकल्मषमुषि प्रादुर्भवत्केवले

यस्मिन्स्वर्गपतेर्महोत्सवविधिः सोऽव्यात्रिलोकीं जिनः ॥ २४५ ॥

अतिसितिमद्योतिभिः अत्युज्ज्वलतेजोभि भित्तिभागैः कुञ्जप्रदेशैः कृत्वा सुधान्धेः क्षीरसमुद्रस्य कान्ति शोभा कुर्वत् रचयत् । भवन पुनः किं कुर्वत् । क्वचित् कस्मिंश्चित् स्थाने गगनाभोगभागिम् आकाशविस्तारभजनशीलैः कूटैः शिखरैः कृत्वा हिमाद्रेः हिमाचलस्य शोभासुपमा ण्डिप्यत् । उपमासमुच्चयालंकारः ॥

श्रीलीलाकमलमित्यादि । पुनः कथंभूतम् । श्रीलीलाकमलं लक्ष्मीक्रीडापङ्कजम् । पुनः कथंभूतम् । साम्राज्यचिह्नं सकलस्य राजस्याभिज्ञानम् । कथंभूतं साम्राज्यचिह्नम् । महत् गुरुतरम् । अपर कथंभूतम् । कीर्त्युत्पत्तिनिकेतनं कीर्तैरुत्पत्ते जन्मनो निकेतनं गृहम् । पुनः कथंभूतम् । क्षितिवधूविश्रामधाम क्षितिरेव वधूर्वनिता तस्या विश्रामधाम निवास-गृहम् । कथम् । स्वयं स्वभावेन । पुनः कथंभूतं भवनम् । लक्ष्मीविभ्रमदर्पणम् लक्ष्म्या-विभ्रमदर्पणं लीलासुकरम् । अपर कथंभूतम् । राज्याधिदेव्याः । पुनः इवार्थे । राज्याधिष्ठातृदेवताया कुलगृहं कुलमन्दिरमिव । अपर कथंभूतम् । वाग्देवतायाः सरस्वत्याः क्रीडास्थानमिव रमणनिवासमिव । रूपकोपमालंकारः ॥

वशीकृतमहीपाल इत्यादि । हे राजन्, अत्र अस्मिन् सौधे राजगृहे स्थितो निविष्टः सन् चिर दीर्घकालं चतुरन्ता चतुःसमुद्रपर्यन्ता क्षितिं पृथ्वीं अव प्रतिपालय । कथंभूतस्त्वम् । वशीकृतमहीपालः वशीकृता आज्ञामानीता महीपालाः राजानो येन सः । पुनः कथंभूतस्त्वम् । श्रीलीलाकमलाकरः त्रियो लक्ष्म्याः लीलायाः क्रीडायाः कमलाकरः कमलवनसदृशः । रूपकातिशयालंकारः ॥

वित्तेशेत्यादि । अथेदानीं आश्वासान्ते मङ्गलं करोति—स जगत्प्रसिद्धो जिनः श्रीमद्भगवद्देवतं वीतरागः त्रिलोकीं त्रयाणां लोकानां समाहारः त्रिलोकीं ता त्रिलोकीं अव्यात् रक्षतु विघ्नानां विनाशं करोतु श्रेयःसंप्राप्तिं च करोतु । स जिनः कः । यस्मिन् प्रादुर्भ-

कर्णाञ्जलिपुटैः पातुं चेतः सूक्तामृते यदि ।

श्रूयता सोमदेवस्य नव्याः काव्योक्तियुक्तयः ॥ २४६ ॥

इति सकलतार्किकचूडामणे श्रीमन्नेमिदेवभगवत शिष्येण सद्योनवद्यगद्यपद्यवि-
द्याधरचक्रवर्तिशिखण्डमण्डनीभवच्चरणकमलेन श्रीसोमदेवसूरिणा विरचिते
यशोधरमहाराजचरिते यशस्तिलकापरनाम्नि महाकाव्ये पट्टवन्धोत्सवो
नाम द्वितीय आश्वास समाप्तः ।

वत्केवले चतुर्थकल्याणावसरे स्वर्गपते सौधमेन्द्रस्य इत्थममुना प्रकारेण महोत्सवविधि-
महाहर्षविधिरासीद्भूव । यस्मिन् कथंभूते । अशेषकल्मषमुपि अशेषाणि समग्राणि
कल्मषाणि पापानि ब्रह्महत्यादीनि त्रिषष्टिप्रकृतिलक्षणानि वा मुष्णाति निर्मूलकाषट्क-
षतीति अशेषकल्मषमुद् तस्मिन्नशेषकल्मषमुपि । इत्थं कथमिति चेत् हे वित्तेश हे
वनद, सुरतरुद्यानै समं कल्पवृक्षवनै सार्धं पुरोऽप्रत. त्वरता सभ्रमेण त्वं गच्छ । हे
मातले हे शक्रसारथे, तूर्णं शीघ्रं सामजमैरावणनाम गज सज्जय प्रयाणयोग्यं कुरु । हे
गुरो हे वृहस्पते मन्त्रिन्, वाहिनीं सुरसेना यानोचिता गमनयोग्या कुरु त्व विधेहि ।
अतिशयालकारः ॥

कर्णाञ्जलिपुटैरित्यादि । हे विद्वन् यदि चेत् सूक्तामृते काव्यामृते कर्णाञ्ज-
लिपुटै पातुं श्रवणाञ्जलिपात्रैरास्वादितुं चेतो मनस्तव वर्तते तर्हि सोमदेवस्य सोम-
देवाचार्यस्वामिनो नव्या प्रत्यग्रा काव्योक्तियुक्तयः काव्यस्य यशस्तिलकनामेतिहासस्य
उक्तीना वचनानां युक्तयो रचनाः कर्मतापन्नाः श्रूयता त्वया आकर्ष्यताम् । रूपको-
पमालंकारः ॥

इति सकलतार्किकलोकचूडामणे श्रीमन्नेमिदेवभगवत शिष्येण सद्योनव-
द्यगद्यपद्यविद्याधरचक्रवर्तिशिखण्डमण्डनीभवच्चरणकमलेन श्रीसोमदेवसूरिणा विरचिते
यशोधरमहाराजचरिते यशस्तिलकापरनाम्नि महाकाव्ये पट्टवन्धोत्सवो नाम द्वितीय
आश्वास ॥ अस्य व्याख्यानं पूर्ववद्वेदितव्यम् ॥

इति श्रीपद्मनन्दिदेवेन्द्रकीर्तिविद्यानन्दिमल्लिभूषणाभिप्रायेण भट्टारकश्रीमल्लिभूषण-
गुरुपरमाभीष्टगुरुभ्रात्रा गुर्जरदेशसिंहासनभट्टारकश्रीलक्ष्मीचन्द्रकाशिमतेन मालव-
देशभट्टारकश्रीसिंहनन्दिप्रार्थनया यतिश्रीसिद्धान्तसागरव्याख्याकृतिनिमित्तं नवनवति-
महामहावादिष्याद्वादलब्धविजयेन तर्कव्याकरणाद्यनेकशास्त्ररचनाचञ्चुना सूरिश्रीश्रुत-
सागरेण विरचिताया यशस्तिलकचन्द्रिकाभिधानाया यशोधरमहाराजचरितमहा-
काव्यटीकाया यशोधरमहाराजपट्टवन्धमहोत्सवविवरणं नाम द्वितीयाश्वासचन्द्रिका
परिसमाप्ता इति शुभम् ॥

तृतीय आश्वासः ।

श्रीलीलाम्बुजगर्भसंभवतनुः स्वर्णाचलस्नानभू-

लक्ष्मीप्रार्थितसंगमोऽपि तपसः स्थानं परस्याभवत् ।

ध्यानावन्ध्यविधिः समस्तविषयं ज्योतिः परं प्राप्तवा-

न्यस्तद्धामधृतोदयश्च स जगत्पायादपायाज्जिनः ॥ १ ॥

अथेदानीं तृतीयस्याश्वासस्य राज्यलक्ष्मीविनोदनाम्रः प्रारम्भं कुर्वाणाः श्रीसोमदेवसू-
रयः आदिमङ्गलार्थं श्रीमदहर्त्परमेश्वरस्य पञ्चकल्याणगर्भितां स्तुतिं प्राहुः । शार्दूलविक्री-
डितं छन्दः । श्रीलीलेत्यादि । स जगत्प्रसिद्धो जिनस्तीर्थंकरपरमदेव जगन्नैलोक्यं
अपायात् चतुर्गतिरक्षातः पायात् रक्षतु । स कः । तद्यदोर्नित्यसंवन्धत्वात् यो भगवान्
जिनः श्रीलीलाम्बुजगर्भसंभवतनुः त्रियो लक्ष्म्याः लीलाम्बुज क्रीडाकमलं तस्य गर्भे
कर्णिकायां संभवा उत्पन्ना तनु शरीरं यस्य स तथोक्तः । भगवान् किल स्वर्गावतरण-
कल्याणे मातुर्गर्भजा शक्तिमाधाय तत्र कमलं कृत्वा तस्य कर्णिकाया अवतरति, तत्र
कमले गृद्धिं याति, पद्मान्मातुर्योनिर्भस्मृष्ट्वा मातुर्वाधामदत्त्वा जन्म गृह्णाति, तेन
श्रीसोमदेवाचार्यः प्राह—श्रीलीलाम्बुजगर्भसंभवतनुः । य पुनः कथंभूतः । स्वर्णाचल-
स्नानभूः स्वर्णाचलो मेरुपर्वत स स्नानस्य जन्माभिषेकस्य भूर्भूमिः यस्य स स्वर्णा-
चलस्नानभूः । पुनः कथंभूतो य । लक्ष्मीप्रार्थितसंगमः लक्ष्म्या साम्राज्यश्रिया प्रार्थितो
याचितः संगमो मेलापको यस्य स तथोक्तः । अपिशब्दात् कोऽपि कुमारदीक्षितोऽपि
भवति तत्सूचनार्थमपिशब्दो वर्तते । पुनः कथंभूतो भगवान् । परस्य उत्कृष्टस्य तपसो
दीक्षायाः स्थानं निवासो अभूद्भव । यो भगवान् पुनः किं कृतवान् । पर ज्योतिः
केवलज्ञानं प्राप्तवान् लब्धवान् । कथंभूतं परं ज्योतिः । समस्तविषयम् समस्तो लोक-
धालोकश्च विषयो गोचरो गम्यो यस्य पर ज्योतिषः तत्परं ज्योतिषः समस्तविषयम् ।
कथंभूतो भगवान् । ध्यानावन्ध्यविधिः ध्यानाभ्या धर्मशुक्रध्यानाभ्या अवन्ध्यः सकलो
विधिः कर्तव्य यस्य स ध्यानावन्ध्यविधिः । हरिहरहिरण्यगर्भादिभिर्ध्यानकृतं परं फलं
न लब्धमिति भावः । पुनः कथंभूतो भगवान् । तद्धामधृतोदयः तस्मिन् जगत्प्रसिद्धे
प्राप्ति सर्ववर्गसुखलक्षणे मोक्षे भूत आरोपित (उत्कृष्टो अयः) उदयः शुभावटो
विधिर्नेन स तद्धामधृतोदयः । चकार उक्तसमुच्चयार्थः । तेन अनन्तचतुष्टयादयो
नववैवल्ल्यादय अनन्तगुणाः समुपचिन्ते । रूपकातिशयसमुच्चयालंकारः ॥

१. परस्येति नष्टमासपटितप्रयोगे 'अनव्यनासे' इति व्याकृतिसूत्रस्थपर्युदा-
सत्वेन स्वयदेशप्राप्त्या तद्वदितप्रयोगोपादानं मृदचित्रकरम्.

लक्ष्मीपतिप्रभृतिभिः कृतपादसेवः

पायाज्जगन्ति स जयी जिनचन्द्रदेवः ।

साम्यं त्रिविष्टपधृतिस्थितविक्रमस्य

दंष्ट्राधृतावनितलस्य हरेर्न यस्य ॥ २ ॥

पुनस्तदध्यास्य श्रीसरस्वतीविलासकमलाकरं राजमन्दिरमहो असम-
साहसारम्भ, त्रिभुवनभवनस्तम्भ, कदाचित्समीपसमस्तलोकलोचनोन्मेषेषु

लक्ष्मीपतिप्रभृतिभिरित्यादि । स जगत्प्रसिद्धो जिनचन्द्रदेव जगन्ति त्रीणि
भुवनानि पायाद्रक्षतु । अनेकमिपमभवगहनदुःखप्रापणहेतून् कर्मांरातीन् जयन्तीति
जिना गणधरदेवादयः । 'इणिकुशिम्यो णक्' इत्युणादिसूत्रेण णक्प्रत्ययेन जिन-
शब्द सिद्धः । जिनाना गणधरदेवादीना चन्द्र आह्लादको जिनचन्द्र चासौ देवः
परमाराध्य जिनचन्द्रदेव । कथंभूतो जिनचन्द्रदेव । यद्योक्तविशेषणविशिष्टः लक्ष्मी-
पतिप्रभृतिभिः कृतपादसेव लक्ष्म्याः पतिर्लक्ष्मीपतिर्नारायण स प्रभृतिर्मुख्यो येषां
रुद्रब्रह्मादीना ते लक्ष्मीपतिप्रभृतयस्तैर्लक्ष्मीपतिप्रभृतिभिः कृता परमधर्मानुरागेण
रचिता पादयोधरणकमलयो सेवा वन्दना भक्तिर्यस्य स लक्ष्मीपतिप्रभृतिभिः कृतपाद-
सेवः । पुनः कथंभूतः । जयी जयनशीलः । स कः । यस्य जिनचन्द्रदेवस्य हरेर्नारायणस्य
साम्यं तुल्यता न वर्तते । तद्वेतुगर्भितु विशेषणमाह—कथंभूतस्य यस्य । त्रिविष्टपधृति-
स्थितविक्रमस्य त्रयाणां विष्टपानां लोकानां धृतौ उद्धरणे स्थित उद्धरितो विक्रमः
सामर्थ्यं यस्य स तथा तस्य । कथंभूतस्य हरेः । दंष्ट्राधृतावनितलस्य दंष्ट्रा धृत समुच्च-
लितमवनितल पृथ्वीमण्डलं येन स तथा तस्य । वराहावतारेण यदा नारायणः सजा-
तस्तदा प्रलयकालभयात् हस्ताभ्यां पृथ्वीमुद्धर्तुमसमर्थत्वात् दंष्ट्रयोद्धृतवान् इत्यर्थः ।
व्यतिरेकालंकारः ॥ उक्तं च वाग्भटेन महाकविना—'केनचिद्यत्र धर्मेण द्वयोः स-
सिद्धसाम्ययोः । भवत्येकतराधिक्यं व्यतिरेकः स उच्यते ॥'

पुनरित्यादि । अहो मारदत्त, अहो असमसाहसारम्भ असमं असदृशं अनन्य-
समं यत्साहस अद्भुतं कर्म तस्यारम्भः प्रारम्भो यस्य स तथा तस्य संबोधनं हे
तथोक्तः । अहो त्रिभुवनभवनस्तम्भ त्रिभुवनमेव भवनं गृहं तस्योद्धरणे स्तम्भ
आधारकाष्ठं त्रिभुवनभवनस्तम्भस्तस्य संबोधनं हे तथोक्तः । कदाचित् कस्मिंश्चिदवसरे
तदा तस्मिन् काले निशीथिनीशेषेषु रात्रिशेषेषु । किलेति लोकोक्तौ शास्त्रोक्तौ वा ।
अहं यशोधरमहाराजः पत्यङ्गतलं शय्योत्सङ्गमुज्जाचकार तस्याज उज्जितवान् । कथं-
भूतेषु निशीथिनीशेषेषु । समीपसमस्तलोकलोचनोन्मेषेषु समीपा इदानीमेव भविष्यन्त
समस्तानां लोकानां लोचनोन्मेषां नेत्राणामुद्घाटनानि येषु ते तथा तेषु । कथंभूतं

निशीथिनीशेषेषु 'हिमरुचिरस्तमेति निशि निगदितनिजविनियोगसंगरः ।
रविरपि नयनविषयमयमवति जगति निजाय कर्मणे । तत्कलहं विहाय
सविशत पुनर्ननु दूरमन्तरम्' इति प्रातः कथयतीव मिथुनेषु रसत्कृकवा-
कुमण्डलम् ।

पर्यङ्गतलम् । मृगमदाद्गरागजहुलपरिमलम् । मृगमदो नाम वस्तूरिका तनोपलक्षितो
योऽसावद्गरागो विलेपनं तेन बहुल प्रचुरतरः परिमलो विनर्दोऽथो गन्धो यत्र पर्यङ्गतले
तत्तथोक्तम् । क इव पर्यङ्गतलमुज्जाचकार । मन्दाकिनीपुलिनं कलहंश्च इव । यथा कलहंस्तो
राजहंसो मन्दाकिन्या गजगाया पुलिनं तोयोत्थित द्वीपं त्यजति । कथंभूतं
मन्दाकिनीपुलिनम् । नवोत्पलसमासलसरोजकाननम् नवोत्पलेन प्रत्यप्रविकसनेन मानलं
मनोहरस्थलं सरोजकानन कमलवनं यत्र मन्दाकिनीपुलिनं तत्तथोक्तम् । किं कृत्वा पूर्वं
पर्यङ्गतलमुज्जाचकार । पुन राज्यपट्टाभिषेकादनन्तर तत्पूर्वोक्तं त्रिशुनतिलकं नाम राज-
मन्दिर राजभवनमध्यं स्थित्वा । कथंभूतं राजमन्दिरम् । श्रीसरस्वतीविलासकमलाकरम्
श्रीश्च लक्ष्मीः सरस्वती च भारती तयोर्विलासकमलाकर श्रीलालकमलवनम् । अहं किं
कुर्वन् पर्यङ्गतलमुज्जाचकार । इति अमुना प्रकारेण व्यावर्ण्यमानपिधानेन प्रबोधमङ्ग-
लपाठकानां प्रबोधस्य जागरणस्य ये मङ्गलपाठका नम्राचार्याः प्रबोधमङ्गलपाठकास्तेषां
सूक्ती सुभाषितानि आकर्णयन् शृण्वन् । कथंभूतानां प्रबोधमङ्गलपाठकानाम् । वैभाति-
कसूक्तपाठकठोरकण्ठकानाम् वैभातिकानि यानि सूक्तानि सुवचनसुभाषितानि तेषां
पाठेनाध्ययनेन कठोरास्तीव्रतरा वाचाला कण्ठका गलनालानि येषां ते तथा । कथंभूताः
सूक्ती । अवसरावेदनसुन्दरोक्तीः अवसरस्य प्रस्तावस्य आवेदनं विज्ञापनं तेन सुन्दरा
अतिमनोहरा उक्तयो वचनानि यासु सूक्तिषु ता अवसरावेदनसुन्दरोक्तयस्तास्तथोक्ताः ।
इतीति किम् । [हिमरुचिरित्यादि]—रसत्कृकवाकुमण्डलं शब्दायमानताम्रचूडगुन्दं
मिथुनेषु स्त्रीपुरुषद्वन्द्वेषु प्रातः प्रभाते कथयतीव सूचयतीव । कृकवाकुमण्डलं किं
कथयति । अहो मिथुनानि, अयं प्रत्यक्षीभूतो हिमरुचिश्चन्द्रमा अस्तमेति अस्तमयं
गच्छति । कथंभूतो हिमरुचिः । निशि रात्रौ निगदितनिजविनियोगसंगरः निगदितः
सूचितो निज स्त्रीयो विनियोगस्य संगरः प्रतिज्ञा येन स तथोक्तः । अयं प्रत्यक्षीभूतो
रविरपि भास्करोऽपि जगति नयनविषयं लोचनगोचर आ समन्तात् अवति गच्छति
वा । 'अव रक्ष पालने' इत्यत्र अवधातोरेकोनविंशत्यर्थेषु वर्तमानत्वात् । तथा हि—
'पालनगतिकान्तिप्रीतिवृत्त्यवगमनप्रवेशश्रवणस्वाम्यर्थयाचनक्रियेच्छादीष्टयवाप्त्यालिङ्गनहिं-
सादानभाववृद्धिषु' इति । रविः किमर्थं नयनविषयमागच्छति । निजाय कर्मणे निजयो-
ग्याय । तत्तस्मात् कारणात् हे मिथुनानि, कलहं झकटक विहाय परित्यज्य सविशत
समोर्गं कुरुत यूयम् । पुनः पश्चात् नन्वहो मिथुनानि दूर अन्तरं वर्तते रजनी पुन-
रपि दूरे भविष्यतीति भावः । उत्प्रेक्षालंकारः ॥

निद्राशेषनिमीलितार्धनयनं किञ्चिद्विलम्बाक्षरं
 पर्यस्तालकजालकं प्रविलसद्घर्मांस्वमुक्ताफलम् ।
 भ्रूमङ्गालसमरूपजृम्भणवशादीषत्प्रकम्पाधरं
 चुम्बालिङ्ग्य सखीमुखं ननु रवेरेषा प्रभा दृश्यते ॥
 विकिरनिकिर एष व्याकुलः पादपानां
 तिरयति शिखराणि प्रेङ्खितो द्वन्द्वशब्दः ।
 इह च युवतिसार्थः सद्गकर्मप्रबन्धा-
 त्तरलितकुचकुम्भः संचरत्यङ्गणेषु ॥ ४ ॥
 गलति तम इवायं चक्रनाम्नां वियोगः
 स्फुटति नलिनराजिः संध्यया सार्धमेषा ।

निद्रेत्यादि । हे राजन्, आलिङ्ग्य आलिङ्गन दत्त्वा सखीमुखं तव प्रियकान्तावदनं
 चुम्ब वक्त्रेण सयोजय । एषा प्रत्यक्षीभूता रवे श्रीभास्करस्य ननु हे राजन्, प्रभा
 दीप्तिर्दृश्यते श्रीसूर्य उदेष्यति । प्रभात जातमित्यर्थः । कथंभूतं सखीमुखम् । निद्राशेषेण
 अल्पस्वापेन निमीलिते मुद्रिते अर्धनयने लोचने यस्मिन् सखीमुखे तत्तथोक्तम् । अपर
 कथंभूतं सखीमुखम् । किञ्चिद्विलम्बाक्षरम् किञ्चिन्मनाक् विलम्ब कालक्षेपो येषा तानि
 किञ्चिद्विलम्बानि अक्षराणि वर्णा यस्मिन् सखीमुखे तत्तथोक्तम् । पुन कथंभूतम् ।
 पर्यस्तालकजालकम् पर्यस्तानि यत्र तत्र गतानि अलकाना कुन्तलाना जालकानि वल्लर्यो
 यत्र तत्तथोक्तम् । पुन कथंभूतम् । प्रविलसद्घर्मांस्वमुक्ताफलम् प्रविलसन्ति शोभ-
 मानानि घर्मांस्वनि आस्वादजलविन्दवो मुक्ताफलानि व्याकरणे यानि यस्मिन् सखीमुखे
 तत्तथोक्तम् । पुन कथंभूतम् । भ्रूमङ्गालसम् भ्रूमङ्गेषु भ्रूक्षेपेषु नेत्रोपरिरोमराज्योल्लासनेषु
 अलसो मन्द उद्यमो यस्मिन् तत्तथोक्तम् । पुन कथंभूतम् । अल्पजृम्भणवशात् स्तो-
 कविनामकरणात् हावविधानात् ईषत्प्रकम्पाधरम् ईषत् मनाक् प्रकम्पः स्फुरणं अधरे
 दन्तच्छदे यस्मिन् तत्तथोक्तम् । रूपकमनुमानालंकारः ॥

विकिरनिकर इत्यादि । एष प्रत्यक्षीभूतः विकिरनिकरः पक्षिसमूहो व्याकुलो
 विस्त सन् पादपाना वृक्षाणा शिखराणि उपरितनभागानि तिरयति शम्पति ।
 द्वन्द्वशब्दो मिथुनध्वनि वै प्रेङ्खितश्चञ्चलो वर्तते । प्रस्तावात् पक्षिणा द्वन्द्वमिति गृह्यते ।
 इह च एष च अङ्गणेषु गृहाभ्रभूमिषु युवतिसार्थः स्त्रीणा समूहः संचरति गतागतं
 करोति । कथंभूतो युवतिसार्थः । सद्गकर्मप्रबन्धात् गृहव्यापारप्रघटकात् तरलित-
 कुचकुम्भः शिथिलितस्तनकलशः । जात्यलंकारः ॥

गलति इत्यादि । हे राजन्, अयं प्रत्यक्षीभूतः चक्रनाम्ना चक्रवाकाना वियोगो

अगणितपतिनर्मा कूणितभ्रूलतान्त-

स्त्यजति कुलवधूनां वासगेहानि सार्धः ॥ ५ ॥

अविरलपुलकालीपांशुलास्याम्बुजानां

नवनवनखरेखालेखलोलस्तनीनाम् ।

स्मरनरपतिदूतीविभ्रमः कामिनीना-

मिह विहरति यूथः प्रकणन्नूपुराणाम् ॥ ६ ॥

अलकवलयवृत्ताः किञ्चिदाकुञ्चितान्ताः

सरसकरजरेखाः कामिनीनां कपोले ।

प्रविदधति पलाशस्याग्रशाखाशिखाया-

मवनतमुकुलानां मञ्जरीणामभिरुयाम् ॥ ७ ॥

प्रलम्भो गलति विघटते । किमिव । तम इव अन्धकार यथा । हे राजन्, एषा
त्यक्षीभूता नलिनराजिः कमलसमूहः स्फुटति विकसति । कथम् । सार्धं सह । कया ।
अध्याया प्रभातकालवत् । हे राजन्, कुलवधूना कुलवधूना सार्धः । समूह वासगेहानि
वेलासमन्दिराणि त्यजति मुञ्चति । कथंभूतः । कुलवधूना सार्धः । अगणित-
तिनर्मा न गणितं मनस्यानीतं पतीना भर्तृणा नर्म परिहासः अगणितपतिनर्मा ।
इत्तं च—‘द्रवकेलिपरीहासा क्रीडा लीला च नर्म च ।’ पुनः कथंभूतः कुलवधूना
सार्धः । कूणितभ्रूलतान्तः कूणिता कोपेन कुटिलितो भ्रूलतानामन्तः प्रान्तो येन स
तथोक्तः । उपमासहोक्थलंकारः ॥

अविरलपुलकालीत्यादि । हे राजन्, इह अस्मिन् स्थाने कामिनीनां स्त्रीणां
यूथः समूहो विहरति पर्यटति । कथंभूतानां कामिनीनाम् । अविरलपुलकालीपांशुला-
स्याम्बुजानाम् अविरला अविच्छिन्ना या पुलकाली पुलकश्रेणिस्तया पांशुलानि मिलि-
तानि आस्याम्बुजानि मुखकमलानि यासां तास्तथा तासाम् । पुनः कथंभूतानां कामि-
नीनाम् । नवनवनखरेखालेखलोलस्तनीनाम् नवनवाः प्रत्यग्राः याः नखरेखाः पुनर्भवरा-
ज्यः तासामालेखैर्विलेखनैर्ललाश्वपलाः स्तना यासां तास्तथा तासाम् । पुनः कथंभू-
तानां कामिनीनाम् । प्रकणन्नूपुराणाम् प्रकणन्तः शब्दायमाना नूपुरा हिज्जीरा यासां
तास्तथा तासाम् । कथंभूतः कामिनीनां यूथः । स्मरनरपतिदूतीविभ्रमः स्मरनरपतेः
कामनरेन्द्रस्य दूतीनां सञ्चारिकाणां विभ्रमः शोभा यस्य यूथस्य स तथोक्तः । रूप-
कोपमालंकारः ॥

अलकवलयवृत्ता इत्यादि । हे राजन्, कामिनीनां स्त्रीणां कपोलैः गण्डस्थले
सरसकरजरेखाः सरसाः तत्कालदत्ताः करजानां नखानां रेखाः पदानि पलाशस्य

द्वीपान्तरेषु नलिनीवनवर्तिवृत्ते

भानौ क्रिया नृप न कापि यथेह भाति ।

एवं त्वयि प्रियतमाधरपानलोले

लोके कुतः फलति कर्मवता प्रयासः ॥ ८ ॥

स्मरभरकलहकेलिलुलितालकविदलिततिलकमण्डनं

नवनखलिखितलेखगण्डस्थलमदयनिपीडिताधरम् ।

निद्रोद्धुमरनयनमवलामुखमुपसि समन्मनाक्षरं

सुरतविलासहंसं तव कथयति निखिलनिशासु जागरम् ॥ ९ ॥

किशुकतरोरप्रशाखाशिखायामुपरितनशाखाया उपरितनभागे अवनतमुकुलाना वक्र-
कलिकाना मञ्जरीणा अभिव्या शोभा प्रविदधति प्रकुर्वन्ति । कथंभूता सरसकरज-
रेखा । अलकवलयवृत्ताः अलकाना कुन्तलाना वलयेषु विण्टिकासु वृत्ताः प्रवृत्ताः
सजाता । पुनः कथंभूता । किञ्चिदाकुशितान्ता किञ्चिन्मनाक् आकुशित वर्ति
अन्तः पर्यन्तो यासा करजरेखाणा तास्तथोक्ताः । उपमालकार ॥

द्वीपान्तरेष्वित्यादि । हे नृप हे राजन्, इह अस्मिन् लोके द्वीपान्तरेषु
पूर्वापरविदेहेषु यथा येन प्रकारेण नलिनीवनवर्तिवृत्ते पद्मिनीखण्डवर्तनशीलाचारे
भानौ श्रीसूर्ये सति कापि क्रिया काचित् चेष्टा न भवति न चमत्करोति न प्रवर्तते ।
एवमुना प्रकारेण त्वयि भवति प्रियतमाधरपानलोले सति वल्लभस्त्रीअधराखा-
दनलम्पटे सति कर्मवता क्रियावता पुरुषाणा प्रयास उद्यमः कुतः कस्मात् फलति ।
न कुतोऽपि फलवान् भवति । दृष्टान्ताक्षेपालंकार ॥

स्मरभरेत्यादि । हे सुरतविलासहंसं सुरतस्य सभोगक्रीडायाः विलासहंसः
क्रीडाकरणे राजहंसः सुरतविलासहंसस्तस्य संबोधनं हे तथोक्तं, अवलामुख वनिता-
वदनं कर्तुंभूतं उपसि प्रभाते तव भवतो निखिलनिशासु सर्वरात्रिषु पूर्वरात्रि-
मध्यरात्रि-अपररात्रिषु जागर जागरणं कर्मतापनं कथयति । कथंभूतं अवलामुखम् ।
स्मरभरकलहकेलिलुलितालकविदलिततिलकमण्डनम् स्मरभरेण कन्दर्पातिशयेन योऽसौ
कलहो युद्धं तस्य केलिः क्रीडा तथा लुलिता लुठिता ये अलकाः केशास्तैर्विदलितं
चूर्णीकृतं लोपितं तिलकमण्डनं तिलकं च मण्डनं च कुङ्कुमकज्जलादिकं यस्य अवला-
मुखस्य तत्तथोक्तम् । पुनः कथंभूतं अवलामुखम् । नवनखलिखितलेखगण्डस्थलम् नवः

१. टीकोपलभ्यमानेषु सर्वरात्र्यादिशब्देषु 'अह सर्वैकदेश-' (५।४।८७) इति
पाणिनिसूत्रेण रात्रेरचप्रत्ययमकृत्वैव व्याकरणविरुद्धमिकारान्तरात्रिशब्दोपादानं ग्रन्थ-
कर्तुः प्रमादः (सर्वरात्रेषु पूर्वरात्रमध्यरात्रापररात्रेषु) इत्येते प्रयोगा पाठ्याश्च.

प्राभातिकानकरवश्रवणप्रबोधाः

दीर्घं रसन्ति गृहवापिषु राजहंसाः ।

उत्तिष्ठ देव भज संप्रति राजलक्ष्मी-

सपादितं विभवमेनमिति ब्रुवाणाः ॥ १२ ॥

सुप्तेषु येषु रविरेष बुधावलोक

यावत्तमो दलति तत्किल तेषु धत्ते ।

बोधं पुनर्दधति येऽस्य पुरो वितन्द्रा-

स्तेजांसि नाथ वितनोति निजानि तेषु ॥ १३ ॥

इति वैभातिकसूक्तपाठकठोरकण्ठकानां प्रबोधमङ्गलपाठकानामवसरावे-
दनसुन्दरोक्तीः सूक्तीराकर्णयन्नबोद्धासमासलसरोजकाननं मन्दाकिनीपु-
लिनं कलहंस इव तदा किलाहं मृगमदाङ्गरागबहुलपरिमलं पत्यङ्गतलमु-
ज्झांचकार । कदाचिदासन्नोदयद्युमणिमहसि प्रत्यूषानेहसि

निष्पादने परस्तत्पर । तथा हे राजन्, पुरोहितोऽपि तव भवतो द्वारे च तिष्ठति ।
कथंभूतः पुरोहितः । उत्सवमति उत्सवे शान्तिकर्ममहोत्सवे मतिर्बुद्धिर्यस्य स तथा ।
समुच्चयालंकारः ॥

प्राभातिकेत्यादि । हे देव हे राजाधिराज, गृहवापिषु राजमन्दिरसरोवरेषु
राजहंसा चञ्चुचरणलोचनेषु लोहिताः चक्राङ्गा राजहंसा उच्यन्ते ते रसन्ति शब्दं कुर्व-
न्ति । कथम् । दीर्घं तारतर यथा भवत्येवम् । कस्मात् । प्राभातिकानकरवश्रवणप्रबोधात्
प्रभाते भवाः प्राभातिकास्ते च ते आनकाः पटहास्तेषां रवः शब्दस्तस्य श्रवणेनाक-
र्णनेन योसौ प्रबोधो जागरः प्राभातिकानकरवश्रवणप्रबोधस्तस्मात् । राजहंसा किं
कुर्वाणाः रसन्ति । इति अमुना प्रकारेण ब्रुवाणा सूचयन्तः । इतीति किम् । हे देव
राजन्, त्वं उत्तिष्ठ उत्थो भव । संप्रति इदानीं राजलक्ष्मीसपादितं एनं प्रत्यक्षीभूतं
विभवं ऐश्वर्यं भज त्वं आश्रय । उत्प्रेक्षालंकारः ॥

सुप्तेष्वित्यादि । हे बुधावलोक, विद्वज्जनलोचन, येषु सुप्तेषु ऐश्वर्यं भज त्वं
आश्रय । एष प्रत्यक्षीभूतो रवि यावन्मात्रं तमोऽन्धकारं दलति विध्वंसयति तत्तमः
किल निश्चयेन तेषु पुरुषेषु धत्ते धरति । ये पुरुषा वितन्द्रा निद्रारहिता निरालस्याः
अस्य रवेः पुरः पूर्वमेव पुनर्वोधं दधति जागरणं कुर्वन्ति जाग्रति । हे नाथ, तेषु
पुरुषेषु निजानि तेजांसि द्योतान् वितनोति विस्तारयति । जात्यलंकारः ॥

इतीत्यादि । हे राजन्, कदाचित्कस्मिंश्चिदवसरे प्रत्यूषानेहसि प्रभातक आस्थान-

व्योमाम्बुधौ विद्रुमकाननश्रीर्वियद्वने किंशुकपुष्पकान्तिः ।

आभाति रागः प्रथमं प्रभाते सुरेभसिन्दूरितकुम्भशोभः ॥ १४ ॥

निशे विहायापि निशीथिनीशं रतिस्तवात्यन्तमिह प्रसिद्धा ।

इयं त्वहशीर्न विना दिनेशमास्ते निमेषार्धमपि स्वतन्त्रा ॥ १५ ॥

अतो निसर्गान्निशि पांशुलत्वं शुद्धस्थितित्वं दिवसश्रियश्च ।

मत्तैव ससर्गभयात्पुनरेव सध्या तयोः सीमि विधिः ससर्ज ॥ १६ ॥

मण्डपमास्थाय सभायामुपविश्य धर्मस्थैर्न्यायाधिकारिभिः पुरुषैः सह सर्वेषा आश्रमिणा
ब्रह्मचारिगृहिवानप्रस्थभिर्क्षणा इतरथ्यवहारविश्रामिणा च ब्राह्मणधनत्रियवणिकशूद्राणां
वर्णानां च कार्याणि अपश्य अहं विचारयामास इति क्रियाकारकसवन्धः । कथंभूते
अन्यूपानेहसि । आसन्नोदययुगमणिमहसि आसन्न समीपवर्ति उदयाचलस्य युगणेः
श्रीमूर्त्यस्य मरुत्तेजो यत्र प्रत्यूपानेहसि स आसन्नोदययुगमणिमहास्तस्मिन् तथोक्ते ।
कथंभूतमास्थानमण्डपम् । बुधप्रकाण्डमण्डलीविधीयमानवर्मागमालापम् बुधानां विद्व-
जनानां मध्ये प्रकाण्डं प्रशस्तं बुधप्रकाण्डं तस्य मण्डली मेलापकस्तया विधीयमानाः
क्रियमाणाः धर्मागमादिपाः स्मृतिशास्त्रप्रवचनानि यस्मिन्मास्थानमण्डपे न तथा तम् ।
अहं किं कुर्येन कार्याणि अपश्यम् । इति अमुना प्रकारेण सौराणायनिकानां सुखग-
यनं पृच्छन्तीति ये ते सौराणायनिकास्तेषां सूक्तगीतामृतरसं सुवचनकथितामृतद्रव-
पणं पूरता नयन् । आकर्षयन्निखर्यः । इतीति किम्—

व्योमाम्बुधावित्यादि । हे राजन्, प्रभाते विभातनमये प्रथमं पूर्णं रागः
धीर्गर्ग्य तेजः आभाति गोभते । कथंभूतो रागः । व्योमाम्बुधौ आकाशसमुदे
विद्रुमकाननश्रीः विद्रुमाणां प्रवालानां काननस्य श्री शोभा यस्य रागस्य स तथा ।
पुनः कथंभूतो रागः । वियद्वने आकाशवानने किंशुकपुष्पकान्तिः किंशुकानां पलाशवृ-
क्षाणां पुष्पाणि कुसुमाणि किंशुकपुष्पाणि तेषां कान्तिः शोभा यस्य स तथा । पुनः
कथंभूतो रागः । सुरेभसिन्दूरितकुम्भशोभः सुरेभस्य ऐरावतगजस्य सिन्दूरितः
सिन्दूरैर्भास्वरीकृतोऽर्धो कुम्भः शिरपिण्डन्वस्य शोभा उपमा यस्य रागस्य स तथा ।
रूपोपनतलंकारः ॥

निशे इत्यादि । हे निशे हे रात्रे, निशीथिनीशं चन्द्रं विहायापि परित्यज्यापि
इह आसिन् सगरे तव अत्यन्तं रतिः प्रसिद्धा विख्याता वर्तते । इयं अहशीर्दिनश्रीः
दिनेः विना भीमारुचरमन्दरेण सूर्यास्ते निमेषार्धमपि स्वतन्त्रा स्वच्छन्दचान्ति-
कान्तिं न निश्चिती । जात्यलंकारः ॥

अत इत्यादि । अतः एतस्मात् कारणात् निसर्गात्स्वभावेन निशि राज्ञो पांशुलत्वं
रूपकारेण सारं व्यभिचारिणी गन्ते न तं दिवसश्रियश्च दिनलम्बाः शुद्धस्थितिल

पूर्वं सरसकरजरेखाकृतिरधररुचिस्ततो रवि- .

स्तदनु च घुसृणपिण्डखण्डद्युतिरञ्जचयच्छविस्ततः ।

पुनरयमरुणरत्नमुकुरश्रीरुदयति रागनिर्भरैः

कुर्वन्ककुभि ककुभि बन्धूकमयीमिव सृष्टिमंशुभिः ॥ १७ ॥

शतमखधामहेमकुम्भाकृतिरिन्द्रसमुद्रविद्रुम-

स्तम्बस्तिमितकान्तिरहरुत्सवसमयसुवर्णदर्पणः ।

उदयति रविरुदारहरिरोहणरुचिरुक्तैः करै-

र्दिग्दयितामुखानि पिञ्जरयन्त्ररुणितजलधिमण्डलः ॥ १८ ॥

अव्यभिचारिणीत्वं मलैव विज्ञायैव तयोर्निशादिनश्रियो. सीन्नि मध्ये विधिर्विधाता सध्या
पुरैव ससर्ज चक्रे । कस्मात् । ससर्गमयादिव व्यभिचारिण्या अव्यभिचारिण्याश्च सपर्क-
शङ्कनादिव । उत्प्रेक्षालंकारः ॥

पूर्वमित्यादि । अयं प्रत्यक्षीभूतो रवि. उदयति उद्गच्छति । कथंभूतो रविः ।
पूर्वं प्रथमतः सरसकरजरेखाकृति सरसा तत्कालदत्ता या करजरेखा तस्या आकृ-
तिर्यस्य स तथोक्त । पुन कथंभूतो रवि । ततस्तदनन्तरं अधररुचि. स्त्रीणां दन्तच्छ-
दाकारः । तदनु तदनन्तरं घुसृणपिण्डखण्डद्युतिः कुङ्कुमपिण्डखण्डद्युतिः अर्धपिण्डसदृशः ।
ततस्तदनन्तरं अञ्जचयच्छविः रक्तकमलसदृशः । पुनस्तदनन्तरं अरुणरत्नमुकुरश्री.
पद्मरागमणिदर्पणसमानशोभ । रवि. किं कुर्वन् । रागनिर्भरैः रक्तिमवहुलैरशुभि.
कृत्वा ककुभि ककुभि दिशि दिशि बन्धूकमयीं सृष्टिं कुर्वन्निव विदधदिव । उपमा-
लंकारः । दुवईछन्दः ॥

शतमखधामेत्यादि । रवि श्रीसूर्य उदयत्युद्गच्छति उदेति । कथंभूतः सन्नुदेति ।
शतमखधामहेमकुम्भाकृतिः पूर्वदिक्पालप्रासादसुवर्णकुम्भसदृशः । पुनः कथंभूतः ।
इन्द्रसमुद्रविद्रुमस्तम्बस्तिमितकान्तिः पूर्वसमुद्रप्रवालसमूहवन्निश्चलदीप्ति । पुनः कथं-
भूतः । अहरुत्सवसमयसुवर्णदर्पणः अहो दिवसस्य उत्सवसमयो महोत्सवकालस्तस्य
सबन्धी सुवर्णदर्पण काञ्चनादर्श । रवि. किं कुर्वन् । करैः किरणैः कृत्वा दिग्दयितामु-
खानि दिग्बधूवदनानि पिञ्जरयन् रक्तपीतानि कुर्वन् । कथंभूतैः करैः । उदारहरिरो-
हणरुचिरुक्तैः उदारमतिमनोहर यद्हरिरोहणं हरिचन्दन तस्य रुचिर्दाप्तिस्तद्वत्
रुचिरा मनोहरा उत्कराः समूहा येषां कराणां ते तथोक्तास्तैः । कथंभूतो रवि. ।
अरुणितजलधिमण्डलः श्वेतरत्नीकृतसमुद्राभोग । रूपकालंकारः ॥ दुवईछन्दः ॥

अर्धकाव्यकविः—

अरुणकिरणमध्ये विद्रुमस्तम्बविम्बः

क्षितिप किमिव शोभां भानुरुद्यद्भिर्मति ।

राजा—

बुध बुधि मम शत्रोः शोणितापूरितायां

प्रतरदुपरि कोपात्पाटलं यद्वदास्यम् ॥ १९ ॥

निशि मदनविनोदाद्वासरे च प्रजाना-

मुदयनयनियोगाद्वाहमुद्रिक्तनिद्रः ।

इति वपुषि नितान्तं विभ्रदम्भोजलक्ष्मी-

मुदयति तपनस्ते देव सामान्यवृत्तिः ॥ २० ॥

अलकवलयमध्ये पद्मरागप्रसृतिं

नवकिमलयशोभा कर्णपालीप्रदेशे ।

कुचकलशतदानां कुङ्कुमस्येव रागं

दधति रविमयूखाः प्रातरतेऽचलानु ॥ २१ ॥

अर्धकाव्यकविः। समराणां रागं दधति । किं ज्ञेते—अरुणकिरणेत्यादि । हे क्षितिप हे राजन, अरुणकिरणमध्ये विद्रुमस्तम्बविम्बः प्रवालमरुमण्डलो भानु श्रीमूर्त्य उदयन् उदयच्छति । निशि मदीश्री शोभा विभर्ति । अस्ते । राजा ज्ञेते—हे बुध हे विद्रुम, बुधि सप्रामे शोणितापूरितायां शनिगन्धर्व्यां उपरि प्रतरन् उन्मज्जन् मम शत्रोरागं मुखं कोपात् पाटलं अमरका पट्टात्तसं भवति उदयन् भानु शोभा विभर्ति । प्रश्रोतरोपमालकार ॥

निशीत्यादि । हे देव हे राजन, तपन भीमर्त्यः ते तव सामान्यवृत्ति सादृश्य-पद्मरागप्रसृति । पद्ममूलस्यम् । राहमतिगन्धेन उद्रिक्तनिद्रः गतनिद्रः । कलात् । निशि राजा मदनविनोदाद् वाग्योदयान् मानरे च दिवसे प्रजानां लोकात् उदयनयनि-योगाद् वृद्धिर्भवति रागात् । उद्रिक्तनिद्र इत्येव त्वं किं कुर्वेत् । इति अनुना प्रकारेण वपुषि शरीरे लक्ष्म्यामतिगन्धेन उन्मोहलक्ष्णा रक्तकमलशोभा विभ्रत् धरन् तेन धारयन् तपन भीमर्त्यः सामान्यवृत्त्या उच्यते । नवकिमलशोभा दीनतया उदय ज्योतिरिति । अतिरिक्तवृत्त्योर्गोपित्वेति ॥

आतेकतयादि । एवं प्रसूतीभूता रविमयूखाः प्रातः प्रभातसमये उदयन्तवृत्त्या कुङ्कुमस्येव प्रातरते पद्मरागप्रसृतिं रक्तमतीनामुपाति दधति

काश्मीरकेसररुचः करजक्षताभाः

कान्ताधरद्युतिधृतः शुक्वक्त्रकल्पाः ।

सिन्दूरिताङ्गणतलास्तव देव चित्तं

भानोः करा विविधचाटुतयाश्रयन्ते ॥ २२ ॥

इति सौखशायनिकाना सूक्तगीतामृतरस कर्णपूरतां नयन्समाचरि-
तगुरुदेवतोपासनविधिः प्रतापनिधिः सकलजगद्यवहाराग्रणीर्ग्रहग्रामणी-
रिव सभावयन्पुरोहितैरुपनीतानि स्वस्त्ययनमङ्गलानि भुजङ्गभोगभू-
षणाग्रतरङ्गरुचिभिरम्भोधिर्वीचिभिर्वेलाचल इव कामकोदण्डमण्डितदोर्द-
ण्डिकामण्डलाभिरबलाभिः परिवृतः सपादितप्रभातवृत्तः पुरस्कृतमन्दरां
वसतिमिव प्रदक्षिणीकृत्य सवत्सा धेनुं प्रथमतराविर्भूतदर्शनैः कल्पतरु-
रिव कतिभिश्चित्प्रसूनैरुत्तंसितशिखण्डदेशः शुचिपक्ष इव धवलाम्बरधरः

धरन्ति । अबलासु कर्णपालीप्रदेशे कर्णोपरितनभागे नवकिसलयशोभा प्रत्यप्रपल्लव-
प्रभा दधति । अबला कुचकलशतटाना स्तनकुम्भप्रदेशाना कुङ्कुमस्य काश्मीरजन्म-
केसररागशोभामिव दधति धरन्ति । उपमालकार ॥

काश्मीरकेसररुच इत्यादि । हे देव, भानो करा तव भवतश्चित्तं विविध-
चाटुतया नानाप्रकारप्रेमस्तुतितया आश्रयन्ते प्रविशन्ति । भवतश्चित्ताय रोचन्त
इत्यर्थः । कथंभूता भानो करा । काश्मीरकेसररुच जात्यकुङ्कुमकिजल्कसदृशाः ।
पुन कथंभूता । करजक्षताभा अबलासु नखोपशोभिता । पुन. कथंभूता । कान्तावर-
द्युतिधृत कान्ताना स्त्रीणा अवरद्युतिं शोभा धरन्तीति कान्ताधरद्युतिधृत । पुन कथंभू-
ता । शुक्वक्त्रकल्पा तव क्रीडाकीरतुण्डसदृशाः । पुन कथंभूता । सिन्दूरिताङ्गणतलाः
सिन्दूरितं रक्तीकृतमङ्गणतल गृहाग्रभूमियैस्ते सिन्दूरिताङ्गणतला । उपमालंकार ॥

अह कथंभूत सन् कार्याणि अपश्यम् । समाचरितगुरुदेवतोपासनविधि समा-
चरित सम्यग्विहितो गुरोरुपाध्यायस्य मात्रादेश्च देवतायाश्च उपासनविधि सेवा-
विवान येन ।

समुद्र इव सरत्नोर्मिकाभरणः श्रीसरस्वतीरतिरहस्योपदेशदित्सया कर्णल-
ग्राभ्यामुशनोवृहस्पतिभ्यामिव चन्द्रकान्तकुण्डलाभ्यामलंकृतश्रवणः परेण
चाभिजातजनोचितेनाकल्पेनाध्यासितस्वशरीरः समन्तादालानितानामपरो-
त्सर्गं दिग्गजसर्गमिव दर्शयतां दशनकोशारुणमणिमयूखोन्मुखरेखालेखपुन-
रुच्यमानकुम्भस्थलीसिन्दूरशोभानामनेकपानामनवरतकटकंदरद्रववद्दानसौ-

..... श्रीसरस्वतीरतिरहस्योपदेशदित्सया कर्णलग्नाभ्यामुशनोवृहस्पतिभ्यामिव
चन्द्रकान्तकुण्डलाभ्यामलंकृतश्रवणः श्रीश्च लक्ष्मी सरस्वती च वाग्वादिनी श्रीसरस्वत्यौ
तयोः रत्यो संभोगकीडयोः सवन्धि यत् रहस्यं गोप्यतत्त्वं तस्योपदेशः शिक्षणं
तस्य दित्सा दातुमिच्छा श्रीसरस्वतीरतिरहस्योपदेशदित्सा
.....

अत्र उशानाः शुक्रो लक्ष्मीभोगशिक्षा दातुं एकस्मिन् कर्णे लग्न , सरस्वत्या रतिरहस्यो-
पदेशदित्सया वृहस्पतिर्द्वितीये कर्णे लग्न । यथासख्यालंकारगर्भित उत्प्रेक्षालंकारः
सूचितो भवति । पुनः कथंभूत सन् कार्याण्यपश्यम् । परेण चाभिजातजनोचितेना-
कल्पेनाध्यासितस्वशरीरं न केवलं एतैरेवाभरणैर्मण्डितशरीरोऽहं वर्ते किं तु परेण च
कण्ठाभरणयज्ञोपवीतकटिसूत्रादिना च आकल्पेन वेषेण अव्यासितस्वशरीरः मण्डितनि-
जाङ्गः । कथंभूतेन आकल्पेन । अभिजातजनोचितेन अभिजाताः कुलीना ये जनाः
लोकास्तेषामुचितेन योग्येन । समन्तादालानितानामपरोत्सर्गं दिग्गजसर्गमिव दर्शयता
दशनकोशारुणमणिमयूखोन्मुखरेखालेखपुनरुच्यमानकुम्भस्थलीसिन्दूरशोभानामनेकपा-
नामनवरतकटकंदरद्रववद्दानसौरभाकृष्यमाणेन्दिन्दिरसुन्दरीकुलकुवलयितगगनापगाभागम्
अनेकपाना गजेन्द्राणां सवन्धित्वेन अनवरतं निरन्तरं कटकंदरेभ्यो गण्डस्थलेभ्यो
द्रवत् श्योतत् यद्दानं मदस्तस्य सौरभं सौगन्ध्यं तेन आकृष्यमाणा आतन्यमाना
या इन्दिन्दिराणां सुन्दर्यो भ्रमर्यस्तासां कुलानि समूहास्तैः कुवलयितो नीलोत्पलितो
गगनापगायाः आकाशगङ्गायाः भागः प्रदेशो येन मण्डपेन स तथा तम् । कथंभूतानां
अनेकपानाम् । समन्तात् सर्वत्र आलानितानावद्धानाम् । पुनः कथंभूतानां अनेकपानाम् ।
दशनानां दन्तमुसलानां ये कोशाः वेष्टनखोलकास्तेषां सवन्धिनो ये अरुणमणयो
जटितपद्मरागरत्नानि तेषां मयूखाः किरणास्तेषां उन्मुखा ऊर्ध्वं गता या रेखा
राजयस्तासामालेखैर्विन्यासैः पुनरुच्यमाना द्विगुणीक्रियमाणा कुम्भस्थलीना मस्तकपि-
ण्डतटीना सिन्दूरशोभा गर्भनागाभिख्या येषां ते तथोक्तास्तेषाम् । किं कुर्वता
अनेकपानाम् । दिग्गजसर्गं दिग्मण्डलसृष्टिं अपरोत्सर्गं अपरदिग्गजसर्जनं दर्शयतामिव
लोकानां विलोकनं कारयतामिव । पुनः कथंभूतमास्थानमण्डपम् । वाजिनामनिमेषहे-
पाघोषमुखरितसविधसौधोत्सङ्गम् वाजिना अश्वानां अनिमेषमनवरतं योऽसौ हे-

रभाकृप्यमाणेन्दिन्दिरसुन्दरीकुलकुवलयितगगनापगाभागम्, इतस्ततः कृता-
सरलचलस्थानां नेत्रचीनचित्रपटीपटोलरल्लिकाद्यावृतदेहानां प्रतियवसधास-
चलचामरचुम्ब्यमानलोचनान्तानां मुहुर्मुहुर्विजयपरम्पराप्रतिपादनपरेणेव
दक्षिणचरणेन महीतलमुल्लिखतामुत्तालजलधिकलोललीलानां वाजिनामनि-
मेषहेषाघोषमुखरितसविधसौधोत्सङ्गम्, अविरतदह्यमानकालागुरुधूपधूमोद्ग-
मारभ्यमाणदिग्विलासिनीकुन्तलजालम्, उत्तरलतरपताकाप्रतानातन्यमा-
नाम्बरसरोहंसमालम्, उत्तुङ्गतमङ्गशृङ्गसंगतानेकमाणिक्योत्कीर्णकलशरुचि-

षाघोषो हेषाध्वनिस्तेन मुखरित वाचालित सविधाना निकटवर्तिना सौधानामुत्सङ्ग-
अङ्को येन स तथा तम् । कथंभूताना वाजिनाम् । इतस्ततो यत्र तत्र कृता रचिता
असरला अपर्यन्ता चलस्था पङ्क्तिर्येषा ते इतस्ततः कृतासरलचलस्थास्तेषाम् । पुन
कथंभूताना वाजिनाम् । नेत्रचीनचित्रपटीपटोलरल्लिकाद्यावृतदेहानाम् नेत्राणा सूक्ष्म-
पट्टकूलवारलाना चीनाना चीनदेशोत्पन्नवस्त्राणा चित्रा नानाप्रकारा याः पट्यः
सूक्ष्मवस्त्राणि ताश्च पटोलानि च पट्टकूलवस्त्राणि रल्लिकाश्च रक्तादिकम्बलविशेषास्ता
आदिर्येषा तैरेवादिप्राणान्तैरावृता वेष्टिता ढेहा. शरीराणि येषा ते तथा तेषाम् । पुन कथ-
भूताना वाजिनाम् । प्रतियवमधासचलचामरचुम्ब्यमानलोचनान्तानाम् यवसस्य तृणस्य
योऽसौ धास कवलश्ववर्णः यवसधास. यवसधास प्रति प्रतियवसधास चलन्ति क-
म्पमानानि चामराणि मस्तकप्रकीर्णकानि तैश्चुम्ब्यमानानि आस्पृश्यमानानि लोचनाना
अन्ताः प्रान्ता येषा वाजिना ते तथा तेषाम् । वाजिना कि कुर्वताम् । दक्षिणचरणेन
अपसव्याग्रपादेन महीतल भूमितल उल्लिखता उत्खनताम् । कथंभूतेन दक्षिणचरणेन ।
उत्प्रेक्ष्यते—मुहुर्मुहुर्वारवार विजयपरम्पराणा शत्रुपराजयनिश्रेणीना प्रतिपादनपरेणेव
सूचनतत्परेणेव । अपर कथंभूताना वाजिनाम् । उत्तालजलधिकलोललीलानाम् उत्ताला
उत्सृजिता ये जलधिकलोल समुद्रमहातरङ्गास्तेषा लीला शोभा येषा ते तयोक्ता-
स्तेषाम् । पुन कथंभूतमास्थानमण्डपम् । अविरतदह्यमानकालागुरुधूपधूमोद्गमार-
भ्यमाणदिग्विलासिनीकुन्तलजालम् अविरतमनवरतं दह्यमान भस्मीक्रियमाण य-
त्कालागुरु कृष्णकाकतुण्डं तस्य धूपस्य योऽसौ धूम. तत्पर्यायान्तर तस्योद्गम. प्रादुर्भाव
तेन आरभ्यमाणानि रच्यमानानि दिग्विलासिनीना दिग्बधूना कुन्तलजालानि यत्र
मण्डपे स तथा तम् । पुन. कथंभूतमास्थानमण्डपम् । उत्तरलतरपताकाप्रतानातन्यमा-
नाम्बरसरोहंसमालम् उत्तरलतराश्चपलतरा या पताका ध्वजास्तासा प्रतान समूह-
स्तेन आतन्यमाना विस्तार्यमाणा अम्बरसरसि आकाशसरोवरे हंसमाला हंससमूहो यत्र
येन वा स तथोक्तस्तम् । पुन. कथंभूतमास्थानमण्डपम् । उत्तुङ्गतमङ्गशृङ्गसंगतानेकमा-

रच्यमानखेचरीकुचविचित्रपत्रभङ्गम्, अभिनवोत्फुल्लफलितपल्लवान्तरालविलसत्कीरकामिनीपुनरुक्तवन्दनस्रक्प्रसङ्गम्, अन्तरान्तरावलम्बितोत्तरलतारहारमरीचिवीचिचयप्रचाराचर्यमाणसुरसरित्सलिलसेकम्, अतिवहलकालेयकर्दमोन्मृष्टस्फटिककुट्टिमंतलप्रवेकम्, अनल्पकर्पूरपरागपरिकल्पितरङ्गावलिविधानम्, ईषदीपदुन्मिषत्कमलमालतीवकुलतिलकमल्लिकाशोकादिकुसुमोपहारामोदमन्दमधुलिहापाद्यमानापरमरकतमयवितर्दिकाप्रतानम्, अ-

णिकयोत्कीर्णकलशरुचिरच्यमानखेचरीकुचविचित्रपत्रभङ्गम् उत्तुङ्गः उन्नतो योऽसौ तमङ्ग-
प्रासादस्तस्य शृङ्गाणि शिखराणि तेषु सगता आरोपिता अनेके बहवो ये माणिक्यो-
त्कीर्णकलशा रत्नघटितघटास्तेषा रुचिभिर्दाप्तिमी रच्यमानः क्रियमाणः खेचरीणां
देवविद्याधरीणा कुचेषु विचित्रो मनोहरः पत्रभङ्गः पत्रावली यस्मिन् आस्थानमण्डपे स
तथा तम् । पुनः कथंभूतमास्थानमण्डपम् । अभिनवोत्फुल्लफलितपल्लवान्तरालविलसत्कीर-
कामिनीपुनरुक्तवन्दनस्रक्प्रसङ्गम् अभिनवाः प्रत्यग्रा उत्फुल्लाः पुष्पसहिताः फलसहिता
ये पल्लवाः वृक्षशाखाग्राणि तेषामन्तरालेषु मध्येषु विलसन्त्यः क्रीडन्त्यो याः कीर-
कामिन्यः शुक्रभार्यास्ताभिः पुनरुक्तो द्विगुणीकृतः वन्दनस्रक्प्रसङ्गः वन्दनमालासततिर्यत्र
स तथा तम् । पुनः कथंभूतमास्थानमण्डपम् । अन्तरान्तरावलम्बितोत्तरलतारहारमरी-
चिवीचिचयप्रचाराचर्यमाणसुरसरित्सलिलसेकम् अन्तरान्तरा मध्ये मध्ये अवलम्बिता
आरोपिता उत्तरलाश्रयपला महामध्यमणिसहिता वा तारहारा अत्युज्ज्वला ये हारा मु-
क्ताफलमालास्तेषा मरीचिवीचिचयाः किरणलहरीसमूहास्तेषा प्रचारैः प्रसरैराचर्यमाणः
क्रियमाणः सुरसरित्सलिलस्य गङ्गाजलस्य सेकः सेचनं यत्र स तथा तम् ।
पुनः कथंभूतमास्थानमण्डपम् । अतिवहलकालेयकर्दमोन्मृष्टस्फटिककुट्टिमंतलप्रवेकम् अ-
तिवहल अतिशयेन प्रचुरो योऽसौ कालेयकर्दमः काश्मीरजन्मकेसरद्रवस्तेन उन्मृष्टं समा-
र्जितं छटकितं यत् स्फटिककुट्टिमंतलं काश्मीरोपलवद्बभूवितलं तेन प्रवेकः प्रविभागो यस्य
स तथा तम् । पुनः कथंभूतमास्थानमण्डपम् । अनल्पकर्पूरपरागपरिकल्पितरङ्गावलिविधा-
नम् अनल्पेन प्रचुरेण कर्पूरपरागेण घनसारचूर्णेन परिकल्पितं समन्ताद्रचितं रङ्गावलि-
विधानं चतुष्कपूरणं यत्र स तथोक्तम् । पुनः कथंभूतमास्थानमण्डपम् । ईषदीपदुन्मि-
षत्कमलमालतीवकुलतिलकमल्लिकाशोकादिकुसुमोपहारामोदमन्दमधुलिहापाद्यमानापर-
मरकतमयवितर्दिकाप्रतानम् कमलानि च पङ्के-
रुहाणि, मालत्यश्च जातीपुष्पाणि, वकुलानि च मदगन्धितरुपुष्पाणि, तिलकानि च पुरु-
पतरुपुष्पाणि, मल्लिकाश्च मुक्तवन्धनपुष्पाणि, अशोकानि च श्रीवृक्षपुष्पाणि, आदिर्येषा
चम्पकादीना तानि कमलमालतीवकुलतिलकमल्लिकाशोकादीनि तानि च तानि कुसुमानि
तेषामुपहारः पूजनं तस्यामोदेन परिमलेन मन्दास्तलीना ये मधुलिहा भ्रमरास्तैरापाद्यमा-

वलगनागच्छदगण्यपण्याङ्गनास्तनतुङ्गिमोत्सार्यमाणमार्गपरिजनबलम्, उच्चै-
स्तरोच्चार्यमाणजयजीवितयशःप्रकाशनाशीर्वादविदग्धवन्दिवृन्दवदनोच्छल-
त्कलकोलाहलम्, उदीर्णमणिस्तम्भिकामध्यप्रसाधितसिंहासनम्, अमरतरु-
परिकरं मेरुशिखरमिव, लक्ष्मीकटाक्षवलक्षोभयपेक्षविक्षिप्यमाणचामरपर-
म्परम्, अमृतोदधिदेवतापाङ्गद्विगुणतरङ्गप्रसराकुलं कुलशैलमिव, उपरि-
विततसितदुकूलवितानम्, उदितेन्दुमण्डलमुदयाचलमिव, अध ऊर्ध्व

नोऽपरो द्वितीयो मरकतमयः कीरपक्षनिभरत्नभूमयो वितर्दिकाप्रतानो वेदिकाविस्तारो
यत्र स तथा तम् । उक्तं च—‘गारुत्मतं मरकतमश्मगर्भो हरिन्मणि । कालं च नीलं
च मेचकम्’ इति वचनात् । पुष्परागोद्भूता भ्रमरास्तादृशा सजाता । पुनः कथंभूत-
मास्थानमण्डपम् । अवलगनागच्छदगण्यपण्याङ्गनास्तनतुङ्गिमोत्सार्यमाणमार्गपरिजनबलम्
अवलगने सेवाया आगच्छन्त्य उपढौकमाना या अगण्यपण्याङ्गना गणनातीता
वेद्यास्तासा स्तनतुङ्गिन्ना कुचोच्चत्वेनोत्सार्यमाणः प्रेर्यमाणः . . .

उत्पल्यमाना ये जयजीवितयशः प्रकाशनाशीर्वादाः जयश्च अपरा-
जयः, जीवितं च दीर्घायुष्कता, यशश्च पुण्यगुणानुशीर्तेन तेषां प्रकाशना प्रकटनपरा
आशीर्वादा आशीर्वचनानि तेषु विदग्धाश्चतुरा वन्दिनः स्तुतिपाठकाः अव्राह्मण-
भट्टास्तेषां वृन्दानि समूहास्तेषां वदनानि मुखानि तेषु उच्छलन्तः कलाः मधुरा कर्णा-
मृतप्राया कोलाहलाः कलकलशब्दा यत्र स तथोक्तः । पुनः कथंभूतमास्थानमण्डपम् ।
उदीर्णमणिस्तम्भिकामध्यप्रसाधितसिंहासनम् उदीर्णा उन्नता या मणिस्तम्भिका रत्ना-
नामल्पस्तम्भास्तेषां मध्ये अन्तर्भागे प्रसाधितं शृङ्गारितं सिंहासनं हृयक्षविष्टर
यस्मिन् स तथा तम् । पुनः कथंभूतमास्थानमण्डपम् । अमरतरुपरिकरं मेरुशिखरमिव
कल्पवृक्षपरिवेष्टितं रत्नसानुमस्तकमिव । पुनः कथंभूतमास्थानमण्डपम् । लक्ष्मीकटाक्षव-
लक्षोभयपेक्षविक्षिप्यमाणचामरपरम्परम् लक्ष्मीकटाक्षवत् लक्ष्म्यपाङ्गावलोकनवद्वलक्षा
उज्ज्वला उभयपक्षयोः सव्यासव्यपार्श्वयोर्विक्षिप्यमाणा विविधवीज्यमाना चामरप-
रम्परा प्रकीर्णक्रेणिर्यत्र मण्डपे स तथा तम् । पुनः कथंभूतमास्थानमण्डपम् ।
कुलशैलमिव कुलपर्वतमिव । कथंभूतं कुलशैलम् । अमृतोदधिदेवतापाङ्गद्विगुणतरङ्ग-
प्रसराकुलम् अमृतोदधिः क्षीरोदसागरस्तस्य सवन्धिन्वो याः देवतास्तासामपाङ्गलो-
चनप्रान्तैर्द्विगुणा द्विरुक्ता ये तरङ्गाः कलोलास्तेषां प्रसरा विस्तारास्तेषां कुलो व्याप्त-
स्तम् । पुनः कथंभूतमास्थानमण्डपम् । उपरिविततसितदुकूलवितानम् उपरि-
राजमस्तकोपरितनभागे विततं विस्तारितं सितदुकूलवितानं शृङ्गपट्टकूलचन्द्रोपक्षं यत्र
स तथा तम् । पुनः कथंभूतमास्थानमण्डपम् । उदितेन्दुमण्डलम् उदितं उदयं प्राप्तमि-
न्दुमण्डलं चन्द्रविम्बं यस्मिन् उदयाचले स उदितेन्दुमण्डलस्तं ईदृग्विधं उदयाचलमिव

भित्तीनां च रत्नफलकभागेषु प्रतिविम्बितोपासनागतसमस्तसामन्तसमा-
जम्, असुरामरदिक्पालदत्तयात्राभाजमिव, विविधमणिविन्यासविहितव-
हुरुपाकृते रङ्गस्यावलोकनाद्गीतभूपालवालकाकुलितसौविदलम्, आखण्ड-
लसभाप्रतिमलम्, 'मा भजत वैकृतमाकरूपम्, विजहीत धनयौवनमदोहा-
सितानि टिरिटिलितानि, प्रविशतानधिकृतमनीषाः पुरुषाः, समाध्वमसंवाध-
मात्मभूमिकायाम्, मा कथयत मिथः प्रजल्पोत्पथाः कथाः, प्रमुञ्चत चापलं

उदयाचलसदृशमास्थानमण्डपम् । पुनः कथंभूतमास्थानमण्डपम् । अव ऊर्ध्वं अधस्त-
नभागे ऊर्ध्वभागे च भित्तीनां कुञ्जानां रत्नफलकभागेषु माणिक्यपट्टकदेशेषु प्रतिवि-
म्बितोपासनागतसमस्तसामन्तसमाजम् प्रतिविम्बितं प्रतिच्छायाभागत उपासनागतानां
सेवासमागतानां समस्तानां समग्राणां सामन्तानां देशपतीनां राज्ञां समाजं समूहो यत्र
आस्थानमण्डपे स तथा तम् । पुनः कथंभूतमास्थानमण्डपम् । असुरामरदिक्पालदत्तयात्रा-
भाजमिव ये अधः प्रतिविम्बितास्ते दिक्पालस्थानीया ये देवास्तैर्दत्ता कृता यात्रा गमनं
ता भजते श्रयतीति असुरामरदिक्पालदत्तयात्राभाक् तम् । पुनः कथंभूतमास्थानमण्ड-
पम् । विविधमणिविन्यासविहितवहुरुपाकृते रङ्गस्यावलोकनाद्गीतभूपालवालकाकुलितसौ-
विदलम् रङ्गस्यावलोकनात् अग्रभूमेखलोकनाद्दर्शनात् भीता भयं प्राप्ता ये भूपालानां
वालकाः सामन्तानां शिशवस्तैराकुलिताः खेदं प्रापिताः सौविदल्लाः स्थापत्या यस्मिन्
मण्डपे तथा तम् । भूपालवालकाः कस्माद्गीताः तद्धेतुगर्भितं विशेषणमाह—कथंभू-
तस्य रङ्गस्य । विविधमणिविन्यासेनानारत्ननिर्मितैर्विहितानि कृतानि बहूनि रूपाणि सिं-
हव्याघ्रादीनां रूपाणि तेषामाकृतिराकारो यस्मिन् रङ्गे स तथा तस्य । पुनः कथंभूतमा-
स्थानमण्डपम् । आखण्डलसभाप्रतिमलम् । सुधर्मपरिपत्समानमित्यर्थः । पुनः कथंभूतमा-
स्थानमण्डपम् । इति अमुना प्रकारेण इतस्ततो यत्र तत्र टीकमानैः सचरद्भिः याष्टीकैः
प्रतीहारैर्विनीयमानानुक्सेवकम् विनीयमानाः शिक्ष्यमाणा अनुक्सेवकाः प्रत्यासन्नसेवका
यत्र स विनीयमानानुक्सेवकस्तम् । इतीति किम् । मा भजत मा गृहीतं वैकृतं सविकारमा-
कृतं वेपम् । टिरिटिलितानि आत्मनः अनुचितव्यवहारान् विजहीत विशेषेण मुञ्चत यूयम् ।
कथंभूतानि टिरिटिलितानि । धनयौवनमदोहासितानि धनं च स्वापतेयम्, यौवनं च तारु-
ण्यम्, तयोर्मदधितोहासो गवन्स्तेन उहासितानि प्रादुर्भाषितानि धनयौवनमदोहासितानि ।
अनधिकृतमनीषाः अनियोगबुद्धयः पुरुषाः जनाः, मा प्रविशत प्रवेश मा कुरुत यूयम् ।
असंवाध सावकाशं यथा भवत्येव आत्मभूमिकाया निजस्थानेषु समाध्वं तिष्ठतो यूयं
विशत यूयम् । 'यस्य धे' इति पाणिनिसूत्रेण सकारलोपः, यदि कातञ्चरव्याकरणा-
भिप्रायेण लुप्यते 'न दधटा तृतीयः' इति सूत्रेण सस्य दो भवति तेन समाध्व(द्ध)मिति
संयोगाक्षर निष्पद्यते । कथा यार्ता मा कथयत यूयम् । कथंभूताः कथाः । मिथः प्रजल्पो-

मनोमर्कटस्य, मा कुरुत पारिप्लवण्डुतानिमानिन्द्रियहयान्, केवलं किं प्रक्ष्यति, किं प्रवक्ष्यति, किमादिक्ष्यति, किं वा स्रक्ष्यति विनियोगजातं देव इत्येकायनमनसो निरीक्षध्वं देवस्य वदनम्' इतीतस्ततःपीकमानैर्याष्टी-कैर्विनीयमानानुकसेवकम्, अतिविधीयमानागन्तुकम्, अखिललोकलोचनेन्दीवरानन्दचन्द्रमस लक्ष्मीविलासतामरस नाम बुधप्रकाण्डमण्डलीविधीयमानधर्मागमालापमास्थानमण्डपमास्थाय निःसङ्गीकृतद्वारदेशः स्वयमेव यथादेशरूपमनुत्पिञ्जलमनाः सकलविद्याव्यवहारवेदिभिर्विगतसर्वपथीनन्या-यद्वापरैर्दृष्टश्रुतानेकाचारविचारिलोकैः सत्यवादिभिस्तमोपहालोकैरिव यथा-

तथा मिय परस्पर जल्प प्रभाषणं उत्पथ उन्मार्गो यामु तास्तथोक्ताः । मनो-मर्कटस्य चित्तशास्त्रामृगस्य चापल चपलत्व प्रमुञ्चत प्रकर्षेण दूरीकुरुत यूयम् । इमान् प्रत्यक्षीभूतान् इन्द्रियहयान् स्पर्शनादितुरगान् वाक्पाणिपादादीन् वा पारिप्लवण्डुतान् चमलत्वोत्फालान् मा कुरुत मा विदधीध्व यूयम् । सेवका व्रुवन्ति यद्येव न कुर्मस्तर्हि किं कुर्म इति चेत् इति अमुना प्रकारेण केवल देवस्य यगोधरमहाराजस्य वदन मुखं एकायनमनसः एकाग्रचित्ता सन्तो निरीक्षध्व अवलोकयत । कथभूता कथा निरीक्षध्वम् । देव किं विनियोगजातमधिकारसमूह प्रक्ष्यति किमनुयोक्ष्यति प्रश्न करिष्यति । देव किं प्रवक्ष्यति । देव किमादिक्ष्यति किमादेश दास्यति । वा अथवा किं स्रक्ष्यति का स्रष्टिं करिष्यति । पुन कथभूतमास्थानमण्डपम् । अतिविधीयमानाः अन्विष्यमाणाः अवलोक्यमाना आगन्तुका नवतरपुरुषा यस्मिन् मण्डपे स तथा तम् । पुन कथभूतमास्थानमण्डपम् । अखिललोकलोचनेन्दीवरानन्दचन्द्रमसम् । अखिलाना लोकाना लोचनानि तान्येव इन्दी-वराणि नीलोत्पलानि तेषामानन्दे हर्षोत्पादने विकासने चन्द्रमाः शशाङ्कस्तम् । कथभूतः सन् कार्याणि अपश्यम् । नि सङ्गीकृतद्वारदेशः अनिपिद्धजनप्रवेशः । अहं कार्याणि कथं अपश्यम् । यथादेशरूप यथान्यायं भवत्येवम् । कथंभूतोऽहम् । अनुत्पिञ्जलमनाः अना-कुलितचित्तः । कथभूतैर्धर्मस्थैः । सकलविद्याव्यवहारवेदिभिः सकलाः समस्ता या विद्याश्चतुर्दशविद्यास्तासा व्यवहारः प्रवर्तनं विदन्ति जानन्तीत्येवशीलास्ते तथा तैः । कास्ता चतुर्दशविद्या इति केचित्—'पडङ्गानि चतुर्वेदा मीमासा न्यायविस्तरः । धर्मशास्त्रं पुराणं च विद्याश्चैताश्चतुर्दश ॥' शिक्षा कल्पो व्याकरणं ज्योतिषं छन्दो निरुक्त चेति वेदाना अङ्गानि षट् । चत्वारो वेदा प्रसिद्धाः । पुन कथंभूतैर्धर्मस्थैः । विगतसर्वपथीनन्यायद्वापरैः सर्वपथीना सर्वमार्गानुसारस्तेषा न्यायो नीतिर्व्यवहारो विगतो विनष्टः सर्वपथीनन्यायस्य द्वापर सदेहो येषां ते तथा तैः । उक्तं च—'विचिकित्सा-तुसशयः । सदेहद्वापरौ च' । पुन कथभूतैर्धर्मस्थैः । दृष्टश्रुतानेकाचारविचारिलोकैः दृष्टा लोचनान्या प्रत्यक्षीकृताः श्रुताः कर्णैराकर्णिताः अनेकेषामाचाराणां विचारिणो लोकाः

र्थदर्शनस्थैर्धर्मस्थैः सह सर्वेषामाश्रमिणामितरद्वयहारविश्रामिणां च कार्याण्यपश्यम् । दुर्दर्शो हि राजा कार्याकार्यविपर्यासमासन्नैः कार्यतेऽति-संधीयते च द्विषद्भिः । न हि नियोगिनामसतीजनानामिव भर्तुर्व्यसनाद-परः प्रायेणास्ति जीवनोपायः । स्वामिनो वा नियुक्तानां स्त्रीणामिवातिप्र-सरणनिवारणात् । भवन्ति चात्र श्लोकाः—

नियुक्तहस्तार्पितराज्यभारास्तिष्ठन्ति ये खैरविहारसाराः ।

विडालवृन्दाहितदुग्धमुद्राः स्वपन्ति ते मूढधियः क्षितीन्द्राः ॥ २३ ॥

ज्ञायेत मार्गः सलिले तिमीनां पतत्रिणां व्योम्नि कदाचिदेषः ।

अध्यक्षसिद्धेऽपि कृतावलोपा न ज्ञायतेऽमात्यजनस्य वृत्तिः ॥ २४ ॥

वृद्धविद्वासो यैस्ते तथा तैः । पुनः कथंभूतैर्धर्मस्थैः । सत्यवादिभिः यथोक्तकथकैः । पुनः कथंभूतैर्धर्मस्थैः । तमोपहालोऽकैरेव तमोपहस्य सूर्यस्य आलोका उद्द्योता-तमोपहलोकाः तैः श्रीभास्करद्योतसदृशैः । कार्याणि स्वयं कस्मादपश्यं तत्कारणमाह—हि यस्मात् कार-रणात् राजा पृथिवीपतिर्दुर्दर्शः दु खेन महता कष्टेन द्रष्टुमशक्यो दुर्दर्शः । ‘ईषदुःसुषु’ इति कृच्छ्रार्थे खल् । आसन्नैः पुरुषैः कार्याकार्यविपर्यासं कृत्यं वैपरीत्यं कार्यते निर्धार्यते द्विषद्भिः शत्रुभिश्च राजा अतिसंधीयते पराभूयते । हि यस्मात् कारणात् नियोगिनां मन्त्रिणा भर्तुर्नरेन्द्रस्य व्यसनात् दु खात् अपरः कोऽपि जीवनोपायः । जीवनहेतुः प्रायेण बाहुल्येन न नास्ति । किंतु स्वामिनो व्यसनमेव नियोगिना जीवनोपायः । केषामिव जीवनोपायो नास्ति । असतीजनानामिव पुंश्चलीलोकवत् । यथा पुंश्चलीलोकानां कान्तस्य व्यसने सति स्वेच्छया पर्यटनं भवति । स्वामिनो वा राज्ञ नियुक्तानां नियोगिना अ-तिप्रसरणनिवारणात् अतिव्याप्तिनिषेधनादन्यो अपरः कोऽपि प्रायेण जीवनोपायो नास्ति । कासामिव । स्त्रीणामिव यथा स्त्रीणा अतिप्रसरणनिवारणात् अपरः स्वामिनो जीवनो-पायो नास्ति । भवन्ति चात्र श्लोका वृत्तानि भवन्ति ॥

नियुक्तेत्यादि । ये क्षितीन्द्राः ये राजानो नियुक्तहस्तार्पितराज्यभारा नियो-गिना मन्त्रिणा हस्ते अर्पितो दत्तो राज्यभारो यैस्ते तथोक्ताः तिष्ठन्ति आसते । क-थंभूताः सन्तस्तिष्ठन्ति । खैरविहारसाराः खैरविहार स्वेच्छाप्रवर्तनं सारो मनोनुर-ञ्जनो येषां ते तथोक्ता । ते क्षितीन्द्राः मूढधियो निर्विवेकाः स्वपन्ति निद्रां कुर्वन्ति । कथंभूताः सन्तः स्वपन्ति । विडालवृन्दाहितदुग्धमुद्राः विडालानां मार्जाराणां वृन्देषु आहिता आरोपिता दुग्धरक्षणे मुद्रा साक्षरमङ्गुलिभूषणं यैस्ते तथोक्ताः । वि-डालवृन्देषु दुग्धरक्षाधिकारं दत्त्वा स्वपन्ति निश्चिन्ताः सन्तो निद्रां कुर्वन्ति । दृष्टा-न्तालंकारः । आक्षेपो वा ॥

ज्ञायेतेत्यादि । तिमीनां मत्स्यानां मार्गः सलिले ज्ञायेत विद्येत । पतत्रिणां प-

व्याधिवृद्धौ यथा वैद्यः श्रीमतामाहितोद्यमः ।

व्यसनेषु तथा राज्ञः कृतयत्ना नियोगिनः ॥ २५ ॥

नियोगिभिर्विना नास्ति राज्यं भूपे हि केवले ।

तस्मादमी विधातव्या रक्षितव्याश्च यत्नतः ॥ २६ ॥

कदाचित्सचिवसेवावसरानुकूलेषु मन्त्रकालेषु

क्षिणामेष मार्गो व्योम्याकाशे कदाचित् कस्मिंश्चित्काले जायेत बुध्येत । परं अमात्य-
जनस्य वृत्ति मन्त्रिलोकस्य वृत्तिराचारो न ज्ञायते नावबुध्यते । कथंभूता अमात्यजनस्य
वृत्तिः । अध्यक्षसिद्धेऽपि प्रत्यक्षनिष्पन्नेऽपि । कर्तव्ये इत्यध्याहारः । कृतावलोपा कृतं
रचितः अवलोप समन्ताददर्शनं यथा सा तथोक्ता । स्वभावोक्तिजात्यलकारः ॥

व्याधिवृद्धावित्यादि । यथा येन प्रकारेण वैद्यो भिषक् श्रीमता लक्ष्मीवत्पु-
ष्पाणा व्याधिवृद्धौ रोगवर्धने आहितोद्यमः रचितोपायो भवति, तथा तेन प्रकारेण
नियोगिनो मन्त्रिणो राज्ञो नृपस्य व्यसनेषु दुःखोपनिपातेषु कृतयत्ना भवन्ति रचितो
पाया भवन्ति । दृष्टान्तालकारः । उपमा वा ॥

नियोगिभिरित्यादि । नियोगिभिर्विना सचिवैरन्तरेण केवले भूपे भूपाले राज-
नास्ति न विद्यते । कथम् । हि स्फुटं निश्चयेन । तस्मात् कारणात् अमी नियोगिनो
विधातव्याः कर्तव्या यत्नतः सावधानतया रक्षितव्याश्च रक्षणीया भवन्ति
जात्यलंकारः ॥

कदाचित्कस्मिंश्चिदवसरे मन्त्रकालेषु पञ्चविधमन्त्रावसरेषु यथाकाल अवसरस्या-
न्तर्क्रमणेन षडपि षट्सहस्रयोपेतानपि गुणान् सधिविग्रहयानासनसश्रयद्वैधीभावसज्ञान
अन्वतिष्ठ अनुष्ठितवानह चकार । कथंभूतेषु मन्त्रकालेषु । सचिवसेवावसरानुकूलेषु
सचिवाना मन्त्रिणा सेवा आराधनं तस्या अवसरः कालस्तस्य अनुकूलिता ये मन्त्रका-
लास्ते तथोक्तास्तेषु । किं कृत्वा पूर्वं षड्गुणानन्वतिष्ठम् । इति अमुना प्रकारेण दैववादिन
पुण्यकर्मस्थापकस्य विद्यामहोदधे विद्यामहोदधिनामकात् सचिवात् मन्त्रिण सकाशात्
इतिवर्तव्यताक्रिया कार्यनिर्वाहरणं हस्तेकृत्य गृहीत्वा । कथंभूता इतिवर्तव्यताक्रियाम् ।
गाङ्गेयोर्मिका लक्ष्मीमुद्राङ्काम् । लक्ष्मीमुद्राया अङ्गश्चिह्नं यस्या सा लक्ष्मीमुद्राङ्का ताम् ।
कथंभूतः सन् षड्गुणानन्वतिष्ठम् । प्रतिपन्नधर्मविजयैकभावः । विजिगीषवस्तावन्नयो
वर्तन्ते—धर्मविजयी लोभविजयी . . चेति । तत्र धर्मविजयी शत्रोः पादपतनमा-
त्रेण तुष्यति, लोभविजयी शत्रोः सर्वं सगृहीत्वा तुष्यति, । तेषु
त्रिविधेष्वपि विजयिष्वहं कथंभूतः । प्रतिपन्नधर्मविजयैकभावः । प्रतिपन्नोऽङ्गीकृतो
धर्मविजयिनो नरेन्द्रस्य एको निष्केवलो भावः परिणामो येन स तथोक्तः । क-
श्च । सत्यवागिव यतिरिव । यथा यति धर्मे विजयमेकमद्वितीयं भावः प्रतिपद्यते इति
क्रियाकारकसवन्धः । इतीति किम् । विद्यामहोदधिरेवं कथयति । एवं कथमिति चेत्—

विशोधय महीपाल मन्त्रशालामशेषतः ।

अयुक्तोऽर्हति न स्थातुमस्यां रतिरहस्यवत् ॥ २७ ॥

यतः—

एकं विषरसो हन्ति शस्त्रेणैकश्च हन्यते ।

सबन्धुराष्ट्रं राजानं हन्येको मन्त्रविप्लवः ॥ २८ ॥

तव तेजोनिधेर्देव सर्वलोकैकचक्षुषः ।

को नाम दर्शयेन्मन्त्रं प्रदीपं द्युमणेरिव ॥ २९ ॥

चन्द्रादिवाम्बु तत्कान्ते सूर्यात्तेजस्तदश्मनि ।

त्वत्तो गुणनिधेर्नाथ मतिर्मादृशि जायते ॥ ३० ॥

विशोधयेत्यादि । हे महीपाल पृथ्वीपते, मन्त्रशाला मन्त्रगृहं अशेषतः सर्वप्र-
कारेण विशोधय मन्त्रशालायामनधिकारिणं पुरुषं निष्काशय । अस्या मन्त्रशालायामयुक्तः
पुमान् मन्त्रभेदको जीव स्थातुं स्थितिं कर्तुं नार्हति न योग्यो भवति । किंवत् । रतिरह-
स्यवत् । यथा रतिरहस्ये सभोगक्रीडाया अयुक्तो न स्थातुमर्हति । उपमैव ॥

यतो यस्मात् कारणात् । एकमित्यादि । विषरसो हालाहलद्रवः एक पुरुषं हन्ति
ारयति । शस्त्रेण च आयुधेन च एक पुमान् हन्यते मार्यते । मन्त्रविप्लवो मन्त्रभेद-
कोऽद्वितीयो राजानं नृप हन्ति मारयति । कथंभूत राजानम् । सबन्धुराष्ट्रम् बन्धवश्च
ऽदुम्बवर्गः राष्ट्रं च देश बन्धुराष्ट्रैः सह वर्तते इति सबन्धुराष्ट्रस्तम् । व्यतिरेकालंकारः ॥

तवेत्यादि । विद्यामहोदधिः सचिवः प्राह—हे देव राजन् । नामेति सभावनायाम् ।
॥ पुमान् तव मन्त्रं दर्शयेत् ज्ञापयेत् । अपि तु न कश्चिद्दर्शयेदित्यर्थः । कथंभूतस्य तव ।
तेजोनिधेः ज्ञाननिधानस्य । पुनः कथंभूतस्य तव । सर्वलोकैकचक्षुषः सर्वेषा लोकानामेकम-
द्वितीय चक्षुर्लोचनं सर्वलोकैकचक्षुस्तस्य । कस्य कमिव । द्युमणेः श्रीसूर्यस्य प्रदीपमिव
योतिरिव । यथा द्युमणेः सर्वलोकलोचनप्रायस्य प्रदीपं कः पुमान् दर्शयति । अपि तु
। कश्चित् । दृष्टान्तालंकारः ॥

चन्द्रादित्यादि । हे नाथ हे राजन्, त्वत्तो भवत्सकाशात् मादृशि मलक्षणे
जने मतिर्बुद्धिः जायते उत्पद्यते । कथंभूतात्त्वतः । गुणनिधेर्ज्ञाननिवानात् । कस्मात्
किमिव । चन्द्रात् तत्कान्ते चन्द्रकान्तमणौ अम्बु द्रवमिव जलमिव । यथा चन्द्रकान्ते
मणौ चन्द्रादम्बु जायते तथा त्वत्तोऽस्मासु मतिरुत्पद्यते । पुनः कस्मात् किमिव । सूर्यात्
तदश्मनि सूर्यकान्तमणौ तेज इव उद्द्योत इव । यथा सूर्यकान्तरत्ने सूर्यात् तेज
उत्पद्यते । उपमालंकारः दृष्टान्तो वा ॥

स्वस्यैव बुद्धिशुद्ध्यर्थं किं तु किञ्चिन्निगद्यते ।
 निकषाश्मोपकाराय न सुवर्णपरीक्षणम् ॥ ३१ ॥
 स्वयं नयानभिज्ञस्य निसर्गात्सज्जनद्विषः ।
 पुरः क्षितिपतेर्नाम मौनं मान्यैर्विधीयते ॥ ३२ ॥
 समस्तशास्त्रसदर्भप्रगल्भप्रतिभे त्वयि ।
 सल्लोकलोचनानन्दे को हि वाच्यमक्रियः ॥ ३३ ॥

किं च—

उक्ते युक्तेऽपि यः स्वामी विपर्यस्येदुराग्रहात् ।
 प्रत्यर्थवेदिवेतण्डसमे तत्र क ईश्वरः ॥ ३४ ॥

स्वस्येत्यादि । हे राजन्, स्वयमात्मना किंतु किञ्चित् मनाक् निगद्यते विज्ञाप्यते ।
 किमर्थम् । स्वस्यैव आत्मन एव बुद्धिशुद्ध्यर्थं बुद्धिविज्ञापनार्थम् । युक्तोऽयमर्थः । सुवर्ण-
 परीक्षणं कनककर्षणं निकषाश्मोपकाराय कषपट्टिकापाषाणस्य उपकाराय न भवति ।
 अर्थान्तरन्यासालंकारः ॥

स्वयमित्यादि । हे राजन्, स्वयमात्मना नयानभिज्ञस्य नयो हिताहितलाभपरि-
 हारोपाय त न अभिजानाति इति नयानभिज्ञस्तस्य नीतिशास्त्राविज्ञापकस्य निस-
 र्गात् स्वभावेन सज्जनद्विषः सज्जनान् द्वेष्टीति सज्जनद्विषः तस्य सज्जनद्विष एव
 विशेषणद्वयविशिष्टस्य क्षितिपतेर्नरेन्द्रस्य पुरोऽग्रतः । नामेति सभावनायाः सर्वोधने वा ।
 मान्यैर्ज्ञानवद्भिः मनो ज्ञानं तत्र नियुक्ता मान्यास्तैर्मान्यैः मौनं भूक्त्वा विधीयते । जा-
 त्यलंकारः ॥

समस्तेत्यादि । हे राजन्, त्वयि भवति वाच्यमक्रिय मौनवान् पुमान् को भव-
 ति । अपि तु न कश्चित् भवति । कथम् । हि स्फुटम् । कथंभूते त्वयि । समस्तशास्त्रसद-
 र्भप्रगल्भप्रतिभे समस्तानां समग्राणां शास्त्राणां धर्मार्थकाममोक्षप्रन्थानां सदर्भं समूहस्त-
 स्मिन् प्रगल्भा प्रौढा कुशाग्रीया अन्तर्भेदिनी प्रतिभा बुद्धिर्यस्य स तथोक्तस्तस्मिन् ।
 पुनः कथंभूते त्वयि । सन्तो विद्वांसस्ते लोकाः सल्लोकाः । विद्वज्जना इत्यर्थः । तेपा
 लोचनानि तेषामानन्दः सल्लोकलोचनानन्दस्तस्मिन् । आक्षेपालंकारः ॥

किं च—उक्ते इत्यादि । यः स्वामी यो राजा युक्तेऽप्युक्ते हिते दुराग्रहात्
 दुष्टाभिप्रायात् कारणात् विपर्यस्येत विपरीतं मन्यते । तत्र तस्मिन् राजनि कः पुमान्
 सर्वोधयितुं समर्थः । यः सर्वोपयति स एव प्रियत इत्यर्थः । कथंभूते तत्र स्वामिनि ।
 प्रत्यर्थवेदिवेतण्डसमे प्रत्यर्थिनं शत्रुं वेत्येवंशीलं प्रत्यर्थिवेदी स चासौ वेतण्डो
 गजस्तेन समः सदृशः प्रत्यर्थिवेदिवेतण्डसमस्तस्मिन् । यथा प्रत्यर्थिवेदी गजो यः कश्चित्
 हितं शिक्षयति तमेव शत्रुं ज्ञात्वा मारयति । उपमाक्षेपालंकारः ॥

दैवमादौ ततोऽमीषां ग्रहाणामनुकूलताम् ।

। च धर्मानुबन्धं च विचिन्त्योत्सहतां नृपः ॥ ३५ ॥

। आगर्भाच्छ्रीरियं यावद्येन चिन्ता कृता पुरा ।

दैवमुत्तरत्रापि जागरिष्यति देहिनाम् ॥ ३६ ॥

एवमेव परं लोकः क्लिश्नात्मात्मानमात्मना ।

अदत्र लिखितं भाले तत्स्थितस्यापि जायते ॥ ३७ ॥

मघोनस्त्रिदिवैश्वर्ये शेषस्योद्धरणे भुवः ।

को नाम पौरुषारम्भस्तदत्र शरणं विधिः ॥ ३८ ॥

तस्माद्यथासुखं देवः श्रियमानयतामिमाम् ।

रिक्तः सुखैर्गतः कालः पुनर्नायाति जन्तुषु ॥ ३९ ॥

दैवमित्यादि । नृपो राजा उत्साहता करोतु । किं कृत्वा । पूर्व आदौ यमत. दैवं पूर्वभवपुण्यं विचिन्त्य पर्यालोच्य । ततस्तदनन्तरं अमीषा प्रत्यक्षीभूतानां हाणामादित्यादीनां अनुकूलता उच्चादित्वं विचिन्त्य च । अन्यत् । स्वमात्मानं धनं वा विचिन्त्य । अन्यत् धर्मानुबन्धं धर्मस्य अनुबन्धं अवरोधकत्वं विचिन्त्य सम्यग् चार्थं । समुच्चयालंकारः ॥

आगर्भादित्यादि । आगर्भात् (स्व)गर्भमादिं कृत्वा इयं प्रत्यक्षीभूता यावत् श्रीः । ज्यलक्ष्मीः येन पुरा दैवेन पूर्वपुण्येन चिन्ता लक्ष्मीरुपलब्धिता तदैवं पूर्वोपा-
र्जितं पुण्यं देहिना जीवानां उत्तरत्रापि आगामिनि काले जागरिष्यति सावधानं भवि-
ष्यति । अनुमानालंकारः ॥

एवमेवेत्यादि । हे राजन्, लोको जनः एवमेव वृथैव परं केवलं आत्मानं
तेजजीवं क्लिश्नाति दुःखयति । अत्र अस्मिन् ससारे यद्भाले ललाटे लिखितं तत्
स्थितस्यापि उद्यमरहितस्यापि जायते उत्पद्यते । अनुमानालंकारः ॥

मघोन इत्यादि । हे राजन्, मघोन. मघवत. शकस्य त्रिदिवैश्वर्ये स्वर्गराज्ये
पस्य धरणेन्द्रस्य भुवः पृथिव्या. उद्धरणे उच्चलने । नामेति सभावनायाम् । क.
पौरुषारम्भः । तत्तस्मात् कारणात् अत्र अस्मिन् ससारे विधिदैवमेव शरणं आर्ति-
यनसमर्थः । आक्षेपालंकारः ॥

तस्मादित्यादि । हे राजन्, तस्मात् देवो राजा इमां प्रत्यक्षीभूतां श्रियं राज्य-
लक्ष्मीमानयतां भुङ्क्षाम् । कथम् । यथासुखं सुखस्थानतिक्रमणेन सुखैर् रिक्तः कालः
शौक्यै रहितः कालो यदि गतस्त्वर्हि जन्तुषु जीवेषु पुनर्भूयोऽपि नायाति नागच्छति ।
अनुमानालंकारः ॥

वार्तयापि हि शत्रूणां प्रक्षुभ्यति मनोम्बुधिः ।

कस्तान्दृष्टिपथे कुर्यान्नरः कुम्भीनसानिव ॥ ४० ॥

दुर्गं मन्दरकन्दराणि परिधिस्ते गोत्रघात्रीधराः

खेयं सप्तपयोधयः स्वविषयः स्वर्गः सुराः सैनिकाः ।

मन्त्री चास्य गुरुस्तथाप्ययमगात्प्रायः परेषा वशं

दैवाद्देवपतिस्तदत्र नृप किं तन्त्रेण मन्त्रेण वा ॥ ४१ ॥

या नैव लभ्या त्रिदशानुवृत्त्या मनोरथैरप्यनवापनीया ।

सा देव लक्ष्मीः स्वयमागतेयं निपेव्यतामत्र सुखेन सौधे ॥ ४२ ॥

यस्तत्प्रसादादधिगम्य लक्ष्मीं धर्मे पुनर्मन्दतरादरः स्यात् ।

तस्मात्कृतज्ञः किमिहापरोऽस्ति रिक्तः पुरोजन्मनि वा मनुष्यः ॥ ४३ ॥

वार्तयेत्यादि । हे राजन्, शत्रूणा अनभिमताना वार्तयापि न केवलं युद्धेन मनोम्बुधिश्चित्तसागरः प्रक्षुभ्यति चलति तान् शत्रून् को नर पुरुषो दृष्टिपथे लोचनगोचरे कुर्याद्विदध्यात् । अपि तु न कश्चन कुर्यादित्यर्थः । कथंभूतान् तान् शत्रून् । कुम्भीनसानिव सर्पसदृशान् । अक्षिपोपमालंकारः ॥

दुर्गमित्यादि । हे नृप हे राजन्, अयं प्रत्यक्षीभूतो देवपतिर्देवेन्द्र प्रायो बाहु-
ल्येन तथापि तदपि दैवात् कर्मयोगात् परेषा शत्रूणा वशं पराधीनत्वं अगाज्जगाम ।
तथापि कथम् । यद्यपि अस्य देवपते मन्दरकन्दराणि मेरुविवराणि दुर्गं वर्तते । ते
जगत्प्रसिद्धा गोत्रघात्रीधराः कुलपर्वता परिधिः प्राकारो वर्तते । सप्तपयोधयः
सप्तसमुद्राः खेयं खातिका वर्तते । स्वविषयो निजो देशः स्वर्गलोको वर्तते । सैनिका
किकराः सुरा देवाः वर्तन्ते । गुरुर्वृहस्पति मन्त्राय धीसचिवो वर्तते । ततस्तस्मात्
कारणात् अत्र अस्मिन् ससारे तन्त्रेण सैन्येण मन्त्रेण वा पञ्चाङ्गमन्त्रेण किम् । न
किमपि । दैवमेवात्र प्रधानमित्यर्थः । समुच्चयालंकारः ॥

या नैवेत्यादि । हे देव हे राजन्, सा जगत्प्रसिद्धा इयं प्रत्यक्षीभूता लक्ष्मी
राज्यलक्ष्मीः स्वयमागता वर्तते । यदि स्वयमेवागता तर्हि अत्र अस्मिन् सौधे त्रिभु-
वनतिलकनान्नि प्रासादे सुखेन निश्चिन्ततया निपेव्यता अनुभूयता भवता । सा लक्ष्मी
का । या लक्ष्मी त्रिदशानुवृत्त्या देवतासेवया नैव लभ्या न लभ्या न प्राप्या वर्तते ।
तथा मनोरथैरपि दोहदैरपि आस्ता तावत् प्रत्यक्षेण मनसापि अनवापनीया अल-
भ्या । अतिशयालंकारः ॥

यस्तत्प्रसादादित्यादि । हे राजन्, यः पुमान् तत्प्रसादात् पुण्यप्रसादात्
लक्ष्मीमधिगम्य प्राप्य पुनः पुनरपि धर्मे पुण्यकर्मणि मन्दतरादरं शिथिलः स्याद्भवेत् ।

धनं धर्मविलोपेन परभोगाय भूपतेः ।

पापं त्वात्मनि जायेत हरेद्विषवधादिव ॥ ४४ ॥

इति दैववादिनो विद्यामहोदधेः सचिवात्,

चेष्टमानः क्रियाः सर्वाः प्राप्नोति न पुनः स्थितः ।

दृष्ट्वैव पौरुषी शक्तिं को ह्यदृष्टाग्रहे ग्रहः ॥ ४५ ॥

पुण्यपापे नृणा देव ते च स्वाभाविके न हि ।

किं तूभयं समीहातस्तद्वैवं कः सुधीर्भजेत् ॥ ४६ ॥

नरस्य बद्धहस्तस्य पुरो भक्ते कृतेऽपि यत् ।

अशक्तं मुखनिक्षेपे तद्वैवं कः समाश्रयेत् ॥ ४७ ॥

तस्मात् पुरुषात् इह अस्मिन् सप्तारे अपरोऽन्य क कृतघ्नो निर्गुणोऽस्ति । पुरोजन्म-
न्यागामिनि भवे तस्मात् परो मनुष्यः किं रिक्तो वर्तते । अपि तु स एव रिक्त
इत्यर्थः । आक्षेपालंकार ॥

धनमित्यादि । हे राजन्, धर्मविलोपेन धर्मोच्छेदनेन परभोगाय परभोगनिमित्त
भूपते नरेन्द्रस्य धनं भवति । पापं तु आत्मनि राजनि जायेत उत्पद्येत । कस्मादिव ।
हरेः सिंहस्य द्विषवधादिव हस्तिघातादिव । यथा सिंहो द्विषवधं करोति पापमुपार्ज-
यति, द्विषमांसं शृगालादयः खादन्ति । उपमालंकार ॥

हे मारदत्तमहाराज, इत्यमुना प्रकारेण पौरुषभाषिणः पौरुषवादिनः सकाशात्
चार्वाकावलोकनात् नास्तिकमतवादिनो मन्त्रिण सकाशात् इति कर्तव्यता हस्तेकृत्य
पद्मणानन्दमन्वतिष्ठम् । इतीति किम् । चेष्टमान इत्यादि । चार्वाकमतानुसचिव
उवाच—हे राजन्, चेष्टमानः उद्यमं कुर्वाणः सर्वाः क्रियाः भोजनादिकार्याणि प्राप्नोति
उभते, न पुनः स्थितो न पुनर्निधत्त पुमान् कामपि क्रिया लभते । एवमीदृशविधा
पौरुषी शक्तिं दृष्ट्वा उद्यमगुणं विलोक्य कः । न कोऽपि अदृष्टाग्रहे दैववाटे ग्रहो दुष्टा-
भिप्रायः । अपि तु न कश्चित् । आक्षेपालंकार ॥

पुण्यपापे इत्यादि । हे देव हे राजन्, नृणा मनुष्याणां पुण्यपापे द्वे वर्तते । ते च
हे पुण्यपापे देशश्चरवाच्ये स्वाभाविके प्राकृतिके न वर्तते । किं तु उभयं पुण्यपापद्वयं
समीहातः पौरुषान् भवति । तत्तस्मात् कारणात् कः सुधीः को विद्वान् दैवं भजेत् ।
अपि तु न कश्चिद्भजेदित्यर्थः । पौरुषमेव करणीयमिति भावः । कथम् । हि स्फुटमिति
शेषः । आक्षेपालंकारः ॥

नरस्येत्यादि । हे राजन्, नरस्य पुरुषस्य बद्धहस्तस्य संयमितहस्तद्वयस्य भक्ते
भोदने पुरः अग्रतः कृतेऽपि परिविपितेऽपि सति यत् दैवं मुखनिक्षेपे मुखानयने अश-

दैवैकशरणे पुंसि वृथा कृप्यादयः क्रियाः ।
अकृत्वा कंचिदारम्भमाकाशकवलो भवेत् ॥ ४८ ॥
दैवावलम्बनवतः पुरुषस्य हस्ता-

दासादितान्यपि धनानि भवन्ति दूरे ।
आनीय रत्ननिचयं पथि जातनिद्रे
जागर्ति तत्र पथिके हि न जातु दैवम् ॥ ४९ ॥

किं च ।

विहाय पौरुषं यो हि दैवमेवावलम्बते ।
प्रासादसिंहवत्तस्य मूर्ध्नि तिष्ठन्ति वायसाः ॥ ५० ॥
तेजोहीने महीपाले स्वाः परे च विकुर्वते ।
निःशङ्कं हि न को धत्ते पदं भस्मन्यनूष्मणि ॥ ५१ ॥

कमसमर्थं वर्तते तदीदृशं दैव कं पुमान् समाश्रयेत् अवलम्बेत । अपि तु न कश्चित् । आक्षेपालंकारः ॥

दैवैकशरण इत्यादि । हे राजन्, दैवैकशरणे कर्मैकगतिके पुंसि पुरुषे कृप्या-
दयः क्रिया वृथा अन्तर्गडवो भवन्ति । कश्चित्कमपि आरम्भ उद्यमं अकृत्वा अवि-
धाय आकाशकवलो भवेत् गगनग्रासः स्यात् । उपमालंकारः ॥

दैवावलम्बनेत्यादि । हे राजन्, दैवावलम्बनवतः दैवाश्रयिण पुरुषस्य नरस्य
आसादितान्यपि धनानि प्राप्तान्यपि स्वापतेयानि हस्तात् दूरे भवन्ति विप्रकृष्टे भवन्ति
अमुमेवार्थं दृष्टान्तद्वारेण द्रढयति—रत्ननिचयं रत्नसमूहं माणिक्यपुञ्जं आनीय आहः
पथिके जातनिद्रे उत्पन्नतन्द्रे अध्वगे सति तत्र तस्मिन् रत्ननिचये दैव जातु कदाचि
न जागर्ति न रक्षकं भवति । कथम् । हि स्फुटमिति शेषः । दृष्टान्तालंकारः ॥

किं चास्ति कश्चिद्विशेषः । विहायेत्यादि । हे राजन्, यः पुमान् पौरुषं विहाय
उद्यमं परित्यज्य दैवमेकमेव अवलम्बते आश्रयति तस्य पुरुषस्य मूर्ध्नि मस्तके वायसा-
काक्वा तिष्ठन्ति सम्यगासते । किंवत् । प्रासादसिंहवत् यथा प्रासादसिंहस्य मूर्ध्नि मस्तके
वायसा तिष्ठन्ति । निरुद्यम पुमान् शत्रुभिर्मार्यते इत्यर्थः । दृष्टान्तालंकारः ॥

तेजोहीन इत्यादि । हे राजन्, तेजोहीने उद्यमरहिते पौरुषविवर्जिते महीपाले
राजनि स्वा कुटुम्बवर्गाः दायिन परे च शत्रवश्च विकुर्वते । अमुमेवार्थं अर्थान्तरद्वारा-
रेण द्रढयति—अनूष्मणि उष्णत्वरहिते भस्मनि रक्षाया कं पुमान् निःशङ्कं निर्भयं
यथाभवत्येवं पदं चरण को न धत्ते को न धरति । अपि तु सर्वोऽपि धरति । कथम् ।
हि स्फुटमिति शेषः । दृष्टान्तालंकारः ॥

अहंकारविहीनस्य किं विवेकेन भूभुजः ।
 नरे कातरचित्ते हि कः स्यादस्त्रपरिग्रहः ॥ ५२ ॥
 हर्षोऽमर्षश्च नो यस्य धनाय निधनाय च ।
 को विशेषो भवेद्राज्ञस्तस्य चित्रगतस्य च ॥ ५३ ॥
 येषां बाहुबलं नास्ति येषां नास्ति मनोबलम् ।
 तेषां चन्द्रबलं देव किं कुर्यादम्बरस्थितम् ॥ ५४ ॥
 उदयास्तमयारम्भे ग्रहाणां कोऽपरो ग्रहः ।
 कोऽन्यं स्रष्टा जगत्स्रष्टुः कपाले भैक्ष्यमश्रुतः ॥ ५५ ॥
 तद्विक्रमक्रमाक्रान्तसमस्तभुवनस्थितिः ।
 विद्विष्टदानवोच्छेदाद्विजयी हरिवद्भव ॥ ५६ ॥

अहंकारेत्यादि । हे राजन्, अहंकारविहीनस्य पौरुषरहितस्य भूभुजो राज्ञो विवेकेन क्वचित् ज्ञानेन किम् । न किमपि । कातरचित्ते नरे भीरुमनसि पुंसि अस्त्र-परिग्रह आयुधग्रहणं क स्यात् । अपि तु न कश्चित्स्यादित्यर्थः । कथम् । हि स्फुटमिति शेषः । आक्षेपालंकारः ॥

हर्ष इत्यादि । हे राजन्, यस्य राज्ञो नरेन्द्रस्य हर्षो धनाय न भवति । अमर्षः क्रोधश्च निधनाय मृत्यवे नो भवेत् । तस्य राज्ञः चित्रगतस्य च चित्रलिखितस्य च राज्ञः को विशेषः । अपि तु न कश्चिद्विशेष इत्यर्थः । यथासंख्यालंकारः, आक्षेपश्च ॥

येषामित्यादि । हे देव, येषां बाहुबलं दोर्दण्डमण्डलपौरुषं नास्ति न विद्यते, तथा येषां मनोबलं चित्तोत्साहो नास्ति न जागर्ति न चक्रास्ति, तेषां पुरुषाणामम्बरे आकाशे स्थितं आसीनं चन्द्रबलं जन्मादिस्थितं किं कुर्यात् किं विदध्यात् । अपि तु न किमपि कुर्यादित्यर्थः । आक्षेपालंकारः ॥

उदयास्तेत्यादि । हे राजन्, उदयारम्भे अस्तमयारम्भे ग्रहाणां सूर्यादीनां कोऽपरो ग्रहो वर्तते । अपि तु न कश्चित् । जगत्स्रष्टुः श्रीमहादेवस्य कः अन्यं स्रष्टा वर्तते । जगत्स्रष्टुः किं कुर्वतः । कपाले मृतके करोत्या भैक्ष्यं भिक्षासमूहं अश्रुतो भुञ्जानस्य । पौरुषमेव प्रधानमित्यर्थः । आक्षेपालंकारः ॥

तद्विक्रमेत्यादि । हे देव मारदत्त, तत्तस्मात् कारणात् विद्विष्टदानवोच्छेदात् शत्रुदैत्यदर्पदलनात् विजयी भव जयवान् जायस्व । कथंभूत सन् । विक्रमक्रमाक्रान्त-समस्तभुवनस्थितिः विक्रमक्रमेण पराक्रमपादेन आक्रान्ता स्वायत्तीकृता समस्तभुवन-स्थिति स्थानं येन स तथोक्तः । किंवद्विजयी भव । हरिवत् नारायणवत् । यथा हरि-दानवोच्छेदादधः करोति । उपमालंकारः ॥

कामपि श्रियमासाद्य यस्तद्वृद्धौ न चेष्टते ।
 तस्यायतिषु न श्रेयो बीजभोजिकुटुम्बिवत् ॥ ५७ ॥
 सुखं श्रीभ्यः श्रियः शौर्याच्छौर्यं स्वायत्तजन्मकम् ।
 तथाप्यत्रैतदाश्चर्यं यत्सीदन्ति नरेश्वराः ॥ ५८ ॥
 लब्धाप्यनन्यसामान्यसाहस नायकं विना ।
 लक्ष्मीर्न निर्भराश्लेषा प्रमदेव जरत्पतौ ॥ ५९ ॥

इति पौरुषभाषिणः चार्वाकावलोकनात्,
 दैवं च मानुषं कर्म लोकस्यास्य फलाप्तिषु ।
 कुतोऽन्यथा विचित्राणि फलानि समचेष्टिषु ॥ ६० ॥
 अप्रेक्षापूर्विका यत्र कार्यसिद्धिः प्रजायते ।
 तत्र दैवं नृपान्यत्र प्रधानं पौरुषं भवेत् ॥ ६१ ॥

कामपीत्यादि । हे देव, कामपि श्रियमासाद्य कामपि लक्ष्मीं लब्ध्वा यः पुमान्
 तद्वृद्धौ तल्लक्ष्मीवृद्धयं न चेष्टते न पौरुषं कुरुते, तस्य पुरुषस्य आयतिषु उत्तरका-
 लेषु श्रेयं शुभं न भवति । किंवत् । बीजभोजिकुटुम्बिवत् बीजभक्षककर्षकस्येव ।
 उपमालंकारः ॥

सुखमित्यादि । हे राजन्, सुखं आनन्दं श्रीभ्यो भवति, श्रियं शौर्यात् सौभ-
 व्यात् भवन्ति, शौर्यं सौमव्यं स्वायत्तजन्मकं आत्मायत्तं न तत्पराधीनम् । तथापि तदपि
 नरेश्वरा राजानो यत्सीदन्ति दारिद्र्यदुःखमनुभवन्ति एतत् अत्राश्चर्यं वर्तते । हेतु-
 रलंकारः ॥

लब्धेत्यादि । हे राजन्, लक्ष्मीर्लब्धापि सती प्राप्तापि सती अनन्यसामान्यसा-
 हस नायकं विना अनुपमपौरुषं स्वामिनमन्तरेण निर्भराश्लेषा गाढालिङ्गना न भवति ।
 केव । जरत्पतौ जराजीर्णे भर्तारि प्रमदेव स्त्रीव । उपमालंकारः ॥

पुनश्च किं कृत्वा शौर्यषड्वृणानन्वतिष्ठम् । इति अमुना प्रकारेण द्वयाश्रयिण दैवपौ-
 रुषद्वयस्थापकात् कविकुलशेखरात् कविकुलशेखरनामकात् सचिवात् इतिकर्तव्यता
 हस्तेकृत्य गृहीत्वा । इतीति किम् । कविकुलशेखरमाह—दैवमिति । हे राजन्, अस्य
 लोकस्य फलाप्तिषु फललाभेषु दैवं पूर्वोपार्जितं कर्म मानुषं कर्म च पौरुषद्वयं वर्तते ।
 निष्केवलं दैवं निष्केवलं पौरुषं च लाभाय न भवति । अन्यथा समचेष्टिषु समानोद्यमेषु
 पुरुषेषु विचित्राणि नानाप्रकाराणि फलानि उच्चावचानि फलानि कुतः । न कुतोऽपि ।
 आक्षेपालंकारः ॥

अप्रेक्षेत्यादि । हे नृप, यत्र कार्ये अप्रेक्षापूर्विका अवृद्धिपूर्विका कार्यसिद्धिः

सुप्तस्य सर्पसंपर्के दैवमायुषि कारणम् ।

दृष्टानुवञ्चिते सर्पे पौरुषं तत्र कारणम् ॥ ६२ ॥

परस्परोपकारेण जीवितौषधयोरिव ।

दैवपौरुषयोर्वृत्तिः फलजन्मनि मन्यताम् ॥ ६३ ॥

तथापि पौरुषायत्ताः सत्त्वानां सकलाः क्रियाः ।

अतस्तच्चिन्त्यमन्यत्र का चिन्तातीन्द्रियात्मनि ॥ ६४ ॥

इति द्वयाश्रयिणः कविकुलशेखरात्,

मठस्थानमिदं नैव न वादसमयोऽपि वा ।

किं तु मन्त्रनिषद्येयं तत्प्रस्तुतमिहोच्यताम् ॥ ६५ ॥

प्रजायते उत्पद्यते, तत्र तस्या कार्यसिद्धौ दैवं प्रधानम् । अन्यत्र प्रेक्षापूर्विका कार्यसिद्धिः प्रजायते, तत्र पौरुष प्रधान भवेत् । उक्तं च समन्तभद्रेण भगवता—‘अबुद्धिपूर्वापेक्षायामिष्टानिष्ट स्वपौरुषात्’ । जात्यलंकारः ॥

सुप्तस्येत्यादि । हे देव, सुप्तस्य निद्रा प्राप्तस्य पुरुषस्य सर्पसंपर्के सति सर्पस्पर्शे सति आयुषि जीवितव्यकारणं पौरुषं भवति । जात्यलंकारः ॥

परस्परोपकारेणेत्यादि । दैवपौरुषयोः कर्मोद्यमयो फलजन्मनि फलोत्पत्तौ परस्परोपकारेण अन्योन्यगुणेन वृत्ति प्रवृत्तिर्मन्यता ज्ञायताम् । किमिव । जीवितौषधयोरिव । यथा जीवितं आयुः कर्म औषधस्य उपकारकं भवति, औषधं तु जीवितस्योपकारकं भवति, सति जीविते औषधं लगति, औषधे सति जीवितं स्थिरीभवति, एव सति दैवे पौरुषं फलति सति पौरुषे दैव फलति । उपमालंकारः ॥

तथापीत्यादि । हे देव, यद्यप्येवं तथापि तदपि सत्त्वानां प्राणिना सकलाः समस्ताः क्रियाश्चेष्टा पौरुषायत्ता भवन्ति । अतः कारणात् तच्चिन्त्यं प्रारभ्यं अन्यत्र दैवे का चिन्ता न काचित् चिन्ता । कथंभूते दैवे । अतीन्द्रियात्मनि चक्षुरादीन्द्रियाणामगोचरे । आक्षेपालंकारः ॥

पुनश्च किं कृत्वा पूर्वं षड्विधानन्वतिष्ठम् । इत्यमुना प्रकारेण नवकात् नवीनात् उपायसर्वज्ञानात् । सचिवात् इति कर्तव्यताक्रिया हस्तेकृत्य गृहीत्वा । उपायसर्वज्ञो मन्त्री कथयति । किं कथयति—**मठस्थानमित्यादि ।** हे राजन्, इदं मठस्थानं छात्रादीनां विद्याभ्यासनिवासो न वर्तते । वाथवा वादसमयोऽपि गुरुशिष्ययोर्वादाभ्यासनिमित्तं कालो न वर्तते । किं तु इयं मन्त्रनिषद्या मन्त्रशाला वर्तते । तत्तस्मात् कारणात् प्रस्तुतं प्रस्तावोचितं इह अस्या मन्त्रशालाया उच्यतां व्याह्रियताम् । जात्यलंकारः ॥

विजिगीषुररिर्मित्रं पाणिग्राहोऽत्र मध्यमः ।
 उदासीनोऽन्तरान्तर्द्धिरित्येषा विषयस्थितिः ॥ ६६ ॥
 स एव विजयी तेषां शौर्यं यस्य नयानुगम् ।
 किमसाध्यं ततो देव त्वया तद्वयसन्नना ॥ ६७ ॥
 देशकालव्ययोपायसहायफलनिश्चयः ।
 देव यत्र स मन्त्रोऽन्यत्तुण्डकण्डूविनोदनम् ॥ ६८ ॥
 मन्त्रः कार्यानुगो येषा कार्यं स्वामिहितानुगम् ।
 त एव मन्त्रिणो राज्ञा न तु ये गल्लफुल्लनाः ॥ ६९ ॥
 नृपस्तदर्थमुद्यच्छेदकृत्वा दीर्घसूत्रिताम् ।
 मन्त्रक्रियान्यथा तस्य निरर्था कृपणेष्विव ॥ ७० ॥

विजिगीषुरित्यादि । हे राजन्, इति अमुना प्रकारेण एषा प्रत्यक्षीभूता विषय-
 स्थितिर्विषयस्य स्थितिर्मर्यादा धारणा वर्तते । इतीति किम् । एको विजिगीषु राजा
 आत्मद्रव्यप्रकृतिसपन्नो नयस्याधिष्ठानं विजिगीषू राजा, अज्ञैश्वर्ययो प्रतिबलवृत्तिरिति,
 चित्तवित्ताभ्यामनुकूलान्चार मित्रम्, पश्चात्प्रकोपकारी पाणिग्राहः, एतेभ्यो विकलो मध्य-
 मः । तदधिकबलतर उदासीनः विजिगीषोररेर्मध्यो दुर्बलः अन्तर्द्धिरिष्यते । जाल्यलंकारः ॥

स एवेत्यादि । हे राजन्, स एव राजा तेषां विजयिना विजयी जेता
 वर्तते । स कः । यस्य शौर्यं भवति । कथंभूतं शौर्यम् । नयानुगम् । तत्तस्मात् कार-
 णात् । हे देव, त्वया किं असाध्यम् । न किमप्यसाध्यम् । कथंभूतेन त्वया । तद्वयसन्नना
 शौर्यनयनिवासेन । आक्षेपालंकारः ॥

देशकालेत्यादि । हे देव हे राजन्, यत्र यस्मिन् मन्त्रे देशकालव्ययोपायसहा-
 यफलनिश्चयः देशश्च कालश्च व्ययोपायश्च सहायश्च फलं च देशकालव्ययोपायसहा-
 यफलानि तेषां निश्चयो निर्धारः यत्र मन्त्रे स तथोक्तः । स मन्त्रः अन्यत् इतरत्
 तुण्डकण्डूविनोदनं मुखखर्जनस्योदनमेव न तु मन्त्रः । रूपकालंकारः ॥

मन्त्र इत्यादि । हे राजन्, येषां मन्त्रिणा मन्त्रं पर्यालोचलक्षणं कार्यानुग-
 कार्यकारकं कार्यं कर्तव्यं स्वामिहितानुगं भवति स्वामिनो हितकारकं भवति राज्ञा
 नृपाणां त एव मन्त्रिणः । न तु ये गल्लफुल्लना वाग्जालभाषिणः । जाल्यलंकारः ॥

नृप इत्यादि । नृपो नरेन्द्रस्तदर्थं पूर्वोक्तमन्त्रार्थं च उद्यच्छेत् उत्साहं कुर्यात् ।
 किं कृत्वा । पूर्वं दीर्घसूत्रिता कालक्षेपं अकृत्वा अविधाय । अन्यथा दीर्घसूत्रिताकरणे
 तस्य राज्ञो मन्त्रक्रिया मन्त्रपर्यालोचो निरर्था अन्तर्गडुर्भवति । केष्विव । कृपणोऽप्यिव

स्वदेशः परदेशो वा मन्त्री भवतु भृभुजाम् ।
 प्रारब्धकार्यनिर्वाहसुखसिद्ध्या प्रयोजनम् ॥ ७१ ॥
 दुःखाय देहजो व्याधिः सुखाय वनजोपधिः ।
 गुणाः कार्यकृतः पुंसां भोजने स्वपरक्रियाः ॥ ७२ ॥
 मन्त्रयुद्धाश्रितश्रीणां गन्धयुद्धेन किं फलम् ।
 को नाम शैलमारोहेदर्के लब्धमधुः सुधीः ॥ ७३ ॥
 अकृत्वा निजदेशस्य रक्षां यो विजिगीषते ।
 स नृपः परिधानेन वृत्तमौलिः पुमानिव ॥ ७४ ॥
 नरस्योपायमूढस्य मुधा भुजविजृम्भितम् ।
 शराः किं व्यस्तसधानाः साधयन्ति मनीषितम् ॥ ७५ ॥

अयानृपिष्व । यथा कृपणा वयमेतद्दानं दास्याम इति पर्यालोचयन्ति परं न ददति ।
 उपमालंकारः ॥

स्वदेश इत्यादि । हे राजन्, भृभुजा नरेन्द्राणां स्व देशो यस्य स्वदेशः परो देशो
 यस्य स परदेशः । यथा वा मन्त्री भवतु सचिव संजायताम् । प्रारब्धकार्यनिर्वाहसुख-
 सिद्ध्या प्रयोजनम् प्रारब्ध यत्कार्यं तस्य निर्वाहे यत्सुरा तस्य सिद्धिः प्राप्तिः प्रार-
 ण्यकार्यनिर्वाहसुखसिद्धिः तथा प्रयोजनं अर्थो वर्तते । अर्थान्तरन्यासालंकारः ॥

दुःखायेत्यादि । हे राजन्, देहजो निजगरीरोत्पन्नोऽपि व्याधी रोगो दुःखाय
 भवति । वनजोपधिररणोद्भवोपधिर्मृगालिकं सुखाय भवति दुःखं स्फोटयित्वा सुखं
 करोति । पुंसां पुरुषाणां गुणा उपपादाः कार्यकृत कार्यकारिणो भवन्ति कार्यमायान्ति ।
 स्वपरक्रियाः स्वस्मिन्परस्मिन्विचारणां भोजने भवन्ति भुक्तिपदौ भवन्ति ।
 दृष्टान्तालंकारः ॥

मन्त्रयुद्धेत्यादि । हे नृप, मन्त्रयुद्धाश्रितश्रीणां पुरुषाणां मन्त्रयुद्धेन आश्रिता
 धियो येषां ते मन्त्रयुद्धाश्रितधियन्तेषां नृपाणां गन्धयुद्धेन जायुधयुद्धेन किं फलम् । न
 किमपि फलम् । नागतिः सभाषनायाम् । कः सुधी को विद्वान् शैल आरोहेच्चटति ।
 पश्यन् । अर्के गन्धारवृक्षे लब्धमधुं प्राप्स्यते । अपि तु न कश्चिच्छैलमारोहेत् ।
 सांकेपालंकारः, दृष्टान्तश्च ॥

अहस्त्वेत्यादि । यो नृपो निजदेशस्य रक्षामगृह्णा विजिगीषते अपर देशं गृहीतु-
 म्-तर्हि स नृप परिधानेन अन्तरीयद्वारेण वृत्तमौलिः । नेष्टिनमन्त्रकः पुमानिव पुरुषस-
 रसो भवान् गुणस्थानशृङ्गादिनं गच्छति मन्त्रकः सृष्ट्योनि तत्सदृशः । उपमालंकारः ॥

नरस्येत्यादि । उपायमूढस्य नरस्य नामदानमददण्डलक्षणं चतुस्पायानभिज्ञस्य
 ३४॥

अयं लघुर्महानेष न चिन्ता नयवेदिषु ।

नद्याः पूरुषवाद्यान्ति समं तीरतृणद्रुमाः ॥ ७६ ॥

तदाह—

एकं हन्यान्न वा हन्यादिषुः क्षिप्तो धनुष्मता ।

प्राज्ञेन तु मतिः क्षिप्ता हन्याद्गर्भगतानपि ॥ ७७ ॥

लब्धा अपि श्रियो यान्ति पुंसा भोक्तुमजानताम् ।

अवद्धाः कुञ्जरेन्द्राणां पुलाका इव हस्तगाः ॥ ७८ ॥

निजवशैकदीपस्य वैरं सापलजं न ते ।

चतुरन्तमहीनाथे त्वयि तद्भूमिजं कुतः ॥ ७९ ॥

न त्वयि स्त्रीजमप्येतत्परनारीसहोदरे ।

नयविक्रमसपत्ने वैरं नान्यदपि त्वयि ॥ ८० ॥

भुजविजृम्भित मुधा बाहुचेष्टा वृथैव वर्तते । व्यस्तसंधानाश्चापं नारोपितां दारां
वाणां मनीषित किं साधयन्ति । अपि तु न साधयन्ति । आक्षेपालंकार ॥

अयमित्यादि । हे नृप, अयं पुमान् लघुरल्पीयानेष पुमान् महान् पुरुर्वर्तते ।
नयवेदिषु ईदृशी चिन्ता न भवति । नद्याः सरितः पूरुषवात् प्रवाहागमनात् तीरतृण-
द्रुमाः समं सदैव यान्ति गच्छन्ति श्रमयित्वा पतन्ति । दृष्टान्तालंकार ॥

तदाह—एकमित्यादि । लघुगुर्वन्तरमाह—हे राजन्, इषुर्वाण धनुष्मता
वनुर्वेदिना क्षिप्तो मुक्त एक पुरुष हन्यात् । प्राज्ञेन नीतिवेदिना पुरुषेण मतिः क्षिप्ता
प्रेरिता सती गर्भगतानपि हन्यात् । दीपकालंकार ॥

लब्धा इत्यादि । हे राजन्, भोक्तुमास्वादितुमजानता अविदता पुंसा पुरुषाणां
लब्धा अपि प्राप्ता अपि श्रियो लक्ष्म्यो यान्ति नश्यन्ति । क इव । अवद्धा अपिण्डीकृताः ।
तृणैरवेष्टिता कुञ्जरेन्द्राणां हस्तगा करप्राप्ता पुलाका इव घुर्घुरिका इव । उपमालंकारः ॥

निजेत्यादि । हे राजन्, सापलजं वैरं अपरमातृजपुत्रवैरं ते तव न वर्तते ।
तत्कारणगर्भितं विशेषणमाह—कथंभूतस्य ते । निजवशैकदीपस्य निजस्य वंशस्यैको
दीप उपद्योतकस्तस्य । यदि सापलजं वैरं नास्ति तर्हि तद्भूमिजं वैरं भविष्यति तदपि
न चतुरन्तमहीनाथे त्वयि चतुः समुद्रान्तपृथ्वीपतौ त्वयि भवति तद्भूमिजं वैरं कुतः ।
न कुतोऽपि । हेलाक्षेपालंकार ॥

न त्वयीत्यादि । हे राजन्, स्त्रीजमपि स्त्रीसबन्धपि एतद्वैरं त्वयि भवति न वर्तते ।
कस्मात् । तत्कारणगर्भितं विशेषणमाह—कथंभूते त्वयि । परनारीसहोदरे परस्त्रीप्रातृस-
होदरे । अन्यदपि वैरं त्वयि न वर्तते, अन्यदपि परधनग्रहणादिकमपि वैरं त्वयि न

उदयः समता हानिस्त्रयः काला महीभुजाम् ।
 तत्राद्य एव योद्धव्यं स्थातव्यमुभयोः पुनः ॥ ८१ ॥
 पादयुद्धमिवेभेन भूयसा सह विग्रहः ।
 तं सघातविघातेन साधयेद्वनहस्तिवत् ॥ ८२ ॥
 आमभाजनवद्युद्धे समेनोभयतः क्षयः ।
 एनं प्रवन्धयेदन्यैर्गजं प्रतिगजैरिव ॥ ८३ ॥
 हीनोऽपि सुभटानीकस्तीक्ष्णैरन्यैः सहाहवे ।
 नेतव्यः क्षीणतां नो चेन्नयैर्दासत्वमानयेत् ॥ ८४ ॥

वर्तते । तत्कारणगर्भितं विशेषणमाह—कथंभूते त्वयि । नयनिक्रमसंपन्ने नीतिपराक्रमसंयुक्ते । रूपकहेत्वलंकारः ॥

उदय इत्यादि । हे राजन्, महीभुजां कालास्त्रयो वर्तन्ते । के ते । एकस्तावदुदय उदयकाल, परस्मादात्मनः अतिवृत्तिरविकटवृद्धिरुदय कथ्यते । द्वितीयः समताकालः आत्मपरयोरैश्वर्यसाम्ये समता । तृतीयो हानिरेतद्वैपरीत्य हानिः । तत्र त्रिषु कालेषु मध्ये आद्ये एव उदयकाले एव योद्धव्यम् । उभयोः समताहानिकालयोः पुनः स्थातव्यम् । न योद्धव्यमित्यर्थः । जाल्यलंकारः ॥

पादयुद्धमित्यादि । हे राजन्, भूयसा प्रचुरवलेन राज्ञा सह विग्रहो युद्धम् । क्रीदश वर्तते । इमेन हस्तिना सह पादयुद्धमिव । हस्तिना सह युध्यमानः पत्तिभिर्हस्तिना पाल्यत एव । तमरिं सघातविघातेन समूहं कृत्वा हननेन साधयेत् । किवत् । वनहस्तिवत् । यथा वनहस्ती एको बहुभिः पत्तिभिर्हस्तिभिर्वा साध्यते । उपमालंकारः ॥

आमभाजनेत्यादि । हे राजन्, समेन समानवलेन राज्ञा सह युद्धे सति उभयतः स्वस्मिन् परस्मिन् क्षयो विनाशो भवति । किवत् । आमभाजनवत् । यथा अपक्वेन मृद्भाजनेनापक्वमृद्भाजनं ताड्यमान उभये अपि भाजने भज्येते, तथा उभयतः क्षयो भवति । पक्वेन भाजनेन अपक्वं भाजनं यत्ताड्यते तदा अपक्वमेव भज्यते । तेन समानेन सह युद्धं न कर्तव्यम् । एनं समं शत्रुं प्रवन्धयेत् वद्धं कुर्यात् । कैरन्यैः कृत्वा । अन्यैर्नृपैः कृत्वा प्रकर्षेण वन्धयेत् । कैः कस्मिन् । गजं प्रतिगजैरिव हस्तिनमपरहस्तिभिरिव । उपमालंकारः ॥

हीनोऽपीत्यादि । हीनोऽपि । अपिशब्दात् अधिकोऽपि । सुभटानीकः सुभटसमूहः । अन्यैस्तीक्ष्णैर्हंसकैः सुभटैः सह आहवे सग्रामे सति क्षीणता नेतव्यः क्षयं प्रापणीयः । नो चेत् यदि अन्यैस्तीक्ष्णैः क्षीणत्वं सुभटानीको न नीयते तर्हि नयैर्न्यायैः कृत्वा दासत्वं सेवकत्वमानयेत् प्रापयेत् । उपमालंकारः ॥

अहं महानयं खलपश्चिन्तेय नृप मुच्यताम् ।

सिंहशावात्करीन्द्राणां मृत्युरत्र निदर्शनम् ॥ ८५ ॥

पुष्पैरपि न योद्धव्यं किं पुनर्निशितैः शरैः ।

तामवस्थां गताना तु न विद्मः किं भविष्यति ॥ ८६ ॥

क्षत्रसारं भृतं शूरमखञ्जमनुरागि चेत् ।

अपि खलपं श्रियै सैन्य वृथेयं मुण्डमण्डली ॥ ८७ ॥

अन्योन्यशत्रुसंक्षोभान्निष्कण्टकमहीतलः ।

लक्ष्मीपतिस्तदस्योऽपि भिन्नमुद्रवहित्रवत् ॥ ८८ ॥

तन्नयानायनिक्षेपात्कुरु हस्ते द्विषत्तिमीन् ।

दोर्भ्या युद्धाम्बुधिक्षोभात्तद्गृहे कुशलं कुतः ॥ ८९ ॥

अहमित्यादि । हे नृप, अहं महान् अयं शत्रु खलपो वर्तते इय ईदृशी चिन्ता मुच्यता परिह्रियताम् । अत्र अस्मिन्नर्थे सिंहशावात् सिंहवालकात् करीन्द्राणां मृत्युर्नि दर्शनं दृष्टान्तो वर्तते । प्रतिवस्तूपमालकारः ॥

पुष्पैरित्यादि । हे नृप, पुष्पैरपि प्रसूनैरपि न योद्धव्यं न युद्धं कर्तव्यम् । निशितैः शरैः किं पुनरुच्यते । शरैर्विशेषेण न योवनीयमित्यर्थः । ता युद्धावस्था गताना प्राणिना किं भविष्यतीति न विद्मः । न वयं जानीम इत्यर्थः । जाल्यलकारः ॥

क्षत्रसारमित्यादि । हे राजन्, खलपमपि सैन्य श्रियै लक्ष्मीनिमित्तं भवति । इयं प्रत्यक्षीभूता मुण्डमण्डली बहुसैन्यं वृथा निरर्थका वर्तते । कथभूतं सैन्यम् । क्षत्र-सारं क्षत्रा सुभटा राजपुत्रा यस्मिन् सैन्ये तत्क्षत्रसारम् । पुन कथभूतं सैन्यम् । मृत अन्नाज्यादिभि पोषितम् । पुन कथभूतम् । शूर युद्धे निर्भयम् । पुन कथभूतम् । अखञ्ज क्षुरिकादियुद्धचतुरम् । पुन कथभूतम् । चेत् यपि अनुरापि स्वामिन्यकृत्रिम-स्नेह भवति । समुच्चयालकारः ॥

अन्योन्येत्यादि । हे राजन्, राजा तदस्योऽपि दूरस्योऽपि लक्ष्मीपतिर्भवति श्रीपतिर्भवति । तत्कारणगर्भितं विशेषणमाह—कथभूतो राजा । अन्योन्यशत्रुसंक्षो-भात् शत्रूणां परस्पर युद्धकारणात् निष्कण्टकमहीतलं निष्कण्टकं क्षुद्रगचुरहितं महीतलं यस्य स तयोक्तः । किवल्लक्ष्मीपतिर्भवति । भिन्नमुद्रवहित्रवत् मुद्रासहितप्र-वहणस्येव । यथा कश्चिद्गृह्यवहारी प्रवहणो देशान्तरं गतोऽपि तस्य वहित्रस्य निज-नामाङ्केन दूरस्योऽपि पति स्वामी भवति, तथा राजापि परस्परशत्रुक्षयालक्ष्म्या स्वामी भवति । उपमालकारः ॥

तन्नयेत्यादि । हे राजन्, तत्तस्मात् कारणात् नयानायनिक्षेपात् नयो नीतिः स एव आनायो जालं तस्य निक्षेपो मोचनं नयानायनिक्षेपस्तस्मात् । द्विषत्ति-

एकं वपुरुभौ हस्तौ शत्रवश्च पदे पदे ।
 दुःखकृत्कण्टकोऽपि स्यात्क्रियत्स्वज्ञेन साध्यते ॥ ९० ॥
 साम्ना दानेन भेदेन यत्कार्यं नैव सिध्यति ।
 तत्र दण्डः प्रयोक्तव्यो नृपेण श्रियमिच्छता ॥ ९१ ॥
 सामसाध्येषु कार्येषु को हि शस्त्रं प्रयोजयेत् ।
 मृतिहेतुर्गुडो यत्र कस्तत्र विषदायकः ॥ ९२ ॥
 अकुर्वन्नात्मलक्ष्मीणा सविभागं नरेश्वरः ।
 मधुच्छत्रमिवामोति सर्वनाशं सहात्मना ॥ ९३ ॥

मीन् शत्रुमत्स्यान् हस्ते कुरु निजसेवकान् विधेहि । दोभ्यां बाहुभ्या युद्धाम्बुधिक्षो-
 भात् युद्धसागरतरणात् तद्गृहे योऽगृहे कुशलं शुभं कुतः । न कुतोऽपीत्यर्थः । रूपका-
 लंकारः, आक्षेपालंकारश्च ॥

एकमित्यादि । हे राजन्, वपुः शरीरं तावदेकं वर्तते । कण्टकोऽपि वदरीकण्टक-
 सदृशः क्षुद्रशत्रुरपि दुःखकृत्स्यात् । उक्तं च—‘सूच्यग्रे क्षुद्रशत्रौ च रोमहर्षे च क-
 ण्टकाः’ । तेन कारणेन यज्ञेन असिना कियत् किं परिमाणमस्येति कियत्साध्यते । अपि तु
 न कियदपि साध्यते । तेन सानदानभेदादिना शत्रु साध्यत इत्यर्थः । आक्षेपालंकारः ॥

साम्नेत्यादि । हे राजन्, यत्कार्यं कर्तव्यं साम्ना दानेन भेदेन च नैव सिध्यति तत्र
 नृपेण दण्डः प्रयोक्तव्यः । कथंभूतेन नृपेण । श्रियमिच्छता तत्र साम पञ्चविधम्—
 सवन्वोपाख्यानम्, गुणसकीर्तनम्, अन्योपकारदर्शनम्, आत्मोपरिधानम्, आयतिप्र-
 दर्शनम्, चेति । भूमिहिरण्यकन्यादिवितरणं दानम् । शङ्काजननमतिभर्त्सनं च भेदः ।
 वयः परिकोशः अर्थहरणं च दण्डः । जाल्यलंकारः ॥

सामसाध्येष्वित्यादि । हे राजन्, सामसाध्येषु कार्येषु साम्ना पूर्वोक्तेन पञ्चवि-
 धेन साध्यानि सामसाध्यानि तेषु सामसाध्येषु कार्येषु कः पुमान् शस्त्रमायुधं प्रयोज-
 येत् प्रेरयेत् । अपि तु न कश्चित् । यत्र यस्मिन् मृतिहेतुर्भरणकारणं गुडो भवति,
 तत्र तस्मिन् पुरुषे विषदायको ब्रह्मपुत्रविश्राणकः को भवेत् ! कथं हि स्फुटमिति
 शेषः । दृष्टान्तालंकारः, आक्षेपश्च ॥

अकुर्वन्नित्यादि । हे राजन्, नरेश्वरो राजा आत्मलक्ष्मीणा निजसपदा सवि-
 भागः सविभजनः दायादीनामवण्टकरणं अकुर्वन् अविदधन् सर्वनाशं सर्वलक्ष्मीक्षय-
 आप्नोति । कथम् । सह रार्षम् । केन । आत्मना निजशरीरेण । किमिव । मधुच्छत्र-
 मिव यथा मधुच्छत्रं मधुपुलकं मधूनि सचिनोत्येव, न कस्यापि किमपि ददाति, तथा
 कश्चित्समायाति स तं मधुपुलकं भङ्क्त्वा निश्च्योतत् मधु गृहीत्वा गच्छति । एव राजापि
 लक्ष्मीविनाशं प्राप्नोति । दृष्टान्तसहोक्थलंकारः ॥

अभित्त्वा शत्रुसंघातं यः पराक्रमते नृपः ।
 स तुङ्गस्तम्बसंलग्नवीरणाकर्षकायते ॥ ९४ ॥
 शक्तिहीने मतिः कैव का शक्तिर्मतिवर्जिते ।
 नृपस्य न्याय्यदृष्टान्तः पङ्कुरन्धश्च कथ्यताम् ॥ ९५ ॥
 दूरस्थानपि भूपाल क्षेत्रेऽस्मिन्नरिपक्षिणः ।
 वलोपलमहाघोषैः क्षिप क्षेपणिहस्तवत् ॥ ९६ ॥
 निपाजीव इव स्वामिन्स्थिरीकृतनिजासनः ।
 चक्रं भ्रमय दिक्पालपुरभाजनसिद्धये ॥ ९७ ॥

अभित्त्वेत्यादि । हे राजन्, यो नृप शत्रुसंघातं अभित्त्वा भेदमकृत्वा रामवद्
 विभीषणस्य पराक्रमते उद्यमं करोति स राजा तुङ्गस्तम्बसंलग्नवीरणाकर्षकायते तुङ्गा
 उन्नता ये स्तम्बाः स्कन्धप्रदेशास्तैः संलग्न परस्पर मिलितो योऽसौ वीरणो वंशवृक्ष-
 स्तस्य आकर्षक आतानकस्तुङ्गस्तम्बसंलग्नवीरणाकर्षकः स इवाचरति तुङ्गस्तम्बसंलग्नवी-
 रणाकर्षकायते । उपमालंकार ॥

शक्तिहीन इत्यादि । हे राजन्, शक्तिहीने नृपे मतिः कैव । अपि तु न का-
 चिद्वर्तते । मतिवर्जिते राजनि नीतिशास्त्रस्य अविज्ञायके नृपे शक्तिः का । अपि तु न
 काचिच्छक्तिः । तस्य नृपस्य दृष्टान्त उदाहरणं पङ्कुरन्धश्च पादविकलः अन्धश्चक्षुर्हीनश्च
 कथ्यताम् । तथा राजा ज्ञानवानपि शक्तिहीनः किं करोति, तथा मतिहीनो राजा
 शक्तिमानपि किं करोति । आक्षेपालंकारः, उपमा च ॥

दूरस्थानपीत्यादि । हे भूपाल हे राजन्, अरिपक्षिणः शत्रुशकुन्तान् दूरस्था-
 नपि विप्रकृष्टानपि अस्मिन् क्षेत्रे उज्जयिन्या पुरि स्थितः सन् त्वं वलोपलमहा-
 घोषैः बल सैन्यं उपला, पाषाणश्च महाघोषा महाशब्दाश्च तैः कृत्वा क्षिप प्रेरय ।
 किवत् । क्षेपणिहस्तवत् गोलागोफणिकरवत् । यथा गोलागोफणिसहितहस्तः पुमा-
 नरीन् दूरस्थानपि हन्तीति वाक्यार्थः । दृष्टान्तालंकारः ॥

निपाजीवेति । हे स्वामिन् प्रभो, त्वं स्थिरीकृतनिजासनः स्थिरीकृतं निश्च-
 लीकृतं निजासनं स्वकीयमासनं येन स स्थिरीकृतनिजासनः चक्रं सैन्यं भ्रमय कटकं
 प्रेषय । किमर्थम् । दिक्पालपुरभाजनसिद्धये दिक्पालाश्चतुर्दिग्बलयनृपास्तेषां पुराणि
 तान्येव भाजनानि भोज्यपात्रादीनि सुरामृताधारत्वात् तेषां सिद्धिः प्राप्तिस्तस्यै दिक्पा-
 लपुरभाजनसिद्धये । क इव । निपाजीव इव कुम्भकारवत् । यथा निपाजीवः चक्रं
 भ्रमयन् घटादिभाजनप्राप्तिमाप्नु भवति । उपमारूपकालंकारः ॥

नृणां परिच्छदः स्वस्य कार्यायाथ सुखाय च ।
 तदर्थमात्मनः क्लेशे किं परिच्छदसंपदा ॥ ९८ ॥
 स बाहं वेति संदेहो मतेर्यत्रोपजायते ।
 तत्रादावेव को नाम रणे प्रेरयते नृपम् ॥ ९९ ॥
 पाति क्षेत्रं यथा गोपः स्थित्वा तन्नाभिमञ्चुके ।
 तथा त्वमपि राजेन्द्र चतुरन्तामव क्षितिम् ॥ १०० ॥
 येऽनन्तरं स्थिता भूमेस्ते नृपास्तव भूपते ।
 प्रतिहारसमं द्वारि तिष्ठन्त्याज्ञापरायणाः ॥ १०१ ॥
 अन्येऽपि मण्डलाधीशाः कृतलोकैकशासनम् ।
 वाञ्छितैस्त्वां निपेवन्ते सिद्धाः कल्पद्रुमा इव ॥ १०२ ॥

नृणामित्यादि । हे राजन्, नृणां मनुष्याणां परिच्छदः परिवारः स्वस्यात्मनः
 कार्याय कारणाय च अन्यत् सुखाय सुखोत्पादनाय च भवति । चकारः परस्परसमुच्चये
 वर्तते । तदर्थं कार्यकारणार्थं च आत्मनः स्वस्य क्लेशे सति उद्यमे सति परिच्छदसंपदा
 परिवारधिया किम् । किमपि न । आक्षेपालंकारः ॥

स बाहमित्यादि । हे राजन्, नृणां मनुष्याणां यत्र यस्मिन् दण्डलक्षणे युद्धे
 इति ईदृक् मतेर्बुद्धे संदेहः सत्राय उपजायते उत्पद्यते । इतीति किम् । स च शत्रुर्वा
 राजा भविष्यति अहं वा राजा भविष्यामि । तत्र आदावेव प्रथमत एव । नामेति
 संभावनायाम् । क. पुमान् नृपं राजानं रणे प्रेरयते प्रयोजयति । अपि तु न कश्चित् ।
 आक्षेपालंकारः ॥

पातीत्यादि । हे राजेन्द्र, यथा येन प्रकारेण गोपः कर्पकः तन्नाभिमञ्चुके क्षेत्र-
 मध्यमालके स्थित्वा क्षेत्रं पाति रक्षति । तथा तेन प्रकारेण त्वमपि भवानपि चतुरन्ता
 चतुःसमुद्रपर्यन्ता क्षितिं भूमिमव प्रतिपालय । दृष्टान्तालंकारः ॥

येऽनन्तरमित्यादि । हे भूपते राजन्, ये नृपास्ते तव भूमेर्देशस्य अनन्तरं
 स्थिताः निकटवर्तिनो वर्तन्ते ते नृपाः तव द्वारि तिष्ठन्ति वर्तन्ते । कथम् । प्रतिहारसमं
 द्वारपालसदृशं यथा भवत्येवम् । कथंभूतास्ते नृपाः । आज्ञापरायणाः ।
 उपमालंकारः ॥

अन्य इत्यादि । हे राजन्, अन्येऽपि अपरेऽपि मण्डलाधीशाः तृतीयदेशस्थिताः
 देशपतयः ते राजानं त्वां भवन्तं वाञ्छितैः ग्राम्यतैः कृत्वा निपेवन्ते सेवां कुर्वन्ते ।
 कथंभूतास्ते राजानः । सिद्धाः कल्पद्रुमा इव हस्तप्राप्ताः कल्पवृक्षा इव । कथंभूतं त्वाम् ।

खानुवर्तिषु लोकेषु यस्तु क्षोभाय चेष्टते ।

श्रेयांसि न चिरं तस्य सुप्तव्यालप्रबोधिवत् ॥ १०३ ॥

व्यलीकैश्वर्यपर्याप्तव्यस्तमर्यादचेतसाम् ।

विनयाय तथाप्येषा दिक्षु दण्डोऽतिदिश्यताम् ॥ १०४ ॥

इति नवकादुपायसर्वज्ञात् 'साध्वाह देव, आर्यमिश्राणामग्रणीः प्रज्ञ
उपायसर्वज्ञः ।

द्विषतापि हिते प्रोक्ते सन्तस्तदनुलोमनाः ।

विवदेतात्र को नाम समकार्यधुरोदिते ॥ १०५ ॥

कृतलोकैकशासनम् कृतं विहितं लोके ससारे एकमद्वितीयं शासनमादेशो येन स
तथोक्तस्तम् । उपमालकार ॥

खानुवर्तिष्वित्यादि । हे राजन्, यस्तु राजा खानुवर्तिषु निजपृष्ठलग्नेषु अनु-
कूलेषु लोकेषु सेवकेषु क्षोभाय क्रोधायावदानाय चेष्टते प्रवर्तते । तस्य राज्ञश्चिर दीर्घ-
काल श्रेयांसि शुभानि कल्याणानि न भवन्ति । किन्तु । सुप्तव्यालप्रबोधिवत् सुप्तो
निद्रा प्राप्तो व्याल कालसर्पस्तस्य प्रबोधिवत् जागरकस्येव । उपमालकार ॥

व्यलीकैत्यादि । हे राजन्, यद्यप्येव तथापि तदपि एषा नरेन्द्राणां विनयाय
शिक्षार्थं दिक्षु दिङ्मण्डलेषु दण्ड सैन्यमतिदिश्यता दीयता प्रस्थापनीयम् । कथंभूता-
नामेषाम् । व्यलीकैश्वर्यपर्याप्तव्यस्तमर्यादचेतसाम् व्यलीक असत्यं रिक्त यदैश्वर्यं
नार्पत्यं तेन पर्याप्ता परिपूर्णा व्यस्ता परित्यक्ता मर्यादा स्थिति चेतो मनो येषां ते
तथोक्तास्तेषाम् । जाल्यलंकार ॥

इतीत्यादि । पुनश्च किं कृत्वा पूर्वं पद्मणानन्वतिष्ठम् । इत्यमुना प्रकारेण नीतिवृहस्प-
तेर्नाम सचिवात् इतिकर्तव्यताक्रिया हस्तेकृत्य । कथंभूतानीतिवृहस्पते । समासादितस-
मस्तसचिवपुर सरस्थिते समासादिता प्राप्ता समस्तेषु सर्वेषु सचिवेषु मन्त्रिषु पुर सर्ग
मुख्या स्थितिर्मर्यादा धारणा येन स तथोक्तस्तस्मात् । इतीति किम् । नीतिवृहस्पतिमन्त्री
कथयति—हे देव हे राजन्, उपायगर्वज्ञो नाम सचिव साध्वाह युक्त ब्रवीति । कथंभूत
उपायसर्वज्ञः । आर्यमिश्राणां बुधप्रधानानां मध्ये अग्रणीः प्रज्ञ प्रवानुद्धि ।

द्विषतेति । हे देव, द्विषतापि शत्रुणापि हिते परिणामपथ्ये प्रोक्ते कथिते सति
सन्तो विद्वज्जनास्तदनुलोमना तस्य प्रोक्तस्य सानुकूलं भवन्ति । अत्र अस्मिन् प्रोक्ते ।
नामेति सभावनायाम् । क पुमान् विवदेत विवादं कुर्यात् । अपि तु न कथिद्विवदेत ।
कथंभूते अत्र प्रोक्ते । समकार्यधुरोदिते समकार्यस्य साधारणकार्यस्य भुरि मुख्यतया
उदित यत्र तत् तथा तस्मिन् । 'पयि अपूपुनवुन्' (१) इति वचनात् अकारान्तो
निपातः । आधेपालकार ॥

केवलमिदमशेषार्थशास्त्रोपात्तसारसमुच्चयं सुभाषितत्रयं शारीरं कर्मैव
प्रत्यहमवधातव्यम् ।

स्वस्मान्निजः परोऽन्यस्मात्स्वः परस्मात्परो निजात् ।

रक्षयः स्वस्मात्परस्माच्च नित्यमात्मा जिगीषुणा ॥ १०६ ॥

वृक्षान्कण्टकिनो बहिर्नियमयन्विश्लेषयन्संहिता-

नुत्वातान्प्रतिरोपयन्कुसुमिताश्चिन्वंलघून्वर्धयन् ।

उच्चान्संनमयन्पृथूंश्च कृशयन्नत्युच्छिन्नान्पातय-

न्मालाकार इव प्रयोगनिपुणो राजन्मही पालय ॥ १०७ ॥

केवलमित्यादि । हे राजन्, केवल निष्केवलमिदं वक्ष्यमाणं सुभाषितत्रयं प्रत्यहं
निरन्तरमवधातव्यं अवधारणीयम् । कथंभूतं सुभाषितत्रयम् । अशेषार्थशास्त्रोपात्तसारस-
मुच्चयम् अशेषाणि समग्राणि यान्यर्थशास्त्राणि तेभ्य उपात्तो गृहीत सारसमुच्चयो
यत्र सुभाषितत्रये तत्तथोक्तम् । किमिव अवधातव्यम् । शारीर कर्मैव भोजनादिकमिव ॥

स्वस्मादित्यादि । हे राजन्, जिगीषुणा नरेन्द्रेण स्वस्मात् निज. स्वकीय पुमान्
रक्षय. रक्षणीय । परोऽन्योऽन्यस्मात् रक्षणीय. । स्व स्वकीय परस्मात् रक्षणीय. ।
केनापि पीडित सन् स्वभूतेन रक्षणीय । परपीडित सन् परेण रक्षणीय. । कदाचित्
परस्मादपि स्व रक्षय । स्वस्मादपि परो रक्षय । निजात्मा तु स्वस्मात् परस्मात् सर्वैः
प्रकारै रक्षणीय इत्यर्थः । कथम् । नित्यं सर्वकालम् । जाल्यलकार. ॥

वृक्षानित्यादि । हे राजन्, मही पालय रक्षा क इव मालाकार इव पुष्पोपजी-
वीव । कथंभूतस्त्वम् । प्रयोगनिपुण यथायोग्यव्यापारचतुर । यथा मालाकार निजवन्न
प्रतिपालयति । किं कुर्वन् । कण्टकिन खदिरवदरीकिदर्पादीन् वृक्षान् तरून् बहिर्वाह्ये
वृत्तिस्थाने नियमयन् वधन् वनं पालयति । तथा राजापि क्षुद्रशत्रून् मण्डलाद्वहि-
कुर्वन् महीं पालयति । मालाकार पुन किं कुर्वन् । सहितान् मिलितान् वृक्षान् विश्ले-
षयन् विरलान् कुर्वन् । तथा राजापि मिलितान् नृपान् पृथक्कुर्वन् महीं पालयति ।
मालाकार पुन किं कुर्वन् । उत्खातान् वातादिना सम्मूलितान् वृक्षान् प्रतिरोपयन्
पुनर्वापयन् वन पालयति । तथा राजापि उत्खातान् गृहीतदण्डान् प्रतिरोपयन् पुनर्मे-
च्छादिपद ददत् महीं पालयति । मालाकार. पुन किं कुर्वन् । कुसुमितान् पुष्पितान्
वृक्षान् चिन्वन् पुष्पाणि लुनन् अवचुण्ठयन् । तथा राजापि वर्धितधनान् षष्ठांशं गृह्णन्
महीं पालयति । मालाकार पुन किं कुर्वन् । लघून् बालतरून् वर्धयन् गुरुन् कुर्वन् ।
तथा राजापि कृतकार्यमृतसेवकपुत्रान् वर्धयन् पितृसदृशान् कुर्वन् महीं पालयति ।
मालाकारः पुन किं कुर्वन् । उच्चान् उन्नतान् वृक्षान् सम्यक्प्रकारेण नमयन्, तच्छाया-
पातेन अन्ये वृक्षा न वर्धन्ते यतः, तथा राजापि उच्चान् गर्वितान् सनमयन् पादयोः

खल्पादपि रिपोर्वीजादश्वत्थस्येव शाखिनि ।

भयं जायेत कालेन तस्मात्कस्तमुपेक्षते' ॥ १०८ ॥

इति समासादितसमस्तसचिवपुरःसरस्थितेर्नीतिवृहस्पतेश्च लक्ष्मीमुद्राङ्गां
गाङ्गेयोर्मिकामिव हस्तेकृत्येतिकर्तव्यताक्रियां सत्यवागिव प्रतिपन्नधर्मवि-
जयैकभावो यथाकालं षडपि गुणानन्वतिष्ठम् ।

यथा मदगजारूढे यतयाताप्रयोगिणि ।

न चिरं श्रीस्तथामन्त्रे जाततन्त्रेऽपि राजनि ॥ १०९ ॥

शुचयः स्वामिनि स्निग्धा राजराद्धान्तवेदिनः ।

मन्त्राधिकारिणो राज्ञामभिजाताः स्वदेशजाः ॥ ११० ॥

कदाचित्सततसन्मानदानाह्लादितसमस्तमित्रतन्त्रः सचिवलोकमतिसमु-

पातयन् महीं पालयति । मालाकार पुन कि कुर्वन् । पृथून् विस्तीर्णाश्च कृशयन्प्रतनु-
कुर्वन् । तथा राजापि पृथून् प्रचुरसैन्यान् कृशयन् अल्पसैन्यान् कुर्वन् महीं पालयति ।
दृष्टान्तालंकारः ॥

खल्पादित्यादि । हे राजन्, खल्पादपि हीनादपि रिपो शत्रो बीजात्
'सतानात् उत्तरकाले भय जायेत भीतिरुपयेत । कस्मिन्निव । अश्वत्थस्य पिप्पलवृक्षस्य
अल्पादपि बीजात् शाखिनि परवृक्षे भयं जायते । तमपरवृक्षं विदारयतीत्यर्थः ।
तस्मात् कारणात् अल्पशत्रुबीजं क पुमान् उपेक्षते अनादरीकुर्यात् । तमुद्धरेदित्यर्थः ।
उपमाक्षेपालंकारः ॥

इदानीं मन्त्रप्रस्तावोचितं मन्त्रमन्त्रिणो खरूपमाह—यथेत्यादि । यथा येन प्रका-
रेण मदगजारूढे पुरुषे यतयाताप्रयोगिणि यतयातस्य वाक्पादाङ्कुशप्रणिधानमप्रयोगिणि
अकारके पुरुषे चिर दीर्घकालं श्री शोभा न भवति तेन हस्तिना सोऽप्रयोगी पातितः
सन् अशोभा लभते । तथा तेन प्रकारेण अमन्त्रे मन्त्रविज्ञानरहिते राजनि नृपे जातत-
न्त्रेऽपि उत्पन्नवहुसैन्येऽपि श्री राज्यलक्ष्मी चिर दीर्घकालं न भवति । दृष्टान्तालंकारः ॥

शुचय इत्यादि । राज्ञा नरेन्द्राणां मन्त्राधिकारिणो मन्त्रिणो धीसचिवा भवन्ति ।
कीदृशो भवन्ति । शुचयः परधनपरयोपितपराङ्मुखा । स्वामिनि स्निग्धा । पुन कथंभूताः ।
अभिजाता कुलोद्भूता । पुन कथंभूताः । स्वदेशजा निजदेशोद्भवा । जाल्यलकारः ।
इति मन्त्राधिकार समाप्तः ॥

कदाचिदित्यादि । कदाचित् कस्मिंश्चिदवसरे तं जगत्प्रसिद्धं दूतं आक्षपटलिकेन
व्यवहारवेदिना अक्षो व्यवहारस्तस्य पटल समूह अक्षपटल अक्षपटले नियुक्त आ-
क्षपटलिकस्तेन आक्षपटलिकेन । उक्तं च—'रावणात्मज आत्मा च ज्ञानं सूचन इत्यपि ।

द्धृतमन्त्रः श्रीविलासिनीसूत्रितैश्वर्यवरेषु वसुमतीश्वरेषु खलु दूतपूर्वाः सर्वेऽपि संध्यादयो गुणा इत्यवधार्याकार्यं च

दक्षः शूरः शुचिः प्राज्ञः प्रगल्भः प्रतिभानवान् ।

विद्वान्वाग्मी तितिक्षश्च द्विजन्मा स्थविरः प्रियः ॥ १११ ॥

इति गुणविशिष्टमशेषमनीषिपुरुषपरिषदिष्टमखिलप्रयाणसामग्रीसुविधेयं हिरण्यगर्भनामधेयं शास्त्रशस्त्राभ्यासनिर्जितामरगुरुपार्थं निःसृष्टार्थं निजप्रज्ञातिशयावहेलितपुलहपुलोमपुलस्तिपालकाप्यकात्यायनमतिजातं दूतमाक्षपटलिकेन तमेव लेखार्थं श्रावयामास ।

कर्पे विनीतकश्चैव वासकासद्भिरीरितः ॥ व्यवहारो रथस्यात्रावयवाप्यक्ष उच्यते । सौवर्चलं हृषीकं च तुच्छमक्षं नपुसके ॥ व्यवहारवेदिना लेखचतुरेण लेखार्थं लेखनार्थं अहं श्रावयामास आकर्णितवान् । किं कृत्वा । पूर्वं इति अमुना प्रकारेण गुणविशिष्टं हिरण्यगर्भनामधेयं आकार्यं आहूय । इतीति किम् ।

दक्ष इत्यादि । दक्षः कार्यघटनाकुशलः, शूरः शस्त्रशास्त्रप्रयोगनिपुणः, शुचिश्चतुरूप-धाशुद्धः । धर्माधैर्यत्परीक्षणमुपधेत्युच्यते । वंशविद्यात्रतविधुरोपकारश्चेति उपधा । प्राज्ञः स्वपरोक्तिसपन्नसम्यगभ्यूहः, प्रगल्भः परचित्तप्रसादनकुशलः, प्रतिभानवान् परैरभियोगे सन्निपदनेकोपायः, विद्वान् आमेतरव्यवस्थितिविदग्धः, वाग्मी हृदये अभिनिविष्ट-स्यार्थस्य प्रतिपादनप्रवीणः, तितिक्षः परगर्जितेषु स्थिरप्रकृतिः, स्थविरः नीतिविधैश्च-र्यादिभिरविकृताचारः, प्रियः नयनमनोह्लादनजननः । समुच्चयालंकारः ॥

इतीत्यादि । पुनश्च किं कृत्वा दूतमाकार्यं । इत्यमुना प्रकारेण अवधार्यं ज्ञात्वा । इतीति किम् । वसुमतीश्वरेषु नृपेषु खलु निश्चयेन दूतपूर्वाः सर्वेऽपि संध्यादयो गुणा भवन्ति । कथंभूतेषु वसुमतीश्वरेषु । श्रीविलासिनीसूत्रितैश्वर्यवरेषु श्रीरेव विलासिनी वेश्या तया सूत्रितं सूचितं यदैश्वर्यं तेन वरेषु । कथंभूतं दूतम् । अशेषमनीषिपुरुषपरिषदिष्टम अशेषा ये मनीषिपुरुषा विद्वज्जनास्तेषा परिषत् सभा तत्र इष्टं वल्लभम् । पुनः कथंभूतं दूतम् । अखिलप्रयाणसामग्रीसुविधेयम् अखिलासु प्रयाणसामग्रीषु प्रस्थानवस्तु-मेलनेषु सुविधेयं सुप्रश्रितम् । पुनः कथंभूतं दूतम् । शास्त्रशस्त्राभ्यासनिर्जितामरगुरुपार्थम् शास्त्राभ्यासेन निर्जितो अमरगुरुर्वृहस्पतिर्येन, शस्त्राभ्यासेन निर्जितः पार्थो अर्जुनो येन स तथा तम् । पुनः कथंभूतं दूतम् । निःसृष्टार्थं सर्वकार्येषु प्रमाणीभूतव्यापारम् । तथा चोक्तम्—‘निःसृष्टार्थो मितार्थश्च तथा शासनहारकः । सामर्थ्योत्पादनो हीनो दूतस्तु त्रिविधः स्मृतः ॥’ अमाल्यसामर्थ्यात् गुणसंपत्तेः पादहीनो यद्योत्पन्नकार्यकारी मितार्थः मितार्थात् पादतो हीन एकपादगुणः यद्यालिखितपाठकः शासनहर इति त्रयो दूताः ।

तथा हि—

गर्वं वर्वर मुञ्च मा चरत रे पञ्चालकाश्चापलं

केलिं केरल सहर प्रविश रे मद्रश देशान्तरम् ।

मिथ्यैश्वर्यवलावलेपरभसभ्रश्यद्विवेकात्मनां

मिथ्या वष्टिरिटिलितं न सहते देवः स दैवाश्रयः ॥ ११२ ॥

शौण्डीर्यशालिनि जगन्नयलब्धवर्णे

देवे न यः प्रणतिभावमुपैति भूपः ।

तस्याहवेषु वयसा शिरसि प्रवन्धो

यद्वाश्रमेपु परलोकधिया जटानाम् ॥ ११३ ॥

पुन कथंभूतं दूतम् । निजप्रज्ञातिशयावहेलितपुलहपुलोमपुलस्तिपालकाप्यकात्यायनम-
तिजातम् निजप्रज्ञातिशयेन आत्ममतिप्रकर्षेण अवहेलितं पुलहस्य ऋषिविशेषस्य तथा
पुलोमस्य तथा पुलस्ते तथा पालकाप्यस्य काव्यस्य वा । द्वय भिन्नम् । कात्यायनस्य
वररुचेर्मतीना जात समूहो येन स तथोक्तस्तम् ।

तथा हि तमेवालेख्यार्थ आक्षपटलिको ब्रूते—गर्वमित्यादि । रे वर्वर सपादल-
क्षपर्वताधीन, त्व गर्वं मुञ्च मद परिहर मिथ्याभिमान त्यज । रे पञ्चालका पञ्चालदे-
शोद्भवा क्षत्रिया, चापलं चपलत्वं मा नैव चरत कुरुत यूयम् । रे केरल मलयाचल-
निकटवर्तिन्, त्व केलिं क्रीडा सहर सकोचय । रे मद्रेश मद्रदेशाधीश, त्वं देशान्तर
अपरदेग प्रविश प्रवेशं कुरु । स जगत्प्रसिद्धो देवो यशोधरमहाराज इत्थममुना
प्रकारेण वो युष्माकं टिरिटिलित आत्मनोऽनुचितं व्यवहार न सहते न मृष्यति न
क्षमते । कथंभूताना व । मिथ्यैश्वर्यवलावलेपरभसभ्रश्यद्विवेकात्मनाम् मिथ्या निरर्थकं
यदैश्वर्यं वलावलेपश्च सैन्यगर्वं तेन रभसेन वेगेन भ्रश्यन् विगलन् विवेको हेयोपादे-
यचातुर्यं आत्मना येषा तथोक्तास्तेषाम् । कथंभूतो देवः । दैवाश्रय । पुण्येनाधिकतर
इत्यर्थः । समुच्चयालकार ॥

शौण्डीर्यशालिनीत्यादि । यो भूप देवे यशोधरमहाराजे प्रणतिभावं नम्रत्वं
न उपैति न गच्छति तस्य भूपस्य आहवेषु सप्रामेषु शिरसि मस्तकोपरि वयसा का-
कटप्रादीना पक्षिणा प्रवन्धो मेलापको भवति । तस्य मस्तकं भिद्यत इत्यर्थः । यद्वा
अथवा आश्रमेषु गङ्गादिनदीतटेषु परलोकधिया स्वर्गादिवुद्ध्या (जटाना लम्पकचाना)
प्रवन्धो भवति । कथंभूते देवे । शौण्डीर्यशालिनि त्यागविक्रमाभ्या विश्रुत शौण्डी-
रस्तस्य भाव कर्म वा शौण्डीर्यं तेन शालते शोभते इत्येवंशील शौण्डीर्यशाली त-
स्मिन् शौण्डीर्यशालिनि । 'शब्द शोभायाम्' इति धातो प्रयोगात् । पुनः कथंभूते देवे ।

दूतस्य पुनः स्वामिनैवमुक्तस्यापीदमनुष्ठानम्—

सकीर्तयेत्साम रिपौ सदपे नयं सनीतौ बलिनि प्रमेदम् ।

मन्त्रेण तन्त्रेण च हीनवृत्तौ दण्डाश्रयोपायविधिं विधिज्ञः ॥ ११४ ॥

अन्यथा—

वागर्थरूक्षलब्धानां दूतानां दुःप्रवृत्तिभिः ।

श्रीः स्वामिनः प्रवृद्धापि क्रियते संशयाश्रया ॥ ११५ ॥

कदाचित्कृतकार्धचन्द्रचुम्बितचन्द्रकापीडविडम्बितमुण्डमण्डलः, तूलिनी-

जगन्नयलब्धवर्णे जगन्नये त्रैलोक्ये लब्धः प्राप्तो वर्णो यशो येन स तथा तस्मिन् । दीपकालंकार ॥

दूतस्येत्यादि । पुनः स्वामिनैवमुक्तस्यापीदमनुष्ठानं दूतस्य निरुद्धार्थादित्रिविधस्य लक्षणस्यापि पुनरुक्तादनन्तरं स्वामिना नृपेण एवं पूर्वोक्तलक्षणमर्थम् । 'गर्वं वर्वरं मुखं—' इत्यादिकं उक्तस्यापि शिक्षितस्य इदं वक्ष्यमाणमनुष्ठानं कर्तव्यं भवति ॥

तत् किम् । संकीर्तयेदित्यादि । विधिज्ञो राजनीतिविज्ञायको दूत उपायचतुरः सदपे रिपौ समये शत्रौ सामं सकीर्तयेत् । तथाहि—सबन्धोपाख्यानां गुणसंकीर्तनं अन्योन्योपकारदर्शनं आत्मोपरिधानं आयतिप्रदर्शनं चेति सनीतौ न्यायवति शत्रौ नयं सकीर्तयेत् । मन्त्रेण पद्माक्षेण तन्त्रेण च पद्माक्षेण च हीनवृत्तौ हीने रिपौ दण्डाश्रयोपायविधिं संकीर्तयेत् दण्डस्य सैन्यस्य आश्रया बहुसैन्यदर्शनं साधनसमुद्भवं उपायविधिं उपायविधानम् । निरूपयेदिति शेषः । दीपकालंकारः ॥

अन्यथा दूतो यद्येव न करोति तदा किं भवति—वागर्थेत्यादि । वागर्थरूक्षलब्धानां कर्कशवचनकर्कशावस्युक्तानां लोभिना च दूतानां दुःप्रवृत्तिभिः दुराचारैः स्वामिनो नृपस्य श्रीलक्ष्मीं प्रवृद्धापि वृद्धिं गता अपि संशयाश्रया सदेहं प्राप्ता क्रियते विधीयते । जाल्यलंकारः ॥

कदेत्यादि । कदाचित् कस्मिंश्चिदवसरे गूढपुरुषाधिष्ठायाकात् पुरुषनियोगिनः सकाशात् वारिष्ठकनामधेयात् इति ईदृशं आकर्ष्यं श्रुत्वा । किमाकर्ष्यं । तत् कृत्याकृत्यलोकस्य भेदाभेदजनस्य जनश्रुतिं वार्तां आदाय गृहीत्वा शङ्कनकनामा शङ्कनक इत्यभिधानं प्रणिधिं स्पर्शैरिह चर आगतो वर्तते । तं च शङ्कनकं आहूय च निजसमीपे आकार्यं इत्यमुना प्रकारेण तेन शङ्कनकेन सह नर्मालापं वर्वरभाषणं अकरुणं अदं कृतवानिति क्रियाकारकसबन्धः । कथंभूतं शङ्कनकः । कृतकार्धचन्द्रचुम्बितचन्द्रकापीडविडम्बितमुण्डमण्डलः कृतकेन कृत्रिमेन अर्धचन्द्रेण चुम्बितः स्पृष्टो योऽमौ चन्द्रकापीडः मयूरवदेकदेशमुकुटस्तेन विडम्बितं शोभितं मुण्डमण्डलं शिरः प्रदेशो गस्य स तद्योक्तः । पुनः कथंभूतः शङ्कनकः । तूलिनीरुमुमकुक्षलाकृतिजातुपोत्क-

कुसुमकुञ्जलाकृतिजातुपोत्कर्षितकर्णकुण्डलः, कार्मणानेकजटाजातिजटित-
कण्ठिकावगुण्ठनजठरकण्ठनालः, चिरचेलचीरीचर्चितविचित्राप्रपदीनप्राप्तल-
म्बजालः, कुवलीफलस्थूलत्रापुष्पमणिविनिर्मिताङ्गदसपादितप्रकाण्डमण्डनः,
कूर्परपर्यन्तप्रकोष्ठप्रकल्पितगवलवलयारुण्डनः, काकनन्तिकाफलमालोपर-
चित्तैकक्षकवक्षःस्थलः, कठोरकमठपृष्ठाष्टीलस्थलपुटपाणितलः, पटच्चरप-
र्याणगोणीगुह्यापिहितमेहनः, पुराणतरमन्दीरमेखलालंकृतनितम्बनिवेशनः,

र्षितकर्णकुण्डल तूलिनी शाल्मलिदृक्षस्तस्य कुसुमकुञ्जले पुष्पकोरके तयोराकृतिः आ-
कारो यथोक्ते तूलिनीकुसुमकुञ्जलाकृतिनी ते च ते जातुपे लाक्षामये ईदृशे उत्कर्षिते
निवेशिते कर्णयो श्रवणयो कुण्डले कर्णवेष्टने येन स तथोक्त । पुन कथंभूत शङ्ख-
नक । कार्मणानेकजटाजातिजटितकण्ठिकावगुण्ठनजठरकण्ठनाल कार्मणा वशीकरणा-
दिप्रयोगा अनेका(के) वद्धरोषा जटा मूलानि तासा जातय प्रकारास्ताभिर्जटिता या
कण्ठिका कण्ठाभरणं तस्या अवगुण्ठनेन समन्ताद्वन्धनेन रुक्षणेन जठर कठिनं कण्ठनालं
कण्ठकन्दली यस्य स तथोक्त । पुन. कथंभूत शङ्खनक । चिरचेलचीरीचर्चितविचि-
त्राप्रपदीनप्राप्तलम्बजालः चिरचेलानि पुराणवस्त्राणि तेषा चीरीभिश्चर्चितं रचितं
विचित्र अनेकवर्ण आप्रपदीनं गुप्ति(ल्फ)पर्यन्त प्राप्त लम्बजाल दीर्घहारो यस्य स
तथोक्त । पुन कथंभूत शङ्खनक । कुवलीफलस्थूलत्रापुष्पमणिविनिर्मिताङ्गदसपा-
दितप्रकाण्डमण्डन कुवलीफलानि वदरीफलानि तद्वत् स्थूला त्रापुष्पा. त्रपुमया
ये मणयस्तैर्विनिर्मितानि अङ्गदानि बाहुभूषणानि तै सपादितं कृतं प्रकाण्डम-
ण्डनं प्रकोष्ठाभरणमणिवन्धस्थानाभरणं येन स तथोक्त । पुन कथंभूत. । कूर्परपर्यन्त-
प्रकोष्ठप्रकल्पितगवलवलयारुण्डन. कूर्परपर्यन्त मणिवन्धादारभ्य कफोणिपर्यन्तं
प्रकोष्ठयोर्मणिवन्धनस्थानयो प्रकल्पितं रचित गवलवलयाना महिषशङ्खकटकाना अव-
रुण्डन आरुण्डनं येन स तथोक्त । पुन कथंभूत । काकनन्तिकाफलमालोपरचित्तैक-
क्षकवक्षःस्थल काकनन्तिकाफलाना गुञ्जाफलाना ये माले द्वे ताभ्यामुपरचितं विनि-
र्मितं यद्वैकक्षकं वक्षसि तिर्यग्वक्षसि तेनोपलक्षितं वक्षःस्थल यस्य स तथोक्त । उ-
क्तं च—‘तिर्यग्वक्षसि विक्षिप्तं वैकक्षकमुदाहृतम्’ । वस्त्रादिकमिति शेषः । पुन कथं-
भूत । कठोरकमठपृष्ठाष्टीलस्थलपुटपाणितल कठोर कठिनं यत् कमठस्य कच्छपस्य
पृष्ठ तस्य अष्टील कर्पूर तद्वत् स्थपुट निम्नोन्नतं पाणितल हस्ताग्रं यस्य स तथोक्त ।
पुन कथंभूत । पटच्चरपर्याणगोणीगुह्यापिहितमेहन. पटच्चरस्य पुराणस्य पर्याणस्य
पल्लयनस्य या गोणी चर्ममयमाच्छादन तस्य गुह्या कच्छोटिका तथा पिहितमाच्छादितं
मेहन लिङ्गं येन स तथोक्त । पुन कथंभूत । पुराणतरमन्दीरमेखलालंकृतनितम्बनि-
वेशन पुराणतरमतिजीर्ण यन्मन्दीर मन्यानिकालम्बनरज्जुस्तस्य या मेखला कटिमे-

कंसहंसकरसितवाचालचरणचारचातुरीक्षोभितवीथीजनमनस्कारः कातरेक्ष-
णविषाणक्वाणविनिवेदितनिशावलिप्रचारः, किरातवेषस्य भगवतो विश्वमूर्ते-
रपरमेव कमप्याकल्पं विभ्राणः, पुत्रभाण्डं वन्दिवृन्दारकस्य कटकाधिपतेः,
जामिर्भोगावलीपाठिनः सुभटसौहार्दस्य, दौहित्रः श्रोत्रियकितवनान्नो नर्मस-
चिवस्य, समाश्रयस्थानमवकीर्णिलोकानाम्, अखिलपुनर्भूविवाहकृतकशिपु-
चेतनसबन्धः, सकलगोकुलालिखिततूवरसुरभिसैरिभीदायनिबन्धः, प्रचुरप्र-
तिकर्मविकृतगात्रैः सन्निपुत्रैर्दाण्डाजिनकैश्च परिव्राजकैः 'एष खलु भगवान्

खला तया अलंकृतं शृङ्गारितं नितम्बनिवेशनं कटीभागो येन स तथोक्तः । पुनः
कथंभूतः । कंसहंसकरसितवाचालचरणचारचातुरीक्षोभितवीथीजनमनस्कारः कंसस्य
धातुविकृतिविशेषस्य ये हंसकाः नूपुरास्तेषां रसितैः शब्दैः वाचालौ शब्दवन्तौ बहु-
शब्दैः यौ चरणौ पादौ तयोश्चारस्य गमनस्य चातुरी वैदग्धी तया क्षोभितः सचालितः
वीथीजनानां मार्गलोकानां मनस्कारश्चिताभोगो येन स तथोक्तः । पुनः कथंभूतः ।
कातरेक्षणविषाणक्वाणविनिवेदितनिशावलिप्रचारः कातरेक्षणो महिषस्तस्य विषाणं
शृङ्गं तस्य क्वाणेन नादेन विनिवेदितः प्रकटीकृतो निगाया रात्रे चलिप्रचारः पूजाप्र-
वर्तनं येन स तथोक्तः । शङ्खनकः किं कुर्वाणः । किरातवेषस्य भिल्लवेषस्य भगवतः
सर्वज्ञस्य विश्वमूर्तेः श्रीमहादेवस्य अपरमेवानीदृशमेव कमपि अपूर्व अनिर्वचनीयं
आकल्पं वेष विभ्राणो धरन् । कथंभूतः शङ्खनकः । पुत्रभाण्डं वन्दिवृन्दारकस्य कटका-
धिपते वन्दितः स्तुतिपाठकाः अब्राह्मणभट्टास्तेषां मध्ये वृन्दारकः प्रयान्तस्य वन्दिवृन्दा-
रकस्य कटकाधिपते कटकाधिपतिनामकस्य पुत्रभाण्डं पुत्र एव । पुनः कथंभूतः । जामि-
र्भोगावलीपाठिनः सुभटसौहार्दस्य सुभटसौहार्दनामकस्य भोगावलीपाठिनः चारणभाटस्य
जामिर्जामाता । पुनः कथंभूतः । नर्मसचिवस्य भण्डस्य श्रोत्रियकितवनान्नो दौहित्रो
नत्ता । पुनः कथंभूतः । अवकीर्णिलोकानां ब्रह्मचर्यप्रशाना समाश्रयस्थानं विश्रामस्थानम् ।
पुनः कथंभूतः । अखिलपुनर्भूविवाहकृतकशिपुचेतनसबन्धः अखिलानां समस्तानां पुन-
र्भूणां पुंस्त्रीणां सप्रहृष्टीविधवानां विवाहे कृतो विहितः कशिपुचेतनस्य भोजनाच्छा-
दनदेयस्य सबन्धो निबन्धनं यस्य स तथोक्तः । पुनः कथंभूतः । सकलगोकुला-
लिखिततूवरसुरभिसैरिभीदायनिबन्धः सकलेषु गोकुलेषु गो(ष्ठे)पेषु आलिखितः
राजपत्रविन्यस्तः तूवराणां शृङ्गारहितानां सुरभीणां गवां सैरिभीणां महिषीणां दायनि-
बन्धो यस्य स तथोक्तः । पुनः कथंभूतः । परिव्राजकैः शिखाधरद्भिः शैबलिङ्गिभिः
इति अमुना प्रकारेण आवेद्यमानज्ञानमन्त्रतन्त्रप्रभावः आवेद्यमानो ज्ञायमान ज्ञा-
नस्य मन्त्रस्य तन्त्रस्य प्रभावो महिमा यस्य स तथोक्तः । कथंभूतैः परिव्राजकैः ।
प्रचुरप्रतिकर्मविकृतगात्रैः प्रचुरेण भूरिणां प्रतिकर्मणा नेपथ्यविधिना विकृतानि विकारं

संजातमहायोगिनीसगतिरतीन्द्रियज्ञानोद्गतिः सिद्धः सामेधिकः संवननक-
र्मणा करिणा केसरिणमपि सगमयति विद्वेषभेषजेन जननीमप्यात्मजेपु
वैरिणी विदधाति इत्यावेद्यमानज्ञानमन्त्रतन्त्रप्रभावः स्वपुरविषयनिवासिनः
कृत्याकृत्यलोकस्य जनश्रुतिमादायागतः शङ्खनकनामा प्रणिधिरिति गूढपु-
रुपाधिष्ठायकाद्वरिष्ठकादाकर्ण्यह्वय च तम् 'हंहो शङ्खनक, कुतो न
खलु सप्रति सा तव तुन्दवृद्धिः' इति तेन सह नर्मालापमकरवम् ।

प्राप्तानि गात्राणि येषां परित्राजकानां ते तथा तैः । पुनः कथं भूतैः । सन्निपुत्रैः सन्नि-
नोऽपायायोगज्योतिर्भरतवैद्यकादिविद्याधारेण राज्ञो हिताहितजनपरिज्ञानकुशला तेषां
पुत्रा सन्निपुत्रास्तैः । पुनः कथं भूतैः । दाण्डाजिनैश्च दण्डं च यष्टिं अजिनं
च चर्मं दण्डाजिने तयोर्नियुक्ता दाण्डाजिनकास्तैः । दण्डचर्मधारिभिरित्यर्थः ।
इतीति किम् । हे देव हे लोकाः, एष खलु शङ्खनकनामा भगवान् योगीश्वरः सजात-
महायोगिसगतिः सजाता प्रत्यक्षीभूता महायोगिनीनां महाविद्यादेवतानां सगतिः
प्रत्यक्षता यस्य स तथोक्तः । एष पुनः कथं भूतः । अतीन्द्रियज्ञानोद्गतिः अतीन्द्रि-
यज्ञानस्य इन्द्रियरहितज्ञानस्य उद्गतिरुत्पत्तिर्यस्य स तथोक्तः । असौ सिद्धः एष ससा-
रिजीवः असौ विपरीतः एष सामेधिकः अव्यभिचारिवचनः एष खलु भगवान् संवननक-
र्मणा वशीकरणेन केसरिणमपि सिंहमपि करिणा गजेन सगमयति विद्वेषभेषजेन वै-
रोत्पादकौपधेन जननीमपि आत्मजेपु वैरिणीं विदधाति करोति । असौ शङ्खनकनामा किं
कृत्वा आगतः । गूढपुरुषाधिकारी वरिष्ठकः कथयति—स्वपुरविषयनिवासिनः स्वदे-
शपरदेशवास्तव्यस्य कृत्वाकृत्यलोकस्य परोपजापसहा कृत्वा, परोपजापं न सहन्ते
अकृत्वा कृत्वाश्च अकृत्वाश्च कृत्वाकृत्वा भेषाभेषा ये पुरुषास्तेषां लोकः समूहस्तस्य
जनश्रुतिं वार्ता आदाय गृहीत्वा । शङ्खनकनामा प्रणिधिरागतः इति सवन्धः । अहं तेन
शङ्खनकनाम्ना सह इति नर्मालापः अकरवं कृतवान् । अहं किं कृत्वा । पूर्वं शङ्खनकनामान्
आह्वय आकार्यः । इतीति किम् । हहो अहो शङ्खनक, तव सवन्धिनी पूर्वं या मया
दृष्टा सा तव तुन्दवृद्धिरुदरवृद्धिः सप्रति इदानीं खलु निश्चयेन वाक्यालंकारे वा कुतः
कस्मात् कारणात् न वर्तत इति । सोऽपि शङ्खनकनामा प्रणिधिः इति अमुना प्रकारेण
आललाप आलाप चकार । इतीति किम् । हे देव हे राजन्, भवादृशानामेव अयं युष्मत्स-
दृशानामेव अयं प्रत्यक्षीभूतः तुन्दोऽदरममन्दिमानं अलघुत्वं वृद्धिमास्क्रन्दति प्राप्नोति ।
न केवलं भवादृशानामेव तुन्दोऽमन्दिमानमास्क्रन्दति, अपि तु स्वभावादेव निसर्ग-
णैव तुन्दपरिमृजस्य अलसस्य लोकस्य अयं तुन्दोऽमन्दिमानमास्क्रन्दति । कथं भूतानां
भवादृशानाम् । पूर्वोक्तैर्भोजनैर्वारिपूरैश्च जलसमूहैराकण्ठं कण्ठपर्यन्तं आशिखाग्रं च
मस्तकोपरि काकपक्षपर्यन्तं प्रतिदिवसं दिनं दिनं प्रति दशद्वादशवासरान् भुजानानां

सोऽपि 'देव, कामिनीजनकटाक्षैरिवातिदीर्घविशदच्छविभिर्दीदिविभिः,
विरहिणीहृदयैरिव सोष्मभिः काञ्चनच्छायापलापैः सूपैः, कान्ताननैरिव
तत्प्राञ्जलिपेयपरिमलैः प्राज्यैराज्यैः, स्त्रीकैतवैरिव जनितस्वान्तप्रीतिभिर्बहुर-
सवशैरवदंशैः, लासिकाविलासैरिव मनोहरैः समानीतनेत्रनासारसनानन्द-

वत्सलवत्सलानां भोजनप्रियाणाम् । पुनः कथंभूतानां भवाद्दशानाम् । शोकापनुदसपदाम्
शोकापनुदा शोकदुःखविनाशिनी सपत्न्येपा ते तथोक्तास्तेषाम् । कथंभूतस्य तुन्दप-
रिमृजस्य लोकस्य । एवंविधस्य प्रतिदिवसं दशद्वादशवासरान् भुजानस्य । पुनः कथं-
भूतस्य लोकस्य । उत्कोटश्रीशिखाप्रकाशप्रशान्त्यथार्थदर्शनस्य उत्कोटो लम्बः । तत्स-
वन्धिनी या श्रीः लक्ष्मीस्तस्याः शिखा अग्रं तस्याः प्रकाशेन द्योतेन प्रशान्तं नष्टं
यथार्थदर्शनं यथोक्तनिरिक्षणं यस्य स तथा तस्य । लक्ष्मीमदेन कमपि रुचिरतया न
पश्यतीत्यर्थः । कस्येव । तमिस्राया रात्रौ गृहीतप्रदीपस्येव । यथा रात्रौ हस्तगृहीतप्रदीपः
पुमान् यथोक्तं न पश्यति । अस्माद्दशा तु अस्मत्सदृशभिक्षुकाणां तु । नामेति सभावना-
याम् । अयं प्रत्यक्षीभूतः पिचण्डो जठरः कथं केन प्रकारेण स्फायता वृद्धिं गच्छतु । अपि
तु न कथमपि स्फायताम् । कथंभूतानां अस्माद्दशाम् । देवप्रसादात् श्रीमहादेवकारुण्यात्
युष्मत्प्रसादाद्वा उपमानोपमेयार्थरहितानां दरिद्रिणाम् । अस्मत्सदृशः कोऽपि दरिद्री न
प्रवर्तते यस्योपमानं दीयते । अस्मात्सदृशः उपमेया वयमेव वर्तामहे । कैः कैर्भोजनैः ।
तृप्तानां दीदिविभिरोदनैः । कथंभूतैर्दीदिविभिः । अतिदीर्घविशदच्छविभिः कामिनीज-
नकटाक्षैरिव नवयौवनस्त्रीजनापाङ्गदर्शनैरिव । यथा कामिनीजनकटाक्षा अतिदीर्घवि-
शदच्छवयो भवन्ति । पुनश्च कैः भोजनैः । तृप्तानां सूपैर्दालिभिः कृत्वा । कथंभूतैः सूपैः ।
काञ्चनच्छायापलापैः कनककान्तितिरस्कारकैः । पुनः कथंभूतैः । सोष्मभिः उष्णत्व-
सहितैः । कैरिव । विरहिणीहृदयैरिव विप्रलब्धस्त्रीजीवस्थानैरिव । यथा विरहिणीनां
भर्तृवियोगिनीनां स्त्रीणां हृदयानि सोष्माणि भवन्ति सुवर्णवर्णानि च भवन्ति गौरवर्णत्वात् ।
पुनश्च कैः कृत्वा । वत्सलवत्सलानां प्राज्यैः प्रचुरैः आज्यैर्घृतैः । कथंभूतैराज्यैः । तत्प्राञ्ज-
लिपेयपरिमलैः तत्प्राञ्जलिना नासिकाञ्जलिना पेयः आस्वादनीयः परिमलो येषां
तानि तथोक्तानि तैः । कैरिव । कान्ताननैरिव । यथा कान्ताननानि वनितामुखानि
नासिकाञ्जलिपेयपरिमलानि भवन्ति । पुनश्च कैः कृत्वा । वत्सलवत्सलानां तथा
अवदंशैः शालनकैः भक्तिसिक्तसयुक्तवनस्पतिव्यञ्जनैः । कथंभूतैरवदंशैः । जनितस्वा-
न्तप्रीतिभिः उत्पादितहृदयानन्दैः । पुनः कथंभूतैरवदंशैः । बहुरसवशैः शुक्तितन्ति-
जीकपिकद्वक्षीवभूतनाशनघनघनसारादिसंस्कृतैः । कैरिव । स्त्रीकैतवैरिव स्त्रीणां धूर्त-
त्वसदृशैः । यथा स्त्रीकैतवानि नारीजनकपटाः स्वान्तप्रीतिकराणि बहुरसानि च
भवन्ति । पुनश्च कैः कृत्वा । वत्सलवत्सलानां खाण्डवैस्तीमनविशेषैरन्नव्यञ्जनैः ।
कथंभूतैः खाण्डवैः । मनोहरैः हृदयानन्दजनकैः । पुनः कथंभूतैः । समानीतनेत्र

भावैः खाण्डवैः, प्रियतमाधरैरिव स्वादमानैरविच्छिन्नखिन्नैः पक्वान्नैः, तरुणीपयोधरैरिव सुजाताभोगैः स्तब्धविधिभिर्दधिभिः, प्रणयिनीविलोकितैरिव मधुरकान्तिभिः स्निग्धैर्दुग्धैः, अभिनवाङ्गनासगमैरिवातीव स्वादुभिः शर्करा-सपर्कसमासन्नैः परमान्नैः, मेहनरसरहस्यैरिव सर्वाङ्गीणसतापहारिभिर्घनसारपारीदन्तुरैर्वारिपूरैः, आकण्ठमानयनमाशिखमाशिखाग्रं च प्रतिदिवस दशद्वादशवासरान्वत्सलवत्सलानामेवंविधस्य च तमिस्राया गृहीतप्रदीपस्ये-वोत्कोटश्रीशिखाप्रकाशप्रशान्त्यथार्थदर्शनस्य स्वभावादेव तुन्दपरिमृजस्य लोकस्य शोकापनुदसपदा भवादृशानामेवायं तुन्दोऽमन्दिमानमास्कन्दति । अस्मादृशा तु देवप्रसादादुपमानोपमेयार्थरहिताना कथं नामायं पिचण्डः स्फायताम्' इत्याललाप ।

नासारसनानन्दभावै समानीत उत्पादितो नेत्राणा नासाना घ्राणाना रसनाना जिह्वानामानन्दभावो यै ते तथा तै । कैरिव । लासिकाविलासैरिव नर्तकीना लोचनचेष्टितैरिव । यथा लासिकाविलासा नेत्रादीना मनोहरा भवन्ति । पुन कै कृत्वा । पक्वान्नै स्वादमानै रोचमानै रुचिं कुर्वद्भि । कथभूतै पक्वान्नै । अविच्छिन्नखिन्नै परिपूर्णपचनै । कैरिव । प्रियतमाधरैरिव वल्लभस्त्रीदन्तच्छदैरिव । यथा प्रियतमाधरा स्वादमाना रोचिष्णवो भवन्ति । पुन कै कृत्वा । दधिभि नवनीतहेतुभि सुजाताभोगैः सुनिष्पन्नविस्तारै । कथंभूतै दधिभि । स्तब्धविधिभि । काठिन्यविधानै । कैरिव । तरुणीपयोधरैरिव नवयौवनस्त्रीस्तनैरिव । यथा तरुणीना पयोधरा सुजाताभोगा स्तब्धविधयश्च भवन्ति । पुन कै कृत्वा । दुग्धैरौधस्यै । कथभूतैर्दुग्धै । मधुरकान्तिभि प्रियतेजोभि शुक्लवणे । पीतादिवर्णरहितैरित्यर्थ । कैरिव । प्रणयिनीविलोकितैरिव स्नेहवतीवनिताकटाक्षावलोकितैरिव । यथा प्रणयिनीविलोकितानि स्वादूनि प्रियाणि च भवन्ति । पुनश्च कै कृत्वा । परमान्नै क्षीरान्नै । पायसैरिति यावत् । कथंभूतै परमान्नै । अतीव स्वादुभि अतिशयेन मिष्टै । पुन कथभूतैः । शर्करासपर्कसमासन्नै-शर्कराया सपर्को मिश्रण समासन्नं प्रत्यासन्नो येषा तानि शर्करासपर्कसमासन्नानि तै । कैरिव । अभिनवाङ्गनासगमैरिव नूतनपरिणीतवनितासयोगैरिव । यथा अभिनवाङ्गनासगमा अतीव स्वादवो भवन्ति । पुन कै कृत्वा । वारिपूरैर्जलप्रवाहै । कथभूतैः वारिपूरै । सर्वाङ्गीणसतापहारिभि सर्वशरीरपरितापस्फोटकै । पुन कथभूतैः । घनसारपारीदन्तुरैः कर्पूरपालिकाचमत्कारिभि । कैरिव । मेहनरसरहस्यैरिव सुरतरसगौप्यतत्त्वैरिव । यथा मेहनरसरहस्यानि सर्वाङ्गीणसतापहारीणि भवन्ति । प्रायेणोपमालकारः ॥

पुनः सपरिहासमेनमहमेवमवोचम्—‘अयि हुलाधिपते, किमद्य क्वच-
नापि हस्तमुखसंयोगोऽभूत् ।’ ‘चतुःसमुद्रमुद्राङ्कितमेदिनीपरिवृढ, वाढम् ।’
‘कथय कथय ।’ ‘देव, श्रूयताम् । त्रिपुरुषोल्लिखितकमण्डलुकम्बुकलावत्फ-
लकनामावलीप्रशस्ते, अस्ति खल्वस्यामेव पुरि प्रकृतिपुरुषस्येश्वरवर्तेर्दिवा-
कीर्तेर्नप्ता, खस्त्रीयो बलाहकस्य संवाहकस्य, मैथुनिकः सवरकस्यास्तरकस्य,
स्वकीयेन च यशसा देवादपि त्रिचतुरैरङ्गुलैरुपरिवर्तमानः, तथा हि—
मितंपचानामग्रेसरः, किंपचानां प्रथमगण्यः, कीकटानामुदाहरणभूमिः, कद-

पुनः पुनरपि भूयोऽपि सपरिहास सवर्कपन (?) शङ्खनकं प्रति अहं यशोधर-
महाराज एवममुना प्रकारेण अवोचं उक्तवान् । एवं कथमिति चेत् । अयि अहो हुला-
धिपते मेवाधिपते भारवाद्, किमद्य अद्य दिने क्वचनापि कस्मिंश्चिदपि स्थाने हस्त-
मुखसंयोगोऽभूत् करवक्त्रमेलापको बभूव । शङ्खनको ब्रूते—हे चतुःसमुद्रमुद्राङ्कितमेदि-
नीपरिवृढ हे आसमुद्रान्तपृथ्वीपते वाढमतिशयेनाभूत् । यशोधरो ब्रूते—क्व क्व हे
शङ्खनक, भोजनमभूत् कथय कथय ब्रूहि ब्रूहि । शङ्खनको ब्रूते—हे देव हे राजन्, श्रूयता
त्वया आकर्ष्यताम् । हे त्रिपुरुषोल्लिखितकमण्डलुकम्बुकलावत्फलकनामावलीप्रशस्ते
त्रिभिः पुरुषैः ब्रह्मविष्णुरुद्रैरुल्लिखिता उत्कीरिता यथासख्यं ब्रह्मणा निजकमण्डलुफ-
लके शौचोपकरणोपरि विष्णुना कम्बुफलके निजपाञ्चजन्यनामशङ्खोपरि रुद्रेण निज-
कलावत्फलके निजललाटस्थितार्धचन्द्रफलके पट्टिकाया नामावल्या अङ्कनसमूहस्य प्र-
शस्ति प्रसिद्धिर्यस्य स तथा तस्य सवोधनं हे तथोक्त । खल्विति वाक्यालंकारे । अस्या-
मेव पुरि अस्मिन्नेवोजयनीपत्तने किलिङ्गकनामधेयो अस्ति वर्तते । स मा किमपि अपूर्वं
अनिर्वचनीयं अवबुजत् भोजयामास । कथंभूत किलिङ्गकनामधेयः । प्रकृतिपुरुषस्य
शिल्पिकस्य ईश्वरवर्तेः ईश्वरेषु वर्तेति ईश्वरवर्तिनामधेयस्य दिवाकीर्तिनापितस्य
चाण्डालस्य वा नप्ता दुहितु पुत्र । दौहित्र इत्यर्थः । बलाहकस्य बलाहकनामधेयस्य
सवाहकस्य अङ्गमर्दकस्य खस्त्रीयो भागिनेयः । पुन कथंभूत । सवरकस्य सवरकनामधे-
यस्य आस्तरकस्य शय्यापालकस्य मैथुनिकः श्यालः । स किं कुर्वाणः किलिङ्गक । स्वकी-
येन निजेन यशसा पुण्यगुणानुकीर्तनेन देवादपि श्रीयशोधरमहाराजादपि त्रिचतुरैः
त्रिभिश्चतुर्भिर्वा अङ्गुलैरुपरिवर्तमानः । चकार उक्तसमुच्चयार्थः । तथा हि तदेव निरुप-
यति—असौ किलिङ्गकनामधेयः अग्रेसरः त्वमिव अग्रणीवर्तते । परं केषाम् । मितंपचानां
कृपणानाम् । पुन कथंभूत । प्रथमगण्यः पूर्वगणनीयः । परं केषाम् । किंपचानां किमपि
पचन्तीति किंपचास्तेषाम् । पुन कथंभूतः । उदाहरणभूमिः त्वमिव दृष्टान्तस्थानम् ।
परं केषाम् । कीकटानां निर्धनानाम् । पुनः कथंभूतः । धुरिवर्णनीयः त्वमिव मुख्यतया

र्याणां धुरिवर्णनीयः, शिखामणिर्लोलुभानाम्, भोजनावसानानन्तरमादेयना-
मा, संप्रति च परमरमारमणीकामिनः स्वामिनः प्रसादभूमिः, दाक्षिणात्यदेश-
जन्मनो जङ्घाचारिकनामकस्य विश्वावसोः प्रतिहस्तः किलिञ्जकनामधेयो
देवेन कृतसकेत इवापरकृष्णमुखमक्षिकामुण्डमण्डलीप्रतिमतुषपरुषपाषाणा-
कीर्णविवर्णविस्तीर्णजीर्णयावनालौदनादिप्रारम्भम्, अतिपूतिपर्युषितविरसा-
लसान्द्रोत्तरारम्भम्, उन्दुरमूत्रमितकुथितातस्यतैलधारावपातप्रायम्, अस-
मस्तसिद्धैर्वारुकोपदंशनिकायम्, अर्धरद्दालावूफलफालिप्रकारम्, ईषत्खि-

वर्णनीय । पर केपाम् । कदर्याणा मलिनवस्त्राणाम् । उक्तं च—‘कदर्यहीनकीनाश-
किपचानमितंपचा । कृपण क्षुल्लकः क्षुद्र क्लीवा एकार्थवाचका ॥’ अत्र प्रस्तावे अयं
श्लोक—‘दृढतरनिवद्धमुष्टे कोपनिषण्णस्य सहजमलिनस्य । कृपणस्य कृपाणस्य च
प्रायेणाकारतो भेद ॥’ शिखामणि शिरोरत्नम् । पर केपाम् । लोलुभाना लुब्धानाम् । पुन
कथभूत किलिञ्जकनामधेय । भोजनावसानानन्तर भुक्तेरनन्तर आदेयनामा प्राद्याभि-
वान । अस्य नाम भोजनात्पूर्वं न गृह्यते भोजनान्तरायो भवतीति भाव । संप्रति च इदानीं
च स्वामिन प्रसादभूमिः तव कारुण्यस्थान वर्तते । कथभूतस्य स्वामिन । परमरमार-
मणीकामिन परमरमा साम्राज्यलक्ष्मी सैव रमणी बलभल्ली । सर्वविषयसौख्यप्रदायि-
कात्वात् । तस्या कामोऽभिलाषो विद्यते यस्य स तथोक्तस्तस्या । कथंभूत किलिञ्जकनामधे-
य । दाक्षिणात्यदेशजन्मन कर्णाटदेशोद्भवस्य जङ्घाचारिकनामकस्य चारपुरुषप्रधानस्य वि-
श्वावसो विश्वावसुनामधेयस्य प्रतिहस्त दर्वासमान । किमपि मा अबभूजत् भोजयामास ।
किवत् भोजयामास । देवेन भवता कृतसकेत इव शिक्षित इव । कथंभूत किमपि अपरकृ-
ष्णमुखमक्षिकामुण्डमण्डलीप्रतिमतुषपरुषपाषाणाकीर्णविवर्णविशीर्णजीर्णयावनालौदनादि-
प्रारम्भम् अपरा अनीदृशा या कृष्णमुखमक्षिका कालवक्रपुत्तलिकास्तासा मुण्डमण्डल्य-
शिरोवयवा तत्प्रतिमं तत्सदृशं तुषैर्धान्यत्वग्भि परुष कर्कश पाषाणाकीर्ण दन्तभञ्ज-
नकर्करव्याप्तं विवर्णं मलिनं विशीर्णं शतखण्डीभूतं जीर्णं चिरकालोषितं यत् यावना-
लौदनं पट्टधान्यभक्तं आदौ प्रथमतः प्रारम्भो यस्य भोजनस्य तत्तथोक्तम् । पुन
कथंभूतम् । अतिपूतिपर्युषितविरसालसान्द्रोत्तरारम्भम् अतिपूतयो अतिदुर्गन्धा पर्युषिता
ह्यस्तनदिने रद्धा ये विरसाला राजमाषा तेषा सान्द्रो बहुल उत्तरारम्भ उपरि परि-
वेपण यस्य भोजनस्य तत् । पुन कथंभूतम् । उन्दुरमूत्रमितकुथितातस्य तैलधा-
रावपातप्रायम् उन्दुरस्य मूषिकस्य यन्मूत्रे प्रस्तावे लघुनिमित्तं तेन मितं प्रमितं कुथितं
दुर्गन्ध अतस्या इदं आतस्यं यत्तैलं चोपटं तस्य वाराया अवपात ईषत्पात प्रायेण
भोजने यस्मिन् तत् तथोक्तम् । पुन कथंभूतम् । असमस्तसिद्धैर्वारुकोपदंशनिकायम्,
असमस्तसिद्धानि ईषत्पक्वानि मनाक् चटितानि प्रायेण कटुकानि यानि ऐर्वाहकाणि

न्नकर्कार्कशच्छेदसारम्, अवालमाल्लरमूलकचक्रकोपक्रमम्, अभृष्टचिर्भटिकाभक्षणभग्नभावक्रमोपक्रमम्, अपक्कार्काग्निदमनरिङ्गिणीफलाविरलविरचनम्, अगस्तिचूताग्रातकपिचुमन्दकन्दलसदनम्, अनेकदिवसवासार्थिताम्लखलकविस्तारम्, अतीवपाकोपहतवृहतीवार्ताकफलसोभाजनकन्दसालनकावतारम्, एरण्डफलपलाण्डुमुण्डिकाडम्बरम्, उच्छूनोद्वेल्लितवल्ल-

कर्कटीखण्डानि तेषा उपदंशनिकायो व्यञ्जनसमूहो यस्मिन् भोजने तत्तथोक्तम् । पुनः कथंभूतम् । अर्धरद्दालावूफलफालिप्रकारम् अर्धरद्धानि करटानि यानि अलावूफलानि तुवङ्कफलानि तेषा फालय खण्डानि तेषा प्रकाराः अनेकभेदा यस्मिन् भोजने तत्तथोक्तम् । पुनः कथंभूतम् । ईषत्खन्नकर्कार्कशच्छेदसारम् ईषन्मनाक् खिन्ना अर्धरद्दा ये कर्कार्कणा कलिङ्गफलाना कर्कशा कठिना ये छेदाः खण्डानि तै सार मनोहरम् । पुनः कथंभूतम् । अवालमाल्लरमूलकचक्रकोपक्रमम् अवालानि बृहन्ति यानि माल्लराणि वित्वफलानि मूलकानि च चक्रकानि च खटालपत्रशाकविशेषः तेषामुपक्रमः ज्ञात्वारम्भो यत्र तत्तथोक्तम् । पुनः कथंभूतम् । अभृष्टचिर्भटिकाभक्षणभग्नभावक्रमोपक्रमम् अभृष्टानि ईषत् साक्षादग्निपक्वानि यानि चिर्भटकानि किंचरिकास्तेषा भक्षणेन चर्वणेन भग्नो नष्टो भावक्रमोऽश्चिक्रमोपक्रम यस्मिन् तत्तथोक्तम् । पुनः कथंभूतम् । अपक्कार्काग्निदमनरिङ्गिणीफलाविरलविरचनम् अपक्वानि अनग्निसिद्धानि अर्काणि अर्कफलानि अग्निदमनानि क्षुद्रिनाशकानि रिङ्गिणीफलानि कण्टकारिकाफलानि तेषा अविरलं प्रचुरतरवितरण तस्य विरचना यस्मिन् भोजने तत्तथोक्तम् । पुनः कथंभूतम् । अगस्तिचूताग्रातकपिचुमन्दकन्दलसदनम् अगस्तिश्च अगस्तिवृक्षः चूतश्च आम्रवृक्षः आम्रातकश्च कपिप्रियवृक्षः । उक्तं च धन्वन्तरिनिघण्टौ—‘आम्रातकः पीतनकः कपिचूतोऽम्लचाटकः । शङ्खी कपिरसोऽन्यश्च तनुक्षीर कपिप्रियः ॥’ पिचुमन्दश्च निम्बतरुस्तेषां कन्दलाना खण्डाना सदनं स्थानम् । पुनः कथंभूतम् । अनेकदिवसवासार्थिताम्लखलकविस्तारम् । अनेकदिवसवासं बहुदिवसोपितं बहुदिवसस्थितं अर्थितं याचयित्वा नीतं यत् आम्लखलकं दन्तशठरन्ध्राविशेषस्तस्य विस्तारः प्राचुर्यं यत्र तत्तथोक्तम् । पुनः कथंभूतम् । अतीवपाकोपहतवृहतीवार्ताकफलसोभाजनकन्दसालनकावतारम् अतीव अतिशयेन पाकोपहता पक्वा या वृहती क्षुद्रवार्ताकी वार्ताकं च वृन्ताक तेषा फलानि । उक्तं च—‘वृन्ताकं कोमल पथ्यं कोहल कोमलं विषम् ।’ सोभाजनश्च शिशुवृक्षः कन्दश्च उज्जलिका तेषा सालनकाना अवतारः परिवेषणं यस्मिन् भोजने तत्तथोक्तम् । पुनः कथंभूतम् । एरण्डफलपलाण्डुमुण्डिकाडम्बरम् । पुनः कथंभूतम् । उच्छूनोद्वेल्लितवल्लरालककोकुन्दोद्गमरम् उच्छूनोद्वेल्लिताः स्थूलभूताः स्वपशुप्राप्ता उद्वेल्लिता उत्कम्पिता ये वल्लका निष्पावकास्तादृशा ये रालकाः कञ्जवः कोकुन्दानि च अण्डराणि

करालककोकुन्दोद्भुमरम्, अनल्पराजिकावर्जितावन्तिसोभावसानम्, समास-
लिलसमक्षारपानीयपानम् । न किमपि नाम ब्रूमुज न चाशनाया उपशान्तिर्म-
नागप्यवापम् । केवलं तस्य वञ्चितदृष्टिपातया स्ववासिन्या परिविष्टो मूला-
टीवराटोत्कटकट्टलकालशेयविशिष्टः सर्वपात्रीणः श्यामाकभक्तः प्राण-
त्राणमकार्षीदिति च क्षणमात्रं द्रवालापानन्दितचेतस्तमखण्डक्षीणे गरणे
किमप्युदन्तजातमापप्रच्छे ।

सर्वचेतोगतानर्थान्द्रष्टुं येषां कुतूहलम् ।

ते भवन्तु परं चारैश्चक्षुष्मन्तः क्षितीश्वराः ॥ ११६ ॥

चारसचारतो येषां नाध्यक्षा स्वपरस्थितिः ।

नियुक्कारातिसपातात्तेषां नार्थो न चासवः ॥ ११७ ॥

तैरुद्भुमर उत्कटम् । पुन कथंभूतम् । अनल्पराजिकावर्जितावन्तिसोभावसानम्
अनल्पा प्रचुरा या राजिका आसु तथा आवर्जित मिश्रित यत् अवन्तिसोमं काञ्जिक
तत् अवसाने अन्ते यत्र तत्तथोक्तम् । पुन कथंभूतम् । समासलिलसमक्षारपानीयपानम्
समा लवणाकरस्तस्या सलिलसम उदकसदृशं यत् क्षारं पानीयं तस्य पानं यत्र तत्त-
थोक्तम् । हे राजन्, न च नैव अशनाया वुभुक्षाया उपशान्तिर्विनाशो मनागपि स्तो-
कमपि अवाप न प्राप्तवानहम् । केवलं लवणजीरकादिसयोगरहितं तस्य किलिञ्जकना-
मधेयस्य वञ्चितदृष्टिपातया दृष्टिपातं वञ्चयित्वा स्ववासिन्या वधूत्पाद्या परिविष्ट परिवे-
पितो भुक्त श्यामाकभक्त मम प्राणत्राणं प्राणरक्षणं पङ्कान्यकूर अकार्षीत् चकार ।
कथंभूत श्यामाकभक्त । मूलाटीवराटोत्कटकट्टलकालशेयविशिष्ट मूलाटी दधिमूल व-
राटोत्कटक कन्दर्पसदृशं कट्टल (?) आम्लायिक कालशेयं तत् तेन विशिष्टं सयुक्तम् । पुन
कथंभूतम् । सर्वपात्रीण कौलादियोग्य । इति च अनेन प्रकारेण क्षणमात्रं सुहृत् द्रवा-
लापानन्दितचेतः द्रवालापैर्नर्मवचनैरानन्दितचेताः हृष्टमना तं शङ्कनक अख-
ण्डक्षीणे जनद्वयाकारे एकान्ते गरणे गृहे किमपि विवक्षितं उदन्तजातं वार्तासमूहं
आपप्रच्छे आपृष्टवानहम् ।

सर्वचेत इत्यादि । येषां नृपाणां सर्वचेतोगतान् सर्वेषां हृदयस्थितान् अर्थान्
कार्याणि द्रष्टुं अवलोकितुं कुतूहलं कौतुकं वर्तते । क्षितीश्वरास्ते राजान पर
निश्चयेन चारैश्चरैश्चक्षुष्मन्तो लोचनवन्तो भवन्तु सजायन्तु । जाल्यलंकारः ॥

चारसंचारत इत्यादि । येषां नृपाणां चारसचारतो हैरिकपुरुषप्रयोगतः स्वप-
रस्थितिं अध्यक्षा प्रत्यक्षा न भवति तेषां राज्ञां नियुक्कारातिनपातात् नियुक्तानां
नियोगिना दण्डाधिपतीनां अरातीनां शत्रूणां च सपातात् आगमनात् न अर्थो

कदाचित्करतलीकृतसकलसचिवचेतःकूटकपट कापटिक, यः खलु मया तत्रान्वयागतप्रजाप्रणये जनपदविषये सर्वद्विसमृद्धोऽपि व्रतप्रश्रिताशयतया त्रिविधास्वपि स्त्रीषु महर्षिरिवासंजातस्मरशरशरव्यहृदयः, संसारतिमिरावसरावेशोऽपि न मनागपि प्रभालेपीमणिरिव संपन्नमलिनाभिनिवेशः, पयःपातोच्छ्वसितस्य महीतलस्य गर्भिणीजठरसमत्वादतिकारुणिकतयाङ्गुष्ठमात्रीमपि धरित्रीं न कर्षयति, महाकृपालुतया सत्त्वसंमर्दभयेन

लक्ष्मीर्न भवति । न च असव न च प्राणा भवन्ति । निर्धना सन्तो त्रियन्त इत्यर्थः । जाल्यलकारः ॥

कदाचित् कस्मिंश्चिदवसरे अस्मात् कापटिकात् शङ्खनकात् इदं वक्ष्यमाणलक्षणं अश्रौषं अशुश्रुवम् । कथंभूतात् कापटिकात् । इत्यमुना प्रकारेण सादरमापृष्टात् आदरसहितं यथा भवत्येवं अनुयुक्तात् । इतीति किम् । हे करतलीकृतसकलसचिवचेत कूटकपट, करतलीकृत करतलामलकावविज्ञातः सकलं समग्रं सचिवस्य मन्त्रिणः चेतसो मनसं कूटो असत्यः कपट पाखण्डो येन स तथोक्तः । हे कापटिक हे शङ्खनक, यः सचिवो मन्त्री । खलु निश्चयेन वाक्यालंकारे वा । मया यशोधरेण तत्र जनपदविषये देशमध्ये नियुक्तोऽलकृतो अधिकारी कृतः स सचिवः सप्रति इदानीं कीदृशस्थितिः कीदृशाचारो वर्तते । कथंभूते जनपदविषये । अन्वयागतप्रजाप्रणये अन्वयागत कुलकमेणागतः प्रजासु लोकेषु प्रणयो मम स्नेहो यस्मिन् जनपदविषये स तथोक्तस्तस्मिन् । यः सचिवो मन्त्री कथंभूतः । सर्वद्विसमृद्धोऽपि परिपूर्णलक्ष्मीसयुक्तोऽपि व्रतप्रश्रिताशयतया व्रतविनीतविविचित्रतया त्रिविधास्वपि स्त्रीषु बालयुवतिमध्यमवयसु त्रिप्रकारासु स्त्रीषु महर्षिरिव दिगम्बर इव असंजातस्मरशरशरव्यहृदयः न संजातं स्मरशराणां कामबाणानां शरव्यं वेध्यं हृदयं यस्य स असंजातस्मरशरशरव्यहृदयः । यथा महर्षिं सर्वद्विरणिमादिद्विसहितोऽपि सन् व्रताधीनतया स्त्रीषु मनो न करोति । पुनः कथंभूतः सचिवः । संसारतिमिरावसरावेशोऽपि न मनागपि प्रभालेपीमणिरिव संपन्नमलिनाभिनिवेशः संसारस्य सवन्धी यत्तिमिर अन्धकार दैन्य तस्य अवसरस्य प्रस्तावस्य आवेश प्रवेशो यस्य स संसारतिमिरावसरावेशः संसारकृष्णावसरान्धकारोऽपि सन् प्रथमयौवनत्वात् मनागपि स्तोकमपि संपन्नमलिनाभिनिवेशो न वर्तते सप्राप्तमलिनाभिप्रायो न वर्तते । क इव । प्रभालेपीमणिरिव बृहज्ज्योतिरत्नमिव । यः सचिवः अङ्गुष्ठमात्रीमपि एकाङ्गुलप्रमाणमपि धरित्रीं भूमिं न कर्षयति न खेटयति । कया । अतिकारुणिकतया यतोऽयं अतिदयालुर्वर्तते । कस्माद्धरित्री न कर्षयति । पयःपातोच्छ्वसितस्य जलवर्षणोल्लासितस्य महीतलस्य गर्भिणीजठरसमत्वात् यथा गर्भिणीजठरं वीजपातेन उच्छ्वसितं भवति । यः सचिवः महाकृपालुतया सरसकारुणिकतया

पदात्पदमपि भ्रमन्भविल इव नादत्ते दारवं पादपरित्राणम्, एकान्ततः परमपदस्पृहयालुतया खैरकथास्वपि कर्मन्दीव न तृप्यति विषयसुखेषु विषयसुखेषु, सदैव शुचिरिव ब्रह्मचारी तथापि लोकव्यवहारप्रतिपालनार्थं देवोपासनायामपि समाप्लुत्य वैखानस इव जपति जलजन्तूद्वेजनजनितकल्मषप्रघर्षणायामपि समान्तरायाधमर्षणतन्त्रान्मन्त्रान् । आस्तां तावदशुभस्य दर्शनं स्पर्शनं च, किंतु मनसाप्यस्य परामर्शे शसितव्रत इव प्रत्यादिशत्याशम् । असहप्रवृत्तसङ्गेषु ह्यङ्गेषु को नाम नराणां लालनायाग्रह इत्याकलय्य पर्वरसेष्वपि दिवसेषु

सत्त्वसमर्द्धभयेन प्राणिना चम्पनभयात्पदात् पदमपि भ्रमन् एकपदमात्रमपि भूम्युपरि भ्रमन् दारवं काष्ठमयं पादपरित्राणं पादुका नादत्ते न गृह्णाति । क इव । भविल इव महामुनिरिव । यथा दयालुर्मुनि काष्ठपादत्राणं न गृह्णाति । यः सचिवः एकान्ततः सर्वथा प्रकारेण परमपदस्पृहयालुतया मोक्षाभिलाषुकतया खैरकथास्वपि स्वेच्छावार्तास्वपि विषयसुखेषु न तृप्यति नाभिलषति । कथंभूतेषु विषयसुखेषु । विषयविमोह-खेषु विषयद्वालाहलवत् विषमः क्रूरतरः प्राणापहारक उल्लेखो अग्रे येषां तानि तेषु । क इव न तृप्यति । कर्मन्दीव तपस्वीव । यथा कर्मन्दी विषयसुखेषु न तृप्यति । यः सचिवः सदैव सर्वकालं शुचिरिव अग्निरिव ब्रह्मचारी वर्तते यद्यप्येवं ब्रह्मचारी सदा शुचिः तथापि लोकव्यवहारप्रतिपालनार्थं लोकानां व्यवहारं अस्मातो देवान् न प्रपूजयेदिति वर्तते तस्य प्रतिपालनार्थं देवोपासनायामपि देवपूजनार्थमपि समाप्लुत्य सदुष्णजलेन स्नानं कृत्वा जलजन्तूद्वेजनजनितकल्मषप्रघर्षणाय जलस्य सवन्धिनो ये जन्तवः पूतरादयः प्राणिनस्तेषामुद्वेजनेन वायाकरणेन जनितमुत्पादितं यत् कल्मषपाप तस्य प्रघर्षणाय शान्त्यर्थं अधमर्षणतन्त्रान् पापोपशमसप्रदायान् मन्त्रान् गुप्तभाषणान् जपति परावर्तयति । क इव । वैखानस इव । यथा वैखानसः दण्ड्यस्मान् वा मन्त्रान् जपति । यः सचिवः किं करोति । आस्तां तावत् तत्तावत्तिष्ठतु यत् अशुभस्य मद्यमासचर्मचाण्डालादेर्दर्शनमवलोकनं स्पर्शनं च आभेदयन्, किंतु मनसापि चित्तेनापि अस्य अशुभस्य परामर्शे सकल्पेऽपि आशं भोजनं प्रत्यादिशति निराकरोति अन्तरायं विधत्ते । क इव । शसितव्रत इव दिगम्बर इव । यथा महाव्रतदिगम्बरः दर्शनस्पर्शनसं-कल्पान्तरायान् करोति । उक्तं च—‘मासरक्ताद्र्चर्मास्थिपूयदर्शनतस्यजेत् । मृता-ङ्गिर्वीक्षणादन्नं प्रत्याख्यातान्नं स्तेवनात् ॥ मातङ्गश्चपचादीनां दर्शने तद्वचश्चुतौ । भोजनं परिहर्तव्यं मलमूत्रादिदर्शने ॥’ पुनश्च यः सचिवः किं करोति । असह-प्रवृत्तसङ्गेषु मरणे सति सार्धं अनागमनशीलेषु हि निश्चितं अङ्गेषु शरीरेषु को नाम कश्चित् नराणां लालनाय पोषणाय आग्रह आक्षेप इतीदृशमाकलय्य सम्यग्विचार्य पर्वरसे (दिवसे)पि दीपोत्सवादिदिवसेषु शाकमुष्टे शाकमात्रकवलात् यवमुष्टेर्वा यवो-

मुमुक्षुरिव न शाकमुष्टेर्यवमुष्टेर्वापरमाहरत्याहारम् । ईषदप्यशुभमन्यत्रोत्पा-
दितमात्मन्युत्तबीजमिव जन्मान्तरे शतशः फलतीति दयालुभावाद्दुरितभी-
रुभावाच्च न दलं फलं वा योगीव स्वयमवचिनोति वनस्पतीन् । परोपरो-
धादनुभवंश्च तन्न पतङ्गपावकस्पर्शपूतमनुभवति । न केवलं मयि चिरपरिच-
योदन्वदसीमस्नेहनिघ्नत्वात्सुहृदिव वृत्तविघ्नाकारमपि राज्यभारमूरीकृतवा-
न् । नालम्पटमनस्कारोऽस्तीह कश्चिद्विपश्चिदप्यधिगताधिकारो नर इति
व्यभिचारयितुमिव कुशलाशयतया च घटशतेनापि स्नाति विन्दुनापि न
स्पृश्यत इति मत्वा धर्ममूलत्वान्महाकुलप्रसूतेर्महाभागपदप्रादुर्भूतेश्च धर्मसं-

दनकवलात् वा अपर अन्यं आहार मोदकादिकं न आहरति न भुङ्के । क इव ।
मुमुक्षुरिव मोक्तुमिच्छुर्मुनिरिव । यथा मुमुक्षुः शाकमात्रान्नात् अपरं स्निग्धमाहार
नाहरति । पुनश्च यः सचिव किं करोति । दलं फलं वा स्वयमात्मना वनस्पतीन्
न अवचिनोति गृह्णाति वनस्पतीनां दलं फलं स्वयमेव न चुण्टति । 'यात्स्नार्था दुहिच्छि-
त्तिप्रच्छिन्नधित्सारिजनीवहज्वदण्डग्रहकूष्मानविमुष पञ्चाद्याद्यवो द्विदार' (१) इति
वचनात् चिन्धातो प्रयोगे द्विकर्मकत्वात् वनस्पतीनिति षष्ठीवाधिका द्वितीया ।
कस्मात् स्वयं दलं फलं वा न चिनोति । इत्यमुना प्रकारेण दयालुभावात् कारुणिक-
त्वात् । न केवलं दयालुभावात् । दुरितभीरुभावाच्च । इतीति किम् । ईषदपि स्तोकमपि
अशुभं दुःख अन्यत्र अपरजीवे उत्पादितं जनितं जन्मान्तरे अन्यभवे आत्मनि स्व-
स्मिन् शतशः शतवारान् सहस्रवारान् लक्षधा कोटिधा दुःखं फलति । किमिव । उत्त-
बीजमिव वपितकण इव । क इव चिनोति । योगीव ध्यानवान्मुनिरिव । पुनश्च किं
करोति सचिव । परोपरोधात् कुटुम्बाद्याग्रहात् तदलं फलं वा अनुभवश्चास्वादयन्
पतङ्गपावकस्पर्शपूतं सूर्याग्निवैश्वानरस्पर्शनपूतं पवित्रं विना नानुभवति नास्वादयति ।
पुनश्च किं कृतवान् । न केवलं निष्केवलं मयि विषये चिरपरिचयोदन्वदसीमस्नेहनिघ्नत्वात्
चिरपरिचयेन बालादारभ्य सगतिरित्या उदन्वन् उत्पद्यमानो योऽसौ असीमस्नेह अपर्य-
न्तप्रीतिस्तस्मिन्निघ्नत्वात् तत्परत्वात् परावीनत्वात् सुहृदिव कुटुम्बवर्ग इव वृत्तवि-
घ्नाकारमपि चारित्रान्तरायमूर्तिमपि राज्यभार ऊरीकृतवान् स्वीचकार । उक्तं च—'प-
रतन्त्र पराधीनः परवान्नाथवानपि । अधीनो निघ्न आयत्तोऽस्वच्छन्दो गृह्यको-
ऽप्यसौ ॥' मया किं कृत्वा जन्मपदविषयसचिवो नियुक्तः । इति मत्वा ईदृशं ज्ञात्वा
धर्मसंवर्धनं विधित्सुना महाकुलप्रसूते उत्तमकुलप्रादुर्भावस्य धर्ममूलत्वात् धर्मं विना
उत्तमकुले प्रसूतिर्न भवति इति मत्वा । तथा च किं मत्वा । महाभागपदप्रादुर्भूतेश्च स्व-

वर्धनं विधित्सुना, प्रजामूलत्वात्कोशवृद्धेस्तन्त्रवृद्धेश्च प्रजापालनं चिकीर्षुणा;
 प्रकृतिमूलत्वादसाध्यसाधनस्य परावाधावरोधनस्य च प्रकृतिप्रसत्तिमुत्ति-
 पादयिषुणा, सत्पुरुषमूलत्वादशेषशास्त्रव्युत्पत्तेर्विशिष्टाचारप्रवृत्तेश्च सत्पुरु-
 षान्संजिघृक्षुणा, प्रतिपक्षापायमूलत्वादाज्ञोत्कर्षस्य प्रतापप्रकर्षस्य च प्रति-
 पक्षापायं समीचिक्षुणा, राज्यलक्ष्मीमूलत्वाद्विषयसुखोपसर्पणस्यार्थिजनस-

र्गमोक्षपदोत्पादस्य धर्ममूलत्वात् धर्मं विना महाभागपदप्रसूतिर्न भवति इति मत्वा ।
 असौ सचिव जनपदविषये किमर्थं नियुक्त । इति ईदृश कार्यं व्यभिचारयितुमिव अ-
 सत्य कारयितुमिव । इतीति किम् । इह अस्मिन् ससारे अलम्पटमनस्कार निर्लोभचित्त
 कश्चिद्विपश्चिदपि कोऽपि विद्वानपि अविगताधिकार प्राप्तनियोगो नर पुमान् नास्ति
 न वर्तते । किं कृत्वा । सर्वमिति मत्वा । इतीति किम् । कुशलशयतया यत्नपरिचिततया
 घटशतेनापि कुम्भसहस्रेणापि स्नाति स्नान करोति विन्दुनापि विन्दुप्रमुखेनापि न
 स्पृश्यते । विन्दुमात्रजलस्यापि पापं न भवतीत्यर्थं । पुनश्च किं कर्तुमिच्छुना मया
 सचिवो नियुक्त । प्रजापालनं चिकीर्षुणा प्रजाना लोकाना पालनं रक्षणं चिकीर्षुणा
 कर्तुमिच्छता । कस्मात् प्रजापालनं कर्तुमिच्छता कोशवृद्धेर्धनवर्धनस्य प्रजामूलत्वात्
 प्रजा विना कोशवृद्धिर्न भवति इति मत्वा । पुनश्च कस्मात् नियुक्त । तन्त्रवृद्धेश्च सेनावृ-
 द्देश्च प्रजापालनं विना सैन्यवृद्धिर्न भवति इति मत्वा । पुनश्च किं कर्तुमिच्छता मया सचिवो
 नियुक्त । प्रकृतिप्रसत्तिं उत्तिपादयिषुणा प्रकृतीना पूर्वोक्ताष्टादशशक्तीना प्रसत्तिं प्रस-
 न्नाता उत्तिपादयिषुणा उत्पादयितुमिच्छता । कस्मात् प्रकृतीना प्रसन्नतोत्पाद्यते ।
 असाध्यसाधनस्य असाध्यस्य विषमस्य दुर्गादे साधनस्य करे करणस्य प्रकृतिमूलत्वात्
 प्रकृतिं विना असाध्यं न साध्यते इति मत्वा । न केवल असाध्यसाधनस्य किं तु
 परावाधावरोधनस्य परेषा शत्रूणा आवाधा उपद्रवस्तस्य अवरोधनस्य निषेधनस्य प्रकृ-
 तिमूलत्वात् । शत्रुवाधानिरोध प्रकृतिं विना न भवतीति भाव । पुनश्च किं कर्तुमि-
 च्छता मया सचिवो नियुक्त । सत्पुरुषान् सजिघृक्षुणा सग्रहीतुमिच्छता । सत्पुरुषस-
 ग्रहणेच्छापि कस्मात् । अशेषशास्त्रव्युत्पत्तेः सकलशास्त्रपरिज्ञानार्थस्य विशिष्टाचारप्रवृत्तेश्च
 सदाचारप्रवर्तनस्य च सत्पुरुषमूलत्वात् सकलशास्त्रव्युत्पत्तिर्विशिष्टाचारप्रवृत्तिश्च सत्पुरु-
 षान् विना न भवतीति कारणात् । पुनश्च किं कर्तुमिच्छता मया सचिवो नियुक्त ।
 प्रतिपक्षापाय शत्रुविनाशं समीचिक्षुणा समीक्षितुमिच्छता । प्रतिपक्षापायसमीक्षणेच्छापि
 कस्मात् । आज्ञोत्कर्षस्य प्रतापप्रकृष्टतायाश्च प्रतिपक्षापायमूलत्वाच्च शत्रूणा विनाशं
 विना आज्ञाविशिष्ट प्रतापप्रकर्षश्च न भवति । पुनश्च किं कर्तुमिच्छता मया सचिवो
 नियुक्त । राज्यलक्ष्मी उल्लिख्यसयिषुणा राज्यलक्ष्मी उल्लासयितुमिच्छता । राज्यलक्ष्मुल्ला-
 सेच्छापि कस्मात् । विषयसुखोपसर्पणस्य विषयसौख्यप्रवर्तनस्य अर्थिजनसत्पर्पणस्य च

तर्पणस्य च राज्यलक्ष्मीमुल्लिलासयिषुणा च, आत्मोचितानुचरचमयुक्तो नियुक्तः प्रज्ञाप्रभावतिरस्कृतवार्हस्पत्यः पामरोदाराभिधानोऽमात्यः स कीदृशस्थितिः संप्रतीति सादरमापृष्टादस्मादिदमश्रौषम् । तथा हि—कापटिकः प्राह—‘देव, यथायथं कथयामि । किं तु तद्द्वार्तावातूलीव्यतिकराद्देवस्याप्युपरि किञ्चिदुरपवादरजः प्रसरिष्यति । यतः—

पूज्यमब्जं श्रियः सङ्गाज्येष्ठायाश्च न कैरवम् ।

प्रायो जनेऽन्यसंसर्गाद्गुणिता दोषितापि च ॥ ११८ ॥

देव,

स भर्तुरेव दोषोऽयं स्वच्छन्दं यद्विकुर्वते ।

आत्मातिरिक्तभावेन दारा इव नियोगिनः ॥ ११९ ॥

याचकजनप्रीणनस्य च राज्यलक्ष्मीमूलत्वात् विषयसुखं अर्थिजनतर्पणं च राज्यलक्ष्मीविना न भवति । कथंभूतो नियुक्तः । आत्मोचितानुचरचमयुक्त एतद्योग्यकिंकरसेनासमेतः । अपर कथंभूतः । प्रज्ञाप्रभावतिरस्कृतवार्हस्पत्यः प्रज्ञाप्रभावेण मल्यतिशयेन तिरस्कृतो निर्भर्त्सितो वार्हस्पत्य वृहस्पतीना गुरुणा समूहो येन स तथोक्तः । यावन्तसुरपतयो वर्तन्ते तेषां प्रत्येकं वृहस्पतिनामा सचिवो वर्तते एव । पुनः कथंभूतः । पामरोदाराभिधानः पामराणां हालिकानां उदारो हृदयेष्टसेवा पीडाया आकारकत्वात् पामरोदार इति अभिधानं नाम यस्य स तथोक्तः । तथाहि तदेव निरूपयति—किमशेषं कापटिकः शङ्खनकः प्राह ब्रूते । किं ब्रूते । देव, यथायथं यथोक्तं कथयामि प्रबन्धं रचयामि । किंतु किं तर्हि तद्द्वार्तावातूलीव्यतिकरात् तस्य भञ्जिणो वार्ता समाचारः सैव वातूली वातमण्डली तस्या व्यतिकरः प्रघट्टकस्वस्मात् तद्द्वार्तावातूलीव्यतिकरात् देवस्यापि भवत उपरि मस्तके किञ्चित् मनाग् दुरपवादरजः अपकीर्तिधूली प्रसरिष्यति व्याप्स्यति । कस्मात् म(त)दुपरि दुरपवादरजः प्रसरिष्यतीति चेत्—यतः यस्मात् कारणात् ।

पूज्यमित्यादि । श्रियो लक्ष्म्या सङ्गात् ससर्गात् अब्जं कमलं पूज्यं भवति । ज्येष्ठाया देवताविशेषस्य सङ्गात् ससर्गात् कैरवं कुमुदं श्वेतोत्पलं पूज्यं न भवति । युक्तोऽयमर्थः—जने लोके प्रायो बाहुल्येन अन्यससर्गात् सगतिविशेषात् गुणिना गुणित्वं दोषिणा दोषित्वं च भवति । दृष्टान्तालंकारः ॥

स भर्तुरित्यादि । हे देव हे राजन्, सोऽयं दोषः भर्तुरेव राज्ञ एव वर्तते । स कः । यत् नियोगिनः स्वच्छन्दं विकुर्वते विक्रिया भजन्ति । केन कृत्वा विकुर्वते । आत्मातिरिक्तभावेन आत्मनः अधिकत्वेन । अभिमानेनेत्यर्थः । क इव । दारा इव कलत्रमिव ।

स्वयं विषमरूपोऽपि संघातः कार्यकृद्भवेत् ।

अधिष्ठातुः प्रयत्नेन यथा हस्तोऽसमाङ्गुलिः ॥ १२० ॥

देव, देवस्य स्वभावत एव कल्याणाचारत्वादमायव्यवहारत्वाच्चात्मनीव दुरात्मन्यपि जने निरञ्जनसम्भावनं मनः । यतः—

आत्मनीव परत्रापि प्रायः संभावना जने ।

यदस्तेनादपि स्तेनः स्वदोषात्परिशङ्कते ॥ १२१ ॥

ततो देव, तं हतकचरितं निर्विचारचेतःप्रभावं देवं च प्रति तैस्तैर्विसृष्टविसृष्टज्ये(पे)ष्टचेष्टितरविभिः कविभिः प्रायेण देवस्य पूर्वपक्षपातीति कृतानि प्रहतवृत्तानि साधु समाकर्ण्यताम् । तत्र तावत्तरुणीलीलाविलासस्य —

यत् दारा कलत्रं विकुर्वते विकृतिं भजन्ति सोऽय भर्तुरेव दोष पत्युरेव दोष यदसौ पतिर्दारेषु अभिमानं ददाति । उपमालंकार ॥

स्वयमित्यादि । हे राजन्, संघात समूह स्वयं आत्मना विषमरूपोऽपि उच्चावचरूपोऽपि कार्यकृद्भवेत् कार्यकारी स्यात् । केन । अधिष्ठातुः प्रयत्नेन स्वामिन सावधानतया । कथम् । यथा हस्त इव । कथंभूतो हस्त । असमाङ्गुलि असमाना अङ्गुल्यो यस्य स तथोक्तः । दृष्टान्तालंकार ॥

देवेत्यादि । हे देव हे राजन्, देवस्य तव स्वभावत एव निसर्गेणैव कल्याणाचारत्वात् शुभाचारत्वात् अमायव्यवहारत्वाच्च मायारहिताचारत्वाच्च आत्मनीव स्वस्मिन्निव दुरात्मन्यपि जने दुराचारेऽपि लोके मनश्चित्तं निरञ्जनसम्भावनं वर्तते निर्दोषघटनं वर्तते । यत यस्मात् कारणात् ।

आत्मनीत्यादि । आत्मनीव स्वस्मिन्निव परत्रापि परस्मिन्नपि प्रायो बाहुल्येन जने लोके सम्भावना वर्तना । यत् यस्मात् कारणात् स्तेनश्चरैः स्वदोषात् अस्तेनादपि अमलिष्णुत्वादपि परिशङ्कते शङ्का करोति विभेति । दृष्टान्तालंकार ॥

तत इत्यादि । ततस्तस्मात् कारणात् हे देव हे राजन्, तं पामरोदारसचिवं प्रति देव च त्वा प्रति तैस्तैर्जगत्प्रसिद्धैः कविभिः प्रायेण बहुलतया देवस्य तव पूर्वपक्षपातीनि भवस्थानोच्छेदकानि प्रहतवृत्तानि नेष्टचरितानि (देवतानि) साधु रुचिरं यथा भवत्येवं सावधानतया समाकर्ण्यता श्रूयताम् । कथंभूत सचिवम् । हतकचरितं नष्टाचारम् । कथंभूतं देवम् । निर्विचारचेतः प्रभाव विचाररहितमनोमाहात्म्यम् । कथंभूतैः कविभिः । विसृष्टविसृष्टपेष्टचेष्टितरविभिः विसृष्ट तिरस्कृत विसृष्टपेष्टस्य भवनस्य चेष्टिते आकाशप्रकाशे रविः श्रीसूर्यो यैः कविभिस्ते तथोक्तास्तैः । भुवनप्रकाशनसूर्यैरित्यर्थः । तत्र तेषु कविषु मध्ये तावदनुक्रमेण तरुणीलीलाविलासस्य तरुणीलीलाविलासनाम्नो महाकवे-

नमो दुर्मन्त्रिणे तस्मै नृपाङ्घ्रिमहाहये ।

यद्वशान्नार्थिसंप्राथ्यस्तच्छायाश्रमविश्रमः ॥ १२२ ॥

अष्टपदा नान्दी ।

यस्य शिष्टघटोच्छेदि मन्त्रसूत्रं विजृम्भते ।

सत्पात्रपाचिने तस्मै नमो दुर्मन्त्रिचक्रिणे ॥ १२३ ॥

इयं च ।

और्वायापूर्वरूपाय तस्मै दुर्मन्त्रिणे नमः ।

अजडा अपि शोष्यन्ते येन पत्युः श्रियः परा ॥ १२४ ॥

इयं च द्वादशपदा ।

कृतं मन्त्रिण. प्रहतवृत्तं तावत्समाकर्ण्यताम् । इयं अष्टपदा नान्दी दुर्मन्त्रिपुराणप्रारम्भे,
इयं अष्टपदा नान्दी मङ्गलसूत्रम् ॥

मन इत्यादि । तस्मै दुर्मन्त्रिणे पामरोदारनाम्ने सचिवाय नमः. नमस्कारोऽस्तु ।
अयं नमस्कारो हास्येन वर्तते, ननु परमार्थतया । कथंभूताय तस्मै । नृपाङ्घ्रिमहाहये
नृप एव अङ्घ्रिपो वृक्ष लक्ष्मीफलदायकत्वात् तस्मिन्महान्गुरुतरो अहि सर्पः नृपाङ्घ्रिम-
हाहिस्तस्मै नृपाङ्घ्रिमहाहये । यद्वशात् यत्प्रभावात् तच्छायाश्रमविश्रमः नृपवृक्षच्छाया
आश्रमविश्रमः स्थानविश्रमः. अर्थिसंप्राथ्यो न भवति याचकजनानां सुलभो न
भवति । रूपकालंकारः । अष्टपदा नान्दी ॥

यस्येत्यादि । तस्मै दुर्मन्त्रिचक्रिणे नमः नमोऽस्तु । तस्मै कस्मै । यस्य दुर्मन्त्रिच-
क्रिण मन्त्रसूत्रं मन्त्रसूचनं शास्त्रं विजृम्भते प्रसरति । कथंभूतं मन्त्रसूत्रम् । शिष्टघटोच्छे-
दि शिष्टानां साधुलोकानां घटा श्रेणिं तामुच्छिनत्तीत्येवंशीलं शिष्टघटोच्छेदि । पक्षे
यथा चक्रिण कुम्भकारस्य सूत्रं दवरकं शिष्टा निष्पादिता ये घटा. कुम्भास्तच्छेदकं
भवति । कथंभूताय तस्मै । सत्पात्रपाचिने सत्पात्राणि सत्पुरुषान् पचति सत्पापयती-
त्येवंशीलं सत्पात्रपाची तस्मै । यथा कुम्भकारः समीचीनानि पात्राणि कुम्भादीनि
पचति अग्निमध्ये मुक्त्वा पावकमध्ये क्षिप्त्वा पक्वानि करोति । रूपकालंकारः । इयं च
अष्टपदा नान्दी वर्तते ॥

और्वायेत्यादि । तस्मै दुर्मन्त्रिणे नमः । तस्मै कथंभूताय । अपूर्वरूपाय अभिनवमू-
र्तये और्वाया वडवानलाय । तस्मै कस्मै । येन दुर्मन्त्रिणा पत्युर्नरेन्द्रस्य परा उत्कृष्टाः
श्रियो लक्ष्म्यः अजडा अपि शोष्यन्ते पीयन्ते । वडवानलेन सज्जडः समुद्रः शोष्यते,
अनेनापि उभये शोष्यते । रूपकव्यतिरेकालंकारः ॥ इयं च द्वादशपदा नान्दी वर्तते ॥

ततश्च—

चञ्चापञ्चजनाकृतिः क्षितिपतिर्यत्राभवन्नायकः

पौरो भाग्यपुराणपालितमतिर्मन्त्री धवित्रीसुतः ।

स प्रौढोक्तिवृहस्पतिश्च तरुणीलीलाविलासः कवि-

स्तदुर्मन्त्रिदुरीहितं विजयते सूक्तोत्कटं नाटकम् ॥ १२५ ॥

मृल्लोष्ठचेष्टः क्षितिपः स्वभावात्सुदुष्टचेष्टः सचिवश्च यत्र ।

शुभाशयस्यापि सुमेधसोऽपि क्षेमः कुतस्तत्र भवेज्जनस्य ॥ १२६ ॥

शिष्टावासः कुतस्तत्र दुर्मन्त्री यत्र भूपतौ ।

श्येनैश्वर्यं तरौ यत्र कुतस्तत्रापरे द्विजाः ॥ १२७ ॥

ततस्तस्मात् कारणात् । चञ्चापञ्चजनाकृतिरित्यादि । तज्जगत्प्रसिद्धं दुर्मन्त्रिदुरीहितं दुष्टमन्त्रिदुश्चेष्टितं सूक्तोत्कटं सूक्तं सुवचनैरुत्कटमुल्लवणं नाटकं प्रेक्षणकं विजयते सर्वोत्कर्षेण प्रवर्तते । नाटकं किम् । यत्र नाटके क्षितिपती राजा नायकोऽभवत् नाटकमुख्यो बभूव । कथंभूतं क्षितिपतिः । चञ्चापञ्चजनाकृतिः चञ्चा तृणनिर्मितं पञ्चजनं पुरुषं चञ्चापञ्चजना । तृणनिर्मितं इत्यर्थः । तस्य आकृतिराकारो यस्य क्षितिपतेः स चञ्चापञ्चजनाकृतिः । पौरो नगरलोकः । कथंभूतः । भाग्यपुराणपालितमतिः भाग्यपुराणेन सर्वकार्योपार्जितपुराणेन पालिता प्रतिप(र)क्षिता मतिर्यस्य स तथोक्तः । मन्त्री कथंभूतः । धवित्रीसुतः लोहकारीपुत्रः । तस्मिन्नाटके स तरुणीलीलाविलासनामा कविर्वर्तते । कथंभूतः कविः । प्रौढोक्तिवृहस्पतिः प्रौढा बलवत्तरा या उक्तिः वचनरचना तस्या वृहस्पतिः चार्वाकगुरुः । समुच्चयालंकारः ॥

मृल्लोष्ठचेष्ट इत्यादि । तत्र तस्मिन् राज्ये जनस्य लोकस्य क्षेमः श्रेयः कुतो भवेत्, न कुतोऽपि कल्याणं स्यात् । कथंभूतस्य जनस्य । शुभाशयस्यापि पुण्यपरिणामस्यापि आस्ता तावत्पातकिनो लोकस्य । सुमेधसोऽपि सद्बुद्धेरपि आस्ता तावद्बुद्धेलोकस्य तत्र । यत्र यस्मिन् राज्ये क्षितिपो नरेन्द्रो मृल्लोष्ठचेष्टः मृत्पिण्डसमानक्रियः । कस्मात् । स्वभावात् प्रकृत्यैव । यत्र यस्मिन् राज्ये सचिवश्च मन्त्री । कथंभूतः । सुदुष्टचेष्टः अतीव दुष्टक्रियः । जातिरूपकालंकारः ॥

शिष्टा इत्यादि । यत्र यस्मिन् भूपतौ दुर्मन्त्री वर्तते तत्र राजानि शिष्टावासः साधुलोकानां स्थितिः कुतः, न कुतोऽपि । यत्र यस्मिन् वृक्षे श्येनैश्वर्यं शशादननार्पणं तत्र तरौ अपरे द्विजाः काकचटकादयः कुतः । न कुतोऽपीत्यर्थः । आक्षेपालंकारः ॥

जानन्नपि जनो मोहादायासाय समीहते ।

यस्य कार्यं न येनास्ति तस्मात्तस्य फलं कुतः ॥ १२८ ॥

पातकानां समस्तानां द्वे परे पातके स्मृते ।

एकं दुःसचिवो राजा द्वितीयं च तदाश्रयः ॥ १२९ ॥

दुर्मन्त्रिणो नृपसुतात्सुमहान्स लाभः

प्राणैः समं भवति यन्न वियोगभावः ।

सूनाकृतो गृहमुपेत्य ससारमेयं

जीवन्मृगो यदि निरेति तदस्य पुण्यम् ॥ १३० ॥

कविकौमुदीचन्द्रस्य—

अहिवलयितमूलः पादपः केन सेव्यः

श्रयति क इह शिष्टः शल्यसङ्गं तडागम् ।

जानन्नित्यादि । जनो लोक जानन्नपि वेदयमानोऽपि मोहादज्ञानात् आयासाय वृथादु खाय समीहते चेष्टते । यस्य पुरुषस्य येन पुरुषेण कार्यं नास्ति प्रयोजनं न वर्तते तस्मात् पुरुषात् तस्य पुरुषस्य अर्थिन पुरुषस्य फलं लाभं कुत । न कुतोऽपीत्यर्थः । आक्षेपालंकारः ॥

पातकानामित्यादि । समस्तानां सर्वेषां पातकानां पापानां द्वे पातके परे उत्कृष्टे स्मृते कथिते । ते के । एक पातकं दुःसचिवो दुर्मन्त्री प्रवर्तते, द्वितीयं पातकं तदाश्रयो दुर्मन्त्रीसहितो राजा । रूपकालंकारः ॥

दुर्मन्त्रिण इत्यादि । दुर्मन्त्रिणो दुष्टमन्त्रिसयुक्तात् नृपसुतात् राजपुत्रात् सुमहान् अतिशयेन गुरुः स जगत्प्रसिद्धो लाभो वर्तते । स क । यत् प्राणैः समं वियोगभावो न भवति न म्रियते । अमुमेवार्थं दृष्टान्तेन द्रढयति—सूनाकृतं खाटकिनं गृहं उपेत्य गत्वा यदि चेत् मृगो हरिणं निरेति निर्गच्छति तत् जगत्प्रसिद्धं अस्य मृगस्य पुण्यं शुभं कर्म वर्तते । कथंभूतं सूनाकृतो गृहम् । ससारमेयं श्वानसयुक्तम् । दृष्टान्तालंकारः ॥

कविकौमुदीचन्द्रस्य कविकौमुदीचन्द्रनाम्न कवेः वृत्तरचना वर्तते । राजन्, तत् समाकर्ष्यताम्—अहिवलयितमूल इत्यादि । हे राजन्, अहिवलयितमूलं सर्पवेष्टितस्कन्धपादपो वृक्षः केन पुरुषेण सेव्यः आश्रयणीयः । अपि तु न केनापि इत्यर्थः । इह अस्मिन् ससारे शल्यसङ्गं उद्गीकृतहृद् तडागं सरोवरं कः पुरुषः शिष्टः उत्तमकुलपुमान् श्रयति । अपि तु न कश्चित् श्रयतीत्यर्थः । चाण्डालादितडागे शल्य एकं अस्थि उद्गीक्रियते, तेन सकेतेन तत्तडागं चाण्डालानां ज्ञायते तज्जलं कोऽप्युत्तमो न पिबति ।

विपकलुपितमन्धः कस्य भोज्याय जातं

कुसचिवहतभूतिर्भूपतिः कैरुपान्यः ॥ १३१ ॥

अविवेकमतिर्नृपतिर्मन्त्री गुणवत्सु वक्रितग्रीवः ।

यत्र खलाश्च प्रवलास्तत्र कथं सज्जनावसरः ॥ १३२ ॥

विदग्धमुग्धस्य—

पद्मेजवने लक्ष्मीर्विपिने विजयो हुताशने तेजः ।

तपने च परं मण्डलमवनिपतेर्भवति दुःसचिवात् ॥ १३३ ॥

खड्गेषु परं कोशः शेषायां तन्दुलाः करे पर्वः ।

चतुरङ्गेषु च तन्त्र दुर्मन्त्रिणि भवति भूपस्य ॥ १३४ ॥

विपकलुपितं हालाहलदूषित अन्धो भोजन कस्य पुरुषस्य भोज्याय जायते समुत्पन्नम् अपि तु न कस्यापि इत्यर्थः । तथा न्यायेन कुसचिवहतभूति कुमन्त्रिदूषितैश्वर्यं भूपति राजा कै पुरुषैरुपास्य । अपि तु न कैरपि पुरुषैः सेवनीय इत्यर्थः । आक्षेपालंकारः ।

अविवेकमतिरित्यादि । यत्र यस्मिन् राज्ये नृपति राजा अविवेकमतिर्विचाररहितबुद्धिः । यत्र राज्ये मन्त्री सचिवो गुणवत्सु विदुषेषु वक्रितग्रीवः पराङ्मुखो भवति । यत्र राज्ये खला सूचना प्रवला बलवत्तरा वर्तन्ते । तत्र तस्मिन् राज्ये सज्जनावसर साधुलोकप्रस्ताव कथं केन प्रकारेण भवति । अपि तु न कथमपि भवतीत्यर्थः । आक्षेपालंकारः ॥

विदग्धमुग्धस्य विदग्धमुग्धनात्र कवेर्नृत्तरचना श्रूयताम्—पद्मेजवन इत्यादि । अवनिपतेर्नरेन्द्रस्य दुःसचिवात् दुर्मन्त्रिण सकाशात् भवति सजायते । का । लक्ष्मी । कस्मिन् पद्मेजवने कमलवने । राज्यलक्ष्मीर्न भवतीत्यर्थः । विपिने वने विजयो भवति । शत्रुपराजयो राजनि न भवति, वीणा पक्षी(क्षि)णा जयो वने भवतीत्यर्थः । हुताशने तेजः अग्नौ प्रतापो भवति । राजनि प्रतापो न भवतीत्यर्थः । तपने श्रीसूर्ये परमुत्कृष्ट मण्डल विम्बं भवति । राजनि मण्डल देशो न भवतीत्यर्थः । समुच्चयदीपकालंकारः ॥

खड्गेष्वित्यादि । भूपस्य राज्ञो दुर्मन्त्रिणि सति किं किं भवति । खड्गेषु निर्विशेषेषु पर केवलं कोशः असिपत्र भवति, न तु राज्ञो भाण्डागारो भवति । शेषाया आशीर्वादे तण्डुला अक्षता भवन्ति, न तु राज्ञो धान्यानि सञ्जायन्ते । करे हस्ते पर्वः अङ्गुलिरेखा भवति, न तु राज्ञः पर्वः दीपोत्सवादिषु उत्सवो भवति । चतुरङ्गेषु द्यूतेषु तन्त्र अर्थसाधन भवति, न तु राज्ञस्तन्त्र सैन्य भवति । परिसङ्ख्यालंकारः ॥

१. 'विद्वत्सु' इति भवेत्.

नीतिनेत्रस्य—

राज्यवृद्धिस्ततोऽमात्याद्यो न कुक्षिभरिः स्वयम् ।

अत्ति स्थाल्येव चेद्भक्तं भोक्तुर्भुक्तिर्मवेत्कुतः ॥ १३५ ॥

यः स्याद्भुजगवद्भूपो बहिरीक्षितमोहितः ।

तं खादन्ति न किं नाम लज्जिका इव सेवकाः ॥ १३६ ॥

परैरबाधनं स्वस्य परेषां बाधनं स्वयम् ।

प्रजाप्रकृतिकोशाना श्रीश्च मन्त्रात्फलं विदुः ॥ १३७ ॥

कोशोद्वासी प्रजाध्वंसी तन्त्रक्षोभविधायकः ।

यो विद्वेष्टा विशिष्टानां शत्रुर्मन्त्रिमिषादसौ ॥ १३८ ॥

मानधनजयस्य—

श्रीमानर्थिजनार्थी पृथ्वीशः पुरुषरत्नयत्नार्थी ।

सचिवश्च परहितार्थी यदि भवति ततः कुतस्तु कलिकालः ॥ १३९ ॥

नीतिनेत्रस्य नीतिनेत्रनाम्न कवेर्वृत्तरचना श्रूयताम्—राज्यवृद्धिरित्यादि । ततस्तस्मादमात्यात् सचिवात् राज्यवृद्धिर्भवेत् । ततः कस्मात् । यो अमात्यः स्वयमात्मना कुक्षिभरिः खोदरपूरको न भवेत्, चेत् यदि स्थाल्येव (उखैव) पाकभाण्डं भक्तं कूर अत्ति भक्षयति तर्हि भोक्तुः पुरुषस्य भुक्तिर्भोजनं कुतः कस्मात् भवेत् सजायेत । न कुतोऽपीत्यर्थः । दृष्टान्तालंकारः ॥

य इत्यादि । यो भूपः बहिरीक्षितमोहितः बहिःक्रियाबन्धितः । किवत् । भुजगवत् कामुक इव स्याद्भवेत् तं भूपम् । नामेति सभावनायाम् । सेवका मन्त्र्यादयः किं न खादन्ति । अपि तु भक्षयन्त्येवेत्यर्थः । का इव । लज्जिका इव । यथा लज्जिका वेश्या बाह्यचेष्टामोहितः पुरुषं खादन्ति निर्बलं कुर्वन्ति । उपमालंकारः, आक्षेपश्च ॥

परैरित्यादि । परैः शत्रुभिः स्वस्य आत्मनः अबाधनं अपीडनं परेषां शत्रूणां स्वयमात्मनः बाधनं पीडनं प्रजाप्रकृतिकोशाना श्रीः प्रजानां प्रकृतीनां कोशानां श्रीश्च यद्भवति तत् मन्त्रात् फलं विदुर्बुवन्ति । जाल्यलंकारः ॥

कोशोद्वासीत्यादि । यो मन्त्री कोशोद्वासी भाण्डागाररेचकः, प्रजाध्वंसी प्रजाध्वंसकः, तन्त्रक्षोभविधायकः सैन्यसचलनकारकः, विशिष्टानां साधुलोकानां विद्वेष्टा विद्वेष्टकारकः, असौ मन्त्री मन्त्रिमिषात् सचिवच्छलात् शत्रुर्ज्ञातव्यः । रूपकालंकारः ॥

मानधनजयस्य कवेर्वृत्तरचना श्रूयताम्—श्रीमानित्यादि । श्रीमान् लक्ष्मीवान् पुमान् यदि अर्थिजनार्थी भवति, पृथ्वीशो राजा पुरुषरत्नयत्नार्थी पुरुषा एव रत्नानि

नृपतिसुतः खलनिरतः सचिवजनो दुर्जनोऽधनः सुजनः ।

महतां मस्तकशूलं जातैश्वर्यः कदर्यश्च ॥ १४० ॥

कविकोविदस्य—

कपटपट्टभिर्वाचाटस्यैः पुरःस्फुटचाटुभि-

र्वहिरुपहितप्रायोमायैर्मुधा व्रतिकागयैः ।

वचसि फलवत्तन्त्रावापप्रयोगनयानुगै-

नरपतिसुतः कृत्योऽमात्यैर्वशोऽर्थकृशोऽपि च ॥ १४१ ॥

यदीच्छसि वशीकर्तुं महीशं गुणय द्वयम् ।

वहुमायामयं वृत्तं चित्तं चाकरुणामयम् ॥ १४२ ॥

तेषां यत्नः सग्रहः साधो विद्यते यस्य स तथोक्तः, सचिवश्च मन्त्री यदि पर-
हितार्थी भवति, परेषां हितप्रयोजनं स्यात्, तर्हि कलिकालं कुतः । न कुतोऽपी-
त्यर्थः । रूपकाक्षेपालकारः ॥

नृपतिसुत इत्यादि । नृपतिसुतो राजपुत्रः खलनिरतः मूढकृतपरः, सचिवजनो
मन्त्रिलोको दुर्जनः नापितादिपुत्रः, सुजनः सत्पुरुषः अधनो निर्धनो भवति, कदर्यो
अदाता जातैश्वर्यं विभूतिमान् भवति, एतत् सर्वं महता विद्वज्जनानां मस्तकशूलम् ।
असहनीयमित्यर्थः । समुच्चयालंकारः ॥

कविकोविदनाम्नः कवेर्वृत्तरचनां श्रूयताम्—कपटपट्टभिरित्यादि । नरपतिसुतो
राजपुत्रः अमात्यैर्मन्त्रिभिः वशः पराधीनः अर्थकृशोऽपि च दरिद्रोऽपि कृत्य-
कर्तव्यः । कथंभूतैरमात्यैः । कपटपट्टभिः वञ्चनाचतुरैः । पुनः कथंभूतैः । वाचाटस्यै-
वहुगर्ह्यवाग्वदनैः । पुनः कथंभूतैः । पुरःस्फुटचाटुभिः पुरः अग्रतः प्रव्यक्तमिथ्यास्तु-
तिभिः । पुनः कथंभूतैः । बहिरुपहितप्रायोमायैः बहिर्वाह्ये उपहिता कृता प्रायो-
वाहुल्येन माया परवञ्चनं यैस्ते तथा तैः । पुनः कथंभूतैः । मुधा व्रतिकाशयैः
अन्तर्गद्गुप्तप्रतिपालनाभिप्रायैः । पुनः कथंभूतैः । वचसि केवलं जिह्वाग्रे फलवत्तन्त्रा-
वापप्रयोगनयानुगैः फलं विद्यते यस्मिन् तत् फलवत् एवंविधं यत्तन्त्रं सैन्यं तस्य
अवापः प्राप्तिसंस्तस्य प्रयोगनयः कर्तव्यनीतिस्तन्नुगच्छन्तीति राजाग्रे प्रवृत्तन्तीति
फलवत्तन्त्रावापप्रयोगनयानुगास्तैः । समुच्चयालंकारः ॥

यदीत्यादि । हे विद्वन्, यदि चेत् महीशः राजानं वशीकर्तुमिच्छति तर्हि द्वयं
गुणयः एतद्वयमभ्यस्य । एतत् किम् । बहुमायामयं वृत्तं प्रचुरपरवञ्चनमयं चारित्रम्,
अकरुणामयं निर्दयं चित्तं मनः । समुच्चयालंकारः ॥

बहिरलघुरसप्रभवैरन्तःशून्यार्थपाटवैः सचिवैः ।

मुग्धमृगाः प्रतिदिवसं वञ्चयन्ते मरुमरीचिकाशङ्कैः ॥ १४३ ॥

कार्ये स्वस्याभिमते सचिवः सिद्धिं करोति हठवृत्त्या ।

नृपतिरयं बहुसचिवः के वयमत्रेति भाषतेऽन्यस्य ॥ १४४ ॥

काशा तत्र नरेशे समस्तपरिवारजीविताहारः ।

संचरति यस्य निकटे सचिवजनो दुर्जनाचारः ॥ १४५ ॥

अभिमानमहीधरस्य—

अनवाप्तधनोऽपि जनः सकिंचने भवति चाटुतापात्रम् ।

मातर्लक्ष्मि तवायं महिमा किमिवोच्यतामत्र ॥ १४६ ॥

आत्मायत्तं वृत्तं वृत्तायत्तानि जगति पुण्यानि ।

पुण्यायत्ता लक्ष्मीर्यदि विद्वान्दैन्यवान्किमिति ॥ १४७ ॥

बहिरित्यादि । सचिवैर्मुग्धमृगा. अपरिज्ञानतत्त्वपुरुषहरिणा प्रतिदिवसं वञ्चयन्ते । तार्यन्ते । कथंभूतैः सचिवैः । बहिरलघुरसप्रभवैः बहिर्वाह्ये गुरुतरानुरागोत्पादकैः । न कथंभूतैः । अन्तःशून्यार्थपाटवैः अन्तर्मध्ये शून्यार्थे फल्गुकार्ये पाटवं पटुत्वमेषा ते तथोक्तास्तैः । अपर कथंभूतैः । मरुमरीचिकाशङ्कैः मृगतृष्णासमानैः । यथा मृगतृष्णा बाह्ये प्रचुरतरजलाभ्याश दर्शयति, मध्ये तु जलविन्दुरपि न वर्तते । उपमालकार ॥

कार्ये इत्यादि । सचिवो मन्त्री स्वस्य आत्मन अभिमते कार्ये अभिप्रयोजने हठवृत्त्या बलात्कारेण सिद्धिं करोति निष्पत्तिं विदधाति अन्यस्य कार्ये इति ईदृशं वचनं भाषते ब्रूते । इतीति किम् । अयं एष नृपती राजा बहुसचिवो वर्तते । अत्र अस्मिन् राजनि वयं के । अस्माभिर्न किमपि कार्यं सिध्यति इत्यर्थः । आक्षेपालकारः ॥

काशा इत्यादि । तत्र तस्मिन् नरेशे का आशा । अपि तु न कापि वाञ्छा । तत्र कुत्र । यस्य नरेशस्य निकटे दुर्जनाचार सचिवजनः संचरति प्रविशति । कथंभूतः सचिवजनः । समस्तपरिवारजीविताहार. सर्वपरिच्छदजीविकाभक्षः । आक्षेपालंकारः ॥

अभिमानमहीधरस्य अभिमानमहीधरनाम्न कवेर्वृत्तरचना श्रूयताम्—अनवाप्तधन इत्यादि । जनो लोकः अनवाप्तधनोऽपि अलक्ष्मीकोऽपि सकिंचने सधने पुंसि चाटुतापात्र भवति मिथ्यास्तुतिकारक सजायते । हे मात. लक्ष्मि हे अम्ब रमे, अयं प्रलक्ष्मीभूतस्तव महिमा प्रभावः । अत्र अस्मिन् ससारे किमिवोच्यताम् । किं कथ्यते इत्यर्थः । आक्षेपालंकारः ॥

आत्मायत्तमित्यादि । वृत्तमाचरणं तावदात्मायत्तं स्वाधीनं वर्तते । जगति स-

यद्यपि विधे न सुविधिः काम्येऽर्थे याच्यसे तथापीदम् ।
 कुरु मरणं माकार्षीः सुजनानां दुर्जनैः सङ्गम् ॥ १४८ ॥
 मन्त्रावसरे समरे विधुरे दारेषु वस्तुसारेषु ।
 यो न व्यभिचरति नृपे स कथं तु न वल्लभस्तस्य ॥ १४९ ॥

अव्याधिदुर्वलस्य—

क्षाराब्धौ सलिलस्य दुर्जनजने विद्याविनोदस्य च ।
 क्षुद्रे सभ्रमभाषितस्य कृपणे लक्ष्मीविलासस्य च ।
 भूपे दु सचिवागमस्य सुजने दारिद्र्यसङ्गस्य च
 ध्वंसः स्यादचिरेण यत्र दिवसे तं चिन्तयन्दुर्वल ॥ १५० ॥

सारे पुण्यानि शुभकर्माणि वृत्तायत्तानि आचरणाधीनानि वर्तन्ते । लक्ष्मीर्धनं पुण्यायत्ता पुण्यकर्माधीना । हे विद्वन्, यदि त्वं विद्वान् विचक्षणो वर्तसे, तर्हि दैन्यवान् याचक-
 लवान् किमिति किमर्थं वर्तसे । जात्यलकार ॥

यद्यपीत्यादि । हे विधे हे कर्मन्, यद्यपि त्वं काम्येऽर्थे सुविधिं सानुकूलो न वर्तसे, तथापीदं तदपि इदं एकं वस्तु त्वं याच्यसे । इदं किम् । मरणं कुरु प्राणान् गृहाण । सुजनानां सत्पुरुषाणां दुर्जनैः खल्लोकैः सह सङ्गं मेलापकं माकार्षीर्मां कुरु । प्रतिवस्तूपमालंकारः ॥

मन्त्रावसरे इत्यादि । य सचिवो नृपे न व्यभिचरति न स्पृशति स मन्त्री तु पुनस्तस्य वल्लभोऽभीष्टं कथं न भवति । अपि तु भवत्येव । कुत्र कुत्र न व्यभिचरति । मन्त्रावसरे मन्त्रप्रस्तावे, समरे सप्रामे, विधुरे व्यसनवेलायाम्, दारेषु स्त्रीषु, वस्तुसारेषु वनरत्नादिषु । आक्षेपालंकारः ॥

अव्याधिदुर्वलस्य अव्याधिदुर्वलनाम्नः कवेर्वृत्तरचना श्रूयताम्—क्षाराब्धावित्यादि । हे राजन्, यत्र यस्मिन् दिवसे दिने अचिरेण स्तोककालेन ध्वंसो विनाशः स्याद्भवेत् तं दिवसं चिन्तयन् प्रतीक्षमाणं प्रतिपालयन् । कस्य ध्वंसः स्यात् । क्षाराब्धौ लवणोदसमुद्रे सलिलस्य ध्वंसः स्यात्, दुर्जनजने खल्लोके विद्याविनोदस्य ध्वंसः स्यात्, क्षुद्रे असहिष्णुपुरुषे सभ्रमभाषितस्य महारवचनस्य ध्वंसः स्यात्, कृपणे वद्धमुष्टौ लक्ष्मीविलासस्य लक्ष्मीविस्तारस्य ध्वंसः स्यात्, भूपे राजनि दु सचिवागमस्य दुष्टमन्त्रागमस्य च ध्वंसः स्यात्, सुजने सुष्टुजने दारिद्र्यसङ्गस्य दारिद्र्यभावो दारिद्र्यं तस्य सङ्गः सगमस्तस्य ध्वंसः स्यात् । समुच्चयालंकारः । वर्तमानसमीपे वर्तमानकालः स्यात् ॥

यदतिथिविषयेऽस्मिन्विष्टे सृष्टिरेषा

सुरभितरुमणीनामर्थितार्थप्रदानाम् ।

इदमणकमिहैकं मे कृशाङ्गत्वहेतुः

कुसचिववशवृत्तिर्भूपतिश्च द्वितीयम् ॥ १५१ ॥

कविकुसुमायुधस्य—

यदि तव हृदयं सनयं विद्वन्स्वप्नेऽपि मा स्म सेविष्ठाः ।

सचिवजितं युवतिजितं खड्गिजितं खलजितं च राजानम् ॥ १५२ ॥

उपलः सलिलेषु तरेज्जलधिर्गाधेत मन्दरः प्रचरेत् ।

इति सभवति कदाचिन्नाखलभावः पुनः सचिवः ॥ १५३ ॥

विषमकरः शिशिरः स्यादनिलोऽचपलः खरांशुरमृतांशुः ।

सर्पश्चाविषदर्पो न तु मैत्रीस्थो नियोगस्थः ॥ १५४ ॥

यदतिथीत्यादि । इह अस्मिन् संसारे इदं प्रत्यक्षीभूतं एकं अणकं दु खं मे मम कृशाङ्गत्वहेतुः कारण वर्तते । यत् यस्मात् कारणात् अतिथिविषये याचनापराङ्मुखे अस्मिन् विष्टे संसारे एषा प्रत्यक्षीभूता सुरभितरुमणीना सृष्टिर्वर्तते । कथंभूताना सुरभितरुमणीनाम् । अर्थितार्थप्रदाना वाञ्छितवस्तुप्रदायकानाम् । द्वितीयं मे कृशाङ्गत्वहेतुर्वर्तते । भूपति कुसचिववशवृत्तिर्दुष्टमन्त्रिवशेन पराधीनत्वेन वृत्तिर्यस्य स तथा । हेखलकार ॥

कविकुसुमायुधस्य वृत्तरचना श्रूयता राजन्—यदि तवेत्यादि । हे विद्वन्, यदि चेत् तव हृदयं मन सनयं न्याययुक्तं वर्तते, तर्हि स्वप्नेऽपि, आस्ता तावज्जाग्रदवस्थायाम्, स्वप्नेऽपि निद्रायामपि राजानं मा स्म त्वं सेविष्ठाः मा सेवस्व । कथंभूतं राजानम् । सचिवजितं मन्त्रिजनवशवर्तिनम्, युवतिजितं स्त्रीवशवर्तिनम्, खड्गिजितं शस्त्रिजितं (विटजितम्), खलजितं पिशुनजितम् । समुच्चयालंकारः ॥

उपल इत्यादि । उपल पापाण सलिलेषु जलेषु तरेत् उन्मज्जेत्, जलवि. समुद्र गाधेत प्रतिष्ठा लभेत तरितुं शक्यते, मन्दरो मेरु. प्रचरेत् चपलो भवेत्, इति चेत् वस्तुत्रयं कदाचित् सभवति घटते, सचिवो मन्त्री पुनः भूयोऽपि अखलभाव अदुर्जनस्वभावो न सभवति । दीपकालंकारः ॥

विषमकर इत्यादि । विषमकर अग्नि. शिशिर शीतल स्याद्भवेत्, अनिलो वायुरचपल. स्थिर स्यात्, खरांशु श्रीसूर्य अमृतांशु स्यात्, सर्पश्चक्षु.श्रवा अविषदर्पोः स्यात् विषदर्परहितो भवेत्, न तु नियोगस्थो मन्त्री मैत्रीस्थो मित्रत्वसहित. स्यात् । समुच्चयालंकारः ॥

बुद्धाण्ड इवाभाण्डे पाण्डित्यक्रीडितस्य नरनाथे ।

किं विदधातु सुधीरिह बहिरीहावहलदेहेऽपि ॥ १५५ ॥

सुजनजीवितस्य—

विश्वस्तं महिमास्तं सुजनं विजनं कुलीनमसुहीनम् ।

गुणिनं च दुःखकणिनं कुर्यादिति सचिवसिद्धान्तः ॥ १५६ ॥

कुमुदाकर इव दिनकृति विरमति नृपतिर्नरे सरागे हि ।

स लघु विरक्ते रज्यति रजनिरसश्चूर्णरजसीव ॥ १५७ ॥

मुग्धाङ्गनाकेलिकुतूहलस्य—

ज्वरार्त इव खिद्येत मन्त्री सत्सु धनव्यये ।

कृतार्थ इव मोदेत विटवाग्जीवनादिषु ॥ १५८ ॥

बुद्धाण्ड इत्यादि । इह अस्मिन् ससारे सुधीर्विद्वान् नरनाथे राजनि किं विदधातु किं करोतु । कथंभूते नरनाथे । पाण्डित्यक्रीडितस्य अभाण्डे विद्वज्जनविद्याविनोदस्य अनमत्रे अभाजने । पुन कथंभूते नरनाथे । बहिरीहावहलदेहे बाह्यक्रियाप्रचुरशरीरेऽपि । कस्मिन्निव अभाण्डे बुद्धाण्डे इव । यथा बुद्धाण्ड निष्कासितवृषण पुमान् पाण्डित्येनोपलक्षितं किं(क्री)डितं कामशास्त्रे प्रोक्तं स्त्रीणामनुभवन तस्य पाण्डित्यक्रीडितस्य अभाण्डं अपात्रं भवति । बहिरीहावहलदेहस्य भवति हस्तपादमुखादिचेष्टादिसहितोऽपि सन् स्त्रीभोग न जानाति स्त्रिय भोक्तुं समर्थो न भवति । आक्षेपालंकार ॥

सुजनजीवितस्य कवेर्वृत्तरचना श्रूयताम्—विश्वस्तमित्यादि । इति ईदृश सचिवसिद्धान्त सचिवसिद्धान्तवाद विश्वस्त विश्वास प्राप्त पुरुषं महिमास्तं महत्परहितं कुर्यात् विदध्यात् । सुजनं सत्पुरुषं विजनं परिवाररहितं कुर्यात् । कुलीनं सत्कुलसम्भवं पुरुषं असुहीनं जीवितरहितं कुर्यात् । गुणिनं विद्वास दुःखकणिनं दुःखैः सकन्दनसहितं कुर्यात् । दीपकालंकार ॥

कुमुदाकर इत्यादि । नृपति नरेन्द्र सरागे सानुरागे हितकारकपुरुषे विरमति विरक्तो भवति अनानन्दो भवति । कथम् । हि निश्चयेन । कस्मिन् क इव । दिनकृति श्रीभास्करे कुमुदाकर इव । यथा कुमुदाकर श्वेतोत्पलकमलवनं सूर्ये विरमति स राजा विरक्ते पुरुषे लघु शीघ्रं रज्यति रागं प्राप्नोति । कस्मिन् क इव । चूर्णरजसि अग्निपक्वपाषाणव्यूत्या रजनिरस इव हरिद्रा इव । दृष्टान्तालंकारः ॥

मुग्धाङ्गनाकेलिकुतूहलस्य कवेर्वृत्तरचना श्रूयताम्—ज्वरार्त इत्यादि । मन्त्री सचिवः सत्सु विद्वज्जनेषु धनव्यये वित्तवितरणे सति खिद्येत दुःखी भवति । क इव । ज्वरार्त इव ज्वरपीडित इव । मन्त्री विटवाग्जीवनादिषु विटाः परस्त्रीलम्पटाः वाग्जीवना

भस्मनि हुतमिव महते यद्दत्तं देव तदफलं सकलम् ।

उपयोगिने तु देयं नटाय विटपेटकायापि ॥ १५९ ॥

पिण्डीशूराः केवलममी हि सर्वस्वभक्षणे दक्षाः ।

नहि यामार्थं सन्तः स्वामिन्भटपेटिकार्थं वा ॥ १६० ॥

विलासिनीलोचनकज्जलस्य—

येषां धर्मार्थकामेषु दुष्टलुण्टाकचेटकाः ।

तेषामनन्तरायाः स्युः श्रेयःश्रीयोषितः कुतः ॥ १६१ ॥

यदल्पं दर्श्यतेऽमात्यैः फलमाकाशजं क्वचित् ।

तत्सर्वस्वापहाराय मुग्धेषु पुरधूर्तवत् ॥ १६२ ॥

मद्यपायिनो भट्टाः ते आदिर्येषां ब्रह्मघातकगुरुनिन्दकादीनां ते विटवाग्जीवनादयस्तेषु धनव्यये सति मोदेत हर्षं प्राप्नुयात् प्रमोदं गच्छेत् । क इव । कृतार्थं इव । यथा कृतार्थं पुमान् अद्य मम जीवितं सफलं जातमिति मोदते । उपमालंकारः ॥

भस्मनीत्यादि । हे देव हे राजन्, महते साधवे सद्गुरवे यत् वनं दत्तं तत् सकल समस्तं अफलं फलरहितं भवति । किमिव अफलं भवति । भस्मनि हुतमिव अग्निरहितरक्षाया वपदकृतमिव । उपयोगिने नियोगिने निजमन्त्रिणे तु पुन देयं दातव्यं तत् सफलं च भवतीत्यर्थः । कथंभूताय उपयोगिने । नटाय नर्तकायापि । पुनः कथंभूताय । विटपेटकाय विटानां पेटको धाटी यस्य उपयोगिनः स तथोक्तस्तस्यै । उपमालंकारः ॥

पिण्डीशूरा इत्यादि । हे स्वामिन्, अमी प्रत्यक्षीभूता सन्त साधवः केवलं पिण्डीशूरा भोजनभटाः । पुन कथंभूता सन्तः । सर्वस्वभक्षणे दक्षा सर्वधनखादने चतुराः । कथम् । हि निश्चयेन नहि यामार्थं सन्तो वर्तन्ते प्रहरकं न ददति रात्रौ न जाग्रति । वा अथवा भटपेटिकार्थं भुभटप्रासनिमित्तं न वर्तन्ते । जाललंकारः ॥

विलासिनीलोचनकज्जलस्य कवेर्दत्तरचना श्रूयताम्—येपामित्यादि । हे राजन्, येषां राज्ञा धर्मार्थकामेषु धर्मनिमित्तं अर्थनिमित्तं कामनिमित्तं दुष्टलुण्टाकचेटकाः दुष्टेषु मन्त्रिषु सत्सु धर्मो न भवति, लुण्टाकेषु चौरेषु मन्त्रिषु अर्थो न भवति, चेटकेषु परस्त्रीलम्पटेषु कामो न भवति, ईदृग्विधा मन्त्रिणो येषां राज्ञा वर्तन्ते तेषां राज्ञा श्रेयःश्रीयोषितः धर्मार्थकामा अनन्तराया निर्विघ्ना कुतः स्युः कस्माद्भवेयुः । यथासंख्यालंकारः ॥

यदल्पमित्यादि । अमालैर्मन्त्रिभिर्यत् क्वचित् अल्पं फलं स्तोत्रं द्रव्यं दर्श्यते राज्ञे कथ्यते 'देव, यत्र विंशतिसहस्राणि उत्पद्यन्ते तत्र त्रिंशत्सहस्राणि उत्पादयामि'

संभावयत्यमात्योऽयं यत्स्वमेव महीभुजि ।

तदन्यस्माद्विवेकोऽस्य मा भून्मयि धनाशिनि ॥ १६३ ॥

अन्यथा—

किं कुर्वन्ति खलाः पुंसा विशुद्धेऽध्वनि धावताम् ।

इति मत्वा प्रमोदन्ते महान्तो वह्निधिष्ठिताः ॥ १६४ ॥

सारस्तनीकैतवकौतुकस्य—

और्वोऽखर्वः सुधाम्भोधौ भूपाले प्रवलाः खलाः ।

सदर्पाश्चन्दने सर्पा न रत्नमनुपद्रवम् ॥ १६५ ॥

ग्रहो ग्रहाणामसुरोऽसुराणा यमो यमस्यापि नृपस्य मन्त्री ।

एवं न चेदेष कथं नु जीवेदकारणं कोविदकामकालः ॥ १६६ ॥

इदृशं यत्फलं दर्शने आकाशज आकाशफलसमान आकाशपुष्पसदृशं तत् किमर्थं दर्शयति । सर्वस्वापहाराय सर्वभक्षणार्थं किञ्चित् मुग्धेषु भद्रकेषु राजसु पुरवूर्तवत् शृगालवत् । यथा करटकदमनकादयः शृगाला सिंहस्य स्तोकं मास प्रदर्श्य स्वयमेव सर्वं भक्षयन्ति । उपमालंकार ॥

संभावयतीत्यादि । यत् अयं अमालो महीभुजि राजनि स्वमेव श्रीमुखेन संभावयति आत्मसंभावना करोति, तत् किमर्थम् । मयि मन्त्रिणि धनाशिनि वनभक्षके सति अस्य राज्ञः अन्यस्मात् अपरस्मात् पुरुषात् विवेको वैदग्धी मा भूत् यथा न भवति एतदर्थम् । जात्यलंकार ॥

अन्यथा—किमित्यादि । अन्यथा यद्येते वनभक्षका मन्त्रिणो न भवन्ति तदा इति मत्वा इदृशं ज्ञात्वा महान्तः चतुर्वर्णचतुराश्रमगुरवो राजानो धनवन्तो वा पुरुषाः वह्निधिष्ठिता बहुमन्त्रिसंयुक्ता प्रमोदन्ते आह्लादन्ते । इतीति किम् । खला दुर्जना पुंसाः किं कुर्वन्ति न किमपि कुर्वन्ति । किं कुर्वता पुंसाम् । विशुद्धेऽध्वनि धावता निर्दोषमार्गे शीघ्रं गच्छताम् । आक्षेपालंकार ॥

सारस्तनीकैतवकौतुकस्य कवेर्द्वैतरचना श्रूयताम्—और्व इत्यादि । सुधाम्भोधौ क्षीरसागरे और्वो वडवानलः अखर्वो महान् वर्तते । भूपाले खला दुष्टमन्त्रिणः प्रवला वर्तन्ते । चन्दने श्रीखण्डवृक्षे सदर्पा अत्युत्कटा सर्पा वर्तन्ते । युक्तोऽयमर्थः—रत्नं उत्तमं वस्तु अनुपद्रवं अनुत्पातं न वर्तते नास्ति । अर्थान्तरन्यासालंकारः ॥

ग्रह इत्यादि । नृपस्य राज्ञो मन्त्री सचिवः । कथंभूतो वर्तते । ग्रहाणां शनिमङ्गलराहु-केलादीनां दुष्टग्रहाणां ग्रहो दुष्टग्रहो वर्तते । असुराणां पूर्वदेवानां असुरः पूर्वदेवः । यमस्य कालस्य यमः कालो वर्तते । चेदेव न वर्तते तर्हि एष मन्त्री । नु इति वितर्कः । कथं

अपि च ।

द्विजिह्वो जन्तूनां मृगपतिरिभानामिव कुले

तडिद्दण्डोऽद्रीणामयमसमरोचिः क्षितिरुहाम् ।

हिमातानोऽब्जानां तपतपनकालश्च सरसा-

मभूत्कूरः कोऽपि प्रकृतिखलभावेन महताम् ॥ १६७ ॥

तदुक्तं 'कैश्चिद्विषश्चिद्विरेतदेव हृदयस्थमपि जिह्वास्थं कर्तुमतरद्भिः
समासोक्तिमिषेण—

प्रतीक्षे जातास्थः सुकृतसुलभं तद्दिनमहं

यतो यातारोऽमी प्रलयमहयश्चन्दनतरोः ।

अमीषां पापानामिह हि वसतामेष महिमा

कदाप्येतच्छायामभिलषति यन्नाध्वगजनः ॥ १६८ ॥

केन प्रकारेण जीवेत् प्राणिति । एनं पापिष्ठं ग्रहा असुरा यमश्च न मारयन्तीत्यर्थः । कथं-
भूतोऽयं मन्त्री । अकारणं निष्कारणं कोविदकामकाल कोविदाना विद्वज्जनाना कामस्य
वाञ्छितस्य कालो विध्वंसकः । रूपकानुमानालंकारः ॥

अपि च । द्विजिह्व इत्यादि । हे राजन्, अपि च महता कुलेऽयं तव मन्त्री
कोऽप्यपूर्वं कूरोऽभूत् । केन कृत्वा । प्रकृतिखलभावेन स्वभावेन । केषा क इव । जन्तूना
कुले द्विजिह्व इव सर्प इव । इभाना कुले मृगपतिरिव । अद्रीणा कुले तडिद्दण्ड इव ।
क्षितिरुहा कुले असमरोचिरिव अग्निरिव । अब्जाना कुले हिमातान इव प्रालेयपटल इव ।
सरसा तडागाना कुले तपतपनकाल इव ग्रीष्मकाल इव । समुच्चयदीपकोपमालंकारः ॥

तदुक्तमित्यादि । तदुक्तं तद्वचनं एतदेव इदमेव वचनं कैश्चिद्विषश्चिद्वि पण्डितै
हृदयस्थमपि मनसि स्थितमपि जिह्वास्थं कर्तुं जिह्वाग्रमानेतुं अतरद्भिरसमर्थैः अशक्नु-
वद्भिः सद्भिः समासोक्तिमिषेण समासोक्त्यलंकारच्छलेन एवं प्रतिपादितम् । कासौ
समासोक्तिरिति चेत् उच्यते—'उच्यते वक्तुमिष्टस्य प्रतीतिजननक्षमम् । सर्वम् यत्र
वस्त्वन्यत्समासोक्तिरियं यतः ॥' इति ॥

प्रतीक्षे इत्यादि । अहं तद्दिनं प्रतीक्षे प्रतिपालयामि । कथंभूतोऽहम् । जातास्थः
उत्पन्नापेक्ष । कथंभूतं तद्दिनम् । सुकृतसुलभं सुकृतेन सुलभं सुप्राप्तं तत् । किं दिनम् ।
यतो यस्मिन् दिने अमी प्रत्यक्षीभूताः चन्दनतरोश्चन्दनवृक्षस्य अहय प्रलयं यातारो या-
स्यन्ति । अमीषामहीना पापाना पापमूर्तीना इह चन्दनतरौ वसता तिष्ठता एष महिमा
वर्तते । कथम् । हि निश्चयेन । कोसौ महिमा । यत् यस्मात् कारणात् एतच्छाया

प्रौढप्रियापाङ्गनवोत्पलस्य—

तत्र कथं ननु सन्तो यत्रास्ते तच्चतुष्टयं युगपत् ।

कलिकालः खलकालो नृपकालः सचिवकालश्च ॥ १६९ ॥

यतः ।

गुणरागधृति क्षितिभृति सचिवजने सुजनजातिभजने च ।

लक्ष्मीरिव प्रसीदति सरस्वती पटुषु पात्रेषु ॥ १७० ॥

शूरः समरविदूरः क्षुद्रो रुद्रः परासरोसारः ।

भामसमोऽपि च माम्. स्वार्थपरस्तदहमेव तव देव ॥ १७१ ॥

चन्दनवृक्षच्छायामनातपं कदापि अध्वगजनः पथिकसमूहो नाभिलषति न वाञ्छति । समासोत्तयलंकारः ॥

प्रौढप्रियापाङ्गनवोत्पलस्य कवेर्वृत्तरचना श्रूयताम्—तत्रेत्यादि । तत्र तस्मिन् स्थाने ननु अहो सन्त सत्पुरुषा विद्वासश्च कथं केन प्रकारेण । तिष्ठन्तीति क्रिया-ध्याहारः । तत्र कुत्र । यत्र यस्मिन् स्थाने तज्जगत्प्रसिद्धं चतुष्टयं चत्वारः पदार्थाः युगपत् समकालं आस्ते तिष्ठति । किं तच्चतुष्टयम् । एकस्तावत् कलिकालः दुःसमा-कालः, द्वितीयः खलकालः पिशुनसूचककालः, तृतीयो नृपकालः अविचारको राजा, चतुर्थः सचिवकालः मन्त्रिकृतान्तः । समुच्चयालंकारः ॥

यत इत्यादि । यस्मात् कारणात् पटुषु पात्रेषु वृत्तेषु दक्षेण विद्वत्सु सरस्वती भारती प्रसीदति प्रसन्ना भवति वर्धते इत्यर्थः । केव । लक्ष्मीरिव । यथा लक्ष्मी प्रसीदति तथा सरस्वत्यपि प्रसीदतीत्यर्थः । कस्मिन् सति । क्षितिभृति राजनि गुणरागधृति सति । गुणध्वनुरागवतीत्यर्थः । सचिवजने मन्त्रिलोके सुजनजातिभजने च सुजनानां सत्पुरुषाणां जातिः सुजनजातिः, सुजनकुलं भजते सेवते मानयति सुजनजातिभजनस्तस्मिन् । 'कृत्ययुटोऽन्यत्रापि' इति वचनात् कर्तरि युट् । उपमैव । यथासद्व्यालंकारः ॥

शूर इत्यादि । हे देव, इत्यमुना प्रकारेण आत्मसभावनाजिह्वाब्राह्मीकम् आत्मनः सभावना उद्भावनं गुणस्तुतिरूपा अजिह्वा प्रगुणा ब्राह्मीका वाणी यस्य स आत्मसभावनाजिह्वाब्राह्मीकस्तु सचिव मन्त्रिणं उपहरे एकान्ते ह्यता आकारयता त्वया प्रकृतयः प्रजा ज्ञातयश्च स्वकीयमपि कुटुम्बं कथंकार केन प्रकारेण न नैव साधु रक्षिततया प्रसादिता प्रसन्नोक्ता । हिंसिता इति भावः । 'अन्यथैव कथमित्यसुसिद्धा प्रयोगश्चेत्' इत्यनेन कृजः समुज्ज् प्रत्ययः । 'पटु विशरणगल्यवसादनेषु' इति धातोरर्थत्रयेषु विशरणं मुख्यतया सूचितं कापटिकेन । इतीति किम् । शूरः समरविदूरः देवशूरः किमिति संगृह्यते । यतः यस्मात् कारणात् शूरः समरविदूरः समरकाले दूरः । समरकाले दूरवर्ती

इत्यात्मसंभावनाजिह्वाज्राहीकमुपहरे ह्यता प्रकृतयो ज्ञातयश्च कथंकारं न साधु प्रसादिताः ।

प्रजाप्रतिपालनं च तस्य किमिव वर्ण्यते । यस्य

वापसमयेषु विष्टिः सिद्धायः क्षीरिकणिशकालेषु ।

लवनावसरेषु पुनः स्वच्छन्दः सैनिकाबाधः ॥ १७२ ॥'

राजा कर्णो पिधाय शान्तं ब्रूते—'आः पापाचार कापटिक, महाभागे समागतगुरुगुणानुरागे च तस्मिन्मैवं पापं भाषीष्ठाः ।' कापटिकः प्राह—'देव, लोचनागोचरायाते कार्यजाते चारसंचारो विचारश्च नरेश्वराणां

वर्तते, अथ वा समराय भवता सह युद्धाय विदूरो निकटवर्ती । तथा रुद्रः तीक्ष्णः पुमान् शुद्रः असहिष्णुरेव तव लक्ष्मीं न सहते । परासर परिकाङ्क्षीयति । असारोऽसारभूतः । मामो मातुलः श्वशुरः भामसमोऽपि च ज्येष्ठभगिनीपति । तर्हि यद्येते अपात्रं तर्हि पात्रं के । हे देव, तत्तस्मात् कारणात् तव स्वार्थपर कार्यसाधकः अहमेव अहं सचिव एव स्वार्थः । समुच्चयः ॥

तस्य पामरोदरनाम्नो मन्त्रिणः प्रजाप्रतिपालनं किमिव वर्ण्यते—यस्य वापसमयेत्यादि । यस्य मन्त्रिणः वापसमयेषु वीजवापनावसरेषु विष्टिर्भवति यथा कर्मदानं भवति । यस्य मन्त्रिणः क्षीरिकणिशकालेषु क्षीरं विद्यते येषां ते क्षीरिणो दुग्धमागता ये कणिशा कणमज्जर्यस्तेषां कालेषु अवसरेषु सिद्धायो भागदेयो गृह्यते । यस्य मन्त्रिणः लवनावसरेषु सस्यच्छेदनप्रस्तावेषु पुन द्वितीयवारं स्वच्छन्दो निरवग्रहः निरर्गलः । कः । सैनिकाबाधः सेनारक्षाणां संचारेण आबाध उपद्रवो भवति ॥

राजेत्यादि । राजा यशोधरः कर्णो पिधाय कर्णो कराभ्यां पिधाय सुद्रयित्वा शान्तं यथा भवत्येवं ब्रूते । आ इति क्रोधे पीडाया च । रे पापाचार पापकर्मन् रे कापटिक, तस्मिन् मन्त्रिणि पामरोदरे महाभागे पुण्यवति समागतगुरुगुणानुरागे च समागतं सम्यगायातो गुरुगुणेषु महागुणवत्सु पुरुषेषु अनुरागः अकृत्रिमलेहो यस्य स तथा तस्मिन् मा एवं त्वं पापं भाषीष्ठाः मा त्वमेवं ब्रूहि । मे मम पापं लग्न्यत इति भावः । उक्तं च कविकालिदासेन महाकविना—'निवार्यतामालि किमप्ययं वटुः पुनर्विवक्षु स्फुरितोत्तराधरः । न केवलं यो महतोऽपभापते शृणोति तस्मादपि यः स पापभाक् ॥' कापटिकः शङ्खनकः प्राह ब्रूते—हे देव हे राजन्, लोचनागोचरायाते लोचनयोरगोचरः अगम्यतां आयाते आगते एवंविधे कार्यजाते कार्यसमूहे चारसंचारः चारप्रवेशः वि-

प्रायेणैक्षणद्वयम् । तच्च देवस्य दिव्यचक्षुष इव नास्ति । केवलं मिथ्याभिनि-
वेगानुरोधान्मनोमोहनौषधानुबन्धाद्वा विपर्यासवसतिर्मतिः । तथा चोक्तं
शास्त्रान्तरे—

चारो यस्य विचारश्च राज्ञो नास्तीक्षणद्वयम् ।

तस्यान्धदुग्धवद्वाज्यं मन्त्रिमार्जारगोचरम् ॥ १७३ ॥

देव, मांसरसरतस्य पुंस. किमिव मांसव्रतम् । कपाले भुञ्जानस्य हि नरस्य
क इव केशदर्शनादाशप्रत्यादेशः । पुरे प्रमोषदक्षस्य हि पुरुषस्य केव कान्-
तारेऽपेक्षा । निरम्बरनितम्बायामात्माम्बाया दाहोद्योगस्य हि जनस्य क इव
पराम्बायामम्बरपरित्यागः । यतः ।

स्थितासुं ग्रसमानस्य गतासौ कीदृशी दया ।

परवाले कृपा कैव स्ववालेन वलिक्रिये ॥ १७४ ॥

चारश्च पर्यालोचनं नरेश्वराणां प्रायेण ईक्षणद्वयं लोचनद्वयं वर्तते । तच्च चारविचारेक्षण-
द्वयं देवस्य भवतो नास्ति न विद्यते । कस्य । दिव्यचक्षुष अन्धस्येव । यथा दिव्यचक्षुष
पुरुषस्य लोचनद्वयं न भवति तथा देवस्य ईक्षणद्वयं नास्ति । केवलं निष्केवल मिथ्या-
भिनिवेगानुरोधान् असत्याभिप्रायप्रभावात् मनोमोहनौषधानुबन्धाद्वा मनसो मोहने
अज्ञानोत्पादने यदौषध मूलादिकं तस्यानुबन्धात् आस्रवात् मतिर्बुद्धिर्विपर्यासवसति-
विपरीतास्पदं भवति । तथा उक्तं च शास्त्रान्तरे—‘चारो यस्य विचारश्च राज्ञो नास्ती-
क्षणद्वयम् । तस्यान्धदुग्धवद्वाज्यं मन्त्रिमार्जारगोचरम् ॥’ यस्य राज्ञश्चारो हैरिको
विचारश्च पर्यालोचन एवगुणविशिष्टमीक्षणद्वयं नास्ति न वर्तते, तस्य राज्ञो राज्यम-
न्धदुग्धवत् अन्धस्य क्षीरं यथा मन्त्रिमार्जारगोचरं भवति मन्त्री एव मार्जारो विडाल
प्रजामूपिकभक्षकत्वात् तस्य गोचरं गम्य भवति । रूपकालकारः । उपमा च ॥

देवेत्यादि । देव, मांसरसरतस्य मासवेसवारनिर्यामे रतस्य पुंस. पुरुषस्य किमिव किं
मांसव्रतम् । अपि तु न किमपि मांसव्रतम् । देव, कपाले भुञ्जानस्य हि नरस्य मनुष्य-
शिरं करोटिकाया भोजनं कुर्वाणस्य नरस्य केशदर्शनात् केशावलोकनात् क इव आश-
प्रत्यादेशः को भोजनान्तराय । देव, पुरे प्रमोषदक्षस्य चौरिकासमर्थस्य हि निश्चयेन
एवंगुणविशिष्टस्य पुरुषस्य केव कान्तारे अपेक्षा कान्तारे वने का अपेक्षा का इच्छा ।
अपि तु न कापि । देव, निरम्बरनितम्बाया नग्नाया आत्माम्बाया निजमातरि दाहो-
द्योगस्य कामज्वरिताङ्गस्य जनस्य हि निश्चयेन पराम्बाया लोकमातरि अम्बरपरित्याग
क इव को वर्तते । यो निजमातरं न मुञ्चति स परमातरं कथं त्यजतीत्यर्थः ॥

यत इत्यादि । यतो यस्मात्कारणात् । स्थितासुमिति । हे देव, स्थितासुं ग्रस-

देव, स्वभावजा हि दुस्त्यजा खलु प्रकृतिः । न खलु पोषितोऽप्यहिपोतो जहाति हिंसाध्यवसायम्, न खलु व्रतशीलोऽपि विडालस्यजति क्रौर्यम्, न खलु प्रायोपवेशनवासिन्यपि कुट्टनी मुञ्चति परवञ्चनोचितां चिन्ताम्, न खलु कालकवलनिकटोऽपि किराटो रहति शाठ्यस्थितिम् । यतः ।

यः स्वभावो भवेद्यस्य स तेन खलु दुस्त्यजः ।

न हि शिक्षाशतेनापि कपिर्मुञ्चति चापलम् ॥ १७५ ॥

देव, वंशविद्यावृत्तविधुरोपकारा हि सेवकेषु स्वामिनमनुरञ्जयन्त्याश्चर्य-
शौर्यविजृम्भाः प्रारम्भा वा । तत्र वंशस्तावत्पिण्डीभाण्डशालिनां पितृप्रिय-
पिण्डीनामस्य । यतः ।

मानस्य जीवन्तं भक्षत पुरुषस्य गतासौ गतजीवे जीवे दया कारुण्यं कीदृशी वर्तते । न कीदृश्यपि वर्तते । परवाले लोकपुत्रे कृपा कैव का वर्तते । अपि तु न कापि । कथंभूते पुरुषे । स्ववाल्लेन निजशिशुना वलिक्रिये वलिकारके पुरुषे । आक्षेपालंकारः ॥

देवेत्यादि । हे देव, स्वभावजा स्वभावोत्पन्ना प्रकृतिः खलु दुस्त्यजा दुष्परिहारा । कथम् । हि निश्चये । खलु वाक्यालंकारे । न खलु पोषितोऽपि पुष्टिं नीतोऽपि अहिपोतः सर्पबालकः हिंसाध्यवसायं हिंसोद्यमं जहाति परिहरति । न खलु व्रतशीलोऽपि विडालः । खलु वाक्यालंकारे । व्रतशीलोऽपि दीक्षा प्राप्तोऽपि विडालो मार्जारः क्रौर्यं न त्यजति । न खलु प्रायोपवेशनवासिन्यपि सन्यासं प्राप्त्यापि कुट्टनी दूती परवञ्चनोचिता चिन्ता न मुञ्चति लोकवञ्चनयोग्या चिन्ता न त्यजति न खलु कालकवलनिकटोऽपि किराटः कीनाशग्राससमीपोऽपि किराटो धणिकृच्छ्राव्यस्थितिं रहति कैतवाचारं न मुञ्चति ॥

यत इत्यादि । यतः यस्मात् कारणात् । य इति । यस्य पुरुषस्य य स्वभावो भवेत् स स्वभावस्तेन पुरुषेण खलु निश्चयेन दुस्त्यजः दुःखेन महता कष्टेन त्यक्तुम-
शक्यः । कपिर्वानरः शिक्षाशतेनापि शिक्षासहस्रेणापि चापलं चपलत्वं न मुञ्चति न त्यजति । कथम् । हि स्फुटमिति शेषः । दृष्टान्तः ॥

देवेत्यादि । हे देव हे राजन्, वंशविद्यावृत्तविधुरोपकाराः वंशश्च कुलम्, विद्या च शास्त्रम्, वृत्तं च ब्रह्मचर्यादिकम्, विधुरोपकाराश्च व्यसनोपनिपातादुद्धरणम्, ते वंशवि-
द्यावृत्तविधुरोपकाराः । चत्वारः पदार्थाः उपधाशब्देन गृह्यन्ते । ते चतुरूपधापरीक्षितेषु सेवकेषु स्वामिनं अनुरञ्जयन्ति ज्ञेहमुत्पादयन्ति आश्चर्यशौर्यविजृम्भाः प्रारम्भाः वा आश्चर्यभूतं चेतश्चमत्कारोत्पादकं यच्छौर्यं सुभटत्वं तस्य विजृम्भः प्रसरो येषु प्रारम्भेषु ते आश्चर्यशौर्यविजृम्भा एवंगुणविशिष्टाः प्रारम्भाः सप्रामाः स्वामिनमनुरञ्जयन्ति । चतु-
रूपधाभिरपरीक्षिता अपि यदि सप्रामशूरा भवन्ति ते नैवं स्वामिनमनुरञ्जयन्ति । तत्र

ध्वजकुलजातस्तातः पामरपुत्री च यस्य जनयित्री ।

पञ्चपुरुषा च योषा कुलस्थितिः स हि कथं तु कुलजन्मा ॥१७६॥

देव, तथाविधान्वयपात्रे चात्र येयमहं महीक्षदित्यहंकृतिः, उभयकुलवि-
शुद्धिपात्रैर्निहीनचारित्रैः क्षतपुत्रैः फेलाभ्यवहारेण स्थितिः, देवेन च स्वय-
मभ्युत्थानविहितः, बान्धवजनप्रणतिः सामन्तोपनतिर्महापुरुषापचितिश्च,
सा ह्यन्तःकृतातङ्का शल्यशलाकेव कमहंकारोत्सेकं सविवेकं च लोकं खरं
न खेदयति । ततश्च ।

असल्लोकानुरोधेन सल्लोकोपेक्षणेन च ।

व्यालशैलान्तरालाङ्गी कुरङ्गीवाक्षमा रमा ॥ १७७ ॥

तेषु चतुर्षु मध्ये वंशस्तावद्यावर्ण्यते—अस्य मन्त्रिणः पितृप्रियपिण्डीनामस्य पिण्डं
खलस्य भाण्डं सप्रहस्तेन शालन्ते शोभन्ते इत्येवशीला पिण्डीभाण्डशालिनस्तेषाम्
अथ वा पिण्डीभाण्डां शाला विद्यन्ते येषां ते तथा तेषाम् ॥

यत । ध्वजकुलेत्यादि । ध्वजकुलजातस्तात तिलंतुदकुलोत्पन्नो बला(पिता), यस्य
पामरोदरानान्नो मन्त्रिणः जनयित्री माता पामरपुत्री नीचसुता वर्तते । उक्तं च—
'विवर्णः पामरो नीचः प्राकृतश्च पृथग्जनः । निहीनोऽपसदो जाल्मः क्षुल्लकाश्चतुरश्वरः
वर्वरोऽप्यन्यथा जातोऽपि' इति क्षीरस्वामिवचनम् ॥ यस्य योषा स्त्री पञ्चपुरुष-
पञ्चभर्तृका । यस्य मन्त्रिण ईदृशी कुलस्थितिः कुलाचारः स मन्त्री तु पुनः कुलजन्माति-
निश्चयेन कथं केन प्रकारेण वर्तते । समुच्चयालकारः ॥

देवेत्यादि । देव, तथाविधान्वयपात्रे तादृशकुलवति च पुनः अत्र मन्त्रिणि च
प्रसिद्धा इयं प्रत्यक्षीभूता अहं महीक्षित् अहं राजा इति ईदृशी अहंकृतिरहंका-
वर्तते । उभयकुलविशुद्धिपात्रैः जातिकुलनिर्मलताभाजनैः निहीनचारित्रैः निष्कृष्टाचां
क्षत्रपुत्रैः राजपुत्रैः फेलाया अभ्यवहारेण स्थितिर्वर्तते ऊर्जितभोजनाखादनाचा-
यद्वर्तते । यस्य मन्त्रिण उच्छिष्टभोजनं उत्तमं कुर्वन्ति न केवलं उच्छिष्टं
जनविधानं देवेन च त्वया स्वयमात्मना अभ्युत्थानविहितं आसनादुत्थीभवनविध-
वर्तते । बान्धवजनप्रणतिः कुटुम्बवर्गस्यास्य प्रणामकरणं सामन्तोपनतिर्देशपतिभिः स-
खागमनं च महापुरुषापचितिश्च महापुरुषाणां महानुभावानां अपचितिश्च पूजा य-
वर्तते । सा पूजा ता आदितिनिश्चयेन अन्तःकृतातङ्का मनस्युत्पादितसंतापा शल्यशला-
केव हृदयक्षुब्धासिखण्डमिह कं सविवेकं लोकं खरं अतिशयेन न खेदयति तु खयत्येव
कथंभूतं लोकम् । अहंकारोत्सेकं वयं महान्त इति गर्वम् ॥

ततश्च तस्मात् कारणाच्च । असल्लोकेत्यादि । असल्लोकानुरोधेन नीचलोकानुव-

देव, श्रूयन्ते ह्यसतां सतां च प्रग्रहावग्रहाभ्यां च नृपेषु व्यापदः ।
 तथा हि—कलिङ्गेष्वनङ्गो नाम नृपतिर्दिवाकीर्तिसेनाधिपत्येन साम-
 न्तसंतानं संतापयन् संभूय प्रकुपिताभ्यः प्रकृतिभ्यः किलैकलोष्ठानुरोधं
 वधमवाप । केरलेषु करालः कितवस्य पौरोहित्येन, वङ्गालेषु मङ्गलो
 वृषलस्य साचिव्येन, क्रथकैशिकेषु कामोऽवरुद्धवधूस्तनंधयस्य यौवराज्येन,
 तथा वङ्गेषु स्फुलिङ्गः कुलक्रमागतस्य चतुरुपधाशुद्धस्यापि सचिवस्यावमा-
 नेन, मगधेषु मकरध्वजः साधुसमीहितस्यापि पुरोहितस्यावहेलेन, कौङ्गेषु
 कुरङ्गो देशकोशोचितप्रतापस्यापि सेनापतेरधिकक्षेपेण, चेदिषु नदीशो

नेन च सल्लोकोपेक्षणेन च उत्तमलोकानामनादरेण च उदासीनत्वेन च रमा लक्ष्मीर-
 क्षमा असमर्था भवति । केव । कुरङ्गीव मृगीव । कथंभूता कुरङ्गी । व्यालशैलान्तरालाङ्गी
 एकस्मिन् पार्श्वे व्यालो दुष्टगज द्वितीयस्मिन् पार्श्वे शैलः पर्वतो वर्तते तयोरन्तराले
 मध्ये अङ्गः शरीर यस्याः कुरङ्ग्याः सा व्यालशैलान्तरालाङ्गी । उपमालंकारः ॥

देवेत्यादि । हे देव, असतां दुर्जनानां सतां च साधूनां प्रग्रहावग्रहाभ्यां स्वीकारा-
 स्वीकाराभ्यां नृपेषु राजसुव्यापदो विपत्तयः श्रूयन्ते आकर्ण्यन्ते । कथम् । हि निश्चयेन । तथा
 हि तदेव निरूपयति—कलिङ्गेषु कलिङ्गदेशेषु अनङ्गो नाम नृपती राजा दिवाकीर्तेर्नापितस्य
 सेनापतित्वेन सामन्तसंतानं सेवकनृपसमूहं संतापयन् दुःखं दापयन् संभूय मिलित्वा
 एकत्रीभूय प्रकुपिताभ्यः प्रकृतिभ्यः प्रजाभ्यः । किलेति लोकोक्तौ । एकलोष्ठानुरोधं
 एकैकमृतिपण्डानुवर्तनं वधं घातं अवाप प्राप्तवान् । उक्तं च—‘अमात्याद्याश्च पौराश्च
 सद्भिः प्रकृतयः स्मृता । स्वाम्यमाल्यसुहृत्कोशराष्ट्रदुर्गवलानि च ॥ राज्याङ्गानि प्रकृतयः
 पौराणां श्रेणयोऽपि च ॥’ केरलेषु दक्षिणाश्रितदेशेषु करालो नाम राजा कितवस्य विजाते.
 पौरोहित्येन पुरोहितत्वेन वधं अवाप । वङ्गालेषु मङ्गलो नाम राजा वृषलस्य ब्राह्मण्या
 शृङ्गेणोत्पादितस्य साचिव्येन साचिव्यत्वेन वधं अवाप । क्रथकैशिकेषु क्रथकैशिकनाम-
 देशेषु कामो नाम राजा अवरुद्धवधूस्तनंधयस्य वाराङ्गनापुत्रस्य यौवराज्येन युवराज-
 त्वेन वधं अवापेति सवन्धः । तथा च वङ्गेषु वङ्गदेशेषु स्फुलिङ्गो नाम राजा कुलक्र-
 मागतस्य चतुरुपधाशुद्धस्यापि सचिवस्य मन्त्रिणः अवमानेन वधं अवाप । उपधीयते
 समीपे ढौक्यते परीक्षार्थं उपधा धर्मकामार्थोभूयोपन्यासेन आशयान्वेषणं चित्तपरी-
 क्षणं उपयोच्यते । यत्कौटिल्य कविः प्राह—निशौचगौचपरिज्ञानं मनोज्ञानं उपधा ।
 मगधे (मगधीये)षु मगध (धीय) देशेषु मकरध्वजो नाम राजा साधुसमीहितस्यापि
 शोभनचेष्टितस्यापि सदाचारस्यापि पुरोहितस्य अवहेलेन अनादरेण वधं अवाप ।
 कौङ्गेषु कौङ्गदेशेषु कुरङ्गो नाम नृपतिः देशकोशोचितप्रतापस्यापि देशकोशेन उचितः
 प्रतापो यस्य स देशकोशोचितप्रतापस्तस्य, अधिकक्षेपेण तिरस्कारेण वधं अवाप । चेदिषु

निरपवादस्यापि महतः सुतस्य यौवराज्यप्रच्यवेन । देव, यद्यपि देवस्य तेजोबलं प्रबलम्, तथापि—

तेजस्तेजस्विनां स्थाने धृतं धृतिकरं भवेत् ।

कराः सूर्याश्मवद्भानोः किं स्फुरन्ति हताश्मनि ॥ १४८ ॥

देव, सकललोकाधिकैश्वर्यवन्द्यानां हि विद्याना साधूपचरितं स्फुरित-
मवस्थानस्थितमपि स्त्रीरत्नमिवातीवात्मन्यादरं कारयत्येव जने । एतच्चास्य
कृत्रिमरत्नमणेरिव बहिरेव । देव, प्रसादनादनात्मभाविन्योऽपि विभूतयः
पतिवरा इव खात्पतितस्यापि जनस्य भवन्ति, न पुनरायुःस्थितय इवानुपा-
सितगुरुकुलस्य यत्नवत्योऽपि सरस्वत्यः । यतः ।

चेदिदेशेषु नदीशो नाम नृपतिर्निरपवादस्यापि लोकश्लाघितस्यापि महतः सुतस्य म-
हतं पुत्रस्य ज्येष्ठपुत्रस्य यौवराज्यप्रच्यवेन युवराज्यत्वोच्चालनेन वधं अवाप । देव,
यद्यपि यद्यपि देवस्य तव तेजोबलं तेजस प्राणालयेऽपि असहनलक्षण बलं सामर्थ्यं
तेजोबलं प्रबलं प्रचण्डं वर्तते, तथापि तदपि ।

तेज इत्यादि । तेजस्विना पुरुषाणां तेजः स्थाने धृतं योग्यप्रदेशस्थापितं धृतिकरं
संतोषोत्पादकं भवेत् सजायते । भानोः करा सूर्याश्मवत् सूर्यकान्तमणौ लम्भा यथा
स्फुरन्ति चमत्कुर्वन्ति तथा हताश्मनि नष्टपाषाणे धृता विस्फुरन्ति चमत्कुर्वन्ति किम् ।
अपि तु न स्फुरन्तीत्यर्थः । दृष्टान्ताक्षेप ॥

देवेत्यादि । हे देव, सकललोकाधिकैश्वर्यवन्द्यानां सकलानां लोकानां अधिकै-
श्वर्यतया वन्द्यानां नमस्करणीयानां हि निश्चयेन विद्यानां शास्त्राणां साधूपचरितं रुचि-
रतया व्यवहृतं स्फुरितं चमत्कृतमवस्थानस्थितमपि निजस्थाने स्थितमपि स्त्रीरत्नमिव
स्त्रीषु श्रेष्ठस्त्रीव अतीवातिशयेन आत्मनि स्वस्मिन् जने लोके आदरं कारयत्येव । एतच्च
स्फुरितं अस्य पामरोदरस्य मन्त्रिणः कृत्रिमरत्नमणेरिव स्फटिकमणिकृतहारकस्येव
बहिरेव वर्तते, नाभ्यन्तरे । हे देव, प्रसादनात् प्रसन्नोदरणात् अनात्मभाविन्योऽपि
आत्मनः अभविष्यन्त्योऽपि विभूतयो लक्ष्म्यं पतिवरा इव कन्या इव खात्पतितस्यापि
जनस्य अकस्मादागतस्यापि लोकस्य भवन्ति सजायन्ते । वसुदेवस्य गन्धर्वदत्तावत्
प्रसाधिता सत्यो न भूतयो भवन्ति । पुनः सरस्वत्यो भवन्ति । कस्य । अनुपासित-
गुरुकुलस्य असेवितगुर्वान्रायस्य । सरस्वत्यः कथंभूता । यत्नवत्योऽपि अहर्निशमनुशी-
लिता अभ्यस्ता अपि । का इव । आयुःस्थितय इव । विभूतयो भवन्ति भूप्रसादात्
न पुनरायुःस्थितयो भवन्ति । यतः कारणात् ॥

नृपकरुणायाः कामं द्रविणकणाः संचरन्ति शरणेषु ।

न त्वाभिजात्यमेतत्पाण्डित्यं वा नृणां भवति ॥ १७९ ॥

देव, तच्छून्येऽपि यत्कचित्पुंसि नभसि विद्युत इव विद्याविलसितम्,
तद्धनस्य धनस्येव माहात्म्यान्नात्मनः । यतः ।

विद्यारसविहीनापि धीस्थली विभवातपात् ।

व्यलीकोक्तोत्तरङ्गेयं भवेन्मुग्धमृगप्रिया ॥ १८० ॥

यदपि क्वचित्क्वचित्कलासु पयसि पतितस्य तैलबिन्दोरिवान्तर्व्याप्तिशून्य-
स्याप्यस्योपन्याससाहसम्, तदपि लक्ष्मीलवलाभाशापाशस्खलितमतिमृ-
गीप्रचारस्य दुर्भरजठरकुठारविनिर्भिन्नमानसारस्य हताहंकारस्य सरस्वती-
पण्यपातकावसरस्य जनस्याजर्यान्न पुनर्बोधौदार्यात् ।

नृपकरुणाया इत्यादि । नृपकरुणाया राजकारुण्यात् काममतिशयेन द्रविण-
कणा धनलवा धनधान्यानि वा शरणेषु गृहेषु संचरन्ति । एतत् प्रत्यक्षीभूतं अभिजात्यं
कुलीनत्वं पाण्डित्यं वा वैदुष्यं वा नृणा मनुष्याणां न भवति । जात्यलंकार ॥

देवेत्यादि । हे देव, तच्छून्येऽपि अभिजातपाण्डित्यरहितेऽपि तव मन्त्रिणि यत्क-
चित् पुंसि भवत्सचिवसदृशे पुरुषे विद्याविलसितं विद्याविलासो वर्तते, तत् धनस्य
माहात्म्यात् न आत्मन न स्वस्य प्रभावात् । कस्मिन् कस्या क इव । नभसि आकाशे
विद्युत इव । यथा नभसि विद्युतस्तडित. विलसितं भवति तत् धनस्य माहात्म्यात् वि-
द्युतो विलसितं भवति, तथा अस्मिन् सचिवे धनस्य माहात्म्यात् विद्याविलसितं भवति ।
न तु आकाशे विद्युतो विलसितं स्वयमेव भवति ॥ यत कारणात् ॥

विद्यारसेत्यादि । विद्यारसविहीनापि विद्यारसेन रहिता अपि इयं धीस्थली
विभवातपात् धनधर्मात् व्यलीकोक्तोत्तरङ्गा भवेत् व्यलीकोक्तैरसत्यवचनैरुत्तरङ्गा उत्क-
ल्लोला भवेत् । कथंभूता धीस्थली । मुग्धमृगप्रिया मुग्धा अविद्यासस्त एव मृगा हरि-
णास्तेषां प्रिया । यथा रसहीनापि जलरहितापि स्थली असत्यजलकल्लोला सती मृगाणां
प्रिया भवति वल्लभा भवति, तथा अस्य धीस्थली मुग्धानां प्रिया भवति वल्लभा
भवति । रूपकालंकारः ॥

यदपीत्यादि । हे देव, यदपि यत् क्वचित् क्वचित् कासु कासु कलासु वक्तृत्वकवि-
त्वादिषु अस्य सचिवस्य उपन्याससाहसं भवति वचनरचनायाश्चातुर्यं भवति । कथंभू-
तस्य । अन्तर्व्याप्तिशून्यस्यापि अभ्यन्तरे कलानुभवनरहितस्यापि पयसि जले पतितस्य
तैलबिन्दोरिव, तदपि तच्चापि जनस्य वाग्मिमलोकस्य अजर्यात् सगमात् न पुनर्बो-
धौदार्यात् प्रज्ञोत्कर्षात् । कथंभूतस्य जनस्य । लक्ष्मीलवलाभाशापाशस्खलितमतिमृगीप्र-

यतो देव, घटदासीनां हि वदनसौरभं स्वामिताम्बूलोद्गालान्न सौभाग्यवलात्, पवनस्य हि परिमलपेशलता प्रसूनवनसंसर्गात् निसर्गात्, दारुणो हि दाहदारुणता बृहद्भानुभावान्न स्वभावात्, मण्डलस्य हि मण्डनकण्डूलताधिपतिसनिधानवशान्न शौर्यावेगात्, उपलशकलस्य हि नमस्यता देवाकारानुभावान्न प्रकृतिभावात् । अपि च ।

अबुधेऽपि बुधोद्वारे प्राज्ञानुज्ञा विजृम्भते ।

संस्कर्तुः कौशलदेति यतः काचोऽपि रत्नताम् ॥ १८१ ॥

चारस्य लक्ष्म्या लवो लेखस्तस्य लाभस्य आशा वाञ्छा सैव पाश कण्ठवन्धनस्त्रना तत्र स्खलितो बन्धमायातो मतिभृग्या बुद्धिहरिण्या प्रचारः प्रवर्तनं यस्य विद्यादायकजनस्य स तथोक्तस्तस्य । पुनः कथंभूतस्य वाग्मि(ग्निम)लोकस्य । दुर्भरजठरकुठारविनिर्भिन्नमानसारस्य दुःखेन महता कष्टेन भ्रियते दुर्भरं स चासौ जठर कुक्षिः स एव कुठारः परशुर्वा तेन विनिर्भिन्नो विदारितो मानसारो अभिमानतरुमध्यो यस्य स तथोक्तस्तस्य । पुनः कथंभूतस्य विद्यादायकजनस्य । हताहंकारस्य हतो विध्वंसितः अहंकारो मदो यस्य स तथा तस्य । पुनः कथंभूतस्य विद्यादातुर्जनस्य । सरस्वतीपण्यपातकावसरस्य सरस्वतीविक्रयपापसमयस्य ॥

यत इत्यादि । हे देव, यतो यस्मात्कारणात् घटदासीना कुटहारिकाणां हि निश्चयेन वदनसौरभं मुखसौगन्ध्यं तत्स्वामिताम्बूलोद्गालात् स्वामिना चर्वितनागवल्लीपर्णोच्छिष्टभक्षणात्, न सौभाग्यवलात् । यतो हे देव, पवनस्य हि निश्चयेन परिमलपेशलता सुगन्धमनोहरत्वं तत् प्रसूनवनसंसर्गात्पुष्पवाटीसगमात्, न हि निसर्गात्स्वभावेन । हे देव, दारुण काष्ठस्य दाहदारुणता भस्मीकरणरौद्रता तत् बृहद्भानुभावात् अग्निसंयोगात्, न स्वभावात् । यतो हे देव, मण्डलस्य कुर्कुरस्य हि निश्चयेन मण्डनकण्डूलता [अधिपतिसनिधानवशात्, न शौर्यावेशात्] । हे देव, उपलशकलस्य पाषाणखण्डस्य हि निश्चयेन नमस्यता नमस्कर्तव्यता नमस्करणीयता देवाकारानुभावात् देवताप्रतिच्छायाप्रभावात्, न प्रकृतिभावात् न स्वभावास्तिताया ॥

अपि च । अबुधेऽपीत्यादि । हे राजन्, अबुधे मूर्खेऽपि बुधोद्वारे बुधकथनात् बुधवचनात् प्राज्ञानुज्ञा प्राज्ञानां अनुज्ञा अनुमत विजृम्भते प्रसरति । मूर्खमपि यदि विद्वांसो विद्वासु कथयन्ति तदा प्राज्ञाः कथयन्त्येतदयं विद्वांनेवेत्यनुमन्यन्ते । यतो यस्मात् कारणात् संस्कर्तुं कौशलात् वेकटिकस्य विज्ञानात् काचोऽपि रत्नता एति । दृष्टान्तालंकारः ॥

यत्पुनः सेवकलोकदौरात्म्यं प्रचिख्यापयिषुः किमप्यणकपदबन्धेन भगवती सरस्वती विधमति, तत्र यो हि स्वयमेवं निकायति स कथं नाम दुरात्मा स्यादिति परप्रतारणार्थम् । किं च ।

आत्मनि विवेकविकलः प्रसिद्धिमात्रेण रज्यते सकलः ।

कैरव इव कमलेऽपि हि न श्रीः पूज्यं तथाप्यञ्जम् ॥ १८२ ॥

वृत्तं पुनरस्य पिण्याकपण्याङ्गनाजनस्येवा लोकान्तोत्सर्गैरनेकशोऽनेकपा-
खण्डिलिङ्गिसंसर्गविसर्गैरेव राजपथीकृतम् । यतः ।

यत्पुनः इत्यादि । हे राजन्, यत् पुनः सेवकलोकदौरात्म्यं किकरजनदुष्टल प्रचिख्यापयिषुः प्रख्यापयितुमिच्छु कथयितुमना । किमपि ईषत् अणकपदबन्धेन श्लोकादिना भगवती परमेश्वरी सरस्वतीं वाणी विधमति सतापयति, तत्र कारणान्तर वर्तते । तत् किं कारणम् । य. सचिव हि निश्चयेन स्वयं आत्मना एवं अमुना प्रकारेण निकायति वदति स कथं केन प्रकारेण । नामेति सभावनायाम् । दुरात्मा दुष्ट. स्यात् । अपि तु न स्यात् । इति अमुना प्रकारेण परप्रतारणार्थम् । परेषा वञ्चनार्थमित्यर्थः । उक्तं च—‘भगः श्रीकाममाहात्म्यवीर्ययत्नार्ककीर्तिषु ।’ भज्यते सेव्यते मथ्यते च भगं खलं भगं फलं वेति वक्तव्यादयः । कामोऽत्र योनि सूर्यविशेषो भग. पुंसि मित्रवत् धर्मो मोक्षश्च भग । यथाहु —‘ऐश्वर्यस्य समग्रस्य धर्मश्च यशसः श्रियः । वैराग्यस्य च मोक्षस्य वर्णो भग इति स्मृतः ॥’

किं च अस्ति कश्चिद्विशेषः । आत्मनीत्यादि । हे राजन्, आत्मनि स्वस्मिन् विवेकविकल. सकल पुमान् प्रसिद्धिमात्रेण रज्यते राग करोति । कैरवे श्वेतोत्पले इव । यया कैरवे श्रीर्न विद्यते तथा कमलेऽपि हि श्रीर्नास्ति । तथापि अञ्जं कमलं पूज्यं न कैरवं पूज्यम् । दृष्टान्तालंकारः ॥

अथेदानीं सचिवस्य वंशं विद्या च वर्णयित्वा वृत्तमाचरणं वर्णयति । विधुरोपकारं पश्चाद्वक्ष्यति—हे राजन्, अस्य सचिवस्य वृत्तमाचरणं पुनः अनेकशः अनेकवारान् अनेकपाखण्डिलिङ्गिसंसर्गविसर्गैः. अनेकपाखण्डिलिङ्गाः चार्वाकादयस्तेषां ससर्गविसर्गैः सगतिवद्भिः पुरुषैः राजपथीकृतं प्रकटीकृतम् । कथंभूतैः अनेकपाखण्डिलिङ्गिसंसर्गवि-
सर्गैः । आलोकान्तोत्सर्गैः आर्यानार्यदेशपर्यटनशीलैः । अस्य वृत्तं कस्येव । पिण्याकप-
ण्याङ्गनाजनस्येव पिण्याकेन खलखण्डेन पण्याङ्गनाजनः वेद्याजनस्तस्य पिण्याकपण्या-
ङ्गनाजनस्य । खलखण्डं गृहीत्वा शतं ददाति यः पण्याङ्गनाजनस्तस्येव अस्य शीलं
वर्तते । यतः कारणात् ॥

त्रैदण्डिकाहितुण्डिककापालिककौशिकव्रतकैः ।

कीर्तिर्जगति प्रसृता खरपटदीक्षाधिकैरस्य ॥ १८३ ॥

यस्तु स्वास्थ्यावसरेष्वपि समृद्धदेशो हि महीशः कीनाश इवावश्यं करोति कामपि विकृतिमिति धूमकेतुरिवानपराधमपि जनपदं पीडयति, प्रभूतपक्षवलो हि भूपालः शैल इव कस्य भवति वश इत्यनुरक्तमतीरपि प्रकृतीरसमञ्जसयति, कृशकोशको हि धरेशः क्षपितपक्षः पक्षीव भवेत्सुखसाध्य इति धनं निधनयति, व्यसनव्याकुलितो हि राजसुतो व्याधित इव न जातु विकुरुते पुरुश्चारिष्विति द्विषतः प्रोत्कर्षयति, एकारक्षोहि क्षितिपतिः करिपतिरिव न स्यात्परेषा विषय इति न कमप्यभिजातं स-

त्रैदण्डिकेत्यादि । हे राजन्, अस्य सचिवस्य कीर्तिं जगति प्रसृता व्याप्ता । कै कृत्वा कीर्तिं प्रसृता । त्रैदण्डिकाहितुण्डिककापालिककौशिकव्रतकै त्रीणि दण्डानि समाहृतानि त्रिदण्डं त्रिदण्डेन चरन्ति त्रैदण्डिकाः शैवलिङ्गिनस्त्रिकमतानुसारिण, अहितुण्डेषु नियुक्ता आहितुण्डिकाः सर्पधारका गारुडिकाः वा, कपालेषु नियुक्ता कापालिका, कौशिकेषु नियुक्ता कौशिका इन्द्रजालपतयस्तेषां कुत्सितानि व्रतकानि येषां ते तथोक्तास्ते न केवलमेतैः । कीर्तिं प्रसृता । खरपटादीक्षाधिकैश्च खरपटानां भावकानां दीक्षा तथा अधिका खरपटादीक्षाधिकास्तैः । अपकृष्टसमुच्चयालंकार ॥

हे राजन्, यस्तु सचिवः स्वास्थ्यावसरेष्वपि लोकानां सौम्यसमयेष्वपि समृद्धदेशो हि महीशः स्वस्थदेशो राजा कीनाश इव यम इव अवश्यं निश्चयेन कामपि कचिदपि विकृतिं विकारं करोति विदधाति इति ईदृशं विचिन्त्य धूमकेतुरिव अभ्युत्पात इव अनपराधमपि निर्दोषमपि जनपदं देशं पीडयति सतापयति । हे राजन्, प्रभूतपक्षवलो प्रभूरपक्षसामर्थ्यः हि निश्चयेन भूपालो राजा शैल इव पर्वत इव कस्य पुरुषस्य वशो भवति । अपि तु न कस्यापि । इति विचार्य अनुरक्तमतीरपि अनुरक्तबुद्धीरपि प्रकृतीरमात्यपौरादिका असमञ्जसयति अन्यायवती करोति । हे राजन्, कृशकोश अल्पभाण्डागारो धनहीनो धरेशो राजा क्षपितपक्षः लुब्धितपत्र पक्षीव शकुन्त इव सुखसाध्यो भवेत् अनायासेन हस्तमायाति इति विचार्य धनं नृपस्वापतेयं निधनयति विनाशयति । हे राजन्, व्यसनव्याकुलितः अवस्थया विह्वलीभूतो हि निश्चयेन राजसुतो राजपुत्रः व्याधित इव रोगीव पुरश्चारिषु लोकेषु सचिवादिषु जातु कदाचित् न विकुरुते न विक्रिया करोति इति कारणात् द्विषतः शत्रून् प्रोत्कर्षयति सबलान् करोति । हे राजन्, एकारक्षः एकाव्याप्तः हि निश्चयेन क्षितिपतिः करिपतिरिव परेषां श्रेष्ठिसामन्तादीनां विषयो गम्यो न स्यात् नो भवेदिति विचार्य कमपि कचिदपि अभि-

हते, स किल प्राणप्रतीकारेषु स्वापतेयोपकारेषु वा विधुरेषु भवितोपकर्तेति
को नाम श्रद्धधीत । यतः ।

स्वस्थावस्थायामपि योऽनर्थपरम्परार्थमीहेत ।

स कथं विधुरेषु पुनः स्वामिहिते चेष्टतेऽमात्यः ॥ १८४ ॥

तस्माद्देव, कर्णकटुकमपीदमेवमवधार्यताम् ।

अपि त्वामतिवाह्यैष यथातीतान्महीपतीन् ।

तूरीवान्याश्रयस्थायी लब्धा(म्बा)लुब्धानिशाचरः ॥ १८५ ॥

अन्यथा ।

तत्तन्नृपतिसंगीर्णविनिर्वाहपरा नराः ।

कथं पत्यन्तरं यान्ति कान्ता इव कुलोद्भूताः ॥ १८६ ॥

जातं अलीनं न सहते न क्षमते । हे राजन्, स मन्त्री । किलेत्यहेतौ । प्राणप्रतीकारेषु
प्राणरक्षणेष्ु स्वापतेयोपकारेषु वा धन दत्त्वा उपकारकरणेषु वा विधुरेषु व्यसनेषु
उपकर्ता उपकारको भविता भविष्यति ईदृशमर्थं कः पुमान् । नामेति सभावनायाम् ।
श्रद्धधीत सभावयति । अपि तु न कश्चिदेता वार्ता मन्यते ॥

यतः । स्वस्थावस्थायामित्यादि । हे राजन्, स्वस्थावस्थायामपि सुखाव-
सरेऽपि यो मन्त्री अनर्थपरम्परार्थं दुःखश्रेणिनिमित्तं ईहेत चेष्टेत् । स पुनरमात्यो
विधुरेषु स्वामिहिते स्वामिहितनिमित्तं कथं चेष्टते कथं व्याप्रियते । अपि तु न
कथमपि । आक्षेपालंकारः ॥

तस्मात् कारणात् हे देव, कर्णकटुकमपि कर्णशूलप्रायमपि इदं वचन एवममुना
प्रकारेण अवधार्यता विज्ञायताम् । त्वयेति सवन्धः ॥

अपि त्वामित्यादि । एष मन्त्री त्वामपि भवन्तमपि अतिवाह्य वञ्चयित्वा यथा
अतीतानयशोर्धादीन् नृपान् वञ्चयित्वा तूरीव तूरवादक इव अन्याश्रयस्थायी अन्यनृ-
पमन्दिरे स्थास्यति । कथंभूतोऽयं मन्त्री । लम्बालुचानिशाचरः उत्क्रोडन्नोदने राक्षसः ।
रूपकानुमानालंकारः ॥

अन्यथेत्यादि । अन्यथा यद्येवं न भवति तर्हि नराः किकराः पत्यन्तरं अपर-
राजानं कथं केन प्रकारेण यान्ति गच्छन्ति । कथंभूताः नराः । तत्तन्नृपतिसंगीर्णवि-
निर्वाहपरा तैस्तैर्जगत्प्रसिद्धैः नृपतिभि राजभिः संगीर्णं प्रतिज्ञातो विनिर्वाहः सेवा
फलं तस्मिन् परास्तत्परा । पुनः कथंभूताः नराः । कुलोद्भूताः कुलोद्भूताः कान्ता
इव । उपमालंकारः ॥

देव, नितान्तं संवृतचित्तस्यापि दुर्वृत्तस्य प्रमादेन प्रमोदमदाभ्यां निद्रो-
द्रेकेण वातिरहस्योदयमपि हृदये भवत्यवश्यं प्रकटाशयम् । अतश्च यः
खलु दृढदुष्टवासनाभ्यासप्रकर्षादुपायामेवमुत्स्ननति स कथं नाम दैवदोषेण
दुर्विलसितोन्मेषेण वा प्रकल्पितसैन्येषु सहचारी संभाव्येत । तथा हि ।

यौ स्वास्थ्याय समीहेते व्याधितस्य नृपस्य च ।

स्वार्थसिद्धिनिरोद्धारौ धिग्धिवक्तौ वैद्यमन्त्रिणौ ॥ १८७ ॥

व्याधिर्व्यसनवृद्धिश्च गोपे भूपे च नास्ति चेत् ।

न धेनुः कामधेनुश्च वैद्यस्य सचिवस्य च ॥ १८८ ॥

तथा ।

अशुभस्य कालहरणं नृपतेर्व्यसनं नियोगिनां कलहम् ।

तन्त्रस्य वृत्तिविनिमयमारभमाणः सुखी सचिवः ॥ १८९ ॥

देवेत्यादि । हे देव हे राजन्, नितान्तमतिशयेन संवृतचित्तस्यापि दुर्वृत्तस्य
दुराचारस्य पुरुषस्य प्रमादेन असावधानतया प्रमोदमदाभ्यां हर्षाहंकाराभ्यां कृत्वा
निद्रोद्रेकेण निद्राधिकतया वा अतिरहस्योदयमपि अतिगुप्तपापमपि हृदये मनसि
अवश्यं निश्चयेन प्रकटाशयं प्रकटाभिप्रायं भवति । अतश्च कारणात् यस्तव मन्त्री । खलु
वाक्यालंकारे । दृढदुष्टवासनाभ्यासप्रकर्षात् दृढा बलवत्तरा दुष्टा पापिष्ठा यासौ वासना
तस्या अभ्यासस्य पुन पुनरनुशीलनस्य प्रकर्षात् अतिशयात् उपाया रात्रौ एवमुना
प्रकारेण उत्स्ननति जल्पति स मन्त्री कथं केन प्रकारेण । नामेति सभावनायाम् । दैवदो-
षेण देवतादोषेण देवताकृतप्रथिलत्वेन दुर्विलसितोन्मेषेण वा दुराचारप्रादुर्भावेन प्रक-
ल्पितसैन्येषु रचितगजघटादिसैन्येषु ईदृग्विधेषु कष्टेषु सहचारी सहाय संभाव्येत ।
अपि तु न संभाव्यत इत्यर्थः ॥

तथाहि रात्रौ स्वप्रावस्थाया किमेष जल्पतीत्याह—याचित्यादि । यौ स्वास्थ्याय
स्वस्थतानिमित्तं समीहेते चेष्टेते व्याधितस्य नृपस्य च रोगिणो राज्ञश्च तौ वैद्यमन्त्रिणौ
धिक् । निन्दिताविमावित्यर्थः । कथंभूतौ तौ । स्वार्थसिद्धिनिरोद्धारौ स्वार्थस्य निजप्र-
योजनस्य सिद्धे प्राप्तेर्निरोद्धारौ निषेधकौ । यथासख्यालंकारः ॥

व्याधिर्व्यसनवृद्धिरित्यादि ।

तथा । अशुभस्येत्यादि । सचिवः एतत् आरभमाणं कुर्वाण । किमारभमाणः ।
अशुभस्य कालहरणं यदा राज्ञो अशुभं भवति तदा सचिवः कालहरणं कालयापन

शौर्यं चास्य निगदेन व्याख्यातम् । यतः ।

वणिजि च भिषजि च शूरः शौण्डीरो दुर्बले च विकले च ।

कपिरिव निभृतस्तिष्ठति रणशौण्डे चण्डदण्डे च ॥ १९० ॥

देव, सरलस्वभावस्य देवस्यामात्यदैत्यानामाकल्पोदञ्चः प्रतिक्रियाप्रपञ्चश्च साधुतायोगेऽनुरागे च कारणम् । तत्र चामीषामेतत्तात्पर्यम् । तथा हि— सत्पुरुषपृषतवधाय व्याधस्याखिलाङ्गसंवरणं यत्रावरणमिवामात्यजनस्य लम्बाञ्चलकं चोलकम्, मुग्धमीनबन्धनानायमिव महाकायः कूर्चकेशनिकायः, कपटबकोटपेटकघटनाय सर इवोदारमुदरम्, परव्यसनान्वेषणाय मृगधूर्तस्येव मन्दमन्दाचारः पादप्रचारः, कथमेते खलु पातालस्थाः करस्था मम

करोति बृहत्कालं यथा अशुभं तिष्ठति तथा करोति । नृपतेर्व्यसनमारभमाणः सुखी भवति । नियोगिना कलहमारभमाणः सुखी भवति । दीपकालंकारः ॥

देव, अस्य सचिवस्य शौर्यं सौभङ्ग्यं निगदेन लोकप्रसिद्ध्या व्याख्यातं सूचितमेव । यतो यस्मात् कारणात् । वणिजि इत्यादि । वणिजि च क्रयविक्रयकारिणि, भिषिजि च वैद्ये च, अयं शूरः शौण्डीरस्त्यागविक्रमाभ्या विश्रुतः । दुर्बले बलसामर्थ्यरहिते विकले च पङ्गवादौ शौण्डीरः, अयं मन्त्री रणशौण्डे चण्डदण्डे च पुरुषे निभृतस्तिष्ठति विनीतो मौनवान् सन्नास्ते । क इव । कपिरिव यथा कपिमौनवान् तिष्ठति विनीतश्च भवति । यथा योगी शिक्षयति कपिस्तथैव करोति । उपमालंकारः ॥

हे देव हे राजन्, सरलस्वभावस्य अकुटिलप्रकृतेर्देवस्य तव अमात्यदैत्यानां मन्त्रिराक्षसानां आकल्पोदञ्च कषायवस्त्रादिवेषोद्गमः प्रतिक्रियाप्रपञ्चश्च प्रतीकारविस्तारश्च साधुतायोगे साधुत्वप्राप्त्यर्थं अनुरागे च राजानुरागविधायने च कारणं हेतुर्वर्तते । तत्र च तेषु आकल्पोदञ्चनादिषु अमीषा सचिवानामेतत्तात्पर्यमेतद्ब्रह्मस्यम् । तथा हि तदेव निरूपयति—सत्पुरुषपृषतवधाय सत्पुरुषमृगहननार्थं व्याधस्येव लुब्धकस्येव अखिलाङ्गसंवरणं सर्वशरीरप्रावरणं यत्रावरणं च अमात्यजनस्य लम्बाञ्चलकं दीर्घप्रान्तं चोलकं परिधानवौतवस्त्रम् । हे राजन्, अमात्यजनस्य कूर्चकेशनिकायः महाकायो बृहत् । कथंभूतः । मुग्धमीनबन्धनानायमिव उदारभद्रकज-नमत्स्यबन्धननिमित्तं आनायमिव जालमिव । हे देव, अमात्यजनस्य उदारमुदरं बृहद्द्वर्तते । कथंभूतमुदरम् । कपटबकोटपेटकघटनाय सर इव कपटाः परव्यसनाचारास्त एव वकोटा वकास्तेषां पेटकं समूहः तस्य घटनाय चेषटनाय सर इव तडाग इव । हे देव, सचिवजनस्य पादप्रचारः । कथंभूतः । मन्दमन्दाचारः शनैः शनैः संचरणम् ।

भविष्यन्ति शेषशिखामणय इति लुण्टाकतयेव मुहुर्मुहुर्जलेषु निमज्जनम्,
 कदा ह्यसी गगनचराः कदनकन्दुकविनोदकरा मम भविष्यन्ति रविरथतुरङ्गा
 इत्यपजिहीर्षयेवादितिसुतोपासनम्, अरे हताश हुताश, मयि सत्याश्रयाशे
 सर्वाशे च कथं नाम तन्नामवान्भवानितीर्ष्ययेवाहुतिमिषेण विषमरोचिता-
 डनम्, सुप्रयुक्तस्य दम्भस्य ब्रह्माप्यन्तं न गच्छतीति मनीषया साधुजनश-
 कुनिहननाय द्वीपिद्विजोद्दीपनमिव देवतार्चनम्, कियन्तो मया महान्तः
 प्रतारिताः कियन्तो नाद्यापीति संभालनायेव जपव्यवसायः, कुशलशकुला-
 शनाय वकस्येव ध्यानपरता, चतुरवच्चनाय वकस्येव धर्मागमपाठः, परलो-
 कगतिभङ्गाय निगलजालस्येव गुरुचरणोपचारः, शाकिनीजनस्येव सेवकेषु

कस्येव । मृगधूर्तस्येव । किमर्थम् । परव्यसनान्वेषणाय परेषा राजलोकादीना व्यसनस्य
 अवस्थायाः अन्वेषणाय विलोकनार्थम् । हे देव, अमात्यजनस्य मुहुर्मुहुर्वारवार जलेषु
 निमज्जनं कायप्रवेशनं इति एतस्मात् कारणात् लुण्टाकतयेव चौरस्येव भूषणनिमित्त-
 मिव । इतीति किम् । एते शेषशिखामणय शेषनागशिरोरत्नानि । खलु वाक्यालंकारे ।
 प्रातालस्था मम करस्थाः कथं भविष्यन्ति । हे राजन्, अमात्यजनस्य अदितिसुतोपासन
 श्रीभारतकरसेवनं इति एतस्मात् कारणात् वर्तते । कदा कस्मिन् काले । हि निश्चयेन
 असी गगनचराः कदत्तकन्दुकविनोदकराः सप्राभदष्टक्रीडाकारिण रविरथतुरङ्गाः
 मम भविष्यन्ति तेषामपजिहीर्षया इव अपहर्तुमिच्छया इव । हे देव, अमात्यजनस्य
 इति ईर्ष्या अक्षमया इव आहुतिमिषेण होतव्यद्रव्यदान(व)तुलेन विषमरोचेस्ताडनं
 अग्रे कुट्टनम् । इतीति किम् । अरे हताश निर्भाग्य हुताश अग्रे, मयि मन्त्रिणि आश्र-
 याशे आश्रयभक्षके सर्वाशे च सर्वभक्षके च सति विद्यमाने । नामेति सभावनायाम् ।
 तन्नामवान् आश्रयाशसर्वाशनामवान् भवास्त्व कथं वर्तसे । हे देव, अमात्यजनस्य
 सुप्रयुक्तस्य युक्ततया कृतस्य दम्भस्य अन्तः पारं ब्रह्मापि न गच्छति इति मनीषया च
 देवतार्चनं वर्तते । देवतार्चनं किमिव । साधुजनशकुनिहननाय साधुजना साधुलोकास्त
 एव शकुनयश्वटकादिपक्षिणस्तेषां हननाय मारणाय द्वीपिद्विजोद्दीपनमिव द्वीपिद्विजो
 मृगयाविनोदपक्षी । श्येन इत्यर्थः । तस्य उद्दीपनमिव पोषणमिव । हे राजन्, सचिवजनस्य
 जपव्यवसाय जपव्यापार किमर्थम् । कियन्तः कियत्प्रमाणा महान्तः सत्पुरुषाः मया
 प्रतारिता वञ्चिताः कियन्तो महान्तोऽद्यापि न प्रतारिता वर्तन्ते इति संभालनाय इव
 स्मरणाय इव । हे राजन्, अस्य अमात्यजनस्य कुशलशकुलाशनाय कुशला विद्वांसस्त एव
 शकुला मत्स्यास्तेषां अशनाय भक्षणाय वकस्येव ध्यानपरता ध्यानैकाग्रता । चतुरवच्चनाय
 चतुराणां विदुषां वच्चनाय प्रतारणाय वकस्येव खरपटस्येव धर्मागमपाठ धर्मशास्त्र-
 पठनम् । स्मृतिपठनमित्यर्थः । परलोकगतिभङ्गाय परलोकः स्वर्गादिकस्तस्य गतिभङ्गो गम-

जीवितविनाशाय प्रियंवदता, अविज्ञातान्तस्तत्त्वस्य शुष्कसरःसेतोरिव
क्लेशाय प्रियालोकता । अपि च ।

बहिरविकृतवेषैर्मन्दमन्दप्रचारै-

निभृतनयनपातैः साधुताकारसारैः ।

निकृतिनयविनीतैश्चान्तरेतैरमात्यै-

स्तिमय इव वकोटैर्वञ्चिताः के न लोकाः ॥ १९१ ॥

देव, अप्सरसामिवामरेषु नरेष्वपि किल खलानां चतुर्दश कुलानि पुरा
प्रादुर्बभूवुः । तत्र तावत्प्रथमं प्रमथनाथकण्ठालंकारनिकटत्कालकूटात्प्रा-
दुरासीत्, द्वितीयं द्विजिह्वेभ्यः, तृतीयं तृक्षात्मजतुण्डचण्डतायाः, चतुर्थं चतु-

नविनाशस्तस्यै परलोकगतिभङ्गाय निगलजालस्येव शङ्खलासमूहस्येव गुरुचरणोपचार
गुरुपादपूजनम् । शाकिनीजनस्येव डाकिनीलोकस्येव सेवकेषु जीवितविनाशाय ग्रास-
लोपनाय प्रियंवदता प्रियवचनता । अविज्ञातान्तस्तत्त्वस्य अपरीक्षिताभ्यन्तरमर्मण
शुष्कसरःसेतोरिव शुष्कतडागपालिवन्धस्येव क्लेशाय कष्टाय प्रियालोकता मधुरालोकनम् ॥

अपि च । बहिरविकृतवेषैरित्यादि । हे राजन्, एतै प्रत्यक्षीभूतैरमात्यैर्मन्त्रिभिः
के लोका न वञ्चिता । अपि तु सर्वे लोका वञ्चिता इत्यर्थः । कथंभूतैरमात्यैः । बहिर्वाह्ये
अविकृतवेषैः शुक्लवेषैः । पुनः कथंभूतैः । मन्दमन्दप्रचारैः शनैः शनैः गमनैः । पुनः
कथंभूतैः । निभृतनयनपातैः निश्चललोचनावलोकनैः । पुनः कथंभूतैः । साधुताकारसारैः
साधुतायाः साधुत्वस्य योऽसावाकारः । आभासस्तेन सारैर्वलवत्तरैः । पुनः कथंभूतैः ।
अन्तः मध्ये निकृतिनयविनीतैर्निकृतिनये मायान्याये विनीतैः शिक्षितैः । अमात्यैर्लोका
कैरिव वञ्चिता । वकोटैरिव । यथा वकोटैस्तिमयो वद्ध्यन्ते । वकोटा अपि बाह्ये उज्ज्वला
भवन्ति, अभ्यन्तरे पापिनो भवन्ति, मन्दमन्दगमना, निश्चललोचनाः, बाह्ये साध्वा-
कारा अभ्यन्तरे मायाविनो भवन्ति । उपमाक्षेपालंकारः ॥

देवेत्यादि । हे देव हे राजन्, अमरेषु देवेषु अप्सरसा देवाङ्गनाना यथा चतुर्दश
कुलानि भवन्ति तथा नरेष्वपि । किलेत्यरुचौ । खलानां दुर्जनानां चतुर्दश कुलानि पुरा
पूर्वं प्रादुर्बभूवुः । प्रकटीभवूवुः । तत्र तावत् अनुक्रमेण चतुर्दश कुलानि कथयति—प्रथमं
तावत् खलकुलं दुर्जनकुलं कालकूटात् हालाहलविपात् प्रादुरासीत् प्रादुर्बभूव । कथंभू-
तात् कालकूटात् । प्रमथनाथकण्ठालंकारनिकटत्कालकूटात् प्रमथानां पिशाचानां नाथः स्वामी
प्रमथनाथो रुद्रः तस्य कण्ठालंकारे निकटस्तस्मात् । द्वितीयं खलकुलं द्विजिह्वेभ्यः सर्पेभ्यः
प्रादुरासीत् । तृतीयं खलकुलं तृक्षात्मजतुण्डचण्डतायां तृक्षस्य गरुडस्यात्मजोऽपत्यं

र्थचिन्द्रात्, पञ्चमं पञ्चतानुचरेभ्यः, षष्ठं षट्पञ्चपादरागात्, सप्तमं सप्तांशोः, अष्टममनिष्टविष्टपात्, नवमं नरकारिमायायाः, दशमं दशलोचनदंष्ट्राङ्कुरात्, एकादशमेकान्ताकृत्येभ्यः, द्वादशं द्वापरामिप्रायपातकात्, त्रयोदशं त्रपोत्त-
 स्तेः, चतुर्दशं च चक्रिकाचकेभ्यः । अन्यत्पुनस्तमसः, यतः समभूतभसि कुम्भि-
 ना केसरीवाकारणवैरी ग्रहाणां राहुः । परं खण्डपरश्वधायुधस्य साधनसमृद्धि-
 समये द्रुहिणदामोदरकन्दलात्, यस्मादजायत विद्वेषभेषजवज्जगद्विप्रीतिरति-
 दोहदो नारदः । परं वज्रविद्युन्निर्मन्थनात्, यतोऽभवदम्भोधिषु सलिलसत्त्व-
 सहारप्रबलो वडवानलः । तथैकं दितेः, यतः समुदपादि निखिलेष्वपि भुवनेषु
 खयंभुवो वरप्रदानात्सद्धर्मकर्मोत्सेकानां लोकानां प्रतारकस्तारको नामा-

ताक्ष्यं तस्य तुण्डस्य चण्डतायाः प्रादुरासीत् । चतुर्थं खलकुलं चतुर्थचिन्द्रात् । चतुर्थचिन्द्र-
 कलहप्रियो भवति । पञ्चमं खलकुलं पञ्चतानुचरेभ्यो यमकिकरेभ्यः प्रादुरासीत् । षष्ठं
 खलकुलं षट्पञ्चपादपरागात् षट्पञ्चो विटस्तस्य पादौ तयो परागश्वरणरेणुस्तस्मात्
 षट्पञ्चपादपरागात् । सप्तमं खलकुलं सप्तांशोवैश्वानरात् प्रादुरासीत् । अष्टमं खलकुलं
 अनिष्टविष्टपात् नरकात् प्रादुरासीत् । नवमं खलकुलं नरकारिमायाया श्रीनारायणमायायाः
 प्रादुरासीत् । दशमं खलकुलं दशलोचनदंष्ट्राङ्कुरात् यमदाढाभिनवोद्भिदः । एकादशं
 खलकुलं एकान्ताकृत्येभ्यः एकान्तमतपातकेभ्यः । द्वादशं खलकुलं द्वापरामिप्राय-
 पातकात् सशयमिथ्यात्वपातकात् । त्रयोदशं खलकुलं त्रपोत्तसे लजाप्रज्वलनात् ।
 चतुर्दशं खलकुलं चक्रिकाचकेभ्यः परवज्रनोपायसमूहेभ्यः । अन्यत् पुनः तमसोऽन्ध-
 कारात् राहोः पञ्चदशं कुलं सजातम्, यतो यस्मात् कारणात् नभसि आकाशे अन्ध-
 कारोत्पन्नदुर्जनकुलात् राहुः समभूत् प्रादुरासीत् । कथंभूतो राहुः । ग्रहाणां सूर्यचन्द्र-
 मसादीनां अकारणवैरी निष्कारणशत्रुः । केषां क इव । कुम्भिना गजानां केसरीव । परम-
 न्यत्कुलं षोडशं खण्डपरश्वधायुधस्य साधनसमृद्धिसमये खण्डपरशोर्वशीकरणावसरे
 द्रुहिणदामोदरकन्दलात् ब्रह्मविष्णुयुद्धात् खलकुलं प्रादुरासीत्, यस्मात् षोडशात्
 कुलात् अजायत सजातः । कोऽसौ । नारदः । कथंभूतो नारदः । जगद्विप्रीतिरतिदोहद-
 जगतः पृथ्वीमण्डलस्य या विप्रीतिर्द्वेषः सग्रामस्तत्र रतिदोहदो अनुरागमनोरथो यस्य
 सः । किञ्चित् । विद्वेषभेषजवत् विद्वेषोत्पादने यद्वेषज मूलादिकं तत्सदृशो नारदः । पर-
 अपरं कुलं सप्तदशं वज्रविद्युन्निर्मन्थनात् अशनिपातविद्युत्पाततटभेदकात्, यतः यस्मा-
 द्ब्रह्मविद्युन्निर्मन्थनात् अम्भोधिषु समुद्रेषु वडवानलः और्वानलोऽभवद्वभूवः । कथंभूतो वडवा-
 नलः । सलिलसत्त्वसहारप्रबल जलचरजीवप्रलयकालसामर्थ्यः । तथा तेनैव प्रकारेण एकं
 दुर्जनकुलं दिते राक्षसीविशेषात् प्रादुरासीत्, यतो यस्मात् कुलात् तारको नाम असुरो
 दैत्यः समुदपादि सजातः । कथंभूतस्तारकः । लोकानां प्रतारको वञ्चकः । कस्माद्वञ्चकः ।

सुरः । संप्रति तु भवादृशैर्महामहीशैः कलिकालस्यातीवतुच्छीकृतत्वादनुत्त-
मसत्त्वतयायमेक एवामीषामष्टादशानामपि खलकुलानां भारमाचारं च
विभर्ति । ततः कथं नाम स्वप्नेऽप्यस्य साधुता सभाव्येत । अपि च ।

असुरमयस्तिमिरमयः स्तेनाकारोऽपि कौणपाकारः ।

देव दिवापि प्रभवति सचिवजनो यत्तदाश्चर्यम् ॥ १९२ ॥

दूरादीर्घमवेक्षणं सरभसः प्रीतिक्रमः संभ्रमः

प्रत्यासन्नमथासनं प्रियकथाचारे महानादरः ।

वाह्योऽयं सचिवेषु चेष्टितविधिः कामं न कं मोदये-

चित्तेहा तु न जातु मार्दवमयी मन्ये जनन्यामपि ॥ १९३ ॥

हे त्रैलोक्यनिकेतवास भुवनोदन्ते त्वमेवादृत-

स्तत्सत्यं कथयेदमेव भवतः पादप्रणामः कृतः ।

निखिलेष्वपि भुवनेषु स्वयंभुवो ब्रह्मणो वरप्रदानात् वरदानात् । कथंभूताना लोकानाम् ।
सद्धर्मकर्मोत्सेकाना समीचीनधर्मकार्योद्यतानाम् । संप्रति इदानीं तु भवादृशैर्युष्मत्सदृशैर्महा-
महीशैर्महद्भिः राजभिः कलिकालस्य अतीव अतिशयेन तुच्छीकृतत्वात् अनुत्तमसत्त्व-
तया अनुत्कृष्टबलवत्त्वेन अयं पामरोदारनामा मन्त्री एक एवासहाय एव अमीषा पूर्वो-
क्ताना अष्टादशानामपि द्विर्नवानामपि खलकुलानां भार आचार च विभर्ति धरति ।
ततः कथं केन प्रकारेण । नामेति सभावनायाम् । स्वप्नेऽपि । अपिशब्दात् जाग्रदवस्था-
यामपि । साधुता परोपकारिता सभाव्येत घटेत । अपि तु न कथमपि साधुता घटते ।

अपि च । असुरमय इत्यादि । हे देव, सचिवजनो भवन्मन्त्रिलोको असुरमयः
दैत्यमय , तिमिरमयोऽन्धकारमय , स्तेनाकारोऽपि चौरमूर्तिः, कौणपाकारो राक्षसमूर्ति ,
एवंविधोऽपि यत् दिवापि प्रभवति दिवसेऽपि छलयति तत् आश्चर्यमद्भुतमिदम् । असुर-
स्तिमिरः स्तेनः कौणपश्च रात्रौ प्रभवति, अयं तु दिवापि प्रभवति । व्यतिरेको-
पमालंकारः ॥

दूरादित्यादि । हे राजन्, दूरात् दीर्घं अवेक्षणं विलोकनम्, सरभस वेगवत्तर-
प्रीतिक्रम रागानुक्रम, संभ्रमो अत्यादर , अयानन्तर प्रत्यासन्न निकटतर आसनदानम्,
प्रियकथाचारे प्रियवार्ताकरणे महान् गुरुतर आदरः प्रतिपत्ति , अयं प्रत्यक्षीभूत-
सचिवेषु मन्त्रिषु बाह्याकारश्चेष्टितविधिः क्रियाविधानैः कामं यथेष्टं कं पुरुषं न मोद-
येत् न प्रमोदमुत्पादयेत् । अपि तु सर्वमपि मोदयेत् । चित्तेहा तु हृदयचेष्टा तु मन्ये
जानामि जनन्यामपि मन्त्रिणो मातर्यपि जातु कदाचित् मार्दवमयी न वर्तते । आक्षे-
पालकार समुच्चयश्च ॥

शङ्खनको वासुदेवं पृच्छति—हे त्रैलोक्येत्यादि । त्रैलोक्यस्य निकेत-

कैः काठिन्यकणैर्विधिः प्रविदधे दुश्चारिणो मन्त्रिणो

येनैतन्मृदुताकृतौ विधिवहं प्रह्लाद्य तानाश्रये ॥ १९४ ॥

चातुर्यं वञ्चनोदञ्चे लुञ्चालुञ्चे च मन्त्रिणाम् ।

राज्ञोऽन्य एव ते भृत्याः समरे विधुरे च ये ॥ १९५ ॥

सचिवचरितं तत्रैवैतत्प्रशाम्यति भूपतौ

भवति य इह न्यायान्यायप्रतर्कणकर्कशः ।

सदयहृदये मन्दोद्योगे तदात्वसुखोन्मुखे

स्त्रिय इव नृपे दृष्टा भृत्याः कथं न विकुर्वते ॥ १९६ ॥

तथा च ।

प्रकृतिविकृतिः कोशोत्क्रान्तिः प्रजाप्रलयागतिः

स्वजनविरतिर्भिन्नाप्रीतिः कुलीनजनास्थितिः ।

स्थानमाधारः स चासौ वासः स तस्य सबोधन हे त्रैलोक्यनिकेतवास हे जगदाधार, भुवनोदन्ते त्रैलोक्यवार्ताया खमेव भवानेव आहतः आदरपरो वर्तसे । तत्तस्मात् कारणात् इदं एकं वचनं सत्यं कथय सत्यं ब्रूहि । भवतस्तव एष प्रत्यक्षीभूतः पादप्रणामः कृतो मया विहितः । किं सत्यं वदामि एतन्मया तु पूज्यते । कै । काठिन्यकणैर् निर्दयपरमाणुभिः दुश्चारिणो दुराचारान् मन्त्रिणः सचिवान् विधिर्विधाता प्रविदधे सृष्टवान् येन कारणेन एतन्मृदुताकृतौ मन्त्रिणा कोमलताकरणे अहं विधिं सृष्टिकर्तारं प्रह्लाद्य आनन्दमुत्पाद्य तान् मन्त्रिणः अहं आश्रये यजामि । प्रश्नोत्तरालंकारः ॥

चातुर्यमित्यादि । वञ्चनोदञ्चे प्रतारणोत्कर्षं लुञ्चालुञ्चे च यष्टिमासभक्षणे च मन्त्रिणा चातुर्यं वर्तते । राज्ञो नृपस्य ते जगत्प्रसिद्धा अन्ये एव अपरे एव भृत्या वर्तन्ते । ते के । ये समरे सग्रामे विधुरे च कष्टोपनिपाते वर्तन्ते । जाल्यलंकारः ॥

सचिवचरितमित्यादि । एतत् सचिवचरितं मन्त्रिणामाचारः तत्रैव तस्मिन्नेव भूपतौ प्रशाम्यति सशाम्यति शान्तिं याति । तत्र कस्मिन् । यः राजा इह एषु मन्त्रिषु न्यायान्यायप्रतर्कणकर्कशो भवति न्यायश्चान्यायश्च न्यायान्यायौ तयोः प्रतर्कणं विचारस्तत्र कर्कशः कठोरः । सदयहृदये तथा मन्दोद्योगे अलसे तदालस्यसुखोन्मुखे तत्कालसुखसत्कण्ठे नृपे दृष्टा गर्विता भृत्या । मन्त्रिण इत्यर्थः । कथं केन प्रकारेण न विकुर्वते न विक्रिया गच्छन्ति । अपि तु विकुर्वते एव । का इव । स्त्रिय इव । यथा दयावति अलसे तत्काल इव लम्पटे च नृपे ताः स्त्रियो विकुर्वते । उपमालंकारः ॥

तथा च । प्रकृतिविकृतिरित्यादि । कुसचिवरते राजनि ध्रुवं निश्चयेन (तत् च हे) एतत् ननु जायते उत्पद्यते । एतत् किमुत्पद्यते । प्रकृतिविकृतिः 'अमालाद्याश्च पौराश्च

कुसन्धिवरते राजन्येतद्भुवं ननु जायते

तदनु स परैर्दायादैर्वा बलादवलुप्यते ॥ १९७ ॥

देव, संजातराजसुतसमागमापीयं लक्ष्मीर्व्याप्ताश्रयपादपा लतेव न जातु तदन्तराविहितस्पृहावतिष्ठते । केवलं प्रभुशक्तिपेशलत्वं महत्त्वमेव महीपतेः सत्पुरुषसंपदः कारणम् । यतः ।

अधनस्यापि महीशो महीयसो भवति भृत्यसंपत्तिः ।

शुष्कस्यापि हि सरसः पालितले पादपविभूतिः ॥ १९८ ॥

शास्त्रशस्त्रोचितोत्सेकाः सन्ति येषां न सेवकाः ।

राज्यश्रीर्विजयश्रीश्च कुतस्तेषां महीभुजाम् ॥ १९९ ॥

देव, विग्रहावग्रहाभ्यां हीनानां दीनानां च प्रजानामवदानप्रदानाभ्यां रक्षणमवेक्षणं चान्तर्बहिरवान्तराटोपैः कोपैर्दुःस्थितावस्थितीनां प्रकृतीनां

सद्भिः प्रकृतयः स्मृता ' तासां विकृतिर्विकारो जायते उत्पद्यते । तथा कोशोत्क्रान्तिर्भाण्डागारमुदीर्यते । तथा प्रजाप्रलयगतिः लोको म्रियते । तथा स्वजनविरतिः कुटुम्बं विरक्तं भवति । तथा मित्राग्रीतिर्मित्राणि शत्रवो भवन्ति । तथा कुलीनजनास्थितिः कुलीनजना देशान्तरं गच्छन्ति । तदनु तत्पश्चात् स राजा परैः शत्रुभिर्दायादैर्वा बलात् प्रसह्य अवलुप्यते विध्वंस्यते दायं विवथमाददते दायदाः 'दायादौ सुतवान्धवौ' इति वचनात् । बान्धवः सपिण्ड इत्यर्थः । समुच्चयालंकारो दीपकं च ॥

हे देव, संजातराजसुतसमागमापि समुत्पन्नराजपुत्रालिङ्गनापि इयं लक्ष्मीर्व्याप्ताश्रयपादपा समाश्रितनिकटवर्तिवृक्षा लतेव बलीव जातु कदाचित् तदन्तराविहितस्पृहा राजान्तरे अकृतवाञ्छा नावतिष्ठते न तिष्ठति । केवलं प्रभुशक्तिपेशलत्वम् । 'चारौ दत्ते च पेशल' इति वचनात् । महत्त्वमेव गुरुत्वमेव महीपतेर्नृपस्य सत्पुरुषसंपदः सत्पुरुषलक्ष्म्याः कारणं हेतुर्वर्तते । यतः कारणात् ।

अधनस्येत्यादि । अधनस्यापि महीशस्य नृपस्य महीयसः गुरुतरस्य भृत्यसंपत्तिर्भवति । शुष्कस्यापि सरसः जलरहितस्यापि सरोवरस्य पालितले सेतुबन्धाधस्तनभागे पादपविभूतिर्भवति । कथम् । हि स्फुटमिति शेषः । दृष्टान्तालंकारः ॥

शास्त्रशस्त्रेत्यादि । हे राजन्, येषां महीभुजा शास्त्रशस्त्रोचितो योग्यः उत्सेक उत्कृष्टता येषां ते शास्त्रशस्त्रोचितोत्सेकाः सेवका न सन्ति तेषां महीभुजा राज्यश्रीर्विजयश्रीश्च कुतः । न कुतोऽपीत्यर्थः । आक्षेपालंकारः ॥

हे देव, प्रजानां रक्षणमवेक्षणं अनादरणं च, प्रकृतीनां अमाल्यपौराणां एकमुखीकरणं च सक्षेपेण समासेन मन्त्रिणः कर्म तावद्भवति । कथंभूतानां प्रजानाम् ।

विरागकारणपरिहारेणैकमुखीकरणं च सक्षेपेण मन्त्रिणः कर्म । तच्च देवेनान-
वधार्यान्यदेव किञ्चित् सचिवापसदं प्रति गुणोच्चारचापलमाचरितम् । यतः ।

तन्त्रमित्रार्पितप्रीतिर्देशकोशोचितस्थितिः ।

यश्चात्मनि भवेद्भक्तः सोऽमात्यः पृथिवीपतेः ॥ २०० ॥

कार्यार्थिनो हि लोकस्य किमन्याचारचिन्तया ।

दुग्धार्थी कः पुमान्नाम गवाचारं विचारयेत् ॥ २०१ ॥

व्रतं भवतु वा मा वा भवेद्भक्तिः परात्मनि ।

तथापि चेद्भते प्रीतिर्यतीन्कुरु नियोगिनः ॥ २०२ ॥

अपि च देव, महाजङ्घाघ्रातचित्तस्य महालक्ष्मीराक्षसीविलासोल्लासित-

विग्रहावग्रहाभ्या हीनाना कार्यविग्रहेण युद्धेन हीनाना रक्षणं क्रियते, अवग्रहेण स्वव्रतेन
हीनाना अवेषणं अनादरणम् । दीनाना च न्यकृताना प्रजाना अवदानप्रदानाभ्या अवदा-
नात् साहसात् खण्डनात् रक्षणम्, प्रदानात् धनविश्राणनात् अवेषणम्, विरागकारणपरि-
हारेण यथा प्रकृतीना विरागो नोत्पद्यते । कथंभूताना प्रजाना प्रकृतीना च । मन्त्रिण कोपै
कृत्वा कोपैर्दुःस्थितावस्थितीना दुष्टावस्थितानाम् । कथंभूतै कोपै । अन्तर्बहिरवान्त-
राटोपै. अन्त कोपैर्बहिरलीलाटोपै । तच्च कर्म देवेन त्वया अनवधार्य अज्ञात्वा अन्यदेव
किञ्चित् कर्म पत्रादि । अत्रोटनकर्म जलप्राप्तुकादिक च । तं सचिवापसदं मन्त्रिणा
मध्ये निकृष्ट प्रति गुणोच्चारणचापल आचरित गुणवर्णनचपलत्वं कृतम् । यत ।

तन्त्रमित्रेत्यादि । पृथिवीपते सोऽमात्यो भवेत् । स क यस्तन्त्रमित्रार्पितप्रीति.
तन्त्रस्य मित्र उत्पादितप्रीतिर्भवति । च अन्यत् देशकोशोचितस्थिति देशे च कोशे
च योग्याचारो भवति । आत्मनि राजनि च भक्तो भवति । जात्यलकारः ॥

कार्यार्थिन इत्यादि । कार्यार्थिनो लोकस्य अन्याचारचिन्तया किम् । न किमपि ।
दुग्धार्थी पुमान् । नामेति सभावनायाम् । गवाचार को विचारयेत् । अपि तु न कश्चि-
द्विचारयेदित्यर्थः । कथम् । हि स्फुटम् । आक्षेपालकारः ॥

व्रतमित्यादि । हे राजन्, व्रत भवतु वा मा भवतु । चेद्यदि आत्मनि स्वामिनि
परा उत्कृष्टा भक्तिर्भवेत्, तथापि तदपि चेत् व्रते प्रीतिर्वर्तते तर्हि यतीन् वनवासिनो
भिक्षुकान् नियोगिनो अधिकारिण कुरु त्व विधेहि । आक्षेपालकारः ॥

अपि च तथा च हे देव, महाजङ्घाघ्रातचित्तस्य स्त्रीभोगमहातृष्णावासितहृदयस्य अस्य
पामरोदारस्य । कथंभूतस्य । महालक्ष्मीराक्षसीविलासोल्लासितवृत्तस्य च महालक्ष्मीरेव
राक्षसी । लोकाना भक्षकत्वात् । तस्या विलासो भोगस्तेन उल्लासित प्रादुर्भूतं वृत्तं

वृत्तस्य च ब्रह्मचर्याचरणमाचूलमवस्करो निमग्नस्योर्ध्वबाहुतया हस्ताशुचि-
स्पर्शरक्षणमिव । यतः ।

चञ्चावेषा योषा परिवारः शत्रुदर्शनाकारः ।

मृतमण्डनमिव च धनं स्मरशरदूरे नरे नियतम् ॥ २०३ ॥

तदस्य बाह्यप्रसिद्धिदुर्ललिते ब्रह्मचर्यव्रते खल्विदमैदंपर्यमवधार्यम् । म-
नसिजरसरहस्यास्वादकोविदस्य हि लोकस्य कलत्रपरिग्रहः पुनःपुनःप-
रिमलितविलासिनीसंग्रहश्च वन्दीग्रहणमिव चर्वितचर्वणमिव च न चेतः
साधु प्रह्लादयितुमलम् । यतः ।

सुरतरहस्यं पुंसां यदि भवति स्वासु देव योपासु ।

किमिति श्रीरतिमन्दो गोविन्दो बल्लवीलोलः ॥ २०४ ॥

दुराचाराचरणं यस्य स तथा तस्य ब्रह्मचर्याचरणम् । तस्य कीदृशं वर्तते । आचूल आम-
स्तक अवस्करो गूथे निमग्नस्य छुपितस्य पुरुषस्य ऊर्ध्वबाहुतया ऊर्ध्वाकृतभुजद्वयतया
हस्ताशुचिस्पर्शरक्षणमिव मम हस्तयोर्विष्टा मा लगिता इति न्यत्रेदृशः (?) वर्तते । यतः ।

चञ्चावेषेत्यादि । स्मरशरदूरे नरे यस्य कामवाणानलो लगति तस्य पुरुषस्य नि-
यत निश्चित योषा स्त्री चञ्चावेषा तृणकामिनीव । परिवार कुटुम्बवर्गं शत्रुदर्शनाकारः ।
कुटुम्बवर्गे मोहो न भवतीत्यर्थः । धनं च मृतमण्डनमिव शवशङ्कार इव । धनं न रोचते
इत्यर्थः । उपमालंकारः ॥

तत्तस्मात् कारणात् अस्य सचिवस्य बाह्यप्रसिद्धिदुर्ललिते बहिःप्रगतिदुश्चरिते
ब्रह्मचर्यव्रते परस्त्रीपरिहारनियमे खलु निश्चयेन इदमेतत् ऐदंपर्यं तात्पर्यं अवधार्य त्वया
ज्ञातव्यं ज्ञानीयम् । मनसिजरसरहस्यास्वादकोविदस्य मनसिजस्य रसो रागस्तस्य रहस्यं
गोप्यतत्त्वं तस्यास्वादे कोविदस्य हि निश्चयेन लोकस्य कलत्रपरिग्रहो विवाहः पुनः-
पुनःपरिमलितविलासिनीसंग्रहः पुनःपुनर्वारवारः परिमलिता कामुकलोकैर्मर्दिता या
विलासिनी वेदया तस्याः संग्रहश्च अवधारणं निजगृहे रक्षणे वन्दीग्रहणमिव कारागारे
पतनमिव चर्वितचर्वणमिव च चेतः प्रह्लादयितुमानन्दयितुं साध्वलं न भवति । यतः ।

सुरतरहस्यमित्यादि । अयं मन्त्री एवं कथयति जानाति च—सुरतरहस्यं सुरतं
सभोगगोप्यतत्त्वं पुंसां यदि चेतः देव राजन्, स्वासु निजासु योपासु भवति, तर्हि गो-
विन्द श्रीनारायणः श्रीरतिमन्दः लक्ष्मीभोगे निरादरः सन् बल्लवीलोल गोपकन्याल-
म्पटः किमिति किमर्थं वर्तते । आक्षेपालंकारः ॥

ततश्च ।

पौता युवतिर्जरती तस्य सुता सोदरी सवित्रीति ।

युक्तमिदं यन्नार्यः सारकुचाःश्लथकुचाश्च रोचन्ते ॥ २०५ ॥

अत एवायमित्यमाकथितोऽश्वत्थेन कविना—

परमहिलाः कुलमहिलाः परिजनवनिता विनोदवनिताश्च ।

रतिरसभाण्डं रण्डास्तापस्यश्चास्य गृहदास्यः ॥ २०६ ॥

यस्य न तरुणी माता सुता स्वसा वा कुलाङ्गनारास्ति ।

तस्य कथं ननु लक्ष्मीर्भवति मुहुस्तव नृपामात्यात् ॥ २०७ ॥

भरतवालकविनाप्यत्र किञ्चित्प्रकाशितम्—

परवित्तरतः परदाररतः परवञ्चनवृत्तिचरित्ररतः ।

अधमध्वजवंशभवः सचिवः समभूतव देव तमःप्रभवः ॥२०८ ॥

ततश्च । पौतेत्यादि । तस्य मन्त्रिण पौता लघ्वी सुता वर्तते, युवतियौवनवती । सोदरी भगिनी वर्तते, जरती वृद्धा स्त्री सवित्री माता वर्तते, इति ईदृशं इदं वचनं युक्तमेव सगतमेव । यत् यस्मात् कारणात् सारकुचाः पीवरोन्नतस्तन्यो नार्यः श्लथकुचाश्च शिथिलकुचास्तस्य स्त्रियो रोचन्ते रुचिमायान्ति । सुतादिसवन्धं विना रुचि कथमिति । वक्रोक्त्यलंकारः ॥

अत एव कारणात् अयं तव सचिवः इत्थममुना प्रकारेण आकथितः आश्लाघित हास्येन स्तुतः अश्वत्थेन अश्वत्थनाम्ना कविना कवीश्वरेण—परमहिला इत्यादि । परमहिला अस्य कुलमहिला परिणीता स्त्रिय, परिजनवनिता । भ्रातृजायापुत्रादिवध्वादयः । अस्य मन्त्रिणो विनोदवनिताश्च क्रीडास्त्रिय, रण्डा विश्वस्ता रतिरसभाण्डं सभोगरसभाजनम्, तापस्यो मासोपवासिन्य अस्य गृहदास्य । यथा गृहदास्यो भुज्यन्ते कोऽपि किमपि कथयति तथास्य लिङ्गिन्य तपस्विन्य । रूपकालंकारः ॥

यस्येत्यादि । हे नृप, यस्य पामरोदरस्य तरुणी माता न आरास्ति न समीपवर्तिनी भवति । ब्रह्मचर्यभङ्गभयादित्यर्थः । तथा सुता पुत्री आरा न भवति, तथा तरुणी स्वसा आरा न भवति, तथा कुलाङ्गना तरुणी लोकभार्या आरा न भवति, तस्य पामरोदरस्य तव लक्ष्मीर्नन्वहो राजन्, मुहुर्वारवार आरा कथं भवति । तव लक्ष्मीः कथं न भुक्ता इत्यर्थः । कस्मात् । अमात्यात् अमात्यः स्वलक्ष्मीं भुङ्क्त एव राज्यस्वामित्वात् । आक्षेपालंकारः ॥

भरतवालकविनापि भट्टेनापि अत्रास्मिन्स्त्वामात्येऽपि किञ्चिदल्पं प्रकाशितम्—परवित्तरत इत्यादि । हे देव, तव सचिवः समभूतः सजातः । कथंभूतः । परवित्तरतः, पर-

देव,

दौर्जन्यहलैर्महतां पारुष्यहलैश्च हृदयमनुगानाम् ।

कृषति नितान्तं मन्त्री भुवं तु नाङ्गुष्ठपरिमाणाम् ॥ २०९ ॥

करितुरगरथनरोत्करविहारसंहारिताखिलप्राणी ।

संचरति राष्ट्रमध्ये नादत्ते पादुकायुगलम् ॥ २१० ॥

दलफुल्लफलानि तरोर्नोञ्छति किल तत्र जीवपीडेति ।

यम इव सकलांश्च पुनर्देवद्विजतापसान्प्रसते ॥ २११ ॥

वाडव इव जलधिजलैस्तव विभवैर्देव संततं पुष्टः ।

स यदि परत्रापेक्षा कुर्याज्जीवेन्न कोऽपीह ॥ २१२ ॥

दाररतः । परवञ्चनवृत्तिचरित्ररतः परवञ्चनवृत्तिराजीविका यस्य चरित्रस्य आचारस्य तत् परवञ्चनवृत्ति तच्चरित्रं च परवञ्चनवृत्तिचरित्रं तस्मिन् रतः । अधमध्वजवंश-भव अधमो निरुद्धो योऽसौ ध्वजवंश तिलतुदकुलं तत्र भव उत्पत्तिर्यस्य स तथोक्तः । तमः प्रभवस्तमसः पापस्य प्रभव उत्पत्तिर्यस्मात् स तमः प्रभवः । दोषक-छन्दः । जाल्यलंकारः ॥

दौर्जन्यहलैरित्यादि । हे देव हे राजन्, दौर्जन्यहलैः पिशुनखलाङ्गलैः महतां गुरुणा नितान्तं हृदयं कृषति कालखण्डं पारवर्त्यते (?) । पारुष्यहलैर्निर्दयलाङ्गलैः अनुगाना भृत्यानाम् । 'अनुकानाम्' इति पाठे दीनानाम् । हृदयं कृषति विदारयति । भुवं पृथ्वी अङ्गुष्ठपरिमाणामपि न कृषति । रूपकालंकारः ॥

करीत्यादि । हे राजन्, करितुरगरथनरोत्करविहारसंहारिताखिलप्राणी करिणश्च तुरगाश्च रथाश्च नराश्च करितुरगरथनराः तेषामुत्कराः समूहास्तेषां विहारेण पर्यटनेन संहारिताः प्रलयं प्रापिता अखिलाः समग्राः प्राणिनः पञ्चेन्द्रियजीवाः येन स तथोक्तः । एवंगुणविशिष्टः सन् राष्ट्रमध्ये देशमध्ये संचरति स्वचक्रोपसर्गं करोति । सत्यं हे देव, पादुकायुगलं दारवं पादत्राणयुग्मं नादत्ते न गृह्णाति । वक्रोक्त्यलंकारः ॥

दलफुल्लेत्यादि । हे राजन्, दलानि च फुल्लानि च फलानि च सस्यानि दलफुल्लफलानि तरोर्दृक्ष्य नोञ्छति न चुण्टयति । किमेति नोञ्छति । किलेत्यरुचौ । तत्र तेषु दलादिषु जीवपीडा वर्तते इति कारणात् । पुनः पश्चात् देवद्विजतापसान् सकलाश्च प्रसते कवलयति । क इव । यम इव । उपमालंकारः ॥

वाडव इत्यादि । हे देव, विभवैः सततं पुष्टः पुष्टिं गतः । क इव । वाडव इव । यथा वडवानलो जलधिजलैः पुष्टो भवति । स तव मन्त्री यदि चेत् परत्र शाकपुष्टौ यवपुष्टौ च अपेक्षा इच्छा कुर्यात् करोति तर्हि पुनः इह अस्मिन् ससारे कोऽपि न जीवेत् न प्राणिति । उपमालंकारः ॥

व्रतग्लपितकायश्चेदुष्करं पुष्करो भवेत् ।

पीनश्चेन्न दिवा भुङ्क्ते नक्तं भुक्तिर्विभाव्यताम् ॥ २१३ ॥

प्रत्यादिश्य प्रकटं रहसि च सर्वकपोचितस्थितिषु ।

जारेष्विव मातृजने मायाविषु पातकद्वितयम् ॥ २१४ ॥

यदपरमपि बहुरूपं बहिरीहितमस्य सुन्दराकारम् ।

स्वाकर्तव्यकपाटं पटुचेष्टैस्तदपि विज्ञेयम् ॥ २१५ ॥

अत एव देव, देवस्यैव पुरस्तात्पुरुहूतेनैवायमुपश्लोकितः—

मानवति मानदलनो गुणवति गुणगोपनः स्वतः परतः ।

कुलशीलशौर्यशालिषु विशेषतो नृपु च कीनाशः ॥ २१६ ॥

चाटुपटुकामधेनुर्नीचैश्वरकल्पपादपः साक्षात् ।

अणकेहितचिन्तामणिरधमनिधिस्तव नृपामात्यः ॥ २१७ ॥

व्रतग्लपितेत्यादि । हे देव, चेत् व्रतग्लपितकाय उपवासादिभिर्नियमै यदि चेत् कृशशरीरस्तर्हि पुष्करं स्थूलो भवेत् इत्यर्थो दुष्करं दुर्घटम् । असौ पुमान् पीनश्चेत् दिवा दिवसे न भुङ्क्ते तर्हि नक्तं भुक्तिर्विभाव्यता ज्ञायताम् । अनुमानालकार ॥

प्रत्यादिश्येत्यादि । प्रत्यादिश्य निराकृत्य । किं तत् । प्रकटं लोकप्रत्यक्षं रहसि सर्वकपोचितस्थितिषु यमसमानोचिताचारेषु पुरुषेषु मायाविषु वञ्चकेषु पातकद्वितयं भवति भक्षणपातकं मायापातकं चेति । केष्विव । मातृजने जारेष्विव यथा मातृगमन-कारिणा पातकद्वितयं भवति मातृगमन परस्त्रीगमन च भवति । उपमालंकार ॥

यदपरमित्यादि । यत् अपरमपि अस्य बहुरूपं अनेकभेदं बहिरीहितं वर्तते । कथंभूतम् । सुन्दराकारं लोकरञ्जकम् । तदपि च पटुचेष्टं विचक्षणलोकैर्विज्ञेयं ज्ञातव्यम् । कीदृशं विज्ञेयम् । स्वाकर्तव्यकपाटं स्वकीयदुराचारस्य आच्छादने कपाटं कपाट-सदृशं ज्ञातव्यम् । रूपकालंकार ॥

अत एव कारणात् हे देव, देवस्यैव पुरस्तात् तवैवाग्रतः पुरुहूतेन इन्द्रेण महाकविना एवेति निश्चयेन अयं तव मन्त्री उपश्लोकितः लोकैरुपस्तुतः ॥

मानवतीत्यादि । मानवति पुरुषे मानदलनः । मानमर्दकः, गुणवति पुरुषे स्वतः स्वयमेव परतः परेण वा गुणगोपनं गुणच्छादनं, कुलशीलशौर्यशालिषु कुलेन शोभितेषु पुरुषेषु शीलेन शोभितेषु नरेषु शौर्येण शालिषु नृपु विशेषतः अधिकतया कीनाशो यमो वर्तते । रूपकालंकार ॥

चाटुपटुकादि । हे नृप, तव अमात्यः । कथंभूतः । चाटुपटुकामधेनुः चाटुपटुपु मित्यास्तुतिकारकेषु कामधेनुर्विच्छिन्नप्रदायकः । पुनः कथंभूतः । नीचैश्वरकल्पपादपः नी-

क्षारोदधिरिव सुधियां चण्डालजलाशयोपमः कृतिनाम् ।

मरुमालकूपकल्पः सतां च तव देव सांप्रतं सचिवः ॥ २१८ ॥

नरोत्तम रमा रामाः संग्रामे च जयागमः ।

पामरोदारनामायं यावत्तावत्कुतस्तव ॥ २१९ ॥

नटा विटाः किराटाश्च पटुवाचाटतोत्कटाः ।

सचिवे तव चेष्टन्तां कटके प्रकटश्रियः ॥ २२० ॥

यत्रैव नृपतिपुत्रो मन्त्री यत्रैव यत्र कविरेवः ।

यत्रैवोऽपि च विद्वांस्तत्र कथं सुकृतिनां वासः ॥ २२१ ॥

पण्डितवैतण्डिकेन च—

चैश्वरेषु निहृष्टाचारेषु पुरुषेषु कल्पपादप । कथम् । साक्षात् प्रत्यक्षं निश्चयेन वा । पुनः कथंभूत । अणकेहितचिन्तामणि अणकेहितेषु कुतिसताचारेषु चिन्तामणि चिन्तारत्नम् । पुनः कथंभूत । अधमनिधि अधमाना नीचाना पापिष्ठाना निधिरक्षयनिधानम् । रूपकालंकार ॥

क्षारोदधिरित्यादि । हे देव, तव सचिव सांप्रतमिदानीं सुधिया क्षारोदधिरिव वर्तते लवणोदसागर इव वर्तते । कृतिना पुण्यवता चण्डालजलाशयोपम चाण्डालतडागसदृश । सतां च मरुमालकूपकल्प मरौ मरुस्थलदेशे मालकूपकल्प चाण्डालीकूपादीपदपरिसमाप्तः । उपमालंकारः ॥

नरोत्तम इत्यादि । हे राजन्, यावत्कालमयं प्रत्यक्षीभूत पामरोदारनामा मन्त्री वर्तते, तावत्कालं तव हे नरोत्तम, रमा लक्ष्मी, रामा स्त्रियः, संग्रामे च जयागमः जयप्राप्ति कुत । न कुतोऽपि इत्यर्थः । आक्षेपालंकारः ॥

नटा इत्यादि । नटा नर्तका, विटाः कामुका, किराटाश्च चतुष्पथचौरा, पटुवाचाटतोत्कटा वाग्मिन वाचाटतया बहुगर्ह्यवाक्तया ये उत्कटा प्रव्यक्ताः ते सर्वेऽपि तव सचिवे सति तव कटके स्कन्धावारे चेष्टन्ता प्रवर्तन्ताम् । कथंभूता नटविटादयः । प्रकटश्रियः प्रव्यक्तलक्ष्मीका । समुच्चयालंकारः ॥

यत्रेत्यादि । हे राजन्, यत्र यस्मिन् तव राज्ये एष पामरोदारनामा नृपतिपुत्रो वर्तते, यत्र तव राज्ये एष मन्त्री वर्तते, यत्र तव राज्ये एष कविर्वर्तते, यत्र तव राज्ये एष विद्वान् वर्तते, हे राजन्, तत्र तव राज्ये सुकृतिना विद्वज्जनानां वासः कथं वर्तते । न कथमपीति । आक्षेपालंकारः ॥

पण्डितवैतण्डिकेनेति । पण्डितवैतण्डिकेन चोपलोकितः श्लोकैरुपस्तुतः ।

धर्मतरुधूमकेतुर्विद्वज्जनहंसनीरदारावः ।

स्वामिश्रीनलिनीन्दुर्मित्रोदयराहुरेष तव मन्त्री ॥ २२२ ॥

तमसो मनुष्यरूपं पापस्य नराकृतिः कलेर्नृत्वम् ।

पुंस्त्वमिव पातकस्य च भवनेऽभूत्तव नृपामात्यः ॥ २२३ ॥

हे वत्स दौर्जन्य किमम्ब माये कः सांप्रतं नावुचितो निवासः ।

वदामि मातः शृणु सोऽस्ति नूनं यः पामरोदारगिराधराङ्कः ॥ २२४ ॥

सरस्वतीतुङगेनाप्यत्र मृतमारणमाचरितम्—

स्वयं कर्ता स्वयं हर्ता स्वयं वक्ता स्वयं कविः ।

स्वयं नटः स्वयं भण्डो मन्त्री विश्वाकृतिस्तव ॥ २२५ ॥

आस्तिकहास्तिकसिंहो नास्तिकसौवस्तिकस्तमः स्तूपः ।

दैष्टिकसृष्टिकृतान्तो नरदैत्यस्तव नृपामात्यः ॥ २२६ ॥

धर्मतरुधूमकेतुर्विद्वज्जनहंसनीरदारावः । हे राजन्, एष तव मन्त्री धर्मतरुधूमकेतु धर्मवृक्षभस्मीकरणे वैश्वानर, विद्वज्जनहंसनीरदाराव पण्डितजनराजहंसमेघध्वनि, स्वामिश्रीनलिनीन्दु तव लक्ष्मीपद्मिनीचन्द्रः, मित्रोदयराहुः सुहृत्सूर्यस्वर्भानु । रूपकालंकारः ॥

तमस इत्यादि । हे नृप, तव भवने अमालोऽभूत् । कथंभूत अमाल्य । तमसः अन्धकारस्याज्ञानस्य वा मनुष्यरूपं मनुष्याकार । पुन कथंभूत । पापस्य हिंसादे-
नराकृति मनुष्याकारः । पुनः कथंभूत । कलेर्नृत्व कलिकालस्य मनुष्यरूपम् । पुन
कथंभूतः । पातकस्य ब्रह्महत्यादे ऋषिहत्यादेश्च पुंस्त्वं पुरुषरूपम् । रूपकालंकारः ॥

हे वत्सेत्यादि । हे दौर्जन्य खलल, वत्स पुत्र, अम्ब मात, माये परवयना-
लक्षणे कि कथयसि । सांप्रतं नौ आवयो उचितो निवासो योग्यमास्पदं को वर्तते ।
कथम् । निश्चितम् । क सः । य कश्चित् पामरोदारगिरा पामरोदारनाम्ना अधराङ्क
नीचचिह्नो वर्तते । प्रश्नोत्तरालंकारः ॥

सरस्वतीतुङगेनापि महाकविना अत्र अस्मिन् तव मन्त्रिणि मृतमारणं मृतस्यापि
विशेषेण मारण आचरितं कृतम् ॥

स्वयमित्यादि । हे राजन्, तव मन्त्री विश्वाकृतिः विश्वं जगत् आकृतिराकारो
यस्य स विश्वाकृतिः विश्वकर्कुरस्तस्य आकृतिराकारो यस्य स तथा । कस्मात् विश्वा-
कृतिः । स्वयं कर्ता स्वयमेव अकृत्य करोति । स्वयं हर्ता धर्मकर्मसंहारकः । स्वयं वक्ता
स्वयं तार्किक । स्वयं कविः । स्वयं नट नानाविधनाट्यकारकः । स्वयं भण्डो नर्तक-
चिवः । काकुवक्रोक्त्यलंकारः ॥

आस्तिकेत्यादि । हे नृप, तव अमाल्यः । कथंभूतः । आस्तिकहास्तिकसिंहः पुण्य-

देवद्रविणादाता देवद्रोहाच्च देवनिर्माता ।

अहह खरः खलु संप्रति धर्मपरः पामरोदारः ॥ २२७ ॥

देव, सहायप्राज्यं हि राज्यं शमयति मुहुर्मुहुर्बहुमुखप्रवृत्तीरपि विपत्तीः,
न खल्वेकं चक्रं साधु परिक्रामति । तदाह 'नैकस्य कार्यसिद्धिरस्ति'
इति विशालाक्षः । किं च ।

असहायः समर्थोऽपि न जातु हितसिद्धये ।

वह्निर्वातविहीनो हि बुसस्यापि न दीपकः ॥ २२८ ॥

ततोऽसौ यदि देवस्य परमार्थतो न कुप्यति, सत्पुरुषपरिषदिव मनसि

मस्ति पापमस्ति देवोऽस्ति गुरुस्ति परलोकोऽस्ति एवमस्त्युक्तिं वदन्ति ये ते नास्तिकाः
धर्मिष्ठास्ते एव हास्तिकं हस्तिमूहस्तस्य विध्वंसने सिंहः । पुनः कथंभूतः । नास्तिकसौ-
वस्तिकः पुण्यं नास्ति पापं नास्ति देवो नास्ति गुरुर्नास्ति परलोको नास्ति एवं नास्ति-
वदन्तीति नास्तिकाः । 'तेन दीव्यति-' इत्यादि सूत्रेण शैषिक इण् । नास्तिकानां सौव-
स्तिक आशीर्वाददायकः । पुरोहित इत्यर्थः । पुनः तमस्तूपः अज्ञानस्य उच्चयः ।
पुनः दैष्टिकसृष्टिकृतान्तः दैष्टिकानां दिव्यज्ञानिना या सृष्टिस्तस्या विनाशो कृतान्तो
यमः । पुनः नरदैत्यः मनुष्यजन्मना दैत्यो असुरः । पूर्वदेव इत्यर्थः । रूपकालंकारः ॥

देवेत्यादि । हे राजन्, पामरोदारः संप्रति धर्मपरः अहह अद्भुतमिदं खेदेन वा
कथयति । कथंभूतः पामरोदारः । देवद्रविणादाता देवपूजनार्थं केनापि धनं दत्तं
तद्धनं नष्टविष्टेभ्यो ददाति ईदृशस्तावदाता । कथंभूतः । देवद्रोहात् देवं भङ्क्त्वा गाल-
यित्वा वा देवनिर्माता लघुप्रतिमाकारिता । कथंभूतः । खरः सत्यवादी यम इति
श्वनिः । काकुवक्रोक्तिः ॥

हे देव हे राजन्, सहायप्राज्यं हि राज्यं सहायबहुलं राज्यं हि निश्चयेन विपत्ती-
रापदः शमयति विनाशयति । कथंभूता विपत्ती । मुहुर्मुहुः बहुमुखप्रवृत्ती । अनेकद्वारै-
रायाता इत्यर्थः । खलु निश्चयेन एकं चक्रं शकटाङ्गं साधु न परिक्रामति रुचिरतया न वहति ।
तदाह तद्वीति । कोऽसौ । विशालाक्षोनाम कविः । किमाह । नैकस्य कार्यसिद्धिरस्ति
इति एकस्य कार्यसिद्धिर्न भवतीति । किं च किञ्चिन्मात्रं अपरमपि ब्रवीमि ।

असहायेत्यादि । असहायः पुमान् समर्थोऽपि जातु हितसिद्धये न भवति कार्य-
सिद्धये न भवतीति । वातविहीनो वहिः । बुसस्यापि कडंगरस्यापि दीपकः प्रज्वालको न
भवति । कथम् । हि स्फुटम् । दृष्टान्तालंकारः ॥

तत इत्यादि । ततस्तस्मात् कारणात् हे देव, यदि चेत् असौ तव मन्त्री देवस्य
तव भवतः परमार्थतो निश्चयात् न कुप्यति न रोषं करोति, तथा सत्पुरुषपरिषदिव

मनागपि नाभ्यसूयति, तत्किमिति मनीषापौरुषाभ्यामशेषशिष्टशौण्डीर-
शिखामणीयमानमतिसमीक्षं पुण्डरीकाक्षम्, सिन्धुरप्रधानो हि विजयो वि-
शामीशानामिति तत्किमिति समस्तसामजैतिह्यगृह्यमनःप्रभावं बन्धुजीवम्;
महाकविसंग्रहान्महीपतीनामाचन्द्रार्कावकाशं यश इति तत्किमिति स
भवत्कीर्तिलताललनालापामृतसेवकसारं हारम्, 'यासु सन्तो न तिष्ठन्ति
ता वृथैव विभूतयः' इति, तत्किमिति स्वभावादेव देवस्य प्रसेदुषोऽपरानपि

साधुलोकसमूह इव मनसि चित्ते मनागपि ईपदपि नाभ्यसूयति गुणेष्वपि दोषारोप न
करोति । तदित्यादि । तत्तर्हि पुण्डरीकाक्षं नाम मन्त्रिणं निर्वास्य किमिति किमर्थं
स्वयमेव एकैश्वर्ये अद्वितीयप्रभुत्वे वर्तते । कथंभूतं पुण्डरीकाक्षम् । मनीषापौरुषाभ्या
मनीषा बुद्धि पौरुषं च सुभटत्व मनीषापौरुषे ताभ्या कृत्वा अशेषशिष्टशौण्डीरशिखामणी-
यमानमतिसमीक्षं अगेषा समस्ता ये शिष्टा विद्वांस शौण्डीराश्च त्यागविक्रमाभ्या विश्रुता
अशेषशिष्टशौण्डीरास्तेषु तेषा शिखामणीयमानौ शिरोरत्ने इवाचरन्त्यौ मतिबुद्धि स-
मीक्षा च सौभट्यं यस्य पुण्डरीकाक्षस्य स तथोक्तस्तम् । हे राजन्, विशामीशाना नरे-
न्द्राणां विजयो जय सिन्धुरप्रधानो भवति गजैरेव शत्रवो जीयन्ते इति चेत् वर्तते
तर्हि बन्धुजीव नाम गजशास्त्रज्ञ निर्वास्य देशान्नि सार्थं किमिति किमर्थं स्वयं स्वयमेवै-
कैश्वर्ये अद्वितीयप्रभुत्वे वर्तते । कथंभूतं बन्धुजीवम् । यथोक्तविशिष्टम् । समस्तसामजै-
तिह्यगृह्यमनः प्रभावं समस्तानि समग्राणि च तानि सामजैतिह्यानि गजशास्त्राणि
तानि गृह्याणि गृहीतव्यानि मनसः प्रभावे चित्तमाहात्म्ये यस्य स तथोक्तस्तम् ।
हे राजन्, महाकविसंग्रहात् गुरुतरकवीश्वरस्वीकारात् महीपतीनां वृषाणां किल आच-
न्द्रार्कावकाशं आचन्द्रार्कं यावत् यशो भवति इति चेत् वर्तते तत्तर्हि हार नाम महा-
कविं निर्वास्य देशान्नि सार्थं स्वयमेव किमिति किमर्थं एकैश्वर्ये वर्तते । कथंभूतं हारम् ।
भवत्कीर्तिलताललनालापामृतसेवकसारं भवतस्त्वय या कीर्तिः । पुण्यगुणानुकीर्तनं सेव-
लता वल्ली स्वर्गफलदायिकत्वात् तस्या ये ललनालापाः कोमलकविलाणि तान्येव अमृतं
मरणनिवारकत्वात् तस्य सेवकः सेवनं तेन सारः सामर्थ्यवान् बलवत्तरस्तम् । यासु
विभूतिषु सन्तो न तिष्ठन्तीति ता विभूतयः वृथैव निरर्थका एव इति चेद्वर्तते तर्हि
अपरान् विदुषः पण्डितान् पुरुषान् निर्वास्य किमिति स्वयमेवैकैश्वर्ये वर्तते । कथंभू-
तान् विदुषः । स्वभावादेव निसर्गैव देवस्य तव प्रसेदुषः प्रसन्नचित्तान् । सेवकानित्यर्थः ।
अयं मन्त्री किं कुर्वन् । अमिपन् असहमानः । क इव एकैश्वर्ये वर्तते । अगारान्त-
रापतित कपोत इव अगारस्य गृहस्य अन्तर्मध्ये आपतितः आगतः कपोत इव
अरण्यपारापत इव । यस्मिन् गृहे अरण्यकपोतः आगतः तद्गृह उद्भ्रम भवति ।

विदुषः पुरुषानमिषन्नगारान्तरापतितः कपोत इव निर्वास्य स्वयमेकैश्वर्ये
वर्तते । तथा इति विचिन्त्य निवसतां च सतामरुंदुवाक्प्रसरस्त्व-
चिसारहीर इव न ददाति सुखेनासितुम् ।

अन्या स्थली न हरिताङ्गुरचारसारा

दृष्टेरुपैति विषयं विषमाध्वरुद्धः ।

यूथच्युतोऽपि खरकर्करकशान्ता-

न्येणः श्रयत्यवश एव मरुस्थलानि ॥ २२९ ॥

ततश्च ।

एकामात्ये महीपाले नालं लक्ष्मीर्विजृम्भते ।

लतायास्तत्र का वृद्धिः शाखैका यत्र शाखिनि ॥ २३० ॥

तथेत्यादि । तथा तेनैव प्रकारेण इति विचिन्त्य इति पर्यालोच्य निवसता तवं
राज्ये तिष्ठता सता सत्पुरुषाणां सुखेन आसितुं स्थानं न ददाति । कथंभूतं अरुंदु-
वाक्प्रसरः धर्मव्यर्थकवचनप्रवृत्तिः । क इव सुखेन आसितुं न ददाति । त्वचिसारहीर
इव यथा त्वचिसारहीरः वंशशलाकानखादौ धुञ्चा सती सुखेनासितुं न ददाति ।
इतीति किम् ।

अन्येत्यादि । एणो मृगः अवश एव मरुस्थलानि मरुदेशसिकतासमुच्चयान् श्रय-
त्याश्रयति । एणो मृगः किमिति मरुस्थलान्याश्रयतीत्याह—हरिताङ्गुरचारसारा. दूर्वाभि-
नवोद्भिदाचारसारा अन्या स्थली अपरा भूमि दृष्टेलोचनस्य विषयं गोचरं न उपैति
नागच्छति । कथंभूतं एणः । विषमाध्वरुद्धः विषमो नीचोच्चो योऽसौ अध्वा मार्गं वि-
षमाध्वः तेन रुद्धः अनवाप्तावकाशः । पुनः कथंभूतः । यूथच्युतोऽपि निजवृन्दात् पति-
तोऽपि । कथंभूतानि मरुस्थलानि । खरकर्करकशान्तानि खराः कठिना ये कर्करा
शर्करोपलास्तैः कर्कशाः स्वस्य वा अन्ताः पर्णान्ता स्वभावा वा येषां मरुस्थलानां तानि
तथोक्तानि । समासोक्त्यलंकारः ॥

ततश्च कारणात् । एकामात्येत्यादि । महीपाले राजनि एकामात्ये एकमन्त्रिके
लक्ष्मीरलमतिशयेन विजृम्भते लतायाः वल्लयास्तत्र तस्मिन् शाखिनि वृक्षे का वृद्धिः
का स्फीतिरपि । न कदाचित् अपीत्यर्थः । तत्र कुत्र । यत्र शाखिनि एकासहाया शाखा
लता वर्तते । दृष्टान्तालंकारः ॥

देव, लक्ष्मीलतावलयितगलच्छगल इव भवति प्रायेण सर्वोऽपि जनः यतो य एवात्मनो गलं पादिकया लम्बितुमिच्छति तस्यैव मुमवलोकेते । किं च ।

किं नास्ति पलं सलिले येन तिमिः सादरो गलाहारे ।

प्रायेण हि देहभृतां तत्रासक्तिर्यतो मृत्युः ॥ २३१ ॥

देव, देवोऽस्य निर्विशतां नास्तिकतां च चेतन्नपि न चेतति । यतो जानन्नप्येष दुरात्मा मुधा भृत्यभावेन पाकोदकादिपरिचारकतया चिरकालं श्वपचपञ्चकं क्लेशयन्नेतज्ज्ञातिपूत्कारादुच्छलति दुरपवादे पुनर्दुःप्रसिद्धि-भयात्तन्निजनीडकोड एव निशि निविडप्रमीडं स्वयमेवावधीत् । विशिष्टैश्च प्रायश्चेतनचिन्तायामिदमवोचत्—

देवेत्यादि । हे देव, प्रायेण बाहुल्येन सर्वोऽपि जनः लक्ष्मीलतावलयितगलो भवति लक्ष्मीवद्दृक्कण्ठो भवति । क इव । छगल इव छाग इव । यतः कारणात् य एव पुमान् आत्मनो निजस्य गलं कण्ठं पादिकया पादेन चम्पयित्वा लम्बितुं इच्छति तस्यैव जनस्य मुस अवलोकेते तस्यैव समुख तिष्ठति ॥

किं चास्ति विशेषः । किं नास्तीत्यादि । हे राजन्, सलिले किं पलं नास्ति येन कारणेन तिमिर्मत्स्यः गलाहारे वक्रकण्ठकमासभक्षणे सादरो भवति । युक्तोऽयमर्थः— देहभृता जीवानां प्रायेण तत्र तस्मिन् पदार्थे आसक्तिरनुबन्धो भवति । तत्र कुत्र । यतो पदार्थात् मृत्युर्मरणं भवति । कथम् । हि स्फुटमिति शेषः । दृष्टान्तालंकारः ॥

देवेत्यादि । हे देव हे राजन्, अस्य मन्त्रिणः निर्विशता निर्दयता नास्तिकता निभ्रान्तिता च देवो भवान् चेतन्नपि जानन्नपि न चेतति न जानाति । यतो यस्मात् कारणात् एष तव मन्त्री दुरात्मा पापिष्ठो जानन्नपि मुधा वृथैव भृत्यभावेन किकरतया पाकोदकादिपरिचारकतया चिरकाल दीर्घकालं श्वपचपञ्चकं चाण्डालपञ्चकं क्लेशयन् विष्टिकारयन् एतज्ज्ञातिपूत्कारात् एतेषां पञ्चानां चाण्डालानां ज्ञातिपूत्कारात् बुम्बारवात् दुरपवादे उच्छलति दुरपवादे निन्दायां प्रादुर्भवति सति पुनः पश्चात् दुःप्रसिद्धिभयात् दुरपवादभयात् तच्चाण्डालपञ्चकं निजनीडकोडे एव निजग्रहस्याग्रे एव निशि रात्रौ निविडप्रमीडं अतिसुप्तं स्वयमेव आत्मनैव अवधीत् जघान । विशिष्टैश्च पुरुषैर्धर्मिष्ठलोकैः प्रायश्चेतनचिन्तायां प्रायश्चित्तकरणचिन्तायां इदमवोचत् एतदुक्तवान् । एतत् किम् ।

रविरश्मिरत्नपावकमाहेयीवायवोऽन्त्यजैः स्पृष्टाः ।

न हि दुष्टास्तद्वदहं प्रकृतिशुचिर्भालमध्येऽपि ॥ २३२ ॥

आत्मा स्वभावशुद्धः कायः पुनरशुचिरेष च निसर्गात् ।

प्रायश्चित्तविधानं कस्येति विचिन्त्यतां जगति ॥ २३३ ॥

वर्णाश्रमजातिकुलस्थितिरेषा देव संवृतेर्नान्या ।

परमार्थतश्च नृपते को विप्रः कश्च चाण्डालः ॥ २३४ ॥

नास्तिकता चास्य किमिवोच्यते । यः खलु

विक्रीय देवं विदधाति यात्रां तद्भालनादेष परांश्च देवान् ।

प्रमुष्य लोकं ठकवृत्तिभावैर्ददाति दानं द्विजपुंगवेभ्यः ॥ २३५ ॥

रवीत्यादि । रविरश्मयश्च सूर्यकिरणाः, रत्नानि च माणिक्यानि, पावकश्च वैश्वानरः, माहेयी च गौः, वायुश्च मारुतः, रविरश्मिरत्नपावकमाहेयीवायवः अन्त्यजैश्चाण्डालैः स्पृष्टाश्छम्पिता दुष्टा न भवन्ति । कथम् । हि निश्चयेन । तद्वत्तया अहं पामरोदारनामा मन्त्री प्रकृतिशुचिः स्वभावेन निर्मलः भालमध्येऽपि चाण्डालमध्येऽपि दोषाय न भवामि । समुच्चयालंकारः ॥

आत्मेत्यादि । आत्मा जीवतत्त्वं स्वभावशुद्धः स्वभावेन प्रकृत्या शुद्धः कर्ममल-कलङ्करहितः । एष प्रत्यक्षीभूतः कायः शरीरं निसर्गात् स्वभावेन पुनरपि भूयोऽप्यशुचिः अपवित्रः । तेन कारणेन प्रायश्चित्तविधानं पापशोधनं जगति ससारे कस्य । न कस्या-पीत्यर्थः । इति ईदृशोऽर्थो विचिन्त्यता भवद्भिर्विचार्यताम् । जात्याक्षेपालंकारः ॥

वर्णाश्रमेत्यादि । हे देव, एषा वर्णाश्रमजातिकुलस्थितिः वर्णाश्च विप्रक्षत्रि-यविद्वश्रद्धाश्चत्वारः, आश्रमाश्च ब्रह्मचारी गृही वानप्रस्थो भिक्षुश्चेति चत्वारः, जातिश्च मातृपक्षः, कुलं च पितृपक्षः, वर्णाश्रमजातिकुलानि तेषां स्थितिर्मर्यादा वारणा संवृते-र्व्यवहाराद्भवति । न अन्या निश्चयभूता । हे नृपते, परमार्थतश्च निश्चयात् को विप्रः कश्च चाण्डालश्च । अपि तु न कोऽपि ब्राह्मणः, न कोऽपि चाण्डाल इत्यर्थः । आक्षेपालंकारः ॥

नास्तिकता चास्य किमिवोच्यते नास्तिकता निर्भ्रान्तिता अस्य तव मन्त्रिणः किं कथ्यते । यः खलु तव मन्त्री विक्रीयेत्यादि । हे देव, देवं विक्रीय यात्रा विदधाति करोति । एष मन्त्री तद्भालनात् देवप्रतिमारसकरणात् परांश्च देवान् अपरान् क्षुद्रदेवान् विदधाति । इत्येवं ठकवृत्तिभावैरौषधप्रयोगेण लोकं प्रमुष्य मानवानां गलमोटनं कृत्वा धनं गृहीत्वा द्विजपुंगवेभ्यो दानं ददाति । परिवार्तालंकारः ॥

अग्रहारग्रहः साक्षाद्देव भोगभुजंगमः ।

शिष्टविष्टपसंहारप्रलयानलमानसः ॥ २३६ ॥

कृतान्त इव चेष्टेत यो देवेषु निरङ्कुशः ।

कापेक्षा भक्षणे तस्य तापसेषु द्विजेषु च ॥ २३७ ॥

देव,

यावद्भवान्न जातोऽत्र तावदन्ये कुलोद्भूताः ।

जाते त्वयि महीपाल नृपाः सर्वेऽपि निष्कुलाः ॥ २३८ ॥

इति देव, देवमुपश्लोकयता कथंकारमद्वैतत्वमात्मनो न द्योतितम् । यतो देव, देवोत्पादागता वंशविशुद्धतां वदतानेन साधु देवान्वयस्याविशुद्धता प्रकाशिता । न खलु पुत्रात्पित्रोः कुलीनता, किं तु पितृभ्यां पुत्रस्य । तदेवं देव, देवस्यायमेव नितरा पक्षपाती । देव, देवस्यायमेव राज्य-

अग्रहारग्रह इत्यादि । हे देव, साक्षात् प्रत्यक्षेण अग्रहारग्रह मुक्तग्राह्यग्राहक । हे देव, भोगभुजंगम देवपूजार्थं यत् क्षेत्रादिक राजदत्त वर्तते तस्य भुजंगमो भक्षक । पुन शिष्टविष्टपसंहारप्रलयानलमानस शिष्टाना यद्विष्टपं जगत् तस्य सहाराय विनाशाय प्रलयानलमानस कल्पान्तकालपावकमना । रूपकालकार ॥

कृतान्त इत्यादि । हे देव, यस्तव मन्त्री देवेषु निरङ्कुशो निरर्गल सन् कृतान्त इव चेष्टेत प्रवर्तते तस्य तव मन्त्रिण तापसेषु मुनिषु द्विजेषु च भक्षणे का अपेक्षा का वाञ्छा । अपि तु न काचिदपेक्षा इत्यर्थः । उपमाक्षेपालंकार ॥

देव, यावद्भवानित्यादि । हे देव, इति अमुना प्रकारेण देव भवन्तमुपश्लोकयता श्लोकैरुपस्तुवता कथंकार केन प्रकारेण आत्मन स्वस्य अद्वैतत्वं एकान्तत्वं न द्योतितं न प्रकाशितम् । अपि तु प्रकाशितमेव । इतीति किम् । हे देव, यावत्कालं भवास्त्वमत्र न जातो नोत्पन्नस्तावत्कालं अन्ये यशोवन्धुरयशोर्घादयस्तव पूर्वजा कुलोद्भूता कुलीना वर्तन्ते । हे महीपाल हे राजन्, त्वयि जाते सति सर्वेऽपि नृपा भवद्भवोद्भवा राजान निष्कुला कुलरहिताः सगताः ।

यत इत्यादि । यतो हे देव, देवोत्पादागता वंशविशुद्धता तव जन्मसंज्ञाता कुलविशुद्धता अनेन मन्त्रिणा वदता कथयता साधु यथा भवत्येव देवान्वयस्य तव कुलस्य अविशुद्धताऽनिर्मलता प्रकाशिता प्रकटीकृता । न खलु पुत्रात् पित्रो मातृपित्रो जननीजनकयोः कुलीनता भवति, किं तु पितृभ्यां पुत्रस्य कुलीनता भवति । तत्तस्मात् कारणात् एवं सति हे देव, देवस्य तव अयमेव नान्य कोऽपि नितरामतिशयेन पक्षपाती पक्षच्छेदकः, न तु पक्षावलम्बी विपरीतार्थ-

मूर्खं बृहस्पतिमयं वृषलं कुलीनं
ब्राह्म्यं महान्तमधमं पुनरुत्तमं च ।

तुष्टः करोति कुपितश्च विपर्ययेण

मन्त्रीति देव विषये सुमहान्प्रवादः ॥ २४० ॥

अलमतिविस्तरेण । देव, समस्तस्याप्यस्य भाषितस्येदं कैपर्यम्—

यः कार्यार्थिनि भूपतावसमधीः कार्याय धत्ते धुरं

यश्चार्थार्थिनि संनयोचितमतिश्चिन्तामणिर्जायते ।

भक्तौ भर्तरि मन्त्रिणामिदमहो दिव्यं द्वयं कीर्तितं

न क्षोणीश महीयसां निरसनं राज्यस्य वा ध्वंसनम् ॥ २४१ ॥

तथा च श्रुतिः—

दुर्योधनः समर्थोऽपि दुर्मन्त्री प्रलयं गतः ।

राज्यमेकशरोऽप्याप सन्मन्त्री चन्द्रगुप्तकः ॥ २४२ ॥

मूर्खमित्यादि । हे देव, विषये अवन्तिमण्डले इति ईदृशः सुमहान् अतिगुरुः प्रवादः प्रघोषः वर्तते । इतीति किम् । अयं मन्त्री तुष्टः सन् मूर्खमज्ञानिनं बृहस्पतिं करोति सुराचार्यं विदधाति, वृषलं चाण्डालात् ब्राह्मण्या जातं पुत्रं कुलीनं करोति, ब्राह्म्यं व्रतभ्रष्टं पुरुषं नष्टव्रतं महान्तं गुरुं करोति, पुनः अधमं नीचं उत्तमं करोति । कुपितः सन् विपर्ययेण विपरीतत्वेन करोति, बृहस्पतिं मूर्खं करोति, कुलीनं वृषलं करोति, महान्तं ब्राह्म्यं करोति, उत्तमं अधमं करोति । दीपकालंकारः ॥

अलमतिविस्तरेण पूर्णम् । हे देव राजन्, समस्तस्यापि अस्य पूर्वोक्तस्य भाषितस्य वचनस्य इदमेतत् कैपर्यं तात्पर्यं वर्तते—यः कार्यार्थिनीत्यादि । इदं किम् । अहो क्षोणीश हे पृथ्वीश, मन्त्रिणा भर्तरि राजनि भक्तौ सेवाया इदमेतत् द्वयं दिव्यं कीर्तितं कथितम् । इदं किम् । यो मन्त्री भूपतौ राजनि कार्यार्थिनि सति असमधी अद्वितीयबुद्धिः सन् कार्याय कार्यकरणे धुरं धत्ते भारमुच्चलति । यश्च मन्त्री अर्थार्थिनि धनार्थिनि नृपतौ चिन्तामणिर्जायते वाञ्छितं ददाति । कथंभूतः सन् । संनयोचितमतिः अन्यायेन लक्ष्मीं न ददाति किं तु न्यायेन । एकं इदं दिव्यं महीयसा विद्वज्जनानां निरसनं निषेधनम्, राज्यस्य ध्वंसनं वा न भवतीति द्वितीयं दिव्यम् । रूपकालंकारः ॥

तथा तेनैव प्रकारेण श्रुतिश्च शास्त्रान्तरम्—दुर्योधन इत्यादि । हे राजन्, दुर्योधनो राजा समर्थो दुःशासनदुर्धर्षणादिभ्रातृशतसंयुक्तोऽपि दुर्मन्त्री दुष्टशकुनिमन्त्रिसंयुक्तः सन् प्रलयं गतः भ्रातृशतसंयुक्तोऽपि एकेन भीमसेनेन मारितः । चन्द्रगुप्तको नाम राजा सन्मन्त्री सन् चाणक्यमण्डितः एकशरोऽपि एकबाणोऽपि राज्यमाप प्राप्तवान् । जाल्यलंकारः ॥

पुण्योदयः क्षितिपतेर्नियतं तदैव

कामं महोत्सवसमागमनं सुहृत्सु ।

मोदागमश्च परमो ननु सेवकानां

जायेत दुष्टसचिवापचितिर्यदैव ॥ २४३ ॥

कदाचिदिशादण्डमादिदिक्षुराकारितसमस्तसामन्तलोकः सकलसैन्यस-
मालोकनोत्तुङ्गतमङ्गसंगतिकरेषु बलदर्शनावसरेषु निटिलतटपट्टिकाप्रतानघ-
टितोद्भटजूटम्, उत्कोशकिंशुकप्रसूनमञ्जरीजालजटिलविषाणविकटमेकशृ-
ङ्गमृगमण्डलमिव, कर्तरीमुखचुम्बितामूलश्मश्रुबालम्, उद्भिद्यमानमदतिल-

पुण्योदय इत्यादि । क्षितिपतेर्नरेन्द्रस्य नियतं निश्चितं तदैव तस्मिन्नेव काले पु-
ण्योदयो भवति । कथम् । काममतिशयेन क्षितिपतेः सुहृत्सु कुटुम्बवर्गेषु तदैव तस्मिन्नेव
काले महोत्सवसमागमनं उद्घर्षागमनं भवति । अपरं च सेवकानां ननु परमो मोदा-
गमो भवति । तदा कदा । यदैव यस्मिन्नेव काले दुष्टसचिवापचितिर्दुर्मन्त्रिविनाशो
जायेत उत्पद्येत । दीपकम् ॥ इति मन्त्र्यधिकारः संपूर्णः ॥

कदाचित् कस्मिंश्चिदवसरे बलाधिकृतीनां सेनापतीनां इति ईदृशीर्विज्ञप्ती-
विज्ञापनानि अशृण्वं श्रुतवानहम् । कथंभूतोऽहम् । दिशादण्डं आदिदिक्षुः दिग्मण्ड-
लान्नां सबन्धित्वेन दण्डधनमादिदिक्षुरादातुमिच्छुः । ग्रहीतुमिच्छुरित्यर्थः । पुनः कथंभूतो-
ऽहम् । आकारितसमस्तसामन्तलोकः आकारिता आहूताः समस्ताः सर्वेऽपि सामन्त-
लोकाः सेवकनृपसमूहाः येन स तथोक्तः । बलाधिकृतीनां विज्ञप्तीरशृणवम् । कदाहं
श्रुतवान् । बलदर्शनावसरेषु सैन्यावलोकनप्रस्तावेषु । कथंभूतेषु बलदर्शनावसरेषु ।
सकलसैन्यसमालोकनोत्तुङ्गतमङ्गसंगतिकरेषु सकलानां समस्तानां सैन्यानां चमूनां
समालोकनाय अवलोकननिमित्तं उत्तुङ्गतमङ्गस्य उन्नतप्रासादस्य संगतिः समारोहणं कुर्व-
न्तीति सकलसैन्यसमालोकनोत्तुङ्गतमङ्गसंगतिकरास्तेषु । बलाधिकृतीनां इति विज्ञ-
प्तीरशृणवम् । इतीति किम् । हे देव, इदं प्रत्यक्षीभूतं दाक्षिणात्यं बलं दक्षिणस्यां दिशः
आगतं दाक्षिणात्यम् । 'दाक्षिणापश्चात्पुरसस्त्यक्' इत्यनेन त्यक्प्रत्ययः । बलं सैन्यं त्वं
पश्येति क्रियाकारकसबन्धः । कथंभूतं दाक्षिणात्यं बलम् । निटिलतटपट्टिकाप्रतानघटितो-
द्भटजूटम् निटिलतटे ललाटोपरितनभागे पट्टिकाप्रतानेन वज्रपट्टिकासमूहेन घटितः
कृतो वज्रः उद्भटः उत्कटः जूटः केशशिखण्डकलापो येन तत्तथोक्तम् । त्वं तत्पश्य ।
पुनः कथंभूतं बलम् । एकशृङ्गमृगमण्डलमिव गण्डकसमूहमिव । कथंभूतं एकशृङ्गमृगमण्ड-
लम् । उत्कोशकिंशुकप्रसूनमञ्जरीजालजटिलविषाणविकटम् उत्कोशानि विकसितानि
यानि किंशुकप्रसूनानि पलाशपुष्पाणि तेषां मञ्जरीजालेन वज्ररीसमूहेन जटिलं वेष्टितं
यद्विषाणं शृङ्गाणि चतुर्विधेष्वस्तेन विकटं विषमं प्रकटं वा तत् । पुनः कथंभूतं बलम् ।

कितकपोलं पीलुकुलमिव, किर्मीरमणिविनिर्मितत्रिशरकण्ठिकम्, महामण्ड-
लावगुण्ठितगलनालमान्यमीशानसैन्यमिव, आकुफणिकृतकालायसवलयक-
रालकराभोगम्, बालविलेशयवेष्टितविटपभागं भद्रश्रियानोकहगहनमिव,
आनाभिदेशोत्तम्भितासिधेनुकम्, अहीश्वरानुबद्धमध्यमेखलं मन्थानकाचल-
मिव, आवह्णणोत्क्षिप्तनिविडनिवसनं सकौपीनं वैखानसवृन्दमिव, अने-
काङ्कनामसभावनोद्गीवाननम्, आत्मस्तवाडम्बरोडुमरमागधोत्कर्णितवद-

कर्तरीमुखचुम्बितामूलश्मश्रुवालम् कर्तरीमुखेन नापितोपकरणवक्त्रेण चुम्बिता आ
ईषत् मूलसंवन्धिनो निर्मूलं वा यथा भवत्येवं श्मश्रु तस्य अधरोपरिरोमरेखयोर्वालाः
केशा यस्य तत्तथोक्तम् । पुनः कथंभूतं बलम् । पीलुकुलमिव गजवृन्दमिव । कथंभूतं
पीलुकुलम् । उद्भिद्यमानमदतिलकितकपोलम् उद्भिद्यमान उत्पद्यमानो योऽसौ मदो दानं
तेन तिलकितौ तिलकसयुक्तौ कपोलौ गण्डस्थलौ यस्य तत्तथोक्तम् । पुनः कथंभूतं ब-
लम् । किर्मीरमणिविनिर्मितत्रिशरकण्ठिकम् किर्मीरा विचित्रा ये मणयस्तैर्विनिर्मिता रचिता
वद्धा त्रिशरा त्रिगुणा कण्ठिका कण्ठाभरणं यस्य तत्तथोक्तम् । पुनः कथंभूतं बलम् ।
ईशानसैन्यमिव श्रीमहादेवकटकमिव । कथंभूतं ईशानसैन्यम् । महामण्डलावगुण्ठितगल-
नालमान्यम् महामण्डलैः सर्पविशेषैरवगुण्ठितं यद्रलनालं कण्ठकन्दली तेन मान्यं मान-
नीयम् । पुनः कथंभूतं बलम् । आकुफणिकृतकालायसवलयकरालकाराभोगम् आकुफ-
णिकूर्पस्पर्शवर्जितानि कृतानि चेष्टितानि यानि कालायसवलयाणि लोहकटकानि
तैः कराल उन्नत कराभोगो बाहुविस्तारो यस्य तत्तथोक्तम् । पुनः कथंभूतं बलम् ।
भद्रश्रियानोकहगहनमिव । 'भद्रश्रिय चन्दनम्' इति पञ्जिकाभारो जिनदेव । चन्दनत-
रुवनमिव । कथंभूतं भद्रश्रियानोकहगहनम् । बालविलेशयवेष्टितविटपभागम् बालविले-
शया शिशुसर्पा सर्पशिशवस्तैर्वेष्टितोऽवगुण्ठितो विटपभागः कटप्रभागो यस्य तत्तथो-
क्तम् । उक्तं च—'विस्तारो विटपोऽद्वियाम् ।' तथा च—'स्कन्धादूर्ध्वतरो शाखाकटप्रो
विटपो मत ।' शाखाना कटप्र. शाखाकटप्र । पुनः कथंभूतं बलम् । आनाभिदेशोत्त-
म्भितासिधेनुकम् आनाभिदेशं नाभिदेशपर्यन्त उत्तम्भिता वेष्टिता अवष्टब्धा असिधेनुका
छुरिका येन यस्य वा तत्तथोक्तम् । पुनः कथंभूतं बलम् । मन्थानकाचलमिव मेरुपर्वतमिव ।
कथंभूतं मन्थानकाचलम् । अहीश्वरानुबद्धमध्यमेखलम् अहीश्वरेण शेषनागेन अनुवद्धा
सयता मध्यमेखला कटिनी यस्य तत्तथोक्तम् । पुनः कथंभूतं बलम् । आवह्णणोत्क्षिप्तनि-
विडनिवसनम् आवह्णण उरुसधिपर्यन्त उत्क्षिप्तं मुक्त निविडदृढं निवसनं वस्त्रं येन यस्य
वा तत्तथोक्तम् । किमिव । वैखानसवृन्दमिव । कथंभूतं वैखानसवृन्दम् । सकौपीनं कक्षाप-
टसहितम् । पुनः कथंभूतं बलम् । अनेकाङ्कनामसभावनोद्गीवाननम् अनेकेषा नानाविवाना
अङ्कनाम्ना विरुदावल्यविधेयाना सभावने आकर्षणे उद्गीवं उन्नतशिरोधर आनन मुख

नम्, ऊर्ध्वनखरेखालिखितदेहप्रासादं देव, इदं विहितविविधायुध-
वर्तनौचित्यं दाक्षिणात्यं बलम्

चण्डांशुरश्मिसंपर्कज्वलत्कुन्ताग्रमण्डलम् ।

त्वत्प्रतापानलव्याप्तं विदधानमिवाम्बरम् ॥ २४४ ॥

इतश्च पर्यन्तखर्वितकुन्तलतयार्धमुष्टिमितमस्तकमध्यकेशम्, अतिप्रलम्ब-
श्रवणदेशदोलायमानस्फारसुवर्णकर्णिकाकिरणकोटिकमनीयमुखमण्डलतया
कपोलस्थलीपरिकल्पितप्रफुल्लकर्णिकारकाननमिव, समुत्कर्षितसृक्चिबुकज-
ङ्घाग्रभागरोमलोमशम्, अहरहःप्रमार्जितदशनप्रकाशपेशलवदनतया प्रद-

यस्य तत्तथोक्तम् । पुनः कथंभूतं बलम् । आत्मस्तवाडम्बरोट्टमरमागधोत्कर्णितवदनम् आ-
त्मन स्तवाडम्बर स्तवनाटोपस्तेन उट्टमरा उत्कटा मागधा स्तुतिपाठकास्तेषु उत्कर्णि-
तमूर्ध्वीकृतं वदन येन यस्य वा तत्तथोक्तम् । पुनः कथंभूतं बलम् । ऊर्ध्वनखरेखालिखितनि-
खिलदेहप्रासादम् ऊर्ध्वाभिरुन्नताभिर्नखरेखाभिरालिखितश्चित्रितो निखिलो देहप्रासादः
शरीरमन्दिर यस्य तत्तथोक्तम् । हे देव, इदं प्रत्यक्षीभूतं दाक्षिणात्यं बलम् । पुनः
कथंभूतं बलम् । विहितविविधायुधवर्तनौचित्यम् विहितं विविधेषु नानाप्रकारेषु
आयुधेषु शस्त्रेषु वर्तनौचित्यं असहाययोग्यता येन तत्तथोक्तम् ।

चण्डेत्यादि । दाक्षिणात्यवलं कथंभूतम् । चण्डांशुरश्मिसंपर्कज्वलत्कुन्ताग्रमण्डलम्
चण्डाशो. श्रीसूर्यस्य ये रश्मयः किरणास्तेषां संपर्केण स्पर्शेन ज्वलत् जाज्वल्यमानं
कुन्ताग्रमण्डलं प्राप्तपर्यन्तवल्यं यस्य तत्तथोक्तम् । बलं किं कुर्वाणम् । अम्बरमाकाशं
त्वत्प्रतापानलव्याप्तं विदधानमिव । उत्प्रेक्षालकारः ॥

इतश्च देव, इदं द्रामिलं बलं पश्य । कथंभूतं द्रामिलं बलम् । पर्यन्तखर्वितकुन्तलत-
यार्धमुष्टिमितमस्तकमध्यकेशम् पर्यन्ते शिरोवपार्श्वे खर्विता कर्तरीता ये कुन्तलाः
पर्यन्तखर्वितकुन्तलास्तेषां भावस्तत्ता तथा अर्धमुष्टिना मिता मापिता मस्तकस्य मध्यकेशा
यस्य तत्तथोक्तम् । पुनः कथंभूतं बलम् । अतिप्रलम्बश्रवणदेशदोलायमानस्फार-
सुवर्णकर्णिकाकिरणकोटिकमनीयमुखमण्डलतया कपोलस्थलीपरिकल्पितप्रफुल्लकर्णिकार-
काननमिव अतिप्रलम्ब. अतिदीर्घं योऽसौ श्रवणदेश. तत्र दोलायमाना प्रह्वेन्ती
स्फारा प्रचुरा या सुवर्णकर्णिका कनकवर्णभूषणं तस्या किरणकोटिभी रश्म्यग्नौ कम-
नीयग्रन्मुखमण्डलं तस्य भावः तत्ता तथा कपोलस्थलीषु परिकल्पितं रचितं प्रफु-
ल्लकर्णिकाराणां परिव्याधतरुणा काननमिव । पुनः कथंभूतं बलम् । समुत्कर्षितसृक्चिबु-
कजङ्घाग्रभागरोमलोमशम् । समुत्कर्षितानि वृद्धिं प्राप्ताणि सृक्काणां ओष्ठपर्यन्तानां चिबुका-
ना अवरावरभागानां जङ्घानां जान्वधोभागानां अग्रभागेषु रोमाणि तैलौमशं रोमव्या-
प्तम् । आकुलमित्यर्थः । पुनः कथंभूतं बलम् । अहरहःप्रमार्जितदशनप्रकाशपेशलवदन-

शितस्वकीययशःप्रसूतिक्षेत्रमिव, अनङ्गग्रहपरिवेषवर्तुलदन्तक्षतक्षपितभुज-
शिखरम्, अनवरतक्षरक्षपारसरागरक्तशितिशरीरतया कजकिजल्ककलुष-
कालिन्दीकल्लोलकुलमिव, मायूरवर्हातपत्रप्रमाश्यामिकासंपादितगगनगारु-
डोपलकुट्टिमच्छायम्, दरदद्रवापाटलफलकान्तिकुटिलकटितटोल्लासलालस-
करम्, संध्याभ्रगर्भविभ्रान्ताभ्रियसंदर्भनिर्भरं नभ इव, देव, इदमनेकदो-
लिकाविलं द्रामिलं बलम् ।

इतश्चोत्तसकाञ्चनकान्तकायपरिकरम्, करोत्तम्भितकर्तरीकणयकृपाण-

तया प्रदर्शितस्वकीययशःप्रसूतिक्षेत्रमिव अहरहार्दिनं दिनं प्रति प्रमार्जिता वर्जिता
चर्पणमापिता ये दशना दन्तास्तेषां प्रकाश उद्योतस्तेन पेशलं यद्वदनं तस्य भावस्तत्ता
तया प्रदर्शितं प्रकटीकृतं स्वकीयस्य यशसः प्रसूतिक्षेत्रमिव उत्पत्तिसस्याधिकरणमिव ।
पुनः कथंभूतं बलम् । अनङ्गग्रहपरिवेषवर्तुलदन्तक्षतक्षपितभुजशिखरम् अनङ्ग स एव ग्रह-
स्तस्य परिवेषो मण्डलं तद्वत् वर्तुलानि यानि दन्तक्षतानि दन्तवर्तितपदानि तैः क्षपि-
तानि भुक्तानि शोभितानि भुजशिखराणि यस्य तत्तथोक्तम् । पुनः कथंभूतं बलम् ।
अनवरतक्षरक्षपारसरागरक्तशितिशरीरतया कजकिजल्ककलुषकालिन्दीकल्लोलकुलमिव
अनवरतं निरन्तरं क्षरन् प्रोद्गरन् योऽसौ क्षपारसो हरिद्राद्रवस्तस्य रागेण रक्तं शिति
कालवर्णं यच्छरीरं तस्य भावस्तत्ता तया कजानां पद्मपुष्पाणां योऽसौ किजल्कस्तेन
कलुषमिश्रितकालिन्द्यायसुनाया कल्लोलानां कुलमिव वृन्दमिव । पुनः कथंभूतं बलम् ।
मायूरवर्हातपत्रप्रमाश्यामिकासंपादितगगनगारुडोपलकुट्टिमच्छायम् मायूरवर्हाणां यानि
आतपत्राणि श्रीलवण्यस्तेषां प्रभाणां या श्यामिका श्यामलत्वं तया संपादिता गगने
गारुडोपलानां गारुडोद्गाररत्नानां कुट्टिमस्य बद्धभूमेच्छाया शोभा येन तत्तथोक्तम् । पुनः
कथंभूतं बलम् । दरदद्रवापाटलफलकान्तिकुटिलकटितटोल्लासलालसकरम् दरदद्रवेण
हिङ्गुलकरसेन आपाटल रक्त यत्फल फलकं खेटकस्तस्य कान्त्या तेजसोपलक्षितं कुटिल
वकीकृतं यत् कटितटं श्रोणिप्रदेशस्तस्योल्लासे उच्छ्वासने लालसः साकाङ्क्षं करो हस्तो
यस्य तत्तथोक्तम् । पुनः कथंभूतं बलम् । संध्याभ्रगर्भविभ्रान्ताभ्रियसंदर्भनिर्भरं नभ इव
संध्याभ्राणां गर्भं विभ्रान्ता भ्रमन्तो ये अभ्रिया वज्रात्रयस्तेषां सदर्थं समूहैर्निर्भरं
सयुक्तं नभ इव आकाशमिव । पुनः कथंभूतं बलम् । अनेकदोलिकाविलं नानाक्ष-
म्पानसयुक्तम् ॥

हे देव, इतश्च एकस्मिन् पार्श्वे औत्तरपथं उत्तरपथादागतं वलं त्वं पश्य । कथं
भूतमौत्तरपथं बलम् । उत्तसकाञ्चनकान्तकायपरिकरम् उत्तसमुत्कालितं यत् काञ्चन
काञ्चनवत् कान्तो योऽसौ कायस्तस्य परिकरः प्रारम्भो यस्य तत्तथोक्तम् । उक्तं च—
'परिकरं पर्यङ्कपरिवारयोः प्रगाढगात्रिकाबन्धे च' । पुनः कथंभूतं बलम् । करोत्तम्भित-

प्रासपट्टिशवाणासनम्, आसनविशेषवशातिविद्वृतमितद्रवखुरक्षोभितकुम्भि-
नीभागम्, भागभागार्पितानेकवर्णवसनवेष्टितोष्णीपम्, अनवधिप्रकारप्रसव-
स्तवकचुम्बितशिखम्, विजयश्रीनिवासवनमिवेदं देव, तुरगवेगवर्णनोदीर्णं
यथायथकथमौत्तरपथं वलम् ।

इतश्च जयलक्ष्मीवक्षोजमुखमण्डलश्यामशरीरप्रभापटलकुवलयितनभः-
सरोभिर्द्रवहानासवासारसौरभागमगण्डूपिताशेषदिग्विलासिनीवदनैः कद-

कर्तरीकणयकृपाणप्रासपट्टिशवाणासनम् करेपु उत्तम्भितानि ऊर्ध्वाकृतानि उद्गमितानि वा
कर्तरी च छेदनिकरः, कणयश्च लोहवाणविशेषः, कृपाणश्च खड्गः, प्रासश्च कुन्तः, पट्टि-
शश्च यदूषः, वाणासनं च यनुः, कर्तरीकणयकृपाणप्रासपट्टिशवाणासनानि करेपूत्तम्भि-
तानि कर्तरीकणयकृपाणप्रासपट्टिशवाणासनानि येन तत्तथोक्तम् । पुनः कथंभूतं वलम् ।
आसनविशेषवशातिविद्वृतमितद्रवखुरक्षोभितकुम्भिनीभागम् आसनविशेषस्य उभयोरूपी-
डनविशेषस्य वशा अतिविद्वता अतिधाविता ये मितद्रवा अश्वास्तेपा युरैः शकैः क्षो-
भितः सचालितः कुम्भिनीभागो येन तत्तथोक्तम् । पुनः कथंभूतं वलम् । भागभागार्पिता-
नेकवर्णवसनवेष्टितोष्णीपम् भागभागेषु मध्यमध्येषु अर्पितानि वेष्टितानि यानि अनेक-
वर्णानि श्वेतपीतहरितारुणकृष्णानि वसनानि वस्त्राणि वेष्टितो वद्धः उष्णीषः केशपाशो येन
तत्तथोक्तम् । पुनः कथंभूतं वलम् । अनवधिप्रकारप्रसवस्तवकचुम्बितशिखम् अनवधिप्रका-
रप्रसवस्तवकाः पुष्पगुलुच्छास्त्रचुम्बिता स्पृष्टा शिखा शिरोप्रभागो यस्य तत्तथोक्तम् ।
पुनः कथंभूतं वलम् । विजयश्रीनिवासमिव विजयलक्ष्मीनिवासस्य काननमिव । यथा
वनं अनेकपुष्पस्तवकसयुक्तं भवति । पुनः कथंभूतं वलम् । तुरगवेगवर्णनोदीर्णं तुरगाणां
वेगस्य वर्णने प्रशंसने उदीर्णमुद्रिकं उत्कटम् । यथायथकथं सत्यवचनकथनशीलम् ॥

इतश्चेत्यादि । हे देव, इतश्चैकस्मिन् पार्श्वे इदं प्रत्यक्षीभूतं तैरभुक्तं यमुनातटवलं
यमुनपुरसैन्यं ल पश्य । कथंभूतं तैरभुक्तं वलम् । करिवरैस्तमालिताखिलाशावलयम्
तमालितं तमालवृक्षवत् श्यामलितं अखिलं समस्त आशावलयं येन तत्तथोक्तम् । कथं-
भूतैः करिवरैः । जयलक्ष्मीवक्षोजमुखमण्डलश्यामशरीरप्रभापटलकुवलयितनभःसरोभिः
जयलक्ष्म्याः यौ वक्षोजौ तयोः मुखमण्डलं चूचुकप्रदेशस्तद्वत् श्यामं कृष्णं यच्छरीर
तस्य प्रभापटलैः कृष्णतेजःसमूहैः कुवलयितं उत्पलविशेषसहितं कृतं नभःसरो यैः
करिवरैस्ते तथोक्तास्तैः । उक्तं च—'स्यादुत्पलं कुवलयमथ नीलाम्बुजन्म च । इन्दी-
वरं च नीलेऽस्मिन्सिते कुमुदकैरवे ॥' इति वचनात् अत्र कुवलयशब्देन नीलोत्पलं
प्राप्यम् । पुनः कथंभूतैः करिवरैः । द्रवहानामवासारसौरभागमगण्डूपितादिशेषदिग्विलासि-
नीवदनैः द्रवत् निर्गलत् यद्दानं मदस्तदेवासवो मयं तस्य आसारो वेगवद्वर्षस्तस्य
सौरभागमेन सौगन्ध्यागमनेन गण्डूपितानि अशेषाणां दिग्विलासिनीनां वदनानि यैस्ते

लिकाग्रलम्भभुजगाशनवर्हवित्रासितसावित्रस्यन्दनोरगरज्जुभिः पवमानवलच-
लत्पताकाञ्चलाचरितविरोचनचामरोपचारैः करिवरैस्तमालिताखिलाशावल-
यम्, अनवरतचिपिटचर्वणदीर्णदशनाग्रदेशैर्गुवाकफलकपायितवदनवृत्तिभिः
स्वभावादेवातिकोपनहृदयैराप्रपदीनचोलकस्खलितगतिवैलक्ष्योत्क्षिप्तपर्यन्त-
जनदुर्वाग्विधिभिः प्रकामायामलोमचूडैर्गौडैराकुलितसकलसैनिकम्, विचि-
त्रसूत्रगुम्फितस्फारफरत्कोत्करकर्बुरितसर्वदाक्षायणीदेशम्, उत्खातखड्गव-

तथोक्तास्तैः । पुनः कथंभूतै करिवरैः । कदलिकाग्रलम्भभुजगाशनवर्हवित्रासितसावित्रस्य-
न्दनोरगरज्जुभिः कदलिका ध्वजास्तासामग्रेषु लग्ना लिखिता ये भुजगाशनवर्हा मयूर-
विच्छास्तैर्वित्रासिता भय प्रापिता सावित्रस्यन्दनस्य श्रीसूर्यरथस्य उरगरज्जवः सर्वव-
न्धनानि यैस्ते तथोक्तास्तैः । पुनः कथंभूतै करिवरैः । पवमानवलचलत्पताकाञ्चलाचरित-
विरोचनचामरोपचारैः पवमानस्य मारुतस्य चलेन सामर्थ्येन चलन्ति उत्पतन्ति यानि
पताकाञ्चलानि ध्वजप्रान्तास्तैराचरित कृतो विरोचनस्य श्रीसूर्यस्य चामरोपचार
प्रकीर्णकपूजनं यैस्ते तथोक्तास्तैः । पुनः कथंभूतैस्तैरभुक्तं बलम् । गौडैः गौडदेशसैनिकै
आकुलितसकलसैनिकम् आकुलिताः किकर्तव्यतामूढीकृताः सकला समस्ता सैनिका
सेनाया समवेता सेनाना सवन्धिनः पुरुषा यस्य तत्तथोक्तम् । उक्तं च—‘सेनाया
समवेता ये सैन्यास्ते सैनिकाश्च ते ।’ कथंभूतैर्गौडैः । अनवरतचिपिटचर्वणदीर्णदशनाग्र-
देशैः अनवरत चिपिटाना पृथुकाना चर्वणेन खादनेन दीर्णा विदारिता धरिता द-
शनाग्रदेशा दन्तप्रान्तप्रदेशा येषा गौडाना ते तथोक्तास्तैः । उक्तं च—‘पृथुक स्याच्चि-
पिटको धान्यभ्रष्टयवे त्रियः’ । पुनः कथंभूतै गौडैः । गुवाकफलकपायितवदनवृत्तिभिः
गुवाकफलैः पूगीफलैः कपायिता रञ्जिता वदनवृत्तिर्येषा ते तथा तैः । पुनः कथंभूतै गौडैः ।
स्वभावादेवातिकोपनहृदयैः स्वभावादेव प्रकृत्यैव अतिकोपनहृदयैरतिशयेन कोपनमनोभिः ।
पुनः कथंभूतै गौडैः । आप्रपदीनचोलकस्खलितगतिवैलक्ष्योत्क्षिप्तपर्यन्तजनदुर्वाग्वि-
धिभिः आप्रपदीन पादाग्रं प्राप्तो योऽसौ चोलकः कूर्पासकः (एव सनायिका इति देशात्)
तेन स्खलिता भग्ना या गतिर्गमनं तथा जातं यद्वैलक्ष्य विप्रतीपस्तेन उत्क्षिप्ता दत्ता
पर्यन्तजनेभ्यः पुरस्ताल्लोकेभ्यो दुर्वाग्विधयो दुर्वचनानि यैस्ते तथा तैः । पुनः कथं-
भूतैर्गौडैः । प्रकामायामलोमचूडैः प्रकाममतिशयेन आयामो दैर्घ्यं लोमचूडाना शिखाना
केशपाशाना येषा ते तथा तैः । पुनः कथंभूतै तैरभुक्तं बलम् । विचित्रसूत्रगुम्फि-
तस्फारफरत्कोत्करकर्बुरितसर्वदाक्षायणीदेशम् विचित्राणि पञ्चवर्णानि यानि सूत्राणि
तैर्गुम्फिताः ग्रन्थिता स्फारा प्रचुरा ये फरत्कोत्करा खेटकसमूहास्तैः कर्बुरितो विचि-
त्रवर्णाकृतः सर्वः समस्तो दाक्षायणीदेशो गगनमण्डलं येन तत्तथोक्तम् । उक्तं च—‘दा-
क्षायिण्यश्चन्द्रदारास्ताराः स्युस्तारकास्तु याः । विधुश्च दाक्षायणीरमणः’ इति हलायु-

लानविसारिधाराकरनिकरतरङ्गितगगनभागम्, आहवैकानुरागं देव, इदं जलयुद्धवद्धक्रियाविशेषासक्तं तैरभुक्तं बलम् ।

इतश्चाजानुलम्बमाननिवसनम्, माहिषविषाणघटितमुष्टिकटारकोत्कट-
कटीभागम्, निरन्तरघनदीर्घदेहलोमकलापकल्पितसर्वाङ्गीणकङ्कटम्, अध-
स्तिर्यक्प्रबन्धप्रवृद्धकूर्चकेशतया क्रियानुमेयनाभिनासानयनश्रवणदेशम्,
उभयासोत्तम्भितभूरिभस्त्रतया त्रिशिरोनिशाचरानीकमिव, लघुदृढदुष्क-
रदूरलक्ष्यादिपातादिपाटवापहसितकृपकृपधर्मकर्णार्जुनद्रोणद्वुपदभर्गभार्गवम्,
धृताधिज्याजकावं देव, इदं गौर्जरं बलम् ।

ध । पुन. कथंभूतैस्तैरभुक्तं बलम् । उत्खातखड्गवलानविसारिधाराकरनिकरतरङ्गितगगन-
भागम् उत्खाता उपरि प्रहारा ये खड्गा निस्त्रिंशस्तेषां वलानविसारिणी उच्छलनप्र-
सरणशीला या धारा अग्रभागस्तस्या ये करा. किरणास्तेषां निकरैः समूहैस्तरङ्गित उ-
त्कल्लोलीकृतो गगनभाग आकाशप्रदेशो येन तत्तथोक्तम् । पुन. कथंभूतं तैरभुक्तबलम् ।
आहवैकानुरागं सग्रामैकप्रीतिकम् । पुनः कथंभूतम् । जलयुद्धवद्धक्रियाविशेषासक्तम्
जलयुद्धे बद्धो योऽसौ क्रियाविशेषस्तत्र आसक्त रक्तम् ॥

इतश्चेत्यादि । हे देव, इतश्च एकस्मिन् पार्श्वे इदं प्रत्यक्षीभूतं गौर्जरं बलं ल पश्य ।
कथंभूतं गौर्जरं बलम् । आजानुलम्बमाननिवसनम् आजानु जङ्घोरसधिपर्यन्तं लम्बमानं
दीर्घं निवसनं चेलनकं वल्लं यस्य तत्तथोक्तम् । पुन. कथंभूतम् । माहिषविषाणघटितमुष्टि-
कटारकोत्कटकटीभागम् माहिषस्येदं माहिष तच्च विषाणं शृङ्गं तेन घटितो निर्मितो योऽसौ
मुष्टिः सग्राह स्वाहवस्थानं स चासौ कटारकश्छुरिकाविशेषस्तेन उत्कट उद्रिक्तः कटीभाग.
श्रोणीप्रदेशो यस्य तत्तथोक्तम् । पुन. कथंभूतम् । निरन्तरघनदीर्घदेहलोमकलापकल्पित-
सर्वाङ्गीणकङ्कटम् निरन्तराणि अविच्छिन्नानि घनानि निविडानि दीर्घाणि अहस्त्रानि यानि
देहलोमानि शरीरोमाणि तेषां कलाप सघातः तेन कल्पितो रचितः सर्वाङ्गीणः सर्वशरीरे
कङ्कटः कवचो यस्य तत्तथोक्तम् । पुन. कथंभूतम् । अधस्तिर्यक्प्रबन्धप्रवृद्धकूर्चकेशतया
क्रियानुमेयनाभिनासानयनश्रवणदेशम् अधोऽधस्तनभागे तिर्यक् वामदक्षिणपार्श्वयोः प्रब-
न्धेन निविडतया प्रवृद्धा वृद्धिं गता ये कूर्चकेशा मुखरोमाणि तेषां भावस्तत्ता तया कृत्वा
क्रियानुमेया क्रियोपमाना नाभिनासानयनश्रवणदेशा यस्य तत्तथोक्तम् । अधस्तात् कूर्च
नाभिदेशं गतः तिर्यक् नासानयनयोः श्रवणयोश्च देशं प्राप्त इत्यर्थः । दीर्घविचारपूर्वक-
मित्यर्थः । पुनः कथंभूतम् । उभयासोत्तम्भितभूरिभस्त्रतया त्रिशिरोनिशाचरानीकमिव
उभयोरसयोर्भुजशिखरयोस्तम्भिते बद्धे भूरि बृहद्भस्त्रा वाणधी तयोः भावस्तत्ता तया
कृत्वा त्रिमस्तकराक्षसवृन्दमिव । पुन. कथंभूतम् । लघुदृढदुष्करदूरलक्ष्यादिपातादिपाट-
वापहसितकृपकृपधर्मकर्णार्जुनद्रोणद्वुपदभर्गभार्गवम् लघु लघुसवानं दृढं प्रहारादिदुष्करो

एवमेतान्यपराण्यपि हिमालयमलयमगधमध्यदेशमाहिष्मतीपतिप्रभृती-
नामवनीपतीनां बलानि देवस्य विजययात्रोद्योगमाकर्ण्यगतानि पश्येति
बलाधिकृतीनां विज्ञप्तिरशृणवम् ।

शूरोऽर्थशास्त्रनिपुणः कृतशस्त्रकर्मा

संग्रामकेलिचतुरश्चतुरङ्गयुक्तः ।

भर्तुर्निदेशवशगोऽभिमतः स्वतन्त्रे

सेनापतिर्नरपतेर्विजयागमाय ॥ २४५ ॥

कदाचित्पुराणपुरुषस्तवनवादिवन्दिवागुह्या(द्ध)वेषु सर्वसेवाप्रस्तावेषु

दु साध्यो दूरलक्ष्यादिपातादि उद्गीयगमनं इत्यादौ यत्पाटव पटुत्वं तेन अपहसितः
तिरस्कृत कृपश्च कृपाचार्यः, कृपधर्मश्च कृपधर्माचार्यः, कर्णश्च पूर्वकौन्तेयः, अर्जुनश्च
तृतीयपाण्डवः, द्रोणश्च कौरवपाण्डवगुरु, द्रुपदश्च पाञ्चालीपिता, भर्गश्च भर्गनामा सुभट
शुक्रो वा, भार्गवश्च शुद्धो येन तत्तथोक्तम् । पुनः कथंभूतम् । वृताधिज्याजकावम् धृतं
हस्ते कृतं अधिज्यमारोपितप्रत्यक्षं आजकाव धनुर्येन तत्तथोक्तम् ॥

हे देव, एवं अमुना प्रकारेण एतानि प्रत्यक्षीभूतानि उक्तप्रकाराणि बलानि अपरा-
ण्यपि अन्यान्यपि बलानि त्वं पश्य । केषा बलानि । हिमालयमलयमगधमध्यदेशमा-
हिष्मतीपतिप्रभृतीनां अवनिपतीनां राज्ञा बलानि पश्य । पतिशब्दः प्रत्येकमभिसवध्यते ।
हिमालयपतिश्च हिमालयनृपः, मलयपतिः चन्दनाचलस्वामी, मगधपतिश्च मगधदेशस्य
राजा, मध्यदेशपतिश्च अयोध्याधिपतिः, माहिष्मतीपतिश्च माहिष्मतीदेशनगरस्य
राजा, ते प्रभृतिरादियेषां जालधरादीनां तेषां तथोक्तानाम् । कथंभूतानि बलानि ।
देवस्य भवतः विजययात्रोद्योगं दिग्विजयगमनोद्यमं आकर्ण्य श्रुत्वा आगतानि ।
दीपकप्रायालंकारः ॥

अत्र सेनापत्यवसरे सेनापतेर्वर्णनवृत्तम्—शूर इत्यादि । नरपतेर्वरेन्द्रस्य ईदृ-
ग्विधः सेनापतिर्विजयागमाय भवति । कथंभूतः सेनापतिः । शूरः सुभटः, अर्थशास्त्रनिपुणः
नीतिशास्त्रकुशलः, कृतशस्त्रकर्मा अभ्यस्तसर्वायुधविधिः, संग्रामकेलिचतुरः रणक्रीडाको-
विदः, चतुरङ्गयुक्तः हस्त्यश्वरथपदातिसपन्नः, भर्तुः स्वामिनो निदेशवशः आदेशवशः,
स्वतन्त्रे निजसैन्ये अभिमतो अभीष्टः । जात्यलंकारः ॥

कदाचित् कस्मिंश्चिदवसरे सर्वसेवाप्रस्तावेषु अनिषिद्धद्वारावसरेषु सधिविग्रहिणा
महादूतानां इति ईदृशी गीतिर्वचनानि आकर्णयामास आकर्णितवानहम् । कथंभूतेषु
सर्वसेवाप्रस्तावेषु । पुराणपुरुषस्तवनवादिवन्दिवागुह्यावेषु पुराणपुरुषाणां यशोर्वादीनां
स्तवनवादिनां स्तुत्युद्भाषकानां बन्दिनां स्तुतिपाठकानां वागुह्या(द्ध)वो वाचासुत्सवो येषु
सर्वसेवाप्रस्तावेषु ते तथोक्तास्तेषु ।

त्वद्दण्डचण्डवेतण्डशुण्डाखण्डितमण्डलाः ।

कण्ठोत्कण्ठकुठारास्ते देवैता द्विषतां घटाः ॥ २४६ ॥

दूताः केरलचोलसिंहलशकश्रीमालपञ्चालकै-

रन्यैश्चाङ्गकलिङ्गवङ्गपतिभिः प्रस्थापिताः प्राङ्गणे ।

तिष्ठन्त्यात्मकुलागताखिलमहीसारं गृहीत्वा करे

देवस्यापि जगत्पतेरवसरः किं विद्यते वा न वा ॥ २४७ ॥

अवलगति कलिङ्गाधीश्वरस्त्वां करीन्द्रै-

स्तुरगनिवह एष प्रेषितः सैन्धवैस्ते ।

अयमपि च समास्ते पाण्ड्यदेशाधिनाथ-

स्तरलगुलिकहारप्राभृतव्यग्रहस्तः ॥ २४८ ॥

इतीति किम् । त्वद्दण्डेत्यादि । हे देव, ते तव द्विषता शत्रूणा एताः प्रत्यक्षी-
भूताः घटाः श्रेणयः वर्तन्ते । कथंभूता द्विषता घटाः । त्वद्दण्डचण्डवेतण्डशुण्डाखण्डित-
मण्डलाः त्वद्दण्डस्य भवत्सैन्यस्य चण्डाः प्रचण्डा ये वेतण्डा गजाः तेषां शुण्डाभि-
करैः खण्डितानि विध्वंसितानि मण्डलानि भूमिभागाः यासां तास्तथोक्ताः । उक्तं च—
'आवर्तुलवृन्दभूभागेषु मण्डलाः ।' पुनः कथंभूता । कण्ठोत्कण्ठकुठाराः कण्ठेषु ग्रीवासु
उत्कण्ठा वद्धा कुठाराः परशवो यासां याभिर्वा तास्तथोक्ताः । अतिशयालंकारः ॥

दूता इत्यादि । हे देवेति सवोधनपदं पूर्वोक्तमेव ग्राह्यम् । हे देव, दूताः देवस्य
प्राङ्गणे तव चत्वरे तिष्ठन्ति आत्मकुलागताखिलमहीसारं करे हस्ते गृहीत्वा आत्मकुलेषु
निजान्वयेषु आगता आयाता या अखिला समग्रा मह्यः पृथिव्यस्तासां सारं धनं प्राभृतं
गृहीत्वा । कथंभूताः दूताः । केरलचोलसिंहलशकश्रीमालपञ्चालकैः प्रस्थापिताः प्रेषि-
ता केरलश्च दक्षिणदेशस्वामी, चोलश्च मज्जिष्ठादेशभूपः, सिंहलश्च लङ्काद्वीपभूपतिः,
शकश्च खुराशानदेशनरेन्द्र, श्रीमालश्च श्रीमालवणिगुप्ततिदेशराजा, पञ्चालकश्च द्रुप-
दवृषदेसाधिपस्ते तथोक्तास्तैः । न केवलमेतैः प्रस्थापिताः । अन्यैश्च गौडगुर्जरास्तैर-
भुक्तादिभिर्नृपैश्चान्यैः अङ्गकलिङ्गवङ्गपतिभिः प्रस्थापिता अङ्गश्च चम्पापुराधीशः,
कलिङ्गश्च कोटिशिलादेशदन्तपुरस्वामी, वङ्गश्च पूर्वसमुद्रतटदेशस्वामी, ते तथा तैः ।
देवस्यापि भवत अवसरः प्रस्तावः किं वा विद्यते अस्ति, न वा विद्यते नास्ति ।
कथंभूतस्य देवस्य । जगत्पतेः पृथ्वीपतेः समुच्चयालंकारः ॥

अवलगतीत्यादि । हे राजन्, अवलगति कलिङ्गाधीश्वरः सेवते । कोसौ कलि-
ङ्गाधीश्वरः दन्तपुरपत्तनपतिः अवलगति । त्वा भवन्तम् । कैः कृत्वा अवलगति । करीन्द्रैः
शुण्डालाधीश्वरैः । हे राजन्, सैन्धवैः सिन्धुनदीतटदेशराजभिः ते तव प्रेषित एष
प्रत्यक्षीभूतः तुरगनिवहो जाल्यश्वसमूहः । हे राजन्, अयमपि च एषोऽपि च पाण्ड्य-

काश्मीरैः कीरनाथः क्षितिप मृगमदैरेष नेपालपालः

कौशेयैः कौशलेन्द्रः शिशिरगिरिपतिर्ग्रन्थिपर्णैरुदीर्णैः ।

श्रीचन्द्रश्चन्द्रकान्तैर्विविधकुलधनैर्मागधः प्राभृतैस्त्वां

द्रष्टुं द्वारे समास्ते यदिह समुचितं देव तन्मां प्रशाधि ॥ २४९ ॥

इति सधिविग्रहिणा गीतीराकर्णयामास ।

वाचयति लिखति कवते गमयति सर्वा लिपीश्च भाषाश्च ।

आत्मपरस्थितिकुशलः सप्रतिभः संधिविग्रही कार्यः ॥ २५० ॥

देशाधिनाथः समास्ते द्वारे तिष्ठति । कथंभूतः । पाण्ड्यदेशाधिनाथः । तरलगुलिकहारप्राभृतव्यग्रहस्तः । उक्तं च—‘हारमध्ये स्थितं रत्नं नायकं तरलं विदुः ।’ तरलानां स्थूलानां गुलिकानां मुक्ताफलानां ये हारा मुक्तामालास्तेषां प्राभृतेन उपायनेन व्यग्रौ व्यासक्तौ वा हस्तौ यस्य स तथोक्तः । समुच्चयालंकारः ॥

काश्मीरैरित्यादि । हे देव, कीरनाथः शुक्रदेशस्वामी काश्मीरदेशाधिपः काश्मीरैः जात्यकुटुम्बैः प्राभृतैः त्वा भवन्तं द्रष्टुमवलोकितुं द्वारे सिंहद्वारे समास्ते तिष्ठति । हे क्षितिप हे राजन्, एष प्रत्यक्षीभूतो नेपालपालः नेपालदेशस्वामी मृगमदैः कस्तूरिकाभिः प्राभृतैः कृत्वा तिष्ठति । कौशलेन्द्रः विनीतापुरपतिः कौशेयैः पटीरवन्नैः त्वा द्रष्टुं द्वारे समास्ते । शिशिरगिरिपतिः हिमाचलपतिः उदीर्णैरुदकटैः ग्रन्थिपर्णैर्नगरवस्तुभिः त्वा द्रष्टुं द्वारे समास्ते । उक्तं च—‘ग्रन्थिपर्णं शुक्रं बह्वं पुष्पं स्थौण्यकुङ्कुरे । शुक्रपर्णं चित्रचूडं शुक्रगुच्छं शुक्रन्दगू (?) ॥’ शीर्णलोमकं विकवाह्यं च गन्धद्रव्यविशेषः । श्रीचन्द्रः कैलासगिरिपतिः चन्द्रकान्तैश्चन्द्रकान्तमणिभिः त्वा द्रष्टुं द्वारे समास्ते । हे देव, मागधः मगधदेशपतिः विविधकुलधनैः नानाप्रकारान्वयागतस्वापतेयैः प्राभृतैस्त्वा भवन्तं द्रष्टुं द्वारे समास्ते । यत् किमपि इह अस्मिन्नर्थे समुचितं योग्यं तत् मा प्रशाधि आदिश । दीपकालंकारः ॥

वाचयति लिखतीत्यादि । यो वाचयति परिभाषते वाचनविधौ इति विद्यानन्दः । लिखति वर्णविन्यासं करोति लेखने लिखतीति विद्यानन्दः । कवते वर्णयति । ‘कवृ, वर्णे’ ‘कृच्’ शब्दे’ वा इति भीमसेनः । गमयति स्वहृदयस्थमर्थमपरहृदये आरोपयति । सर्वा समस्ता लिपीरष्टादशलिपीर्भाषाश्च गौडगौर्जरलाटकर्णाटाधिपाश्च गमयति ज्ञापयति । आत्मपरस्थितिकुशलः स मे स्वामी एतावच्छक्तिमान् परः शत्रुरेतावच्छक्तिमान् इति स्वपरमर्यादापरिज्ञाने कुशलः सप्रतिभः धर्मार्थकामादिशास्त्रेषु चमत्कुर्वद्बुद्धिः सधिविग्रही सधिविग्रहयोः प्रमाणभूतः । सधिविग्रही तु रामस्य हनुमानिव । कार्यं कर्तव्यं त्वया । समुच्चयालंकारः ॥

कदाचित्

येऽभ्यर्णा दूरास्ते ये दूरास्ते भवन्ति चाभ्यर्णाः ।

पथिकजनेषु निसर्गात्तरुवद्धृत्याः क्षितीशेषु ॥ २५१ ॥

इति न्यायादवसरमलभमानस्य चिरसेवकसमाजस्य विज्ञप्तय इव नर्मस-
चिवोक्तयः प्रतिपन्नकामचारव्यवहारेषु स्वैरविहारेषु मम गुरुशुकविशाला-
क्षपरीक्षितपराशरभीमभीष्मभारद्वाजादिप्रणीतनीतिशास्त्रश्रवणसनाथं श्रुतिप-
थमभजन्त ।

तथा हि ।

नृपलक्ष्मीः खलभोग्या न जातु गुणशालिभिर्महापुरुषैः ।

भिक्षोर्न हि नखवृद्धेः फलमपरं पुन्दकण्डूतेः ॥ २५२ ॥

कदाचित् कस्मिंश्चिदवसरे नर्मसचिवोक्तयः भण्डवचनानि मम मे स्वैरविहारेषु स्वे-
च्छया पर्यटनेषु श्रुतिपथं कर्णमार्गं अभजन्त आकर्णितवानहमित्यर्थः । कथंभूतेषु स्वैर-
विहारेषु । प्रतिपन्नकामचारव्यवहारेषु स्वेच्छाचारस्य व्यवहारः प्रवृत्तिर्येषु ते तथा
तेषु । नर्मसचिवोक्तयः कथंभूताः । चिरसेवकसमाजस्य विज्ञप्तय इव दीर्घकालकिंकरस-
मूहस्य विज्ञापनावसरे नर्मसचिववचनानामाकर्णने कोऽल्पादरो नास्तीत्यर्थः । कथंभूतस्य
चिरसेवकसमाजस्य । इति न्यायात् इति दृष्टान्तेन अवसरं अलभमानस्य ।

इतीति किम् । येऽभ्यर्णा इत्यादि । क्षितीशेषु राजसु निसर्गात् स्वभावेन
पथिकजनेषु अङ्गलोकेषु तरुवद्धृक्षवत् ये मृत्वाः अभ्यर्णाः समीपतरा भवन्ति ते दूरा
विप्रकृष्टा भवन्ति । ये दूरास्तेऽभ्यर्णा निकटवर्तिनो भवन्ति । दृष्टान्तः ॥

कथंभूतं श्रुतिपथम् । गुरुशुकविशालाक्षपरीक्षितपराशरभीमभीष्मभारद्वाजादिप्रणीतनी-
तिशास्त्रश्रवणसनाथम् गुरुश्च देवगुरुः, शुकश्च दैत्यगुरुः विशालाक्षः नीतिशास्त्रकर्तृविशेषः,
परीक्षित एकलम्भप्राणादोपरि स्थितो यो चदरफलमच्यस्थितसर्पेण दष्टः, पराशरश्च
मत्स्यगन्धावहम् 'ऽपि', भीमश्च भीमसेनकविर्मध्यमपाण्डवो वा, भीष्मश्च शान्तनुनृपत-
नृजः, भारद्वाजश्च ब्राह्मणविशेषः, ते आदिर्येषां बह्वभदेवव्यासनारदादीनां तैः प्रणीतानि
नीतिशास्त्राणि तेषां श्रवणेन आकर्णनेन सनाथः सहितो यः श्रुतिपथः स तथोक्तत्वम् ॥

तथा हि । ता एव नर्मसचिवोक्तयः उच्यन्ते । नृपलक्ष्मीरित्यादि । नृपलक्ष्मी राज्य-
श्रीः खलभोग्या खलानां दुर्जनानां भोग्या भवति । महापुरुषैः सत्पुरुषैः जातु कदाचित्
भोग्या न भवति । कथंभूतं महापुरुषैः । गुणशालिभिर्गुणशीलैः । युक्तोऽयमर्थः—
भिक्षोर्यतिवरस्य भिक्षुशब्देन श्वेताम्बरस्य वा नखवृद्धेः पुन्दकण्डूतेरासन्नकण्डूपतानात्
अपरमन्वत्फलं लाभो न वर्तते । कथम् । हि स्फुटमिति शेषः । अर्थान्तरन्यासालंकारः ॥

ये क्रियन्ते नृपतिषु तेषु न जायेत जातुचिह्नश्रीः ।
 दृष्टिः पुरोऽभिधावति फलमुपभुङ्क्ते नितम्बस्तु ॥ २५३ ॥
 समरभरः सुभटानां फलानि कर्णेजपैस्तु भोग्यानि ।
 करिदशना इव नृपतेर्वाद्याः क्लेशाय खादनेऽन्तस्थाः ॥ २५४ ॥
 स्रक्पुष्पमिव निसर्गाद्गुणेषु नृपतिः पराङ्मुखः प्रायः ।
 कोश इवात्मविदारिणि निस्त्रिंशे समुद्यो भवति ॥ २५५ ॥
 स महत्त्वम्य हि दोषो यत्त्वं नृप भजसि विरसता पश्चात् ।
 पत्युः सरितामारात्सरसत्वं वारिणो न तद्भावे ॥ २५६ ॥
 कृतक्लेशेषु भृत्येषु नोपकुर्वन्ति ये नृपाः ।
 जन्मान्तरेऽधिकश्रीणा तेषां ते गृहहिकराः ॥ २५७ ॥

ये इत्यादि । ये पुरुषा नृपतिषु राजसु क्रियन्ते क्लेश सहन्ते तेषु पुरुषेषु जातुचित्
 कदाचिन् क्वचित्स्त्रीर्न जायेत नोत्पद्यते । दृष्टिर्धनुः पुरोऽप्रतोऽभिधावति शीघ्रगमनं
 करोति । तस्य अभिधानस्य तत्फलं लाभं नितम्ब उपभुङ्क्ते । दृष्टान्तालंकारः ॥

समरेत्यादि । समरभर सग्रामातिशय सुभटानां शराणां भवति । समरभरफ
 लानि तु कर्णेजपैः पिशुनभोग्यानि आस्तादनीयानि भवन्ति । नृपतेर्नरेन्द्रस्य वाह्या-
 सुभटा क्लेशाय भवन्ति । खादने आखादने अन्तस्थाः पिशुना भवन्ति । क इव ।
 करिदशना इव हस्तिनां दन्ता इव । यथा वाह्या हस्तिना दन्ता क्लेशाय भवन्ति
 खादनं तु आभ्यन्तरदन्ताः कुर्वन्ति । दृष्टान्तालंकारः ॥

स्रक्पुष्पमित्यादि । नृपति प्रायो बाहुल्येन गुणेषु शत्रुवधकारिषु राज्यस्थि-
 रत्वकारकेषु च निसर्गात् स्वभावेन पराङ्मुखो भवति गुणवत्सु पृष्ठं ददाति । किमिव ।
 स्रक्पुष्पमिव मालाप्रसव इव । यथा स्रक् माला गुणस्य तन्तो पराङ्मुखी भवति । राजा
 निस्त्रिंशे निर्दये पुरुषे समुद्यो भवति । कथंभूते निस्त्रिंशे । आत्मविदारिणि निजवि-
 च्छेदकारिणि । क इव । कोश इव । दृष्टान्तालंकारः ॥

स महत्त्वस्येत्यादि । हे नृप हे राजन्, यत् त्वं भवान् पश्चात् विरसता भजसि
 प्राप्नोषि स महत्त्वस्यैव दोषः । कथम् । हि निश्चयेन सरिता पत्युः समुद्रस्य आरात्
 समीपतः वारिणो जलस्य सरसत्वं भवति न तद्भावे समुद्रस्य एकत्वे सरसत्वं भवति ।
 दृष्टान्तालंकारः ॥

कृतक्लेशेष्वित्यादि । ये नृपाः कृतक्लेशेषु विहितधर्मेषु भृत्येषु सेवकेषु नोपकु-
 र्वन्ति उपकारं न कुर्वन्ति ते नृपाः तेषां भृत्यानां जन्मान्तरे अधिकश्रीणा अधिकल-
 क्ष्मीणा गृहहिकराः सेवका भवन्ति । जात्युपमालंकारः ॥

कदाचिदर्थशास्त्रविचारपल्लवकलोकप्रकाशितोपनिषत्सु परिषत्सु

नेमिमैकान्तरान् राज्ञः कृत्वा चानन्तरान्नरान् ।

नाभिमात्मानमायच्छेन्नेता प्रकृतिमण्डले ॥ २५८ ॥

इत्यत्र विषयविन्यासचिन्तनप्रस्तावागतम्

अष्टशाखं चतुर्मूलं षष्टिपत्रं द्वये स्थितम् ।

षट्पुष्पं त्रिफलं वृक्षं यो जानाति स नीतिवित् ॥ २५९ ॥

इममखिलावापभागप्रवृत्तिहेतुकं श्लोकं व्यचीचरम् ।

कदाचित् कस्मिंश्चिदवसरे परिषत्सु सभासु इमं प्रत्यक्षीभूतं श्लोकं अनुष्टुभं व्यचीचरं विचारितवानहम् । कथंभूतासु परिषत्सु । अर्थशास्त्रविचारपल्लवकलोकप्रकाशितोपनिषत्सु अर्थशास्त्राणां विचारे ये पल्लवकलोकाः पण्डितलोकाः तैः प्रकाशिता प्रकटीकृता उपनिषत् रहस्य यासु परिषत्सु तास्तथोक्तास्तासु । कथंभूतं श्लोकम् । इत्यत्रास्मिन् लोके विषयविन्यासचिन्तनप्रस्तावागतम् विषयस्य मण्डलस्य योऽसौ विन्यासो रचना तस्य चिन्तनं विचारणं तस्य प्रस्तावे अवसरे आगतं आयातं विषयविन्यासचिन्तनप्रस्तावागतम् । इत्यत्र कुत्र ।

नेमिमित्यादि । नेता जेता । वियोगिषु राज्ञेत्यर्थः । प्रकृतिमण्डले अरिमित्रादौ एकान्तरान् राज्ञः तृतीयदेशस्थितान् अनन्तरान् नराश्च निजमण्डलसमीपवर्तिनः शत्रुभूतान् राज्ञश्च नेमिं चक्रवारा कृत्वा आत्मानं स्वं नाभिं प्रायच्छेत् कुर्यात् । रूपकालंकारः ॥

इमं श्लोकं कथंभूतम् । अखिलावापभागप्रवृत्तिहेतुकम् अखिलो योऽसौ आवापः परमण्डलचिन्ता तया भागप्रवृत्तेः भागकरणस्य हेतुकं हेतुभूतम् ।

अष्टशाखमित्यादि । यः पुमान् वृक्षं जानाति स पुमान् नीतिवित् नीतिशास्त्रज्ञो भवति । कथंभूतं वृक्षम् । अष्टशाखम् अरिविजिगीषुमध्यमोदासीनानां प्रत्येकं अरिमित्राभ्यां सवन्धात् अष्टशाखम् । पुनः कथंभूतं वृक्षम् । चतुर्मूलम् चत्वारि सामदानभेददण्डलक्षणानि मूलानि यस्य स चतुर्मूलस्तम् । पुनः कथंभूतं वृक्षम् । षष्टिपत्रम् षष्टिस्तिष्ठो विंशतयः पत्राणि पर्णानि यस्य स षष्टिपत्रस्तम् । अरिः १ विजिगीषुः २ स्वमित्रमित्रेण सह ३ अरिमित्रम् ४ स्वमित्रेण सह ५ अरिमित्रं ६ आक्रन्दकेन सह ७ पार्ष्णिप्राहासारेण सह ९ आक्रन्दनानां सारं १० द्वौ मध्यस्थौ इति द्वादश ११ अमात्य १ राज्य २ दुर्ग ३ कोश ४ बल ५ एतैः पञ्चभिर्गुणिता द्वादश इति षष्टिः पत्रं भवति ६० । पुनः कथंभूतं वृक्षम् । द्वये स्थितं दैवपौरुषयोः स्थितम् । पुनः कथंभूतं वृक्षम् । षट्पुष्पं सधिविग्रह-यान-आसन-सश्रय-द्वैधीभाव इति षट्पुष्पम् । त्रिफलं स्थानं क्षयो वृद्धिरिति त्रिफलम् । रूपकालंकारः ॥

विना जीवितमस्वस्थं यथौषधविधिर्वृथो ।

तथा नीतिविहीनस्य वृथा विक्रमवृत्तयः ॥ २६० ॥

कदाचित्कामिनीजनचरणालक्तकरसरागरञ्जितरङ्गतलासु नाट्यशालासु

भालं लोचनचारु मूर्ध्नि विकटं यस्या जटामण्डलं

वालेन्दुः श्रवणावतंसविषयः क्रीडाः सरःसभवाः ।

कायः केतकपुष्पगर्भसुभगः स्थानं सिते चाम्बुजे

सा वः पातु सरस्वती स्मितमुखव्याकीर्णवर्णावलिः ॥ २६१ ॥

विना जीवितमित्यादि । अस्वस्थे रोगग्रस्ते पुरुषे जीवितं विना आयुर्वलं विना औषधविधिश्चिकित्साविधिर्यथा न भवति तथा तेन प्रकारेण नीतिविहीनस्य नीतिरहितस्य पुरुषस्य विक्रमवृत्तयो वृथा । दृष्टान्तालंकारः ॥

कदाचित् कस्मिंश्चिदवसरे नाट्यशालासु नृत्यगेहेषु नृत्त भरतपुत्रैः सत्रा नर्तकाचार्यैः समं अहं अवलोकयामास अहं विलोकितवान् । कथंभूतासु नाट्यशालासु । कामिनीजनचरणालक्तकरसरागरञ्जितरङ्गतलासु कामिनीजनानां वेद्यानां चरणानां योऽसावलक्तकरसो लाक्षारसः । यावत् इति यावत् । तस्य रागेण रञ्जित रक्तीकृत रङ्गस्य भूविशेषस्य तलं पृष्ठं यासां नाट्यशालानां तास्तथोक्तास्तासु । उक्तं च—‘अध-स्वरूपयोरस्त्री तल पृष्ठ च । पेटे वितस्तौ तलस्तालश्च ।’ कथं भूतैर्भरतपुत्रैः । नाट्यविद्याधरताण्डवचण्डीशप्रमुखनर्तकशिरोमणिभिः नाट्यविद्यावरश्च ताण्डवचण्डीशश्च तौ प्रमुखौ मुख्यौ येषां ते नाट्यविद्यावरताण्डवचण्डीशप्रमुखाः । ते च ते नर्तकाचार्या तेषां शिरोमणयः शिरोरत्नानि तैः । पुनः कथंभूतैः । अन्तर्वाणिभिः शास्त्रविद्भिः । ‘अन्तर्वाणिस्तु शास्त्रवित्’ इति । पुनः कथंभूतैः । प्रयोगभङ्गीविचित्राभिनयतन्त्रं प्रयोगाः नृत्यप्रयुक्तयस्तेषां भङ्गी रचना तस्यां विचित्रा नानाप्रकारा ये अभिनयाः वाचिकाङ्गिकाहार्यसात्त्विकाख्यभावसूत्रका तेषां तन्त्रं शास्त्रं येषु भरतपुत्रेषु ते तथा तैः । कथंभूतं नृत्तम् । इति अमुना प्रकारेण पूर्वैरङ्गपूजाप्रक्रमप्रवृत्तं पूर्वैरङ्गपूजायाः नाट्यप्रारम्भपूजायाः प्रक्रमे प्रारम्भे प्रवृत्तं सजातम् । पुनः कथंभूतम् । सरस्वतीस्तुतिवृत्तम् ।

इतीति किम् । भालमित्यादि । सा सरस्वती व युष्मान् पातु रक्षतु । सा का । यस्याः सरस्वत्याः भालं ललाटपटं लोचनचारु नेत्रतृतीयेन मनोहरम् । यस्याः सरस्वत्याः मूर्ध्नि मस्तके जटामण्डलं वर्तते लग्नकवसघातोऽस्ति । कथंभूतं जटामण्डलम् । विकटमुन्नतम् । यस्याः सरस्वत्याः वालेन्दुः द्वितीयाचन्द्रः प्रतिपच्चन्द्रो वा श्रवणावतंसविषयः कर्णपूर-गोचरः । यस्याः सरस्वत्याः क्रीडाः क्रीडनानि जलमञ्जनानि सरःसभवाः सरोवरसमुत्पन्नाः । यस्याः कायः शरीरं केतकपुष्पगर्भसुभगः केतव्याः इदं केतकं तच्च तत्पुष्पं तस्य गर्भो मध्यभागः तद्वत्सुभगो मनोहरः । यस्याः स्थानं निवासः सिते उज्ज्वले

एकं ध्यानपरिग्रहप्रणयिनं हस्तं द्वितीयं पुन-

लीलाङ्गुष्ठनिवेशिताक्षवल्यं पुस्तप्रशस्तं परम् ।

विभ्राणा वरदं तुरीयमुचिता देवी त्रिलोकस्तुतेः

पुण्याद्वः कवितालतावल्यितं संकल्पकल्पद्रुमम् ॥ २६२ ॥

धृतधवलदुकूला चन्दनस्यन्दशीला

सितसरसिजलोला हारभूषासराला ।

नमदमरनिरीटाप्रत्नरत्नप्रसर्प-

त्किरणकुसुमकीर्णा वर्णिनी वोऽस्तु भूत्यै ॥ २६३ ॥

अम्बुजे कमले वर्तते । कथंभूता सरस्वती । स्मितमुखव्याकीर्णवर्णावलिः स्मितमीषद्विक-
सितं यन्मुखं वदन् तत्र व्याकीर्णा विक्षिप्ता वर्णावलिरक्षरपङ्क्तिर्यस्या सा तथोक्ता ।
समुच्चयालकारः ॥

एकमित्यादि । देवी प्रस्तावात् सरस्वती परमेश्वरी वो युष्माकं सकल्पकल्पद्रुम
वाञ्छितं कल्पवृक्षं कवितालतावल्यितं कवितावल्लीवेष्टितं पुण्यात् पुष्टिं नयतु । वा-
ञ्छितं पूरयत्वित्यर्थः । देवी किं कुर्वाणा । एकं हस्तं उपरितनं वामहस्तं ध्यानपरिग्रह-
प्रणयिनं ध्यानस्वीकारस्नेहिनम् । अङ्गुष्ठतर्जनीसयोगेन वद्धस्फटिकं विभ्राणा धरन्ती ।
पुनश्च किं कुर्वाणा । द्वितीयं हस्तं पुनरुपरितनं दक्षिणकरं लीलाङ्गुष्ठनिवेशिताक्षवल्यम्
लीलया अङ्गुष्ठे निवेशितं आरोपितं अक्षवल्यं अर्ककान्तमणिजपमाला यस्मिन् हस्ते
स तथा तं विभ्राणा धर कुर्वाणा । परं हस्तं अधस्तनं द्वितीयं वामं हस्तं पुस्तप्रशस्तं
प्रशंसनीयं हस्तं विभ्राणा । देवी पुनः किं कुर्वाणा । तुरीयं चतुर्थं हस्तं अधस्तनं द्वितीयं
दक्षिणकरं वरदं वरदानसमुद्रं विभ्राणा । कथंभूता देवी । त्रिलोकस्तुते त्रैलोक्यस्थि-
तभक्तजनेन्द्रादिदेवतास्तवनस्य उचिता योग्या । दीपकालंकारः ॥

धृतधवलदुकूलेत्यादि । वर्णा अक्षराणि विद्यन्ते यस्याः सा वर्णिनी देवी
सरस्वती वो युष्माकं भूत्यै ऐश्वर्याय अस्तु भवतु । कथंभूता वर्णिनी । धृतधवलदुकूला
धृतं स्वीकृतं धवलमुज्ज्वलं दुकूलं पट्टवस्त्रं यया सा धृतधवलदुकूला । स्वीकृतप्रावारराजो-
ज्ज्वलवस्त्रेत्यर्थः । पुनः कथंभूता वर्णिनी । चन्दनस्यन्दशीला चन्दनस्य हरिचन्दनस्य ।
परमोत्तमचन्दनस्य द्रवः चन्दनमुच्यते । तस्य स्यन्दः क्षरणं प्रच्यवनं तस्मिन् शीलं
स्वभावो यस्याः सा चन्दनस्यन्दशीला । पुनः कथंभूता । सितसरसिजलोला सितसरसिजेषु
उज्ज्वलकमलेषु लोला देवार्चनकीडाकरणार्थं साकाङ्क्षा । पुनः कथंभूता । हारभूषास-
राला हारभूषाभिर्मुक्तामालाभिस्ततस्तस्या सराला अपर्यन्ता । पुनः कथंभूता । नम-
दमरनिरीटाप्रत्नरत्नप्रसर्पत्किरणकुसुमकीर्णा नमन्तः प्रह्वीभवन्तो ये अमरा इन्द्रादयो

स्वर्गेसदा वदनपद्मनिवासहंसी
विद्याधरश्रवणमण्डनरत्नरेखा ।

भूवासमानसविभूषणहारयष्टि-

वाग्देवता नृप तवातनुतां हितानि ॥ २६४ ॥

संध्यासु प्रतिवासरं श्रुतिधृतिर्बद्धा प्रमाणाञ्जलिं

योगस्वापमुपेत्य दुग्धजलधौ शेषाश्रितः श्रीपतिः ।

शंभुर्ध्यायति चाक्षसूत्रवल्यं कृत्वा करेऽनन्यधी-

र्देवि त्वत्पदपङ्कजद्वयमिदं सर्वार्थकामप्रदम् ॥ २६५ ॥

भावेन द्रुहिणै रसेन हरिभिर्नृत्येन कामारिभि-

र्वर्ण्या सिद्धजनैर्नभश्चरगणैर्वृत्त्या प्रवृत्त्या सुरैः ।

देवास्तेषा निरीटानि त्रिशिखमुक्तानि प्रत्नानि यानि रत्नानि अप्रत्नानि तेभ्यः
प्रसर्पन्तः प्रसरन्तो ये किरणा रश्मयस्त एव कुसुमानि पुष्पाणि तै कीर्णा व्याप्ता ।
अतिशयालंकार ॥

स्वर्गेसदामित्यादि । हे नृप हे राजन्, वाग्देवता सरस्वती तव भवत हितानि
वाञ्छितानि आतनुता विदधातु । कथंभूता वाग्देवता । स्वर्गेसदा वदनपद्मनिवासहंसी
स्वर्गेसदा देवाना वदनपद्माना मुखकमलाना निवासे वसतिकरणे हसी राजहसी
वर्तते । पुन कथंभूता वाग्देवता । विद्याधरश्रवणमण्डनरत्नरेखा विद्याधराणा वियद्वा-
मिना श्रवणाना श्रुतीना मण्डने भूषणार्थं रत्नरेखा माणिक्यपङ्क्ति । पुन कथंभूता ।
भूवासमानसविभूषणहारयष्टि भूवासाना भूमिगोचराणा मानसविभूषणे हृदयमण्डने
हारयष्टि मुक्तामाला वर्तते । रूपकालंकारः ॥

संध्यास्वित्यादि । इदं प्रत्यक्षीभूत त्वत्पदपङ्कजद्वयं त्वच्चरणकमलयुगल प्र-
तिवासरं दिन दिन प्रति संध्यासु पूर्वासु पूर्वाह्नमध्याह्नसंध्याकालेषु श्रुतिधृतिः ब्रह्मा
प्रमाणाञ्जलिं बद्धा करपोटनं कृत्वा योगस्वाप उपेत्य ध्याननिद्रा प्राप्य ध्यायति त्वाम् ।
श्रीपतिर्नारायण दुग्धजलधौ क्षीरसागरे शेषाश्रितः शेषनागाश्रितो नागशय्यामारूढः
ध्यायति । शंभुर्महादेवश्च अक्षसूत्रवल्यं करे कृत्वा जपमाला हस्ते धृत्वा ध्यायति ।
कथंभूतः श्रुतिधृतिः श्रीपतिः शंभुश्च । अनन्यधी एकाग्रचित्तः । कथंभूत त्वत्पदपङ्कज-
द्वयम् । सर्वार्थकामप्रदम् सर्वे च ते अर्था धनानि कामाश्च स्त्रीभोगा तान् प्रददाति
प्रयच्छतीति सर्वार्थकामप्रदम् । समुच्चयदीपकरूपकातिशयालंकारः ॥

भावेनेत्यादि । हे देवि हे सरस्वति, त्वं भवती वर्ण्या वर्णनीया अस्ति द्रुहिणैर्ब्र-
ह्मकविविशेषैश्च भावेन एकोनपञ्चाशद्भावसमूहेन । वर्ण्यभाव इत्यत्र जात्यपेक्षया एकवचनं

सिद्ध्या चारणमण्डलैर्मुनिकुलैस्त्वं देवि सप्तस्वरै-

रातोद्येन च नन्दिभिः कृतनुतिर्गानेन गन्धर्विभिः ॥ २६६ ॥

नासावर्थो न तच्चित्तं न ताश्चेष्टाः शरीरिणाम् ।

पदद्वयाङ्कितं देव्या यन्नेह भुवनत्रये ॥ २६७ ॥

मानससरोविनिर्गतसितसरसिरुहस्थितेः सरस्वत्याः ।

वरवर्णकीर्णकान्तिः पुष्पाञ्जलिरस्तु रङ्गपूजायै ॥ २६८ ॥

इति पूर्वैरङ्गपूजाप्रक्रमप्रवृत्तं सरस्वतीस्तुतिवृत्तं नृत्तं नाट्यविद्याधरता-
ण्डवचण्डीशप्रमुखनर्तकशिरोमणिभिरन्तर्वाणिभिः प्रयोगभङ्गीविचित्राभि-
नयतन्त्रैर्भरतपुत्रैः सत्रमवलोकयामास ।

ज्ञातव्यम् । हरिभिनयरायणैः कविविशेषैस्त्वं वर्ण्या । केन । रसेन शृङ्गारादिना रसेन, कामा-
रिभिः रुद्रैः कविविशेषैश्च नृत्येन शिरोभूलोचनग्रीवादिसर्वाङ्गनृत्यविशेषेण वर्ण्या वर्णनीया ।
नभश्चरगणैः सिद्धजनैः देवविशेषसमूहैः सिद्धनामकविसमूहैश्च त्वं वर्ण्या । कया । वृत्त्या
प्रवर्तनेन । तथा सुरैर्देवैः सुरनामकविविशेषैश्च । प्रवर्तनेन त्वं वर्ण्या प्रवृत्त्या चारणमण्डलैः
आकाशगामिभिर्धारणसमूहैः सिद्ध्या मनोवाग्देवसिद्धिसमूहेन त्वं वर्ण्या । मुनिकुलैः ज्ञानि-
समूहैः मुनिकुलनामभिः कविविशेषैश्च सप्तस्वरैः 'निपादर्पभगान्धारपट्जधैवतमध्यमाः ।
पञ्चमश्चेति सप्तैते तन्त्रीकण्ठोत्थिताः स्वराः ॥' इति श्लोककथितैः सप्तभिः स्वरैस्त्वं वर्ण्या ।
सारिगमपधनि इति सप्तभिः स्वरैर्वा त्वं वर्ण्या वर्णनीया । नन्दिभिरष्टाभिः रुद्रगणैः
कविविशेषैश्च आतोद्येन ततविततधनसुपिरनामकेन चतुर्विधवादित्रेण त्वं वर्ण्या । गन्ध-
र्विभिः नारदतुम्बरुश्रुतिभिः कविविशेषैश्च गानेन गीतेन कृतनुतिर्विहितस्तुतिर्वर्तते ।
दीपकालंकारः । समुच्चयश्च ॥

नासावित्यादि । असौ प्रत्यक्षीभूत अर्थः पदार्थः जीवादिकं वस्तु न वर्तते ।
तज्जगत्प्रसिद्ध चित्तं मनश्च न वर्तते । ता जगत्प्रसिद्धाश्चेष्टाः शरीरिणा क्रियाः न वर्तन्ते ।
तत् किम् । यत् इह अस्मिन् भुवनत्रये भूर्भुव स्वस्त्रये देव्याः सरस्वत्याः पदद्वयाङ्कितं
स्थेत्यादिलक्ष(१)चरणद्वयचिह्नितं न वर्तते । अतिशयालंकारः ॥

मानससरोविनिर्गतेत्यादि । सरस्वत्या भारतीदेव्या, रङ्गपूजायै नर्तनस्थान-
पूजननिमित्तं पुष्पाञ्जलिरस्तु भवतु । कथंभूतायाः सरस्वत्याः । मानससरोविनिर्गतं
सितसरसिरुहं शुक्लकमलं तस्मिन् स्थितिः स्थानं यस्याः सा तथोक्ता तस्याः । कथंभूता
पुष्पाञ्जलिः । वरवर्णकीर्णकान्तिः वरा मनोहरा वर्णाः श्वेतपीतहरितरक्तादयस्तैः कीर्णा
व्याप्ता कान्तिः यस्य स तथोक्तः । रूपकालंकारः ॥

आसाद्य लक्ष्मी श्रुतिदृष्टिभाजो न सन्ति येषां भरतप्रयोगाः ।

तेषामियं श्रीमृतकाङ्गशोभासमानवृत्तिश्च निरर्थिका च ॥ २६९ ॥

कदाचिदुद्धाटितसरस्वतीरहस्यमुद्राकरण्डेषु महाकविकाव्यकथाका-
ण्डेषु

ब्रह्माण्डमण्डपमहोत्सवपौरुषस्य

लक्ष्मीः स्वयंवरविधौ विहितादरा यत् ।

चित्रं न तत्कृतजगन्नयस्वरक्षणस्य

कीर्तिप्रिया भ्रमति यत्तव तन्नु चित्रम् ॥ २७० ॥

आसाद्येत्यादि । येषां पुरुषाणां राज्ञा भरतप्रयोगा गीतनृत्यवादित्रोदाहरणानि श्रुतिदृष्टिभाजः कर्णेन्द्रियलोचनेन्द्रियगोचराः सन्ति न भवन्ति । किं कृत्वा । पूर्वं लक्ष्मी-मासाद्य श्रियं प्राप्य । तेषां राज्ञा धनवता पुरुषाणां च इयं प्रत्यक्षीभूता । श्रीलक्ष्मीमृतका-ङ्गशोभासमानवृत्तिर्भवति मृतकस्य जीवरहितकलेभरस्याङ्ग शरीरं तस्य शोभा पुष्पच-न्दनाभरणादिरचना तस्याः समानवृत्तिर्भवति । न केवलं मृतकाङ्गशोभासमानवृत्तिः श्रीर्भवति, किंतु निरर्थका निष्फला च भवति । उपमालंकारः ॥

कदाचित् कस्मिंश्चिदवसरे महाकविकाव्यकथाकाण्डेषु महाकवीनां काव्यकथाकाण्डेषु काव्यानां कथाप्रस्तावेषु पण्डितवैतण्डिकस्य कवेः पण्डितवैतण्डिकनामविदुषः अखर्वेग-वैपर्वतभारं अखर्वो महान् योऽसौ गर्वोऽहंकारः स एव पर्वतः काठिन्यप्रकृतित्वात् तस्य भारो भरस्तं अखर्वगर्वपर्वतभारं अवारुह्य अवरोहितवान् । अहं उत्तारितवानि-त्यर्थः । पण्डितवैतण्डिकगर्वं भञ्जितवानहमित्यर्थः । कथंभूतेषु महाकविकाव्यकथा-काण्डेषु । उद्धाटितसरस्वतीरहस्यमुद्राकरण्डेषु उद्धाटितं उन्मुद्रितं सरस्वत्याः सबन्धी रहस्यमुद्रोपलक्षितं गोप्यतत्त्वचित्सहितं । करण्डं पेटिका येषु ते तथा तेषु । किं कुर्वन्तं पण्डितवैतण्डिकस्य । प्रस्तावमविज्ञाय अवसरमज्ञात्वा इति ईदृशानि काव्यानि पठतः उच्चारयन्तं कृतावहेलस्य विहितानादरस्य ।

इतीति किम् ब्रह्माण्डेत्यादि । हे राजन्, यत्तव भवतो लक्ष्मी श्री स्वयंवर-विधौ स्वयंवरविधाने स्वयमेवागत्य वरणे विहितादरा कृतादरा वर्तन्ते तच्चित्रं आश्चर्यं न वर्तते । कथंभूतस्य तव । ब्रह्माण्डमण्डपमहोत्सवपौरुषस्य ब्रह्माण्डमण्डपं परिणय-नशाला । जनोऽर्थ इति यावत् । तस्य महोत्सवे महद्वर्षे पौरुषं वर्तत्वं यस्य स तथा तस्य । तच्चित्रं न भवति, तर्हि किं चित्रम् । यत् तव कीर्तिप्रिया भ्रमति पर्यटति । नु इति वितर्कः । तच्चित्रं तदाश्चर्यं वर्तते । कथंभूतस्य तव । कृतजगन्नयस्वरक्षणस्य कृतं विहितं जगन्नयस्य त्रैलोक्यस्य रक्षणं प्रतिपालनं येन स तथा तस्य । हेत्वलंकारः ॥

हरगिरयन्ति महीध्राः क्षीरोदधयन्ति वार्धयः सर्वे ।

तव देव यशसि विसरति सौधन्ति जगन्ति च त्रीणि ॥ २७१ ॥

गिरिषु धृता भूमिभृतः पृथ्वीभारश्च निजभुजे निहितः ।

को नाम बलेन नृप त्वया समः सांप्रतं भुवने ॥ २७२ ॥

इति प्रस्तावमविज्ञाय पठतः कृतावहेलस्य पण्डितवैतण्डिकस्य कवेः

सकलकविलोकचक्रप्रमर्दनः ख्यात एव भुवनेऽस्मिन् ।

कथमिह संप्रति भवता समागतो नावबुद्धेऽहम् ॥ २७३ ॥

इति कथंचित्कट्टदं वदतः

त्रिमूलकं द्विधोत्थानं पञ्चशाखं चतुश्छदम् ।

योऽगं वेत्ति नवच्छायं दशभूमिं स (च) काव्यकृत् ॥ २७४ ॥

हरगिरयन्तीत्यादि । हे राजन्, तव यशसि विसरति प्रसरति महीध्रा पर्वताः हरगिरयन्ति कृष्णा अपि पर्वता कैलासगिरिवदाचरन्ति उज्ज्वला भवन्ति । सर्वेऽपि वार्धयः लवणोदकादयः समुद्राः क्षीरोदधयन्ति क्षीरोदधिरिव आचरन्ति । कृष्णा अपि शुक्ला जायन्त इत्यर्थः । त्रीणि जगन्ति च त्रीणि भुवनानि च सौधन्ति सुधावलि-
तानिवाचरन्ति । क्रियोपमालंकारः ॥

गिरिष्वित्यादि । हे नृप हे राजन्, भुवने जगति सांप्रतमिदानीं बलेन त्वया समः को नाम वर्तते । अपि तु न कोऽपि । येन त्वया भूमिभृतः पर्वताः पक्षे राजानः गिरिषु पर्वतेषु धृता आरोपिताः, पृथ्वीभारश्च भूमिभारो निजभुजे स्वकीयदक्षिणकरे निहित आरोपितः श्लेषाक्षेपालंकारः ॥

पण्डितवैतण्डिकस्य किं कुर्वतः । इति ईदृशं कथंचिन्महता कष्टेन कट्टदं कट्टवचनं वदतो व्यक्तं जल्पतः ।

इतीति किम् । सकलेत्यादि । हे राजन्, इह अस्या सभाया सप्रतीदानीं समागतः संप्राप्त भवता त्वया अहं कथं केन प्रकारेण नावबुद्धे कथं न जानीया । कथंभूतोऽहम् । अस्मिन् भुवने पृथ्वीमण्डले ख्यात एव । पुनः कथंभूतोऽहम् । सकलकविलोकचक्रप्र-
मर्दनः सकलाश्च ते कविलोकाः कविसमूहास्तेषां चक्रं समूहस्तत्प्रमर्दयामि चूर्णीकरोमि इति सकलकविलोकचक्रप्रमर्दनः । उपमारूपकमिदम् ॥

केन कृत्वा अखर्वगर्वपर्वतभारमवारुहम् अखर्वगर्वपर्वतभारमवारितवान् । इति ईदृशस्य अस्य प्रत्यक्षीभूतस्य लोकस्य अर्थकथनानुनाथनाशयशयेन अर्थस्य वाच्यस्य कथनं व्यावृत्तिर्व्याख्यानं तस्य आनुनाथनं याचनम् । प्रश्न इत्यर्थः । तस्याशयोऽभि-
प्रायः स एव शयो हस्तः अर्थकथनानुनाथनाशयशयस्तेन ।

इतीति किम् । त्रिमूलकमित्यादि । यः पुमान् अगं वृक्षं वेत्ति जानाति स पुमान्

इत्यस्यार्थकथनानुनाथनाशयशयेनाखर्वगर्वपर्वतभारमवारुरुहम् ।

राजन्नशेषविषयातिशयप्रसूतौ

येषां महाकविकृतौ न मनीषितानि ।

तेषां श्रुती च रसनां च मनश्च मन्ये

वाग्देवताविहितशापमिवेश्वराणाम् ॥ २७५ ॥

कदाचिन्नियतवृत्तिवर्णपदप्रयोगानुबद्धशुद्धमिश्रिताशेषभाषाप्रकाशितप्र-
तिभेषु पण्डितप्रकाण्डमण्डलीमण्डनाडम्बरगीर्गुम्फसरम्भेषु जिनजैमिनिक-

काव्यकृत् कविरुच्यते । कथंभूतमगम् । त्रिमूलकम् । पुनः कथंभूतमगम् । द्विधोत्थानं श-
ब्दार्थलक्षणद्विधोत्थानम् । प्रचुरा-प्रौढा-परुषा ललिता-भद्राभिर्वृत्तिभि पञ्चशाखम् चतुश्छदं
चत्वारश्छदा. पर्णानि यस्य स चतुश्छदस्तम् । तथा हि—‘द्वित्रिपदा पाञ्चाली लाटीया पञ्च
सप्त वा यावत् । शब्दा समासवन्तो भवन्ति ।’ यथाशक्तिगौडीया असमस्तपदा वैदर्भी-
रिति चतुश्छदम् । पुन कथंभूतमगम् । नवच्छायम् । ‘शङ्करावीरकरुणहास्याद्भुतभया-
नकाः । रौद्रवीभत्सशान्ताश्च नवैते निश्चिता बुधैः ॥’ पुनः कथंभूतमगम् । दशभूमिम् ।
‘औदार्यसमताकान्तिरर्थव्यक्ति प्रसन्नता । समाधि. श्लेष ओजश्च माधुर्यसुकुमारता ॥’
इति श्लोककथितै दशभिर्गुणै दशभूमिम् । समुच्चयालंकार ॥

राजन्नित्यादि । हे राजन्, येषा नरेन्द्राणा महाकविकृतौ महाकविकाव्ये मनी-
षितानि मनोरथा न भवन्ति तेषा ईश्वराणा नरेन्द्राणा श्रुती द्वौ कर्णौ रसना च जिह्वा
मनश्च चित्तं वाग्देवताविहितशापम् । कथंभूताया महाकविकृतौ । अशेषविषयातिशय-
प्रसूतौ अशेषाश्च ते विषया शब्दा रसा अस्फुटसुखादिलक्षणास्तेषा अतिशयो भर-
स्तस्य प्रसूतिरुपत्तिर्यस्या महाकविकृतौ सा तथोक्ता तस्याम् । उत्प्रेक्षालंकारः ॥

कदाचित् कस्मिंश्चिदवसरे पण्डितप्रकाण्डमण्डलीमण्डनाडम्बरगीर्गुम्फसरम्भेषु प्रशस्ता-
पण्डिता पण्डितप्रकाण्डा. तेषा मण्डली समूहस्तस्या मण्डनं आभरणप्राय आडम्बरेण
शब्दानामाटोपेन योऽसौ गीर्गुम्फ उपन्यासस्तस्य सरम्भेषु प्रारम्भेषु परस्परमसह-
नतया विवादेषु विदुष्विणो विद्वासो विद्यन्ते यासा परिपदा ता विदुष्विण्यस्तासा
विदुष्विणीना परिपदा सभाना तार्किकसमूहाना चित्तमितिषु मनोवेदिकासु आत्मयश-
प्रशस्ती निजयश प्रसिद्धी उल्लिख्य उत्कीर्णितवानहम् । कथंभूतेषु पण्डितप्रकाण्डम-
ण्डलीमण्डनाडम्बरगीर्गुम्फसरम्भेषु । नियतवृत्तिवर्णपदप्रयोगानुबद्धशुद्धमिश्रिताशेषभा-
षाप्रकाशितप्रतिभेषु वृत्तिश्च समास, वर्णाश्च अक्षराणि, पदानि च सुप्तिडन्तादीनि
प्रातिपदिकानि, नियतानि मर्यादीभूतानि यानि वृत्तिवर्णपदानि तेषा प्रयोगा उच्चार-

१. ‘विदुष्विणीना’ इति मूलप्रतीकं भवेत्.

पिलकणचरचार्वाकशाक्यप्रणीतप्रमाणसंवीणतया विदुष्विणीनां परिषदां
चित्तमितिष्वात्मयशःप्रशस्तीरुल्लिख ।

यथास्त्ररहिते पुंसि वृथा शौर्यपरिग्रहः ।

तथोपन्यासहीनस्य वृथा शास्त्रपरिग्रहः ॥ २७६ ॥

स्फुरन्त्यपि मनःसिन्धौ शास्त्ररत्नान्यनेकशः ।

वचोगुणविहीनानि भूषयन्ति न सन्मनः ॥ २७७ ॥

विद्यानां स्फुरितं प्रीत्यै स्त्रीणां लावण्यवद्बहिः ।

अन्तर्भवतु वामा वा किं विचारैरतीन्द्रियैः ॥ २७८ ॥

णानि तेषु अनुवद्धा गुम्फिता या. शुद्धा. केवला मिश्रिता परस्परमिलिता अशेषाः
समस्ता भाषा सस्कृत-प्राकृत-सूरसेनी-मागधी-पैशाची-चूलिकापैशाची अपभ्रंशलक्ष-
णास्ताभिः प्रकाशिता प्रकटीकृता प्रतिभा बुद्धिर्येषु गीर्गुम्फसरम्भेषु ते तथोक्तास्तेषु ।
कया कृत्वा आत्मयशःप्रशस्तीरुल्लिख । जिनजैमिनिकपिलकणचरचार्वाकशाक्यप्रणी-
तप्रमाणसंवीणतया जिनश्च अर्हन्, जैमिनिश्च भट्टः, कपिलश्च साह्यः, कणचर. अ-
क्षपाद. शिवमतानुचारी, चार्वाकश्च नृवाकूशिष्यनास्तिकः कौलिक. । कुलाचार्य इति
यावत् । शाक्यश्च बुद्धः, तैः प्रणीतानि उपकथितानि यानि प्रमाणानि वस्तुसकलादेशास्तेषु
संवीणः प्रवीणः । निपुण इति यावत् । जिनजैमिनिकपिलकणचरचार्वाकशाक्यप्रणी-
तप्रमाणसंवीणस्तस्य भावस्तत्ता तया । एतेषां प्रमाणेषु निपुणत्वं श्रीयशोधरमहाराजस्य
वर्तते । कानि तानि जिनादीनां प्रमाणानि इत्याह—जिनदर्शने प्रत्यक्षं परोक्षं चेति,
प्रमाणद्वयं, जैमिनिदर्शने प्रत्यक्षमनुमानमुपमानमागमोऽर्थापत्तिरभावश्चेति षट् प्रमाणानि,
कपिलदर्शने प्रत्यक्षानुमानशब्दा इति त्रीणि प्रमाणानि, कणचरदर्शने वैशेषिकदर्शने च
प्रत्यक्षमनुमानमागमश्चेति त्रीणि प्रमाणानि, चार्वाकदर्शने प्रत्यक्षमेकमेव प्रमाणम्, शा-
क्यदर्शने प्रत्यक्षमनुमानं चेति द्वे प्रमाणे । तद्विस्तरस्तु न्यायकुमुदचन्द्रोदये ज्ञातव्यः ॥

यथेत्यादि । यथा येन प्रकारेण अस्त्ररहिते खड्गायाधुधवर्जिते पुंसि सुभटपुरुषे
शौर्यपरिग्रहः शूरत्वं वृथा निरर्थको भवति । तथा तेनैव प्रकारेण उपन्यासहीनस्य
वाग्विन्यासविरहितस्य विदुषः शास्त्रपरिग्रहः अनेकशास्त्रेषु प्रवीणत्वं वृथा निरर्थको भ-
वति । दृष्टान्तालंकारः ॥

स्फुरन्तीत्यादि । मनःसिन्धौ मनःसमुद्रे अनेकशः अनेकानि शास्त्राणि एव
रत्नानि स्फुरन्त्यपि चमत्कुर्वन्त्यपि वचोगुणविहीनानि उपन्यासगुणरहितानि सन्मनः
सता हृदयं न भूषयन्ति । रूपकालंकारः ॥

विद्यानामित्यादि । स्त्रीणां बहिर्लावण्यवत् बाह्यकान्तिवत् यथा स्त्रीणां लावण्यं
कामिना प्रीतये भवति तथा विद्यानां बहिःस्फुरितं विदुषा प्रीतये भवति । अन्तर्मध्ये

श्रीमान्विधेः प्रसादेन यः सत्सु न कृतादरः ।
 अरण्यकुसुमानीव नीरर्थास्तस्य सपदः ॥ २७९ ॥
 आसंसारं यशः कर्तुं चतुर्वर्गं तु वेदितुम् ।
 येषु वाञ्छास्ति ते भूपाः कुर्वन्ति कविसंग्रहम् ॥ २८० ॥
 कदाचिदनायासप्रवृत्तरथचरणनेमिषु करिविनयभूमिषु
 समं गात्रैस्तिष्ठ प्रतिहर करं छिद्ररहितं
 शिरः पुत्रोन्नम्य स्ववहितमनाः स्वर्पय मुखम् ।
 ततः कल्याणाङ्ग श्रवणयुगलं हर्षय गज
 भ्रुवे यावन्मात्राशतमिदमहं वर्णविधये ॥ २८१ ॥

विद्याना स्फुरितं स्त्रीणा लावण्यं च भवतु वा मा वा भवतु । अतीन्द्रियैश्चक्षुरादीनामगो-
चरैर्विचारैः किम् । न किमपि । उपमाक्षेपालंकारः ॥

श्रीमानित्यादि । विधेः प्रसादेन पुण्यस्योदयेन यः श्रीमान् लक्ष्मीवान् पुमान्
सत्सु कृतादरो न भवति तस्य पुरुषस्य ताः सपदो लक्ष्यो निरर्था निष्फला भवन्ति ।
किवत् । अरण्यकुसुमानीव अरण्यपुष्पाणीव । उपमालंकारः ॥

आसंसारमित्यादि । येषु भूषेषु आससारं ससारपर्यन्तं यशः कर्तुं कीर्तिं विधातुं
वाञ्छा आकाङ्क्षा अस्ति विद्यते, न केवलं यशः कर्तुं वाञ्छास्ति, किं तु पुनः चतुर्वर्गं
वैमार्थिकममोक्षलक्षणं वेदितुं ज्ञातुं वाञ्छास्ति, ते भूपास्ते राजानः कविसंग्रहं महाक-
विस्वीकारं कुर्वन्ति विदधति । जाललंकारः ॥

कदाचित् कस्मिंश्चिद्वसरे इति पाठपरायणः । ईदृशपाठतत्परः सन्नहं स्वयमेव आत्मनैव
गृहीतवेणुं गृहीतवशयष्टिं वारणान् अहं विनिन्ये शिक्षितवानहम् । कासु (विषये) ।
करिविनयभूमिषु गजशिक्षाभूमिषु । कथंभूतासु करिविनयभूमिषु । अनायासप्रवृत्तरथच-
रणनेमिषु अनायासेन सुखेन प्रवृत्ताः सचलिता रथचरणानां स्यन्दनचक्राणां नेमयो
धारा यासु तास्तथोक्तास्तासु ।

इतीति किम् । कीदृशपाठपरायणोऽहम् । समं गात्रैरित्यादि । हे पुत्र । पुत्रेति
कोमलालापः । हे गज हे गजेन्द्र, समं साधु यथा भवत्येवं गात्रैः तिष्ठ । उक्तं च—द्वौ
समं पश्चात् जह्वादिदेशो गात्राचारक्रमात्, तथा च—‘गात्रमङ्गशरीरयोः’ । गजस्य
अग्रदेशो गात्रमुच्यते । हे पुत्र, त्वं करं शुण्डादण्डं प्रतिहर सकोचय वेष्टय । कथ-
भूतं करम् । छिद्ररहितं निश्छिद्रम् । हे पुत्र, शिरो मस्तकं उन्नम्य उन्नतं कृत्वा स्ववहि-
तमना मुखं स्वर्पय सुष्ठु शोभनं यथा भवत्येवं अर्पय शुण्डादण्डं प्रवेशय । ततस्तदनन्तरं
शुण्डादण्डस्य मुखप्रवेशादनन्तरं हे कल्याणाङ्ग मङ्गलसुलक्षणशरीरं हे गज हे गजनाथ,
श्रवणयुगलं कर्णद्वयं हर्षय उत्तालय । ईदृशया अवस्थया त्वं कियत्कालं तिष्ठ यावत्कालं

एवमशेषक्रियासौष्ठव, प्रतिष्ठाधिष्ठानायां शुभस्थापनायाम् । स्थिरस्थितस-
त्ताङ्गसंगर्भ, शिक्षावेक्षणाक्षुण्णान्तःकरणगर्भ, मरीचिमतङ्गमृगशर्मादिम-
मुनिसमानीतदर्शितावलोकितगृहीतध्यातनिश्चिताण्डकपालाददितिसुतप्र-
तिपूतान्तरालादुपासितुमायातगणपतिविलोकनप्रहितनयनेन तद्वदनानुरूप-
वपुःसपादनसमाहितहृदयेन सप्तसामान्यभिगायता पितामहेन विहित-

इं प्रत्यक्षीभूतं मात्राशतमिति शब्दं ब्रुवे तावत्त्वं तिष्ठ । किमर्थं ब्रुवे । वर्णविधये तव
प्रतिविवानाय । जात्यलंकार ॥

कस्मात्त्वं तिष्ठ । शुभस्थापनाया शुभविशेषणम् । कथंभूतायां शुभस्थापनायाम् । एवम-
ना प्रकारेण हे अशेषक्रियासौष्ठव अशेषासु सकलासु क्रियासु चेष्टासु सौष्ठव एव समी-
नन्त्य यस्य स तस्य सबोधनं हे तथोक्त, प्रतिष्ठाधिष्ठानाया प्रतिष्ठाया स्थिते अधिष्ठानं
ध्यासनं यस्या शुभस्थापनाया सा प्रतिष्ठाधिष्ठाना तस्याम् । हे स्थिरस्थितसमस्ताङ्ग-
गर्भ स्थिरो निश्चल स्थित. समस्ताना अङ्गाना अवयवाना सगर्भो मध्यो यस्य स
तथा तस्य सबोधनं हे तथोक्त । हे शिक्षावेक्षणाक्षुण्णान्तःकरणगर्भ शिक्षाया विनयस्य
दवेक्षण अवलोकनं तेन अधुण सपूर्ण. अन्तःकरणगर्भ. मनोमध्यो यस्य स तथा
स्य सबोधनं हे तथोक्त । हे गज, पितामहेन विहितसकलसत्त्वातिशायिदेह पिताम-
हेन ब्रह्मणा विहितो निर्मित. सकलसत्त्वेभ्य. अतिशायी अतिशयवान् देह शरीरं
स्य स तथा तस्य सबोधनं हे तथोक्त । पितामहेन कस्माद्विहितशरीरं । मरीचिमत-
ङ्गशर्मादिमहामुनिसमानीतदर्शितावलोकितगृहीतध्यातनिश्चिताण्डकपालात् मरीचिश्च
ऋषिविशेषः, मतङ्गश्च ऋषिविशेषः, मृगशर्मा च ऋषिविशेषः, मरीचिमतङ्गमृगशर्माणः
मादिर्येपा अन्यादीना ते मरीचिमतङ्गमृगशर्मादयः, ते च ते महामुनय. बृहद्वपुः तैः
समानीतं ब्रह्मणः समुखमानीतम्, तच्च दर्शितं ब्रह्मचक्षुर्गोचरीकृतम्, तच्च अवलोकितं
पितामहेन दृष्टम्, तच्च गृहीतं ब्रह्मणा स्वीकृतम्, तच्च ध्यात ब्रह्मणा चिन्तितम्, तच्च नि-
श्चितं ब्रह्मणा निर्णीतम् । 'एवं षड्विंशोपनिषिष्ट यत् अण्डकपालं ब्रह्माण्डस्य कपाल अर्ध-
तस्मात् । कथंभूतात् अण्डकपालात् । अदितिसुतप्रसूतिपूतान्तरालात् अदितिसुतः
श्रीभास्कर. तस्य प्रसूतिरुत्पत्ति. तथा पूतं पवित्रं अन्तरालं मध्यं यस्य ब्रह्माण्डार्धस्य
तत्तथोक्तं तस्मात् । कथंभूतेन पितामहेन । उपासितुं सेवितुं आयातगणपतिविलोकनप्र-
हितनयनेन आयात. आगतो योऽसौ गणपतिर्विनायकः तस्य विलोकने दर्शने प्रहिते
प्रेरिते नयने लोचने येन पितामहेन । पुनः कथंभूतेन पितामहेन । तद्वदनानुरूपवपुःसपा-
दनसमाहितहृदयेन तस्य गणपतेर्वदन तद्वदनं तद्वदनस्य अनुरूपं गणपतिवदनानुसार वपुः
शरीरं तस्य सपादने निष्पादने समाहितं सावधानीकृत हृदयं येन स तथा तेन । पितामहेन
किं कुर्वता । सप्तसामानि सप्तसामवेदवाक्यानि अभिगायता मन्दतया गानं कुर्वता । हे

सकलसत्त्वातिशायिदेह, त्रिलोचनाच्युतविरञ्चिविरोचनचन्द्रचित्रभानुप्रभृ-
तिभिर्देवताभिः सवहुविस्मयमुदीरितपरस्परस्वागताभिरधिष्ठितोदारशरीरगेह-
निखिलापरप्राणिगणावार्यवीर्य, दिविजकुजकुञ्जवज्रापातशौर्य, द्विजदेवगन्ध-
र्वयक्षमहीक्षितामन्यतमसत्त्वपद, क्षोणीशमहामात्रकुलकल्याणपरम्पराफल-
वरद, द्विरद, हे हल, दिव्यसमाज, मात्राशतं तिष्ठ तिष्ठ ।

गात्रैस्तिष्ठ समैः पुरोनखसमं हस्तं निधेहि क्षितौ

दृष्टिं देहि कराग्रतः स्थिरमनाः कर्णौ गजाश्लेषय ।

देवताभिरधिष्ठितोदारशरीरगेह देवताभिर्देवविशेषैः अविष्टित निवासीकृतं उदारमतिशये-
न मनोहरमत्युन्नत वा शरीरगेहं कायमन्दिर यस्य स तथा तस्य सवोदनं हे तथोक्त । कथभू-
ताभिर्देवताभिः । त्रिलोचनाच्युतविरञ्चिविरोचनचन्द्रचित्रभानुप्रभृतिभिः त्रिलोचनश्च श्री-
महादेव, अच्युतश्च श्रीनारायण, विरञ्चिश्च विधिः, विरोचनश्च भास्कर, चन्द्रश्च रोहि-
णीकान्तः, चित्रभानुश्च स्वाहावल्लभ, ते प्रभृतयो यासां यमराक्षसपवनादीनां तास्त-
थोक्तास्ताभिः । पुनः कथंभूताभिर्देवताभिः । सवहुविस्मय बह्वाश्चर्यं यथा भवत्येवं उदीरि-
तपरस्परस्वागताभिः । उदीरितं उक्तं परस्पर अन्योन्यं स्वागतं बहुमानो याभिस्तास्त-
थोक्तास्ताभिः । हे निखिलापरप्राणिगणावार्यवीर्य निखिलैः समस्तैः । अपरप्राणिगणैः
सहस्रभटलक्षभटकोटिभटादिभिः । तुरगमहिपादिभिश्च अवार्य अनिवारणीयं वीर्यं शक्ति-
र्यस्य स तथा तस्य सवोदनं हे तथोक्त । हे दिविजकुजकुञ्जवज्रापातशौर्य दिविजकुजा-
कल्पवृक्षास्तेषां कुञ्जानि लतादिपिहितोदरास्तेषां वज्रापातं अशनिपातं तस्य सदृशं शौर्यं
सौभव्यं यस्य स तथा तस्य सवोदनं हे तथोक्त । हे द्विजदेवगन्धर्वयक्षमहीक्षितामन्य-
तमसत्त्वपद, द्विजाश्च परशुरामादयः, देवाश्च इन्द्रादयः, गन्धर्वाश्च हाहाहूहूप्रभृतयः,
यक्षाश्च धनदादयः, महीक्षितश्च भीमभीष्मादयस्ते द्विजदेवगन्धर्वयक्षमहीक्षितस्तेषां द्वि-
जदेवगन्धर्वयक्षमहीक्षिता सवन्धित्वेन अन्यतमं कस्यचित् सवन्धि यच्च सत्त्वं साहसं तस्य
पदं स्थानं अन्यतमसत्त्वपदं तस्य सवोदनं हे तथोक्त । हे क्षोणीशमहामात्रकुलकल्या-
णपरम्पराफलवरद क्षोणीशाना महानरेन्द्राणां ये महामात्रा हस्तिपालास्तेषां कुलस्य
अन्वयस्य कल्याणपरम्पराणां शुभश्रेणीनां फलवरं ददातीति तथोक्त तस्य सवोदनम् ।
हे द्विरद हे हस्तिन्, हे हे अहो अहो हे हल हे मित्र, हे दिव्यसमाज अमानुषगजेन्द्र
मात्राशतं बहुमात्रा यावत् तावत्त्वं तिष्ठ तिष्ठ रह रह ॥

गात्रैरित्यादि । हे गज, त्वं समैरनिम्रोन्नतैर्गात्रैः शरीरप्रतीकैः तिष्ठ । पुरोनखसमं
अग्रनखसमानं हस्तं शुण्डादण्डं निधेहि स्थापय । कस्याम् । क्षितौ भूमौ । कराग्रतः शुण्डाद-
ण्डाग्रतः अङ्गुल्या दृष्टिं देहि । हे गज, स्थिरमनाः सन् कर्णौ त्वं आश्लेषय निश्चलीकुरु । हे

वालं धारय वत्स यावदचिरान्मौन्यामहं कल्पये

मात्राणां शतमास्र तावदचलस्त्वं योगिकल्पाकृतिः ॥ २८२ ॥

एवं स्थापनायां यथास्थानं गात्रापरकरनयनश्रवणवालदेशनिवेशेषु कुशल, समसमाहितनिःस्पन्दसर्वदेशपेशल, समुन्मिषत्पूर्वजन्माभ्यस्तक्रियाकलापनैपुण्य, दमकलोकोपदिश्यमानविनयग्रहणप्रवण, निष्पन्नयोगीवविगणितोपान्ताहितकान्तवस्तुजात, महामुनिरिव रुचिरेतराहाराभ्यवहरणसुप्रसन्नस्वान्त, प्रातिशीन इवावधीरितोभयबन्धसंबन्ध, दिव्यचक्षुरिवावितर्कितवि-

वत्स हे पुत्र, वाल पुच्छ धारय मा चालय । निश्चलं कुर्वित्यर्थः, कियत्काल एवं तिष्ठ । यावत् अहं यशोवरमहाराजः अचिरात् स्तोककालेन मौन्या स्थापन कल्पये पठामि । मात्राणां शतं कालविशेषाणां सहस्रम् । बहुतरकालमित्यर्थः । तावत् त्वं आस्र तिष्ठ । कथंभूतः सन् आस्र । अचलो निश्चलः । पुनः कथंभूतः सन् । योगिकल्पाकृतिः ध्यानस्थमुनिसदृशकारः । जात्यलकारः, उपमालकारो वा ॥

एवं स्थापनायामित्यादि । एवं स्थापनाया मौन्याया यथा स्थानानामनतिक्रमेण हे गात्रापरकरनयनवालदेश[निवेशेषु]तेषां निवेशेषु स्थानेषु कुशलः प्रवीणः । स तथा तस्य सबोधनं हे तथोक्त । हे समसमाहितनिःस्पन्दसर्वदेशपेशल समा अवका, समाहिता आरोपिता, निःस्पन्दा निश्चला ये सर्वदेशाः शरीरावयवास्तैः पेशलो मनोहरः स तथा तस्य सबोधनं हे तथोक्त । हे समुन्मिषत्पूर्वजन्माभ्यस्तक्रियाकलापनैपुण्य समुन्मिषन् प्रादुर्भवन् पूर्वजन्माभ्यस्तः अतीतभवानुशीलितो योऽसौ क्रियाकलापः क्रियासमूहस्तत्र नैपुण्यं यस्य स तथा तस्य संबोधनम् । हे दमकलोकोपदिश्यमानविनयग्रहणप्रवण दमकलोकेन शिक्षादायकलोकेन उपदिश्यमानः शिक्ष्यमाणो योऽसौ विनयः शिक्षा तस्य ग्रहणेऽङ्गीकारे प्रवण प्रवीणस्तस्य संबोधनम् । निष्पन्नयोगीव पूर्णध्यानवानिव हे अवगणितोपान्ताहितकान्तवस्तुजात अवगणितानि अवाहृतानि उपान्तेषु समीपेषु आहितानि धृतानि कान्तानामतिमनोहराणां वस्तुजातानि इष्टवनितादिवृन्दानि येन स तथा तस्य संबोधनम् । महामुनिरिव दिगम्बराचार्य इव हे रुचिरेतराहाराभ्यवहरणसुप्रसन्नस्वान्त रुचिरो मनोज्ञ इतरोऽमनोज्ञो योऽसावाहारस्तस्याभ्यवहरणे आस्वादाने सुप्रसन्नं निर्मलं स्वान्तं मनो यस्य स तथा तस्य संबोधनम् । प्रातिशीन इव कफवानिव हे अवधीरितोभयगन्धसंबन्ध अवधीरितोऽवगणितः उभयोः सुरभ्य-सुरभयोर्गन्धः परिमलस्तस्य संबन्धः सयोगो येन स तथा तस्य संबोधनम् । दिव्यचक्षुरिव अन्ध इव हे अवितार्कितविकृतप्राकृतसामाजिकसामाजिकालंकारकलितसम-

कृतप्राकृतसामाजिकसांग्रामिकालंकारकलितसमस्तसत्त्वप्रबन्ध, सन्नश्रोत इव
मृदङ्गानकशङ्खक्ष्वेलितकाहलादिकोलाहलाविप्रलब्धबोध, तिमिरिवोपामर्श-
नावक्षोदनतोदनादिबाधासंवाधक्षान्तशरीरसौध, अतिनिभृतसमस्ताङ्गतया
महामहीधर इव शैलाटनितटीटङ्कघटित, चेष्टितावसर इव, लेपविनिर्मिताव-
तार इव, मेदिनीमध्यान्निरूढ इव च प्ररूढजनमनोविकल्प, द्विप हे हे
हल, दिव्यसामज, मात्राशतं तिष्ठ तिष्ठ ।

समं स्थित्वा गात्रैरचलितवपुः सूच्छ्रितशिरा

मुखं स्वर्याङ्ग त्वं श्रुतियुगमिदं हर्षय गज ।

स्तसत्त्वप्रबन्ध । 'विकृत. सस्कृतो रोगी बीभत्सश्च प्रकीर्तित.' । प्राकृता नीचलोकाश्च,
जनादय सामाजिकाश्च (भृल्लोचिताः), सांग्रामिकाश्च आयुधोचिताः, अलंकारकलि-
ताश्च शृङ्गारितास्ते च ते समस्ता सत्त्वा. प्राणिनरतेषा प्रबन्ध सर्वन्ध । न वितर्कितो
नावगणितो विकृतप्राकृतसामाजिकसांग्रामिकालंकारकलितसमस्तसत्त्वप्रबन्धो येन स
तथा तस्य सबोधनं हे तथोक्त । सन्नश्रोत्र इव बधिर इव हे मृदङ्गानकशङ्खक्ष्वे-
लितकाहलादिकोलाहलाविप्रलब्धबोव मृदङ्गाश्च मर्दला, आनकाश्च पटहा, शङ्खाश्च
कम्बुका, क्ष्वेडितानि मुखहस्तसयोगजा ध्वनयः, काहलाश्च धत्तूरपुष्पसदृशमुखा भेर्यः,
आदिशब्दाद्विविधतालादयः, तेषा कोलाहलैः कलकलशब्दैरविप्रलब्धोऽवञ्चितोत्खलितो
बोधो ज्ञानं यस्य स तथोक्तस्तस्य सबोधनम् । तिमिरिव महामत्स्य इव हे उपामर्शना-
वक्षोदनतोदनादिबाधासंवाधक्षान्तशरीरसौध उपामर्शनं च सस्पर्श, अवक्षोदनं चारा-
... .. दुःशादिपीडनमित्यादयः, आदिशब्दात्प्रासादिघात. तेषा बाधा दुःखम् ।
'बाधा दुःखनिपेधयो.' इति वचनात् । तस्या संवाध पीडा तस्मिन् क्षान्त. सहनशील
शरीरसौधो देहप्रासादो यस्य स तथा तस्य सबोधनम् । अतिनिभृतसमस्ताङ्गतया अति-
निश्चलशरीरत्वेन महामहीधर इव मेरुरिव । शैलाटनितटीटङ्कघटितचेष्टितावसर इव
शैलस्य पर्वतस्याटनिरग्र तस्य तटी प्रस्थं तस्य टङ्केन लोहटङ्केन घटित टङ्कच्छिन्न यच्चे-
ष्टितमवस्था तस्या अवसरो यस्य स तथा । लेपविनिर्मितावतार इव लेपेन पुस्तेन
विनिर्मित कृतोऽवतारो यस्य स तथा । मेदिनीमध्यान्निरूढ इव पृथ्वीमध्यात्खर्य-
भूरुद्रत इव । हे प्ररूढजनमनोविकल्प प्ररूढा उत्पन्ना जनाना लोकाना विकल्पा
मनोभिप्राया यत्र द्विपे स तथा तस्य सबोधनम् । हे द्विप हे गजेन्द्र । हे हे भो
हल सखे, दिव्यसामज अमानुषगजेन्द्र मात्राशतं तिष्ठ तिष्ठेति ॥

सममित्यादि । अङ्ग अहो गजेन्द्र हस्तिन्, समं निम्नोन्नतत्वरहित यथा भव-

उरस्तो निर्गत्य स्थितमिव करं धारय पुरः

कुरुल्लोलं वालं विहितसमवस्थापनविधिः ॥ २८३ ॥

एवमुरोविनिर्गतः पुरःप्रोत्कृणिताग्रहस्ततया प्रहृष्टकर्णतया च वाराही-
माकृतिमानीतनिजदेहवृत्तं, गजैतिह्यकुशलोपदिश्यमानदम्यादिकर्मावहित-
चित्तं, प्राजापत्यैन्द्ररौद्रकौबेरवारुणकौमारयाम्यसौम्यवायव्याग्नेयवैष्णवाश्वि-
भगसूर्यदेवतेषु करिषु अन्यतमसंबन्धिलक्षणोपेतं, पृथिव्यप्तेजसामेकतमच्छा-

त्येवं स्थित्वा स्थानं कृत्वा उत्थितो भूत्वा । कै. कृत्वा स्थित्वा । गात्रै. शरीरप्रतीकै. । अच-
लितवपुर्निश्चलशरीरं. सन् सूच्छ्रितशिरा उन्नतमस्तकं. सन् करं शुण्डादण्डं मुखं स्वयं
अर्धं करं मुखसलग्नं कृत्वा मुखे प्रवेश्य इदं प्रत्यक्षीभूतं श्रुतियुगं कर्णयुगलं त्वं हर्षय
चालय स्फुरितं कुरु । पुरः. अग्रतः करं शुण्डादण्डं धारय धर । किमिव । उरस्तो
हृदयात् निर्गत्य स्थितमिव । वालं पुच्छमुल्लोलमूर्ध्वचलनं कुरु विधेहि । कथंभूतस्त्वम् ।
विहितसमवस्थापनविधिः. विहितं कृतः समवस्थापनस्य वराहाकारेण स्थापनविधिर्यस्य
स तथोक्तः । उपमालंकारः ॥

एवमित्यादि । एवममुना प्रकारेण उरोविनिर्गतपुरं प्रोत्कृणिताग्रहस्ततया उरो-
विनिर्गतो वक्षःस्थलान्निर्गतं पुरोऽग्रतः प्रोत्कृणितो वक्रितः स चासौ अग्रहस्तः.
उरोविनिर्गतपुरं प्रोत्कृणिताग्रहस्तस्तस्य भावस्तत्ता तया तथोक्ततया, प्रहृष्टकर्णतया च
स्फुरितकर्णयुगलतया च । हे वाराहीमाकृतिमानीतनिजदेहवृत्तं वराहस्यारण्यशूकर-
स्येयं वाराही शिक्षाविशेषस्ता वाराहीमाकृतिमाकारमानीतं निजदेहवृत्तं स्वकीयशरीर-
प्रवर्तनं येन स आनीतनिजदेहवृत्तस्तस्य संबोधनं क्रियते हे तथोक्तः । हे गजैतिह्य-
कुशलोपदिश्यमानदम्यादिकर्मावहितचित्तं गजानामैतिह्यं गजशास्त्रं तत्र कुशला
विचक्षणा ये पुरुषास्ते गजैतिह्यकुशलास्तेरुपदिश्यमानं शिक्ष्यमाणं यदम्यादिकर्म
दम्यमादिर्यस्य सान्नह्योपवाह्यस्य च कर्मणस्तदम्यादि कर्म तत्रावहितं सावधानं चित्तं
मनो यस्य स तथा तस्य संबोधनं हे तथोक्तः । हे प्राजापत्यैन्द्ररौद्रकौबेरवारुणकौ-
मारयाम्यसौम्यवायव्याग्नेयवैष्णवाश्विभगसूर्यदेवतेषु करिषु अन्यतमसंबन्धिलक्षणोपेतं
प्राजापतिदेवता यस्य स प्राजापत्यः, इन्द्रो देवता यस्य स ऐन्द्रः, रुद्रो देवता यस्य स
रौद्रः, कुबेरो देवता यस्य स कौबेरः, वरुणो देवता यस्य स वारुणः, कुमारो देवता
यस्य स कौमारः, यमो देवता यस्य स याम्यः, सोमो देवता यस्य स सौम्यः, वायु-
देवता यस्य स वायव्यः, अग्निदेवता यस्य स आग्नेयः, विष्णुदेवता यस्य स वैष्णवः,
अश्विनौ च भगश्च सूर्यश्च अश्विभगसूर्यास्ते देवता येषां करिणां तेऽश्विभगसूर्यदेवताः,
प्राजापत्यश्च ऐन्द्रश्च रौद्रश्च कौबेरश्च वारुणश्च कौमारश्च याम्यश्च सौम्यश्च वायव्यश्च आग्ने-
यश्च वैष्णवश्च अश्विभगसूर्यदेवताश्च ते तथोक्तास्तेषु ईदृग्विधेषु करिषु हस्तिषु अन्यतमस्य

यासमेत, अष्टादशक्रियाधार, तत्कर्मनिष्णाततया विदित, चतुस्त्रीकृतक्षान्तदान्तयोधविनीतसर्वज्ञादिनामप्रकार, महाबलप्रचण्ड, सकलसपत्नोरःपुरकपाटस्फोटनाशनिदण्ड, परचक्रप्रमर्दनकर, गजबन्धुधराधीशविधुरबान्धवधुरसिन्धुर, हे हे हल, दिव्यसामज, मात्राशतं तिष्ठ तिष्ठ ।

गात्राणा समता कुरु प्रतिहर त्वं हस्तमुच्चैःशिराः

स्वर्प्यास्यं श्रुतिबालहर्षणपरः पश्चान्निषीदार्धतः ।

कस्यचिद्भजस्य सवन्धीनि यानि लक्षणानि तैरुपेतो मण्डितो हे तथोक्त । हे पृथिव्यप्तेजसामेकतमच्छायासमेत पृथिवी च आपश्च तेजश्च पृथिव्यप्तेजासि तेषां मध्ये एकतमस्य छाया दीप्तिस्तया समेत. सयुक्तं हे तथोक्त । हे अष्टादशक्रियाधार अष्टभिरधिका दश अष्टादश । शाकपार्थिवादिदर्शनात् मध्यमपदलोपी समासः । अष्टादशाना क्रियाणामाधार स तथा तस्य सबोधनं हे तथोक्त । उक्तं च—‘दाम्यं त्रिविधमिच्छन्ति सान्त्त्य सप्तधा स्मृतम् । स्यादष्टधोपवाह्यं चेत्येवमष्टादश क्रियाः ॥’ हे तत्कर्मनिष्णाततया विदित तज्जगत्प्रसिद्धं यत्कर्म तत्र निष्णाततया प्रवीणतया विदितो विख्यात हे चतुरस्त्रीकृतक्षान्तदान्तयोधविनीतसर्वज्ञादिनामप्रकार चतुरस्त्रीकृतश्च पण्डित, क्षान्तश्च क्षमावान्, दान्तश्च जितेन्द्रिय, योवश्च सहस्रभटलक्षभटकोटीभटविध्वंसक, विनीतश्च शिक्षाग्राहकः, सर्वज्ञश्च सज्ञाज्ञातस्त आदिर्येषां तेषां प्रकाराभेदा यस्य स चतुरस्त्रीकृतक्षान्तदान्तयोधविनीतसर्वज्ञादिनामप्रकारस्तस्य सबोधनम् । हे महाबलप्रचण्ड महाबलेन अतिबलेन प्रचण्ड महाबलप्रचण्ड । बृहद्वलेनात्यन्तकोपन इत्यर्थः । तस्य सबोधनम् । हे सकलसपत्नोरःपुरकपाटस्फोटनाशनिदण्ड सकलाश्च ते सपत्न्याः शत्रवस्तेषामुरासि हृदयानि पुरकपाटानि च नगरगोपुरभरराणि तेषां स्फोटने चूर्णीकरणे अशनिदण्डो वज्रपात स तथा तस्य सबोधनम् । हे परचक्रप्रमर्दनकर परेषां शत्रूणां चक्राणि सैन्यानि तेषां प्रमर्दनं चूर्णीकरणं करोतीति परचक्रप्रमर्दनकरस्तस्य सबोधनम् । हे गजबन्धुधराधीशविधुरबान्धवधुर गजा हस्तिनो बन्धवो दायादा येषां ते गजबान्धवा ते च ते वराधीशा राजानस्तेषां विधुरे सकटवेलाया बान्धव-स्पोषकारिणो धूर्यस्य स गजबन्धुधराधीशविधुरबान्धवधुरी तस्य सबोधनम् । हे सिन्धुर हे गजेन्द्र । हे हे हल भो सखे, हे दिव्यसामज अमानुषगज मात्राशतं बहुमात्रापर्यन्तं तिष्ठ तिष्ठ ॥

गात्राणामित्यादि । हे करिन्, त्वं भवान् गात्राणां शरीरावयवानां समता समल अनिम्नोन्नतल कुरु निधेहि । हस्तं प्रतिहर सकोचय । किं कृत्वा । पूर्वं आस्ये

१. ‘स्वर्प्यास्ये’ इति पाठो भवेत्.

१. ‘धुरस्तस्य’ इति पाठो भवेत्.

वंशं निम्नय निर्भुजोरसि ततः प्रोत्फुल्लनेत्रद्वयः

सिंहस्थापनया युतो भव करिन्नुत्पित्सुसिंहोपमः ॥ २८४ ॥

एवमुपस्थापनायामुपात्तवपुश्चण्डिमाडम्बरतया हठाद्गृहीतकरिकुलाकार-
णवैरिकण्ठीरवाकार, उत्पतिष्णुमहामहीधरप्रतिमतया संपादितोपकण्ठसत्त्व-
साध्वसावतार, समस्तसपत्नग्रसनकामतयेव विस्फारितमहाभयानकव्यवसाय-
काय, सकलभूताभिभाविना चराचरतैजसांशजातजनितेन ज्वलज्ज्वाल-

हस्तं स्वशुण्डादण्ड मुखमध्ये प्रवेश्य । कथंभूतस्त्वम् । उच्चै शिरा उन्नतमस्तक । पुन कथं-
भूतस्त्वम् । श्रुतिवालहर्षणपरः कर्णपुच्छस्फुरणतत्पर । हे करिन्, पश्चाद्भाग्ने अर्धतो निपीद
साशमुपविश । हे करिन्, त्व वंशं पृष्ठमध्यं निम्नय निम्नं कुरु । हे करिन्, ततस्तदनन्तर
उरसि हृदये निर्भुज निर्गच्छ । उरोऽग्रत कुर्वित्यर्थः । कथंभूतस्त्वम् । प्रोत्फुल्लनेत्र-
द्वयः विकसितलोचनयुगल । हे करिन्, त्व सिंहस्थापनया युतो युक्तो भव सिंहरूपेण
तिष्ठ । कथंभूतस्त्वम् । उत्पित्सुसिंहोपमः वद्वकमसिंहसदृशो भव । उपमालकारः ॥

एवमित्यादि । एवमुना प्रकारेण उपस्थापनाया सिंहाकारेण प्रतिष्ठापनाया हे
उपात्तवपुश्चण्डिमाडम्बरतया हठाद्गृहीतकरिकुलाकारणवैरिकण्ठीरवाकार उपात्तो गृही-
तो वपुषः शरीरस्य यश्चण्डिमा प्रचण्डत्वं तस्याडम्बर आटोपस्तस्य भाव उपात्तवपुश्च-
ण्डिमाडम्बरता तया हठात्कृत्वा हठात्प्रसह्य गृहीतः स्वीकृतः करिणा कुलाना समू-
हाना अकारणवैरी निष्कारणशत्रु स चासौ कण्ठीरवः सिंहस्तस्याकारो येन स गृही-
तकरिकुलाकारणवैरिकण्ठीरवाकार तस्य स्वोर्ध्वनं हे तथोक्त । हे उत्पतिष्णुमहामही-
धरप्रतिमतया संपादितोपकण्ठसत्त्वसाध्वसावतार उत्पतिष्णुरुत्पतनशीलो योऽसौ
महामहीधरो महापर्वतस्तस्य प्रतिमतया तुल्यतया संपादितः उपकण्ठसत्त्वाना समीप-
वर्तिप्राणिवर्गाणा साध्वसावतारो येन स तस्य स्वोर्ध्वनं हे तथोक्त । हे समस्तसपत्नग्रस-
नकामतयेव विस्फारितमहाभयानकव्यवसायकाय समस्ताना सर्वेषा सपत्नाना शत्रूणाम् ।
प्रतिहस्तिनामित्यर्थः । ग्रसनकामतया इव भक्षणेच्छया इव विस्फारितः प्रचुरीकृतो
चूहत्कृतो महाभयानकोऽतिभीष्मो व्यवसाय उद्यमो यस्य स विस्फारितमहाभयानकव्य-
वसायः ईदृग्विधः कायः शरीरं यस्य स तथोक्तस्तस्य स्वोर्ध्वनं हे तथोक्त । हे मदपु-
रुषेणाधिष्ठिततया द्विगुणीभूतभीमसाहसनिकाय मदपुरुषेण राक्षसेन अविष्ठिततया
सकान्ततया द्विगुणीभूतो द्विहृक्तो भीमो भयानकः साहसनिकायः अद्भुतकर्मसमूहो यस्य
स द्विगुणीभूतभीमसाहसनिकायस्तस्य स्वोर्ध्वनम् । कथंभूतेन मदपुरुषेण । सकलभूताभि-
भाविना सकलान् समस्तान् भूतान् प्राणिवर्गान् व्यन्तरविशेषान् वा अभिभवति परा-
भवति स सकलभूताभिभावी तेन । पुन कथंभूतेन मदपुरुषेण । चराचरतैजसांशजात-
जनितेन चराचरस्य जगतो ये तैजसाशास्तेजोमयभागास्तेषा जातं समूहस्तेन जनित

वज्रवैश्वानरकरालमूर्तिना मदपुरुषेणाधिष्ठिततया द्विगुणीभूतभीमसाहसनि-
काय, अनेकशः कदनमेदिनीषु नखरदविदारितारातिकरितुरगरथतरीचर-
नरनिकरकीलालकेलिकृतमहायोगिनीवलिविधान, अव्याजाश्चर्यगौर्यप्रीतया
वीरश्रिया स्वयमेव विहिताहितलोहितपञ्चाङ्गुलप्रपञ्चाधान, निरन्तरमविचा-
रितमाचरितमृगायितैः शत्रुभिश्चिरं खिलीभूतामरपुरमार्गतया ज्वलदनङ्गा-
ङ्गारचुम्बनच्युतचित्तप्रसत्तीनामप्सरसां देवादाहवेष्वभीतायातहतपरेतसग-
तरमितसुभटप्रसूतसुरतसुखसुधासारवर्षप्रावृषेण्यपर्जन्य, दुर्जयजन्य, निजनि-

उत्पादित. चराचरतैजसांजातजनितस्तेन । पुन कथभूतेन मदपुरुषेण । ज्वलज्ज्वालव-
ज्रवैश्वानरकरालमूर्तिना ज्वलन्त्यो जाज्वल्यमाना ज्वाला यस्य स ज्वलज्ज्वाल म चासौ
वज्रवैश्वानरो वज्राग्निस्तद्वक्कराला रौद्रा मूर्तिर्यस्य मदपुरुषस्य स तथा तेन । उक्तं च
मदपुरुषलक्षणम्—‘मयूरग्रीवाभं चपलरसन रक्तनयन चतुर्दंष्ट्राहिंस्रं पृथुकरशिरोमेढ्र-
जठरम् । चलन्मुक्त शङ्खश्रणमदमय पोडशभुजं ज्वलत्केशं वन्दे मदपुरुषमत्युग्रवद-
नम् ॥’ अनेकशोऽनेकवारान् कदनमेदिनीषु सग्रामभूमिषु हे नखरदविदारितारातिकरि-
तुरगरथतरीचरनरनिकरकीलालकेलिकृतमहायोगिनीवलिविधानं नखाश्च रदौ च नख-
रदास्तैर्विदारिताश्चूर्णीकृता ये अरातीना शत्रूणा करिणो हस्तिन तुरगाश्च हया रथाश्च
स्यन्दना तरीचरनराश्च नौकास्थितसुभटास्तेषा निकरा समूहास्तेषा कीलालकेलयो
रुधिरक्रीडास्ताभि कृत महायोगिनीना विद्यादेवताना वलिविधानं पूजाविधिर्येन स
तथोक्तस्तस्य सवोदन हे तथोक्त । अव्याजं निष्कपट यत् आश्चर्यं गौर्यं अद्भुतशरत्वं
तेन प्रीतया प्रीतिं प्राप्तया वीरश्रिया स्वयमेवोपदेशेन विहितं अहिताना शत्रूणा लो-
हितेन रुधिरेण पञ्चाङ्गुलं प्रपञ्चाधानं स्थासकविस्तारकरणं यस्य स तथा तस्य सवो-
दन स्वयमेव विहिताहितलोहितपञ्चाङ्गुलप्रपञ्चाधान । निरन्तरमविच्छिन्न अविचारितं
अपर्यालोचितं यथा भवत्येवं आचरितमृगायितै कृतपलायनै शत्रुभिवैरिभि. कृत्वा
चिर दीर्घकालं खिलीभूत उद्वसो जातो योऽसौ अमरपुरमार्गे तस्य भाव खिलीभू-
तामरपुरमार्गता तथा हेतुभूतया ज्वलन् जाज्वल्यमानो योऽसौ अनङ्ग स एवाङ्गारो
अग्निखण्डस्तस्य चुम्बनेन च्युता नष्टा चित्तप्रसत्तिश्चित्तनिर्मलता यासा ता ज्वलदन-
ङ्गाङ्गारचुम्बनच्युतचित्तप्रसत्तय. तासा मलिनीभूताना चित्तप्रसत्तीना ईदृग्विधाना अ-
प्सरसा देवाङ्गनाना देवात् भाग्यात् आहवेषु सग्रामेषु । हे अभीतायातहतपरेतसग-
तरमितसुभटप्रसूतसुरतसुखसुधासारवर्षप्रावृषेण्यपर्जन्य अभीता न भयं प्राप्ता सर्व
पश्चादायाताः सग्रामे मिलितास्ते च ते हता विध्वंसितास्ते च ते परेता मृतास्तै. सह
सगता मिलिता पश्चान्मिलितास्तदनन्तर रमिता मैथुने भुक्तास्ते च ते सुभटास्तेभ्य
प्रसूतमुत्पन्नं यत् सुरतसुखं सभोगसौख्यं तदेव सुधासारोऽमृतदृष्टिस्तस्य वर्षे वेगव-

वासदुर्जनक्षयकाल, निजावनीधरधरणिरक्षणक्षमप्रतापासराल, निजविजिगी-
षुविजयवरप्रदानोदितोदित, निजपराक्रमगर्वखर्वितदुर्वारपरदर्पपर्वत, निज-
नाथवरूथिनीरक्षणपरिचलत्प्राकार, कुञ्जरकुलसार, हे हे हल, दिव्यसा-
मज, मात्राशतं तिष्ठ तिष्ठ इति पाठपरायणः स्वयमेव गृहीतवेणुर्वारणा-
न्विनिन्ये ।

न विनीता गजा येषां तेषां ते नृप केवलम् ।

क्लेशायार्थविनाशाय रणे चात्मवधाय च ॥ २८५ ॥

द्वर्धणे प्रावृषेण्यपर्जन्यो वर्षर्तुमेघस्तस्य सबोधनं हे तथोक्त । हे दुर्जयजन्य दुःखेन म-
हता कष्टेन जीयते तदुर्जयं दुर्जयं जन्यं संग्रामो यस्य स दुर्जयजन्यस्तस्य सबोधनं
हे तथोक्त । हे निजनिवासदुर्जनक्षयकाल निजनिवासस्य निजनगरस्य निजराजधान्या
ये दुर्जनाः शत्रवस्त्रेषा क्षयकाल प्रलयकालस्तस्य सबोधनं हे तथोक्त । हे निजाव-
नीधरधरणिरक्षणक्षमप्रतापासराल निजः स्वकीयो योऽसाववनीधरो राजा तस्य धरणि-
भूमिस्तस्या रक्षणे प्रतिपालने क्षम समर्थो योऽसौ प्रतापस्तेन असरालो अपर्यन्तस्तस्य
सबोधनं हे तथोक्त । हे निजविजिगीषुविजयवरप्रदानोदितोदित
... .. । हे निजपराक्रमगर्वखर्वितदुर्वारपरदर्पपर्वत निजपराक्रमस्य
निजशक्ते योऽसौ गर्वोऽहंकारस्तेन खर्वितो हस्तीकृत शतखण्डीकृतो दुर्वाराणां दुर्ज-
यानां परेषां शत्रूणां हस्तिना दर्पपर्वतो मदगिरिर्येन स तथा तस्य संबोधनं हे तथोक्त ।
हे निजनाथवरूथिनीरक्षणपरिचलत्प्राकार निजनाथः स्वकीयस्वामी तस्य वरूथिनी सेना
तस्या रक्षणे परिचलत्प्राकारो जङ्गमशालस्तस्य सबोधनम् । हे कुञ्जरकुलसार हे गजा-
न्वयोत्तम । हे हे हल भो भो सखे, हे दिव्यसामज अमानुषगजेन्द्र मात्राशत बहुमा-
त्रापर्यन्तं तिष्ठ तिष्ठ सिंहरूपेण रह रह ॥

न विनीता इत्यादि । हे नृप, येषां नरेन्द्राणां विनीताः शिक्षिता गजा न
भवन्ति तेषां अविनीता गजाः केवलं क्लेशाय भवन्ति । न केवलं क्लेशाय, किं तु अर्थ-
विनाशाय भवन्ति । तद्वज्रत्राणे यद्धनं दत्तं तद्विनष्टमिति भावार्थः । रणे च आत्मवधाय
नृपवधाय भवन्ति । उक्तं च—‘यद्वचर्ममयो हस्ती यद्वत्काष्ठमयो मृग । तद्वद्वदन्ति
मातङ्गमविनीतं तथोत्तमाः ॥’ समुच्चयः ॥

कदाचित्कस्मिंश्चिदवसरे प्रभिन्नकरिकेलीरदर्शं प्रभिन्ना मत्ता ये करिणो हस्तिनस्तेषां
केलयः क्रीडाः प्रभिन्नकरिकेलयस्ताः प्रभिन्नकरिकेलीः अहमदर्शं ददृशे । दृष्टवानित्यर्थः ।
उक्तं च—‘प्रभिन्नो गर्जितो मत्तः’ इति क्रियाकारकसंबन्धः । कथंभूतोऽहम् । गजो-
पजीविलोकेनानन्दितचेताः आह्लादितमनाः । किं कुर्वता गजोपजीविलोकेन । इतीदृशं
पाठं पठता । किं कृत्वा । पूर्वं इति श्लोकमनुस्मृत्य चिन्तयित्वा । इतीति किम् ।

यस्य जीवधनं यावत्स तावत्स्वयमीक्षताम् ।

अन्यथान्नादिवैगुण्यात्तदुःखे पापभाग्भवेत् ॥ २८६ ॥

इत्यनुस्मृत्य कदाचित्कृतकरेणूरोहणः

व्यूढोरस्कः प्रभूतान्तरमणिरतनुः सुप्रतिष्ठाङ्गबन्धः

स्वाचारोऽन्वर्थवेदी सुरभिमुखमरुदीर्घहस्तः सुकोशः ।

आताम्रोष्ठः सुजातः प्रतिरवमुदितश्चारुशीर्षोद्गमश्रीः

क्षान्तस्तत्कान्तलक्ष्मीः शमितवलिपदः शोभते भूप भद्रः ॥ २८७ ॥

यस्येत्यादि । यस्य पुरुषस्य नृपस्य वा यावत्परिमाणं जीवधनं गोमहिष्यादिकं वर्तते स पुमान् तावत्परिमाणं जीवधनं स्वय ईक्षता स्वयमेव सभालनं करोति । अन्यथा यदा रक्षणं न कुरुते तदा अन्नादिवैगुण्यात् अन्नघासादीनां हीनत्वात् तदुःखे सति स पुमान् पापभाग्भवेत् पापी स्यात् । जात्यलकारोऽङ्गम् ॥

कथंभूतोऽहम् । कृतकरेणूरोहण ।

[पुन कथंभूतोऽहम् ।] वेतण्डमण्डलीमवलोकमान गजमण्डलीं विलोकमान यावद्दहमासे तिष्ठामि । कथंभूता वेतण्डमण्डलीम् । महामात्रसमूहान्नायमानवर्णाम् .

. । [पुन कथंभूताम् ।] भद्रमन्दमृगसकीर्णविस्ती-

र्णाम् भद्रा भद्रजातिगजा , मन्दा मन्दजातिगजा , मृगा मृगजातिगजा , सकीर्णास्तन्मिश्रजातिगजा , तैर्विस्तीर्णां प्रचुरभूताम् । इतीति किम् ।

व्यूढोरस्क इत्यादि । हे भूप, भद्रो भद्रजातीयो हस्ती शोभते । कथंभूतः । व्यूढोरस्कः व्यूढं धनं उरो हृदयं यस्य स व्यूढोरस्कः । उक्तं च—‘व्यूढा न्यस्तोरुसहता.’ । विस्तीर्णहृदय इत्यर्थः । पुनः कथंभूतः । प्रभूतान्तरमणिं प्रभूता प्रचुरा अन्तरा विशिष्टा मणयो रत्नानि यस्य मस्तके मुक्ताफलानि यस्य स तथा । पुनः कथंभूतः । अतनुः अदुर्बलः अकृशः स्थूल इत्यर्थः । पुनः कथंभूतः । सुप्रतिष्ठाङ्गबन्धः सुप्रतिष्ठो निश्चलो वा शोभितो अङ्गबन्धः शरीरबन्धो यस्य स तथा । पुनः कथंभूतः । स्वाचारः शोभनाचारः । पुनः कथंभूतः । अन्वर्थवेदी सत्यार्थज्ञापकः । पुनः कथंभूतः । सुरभिमुखः मरुत् सुरभिः सुगन्धः मुखस्य मरुत् श्वासवायुर्यस्य स तथा । पुनः कथंभूतः । दीर्घहस्तः आयतशुण्डादण्डः । भूमिस्पृकर इत्यर्थः । पुनः कथंभूतः । सुकोशः शोभनः आत्रपल्लवसकाशः कोशो मेन्द्रि यस्य स तथा । पुनः कथंभूतः । आताम्रोष्ठः रक्ताधरः । पुनः कथंभूतः । सुजातः सुनिष्पन्नः रथेपाकृतिर्मर्दलः कुलीनश्च । पुनः कथंभूतः । प्रतिरवमुदितः निजगर्जितस्य प्रमुदिति शब्देन हर्षवान् । पुनः कथंभूतः । चारुशीर्षोद्गमश्रीः चारु मनोहरा शीर्षस्य मस्तकस्य उद्गमश्रीः उन्नतिशोभा यस्य स तथा । पुनः कथंभूतः । क्षान्तः क्षमावान् समर्थो वा । पुनः कथंभूतः । तत्कान्तलक्ष्मी सा

योऽच्छिद्रस्त्वयि वीतभीरवनतः पश्चात्प्रसादात्पुनः

किञ्चित्ते पुरतः समुच्छ्रितशिराः कार्येषु भारक्षमः ।

सोऽत्यल्पश्रम एव मण्डलयुतो गम्भीरवेदी पृथु-

र्मन्देभानुकृतिर्वलीरितवपुः स्यात्सान्द्रपर्वा नृपः ॥ २८८ ॥

ये वीर त्वयि बह्वलीकमनसः सेवासु दुर्मेधसो

ह्रस्वोरोमणयः करेषु तनवः स्थूलेक्षणाः शत्रवः ।

जगत्प्रसिद्धा कान्ता मनोहरा लक्ष्मीः शोभा यस्य स तथा । पुनः कथंभूतः । शमितव-
लिपदः शमिता नष्टा वलयस्त्वक्संकोचास्त्वक्तरङ्गाः पादेषु चरणेषु यस्य वलिनश्च येन
स तथा । जात्यलंकारः ॥

योऽच्छिद्र इत्यादि । स नृपः स राजा सान्द्रपर्वा बहुमहोत्सवः स्यात् भवेत् । स
क । यो नृपः त्वयि विषये अच्छिद्रमनन्वेपणः । स नृपः कथंभूतः । वीतभी सर्वनिर्भयः
युष्मत्तो भयं न करोति । पश्चात् ते तव प्रसादात् अवनतो नम्रीभूतः किञ्चिन्मनाक् ।
पुनरिवार्ये पादपूरणार्थे । पुनः कथंभूतः । पुरतः अग्रतः समुच्छ्रितशिराः उन्नतमस्तकः ।
पुनः कथंभूतः । कार्येषु भारक्षमः तव कार्यवेलाया कार्यकारकः । पुनः कथंभूतः ।
अत्यल्पश्रमेणैव अल्पकष्टेनैव राज्यभोक्ता । पुनः कथंभूतः । मण्डलयुतः राष्ट्रसयुक्तः ।
पुनः कथंभूतः । गम्भीरवेदी तव गाम्भीर्यज्ञापकः । पुनः कथंभूतः । पृथुर्विस्तीर्णराज्यः ।
पुनः कथंभूतः । वलीरितवपुः बलवद्भिः प्रेरितशरीरः । पुनः कथंभूतः । मन्देभानु-
कृतिः मन्दजातीयहस्ति सदृशः । कथंभूतो मन्दजातीयो गजः । अच्छिद्रो निविडवन्वः ।
पुनः कथंभूतः । त्वयि विषये वीतभी शत्रुभयरहितः । पुनः कथंभूतः । पश्चात् अवर-
गात्रे अवनतः नम्रीभूतः । ते प्रसादात् प्रसन्नतया । पुनः कथंभूतः । पुनरपि किञ्चि-
न्मनाक् पुरतोऽग्रतः समुच्छ्रितशिराः उन्नतमस्तकः । पुनः कथंभूतः । कार्येषु सग्रासादि-
वेलाया भारक्षमः भारोच्चलनसमर्थः । पुनः कथंभूतः । अत्यल्पश्रम एव भारं बह-
मानोऽपि अत्यल्पश्रमः । पुनः कथंभूतः । मण्डलयुतः हस्तिसमूहान्वितः । पुनः
कथंभूतः । गम्भीरवेदी त्वग्भेदादाशोणितस्रवणादामासः मथनादपि यः सज्ञा न लभते
स गम्भीरवेदी कथ्यते । पुनः कथंभूतः । पृथुर्विस्तीर्णपृष्ठदेशः । पुनः कथंभूतः ।
वलीरितवपुः बलिभिः त्वक्तरङ्गैः ईरितं अनुगतं वपुः शरीरं यस्य स तथा । पुनः
कथंभूतः । सान्द्रपर्वा सान्द्राणि पर्वाणि सधिप्रदेशा यस्य स सान्द्रपर्वा । छेपोप-
मालंकारः ॥

ये वीरेत्यादि । हे वीर विक्रान्त, हे नाथ पृथ्वीपते, ये शत्रवो अमन्त्रयः त्वयि
विषये बहु अलीकमनसो वर्तन्ते । कुटिलहृदया वर्तन्त इत्यर्थः । पुनः कथंभूता वर्तन्ते ।

१. छिद्रान्वेषणरहित पूर्णविश्वासी इत्यर्थः. २. 'अमित्रा' इति भवेत्.

तैर्नाथाल्पतनुच्छविप्रभृतिभिः शोकालुभिर्दुर्भैः

संक्षिप्तैरणुवंशकैर्मृगसमं प्रायः समाचर्यते ॥ २८९ ॥

द्वारि तव देव वद्धाः संकीर्णाश्चेतसा च वपुषा च ।

शत्रव इव राजन्ते बहुभेदाः कुञ्जराश्चैते ॥ २९० ॥

इति महामात्रसमूहान्नाययानवर्णा भद्रमन्दमृगसंकीर्णविस्तीर्णा वेतण्ड-

सेवासु दुर्मेधसः रुचिरतया सेवा न कुर्वन्ति । पुनः कथंभूता शत्रव । हस्त्रोरोमणयः हस्त्रा अस्यूला उरोमणय मुक्ताफलादिहारमणयो येषां ते हस्त्रोरोमणय । ये पुनः कथंभूता । करेषु देयेषु तनव तुच्छा । पुनः कथंभूताः । स्थूलक्षणा असूक्ष्मबुद्धयः । तैः शत्रुभिः प्रायो बाहुल्येन मृगजातिहस्त्रिसदृशः यथा भवत्येवं समाचर्यते व्यापृयते । कथंभूतास्ते मृगजातयः । बहुलीकमनसः हीनहृदयाः पुनः सेवासु दुर्मेधसः यथोक्तशिक्षा न गृह्णन्ति । पुनः हस्त्रोरोमणयः अल्पहृदया करेषु गुण्डादण्डेषु तनवः अभूमिलमृदुर्बलगुण्डादण्डाः । पुनः स्थूलक्षणा स्थूल वस्तु पश्यन्ति सूक्ष्मं न पश्यन्ति । तैर्मृगजातिभिर्गतिः मृगसमं हरिणसदृशं यथा भवत्येवं प्रायो बाहुल्येन सम्यक्प्रकारेण आचर्यते व्यापृयते । कथंभूतैस्तैर्मृगजातिगजैः । अल्पतनुच्छविप्रभृतिभिः अल्पा तनुच्छविप्रभृतयो येषां ते अल्पतनुच्छविप्रभृतयः । शत्रुभिः कथंभूतैः । अल्पप्रतापैः । गजैः कथंभूतैः । शोकालुभिः विन्ध्यवनादिस्मरणशीलैः । शत्रुभिः कथंभूतैः । शोकालुभिः पश्चात्तापकारिभिः । गजैः कथंभूतैः । दुर्भैः भारोद्वहने असमर्थैः । शत्रुभिः कथंभूतैः । दुर्भैः हीनातिशयैः । गजैः कथंभूतैः । सक्षिप्तैः सर्वशरीरावयवेषु अल्पैः । शत्रुभिः कथंभूतैः । सक्षिप्तैः अल्पधनैः । अल्पसैन्यैः । गजैः कथंभूतैः । अणुवंशकैः अविस्तीर्णपृथुप्रदेशैः । शत्रुभिः कथंभूतैः । अणुवंशकैः जातिकुलहीनैः । श्लेषोपमालंकारः ॥

द्वारीत्यादि । हे देव हे राजन्, तव द्वारि भवत सिंहद्वारे एते कुञ्जरा हस्त्रिनो बहुभेदा मिश्रजातयो वद्धा सन्तो राजन्ते शोभन्ते । कथंभूताः कुञ्जरा । चेतसा मनसा वपुषा शरीरेण च संकीर्णा । अणुव्या मिश्रिता इत्यर्थः । ‘संकीर्णो निचिताशुद्रौ’ इति वचनात् । कुञ्जराः कथंभूता । शत्रव इव शत्रुसदृशाः । यथा तव शत्रवः संकीर्णा अल्पायतनो भवन्ति । केन चेतसा वपुषा च । बहुभेदा नानाप्रकाराश्च भवन्ति ते शत्रवः तव द्वारे वद्धा शोभन्ते । श्लेषोपमासमुच्चयः ॥

किं कृत्वा । प्रधानवरणिषु गजविनयभूमिषु करिविनोदविलोकनदोहद नाम प्रासादं अध्यास्य आरुह्य । कथम् । सम सह । कथा सह सोत्तालवृंहणसचयव्यास्तारमुखवर्धनकटवर्धनकटशोधनप्रतिभेदनप्रवर्धनवर्णकरणगन्धकरोदीपनहासनविनिवर्तनप्रभेदमदोपचारोपदेशविशारदाशयशङ्खाङ्कुशगुणाङ्कुशप्रमुखाचार्यपरिषदा सोत्ताल वृंहणं च वर्धनम्, सचय करणम्, व्यास्तारश्च विस्तारकरणम्, मुखवर्धनं च मुखवृद्धिः, कटवर्धनं

मण्डलीमवलोकमानः यावदहमासे तावद्देव, वसुमतीतिलकः संजाततिल-
 कायाम्, पट्टवर्धन आर्द्रकपोलिकायाम्, अधोनिवन्धिन्यामुद्धताङ्कुशः,
 परचक्रप्रमर्दनो गन्धचारिण्याम्, अहितकुलकालानलः क्रोधिन्याम्,
 अतिवर्तिन्यां चर्चरीवतंसः, सभिन्नमदमर्यादायां च विजयशेखर इत्यनी-
 कस्थेन विनिवेदितद्विरदमदावस्थः सौत्तालवृंहणसंचयव्यास्तारमुखवर्धनक-
 टवर्धनकटशोधनप्रतिभेदनप्रवर्धनवर्णकरगन्धकरोद्दीपनह्रासनविनिवर्तनप्रभे-
 दमदोपचारोपदेशविशारदाशयशङ्खाङ्कुशगुणाङ्कुशप्रमुखाचार्यपरिषदा समं
 प्रधावधरणिषु करिविनोदविलोकनदोहदं प्रासादमध्यास्य

च गण्डवर्धनम्, कटशोवनं कटयोर्मध्यप्रदेशप्रक्षालनम्, प्रतिभेदनं च विदारणम्,
 प्रवर्धनं कटकप्रदर्शनम्, वर्णकरश्च विलेपनम्, गन्धकरश्च चन्दनादिदानम्, उद्दीपनं च
 दीप्तिकरणम्, ह्रासनं , विनिवर्तनं च पश्चात्करणम्, प्रभेदकरणं ते च ते
 मदोपचारा मदनिवर्तनचिकित्सा तेषामुपदेशो गुरुगम्य तत्र विशारदो विचक्षणः आशय-
 धितं तेषां च शङ्खाङ्कुशगुणाङ्कुशप्रमुखाचार्यास्तेषां परिपत् समूहः तथा तयोक्त्या समं
 प्रासादमासूय । कथंभूतोऽहम् । इत्यमुना प्रकारेण अनीकस्थेन सेनापतिना विनिवेदितद्वि-
 रदमदावस्थः विनिवेदिता विज्ञापिता द्विरदाना हस्तिना मदावस्था यस्य स तयोक्तः ।
 इतीति किम् । हे देव, वसुमतीतिलकः वसुमतीतिलकनामा गजेन्द्र संजाततिलकाया
 मदावस्थाया वर्तते । पट्टवर्धनो नाम हस्ती आर्द्रकपोलिकाया मदावस्थाया वर्तते ।
 उद्धताङ्कुशो नाम हस्ती अधोनिवन्धिन्या अधोनिवन्धिनीनाममदावस्थायां वर्तते ।
 परचक्रप्रमर्दनो नाम हस्ती गन्धचारिण्या क्रोधिनीनाममदावस्थाया वर्तते । अहि-
 तकुलकालानलो नाम हस्ती क्रोधिन्या क्रोधिनीनाममदावस्थाया वर्तते । चर्चरीवतंसः
 अतिवर्तिन्या । विज-
 यशेखरो नाम हस्ती सभिन्नमदमर्यादाया सभिन्नमदमर्यादानाममदावस्थाया वर्तते ।
 उक्तं च—‘सजाततिलका पूर्वा द्वितीयार्द्रकपोलिका । तृतीयाधोनिवन्धा तु चतुर्थी गन्ध-
 चारिणी ॥ पञ्चमी क्रोधिनी द्वेया षष्ठी चैव प्रवर्तिका । स्यात्संभिन्नकपोला च सप्तमी
 सर्वकालिका । प्राहुः सप्त मदावस्था मदविज्ञानकोविदा ॥’ इति । तथा च मदगुणा
 अष्ट भवन्ति—‘प्रहर्षः शीघ्रता गन्धो रतिर्देहस्य क्रान्तता । क्रोधो वीर्यं गुणीचन्द्रे(?)
 अथैव मदगुणाः स्मृताः ॥’ तथा मदस्य पद्दोषा भवन्ति—‘निद्राविधातो मृक्ता(?)
 प्रासद्वेषो बलक्षयः । मूढता चाभिवर्तित्वं पद्दोषाः । कीर्तिता मदे ॥’ इत्यस्य यथा-
 सभयमर्थमाह—ननु मदो गण्टस्थलाश्रयतया न वाच्यः । यतः—‘एतत्ताल्लुकरणाक्षि-
 कोशेभ्यः चिबुकाभ्यां करात्तथा । रोमकूपकटिभ्यश्च प्रभिन्नस्त्वष्ट्या गजः ॥’ तत्र—
 ‘कटात्सुतो भवेद्दानं सिन्धुर्नैत्रस्तुतो मदः । मदः कोशस्तुतो ज्ञेयः सीकरश्च कटस्तुतम् ॥’

मदमृगमदलेखोल्लासिगण्डस्थलश्री-

मुहुर्निभृतजृम्भारम्भशुम्भद्विलासः ।

करिपतिरयमन्यामेव देवाद्य काचि-

च्छ्रयमवति रणान्ते त्वं यथा जैत्रचापः ॥ २९१ ॥

करिणा वमथुमुक्तः पुरः पुरः स्थूलविन्दुसंतानः ।

रचयति दिगङ्गनानां मुक्ताफलभूषणानीव ॥ २९२ ॥

उत्तम्भीकृतकर्णतालयुगलः प्रत्यस्तपांसुक्रियः

प्रत्यादिष्टकरेणुकेलिरमणः प्रत्यर्पिताम्भोघटः ।

इति विशेषवचनात् । एकमेवेति तत् । किं तु कविसमये दानमदैरत्रिशेषेण प्रयोगा-
होषः । कथंभूतः सन् प्रभिनकरिकेलीरदर्शम् । इति पठता गजोपजीविलोकेन आन-
न्दितचेताः । इतीति किम् ।

मदमृगमदलेखेत्यादि । हे देव, अयं करिपति गजेन्द्र अद्य इदानीं अन्यामेव
अपूर्वामेव काचित् अनिर्वचनीया श्रियं शोभा अवति धारयति । क इव । त्वमिव यथा
त्व रणान्ते सग्रामान्ते अपूर्वा श्रियमवसि । कथंभूतस्त्वम् । जैत्रचाप जयनशीलवतुर्धरः ।
कथंभूतोऽयं करिपति । मदमृगमदलेखोल्लासिगण्डस्थलश्री मद एव मृगमद कस्तूरी
तस्य लेखा राजय तामिस्त्रासिनी उल्लसनशीला गण्डस्थलश्री कपोलस्थलशोभा यस्य
स तथोक्तः । कथंभूतस्त्वम् । मदसदृशकस्तूरिकारेखोल्लसनशीलकपोलस्थलशोभा । कथ-
भूतोऽयं करिपति । मुहुर्वारवार अनिभृतजृम्भारम्भशुम्भद्विलाम अनिभृतमनिश्चल
यथा भवत्येवं जृम्भारम्भेण मुखविकारकरणेन शुम्भन्त शोभमाना विलासा लोचन-
चलनानि यस्य स तथा । त्वं कथंभूतः । स एवार्थः । उपमालकारः ॥

करिणेत्यादि । करिणा गजेन वमथुः करशीकर मुक्तः सन् पुरोऽग्रे स्थूलविन्दु-
संतान पीवरविन्दुसमूहः दिगङ्गनाना मुक्ताफलभूषणानीव रचयति । क्रियोपमालकारः ॥

उत्तम्भीकृतेत्यादि । हे राजन्, अयं करिपतिरिति पूर्वोक्तमेव ग्राह्यम् । अयं
करिपतिस्तिष्ठति ऊर्ध्वं एव चरति । किं कृत्वा । पूर्वं पातुर्मिर्वलस्य प्रार्थनया विधृतान् इ-
क्षून् करे शुण्डादण्डे गृहीत्वा । कथंभूतानि क्षून् । चिराय दीर्घकालं विधृतान् । कथंभू-
तोऽयं करिपतिः । उत्तम्भीकृतकर्णतालयुगल निश्चलीकृतकर्णतालयुगल । पुनः कथंभूतः ।
प्रत्यस्तपासुक्रियः प्रत्यस्ता निराकृता पासुक्रिया धूलनं येन स प्रत्यस्तपासुक्रियः । पुनः

पातुः प्रार्थनया चिराय विधृतानिक्षून्गृहीत्वा करे

तिष्ठत्यन्यकरीन्द्रसंचरमनाः कोपव्यथाकीलितः ॥ २९३ ॥

मम मदमदिरायाः सौरभेणैव सैन्यं

व्युपरतमदलेखालक्ष्मि जातं गजानाम् ।

इति मनसि विचिन्त्येवैष हस्ती तनोति

त्वमिव सुरतचाटून्नाथ धेनुप्रियाणाम् ॥ २९४ ॥

रणकेलिसुखविलोपस्तव मम च समः परेभमदशमनात् ।

इति भावयतीव गजस्त्याजनमिषतो जगन्नाथ ॥ २९५ ॥

धत्तेऽन्यस्य गजस्य गण्डमलतामेव प्रभेदोद्गमः

शोभां त्वस्य गजस्य दानविभवः पुष्पात्यवागोचराम् ।

कथंभूतः । प्रत्यादिष्टकरेणुकेलिरमणः । प्रत्यादिष्टं निराकृतं करेणोर्हस्तिन्याः केलिरमणं क्रियाविनोदो येन स तथा । पुनः कथंभूतः । प्रत्यर्पिताम्भोघटः प्रत्यर्पितः पश्चाद्दत्तः अम्भोघटो येन स तथा । अपर कथंभूतः । अन्यकरीन्द्रसंचरमनाः अपरगजेन्द्रप्रवेशवित्तः । पुनः कथंभूतः । कोपव्यथाकीलितः क्रोधपीडाकीलित इव । उत्प्रेक्षालंकारः ॥

मम मदमदिराया इत्यादि । हे नाथ राजन्, एष हस्ती अयं गजपतिः इतीदृशं मनसि चित्ते विचिन्त्य विचार्य धेनुप्रियाणा हस्तिनीनां सुरतचाटून् संभोगमिथ्यास्तवान् तनोति विस्तारयति इव । इतीति किम् । मम मे मदमदिरायाः दानमद्यस्य सौरभेणैव गजानां हस्तिनां सैन्यं गजघटा जातं सजातम् । कीदृशं जातम् । व्युपरतमदलेखालक्ष्मि व्युपरता नष्टा मदलेखानां दानराजीनां लक्ष्मीः शोभा यस्य सैन्यस्य तत्तथोक्तम् । क इव । त्वमिव भवानिव । यथा भवान् प्रियाणां वल्लभानां सुरतचाटून् मिथ्यास्तुतीः तनोति । उक्तं च—‘अस्त्रं चाटुचटु श्लाघा प्रेम्णा मिथ्याविकथनम्’ । उपमालंकारः ॥

रणकेलीत्यादि । हे जगन्नाथ पृथिवीपते, गजः अयं करिपतिः (त्याजनमिषेण शिरस ऊर्ध्वाधोनछानात्^१) इतीदृशं भावयतीव कथयतीव । इतीति किम् । हे राजन्, रणकेलिसुखविलोपः सप्राप्तक्रीडासौख्यविनाशः तव भवतो मम च समः सदृश एव वर्तते । कस्मात् । परेभमदशमनात् परेभानां प्रतिगजानां शत्रुगजानां च मदविनाशात् । उत्प्रेक्षालंकारः ॥

धत्ते इत्यादि । हे राजन्, अन्यस्य गजस्य अपरस्य हस्तिनः प्रभेदोद्गमः मदप्रादुर्भावं गण्डमलतामेव कटयोर्मलिनत्वमेव धत्ते धरति । अस्य तु गजस्य तव हस्तिनः दानविभवो मदलक्ष्मीः शोभा पुष्पाति पुष्टिं नयति । कथंभूता शोभाम् । अवागोचरा

किं चारब्धमदेऽपि यत्र करिणा सैन्यानि सतन्वते

घण्टाटंकृतिवर्जितानि विमदान्यस्तप्रचाराणि च ॥ २९६ ॥

आनय मदवशमधुकरविरावपुनरुक्तडिण्डिमान्करिणः ।

पश्य मम समरकेलीरिति मतिरिव वृंहति द्विरदः ॥ २९७ ॥

आप्राय मत्तकरिणोऽस्य मदप्रवाह-

सौरभ्यमन्थरमुखानि दिगन्तराणि ।

नूनं दिशारदनिनोऽपि दिगन्तशैला-

नध्यासते द्विरदनेष्वपरेषु कास्था ॥ २९८ ॥

मदगन्धावरणविधेः प्रतिवारणसमरसगमो भवतु ।

इति जातमतिः पङ्कैरिव लिम्पति सिन्धुर कायम् ॥ २९९ ॥

वक्तुमशक्याम् । किं च अस्ति कश्चिद्विशेषः । यत्र यस्मिन् तव हस्तिनि आरब्धमदेऽपि मदस्य प्रथमारम्भेऽपि करिणा शत्रुगजानां सैन्यानि सतन्वते सम्भवन्ति । कीदृशानि भवन्ति । घण्टाटंकृतिवर्जितानि घण्टानां नादिनीनां टंकृतयष्टकारास्ताभिर्वर्जितानि भवन्ति । पुन कथंभूतानि सैन्यानि भवन्ति । विमदानि मदविरहितानि । पुन कथंभूतानि भवन्ति । अस्तप्रचाराणि च परित्यक्तसन्नामप्रवेशानि इति । अतिशयसमुच्चालकारः ॥

अत एव आनय मदवशेत्यादि । हे राजन्, द्विरदस्तव हस्ती इति मतिरिव ईदृशं वृहति गर्जति । इतीति किम् । करिणो शत्रुगजान् हे नृप, त्व आनय मम समुत्तं उपढीकय । कथंभूतान् करिण । मदवशमधुकरविरावपुनरुक्तडिण्डिमान् मदवशेन मदावीनतया ये ये मधुकराणां भ्रमराणां विरावा विनिधयश्चास्तैः पुनरुक्ता द्विगुणीकृता डिण्डिमा वादित्रविशेषा येषां करिणा ते तथा तान् । हे राजन्, मम समरकेलीः सन्नामक्रीडितानि त्वं पश्य विलोकय । उत्प्रेक्षालकारः ॥

आप्रायेत्यादि । हे राजन्, अस्य तव मत्तकरिण मदप्रवाहसौरभ्यमन्थरमुखानि दिगन्तराणि आप्राय मदस्य योऽसौ प्रवाहस्तस्य सौरभ्येण सुगन्धतया मन्यराणि मन्दगमनानि मुखानि वक्त्राणि येषां तानि तथोक्तानि ईदृग्विधानि दिगन्तराणि दिङ्मण्डलानि आप्राय गन्धमुपादाय नूनं निश्चयेन दिशारदनिनोऽपि ऐरावणादयोऽपि दिग्गजा अपि दिगन्तशैलान् अष्टदिक्प्रान्तपर्यन्तान् अध्यासते सेवन्ते । अपरेषु सामान्येषु द्विरदनेषु शत्रुगजेषु अस्य पुरतः स्थातुं का आस्था स्थितिं कर्तुमिति । अपि तु न कदाचिदित्यर्थः । अतिशयालकारः ॥

मदगन्धावरणविधेरित्यादि । हे राजन्, सिन्धुरस्तव गजः इत्यमुना प्रकारेण जातमतिः उत्पन्नबुद्धिः कायं शरीरं पङ्कैः कर्दमैः लिम्पति उपदेहयति । इतीति किम् ।

धेनुत्वं व्रजताशु दिक्करटिनः क्षोणि स्थिरं स्थीयतां

वायो सह्र चापलं शिखरिणः खर्वत्वमागच्छत ।

नो चेदद्य मदश्रिया विलसति स्वच्छन्दमस्मिन्निभे

क्रेमेन्द्राः क धरा क गन्धवहनः कैते च यूयं नगाः ॥३००॥

उच्छ्वसितु धरणिदेवी शिथिलितभूगोलकः फणीन्द्रश्च ।

इति धरणिनाथ करटी विटपिस्कन्धं समाश्रयति ॥ ३०१ ॥

स्तम्भे यत्र गजैर्बद्धैर्देव निष्यन्दमासिनम् ।

कटकण्डूयनेऽप्यस्य स धत्ते नलदण्डताम् ॥ ३०२ ॥

मदगन्धावरणविधे. मम दानपरिमलविलोपनविधानस्य प्रतिवारणसमरसगमः शत्रु-
गजै. सह भटभेटक्रो भवतु सजायताम् । उत्प्रेक्षालंकारः ॥

धेनुत्वमित्यादि । हे दिक्करटिन, आशु शीघ्रं धेनुत्वं हस्तिनीत्वं यूयं प्रापत ।
हे क्षोणि हे पृथिवि, स्थिर निश्चलत्वं यथा भवत्येवं त्वया स्थीयता स्थिति
क्रियताम् । हे वायो हे चरणो(?), चापलं सह्र । हे शिखरिणः, खर्वत्वं हस्तत्वं
आगच्छत आप्रुत । उन्नतिमागच्छत इत्यर्थः । नो चेत् यदि दिक्करटिनो व्रजिष्यन्ति, क्षोणी
स्थिरा न भविष्यति, वायुश्चपलत्वं न सहरिष्यति न त्यक्ष्यन्ति, पर्वता खर्वत्वं नागमि-
ष्यन्ति, तर्हि अद्य इदानीं अस्मिन्निभे अस्मिन् तव गजे मदश्रिया मदलक्ष्म्या सह स्व-
च्छन्दं यथेष्ट विलसति क्रीडति सति इमेन्द्रा ऐरावतादयः क वर्तन्ते । न कापि वर्तन्त
इत्यर्थः । धरा पृथिवी न कापि वर्तते, गन्धवहनो वायु न कापि वर्तते, एते च प्रत्यक्षी-
भूता यूयं भवन्तः नगा पर्वता न कापि वर्तन्ते इत्यर्थः । सर्वान् चूर्णोकरिष्यतीति
भावः । समुच्चयातिशयालंकारः ॥

उच्छ्वसितु इत्यादि । हे धरणिनाथ पृथ्वीपते, करटी तव गजः इति एतस्मात्
कारणात् विटपिस्कन्धं तत्प्रकाण्डं समाश्रयति सम्यक् सेवते । इतीति किम् । धरणिदेवी
भूमिदेवता उच्छ्वसितु उच्छ्वासं गृह्णातु । आश्रयतामित्यर्थः । फणीन्द्रश्च शेषनागः शिथि-
लितभूगोलकः शिथिलितभूमिपिण्डकः सन् उच्छ्वसितु उच्छ्वासं गृह्णातु । दीपकसमुच्च-
योत्प्रेक्षालंकारः ॥

स्तम्भे इत्यादि । हे देव हे राजन्, यत्र स्तम्भे यस्मिन् आलाने गजैर्हस्तिभि-
र्बद्धैः सद्भिः निष्यन्दं निश्चल यथा भवत्येव (असितेनस्थो(?) स स्तम्भः) स्तम्भे अस्य तव
गजस्य कटकण्डूयनेऽपि गण्डस्थलखर्जनमात्रेऽपि । आस्ता तावद्वलकरणं इत्यपरोऽर्थः ।
स स्तम्भो नलदण्डता पोटागलतृणविशेषयष्टित्वं धत्ते धरति । उपमालंकारः ॥

यत्र निसर्गमहत्त्वं दानगुणः स कथमित्थमिदमास्ते ।
इति मत्वेव गजोऽयं रज्जुं विसतन्तुता नयति ॥ ३०३ ॥

तडत्तडिति बन्धनं न्रुटति कन्धरोल्लासने
खणत्खणिति वल्लिका गलति विक्रमारम्भिणि ।

मडन्मडिति भज्यते तरुगणः कृताघट्टने
खडत्खडिति वारणः पतति चात्र युद्धैपिणि ॥ ३०४ ॥

कथमपि पुरोऽस्य करिभिर्यतयन्त्रितकन्धरैः स्थितं स्थास्रोः ।
अभिगच्छति पुनरसिन्नगणितवीतैर्यथायथं त्वरितम् ॥ ३०५ ॥
मदनकृतो भवति सृणिर्भजन्ति तडिकार्गला मृणालत्वम् ।
सीदति करेणुवर्गः प्रतिगजमभिहन्तुमत्र सवृत्ते ॥ ३०६ ॥

यत्रेत्यादि । हे राजन्, अयं प्रत्यक्षीभूतस्तव गज इति मत्वेव रज्जु बन्धनविशेष
वि सतन्तुता पश्चिनीकन्दसूत्रत्वं नयति प्रापयति । इतीति किम् । यत्र यस्मिन् पुरुषे
निसर्गमहत्त्व स्वभावेन गुरुत्व भवति । अनु च दानगुणो मदगुणो दातृत्व च भवति ।
स पुमान् इत्थममुना प्रकारेण रज्जुबन्धप्रकारेण कथं आस्ते । अपि न कथमपि तिष्ठती-
त्यर्थं । उत्प्रेक्षालंकारः ॥

तडत्तडितीत्यादि । हे राजन्, अत्र अस्मिन्, तव गजे कन्धरोल्लासने श्रीवोन्न-
मने सति बन्धनं रज्जुप्रभृतिक न्रुटति शतखण्डीभवति । कथम् । तडत्तडिति तडत्त-
टायमानम् । अत्र अस्मिन् गजे विक्रमारम्भिणि सति वल्लिका खलावन्धनं गलति शत-
राण्डीभवति । कथम् । खणत्खणिति राणखणायमाना । अत्र अस्मिन् गजे कृताघट्टने कपो-
लकण्डूविनोदनाय विहितघर्षणे सति तरुगणो भज्यते द्विरखण्डीभवति । कथम् । मडन्म-
डिति मडमडायमानम् । अत्र गजे युद्धैपिणि योद्धुमनसि सति वारण प्रतिगज-
पतति उपविशति । कथम् । खडत्खडिति खडराडायमानः । अतिशयालंकारः ॥

कथमपीत्यादि । हे राजन्, अस्य तव गजस्य स्थास्रो स्थितिशीलस्य पुरोऽग्रतः
करिभिः यतयन्त्रितकन्धरैः आरोहकवद्धग्रीवैः कथमपि महता कष्टेन स्थितं उज्जितम् ।
पुनः पश्चात् अस्मिन् तव गजे अभिगच्छति समुखमागच्छति सति यथायथं यथालब्धाव-
काशं त्वरितं पलायितम् । कथंभूतैः करिभिः । अगणितवीतैः न गणितं वीत अङ्कुशकर्म
यैस्ते तथा तैः । अतिशयालंकारः ॥

मदनकृत इत्यादि । अत्र अस्मिन् तव गजे प्रतिगजं शत्रुगज अभिहन्तु मार-
यितुं सवृत्ते प्रवृत्ते सति सृणिरङ्कुशः मदनकृत कन्दर्पविहितो भवति सजायते ।

उपरि करविकीर्णाः पांसवोऽस्य प्रकामं
 नभसि विततमार्गाः कर्णतालानिलेन ।
 प्रतिगजपतिजैत्रानन्तरं वीरलक्ष्मी-
 धृतविजयपताकाडम्बरं विभ्रतीव ॥ ३०७ ॥
 वंशोऽतीव महानयं विरचितश्चाराः पुनर्लोचन-
 व्यापारादपि दूरतो विनिहिताः कोऽयं प्रधावक्रमः ।
 इत्थं यावदमी जनाः कृतधियस्तावत्करी भूपते
 वीरं वीरमनेकतामवगतो गृह्णन्परं दृश्यते ॥ ३०८ ॥
 वीथीशीर्षत एव पञ्चमजवोत्थानस्य सातत्यतः
 स्वामिन्नस्य जवः कथं करिपतेः कथ्येत चित्रं यतः ।

तडिकार्गला अगडकाष्ठानि मृणालस्य पद्मिनीकन्दत्वं भजन्ति प्राप्नुवन्ति । करेणुव-
 हस्तिहस्तिनीवर्गः सीदति दुःखीभवति । उपमालंकारः ॥

उपरीत्यादि । हे राजन्, अस्य तव गजस्य उपरि करविकीर्णाः शुण्डादण्ड-
 विक्षिप्ताः पांसवो धूलयः कर्णतालानिलेन कर्णतालवायुना प्रकाममतिशयेन नभ-
 आकाशे विततमार्गाः प्रतिगजपतिजैत्रानन्तरं शत्रुगजविजयानन्तरं वीरलक्ष्मीधृता
 जयपताकाडम्बरं विभ्रतीव वीरलक्ष्म्या वीरश्रिया धृता मस्तकोपर्यारोपिता या वि-
 जयपताका जयध्वजा तस्या आडम्बर आटोपस्तं वीरलक्ष्मीधृतविजयपताकाडम्-
 विभ्रतीव धरतीव । उत्प्रेक्षालंकारः ॥

वंशोऽतीवेत्यादि । हे भूपते, यावत्कालं अभी जना लोका इत्थममुना प्रकारे
 कृतधियः पर्यालोचयन्ति । इत्थं कथमिति चेत् अयं वंशः प्रधावभूमिः अतीव मह-
 गुस्तरुः विरचितः कृतश्चाराः कुन्तादिकराः पुरुषा लोचनव्यापारादपि दृष्टेरगोचर-
 अपि पुनर्दूरतो विनिहिता विप्रकृष्टं स्थापिताः । कोऽयं प्रधावक्रमो वर्तते । न कश्चि-
 प्रधावक्रम इत्यर्थः । तावत्कालं करी तव गजेन्द्रः वीरं सुभटं परं केवलं गृह्णन् दृष्ट-
 स्त्रीकुर्वन् विलोक्यते । कथंभूतः करी । अनेकतामवगतः । एकीऽपि सन् अनेक-
 प्राप्त इत्यर्थः । उपमालंकारः ॥

वीथीशीर्षत इत्यादि । हे स्वामिन्, अस्य प्रत्यक्षीभूतस्य करिपतेस्त्वव गजेन्द्र-
 जवो वेगः कथं केन प्रकारेण कथ्यते उच्येत । यतो यस्मात् कारणात् चित्रमा-
 वर्तते । कथंभूतस्यास्य करिपतेः । वीथीशीर्षत एव मार्गस्य मस्तके एव प्रारम्भे पञ्च-
 जवोत्थानस्य पञ्चमं जवस्य उत्थानं उत्था यस्य स पञ्चमजवोत्थानस्तस्य । भूतवेगोति-
 तस्येत्यर्थः । उक्तं च—‘आस्कन्दितं धौरेतिकं रेचितं वलितं हृतम्’ इति अश्वानां ।

पाश्चात्यैर्जवनैरपि व्यवसितं स्थातुं न पार्श्वे हयैः

पार्श्वस्थैर्न पुरः पुरश्च चलितैर्नेतस्ततोधावितुम् ॥ ३०९ ॥

यस्याघातेन गजा व्रजन्ति यमपिशितकवलतां कदने ।

रथमनुजवाजिनिवहः कतरोऽस्य गजस्य राजेन्द्र ॥ ३१० ॥

राजन्नूर्जितशौर्यशालिनि जने वीरश्रुतिर्विश्रुता

तामेपोऽद्य पलायितेऽपि कृतधीर्धत्ते न तच्चोचितम् ।

हृस्तीतीव निहन्ति विद्रुतमपि त्रासाच्चराणां गणं

नैवं चेत्कथमत्र विक्रमभरस्तुङ्गस्य शूरस्य च ॥ ३११ ॥

गतय । पुतमुद्गीयगमनमित्यर्थः । पञ्जिकाकारस्तु—‘नीचैर्गतस्थूलोच्चयमध्यमोपजव-
पेक्षया पञ्चमजवोत्थानस्य’ इत्युक्तवान् । कथम् । सातत्यत मध्येऽपि प्रान्तेऽपि पाश्चात्
अस्य गजस्य पश्चात्स्थितैर्हयैरश्वैर्जवनैर्वेगवद्भिरपि पार्श्वे वामदक्षिणपार्श्वे स्थातुं स्थितिं क-
न व्यवसितं न चेष्टितम् । पार्श्वस्थैः वामदक्षिणपार्श्वस्थैर्हयैर्जवनैरपि पुरोऽग्रतः स्था-
न व्यवसितम् । पुनश्च चलितैरग्रतो धावितैरितस्ततो धावितुं शीघ्रं गन्तुं न व्यवसि-
तम् । दीपकातिशयालंकारः ॥

यस्याघातेनेत्यादि । हे राजेन्द्र, यस्य तव गजेन्द्रस्य कदने सग्रामे आघाते
निष्ठुरप्रहारेण गजा शत्रुकरिणो यमपिशितकवलता व्रजन्ति यमस्य मासप्रासत्वं प्राप्नु-
वन्ति, तर्हि रथमनुजवाजिनिवह अस्य तव गजस्य कतरं कियन्मात्रो वर्तते । रथाश्च
मनुजाश्च वाजिनश्च तुरङ्गास्तेषां निवहः समूहः कतरः । न कियन्मात्र इत्यर्थः । उपमा-
क्षेपालंकारः ॥

राजन्नित्यादि । हे राजन् हे यशोवरमहाराज, ऊर्जितशौर्यशालिनि जने ऊर्जितम्
अग्रतिहतव्यापारं यत् शौर्यं ऊर्जितशौर्यं तेन शालते शोभते इत्येवंशीलं ऊर्जितशौर्यं
शाली । ‘शालश्च शोभायाम्’ इति वातो प्रयोगात् पदमिदम् । ईदृग्विधे जने मनुष्ये वीरश्रु-
तिर्वीर इति नाम विश्रुता विख्यातता वर्तते । ता वीरश्रुति एष (नागः) हस्ती अयं (नागः)
हस्ती अथ इदानीं पलायितेऽपि कृतधीर्विचक्षणः । न धत्ते न वरति तच्च उचितं योग्यम् ।
अनुचितमप्युचितमित्यर्थः । उक्तं च—‘भीरुः पलायमानोऽपि नान्वेष्टव्यो वलीयसा ।
कदाचिच्छूरतामेति रमणे कृतनिश्चयः ॥’ अयं (नागः) हस्ती अतीव अतिशयेन त्रासात्
भयात् विद्रुतमपि पलायितमपि चराणां गणं प्रतिचारकाणां समूहं निहन्ति विध्व-
सयति । चेद्यदि एवं न वर्तते तर्हि अत्र अस्मिन् गजे कथं केन प्रकारेण विक्रमभर-

१. अत्रातिशब्दस्याकारस्य लोपं विचार्य ‘हस्तीतीव’ इति पदोपादानं ग्रन्थकर्तुः
प्रसादः ‘नागोतीव’ इति वाच्यम् ।

अस्मिन्महीपाल गजे सदाने जगत्यभूक्तस्य न दानभावः ।

क्षितिः सदानार्थिजनः सदानस्तवारिवर्गश्च यतः सदानः ॥ ३१२ ॥

शतमख दहन काल गुह वरुण समीरण धनद चन्द्रमः

प्रथितैकैककुम्भिविभवास्तदिभानवत प्रयत्नतः ।

इत्युपदेष्टुकाम इव हस्तमुदञ्चति वियति वारणो

नो चेदिभविहीनरचना भवतां भविता पताकिनी ॥ ३१३ ॥

दूरादृष्टिपथं गते विगलिता हंसावलीकाञ्चिका

स्पर्शात्पङ्कजिनीदलाशुकमगादस्याः सरस्याः पुनः ।

शक्तिसपदः । विज्ञायत इति शेषः । कथंभूतस्य । तुङ्गस्य उन्नतस्य शूरस्य सुभटस्य च न कथमपि विज्ञायत इत्यर्थः । व्यतिरेकाक्षेपालंकारः ॥

अस्मिन्नित्यादि । हे महीपाल, अस्मिन् प्रत्यक्षीभूते गजे तव हस्तिनि सदाने मदवति सति जगति ससारे कस्य पुरुषस्य दानभाव दानत्वं नाभूत् । अपि तु सर्वस्यापि दानभावो बभूव । कुत्र दानभावो बभूव । क्षितिः सदाना अभूत् सक्षरणा बभूव । 'देङ् ञैङ् पालने' इति धातोः प्रयोगात् । अर्थिजनो याचकलोक सदानः सधनो बभूव । यतः तव भवतो अरिवर्गः सदानः सखण्डनो अभूद्बभूव । समुच्चयश्लेषालंकारः ॥

शतमखेत्यादि । हे राजन्, वारणस्तव गजो वियति आकाशे हस्तं शुण्डादण्डं उदञ्चति उत्क्षिपति । कथंभूतो वारणः । इत्यमुना प्रकारेण उपदेष्टुकाम इव उपदेशयितुमना इव । इतीति किम् । हे शतमख हे इन्द्र, हे दहन हे अग्ने, हे काल हे यम, हे गुह हे कार्तिकेय, हे वरुण हे पाशिन्, हे समीरण हे वायो, हे धनद हे मनुष्यधर्मन्, हे चन्द्रमः हे रोहिणीपते, यूयं सर्वेऽपि प्रथितैकैककुम्भिविभवाः प्रथितो विख्यात एकैकः एक एक एव कुम्भभिः गजैः विभवो धनं येषां ते प्रथितैकैककुम्भिविभवा यूयं वर्तन्ते । तत्तस्मात् कारणात् इमान् निजनिजगजान् प्रयत्नतः सावधानतया अवत रक्षत । यूयं नो चेत् यदि न रक्षयिष्यथो यूयं तर्हि भवता युष्माकं पताकिनी सेना रभविहीनरचना गजरहितप्रयत्ना भविता भविष्यति । उत्प्रेक्षालंकारः ॥

दूरादित्यादि । हे सुभग श्रवणादर्शनाद्वा सर्वेषां सुखोत्पादक, गजपतौ तव गजेन्द्र अस्या सरस्या महासरोवरस्य दूरात् विप्रकर्षात् दृष्टिपथं लोचनमार्गं गते प्राप्ते सति हंसावलीकाञ्चिका हंसश्रेणीरचना विगलिता अधः पतिता । स्पर्शात् शुण्डादण्डेन छुपिक्रियाया पङ्कजिनीदलाशुकं पद्मिनीपत्रवत्त्वं अगात् गलितम् । पुनः पश्चात् गजपतौ

नाभिं प्राप्तवति त्वयीव सुभग प्रौढाङ्गनाविभ्रमं
 सोत्कम्पा न करोति कं गजपतौ सा लोलवीचीभुजा ॥३१४॥
 विनिकीर्णकमलमाल्या पर्यस्ततरङ्गकुन्तला सरसी ।
 राजति गजपतिभुक्ता त्वदचिरभुक्ता पुरन्ध्रीव ॥ ३१५ ॥
 यदहमुपलोभ्य पूर्वं वद्धस्तेनैव नाथ पर्याप्तम् ।
 इति सर्वत्राशङ्की गुल्मानपि दूरतस्त्यजति ॥ ३१६ ॥
 प्रत्युज्जीवितयेव देव धरणीदेव्या विनिश्चस्यते
 भोगीन्द्रः श्लथभूः श्रमं विनयते कृच्छ्रादिवापेतवान् ।

नाभिं प्राप्तवति मध्यप्रदेश गतवति सति सोत्कम्पा सरसी क प्रौढाङ्गनाविभ्रम न करोति ।
 अपि तु सर्वं नवयौवनस्त्रीशोभाविलास करोतीत्यर्थः । कथंभूता रससी । लोलवीचीभुजा
 चलद्गहरीवाहुलिका । गजपतौ कथंभूते । त्वयीव भवतीव । यथा ह्ययि प्रौढाङ्गनाया
 दूरात् दृष्टिपथ गते सति काञ्चिका विगलति, स्पर्शात् अवोद्वह गच्छति । नाभिं प्राप्तवति
 सोत्कम्पा सति कं विभ्रमं न करोति । अपि तु विभ्रमति भ्रूक्षेप करोत्येव । कथंभूता
 सा । लोलवीचीभुजा चपलबाहुका । रूपकोपमाक्षेपालंकारः । सकर इत्यर्थः ॥

विनिकीर्णकमलमाल्येत्यादि । हे राजन्, सरसी महत्सर गजपतिभुक्ता रा-
 जति शोभते । कथंभूता सरसी । विनिकीर्णकमलमाल्या विनिकीर्णानि विक्षिप्तानि कम-
 लमाल्यानि कमलपुष्पाणि यस्या सा तथोक्ता । पुन कथंभूता । पर्यस्ततरङ्गकुन्तला पर्यस्ता
 मुक्ता तरङ्गाः कल्लोलास्त एव कुन्तला केशा यस्या सा तथोक्ता । पुन. कथंभूता ।
 पुरन्ध्रीव । कथंभूता पुरन्ध्री । त्वदचिरभुक्ता त्वया भवता अचिरभुक्ता तत्कालभुक्ता ।
 यथा त्वदचिरभुक्ता पुरन्ध्री विनिकीर्णमाल्या भवति । पर्यस्तकुन्तला विक्षिप्तकेशा च
 भवति । उपमालंकारः ॥

यदहमित्यादि । हे नाथ, इत्यमुना प्रकारेण ईदृशाभिप्रायेण सर्वत्राशङ्की सर्वत्र
 सदेहवान् अयं हस्ती गुल्मानपि वृक्षानपि दूरतो विप्रकृष्टत त्यजति मुञ्चति । इतीति
 किम् । हे नाथ, यत् अहं उपलोभ्य हस्तिनीलोभं दर्शयित्वा पूर्वं द्वारप्रवेशकाले
 वद्धो नियन्त्रित तेनैव पर्याप्त तेनैव बन्धनेन पर्याप्तं परिपूर्णम् । हेत्वलंकारः ॥

प्रत्युज्जीवितयेत्यादि । हे राजन्, यदा यस्मिन् काले ते तव स्तम्भेरमो
 गज. अपास्तसगरभर परित्यक्तसग्रामभार सन् स्तम्भं आलानस्तम्भं प्राप्तः आगतः ।
 हे देव, तदा काले धरणीदेव्या भूमिदेवतया विनिश्चस्यते निश्वासो गृह्यते । कथंभूतया
 धरणीदेव्या । प्रत्युज्जीवितया इव पुनरपि जीवितया इव । हे देव, भोगीन्द्र शेषनागः
 श्लथभू शिथिलभूमि सन् श्रमं खेदं विनयते विनाशयति । 'पूज्योद्देश्येपनामयन-
 ज्ञानभृतिविगणनव्ययेषु णीत्र' इत्यधिकारे 'कर्तृस्थान्व्यूतकर्मकश्च' इत्यनेन सूत्रेण उभ-

वायुर्वन्धनतो विमुक्त इव च खैरं दिशः सर्पति

प्राप्तस्तम्भमपास्तसगरभरः स्तम्भेरमस्ते यदा ॥ ३१७ ॥

इयमत्राद्भुतकारिणि मदपुरुषे नैव वर्णना वितथा ।

वितथस्तु परं नियमो बुधोक्तजववलपरीक्षायाः ॥ ३१८ ॥

इति पठता गजोपजीविलोकेनानन्दितचेताः प्रभिन्नकरिकेलीरदर्शम् ।

कदाचित्सैन्ययोगात्पूर्वमेव गुप्तिशोभां च वक्रस्य प्रहारसौष्ठवं च या
करोति कुञ्जरेन्द्राणा कल्पना सा प्रशस्यते इति विहितकल्पनाविधिः ।

आरूढे त्वयि देव मां गजपतिं शौण्डीरचूडामणे

का सा कुञ्जरमण्डली मम पुरो या समुखीना भवेत् ।

यपद्यपि 'णीत्र' वातुवादित्वात् । कथंभूतो भोगीन्द्र । कृच्छ्रात् कष्टात् अपेतवानिव
त्यक्त इव । हे राजन्, वायु मारुत खैर यथेष्ट दिशो हरितः सर्पति प्रसरति ।
कथंभूतो वायुः । बन्धनतो विमुक्त इव बन्धनात् परित्यक्त इव । उत्प्रेक्षालंकारः ॥

इयमित्यादि । हे राजन्, अत्र अस्मिन् मदपुरुषे पूर्वोक्तलक्षणप्राये गजे इय व-
र्णना वितथा असत्या नैव वर्तते । कथंभूते गजे मदपुरुषे । अद्भुतकारिणि आश्चर्योत्पा-
दके । यदि इयं वर्णना वितथा न वर्तते तर्हि किं वितथं किमपि अपर सत्यं वर्तते,
पर निश्चयेन बुधोक्तजववलपरीक्षाया बुधैर्विद्वद्भिरुक्ता गत्यागमे प्रतिपादिता या
जववलयो वेगशक्त्यो परीक्षा विचारणा बुधोक्तजववलपरीक्षा तस्या नियमो नि-
र्णय निश्चय निर्वारः स तु वितथः । सत्य इत्यर्थः । अतिशयालंकारः ॥

कदाचित् कस्मिंश्चिदवसरे सैन्ययोगात् पूर्वमेव सेनाया दिग्विजयकरणे योगात्
प्रथममेव करिणा कोशारोपण कल्पना लोहादीना दन्तवेष्टनादिक अकरवं अहं चकार ।
कथंभूतोऽहम् । इत्यमुना प्रकारेण विहितकल्पनाविधि विहित कृतो गजाना कल्पना-
विधिः दन्तजटनादिविधानं येन स विहितकल्पनाविधिः । इतीति किम् । सा कल्पना
प्रशस्यते लाध्यते । सा का । या कुञ्जरेन्द्राणा गुप्तिशोभा करोति । कस्य गुप्तिशोभाम् ।
वक्रस्य दन्तरक्षादिशोभाम् । न केवलं गुप्तिशोभाम्, प्रहारेण दन्तपातेन दुर्गादिपातनप-
रीक्षा सौष्ठवं दृढप्रहाररादिक च या कल्पना करोति सा कल्पना प्रशस्यते । पुन कथंभू-
तोऽहम् । तेन गजोपजीविना गृहीता स्वीकृता प्रसादपरम्परा हर्षदानश्रेणीर्यस्मात् स
गृहीतप्रसादपरम्परः । कथंभूतेन तेन । इति च अवीयानेन ईदृशं पठता । इतीति किम् ॥

आरूढेत्यादि । हे देव, हे शौण्डीरचूडामणे हे सुभटशिरोरत्न, करी तव गजेन्द्रः
इति ईदृश चिन्तनपरः विचारतत्पर इव वारवार पुनः पुनः नेत्रे द्वे लोचने पिधत्ते
ज्ञम्पति । इतीति किम् । हे शौण्डीरचूडामणे, त्वयि भवति मातङ्गं गजपतिमारूढे सति

तत्पर्याप्तमनेन कोशविधिना भारक्लमं कुर्वता

वारंवारमितीव चिन्तनपरो नेत्रे पिधत्ते करी ॥ ३१९ ॥

इति चाधीयानेन गृहीतप्रसादपरम्परः करिणां कोशारोपणमकरवम् ।

येषां गजोत्तमाङ्गानि बलानि न महीभुजाम् ।

उत्तमाङ्गविहीनानि तानि तेषा रणाङ्गणे ॥ ३२० ॥

कदाचित्

आरोहणं कृतवति सति सा जगत्प्रसिद्धा कुञ्जरमण्डली गजघटा का कियन्मात्रा । न कापीत्यर्थः । सा का । या कुञ्जरमण्डली मम पुर ममाग्रतः समुत्तीना समुत्तीभवत् सजायेत् । ततस्तस्मात् कारणात् अनेन प्रत्यक्षीभूतेन कोशविधिना दन्तजटनादिविधानेन पर्याप्तं परिपूर्णम् । कथंभूतेन कोशविधिना । भारक्लमं भारखेदं कुर्वता । आक्षेपालकार ॥

येषामित्यादि । येषां महीभुजा महीपालानां बलानि सैन्यानि वर्तन्ते । कथंभूतानि बलानि । गजोत्तमाङ्गानि गजा एव उत्तमाङ्गमुत्कृष्टमङ्गं चतुरङ्गसैन्यं मध्ये येषां तानि । तेषां महीभुजा रणाङ्गणे तानि बलानि उत्तमाङ्गविहीनानि भवन्ति मस्तकरहितानि भवन्ति । श्लेषालंकारः ॥

कदाचित् कस्मिंश्चिदवसरे प्रत्यवसानं समाचरत भोजनं अहं आचरितवान् । कथंभूतं प्रत्यवसानम् । इत्यमुना प्रकारेण सज्जनभिषजः सज्जननामवैद्यात् प्रसूतसूक्तामृतपुनरुक्तोपदशदशनं प्रसूतानि उत्पन्नानि यानि सूक्तामृतानि सुभाषितपीयूषाणि तैः पुनरुक्तं द्विगुणीकृतं उपदशानां चर्वणानां दशनं भक्षणं यत्र प्रत्यवसाने तत्तथोक्तम् । उक्तं च—‘अवदंशस्तु भक्षणं खरविदं (?) समभ्यवहार्यं चर्वणमुपदंशश्च ।’ कथंभूतात् सज्जनभिषजः । वैद्यविद्याविलासापरनानभाजं वैद्यविद्याविलास इति ईदृशं अपरं द्वितीयं नाम अभिवानं भजते सेवते स तथा तस्मात् । पुनः कथंभूतात् । रसानां मधुराम्लकटुतिक्तकपायलवणानां षड्रसानां शुद्धससर्गभेदेन । भेदशब्दः प्रत्येकमभिषेकवध्यते । तेनायमर्थः—शुद्धभेदेन ससर्गभेदेन च त्रिपष्टिव्यञ्जनोपदेशभाजं त्रिपष्टिव्यञ्जनानि येषां तेषामुपदेशं भजते । तथाहि—मधुराम्लेन, कटुना तिक्तेन, कटुकेन च, कषायेण पृथक् सह तिक्तस्तु कटुना सार्धं कषायेण पृथक् । तथा ‘कटुकस्तु कषायेण सिद्धयोगा इति स्मृता ।’ अस्यायमर्थः—मधुराम्लम्, मधुरलवणम्, मधुरतिक्तम्, मधुरकटुकम्, मधुरकषायम्, आम्ललवणम्, आम्लतिक्तम्, आम्लकटुकम्, आम्लकषायम्, लवणतिक्तम्, लवणकटुकम्, लवणकषायम्, तिक्तकटुकम्, तिक्तकषायम्, कटुककषायम्, एवं पञ्चदश । मधुराम्ललवणम्, मधुराम्लतिक्तम्, मधुराम्लकटुकम्, मधुराम्लकषायम्, मधुरलवणतिक्तम्, मधुरलवणकटुकम्, मधुरलवणकषायम्, मधुरतिक्तकटु-

अधिगतसुखनिद्रः सुप्रसन्नेन्द्रियात्मा

सुलघुजठरवृत्तिर्भुक्तपक्तिं दधानः ।

श्रमभरपरिखिन्नः स्नेहसमर्दिताङ्गः

सवनगृहमुपेयाद्भूपतिर्मज्जनाय ॥ ३२१ ॥

स्थाल्यां यथानावरणाननायामघट्टितायां च न साधुपाकः ।

अनाप्तनिद्रस्य तथा नरेन्द्र व्यायामहीनस्य च नान्नपाकः ॥ ३२२ ॥

कम्, मधुरतिक्तकषायम्, मधुरकटुककषायम्, एवं दश । आम्ललवणतिक्तम्, आम्ललवणकटुकम्, आम्ललवणकषायम्, आम्लतिक्तकटुकम्, आम्लतिक्तकषायम्, आम्लकटुककषायम्, एवं पद । लवणतिक्तकटुकम्, लवणतिक्तकषायम्, लवणकटुककषायम्, एवं त्रय । तिक्तलवणकषायम्, एक । मधुराम्ललवणतिक्तम्, मधुराम्ललवणकटुकम्, मधुराम्ललवणकषायम्, मधुरलवणतिक्तकषायम्, मधुरलवणकटुककषायम्, मधुरतिक्तकटुककषायम्, मधुराम्लतिक्तकटुकम्, मधुराम्लतिक्तकषायम्, मधुराम्ललवणकटुककषायम्, मधुरलवणतिक्तकटुकम्, एवं दश । आम्ललवणतिक्तकटुकम्, आम्ललवणतिक्तकषायम्, आम्ललवणकटुककषायम्, आम्लतिक्तकटुककषायम्, लवणतिक्तकटुककषायम्, एवं पञ्च । आम्ललवणतिक्तकटुककषायम्, मधुरतिक्तलवणकषायम्, मधुराम्लतिक्तकटुककषायम्, मधुराम्लतिक्तकटुककषायम्, मधुराम्ललवणतिक्तकषायम्, एवं पञ्च । मधुराम्ललवणतिक्तकटुकम्, एवं एकः । मधुराम्ललवणतिक्तकटुककषायम्, एवं षट् । एवं त्रिषष्टिविज्ञनभेदः । इतीति किम् ।

अधिगतसुखनिद्र इत्यादि । भूपती राजा सवनगृहं स्नानमन्दिरं मज्जनाय उपेयाद्गच्छेत् । भूपति कथंभूतः । अधिगतसुखनिद्रः अधिगता प्राप्ता सुखनिद्रा येन स तथोक्तः । पुन कथंभूतः । सुप्रसन्नेन्द्रियात्मा सुप्रसन्नानि अकलुषितानि इन्द्रियाणि स्पर्शनरसनग्राणचक्षु श्रोत्राणि आत्मा च मनो यस्य स तथोक्तः । पुन कथंभूतः । सुलघुजठरवृत्तिं सुष्ठु अतिशयेन लघ्वी अगुर्वी जठरस्योदरस्य वृत्तिर्भोजनं यस्य स तथोक्तः । भूपति किं कुर्वाणः । भुक्तपक्तिं दधानः भुक्तस्य भोजनस्य पक्तिं पच्यन्तां दधानं कुर्वाणः । अपर कथंभूतः । श्रमभरपरिखिन्नः श्रमभरेण वनुर्विद्याश्रवाहनादिना परि समन्तात् खिन्नः श्रान्तः । पुनः कथंभूतः । स्नेहसमर्दिताङ्गः स्नेहेन जातीचम्पकमुक्तवन्धनादिपुष्पावासितेन तैलेन धृतेन वा सम्यक्प्रकारेण समर्दिताङ्गः अभ्यक्तशरीरः ॥ जात्यलंकारः ।

स्थाल्यामित्यादि । हे नरेन्द्र, यथा येन प्रकारेण अनावरणाननाया अपिधानरहितमुखाया अघट्टिताया च दर्व्या अचालितान्नाया च स्थाल्या उखाया साधुपाको न भवति, तथा तेन प्रकारेण अनाप्तनिद्रस्य अप्राप्तस्वापस्य व्यायामहीनस्य च श्रमहीनस्य च अन्नपाको न भवति । दृष्टान्तालंकारः ॥

अभ्यङ्गः श्रमवातहा बलकरः कायस्य दाढ्यावहः

स्यादुद्वर्तनमङ्गकान्तिकरणं मेदःकफालस्यजित् ।

आयुष्यं हृदयप्रासदि वपुषः कण्डूक्लमच्छेदि च

स्नानं देव यथर्तुसेवितमिदं शीतैरशीतैर्जलैः ॥ ३२३ ॥

श्रमघर्मातिदेहानामाकुलेन्द्रियचेतसाम् ।

तव देव द्विषा सन्तु स्नानपानादनक्रियाः ॥ ३२४ ॥

स्वयं विरतघर्मांश्चुर्निद्राविद्राणितश्रमः ।

शीतोपचारतृद्वेदाद्भवेत्पत्सलवत्सलः ॥ ३२५ ॥

अभ्यङ्ग इत्यादि । हे राजन्, अभ्यङ्गस्तैलमर्दनं श्रमवातहा श्रमं खेदं वातं हन्ति निराकरोति श्रमवातहा । पुन. कथंभूत । कायस्य बलकर । पुनः कथंभूत । कायस्य दैर्घ्या(दाढ्या)वह शिथिलत्वनिवारक । हे देव, उद्वर्तनं स्नानीयचूर्णेन विलेपनं अङ्गकान्तिकरणं स्यात् । कथंभूतं उद्वर्तनम् । मेदः कफालस्यजित् मेदश्च वपा वसाशुद्ध मास स्नेह इति पाठतः, कफश्च श्लेष्मा, आलस्यं च अनुघमः, मेदः कफालस्यानि तानि जयति निराकरोति इति मेदः कफालस्यजित् । हे देव, स्नान आयुष्य आयुषे हितं आयुष्यम् । पुन. कथंभूतम् । हृदयप्रासदि मनसः प्रसन्नताजनकं कल्पितनिवारणम् । पुन. कथंभूतम् । वपुषः शरीरस्य कण्डूक्लमच्छेदि कण्डूश्च रज्जू, क्लमश्च ग्लानिः, तौ छेदयतीति कण्डूक्लमच्छेदि । पुन. कथंभूतम् । शीतैरशीतैर्जलैर्यथर्तुसेवित उष्णकाले शीतैर्जलैः स्नानं सेव्यते, शीतकाले वर्षासु च उष्णैर्जलैः सेव्यते । समुच्चयालकारः ॥

श्रमघर्मेत्यादि । हे देव, तव द्विषा भवतः शत्रूणां स्नानपानादनक्रिया सन्तु । क्रियाशब्दः प्रत्येकमभिसवध्यते । स्नानक्रिया च पानक्रिया च अदनक्रिया च स्नानपानादनक्रिया भवन्तु । कथंभूतानां तव द्विषाम् । श्रमघर्मातिदेहानां श्रमेण खेदेन घर्मेणा उष्णेन आर्तं पीडितो देहः शरीरं येषां ते श्रमघर्मातिदेहास्तेषाम् । पुन. कथंभूतानाम् । आकुलेन्द्रियचेतसाम्* आकुलानि विह्वलीभूतानि इन्द्रियाणि चेतश्च मनो येषां ते आकुलेन्द्रियचेतसस्तेषाम् । हेत्वलकारः ॥

स्वयमित्यादि । भवेत् सजायेत । कोऽसौ । पत्सलवत्सलः भोजनस्नेहलः । कथंभूतः । स्वयविरतघर्मांश्चुर्व्यजनादिना आस्फेदितप्रस्वेदजलः । पुन. कथंभूतः । निद्राविद्राणितश्रमः निद्रया प्रलीलया विद्राणितो विनाशितः श्रमः खेदो येन स तथा । स कस्मात् पत्सलवत्सलो भवेत् । शीतोपचारतृद्वेदात् । द्राक्षाहरीतकी आमलपानकादिना विनाशिततृष्णाच्छेदात् । न तु पानीयपानादित्यर्थः । जात्यलकारः ॥

दृष्ट्वान्धभागात्पितोऽम्बुसेवी श्रान्तः कृताशो वमनज्वरार्हः ।

भगन्दरी स्यन्दविवन्धकाले गुल्मी जिहत्सुर्विहिताशनश्च ॥ ३२६ ॥

स्नानं विधाय विधिवत्कृतदेवकार्यः

संतर्पितातिथिजनः सुमनाः सुवेषः ।

आप्तैर्वृतो रहसि भोजनकृत्तथा स्या-

त्सायं यथा भवति भुक्तिकरोऽभिलाषः ॥ ३२७ ॥

चारायणो निशि तिमिः पुनरस्तकाले

मध्ये दिनस्य धिषणश्चरकः प्रभाते ।

भुक्तिं जगाद नृपते मम चैष सर्ग-

स्तस्याः स एव समयः क्षुधितो यदैव ॥ ३२८ ॥

योऽक्षुध्यल्लोलभावेन कुर्यादाकण्ठभोजनम् ।

सुप्तान्व्यालानिव व्याधीन्सोऽनर्थाय प्रबोधयेत् ॥ ३२९ ॥

दृष्ट्वान्धभागित्यादि । आतपितो घर्मपीडित आगतस्तथा सति यद्यम्बु सेवते जलं पिवति तर्हि दृष्ट्वान्धभाक् मन्ददृष्टिर्भवति । श्रान्तः मार्गश्रान्तः आगतः सन् कृताशो यदि भोजनं करोति तदा वमनज्वरार्हः तस्य भोजनानन्तरं वमनं भवति ज्वरश्चोत्पद्यते । स्यन्दविवन्धकाले प्रस्राववाधासहितो यदि भोजनं करोति तदा भगन्दरी भगन्दररोगस्तस्य भवति । यः पुमान् जिहत्सु हृदनवाधासहितः सन् विहिताशनो भोजनं करोति स गुल्मी तस्य गुल्मानि उत्पद्यन्ते । जाल्यलंकारः ॥

स्नानमित्यादि । स्नानं विधाय विधिवत् शास्त्रोक्तप्रकारेण कृतदेवकार्यः स्नापनार्चादिविवि कृत्वा संतर्पितातिथिजनः संप्रीणितयात्रलोकः, सुमनाः अकलुषितचित्तः, सुवेषः रुचिराकल्पसयुक्तः, आप्तैर्वृतः हितजनैर्गुर्वादिभिः सवेष्टितो रहसि एकान्ते भोजनकृत् पुमान् भोजनं करोति स पुमान् तथा स्यात् तादृशो भवति । तादृशः कीदृशो भवति । सायं सध्याया सूर्यास्तमनवेलायां भुक्तिकरोऽभिलाषो भोजनेच्छा यथा भवति । जाल्यलंकारः ॥

चारायण इत्यादि । हे नृपते, चारायणो नाम वैद्य निशि रात्रौ भुक्तिं भोजनं जगाद उक्तवान् । तिमिर्नाम वैद्यः पुनः अस्तकाले सध्यासमये भुक्तिं जगाद । धिषणो बृहस्पतिर्नाम वैद्यः दिनस्य मध्ये मध्याह्ने भुक्तिं जगाद । चरको नाम वैद्यः प्रभाते भुक्तिं जगाद । मम एष सर्गो वर्तते । एष कः । तस्या भुक्तेः स एव समयः स एवावसरः । स कः । यदैव यस्मिन्नेव काले क्षुधितो भवति तदैव भोजनं कुर्यादित्यर्थः । दीपकालंकारः ॥

योऽक्षुध्यन्नित्यादि । यः पुमान् अक्षुध्यन् बुभुक्षारहितः सन् लोलभावेन भो-

अन्ये त्वेवमाहुः—

यः कोकवद्दिवाकामः स नक्तं भोक्तुमर्हति ।

स भोक्ता वासरे यश्च रात्रौ रन्ता चकोरवत् ॥ ३३० ॥

परे त्वेवमाहुः—

हृन्नाभिपद्मसंकोचश्चण्डरोचेरपायतः ।

अतो नक्तं न भोक्तव्यं वैद्यविद्याविदा वरैः ॥ ३३१ ॥

देवार्चा भोजनं निद्रामाकाशे न प्रकल्पयेत् ।

नान्धकारे न सध्याया नाविताने निकेतने ॥ ३३२ ॥

सहभोजिषु लोकेषु पुरैव परिवेषयेत् ।

भुज्जानस्यान्यथा पूर्वं तदृष्टिविषसक्रमः ॥ ३३३ ॥

जनलम्पटत्वेन आकण्ठं भोजनं कुर्यात् परिपूर्णं भुङ्क्ते स पुमान् व्याधीन् रोगान् अनर्याय दुःखनिमित्तं प्रबोधयेत् जागरयति । कथंभूतान् व्याधीन् । सुप्तान् व्यालानि निद्रां प्राप्तान् सर्पानिव । उपमालकारः ॥

अन्ये त्वेवमाहुः । अन्ये वैद्यास्तु एवमाहुर्ब्रुवन्ति । एवं कथमिति चेत्—य इत्यादि यः पुमान् कोकवत् चक्रवाकवत् दिवाकामः दिने मैथुनं करोति स पुमान् नक्तं रात्रौ भोक्तुमर्हति भोजनं कर्तुं योग्यो भवति । स पुमान् वासरे दिवसे भोक्ता भोजनं करोति । स क. । य. पुमान् रात्रौ रन्ता मैथुनकारकः । किवत् । चकोरवत् जीवजीवपक्षिवत् । उपमालकारः ॥

परे त्वेवमाहुः । एवं कथमिति चेत्—हृन्नाभीत्यादि । हृत्पद्मं च नाभिपद्मं च हृन्नाभिपद्मे तयोः संकोचो भवति मुकुलल्ल स्यात् । कस्मात् । चण्डरोचेरपायतं चण्डरोचिषः श्रीसूर्यस्य अपायतोऽस्तमनात् । अत एतस्मात् कारणात् नक्तं रात्रौ न भोक्तव्यं न भोजनीयम् । कै वैद्यविद्याविदा वरैः । उत्तमवैद्यैरित्यर्थः । रूपकालंकारः ।

देवार्चामित्यादि । देवार्चा देवपूजनं भोजनं भुक्तिं निद्रां स्वाप एतानि त्रीणि कर्माणि आकाशे अन्धकारादि न प्रकल्पयेत् । तथा नान्धकारे न प्रकल्पयेत् । तथा सध्याया न प्रकल्पयेत् । तथा अविताने चन्द्रोपकरहिते निकेतने गृहे न प्रकल्पयेत् । दीपकालंकारः ॥

सहभोजिष्वित्यादि । सहभोजिषु लोकेषु ये सहैव भोजनं कुर्वन्ति तेभ्यः पुरैव पूर्वमेव परिवेषयेत् भोजनं मोचयेत् । अन्यथा पूर्वं भुज्जानस्य दृष्टिविषसक्रम-तेषां दृष्टिविषं सक्रामति । रूपकालंकारः ॥

भुक्तौ खापे मलोत्सर्गे यः संवाधसमाकुलः ।

निःशङ्कस्यात्ययात्तस्य के के न स्युर्महामयाः ॥ ३३४ ॥

फेलाभुक्प्रतिकूलः क्रमनाः सामयः क्षुधाक्रान्तः ।

न स्यात्समीपवर्ती भोजनकाले विनिन्द्यश्च ॥ ३३५ ॥

विवर्णाखिन्नविक्लिन्नविगन्धिविरसस्थितिः ।

अतिजीर्णमसात्म्यं च नाद्यादन्नं न चाविलम् ॥ ३३६ ॥

हितं परिमितं पक्वं नेत्रनासारसाप्रियम् ।

परीक्षितं च भुज्जीत न द्रुतं न विलम्बितम् ॥ ३३७ ॥

ध्वाङ्कः खरान्विकुरुतेऽत्र पिकात्मजश्च

वभ्रुः शिखण्डितनयश्च भवेत्प्रहृष्टः ।

भुक्तावित्यादि । य पुमान् भुक्तौ भोजने खापे निद्राया मलोत्सर्गे विद्विसर्जने संवाधसमाकुलो भवति वाधावान् भवति तस्य पुरुषस्य के के महामया. रोगानस्युर्न भवति । अपि तु सर्वे महामयाः स्फुरन्तीत्यर्थः । कस्मात् । नि.शङ्कस्यात्ययात् नि शङ्कलाभावात् । आक्षेपालंकारः ॥

फेलाभुगित्यादि । भोजनकाले फेलाभुक् उच्छिष्टभोजी पुमान् समीपवर्ती निकटवर्ती न स्यात् । तथा प्रतिकूल शत्रुः समीपवर्ती न स्यात् । तथा क्रूरमना हिसकः पुमान् भोजनकाले समीपवर्ती न स्यात् । तथा सामयो रूग्णः पुरुष न स्यात् । तथा क्षुधाक्रान्तः वृभुक्षापीडितो न स्यात् । तथा विनिन्द्यश्च निन्दनीयः पुमान् न स्यात् । दीपकालंकारः ॥

विवर्णेत्यादि । अन्नं न अद्यात् न भुज्जीत । कर्मभूतमन्नम् । विवर्णाखिन्नविक्लिन्नविगन्धिविरसस्थितिः विवर्णं च मलिनम्, अखिन्नं च अनिष्पन्नम्, विक्लिन्नं च, विगन्धं च विरूपकगन्धसहितम्, विरसं च स्वादरहितम्, ईदृशाना दोषाणां स्थितिः स्थानं यस्मिन्नने तत्तथोक्तम् । पुनः कर्मभूतम् । अतिजीर्णं भूमिनिष्कासितं त्रिद्वं वा असात्म्यं च अहितं आविलमशुद्धम् । क्रियाक्षेपालंकारः ॥

हितमित्यादि । अन्नमिति पूर्वोक्तमेव ग्राह्यम्, अन्नं भुज्जीत अश्नीयात् । कीदृशं अश्नीयात् । हितं परिणामपथ्यम्, परिमितमनाकहीनम्, पक्वं अग्निपक्वम्, नेत्रनासारसाप्रियं नेत्रे च लोचने नासा च घ्राणेन्द्रियं रसा जिह्वा तासां प्रियं वल्लभम्, परीक्षितं च विपरहितं तथा न भुज्जीत नाश्नीयात् द्रुतं शीघ्रम् । तत्कालोत्कीर्णमित्यर्थः । विलम्बितं अतिशीतं भोजनमध्ये कालक्षेपं कृत्वा न भुज्जीत । भुज्जान एव पूर्णं कुर्यादित्यर्थः । क्रियादीपकालंकारः ॥

परीक्षितमित्यस्य पदस्य अर्थं विस्तारयति—**ध्वाङ्कः** इत्यादि । विपदर्शनात् विपावलोकनात् ध्वाङ्कः काकः खरान् शब्दान् विकुरुते विकृतान् शब्दान् करोति । 'यः श-

कौञ्चः प्रमाद्यति विरौति च ताम्रचूड-

इछर्दि शुक्रः प्रतनुते हृदते कपिश्च ॥ ३३८ ॥

विरज्येते चकोरस्य लोचने विषदर्शनात् ।

गतौ स्खलति हंसोऽपि लीयन्तेऽन्ने न मक्षिकाः ॥ ३३९ ॥

यथा लवणसपर्कात्स्फुटं स्फुटति पावकः ।

विषदृष्यान्नसंपर्कात्तथा वसुमतीपते ॥ ३४० ॥

पुनरुष्णीकृतं त्याज्यं सर्वं धान्यं विरूढकम् ।

दशरात्रोपिते नाद्यात्कंसे च निहितं धृतम् ॥ ३४१ ॥

दधितक्राभ्यां कदलं क्षीरं लवणेन च शकुलिः कलिना ।

गुडपिप्पलिमधुमरिचैः सार्धं सेव्या न काकमाची च ॥ ३४२ ॥

भुञ्जीत माषसूपं मूलकसहितं न जातु हितकामः ।

दधिवत्सक्तून्नाद्यान्निशि निखिलं तिलविकार च ॥ ३४३ ॥

‘वद्वर्मगक’ इत्यनेन सूत्रेण उभयकर्मकोऽपि कृन्धातुरुवादिवादात्मनेपदम् । अत्र अस्मिन् विषात्रे दृष्टे सति पिकान्मज कोकिल खरान् विकुस्ते । वभ्रुर्नकुल शिखण्डितनयश्च मयूर प्रहृष्टो भवेत् आनन्दित स्यात् । कौञ्च कुट्टपक्षः प्रमाद्यति दृष्ट्वा स्वपिति । ताम्रचूड कुक्कुट विरौति विरूपकं शब्द करोति । शुक्र कीर छर्दि वमन प्रतनुते करोति । कपिर्हृदते पुरीषोत्सर्ग करोति । चकोरस्य जीवजीवस्य लोचने नेत्रे विरज्येते विराग प्राप्नुतः । हंसो गतौ गमने स्खलति रुचिरगमन न करोति । अन्ने मक्षिका न लीयन्ते नोपविशन्ति । शुग्मम् । समुच्चयालंकारः ॥

यथेत्यादि । हे वसुमतीपते, यथा येन प्रकारेण लवणसपर्कात् अक्षीवससर्गात् स्फुट व्यक्त पावको वैश्वानरः स्फुटति तदतटायते तथा तेन प्रकारेण विषदृष्यान्नसपर्कात् पावक स्फुटति । उपमालंकारः ॥

पुनरुष्णीकृतमित्यादि । नाद्यात् न भुञ्जीत । किं तत् । सर्वमन्नं सर्वभक्त सूप-पूपादक वा पुनरुष्णीकृतम्, तथा विरूढक अङ्कुरित धान्यम्, तथा कंसे च निहित दशरात्रोपित दशदिवसस्थितं धृत नाद्यात् । प्रदीपकालंकारः ॥

दधितक्राभ्यामित्यादि । दधितक्राभ्या द्वाभ्या तृतीय कदलं एकेन वा कदलीफलं न सेव्यम् । लवणेन सह क्षीरं न सेव्यम् । कलिना काञ्जिकेन सह शकुलिः तिलमिश्रभक्ष्यविशेष न सेव्यः । काकमाची वायसाची क्षमामन्नशाकविशेष गुडपिप्पलिमधुमरिचैश्चतुर्भिः सार्धं न सेव्या न भोक्तव्या । दीपकालंकारः ॥

भुञ्जीतेत्यादि । माषसूप शमीधान्यविशेषदाल्यन्न वटकानामुपादानकारणं माषः

ऋते घृताम्बुभक्ष्येभ्यः सर्वं पर्युषितं त्यजेत् ।

केशकीटकसंसृष्टं पुनराद्धं च वर्जयेत् ॥ ३४४ ॥

अत्यशनं लघ्वशनं समशनमध्यशनमत्र संत्याज्यम् ।

कुर्याद्यथोक्तमशनं बलजीवितपेशलं क्रमशः ॥ ३४५ ॥

आदौ स्वादु स्निग्धं गुरु मध्ये लवणमम्लमुपसेव्यम् ।

रूक्षं द्रवं च पश्चान्न च भुक्त्वा भक्षयेत्किञ्चित् ॥ ३४६ ॥

मन्दस्तीक्ष्णो विषमः समश्च वह्निश्चतुर्विधः पुंसाम् ।

लघु मन्दे गुरु तीक्ष्णे स्निग्धं विषमे समं समे चाद्यात् ॥ ३४७ ॥

तस्या सूपं मूलकसहितं जातु कदाचित् हितकामः पुमान् न भुञ्जीत नाश्नीयात् ।
दधिवत् वद्धपिण्डान् सक्तून् न भुञ्जीत । शिथिलान् सक्तून्नाद्यादित्यर्थः । निशि रात्रौ
निखिलं तिलविकारं नाद्यात् । समुच्चयालंकारः ॥

ऋतेइत्यादि । घृताम्बुभक्ष्येभ्य ऋते घृताम्बुभक्ष्यान्विना सर्वं पर्युषितं रात्रावुषितं
त्यजेत् परिहरेत् । पर्युषिते घृते अम्बुनि पक्वान्ने च दोषो नास्तीत्यर्थः । केशकीटकसं-
सृष्टं यस्मिन्ने केशो निर्गतः कीटकश्च निर्गतः तदन्नं वर्जयेत् । तथा पुनराद्धं पुनरु-
ष्णीकृतं वर्जयेत् । समुच्चयालंकारः ॥

अत्यशनमित्यादि । अत्यशनं प्रायेण केवलं वस्तु संत्याज्यम् । लघ्वशनं ओदनादिकं
न भुञ्जीत । समशनं पथ्यापथ्यं त्याज्यम् । अध्यशनं भुक्तस्योपरि भोजनमध्यशनमुच्यते ।
तदुक्तम्—‘विद्याध्यशनं भूयो भुक्तस्योपरि भोजनम्’ इति । अत्र भोजने यथोक्त-
मशनं कुर्यात् अग्निकालवयोनुरूपं यथोक्तम् । कथभूतं यथोक्तमशनम् । बलजीवितपेशलं
बलकारकं जीवितकारकं च क्रमशोऽनुक्रमेण । तद्युक्तस्यान्नस्यायुक्तं अग्रेतन्यामार्याया
कययिष्ये । समुच्चयालंकारः ॥

आदावित्यादि । आदौ प्रथमतः स्वादु गुडादिमिश्रं तथा स्निग्धं घृतादिकं
उपसेव्यं भोजनीयम् । गुरु मध्ये गुरुपसेव्यं भक्तदाल्यादिकं लवणं क्षारं अम्लं मध्ये
उपसेव्यम् । रूक्षं केवलं भक्तं द्रवं तक्रादिकं क्षीराद्यं पश्चात् उपसेव्यम् । भुक्त्वा भोजनं
कृत्वा किञ्चित् नारिकेरखर्जूरमृष्टचणकधान्यादिकं न भक्षयेत् । समुच्चयालंकारः ॥

मन्द इत्यादि । पुंसां पुरुषाणां वह्निर्बुभुक्षा क्षुवाख्यः चतुर्विधः चत्वारो विधाः
प्रकारा यस्य स चतुर्विधः । के ते चत्वारो विधाः । एकस्तावन्मन्दः मन्दो वह्निरल्पबु-
भुक्षा कफाधिकत्वात्, द्वितीयस्तीक्ष्णः पित्ताधिकत्वात्, तृतीयो विषमो वाताधिक-
त्वात्, चतुर्थः समः कफपित्तानिलसाम्यात् । उदराग्निश्चतुर्विधो भवति । उक्तं च—
‘मन्दस्तीक्ष्णोऽथ विषमः समश्चेति चतुर्विधः । कफपित्तानिलाधिक्यात्तत्साम्याज्जाठरो-
य० ४४

शिशिरसुरभिधर्मेष्वातपांभःशरत्सु

क्षितिप जलशरद्वेगमन्तकालेषु चैते ।

कफपवनहुताशाः सचयं च प्रकोपं

प्रशममिह भजन्ते जन्मभाजां क्रमेण ॥ ३४८ ॥

तदिह शरदि सेव्यं स्वादु तिक्तं कपायं

मधुरलवणमम्लं नीरनीहारकाले ।

नृपवर मधुमासे तीक्ष्णतिक्ते कपायं

प्रशमरसमथान्नं ग्रीष्मकालागमे च ॥ ३४९ ॥

नवमशनमिहाद्यात्क्षीरमाषेक्षुभक्ष्या-

न्दधि च घृतविकारास्तैलमप्यत्र पथ्यम् ।

ऽनल ॥ विषमो वातजान्गोष्ठीक्ष्ण पित्तसमुद्भवान् । करोत्यग्निस्तथा मन्दो विकारान्कफसभवान् ॥' तत्र चतुर्विधेष्वपि बहिषु अदनमाह—लघु मन्दे लघुभोजनं मन्देऽग्नौ अद्यात् भक्षयेत् भुञ्जीत । तीक्ष्णाग्नौ गुर्वन्नमद्यात् । विषमेऽग्नौ क्षिग्धान्नमद्यात् । समेऽग्नौ सममन्नमद्यात् । दीपकालंकार ॥

शिशिरसुरभिधर्मेष्वाद्यादि । हे क्षितिप हे राजन्, कफपवनहुताशा श्लेष्मवायु-पित्तानि संचय प्रकोप च प्रशमं उपशमनं इह अस्मिन् ससारे जन्मभाजा प्राणिना क्रमेण यथासह्येन भजन्ते । केषु । शिशिरसुरभिधर्मेषु । अस्यायमर्थः —शिशिरे माघफाल्गुन-द्वये कफः श्लेष्मा सचयं भजते, सुरभौ वसन्ते चैत्रवैशाखे कफः प्रकोपं भजते, घर्मे ज्येष्ठापाढे ग्रीष्मकाले कफः प्रशमं भजते, आतपे ग्रीष्मकाले पवनो वायुः सचयं भजते, अम्भसि श्रावणभाद्रपदमासद्वये पवनः प्रकोपं भजते, शरदि आश्विनकार्तिकमासद्वये पवनः प्रशमं भजते, शरदि पित्तः सचयं भजते, मार्गशीर्षपौषमासद्वये पित्तः प्रकोपं भजते, माघफाल्गुनमासद्वये पित्तः प्रशमं च भजते इति तात्पर्यार्थः । यथासह्यालंकारः ।

तदिहैत्यादि । हे नृपवर राजाविराज, तत्तस्मात् कारणात् इह अस्या शरदि स्वाद्वन्नं मिष्टान्नं सेव्यम्, तिक्तं कपायं च सेव्यम्, नीरनीहारकाले मधुर लवणं अम्लं च सेव्यम्, मधुमासे च वसन्तसमये तीक्ष्णतिक्ते कपायं च सेव्यम्, अथानन्तरं ग्रीष्मकालागमे च प्रशमरसं अन्नं मिष्टान्नं सेव्यम् । समुच्चयालंकारः ॥

नवमशनमित्यादि । इह अस्मिन् शिशिरकाले नवमशनं अद्यात् भुञ्जीत । पुनश्च किं अद्यात् । क्षीरमाषेक्षुभक्ष्यान् क्षीरं च माषाश्च वृष्याः इक्षुश्च इक्ष्वादिकाः पौण्ड्रके भक्ष्याश्च मोदकादयः क्षीरमाषेक्षुभक्ष्यास्तान् । च अन्यत् शिशिरकाले दधि अद्यात् यथा

निशि च शिशिरकाले पीनवक्षोजभाजो

विपुलबहलकायाः सेवनीयाः पुरंध्र्यः ॥ ३५० ॥

यवगोधूमप्रायं रूक्षप्रायं च भोजनं कुर्यात् ।

मदनविजृम्भणकाले गुरु शीतं खादु च त्याज्यम् ॥ ३५१ ॥

कलमसदकभक्तं मुद्गसूपः ससर्पि-

र्विससलकियकन्दाः सक्तवः पानकानि ।

क्षितिरमण रसाला नालिकेरीफलाम्भ-

स्तपदिवसनिषेव्यं शर्कराढ्यं पयश्च ॥ ३५२ ॥

परिशुष्कं लघु स्निग्धमुष्णं प्रावृषि भोजनम् ।

पुराणशालिगोधूमयवप्रायं समाचरेत् ॥ ३५३ ॥

घृतविकारान् च अद्यात् तथा घनीभूतं घृतमद्यात् । अत्र अस्मिन् शिशिरकाले तैलमपि पथ्य हित वर्तते । निशि च रात्रौ पुरंध्र्यः सेवनीया । कथंभूताः । पीनवक्षोजभाजः पीनवरस्तन्यः । पुन कथंभूताः पुरंध्र्यः । विपुलबहलकायाः स्थूलशरीरा । समुच्चयालंकारः ॥

यवगोधूमप्रायमित्यादि । मदनविजृम्भणकाले वसन्ततौ यवगोधूमप्रायं रूक्षप्रायं अल्पघृतप्रायं च भोजनं कुर्यात् कुर्वन् गुरु मापादिकं शीतं शर्करादिकं खादु च मधुरमन्नं त्याज्यम् । समुच्चयालंकारः ॥

कलमेत्यादि । हे क्षितिरमण, तपदिवसे निषेव्य ग्रीष्मकालदिनेषु सेव्य सेवनीयम् । किम् । कलमसदकभक्तं सुगन्धशालितण्डुलकटो निषेव्यः । मुद्गसूपो मुद्गदालिनिषेव्यः । कथंभूतं । ससर्पिर्घृतप्रायम् । विसकिसलयकन्दाः विस च पद्मिनीकन्द , किसलयानि च मधुरपल्लावाः, कन्दाः पिण्डकन्दा , सक्तवः अष्टपञ्चचूर्णविकाराः, पानकानि शर्करागुडकुवरसादिकं पानकमुच्यते, रसाला मञ्जिका इति देवशङ्किकाया शिखरणीति शर्करादिकम्, नालिकेरीफलाम्भः लाङ्गलिनीफलजलं च, अन्यत् शर्कराढ्यं शर्करासहितं यथोक्तं पयः दुग्धं जलं वा । समुच्चयालंकारः ॥

परिशुष्कमित्यादि । प्रावृषि भोजनं समाचरेत् कुर्यात् । कीदृशम् । परिशुष्कं अक्षारमण्डकम्बायकरं फेनिकादिकम्, लघु पाष्टिकं तण्डुलभक्तादिकम्, स्निग्धं घृतादिकम्, उपाः ... , पुराणशालिगोधूमयवप्रायं पक्वान्नसुगन्धशालिभक्तं गोधूमानामभ्यूषादिकं यवप्रायं यवौदनं समाचरेत् । समुच्चयालंकारः ॥

घृतं मुद्गाः शालिः समिधविकृतिः क्षीरविधयः

पटोलं मृद्वीकाः फलमिह च धान्याः समुचितम् ।

सिता शीतच्छाया मधुरसवशं कन्दकुपलं

शरत्काले सेव्यं रजनिवदने चन्द्रकिरणाः ॥ ३५४ ॥

न्यूनाधिकविभागेन रसानृतुषु योजयेत् ।

षड्रसाभ्यवहारस्तु सदा नृणां सुखावहः ॥ ३५५ ॥

वालं वृन्ताकं कोहलं कारवलं चिल्ली जीवन्ती वास्तुलस्तण्डुलीयः ।

सद्यःसंभृष्टाः पर्पटाश्चिर्भटान्ताः किं स्वर्लोकैश्चेत्फालयश्चार्द्रकस्य ॥ ३५६ ॥

तुर्येणांशेन भोज्यस्य सर्वशाकं समाचरेत् ।

दध्ना परिशुतं नाद्याद्विशुष्कं पयसा न च ॥ ३५७ ॥

घृतमित्यादि । शरत्काले आश्विनकार्तिकमासे घृतं सेव्यम्, मुद्गाश्च सेव्याः, शालिः सुगन्धशाल्योदनम्, समिधविकृतिर्गोधूमचूर्णलपनश्री. सेव्या, क्षीरविधयः परमान्न सेव्यम्, पटोलं सव्यव्यञ्जनम्, मृद्वीका द्राक्षाः सेव्या । इह अस्मिन् काले चकाराद्विष्मान्तराले च धान्या. फलं आमलकीफलं समुचितं योग्यम् । सिता शर्करा सेव्या, शीतच्छायाः आम्रवटचम्पकद्राक्षामण्डपादिषु छाया सेव्या, मधुरसवशं मिष्टरसावीनं कन्दकुपलं पिण्डालकन्दमधुरपल्लव च सेव्यं भवति । रजनिवदने पूर्वरात्रे चन्द्रकिरणाः सेव्या भवन्ति । समुच्चयालंकारः ॥

न्यूनाधिकेत्यादि । न्यूनाविकृतिविभागेन ऋतुषु रसान् योजयेत् । उष्णकाले उष्णरसं स्तोत्रं शीतरसं प्रचुरम्, शीतकाले शीतरसं स्तोत्रं उष्णरसं प्रचुरम्, एवं न्यूनाधिकविभागेन रसान् सेवेत् । विरुद्धं सर्वथा त्याज्यमित्यर्थः । षड्रसाभ्यवहारस्तु षड्रसभोजनं तु नृणां सदा सुखावहः सुखकरो भवति । जात्यलंकारः ॥

वालं वार्ताकमित्यादि । वालं निष्पावकसालनं परहसितमेव(१), न तु शुष्कम् । वृन्ताकं कोमलं वृन्ताकव्यञ्जनम्, कोहलं पक्ककर्कारुव्यञ्जनम् । उक्तं च—‘वृन्ताकं कोमलं पथ्यं कूष्माण्डं कोमलं विषम् ।’ कारवलं कठिलकव्यञ्जनम् । सुखवीसानमित्यर्थः । चिल्ली पोई पत्रभञ्जिका, जीवन्ती राजडोडिका, वास्तूल वास्तूलशाकम् । ‘वास्तूलं शाकनायकम्’ इत्यर्थः । तण्डुलीयः अल्पमारिषशाकम्, सद्यः संभृष्टाः पर्पटास्तत्कालमग्नौ सतापिताः पर्पटा मापपर्पटा, चिर्भटान्ता पुष्पपार्श्वकर्कटीभेदा स्वर्लोकैः स्वर्गलोकैः किं न किमपि चेद्यदि आर्द्रकस्य फालयः खण्डानि भवन्ति । आक्षेपसमुच्चयालंकारः ॥

तुर्येणेत्यादि । तुर्येण चतुर्थेन अंशेन भागेन भोज्यस्य भोजनस्य सर्वशाकं समाचरेत् भुञ्जीत । दध्ना परिशुतं दधिमध्ये तुडितं व्यञ्जनं नाद्यात् न भुञ्जीत । पयसा विशुष्कं निर्जलं व्यञ्जनं तलिकोत्तीर्णप्रायं नाद्यादित्यर्थः । जात्यलंकारः ॥

अकथितं दशघटिका कथितं द्विगुणाश्च ताः पयः पथ्यम् ।

रूपामोदरसाढ्यं यावत्तावद्दधि प्राश्यम् ॥ ३५८ ॥

तावद्गर्गोऽत्र भक्ष्याणां खदते श्लाघ्यतेऽपि च ।

उष्णोष्णाः सर्पिषि स्नाता यावन्नाङ्गारपाचिताः ॥ ३५९ ॥

यद्वेदागमवेदिभिर्निगदितं साक्षादिहायुर्नृणां

यद्वैद्येषु रसायनाय पठितं सद्यो जरानाशनात् ।

यत्सारस्वतकल्पकान्तमतिभिः प्रोक्तं धियः सिद्ध्ये

तत्ते काञ्चनकेतकद्रुतिरसच्छायं मुदे स्ताद्धृतम् ॥ ३६० ॥

स्थौल्यं करोति हरतेऽनिलमेतदेकं

यत्त्रोष्णतामुपगतं दधि तत्कदाचित् ।

अकथितमित्यादि । अकथितमनुत्कालितं दुरधं दश घटिका यावत् तावत् पथ्यं अधिककाले अपथ्यम् । कथितमुत्कालितं यद्गुधं ता घटिका द्विगुणाश्च विंशतिघटिकापर्यन्तं पथ्यं पश्चादपथ्यमित्यर्थः । रूपामोदरसाढ्यं यावत् उज्ज्वलत्वं सुगन्धत्वं अनम्लगुणसहितं यावत्तावत्कालं दधि प्राश्यमाखादनीयम् । जालंकारः ॥

तावदित्यादि । अत्र अस्मिन् ससारे भक्ष्याणा पक्वाना वर्गः समूहस्तावत्कालं खदते श्लाघ्यतेऽपि च प्रशस्यते च । तावत्तिकयत् । यावत्कालं अङ्गारपाचिता स्थूलाभ्यूणाः उष्णोष्णा अशीतलाः सर्पिषि स्नाता घृतप्लुता यावन्नायान्ति यावन्न भक्ष्यन्ते इत्यर्थः । अतिशयालंकारः ॥

यदित्यादि । हे राजन्, तद्धृतं ते तव मुदे हर्षाय स्ताद्भवतु । यत्किम् । यद्धृतं वेदागमवेदिभिः वेदशास्त्रज्ञापकैः इह अस्मिन् ससारे साक्षात् प्रत्यक्षेण नृणा मनुष्याणा आयुः जीवितं निगदितं प्रतिपादितम् । 'आयुर्वै घृतम्' इति वचनात् । यद्धृतं वैद्येषु आयुर्वेदविज्ञापकेषु आयुर्वेदप्रतिपादकेषु शास्त्रेषु वा रसायनाय पठितं मृगाङ्गादिरसायननिमित्तं कथितम् । कस्मात् । सद्यस्तत्कालं जरानाशनात् घृतपानात् । 'वृद्धोऽपि तरुणायते' इति वचनात् । यद्धृतं सारस्वतकल्पकान्तमतिभिः सारस्वतो नाम सरस्वतीमन्त्रस्तन्महिमप्रकाशाङ्कं शास्त्रं सारस्वतकल्प उच्यते तेन कान्ता अतिमनोहरा मतिर्येषां मन्त्रवादिना ते तथा तैः धियो बुद्ध्याः सिद्ध्ये प्राप्स्यर्थं प्रोक्तं प्रतिपादितम् । कथंभूतं घृतम् । काञ्चनकेतकद्रुतिरसच्छायं काञ्चनं च केतकं च सुवर्णकेतकीपुष्पं तयोर्द्रुतिरसो द्रवस्तस्य छाया वर्णो यस्य घृतस्य तत्तथोक्तम् । उपमालंकारः ॥

स्थौल्यमित्यादि । तद्वि सेव्य आखादनीयम् । तत्किम् । यत् दधि । किं करोति । स्थौल्यं पीवरत्न करोति । अनिलं वातं हरते । एतदेकमेव अन्यानि औषधाना सहसा-

सर्पिःसितामलकमुद्रकपाययुक्तं

सेव्यं वसन्तशरदातपकालवर्जम् ॥ ३६१ ॥

नवनवनीतोद्धारं मथितं कथयन्ति समगुणं सुधियः ।

चिरमथितं पुनरुत्पत्तिकरं च न कस्य दोषस्य ॥ ३६२ ॥

क्षीरं साक्षाज्जीवनं जन्मसात्म्यात्तद्धारोष्णं गव्यमायुष्यमुक्तम् ।

प्रातः सायं साम्यधर्मावसाने भुक्तेः पश्चादात्मसाम्येन सेव्यम् ॥ ३६३ ॥

अतिमधुरनिषेवात्संततं वह्निसादः

समधिकलवणान्नप्राशनादृष्टिमान्धम् ।

प्यपि य वातं न हरन्ति तं वातं इदमेकमपि हरति ।
कथंभूतं दधि सेव्यम् । सर्पिं सितामलकं च गिवाफलं मुद्रकपायश्च मुद्रजैलतैर्युक्तम् । पुन-
कथंभूतं दधि सेव्यम् । वसन्तशरदातपकालवर्जं वसन्तश्च चैत्रवैशाखमासद्वयम्, शरद-
आश्विनकार्तिकमासयुगलम्, आतपश्च ज्येष्ठापादमासद्वन्द्वम्, ते च ते काला तान् वर्ज-
यति इति वसन्तशरदातपकालवर्जम् । एतावता किमुक्तं भवति । मार्गशीर्षपौषमाघफाल्गु-
नश्रावणभाद्रपदेषु पदसु मासेषु न्यूनाधिकविभागेन सेव्यमित्यर्थः । समुच्चयालंकारः ॥

नवनवनीतोद्धारमित्यादि । मथितं तर्कं सुधियो विद्वांसः समगुणं वातपित्त-
श्लेष्महरमिति कथयन्ति प्रतिपादयन्ति । कथं मथितम् । नवनवनीतोद्धारं तत्कालगृहीत-
नवनवीतमित्यर्थः । चिरमथितं ह्यस्त्रनदिवसादितर्कं पुनः कस्य दोषस्य वातपित्तश्लेष्मा-
देरुत्पत्तिकरं न भवति । अपि तु सर्वस्य दोषस्योत्पत्तिकरं भवतीत्यर्थः । तथा चोक्त-
म्—‘न तर्कदग्धा प्रभवन्ति व्याधयः’ इत्यत्र ‘ईषत्स्पृष्टमन्तस्थानाम्’ इति वचनात् न
छन्दोभङ्गः शङ्कनीयः । आक्षेपालंकारः ॥

क्षीरमित्यादि । क्षीरं दुग्धं सेव्यं सेवनीयम् । कथंभूतं क्षीरम् । साक्षात् निश्चयेन
जीवनं आयुः स्थिरीकरणम् । कस्मात् । जन्मसात्म्यात् । यतो जातमात्रोऽपि बालकः क्षीरं
पीत्वा जीवति अतः आजन्महितत्वात् । तत्क्षीरं धारोष्णं गव्यं गवि भवं आयुष्यं आयुषे
हितं उक्तं च प्रतिपादितम् । अत्यनुष्णमतिशीतं न सेव्यमित्यर्थः । कदा सेव्यम् । प्रातः-
प्रभातकाले यदि शरीरे पित्तं भवति । सायं संध्यायां सेव्यं यदि शरीरे वातो भवति ।
साम्यधर्मावसाने मैथुनकर्मानन्तरं भुक्तेः पश्चाद्यतीनामपि योग्यं आत्मसात्म्येन याव-
न्मात्रं आत्मने पदं भवति । अति बहु न सेव्यमित्यर्थः । पानीयसाम्योक्तत्वात् ।
रूपकसमुच्चयालंकारः ॥

अतिमधुरेत्यादि । सततं अतिमधुरनिषेवणात् गुरुशर्कराद्यास्वादनात् वह्निसादः
बुभुक्षानाशो भवति । समधिकलवणान्नप्राशनात् अधिकाक्षीवसयुक्तभोजनात् स्वादनात्

जरयति वपुरेषात्यम्लतीक्ष्णोपयुक्ति-

र्वलविलयमसात्म्यं भुक्तमात्रं करोति ॥ ३६४ ॥

उषणो देहदाहाय कषायोऽनिलकोपनः ।

निषेव्यमाणः सातत्यादतिमात्रतया रसः ॥ ३६५ ॥ (युग्मम्)

यवसमिथविदाहिष्वम्बु शीतं निषेव्यं

क्थितमिदमुपास्यं दुर्जरेऽन्ने च पिष्टे ।

भवति विदलकालेऽवन्तिसोमस्य पानं

घृतविकृतिषु पेयं कालशेयं सदैव ॥ ३६६ ॥

आदौ जलं वह्निविनाशकार्श्यं कुर्यात्तदन्ते कफवृंहणं च ।

मध्ये तु पीतं समतां सुखं च नास्यातियोगोऽभिमतः सकृच्च ॥ ३६७ ॥

अमृतं विषमिति चैतत्सलिलं निगदन्ति विदिततत्त्वार्थाः ।

युक्त्या सेवितममृतं विषमेतदयुक्तितः पीतम् ॥ ३६८ ॥

दृष्टिमान्यं चक्षुस्तेजोहीनं भवति । कुटवमध्ये दृढद्वयं लवण युक्तमधिकं न युक्तमिति भावः । एषा प्रत्यक्षीभूता अत्यम्लतीक्ष्णोपयुक्तिः अतिखाटमरिचादेः उपयोगः । वपुः जरयति शरीरं जीर्णं करोति । तद्भुक्तमात्रं असात्म्यमपथ्यं बलविलयं नाशं करोति । उषणो देहदाहाय उषणं शुष्णीमरिचपिप्पलिप्रभृतिरसः शरीरपरितापाय भवति । कषायो हरीतक्यामलकविभीतकपूगफलादिको रसः अनिलकोपनो वातकरो भवति । कोऽसौ । सातत्यात् निरन्तरास्वादानात् अतिमात्रतया निषेव्यमाणं सन् । जाल्यलंकारः ॥

यवसमिथेत्यादि । यवसमिथविदाहिषु यवानां शितशृङ्गानां समिथश्चूर्णं तस्य विदाहिषु अजीर्णेषु शीतं अम्बु निषेव्यं अजीर्णं याति । अन्ने भोजने पिष्टे गोधूमसमिथे-दुर्जरे सति इदं अम्बु कथितमुत्कालितं जलं उपास्य पानीये पेयम् । विदलकाले दाल्य-जीर्णकाले अवन्तिसोमस्य काजिकस्य पानमास्वादनं भवति । घृतविकृतिषु सर्पिर-जीर्णेषु कालशेयं तक्रं पेयम् । तक्रं तु सदैव हितमिति भावः । 'न तक्रदग्वा' प्रभवन्ति रोगा इत्यभिधानात् । समुच्चयालंकारः ॥

आदाचित्यादि । आदौ भोजनस्य पूर्वमेव पीतं जलं वह्निविनाशकार्श्यं कुर्यात् । तदन्ते कफवृंहणं च श्लेष्मवृद्धिं कुर्यात् । मध्ये तु पीतं जलं समतां सुखं च कुर्यात् । अस्य जलस्य सकृत् एकवारमेव अतियोगः अतिपानं नाभिमतो नाभीष्टः । 'पुनः पुनर्वारं पिबेद्भूरि' इति वचनात् । समुच्चयालंकारः ॥

अमृतमित्यादि । एतत् सलिलं अमृतं विषमिति च द्वे नामनी विदिततत्त्वार्थाः विज्ञातायुर्धेदशास्त्रा निगदन्ति प्रतिपादयन्ति । 'प्रोक्तं प्राज्ञैर्भवनममृतं जीवनीयं विष

कौपं प्रास्त्रवणं वसन्तसमये ग्रीष्मे तदेवोचितं

काले चानभिवृष्टिदेशमथवा चौण्ड्यं घनानां पुनः ।

नीहारे सरसीतडागविषयं सर्वं शरत्संगमे

सेव्यं सूर्यसितांशुरश्मिपवनव्याधूतदोषं पयः ॥ ३६९ ॥

अव्यक्तरसगन्धं यत्स्वच्छं वातातपाहतम् ।

प्रकृत्यैवाम्बु तत्पथ्यमन्यत्र कथितं पिबेत् ॥ ३७० ॥

वारि सूर्येन्दुससिद्धमहोरात्रात्परं त्यजेत् ।

दिवासिद्धं निशि त्याज्यं निशिसिद्धं दिवा त्यजेत् ॥ ३७१ ॥

च' इति हलायुधवचनात् । तत्रायं भावः—युक्त्या सेवितं जलममृतं जीवनीयम्, विष चेति एतज्जलमयुक्तित्वात् । पीतं सत् विषं भवति । रूपकमिदम् ॥

कौपमित्यादि । कौप पयः कूपोदकं प्रास्त्रवणं पयः । निर्झरजलं वसन्तसमये चैत्र-
वैशाखे सेव्यम् । ग्रीष्मे ज्येष्ठापाढे तदेव कूपनिर्झरजलं उचितं योग्यं भवति । पुनः
पुनरपि घनानां काले वर्षाकाले अनभिवृष्टिदेशं झम्पिति^(१) कूपस्य जलं सेव्यम् । अथवा
चौण्ड्यं चुरीसभूतं त्रुटितं जलम् । उदञ्चितमिति यावत् । नीहारे शीतकाले सरसीतडाग-
विषयं पयः । महासरोवरक्षुद्रसरोवरजलं सेव्यम् । शरत्संगमे आश्विनकार्तिकमासे सर्वं पयः
कूपप्रस्त्रवणसरसीतडागादिकं सेव्यम् । कथंभूतं पयः । सूर्यसितांशुरश्मिपवनव्याधूतदोषं
सूर्यश्च रविः । सितांशुश्चन्द्रस्तयो रश्मयः किरणाः । पवनश्च वायुः तैर्व्याधूतं स्फेदितो
दोषो यस्य पयसः तत्तथोक्तम् । दीपकालंकारः ॥

अव्यक्त्यादि । यदम्बु जलं अव्यक्तरसगन्धम् । रसोऽपि ज्ञातुं न शक्यते, गन्धो-
ऽपि ज्ञातुं न शक्यते । स्वच्छं मूलादिजलैरमिश्रितम्, वातातपाहतं वातधर्मेताडितम्,
तदम्बु प्रकृत्या स्वभावेनैव पथ्यमदोषकरम् । अन्यत्रैतद्गुणरहितं कथितमुत्कालितं
पिबेदास्वादयेत् । जाल्यलंकारः ॥

वारीत्यादि । वारि जलं सूर्येन्दुससिद्धम् । जलमृतं घटं प्रातरेव धर्मे ध्रियते चतुरः
प्रहरात् रात्रावपि अत्रावकाशे तिष्ठति तद्वारि सूर्येन्दुससिद्धमुच्यते । अन्यस्मिन् तज्जलं
पीयते रात्रावपि पीयते तदनन्तरं नास्वाद्यते । तेन कारणेन च अहोरात्रात्परं न तत्
पिबेदित्यर्थः । दिवासिद्धं दिवसे उत्कालितं दिवस एव पिबेत्, तस्य दिवसस्य निशि
रात्रौ न पिबेदित्यर्थः । निशिसिद्धं रात्रावुत्कालितं रात्रौ एव पिबेत्, न तु दिवा दिवसे
पिबेत् । अन्यथा दोष उत्पद्यत इत्यर्थः । जाल्यलंकारः ॥

१. 'क्षुद्रकूपे तु चुरी चूण्डी तु चूतकः' इति हैमनाममाला । कोशान्तरे तु हस्वा-
योऽपि चुरीशब्दो दृश्यते ।

वीरश्रीप्रणयगुरुः कल्पद्रुमपल्लवोऽर्थिनां साक्षात् ।

ताम्बूलाय प्रसरतु करस्तव स्त्रीकपोलचित्रकरः ॥ ३७२ ॥

कामकोपातपायासयानवाहनवहयः ।

भोजनानन्तरं सेव्या न जातु हितमिच्छता ॥ ३७३ ॥

आनन्दसुन्दरविनोदविदां वचोभिः

शृङ्गारसारसुभगैर्वनिताविनोदैः ।

आलापकेलिकरणैः शुकसारिकाणां

भुक्त्वातिवाहय महीश दिनस्य मध्यम् ॥ ३७४ ॥

इति वैद्या विद्याविलासापरनामभाजो रसानां शुद्धसंसर्गभेदेन त्रिषष्टिव्य-
ञ्जनोपदेशभाजः सज्जनभिषजः प्रसूतसूक्तामृतपुनरुक्तोपदंशदशनं प्रत्य-
वसानं समाचरत ।

वीरश्रीत्यादि । हे राजन्, तव करः ताम्बूलाय प्रसरतु व्याप्रियताम् । कथं-
भूतः कर । वीरश्रीप्रणयगुरुः वीरश्रियो वीरलक्ष्म्या. प्रणयस्य स्नेहोत्पादनशिक्षायाः
गुरुराचार्य । पुनः कथंभूतः । अर्थिना याचकानां साक्षात् प्रत्यक्षेण कल्पद्रुमपल्लवः
कल्पवृक्षप्रवालः । पुनः कथंभूतः । स्त्रीकपोलचित्रकर स्त्रीणां कपोलेषु पत्रावलीलेखने
चित्रकर रत्नाजीवकः । रूपकालंकारः ॥

कामकोपेत्यादि । कामश्च स्त्रीसेवा, कोपश्च क्रोधभाव, आतपश्च धर्मः, आया-
सश्च श्रमः, यानं च गमनम्, वाहनं च अश्वारोहणम्, वहिश्चाग्निः, ते कामकोपातपा-
यासयानवाहनवहय एते पदार्था भोजनानन्तरं जातु कदाचित् न सेव्याः । कि
कुर्वता । हितमिच्छता कायस्य गुणं वाञ्छता । समुच्चयालंकारः ॥

आनन्दसुन्दरेत्यादि । हे महीश हे राजन्, भुक्त्वा भोजनं कृत्वा दिनस्य मध्यं
मध्याह्नेलां अतिवाहय निर्गमय । कै. कृत्वा अतिवाहय । आनन्दसुन्दरविनोदविदा
वचोभिः आनन्देन सुन्दरा मनोहरा ये विनोदाः क्रीडनानि तान् विदन्ति जानन्ति
आनन्दसुन्दरविनोदविदस्तेषां वचोभिर्वचनैः । सुभाषितगोष्ठीभिरित्यर्थः । पुनश्च कैः
कृत्वा मध्याह्नमतिवाहय । वनिताविलासैः वनितानां अत्यर्थरागोत्पादिकानां स्त्रीणां विला-
सैर्लोचनावलोकनैः । कथंभूतैः । शृङ्गारसारसुभगैः । सारशृङ्गारेण मनोहरैरित्यर्थः । पुनश्च
कै. कृत्वा मध्याह्नमतिवाहय । शुकसारिकाणां पीतपादकीरादिकानां आलापकेलिकरणैः
आभाषणक्रीडाविधानैः । समुच्चयालंकारः ॥

कदाचिदनवरतजलजडजलार्द्रान्दोलनस्यन्दिमन्दानिलविनोददोहदिनि
सान्द्रनिद्रोद्रेकदुर्ललितमध्यंदिनसमये घनघर्मजलोद्वेलनविगलन्मलयजरसप्र-
सरानुसारितसुन्दरीपयोधरवपुषि तीव्रातपातङ्कपावकसंपर्कस्फुटन्मौक्तिकविर-
हिणीहृदयहारे स्थलकमलालवालायमानमहासरसि स्मरज्वरावेगसगताङ्गना-
ङ्गसङ्गसजातकाथक्थ्यमानजलकेलिदीर्घिकापङ्कजकानने मलयाचलमेखला-

कदाचित् कस्मिंश्चिदवसरे निदाघानेहसि ग्रीष्मकाले मदनमदपिनोद नाम उद्यानं वनं
प्रियतमाजनमिव अनुभूय पुनस्तत्र यन्त्रधारागृहे कृत्रिमवर्पाकरे प्रियतमाभिः सह सक्री-
डमान रममाण इत्यमुना प्रकारेण वैतालिकालापोल्लास्यमानमानसः घर्मदिनेषु मध्याह-
्नसमयान् अतिवाहयामास अहं निर्गमितवान् इति क्रियाकारकसवन्धः । कथंभूते निदा-
घानेहसि । अनवरतजलजडजलार्द्रान्दोलनस्यन्दिमन्दानिलविनोददोहदिनि अनवरतं
जलेन जडा या जलार्द्रा जलार्द्रवस्त्रं तस्य आन्दोलनेन चालनेन स्यन्दते ईपत् च्योतति
इत्येवशीलो योऽसौ मन्दानिलः तस्य विनोददोहदः क्रीडाविनोदो विद्यते यस्मिन्
निदाघानेहसि स तथोक्तस्तस्मिन् । पुनः कथंभूते । सान्द्रनिद्रोद्रेकदुर्ललितमध्य-
देनसमये सान्द्रं प्रचुरतरो योऽसौ निद्रोद्रेकः प्रमीलाधिक्यं तेन दुर्ललितो दुर्नि-
वार्यः मध्यंदिनसमयो मध्याह्नवेला यस्मिन् स तथा तस्मिन् । पुनः कथंभूते । घनघर्म-
जलोद्वेलनविगलन्मलयजरसप्रसरानुसारितसुन्दरीपयोधरवपुषि घनं प्रचुरं यद्धर्मजलं
सखेदजलं तस्य उद्वेलनेन प्रसरेण विगलन् विविधं निर्गलन् योऽसौ मलयजरस-
वन्दनद्रवः तस्य प्रसरेण अनुसारितं सुन्दरीणां नवयौवनस्त्रीणां पयोधराणां वपुः
गरीरं येन निदाघानेहसा स तथा तस्मिन् । पुनः कथंभूते । तीव्रातपातङ्कपावकसंपर्क-
स्फुटन्मौक्तिकविरहिणीहृदयहारे तीव्रोऽमन्दो योऽसौ आतपो घर्मः स एवातङ्क-
प्रपञ्चप्राणहरव्याधिः स एव पावकः तस्य संपर्केण स्पर्शेन स्फुटन्ति द्विधा भवन्ति
प्राणि मौक्तिकानि तैरुपलक्षितः विरहिणीनां विप्रलब्धकामिनीनां हृदयहारो यत्र स
तथा तस्मिन् । पुनः कथंभूते । स्थलकमलालवालायमानमहासरसि स्थलानां कमलानां
आलवालायमानानि सेचनस्थानकसदृशानि महासरसि अस्मात्सरोवराणि यस्मिन् स तथा
तस्मिन् । पुनः कथंभूते । स्मरज्वरावेगसगताङ्गनाङ्गसङ्गसजातकाथक्थ्यमानजलकेलिदी-
र्घिकापङ्कजकानने स्मर कन्दर्पस्तस्य सवन्वी योऽसौ ज्वरो व्याधिविशेषस्तस्यावेगेन
प्रमन्ताज्ज्वेन सगतः सहितं यत् अङ्गनाया अङ्गं तस्य सङ्गेन मेलापकेन सजातो योऽसौ
कायः अत्युष्णं जलं तेन कथ्यमानानि रन्ध्यमानानि जलकेलिदीर्घिकाणां पङ्कजकाननानि
कमलवर्णानि यस्मिन् स तथा तस्मिन् । पुनः कथंभूते । मलयाचलमेखलास्खलजलधिवे-

स्खलज्जलधिवेलानिलनीहारसीकरस्यन्दसार्द्रचन्दनद्रुमाश्लेषलालसलेलिहान-
 कामिनीमनसि शिशिरगिरिगुहागृहोत्सङ्गासीनसीमन्तिनीकुचामृतकुम्भप-
 रिरम्भनिर्भरनभश्चरनिकरे नगनिम्नावनीवनविहारहरिणीविषाणकोणकण्डू-
 यनसुखस्वापोन्मुखकुरङ्गपरिषदि तीरप्ररूढप्रौढपादपतलतरङ्गिणीसरोरुहकु-
 हरविहरत्कलहंसनिवहे महावराहावगाहविग्राह्यमाणवाहिनीकहदासादिया-
 दसि निःशल्यतल्लचिरवल्लोललुल्लालयलोके अविच्छिन्नच्छायावनीध्ररन्ध्रा-

लानिलनीहारसीकरस्यन्दसार्द्रचन्दनद्रुमाश्लेषलालसलेलिहानकामिनीमनसि मलयाचलस्य
 चन्दनगिरेर्या मेखला कटिनी तत्र स्खलन्ती आस्फालनं प्राप्नुवन्ती या जलविवेला समुद्र-
 तीरविकृतिस्तस्या सवन्धन अनिलनीहारसीकरा शीतलजलकणास्तेषा स्यन्देन क्षर-
 णेन सार्द्रा जलक्लिन्ना ये चन्दनद्रुमा श्रीखण्डवृक्षास्तेषा आश्लेषे आलिङ्गने लालसमत्याकाङ्क्षं
 लेलिहानकामिनीनां कालसर्पिणीना मनश्चित्तं यस्मिन् निदाघानेहसि स तथा तस्मिन्। पुन-
 कथंभूते । शिशिरगिरिगुहागृहोत्सङ्गासीनसीमन्तिनीकुचामृतकुम्भपरिरम्भनिर्भरनभश्च-
 रनिकरे शिशिरगिरिर्हिमाचलपर्वतस्तस्य गुहा कन्दराणि तान्येव गृहाणि उपवासितानि
 तेषा उत्सङ्गेषु अङ्गेषु आसीना उपविष्टा या सीमन्तिन्यः कमनीयकामिन्यस्तासा कुचास्त
 एव अमृतकुम्भा पीयूषकलशास्तेषा परिरम्भेषु आलिङ्गनेषु निर्भरा गाढतरा नभश्चर-
 निकरा विद्याधरसमूहा यस्मिन् स तथा तस्मिन्। पुन कथंभूते । नगनिम्नावनी-
 वनविहारहरिणीविषाणकोणकण्डूयनसुखस्वापोन्मुखकुरङ्गपरिषदि नगाना निम्नावन्यो
 नीचैस्तरभूमयस्तासा वनानि तेषा विहारेण पर्यटनेन उपलक्षिता या हरिण्यो
 मृगवनितास्तासा विषाणकोणाना शृङ्गाग्राणा कण्डूयनेन खर्जनेन सजातो योऽसौ
 सुखस्वाप सुखनिद्रा तस्मिन् उन्मुखा वद्धोत्कण्ठा या कुरङ्गपरिषत् मृगसमूहो यस्मिन्
 स तथा तस्मिन्। पुन कथंभूते । तीरप्ररूढप्रौढपादपतलतरङ्गिणीसरोरुहकुहरवि-
 हरत्कलहंसनिवहै तीरयोस्तटयो प्ररूढाः सजाता ये प्रौढपादपा महावृक्षास्तेषा
 तले अधोभागे या तरङ्गिणी नदी तस्या यानि सरोरुहाणि तेषा कुहरेषु विलेपु
 विहरन्त कलहंसाना निवहा यस्मिन् स तथोक्तस्तस्मिन्। पुन कथंभूते । महा-
 वराहावगाहविग्राह्यमाणवाहिनीकहदासादियादसि महावराहाः वृहदरण्यशूकरास्तेषामव-
 गाहेन समन्ताद्विलोडनेन विग्राह्यमाणा स्त्रीक्रियमाणाः ये वाहिनीका हदा नदीना
 धिरेयास्तानासादयन्ति प्राप्नुवन्तीत्येवंशीलानि यादासि जलजन्तवो यस्मिन् स तथा
 तस्मिन्। पुन कथंभूते । निःशल्यतल्लचिरवल्लोललुल्लालयलोके निःशल्या निर्व्रतिपक्षा-
 तल्लचिरवलेषु तडागकर्मेषु लोलन्तो लुठन्तो ये लुलाया महिपास्तेषा लोकः
 समूहो यस्मिन् स तथा तस्मिन्। पुन कथंभूते । अविच्छिन्नच्छायावनीध्ररन्ध्रा-

राधनोद्धुरसिन्धुरद्विषि करपुष्करावशेषनदनिमग्नसामजसूत्कारसमीरसेव्य-
मानसलिलदेवतादेहे रोमन्थमन्थरमुखमाहेयीनिवहनिरुद्धबुध्नाश्वत्थशा-
खिनि खरातपतपनताम्यन्मयमुक्तस्फीतफेनफुल्लोपहारितपल्वलपालिपीलुप-
र्यन्ते नितान्तोत्तप्तायसचूर्णसमानमार्गरजसिं निदाघानेहसि, भवतः प्रतापे-
ष्विव च प्रचण्डीभवत्सु मार्तण्डमण्डलेषु यशःप्रसरेष्विवातिदीर्घेषु दिवसेषु
शत्रुसंततिष्विव लघीयसीषु रात्रिषु वैरिमनोरथेष्विव शोषमभिलषत्सु

राधनोद्धुरसिन्धुरद्विषि अविच्छिन्ना निरन्तरा छाया येषु तानि अविच्छिन्नच्छा-
यानि यानि अवनीध्ररन्ध्राणि पर्वतविवराणि तेषामाराधने उद्धुरो निवार्य. सिन्धुरद्वि-
सिंहो यत्र निदाघानेहसि स तथा तस्मिन् । पुन कथंभूते । करपुष्करावशेषनदनिमग्न-
सामजसूत्कारसमीरसेव्यमानसलिलदेवतादेहे करस्य शुण्डादण्डस्य पुष्कर शुण्डाग्रं
अवशेष उद्धरितं यथा भवत्येव नदेषु निमग्ना ये सामजास्तेषां सूत्कारसमीरैरुच्छ्वास-
वातैः सेव्यमाना सलिलदेवताना जलदेवताना देहा यस्मिन् स तथा तस्मिन् । पुनः
कथंभूते । रोमन्थमन्थरमुखमाहेयीनिवहनिरुद्धबुध्नाश्वत्थशाखिनि रोमन्थश्चर्वितचर्वणं
तस्मिन् मन्थराणि मन्दक्रियाणि मुखानि यासा माहेयीना गवा निवहै. निरुद्धबुध्ना आशु-
त्तमूलाश्च अश्वत्थशाखिन, पिप्पलवृक्षा यस्मिन् स तथा तस्मिन् । पुन. कथंभूते ।
खरातपतपनताम्यन्मयमुक्तस्फीतफेनफुल्लोपहारितपल्वलपालिपीलुपर्यन्ते खरस्तीव्रतरो
योऽसावातपस्तेनोपलक्षितो योऽसौ तपन श्रीसूर्यस्तेन ताम्यन्तो दुःखीभवन्तो मया
उद्घातैर्मुक्ता स्फीता प्रचुरा ये फेना अधिकफा सागरमलनामान । उक्तं च—
'डिण्डीरोऽब्धिकफ फेन ।' तेषु फुल्लानि पुष्पाणि तैरुपहारितः पूजितः पल्वलस्य
तल्लजस्य पालिपीलूना पालितरुविशेषाणा पर्यन्त प्रान्तो यस्मिन् स तथा तस्मिन् ।
पुन. कथंभूते । नितान्तोत्तप्तायसचूर्णसमानमार्गरजसिं नितान्तमुत्तप्त यत् आयसचूर्णं
तेन समान मार्गरजो पथधूली यत्र निदाघानेहसि स तथा तस्मिन् । केषु सत्सु ।
घर्मदिनेषु मध्याह्नसमयानतिक्रमेण वाहयामासेति सवन्ध । मार्तण्डमण्डलेषु प्रचण्डी-
भवत्सु तीव्रतरेषु सजायमानेषु सत्सु । कथंभूतेषु दिवसेषु । भवतः प्रतापेष्विव यथा
भवतः प्रतापा. शत्रुषु प्रचण्डा भवन्ति । पुन केषु सत्सु दिवसेषु । अतिदीर्घेषु सत्सु ।
कथंभूतेषु दिवसेषु । भवतो यशःप्रसरेष्विव यथा भवतः यशःप्रसरा अतिदीर्घा
भवन्ति । पुन कासु सतीषु । रात्रिषु लघीयसीषु ह्रस्वासु सतीषु । कास्विव । भवतः
शत्रुसंततिष्विव यथा भवतः शत्रुसंततयो लघीयस्यो भवन्ति । पुनश्च केषु सत्सु ।

१. 'वाट पयश्च मायश्च' इति त्रिकाण्डशेषादकारान्तोऽपि पयशब्द. साधुः.
'पृथ्वीधूली' इति सटीकपुस्तकपाठः.

जलाशयेषु सपत्नपक्षेष्वाव क्षीयमाणकोशदण्डेषु पुण्डरीकिणीखण्डेषु,
 कुरुलालिकुलावलिह्यमानभ्रूलतान्तहृदयंगमम् अनङ्गरसोत्तरङ्गापाङ्गावलोक-
 सारणिसिच्यमानसहचरानोकहम् अरविन्दमकरन्दामोदसंवादिमन्दस्यन्द-
 मानाश्वासानिलासरालम् अधरदलगर्भाविर्भूतस्मितप्रसूनोपहारितनिखिलदि-
 न्देशम् उन्मदपिकपाकपेशलोलापकृतकर्णामृतवर्षम् अभिनवोद्भिद्यमानकु-
 चकुञ्जलोल्बणभुजलतामध्यम् उल्लसल्लावण्यजलवलिवाहिनीविहितखातवल्-
 यम् उदीर्णतरनाभिसंपादितजलकेलिवापिकम् अनन्यभूविशिखपुङ्खाग्रभाग-

जलाशयेषु शोषं अभिलषत्सु सत्सु । केष्विव जलाशयेषु । भवतो वैरिमनोरथेष्विव
 यथा भवतो वैरिणो मनोरथाः शोषमभिलषन्ति । पुनश्च केषु सत्सु । पुण्डरीकिणी-
 खण्डेषु पद्मिनीदलेषु क्षीयमाणकोशदण्डेषु क्षयं गच्छत्सु कमलमध्येषु कमलनालेषु ।
 कथंभूतेष्विव । सपत्नपक्षेष्वाव शत्रुपरिवारेष्विव यथा सपत्नपक्षाः क्षीयमाण-
 भाण्डागारसैन्याश्च भवन्ति । कथंभूत मदनमदविनोद नामोद्यानम् । प्रियतमा-
 जनमिव । कथंभूतमुद्यानं प्रियतमाजनं च । कुरुलालिकुलावलिह्यमानभ्रूलतान्त-
 हृदयंगमम् कुरुला अलकास्त एव अलिकुलानि तैरवलिह्यमाना ये भ्रूलतान्ता भ्रूप्रान्ता-
 स्तैर्हृदयंगमं मनोहरम् । उद्यानमपि भवति ।
 पुनः कथंभूतम् । अनङ्गरसोत्तरङ्गापाङ्गावलोकसारणिसिच्यमानसहचरानोकहम् अनङ्ग-
 रसेन कामरागेण उत्तरङ्गा उत्कण्ठा ये अपाङ्गा. कटाक्षावलोकनानि तेषामवलोक. स
 एव सारणिः कृत्रिमनदी तथा सिच्यमाना नोकहम् । उद्यानमपि
 भवति । पुनः कथंभूतम् । अरविन्दमकरन्दामोदसंवा-
 दिमन्दस्यन्दमानाश्वासानिलासरालम् अरविन्दानां योऽसौ मकरन्द पुष्परसस्तस्यामोदे
 संवादी स्पर्द्धापरः अनुकारक उपमोत्पादको मन्दः शनैः शनैः स्यन्दमानश्चलन् योऽसौ
 श्वासानिल. स्त्रीमुखमारुतस्तेन असरालः अपर्यन्तस्तम् । उद्यानमपि
 भवति । पुनः कथंभूतम् । अधरदलगर्भाविर्भूतस्मितप्रसूनोपहारितनिखि-
 लदिदेशम् ।
 उद्यानमपि भवति । पुनः कथंभूतम् । उन्म-
 दपिकपाकपेशलोलापकृतकर्णामृतवर्षम् उन्मदो योऽसौ पिकपाकः पुंस्कोकिलस्तद्वत्
 पेशला ये उल्लापा उद्वचनानि तैः कृतः कर्णानां अमृतवर्षो येन प्रियतमाजनेन स तथा
 तम् । उद्यानमपि कोकिलालापकर्णामृतवर्षं भवति । पुनः कथंभूतम् । अभिनवोद्भिद्यमानकु-
 चकुञ्जलोल्बणभुजलतामध्यम् अभिनवानि प्रत्यग्राणि उद्भिद्यमानानि उत्पाद्यमानानि
 यानि कुचकुञ्जलानि स्तनमुकुलानि तैरुल्बण उद्रिक्तो भुजलतामध्यो बाहुवल्लीमध्यप्र-
 देशो यस्य प्रियतमाजनेन स तथा तम् । उद्यानमपि कुञ्जलसंयुक्तलतामध्य भवति ।
 पुनः कथंभूतम् । उल्लसल्लावण्यजलवलिवाहिनीविहितखातवलयम् उल्लसत् उत्कीडत् यत्

सुभगरोमराजिहरिताङ्कुरितकुल्योपकण्ठम् अगमाभ्यर्णप्रसाधितमकरध्वजा-
राधनजघनवेदिकम् उच्छलदनवरतरतिकुसुमपरिमलोपलिप्यमानवनदेवता-
भवनम् उपारूढोरुकदलीकाण्डकाननरमणीयम् अलक्तकरक्तपादपल्लवन-
खपुष्पनिष्पादितविहारधराशोभम् अप्रतिमनिजदेहच्छायापनीताखिलातप-
संतापम् उड्मरपुरुषरतश्रमसंजातस्वेदजलमञ्जरीजालजनितयन्त्रधारागृहं

लावण्यजलं तेनोपलक्षिता या बलिस्त्रिवलीभङ्ग-सैव वाहिनी नदी तथा विहितं रचितं
खातवल्यं खातकामण्डलं येन स तथा तम् । उद्यानमपि जलमृतखातवल्यं भवति । पुनः
कथंभूतम् । उदीर्णतरनाभिसपादितजलकेलिवापिकम् उदीर्णतरा अतिगम्भीरा या नाभि-
रुदरमध्यप्रदेशस्तस्याः सपादिता उत्पादिता जलकेलिवापिका येन तथा तम् । उद्यानमपि
जलकेलिवापिकासहितं भवति । पुनः कथंभूतम् । अनन्यभूविशिखपुङ्खाग्रभागसुभगरोमरा-
जिहरिताङ्कुरितकुल्योपकण्ठम् अनन्यभू कन्दर्पस्तस्य विशिखा बाणास्त्रेषा पुङ्खाः पत्राणि
तेषामग्रभागास्तद्वत्सुभगा आनन्दकारिणी या रोमराजि सा एव हरिता दूर्वा तथा-
ङ्कुरितमभिनवोद्भेदसहितं कुल्योपकण्ठ स्मरमन्दिरसमीपं येन तथा तम् । उद्यानमपि हरि-
ताङ्कुरैरुपलक्षितकुल्योपकण्ठं कृत्रिमनदीसमीपं भवति । पुनः कथंभूतम् । अगमाभ्यर्ण-
प्रसाधितमकरध्वजाराधनजघनवेदिकम् अगमस्य अभ्यर्णे प्रसाधिता शृङ्गारिता मकर-
ध्वजाराधनाय जघनवेदिका स्त्रीकव्यप्रभागो येन स तथा तम् । उद्यानमपि वृक्षसमीपकृ-
तकामाराधनवेदिक भवति । पुनः कथंभूतम् । उच्छलदनवरतरतिकुसुमपरिमलोपलिप्य-
मानवनदेवताभवनम् उच्छलन्ति अनवरत यानि रतिकुसुमानि प्रेमपुष्पाणि तेषा परिमलेन
उपलिप्यमानं सवास्यमानं वनदेवताभवनं येन स तथा तम् । उद्यानमपि पुष्पपरिमलवा-
सितदेवताभवनं भवति । पुनः कथंभूतम् । उपारूढोरुकदलीकाण्डकाननरमणीयम् उपारूढं
समीपे स्फुटीभूतं यत् ऊरव एव कदलीकाण्डकानन मोचास्कन्धवनं तेन रमणीयं तम् ।
उद्यानमपि ऊरुकदलीकाण्डकाननमनोहरं भवति । पुनः कथंभूतम् । अलक्तकरक्तपादप-
ल्लवनखपुष्पनिष्पादितविहारधराशोभम् अलक्तको लाक्षारसः । उक्तं च—‘राक्षा लाक्षा ज-
तु क्लीबे यावोऽलक्तो द्रुमामयः ।’ तेन रक्ता ये पादपल्लवा तैरुपलक्षितानि यानि नरपुष्पाणि
कामाङ्कुशकुसुमानि तैर्निष्पादिता विहारधराया क्रीडाभूमेः शोभा अभिख्या येन स तथा
तम् । उद्यानमपि प्रवालपुष्पैर्निष्पादितविहारधराशोभं भवति । पुनः कथंभूतम् । अप्रतिम-
निजदेहच्छायापनीताखिलातपसतापम् अप्रतिमा अनुपमा या निजदेहच्छाया स्त्रीजन-
शरीरकान्तिस्तया अपनीतो दूरीकृतः अखिल आतपसतापो धर्मपरितापो येन स
तथा तम् । उद्यानमपि वृक्षच्छायानिवारितातपसतापं भवति । पुनः कथंभूतम् ।
उड्मरपुरुषरतश्रमसंजातस्वेदजलमञ्जरीजालजनितयन्त्रधारागृहम् उड्मर महाटोप यत्
पुरुषरतं अधःपुरुषरतं तस्य श्रमेण खेदेन संजातं यत् स्वेदजलमञ्जरीजालं तेन जनितं

प्रियतमाजनमिव, चरणकिसलयप्रहारक्रीडाभिः ऊरुरम्भास्तम्भपरिरम्भके-
लिभिः मेखलादेशदलजशय्यारोहणविनोदैः तनूरुहराजितापिच्छमञ्जरीभिः
नाभिमण्डलालवालपरिसर्पणैः वलिवल्लीवलयरतिभिः कुचकुसुमस्तवकविक-
ल्पैः भुजलताललिङ्गनविधिभिः बाहुतरुमूलदर्शनकुतूहलैः विम्बाधरफलास्वाद-
नप्रीतिभिः अपाङ्गप्रसवखेलितैः भ्रूमङ्गपल्लवप्रसाधनलीलाभिः अलकवल्लरी-
परिमलमनोरथैः कपोलपुलकप्रसाधनप्रसूनावचितिभिः यौवनारण्यवनदेव-
ताराधनवरप्रसादैरिवान्यैश्च तैस्तैर्विलासैः मदनमदविनोदमुद्यानमतिचिरम-

यन्त्रधारागृहं उद्गमरकृत्रिममेघमन्दिरं येन प्रियतमाजनेन स तथोक्तस्तम् । उद्या-
नमपि यन्त्रधारागृहसयुक्तं भवति । कैः कैः कृत्वा उद्यानमनुभूय मध्याह्नसमयानतिवा-
हयामास । चरणकिसलयप्रहारक्रीडाभिः चरणान्येव किसलयानि तेषां प्रहारक्रीडाभिः ।
पुनश्च काभिः । ऊरुरम्भास्तम्भपरिरम्भकेलिभिः...
स्तम्भौ तयोः परिरम्भकेलिभिरालिङ्गनक्रीडाभिः । पुनश्च कैः कृत्वा । मेखलादेशद-
लजशय्यारोहणविनोदैः मेखलादेशः स्मरमन्दिरप्रदेशः स एव दलजशय्या पल्लवशय-
नीयं तस्या आरोहणविनोदैः । पुनः काभिः कृत्वा । तनूरुहराजितापिच्छमञ्जरीभिः
तनूरुहराजयस्ता एव तापिच्छमञ्जर्यः कृष्णकाहलीकतरुवर्ण्यस्ताभिः । पुनः कैः कृत्वा ।
नाभिमण्डलालवालपरिसर्पणैः नाभिमण्डलमेव आलवालं तस्य परिसर्पणैः आरुह्य ससु-
हस्रनैः । पुनश्च काभिः । वलिवल्लीवलयरतिभिः वलय उदररेखास्ता एव वल्लय-
प्रतानिन्यस्तासां वलयरतिभिः मण्डलक्रीडाभिः । पुनश्च कैः कृत्वा । कुचकुसुमस्तवकवि-
कल्पैः कुचा एव कुसुमस्तवकाः पुष्पसघाताः तेषां विकल्पैर्भेदैः । पुनः कैः कृत्वा ।
भुजलताललिङ्गनविधिभिः भुजा एव लतास्तासामालिङ्गनविधिभिः । पुनः कैः कृत्वा ।
बाहुतरुमूलदर्शनकुतूहलैः बाहव एव तरवः तेषां मूलदर्शनकुतूहलैः । पुनश्च काभिः
कृत्वा । विम्बाधरफलास्वादनप्रीतिभिः विम्बाधरा एव फलानि तेषामास्वादनप्रीतिभिः ।
पुनश्च कैः कृत्वा । अपाङ्गप्रसवखेलितैः अपाङ्गा एव प्रसवाः पुष्पाणि तेषां खेलितैः ।
पुनश्च काभिः । भ्रूमङ्गपल्लवप्रसाधनलीलाभिः भ्रूमङ्गा भ्रुकुट्यस्तं एव पल्लवास्तेषां प्र-
साधनलीलाभिः परिकर्मक्रीडाभिः । पुनश्च कैः कृत्वा । अलकवल्लरीपरिमलमनोरथैः
अलकानां वार्यस्तासां परिमलमनोरथैः परिमर्दनदोहदैः । पुनश्च काभिः । कपोलपुलक-
प्रसाधनप्रसूनावचितिभिः कपोलेषु यानि पुलकप्रसाधनानि पञ्चनखप्रदानानि त एव
प्रसूनाणि तेषां अवचितिभिः चुष्टनैः । न केवलमेतैः कृत्वा उद्यानमनुभूय मध्याह्नसम-
यानतिवाहयामास । अन्यैश्चापरैस्तैस्तैः कामुकजनप्रसिद्धैर्विलासैः क्रीडनैः । कथंभूतै-
रन्यैर्विलासैः । यौवनारण्यवनदेवताराधनवरप्रसादैः यौवनमेवारण्यं वनं वेडवनं तस्य

नुभूय, पुनर्यत्समन्तादुत्तरलतरसरत्सारणीसलिलसेकसुकुमारोशीरसारकटग-
र्भाविर्भवद्दूर्वादलश्यामलितदिग्वलयं नवाग्रनागवल्लीपल्लवोल्लासभराभुम्रपूग-
नगाभोगभर्त्सितभानुप्रभाप्रसरं हरितमणिप्रकाशपलाशपेशलप्रतानचित्तमो-
चमेचकरुचिरचिताम्बरापगापरकालिन्दीसगमं बालवकुलकुरवकतिलकच-
म्पकाशोकसहकारकिसलयकुलखेलद्वाचालशुकसारिकं विकचविचकिलाति-

सवन्धिन्यो या देवता वनितावनयस्तासामाराधनस्य वरप्रदानैरिव । कथंभूतोऽहम् । तत्र
यन्त्रधारागृहे प्रियतमाभिः सह सक्रीडमानः अनुपरिचिक्रीड । 'समोऽकूजने'
इति सूत्रेण रुचादित्वात्क्रीडधातोरात्मनेपदम् । कूजने तु आत्मनेपदं न भवति । यथा
सक्रीडन्ति शकटानि शब्दं कुर्वन्तीत्यर्थः । तत्र यन्त्रधारागृहे प्रियतमाभिः
सह सक्रीडमानो रममाणः घर्मेदिवसेषु मध्याह्नसमयानतिवाहयामासेति सवन्ध । तत्र
कुत्र पुनरिति उद्यानानुभवनादनन्तरम् । यत् यन्त्रधारागृहं कथंभूतम् । समन्तात् सर्वत्र
उत्तरलतरसरत्सारणीसलिलसेकसुकुमारोशीरसारकटगर्भाविर्भवद्दूर्वादलश्यामलितदिग्वल-
यम् उत्कर्षेण तरलतरा वेगवत्तरा सरन्ती गच्छन्ती या सारणी जलनी(?)कस्तस्याः
सलिलं तस्य सेकेन सेचनेन सुकुमारोऽतिकोमलो योऽसौ उशीरसारकटः वीरणमूल
अतिमनोहरः कटो भित्तिस्तस्य गर्भे आविर्भवन्ति यानि दूर्वादलानि शतपर्वापल्लवानि
तैः श्यामलितं दिग्वलयं यत्र यन्त्रधारागृहे तत्तथोक्तम् । यत् यन्त्रधारागृहं पुनः
कथंभूतम् । नवाग्रनागवल्लीपल्लवोल्लासभराभुम्रपूगनगाभोगभर्त्सितभानुप्रभाप्रसरम् नवाग्राः
प्रत्यग्रा या नागवल्लयस्तासां पल्लवास्तेषां उल्लासः प्रादुर्भावस्तस्य भरेण भारेण अभुम्ना
मोटिता वक्त्रीकृता ये पूगनगाः क्रमुकवृक्षास्तेषामाभोगेन आटोपेन परिपूर्णतया वा भ-
र्त्सितो निराकृतो भानुप्रभाप्रकारो यत्र तत्तथोक्तम् । पुनः कथंभूतम् । हरितमणिप्रकाशप-
लाशपेशलाप्रतानचित्तमोचमेचकरुचिरचिताम्बरापगापरकालिन्दीसगमम् हरितमणिरश्म-
गर्भरत्नम् । उक्तं च—'गारुडात्मज मरकतमश्मगर्भं हरिन्मणिः । शोणरत्नं लोहितकं पद्मरा-
गोऽथ मौक्तिकम् ॥' मुक्ताहरितमणिर्मरकतमणिरित्यर्थस्तस्य प्रकाश उद्योतस्तत्सदृशानि
यानि पलाशानि पत्राणि कदलीदलानि तैः पेशलोऽतिमनोहरो योऽसौ प्रतानो विस्तारस्तेन
चिता जटिता या मोचाः कदल्यः । 'आ ...कारौ स्त्रीकृतौ हस्वौ क्वचित्' इति वचनात्
मोचाशब्दस्य हस्वलम् । तासां मेचकरुचयो नीलदीप्तयस्ताभी रचितः अम्बरापगाया-
अपरकालिन्दीसगमो द्वितीययसुनामेलापको तत्र तत्तथोक्तम् । पुनः कथंभूतम् । बालवकु-
लकुरवकतिलकचम्पकाशोकसहकारकिसलयकुलखेलद्वाचालशुकसारिकम् अभिनवाश्च ते
बकुला केशरतरव , कुरवकाश्च रक्ताम्लानवृक्षाः । उक्तं च—'अम्लानस्तु महासह । तत्र
शोणे कुरन्नकस्तत्र पीते कुरण्टकः ॥' तिलकाश्च क्षुरकवृक्षाः । उक्तं च—'तिलकः क्षुरकः
श्रीमान् पुरुषश्छन्नपुष्पकः ।' तिलपुष्प इत्यर्थः । चम्पकाश्च हेमपुष्पकाः, अशोकाश्च

मुक्तकमलिकारामकुसुमस्तवकतारकितलतामण्डपं निरन्तरनिष्पन्ददुर्दिनज-
लकलशतलवालुकालवालविरुढयवप्ररोहपाण्डुरितभित्तिभागं स्फुटकुञ्जल-
पाटलीप्रसूनोपहारसौरभास्वादलुब्धमधुकरारब्धवल्लकीवाद्यं मदोत्कल-
कोककुक्कुभकुररवककलहंसाद्यनेकपयःपतङ्गपक्षचापलोच्छलत्सरोजरजःपुञ्ज-
पिञ्जरजलकेलिदीर्घिकान्तरालपुलिनप्रसाधितप्रासादवेदिमध्यसंबद्धसलिलतू-
लिकं शयनाभ्यर्णावतीर्णसुवर्णमणिरजतभाजनविन्यस्यमानमलयजागुरुमृग-

वज्रलक्ष्मः, सहकाराश्च अतिसुगन्धाम्रवृक्षाः, तेषां किसलयानि तेषां कुलानि तेषु खे-
लन्तो वाचाला बहुवाचः शुकाश्च सारिकाश्च यत्र तत्तथोक्तम् । पुनः कथंभूतम् । विक-
चविचकिलातिमुक्तकमलिकारामकुसुमस्तवकतारकितलतामण्डपम् विकचानि विकसिता-
नि यानि विचकिलानि मल्लिकापुष्पाणि मोगरककुसुमानि । उक्तं च—‘मल्लिका । द्विपदा-
सौ विचकिलसेवाणौ यवनोद्भवा ॥’ अतिमुक्तकानि सुरपर्णीपुष्पाणि । उक्तं च—‘अति-
मुक्त पुण्ड्रकः स्यात् वासन्ती माधवी लता । मण्डको निष्ठुदुश्चैव . वसन्तधराश्रयः ।
कामुकः भ्रमरोत्सवः ।’ मल्लिका च अतीवपुष्पा तासामारामो वनं तस्य कुसुमस्तवका-
स्तैस्तारकिता लतामण्डपा वल्लीगृहाणि यत्र तत्तथोक्तम् । पुनः कथंभूतम् । निरन्तरनिष्प-
न्ददुर्दिनजलकलशतलवालुकालवालविरुढयवप्ररोहपाण्डुरितभित्तिभागम् निरन्तरनि-
ष्पन्देन निर्विच्छिन्नजलसावेण दुर्दिना जलबहुला ये जलकलशास्तेषां तलेषु यद्वा-
लुकालवालानि धूलीस्थानकानि तेषु विरुढाः प्रादुर्भवन्तो ये यवप्ररोहाः शि(सि)-
तशृङ्गाङ्कुरास्तैः पाण्डुरिता भित्तीनां भागाः प्रदेशा यस्मिन् तत्तथोक्तम् । पुनः कथंभूतम् ।
स्फुटकुञ्जलपाटलीप्रसूनोपहारसौरभास्वादलुब्धमधुकरारब्धवल्लकीवाद्यम् स्फुटन्ति विक-
सन्ति यानि कुञ्जलपाटलीनां वसन्तदूतीनां प्रसूनानि तेषामुपहारः प्रकरस्तस्य सौरभं
तस्यास्वादे आग्राणे लुब्धा लोभं गता ये मधुकरास्तैरारब्ध वल्लीवाद्यं यत्र तत्तथो-
क्तम् । पुनः कथंभूतम् । मदोत्कलकोककुक्कुभकुररवककलहंसाद्यनेकपयःपतङ्गपक्षचाप-
लोच्छलत्सरोजस्रजःपुञ्जपिञ्जरजलकेलिदीर्घिकान्तरालपुलिनप्रसाधितप्रासादवेदिमध्यस-
ंबद्धसलिलतूलिकामदोत्कला मदोत्कटाः कोकाश्च कुकुभाश्च । तिसिरा लावा इति यावत् ।
कुरराश्च वकाश्च कलहंसाश्च कादम्बास्ते आदिर्येषां हारीतकारण्डवृचकोरटिट्टिभकपिञ्ज-
लादीनां ते च ते अनेके बहवः पयःपतङ्गा जलपक्षिणस्तेषां पक्षाणां चापलेन चपल-
त्वेन उच्छलन्ति यानि सरोजरजासि तेषां पुञ्जै राशिभिः पिञ्जरां गोरोचनवर्णां या
जलकेलिदीर्घिका जलक्रीडावापिका तासामन्तरालेषु यानि पुलिनानि जलोत्थितद्वीपा-
स्तेषु प्रसाधिताः कृता ये प्रासादास्तेषां मध्येषु या वेदयो वेदिकास्तासां मध्येषु अ-
न्तर्भागेषु सबद्धाः सम्यग्रचिताः सलिलतूलिकाः पानीयशय्या यत्र तत्तथोक्तम् ।
उक्तं च—‘आलेख्यलेखिनीतूलशय्या प्रोक्ता च तूलिका ।’ इति । पुनः कथंभूतम् । शय-
नाभ्यर्णावतीर्णसुवर्णमणिरजतभाजनविन्यस्यमानमलयजागुरुमृगनाभिकर्पूरपरिमलोद्वा-

नाभिकर्पूरपरिमलोद्वाहिवारिपूरं पर्यन्तयन्त्रजलधरवर्षाभिषिच्यमानस्थलक-
मलिनीकेदारं विविधव्यालवदनविनिर्गलज्जलधाराध्वनितलयलास्यमानभव-
नाङ्गणवर्हिणं चन्द्रकान्तमयमृणालविलस्रवत्स्रोतःसंतर्प्यमाणविनोदवारलं
करटिकरविकीर्यमाणसीकरासारसूत्रिताङ्गनालकमुक्ताफलाभरणं मकरमुख-
मुक्तनिर्झरनीहारोलास्यमानकामिनीकुचकुम्भचन्दनस्थासकं विलासवल्लरी-
वनवानराननोद्गीर्णपानीयापनीयमानमानिनीकपोलतलतिलकपत्रं जलदेव-

हिवारिपूरम् । शयनस्य शय्याया अभ्यर्णानि अवतीर्णानि मण्डितानि सुवर्णभाजनानि
मणिभाजनानि रजतभाजनानि तेषु विन्यस्यमाना ध्रियमाणा ये मलयजानामगुरुणा मृग-
नाभीना कर्पूराणा च परिमला विमर्दोत्थगन्धा तान् वहन्तीत्येवंशीला वारिपूराः
यत्र तत्तथोक्तम् । पुन कथंभूतम् । पर्यन्तयन्त्रजलधरवर्षाभिषिच्यमानस्थलकमलिनीके-
दारम् पर्यन्तेषु प्रान्तेषु यन्त्रजलधरा यन्त्रकृतकमेघास्तेषा वर्षेण अभिषिच्यमाना
स्थलकमलिनीकेदाराः स्थलकमलिनीना केदारा जलभृतक्षेत्राणि यत्र तत्तथोक्तम् । पुनः
कथंभूतम् । विविधव्यालवदनविनिर्गलज्जलधाराध्वनितलयलास्यमानभवनाङ्गणवर्हिणम्
विविधा नानाप्रकारा ये व्यालाः कृत्रिमगजसर्पसिंहव्याघ्रचित्रकादयस्तेषा वदनेभ्यो विनि-
र्गलन्त्यो या जलधारा अपृच्छा तासा ध्वनिः तस्य लयेन साम्यतया लास्यमाना भवना-
ङ्गणस्य वर्हिणः मयूरा यत्र तत्तथोक्तम् । पुनः कथंभूतम् । चन्द्रकान्तमयमृणालविलस्रव-
त्स्रोतःसंतर्प्यमाणविनोदवारलम् चन्द्रकान्ताश्चन्द्रकान्तमणयस्तैर्निर्वृताश्चन्द्रकान्तमया ये
मृणाला पद्मनालानि तेषा विलेभ्यदिच्छेदेभ्यः स्रवन्ति क्षरन्ति यानि स्रोतासि स्रोतोऽम्बु-
सरणानि तैः संतर्प्यमाणाः प्रीयमाणा विनोदवारलाः क्रीडाहंसवनिता यत्र तत्तथोक्तम् ।
पुन कथंभूतम् । करटिकरविकीर्यमाणसीकरासारसूत्रिताङ्गनालकमुक्ताफलाभरणम् करटि-
नः कृत्रिमगजास्तेषा करैः शुण्डादण्डैः विकीर्यमाणा विक्षिप्यमाना ये सीकरास्तेषामासा-
रेण वेगवद्वर्षेण सूत्रितानि रचितानि अङ्गनाना अलकेषु चूर्णकुन्तलेषु मुक्ताफलाना
आभरणानि यत्र यन्त्रधारागृहे तत्तथोक्तम् । पुनः कथंभूतम् । मकरमुखमुक्तानिर्झरनी-
हारोलास्यमानकामिनीकुचकुम्भचन्दनस्थासकम्
.....
.....
..... ।

पुन कथंभूतम् । विलासवल्लरीवनवानराननोद्गीर्णपानीयापनीयमानमानिनीकपोलतलति-
लकपत्रम् विलासवल्लरीवनेषु कृत्रिमक्रीडावल्लीवनेषु ये वानराः कृत्रिममर्कटास्तेषामान-
नैरुद्गीर्णानि उद्धान्तानि यानि पानीयानि तैरपनीयमानानि प्रक्षाल्यमानानि भानिनीना
कपोलतलाना तिलकपत्राणि पत्रवल्यो यत्र यन्त्रधारागृहे तत्तथोक्तम् । पुनः कथंभूतम् ।

तातुमुलजलकेलिकलहावलोकनोन्मदनारदोत्तालताण्डवाडम्बरितशिखण्डि-
मण्डलीनिष्ठयूतनिविडनीरप्रवाहविडम्ब्यमानविलासिनीजघनं कृतकनाका-
नोकहस्कन्धासीनसुरसुन्दरीहस्तोदस्तोदकापाद्यमानवल्लभावतंसकिसलया-
श्वासं पवनकन्यकोड्डुमरचामरानिलविनोद्यमानसुरतश्रान्तसीमन्तिनीमानसम्
इतस्ततः पयोधरपुरंघ्रिकास्तनकलशविधीयमानमज्जनावसरं शैशिर्यनिर्जि-
तनीहारमहीधरम्

अपि च ।

हस्ते स्पृष्टा नखान्तैः कुचकलशतटे चूचुकप्रक्रमेण
वक्त्रे नेत्रान्तराभ्या शिरसि कुवलयेनावतंसार्पितेन ।

जलदेवतातुमुलजलकेलिकलहावलोकनोन्मदनारदोत्तालताण्डवाडम्बरितशिखण्डिमण्ड-
लीनिष्ठयूतनिविडनीरप्रवाहविडम्ब्यमानविलासिनीजघनम् जलदेवताना तुमुलो रौद्रो
योऽसौ जलकेलिकलहस्तस्यावलोकनेन उन्मदः सहर्षः योऽमौ नारदस्तस्योत्तालमुक्तं
यत्ताण्डवं नृत्यं तेन आडम्ब्रिता अवलोकनमागता या शिखण्डिमण्डली मरीच्यादिसप्त-
र्षिसमूहस्तया निष्ठयूत उद्गीर्णः योऽसौ निविडनीरप्रवाहः पाटलजलप्रवाहः तेन विडम्ब्य-
मानानि खलीक्रियमाणानि विलासिनीना जघनानि कव्यप्रभागा यत्र तत्तथोक्तम् ।
पुनः कथंभूतम् । कृतकनाकानोकहस्कन्धासीनसुरसुन्दरीहस्तोदस्तोदकापाद्यमानवल्लभाव-
तंसकिसलयाश्वासम् कृतकाः ये नाकानोकहाः कल्पवृक्षास्तेषां स्कन्धेषु शाखामूलेषु आसी-
ना याः सुरसुन्दर्यस्तासां हस्तैरुदस्तानि उत्क्षिप्तानि यान्युदकानि तैरापाद्यमान उत्पाद्य-
मानो वल्लभाना प्रियतमस्त्रीणामवतंसाना कर्णपूराणा किसलयाना आश्वासं जीवनं यत्र
तत्तथोक्तम् । पुनः कथंभूतम् । पवनकन्यकोड्डुमरचामरानिलविनोद्यमानसुरतश्रान्तसीम-
न्तिनीमानसम्, पवनकन्यकाः कृत्रिमचमरधारिण्यः पुत्तलिकास्तासामुड्डुमर उत्कटो
योऽसौ चामरानिल तेन विनोद्यमानानि आश्चर्यपूर्वकमाहायमानानि सुरतश्रान्ताना
सभोगखेदवतीना सीमन्तिनीना मानसानि यत्र तत्तथोक्तम् । पुनः कथंभूतम् ।
इतस्ततः पयोधरपुरंघ्रिकास्तनकलशविधीयमानमज्जनावसरम् इतस्ततो यत्र तत्र पयो-
धरपुरंघ्रिकाणा कृत्रिममेघपुत्तलिकाना स्तनकलशैर्विधीयमानः क्रियमाणो मज्जनावसरो
यत्र तत्तथोक्तम् । पुनः कथंभूतम् । शैशिर्यनिर्जितनीहारमहीधरम् शैशिर्येण शीतत्वेन
निर्जितो नीहारमहीधरो हिमाचलो येन यन्त्रधारागृहेण तत्तथोक्तम् ॥

अपि च विशेषव्यावर्णनं करोति—हस्ते स्पृष्टेत्यादि । तत्र कुत्र । यत्र यन्त्रधारागृहे
यन्त्रस्त्री कृत्रिमस्त्री चन्दनस्यन्दधाराः गन्धसाराश्च्योतच्छटाः शिशिराः विकिरति विक्षि-
पति । चित्रमाश्चर्यमेतत् । हस्ते स्पृष्टा-सती नखान्तैः कामाङ्कुशप्रान्तैः चन्दनस्यन्दधाराः ।

श्रोण्यां काञ्चीगुणाग्रैस्त्रिवलिषु च पुनर्नाभिरन्ध्रेण धीरा

यन्त्रस्त्री यत्र चित्रं विकिरति शिशिराश्चन्दनस्यन्दधाराः ॥ ३७५ ॥

तत्र यन्त्रधारागृहे, शिरीषकुसुमदामसंदानितकुन्तलकलापाभिः विचकिलमु-
कुलपरिकल्पितहारयष्टिभिः पाटलीप्रसवसुरभितधम्मिल्लमध्याभिः कर्णपुरम-
रुवकोद्भेदसुन्दरगण्डमण्डलाभिः मृणालवलयालंकृतकलाचीदेशाभिः अम-
न्दचन्दनस्यन्ददुर्दिनस्तनतटाभिः निबिडजलक्रीडामाञ्जिष्ठदृष्टिभिः वल्लभ-

विकिरति, कुचकलशतटे स्तनकलशमूले स्पृष्टा सती चूचुकप्रक्रमेण कुचाग्रावसरेण चन्द-
नस्यन्दधाराः विकिरति, वक्त्रे स्पृष्टा सती नेत्रान्तराभ्या लोचनमध्याभ्या चन्दनस्यन्द-
धारा. विकिरति, शिरसि मस्तके स्पृष्टा सती अवतंसार्पितेन कर्णपूरेण कुवलयेन चन्दन-
स्यन्दधारा. विकिरति, श्रोण्या कट्या स्पृष्टा सती काञ्चीगुणाग्रै कटिमेखलादोरकप्रान्तैः
चन्दनस्यन्दधारा. विकिरति, त्रिवलिषु उदररेखासु स्पृष्टा सती पुनश्च पुनरपि नाभि-
रन्ध्रेण तुन्दिकाछिद्रेण चन्दनस्यन्दधारा विकिरति । यन्त्रस्त्री कथंभूता । धीरा अनाविला
निर्मला । दीपकसमुच्चयालंकार ॥

किं कुर्वाणोऽहम् । प्रियतमाभिः सह सक्रीडमानः । कथंभूताभिः प्रियतमाभिः ।
शिरीषकुसुमदामसदामितकुन्तलकलापाभिः शिरीषकुसुमदामभिः शिरीषपुष्पमालाभिः
सदानिता ग्रयिताः कुन्तलकलापा केशहस्ता. याभिस्तास्तथोक्तास्ताभिः । उक्तं च—
'शिरीषस्तु कपीतनः भण्डिलो मृदुपुष्पश्च भण्डीर शङ्खिनीफल शुकतनुश्यामककल्क-
शुप्रियः भडीवेति (?) यावत् । पुन कथंभूताभिः । विचकिलमुकुलपरिकल्पित-
हारयष्टिभिः विचकिलो भोगरक्तस्तस्य मुकुलैः कलिकाभिः परिकल्पिता रचिता हार-
यष्टयो मुक्ताफलमाला याभिस्तास्तथोक्तास्ताभिः । पुन. कथंभूताभिः । पाटलीप्र-
सवसुरभितधम्मिल्लमध्याभिः पाटली वसन्तदूती तस्या. प्रसवैः सुरभित धम्मिल्ल-
सयताः कचास्तस्य मध्यो गर्भो याभिस्तास्तथा ताभिः । पुनः कथंभूताभिः । कर्णपूरम-
रुवकोद्भेदसुन्दरगण्डमण्डलाभिः कर्णपूरस्य सवन्धी योऽसौ मरुवक पत्रपुष्पवि-
शेष तस्योद्भेदैर्मञ्जरीभिः सुन्दराणि गण्डमण्डलानि यासा ता. तथा ताभिः । पुनः कथं-
भूताभिः । मृणालवलयालंकृतकलाचीदेशाभिः मृणालानां वलयैः कटकैः अलंकृता. क-
लाचीदेशा. प्रकोष्ठभागा याभिस्तास्तथा ताभिः । पुन. कथंभूताभिः । अमन्दचन्द-
नस्यन्ददुर्दिनस्तनतटाभिः अमन्दः प्रचुरतरो योऽसौ चन्दनस्यन्दः गन्धसारद्रवस्तेन
दुर्दिनानि विलिप्तानि स्तनतटानि यासा तास्तथा ताभिः । पुनः कथंभूताभिः । निबिड-
जलक्रीडामाञ्जिष्ठदृष्टिभिः निबिडा गाढा या जलक्रीडा तया माञ्जिष्ठा. पाटला दृष्टयो
यासा तास्तथा ताभिः । पुनः कथंभूताभिः । वल्लभलोकहस्तयन्त्रोदस्तजलजडाशुकव्यक्त-
निम्नोन्नतप्रदेशाभिः वल्लभलोकस्य प्रियजनस्य हस्तस्य सबन्धि यत् यन्त्रं जलो-

लोकहस्तयन्त्रोदस्तजलजडांशुकव्यक्तनिम्नोन्नतप्रदेशाभिः अमर्यादालापविला-
सहासोल्लासाभिरामाभिः प्रियतमाभिः सह संक्रीडमानः

विवशविसिनीकन्दच्छेदैर्मृणालविभूषणै-
र्मलयजरसस्यन्दार्द्राद्रिरशोकदलोच्चयैः ।

युवतिहृदयैर्हारोत्तारस्तनैश्च विलासिना

समधिकरतिर्जातः कामं निदाघसमागमः ॥ ३७६ ॥

भास्वद्भास्वति दाहवाहिमरुति ज्वालोल्लवणाशाकृति

शुष्यद्भूति दीप्यमानवियति प्रेङ्खन्मुखाम्भोद्युति ।

क्षेपयन्त्रं तेन उदस्तमुत्क्षिप्तं यज्जलं तेन जडानि आर्द्राणि यान्यंशुकानि तेषु व्यक्ताः
फुटीभूता निम्नोन्नतप्रदेशा जघनस्तनादिस्थानानि यासा तास्तथोक्तास्ताभिः । पुनः
कथंभूताभिः । अमर्यादालापविलासहासोल्लासाभिरामाभिः अमर्यादाः प्रचुरा ये आलापाः
रस्परभाषणानि तथा अमर्यादा ये विलासा लोचनोत्क्षेपास्तथा अमर्यादा ये हासा च-
त्तारवचनानि मुखविकासा वा तेषामुल्लासैः प्रादुर्भावैरभिरामा अतिमनोहरा याः प्रिय-
तास्ताभिः ॥

कथंभूतः सन्नह घर्मेदिनेषु मध्याह्नसमयानतिवाहयामास । इत्यमुना प्रकारेण वैता-
लेकालापोल्लास्यमानमानस वैतालिकाना बोधकराणा आलापैः उल्लास्यमान आहास्यमानं
मानस यस्य स तथोक्तः । इतीति किम्—विवश विसिनीत्यादि । निदाघसमागमो
ग्रीष्मकालागमो विलासिना कामिना कामं यथेष्टं समधिकरतिर्जातः सम्यक्प्रकारेण
अधिकरतिदायको बभूव । कैः कृत्वा निदाघसमागमः समधिकरतिर्जातः । विवशवि-
सिनीकन्दच्छेदैः विवशा अवशात्मानो ये विसिनीना कन्दच्छेदा मूलखण्डानि तैः ।
उक्तं च—‘विवशः स्यादवश्यात्मानिष्टपुष्टविनिश्चयः ।’ पुनः कैः कृत्वा । मृणालवि-
भूषणैः मृणालानामुत्पलानां विभूषणैः । पुनश्च कैः कृत्वा । अशोकदलोच्चयैः अशोकपद्म-
वश्याभिः । कथंभूतैरशोकदलोच्चयैः । मलयजरसस्यन्दार्द्राद्रैः मलयजरसस्यन्दमानद्र-
वस्य स्यन्दः स्रवस्तदुपलक्षिता या आर्द्रा जलक्लिन्नवस्त्रं तथा आर्द्राः क्लिन्ना ये अशोक-
दलोच्चयास्तैः । पुनश्च कैः कृत्वा । युवतिहृदयैः वनितानां हृदयालिङ्गनैः । कथंभूतैः
युवतिहृदयैः । हारोत्तारस्तनैः हारैः उत्तराः उत्कृष्टोज्ज्वलाः स्तना येषु तानि तथा तैः ।
समुच्चयदीपकालंकारः ॥

भास्वदित्यादि । अस्मिन् ग्रीष्मे एतस्मिन् घर्मकाले देशान्तरं गच्छन् पुमान्
मृतिं पञ्चत्व गच्छति । कथंभूते ग्रीष्मे । भास्वद्भास्वति तेजस्वी भास्वान् श्रीसूर्या
यस्मिन् ग्रीष्मे स भास्वद्भास्वान् तस्मिन् । पुनः कथंभूते । दाहवाहिमरुति दाहवाही

सशुष्यत्सरिति कथत्तनुमति खान्तोद्भवोर्जाहति

ग्रीष्मेऽस्मिन्महति क्षयामयचिति प्राञ्चन्मृतिं गच्छति ॥ ३७७ ॥

कृतकिसलयशय्याः प्रान्तचूतप्रतानाः

स्तवकरचितकुड्यास्तप्रसूनोपहाराः ।

जलसरणिसमीरासारसाराः प्रियाणां

कुचकलगविलासैर्निर्विणोद्यानभूमीः ॥ ३७८ ॥

विकचविचकिलालीकीर्णलोलालकानां

कुरवकमुकुलस्तवतारहारस्तनीनाम् ।

सतापकारी मरुत् यत्र स तथा तस्मिन् । पुन कथभूते । ज्वालोत्पणाशाकृति
ज्वालावत् अर्धवत् उत्पणास्तीव्रा आशा दिशः करोतीति ज्वालोत्पणाशाकृत् तस्मिन् ।
पुन कथभूते । शुष्यद्भूति शुष्यन्तो दह्यमानाः भूयत् पर्वता यस्मिन् स तस्मिन् ।
पुन कथभूते । दीप्यमानवियति दीप्यमान जाज्वल्यमानं वियद्विष्णुपदं यस्मिन्
स तस्मिन् । पुनः कथंभूते । प्रेहन्मुत्ताम्भोयुति प्रेहन्ती चलन्ती मुत्ताम्भनः मुत्तप्रस्तेद-
जलस्य द्युति दीप्तिर्यत्र स तथा तस्मिन् । पुनः कथभूते । सशुष्यत्सरिति सम्यक्प्रका-
रेण शुष्यन्त्यः सरितो यत्र तस्मिन् । पुनः कथभूते । कथत्तनुमति कथन्तः काशीभव-
न्तस्तनुमन्तः प्राणिनो यस्मिन् स तस्मिन् । पुन कथंभूते । खान्तोद्भवोर्जाहति खान्तो-
द्भवस्य वन्दर्पस्य ऊर्जा बल हरतीति स तस्मिन् । ग्रीष्मे कामबलं न भवतीत्यर्थः ।
पुनः कथभूते । महति गुरुतरे । ज्येष्ठापाढीये इत्यर्थः । पुनः कथंभूते । क्षयामयचिति
क्षयामय यक्ष्माणं राजरोगं चिनोति पुष्पातीति स तस्मिन् । जाललंकारः ॥

कृतकिसलयेत्यादि । हे राजन्, त्व उद्यानभूमीर्वनभूमीः निर्विश अनुभव । कैः
कृत्वा । प्रियाणां वह्नभस्त्रीणा कुचकलशविलासैः स्तनघटालिङ्गनैः । कथभूता उद्यानभूमीः ।
कृतकिसलयशय्याः कृता किसलयैः तरुपल्वैः शय्याः शयनीयानि यासु तास्तथो-
क्तास्ता । पुनः कथंभूता । प्रान्तचूतप्रतानाः प्रान्तेषु चूताना प्रतानाः समूहा यासु
तथा ताः । पुन कथंभूता । स्तवकरचितकुड्या स्तवका पुष्पगुच्छास्तै रचिता निर्मिताः
कुड्या भित्तयो यासु तास्तथा ता । पुन कथंभूता । तत्प्रसूनोपहाराः तेषामुद्यानाना
प्रसूनानि तेषामुपहाराः प्रकरा यासु तास्तथा ता । पुनः कथंभूता । जलसरणिसमीरा-
सारसाराः जलसरणयः कृत्रिमजलनद्यस्तासा समीरासारैर्वायुसमूहैः साराः मनोहरा-
स्तास्तथा ताः । समुच्चयलंकारः ॥

विकचेत्यादि । हे नृप, योषिता किमपि अपूर्वं कषाय कषाययुक्तं वक्रं चुम्बास्वा-
दय । कथंभूताना योषिताम् । विकचविकचकिलालीकीर्णलोलालकानाम् विकचानि विकचि-

दरजरठदलाग्रैः पल्लवैश्चूतजातै-

नृप किमपि कषायं योषितां चुम्ब वक्रम् ॥ ३७९ ॥

अलककिसलयानां भ्रूलताश्लाघिनीनां

नयनमधुलिहाना चारुगण्डस्थलीनाम् ।

कुचकुसुमचयानां स्त्रीवनश्रेणिकाना-

मवनिषु कुरु केलीः किं नृपान्यैर्वनान्तैः ॥ ३८० ॥

लसदलकतरङ्गाः कान्तनेत्रारविन्दाः

प्रचलभुजलतान्ताः पीनवक्षोजकोकाः ।

अतनुजघनकूलाश्चारुलावण्यवार-

स्तव नृप जलकेलिं कुर्वतः स्त्रीसरस्यः ॥ ३८१ ॥

लानि मोगरकपुष्पाणि तेषा आल्य आवल्यस्ताभि कीर्णा व्याप्ता लोला अलका यासा तास्तथोक्तास्तासाम् । पुन कथंभूतानाम् । कुरवकमुकुलस्रक्तारहारस्तनीनाम् कुरवकाः शोणाम्लानवृक्षास्तेषा मुकुलाना स्रजो मालास्तथा तारा उज्ज्वला हारास्तैरुपलक्षिताः स्तना. यासा तास्तथा तासाम् । कै कृत्वा योषिता वक्रं कषाय जातमिति चेत् । चूतजातैः पल्लवैः आम्रोद्भवैः प्रवालै । कथंभूतै पल्लवैः । दरजरठदलाग्रैः दरमीषज्जरठानि कठिनानि दलाना अग्राणि येषा ते तथा तै. । समुच्चयालंकार ॥

अलककिसलयानामित्यादि । हे नृप, त्व स्त्रीवनश्रेणिकानामवनिषु केलिं कुरु । अन्यैर्वनान्तैरपरैर्वनमध्यैः किम् । न किमपि । कथंभूताना स्त्रीवनश्रेणिकानाम् अलक-किसलयाना अलकास्त एव किसलयानि यासा तासाम् । पुन. कथंभूतानाम् । भ्रूलता-श्लाघिनीनाम् भ्रुव एव लतास्ताभि. श्लाघा स्तुतिर्विद्यते यासा तास्तासाम् । पुनः कथंभूतानाम् । नयनमधुलिहानाम् मधु पुष्पमकरन्दं लिहन्ति आस्वादयन्तीति मधुलिहा भ्रमरा. । 'नृभ्युपधारीकृदृश क. ।' नयनानि एव मधुलिहा यासा तास्तासाम् । पुनः कथंभूतानाम् । चारुगण्डस्थलीनाम् चार्यो अतिमनोहरा गण्डस्थल्यः कपोला यासु तथा तासाम् । पुन. कथंभूतानाम् । कुचकुसुमचयाना कुचा एव कुसुमचयाः पुष्पप्रकरा यासु तास्तथा तासाम् । रूपकसमुच्चयाक्षेपालंकारः ॥

लसदलकेत्यादि । हे नृप, स्त्रीसरस्यः वनितासरोवराणि तव भवतो जलकेलिं कुर्वतो विदधातु । कथंभूता. स्त्रीसरस्य. । लसदलकतरङ्गाः लसन्तः उल्लसन्तोऽलका एव तरङ्गा यासा ताः । पुन कथंभूता. । कान्तनेत्रारविन्दा. कान्तानि मनोहराणि नेत्राणि अरविन्दानि यासु ताः । पुनः कथंभूताः । प्रचलभुजलतान्ताः प्रचला उल्लसन्तो भुजलतान्ता यासु ताः । पुनः कथंभूता. । पीनवक्षोजकोकाः पीनाः पीवरा नातिस्थूला नातिदीर्घा वर्तुलकारा. परस्परसलग्नाः उन्नतिभाजो वक्षोजा

अलकेक्षणवदनकुचैरुन्मज्जन्त्याः क्रमेण कान्तायाः ।

जम्बालकुवलयाम्बुजपुलिनश्रियमाश्रिता सिन्धुः ॥ ३८४ ॥

अहनि परिणतार्धे नाथ सीमन्तिनीनां

पुरुपरतनियोगव्यग्रकाञ्चीगुणानाम् ।

शिथिलयति कपोले मण्डनं स्वेदविन्दु-

निविडकुचनिकुञ्जात्स्यन्दते वारिपूरः ॥ ३८५ ॥

उद्वेलन्ति कपोलपालिपु कुचस्तम्बेषु मन्दास्पदाः

स्फायन्ते वलिवाहिनीपु पृथ्वो नाभीदरश्रेणिषु ।

ग्रीष्मेऽपि सरकेलिलालसधियां स्त्रीणां श्रमाम्भःकणाः

ख्यान्ति प्रावृष एव सपदममी नीवीलतोल्लासिनः ॥ ३८६ ॥

अलकेक्षणेत्यादि । तिन्धुर्नदी भर्तुर्दृष्टिलक्षणा कान्तायाः स्त्रियः अलकेक्षणवदन-
कुचैः अलकायाः जम्बालकुवलयाम्बु-
जपुलिनश्रिय आश्रिता बभूव । जम्बालानि शैवलानि । उक्तं च—‘शैवले कर्दमे चैव
जम्बालमिति चोच्यते’ । कुवलयं च उत्पलम्, अम्बुजं च कमलम्, पुलिनं च तोयोत्थि-
तस्थलम्, जम्बालकुवलयाम्बुजपुलिनानि । ‘तोयोत्थितं तत्पुलिनम्’ इति वचनानात् । तेषां
श्रीः शोभा ता जम्बालकुवलयाम्बुजपुलिनश्रियं आश्रिता प्राप्ता । यथासद्व्यालंकारः ॥

अहनीत्यादि । हे नाथ हे राजन्, अहनि दिवसे परिणतार्धे मध्याह्नवेलायां स्वेद-
विन्दुः प्रस्वेदजल सीमन्तिनीनां कपोले मण्डनं पत्रवल्लीं शिथिलयति श्लथं करोति ।
निविडकुचनिकुञ्जात् निविडं परस्परसंलग्नं यौ कुचौ तयोर्निकुञ्जं मध्यस्थानं निविडकुच-
निकुञ्जं तस्मात् । उक्तं च—‘निकुञ्जकुञ्जो वा ह्लीवे लतादिपिहितोदरे ।’ स्थाने इति
विशेषः । वारिपूरो जलप्रवाहः स्यन्दते धरति । कर्णभूतानां सीमन्तिनीनाम् । पुरुपर-
तनियोगव्यग्रकाञ्चीगुणानाम् । ‘उपरि स्त्री अव पुरुषः इति रीत्या यत्सुरतं तत्पुरुषरत-
मुच्यते विपरीतरतम्’ इति वचनात् । तस्य नियोगो निर्विशेषो योगो नियोगो व्यापारस्तत्र
व्यग्रो व्याकुलः । ‘व्यग्रे च प्रगुणाकुले’ इति वचनात् । काञ्चीगुणो कटिमेखला यासां
तास्तपोकास्तासाम् । शृङ्गाररसप्रधानं रूपकमिदम् ॥

उद्वेलन्तीत्यादि । हे राजन्, स्त्रीणां श्रमाम्भःकणाः सुरतश्रमसंजातजलकणाः
ग्रीष्मेऽपि उष्णकालेऽपि प्रावृष एव वर्षेर्तोरैव संपदं शोभा अमी प्रलक्ष्मीभूताः
ख्यान्ति कथयन्ति । सूचयन्तीत्यर्थः । कर्णभूतानां स्त्रीणाम् । सरकेलिलालसधियाम्
सरकेलिषु कंदर्पद्वीपेषु लालसा अलसाकाङ्क्षा धीर्बुद्धिर्यासा तास्तथा तासाम् । श्रमाम्भः-
कणाः किं एवंन्ति । कपोलपालिषु गण्डस्थलवारिवारणेषु उद्वेलन्ति उत्पतन्ति । उक्तं

मन्दानिलेषु कदलीदलमण्डपेषु

हारेषु यन्त्रगृहकेलिषु चन्दनेषु ।

वद्धस्पृहाक्षनु दुनोति कथं स कालः

कान्तासु चार्पितपयोधरमण्डलासु ॥ ३८७ ॥

इति वैतालिकालापोल्लास्यमानमानसः सकललोकलोचनघूर्णनेषु धर्मदिनेषु
मदिरासमागमानिव मध्याह्नसमयानतिवाहयामास ।

अकुर्वन्मनसः प्रीतिं यः स्त्रीषु विहितादरः ।

अन्यार्थं भारवोढेव स परं क्लेशभाजनः ॥ ३८८ ॥

च विद्यानन्देन—‘चलने चलति प्रेङ्गति विकम्पते वेपते च वेलति च खड्गति रङ्गति
वल्गति दोलयति स्यन्दते स्फुरति ॥’ कथभूता श्रमाम्भ कणा । कुचस्तम्बेषु स्तनप्र-
काण्डेषु मन्दास्पदा मन्दस्यन्दा । पुनश्च किं कुर्वन्ति श्रमाम्भ कणा । बलिवाहिनीषु
त्रिवलीनदीषु स्फायन्ते स्फारीभवन्ति वृद्धिं गच्छन्ति । कथंभूता । नाभीदरश्रेणिषु
नाभिविवरसमूहेषु पृथक् । पुन कथंभूता । नीवीलतोल्लासिन नीवी कटीवल्लवन्धन
सैव लता वल्ली तामुल्लासयन्तीत्येवशीला । उल्लसन कुर्वन्तीत्यर्थ । रूपकोपमालकार ॥

मन्दानिलेष्वित्यादि । हे राजन्, स कालो ग्रीष्मकालो नन्वहो कथं केन प्रकारेण
नरान् दुनोति सतापयति । कथंभूतान् नरान् । वद्धस्पृहान् साकाङ्क्षान् । केषु सत्सु दुनोति ।
मन्दानिलेषु अतीववातेषु सत्सु । तथा कदलीदलमण्डपेषु अशुभफलपर्णगृहेषु सत्सु ।
तथा हारेषु तथा यन्त्रगृहकेलिषु यन्त्रधारामन्दिरक्रीडासु सतीषु । तथा चन्दनेषु हरिच-
न्दनद्रवेषु सत्सु । तथा कान्तासु सतीषु । कथंभूतासु कान्तासु । अर्पितपयोधरमण्डलासु ।
न कथमपि दुनोतीत्यर्थ । समुच्चयालकारः ॥

कथंभूतेषु धर्मदिनेषु । सकललोकलोचनघूर्णनेषु सर्वलोकलोचननिद्रोत्पादकेषु ।
कथंभूतान् मध्याह्नसमयान् । मदिरासमागमानिव यथा मदिरासमागमा सकललोकलो-
चनानां घूर्णनं कुर्वन्ति ॥

अकुर्वन्त्रित्यादि । य पुमान् स्त्रीषु वनितासु विषये मनसः प्रीतिं हर्षमकुर्वन्
स्त्रीषु विहितादरो न भवति कृतादरो न स्यात् । स पुमान् परं केवलं क्लेशभाजनो
भवति । क इव । अन्यार्थं भारवोढेव यथा भारवोढा पुमान् अन्यार्थं अपरेषां निमित्तं
भारं वहति स्वयं तु क्लेशं सहते तत्समानो ज्ञातव्यः । उपमालकारः ॥

१. मूलटीकयोद्धमयोरपि ‘भाजन’ इति पुंस्त्वनिर्देशः. ‘पात्रामत्रे च भाजनम्’
इति स्त्रीवनिर्देशविरुद्धः.

कदाचिद्वियलक्ष्मीकुन्तलकलापकान्तिभिः सुरसरिनीलिकाविलासहासैः
त्रिदिवस्त्रीनेत्राञ्जनविराजिभिः अमृतकरकुरङ्गलोचनच्छायैः तपनतुरगदूर्वा-
ङ्कुरस्थलसृष्टिभिः स्वर्देवताभिषेकमरकतमयकलशमण्डलावलोकैः विद्याधर-
पुराभिसारिकाविजृम्भणतिमिरवृत्तिभिः सैहिकेयसैन्यसमसाहसव्यवसायैः खे-
चरीचरणचाराचरितमेचकमणिकुट्टिमाभोगभङ्गिभिः गगनचरमिथुनरतिके-
लितमालकाननकमनीयैः अमरविमानमहानीलाधिष्ठानलिम्पिभिः अम्बरसरः-

कदाचित् कस्मिंश्चिदवसरे अम्भोधरैर्मैधैः कृत्वा प्रसवोन्मुखकामिनीकुचचूचुकाभा-
सि नभसि सति प्रसवे प्रसूतौ उन्मुखा अवसरन्ती या कामिनी स्त्री तस्या कुचचू-
चुकवत् कृष्णवर्णतया आभा शोभा यस्य नभसस्तत्तयोक्तं तस्मिन् । ईदृग्विधे नभसि
सति वर्षर्तुश्रियं वर्षाकाललक्ष्मीं अनुभवन् भुञ्जानो यावत् यावत्कालं अहं यशोधर. सप्रमोदं
सहर्षं आसाचक्रे त्रिष्टामि स्त तावत्कालं सधिविग्रही यशोधरस्य महान् दूतः इति विज्ञाप्य
इति विज्ञापनं कृत्वा दूतं शासनहर प्रावेशयत् प्रवेशितवान् । इति क्रियाकारकसवन्व ।
कथंभूतैरम्भोधरैः । वियलक्ष्मीकुन्तलकलापकान्तिभिः वियलक्ष्म्या. कुन्तलकलापः
केशसमूहस्तद्वत् कान्तिः कृष्णलं येपा ते तथा तैः । पुन कथंभूतैः । सुरसरिनीलि-
काविलासहासैः सुरसरिदाकाशगङ्गा तस्या नीलिका शैवलं तस्या विलासैर्हासैस्त्रासप्र-
सरैः । पुन कथंभूतैः । त्रिदिवस्त्रीनेत्राञ्जनविराजिभिः त्रिदिवस्त्रीणा नेत्राणा अञ्ज-
नवत् विराजिभिः विराजनशीलैः । पुन. कथंभूतैः । अमृतकरकुरङ्गलोचनच्छायैः
अमृतकरकुरङ्गस्य लोचनयोरिव आसमन्तात् छाया कान्तिर्येपा ते तथा तैः । पुन.
कथंभूतैः । तपनतुरगदूर्वाङ्कुरस्थलसृष्टिभिः तपनस्य श्रीसूर्यस्य तुरगास्तेषा दूर्वाङ्कुरा
हरिताङ्कुरास्तेषा स्थलसृष्टयो येषु ते तथा तैः । पुन कथंभूतैः । स्वर्देवताभिषेकमरकत-
मयकलशमण्डलावलोकैः स्वर्देवता स्वर्गदेवता तस्या अभिषेकाय ये मरकतमयक-
लशा हरिन्मणिमयघटास्तेषा मण्डल. समूहस्तद्वदवलोक शोभा येपा ते तथा तैः ।
पुन कथंभूतैः । विद्याधरपुराभिसारिकाविजृम्भणतिमिरवृत्तिभिः विद्याधरपुराणा
सवन्विन्यो या अभिसारिका कामुकस्त्रिय. । 'कान्तार्थिनी तु या याति सकेतं साभि-
सारिका' इति वचनात् । तासा विजृम्भणं प्रसरण तन्निमित्तं तिमिरस्येव अन्धकारस्येव
वृत्तिर्येपा ते तथा तैः । पुनः कथंभूतैः । सैहिकेयसैन्यसमसाहसव्यवसायैः सैहिकेयो
विधुंतुदस्तस्य सैन्यसमः साहसव्यवसाय उद्यमप्रवृत्तिर्येपा ते तथा तैः । पुन कथंभूतैः ।
खेचरीचरणचाराचरितमेचकमणिकुट्टिमाभोगभङ्गिभिः खेचरीचरणाना चार. सचरणं
तस्मै आचरिता मेचकमणीना कृष्णरत्नाना कुट्टिमाभोगवत् वद्धभूमिविस्तारवत् भङ्गी
रचना येपा ते तथा तैः । पुन. कथंभूतैः । गगनचरमिथुनरतिकेलितमालकाननकमनीयैः
गगनचरमिथुनाना देवविद्याधरस्त्रीपुरुषयुगलाना रतिकेलये सभोगक्रीडानिमित्तं तमाल-

प्रसरत्पङ्कपेशलप्रकाशैः व्योमगजगण्डमण्डनमदमनोहारिभिः विडम्बितगारुडोपलशैलशिखरशोभैः उपहसितशितिकण्ठकण्ठद्युतिभिः संकर्षणवसनवानातानसुन्दरैः द्युसदनदीर्घिकाविकासितकुवलयवनविलसद्भिः अनङ्गनारण्यप्ररूढतापिच्छगुच्छगहनावगाहिरामैः अवहेलितहरिदेहदीप्तिपत्तिभिः शिखण्डिताण्डवप्रारम्भपूर्वरङ्गैः अनङ्गनगपलवोलासव्यसनिभिः प्रोषितपुरंघ्रिकाश्वासनप्रथमदूतैः चातककुलकेलिकारिभिः कलहंसनिर्वासघोषणाभि-

काननवत् कमनीया ये ते तथा तै । पुन. कथंभूतै । अमरविमानमहानीलाधिष्ठानलिम्पिभिः अमरविमानानां सवन्धि यत् महानीलाधिष्ठानं कृष्णरत्नपटलं लिम्पन्ति तिरस्कुर्वन्तीत्येवंशीलास्ते तथा तैः । पुन. कथंभूतै । अम्बरसर प्रसरत्पङ्कपेशलप्रकाशैः अम्बरसरस आकाशसरोवरस्य प्रसरत् व्याधुवत् यत्पङ्क कर्दमस्तद्वत् पेशल. प्रकाशो दीप्तिर्येषा ते तथातै । पुन. कथंभूतै । व्योमगजगण्डमण्डनमदमनोहारिभिः व्योमाकाशं तदेव गजो हस्ती तस्य गण्डौ कटौ तयोर्मण्डनं भूषणं यो मदस्तद्वत् मनो हरन्तीत्येवंशीला ये ते तथा तै । पुन. कथंभूतै । विडम्बितगारुडोपलशैलशिखरशोभैः विडम्बिता तिरस्कृता गारुडोपलशैलस्य नीलपर्वतस्य शिखरस्य शोभा यैस्ते तथा तैः । [पुन. कथंभूतैः । ' उपहसितशितिकण्ठकण्ठद्युतिभिः]

... .. पुनः कथंभूतै । संकर्षणवसनवानातानसुन्दरैः संकर्षणस्य वलभद्रस्य यद्वसनं तस्य वानातानवत् वननंतननवत् सुन्दरै । पुनः कथंभूतै । द्युसदनदीर्घिकाविकासितकुवलयवनविलसद्भिः द्युसदनदीर्घिकाया विकासितं यत् कुवलयं नीलोत्पलं तद्वत् विलसन्त्युल्लसन्तीत्येवंशीलास्ते । पुन. कथंभूतै । अनङ्गनारण्यप्ररूढतापिच्छगुच्छगहनावगाहिरामैः अनङ्गनमाकाशं तदेवारण्यं तत्र प्ररूढास्तापिच्छा. काहलिकवृक्षास्तेषां गुच्छा पुष्पलम्बय तेषां गहनानि वनानि तद्वत् अवगाहिरामैः व्यापनमनोहरैः । पुन. कथंभूतै । अवहेलितहरिदेहदीप्तिपत्तिभिः अवहेलिता तिरस्कृता हरेर्नारायणस्य देहस्य दीप्तिपत्तिः कृष्णकान्तिसपत् यैस्ते तथा तै । पुनः कथंभूतै । शिखण्डिताण्डवप्रारम्भपूर्वरङ्गैः शिखण्डिता मयूराणां ताण्डवप्रारम्भे नृत्यपूर्वकाले पूर्वरङ्गैः प्रथमरङ्गसदृशैः । पुन. कथंभूतै । अनङ्गनगपलवोलासव्यसनिभिः अङ्गनः कदर्पः स एव नगो वृक्षः तस्य पल्लवानामुल्लासे व्यसनं निर्वन्धो विद्यते येषां तैः । पुन. कथंभूतै । प्रोषितपुरंघ्रिकाश्वासनप्रथमदूतैः प्रोषितपुरंघ्रिकाणां विरहिणीनां जीणा आश्वासने धीरत्वदाने प्रथमदूतैः पूर्वसदेशहरैः । पुन. कथंभूतै । चातककुलकेलिकारिभिः चातकानां वप्पीहानां कुलानि तेषां केलिं क्रीडां कारयन्तीत्येवंशीलास्ते तथा

नवपटहैः कदलीदलश्यामलितदिग्भित्तिभिरम्भोधैः प्रसवोन्मुखकामिनी-
कुचचूचुकाभासि नभसि, नीलनेत्रवितानान्तरालावलम्बितनिरन्तरहारहा-
रिणि समन्तात्पतति धारासारसलिले, वसुमतीतरुस्तनंधयधात्र्यासिव पयः-
पूर्णपयोधराभोगसुभगायां दिवि, चिरतरातपसतापदुःस्थितायाः क्षितेर्यच्च-
धारागारलीलामिव विभ्रति गगनमण्डले, विततसितपताकाडम्बरेष्विव
शरनिर्झरनीरेषु गिरिषु, मुक्ताफलजालप्रसाधितेष्विव स्यन्दमानवारिसुन्दर-

तैः । पुनः कथंभूतैः । कलहंसनिर्वासघोषणाभिनवपटहैः । कलहंसाना चक्षुरणचक्षूरक्ताना
राजहंसाना निर्वास उद्वासस्तस्य घोषणा उच्चैर्घुष्टं तस्या अभिनवपटहाः अपूर्वान्कास्ते
तथा तैः । पुनः कथंभूतैः । कदलीदलश्यामलितदिग्भित्तिभिः कदलीना वारणवृमाना दलैः
श्यामलिता कृष्णीकृताः दिग्भित्तयः प्रशस्ता दिशो यैस्ते कदलीदलश्यामलितदिग्भित्त-
यस्तैः । पुनश्च कस्मिन् सति वर्षर्तुश्रियमनुभवन् आसाचके । धारासारसलिले धाराणा-
मासारो वेगवद्वर्षस्तस्य सलिले जले समन्तात् सर्वतः पतति सति क्षरति सति । कथंभूते
धारासारसलिले । नीलनेत्रवितानान्तरालावलम्बितनिरन्तरहारहारिणि नीलनेत्रं कृष्णा-
शुकं तस्य वितान चन्द्रोपकस्तस्यान्तराले अधोभागे, अवलम्बिता निरन्तरा अविच्छिन्ना
ये हारा मुक्ताफलमालास्तद्वत् हारिणि मनोहरे । पुनश्च कस्या सत्या वर्षर्तुश्रियम-
नुभवन्नासाचके । दिवि सत्याम् । कथंभूताया दिवि । पयः पूर्णपयोधराभोगसुभगायाम्
पयोभिर्जलैः पूर्णा भूता ये पयोधरा मेघास्तेषामाभोगः परिपूर्णता तेन सुभगा सौभा-
ग्यवती सा तथा तस्या तथोक्तायाम् । पुनः कथंभूतायाम् । वसुमतीतरुस्तनंधयधात्र्यासिव
वसुमती पृथ्वी तस्यास्तरव एव स्तनंधयाः पुत्रास्तेषां धात्र्यासिव उपमातरीव । यथा
उपमाता पयसा दुग्धेन पूर्णपयोधराभोगसुभगा परिपूर्णस्तनाटोपमनोहरा भवति ।
पुनश्च कस्मिन् सति वर्षर्तुश्रियमनुभवन्नासाचके । गगनमण्डले सति । गगनमण्डले किं
कुर्वति सति । क्षितौ । पृथिव्याः यच्चधारागारलीला विभ्रतीव सति । कथंभूताया क्षितेः ।
चिरतरातपसतापदुःस्थितायाः चिरतर दीर्घकालमातपस्य धर्मस्य सतापेन सञ्चरेण
दुःस्थितायाः दुःखवत्याः । पुनश्च केषु सत्सु वर्षर्तुश्रियमनुभवन्नासाचके । गिरिषु
सत्सु । कथंभूतेषु गिरिषु । क्षरनिर्झरनीरेषु क्षरन्ति उपरिष्टादधः पतन्ति निर्झराणां
नीराणि कवन्वानि येभ्यस्ते तथा तेषु । पुनः कथंभूतेषु । विततसितपताकाडम्बरे-
ष्विव वितता विस्तृताः पताका ध्वजास्तासामाडम्बरः कटको येषु ते तथा तेषु ।
श्वोपमायाम् । पुनश्च केषु सत्सु वर्षर्तुश्रियमनुभवन्नासाचके । सद्यसु गृहेषु सत्सु ।
कथंभूतेषु सद्यसु । स्यन्दमानवारिसुन्दरपर्यन्तेषु स्यन्दनानानि क्षरन्ति यानि वारीणि
तैः सुन्दराः पर्यन्ता येषां तानि तेषु । पुनः कथंभूतेषु । मुक्ताफलजालप्रसाधितेष्विव
मुक्ताफलजालैर्मौक्तिकमालाभिः प्रसाधितेष्विव । पुनश्च कासु सतीषु वर्षर्तुश्रियम-

पर्यन्तेषु सद्यसु, मैरेयातिलङ्घितासु सीमन्तिनीष्विव निर्मर्यादशब्दगमनासु वाहिनीषु, निदाघनिवापजलसरावेष्विव निर्भराम्भःसंभृतेषु सरःसु, समुद्र-सलिलसहसेवितौर्वानलज्वालावभासिनीष्विव स्फुरन्तीषु तडित्सु, स्मरपुरं-दरार्पितचापव्यापारभार इव निवलाराधनधन्यधनुषि विजिगीषुलोके, कि-लिञ्चसंचयोचितचञ्चुरोचमानमौकुलिकुलाकुलेषु शाखिशिफोद्गमदेशेषु, नी-रन्ध्रशिलिन्ध्रबन्धुरेषु धराभागेषु, लाङ्गलीप्रसवपाटलिमधामनि ककुप्चक-

नुभवनासाचके । वाहिनीषु सतीषु । कथंभूतासु वाहिनीषु । निर्मर्यादशब्दगमनासु निर्मर्यादा. नि सीमान शब्दा कोलाहला गमनानि च वेगवद्वावनानि च यासु तास्तथा तासु । पुन. कथंभूतासु । सीमन्तिनीष्विव । कथंभूतासु सीमन्तिनीषु । मैरे-यातिलङ्घितासु मैरेयेण मिरानामदेशोत्पन्नगुडमयेन अतिलङ्घिता मैरेयातिलङ्घिता-स्तासु । अत्र हेललंकार । पुनश्च केषु सत्सु । सर सु सरोवरेषु सत्सु । कथंभूतेषु सर सु । निर्भराम्भ संभृतेषु निर्भर गाढमम्भोभिर्जलैः संभृतेषु परिपूर्णेषु । पुन कथंभूतेषु । निदा-घनिवापजलसरावेष्विव निदाघो ग्रीष्मकाल स तस्य निवाप मृतस्य कारटकं तस्य सवन्विषु जलसरावेष्विव उदकवर्धमानेष्विव । 'पितृदान निवाप स्यात्' इति वचनात् । पुनश्च कासु सतीषु । तडित्सु शतहदासु सतीषु । कथंभूतासु तडित्सु । जलधरोदरेषु स्फुरन्तीषु चमत्कुर्वन्तीषु सतीषु । पुनः कथंभूतासु । समुद्रसलिलसहसेवितौर्वानलज्वालावभासिनी-ष्विव समुद्रसलिलैः सरस्वज्जलैः सहसेविता आस्वादिता या और्वानलज्वाला वडवा-नलकीला तद्वदाभासन्ते चमत्कुर्वन्तीत्येवशीलास्तास्विव । पुनश्च कस्मिन् सति । विजि-गीषुलोके शत्रूणा विजेतुमिच्छौ लोके सति । कथंभूते विजिगीषुलोके । निवलाराधनध-न्यधनुषि निवलाना धनुर्भस्त्रकाणा आराधनेन धन्यानि कृतार्थानि वनूपि यस्य स निवलाराधनधन्यधनुस्तस्मिन् । पुन. कथंभूते । स्मरपुरदरार्पितचापव्यापारभार इव स्मर कदर्प स एव पुरदरस्तेन अर्पितो नियोगीकृतश्चापव्यापारभारो यस्य स तथा तस्मिन् । पुनश्च केषु सत्सु । शाखिशिफोद्गमदेशेषु शाखिना शिफा अग्राणि तेषा उद्गमदेशेषु उत्पादस्थानेषु । कथंभूतेषु शाखिशिफोद्गमदेशेषु । किलिञ्च-संचयोचितचञ्चुरोचमानमौकुलिकुलाकुलेषु किलिञ्चाना अपेशलाना रम्भाकाष्ठाना संच-येन सप्रहेण उचिता योग्या चञ्चवस्तुण्डाग्राणि ताभी रोचमाना शोभमाना ये मौकु-लय. काकास्तेषा कुलैः समूहैराकुला व्याप्ता ये शाखिशिफोद्गमदेशास्ते तथा तेषु । पुनश्च केषु सत्सु । धराभागेषु भूमिप्रदेशेषु सत्सु । कथंभूतेषु धराभागेषु । नीरन्ध्रशिलिन्ध्र-बन्धुरेषु नीरन्ध्राणि अविच्छिन्नानि शिलिन्ध्राणि गोमयच्छन्नाकाराणि तैः बन्धुरा ये धराभागास्ते तथा तेषु । पुनश्च कस्मिन् सति । ककुप्चकवाले सति दिग्मण्डले सति । कथंभूते ककुप्चकवाले । लाङ्गलीप्रसवपाटलिमधामनि लाङ्गलीना जलपिप्पलीना

वाले, यूथिकाप्रसूनपरिमलविलासिषु शिलोच्चयशिलान्तरालपरिसरेषु, रत्ना-
ङ्कुरोमाञ्चकञ्चुकिनि विदूरभूधरे, गिरिमल्लिकामुकुलमण्डितशिखण्डेषु
गण्डशैलेषु, सुरगोपप्रचारशोणशोचिपि वसुंधरावलये, सर्जार्जुनविजयिषु
कुत्कीलकुञ्जेषु, मनोभवमल्लिकाकृतिषु च विजृम्भमाणेषु केतकीकुसुमपत्रेषु,
अपि च

उन्मार्गाम्भसि मेघमन्दनभसि छन्नांशुमतेजसि

क्षुभ्यत्सोतसि रुद्रपान्थतरसि स्फूर्जतडिङ्गयसि ।

कलिकाना प्रमया. पुष्पाणि तेषा पाटलिन्न श्वेतरक्तलस्य धाम स्थानं यत् ककुप्च-
क्रवालं तथा तस्मिन् । पुनश्च केषु सत्सु । शिलोच्चयशिलान्तरालपरिसरेषु शिलोच्च-
याना गिलाना अन्तरालाना मन्वाना परिसरा. पर्यन्तप्रदेशाः प्राङ्गणानि तेषु सत्सु ।
कथंभूतेषु शिलोच्चयशिलान्तरालपरिसरेषु । यूथिकाप्रसूनपरिमलविलासिषु यूथिकानाम-
न्यथाना प्रसूनाना परिमलाना विलासो विद्यते येषा ते तथा तेषु । पुनश्च कस्मिन्
सति । वैदूर्यरत्नोत्पत्तिहेतुविदूरभूधरे सति । कथंभूते विदूरभूधरे । रत्नाङ्कुरोमाञ्चकञ्चु-
किनि रत्नानामङ्कुरास्तेषा रोमाञ्चकञ्चुको विद्यते यस्य स तथा तस्मिन् । पुनश्च केषु
सत्सु । गण्डशैलेषु क्षुद्रपर्वतेषु सत्सु । कथंभूतेषु गण्डशैलेषु । गिरिमल्लिकामुकुलमण्डितशि-
खण्डेषु गिरिमल्लिकामुकुलं कुटजकुञ्जलैर्मण्डिता. शिखण्डाः शिखराणि येषा गण्डशै-
लाना ते तथा तेषु । पुनश्च कस्मिन् सति । वसुंधरावलये सति । कथंभूते वसुंधरावलये ।
सुरगोपप्रचारशोणशोचिपि सुरगोपाना इन्द्रवधूटिकाना कीरविशेषाणा प्रचारेण प्रस-
रेण शोणा कोकनदप्रभा शोची रोनीर्यस्य स तथा तस्मिन् । पुनश्च केषु सत्सु । कुत्की-
लकुञ्जेषु कुत्कीलाना पर्वताना कुञ्जानि लतादिपिहितोदराणि कुत्कीलकुञ्जास्तेषु सत्सु ।
कथंभूतेषु कुत्कीलकुञ्जेषु । सर्जार्जुनविजयिषु सर्जार्थ अमनष्टका अर्जुनाथ मद्यहेतु-
ताचो रत्नाल्लिखितयन्त्रे शोभन्ते इत्येवंशीलास्ते तथा तेषु । पुनश्च केषु सत्सु । केतकी-
कुसुमपत्रेषु सत्सु । कथंभूतेषु केतकीकुसुमपत्रेषु । विजृम्भमाणेषु सत्सु । पुन कथंभूतेषु ।
मनोभवमल्लिकाकृतिषु न मनोभवस्य भटिका वाणाप्रफलं तस्या आकृतिर्येषा तानि
तथा तेषु ॥

अपि न सति अधिद्विशेषः । कथंभूतोऽहं वर्पेर्नुप्रियमनुभवनासाचक्रे । इत्यमुना
प्रकारेण अकाण्डजलदधन्दिनिनोद्यमानमना अकालजलदनाम्ना वन्दिना स्तुतिपाठकेन
विनोद्यमानं शीघ्रानानं मनो गत्य न तथोक्त । इतीति किम्—

उन्मार्गाम्भसीत्यादि । हे नाथ, ईदृगिधे वर्षाकाले प्रौढा नवयौवना प्रिया
यत्र सुखसि परितरसि । च अन्यत् रटययसि प्रादुर्भूतनवयौवने सति त्व कथं यासि
पेशान्तर गच्छसि । कथंभूते काले । उन्मार्गाम्भसि उन्मार्गाणि नदीनानुभवतटल्लिनी

कंदर्पौकसि मत्तकेकिमनसि प्रेमोद्यते चेतसि

काले यासि कथं च रूढवयसि प्रौढा प्रियां मुञ्चसि ॥ ३८९ ॥

उत्कूजच्छिखिनं नटत्करटिनं प्रादुर्भवच्छाखिनं

क्रीडद्वेककुलं पतद्बहुजलं क्षुभ्यद्भरित्रीतलम् ।

पुण्यत्काममदं जयज्जनपदं सोत्सर्गसिन्धुस्यदं

दृष्ट्वेमं मिहिरं जगत्प्रियकरं काम्येति न स्त्री नरम् ॥ ३९० ॥

अम्भासि यस्मिन् काले उन्मार्गाम्भास्तस्मिन् । पुनः कथंभूते । मेघमन्दनभसि मेघैर्मन्दं प्रचुरं नभो यस्मिन् स तथा तस्मिन् । पुनः कथंभूते । छत्राश्रुमत्ते- जसि छत्रमाच्छादितं अश्रुमतः श्रीसूर्यस्य तेजो यस्मिन् स तथा तस्मिन् । पुनः कथंभूते । क्षुभ्यत्सोतसि क्षुभ्यन्ति सम्यक् चलन्ति उत्पतन्ति स्रोतासि जल- प्रवाहा यस्मिन् तथा तस्मिन् । पुनः कथंभूते । रुद्धपान्यतरसि रुद्धमवष्टब्धं पान्याना तरो वेगो यस्मिन् स तथा तस्मिन् । पुनः कथंभूते । स्फूर्जत्तडिद्भूयसि स्फूर्जन्त्यो अप्रतिहतव्यापारास्तडितस्ताभिर्भूयान् स्फूर्जत्तडिद्भूयान् तस्मिन् । पुनः कथंभूते । कदर्पौकसि कंदर्पस्य ओको गृहं कंदपाकस्तस्मिन् । पुनः कथंभूते । मत्तकेकिमनसि मत्तानि उत्कटानि केकिना मयूराणा मनासि चित्तानि यस्मिन् काले स तथा तस्मिन् । पुनः कथंभूते सति । भो पथिक, तव चेतसि प्रेमोद्यते सति सौहार्द गते सति । समुच्चालंकार ॥

उत्कूजदित्यादि । इम मिहिर मेघं दृष्ट्वा का स्त्री नरपुरुषं न अभ्येति गच्छति । अपि तु सर्वापि स्त्री पुरुषगमन करोति इत्यर्थः । कथंभूतं मिहिरम् । उत्कूजच्छिखिनम् उत्कूजन्ति शब्दं कुर्वन्ति केकाध्वनिं विदधति शिखिनो मयूरा यत्र स तथा तम् । पुनः कथंभूतम् । नटत्करटिनम् नटन्ति नृत्यं कुर्वन्ति करटिनो यत्र स तथा तम् । पुनः कथंभूतम् । प्रादुर्भव- च्छाखिनं प्रादुर्भवन्ति प्रकटीभवन्ति शाखिनो यत्र स तथा तम् । पुनः कथंभूतम् । क्री- डद्वेककुलम् क्रीडन्ति पर्यटन्ति भेकानां कुलानि यत्र स तथा तम् । पुनः कथंभूतम् । पतद्बहुजलम् पतन्ति निर्गलन्ति बहूनि जलानि यत्र स तथा तम् । पुनः कथंभूतम् । [क्षुभ्यद्भरित्रीतलम्..... पुनः कथंभूतम् ।] पुण्यत्काममदम् पुण्यति पुष्टिं प्राप्नोति कामस्य कंदर्पस्य मदो दर्पो यत्र स तथा तम् । पुनः कथंभूतम् । जयज्जनपदम् जयन्ति उत्कर्षं प्राप्नुवन्ति जनपदा देशा यत्र स तथा तम् । पुनः कथंभूतम् । सोत्सर्गसिन्धुस्यदम् सोत्सर्गः सोत्साहः सिन्धूना नदीनां स्यदो जवो यत्र स तथा तम् । पुनः कथंभूतम् । जगत्प्रियकरम् जगता सर्वलोकानां प्रियं हितं करोतीति जगत्प्रियकरस्तम् । आक्षेपालंकारः ॥

नवजलकणसेकाद्भूमिसौरभ्यसारः

प्रविकसितकदम्बामोदमन्दप्रचारः ।

जनपदयुवतीनां मानसोल्लासनायुः

प्रथमजलदवायुः प्रीतये स्तान्नृपस्य ॥ ३९१ ॥

कुर्वाणाः प्रचलाकिनां कलरवैरुत्तालनृत्तक्रियां

न्यस्यन्तो निचुलेषु कन्दलदलोल्लासावकाशश्रियः ।

एते चातकपोतपेयनिपतत्पाथः कणश्रेणयो

वाता वान्ति निदाघलङ्घनघनोल्लाघाः प्रदीर्घागमाः ॥ ३९२ ॥

स्फुटितकुटजराजिर्मल्लिकोल्लासहारी

नवनिचुलविलासः कन्दलानन्दकारी ।

नवजलकणसेकादित्यादि । प्रथमजलदवायुः पूर्वमेघमारुतः नृपस्य यशोवरस्य प्रीतये हर्षाय स्तान्नृपस्य । कथंभूतः । प्रथमजलदवायुः । नवजलकणसेकात् नूतनोदकविन्दुक्षरणात् भूमिसौरभ्यसारः भूमेः सौरभ्येण सौगन्ध्येन सारो मनोहरः । पुनः कथंभूतः । प्रविकसितकदम्बामोदमन्दप्रचारः प्रविकसिताः पुष्पिता ये कदम्बास्ते-पामामोदेन मन्दः अनुत्सुक प्रचारः प्रवृत्तिर्यस्य स तथोक्तः । पुनः कथंभूतः । जनपदयुवतीनां सर्वदेशस्त्रीणां मानसोल्लासनायुः मानसस्य हृदयस्योल्लासने आयुर्जावितव्यं यस्य । जाललंकारः ॥ १

कुर्वाणा इत्यादि । हे राजन्, एते स्पर्शनेन्द्रियस्य प्रत्यक्षीभूता वाता मारुता वान्ति प्रवर्तन्ते । किं कुर्वाणा वाता । प्रचलाकिना मयूराणां कलरवैर्मधुरशब्दैः सह उत्तालनृत्तक्रिया उत्सुकनटनचेष्टा कुर्वाणा विदधानाः । पुनः किं कुर्वाणा । निचुलेषु बालकदम्बेषु कन्दलदलोल्लासावकाशश्रियो न्यस्यन्तः कन्दलान्यङ्गुराणि दलानि पर्णानि तेषां उल्लासस्य उल्लसनस्य प्रादुर्भावस्य वर्धनस्य अवकाशस्य समितैः श्रियो लक्ष्म्यस्ता न्यस्यन्त आरोपयन्तः । पुनः कथंभूता । चातकपोतपेयनिपतत्पाथः कणश्रेणयः चातकपोतानां वप्पीहवालकानां पेयाः पातव्या निपतन्तः क्षरन्तो निर्गलन्तः पाथ-कणानां जलविन्दूनां श्रेणयः समूहा येभ्यो वातेभ्यस्ते तथोक्ताः । पुनः कथंभूताः । निदाघलङ्घनघनोल्लाघाः निदाघस्य उष्णतर्लङ्घने अतिक्रमणे विनाशे घनः प्रचुरः उल्लाघो नैपुण्यं प्रादुर्भावो येषु ते तथोक्ताः । उक्तं च—‘अरक् शुचिस्तया दृष्टो निपुणश्चोल्लाघ इष्यते’ । पुनः कथंभूताः । प्रदीर्घागमाः प्रदीर्घो दूरव्यापी आगमः आगमनं येषां ते प्रदीर्घागमाः । जाललंकारः ॥

स्फुटितकुटजराजिरित्यादि । घनसमीरः सरति प्रवर्तते । कथंभूतो घनस-

सरति घनसमीरः सीकरासारधारी

कृतसमधिककान्तिः केतकीकाननानाम् ॥ ३९३ ॥

प्रोत्तालयन्करटिना करपुष्कराणि

रन्ध्रोद्धुरध्वनितकीचककाननान्तः ।

उद्गापयन्मधुकरीर्नवनीपलम्ना

घातः प्रवाति शिखिताण्डवपूर्वरङ्गः ॥ ३९४ ॥

दधदिव हिमरम्यैः सीकरैरुत्प्रबोधं

तपतपनवितापान्मूर्च्छितस्य स्मरस्य ।

वियदचलधराणामङ्गनिर्वाणहेतु-

जलदविजयजन्मा जृम्भते वायुरेषः ॥ ३९५ ॥

मीर । स्फुटितकुटजराजि. स्फुटिता विकास प्राप्ता कुटजाना इन्द्रतरुणा राजयो यत्र स तथोक्तः । पुन कथंभूतः । मल्लिकोल्लासहारी मल्लिकाना मुक्तवधाना उल्लास हरतीत्येवंशीलः स तथा । पुन कथंभूत । नवनिचुलविलासः ।

पुन कथंभूत । कन्दलानन्दकारी । पुन. कथंभूत । सीकरासारधारी सीकराणा आसार समूह वरतीत्येवशीलः स तथा । पुन कथंभूत । केतकीकाननाना कृतसमधिककान्तिः । विकाशकारीत्यर्थः । जात्यलकार ॥

प्रोत्तालयन्नित्यादि । वातः प्रवाति प्रवर्तते । किं कुर्वन् वात । करटिना करपुष्कराणि शुण्डाग्राणि प्रोत्तालयन् खरितानि कुर्वन् । कथंभूतो वायु । रन्ध्रोद्धुरध्वनितकीचककाननान्तः रन्ध्रेषु उद्धुर ध्वनितं कीचकाना सच्छिद्रवशाना काननाना अन्त मध्यं यत्र येन वा स तथोक्तः । पुनश्च किं कुर्वन् । नवनीपलम्ना नवकदम्बानामुपरि उपविष्टा मधुकरी भ्रमरभार्या उद्गापयन् उच्चैर्गानं कारयन् । कथंभूतो वातः । शिखिताण्डवपूर्वरङ्ग शिखिना ताण्डवस्य पूर्व्वरद्वो नृत्यप्रारम्भः । रूपकालंकारः ॥

दधदित्यादि । हे राजन्, एष वायुर्जृम्भते प्रसरति । किं कुर्वन् । तपतपनवितापात् ग्रीष्मकालसूर्यविशेषतापात् मूर्च्छितस्य प्रलयंगतस्य स्मरस्य हिमरम्यै शीतलैः सीकरैरुत्प्रबोधमुज्जीवन दधदिव कुर्वन्निव । वायुः कथंभूतः । वियदचलधराणामङ्गनिर्वाणहेतुः वियन्नाकाशमचलाश्च वराश्च वरा पृथ्वी च वियदचलवरास्तासा अङ्गस्य शरीरस्य निर्वाणहेतुः सौख्यकारणम् । पुन. कथंभूत । जलदविजयजन्मा जलदाना विजये प्ररुर्ध्वे जन्म उत्पत्तिर्यस्य स तथोक्तः । उत्प्रेक्षांकारः ॥

घनमलिनं कृतनिनदं पतदशनिशरं प्रचण्डसुरचापम् ।
 करिकुलमिव संनद्धं वीक्ष्य नमो नो भयं कस्य ॥ ३९६ ॥
 कक्ष्येव गगनकरिणः काञ्चीव नमःश्रियो वियद्देव्याः ।
 मणिमालेव विराजति यष्टिरियं शक्रचापस्य ॥ ३९७ ॥
 जलधिजलैः सह पीता ज्वाला इव वाडवस्य घनजठरात् ।
 निर्गच्छन्त्यः प्राप्ताः परिणतिमेतास्तडिल्लेखाः ॥ ३९८ ॥

विचकिलमुकुलश्रीः कुन्तलेषु स्थितानां
 स्तनतटलुठितानां हारलीला च येषाम् ।
 नवजलधरधाराविन्दवस्ते पतन्त-
 स्तव दधतु विनोदं योषितां केलिकाराः ॥ ३९९ ॥

घनमलिनमित्यादि । नमो वीक्ष्य दृष्ट्वा कस्य पुरुषस्य भय न भवति । अपि तु सर्वस्यापि भय भवतीत्यर्थः । कथंभूतं नमः । करिकुलं संनद्धमिव गृहीतसनाहमिव । पुनः कथंभूतम् । घनमलिनम् घनैर्मैघैर्मलिनं कृष्णवर्णम् । पुनः कथंभूतम् । कृतनिनदं विहितगर्जनम् । पुनः कथंभूतम् । पतदशनिशरम् पतन्तं अशनयो वज्राण्येव शरावाणां यस्मात् । पुनः कथंभूतम् । प्रचण्डसुरचापम् प्रचण्डमुत्कटं सुरचापं यत्र तत्तथोक्तम् । श्लेषोपमाक्षेपालंकारः ॥

कक्ष्येत्यादि । इयं प्रत्यक्षीभूता शक्रचापस्येन्द्रधनुषो यष्टिः दण्डः विराजति । कथंभूता यष्टिः । गगनकरिणः कक्ष्येव वरत्रेव । पुनः कथंभूता । नमःश्रियोः काञ्चीव सिङ्गिनीव । पुनः कथंभूता । वियद्देव्या आकाशदेवतायां मणिमालेव । उपमालंकारः ॥

जलधिजलैरित्यादि । एताः प्रत्यक्षीभूतास्तडिल्लेखा विद्युद्वाजयः घनजठरात् निर्गच्छन्त्यः प्रादुर्भवन्त्यः । शोभन्ते इति शेषः । कथंभूतास्तडिल्लेखाः । जलधिजलैः सह पीता आस्वादिता वाडवस्य ज्वाला अर्चिषः परिणतिं प्राप्ता इव । उत्प्रेक्षालंकारः ॥

विचकिलमुकुलश्रीरित्यादि । हे राजन्, ते जगन्प्रसिद्धाः नवजलधरधाराविन्दवः नवीनमेघोदकच्छटानां जलकणां पतन्तः सन्तस्तव भवतो विनोदं हर्षं दधतु कुर्वन्तु । ते के विन्दवः । येषां विन्दूनां योषिताः कुन्तलेषु स्थितानां विचकिलमुकुलश्रीर्मोहरकपुष्पकुङ्कुलगोभा वर्तन्ते । पुनश्च ते के । येषां विन्दूनां योषिताः स्तनतटेषु लुठितानां हारलीला हारशोभा वर्तन्ते । कथंभूतास्ते नवजलधरधाराविन्दवः । योषितां केलिकाराः क्रीडाविधायिनः । उपमालंकारः ॥

आशारुधि मदप्राये कमलानन्दनद्विपि ।

घनागमे च कामे च चित्रं यद्भुवनोत्सवः ॥ ४०० ॥

किं च ।

रामाः कामप्रकामाः सुकविकृतिकथादोहदा वाग्विवादाः

सौधोत्सङ्गाः सभोगास्तरुणतरुदलोद्भासकान्ता दिगन्ताः ।

यस्मिन् आसारवारिखवदनगुणश्रेणिसाराः समीराः

सोऽयं मोदाय राजन्न भवति समयः कस्य पर्जन्यजन्यः ॥ ४०१ ॥

इत्यकालजलदचन्द्रिविनोद्यमानमनाः क्रीडाचलमेखलानिलयिनि दिग्ब-
लयविलोकविलासनाग्नि धान्नि समं सेवासमागतसमस्तसामन्तसमाजेन

आशारुधीत्यादि । घनागमे च अन्यत् कामे च यत् भुवनोत्सवो लोकाना
महोत्सवो वर्तते तच्चित्रं आश्चर्यमेतत् । कथंभूते घनागमे । आशारुधि दिग्मण्डलाना
रोधके । पुनः कथंभूते । मदप्राये हर्षोत्पादके अहंकारप्राये वा । पुनः कथंभूते ।
कमलानन्दनद्विपि कमलानन्दनस्य श्रीसूर्यस्य द्विपि शत्रुप्राये । अथवा कमलिनीतर्जके ।
कामे कथंभूते । आशारुधि तृष्णोत्पादके । पुनः कथंभूते । मदप्राये रेतःप्र-
चुरे । पुनः कथंभूते । कमलानन्दनद्विपि लक्ष्मीसमृद्धिद्वेपिणि । लेपोपमालकार ॥

किं च । रामा इत्यादि । हे राजन्, स जगत्प्रसिद्ध अयं प्रलक्ष्मीभूत पर्जन्यजन्य
मेघोत्पादकः समयः कालः कस्य पुरुषस्य मोदाय हर्षाय न भवति । अपि तु सर्वस्यापि
मोदाय भवतीत्यर्थः । कथंभूतः स पर्जन्यजन्यः समयः । यस्मिन् मेघसमये रामा-
स्त्रिय कामप्रकामाः कंदर्पपरिपूर्णा भवन्ति । यस्मिन् मेघसमये वाग्विवादाः -
- सुकविकृतिकथादोहदा भवन्ति सुकवीना वा जिनसेनगुणभद्रपुष्पदन्तादीना कृतयः
काव्यानि तासु याः कथा रामायणादिचरित्राणि तासु दोहदा मनोरथा वर्तन्ते । य-
स्मिन् मेघसमये सौधोत्सङ्गा राजमन्दिरोपरितनभूमयः सभोगा इष्टसङ्गनितादिसहिता
भवन्ति । यस्मिन् मेघसमये दिगन्ता दिग्मण्डलानि तरुणतरुदलोद्भासकान्ता तरुणाः
प्रलम्बा ये तरवो वृक्षास्तेषां दलानि तेषामुल्लसैः प्रादुर्भावं कान्ता मनोहरा भवन्ति ।
यस्मिन् मेघसमये समीरा स्पर्शनाः आसारवारिखवदनगुणश्रेणिसारा आसारो
वेगवद्वर्षस्तस्य वारीणि तेभ्यः स्रवन्तः क्षरन्तः प्रसरन्तोऽनणवः स्थूला ये कणा
जलचूर्णानि तेषां श्रेणिभिः सारा समग्राः ॥

वर्षर्तुश्रियं अनुभवन् कस्मिन् आसाचके स्थितिं चकार । धान्नि गृहे । कथंभूते धान्नि ।
क्रीडाचलमेखलानिलयिनि क्रीडाचलः क्रीडापर्वतस्तस्य मेखला तटः तस्या निलीयते
तिष्ठतीत्येवंशीलं यद्दाम तत्तथा तस्मिन् । पुनः कथंभूते । दिग्बलयविलोकविलासनाग्नि

प्रवीरपुरुषपरिषत्परिवारितः पुष्करावर्तप्रमुखमेघमाननीयां वर्षर्तुश्रियं या-
चदहमनुभवन्सप्रमोदमासांचक्रे, तावत्संधिविग्रही 'देव, पञ्चालमण्डलपते-
रचलस्य दुकूलनामा दूतः समागतः, तिष्ठति च प्रतीहारभूमौ' इति विज्ञाप्य
प्रावेशयत् । उपावेशयच्च यथानिबन्धमाचरितोपचारं तदुचिते देशे । 'दूत,
प्रदर्श्यतामस्मै प्रभवे ते प्रभुप्रहितं प्राभृतम् । शासनहर, समर्प्यतां शासनम् ।'
उभौ तथा कुरुतः । सधिविग्रही दूतदर्शनात्प्रत्यभिज्ञाय तन्नगरनिवासिना
तापसव्यञ्जनेन जाबालनाम्ना 'अयं हि राजा गजबलप्रधानत्वादचिरादेव

दिग्बलयविलोकविलास इति नामाभिधान यस्य धाम्नस्तत्तथा तस्मिन् । अहं कथमा-
साचक्रे । समं सार्धम् । केन समम् । सेवासमागतसमस्तसामन्तसमाजेन सेवाया पर्यु-
पासनाया समागता उपहौकिता ये समस्ताः सामन्ता देशपतयो राजानस्तेषा समाजः
समूहस्तेन तथोक्तेन । कथंभूतोऽहम् । प्रवीरपुरुषपरिषत्परिवारितः प्रवीराः प्रकर्षेण वीराः
सहस्रभटलक्षभटकोटिभटा ये पुरुषाः पतयस्तेषा परिषत् सभा तथा परिवारितो
वेष्टितः । कथंभूता वर्षर्तुश्रियम् । पुष्करावर्तप्रमुखमेघमाननीयाम् पुष्करावर्तनामा मेघ-
विशेषः स प्रमुख. आदिर्येषा द्रोणमेघावर्तमेघसंवर्तमेघानां ते पुष्करावर्तप्रमुखास्ते च
ते मेघा जलमुचस्तैर्माननीया पूजनीया पुष्करावर्तप्रमुखमेघमाननीया ताम् । तथा
चोक्तम्—'मेघाश्चतुर्विधास्तेषा द्रोणाहः प्रथमो मतः । आवर्तपुष्करावर्तस्तुर्व्यं सवर्तक-
स्तथा ॥' कथं आसाचक्रे । सप्रमोदम् सहर्षं हर्षसहितं यथा भवत्येवम् ।

..... इतीति किम् । हे देव यशोधरमहाराज, पञ्चालमण्डलपते. द्रौपदीसमु-
त्पत्तिस्थानदेशस्वामिनोऽचलस्य अचलनाम्नो नरेन्द्रस्य दुकूलनामा दूतः समागतो वर्तते ।
न केवलं समागतः, अपि तु प्रतिहारभूमौ सिंहद्वारे तिष्ठति च । न केवलं दूत प्रावे-
शयेत्, उपावेशयच्च स्थापयामास । क उपावेशयत् । तदुचिते देशे । कथमुपावेशयत् ।
यथानिबन्धं राजादेशं यथा भवत्येवम् । कथंभूतं दूतम् । आचरितोपचारम् आचरित
उपचारः पादपतनादिकं येन दुकूलेन स आचरितोपचारस्तम् । सधिविग्रही प्राह—हे
दूत, अस्मै प्रभवे यशोधरमहाराजाय ते प्रभुप्रहितं तव स्वामिना प्रेषितं प्राभृतं सारं
वस्तु प्रदर्श्यता प्रकटीक्रियताम् । हे शासनहर हे लेखसमानायक, शासनं लेख सम-
र्प्यता दीयताम् । उभौ दूतशासनहारौ तथा कुरुतः सधिविग्रहिणो वचनं तथैव
चक्रुः । अतीतकालसमीपवर्ती वर्तमानोऽतीतवद्भवति । सधिविग्रही यशोधरप्रधा-
नदूतस्त्वं दुकूलं नाम दूतं एवं वक्ष्यमाणप्रकारेण अवादीज्जगाद । किं कृत्वा । पूर्वं दूत-
दर्शनात् इति प्रत्यभिज्ञाय इति स्मृत्वा । किं स्मृत्वा । तन्नगरनिवासिना अचलनगरनिवा-
सिना तापसव्यञ्जनेन तापसवेषधारकेण जाबालनाम्ना हैरिकेण यत्सूचितं तत् स्मृत्वा ।

भवद्भिः सह विजिघृक्षुव्यापारो वर्तते । तदत्र यदुचितं तदाचरितव्यम्' इति, प्रहितं गोलकार्थं निर्वर्ण्य च, पुरस्तान्निवेशितं प्रादेगनं शासनं च, 'अये, विग्रहाग्रहग्रहिल एव स महीपालः प्राभृततन्त्रमेतत्पत्रं च प्राहिणोत् । तथा- ह्यनयोर्मण्डलाग्रमुद्राङ्कितो वेष्टनचतुष्टयनिष्टङ्कितश्च वहिःप्रकाशः सनिवेशः । तदलमनेन विषमविषदोषकालुष्यवितर्ककर्मकावेशेनोपायनेन, शत्रुयशःप्रकाशपिशुनेन चानेन विलोकितेन लेखेन । श्रूयते हि किल—मणिकरण्डकविन्यस्तवपुषा कृत्रिमेणाशीविषविषधरेण धिषणो दुर्धर्षम्, देवा-

इतीति किम् । अयं अचलनामको राजा हि निधयेन भवद्भिः सह विजिघृक्षुव्यापारो वर्तते विग्रहं कर्तुमिच्छति । कस्मात् (कदा) । अचिरादेव शीघ्रमेव । कस्मात् । गजबलप्रधानत्वात् हस्तिसैन्यबहुलत्वात् । तत्तस्मात् कारणात् अत्र अस्मिन् दूते पञ्चालपतौ वा यत् उचितं तद् आचरितव्यम् । न केवलं जावालकयित प्रत्यभिज्ञाय, अपि तु प्रहितं गोलकार्थं लोहगोलकहेतुं निर्वर्ण्य पर्यालोच्य च । न केवलं गोलकार्थं निर्वर्ण्य अवादीत्, किं तु पुरस्तादग्रतः निवेगितमुपडौकितं प्रादेशनं प्राभृतं शासनं च लेखं च निर्वर्ण्य । अये क्रोधे विपादे च । खेदं कृत्वा ब्रूते । सधिविग्रही किं ब्रूते—स महीपालः अचलनामक एतत्प्रत्यक्षीभूतं प्राभृततन्त्रं प्रधानं प्राभृतं पत्रं च यत् प्राहिणोत् प्रेषितवान् तेनैव मया ज्ञायते विग्रहाग्रहग्रहिल एव सप्रामकरणनिर्वन्धेन ग्रथिल एव वर्तते । तथाहि अनयो- र्लेखप्राभृतयोर्मध्ये लेखः कीदृशो वर्तते । मण्डलाग्रमुद्राङ्कितं सङ्गमुद्रया सहितं । पुनः कथंभूतो लेखः । वेष्टनचतुष्टयनिष्टङ्कितश्च चतुर्भिर्वेष्टनैरुपन्यस्तः । वेष्टित इत्यर्थः । चतुर- ङ्गसैन्येन त्वामहं वेष्टयामीत्यभिप्रायः । खड्गेन च शिरश्छेदं करिष्यामि इत्यभिप्रायः । पुनः कथंभूतो लेखः । वहिः प्रकाशः बाह्ये अर्थसूचकः । पुनः कथंभूतो लेखः । सनिवेशः सन् विद्यमानो वेशः स्थितिर्यस्य स सनिवेशः । सधिविग्रही किं कृत्वा पूर्वमवादीत् । इति ईदृशमर्थमनुध्याय चिन्तयित्वा । इतीति किम् । तत्तस्मात् कारणात् अनेन उपायनेन प्राभृतेन अलं पूर्णम् । कथंभूतेन उपायनेन । विषमविषदोषकालुष्यवितर्ककर्मकावेशेन विषम अप्रीतिकरयद्विषं हालाहलं तस्य दोषं तेन कालुष्यवितर्ककर्मकावेशेन कलुषताविचार- कठिनः । आवेशोऽभिप्रायो यस्मिन् उपायने तेनालम् । अनेन प्रत्यक्षीभूतेन लेखेन विलोकि- तेन वाचितेनापि अलम् । कथंभूतेन लेखेन । शत्रुयशः प्रकाशपिशुनेन शत्रोरचलमहारा- जस्य यशसः । पुण्यगुणानुकीर्तनस्य प्रकाशपिशुनेन उद्भावकयनेन । हि यस्मात् कारणात् । किलेति लोकोक्तावरुचौ वा । श्रूयते आकर्ष्यते । धिषणो नाम राजा आशीविषविषधरेण दष्टाविषसर्पेण दुर्धर्षं नाम राजानं जघान हतवान् । कथंभूतेन आशीविषविषधरेण । मणिकरण्डकविन्यस्तवपुषा मणिकरण्डके विन्यस्तमारोपितं वपुः शरीरं येन स तथा तेन । पुनः कथंभूतेन । कृत्रिमेण विज्ञानोत्पादितेन । तथा श्रूयते—कणपो नाम राजा कृपाणनाम

झवस्त्रवासनिषेकेण च स्पर्शविषेण कणपः कृपाणं राजानं जघान' इत्य-
नुध्याय, 'को हि नाम धीमान्शस्त्रव्यापारसमाधौ द्विषद्वाधौ मृदुनोपायेन
मिषज्येत्' इति च विचिन्त्य ससौष्ठवं तं दूतमेवमवादीत्—

‘नासोद्वासनमार्गमुण्डनशिखामालूरवन्धक्रमः

कण्ठे शीर्णशरावदामकलनं कात्रेयकारोहणम् ।

दूतान्यश्च न ते निकारपरुषः कोऽप्यत्र कार्यो विधि-

स्तस्वस्थो वद वाचिकं निजपतेर्लेखस्त्वयं तिष्ठतु' ॥ ४०२ ॥

अपि च—को नु खलु विचारचतुरचेताः पर्याप्तशौर्यस्रोता वा

राजान स्पर्शविषं तत् देवाङ्गवस्त्रवासनिषेक. परिमलमोचनं यस्य यस्मिन् वा स्पर्शविषे
तत् देवाङ्गवस्त्रवासनिषेकं तेन जघान हतवान् । पुनश्च किं कृत्वा पूर्वं सधिविग्रही दूतम-
वादीत् । इति च विचिन्त्य । इतीति किम् । हि यस्मात् कारणात् । नामेति सभावना-
याम् । को धीमान् द्विषद्वाधौ शत्रुव्याधौ मृदुना कोमलेन लेपादिना उपायेन मिषज्येत्
प्रतिकुर्यात् । चिकित्सेत् इत्यर्थः । कथंभूते द्विषद्वाधौ । शस्त्रव्यापारसमाधौ शस्त्रव्यापा-
रेण शस्त्रपातेन समाधिरुपशमो यस्य द्विषद्वाधे. स तथा तस्मिन् । सधिविग्रही कथम-
वादीत् । ससौष्ठवम् व्यक्तवचनं यथा भवत्येवमवादीदित्यर्थः ॥

नासोद्वासनेत्यादि । हे दूत, अन्यः कोऽपि विधिः निकारपरुषः परिभवकर्कशः
ते तवात्र न कार्यः । तत्तस्मात् कारणात् स्वस्थः निःशङ्कः सन् निजपतेः वाचिकं सदेशं
वद कथय । अयं लेखस्तु तिष्ठतु आस्ताम् । चेदन्यो विधिर्न कार्यः । तर्हि को विधिः कार्यः ।
एकस्तावत् नासोद्वासनमार्गमुण्डनशिखामालूरवन्धक्रमः नासोद्वासनं नासिकाच्छेदनम्,
मार्गमुण्डनं च क्षुरप्रेण पट्टिकारक्षणपूर्वकं मुण्डनं वपनम्, शिखामालूरवन्धश्च शिखाना
चूडाना विल्वफलवन्धनम्, एतेषा त्रयाणां कर्मणा क्रम अनुक्रमस्तथोक्तः । कण्ठे ग्रीवाया
शीर्णशरावदामकलनं शीर्णानां शटितानां शरावाणां मृत्तिकाकपालानां दात्रो मालायाः
कलनं बन्धनं ते च भविष्यन्ति । तथा कात्रेयकारोहणं तव करणीयम् । अन्यश्च
निकारपरुषो विधिरस्माभिर्न कर्तव्यः । समुच्चयालंकारः ॥

कदाचिदिति पूर्वोक्तं ग्राह्यम् । कदाचित् वीराणां सुभटानां वचांसि वचनानि आकर्णया-
चकार । आकर्णितवानित्यर्थः । कथंभूतानां वीराणाम् । इति अमुना प्रकारेण सधिविग्रहिण
यशोधरस्य मुख्यदूतस्यैतद्वचनात् तथा तेनैव प्रकारेण विदितदूतहृदयानां विज्ञातदूता-
भिप्रायाणाम् । इतीति किम् । अपि च पुनरर्थः । क. पुमान् । नु इति वितर्कः । खलु वाक्या-

१. 'देवाङ्गवस्त्रवासनिषेकेण जघान । कथंभूतेन देवाङ्गवस्त्रवासनिषेकेण । स्पर्शविषेण'
इत्येव योजनोचिता. २. मूले तु 'आकर्णयावभूव' इत्युपलभ्यते.

यथार्थवादोचिते दूते विकुर्वीत । यतो दूतोदितसूत्राणि खलु महीपतीनां व्यवहारतन्त्राणि प्रवर्तन्ते, दूतायत्तप्रभवाश्च सधिविग्रहयानासनसंश्रयद्वैधीभावाः । पर्याप्तमथवात्र पर्यनुयोगानुसारेण । विदित एव तवेङ्गिताकाराभ्या भवद्भर्तुरभिप्रायः । देवश्चैष यदियन्ति दिनानि तस्मिन्समाचरित-बहुचापलेऽप्यचले गजोन्मीलनवृत्तिं विभरावभूव किल । तत्र तदीयान्नायजन्मभिरभूमिपतिभिश्चिराय पुराचरितातीतपरमेश्वरचरणाराधनानिवन्धनम् । इदानीं च यदि स्वयमेव देवस्य प्रतापानलज्वालासु शलभशालिनीं श्रियमाश्रयितुमिच्छति, तदासौ सिंहसटाचामरैरिव विलसितुम् आशीविष-

लंकारे निश्चये वा । विचारचतुरचेताः विचारेण पर्यालोचनेन चतुर विचक्षणं चेतो मनो यस्य स तथाभूतो दूते विकुर्वीत 'वितथी कुर्यात् । न केवलं विचारचतुरचेता', अपि तु पर्याप्तं परिपूर्णं शौर्यस्य स्रोत प्रवाहो यस्य स तथा । परिपूर्णसुभटतासहित इत्यर्थः । कथंभूते दूते । यथार्थवादोचिते यथार्थवादेन सत्यवचनेन उचितो योग्यः स तथा तस्मिन् । को विकुर्वीत । अपि तु न कोऽपि । यतो यस्मात् कारणात् दूतोदित-सूत्राणि दूतैरुदितानि सूत्राणि सूचनवचनानि येषु व्यवहारतन्त्रेषु तानि व्यवहारतन्त्राणि व्यवहारप्रवर्तनानि खलु महीपतीनां प्रवर्तन्ते । सधिविग्रहयानासनसंश्रयद्वैधीभावाः दूतायत्तप्रभवा दूतावीनोत्पत्तयो भवन्ति । सधिश्व मेलापक, विग्रहश्च सग्रामः, यान च सेनयाभिगमनम्, आसन च दुर्गसवेष्टनस्थिति, संश्रयश्च दुर्गाश्रयविधानम्, द्वैधीभावश्च सधिविग्रहद्वयम्, ते तथा । अथ वा पर्यनुयोगानुसारेण शत्रुवचनपृच्छाकरणेन अत्र पर्याप्तं परिपूर्णम् । किमिति पर्याप्तम् । यतो विदित एव मया ज्ञात एव । काम्या ज्ञात । तवेङ्गिताकाराभ्याम् इङ्गितं च अन्ययाकृति, आकारश्च नेत्रवक्रविकारादिलक्षण इङ्गिताकारौ ताभ्या भवद्भर्तुरभिप्रायश्छन्द मया ज्ञात एव । देवश्च यशोवरमहाराज एष 'तव प्रत्यक्षीभूतः यत् इयन्ति एतत्परिमाणानि दिनानि तस्मिन् अचले तव राजनि । कथंभूते । समाचरित-बहुचापलेऽपि सविहितवहपराधेऽपि गजोन्मीलनवृत्तिं अवधीरणा विभरावभूव वारित-वान् । किल हेतौ । 'तत्र तस्या गजोन्मीलनवृत्तौ तदीयान्नायजन्मभिरचलस्य आन्नाये वंशे जन्म येषां ते तदीयान्नायजन्मानस्तैः भूमिपतिभिरचलपूर्वैश्च नृपतिभिश्चिराय दीर्घकालं पुरा आचरितं कृत अतीतपरमेश्वरस्य यशोर्ध्वयशोवन्धुरादेर्नरेन्द्रस्य चरणा-रावना चरणकमलसेवा निवन्धनं कारणम् । इदानीं च यदि चेत् स्वयमेव देवस्य यशो-वरमहाराजस्य प्रतापानलज्वालासु शलभशालिनीं पतङ्गवत् शोभाशीला श्रियं राज्य-लक्ष्मीं आश्रयितुमिच्छति, तदा तस्मिन् काले असौ अचल सिंहसटाचामरैः विलसितुं

विषधरशिरोमणिभिरिव मण्डनं कर्तुम् मदान्धसिन्धुरदन्तवलयमिव नखैरु-
ल्लेखितुम् प्रलयकालानलमिव पाणिपल्लवेन निवारयितुम् मकराकरमिव वा-
हुभ्यां तरितुम् गगनमिव फालेन लङ्घयितुम् मन्दरमिव करतलेन तोलयितुम्
महेश्वरपरशुमिवादृशतां नेतुम् आदिवराहदंष्ट्रामुक्ताफलमिव चाभर-
णायाक्रष्टुमभिलषति । यतो निजराष्ट्रकण्टकोत्पाटनदुर्ललितबाहुबलः संप्र-
त्यद्यापि न जानात्यसावचलः परमेश्वरस्य विक्रमविलसितानि, यान्येवं
स्वयं विनोदत्याश्चर्यशौर्यसंरम्भपुलकितवपुर्निजानुजव्याजस्फुटितविदारि-
तहिरण्यकशिपुः सुरपतिर्वीरक्षत्रियकथावतारेषु । तथा हि—

वैकुण्ठः कुलकीर्तनं कलमभूर्दभप्रगल्भान्जलि-

र्न स्त्री नैव पुमानुमापतिरयं चन्द्रो निशासेवकः ।

चमरवीजनानि कारयितुमिवाभिलषति । आशीविषविषधरशिरोमणिभिर्दंष्ट्राविषसर्पफणार-
क्षैर्मण्डनं भूषणं कर्तुमिवाभिलषति । मदान्धगन्धसिन्धुरदन्तवलयं मदोन्मत्तगन्धेभर-
दनमण्डलं नखैरुल्लेखितुमुत्पाटयितुमिवाभिलषति । प्रलयकालानलं कल्पान्तकालवैश्वा-
नर पाणिपल्लवेन करकिसलयेन निवारयितुमिवाभिलषति । मकराकर महासमुद्र बाहुभ्या
तरितुं तरित कर्तुमिवाभिलषति । गगन फालेन ह्युत्थगमनेन लङ्घयितुमिवाभिलषति ।
मन्दर करतलेन तोलयितुं कलयितुमिवाभिलषति । महेश्वरपरशुं महादेवकुठारं
आदर्शता दर्पणता नेतुं प्रापयितुमिवाभिलषति । आदिवराहदंष्ट्रामुक्ताफल मौक्ति-
कमाभरणाय आक्रष्टुमाकर्षणं कर्तुमिवाभिलषति । यतो यस्मात् कारणात् निजराष्ट्र-
कण्टकोत्पाटनदुर्ललितबाहुबलः स्वकीयराष्ट्रक्षुद्रशत्रुनिर्मूलननिर्वीर्यभुजबलस्तव स्वामी
अचलः सप्रति वर्तमानकाले परमेश्वरस्य श्रीयशोधरमहाराजस्य विक्रमविलसितानि
पराक्रमस्फुरितानि असौ अद्यापि इदानीमपि न जानाति, यानि श्रीयशोधरमहा-
राजविक्रमविलसितानि एवममुना प्रकारेण पुरपतिर्देवेन्द्रः स्वयं निजश्रीमुखेन विनोदति
प्रशंसति । केषु विनोदति । वीरक्षत्रियकथावतारेषु सग्रामादनिवर्तकराजपुत्रवार्ताप्रस्ता-
वेषु । कथंभूतः सुरपतिः । आश्चर्यशौर्यसंरम्भपुलकितवपुः आश्चर्य त्रैलोक्ये चमत्कारकं
यच्छौर्यं सौभद्र्यं तस्य सरम्भेण आरम्भेण पुलकितं रोमाञ्चकञ्चुकितं वपुः शरीर यस्य
स तथोक्तः । पुनः कथंभूतः सुरपतिः । निजानुजव्याजस्फुटितविदारितहिरण्यकशिपुः
निजानुजेन श्रीनारायणेन व्याजेन छलेन स्फुटितेन स्तम्भनिर्गमनेन विदारितो नखै-
र्द्विवाकृतो हिरण्यकशिपुनामा दैत्यविशेषः प्रह्लादजनकः स तथोक्तः ॥

तथा हि । तदेव निरूपयति—वैकुण्ठ इत्यादि । अरे दूत, यस्य यशोधरमहारा-

१. मूले तु नोपलभ्यते,

हेलिः केलिसरोजबन्धुरनिलः क्रीडाश्रमे चाटुमा-

न्यस्येत्थं गणनामरेषु विजयी तस्याहवे कोऽपरः ॥ ४०३ ॥

अपि च ।

याः पूर्वं रणरङ्गसंगमभुवो यस्यासिधारापयः-

पातप्रेतसपत्नसततिशिरःश्रेणिश्रिताः क्षीणताम् ।

याताः क्लृप्तकपालिभूषणभरारम्भाः पुनस्ता मुहु-

र्जायन्तां त्वदनीककीकसजुषः पूर्वश्रियोऽस्याहवे' ॥ ४०४ ॥

इति संधिविग्रहिणः, तथैतद्वचनाद्विदितदूतहृदयानाम् अपरिमितकोपप्रस-
रावधीरिताप्तपुरुषालापार्गलानाम् ससरम्भमन्योन्यसघट्टत्रुट्कोटीरकोटिघ-

जस्य इत्थममुना प्रकारेण अमरेषु देवेषु गणना मान्यता वर्तते, तस्य यशोधरस्य आहवे
सग्रामे क पुमान् अपरो अन्यो विजयी जयवान् वर्तते । इत्थं कथमिति चेत्-वैकुण्ठ
श्रीनारायणः कुलकीर्तनं भट्टो वर्तते । कमलभूर्ध्वा दर्मप्रगल्भाङ्गुलिः । पुरोहितो वर्तत
इत्यर्थः । उमापतिः न स्त्री नैव पुमान् । नपुंसक इत्यर्थः । अयं चन्द्रो निशासेवको
रात्रौ सेवा करोति । हेलिः श्रीसूर्यः केलिसरोजबन्धुर्वर्तते क्रीडाकमलविकाशको
भवति । अनिलो वायुदेवता क्रीडाश्रमे वनिताना रमणखेदे चाटुमान् प्रियं कृत्वा स्तुति
करोति खेदं विनाशयति । अतिशयालंकारः ॥

अपि च । याः पूर्वमित्यादि । या रणरङ्गसंगमभुवः सग्रामाङ्गणसंगमभूमय
पूर्वं पूर्वस्मिन् काले यस्य यशोधरस्य असिधारापयः पातप्रेतसपत्नसततिशिरःश्रेणि-
श्रिता असे । खड्गस्य वारा अग्रभागः तस्या यत्पयो जलं तस्य पातः तत्र निमज्जन
प्रेताना मृताना सपत्नाना शत्रूणां सततयः समूहास्तासां शिरःश्रेणयो मस्तकाना
आवलयस्ताभिः श्रिताः सयुक्ता जातास्ता रणरङ्गसंगमभुवः क्षीणतां शून्यतां याताः
रिक्ता बभूवुः । कस्मात् शून्यता याता तत्कारणगर्भितं विशेषणमाह-कथंभूता रणर-
ङ्गसंगमभुवः । मुहु पुनरपि अस्य यशोधरस्य आहवे सग्रामे तदनीककीकसजुषः अच-
लसेनामृताना वीरानां कीकसजुषः अस्थिमल्यः सत्यः पूर्वश्रियः शिरःश्रेणिश्रिता, जा-
यन्ता भवन्तु । हेत्वलंकारः ॥

न केवलं संधिविग्रहिणो वचास्याकर्णयावभूव, तथा तेनैव प्रकारेण संधिविग्रहिणो
वचनाकर्णनप्रकारेण वीराणां वचास्याकर्णयावभूवाहमाकर्णितवान् । कथंभूताना वीराणाम् ।
एतद्वचनात् संधिविग्रहिवचनात् विदितदूतहृदयानां विदितं ज्ञातं दूतस्य दुकूलनाम्नः हृद-
यमभिप्रायो यैस्तं तथा तेषाम् । पुनः कथंभूताना वीराणाम् । अपरिमितकोपप्रसराव-

टितमाणिक्यनिकरकीर्णतया स्वकीयावलेपानलस्फुलिङ्गज्वलितमिव कुट्टि-
मतलं कुर्वताम् इतस्ततः समुच्छलितापतन्मुक्ताफलप्रकराभिरारसनहारय-
ष्टिभिरागामिजन्यजयसमयावसरसुरसुन्दरीकरविकीर्णकुसुमवर्षमिव प्रका-
शयता वीराणां चान्योन्यालालोकनव्याजेन वचांस्याकर्णयावभूव । तथा
हि—तत्र तावत्कोदण्डमार्तण्डः साटोपं सपत्नवंशविनाशपिशुनभ्रुकुटि-
भङ्गनिर्भरभालस्वेदजलेन ज्यां मार्जयन् हस्तग्राहं तं दूतमेवमशाषिष्ट—

‘श्रीपदं मित्रपक्षाणां खरदण्डं च विद्विषाम् ।

देवस्यास्य पदाम्भोजद्वयं शिरसि धार्यताम् ॥ ४०५ ॥

धीरिताप्तपुरुषालापार्गलानाम् अपरिमितोऽपर्यन्तो योऽसौ कोपप्रसर. क्रोधव्याप्तिस्तेन
अवधीरितमवगणितं आप्तपुरुषालापार्गला गुरुवचनाना निषेधवचनपरिषा यैस्ते तथा
तेषाम् । किं कुर्वता वीराणाम् । ससरम्भं सक्रोधं अन्योन्यसघट्टनुटकोटीरकोटिघटित-
माणिक्यनिकरकीर्णतया स्वकीयावलेपानलस्फुलिङ्गज्वलितमिव कुट्टिमतलं कुर्वताम् ससर-
म्भमन्योन्य सघट्टेन सचलनेन नुटन्ति छिन्नानि भवन्ति यानि कोटीरकोटिघटितमाणि-
क्यानि तेषा निकरः समूहः तस्य कीर्णतया विक्षिप्ततया स्वकीयो निजो योऽसाववलेपो
मदः कोपो वा स एवानलस्तस्य स्फुलिङ्गास्तैर्ज्वलितमिव कुट्टिमतलं वद्भूमिं कुर्वता
विद्वताम् । पुनश्च किं कारयता वीराणाम् । इतस्ततः समुच्छलितापतन्मुक्ताफलप्रक-
राभिरारसनहारयष्टिभिरागामिजन्यजयसमयावसरसुरसुन्दरीकरविकीर्णकुसुमवर्षमिव प्र-
काशयताम् इतस्ततो यत्र तत्र समुच्छलिता उत्पतिता आपतन्त आगच्छन्तो मुक्ता-
फलप्रकरा यासा तास्तथा ताभिः ईदृग्विधाभिरारसनहारयष्टिभिः आरसना आगुलफल-
म्बा या हारयष्टयस्ताभिः कृत्वा आगामी आगमिष्यन् योऽसौ जन्यजयसमय सग्रामज-
यसमयस्तस्यावसरेषु सुरसुन्दरीकरैः विकीर्णो विक्षिप्तो योऽसौ कुसुमवर्षः वर्तते तं
प्रकाशयतामिव । केन कृत्वा वीराणां वचास्याकर्णयावभूव । अन्योन्यालालोकनव्याजेन
अन्योन्यस्य पङ्क्त्यस्य ये वीराणामालापा आभाषणानि तेषा आलोकनव्याजेन विलो-
कनमिषेण । तथा हि तान्येव वचासि निरूपयति—तत्र तेषु वीरेषु मध्ये तावत्पूर्वमे-
वानुक्रमेण कोदण्डमार्तण्डो नाम सुभटः साटोप साडम्बर यथा भवत्येव तं दूतं सदेशहरं
हस्तग्राहं हस्तेन गृहीत्वा । हस्तार्थग्रहवनिवृता (?) कार्ये णम् । एवं वक्ष्यमाणप्रकारेण
अभाषिष्ट भाषते स्म । कोदण्डमार्तण्डः किं कुर्वन् । सपत्नवंशविनाशपिशुनभ्रुकुटिभङ्ग-
निर्भरभालस्वेदजलेन ज्यां मार्जयन् सपत्नानां शत्रूणां वंशस्य विनाशो मोटनं तेन
पिशुनभ्रुकुटिभङ्गं यथा स्यात्तथा निर्भरं गाढं यद्गालं ललाटं अलिकम् । अलिकं गो-
धिरिति यावत् । तस्य स्वेदजलेन प्रस्वेदोदकेन ज्यां वनुषः प्रत्यङ्वा चापसिञ्जिनी मार्ज-
यन् शोषयन् । उल्लासयन्नित्यर्थः ॥

श्रीपदमित्यादि । हे दुकूल, अस्य देवस्य पदाम्भोजद्वयं शिरसि धार्यतां

नो चेत्कोदण्डमार्तण्डकाण्डखण्डितमस्तकः ।

यास्यत्याजौ स ते स्वामी रुण्डताण्डवडम्बरम्' ॥ ४०६ ॥

परशुपराक्रमः सावख्यं पाणिना परश्वधं निर्नेनिजानस्तथैव—

‘हठविलुठितमौलिः पादपीठोपकण्ठे

न भवति शठवृत्त्या मत्पतेर्यः सपत्नः ।

जयजरठितमूर्तिर्मामकस्तस्य तूर्णं

रणशिरसि कुठारः कण्ठपीठी छिनत्ति’ ॥ ४०७ ॥

मुद्गरप्रहारः सावष्टम्भं करतलेन मुद्गरमुत्सञ्जयन्—‘अहो दूत, निवेद-
येयं मद्बचनं तस्य सकलदुराचारलोकहेठस्य प्रक्षरलक्ष्मीसमागमोत्कण्ठस्य ।

ध्रियताम् । कथंभूतं पदाम्भोजद्वयम् । मित्रपक्षाणां सुहृदा श्रीपद लक्ष्मीप्रन्दिरम्, विद्विपा
शत्रूणां खरदण्डं खरस्तीव्रो दण्डो यत्र तत् खरदण्डं च । नो चेत् यद्यचल शिरसि न
धारयिष्यति तर्हि स जगत्प्रसिद्धस्ते तव स्वामी अचल आजौ सग्रामे रुण्डताण्डवडम्बर
यास्यति कवन्धबाहुदण्डनर्तनाटोपं प्राप्स्यति । कथंभूतं सन् । कोदण्डमार्तण्डकाण्डख-
ण्डितमस्तक कोदण्डमार्तण्डनाम सुभटस्य काण्डेन वाणेन खण्डितमस्तक छिन्नोत्तमाङ्गः
सन् । वीररसप्रधानो जात्यलकारः ॥

परशुपराक्रम परशुपराक्रमनामा सुभट सावख्यं सासूयं तथैव तेनैव कोदण्डमा-
र्तण्डप्रकारेण हस्तग्राहं हस्तग्रहणपूर्वकं दुकूलनामान दूत अभाषिष्ट । पाणिना परश्वध
कुठार निर्नेनिजानं परिमार्जयन् । किं अभाषिष्ट इत्याह—‘हठविलुठितेत्यादि । यः
सपत्नः मत्पतेर्यशोवरस्य पादपीठोपकण्ठे सिंहासनसमीपे शठवृत्त्या हठविलुठितमौलिर्भूमौ
नमितमस्तको न भवति, तस्य सपत्नस्य मामको मदीयं कुठारः रणशिरसि सग्राममस्तके
कण्ठपीठी प्रशस्ता ग्रीवा छिनत्ति द्विधा करोति । कथंभूतो मम कुठारः ५ जयजरठि-
तमूर्तिं जयेन सग्रामविजयेन जरठिता कठिना मूर्तिः स्वरूप यस्य स तथोक्तः ।
जात्यलकारः ॥

मुद्गरप्रहारः सुभटः सावष्टम्भं सकोधं यथा भवत्येव करतलेन मुद्गरं लोहघन उत्स-
ञ्जयन् उल्लासयन् एवमभाषिष्ट । एवं कथमिति चेत्—अहो दूत, तस्य अचलस्येदमेतत्
मद्बचनं निवेदय त्वं कथय । कथंभूतस्याचलस्य । सकलदुराचारलोकहेठस्य सकलदुरा-
चारलोकानां पापाचारजनानां हेठस्य । पुनः कथंभूतस्य प्रक्षरलक्ष्मीसमागमोत्कण्ठस्य
प्रक्षरन्ती प्रणश्यन्ती लक्ष्मीसमागमस्योत्कठा वाञ्छा यस्य स तथोक्तस्तस्य । किं निवे-

१. मूले टीकायां च ‘सावज्ञ’ इति स्यात्.

कपटभटविभीषाचेष्टितैर्नो विभीयां
तदलमिह मुधोर्जावर्जनस्फूर्जितेन ।

यदि सुभटघटायां त्वं पटिष्ठप्रतिष्ठः

सपदि मम रणाग्रे मुद्गरस्याग्रतः स्याः' ॥ ४०८ ॥

करवालवीरः सकोधः करेण करवालं तरलयन्—'अध्वग, साध्वव-
धार्यताम् ।

अखर्वगर्वदुर्वारवीर्यपर्यस्तमानसः ।

मदीयस्वामिसेवासु यः कोऽपि हतसाहसः ॥ ४०९ ॥

विपक्षपक्षक्षयपक्षदीक्षः कौक्षेयको मामक एष तस्य ।

रक्षांसि वक्षःक्षतजैः क्षरद्भिः प्रतीक्षतेऽक्षुण्णतया रणेषु' ॥ ४१० ॥

(युग्मम्)

दयामीति चेत्—कपटभटेत्यादि । अहो दुकूल मन्त्रिन्, कपटभटविभीषाचेष्टितै-
मिथ्यासुभटघातकक्रियाभिः नो विभीया अहं मुद्गरप्रहारो न विभेमि । तत्तस्मात् कारणात्
इह अस्मिन् मुद्गरप्रहारे मुधोर्जावर्जनस्फूर्जितेन मुया अन्तर्गडुना ऊर्जाया बलस्य
आवर्जनस्फूर्जितेन आदरस्फुरणेन अलं पूर्णम् । यदि चेत् सुभटघटाया सुभटाना समूहे
ल भवानचलः यदि पटिष्ठप्रतिष्ठः अतिशयेन पटुतरशोभो वर्तसे, तर्हि सपदि शीघ्रं मम
मुद्गरस्य लोहधनस्य अग्रतो मुखे रणाग्रे स्यास्त्वं भव । वीररसप्रधानो जाल्यलंकारः ॥

करवालवीरः, सुभट सकोधः करेण करवालं खड्गं तरलयन् कम्पयन् अभाषिष्ठ—
हे अध्वग हे दुकूल, साधु सावधानतया अवधार्यता श्रूयताम्—अखर्वगर्वेत्यादि ।
हे दूत, मदीयस्वामिसेवासु यशोवरचरणाराधनेषु यः कोऽपि पुमान् हतसाहसो भग्नो-
द्यमः । यः कथंभूतः । अखर्वगर्वदुर्वारवीर्यपर्यस्तमानसः अखर्वो गुरुतरो योऽसौ गर्व-
दुर्वार च तद्वीर्यं ताभ्या पर्यस्तं पतितं मानसं चित्तं यस्य स तथोक्तः । तस्य पुरुषस्य
एष प्रत्यक्षीभूतो मामको मदीयो कौक्षेयकः खड्गो वक्षःक्षतजैः हृदयरुधिरैः क्षरद्भिः
प्रवहद्भिः रणेषु अक्षुण्णतया परिपूर्णतया रक्षांसि राक्षसान् प्रतीक्षते पूजयति । प्रीणा-
तीत्यर्थः । कथंभूतः कौक्षेयकः । विपक्षपक्षक्षयदक्षदीक्ष विपक्षाणां शत्रूणां पक्षक्षये कुल-
क्षये दक्षा समर्था दीक्षा व्रतधारणं यस्य स तथोक्तः । वीररसप्रधानो, जाल्यलंकारः ॥

नाराचवैरोचनः सावेगं नाराचपञ्जरमवलोकमानः—

‘पथिक कथय नाथस्यात्मनस्त्वं सभाया-

मसमसमररङ्गे राक्षसोत्तालतालम् ।

यदि तव विशिखाग्रैश्छिन्नमुण्डं न रुण्डं

नटनपटु विदध्या तत्कृशानुं विशामि’ ॥ ४११ ॥

चक्रविक्रमः साक्षेपं चक्रं परिक्रमयन्—‘अहो वेदवैवधिक, शीघ्रमेवं प्रशावि पञ्चालाधिपतिम्—

दुर्गं मार्गय याहि वा जलनिधेरुत्तीर्य पारं परं

पातालं विश खेचराश्रयवशस्त्वं वा भव क्षिप्रतः ।

नो चेद्वैरिकरीन्द्रकुम्भदलनव्यासत्करक्तं मुहु-

र्मुक्तं चक्रमकालचक्रमिव ते मूर्ध्नि प्रपाति ध्रुवम्’ ॥ ४१२ ॥

नाराचवैरोचन. सुभट सावेगं सक्रोधं नाराचपञ्जरं लोहवाणभस्त्रमवलोकमानोऽभाषिष्ट । किं अभाषिष्ट—हे पथिक हे दुकूल दूत, कथय निरूपय । कस्य । आत्मनो नाथस्य त्वं कथय । सभायां सभामध्ये । किं कथय । असमसमररङ्गे अद्वितीयसंग्रामभूमौ विषमसंग्रामभूमौ वा यदि चेत् तव अचलस्य रुण्डं कवन्व शिरोरहितकायं नटनपटु नृत्त्यचतुर न विदध्याम् अहं न करोमि, तत्तर्हि कृशानुं वैश्वानरं विशामि दहनप्रवेशं करोमि । कथंभूतं तव रुण्डम् । विशिखाग्रैर्मम नाराचमुखैश्छिन्नमुण्डं पतितमस्तकम् । कथंभूतं रुण्डम् । राक्षसोत्तालतालम् । राक्षसानां उत्तालां द्रुतां तालां करताडनक्रियामानम् । जात्यलंकारः ॥

चक्रविक्रमो वीरः साक्षेपं सनिर्भर्त्सनं चक्रं परिक्रमयन् भ्रमिलं भ्रामयेन् अभाषिष्ट—अहो वेदवैवधिक अविज्ञातवेदार्थस्वरूपत्वात् अहो वेदभारवाहकं जडब्राह्मणं, शीघ्रमाशु एव अमुना प्रकारेण पञ्चालाधिपतिम् अचलं प्रशावि त्वं शिक्षय कथय । किं प्रशाधि—दुर्गमित्यादि । हे अचल, त्वं दुर्गं मार्गय निजरक्षार्थं पर्वतजलवनादिकं विषमस्थानं विलोकय । वा अथवा जलनिधेः समुद्रस्य परं पारं तीरं उत्तीर्य उल्लङ्घय याहि त्वं गच्छ । वा अथवा पातालं रंसातलं विशं प्रवेशं कुरु । वा अथवा क्षिप्रतः शीघ्रं खेचराश्रयवशं विद्यावरलोकपराधीनस्त्वं भवान् भव सजायस्व । चेद्यदि त्वं एवं नो करिष्यसि तर्हि मम चक्रं अकालचक्रमिव ते तव मूर्ध्नि मस्तके ध्रुवमिति निश्चयेन प्रपाति प्रपतिष्यति । ‘भविष्यति गम्यादयः’ इन् शब्दो भविष्यदर्थः । कथंभूतं चक्रम् । वैरिकरीन्द्रकुम्भदलनव्यासत्करक्तम् वैरिणा करीन्द्राणां कुम्भदलनेन शिरःपिण्डखण्डनेन

कुन्तप्रतापः सकोपं कुन्तमुत्तोलयन्—‘द्विजापसद, सविशेषं निश-
म्यताम् । यः कोऽपि दौरात्म्याद्देवसेवासूयहृदयः

ऋजुः सुवंशोऽपि मदीय एष कुन्तः शकुन्तान्तकतर्पणाय ।
निर्भिद्य वक्षःपिठरप्रतिष्ठा तस्यासृजाजन्यभुवं विभर्ति’ ॥ ४१३ ॥

लाङ्गलगरलः सोलुण्ठालापं लाङ्गलमुदानयमानः—‘हे धीराः, कृतं
भवतां समरसंरम्भेण । यस्मादिदमेकमेव

त्रुटदतनुशिरान्ताः कीर्णकृत्तिप्रतानाः

क्षरदविरलरक्तस्फारधारासहस्राः ।

स्फुटदटनिकठोरग्राकृतास्थीः समीके

मम रिपुहृदयालीर्लाङ्गलं लेलिखीति’ ॥ ४१४ ॥

व्यासक्तं लग्नं रक्तं रुधिरं यत्र चक्रे तत्तथोक्तम् । पुनः कथंभूतं चक्रम् । मुहुर्मुक्तं वारवार
प्रेरितम् । वीररसप्रधानो जात्यलंकारः । उपमा वा ॥

कुन्तप्रतापनामा वीरोऽभाषिष्ट । कथम् । सकोपं यथा भवत्येवम् । किं कुर्वन् । कुन्तं
प्रासमुत्तोलयन् कम्पयन् । किं अभाषिष्ट—हे द्विजापसद पतितब्राह्मण, सविशेषं साव-
धानतया, निशम्यता श्रूयताम् । यः कोऽपि यः कश्चिन्नृपो दौरात्म्यात् दुष्टस्वभाव-
त्वात् देवसेवासूयहृदयः देवस्य यशोधरस्य सेवाया असूयहृदयः सक्रोधमना ।
ऋजुरित्यादि । ऋजुः सरलोऽपि सुवंशोऽपि शोभनवंशतरुपत्रोऽपि मदीयो
मम सबन्धी एष प्रत्यक्षीभूतः कुन्तं प्रासं प्राप्तं सन् शकुन्तान्तकतर्पणाय शकुन्तानां
गृध्रादिपक्षिणा अन्तकस्य च यमस्य तर्पणाय प्रीणनाय तस्य पुरुषस्य असृजा रुधि-
रेण जन्यभुवं संग्रामभूमिं विभर्ति पूरयति । किं कृत्वा । पूर्वं वक्षःपिठरप्रतिष्ठा निर्भिद्य
वक्षो जीवस्थानं तदेव पिठर भाण्डं तस्य प्रतिष्ठां शोभा भक्षणम्(भङ्क्त्वा) । रूप-
कालंकारः ॥

लाङ्गलगरलसुभट सोलुण्ठालापं सदर्पभाषणं यथा भवत्येव लाङ्गलं हलं उदानयमानः
भ्रामर्यन् अभाषिष्ट । किमभाषिष्ट—हे धीरा हे सुभटा स्वामिभक्ता, भवता युष्माकं
समरसंरम्भेण संग्रामारम्भेण कृतं पर्याप्तम् । यस्मात् कारणादिदमेतल्लाङ्गलमेकमेव ।
त्रुटदित्यादि । समीके संग्रामे रिपुहृदयाली शत्रुहृदयपट्टीर्मम लाङ्गलं लेलिखीति
भृशं खेदयति । कथंभूताः रिपुहृदयाली । त्रुटदतनुशिरान्ताः त्रुटन्तः अतनवो म-
हान्त शिराणा स्रंसाना अन्ता ग्रान्ता यासा तास्तथोक्तास्ताः । पुनः कथंभूताः ।
कीर्णकृत्तिप्रताना. कीर्णा विक्षिप्ता. कृत्तीना चर्मणा प्रताना विस्तारा यासा ता-

कणयकोणपः सामर्पे विहस्य—‘अये दूत, सादरं श्रूयताम् । यद्यसौ तव प्रभुरसत्समसभावनया देवसेवायां नानुकूलवृत्तिस्तदा नूनमेपः

हस्त्यश्वरथपदातिव्यत्यासनवातघूर्णितक्षोणिः ।

यमपिशितकवलकरणिं कणयः काय करिष्यते तस्य’ ॥ ४१५ ॥

त्रिशूलभैरवः सासूयं त्रिशूलं वल्गयन्—‘दूत, ब्रूहि मद्बचनादेवमचलम्—

इदं त्रिशूलं तिसृभिः शिखाभिर्मार्गत्रयं वक्षसि ते विधाय ।

पातालमर्त्यत्रिदिवावतारां कर्ता रणे कीर्तिमिमा मदीयाम्’ ॥ ४१६ ॥

तथा ताः । पुन कथंभूता । क्षरदविरलरक्तस्फारधारामहस्ता क्षरन्तो वर्पन्तः । अविरला अविच्छिन्ना रक्तस्य स्फारा स्थूला धाराणा छटाना सहस्राणि यासां तान्तथा ताः । पुन कथंभूता । स्फुटदटनिकठोरशकृतास्थी स्फुटन्ति गतखण्डी-भवन्ति अटनिवत् धनु कोटिवत् कठोराणि स्तब्धानि शकृतरूपलक्षितानि शशब्दसहितानि अस्थीनि यासां तात्तथा ताः । उपमालंकारः ॥

कणयकोणपो नाम वीरः । सामर्पे सक्रोधं विहस्य अभापिष्ट । किं अभापिष्ट—अये दूत । ‘अये क्रोधविपादयो’ इति वचनात् । हे दूत, सादरं सावधानतया श्रूयतां त्वया आकर्ष्यताम् । मद्बचनं कर्मतापन्नमिति शेषः । यदि चेत् अस्मीं विप्रकर्षे स्थितस्तव प्रभुः अस्मत्समसभावनया अस्माभिः समानसंघटनया । यथाह कणयकोणपो नाम यगोधरस्य सेवको वर्ते तथा अचलोऽपि देवस्य सेवको वर्तते इत्यर्थः । देवसेवायां श्रीयगोधरमहाराज-सेवायां अनुकूलवृत्तिर्हितवृत्तिर्न भवति, तदा तस्मिन् काले नूनं निश्चयेन एव प्रलक्ष्मी-भूतो मम कणयः भूषणनिबन्धनायुवविशेषः तस्य पुरुषस्य कार्यं शरीरं यमपिशितकवलकरणिं यमस्य पिशितकवलो मासग्रासः करणिं करणं करिष्यते विधास्यति । ‘नञ्यन्या-क्रोशे’ इति योगविभागाच्चक्रं विनापि आक्रोशे गम्यमाने अनिप्रत्ययः पदरूपपादे सप्ता-शीतं सूत्रं वर्तते । कणयः कथंभूतः । हस्त्यश्वरथपदातिव्यत्यासनवातघूर्णितक्षोणि-हस्तिनश्च अश्वाश्च रथाश्च पदातयश्च तेषां व्यत्यासनेन परस्परक्षेपणेन समुत्पन्नो योऽसौ वातो व्यत्यासनवातस्तेन घूर्णिता भ्रामिता क्षोणिः पृथिवी येन कणयेन स तथोक्तः । जाल्यलंकारः ॥

त्रिशूलभैरवो वीरः सासूयं सक्रोधं त्रिशूलं वल्गयन् अभापिष्ट । किमभापिष्ट—अहो दुकूलं दूत, मद्बचनात् अचलं प्रत्येव ब्रूहि—इदमित्यादि । इदं प्रलक्ष्मीभूतं मम त्रिशूलं ते तव वक्षसि हृदये तिसृभिस्त्रिभिः शिखाभिर्मार्गत्रयं विधाय कृत्वा इमा मदीया कीर्तिं रणे पातालमर्त्यत्रिदिवावतारां कर्ता करिष्यति । पातालं च मर्त्यं च त्रिदिवश्च पातालमर्त्यत्रिदिवास्तेष्ववतारो यस्या मम कीर्तेः सा तथा ताम् । यथाचक्ष्यालंकारः ॥

असिधेनुधनंजयः सेष्यमसिमातृमुष्टौ पञ्चशाखं निधाय—‘अहो ब्रह्म-
बन्धो, ममाप्येष एव सर्गो यस्मादज्ञातात्मस्थितेररातेर्न शस्त्रपातादन्यत्र
प्रायश्चेतनमस्ति । ततः

वष्टि वष्टोत्तरं योऽत्र दौष्ट्यावष्टम्भचेष्टनः ।

तडत्तडिति तस्यैषा शस्त्री त्रोटयते शिरः’ ॥ ४१७ ॥

प्रासप्रसरः ससौष्टवं प्रासं परिवर्तयन्—‘पर्याप्तमत्रालापपरम्परया ।
तद्विप्र, एवमुच्यतां स दुर्नयायतनम्—

सूत्कारवित्रासितदिक्करीन्द्रः प्रासो मदीयः समराङ्गणेषु ।

सकङ्कटं त्वां च हयं च भित्त्वा यास्यत्ययं दूत इवाहिलोके’ ॥ ४१८ ॥

असिधेनुधनंजयौ नाम वीरः सेष्यं सक्रोधं यथा भवत्येवं असिमातृमुष्टौ छुरिकामुष्टौ
पञ्चशाख कर निधाय कृत्वा अभाषिष्ट । किमभाषिष्ट—अहो ब्रह्मबन्धो द्विजाधम दूत,
ममापि एष एव सर्ग इयमेव सृष्टिः अचलस्य विध्वंसलक्षणं कर्तव्यम् । कस्मात्कारणात् ।
यस्मात् अज्ञातात्मस्थिते अविज्ञातस्वकीयमर्यादस्य अरातेः शत्रो शस्त्रपातादन्यत्र
शस्त्रपातं विना अन्यत् प्रायश्चेतनं पापशोधनं नास्ति । ततस्तस्मात् कारणात् । वष्टी-
त्यादि । ते तव यः शत्रुः अत्र अस्मिन् ससारे दौष्ट्यावष्टम्भचेष्टनः दुष्टत्वाधारक्रियः
सन् । वेष्टनं वेष्टम् । हिसनमित्यर्थः । तदुत्तरं वष्टोत्तरं संग्रामकरणोत्तरं वष्टि वाञ्छति
कथयति तस्य पुरुषस्य एषा प्रत्यक्षीभूता शस्त्री असिमाता छुरिका शिरो मस्तकं
त्रोटयते । कथम् । तडत्तडिति तडतडायमानशब्देन । जाललंकारः ॥

प्रासप्रसरो वीरः ससौष्टवं पटुतया प्रासं भलं परिवर्तयन् उच्छालयन् अभाषिष्ट ।
किमभाषिष्ट—अत्र अस्या सभाया आलापपरम्परया मुहुर्भाषणेन पर्याप्तं पूर्णम् । तत्त-
स्मात् कारणात् हे विप्र ब्राह्मण, सः जगत्प्रसिद्धः दुर्नयायतनं पूर्णपापायतनं अन्यायम-
न्दिरप्रायः अचलो नाम राजा कर्मतापत्रस्तया एवमुच्यता कथ्यताम्—सूत्कारे-
त्यादि । हे दूत, अयं मदीयो मामकः प्रासो भलः समराङ्गणेषु संग्रामभूमिषु सकङ्कटं
ससनाहं त्वा अचलं हयं च तवाश्वं भित्त्वा विदार्य अहिलोके पाताले यास्यति व्रजि-
ष्यति । क इव । दूत इव शासनहर इव । पाताललोकजनाय वार्ता ज्ञापयितुं दूत इव
यास्यति । कथंभूतः प्रासः । सूत्कारवित्रासितदिक्करीन्द्रः.....
..... । उपमालंकारः ॥

गदाविद्याधरः सगर्वं गदामुत्तम्भयन्—

‘दूतैवं विनिवेदयात्मविभवे द्वित्रैर्दिनैर्मत्प्रभुं

पश्यागत्य यदि श्रियस्तव मता नो चेदियं दास्यति ।

भ्रान्त्यावृत्तिविजृम्भितानिलबलोत्तालीकृताशागजा

मूर्धान झटिति स्फुटद्वलकलं त्वत्कं मदीया गदा’ ॥ ४१९ ॥

असमसाहसः सदर्पोद्रेकम् ‘द्विजाते, तं वदैवमासन्नशुचमसदाग्रह-

रुचम्—

तुलारणे द्वन्द्वरणे दिवारणे निशारणे कूटरणे परत्र वा ।

यदि प्रवीरस्त्वमिहैधि मे पुरो न गर्जितैः शौर्यकलेषु कीर्तयः’ ॥ ४२० ॥

गदाविद्याधरो नाम वीरः सगर्वं साहंकार यथा भवत्येव गदा यष्ट्यायुधविशेषं उत्तम्भयन् ऊर्ध्वार्कुर्वन् अभाषिष्ट । किमभाषिष्ट—दूतैवमित्यादि । हे दूत हे वचोहर दुकूल, आत्मविभवे निजस्वामिने अचलाय राज्ञे एवममुना प्रकारेण विनिवेदय कथय त्वम् । एवं कथमिति चेत्—तवाचलस्य श्रियो यदि मता अभीष्टा वर्तन्ते, तर्हि द्वित्रैर्द्वाभ्या त्रिभिर्वा दिनैर्दिवसैर्मत्प्रभुं श्रीयशोवरमहाराज आगत्य पश्य । नो चेत् यदि नागत्य पश्यसि, तर्हि इयं मदीया गदा त्वत्कं त्वदीयं मूर्धान मस्तकं दास्यति स्फोटयिष्यति । कथम् । झटिति शीघ्रम् । पुनश्च कथम् । स्फुटन्ति दलाना खण्डाना कला शेषा यस्मिन् कर्मणि तत् स्फुटद्वलकलम् । कथंभूता गदा । भ्रान्त्यावृत्तिविजृम्भितानिलबलोत्तालीकृताशागजा भ्रान्तेर्भ्रमणस्य आवृत्ति पुन पुनर्भ्रमणं तथा विजृम्भित प्रचुतो योऽनावनिलो वातस्तस्य बलेन उतालीकृताः पलायितुं उत्सुकीकृता आशागजा दिग्गजेन्द्रा यथा गदया सा तथोक्ता । अतिशयालंकार ॥

असमसाहसो नाम वीरः सदर्पोद्रेकं समदाधिक्य यथा भवत्येवं अभाषिष्ट । किमभाषिष्ट—हे द्विजाते हे ब्राह्मण । श्लेषे तु द्वाभ्या पुरुषाभ्या जातिर्जन्म यस्य स द्विजातिस्तस्य सचोवन हे द्विजात इत्यर्थः । त अचलं एवं त्वं वद । कथंभूतं तम् । आसन्नशुच समीपशोकम् । पुन कथंभूतं तम् । असदाग्रहरुचं असमीचीनहृदमानसम् । एव कथमिति चेत्—तुलारण इत्यादि । हे अचल, तुलारणे बाहुयुद्धे, द्वन्द्वरणे मल्लसंग्रामे, दिवारणे दिवससंग्रामे, निशारणे रात्रिसंग्रामे, कूटरणे मायायुद्धे, परत्र वा अन्यत्र कुत्रापि धनुर्वेदखड्गादिसंग्रामे यदि चेत् त्वं भवान् प्रवीरः प्रकृष्ट सुभटो वर्तसे, तर्हि इह अस्मिन् संग्रामे मे मम पुरोऽग्रत एधि भव । शौर्यकलेषु सौभग्यमनोहरेषु पुरुषेषु गर्जितैः कृत्वा उन्नतशब्दैः कृत्वा कीर्तयो यथासि न भवन्ति । अर्थान्तरन्यासालंकारः ॥

चतुरङ्गमल्लः समीमरभसमात्मानं निर्वर्ण्य 'अहो द्विजवंशपांसन, किमे-
तत्कदाचिदपि तव स्वामी नाश्रौषीत् यथाजातजगत्रयप्रतिमल्लश्चतु-
रङ्गमल्लः । तथा हि ।

दोर्दण्डसघट्टनतस्तुरङ्गान्पत्तीन्पुनः पादतलप्रहारैः ।

उरःस्थलस्थामविधेर्गजेन्द्रान्स्थानथैकोऽपि निहन्ति युद्धे ॥ ४२१ ॥

एवमपरेऽपि रूढावलेपोत्तरङ्गभङ्गीभर्मिसंभारभरितभारभज्यमानभोगाय-
तनवृत्तयो यथास्वकीयाङ्गाहंकारं शक्तिकार्तिकेय-शङ्कुशार्दूल-शतक्र-
तुविक्रम-शूरशिरोमणि-परबलप्रलयानल-प्रकटकन्दलादित्य-कप-
टकैटभाराति-सपत्नपुरधूमकेतु-सुभटघटाप्राकार-समरसिंहप्रभाव-
प्रभृतयस्तस्य व्यलीकैश्वर्यपर्यायपर्यस्तमर्यादस्य नृपयज्ञामन्त्रणाय सददिदिशुः ।

चतुरङ्गमल्लो नाम वीर समीमरभसं भीमवेगसयुक्तं यथा भवत्येवं आत्मानं निजकार्यं
निर्वर्ण्य दृष्ट्वा अभाषिष्ट—अहो द्विजवंशपांसन अहो ब्राह्मणकुलमालिच्यकारिन्, तव
स्वामी एतत् इदं किं कदाचिदपि कस्मिंश्चिदवसरे प्रघटके न अश्रौषीत् न आकर्णित-
वान् । किं न आकर्णितवान् । यथा उदाहरणे चतुरङ्गमल्लो नाम वीर. अजातजगत्र-
यप्रतिमल्लो न जातो जगत्रये प्रतिमल्लो यस्य स तथोक्तः वर्तते । तदेव चतुरङ्गमल्लत्व
वर्णयति—तथा हि । दोर्दण्डेति । दोर्दण्डसघट्टनतो बाहुदण्डघट्टनत एकोऽपि तुर-
ङ्गान् निहन्ति, पादतलप्रहारैः पुनः पत्तीन् पदातीन् पुरुषान् निहन्ति, उरःस्थलस्था-
मविधेः वक्षःस्थलविलविधानात् गजेन्द्रान् गजपतीन् निहन्ति । अथ अनन्तरं स्थानं
एकोऽपि सन् युद्धे सग्रामे निहन्ति । क्रियाकारकद्वयदीपकालकारः ॥

एवमपरेऽपि वीराः तस्य अचलस्य नृपयज्ञामन्त्रणाय सग्रामाह्वानाय सददिदिशुः सदेशं
ददुः । कथंभूता अपरेऽपि वीराः । रूढावलेपोत्तरङ्गभङ्गीभर्मिसंभारभरितभारभज्यमानभो-
गायतनवृत्तयः रूढः प्रसिद्धो योऽसाववलेपो गर्वस्तेन उत्तरङ्गभङ्गी उत्कटरचना तस्या
भर्मिसमारो मायाडम्बरस्तस्य भरितभारेण भज्यमानाः खयमेव भङ्गमाप्नुवन्तो भो-
गायतनस्य शरीरस्य वृत्तिर्येषा वीराणां ते तथोक्ताः । कथम् । यथास्वकीयाङ्गाहंकारं
निजाङ्गनगर्वं यथा भवत्येवं सददिदिशुः । के ते अपरे वीराः । शक्तिकार्तिकेयः सर्वलो-
हमयी शक्तिरायुधविशेषस्तस्या कार्तिकेयो रुद्रनन्दनः शक्तिकार्तिकेयश्च, शङ्कुशार्दूलश्च,
शतक्रतुविक्रमश्च, शूरशिरोमणिश्च, परबलप्रलयानलश्च, प्रकटकन्दलादित्यश्च, कपटकैटभा-
रातिश्च, सपत्नपुरधूमकेतुश्च, सुभटघटाप्राकारश्च, समरसिंहप्रभावश्च, ते प्रभृतयो मुख्या
येषा भीष्मादीनां ते तथोक्ताः । तस्याचलस्य कथंभूतस्य । व्यलीकैश्वर्यपर्यायपर्यस्तमर्या-
दस्य व्यलीकमन्तर्गुह्यदैश्वर्यं तस्य पर्यायः सगतिः । तेन पर्यस्ता लुप्ता मर्यादा येन स
तथा तस्य ॥

सेनापतिस्तत्रावसरे पुनरेवमीहांचक्रे—‘अहो धीराः,

अजातोचितवृत्तीना पुंसां किं गलगर्जितैः ।

शराणा कातराणा च रणे व्यक्तिर्भविष्यति ॥ ४२२ ॥

तद्यथाभागमुपसहृतसरम्भाः प्रत्यावृत्तवाक्पाठ्यप्रारम्भातिष्ठन्तु । अहो
स्वामिप्रतापवर्धनाग्रहिन्संविनिग्रहिन्, भवतोऽप्यलगावेगेन । लेखमे-
नमवधार्य लिख्यतां प्रतिलेखः । प्रामृतमिदमवलोक्य वध्यनां प्रति-
प्रामृतम् । विधीयता चास्य त्रयस्य यथार्हमर्हणा । यस्मादुद्यतेष्वपि शस्त्रेषु
दूतमुरा वै राजानः । तेषामन्तावसायिनोऽप्यनवमान्याः, किं पुनरन्ये ।

अपि च ।

स्वासिद्धिः परवृद्धिर्वा न दत्तगलगर्जितैः ।

अवधव्याजकर्माणस्ते जरुषन्ति यद्येष्टः’ ॥ ४२३ ॥

सेनापतिः प्रतापवर्धनो नाम चगूपतिस्तत्रावसरे तस्मिन् प्रस्तावे पुन पुनरपि एव
वक्ष्यमाणप्रकारेण रेखाचके चेष्टितवान् । एव कथमिति चेन्—अहो धीरा । अजाते-
त्यादि । अजातोचितवृत्तीना अजाता अनुत्पन्ना उन्निता वृत्तिरामयोग्या प्रश्रुतिर्गता
ते तथा तेषाम् उद्दिष्टविवानां पुंसां गलगर्जितं कण्ठशब्दितं किम् । न किमपि । किं तु
शराणा कातराणा च भीतमूर्तानां रणे व्यक्ति स्फुटं भविष्यति जनिष्यते । आक्षेपा-
लंकारः ॥

तत्तस्मात् कारणात् यथाभागं यथैकदेशे भवन्ति तिष्ठन्तु । कथंभूताः सन्तो भवन्त-
तिष्ठन्तु । उपसहृतसरम्भाः परिलक्षकोपाः सन्तः । पुनश्च कथंभूताः भवन्ति । प्रत्यावृत्त-
वाक्पाठ्यप्रारम्भाः प्रत्यावृत्तं भूतं वाक्पाठ्यस्य रुधतायाः प्रारम्भो यैस्ते त-
थोक्ता । अहो स्वामिप्रतापवर्धनाग्रहिन् यशोधरमहाराजप्रतापवर्धने आप्रहो विद्यते
यस्य स तथा तस्य सर्वोऽन हे तथोक्त, हे संविनिग्रहिन् प्रधानदूत, भवतोऽपि त-
वापि आवेगेन उत्सुकतया अल पूर्णम् । एनं अवलम्ब्य लेखम् (लिखित्वा) अक्षरविन्यास
अवधार्य हृदयमानीयं प्रतिलेखो लिख्यताम् । इदं प्रामृतं सारमवलोक्य दृष्ट्वा प्रतिप्रा-
मृतं वध्यता प्रायुषलौकनिका वज्रा क्रियताम् । विधीयता क्रियता न अस्य त्रयस्य
दूतलेखप्रामृतत्रितयस्य यथार्हं यवायोग्यं अर्हणा पूजा विरच्यताम् । यस्मात् कारणात्
उद्यतेष्वपि उद्यमं प्राप्तेष्वपि शस्त्रेषु दूतमुरा दूतवक्त्रा वै निश्चयेन राजानो भवन्ति ।
तेषां दूतानां अन्तावसायिनो भूत्वा अपि अनवमान्या न अपमाननीया भवन्ति ।
किं पुनरन्ये दूता अपमाननीया भवन्ति । अपि तु न भवन्तीत्यर्थः ॥

अपि चास्ति कथिद्विशेषः । स्वासिद्धिरित्यादि । स्वासिद्धिः स्वस्य अप्राप्तिर-

संघिविग्रही 'यथाज्ञापयति सेनापतिः' इत्यवधार्य च यथादिष्टम्, 'सेनापते, लिखितोऽयं लेखः । श्रूयताम्—स्वस्ति । समस्तमहासामन्तशिखण्डमण्डनीभवचरणकमलः कमलाकरसरोजसेव्यमानपादपल्लवः पल्लवपाण्ड्यचोलचेरमहर्ष्यनिर्माणप्रकाश्यमानदिग्विजयवाहिनीप्रचारः चारचक्षुःसहस्रसाक्षात्कृतसकलभूपालमण्डलः मण्डलाग्रधाराजलनिमग्ननिखिलारातिसंतानः संताननमेरुमन्दारपारिजातवनदेवतागीतोदाहरणगुणप्रपञ्चः पञ्चमो

चलादेरसिद्धिः, परवृद्धिर्वा परस्य यशोधरादेः वृद्धिर्वा । अथ वा यशोधरस्य असिद्धिः, परस्य अचलस्य वृद्धिर्वा । दूतगलगर्जितैर्न भवति । यतस्ते दूता अवधव्याजकर्माणः अवधं शस्त्रव्यापाररहितं व्याजकर्म मध्यस्थक्रिया येषां ते तथोक्ताः यथेष्टतः यथेष्टं जल्पन्ति ब्रुवन्ति । न तु युध्यन्ते न तु विग्रहं कुर्वन्ति यान्ति ॥

संघिविग्रही रामस्य हनूमानिव दूतः ब्रूते—यथाज्ञापयति सेनापतिर्यथा आदेशं ददाति प्रतापवर्धनसेनापतिः । तथैव मया संघिविग्रहिणा क्रियत इत्यर्थः । अवधार्य च सम्यग्विचार्य च अवधानं कृत्वा । किं अवधार्यं । यथादिष्टं सेनापतिना यथा आज्ञातम् । सेनापते प्रतापवर्धन राजन्, लिखितोऽयं लेखः । त्वया श्रूयताम् । स्वस्ति । कल्याणमङ्गलशब्दोऽयम् । श्रीयशोधरमहाराजः अचलमहीपतिं आदिशति । कथंभूतः श्रीयशोधरमहाराजः । समस्तमहासामन्तशिखण्डमण्डनीभवचरणकमलः समस्तानां महासामन्तानां देशाधिपतीनां शिखण्डानां मस्तकानां मण्डनीभवत् भूपणीभवत् चरणकमलं यस्य स तथोक्तः । पुनः कथंभूतः । कमलाकरसरोजसेव्यमानपादपल्लव कमलाया लक्ष्म्याः करस्य पाणेः सवन्धि यत् सरोजं तेन सेव्यमानं पादपल्लवं यस्य स तथोक्तः । पुनः कथंभूतः । पल्लवपाण्ड्यचोलचेरमहर्ष्यनिर्माणप्रकाश्यमानदिग्विजयवाहिनीप्रचारः पल्लवश्च देशविशेषः, पाण्ड्यश्च नीवृद्धिशेषः, चोलश्च विषयविशेषः, चेरैर्मक्ष जनपदविशेषः, तेषु हर्ष्यनिर्माणेन आवासकरणेन प्रकाश्यमानः प्रकटीक्रियमाणो दिग्विजयसवन्धिन्या चाहिन्याः सेनायाः प्रचारः प्रवर्तनं यस्य स तथोक्तः । पुनः कथंभूतः । चारचक्षुःसहस्रसाक्षात्कृतसकलभूपालमण्डलः चारा प्रणिधयस्त एव चक्षूंषि तेषां सहस्रेण साक्षात्कृतानि प्रत्यक्षतया दृष्टानि सकलभूपालानां मण्डलानि येन स तथोक्तः । पुनः कथंभूतः । मण्डलाग्रधाराजलनिमग्ननिखिलारातिसंतानः मण्डलाग्रस्य खड्गस्य धाराजले छटापानीये निमग्ना ब्रुडिता निखिलानां अरातीनां सतानां यस्य स तथोक्तः । पुनः कथंभूतः । संताननमेरुमन्दारपारिजातवनदेवतागीतोदाहरणगुणप्रपञ्चः संतानश्च कल्पवृक्षविशेषः, नमेरुश्च सुरतरुभेदः, मन्दारश्च अमरागविशेषः, पारिजातश्च नाकानोकहस्तेषां वनानि तेषां या देवतास्तासां गीते गम्भीरानन्दे उदाहरणं दृष्टान्तवचनं

लोकपालः पद्मावतीपुरपरमेश्वरः कनकगिरिनाथः शिप्रासरिज्जलकेलिकु-
ञ्जरः समुद्रमुद्राङ्कितशासनः कैलासलाञ्छनः अवन्तिसीमन्तिनीकुचकुम्भम-
दनाङ्कुशः प्रत्यक्षमकरध्वजः याचकचिन्तामणिः कनककङ्कणवर्षः सत्यपरमेष्ठी
परलोककलत्रपुत्रकः कविकामधेनुः धर्मरत्नावतंसः नीतिलतावलम्बनतरुः
द्विष्टकैटभारातिः आहवचतुर्भुजः परहितमहाव्रतः अहितकुलकालानलः प्रति-
पन्नजीवितः पराक्रमालंकारः समरसहस्रबाहुः प्रतापतपनोदयः चातुरीचतु-

गुणप्रपञ्चस्य गुणविस्तरस्य यस्य स तथोक्त । पुन कथंभूत । पञ्चमो लोकपाल
मध्यमलोकप्रतिपालक । पुन. कथंभूत । पद्मावतीपुरपरमेश्वर उज्जयिनीपुरीपरमप्रभु ।
पुन कथंभूत । कनकगिरिनाथ सुवर्णगिरिनामपर्वतोपरि वसति यत् नगरं तत् कन-
कगिरिरित्युच्यते, उज्जयिन्या समीपे गन्धर्वद्वय गत्वा कनकगिरि प्राप्यते, तस्य नाथ
स्वामी । पुन कथंभूत । शिप्रासरिज्जलकेलिकुञ्जर उज्जयिन्या समीपे शिप्रानाम नदी
सरिद्वर्तते, तस्या जलकेलौ जलक्रीडाकरणे कुञ्जर । पुन कथंभूत । समुद्रमुद्राङ्कित-
शासन. समुद्राकारेण या मुद्रा अङ्गुलीयोर्मिस्तयाङ्कित चिह्नितं शासनमादेशलेखो यस्य स
तथोक्त । पुन कथंभूत । कैलासलाञ्छन कैलासपर्वतोलाञ्छनं लेखोपरि यस्य स तथो-
क्त । पुन कथंभूत । अवन्तिसीमन्तिनीकुचकुम्भमदनाङ्कुशः अवन्तिसीमन्तिनी तस्या.
कुचकुम्भयो मदनाङ्कुशोऽनक (१) स तथोक्त । पुन कथंभूत ।
प्रत्यक्षमकरध्वज. प्रत्यक्ष साक्षात् मकरध्वज कामदेव । पुन कथंभूत । याचकचि-
न्तामणि याचकानामर्थिना चिन्तामणि । पुन. कथंभूत । कनककङ्कणवर्ष कनककङ्कणानि
वर्षतीति स तथा । पुन कथंभूत । सत्यपरमेष्ठी सत्यवचनप्रतिपालने परमेष्ठी ऋषभदेव ।
पुन कथंभूत । परलोककलत्रपुत्रक परलोकानामपरपुरुषाणा यानि कलत्राणि तेषा
पुत्रको बालक. । पुन कथंभूत । कविकामधेनु कवीना कामधेनु । नित्यमेव मनोरथ-
पूरक इत्यर्थ । पुन कथंभूत । धर्मरत्नावतंस वर्म एव रत्नं तदेवावतंसं शिरोरत्न यस्य
स तथा । पुन कथंभूत । नीतिलतावलम्बनतरु नीतिलतायाः न्यायवत्या अवलम्बने
आवारे तरुर्महावृक्ष । पुन कथंभूत । द्विष्टकैटभाराति द्विष्टानां शत्रूणां कैटभारातिः
श्रीनारायण । पुन. कथंभूत । आहवचतुर्भुज आहवे सग्रामे चत्वारो भुजा बाहवो
यस्य स तथा । पुन. कथंभूत । परहितमहाव्रतः परहितं प्रजालोकहितं महाव्रतं
प्रतिज्ञा यस्य स तथा । पुन कथंभूत । अहितकुलकालानल. अहितानां शत्रूणां कुलस्य
वंशस्य कालानलः सवर्तकधनंजय । पुन कथंभूत । प्रतिपन्नजीवितं प्रतिपन्नं यदङ्गी-
कृतं तदेव जीवितमायुर्यस्य स तथोक्त । पुन कथंभूत । पराक्रमालंकारः पराक्रमो
वलं अलकारो मण्डनं यस्य स तथा । पुन. कथंभूत । समरसहस्रबाहु समरे सहस्रं
बाहवो यस्य स तथा । पुनः कथंभूत । प्रतापतपनोदयः प्रताप एव तपन. तस्य उदय

मुखः विवेकरत्नाकरः सरस्वतीकेलिविलासहंसः सरसोक्तिवल्लभः कन्दुक-
विनोदविद्याधरो मदकरिक्रीडाखण्डलः स्यन्दनप्रचारगरुडाग्रजः पदाति-
वैनतेयो गीतगन्धर्वचक्रवर्ती वाद्यविद्याबृहस्पतिः नृत्तवृत्तान्तभरतः समस्ता-
युधसर्वज्ञः शरणागतमनोरथसिद्धिः अनाथनाथः त्यागभार्गवः द्रोहद्रुमवनकु-
ठारः कलिङ्गकुरङ्गकेसरी अश्मकवंशवैश्वानरः शकशलभशमीगर्भः क्रथ-
कैशिककृशानुः अहिच्छत्रक्षत्रियशिरोमणिः पञ्चालचापलप्रलयकालः केरल-
कुलकुलिशपातः यवनकुजवज्रानलः चैद्यसुन्दरीविनोदकन्दलः मागधवधू-

उदयाचलः । पुन कथंभूत । चातुरीचतुर्मुख चातुर्या चतुर्मुखो ब्रह्मा । पुनः कथं-
भूत । विवेकरत्नाकर विवेकरत्नानामाकर खनि । पुनः कथंभूत । सरस्वतीकेलिवि-
लासहंस सरस्वतीक्रीडाविलासे हंस क्रीडामरालः । पुनः कथंभूत । सरसोक्तिवल्लभः
सरसोक्तयो वल्लभः । प्रिया यस्य । पुनः कथंभूत । कन्दुकविनोदविद्याधर कन्दुकवि-
नोदे गेन्दुकक्रीडाया विद्याधरो वियच्चरप्राय । पुनः कथंभूत । मदकरिक्रीडाखण्डलः
मदकरिणा क्रीडाखण्डल इन्द्र । पुनः कथंभूत । स्यन्दनप्रचारगरुडाग्रजः स्यन्दनप्रचारै-
र्यक्रीडाया गरुडाग्रजो अनूरुसारयि । पुन कथंभूत । पदातिवैनतेयः ...

..... वाद्यविद्याया ततविततधनसुपिरचादित्रवि-
द्याया बृहस्पति । पुन कथंभूत । नृत्तवृत्तान्तभरत नर्तनशास्त्रे नटाचार्यः । पुनः कथं-
भूतः । समस्तयुधसर्वज्ञः समस्तेषु आयुधेषु सर्वज्ञो वीतरागः । पुन कथंभूत । शरणा-
गतमनोरथसिद्धि शरणागतानामाश्रिताना मनोरथसिद्धिर्मनोरथपूरण । पुन कथंभूत ।
अनाथनाथ अनाथाना स्वामी । पुनः कथंभूत । त्यागभार्गवः दातृत्वेन परशुरामः ।
पुनः कथंभूत । द्रोहद्रुमवनकुठार द्रोहद्रुमवने कुठारः कुठान् वृक्षान् इयतीति कुठार-
परशु । पुन कथंभूत । कलिङ्गकुरङ्गकेसरी कलिङ्गो नाम दन्तपुरनृप स एव कुरङ्ग-
स्तस्य केसरी । पुनः कथंभूतः । अश्मकवंशवैश्वानरः अश्मको नाम देशस्तस्वाम्यपि
अश्मक स एव वंशो वेणुवृक्षः तस्य भस्मीकरणे वैश्वानरः । पुनः कथंभूत । शकश-
लभशमीगर्भः शको नाम तुरुण्णदेशस्तस्य स्वाम्यपि शक स एव शलभः पतङ्गस्तस्य
भस्मीकरणे शमीगर्भोऽग्निः । पुनः कथंभूतः क्रथकैशिककृशानु क्रथकैशिको विराटदेश-
स्तस्य स्वाम्यपि क्रथकैशिकस्तस्य भस्मीकरणे कृशानुरग्निः । पुनः कथंभूत । अहिच्छत्र-
क्षत्रियशिरोमणिः अहिच्छत्रो नाम देशस्तत्र नगरमपि अहिच्छत्रं पार्श्वनायातिशयक्षेत्रं
तत्र ये क्षत्रिया राजानस्तेषा शिरोमणि शिरोरत्नम् । पुनः कथंभूत । पञ्चालचापलप्र-
लयकाल पञ्चालो नाम देशस्तस्य स्वामी अचलनरेन्द्रस्तस्य चापलं चपलं तद्विनाशने
प्रलयकाल । पुनः कथंभूत । केरलकुलकुलिशपात केरलो नाम दक्षिणपथदेशस्तस्य
स्वाम्यपि केरलस्तस्य कुले वंशे कुलिशपातो वज्रपातः । पुनः कथंभूतः । यवन-

विलासदर्पणः काञ्चिकामिनीकुचकलशकिसलयः माहिष्मतीयवतिरतिकुसु-
मचापः कौशाम्बीनितम्बिनीविम्बाधरमण्डनः दशार्णवर्णिनीकर्णपूरः पाट-
लिपुत्रपण्याङ्गनाभुजङ्गः वलभिरम्भोरुविभ्रमभ्रमरः पौरवपुरंधीरोध्रतिलकः
सततवसुवितरणप्रीणितद्विजसमाजः श्रीयशोधरमहाजः सकलप्रशस्तिस-
हितमचलमहीपतिमादिशति । श्रेयोऽन्यत् । कार्यं चैतदेव—यदुत विजय-
वर्धनः सेनापतिर्भवन्तमेवमामन्त्रयते—

कुजवज्रानल यवनो नाम खुरासानदेशस्तस्य स्वाम्यपि यवनः स एव कुजो वृक्षस्तस्य
दाहने ज्वालने वज्रानल पविपावक । पुन कथंभूत । चैद्यसुन्दरीविनोदकन्दल-
चैद्यो नाम डाहालदेशस्तस्य सुन्दर्यं कमनीयकामिन्यस्तासा विनोदे क्रीडारणे कन्दलो
युद्ध यस्य स तयोक्तः । पुन कथंभूत । मागधवधूविलासदर्पण मगधाना राजा स
* मागधवधूना राजगृहस्त्रीणा विलासदर्पणो नेत्रशोभावलोकनादर्श ।
पुन कथंभूत । काञ्चिकामिनीकुचकलशकिसलयः काञ्चिनाम दक्षिणसमुद्रतटदेशस्तस्या
कामिनीना कुचकलशेषु किसलय पल्लवः । आरोपितकर इत्यर्थः । पुन कथंभूतः ।
माहिष्मतीयवतिरतिकुसुमचाप माहिष्मतीनाम नगरी यमुनपुरदिशि पत्तनं तस्या युव-
तय ता एव रतयः तासु कुसुमचापः कामदेव । पुन कथंभूत । कौशाम्बीनितम्बिनी-
विम्बाधरमण्डनः कौशाम्बी नाम नगरी वत्सदेशे गोपाचलात् गव्यूतिचतुश्चत्वारिंशति
वर्तते, तस्या नितम्बिन्यस्तासा विम्बाधराणा मण्डनो विभूषणप्रायः । पुन कथंभूतः ।
दशार्णवर्णिनीकर्णपूरः दशार्ण नाम नगर गोपाचलात् गव्यूतिचत्वारिंशति वर्तते, तस्य
वर्णिनीना स्त्रीणा कर्णपूरः कर्णावतंसः । पुन कथंभूत । पाटलिपुत्रपण्याङ्गनाभुजङ्ग
पाटलिपुत्रं नाम नगर तैरभुक्तपुरदिशि वर्तते, तस्य पण्याङ्गना वेश्याः तासा भुजङ्ग
कामुकः । पुन कथंभूतः । वलभिरम्भोरुविभ्रमभ्रमरः वलभिनाम नगर गोपाचलदिशि
वर्तते, तस्य रम्भोरव स्त्रियस्तासा विभ्रमेषु भ्रूभङ्गेषु भ्रमरः भ्रमन् रौतीति
भ्रमरः । पुन कथंभूतः । पौरवपुरंधीरोध्रतिलकः पौरवपुर नाम अयोध्या नाम नगर
तस्य पुरंधीणा रोध्रतिलकः गन्धद्रव्यविशेषः । पुन कथंभूत । सततवसुवितरणप्री-
णितद्विजसमाजः सतत वसुवितरणेन धनदानेन प्रीणितः प्रीतिमान्नीतस्तर्पितो द्विज-
समाजो ब्राह्मणसमूहो येन स तथा श्रीयशोधरमहाराजो यथोक्तविशेषणविशिष्टः ।
कथंभूतं अचलमहीपतिम् । सकलप्रशस्तिसहितं परिपूर्णप्रसिद्धिसहितं अचलमहीप-
तिमादिशति । श्रेयः कल्याणं अन्यत् अपर वर्तते । कार्यं च कर्तव्यं च एतत् इदं एव
ईदं वर्तते । एव कथं इति चेत्—उत अहो विजयवर्धनो नाम सेनापतिः भवन्तम्

पश्यागत्य जगत्पतिं यदि वदे स्यात्ते तदानुग्रहः

कुर्यास्त्वं मृगचेष्टितं यदि तदा क्षोणिः समुद्रावधि ।

संग्रामे भव संमुखो यदि तदा क्षेमः कुतस्ते पुन-

स्तत्पञ्चालपते किमत्र भवतः संदिश्यतां शासने ॥ ४२४ ॥

कदाचिदवतीर्णाया परितोषितविजिगीषुपरिषदि शरदि सरसकाश्मी-
रकेसरोत्तंसमांसलेषु कीरकामिनीकुरलकुन्तलेषु, गर्भाविर्भवत्कणिशमञ्ज-
रीसौरभोदारेषु कलमकेदारेषु, कुलकलत्रेष्विव समर्यादगतिषु महावाहिनी-

एवममुना प्रकारेण आमन्त्रयते । एवं कथमिति चेत्—पश्येत्यादि । जगत्पतिं श्री-
यशोधर आगत्य पश्य उपढौक्य सेवस्व । यदि चेत् अहं 'वदे' कथयामि । अत्र 'वद'-
धातुरात्मनेपदी वर्तते । 'ज्ञानयज्ञच्छन्दनेषु वद' इति रुचादिपाठात् भासनेऽपि वक्त-
व्यम् । यथा सभाया वदते दीप्यमानो वदतीत्यर्थः । अहं दीप्यमानसभाया यदि वदे तर्हि
त्वं आगत्य सेवस्व । तथा च पञ्जिकाकारो जिनदेव । वदेरुपोक्तावात्मनेपदम् । हे अचल,
तदा तस्मिन् आगमनदर्शनकाले ते तव अनुग्रह उपकारः स्यात् भवेत् । यदि चेत्
त्वं मृगचेष्टितं पलायनं कुर्याः पुरुषेण तदा तस्मिन् काले समुद्रावधि आसमुद्रं क्षोणी
मेदिनी मन्यते वर्तते । क त्वं पलायसे इत्यर्थः । यदि चेत् संग्रामे समरे संमुखो
भवसि त्वं तदा ते तव पुनः पुनरपि क्षेमः कल्याणं कुतः । न कुतोऽपि इत्यर्थः ।
तत्तस्मात् कारणात् हे पञ्चालपते अचलमहाराज, अत्र अस्मिन् शासने लेखे तव
भवतः किं संदिश्यताम् । किं संदेशो दीयत इत्यर्थः । आक्षेपालंकारः ॥

कदाचित् कस्मिंश्चिदवसरे शरदि शरत्काले अवतीर्णाया सत्याम् । कथंभूताया शरदि ।
परितोषितविजिगीषुपरिषदि परितोषिता हर्ष प्रापिता विजिगीषूणा नरेन्द्राणा परिषत्
सभा यस्या सा तथा तस्याम् । त विजयवर्धनसेनापतिं तस्य प्रसिद्धस्य पञ्चालपतेरचलम-
हाराजस्य प्रतुर्पनोदनाय प्रतापविध्वंसनार्थं अहं प्राहिण्वं प्रस्थापितवान् । कथंभूतो-
ऽहम् । इत्यमुना प्रकारेण चापेटिकपेटिकप्रकटितकटकप्रयाणप्रस्तावः चापेटिका वन्दिनः
तेषां पेटिकः समूहस्तेन प्रकटितः स्फुटीकृतो विज्ञापितः कटकस्य सैन्यस्य प्रयाणप्रस्तावो
द्विविजयावसरो यस्य मम स तथोक्तः । इतीति किम् । हे राजन्, शरत् आगता । केपु
सत्सु । कीरकामिनीकुरलकुन्तलेषु सत्सु कीरो नाम देशस्तस्य कामिन्यस्तासा कुरलकु-
न्तलेषु केशहस्तेषु । कथंभूतेषु कुरलकुन्तलेषु । सरसकाश्मीरकेसरोत्तंसमांसलेषु सरस प्रत्यग्रं
यत् काश्मीरकेसर बाहोकुटुम्बं तत्र उत्तंसेन मुकुटेन मासलाः स्थूलाः मनोवास्ते तथा
तेषु । पुनश्च केपु सत्सु शरदागता । कलमकेदारेषु सुगन्धशालिक्षेत्रेषु सत्सु । कथंभूतेषु
कलमकेदारेषु । गर्भाविर्भवत्कणिशमञ्जरीसौरभोदारेषु गर्भेषु आविर्भवन्ती ये कणिशास्तेपा
मञ्जरीणा तौरभं मौगन्धं तेन उदारेषु अतिमनोहरेषु । पुनश्च केपु सत्सु शरदागता । महा-

प्रवाहेषु, भवद्गुणेष्विव निर्मलावकाशेषु सरःसु, नृपतिकोदण्डमण्डलेष्विव प्रवृत्तप्रचारेषु पथिषु, प्रचण्डमार्तण्डातपभीतेष्विव निरन्तरसस्याशुक्रपिहित-
पृष्ठेषु विश्वंभराभागेषु, सलिलधरसङ्गसकान्तश्यामभावेष्विव हरितकान्तिषु
शैलशिखरेषु, विघटितघनकपाटसपुटाखिव प्रकटासु दिक्षु, विजृम्भमाणेषु
जितसरस्वतीहासप्रकाशेषु काशेषु, विजयमानेषु प्रकाशितकमलवन्धुजीवेषु
वन्धुजीवेषु, विलसत्सु मकरन्दमधून्मादितकोकनदेषु कोकनदेषु, सप्रीतिषु

वाहिनीप्रवाहेषु सत्सु महावाहिनीना महानदीना पूरेषु सत्सु । कथंभूतेषु महावाहिनीप्रवा-
हेषु । समर्यादगतिषु समर्यादा ससीमा गतिर्गमनं येषां ते तथा तेषु । केष्विव । कुल-
कलत्रेष्विव कुलवतीस्त्रीष्विव । पुनश्च केषु सत्सु शरदागता । सरःसु सरोवरेषु सत्सु ।
कथंभूतेषु सरःसु । निर्मलावकाशेषु अकमलप्रवेशेषु सत्सु । केष्विव । भवद्गुणेष्विव यथा
भवद्गुणा निर्मलावकाशा भवन्ति । पुनश्च केषु सत्सु शरदागता । पथिषु मार्गेषु सत्सु
कथंभूतेषु पथिषु । प्रवृत्तप्रचारेषु प्रवृत्त-सजात प्रचारो गमनं येषु तथा तेषु । केष्विव ।
नृपतिकोदण्डमण्डलेष्विव यथा नृपतीनां कोदण्डमण्डलानि वनुर्वलयानि प्रवृत्तप्रचाराणि
भवन्ति । पुनश्च केषु सत्सु शरदागता । विश्वंभराभागेषु भूमिभागेषु सत्सु । कथंभूतेषु विश्वंभ-
राभागेषु । निरन्तरमस्याशुक्रपिहितपृष्ठेषु निरन्तरमविच्छिन्नं सस्याशुकैर्धान्यवह्नौ पिहित-
माच्छादितं पृष्ठं येषां ते तथा तेषु । केष्विव । प्रचण्डमार्तण्डातपभीतेष्विव यथा प्रचण्ड-
मार्तण्डातपभीताः पिहितपृष्ठा भवन्ति । पुनश्च केषु सत्सु शरदागता । शैलशिखरेषु सत्सु ।
कथंभूतेषु शैलशिखरेषु । हरितकान्तिषु नीलवर्णेषु । केष्विव । सलिलधरसङ्गसकान्त-
श्यामभावेष्विव सलिलवराणां मेघानां सङ्गेन सगत्या सकान्तं प्रमिष्टं श्यामभावः श्यामलं
येषु ते तथा तेषु । पुनश्च कासु सतीषु । दिक्षु सतीषु । कथंभूतासु दिक्षु । प्रकटासु प्रव्य-
क्तासु । काखिव । विघटितघनकपाटसपुटाखिव विघटितो दूरीकृतो घनकपाटः सपुटो
यासां तास्तथा तामु । पुनश्च केषु सत्सु । काशेषु विजृम्भमाणेषु सत्सु । कथंभूतेषु काशेषु ।
जितसरस्वतीहासप्रकाशेषु जित-तिरस्कृत-सरस्वत्या हासप्रकाश-द्योतो यैस्ते तथा
तेषु । पुनः केषु सत्सु । वन्धुजीवेषु विजयमानेषु जयवत्सु सत्सु । कथंभूतेषु वन्धुजी-
वेषु । प्रकाशितकमलवन्धुजीवेषु प्रकाशित प्रकटीकृत कमलवन्धोः श्रीसूर्यस्य जीव-
स्वरूपं येषु ते तथा तेषु । रक्तेष्विवेत्यर्थः । पुनश्च केषु सत्सु । कोकनदेषु रक्तकर्मलेषु
सत्सु । कथंभूतेषु कोकनदेषु । विलसत्सु गोभायमानेषु मकरन्दमधून्मादितकोकनदेषु
मकरन्दः पुष्परसः स एव मधु मयं तेन उन्मादिताः उन्मत्तीकृता ये कोकाश्चक्रवा-
कास्तैरुपलक्षिता नदा हृदा येषां तानि तथा तेषु । पुनश्च केषु सत्सु । कुवलयेषु
भूमिभागेषु सत्सु । कथंभूतेषु कुवलयेषु । सप्रीतिषु प्रीतिवत्सु परिमलोह्लासितकुवलयेषु
परिमलोह्लासितानि विकासं प्राप्तानि कुवलयानि उत्पलानि येषु तानि तेषु । पुनश्च केषु

परिमलोद्भासितकुवलयेषु कुवलयेषु, सप्रमोदेषु संपादितकुमुदवनेषु
कुमुदवनेषु, विराजमानेषु विधुदीधितिसंदिग्धशुचिपक्षेषु शुचिपक्षेषु, अ-
भिनवोल्लिखितेन्दुमणिदर्पण इवातीव प्रसन्नरोचिषि चन्द्रमण्डले, पञ्चमलो-
कपालपरिकल्पितयात्रावसर इव संहतवति शरासनमाखण्डले, राजहंसो-
त्सवसंपादनपर इव जलदकलुषतां मुक्तवति गगने, पयोधरविरहदुःखित
इव विरसस्वरतामनुसृतवति प्रचलाकिलोके, त्वदरातिजन इव मन्दमुदि
चातककुले, त्वत्कटकसुभटानीक इव रणरसोद्भूतहृदि नन्दिसंदोहे,

सत्सु । कुमुदवनेषु श्वेतोत्पलखण्डेषु सत्सु । कथंभूतेषु कुमुदवनेषु । सप्रमोदेषु विराजेषु
संपादितकुमुदवनेषु संपादितमुत्पादितं को पृथिव्या मुदो हर्षस्य अवनं रक्षणं येषु
कैरवेषु तानि तेषु । पुनश्च केषु सत्सु । शुचिपक्षेषु सत्सु । किं कुर्वाणेषु शुचिपक्षेषु ।
विराजमानेषु शोभमानेषु विधुदीधितिसंदिग्धशुचिपक्षेषु विधोश्चन्द्रस्य दीधितिभिः
किरणैः सदिग्धा सदेह प्रापिता शुचिपक्षा शुक्लगरुत्मन्तो येषां ते तथा तेषु । पुनश्च
कस्मिन्सति शरदागता । चन्द्रमण्डले चन्द्रविम्बे सति । कथंभूते चन्द्रमण्डले । अतीव प्र-
सन्नरोचिषि अतीवातिशयेन प्रसन्ना निर्मला रोचिः प्रभा यस्य तत्तस्मिन् । कथंभूते-
ष्विव । अभिनवोल्लिखितेन्दुमणिदर्पण इव अभिनव । प्रत्यग्र उल्लिखित उत्कीर्णं घटितं
इन्दुमणेश्चन्द्रकान्तरत्नस्य दर्पणे इव । पुनश्च कस्मिन् सति । आखण्डले इन्द्रे सति ।
किं कुर्वति सति आखण्डले । शरासनं चाप सहतवति सति संकोचितवति सति ।
कस्मिन्निव । उत्प्रेक्षते—पञ्चमलोकपालपरिकल्पितयात्रावसर इव पञ्चमलोकपालेन श्रीय-
शोधरमहाराजेन परिकल्पिता प्रारब्धा या यात्रा तस्या अवसरे समये इव । एतावता
वर्षाकालो गतो दिग्विजयावसरो वर्तते । पुनश्च कस्मिन्सति । गगने सति । किं कृत-
वति सति गगने । जलदकलुषता मेघकालुष्यं मुक्तवति सति । कथंभूते । उत्प्रेक्षते—
राजहंसोत्सवसंपादनपरे इव राजहंसानां श्वेतगरुता उत्सवसंपादनं जननं तस्मिन्
पर तत्पर तस्मिन् । पुनश्च कस्मिन् सति । प्रचलाकिलोके मयूरजने सति । किं
कृतवति सति प्रचलाकिलोके । विरसस्वरता अनुसृतवति आश्रितवति सति । कथं-
भूते । उत्प्रेक्षते—पयोधरविरहदुःखिते इव मेघवियोगेन दुःखं प्राप्ते इव । पुनश्च
कस्मिन् सति । चातककुले वपीहृन्दे सति । कथंभूते चातककुले । मन्दमुदि हर्षरहिते ।
कस्मिन् इव । त्वदरातिकुले इव तव शत्रुलोके इव । पुनश्च कस्मिन् सति । नन्दिसंदोहे
वृषभसमूहे सति । कथंभूते नन्दिसंदोहे । रणरसोद्भूतहृदि रणरसेन संग्रामानुरागेण
उद्भूतं वित्तं हृदितं यस्य स तथा तस्मिन् । कस्मिन्निव । त्वत्कटकसुभटानीके इव तव
कटके सैन्यसुभटानीके इव त्वत्सैन्यसुभटसमूहे इव ।

अनभ्रा शुभ्रचन्द्रार्का विपङ्कानिमित्तनिम्नगा ।
 विजयाय जिगीषूणां शरदेषा समागता ॥ ४२५ ॥
 विलसत्सरोजनयना प्रसन्नचन्द्रानना विधनरागा ।
 हंसप्रचारसुभगा स्त्रीव शरत्तव मुदं कुरुतात् ॥ ४२६ ॥
 कुमुदं करोति वर्धयति कुवलयं विस्तृणोति मित्राशाः ।
 भवतः श्रीरिव शरदियमुल्लासितसत्पथद्विजेन्द्रा च ॥ ४२७ ॥
 विघटितघनकपाटदिशि निभृतपुरदरचापमण्डले
 कमलामोदसुहृदि सतर्पितहसविलासिनीकुले ।

अनभ्रेत्यादि । एषा प्रत्यक्षीभूता शरत् । कथभूता । अनभ्रा अभ्रपटलरहिता । पुन. कथभूता । शुभ्रचन्द्रार्का उज्ज्वलचन्द्रसूर्या । विपङ्का कर्दमरहिता । अनिमित्तनिम्नगा अगम्भीरनदिका । किमर्थमागता । जिगीषूणा जेतुमिच्छन्ना विजयाय जयनिमित्तम् । जातिहेतुर्वालंकार ॥

विलसदित्यादि । हे राजन्, शरद्वनालयकालस्तव मुदं कुरुतात् करोतु । कथंभूता शरत् । विलसत्सरोजनयना उल्लसत्कमललोचना । पुन. कथभूता । प्रसन्नचन्द्रानना प्रसन्नो निर्मलश्चन्द्र एव आनन मुख यस्या सा तथा । पुन. कथंभूता । विधनरागा विनष्टो घनस्य मेघस्य रागो यस्या सा तथा । पुन. कथभूता । हंसप्रचारसुभगा हसाना प्रचारेण सुभगा । पुन. कथभूता । स्त्रीव स्त्रीसदृशा । कथभूता स्त्री । विलसन्ती शोभमाने सरोजवत् कमलवत् नयने यस्या स्त्रिय सा तथा । पुन. कथभूता । निर्मलपरिपूर्णचन्द्रवदना । पुन. कथभूता । विशेषेण घन प्रचुरो रागो यस्या सा । पुन. कथभूता । नूपुरगमनेन सुभगा । श्लेषोपमालंकार ॥

कुमुदमित्यादि । हे राजन्, इयं शरत् वर्तते । किं करोति । कुमुदं करोति श्वेतोत्पल विकासयति । पुनश्च किं करोति । कुवलयमुत्पलवनं वर्धयति स्फारीकरोति । मित्रान्ना मित्रे (पुत्र) सूर्ये आशाश्च दिशो विस्तृणोति विस्तारयति । कथंभूता शरत् । उल्लासितसत्पथद्विजेन्द्रा उल्लासित. सत्पथे आकाशे द्विजेन्द्रश्चन्द्रमा यस्या सा तथा । अपर कथभूता शरत् । भवतः श्रीरिव । भवतः श्रीं किं करोति । कुमुदं करोति को पृथिव्याः मुदं हर्षं करोति । कुवलयं पृथ्वीमण्डलं वर्धयति । मित्राणां सुहृदा आशां वाञ्छां विस्तृणोति । कथंभूता । उल्लासिता आनन्दं प्रापिता सत्पथा. यममार्गपरिद्विजेन्द्रा उत्तमब्राह्मणा यया सा । श्लेषोपमालंकार । समुच्चयश्च ॥

विघटितेत्यादि । हे राजन्, कार्तिके कृत्तिकानक्षत्रोपलक्षितपूर्णिमादिनमासे कस्य पुरुषस्य केलिर्न भवति । अपि तु सर्वस्यापि भवत्येव । कथंभूते कार्तिके । विघटितघनकपाटदिशि विघटितानि दूरीकृतानि घनकपाटानि मेघारराणि दिशा हरिता येन सा तथा तस्मिन् । पुन. कथंभूते । निभृतपुरंदरचापमण्डले निसृतं दूरीकृत

अभिनवकलमकणिशपरिमलिनि विकासितकाशकान्तिके
कुङ्कुमकुसुमसुभगभुवि भवति न केलिः कस्य कार्तिके ॥४२८॥

प्रतपति रविर्निर्मर्यादं भवानिव सांप्रतं

विधुरपि बुध प्रीति धत्ते प्रवृद्धसुधारसः ।

अरिकरिकुलक्रीडाध्वंसे हरिध्वनितोद्गुरं

त्वमपि च गुणारोपाच्चापं प्रपञ्चय भूपते ॥ ४२९ ॥

जडमपि सलिलं धत्ते खरदण्डं यत्र विगतविजिगीषुः ।

अजडविजिगीषुचेतास्तत्र कथं नो दधीत खरदण्डम् ॥ ४३० ॥

पुरंदरचापमण्डलमिन्द्रधनुर्वलयं यत्र स तथा तस्मिन् । पुनः कथंभूते । कमलामोद-
सुहृदि कमलानां प्रद्वाना आमोदः परिमलस्तेनोपलक्षितः । सुहृत् सूर्यो यत्र स तथा
तस्मिन् (अथवा कमलानामामोददाने सुहृदुपकारस्तस्मिन्) । पुनः कथंभूते । सतर्पितहंस-
विलासिनीकुले सतर्पितं प्रीणितं हंसविलासिनीनां वरटानां कुलं येन स तस्मिन् ।
पुनः कथंभूते । अभिनवकलमकणिशपरिमलिनि अभिनवः प्रत्यग्रः कलमकणिशानां
राजभोजनशालिमञ्जरीणां परिमलं सौगन्ध्यं विद्यते यस्य स तस्मिन् । पुनः कथंभूते ।
विकासितकाशकान्तिके विकासिता काशानां तृणविशेषपुष्पाणां कान्तित्येन स
तस्मिन् । पुनः कथंभूते । कुङ्कुमकुसुमसुभगभुवि कुङ्कुमानां काश्मीरजन्मकेसराणां
कुसुमैः सुभगा मनोहरा भूर्यत्र स तथा तस्मिन् । रूपकाक्षेपालंकारः ॥

प्रतपतीत्यादि । हे भूपते, रविः सूर्यः प्रतपति प्रकर्षेण तापं करोति । कथम् ।
निर्मर्यादं निरवधि यथा भवत्येवम् । कदा प्रतपति । सांप्रतं शरदि । कश्चिद् । भवानिव
त्व यथा प्रतपसि । हे बुध, विधुरपि प्रीति धत्ते प्रीणयति । कथंभूतो विधुः ।
प्रवृद्धसुधारसः प्राप्तामृततरसः । हे भूपते, त्वमपि चापं प्रपञ्चय विस्तारय । कस्मात् ।
गुणारोपात् शिञ्जिन्यारोपणात् । कथम् । अरिकरिकुलक्रीडाध्वंसे हरिध्वनितोद्गुरं अरीणां
करिणस्तेषां कुलं तस्य क्रीडाध्वंसे केलिध्वंसनिमित्तम् । निमित्तात् कमेणि सप्तमी
वाच्यः । हरिध्वनितोद्गुरं सिंहनादोत्कटं यथा भवत्येवम् । अवसरोपमालंकारः ॥

जडमित्यादि । यत्र यस्या शरदि सलिलं खरदण्डं कमलं धत्ते । कथंभूतं सलि-
लम् । जडमपि अज्ञानमपि । पुनः कथंभूतम् । विगतविजिगीषु विजिगीषारहितम् ।
तत्र तस्या शरदि अजडविजिगीषुचेताः अज्ञानरहितविजिगीषासंयुक्तमनाः कथं
केन प्रकारेण खरदण्डं तीक्ष्णदण्डं नो दधीत न दध्यात् न धरति । अपि तु दधीतैव ।
श्लेषाक्षेपालंकारः ॥

इति चापेटिकपेटिकप्रकटितकटकप्रयाणप्रस्तावस्तं विजयवर्धनसेनापतिं तस्य पञ्चालपतेः प्रतापनोदनाय ग्राहिणवम् ।

कदाचित्तुषारगिरिनिर्झरनीहारनिष्पन्दिनि गन्धमादनवनविभ्राजित-
भूर्जवल्कलोन्माथमन्थरे मानसहसविलासिनीशिखण्डमण्डलविडम्बिनि
नेपालशैलमेखलामृगनाभिसौरभनिर्भरे कुल्लतकुलकामिनीकपोललावण्यचा-
मिनि लम्पाकपुरपुरंघ्रिकाधरमाधुर्यपश्यतोहरे पाकपाण्डिमोड्डुमरपुण्डू-
काण्डकारिणि प्रालेयलवोल्लासपल्लवितनवयवाङ्कुरे कोशकारश्यामिकापरि-

कदाचित् कस्मिंश्चिदवसरे निशि रात्रौ प्रत्यक्षतार्क्ष्यनामा हैरिक्श्च प्रविश्य आगत्य
मा प्रति एवं वक्ष्यमाणलक्षणोपलक्षितप्रकारेण व्यजिज्ञपत् विज्ञापितवान् । कथंभूताया
निशि । प्रौढप्रदोषाया प्रौढ प्रचण्डतर परिणतः प्रदोषो रजनीमुखं यस्या निशि सा
तथा तस्याम् । पूर्वरात्रे इत्यर्थः । कस्मिन् सति व्यजिज्ञपत् । हैमने मरुति हैमन्ते भवो
हैमनस्तस्मिन् हैमने । 'हैमन्तस्यापि णि' इति तकारलोपः । मरुति वाते । शीतवाते
इत्यर्थः । परिसर्पति प्रसरति । कुत प्रसरति सति । देवदिशः । उत्तरदिगमण्डला-
त् । कथंभूते हैमने मरुति । तुषारगिरिनिर्झरनीहारनिष्पन्दिनि तुषारगिरिहिमाच-
लपर्वतस्तस्य ये निर्झरा जलझरणानि तेषां नीहार शीतं निष्पन्दयति स तथा
तस्मिन् । इति क्रियाकारकसवन्धः । पुनः कथंभूते । गन्धमादनवनविभ्राजित-
भूर्जवल्कलोन्माथमन्थरे गन्धमादनं नाम वन हिमाचलोपकण्ठे वर्तते तत्र विभ्राजन्ते
शोभन्ते इत्येवशीला ये भूर्जवल्कला भूर्जवृक्षत्वचः तेषामुन्माथमुत्कम्पनं तेन मन्थरः
स तथा तस्मिन् । पुनः कथंभूते । मानसहसविलासिनीशिखण्डमण्डलविडम्बिनि
..... । पुनः कथंभूते ।
नेपालशैलमेखलामृगनाभिसौरभनिर्भरे नेपालो नाम शैलस्तस्य मेखला वनभूमिस्तत्र
या मृगनाभिः कस्तूरिका तस्याः सौरभेण निर्भरः गाढभूतो यः स तथा तस्मिन् ।
पुनः कथंभूते । कुल्लतकुलकामिनीकपोललावण्यचामिनि कुल्लतो नाम मरवादेशस्तत्र
या कुलकामिन्यस्तासां कपोललावण्यं गण्डस्थलोदकं चामति पिवतीत्येवंशीलः स
तथा तस्मिन् । पुनः कथंभूते । लम्पाकपुरपुरंघ्रिकाधरमाधुर्यपश्यतोहरे लम्पाकपु-
रपुरंघ्रिकास्तासामधरमाधुर्यस्य पश्यतोहरश्चोरस्तस्मिन् । पुनः कथंभूते । पाकपाण्डि-
मोड्डुमरपुण्डूकाण्डकारिणि पाकेन पाचनतया यः पाण्डिमा उज्ज्वलत्वं तेनोड्डुमरा उत्कटा
ये पुण्डूकाण्डाः श्वेतक्षुपर्वाणि तान् करोतीत्येवंशीलः स तथा तस्मिन् । पुनः कथंभूते ।
प्रालेयलवोल्लासपल्लवितनवयवाङ्कुरे प्रालेयं मिहिका तस्य लवा अप्रजलकणास्तेषा-
मुल्लासेन पल्लवितः नवा यवाङ्कुराः सितश्लकोद्भेदा येन स तथा तस्मिन् । पुनः कथंभूते ।
कोशकारश्यामिकापरिणामप्रणयिनि कोशकाराः कृष्णक्षवस्तेषां श्यामिका परिणामं कृष्ण-

गामप्रणयिनि शिशिरसीकरासारतरङ्गिततरुणतरुकिसलयाग्रभागे रल्लकरो-
मनिष्पन्नकम्बललोकलीलाविलासिनि शेफालिफुल्लाह्लादलालसे कौञ्चकुल-
करालकेकारवस्फारिणि नीरन्ध्रोध्रजःप्रसरपाण्डुरितदिङ्मुखे कुन्दकन्दला-
नन्दिनि लवलीलतारामरामणीयकनिकेतने कमलिनीदलदहनहिमवाहिनि
जाह्नवीजलमज्जनजातजडभावे तरणितीरिणीजलकेलिव्यसनिनि सरस्वतीस-
लिलोदवासतापसे नवयौवनाङ्गनास्तनकलशोष्मनिषेवणादेशिनि प्रिया-
गुरुधूपधूमोद्गमनिवातवलभिगर्भे घनघुसृणरसरागद्विगुणरमणीमनसि बहल-

त्वपर्यायं प्रणयति करोतीति स तथा तस्मिन् । पुनः कथंभूते । शिशिरसीकरासारतर-
ङ्गिततरुणतरुकिसलयाग्रभागे शिशिरा शीतला ये सीकरास्तेषामासारः समूहस्तेन
तरङ्गिताः कम्पनशीला ये तरुणतरुणा किसलया अग्रभागा यत्र स तथा तस्मिन् ।
पुनः कथंभूते । रल्लकरोमनिष्पन्नकम्बललोकलीलाविलासिनि रल्लका मृगविशेषास्तेषा रो-
मनिष्पन्ना ये कम्बलास्तैरुपलक्षिता ये लोका महाशृङ्गास्तेषा लीलाविलासो विदग्धचे-
ष्टितक्रीडा यस्मिन् मरुति स तथा तस्मिन् । पुनः कथंभूते । शेफालिफुल्लानि तेषामाह्लादलालसा आनन्दकाङ्क्षा यत्र स तथा तस्मिन् । पुनः कथंभूते
कौञ्चकुलकरालकेकारवस्फारिणि कौञ्चा उत्कोशपक्षिणस्तेषा कुलाना समूहाना ये
करालकेकारवा उन्नतशब्दास्तान् स्फारयति प्रचुरीकरोतीत्येवंशीलः स तस्मिन् । पुनः
कथंभूते । नीरन्ध्रोध्रजःप्रसरपाण्डुरितदिङ्मुखे नीरन्ध्र अविच्छिन्नं यत् रोध्रजः रोध्रवृ-
क्षपुष्पपरागः तस्य प्रसरेण व्याप्त्या पाण्डुरितानि शुक्लीकृतानि दिङ्मुखानि येन तस्मिन् ।
पुनः कथंभूते । कुन्दकन्दलानन्दिनि कुन्दाना माध्यपुष्पाणा कन्दलानि पल्लवानि आनन्दय-
ति प्रीणयतीत्येवंशीलः स तस्मिन् । पुनः कथंभूते । लवलीलतारामरामणीयकनिकेतने
लवलीलताना चन्दनशाखाना आरामस्य रामणीयकं तस्य निकेतनं मन्दिरं तस्मिन् ।
पुनः कथंभूते । कमलिनीदलदहनहिमवाहिनि कमलिनीना दलानि पत्राणि तेषा दहन-
प्रायं यद्धिमं तद्वहतीत्येवंशीलस्तस्मिन् । पुनः कथंभूते । जाह्नवीजलमज्जनजात-
जडभावे जाह्नवीजलमज्जेन जात उत्पन्नो जडभावो मन्दोद्यमो यस्मिन् स तथा
तस्मिन् । पुनः कथंभूते । तरणितीरिणीजलकेलिव्यसनिनि तरणितीरिणी यमुना
नदी तस्याः जलकेलौ व्यसनं आग्रहो विद्यते यस्य स तस्मिन् । पुनः कथंभूते । सर-
स्वतीसलिलोदवासतापसे सरस्वती नाम नदी तस्याः सलिलं तत्र य उदवास उद-
वासो नाम तपस्तद्विधस्तापसः स तस्मिन् । पुनः कथंभूते । नवयौवनाङ्गनास्तनकलशो-
ष्मनिषेवणादेशिनि नवयौवनाङ्गनाना योऽसौ स्तनकलशोष्मा कुचकुम्भोष्णत्वं तस्य निषे-
वणमालिङ्गनं तत् आदिशति प्रयोजयतीत्येवंशीलः स तस्मिन् । पुनः कथंभूते । प्रिया-
गुरुधूपधूमोद्गमनिवातवलभिगर्भे प्रियो हृदयेष्टोऽगुरुधूपः तस्य धूमस्योद्गमः निवातवल-
भिगर्भश्च यत्र स तस्मिन् । पुनः कथंभूते । घनघुसृणरसरागद्विगुणरमणीमनसि घनः

प्रावारपरिचयप्रसाधिनि प्रवर्धितप्रवृद्धधूमध्वजाराधनानुबन्धे समस्तसत्त्व-
रोमाञ्चकञ्चुकाचारिणि मलयमेखलालतानर्तनकुतूहलित इव देवदिशः
परिसर्पति हैमने मरुति,

नलिनीवनदैव्यदुःखित इव मन्दद्युति मार्तण्डमण्डले, शीतपातभयस-
कुचितेष्विव लघुषु, दिवसेषु जाड्यजातजडजानुष्विव मन्दप्रयाणदीर्घासु
रात्रिषु, सरत्सुधासारसतर्पितनिलिम्पलोक इव क्षीणतेजसि तुषारकिरणे,

इक्षूलासिनि सस्यशालिनि खरं शेकालितोत्फुल्लिनि

कौञ्चोन्मादिनि कुन्दनन्दिनि घनालेषाङ्गनापादिनि ।

प्रचुरो योऽयौ घुष्टणरसस्तस्य रागेण द्विगुणानि रमणीना मनसि यस्मिन् । पुन कथंभूते ।
बहलप्रावारपरिचयप्रसाधिनि बहलो विस्तीर्णतरो योऽयौ प्रावारो हिमानिलनिवारण-
वत्सम् । 'द्वौ प्रावारोत्तरामनौ-हिमानिलनिवारणे' । तस्य परिचयस्तं प्रमाधयति कारयती-
त्येवशील स तस्मिन् । पुन कथंभूते । प्रवर्धितप्रवृद्धधूमध्वजाराधनानुबन्धे प्रवर्धित-
प्रवृद्ध. प्रज्वलितो योऽयौ धूमध्वजोऽग्निस्तस्याराधने सेवाया अनुबन्धः प्रवृत्तानुवर्तनं
यत्र स तस्मिन् । पुनः कथंभूते । समस्तसत्त्वरोमाञ्चकञ्चुकाचारिणि समस्ताना मत्त्वाना
रोमाञ्चकञ्चुकं रोमहर्षण आचारयति इत्येवंशील स तस्मिन् । देवदिश उत्तरदिशः
सकाशात् किमर्थं परिसर्पति हैमनो मरुत् इत्याह । उत्प्रेक्षते—मलयमेखलालतानर्तनकुतू-
हलित इव मलयमेखला मलयाचलतटी तस्या या लता चन्दनगाखान्तासा नर्तनं
गात्रविक्षेप तस्मिन् कुतूहलित सजातमनोरथ तस्मिन् । इवोत्प्रेक्षायाम् ॥

पुनश्च कस्मिन् सति प्रत्यक्षतार्थ्यनामा हैरिको मा प्रति एवं व्यजिज्ञपत् । मार्तण्डम-
ण्डले सूर्यविम्बे सति । कथंभूते मार्तण्डमण्डले । मन्दद्युति मन्दा अतीव्रा द्युत् दीप्ति-
र्थस्य स मन्दद्युत् तस्मिन् । अतपतेजमीत्यर्थः । पुन कथंभूते । उत्प्रेक्षते—नलिनीवनदैव्य-
दुःखिते इव नलिनीना वन तस्य यत् दैन्यं शीतदाहदुःखं तेन दुःखितो दुःखं प्राप्तो नलि-
नीवनदैव्यदुःखितस्तस्मिन् । इवशब्द उत्प्रेक्षाद्योतकः । केपु सत्सु दिवसेषु । लघुषु हस्त्रेषु ।
पुन कथंभूते । उत्प्रेक्षते—शीतपातभयसकुचितेष्विव शीतपातात् शीतागमात् यद्भयं
त्रासस्तस्मात् सकुचिता सकोच प्राप्तास्तेषु । कामु सतीषु । रात्रिषु सतीषु । कथंभूतासु
रात्रिषु । मन्दप्रयाणदीर्घासु मन्दप्रयाणेन दीर्घा आयतास्तासु । पुन. कथंभूतासु । उत्प्रेक्ष-
ते—जाड्यजातजडजानुष्विव जाड्येन शीतेन जाते जडे मन्दे जानुनी अधीवन्तौ यासा
तासु । पुनश्च कस्मिन् सति । तुषारकिरणे सति । कथंभूते । क्षीणतेजसि । अपरकथंभूते ।
उत्प्रेक्षते—सरत्सुधासारसतर्पितनिलिम्पलोके इव सरन्ती निर्गलन्ती या सुधामृतं तस्या
आसार. समूहस्तेन सतर्पित सम्यक्प्रीणितो निलिम्पलोकोऽमरसमूहो येन स तथा
तस्मिन् । पुनश्च कस्मिन् सति । वन्दितृन्दारकटुन्दे प्रधानस्तुतिपाठकसमूहे इत्येव
पठति सति । इतीति किम् । इक्षूलासिनीत्यादि । हे कामिनि हे प्रिये, क

भास्वन्मन्दिनि वातवाहिनि हिमासारावसन्नाङ्गिनि

काले कामिनि दीर्घरात्रिघटिनि प्राटेत्कृती कोऽध्वनि ॥ ४३१ ॥

यैः पूर्वं गाढकण्ठग्रहवलितभुजाभोगनिर्भुग्वक्त्रैः

स्त्रीणां पीनस्तनाग्रस्थपुटितहृदयैर्वासगेहे प्रसुप्तम् ।

तैरद्य त्वद्विषद्भिः समरुति शिशिरेऽशायि शैलावकाशे

वक्रग्रावोपधानैरुरसि च निहिताष्ठीवदष्टीलबन्धैः ॥ ४३२ ॥

कृती विद्वान् तृतीये ईदृग्विधे काले शीतकाले अध्वनि मार्गे प्राटेत् प्रगच्छेत् । अपि तु न कश्चित् प्राटेदित्यर्थः । कथंभूते काले । इक्ष्वाक्षसिनि इक्षन् उल्लासयति पाचयतीत्येवंशीलः स तस्मिन् । पुनः कथंभूते । सस्यशालिनि सस्यैर्मुद्रमयुष्टयवचणकगोधूमादिभिः शालते इत्येवंशीलः स तस्मिन् । 'शाल श्लाघायाम्' इति धातोः प्रयोगात् । पुनः कथंभूते । खरमतिशयेन शेफालिता अतिशीतामुत्फुल्लयतीत्येवंशीलः स तथा तस्मिन् । पुनः कथंभूते । क्रौञ्चोन्मादिनि क्रौञ्चानुक्तोशपक्षिण उन्मादयति मत्तान्करोतीत्येवंशीलः स तस्मिन् । पुनः कथंभूते । कुन्दनन्दिनि कुन्दान् माध्यपुष्पविशेषान् नन्दयतीत्येवंशीलः स तस्मिन् । पुनः कथंभूते । घनाश्लेषाङ्गनापादिनि घनाश्लेषा गाढालिङ्गना अङ्गना स्त्रीरापादयति निकारयतीति स तस्मिन् । पुनः कथंभूते । भास्वन्मन्दिनि भास्वन्तं मन्दयति अतीव्रं कारयतीति स तस्मिन् । पुनः कथंभूते । वातवाहिनि वातं वाहयति प्रवर्तयतीत्येवंशीलः स तस्मिन् । पुनः कथंभूते । हिमासारावसन्नाङ्गिनि हिमासारेण शिशिरसमूहेन अवसन्ना गतिभङ्गसहिता अङ्गिनो यस्मिन् स तस्मिन् । पुनः कथंभूते । दीर्घरात्रिघटिनि दीर्घा रात्रयः त्रिशद्वटिकाप्रमाणा रात्री रजनी घटयति करोतीत्येवंशीलः स तस्मिन् । समुच्चयाक्षेपालंकारः ॥

यैरित्यादि । हे राजन्, यैस्त्वद्विषद्भिर्वासगेहे धवलगेहे चित्रशालाया पूर्वं प्रसुप्तं निद्रितम् । कथंभूतैस्त्वद्विषद्भिः । गाढकण्ठग्रहवलितभुजाभोगनिर्भुग्वक्त्रैः । स्त्रीणामिति पदं गाढादिर्न च पदेन सवन्धनीयम् । तेनायमर्थः — स्त्रीणां गाढ हृदं यथा योऽसौ कण्ठग्रहो बाहुना ग्रीवाग्रहणं तस्मिन् वलितं कुण्डलीकृतो योऽसौ भुजाभोगो दोर्दण्डमण्डलं तेन निर्भुगं वक्रीकृतं वक्त्रं येषां ते तथोक्तास्तैः । पुनः कथंभूतैः । स्त्रीणां पीनस्तनाग्रस्थपुटितहृदयैः पीनस्तनाग्रस्थामुन्नतकुचचूचकाभ्यां स्थपुटितं निम्नोन्नतीकृतं हृदयं येषां द्विपता ते तथा तैः । तैस्त्वद्विषद्भिः अद्यास्मिन् शिशिरे शैलावकाशे पर्वतप्रदेशे अशायि शयितम् । कथंभूते शैलावकाशे । समरुति शीतवातसहिते । कथंभूतैस्त्वद्विषद्भिः । वक्रग्रावोपधानैः वक्रा विषमा ये ग्रावाणः पापाणां स्तेषां उपधाने शीर्षे येषां ते तथा तैः । पुनः कथंभूतैः । उरसि निहिताष्ठीवदष्टीलबन्धैः उरसि विनिहितौ अष्टीवतोर्जुनोरष्टीलबन्धौ यैस्ते तथा तैः । परिवृत्तिरलंकारः ॥

यैर्नीताः सौधमध्ये घनघुसृणरसालिप्तगात्रैः प्रकामं

कान्तावक्षोजकुञ्जार्जनविजयिभुजैर्दीर्घयामास्त्रियामाः ।

विध्यातासन्नवह्निप्रसरितभसितापाण्डवः पिण्डशेषा-

स्ते हेमन्ते नयन्ते तव नृप रिपवः शर्वरी पर्वतेषु ॥ ४३३ ॥

अपि च ।

कुर्वन्तः कामिनीनामधरकिसलये सौकुमार्यप्रमाथं

विन्यस्यन्तः कपोले सरसनखपदोल्लासभङ्गास्तरङ्गान् ।

रोमाञ्चोदञ्चदक्षाः स्तनकलशयुगे प्रीणितकौञ्चकान्ताः

प्रालेयासारसान्द्रीकृतकमलवना हैमना वान्ति वाताः ॥ ४३४ ॥

यैर्नीता इत्यादि । हे नृप, यैस्तव रिपुभिः त्रियामा रात्रयः सौधमध्ये निवातप्रासादगर्भे नीता अतिरुमिता । कथंभूतैः रिपुभिः । घनघुसृणरसालिप्तगात्रैः घनं प्रचुरो योऽसौ घुसृणरसः कद्मीरजन्मपीतनवद्रवस्तेनालिप्तः अग्नयेपा ते तथा तैः । कथम् । प्रकामयथेष्टम् । अपरः कथंभूतैर्यैस्तव रिपुभिः । कान्तावक्षोजकुञ्जार्जनविजयिभुजैः कान्तानां यैः वक्षोजौ तयोः कुञ्जार्जनं मध्यप्रदेशस्त्रीकारस्तेन विजयिनौ जयवन्तौ भुजौ येषां ते तथा तैः । कथंभूतास्त्रियामाः । दीर्घयामा प्रहरा । ते तव रिपवो हेमन्ते शीतकाले पर्वतेषु शर्वरीं रात्रिं नयन्ते निर्गमयन्ति । कथंभूतास्ते रिपवः । विध्यानासनवह्निप्रसरितभसितापाण्डवः विध्यातः क्षीणता नीत आसन्नो निकटतरो योऽसौ वहिरग्निस्तस्य प्रसरितं व्याप्तं यत् भसितं भस्म तेन पाण्डव उज्ज्वलवर्णा । अपरः कथंभूताः । पिण्डशेषा उर्वरितशरीराः । मासवस्त्रादिरहिता इत्यर्थः । अयमपि परिवृत्तिर्नामालंकारः ॥

अपि च अस्ति कश्चिद्विशेषः । कुर्वन्त इत्यादि । यत्रेतिपदं वक्ष्यमाणवृत्तप्रोक्तं अत्रापि प्राप्यम् । तेनायमर्थः — यत्र यस्मिन् काले हैमना हेमन्ते भवा वाता वान्ति प्रवर्तन्ते । 'हेमन्तस्यापि णि(?)' इति तकारलोपः । वाता "किं कुर्वन्त । कामिनीनां अधरकिसलये सौकुमार्यप्रमाथं कोमलतालोपः कार्कश्यजननं कुर्वन्तो विदधतः । पुनः कथंभूताः । कामिनीनां कपोले तरङ्गान् वलिरेखा विन्यस्यन्तः स्थापयन्तः । कथंभूतान् तरङ्गान् । सरसनखपदोल्लासभङ्गान् सरसानि तत्कालदत्तानि यानि नखपदानि नखक्षतानि तेषां उल्लासेन उल्लासेन भङ्गो येषां ते तर्था तान् । कथंभूता वाता । स्त्रीणां स्तनकलशयुगे रोमाञ्चोदञ्चदक्षा रोमाञ्चो रोमहर्षण तस्योदञ्चः प्रादुर्भावस्तत्र दक्षाश्चतुरा । पुनः कथंभूताः । प्रीणितकौञ्चकान्ता प्रीणिता हर्षं प्रापिताः क्लौञ्चानामुत्क्रोशपक्षिणा कान्ता यैस्ते तथोक्ताः । पुनः कथंभूताः । प्रालेयासारसान्द्रीकृतकमलवनाः प्रालेयं मिहिका तस्यासारेण समूहेन सान्द्रीकृतानि क्लेदीकृतानि कमलवनानि यैस्ते तथोक्ताः । रूपकालंकारः ॥

यत्रैतत्स्वयमेव कामिषु निशि स्त्रीणां घनालिङ्गनं

यत्रायं स्मरकेलिकामितसमायामस्त्रियामागमः ।

यत्रार्द्रार्द्रिकफालिभिः परिचितः सद्यःसुतोऽसौ रसः

प्रीत्यै कस्य न स क्षितीश्वरपते प्रालेयकालोऽधुना ॥ ४३५ ॥

इति पठति बन्दिवृन्दारकवृन्दे, प्रविश्य प्रौढप्रदोषायां निशि प्रत्यक्षतार्क्ष्य-
नामा हैरिको मामेवं व्यजिज्ञपत्—‘देव, विजयवर्धनसेनापतिविजयेन
वर्धसे । पुनश्च

शुण्डालैर्धनघस्मरैरजगवैरिन्द्रायुधस्पर्धिभिः

कुन्तैः कैतकपत्रपद्धतिधरैः खड्गैस्तडिडुम्बरैः ।

यत्रैतदित्यादि । हे क्षितीश्वरपते राजाधिराज, स प्रालेयकालः शीतकालः अधुना
कस्य पुरुषस्य प्रीत्यै न भवति हर्षाय न स्यात्, अपि तु सर्वस्य स्यात् । स क । यत्र
यस्मिन् प्रालेयकाले निशि रात्रौ एतत्प्रत्यक्षीभूतं स्त्रीणां घनालिङ्गनं कामिषु स्वयमेव
भवति अयाचितं स्यात् । यत्र अयं प्रत्यक्षीभूतः त्रियामागमो वर्तते । कथंभूतस्त्रियामा-
गमः । स्मरकेलिकामितसमायाम् । स्मरकेलीनां कामितसमो वाञ्छितसदृश आयामो दैर्घ्यं
यस्य स तथोक्तः । यत्र असौ प्रत्यक्षीभूतः सद्यःसुतः तत्कालगलितो रसः इक्षुरसो
वर्तते । कथंभूतो रसः । आर्द्रार्द्रिकफालिभिः परिचितः आर्द्रः सरसः यत् आर्द्रकं शृङ्गवेरं
तस्य फालयः खण्डानि आर्द्रार्द्रिकफालयस्ताभिः परिचितः आर्द्रसरसः उपविष्टम् । समुच्च-
यालकारः ॥

हे देव, विजयवर्धनसेनापतिविजयेन त्वं वर्धसे । कस्मात्त्वं वर्धसे । यस्मात् कार-
णात् अन्यतरेद्युरेव अन्यतरस्मिन्नेव दिवसे अहनि । ‘पूर्वान्यान्यतरेतराधरोत्तरेभ्य-
एद्युस्’ इति सूत्रेण एद्युसप्रत्ययः । अथह दिवसे न तु रात्रौ सग्रासस्तुमुल अज्ञातात्म-
परलङ्घः रौद्रस्ततः समभवत् सम्यग्बभूव ।

शुण्डालैरित्यादि । कथंभूतः सग्रासः । पर्जन्यकालक्रियः वर्षाकालसदृशः । कैः
कृत्वा सग्रासः समभवत् । शुण्डालैर्गजैः । कथंभूतैः शुण्डालैः । घनघस्मरैः कालमेघतिर-
स्कारकारिभिः । न केवलं शुण्डालैः, अजगवैरिन्द्रायुधस्पर्धिभिः इन्द्रचापसदृशैः । न
केवलतैः, अपि तु कुन्तैर्भल्लकैस्तोमरायुधैः । कथंभूतैः कुन्तैः । कैतकपत्रपद्धतिधरैः कैतक्या
इमानि कैतकानि तानि पत्राणि तेषां पद्धतिं मार्गमुपधा धरन्तीति ते तथा तैः । पुनः

क्षत्रच्छत्रशिलीन्ध्ररुद्धवसुधाबन्धः शरोग्रागमः

संग्रामस्तुमुलस्ततः समभवत्पर्जन्यकालक्रियः ॥ ४३६ ॥

यस्मादन्यतरेद्युरेव दिवसे, रक्तचन्दनचितचण्डिकालपनमनोहारिणि सति पूर्वगिरिशिखरशेखरे सूरौ, भवत्सु च सर्वसंनाहावहवहलकोलाहलेषु प्रतिबलेषु, सैन्यकमुख्योद्देशेनेश्वरनिर्दिश्यमानाभिधानेषु, वस्तुवस्त्रास्त्रकवचवाहनेषु, तारतरं स्वनत्सु मुखरितनिखिलाशामुखेषु शङ्खेषु, ध्मायमानासु प्रतिशब्दनादितदिगन्तरगिरिगुहामण्डलासु काहलासु, ध्वनत्सु क्षोभिता-

खज्ञै । कथंभूते । तडिङ्म्वरैस्तडिता इव डम्बर आटोपो येपा ते तथा तै । क्षत्रच्छत्र-
शिलीन्ध्ररुद्धवसुधाबन्ध क्षत्रा सामन्तास्तेपा छत्राणि तान्येव शिलीन्ध्राणि चौरच्छ-
त्राणि तै रुद्धो व्याप्तो वसुधाया बन्धो मण्डलं यस्मिन् स तथोक्त । अपर कथंभूतः
संग्राम । शरोग्रागम शराणामुग्र आगमो यत्र स तथोक्त । बाणजालवर्ष इत्यर्थ ।
कस्मिन् सति संग्रामोऽभवदित्याह—सूरौ श्रीसूर्ये सति विद्यमाने सति । कथंभूते सूरौ
रक्तचन्दनचितचण्डिकालपनमनोहारिणि रक्तचन्दनेन कुचन्दनेन चितं यत् चण्डिका-
लपन भवानीमुखं तद्वत् मनो हरतीति एवंशील तस्मिन् । पुन कथंभूते सूरौ ।
पूर्वगिरिशिखरशेखरे पूर्वगिरिरुद्धयाचलस्तस्य शिखर
मुत्कण्ठ तस्मिन् । पुनश्च केषु सत्सु संग्राम समभवत् । प्रतिबलेषु भवत्सु सजाय-
मानेषु । कथंभूतेषु । सर्वसंनाहावहवहलकोलाहलेषु सर्वसंनाहावह सर्वेषा प्रहारकारो
बहल कोलाहलो येषु प्रतिबलेषु तानि तेषु । पुनश्च केषु सत्सु । सैन्यकमुख्योद्देशेन
सैन्यकमुख्यानामुद्देश आदेश नामग्रहणपूर्वकं योऽसावादशस्तेन कृत्वा ईश्वरेण सेना-
पतिना निर्दिश्यमानानि कथ्यमानानि अभिधानानि सुभटाना नामानि येषु तानि
सैन्यकमुख्योद्देशेनेश्वरनिर्दिश्यमानानि तेषु ईदृग्विधेषु । पुनश्च केषु सत्सु वस्तुवस्त्रास्त्रक-
वचवाहनेषु अमुकस्यामुकं वस्तु दातव्यम्, अमुकस्य वस्त्रं दातव्यम्, अमुकस्य अस्त्राणि
दातव्यानि, अमुकस्य कवचानि कूर्पांसका दातव्यानि, वाहनानि अश्वादीनि दात-
व्यानि तेषु । पुनश्च केषु सत्सु । शङ्खेषु वादित्रविशेषेषु । किङ्कर्तव्यं शङ्खेषु । तारतरमत्यु-
चैर्यथा भवत्येवं स्वनत्सु शब्दं कुर्वाणेषु । पुन कथंभूतेषु शङ्खेषु । यथोक्तविशेषणविशिष्टेषु
मुखरितनिखिलाशामुखेषु मुखरितानि वाचालीकृतानि निखिलाना पूर्वदक्षिणापरोत्तरदि-
क्षोणाकाशपाताललक्षणानामाशाना दिशा मुखानि मण्डलानि वदनानि यैस्ते तथा तेषु ।
कासु सतीषु । काहलासु घत्तूरपुष्पाकारमुखभेरीषु ध्यायमानासु..... ;
.....,.....,' । कथंभूतासु । प्रतिशब्दनादितदिगन्त-
रगिरिगुहामण्डलासु प्रतिशब्देन प्रतिध्वनिना नादितानि अस्तानि दिगन्तराणा गिरीणा
गुहाना मण्डलानि समूहा याभिस्तास्तासु । पुनश्च केषु सत्सु । दुन्दुभिषु भेरीषु ध्वन-

म्भोनिधिनाभिषु दुन्दुभिषु, शब्दायमानेषु सुरसुन्दरीश्रवणारुष्करेषु पुष्करेषु, प्रहतासु वित्रासितसैन्यसामजचिक्कासु ढक्कासु, वाद्यमानेषु सिद्धवधूवोधप्रघर्षकेषु महानकेषु, सर्जितासु विजृम्भितभुजगभामिनीसंरम्भासु भम्भासु, प्रगुणितेषु भयोत्तम्भितामरकरिकर्णतालेषु तालेषु, प्रोत्तालितासु रणरसोत्साहितसुभटघटासु करटासु, विलसन्तीषु विलम्बलयप्रमोदितकदनदेवतावक्षःस्थलासु त्रिविलासु, प्रवर्तितेषु निरन्तरध्वानप्रवर्तिताहवचरराक्षसीकेषु डमरुकेषु, स्फारितासु प्रदीर्घकूजितजर्जरितवीरलक्ष्मीनिकेतनि-

सु । किं कुर्वत्सु दुन्दुभिषु । क्षोभिताम्भोनिधिनाभिषु क्षोभिता संचालिता अम्भोनिधीना नामभ्यो यैर्दुन्दुभिभिस्तेषु । पुनश्च केषु सत्सु । पुष्करेषु मर्दलेषु । किं कुर्वाणेषु पुष्करेषु । सुरसुन्दरीश्रवणारुष्करेषु सुरसुन्दरीणा श्रवणाना अरुष्कराणि व्याधुत्पास्कानि व्रणकराणि, वा तेषु शब्दायमानेषु । पुनश्च कासु सतीषु ढक्कासु ढोलवादेत्रेषु । कथंभूतासु । प्रहतासु कोणाघातैस्ताडितासु । पुनः कथंभूतासु । वित्रासितसैन्यसामजचिक्कासु वित्रासिता भयं प्रापिता सैन्यसामजाना चिक्का कलभा याभिर्ढक्काभिस्तासु । पुनश्च केषु सत्सु । महानकेषु महापटहेषु । किं क्रियमाणेषु । वाद्यमानेषु शब्दान् कार्यमाणेषु । पुनः कथंभूतासु । सिद्धवधूवोधप्रघर्षकेषु सिद्धवधूना देवविशेषवनिताना बोधस्य येतनायाः प्रघर्षका विनाशकास्ते तथा तेषु । पुनश्च कासु सतीषु । भम्भासु वराङ्गासु शुषिरवादित्रविशेषेषु । रीरीतिनिष्पादिकेषु (कासु) हुदुकाण्वि (स्त्रि)त्यर्थः । कथंभूतासु भम्भासु । सर्जितासु प्रगुणितासु । पुनः कथंभूतासु । विजृम्भितभुजगभामिनीसंरम्भासु विजृम्भितो भुजगभामिनीना पातालकन्याना संरम्भः क्रोवो याभिस्तासु । अपरं केषु सत्सु । तालेषु वंशवादित्रेषु । कथंभूतेषु । प्रगुणितेषु सर्जितेषु । पुनः कथंभूतेषु । भयोत्तम्भितामरकरिकर्णतालेषु भयेन उत्तम्भिता टहरिता अमरकरिभिर्देवगजैः कर्णताला श्रवणतालपत्राणि यैस्ते तेषु । पुनश्च कासु सतीषु । करटासु वादित्रविशेषेषु । कथंभूतासु । प्रोत्तालितासु प्रचुरशब्दासु । अपरं कथंभूतासु । रणरसोत्साहितसुभटघटासु रणरसेन उत्साहिता उद्यमं प्रापिता सुभटघटा रचना याभिस्तास्तासु । पुनश्च कासु सतीषु । त्रिविलासु राजकिटकिटीषु अवनद्धवादित्रेषु । किं कुर्वतीषु त्रिविलासु । विलसन्तीषु उलसन्तीषु । पुनः कथंभूतासु । विलम्बलयप्रमोदितकदनदेवतावक्षःस्थलासु विलम्बलयेन द्रुतमध्येतरशब्देन साम्येन प्रमोदितानि हर्षं प्रापितानि कदनदेवताना सग्रामदेवतानां वक्षःस्थलानि याभिस्तास्तासु । पुनश्च केषु सत्सु । डमरुकेषु ढक्कावादित्रेषु । कथंभूतेषु । प्रवर्तितेषु विजृम्भितेषु । कथंभूतेषु डमरुकेषु । निरन्तरध्वानप्रवर्तिताहवचरराक्षसीकेषु निरन्तरध्वानैः प्रवर्तिता अवतारिता आहवचरराक्षस्यः संग्रामवर्तिरक्षोभार्था यैस्ते तथा तेषु । पुनश्च कासु सतीषु । रुङ्गासु वादित्रविशेषेषु ।

कुञ्जासु रुञ्जासु, जयन्तीषु विद्विष्टकटकचेष्टितलुण्टासु जयघण्टासु, गायत्सु वेणुवीणाझलरीध्वनिसमानतानेषु गायनेषु, उदाहरत्सु मन्त्राशीर्वादि-
निपुणोच्चारणेषु ब्राह्मणेषु, पठत्सु समरोत्सुकवीरपुरुषहृदयानन्दिषु वन्दिषु,
त्वरमाणेषु सपादितदधिदूर्वाचन्दनेषु नृपतिनन्दनेषु, प्रचलत्सु बुहुदार्ध-
चन्द्रादर्शनिबिडगुडोड्डुमरडामरितभुवनाभोगेषु नागेषु, प्रधावमानेषु प्रवे-
गखुरखरमुखारब्धमेदिनीवादनविराजिषु वाजिषु, सचरत्सु चक्रधाराभरा-

कथंभूतासु । स्फारितासु प्रचुरीकृतासु । पुन. कथंभूतासु । प्रदीर्घकूजितजर्जरितवी-
रलक्ष्मीनिकेतनिकुञ्जासु प्रदीर्घकूजितैरायतशब्दैः जर्जरितानि वधरीकृतानि वीरलक्ष्मी-
ना निकेतनिकुञ्जानि गृहमध्यप्रदेशा याभि रुञ्जाभिस्तासु । पुनश्च कासु सतीषु ।
जयघण्टासु स्थालिकासु कंसपात्रीषु । कथंभूतासु । जयन्तीषु जयं कुर्वतीषु । पुन
कथंभूतासु । विद्विष्टकटकचेष्टितलुण्टासु । विद्विष्टस्य शत्रो प्रस्तावादचलस्य यत् कटकं
सैन्यं तस्य चेष्टितं प्रवर्तनं तद्गुह्यं लोपयन्ति तास्तासु । पुनश्च केषु सत्सु । गायनेषु
गन्धर्वेषु सत्सु । किं कुर्वत्सु गायनेषु । गानं कुर्वत्सु । सग्राम समर्भवत् इति क्रियास-
बन्धः । कथंभूतेषु गायनेषु । वेणुवीणाझलरीध्वनिसमानतानेषु वेणवश्च वंशवीणाश्च
वल्लकाः झलर्यश्च राजगृहधृतनालिकापरिज्ञानार्थं घटिकादिवादित्राणि तासां ध्वनीनां
समानस्तानो गानविशेषो येषु ते तथा तेषु । पुनश्च केषु सत्सु । ब्राह्मणेषु सत्सु । किं
कुर्वत्सु । उदाहरत्सु पठत्सु । पुन कथंभूतेषु । मन्त्राशीर्वादिनिपुणोच्चारणेषु मन्त्रस्य
वेदस्य ये आशीर्वादास्तेषां निपुणोच्चारणं उदात्तानुदात्तस्वरितस्वरपूर्वकपठनं येषु ते तथा
तेषु । पुनश्च केषु सत्सु । वन्दिषु वाग्जीवेषु भट्टेषु । किं कुर्वत्सु वन्दिषु । पठत्सु षट्पदादि-
पाठानुच्चारयत्सु । कथंभूतेषु । समरोत्सुकवीरपुरुषहृदयानन्दिषु सह मरेण वर्तत इति समर-
सग्रामस्तत्रोत्सुका उत्ताला ये वीरपुरुषा सुभटमानवास्तेषां हृदयानि चित्तानि आनन्दयः
तीत्येवंशीलास्तेषु । पुनश्च केषु सत्सु । नृपतिनन्दनेषु सत्सु । किं कुर्वाणेषु । त्वरमाणेषु ।
पुन. कथंभूतेषु । सपादितदधिदूर्वाचन्दनेषु सपादितानि तिलकीकृतानि दधिदूर्वाचन्दनानि
येषां ते तथा तेषु । पुनश्च केषु सत्सु । नागेषु सत्सु । किं कुर्वत्सु नागेषु । प्रचलत्सु चपलगतिं
कुर्वत्सु । पुन कथंभूतेषु । बुहुदार्धचन्द्रादर्शनिबिडगुडोड्डुमरडामरितभुवनाभोगेषु बुहुदाश्च
सुवर्णादिमयजलस्फोटका अर्धचन्द्राश्च सुवर्णादिघटिता अष्टमीचन्द्रा आदर्शाश्च दर्पणास्तै-
र्निबिडा जटिता गुडा गजप्रक्षरास्तेषामुड्डुमरेणोत्प्लवणभयेन डामरितो भयं प्रापितो भुवना-
भोगो जगद्विस्तारो यैस्ते तथा तेषु । पुनश्च केषु सत्सु । वाजिषु सत्सु । किं कुर्वाणेषु वाजिषु ।
प्रधावमानेषु शीघ्रगतिं कुर्वाणेषु । पुन. कथंभूतेषु । प्रवेगखुरखरमुखारब्धमेदिनीवादनवि-
राजिषु प्रवेगेण उत्सुकतया प्रमुक्ता ये खुराः शफास्तेषां खराणि कर्कशानि यानि
मुखानि अग्राणि लोहकण्टकसदृशानि तैरारब्धं मण्डितं मेदिन्याः पृथिव्या यद्वादनं
वादित्रं तेन विराजन्ते इत्येवशीलास्तथा तेषु । पुनश्च केषु सत्सु । स्यन्दनेषु रयेषु । किं

भुग्भोगिवदनेषु स्यन्दनेषु, प्रसर्पत्सु संग्रामानुरागनिर्भरक्रमाक्रान्तिषु
पदातिषु, हर्षमानेषु चापललनोत्सारितसुरविमानसंवाधेषु योधेषु, संनि-
दधानासु तुमुलकोलाहलालोकनोन्मत्तगतिषु नभश्चरसमितिषु, आसीदत्सु
गगनगतिवेगश्रमश्वासस्फुरिताधरेषु विद्याधरेषु, नटति कृतकलहदोहदा-
ह्लादनादे नारदे, संजायमाने नवीनवरवरणोत्कण्ठितमनसि देवदारिका-
सदसि, समुच्छलति विधूसरितामरीकुन्तलभोगे परागे,

कुर्वत्सु स्यन्दनेषु । सचरत्सु प्रवेशं कुर्वत्सु । पुनः कथंभूतेषु । चक्रधाराभराभुग्भोगिवदनेषु
चक्राणा धारा अग्राणि तासा भरा भारास्तैराभुग्नानि कुटिलीकृतानि भोगिनो शेषनागस्य
वदनानि सहस्रमुखानि यैस्ते तथा तेषु । पुनश्च केषु सत्सु । पदातिषु सत्सु । किं कुर्वत्सु
पदातिषु । प्रसर्पत्सु प्रधावत्सु । पुनः कथंभूतेषु । संग्रामानुरागनिर्भरक्रमाक्रान्तिषु संग्रा-
मानुरागेण समरप्रीत्या निर्भर गाढं क्रमाणामाक्रान्तयो व्याप्तयो येषां ते तथा तेषु । पुनश्च
केषु सत्सु योधेषु सत्सु । किं कुर्वाणेषु । हर्षमानेषु । कथंभूतेषु । चापललनोत्सारितसुरवि-
मानसंवाधेषु चापाना लालनेन मार्जनेनोत्सारिता दूरीकृता सुरविमानानां कौतुकागत-
देवव्योमयानानां सवाधा संकीर्णता यैस्ते तेषु । पुनश्च कासु सतीषु । नभश्चरसमितिषु दे-
वसमूहेषु । किं कुर्वत्सु । संनिदधानासु समीपतर ढौकमानासु । पुनः कथंभूतेषु । तुमुल-
कोलाहलालोकनोन्मत्तगतिषु तुमुलः अज्ञातात्मपरजनो योऽसौ कोलाहलस्तेनालोकनेन
निरीक्षणेनोन्मत्ता प्रमादवती गतिर्यासा तास्तथा तासु । पुनश्च केषु सत्सु । विद्याधरेषु ।
किं कुर्वत्सु । आसीदत्सु आसनीभवत्सु । कथंभूतेषु । गगनगतिवेगश्रमश्वासस्फुरिताधरेषु
गगनगतिवेगेन गगने गमनोत्सुकतया श्रमश्वासः खेदोच्छ्वासस्तेन स्फुरिता कम्पिता अधरा
येषां ते तथा तेषु । पुनश्च कस्मिन् सति । नारदे कलहप्रिये सति । किं कुर्वति सति
नारदे । नटति हर्षेण नर्तनं कुर्वति सति । पुनः कथंभूते नारदे । कृतकलहदोहदाह्लाद-
नादे कृतो विहितः कलहदोहदेन युद्धमनोरथेन आह्लादनाद आनन्दशब्दो येन स
तथा तस्मिन् । तथा चोक्तम्—‘कलहपिपया कदाचिय धम्मरया वासुदेवसमकाला ।
भट्टा वियणि रयगई हिसादोसेण गच्छन्ति ॥’ ननु तत्र मुनिव्रततीर्थे विष्णोरसभवात्
कुतो नारद आगत इत्याह—सत्यं कुतश्चिद्विहायागतो भविष्यति । पुनश्च कस्मिन् सति ।
देवदारिकासदसि दिव्यवेद्यासमूहे । किं कुर्वाणे देवदारिकासदसि । संजायमाने उत्पद्य-
माने सति । कथंभूते । नवीनवरवरणोत्कण्ठितमनसि नवीनानां वराणां वरणे स्वीकारे
उत्कण्ठितानि सुमनोरथानि मनासि यस्मिन् तत्तथा तस्मिन् । पुनश्च कस्मिन् सति ।
परागे धूल्याम् । किं कुर्वति परागे । समुच्छलति । कथंभूते परागे । विधूसरितामरीकुन्त-
लभोगे विशेषेण धूसरिता ईषत्पाण्डुरीकृता अमरीणां कुन्तलानां आभोगाः परिपूर्णता
येन परागेण स तथा तस्मिन् ॥

क्रोधावेशप्रधावोद्भटसुभटघटाविर्भवन्मूलबन्ध-

स्तूर्णत्वङ्गतुरङ्गाननपवनवशावेशविस्तारसारः ।

आसीदत्स्यन्दनाग्रध्वजनिभृतभरः पर्यटत्कुञ्जरेन्द्र-

स्फारव्यापारकर्णाहतिविततशिखः पासुरुर्ध्वं व्यधावीत् ॥ ४३७ ॥

तिरस्कृत्यैवैतद्भुवनमखिलं जातरभसः

कथं स्वर्गस्त्रीणाम्मलिनितमुखः पांसुरभवत् ।

इति प्राप्तामर्षैः सुभटहृदयावाप्तजननैः

स मूलोच्छिन्नोऽभूत्तदनु रुधिरै रागिरुचिभिः ॥ ४३८ ॥

यत्र च ।

आकृष्टोन्मुक्तमौर्वीव्यतिकरविनमद्यस्यदिष्वासनिर्य-

दृकारस्फारसारत्रसदवशसुरश्रेणिशीर्णप्रचारः ।

क्रोधावेशेत्यादि । हे राजन्, पासुरुर्ध्वं गगने व्यधावीत् उच्छलित । कथंभूतः, पासु । क्रोधावेशप्रधावोद्भटसुभटघटाविर्भवन्मूलबन्ध क्रोधावेशेन कोपसक्रमणेन प्रधावोद्भटा शीघ्रगतिमहाडम्बरा ये सुभटास्तेषां घटाभ्यो घटनाभ्य आविर्भवन् प्रकटीभवन् मूलबन्ध प्रथमोत्थान यस्य पासो स तयोक्तः । पुनः कथंभूत । तूर्णत्व-
ङ्गतुरङ्गाननपवनवशावेशविस्तारसार तूर्णं शीघ्रं त्वङ्गन्तश्चलन्तो ये तुरङ्गास्तेषामाननाना पवनवशावेशेन उच्छ्वासवातेन विस्तारसार । अपर कथंभूत । आसीदत्स्यन्दनाग्रध्व-
जनिभृतभर आसीदन्त आगच्छन्तो ये स्यन्दनाग्रध्वजा रथोपरिवद्धपताकास्तौर्निभृतो निश्चल प्रेरितुमशक्यो भर समूहो यस्य पासो. स तयोक्तः । पुनः कथंभूत । पर्यटत्कुञ्जरेन्द्रस्फारव्यापारकर्णाहतिविततशिखः पर्यटन्तो गच्छन्तो ये कुञ्जरेन्द्रा गज-
नायास्तेषां स्फारव्यापारा प्रचुरप्रवृत्तिर्या कर्णाहति श्रवणताडनं तथा धितता विस्तीर्णा शिखा अग्राणि यस्य पासो स तयोक्त । अर्थव्यक्तिरयं गुण ॥

तिरस्कृत्यैवैतदित्यादि । हे राजन्, तदनु तदनन्तरं स पासु रुधिरै कृत्वा मूलोच्छिन्नोऽभूत् मूलादपि छेदितो बभूव । कथंभूतै रुधिरै । रागिरुचिभिः । पुनः कथंभूतै । इत्येतस्मात् कारणात् प्राप्तामर्षैः प्राप्तामर्षैः । कथंभूतैः । सुभटहृदयावाप्त-
जननैः सुभटानां हृदयेभ्योऽवाप्तं प्राप्तं जनन जन्म यैस्तानि तैः । इतीति किम् । पासु स्वर्गस्त्रीणां कथं मलिनितमुखोऽभवद्बभूव । किं कृत्वा । पूर्वं एतदपिल भवनं मृत्युलोक-
तिरस्कृत्यैव । अध कृत्यैव । 'एवे चानियोगे' इति वचनात् न पूर्वलोपः । कथंभूत पासु । जातरभसः । सजातवेगः । हेतुरयमलंकारः ॥

यत्र च यस्मिन् संग्रामे । आकृष्टेत्यादि । अयं प्रत्यक्षीभूतः पातङ्गः स्यन्दनः खे आ-

योधैर्युद्धप्रबन्धादनवरतशरासारशीर्यत्तुरङ्गः

पातङ्गः स्यन्दनोऽयं द्रवदरुणमदः खे सखेदं प्रयाति ॥ ४३९ ॥

चक्रोत्कृत्तकठोरकण्ठविगलत्कीलालधारोद्धुर-

स्कन्धाबद्धसिराकरालकरणै रुण्डैर्भवत्ताण्डवैः ।

युद्धस्पर्धविवृद्धबुद्धिविधृतव्यापारघोरादरै-

स्तदेव द्विषतां मुहुः पुनरभूत्सैन्यं सदैव्यं तव ॥ ४४० ॥

अपि च यत्र

सद्यश्छिन्नविकीर्णलग्नगरणप्रोत्तालमुक्तस्वर-

प्रत्यारब्धनियुद्धरुण्डरभसैर्जाताप्सरःसंगमैः ।

काशे सखेदं प्रयाति । कथंभूतः स्यन्दनः । आकृष्टोन्मुक्तमौर्वीव्यतिकरविनमद्यस्य-
दिष्वासनिर्यट्टंकारस्फारसारत्रसदवशसुरश्रेणिशीर्णप्रचार आकृष्टा कर्णान्तमानीता सा
चासौ उन्मुक्ता ऊर्ध्वमुक्ता सा चासौ मौर्वी प्रत्यक्षा तस्या व्यतिकरेण प्रघटकेन
विनमन्नम्रीभवन् व्यस्यन् बाणान् मुञ्चन् स चासौ इष्वासो धनुस्तस्मान्निर्यन्तो नि-
र्गच्छन्तो ये टंकाराः शब्दास्तेषां स्फारः प्रचुरतरो योऽसौ सारो वलं तस्मात्रसन्त्यो
विभ्यत्योऽवशाः परवशा ये सुराणां श्रेणयः समूहास्तैः शीर्णो मन्दीकृतो भग्नो
वा प्रचारो व्यापारो यस्य स्यन्दनस्य स तथोक्तः । पुनः कथंभूतः स्यन्दनः । योवैः
सुभटैर्युद्धप्रबन्धात्सग्रामप्रबन्धात् अनवरतशरासारशीर्यत्तुरङ्गः अनवरतैः शरासा-
रैर्वाणवृष्टिभिः शीर्यन्तः शतखण्डीभवन्तस्तुरङ्गा यस्य स तथा । पुनः कथंभूतः ।
द्रवदरुणमदः द्रवन् नृश्यन् अरुणस्य सूर्यस्य सारथेः मदोऽहंकारो यत्र स तथोक्तः ।
गौडीया रीतिः । अतिशयालंकारः ॥

चक्रोत्कृत्तेत्यादि । हे देव हे राजन्, तव भवतो द्विषता शत्रूणां तत्सैन्यं तद्वलं
मुहुर्वारवार सदैव्यमकिञ्चित्कर पुनरभूत् पुनरपि सजातम् । कैः कृत्वा सदैव्यमभूत् ।
रुण्डैः कवचैः । कथंभूतैः रुण्डैः । चक्रोत्कृत्तकठोरकण्ठविगलत्कीलालधारोद्धुरस्कन्धाब-
द्धसिराकरालकरणैः चक्रेर्लोहभ्रमिलैः उत्कृत्तादिभिरा कठोराः कर्कशा ये कण्ठाः
गलाः तेभ्यो विगलन्ति निर्गलन्ति यानि कीलालानि तेषां धाराभिः प्रवाहैः उद्धुरा
उत्कटा ये स्कन्धाः ग्रीवाप्रदेशास्तत्र आबद्धाः स्थिता याः सिरा अस्रग्धारानाडिका-
स्ताभिः करालानि करणानि अङ्गहारा येषां रुण्डानां तानि तथोक्तानि तैः । पुनः कथं-
भूतैः रुण्डैः । भवत्ताण्डवैः सजायमाननर्तनैः । पुनः कथंभूतैः । युद्धस्पर्धविवृद्धबुद्धिविधृत-
व्यापारघोरादरैः युद्धस्य यः स्पर्धः क्रोधस्तेन विवृद्धा या बुद्धिस्तस्या विधृत आ-
रोपितो योऽसौ व्यापारो नियोगस्तेन घोरो रौद्र आदर एकाग्रता येषां रुण्डानां तानि
तैः । अत्र रौद्रोऽयं रसः । गौडीया रीतिः । जातिरलंकारः ॥

अपि च तथा च । यत्र इत्ययं शब्दोऽव्यये वर्तते । तेनायमर्थः—यत्र गम्यमानः

भर्तुः कार्यविधायिधैर्यधृतिभिर्धारे रणप्राङ्गणे

स्वर्गे च त्रिदशस्तुतिव्यतिकराद्रोमाञ्चितैः स्वीयते ॥ ४४१ ॥

तत्र द्विपुष्करकरनालासरालवेतालकुलनिपीयमानशोणितासवे महाहवे देव,
स्वयमेव विजयवर्धनसेनापतिना स्वलितवलोऽचलः कृतमृगायितमतिर्वि-
हितरणरक्षापसृतिर्विघटितविद्विष्टकरटिघटैर्भवदनीकसुभटैर्धृतः समानीतश्च
स्वकीयसैन्यजन्यजयाकर्णनोदञ्चद्रोमाञ्चस्फुटद्वीरवधूहस्तकटक विजयक-
टकम् ।

रणप्राङ्गणे धीरैः सुभटैः स्वीयते निश्चलीभूयते । कथंभूतैः धीरैः । मद्यद्विन्नविनीगल-
मगरणप्रोत्तालमुक्तस्वरप्रत्यारब्धनियुद्धरुण्डरभसैः सद्यस्तत्काल छिन्ना द्विधाकृता वि-
कीर्णा यत्र तत्र पतिता लम्बा रुधिरतया पुनरपि मिलिता ये गरणा गलनालानि तैः
प्रोत्ताला उत्सुका मुक्ता कृता ये स्वरा शब्दास्तैः सह प्रत्यारब्धानि, पुनरपि मण्डि-
तानि नियुद्धानि वा बाहुरणास्तरुपलक्षितानि यानि रुण्डानि कवन्धानि । उक्तं च—
'कज्ज्वोऽस्ती क्रियायुक्तमपमूर्धकलेवरम्' । तेषां रभसो वेगो येषु धीरेषु ते तथा तैः ।
अपर कथंभूतैर्धारे । जाताप्सर सगमैः जात उत्पन्नोऽप्सरोभिः सगमो येषां ते तथा
तैः । पुन कथंभूतैः । भर्तुः कार्यविधायिधैर्यधृतिभिः भर्तुः स्वामिनः कार्यविधायिनी
कर्तव्यकारिणी धैर्यधृतिर्धारेखसतोपो येषां ते तथा तैः । पुन कथंभूतैः । रोमाञ्चितैः
ऊर्णाभूतरोमकैः । कस्मात् । त्रिदशस्तुतिव्यतिकरात् देवानां स्तवप्रघटकात् । कस्मिन्
रोमाञ्चितैः । स्वर्गे च स्वर्गलोके । चकारात् इह सप्रामकाले पूर्ववत् । रौद्ररसप्रधाना
गौडीया रीतिः । समुच्चयालकारः ॥

हे देव हे राजन्, असावचलस्तत्र महाहवे विजयवर्धनसेनापतिना तव सेनान्या
स्वयमेव स्वलितवलो भग्नसामर्थ्यं, कृतमृगायितमति, पलायितुमनाः सन् विहितरणर-
क्षापसृतिश्च सन् कृतसप्रामघटनविघटन सन् भवदनीकसुभटैः तव सेनासुभटैर्धृतो
वद्ध । न केवलं धृतः, विजयकटकं तव सत्ता समानीतश्च । कथंभूते तत्र महाहवे ।
द्विपुष्करकरनालासरालवेतालकुलनिपीयमानशोणितासवे द्विपुष्करा सप्राममृतहस्तिन-
स्तेषां करनालैः शुण्डादण्डनालैरसरालवेतालकुलैः दीर्घमृतकशरीराविष्टव्यन्तरवि-
शेषसमूहैः निपीयमान शोणितासवो यत्र स तथा तस्मिन् । कथंभूतैर्भवदनीकसु-
भटैः विघटितविद्विष्टकरटिघटैः विघटिता पलायनं कारिता विद्विष्टानां करटिघटा
यैस्ते तथा तैः । कथंभूतं तव कटकम् । स्वकीयसैन्यजन्यजयाकर्णनोदञ्चद्रोमाञ्चस्फुटद्वीर-
वधूहस्तकटकं स्वकीयस्य सैन्यजन्यजयः सप्रामोत्थजयस्तस्याकर्णनेन उदक्षत् उल्लसन्
योऽसौ रोमाञ्चस्तेन स्फुटन्ति शतखण्डीभवन्ति वीरवधूनां हस्तानां कटका वलयानि
यस्मिन् विजयकटके तत्तथोक्तम् ॥

कदाचित्कामिनीनां मदिरामोदमेदुरमुखमरुत्संवादिसौरभासु विदल-
न्तीषु वकुलकलिकासु, दशनच्छदोद्देशदंशप्रकाशपेशलासु विकसन्तीषु
कङ्कलिवल्लीषु, सुरतश्रमसंजातजलजालकलिपिषु विलसन्तीषु माकन्दम-
ञ्जरीषु, दीर्घापाङ्गभङ्गिसुभगेषु स्फुटत्सु मल्लिकामुकुलेषु, कलगलालसिली-
लेषु समुच्छलत्सु पिकपाककुलकोलाहलेषु, चिकुररुचिरुचिरचञ्चरीकचरण-
चापलचलितविकचविचकिलगलन्मकरन्दस्यन्दसार्द्रासु भवन्तीषु वनवसु-
धासु, विकटकुचाभोगशोभारम्भिषु विराजत्सु माधवीकुसुमस्तवकेषु,
कपोलकान्तिमाधुर्यस्पर्धिषु प्रबोधत्सु मधूकपुष्पेषु, मृगमदरसच्छुरितैकदे-

कदाचित् कस्मिंश्चिदवसरे मधौ वसन्ते ऋतौ मकरध्वजं कन्दर्पं आराधयामास
आराधितवानहम् । कासु सतीषु । वकुलकलिकासु वकुलतरुमुकुलेषु सत्सु । कथंभूतासु ।
मदिरामोदमेदुरमुखमरुत्संवादिसौरभासु ।
किं कुर्वन्तीषु । विदलन्तीषु विकसन्तीषु । पुनः कासु सतीषु । कङ्कलिवल्लीषु अशोक-
तरुमञ्जरीषु सतीषु । कथंभूतासु । दशनच्छदोद्देशदंशप्रकाशपेशलासु दन्तच्छदस्योद्देशः
प्रदेशस्तत्र योऽसौ दंशो दन्तच्छदस्तद्वत् प्रकाशः शोभा तेन पेशला मनोहरास्तासु । किं
कुर्वन्तीषु । विकसन्तीषु स्फुटन्तीषु । पुनः कासु सतीषु । माकन्दमञ्जरीषु आम्रवल्लीषु
सतीषु । कथंभूतासु । सुरतश्रमसंजातजलजालकलिपिषु सुरतश्रमेण सजातं यजलजालकं
स्वेदवृन्दं तद्वल्लिपिरवयवो यासां तास्तासु । किं कुर्वन्तीषु । विलसन्तीषु उल्लसन्तीषु । पुनः
केषु सत्सु । मल्लिकामुकुलेषु नलिकवेलिकुञ्जलेषु सत्सु । कथंभूतेषु । दीर्घापाङ्गभङ्गिसु-
भगेषु दीर्घा आयता ये अपाङ्गा लोचनप्रान्तास्तेषां भङ्गी रचना तथा सुभागानि तेषु ।
किं कुर्वन्तु । स्फुटत्सु विकसत्सु । पुनश्च केषु सत्सु । पिकपाककुलकोलाहलेषु पिक-
पाकाः पुंस्कोकिलास्तेषां कुलानि तेषां कोलाहलास्ते तथा तेषु सत्सु । कथंभूतेषु । कल-
गलालसिलीलेषु कला मधुरा या गलालस्य कण्ठकूजितानि तासां लीला शोभा येषु ।
किं कुर्वन्तु । समुच्छलत्सु उत्पद्यमानेषु । पुनश्च कासु सतीषु । वनवसुधासु सतीषु ।
कथंभूतासु । चिकुररुचिरुचिरचञ्चरीकचरणचापलचलितविकचविचकिलगलन्मकरन्दस्य-
न्दसार्द्रासु चिकुराः केशास्तेषां रुचिः दीप्तिस्तद्वत् रुचिरा मनोहरा ये चञ्चरीका भ्रमरा-
स्तेषां चरणानां यच्चापलं तेन चलितानि विकचानि विकसितानि विचकिलानि मुक्तव-
न्धपुष्पाणि तेभ्यो गलन् निर्गलन् योऽसौ मकरन्दस्तस्य स्यन्देन स्रवणेन सार्द्रा सरसा-
स्तासु । किं कुर्वन्तीषु । भवन्तीषु सजायमानासु । पुनश्च केषु सत्सु । माधवीकुसुमस्त-
वकेषु वसन्तवल्लीपुष्पगुच्छेषु सत्सु । उक्तं च—‘माधवी मधुशर्करा । वासन्ती कुट्टनी
हला’ । कथंभूतेषु । विकटकुचाभोगशोभारम्भिषु विकटा उद्धृतिता ये कुचाभोगास्तेषां
शोभामारम्भन्ते इत्येवशीलास्तेषु । किं कुर्वन्तु । विराजत्सु शोभमानेषु । पुनश्च केषु
सत्सु । मधूकपुष्पेषु बन्धुजीवकुसुमेषु सत्सु । कथंभूतेषु । कपोलकान्तिमाधुर्यस्पर्धिषु क-

शार्धचन्द्राभिनयनवनखनिवेशप्रश्रयेषु चकासत्सु पलाशप्रसवकुञ्जलेषु,
घनघुसृणरसारुणितनाभिकुहरकान्तिष्ववतरत्सु कर्णिकारप्रसूनेषु, विभ्रमो-
द्भूतभूभावनिर्भरेण धनुषा सनह्यति वशीकृतजगत्रये कुसुमचापे, मलयो-
पशल्यवल्लीपल्लवोल्लासिनि माल्यवल्लतालतान्तामोदमासले किष्किन्धस्कन्ध-
संबन्धसिन्धुरोद्धुरकरप्रचारस्खलितरंहसि दर्दुरदरीसरःसरोजमकरन्दमधु-
खादमन्दसचारे कावेरीसरित्तरङ्गसीकरासारहारिणि केरलाङ्गनालकनृत्ता-

पोलाना कान्तयस्तासा माधुर्यं मनोहरत्वं स्पर्धन्ते तिरस्कुर्वन्तीत्येवशीलानि तानि तेषु ।
किं कुर्वत्सु । प्रबोधत्सु विकसत्सु । पुनश्च केषु सत्सु । पलाशप्रसवकुञ्जलेषु पलाशाना
किञ्चुकानां प्रसवा पुष्पाणि तेषां कुञ्जलानि तेषु सत्सु । कथंभूतेषु । मृगमदरसच्छुरितैक-
देशार्धचन्द्राभिनयनवनखनिवेशप्रश्रयेषु मृगमदरसः कस्तूरिकाद्रवस्तेन छुरितः कर्षुरित
एकदेश एकपाशो यस्य अर्धचन्द्रस्य तस्य अभिनयो व्यञ्जकत्वे तेषां नवनखनिवेशानां
प्रत्यप्रकामाङ्कुशक्षतानां प्रश्रयः सादृश्यं येषां तानि तथोक्तानि तेषु । किं कुर्वत्सु । चका-
सत्सु शोभमानेषु । पुनश्च केषु सत्सु । कर्णिकारप्रसूनेषु द्रुमोत्पलपुष्पेषु सत्सु । कथंभू-
तेषु । घनघुसृणरसारुणितनाभिकुहरकान्तिषु घनं प्रचुरं स चासौ घुसृणरसस्तेन
अरुणितमव्यक्तरागीकृतं यत् नाभिकुहर तस्य कान्तिः सादृश्यं येषां तानि तथा तेषु ।
किं कुर्वत्सु । अवतरत्सु प्रादुर्भवत्सु । पुनश्च कस्मिन् सति । कुसुमचापे धनुषा सनह्यति
सति । कथंभूते कुसुमचापे । वशीकृतजगत्रये आत्माधीनविहितत्रैलोक्ये । कथंभूतेन
धनुषा । विभ्रमोद्भूतभूभावनिर्भरेण विभ्रमेण अपाङ्गनर्तनेन उद्भूता उन्नता या
भ्रूतस्याः प्रभावेण निर्भरं गाढं सदृशमित्यर्थस्तेन तथाक्तेन । पुनश्च कस्मिन्
सति । समीरे सति । कथंभूते समीरे । मलयोपशल्यवल्लीपल्लवोल्लासिनि मलय-
श्चन्दनाचलस्तस्य उपशल्ये समीपे या वल्लयस्तासां पल्लवास्तान् उल्लासयतीत्येवंशीलः
स तथा तस्मिन् । पुनः कथंभूते समीरे । माल्यवल्लतालतान्तामोदमासले माल्यवान्
दक्षिणदिक्पर्वतस्तस्य लतास्तासां लतान्तानि पुष्पाणि तेषामामोदस्तेन हासलं परि-
पुष्टस्तस्मिन् । पुनः कथंभूते । किष्किन्धस्कन्धसंबन्धसिन्धुरोद्धुरकरप्रचारस्खलितर-
हसि किष्किन्धः सुग्रीवपर्वतस्तस्य स्कन्धा मूलास्तेषां सबन्धयो वृक्षप्रकाण्डास्तैः
सह सबन्ध आश्रयो येषां ते तथोक्तास्ते च ते सिन्धुरास्तेषामुद्धुरा ये करास्तेषां
प्रचारेण चेष्टया स्खलितमवष्टब्धं रहो यस्य स तथोक्तस्तस्मिन् । पुनः कथंभूते । दर्दुर-
दरीसरः सरोजमकरन्दमधुखादमन्दसचारे दर्दुरो नाम दक्षिणदिग्दर्ता मण्डूकपर्वतस्तस्य
दरीषु गुहासु यानि सरासि तेषु यानि सरोजानि तेषां मकरन्दमधूना पुष्परसमधूना
खादस्तेन मन्दसचारो यस्य स तथा तस्मिन् । पुनः कथंभूते । कावेरीसरित्तरङ्गसी-
करासारहारिणि कावेरी नाम दक्षिणदिग्दर्तिनी सरित् नदी तस्यात्तरङ्गास्तेषां सीक-
रासार जलकणसमूहं हरतात्येवशीलः स तथा तस्मिन् । पुनः कथंभूते । केरलाङ्गनाल-

चरणचतुरे परिसरति भागीरथीपथिक इव दक्षिणास्या दिशः समीरे,
 किंनरीगणगीतोन्मादितकुरङ्गेषु कुलशैलमेखलोत्सङ्गेषु, रतिरसोत्कण्ठा-
 जरठचाटुकाराभ्यासिनीषु चारणावासविलासिनीषु, प्रियतमप्रसादनोपदे-
 शविनोददोहदोत्सुकासु गन्धर्वनगराभिसारिकासु, सहचरीचरणचर्चोपचार-
 प्रणयिनि विद्याधरपुरलोके, पौलोमीकपोलफलकोचितचित्रचातुर्येण विनो-
 दयत्यैरावणमदं पुरदरे, लक्ष्मीकुचकुम्भशोभारम्भेण सभावयति वनमाला-

कनृत्ताचरणचतुरे केरलो नाम दक्षिणदिग्वर्ती विषयविशेषस्तस्य अङ्गनास्तासा अ-
 लकास्तेषा नृत्ताचरण नर्तनविधानं तत्र चतुरः स तथा तास्मन् । समीरे कि कुर्वति ।
 दक्षिणस्या दिशो दक्षिणाया ककुभः सकाशात् परिभरति आगच्छति सति । पुनः
 कथंभूते । उत्प्रेक्षते—भागीरथीपथिक इव गङ्गातीर्थयात्रिको यथा । पुनश्च केषु सत्सु ।
 कुलशैलमेखलोत्सङ्गेषु कुलशैलाना हिमवदादीना मेखलाना कटिनीनामुत्सङ्गेषु उपर्यङ्गभू-
 मिषु । कथंभूतेषु । किंनरीगणगीतोन्मादितकुरङ्गेषु किंनरीणा गणास्तेषा गीतानि
 तैरुन्मादिता हर्ष प्रापिताः कुरङ्गा येषु ते तथा तेषु । पुनश्च कासु सतीषु । चारणा-
 वासविलासिनीषु चारणाना वाग्जीवनाना आवासास्तेषा विलासिनीषु । कथंभूतासु ।
 रतिरसोत्कण्ठाजरठचाटुकाराभ्यासिनीषु रतिरसस्योत्कण्ठा वाञ्छा तथा जरठाः
 कर्कशा ये चाटुकारा मथ्यास्तुतयस्तेषामभ्यासः पुनः पुनरनुशीलनं वर्तत यासा ता-
 स्तथा तासु । पुनश्च कासु सतासु । गन्धर्वनगराभिसारिकासु गन्धर्वाः कलवाचो गाय-
 कास्तेषा नगराणा अभिसारिका वल्लभजनं प्रति प्रस्थिताः स्त्रियस्तासु । उक्तं च—
 'या दूतिकागमनकालमपारयन्ती सोढु स्मरज्वरभयार्तिपिपासितेव । निर्याति वल्लभ-
 जनाधरपानलोभोत्सा कथ्यते कविवरैरभिसारिकेति ॥' कथंभूतासु । प्रियतमप्रसादनो-
 पदेशविनोददोहदोत्सुकासु प्रियतमस्य प्रसादनस्य उपदेशः शिक्षा तस्य विनोददो-
 हदेषु क्रीडामनोरथेषु उत्सुका उत्तालास्तासु । पुनश्च कस्मिन् सति । विद्याधरपुरलोके
 सति विद्याधराणा पुरलोकेस्तस्मिन् सति । कथंभूते सति । सहचरीचरणचर्चोपचारप्रण-
 यिनि सहचरीणा चरणाना चर्चा तस्या उपचारो व्यवहारः तस्मिन् प्रणयो विद्यते
 यस्य स तथा तस्मिन् । पुनश्च कस्मिन् सति । पुरदरे सति । कि कुर्वति । ऐरावणमदं
 विनोदयति उच्छलति सति । केन कृत्वा । पौलोमीकपोलफलकोचितचित्रचातुर्येण
 पौलोमी शची तस्याः कपोलफलकौ तयोश्चितं यच्चित्रं आलेख्यं तस्य चातुर्येण ।
 पुनश्च कस्मिन् सति । मुकुन्दे सति । कि कुर्वति सति । वनमालाप्रसूगकिञ्चलं वनमा-
 लाया वृन्दारिकावनस्य यानि प्रसूनानि तेषा किञ्चलः केसरस्त सभावयति सति ।
 केन कृत्वा । लक्ष्मीकुचकुम्भशोभारम्भेण लक्ष्मीः निजभार्या तस्याः कुचौ तावेव कुम्भौ

प्रसूनकिञ्जरकं मुकुन्दे, गिरिसुताधरदशनदंशनव्यथापायवैदग्ध्येन विधुर-
यति सुधासूतिकला शंकरे, भुजङ्गीशिखण्डमण्डनाडम्बरेण क्रीडायति नि-
जफणामणीन्भुजंगनाथे,

अपि च ।

हंसो यत्र मृणालिनीकिसलयैर्गण्डूषतोयैर्गजः

कोकश्चुम्बनचेष्टितैः परिपतन्पारापतः कूजितैः ।

एणः शृङ्गविघर्षणैर्मृगपतिर्गाढं पुनः श्लेषणैः

शृङ्गारप्रसरप्रसादिहृदयः स्वां स्वां प्रियां सेवते ॥ ४४२ ॥

यत्राशोकतरुः पुरंध्रिचरणस्पर्शप्रवृद्धस्पृहः

कान्तावक्रमधूनि वाञ्छति पुनर्यस्मिन्नयं केसरः ।

तयोः शोभारम्भो मण्डनविधिस्तेन । पुनश्च कस्मिन् सति । शंकरे सति । किं कुर्वति ।
सुधासूतिकला निजमस्तकस्थितचन्द्रकला विधुरयति निश्चोतयति सति । केन कृत्वा ।
गिरिसुताधरदशनदंशनव्यथापायवैदग्ध्येन गिरिसुताया पार्वत्या अधरस्य दशनद-
शनस्य दन्तचर्वणस्य या व्यथा तस्या अपायवैदग्ध्य विनाशचातुर्यं तेन । पुनश्च कस्मिन्
सति । भुजगनाथे शोपनागे सति । किं कुर्वति । निजफणामणीनिव क्रीडायति विहार-
यति सति । केन कृत्वा । भुजङ्गीशिखण्डमण्डनाडम्बरेण भुजङ्गी देवी पद्मावती तस्या
शिखण्डो मस्तकं तस्य मण्डनाडम्बरो भूषणाटोपस्तेन ॥

अपि च तथा च कृतश्रवणामृतनिषक्ती कृताः श्रवणाना अमृतनिषक्त्य पीयूषव-
र्षणानि याभिः सूक्तिभिस्तास्तथा ता । इतीति किम्—हंसो यत्रेत्यादि । यत्र वस-
न्तसमये हंस प्रिया सेवते । कै कृत्वा । मृणालिनीकिसलयै । यत्र वसन्ते गजः प्रिया
सेवते । कै कृत्वा । गण्डूषतोयैः कुलकजलैः । यत्र वसन्ते कोकः प्रिया सेवते । कै
कृत्वा । चुम्बनचेष्टितैः । यत्र वसन्ते पारापत कलरवः प्रिया सेवते । कै कृत्वा । कूजितैः ।
पारापत किं कुर्वन् । परिपतन् समुखमागच्छन् । यत्रैण प्रिया सेवते । कै कृत्वा ।
शृङ्गविघर्षणैः शृङ्गाभ्यां विविधलेखनैः । यत्र मृगपतिः प्रिया सेवते । कै कृत्वा । गाढ
पुनः श्लेषणैः पूर्वोक्ता गुणा तैः । कथंभूत । शृङ्गारप्रसरप्रसादिहृदय शृङ्गारप्रसरेण
रागव्याप्त्या प्रसादि प्रसन्नं हृदयं यस्य स तथोक्तः । कथंभूता प्रियाम् । स्वा
स्वा । समुच्चयालंकारः ॥

यत्राशोकतरुरित्यादि । हे क्षोणीश, स जगत्प्रसिद्ध एष प्रलक्ष्मीभूतो
भवतस्त्व परामुत्कृष्टा प्रीतिं हर्षं पुष्यतु पुष्टिं नयतु । स कः । यत्र वसन्ते अशोकतरु
पुरंध्रिचरणस्पर्शप्रवृद्धस्पृहो वर्तते पुरंध्रीणा चरणस्पर्शं पादताडने प्रवृद्धा स्पृहा

यत्रायं विरहश्च पञ्चमरुचिश्चेतोभवस्कारणः

स क्षोणीश वसन्त एष भवतः प्रीतिं परां पुण्यतु ॥ ४४३ ॥

भूतः कोकिलकामिनीकलरवैः कान्तप्रसूनान्तरः

पुत्रागः शुक्सुन्दरीकृतरतिर्यत्रोलसत्पलवः ।

पुण्यत्स्मेरदलाधरः कुरुवकः क्रीडद्विरेफाङ्गनः

सुच्छायच्छदमाधवीपरिचितः सोऽयं वसन्तोत्सवः ॥ ४४४ ॥

उत्फुल्लवल्लिवलनोलसदङ्गसङ्ग-

संजातकान्ततनवस्तरवोऽपि यत्र ।

पुष्पोद्गमादिव वदन्ति विलासिलोका-

न्मानं विमुच्य कुरुत स्मरसेवितानि ॥ ४४५ ॥

ब्रह्मा कथं कथमपि प्ररुणद्धि चेतः

शक्ताः स्वलज्ज मुनयोऽपि मनो निरोद्धुम् ।

यस्य स तथा । यस्मिन् वसन्ते अयं केसरो वकुलवृक्षः कान्तावकमधूनि पुनर्वाञ्छति । यत्र वसन्ते अयं विरहवृक्षः पञ्चमरुचि पञ्चमरागाभिलाषी वर्तते । कथंभूतो विरह-
वृक्षः । चेतोभवस्कारणः कामाग्निसहकारी । जात्यलंकारः ॥

भूत इत्यादि । हे राजन्, सोऽयं वसन्तोत्सवो वर्तते । सकः । यत्र भूत कोकिल-
कामिनीकलरवैः कान्तप्रसूनान्तरः मनोहरपुष्पमध्यः । यत्र पुत्रागस्तुन्नतरः पुरुषवृक्षः
शुक्सुन्दरीकृतरति वर्तते शुक्सुन्दरीभिः कृता रतिर्यत्र सः । कथंभूतः पुत्रागः ।
उत्सत्पलवः प्रादुर्भवत्प्रवालः । यत्र कुरुवकः । आम्लानतरः पुण्यत्स्मेरदलाधरः विक-
सदीपत्प्रफुट्पणविम्बोष्ठः । कथंभूतः कुरुवकः । क्रीडद्विरेफाङ्गनः क्रीडन्तो रममाणः
द्विरेफाणा भ्रमरेणा अज्जना भलिच्यो यत्र वसन्तोत्सवे । कथंभूतः । सुच्छायच्छदमा-
धवीपरिचितः सुच्छायाः कान्तिमन्तदृष्टाः पर्णानि यासां ताः सुच्छायच्छदास्ताश्च
माधव्यो वसन्तपक्ष्पाभिः परिचितः संयुक्तः । हेत्वलंकारः ॥

उत्फुल्लवल्लीत्यादि । हे राजन्, यत्र वसन्ते तरवो विलासिलोकान् कामुकजनान्
वदन्तीव सूचयन्तीव । कथंभूतास्तरवः । पुष्पोद्गमात् पुष्पप्रादुर्भावात् संजातकान्ततनवः
उत्फुल्लवल्लीवृत्तनोत्पन्नसङ्गसंजातकान्ततनवः उत्फुल्लः या वल्लयस्तासां बलनेन वे-
धनेन उत्सन्ति उत्फण्टकितानि भवन्ति यानि अङ्गानि तेषां सङ्गेन सजाताः सम्य-
शुत्पन्नाः कान्तास्तरवो येषां ते तथा । तरवः किं वदन्ति । मानं विमुच्य, स्मरसेवितानि
रामसेवनानि, कुरुत विदधत यूयम् । उत्प्रेक्षालंकारः ॥

प्रज्ञा कथमित्यादि । हे राजन्, वसन्ते स्मरे स्मयविजृम्भितवाणस्तौ स्मयेन

यत्र स्मरे स्मयविजृम्भितवाणवृत्ता-

उन्मादितत्रिभुवनोदरवर्तिलोके ॥ ४४६ ॥

तद्देव, आदीयतां वासन्तो नेपथ्यविधिः । भवन्ति चात्र श्लोकाः—

कनककमलगर्भस्पर्धिसौन्दर्यसारे

युवतिजनविनोदव्याप्तहंसावतारे ।

परिसरतु तवाङ्गे कुङ्कुमोद्वर्तनश्री-

ररुणकिरणकान्तिः कायवत्काञ्चनाद्रेः ॥ ४४७ ॥

त्वं देव देहेऽभिनवे दधानो गोरोचनापिञ्जरिते दुकूले ।

आभासि नीरेजरजोरुणायाः श्रिया समानस्त्रिदशापगायाः ॥ ४४८ ॥

विजृम्भिता वाणवृत्तिर्यस्य स तथा तस्मिन् । पुन कथंभूते स्मरे । उन्मादितत्रिभुवनो-
दरवर्तिलोके उन्मादिता त्रिभुवनोदरवर्तिन लोका येन स तथा तस्मिन् । यत्र व-
सन्ते ब्रह्मा सृष्टिकर्ता कथमपि महता वष्टेन चेतः प्ररुणद्धि सवृणोति । यत्र वसन्ते
मुनयो स्खलत् विघटमानं सयमात् दूरीभवत् मनो निरोद्धु न शक्ता वर्तन्ते । अति-
शयालंकारः ॥

तत्तस्मात् कारणात् हे देव हे राजन्, वासन्तो नेपथ्यविधिराभरणविधानमादी-
यता गृह्यताम् । भवन्ति चात्र श्लोका अत्र अस्मिन् नेपथ्यविधाने श्लोकाश्च भवन्ति ।

कनककमलेत्यादि । हे राजन्, तव अङ्गे कुङ्कुमोद्वर्तनश्री काश्मीरजन्मकेसरद्रव-
विलेपनशोभा परिसरतु । कथंभूते तवाङ्गे । कनककमलगर्भस्पर्धिसौन्दर्यसारे कन-
ककमलगर्भेण सह स्पर्धत उपमा धरति यत्सौन्दर्यं सुन्दरत्वं तद्वत्सारं तत्तथोक्तम् ।
पुनः कथंभूते तवाङ्गे । युवतिजनविनोदव्याप्तहंसावतारे युवतीना जनः समूहस्तस्य वि-
नोदव्याप्तः क्रीडाविस्तारः स एव हंसास्तस्यावतारः प्रवेशो यस्मिन् तत्तथोक्तं तस्मिन् ।
कुङ्कुमोद्वर्तनश्री किवत् । काञ्चनाद्रेर्मैरुपर्वतस्य कायवत् शरीर इव । यथा काञ्चनादिकाये
अरुणकिरणकान्तिः श्रीसूर्यतेजः परिसरति । रूपकोपमालंकारः ॥

त्वमित्यादि । हे देव, त्वं गोरोचनापिञ्जरिते गोरोचनया पीतरजीकृते अभि-
नवे द्वे दुकूल परिधानसव्याने दुह्येतेऽक्षुमाया आकृष्यते इति दुकूल क्षौमवस्त्र देहे
शरीरे दधानो धरन् आभासि । कथंभूतस्त्वम् । त्रिदशापगायाः श्रिया शोभया समानः ।
कथंभूतायास्त्रिदशापगायाः । नीरेजरजोरुणायाः कमलपरागेण अव्यक्तरागायाः ।
उपमालंकारः ॥

यः श्रीनिरीक्षितसपक्षरुचिप्रपञ्चः

कीर्तिः स्वयंवरणपुष्पशराभिरामः ।

वक्षःस्थले तव नृपापततात्स हारः

कैलासदेश इव देवनदीप्रवाहः ॥ ४४९ ॥

लक्ष्मीलोचनकज्जलोचितरुचौ विद्यावधूचूचक-

श्लाघ्यश्यामगुणे मधुव्रतकुलच्छायापहासिद्युति ।

राजनीलमणिप्ररोहसुभगाभासे प्रसूनोच्चय-

स्त्वन्मौलावसिताम्बुदान्तरचरचन्द्रच्छविः शोभताम् ॥ ४५० ॥

यः श्रीकण्ठग्रहणसुभगो वीरलक्ष्मीविलासः

कीर्तिप्रादुर्भवनवसतिः कल्पवृक्षावतारः ।

यः श्रीरित्यादि । हे नृप, स हारस्तव वक्षःस्थले आपततात् आगच्छनात् । स कः । यो हारः श्रीनिरीक्षितसपक्षरुचिप्रपञ्चः श्रीनिरीक्षित लक्ष्मीविलोकित तस्य सपक्षः तिरस्कारको रुचेर्दक्षे प्रपञ्चो यस्य स तथोक्तः । पुनः कथंभूतो हारः । कीर्तिस्वयंवरणपुष्पशराभिरामः कीर्तिसबन्धी योऽसौ स्वयंवरणपुष्पशरः स्वयंवरपुष्पमाला तद्वदभिरामो मनोहरः । अपर कथंभूतो हारः । कैलासदेशे हराचलपर्वते देवनदीप्रवाह इव । उपमालंकारः ॥

लक्ष्मीलोचनेत्यादि । हे राजन्, त्वन्मौलौ तव मूर्ध्नि प्रसूनोच्चयः शोभता राजतु । कथंभूते त्वन्मौलौ । लक्ष्मीलोचनकज्जलोचितरुचौ लक्ष्म्याः सबन्धि लोचनकज्जलं मयी तद्वदुचिता रुचिर्यत्र स तथा तस्मिन् । पुनः कथंभूते । विद्यावधूचूचकश्लाघ्यश्यामगुणे विद्यावधू, विद्याधरी तस्याश्चूचुकं स्तनाग्रं तद्वत् श्लाघ्य प्रशंसनीयः श्यामगुणो यत्र मैलौ स तथा तस्मिन् । पुनः कथंभूते । मधुव्रतकुलच्छायापहासिद्युति मधुव्रतकुलस्य छाया कृष्णकान्तिः ताम् अपहसति तिरस्करोतीत्येवंशीलो मधुव्रतकुलच्छायापहासिनी द्युतिः कान्तिर्यस्य स तथा तस्मिन् । पुनः कथंभूते । नीलमणिप्ररोहसुभगाभासे नीलमणीना कृष्णरत्नानां प्ररोहास्तद्वत् सुभगो मनोहर आभासो दीप्तिर्यस्य स तथा तस्मिन् । कथंभूतः प्रसूनोच्चयः । असिताम्बुदान्तरचरचन्द्रच्छवि असिताम्बुदः कालमेघस्तस्य अन्तरस्मिन् चरन् पर्यटन् योऽसौ चन्द्रः पूर्णिमाशशाङ्कस्तद्वच्छविः शोभा यस्य स तथोक्तः । उपमालंकारः ॥

यः श्रीकण्ठेत्यादि । हे राजन्, सः अयं तव रत्नभूषाभिरामो हस्तः विजयताम् । कथंभूतो हस्तः । श्रीकण्ठग्रहणसुभगः..... । पुनः कथंभूतः । वीरलक्ष्मीविलासः वीरलक्ष्म्या विलासो विस्तारो यस्मिन् स तथा । पुनः कथंभूतः । कीर्ति-

पृथ्वीभारोद्धरणसमये शेषसकल्पमूर्तिः

सोऽयं हस्तगतव विजयता रत्नभूषाभिरामः ॥ ४५१ ॥

दोले वा श्रीसरस्वत्योः प्रचेतःपाशपेगले ।

तव भूषयतो भूप श्रुती माणिक्यकुण्डले ॥ ४५२ ॥

भुजशिखरे हरिचन्दनलिखिता तव पत्रपद्धतिर्देव ।

मकरध्वजविजयोत्थितविचित्रकेतुश्रियं धत्ते ॥ ४५३ ॥

तव देव निटिलदेशे चन्दनरसनिर्मितच्छविस्तिलकः ।

धत्तेऽष्टमीन्दुमध्यस्थितगुरुशोभाश्रया लक्ष्मीम् ॥ ४५४ ॥

प्रतिविम्बमपि वहन्ते यस्याः शिरसा महीश्वराः सा स्तात् ।

मुद्रा तव देव करे समुद्रमुद्राङ्कितक्षितीशस्य ॥ ४५५ ॥

प्रादुर्भवनवसति. कीर्ते प्रादुर्भवन तस्य वसति । पुन कथंभूत । कल्पवृक्षावतारः
बाहुमिपेण कल्पवृक्षः । पुनः कथंभूत । पृथ्वीभारोद्धरणसमये शेषसकल्पमूर्तिः भूमि-
भारोत्थलनावसरे शेषस्य सकल्पमूर्तिं द्वितीयमूर्तिं । रूपकालंकारः ॥

दोले इत्यादि । हे भूप, तव श्रुती कर्णौ कर्मतापत्रौ द्वे माणिक्ये कुण्डले कर्तृभूते
भूषयतो मण्डयत । कथंभूते तव श्रुती । श्रीसरस्वत्यो दोले वा द्वे प्रेक्षे वा पुन-
कथंभूते श्रुती । प्रचेत पाशपेगले प्रचेतसो वरुणस्य पाशवत् पेशले । उपमालंकारः ॥

भुजशिखरे इत्यादि । तव भुजशिखरे भुजाशे हरिचन्दनलिखिता पत्रपद्धति-
परमोत्तमचन्दनलिखिता पत्रवेलिपङ्क्तिः । मकरध्वजविजयोत्थितविचित्रकेतुश्रियं धत्ते
मकरध्वजस्य विजये जगद्वशीकरणे उत्थितो विचित्रोऽनेकवर्णो योऽसौ केतु ध्वज-
स्तस्य श्रियं शोभा धत्ते धरति । उपमालंकारः ॥

तव देवेत्यादि । हे देव, तव निटिलदेशे ललाटपट्टकप्रदेशे तिलको लक्ष्मीं शोभा-
धत्ते । कथंभूतस्तिलकः । चन्दनरसनिर्मितच्छवि चन्दनरसेन निर्मिता छवि दीप्तिर्येन
स तथोक्तः । कथंभूता लक्ष्मीम् । अष्टमीन्दुमध्यस्थितगुरुशोभाश्रयाम् अष्टमीन्दुस्तस्य
मध्यस्थितो योऽसौ गुरुः बृहस्पतिस्तस्य शोभायाः आश्रयो यस्या लक्ष्म्याः अर्सा तथा
ताम् । उपमालंकारः ॥

प्रतिविम्बमित्यादि । हे देव, तव करे सा मुद्रा स्ताद्भवतु । सा का । यस्या
मुद्रायाः अङ्गुलीयस्य प्रतिविम्बमपि महीश्वरा राजान शिरसा वहन्ते धारयन्ति ।
कथंभूतस्य तर । समुद्रमुद्राङ्कितक्षितीशस्य समुद्रमुद्रया अङ्किता. क्षितीशा येन स तथा
तस्य । अतिशयालंकारः ॥

कामस्त्वं रतिसंगमे, सुरपतिः स्वर्गाङ्गनानन्दने,

भोगीन्द्रश्च भुजङ्गिकागमविधौ, लक्ष्मीप्रमोदे हरिः ।

वाग्देवीनयनोत्पलोत्सवरसप्राप्तौ सुधादीधिति-

र्जातः संप्रति भूषणोचितवपुर्भूपालचूडामणे ॥ ४५६ ॥

इतश्च स्मरमहोत्सवोल्लासरसवशविलासिनीजनोच्चार्यमाणमङ्गलपरम्परे-
ऽन्तःपुरे

नवकिसलयपूगीपादपस्तम्भशोभाः

सिततरुफलकान्ताशोकवलिप्रतानाः ।

मणिकुसुमदुकूलोल्लोचकेतुप्रकान्ता-

स्तव नृपवर दोलाः कुर्वता कामितानि ॥ ४५७ ॥

कामस्त्वमित्यादि । हे भूपालचूडामणे सर्वभूपालानां शिरोरत्न, संप्रति भूषणो-
चितवपुस्त्वं जातः सपन्नः । कथंभूतस्त्वम् । रतिसंगमे कामः । पुनः कथंभूतः । स्वर्गाङ्ग-
नानन्दने सुरपतिः । पुनः कथंभूतः । भुजङ्गिका कामपीडिताः त्रियस्तासामागमविधौ
आकर्षणविधाने भोगीन्द्रः कामदेवः । यथा भुजङ्गीनां नागकन्यानां चित्ताहादने
भोगीन्द्रः शेषनागो भवति । पुनः कथंभूतः । लक्ष्मीप्रमोदे लक्ष्म्या हर्षजनने हरिः ।
पुनः कथंभूतः । वाग्देवीनयनोत्पलोत्सवरसप्राप्तौ सुधादीधितिः वाग्देवी सरस्वती तस्या
नयनानि तान्येवोत्पलानि तेषामुत्सवरसप्राप्तौ आनन्दरसप्राप्त्यर्थं सुधादीधितिश्चन्द्रः ।
रूपकालंकारः ॥

इतश्च अस्मिन् प्रदेशे अन्तःपुरे शुद्धान्ते हे नृपवर, दोलाः प्रेङ्गास्तव भवतः
कामितानि मनोरथान् कुर्वता पूरयन्तु । कथंभूते अन्तःपुरे । स्मरमहोत्सवोल्लासरस-
वशविलासिनीजनोच्चार्यमाणमङ्गलपरम्परे
.....-..... विलासिनीजनास्तैरुच्चार्यमाणा पठ्यमाना मङ्गलपरम्परा धनधवल-
मङ्गलश्रेणिर्यत्र तत्तथोक्तं तस्मिन् । कथंभूता दोलाः । नवकिसलयपूगीपादपस्तम्भशोभाः
नवानि प्रत्यग्राणि किसलयानि कुम्पलानि येषां पूगीपादपानां क्रमुकवृक्षाणां तेषां
स्तम्भशोभा स्तूणिकाशोभा यासां तास्तथोक्ताः । पुनः कथंभूताः । सिततरुफलकान्ताः
शोकवलिप्रतानाः सिततरुणां कर्पूरवृक्षाणां फलकानि पद्मका अन्तेषु प्रान्तेषु यासाम-
शोकवल्लीनां तासां प्रतानो रज्जुबन्धनं तस्य रचना यासां ताः । पुनः कथंभूताः ।
मणिकुसुमदुकूलोल्लोचकेतुप्रकान्ताः मणिकुसुमै रत्नपुष्पैरुपलक्षितानि यानि दुकूलानि
पटुकूलानि तेषामुल्लोचकेतवश्चन्द्रोपकव्चास्तैः प्रकान्ताः प्रकर्षेण मनोहराः । समु-
च्चयालंकारः ॥

वक्रं वक्रमुपैति यत्र नयने नेत्रप्रतिस्पर्धिनी

वक्षः पीनपयोधराग्रकलनात्सोलासलीलान्तरम् ।

हस्तौ हस्तसमीपवृत्तिवलिता जङ्घे च जङ्घाश्रिते

दोलान्दोलनमङ्गनार्पितभरं तत्कस्य न प्रीतये ॥ ४५८ ॥

इत्यनेकावसरसूक्तविशारदान्मदनमकरन्दानन्दितनिखिलजनात्मनो वन्दिनः
कृतश्रवणामृतनिषक्तीः सूक्तीर्निशमयन्मधौ मकरध्वजमाराधयामास ।

कदाचित्

खङ्गे खङ्गतनुस्थितिर्धनुषि च प्राप्ता धनुःसहति

वाणे वाणवपुर्भुजे भुजमयी गात्रे तनुत्राकृतिः ।

सग्रामेऽग्रजयाय चिन्तितविधौ चिन्तामणिर्भूभुजा

या सा स्यादपराजिता तव मुहुर्जैत्राय धात्रीपते ॥ ४५९ ॥

वक्रमित्यादि । हे राजन्, तज्जगत्प्रसिद्ध दोलान्दोलनं ब्रेह्मणः कस्य पुरुषस्य प्रीतये न भवति । अपि तु सर्वस्यापि प्रीतये भवति । कथंभूतं दोलान्दोलनम् । अङ्गनार्पितभरं अङ्गनाभिरार्पितो भरोऽतिशयो यत्र तत्तथोक्तम् । तत्किम् । यत्र दोलान्दोलने वक्षःमुखं वक्षमुपैति मुखेन सह मिलति । यत्र नयने नेत्रप्रतिस्पर्धिनी लोचनविलोकनशीले । यत्र वक्षः स्तनप्रदेशं पीनपयोधराग्रकलनात् उन्नतस्तनशिखरसघटनात् सोलासलीलान्तरं वर्तते आनन्दावस्थामध्यप्रदेशं भवति । यत्र हस्तौ हस्तसमीपवृत्तिवलिता वर्तन्ते हस्तयोः समीपयोः वृत्तिवर्तनं तस्या वलिता ग्रहणवन्तौ वर्तन्ते । यत्र जङ्घे प्रसृते जङ्घाश्रिते प्रसिते मिलिते वर्तन्ते । समुच्चयालंकारः ॥

कदाचित् कस्मिंश्चिदवसरे कोदण्डविद्या धनुर्वेदं उपासाचक्रे सेवितवानहं अभ्यासाच्चकार । किं कृत्वा पूर्वम् । महानवमीं निर्वर्त्य निष्पाद्य । कथंभूता महानवमीम् । इत्यमुना प्रकारेण विजयजैत्रायुधमागधावबोधितलक्ष्मीं विजयजैत्रायुधोपासनां नाम मागधो भट्टं तेन अवबोधिता ज्ञापिता लक्ष्मीं शोभा यस्या महानवम्या सा तथा ताम् । इतीति किम्—खङ्गे इत्यादि । हे धात्रीपते, सा अपराजिता नाम देवी तव मुहुर्जैत्राय जयनाय स्यात् भवेत् । सा का । या अपराजिता भूभुजा खङ्गे खङ्गतनुस्थितिः । खङ्गे तनो स्थितिर्यस्याः सा तथोक्ता । खङ्गरूपेण तिष्ठतीत्यर्थः । या अपराजिता च अन्यत् भूभुजा धनुषि धनुःसहति प्राप्ता धनुरालंकारं गता । या वाणे वाणवपुः शरशरीरा वर्तते । या भूभुजा भुजमयी । दोर्दण्डरूपेण तिष्ठतीत्यर्थः । या भूभुजा गात्रे तनुत्राकृतिः कवचाकारेण तिष्ठति । या सग्रामे अग्रजयाय उत्तमजयनिमित्तं वर्तते । कथंभूता । चिन्तितविधौ वाञ्छितप्रदाने चिन्तामणिर्वर्तते । दीपकसमुच्चयालंकारः ॥

ताराः कुन्तलमौक्तिकानि परुषप्रालेयरश्मी दृशौ

वासः स्वर्गसरिद्दिशो भुजलताः काञ्ची पयोराशयः ।

देहो देवगिरिः फणीन्द्रमणयो जाताः पदालंकृति-

र्यस्याः साद्भुतशक्तिरस्तु भवतो भूत्यै चिरायाम्बिका ॥ ४६० ॥

स्वर्गेभमेण्ठशितिकण्ठपयोजपीठ-

वैकुण्ठपाठजठरस्तवनोचिताङ्घ्रिः ।

या चावनीचरमरुच्चरखेचराचार्या

सा वः श्रियं प्रतनुतादपराजितेयम् ॥ ४६१ ॥

इति विजयजैत्रायुधमागधावबोधितलक्ष्मी महानवमीं निर्वर्त्य ।

तथा—

हंसावलीद्विगुणकेतुसितांशुकश्रीः

पद्मावतंसरमणीरमणीयसारः ।

तारा इत्यादि । हे धात्रीपते, सा अम्बिका आम्ना देवी । कूष्माण्डिनीति यावत् । भवत चिराय भूत्यै अस्तु । कथंभूताम्बिका । अद्भुतशक्तिः अद्भुता विस्मयकारिणी शक्तिः । सामर्थ्यं तस्याः सा तथा । सा का । यस्याः अम्बिकायाः तारा कुन्तलमौक्तिकानि वर्तन्ते । यस्याः परुषप्रालेयरश्मी सूर्याचन्द्रमसौ दृशौ द्वे लोचने वर्तते । यस्याः स्वर्गसरिद्वारो वर्तते । यस्याः दिशो दश ककुभो भुजलता सन्ति । यस्याः पयोराशयः काञ्ची कटिमेखला वर्तन्ते । यस्याः देहः देवगिरिः मेरुर्वर्तते । यस्याः फणीन्द्रमणयः शेषशिरोरत्नानि पदालंकृतिश्चरणभरण जाताः । रूपकातिशयसमुच्चयालंकारः ॥

स्वर्गेभेत्यादि । हे राजन्, सा इयं अपराजिता वो युष्माकं श्रियं प्रतनुतात् विस्तारयतु । ज्ञा का । या स्वर्गेभमेण्ठशितिकण्ठपयोजपीठवैकुण्ठपाठजठरस्तवनोचिताङ्घ्रिः स्वर्गेभमेण्ठश्च देवेन्द्रः, शितिकण्ठश्च श्रीमहादेवः, पयोजपीठश्च ब्रह्मा, वैकुण्ठश्च श्रीनारायणः, तेषां पाठस्य पाठनस्य जठरे मध्ये यत् स्तवनं तस्मिन्नुचितौ योग्यौ अङ्गी पादौ यस्याः सा तथा । पुनर्या कथंभूता । चान्यत् अवनीचरमरुच्चरखेचराचार्या अवनीचरा भूमिर्गाचरा, मरुचरा देवाः, खेचरा विद्याधराः, तेषां अर्च्या पूजनीया । अतिशय-समुच्चयालंकारः ॥

पुनश्च किं कृत्वा पूर्वं कोदण्डविद्यामुपासाचके । तथा तेनैव महानवमीप्रकारेण दीपोत्सवश्रियं दीपोत्सवपर्वलक्ष्मी अनुभूय भुक्त्वा च । 'कथंभूता दीपोत्सवश्रियम् । इत्यमुना प्रकारेण सूनासूक्तेन वाग्जीवनविशेषेण सूचितो ज्ञापितोऽवसरः प्रस्तावो र्यस्याः सा ताम् । इतीति किम्—हंसावलीत्यादि । हे महीश, दीपोत्सवस्तव मुदं तनोतु । कथंभूतो य० ५१'

प्रासादसारितसुधाद्युतिदीप्तदिक्रो

दीपोत्सवस्तव तनोतु मुदं महीश ॥ ४६२ ॥

द्यूतोन्मादितकामिनीजितधृतप्राणेशचाट्टकटः

क्रीडद्वारविलासिनीजनभवद्भूषाविकल्पोद्भटः ।

आतोद्यध्वनिमङ्गलारवभरव्याजृम्भिताशामुखः

प्रीति पूर्णमनोरथस्य भवतः पुण्यात्प्रदीपोत्सवः ॥ ४६३ ॥

आभान्त्यखर्वशिखराग्रविटङ्कपालि-

दीपावलीद्युतिधृतः पुरसौधबन्धाः ।

प्रत्यङ्गसगतमहौषधिदीप्तदेहा-

स्त्वा सेवितुं कुलनगा इव दत्तयात्राः ॥ ४६४ ॥

दीपोत्सव । हंसावलीद्विगुणकेतुसिताशुकश्री हंसाना या आवलिस्त्या द्विगुणानि यानि केतूना सिताशुकानि तेषा श्रीर्यस्मिन् स तथोक्तः । पुनः कथंभूतः । पद्मावतसरमणीर-
मणीयसार पद्मानि अवतसानि यासा रमणीना ता पद्मावतंसा ताश्च ता रमण्यस्ताभी
रमणीयः सारो द्रव्य यस्मिन् स तथोक्तः । पुनः कथंभूतः । प्रासादसारितसुधाद्युतिदी-
प्तदिक्र प्रासादेषु तमङ्गेषु सारिता पङ्क्तिता या सुधा चूर्ण तस्या युतिस्त्या दीप्ता
दीप्तिमत्यो दिशो यस्मिन् स तथोक्तः । नदीरुदन्तात् शेषाद्वा बहुव्रीहौ क । जाति ॥

द्यूतोन्मादितेत्यादि । हे महीश, स प्रदीपोत्सवो भवतः प्रीतिं पुण्यात् । कथं-
भूतस्य भवतः । पूर्णमनोरथस्य । कथंभूतः । प्रदीपोत्सवः । द्यूतोन्मादितकामिनीजितधृ-
तप्राणेशचाट्टकट द्यूतोन्मादिता मानोव्रतिं प्राप्ता याः कामिन्यस्ताभिः पूर्वं जिताः
पश्चाद्भूताः वस्त्रहस्तादौ गृहीता ये प्राणेशा निजनिजपतयस्तेषा चाट्टभिः मिथ्यास्तुतिभिः
उत्कट उत्कर्ष प्राप्तः स तथा । पुनः कथंभूतः । क्रीडद्वारविलासिनीजनभवद्भूषाविक-
ल्पोद्भटः क्रीडन्तो ये वारविलासिनीजनास्तेषु भवन्तः सजायमाना ये भूषाविकल्पाः
शृङ्गारविशेषास्तैः उद्भट उन्मत्तः । पुनः कथंभूतः । आतोद्यध्वनिमङ्गलारवभरव्याजृ-
म्भितानि व्याप्तानि आशामुखानि यत्र सा तथा । हास्यरसप्रधानो जात्यलंकारः ॥

आभान्तीत्यादि । हे राजन्, पुरसौधबन्धा नगरसबन्धिनो राजसदनसमूहाः
आभान्ति । कथंभूताः पुरसौधबन्धा । अखर्वशिखराग्रविटङ्कपालिदीपावलिद्युतिधृतः
अखर्वणि उन्नतानि शिखराणि येषा तानि च तानि अग्रविटङ्कानि वरण्डकास्तेषा
पालिषु भित्तिभूगेषु या दीपावत्यस्तासा युतिं धरन्तीति ते तथोक्ताः । पुनः कथं-
भूताः । लम्भन्तः सेवितुमुपासितु दत्तयात्रा कृतविहाराः कुलनगा इव । कथंभूताः

इति सूनासूक्तसूचितावसरां दीपोत्सवश्रियं चानुभूय ।

यावन्ति भुवि शस्त्राणि तेषां श्रेष्ठतरं धनुः ।

धनुषां गोचरे तानि न तेषां गोचरो धनुः ॥ ४६५ ॥

इत्यायुधसिद्धान्तमध्यासादितसिंहनादाद्धनुर्वेदादुपश्रुत्य समाश्रितशराभ्यासभूमिः ।

कूर्मः पातालमूलं श्रयति फणिपतिः पिण्डते न्यञ्चदङ्गः

खर्वन्त्युर्वीधरन्ध्राण्यपि दधति ककुप्सिन्धुराः साध्वसानि ।

गाधन्तेऽम्भोधयोऽपि क्षितितलविरसद्वीचयस्ते महीश

ज्यारोपासङ्गसीदद्धनुरटनिभरभ्रस्यभूगोलकाले ॥ ४६६ ॥

कुलनगाः । प्रत्यङ्गसंगतमहौपधिदीप्तदेहाः प्रत्यङ्गेषु प्रतिशरीरेषु सगता मिलिता या महौष-
ध्यो ज्योतिष्मत्यादिवल्लयस्ताभिर्दीप्ता दीप्तिमन्तो देहा येषां ते तथोक्ता । उत्प्रेक्षालंकारः ॥

पुनः कथभूतः सन् कोदण्डविद्यामुपासाचक्रे । समाश्रितशराभ्यासभूमिः समाश्रिता
शराभ्यासस्य खुरलिकाया भूमिः स्थान येन मया सोऽहं तथोक्त । किं कृत्वा पूर्वम् ।
इत्यमुना प्रकारेण आयुधसिद्धान्तमध्यासादितसिंहनादात् आयुधसिद्धान्तस्य शस्त्र-
विद्यायां मध्ये आसादितः प्राप्तः सिंहनादो गर्जना येन स तथोक्तस्तस्मात् नामकात्
इद्विविधीत् धनुर्वेदाद्धनुर्वेदोपाध्यायात् उपश्रुत्य समीपे आकर्ण्य । इतीति किम्—
यावन्तीत्यादि । यावन्ति यावत्परिमाणानि भुवि भुवने शस्त्राणि वर्तन्ते तेषां शस्त्राणां
श्रेष्ठतरमतिशयेन श्लाघ्यं धनुर्वर्तते । धनुषा गोचरे गम्यताया तानि शस्त्राणि वर्तन्ते ।
तेषां शस्त्राणां गोचरविषये न धनुर्वर्तते । जाल्यलंकारः ॥

पुनः किं कुर्वन् कोदण्डविद्यामुपासाचक्रे । इत्यमुना प्रकारेण मार्गणमल्लस्य एतन्नाम-
कस्य वागजीविनो भट्टस्य वृत्तानि शृण्वन् आकर्णयन् । इतीति किम्—कूर्म इत्यादि ।
हे महीश, वे तव ज्यारोपासङ्गसीदद्धनुरटनिभरभ्रस्यभूगोलकाले ज्यायाः प्रत्यङ्गाया
आरोपश्रद्धायन तस्याः सङ्गः सगतिस्तेन सीदन्ती विशीर्यमाणा या धनुषश्चापस्य
अटनिरग्रभागस्तस्या भरेण भारेण अतिशयेन भ्रस्य अध पाती योऽसौ भूगोलः
भूमण्डलं तस्य कालोऽवसरः स तस्मिन् । कूर्मं कूर्मेराज पातालस्य पृथिव्या आधार
मूलं श्रयति गच्छति । फणिपतिः कूर्मेराजोपरिस्थित शेषनागः पिण्डते सकुचति ।
कथभूतः फणिपतिः । न्यञ्चदङ्गः नीचैर्भवत्फणामण्डलसहस्र । उर्वीधरन्ध्राण्यपि पर्वत-
छिद्राण्यपि खर्वन्ति हस्तीभवन्ति । कुकुप्सिन्धुराः साध्वसानि भयानि दधति धरन्ति ।
अम्भोधयोऽपि गाधन्ते । लोडनं कुर्वन्तीत्यर्थः । कथंभूता अम्भोधयः । क्षितितलवि-
रसद्वीचयः क्षितितले विरसन्यः शतखण्डीभवन्त्यो वीचयः कल्लोलाः येषां ते
तथोक्ताः । अतिशयालंकारः ॥

आनन्ददुन्दुभिरिव त्रिदशालयानां

देवद्रुहां हृदयनिर्दलनाभिघोषः ।

दूतः समाह्वयविधौ धरणीश्वराणां

चापस्य ते ध्वनिरयं जयतादुदारः ॥ ४६७ ॥

वामे करे किमु धनुः किमु दक्षिणे वा

वाणावली सृजति कोऽत्र करोऽथवैताम् ।

इत्थं क्रियाश्रममवेक्ष्य तवाद्भुतार्थं

शस्त्रप्रपञ्चखुरलीं खलु कः करोतु ॥ ४६८ ॥

मौर्वीशरव्यान्तरलग्नमूर्तिः शरावली देव भवत्प्रयुक्ता ।

चापेन योग्या जगती प्रमातुं प्रसारितं सूत्रमिवावभाति ॥ ४६९ ॥

लक्ष्यं दृष्टिपथव्यतीतविषयं पुङ्गवानुपुङ्गवकमा-

द्भित्वास्मात्परतः प्रसर्पति गुणस्यूतेव वाणावली ।

आनन्ददुन्दुभिरित्यादि । हे राजन्, अयं ते चापस्य ध्वनिर्जयतात् । कथं-
भूतो ध्वनिः । उदारोऽत्युन्नत । पुन कथंभूत । त्रिदशालयानां स्वर्गाणामानन्ददुन्दु-
भिरिव हर्षपट इव । पुन कथंभूत । देवद्रुहा असुराणां हृदयनिर्दलनाभिघोष हृदयानां
निर्दलने भङ्गे अभिघोष शब्दो यस्य । अथवा हृदयभङ्गशब्द इव । पुन. कथंभूत ।
धरणीश्वराणां समाह्वयविधौ आह्वानविधाने दूतो वचोहर रूपकोपमालकारः ॥

वामे करे इत्यादि । हे राजन्, इत्थममुना प्रकारेण तव अद्भुतार्थं आश्चर्यकारकं
क्रियाश्रमं वाणाभ्यासं अवेक्ष्य दृष्ट्वा शस्त्रप्रपञ्चखुरली आयुधविस्ताराभ्यासं खलु
निश्चयेन कः पुमान् करोतु विदधातु । न कश्चित्करोत्वित्यर्थः । इत्थं कथमिति चेत्—
उ इति सबाधने । धनु चाप वामेकरे सव्यहस्ते किं वर्तते । वा दक्षिणे करे अपस-
व्यहस्ते किमु वर्तते । अथवा एता वाणावली अत्र खुरल्या क करः को हस्तः सृजति
करोति । तव हस्तलाघवेन न कश्चिद्वेत्ति । आक्षेपालकारः ॥

मौर्वीत्यादि । हे देव, भवत्प्रयुक्ता शरावली अवभाति शोभते । कथंभूता अव-
भाति । जगतीं प्रमातुं मापितुं प्रसारितं सूत्रमिव । कथंभूता शरावली । मौर्वीशरव्या-
न्तरलग्नमूर्तिः मौर्वी च ज्या, शरव्यं च वेध्यम्, तयोरन्तरे लग्ना मूर्तिः यस्या सा
तथोक्ता । पुन कथंभूता । चापेन योग्या अभ्यस्ता । उपमालंकारः ॥

लक्ष्यमित्यादि । हे राजन्, भवत्तत्त्व एवममुना प्रकारेण चापविजृम्भितानि धनु-
श्वेष्टितानि वर्तन्ते । कस्मिन् । सद्रण्ययोग्याविधौ सद्भिर्विद्वद्भिः गण्यो गणनीयो योऽसौ

एवं चापविजृम्भितानि भवतः सद्गुणयोग्याविधौ

धानुर्धर्यगुणं विमुञ्चति मुहुर्धन्वी न बाणं पुनः ॥ ४७० ॥

कोदण्डाञ्चनचातुरीं रचयतः प्राक्पृष्ठपक्षद्वय-

प्रोर्ध्वाधोविषयेषु ते निरवधीन्दृष्ट्वा शरालक्ष्यगान् ।

इत्थं नाथ वदन्ति देववनिताः क्षोणीश्वरोऽयं हले

किं प्रत्यङ्गविनिर्मितेक्षणभुजः किं वेन्द्रजालक्रियः ॥ ४७१ ॥

त्वं कर्णः कालपृष्ठे भवसि बलिरिपुस्त्वं पुनः साधु शार्ङ्गे

गाण्डीवेऽग्रस्त्वमिन्द्रः क्षितिर्मण हरस्त्वं पिनाके च साक्षात् ।

योग्याविधिरभ्यास आसमन्तात् विधानं सद्गुणयोग्याविधिस्तस्मिन् धनुर्वेदिभिः प्रशंसनीये अभ्यासविधाने सति । धन्वी धनुर्धरो मुहुर्वारवार धानुर्धर्यगुणं विमुञ्चति परिहरति । न पुनर्न च बाणं विमुञ्चति । एवं कथमिति चेत्—लक्ष्यं वेध्यं तावत् दृष्टिपथव्यतीतविषयं वर्तते लोचनयोरगोचरं वर्तते । बाणावली लक्ष्यं भित्त्वा अस्मात् लक्ष्यात् परतः प्रसर्पति दूरतो गच्छति । कस्मात् । पुद्गानुपुद्गक्रमात् बाणानां पुद्गान् अनुकृत्य (?) क्रमात् । कथंभूता बाणावली । गुणस्यूतेव दरवकेण प्रोतेव । उपमालंकारः ॥

कोदण्डेत्यादि । हे नाथ राजन्, ते तव निरवधीन् बहून् शरान् लक्ष्यगान् वेध्य-प्राप्तान् दृष्ट्वा देववनिताः अन्तरिक्षस्थिता देवाङ्गना इत्थममुना प्रकारेण वदन्ति जल्पन्ति । इत्थं कथमिति चेत्—हे हले हे सखि, अयं क्षोणीश्वरो यशोधरः किं प्रत्यङ्गविनिर्मिते-क्षणभुजो वर्तते ईक्षणे च भुजौ च ईक्षणभुजाः प्रत्यङ्गमङ्गमङ्गं प्रति प्रत्यङ्गं निर्मिताः स्रष्टा ईक्षणभुजा यस्य स तथोक्तः । वाय वा किं इन्द्रजालक्रियो वर्तते इन्द्रजालस्य क्रिया यस्य स तथा तेन । किं कुर्वतः । प्राक् मुखस्याग्रे पृष्ठभागे पक्षद्वये च वामदक्षिणभागयोः प्रोर्ध्वं चान्तरिक्षे अधश्च पाताले तेषां विषयाः । सर्वा दिश इत्यर्थः । तेषु प्राक्पृष्ठपक्षद्वयेऽप्रोर्ध्वाधोविषयेषु कोदण्डाञ्चनचातुरीं कोदण्डस्य धनुषः अञ्चनमाकर्षणं तस्य चातुरी वैलक्षण्यं तां धनुराकर्षणचतुरस्त्वं रचयतो विदधतः । सशयालंकारः ॥

त्वं कर्ण इत्यादि । हे क्षितिर्मण, त्वं भवान् कालपृष्ठे कर्णधनुषि साक्षात् प्रत्यक्षः कर्णः अग्रकौन्तेयो भवसि । हे क्षितिर्मण, शार्ङ्गे विष्णुचापे त्वं पुनः बलिरिपुः नारायणो भवसि । हे क्षितिर्मण गाण्डीवे त्वं अग्र इन्द्रोऽर्जुनो भवसि । हे क्षिति-र्मण, पिनाके च रुद्रधनुषि त्वं साक्षात् प्रत्यक्ष हरः श्रीमहादेवो भवसि । एवंविधस्य तव गाङ्गेयद्रोणरामार्जुननलनहुषक्षमापसाम्ये सति गाङ्गेयश्च भीष्मः, द्रोणश्च, रामः परशुरामः सीतापतिर्वा, अर्जुनश्च, नलश्च दमयन्तीपतिः, नहुषश्च राघववृषविशेषः, ते क्षमापा राजाभस्तेषां साम्यं सादृश्यं तस्मिन् । किं श्लाघनीयं प्रशंसा वर्तते । अपि तु न

वालाखप्रायचापाञ्चनचतुरविधेस्तस्य किं श्लाघनीयं

गाङ्गेयद्रोणरामार्जुननलनहुषक्षमापसाम्ये तव स्यात् ॥ ४७२ ॥

इति मार्गणमल्लस्य वाग्जीविनो वृत्तानि शृण्वन्कोदण्डविद्यामुपासांचक्रे ॥

कदाचित्सध्योपासनोत्सुकवैखानसमनसि प्रतिदिवानेहसि

अन्योन्यविषयभाव पश्यत यातेऽद्य शशिनि तपने च ।

अरुणमणिकुण्डलश्रियमम्बरलक्ष्मीर्विभर्तीव ॥ ४७३ ॥

अपि चाखण्डलशुण्डालगण्डमण्डलीमण्डनमदमलिनरुचि, शिशिर-
करकुरङ्गेक्षणच्छाये, जाह्नवीजलजम्बालमञ्जरीजालजयिनि, पुरंदरपुरपुरंध्री-
पयोधराभोगसगतमृगमदपत्रभङ्गसुभगे, किंपुरुषकामिनीकुचचूचुकपटल-

श्लाघ्यमेतत् । कथंभूतस्य तव । वालाखप्रायचापाञ्चनचतुरविधे वालानां शिशूना अर्धं
धनुस्तत्प्रायाणि तत्सदृशानि यानि चापानि तेषामञ्चनमाकर्षणं तद्वत् चतुरो विचक्षणो
विधिर्विधानं यस्य स तथा तस्य । रूपकोपमाक्षेपालंकारः ॥

कदाचित्किस्मिंश्चिदवसरे कविकुरङ्गकण्ठीरवनामा सहाध्यायी सहपठितवान् माण्ड-
लिको मित्रं प्रविश्य प्रवेशं कृत्वा समीपमागत्य इमानि प्रत्यक्षीभूतानि चन्द्रोदयवर्ण-
नानि शशाङ्कोदयवर्णनकराणि वृत्तानि श्लोकानि अधिजगे अपठत् पपाठ । कस्मिन्
प्रस्तावे अधिजगे । प्रतिदिवानेहसि प्रतिदिवसस्तस्य अनेहसि काले सति । सायंकाले
इत्यर्थः । कथंभूते प्रतिदिवानेहसि । सध्याया उपासनं सध्यावन्दनं तत्र उत्सुकानि
उत्तालानि अपरकार्यपराङ्मुखानि वैखानसानां तपस्विनां मनांसि चित्तानि तस्मिन् स
तथा तस्मिन् । पुनः कस्मिन् सति अधिजगे । तमसि अन्धकारे विजृम्भमाणे प्रसरति ।
कथंभूते तमसि । अन्योन्येति । अद्य इदानीं पश्यत अवलोकयत । शशिनि चन्द्रे तपने
च भास्करे अन्योन्यविषयभाव परस्परगम्यत्वं याते प्राप्ते सति अम्बरलक्ष्मीः अरुण-
मणिकुण्डलश्रियं रक्तमाणिक्यताटङ्कशोभा विभर्तीव धरतीव वर्तते । उपमालंकारः ॥

अपि च तथा च । कथंभूते तमसि । आखण्डलशुण्डालगण्डमण्डलीमण्डनमदमलिन-
रुचि आखण्डल इन्द्रस्तस्य शुण्डालो हस्ती तस्य गण्डमण्डली कपोलस्थली तस्या मण्डनं
शोभाकरो योऽसौ मदस्तद्वत् मलिना कृष्णवर्णा, रक्त् दीप्तिर्यस्य तमस्तत्तथोक्तं
तस्मिन् । पुनः कथंभूते तमसि । शिशिरकरकुरङ्गेक्षणच्छाये शिशिरकरश्चन्द्रस्तस्य
कुरङ्गस्तस्य ईक्षणयोर्नयनयोरिव छाया कान्तिर्यस्य तत्तथोक्तं तस्मिन् । पुनः कथंभूते
तमसि । जाह्नवीजलजम्बालमञ्जरीजालजयिनि जाह्नवीजलस्य यजम्बालं शैवलं तस्य
मञ्जरीं वल्लर्यस्तासां जालानि जयतीत्येवंशीलं तत्तथा तस्मिन् । पुनः कथंभूते तमसि ।
पुरंदरपुरपुरंध्रीपयोधराभोगसगतमृगमदपत्रभङ्गसुभगे पुरंदरस्य यत्पुरं तस्य सवन्धिन्यो

श्यामसंपदि, प्रत्यङ्गमम्बरतलादिक्रटिपांशुप्रमाथपांसुले, दिग्देवतानिकेतननीलोपलकलशप्रकाशभासिनि, दिक्कन्यकालकवल्लरीविलासप्रसरे, दिक्पालपुरप्रासादप्रचलाकिनीकुलकलापकेलिकले, दिगन्तरकान्तारमधुकरीनिकरश्यामले, प्रत्यन्तरालमाशावल्यतटिनीतटतमालदलद्योतकान्ते, शिखरान्तरचरच्छवरसीमन्तिनीचिकुरचयरोचिषि, निकुञ्जकुञ्जरकायकान्तिकाले, गिरीशगलगरलकल्माषत्विवि, सानुसारसारङ्गाङ्गनापाङ्गकृष्णे,

याः पुरंध्रयोऽमराङ्गनास्तासा पयोधराभोगास्तेषु सगतः संलग्नो योऽसौ मृगमदस्तस्य पत्रभङ्गाः पत्रवल्लयस्तद्वत् सुभगं तत्तथा तस्मिन् । पुनः कथंभूते तमसि । किंपुरुषकामिनीकुचचूचुकपटलश्यामसंपदि किंपुरुषा अश्वमुखा देवास्तेषां कामिन्यस्तासां कुचचूचुकानि तेषां पटलवत् श्यामा सपत् शोभा यस्य तत्तथोक्तं तस्मिन् । पुनः कथंभूते । प्रत्यङ्गमम्बरतलादिक्रटिपांशुप्रमाथपांसुले प्रत्यङ्ग प्रत्यवयव अम्बरतलात् आकाशमण्डलात् दिक्कटिना योऽसौ पाशुप्रमाथः रजस्ताडनं तद्वत् पाशुलं रजोवहुलं तस्मिन् । पुनः कथंभूते । दिग्देवतानिकेतननीलोपलकलशप्रकाशभासिनि दिग्देवतानां दिक्कन्यकानां निकेतनानि मन्दिराणि तेषु ये नीलोपलकलशा इन्द्रनीलमाणिक्यकुम्भास्तेषां प्रकाशस्तद्वत् भासते इत्येवंशीलं तत्तथा तस्मिन् । पुनः कथंभूते दिक्कन्यकालकवल्लरीविलासप्रसरे दिक्कन्यकानां अलकवल्लर्यस्तासां विलासवत् प्रसरवत् प्रसरो यस्य तत्तथा तस्मिन् । पुनः कथंभूते । दिक्पालपुरप्रासादप्रचलाकिनीकुलकलापकेलिकले दिक्पालपुराणां ये प्रासादा गृहास्तेषां प्रचलाकिनीकुलानि मयूरीसमूहाः तेषां कलापकेलीनां पक्ष्मकीडानां कला शोभा विद्यते यस्य तत्तथा तस्मिन् । पुनः कथंभूते दिगन्तरकान्तारमधुकरीनिकरश्यामले दिगन्तरेषु यानि कान्ताराणि तेषां मधुकर्यस्तासां निकरास्तद्वत् श्यामलं तस्मिन् । पुनः कथंभूते । प्रत्यन्तरालमाशावल्यतटिनीतटतमालदलद्योतकान्ते प्रत्यन्तराले प्रत्याकाशमाशावल्यात् यास्तटिन्यो नद्यस्तासां तटेषु ये तमालास्तेषां दलानि तेषां द्योतवत् प्रकाशवत् कान्तं मनोहरं तस्मिन् । पुनः कथंभूते । शिखरान्तरचरच्छवरसीमन्तिनीचिकुरचयरोचिषि शिखरान्तरेषु पर्वतेषु चरन्त्यो याः शवरसीमन्तिन्योऽरण्यवीरवध्वस्तासां चिकुरास्तेषां चक्रस्तद्वत् रोचिः शोभा यस्य तत्तथोक्तं तस्मिन् । पुनः कथंभूते । निकुञ्जकुञ्जरकायकान्तिकाले निकुञ्जा लतादिपिहितोदरास्तेषां कुञ्जरास्तेषां कायकान्तिस्तद्वत् कालं कृष्णं तस्मिन् । पुनः कथंभूते । गिरीशगलगरलकल्माषत्विवि गिरीशः श्रीमहादेवस्तस्य गलः कण्ठस्तत्र यद्गरलं विषं तद्वत् कल्माषा कृष्णा त्विदं दीप्तिर्यस्य तत्तथा तस्मिन् । पुनः कथंभूते । सानुसारसारङ्गाङ्गनापाङ्गकृष्णे सानुसारास्तद्यता ये सारङ्गास्तेषां अङ्गनामृग्यस्तासां अपाङ्गा नेत्रप्रान्तास्तद्वत् कृष्णं कालवर्णं तस्मिन् । पुनः कथं-

प्रतिप्रदेशमचलचक्रवालादभिसारिकाविजृम्भणान्धपटप्रतानतरले, धराध-
रिणीधम्मिल्लधामधाविनि, महीमहिलाभौलिमेचकमणिमहोमान्ये, पार्थिव-
पतिपत्स्यप्रान्तप्रचारिचीनाशुकध्वजाडम्बरविडम्बिनि, स्मरेक्षुकोदण्डपला-
शपेशले, प्रतिप्रतीकमिलाचक्राद्विजद्विजिह्वाश्रमहोमधूमोद्गमस्पर्धिनि, विर-
हवेगागतभुजङ्गीश्वासानिलमलीमसे, भोगिनगरोपवनपल्लवोल्लासलीलापहा-
सिनि, लेलिहानानिलावलेहजिह्वाजिह्वाकालुष्ये, कालियाहिप्रभाप्रभावपा-

भूते । प्रतिप्रदेशमचलचक्रवालादभिसारिकाविजृम्भणान्धपटप्रतानतरले प्रतिप्रदेश
स्थाने स्थाने अचलचक्रवालात् मानुषोत्तरपर्वतमध्यात् या अभिसारिका. कान्तार्थिन्य-
स्त्रिय । 'कान्तार्थिनी तु या याति सकेत साभिसारिका' इत्यभिधानात् । परपुरुष-
लम्पटा स्त्रियस्तासा विजृम्भणे प्रसरे योऽसौ अन्धपट. कृष्णवस्त्रं तस्य प्रतानो विस्ता-
रस्तद्वत्तरल चपल तस्मिन् । पुन. कथंभूते । धराधरिणीधम्मिल्लधामधाविनि धरा पृथिवी
सैव अधरिणी अधरो विद्यते यस्या. सा अधरिणी स्त्री तस्या वम्मिल्लः सयता कचा-
स्तस्य धाम प्रभा तद्वत् वावतीत्येवशीलं तस्मिन् । पुन. कथंभूते । महीमहिलाभौ-
लिमेचकमणिमहोमान्ये महीमहिलाया. पृथिवीस्त्रियो भौलिस्तस्य मेचकमणि कृष्ण-
रत्न तस्य महस्तेजस्तद्वन्मान्य तथा तस्मिन् । पुन. कथंभूते । पार्थिवपतिपत्स्यप्रान्तप्र-
चारिचीनाशुकध्वजाडम्बरविडम्बिनि पार्थिवाना पतिश्चक्रवर्ती तस्य पत्स्यप्रान्तप्रचारी
चीनाशुकध्वजस्तस्याडम्बरस्तं विडम्बयतीत्येवशीलं तस्मिन् । पुन. कथंभूते । स्मरे-
क्षुकोदण्डपलाशपेशले
.

पुन. कथंभूते । प्रतिप्रतीकमिलाचक्राद्विजद्विजिह्वाश्रमहोमधूमोद्गमस्पर्धिनि प्रतिप्रतीकं
अवयव प्रति इलाचक्रात् पृथ्वीमण्डलात् द्विजद्विजिह्वाश्रमे द्विजदन्तशृङ्गगृहे योऽसौ
होमधूमस्तस्योद्गमः प्रादुर्भावस्त स्पर्धते इत्येवशीलं तत्तथा तस्मिन् । पुन. कथंभूते ।
विरहवेगागतभुजङ्गीश्वासानिलमलीमसे विरहो विप्रलम्भस्तस्य वेग उत्सुकत्वं तमागता
प्राप्ता या भुजङ्गी नागकन्या तस्याः श्वासानिलस्तद्वन्मलीमस तस्मिन् । पुन. कथंभूते ।
भोगिनगरोपवनपल्लवोल्लासलीलापहासिनि भोगिना नागदेवाना यन्नगर तस्योपवनानि
आक्रीडनानि तस्य यानि पल्लवानि प्रवालानि तेषा उल्लासलीला अपहसतीत्येवशील
तस्मिन् । पुन. कथंभूते । लेलिहानानिलावलेहजिह्वाजिह्वाकालुष्ये लेलिहाना नागा-
स्तेषा अनिलावलेहा मरुदास्वादिनी या जिह्वा तद्वजिह्वा गुरुतर कालुष्य यस्मिन् ।
पुनः कथंभूते । कालियाहिप्रभाप्रभावपाटवस्फुटि कालियाहि. नारायणनाम तस्य
प्रभास्तस्याः प्रभावपाटव साहात्म्यपटुत्वं स्फोटयति तिरस्करोतीत्येवशीलं तस्मिन् ।

दवस्फुटि, प्रत्यवयवं पातालमूलाच्च तापिच्छगुलुच्छोत्तंस इवान्तरिक्ष-
लक्ष्म्याः, सैहिकेयसंचर इव नक्षत्रक्षेत्रस्य, नीलिकोपदेह इव त्रिदिवदी-
र्थिकायाः, कज्जलद्रवोपद्रव इव नभश्चरविमानानाम्, कवचोपचय इव भू-
भृत्कटकस्य, जलधरजवनिकागम इव कन्दरपरिसराणाम्, इन्द्रनीलनिचो-
लक इव भुवनवलभीमण्डलस्य, महामोहरसप्रसर्प इव कीटककुटीरकाणाम्,
परिपत्पूर इव ककुवाभोगस्य, कालिन्दीतरङ्गसंगम इव विश्वंभराभागानाम्,
रेरिहाणनिवहविहार इव वनस्थलीदेशस्य, शबरसैन्यसंगम इव काननविषया-
णाम्, असुरसमाजसंपर्क इव धराधरन्ध्रस्थानस्य, कुवल्याकर इव निन्नाव-
नीतलानाम्, चञ्चरीकपरिचय इव प्रफुलितारामस्य, कृष्णकलापपरिग्रह इव
जलनिधीनाम्, काचकपाटपुटोपगम इव च सकललोकविलोकनव्यापारस्य,

प्रत्यवयवं प्रतिप्रतीक पातालमूलात् पातालतलात् । चकार उक्तसमुच्चयार्थः । अन्तरिक्ष-
लक्ष्म्या गगनश्रियस्तापिच्छगुलुच्छोत्तंसे इव कालस्कन्धवृक्षगुलुच्छस्य कर्णपूरे इव ।
पुनः कथंभूते । नक्षत्रक्षेत्रस्य आकाशस्य सैहिकेयसंचर इव राहुसेनव्याधावि । पुनः
कथंभूते । नीलिकोपदेह इव त्रिदिवदीर्थिकाया जम्बालोपचये इव । पुनः कथंभूते ।
नभश्चरविमानाना कज्जलद्रवोपद्रव इव मपीरसविलेपने इव । पुनः कथंभूते । भूभृ-
त्कटकस्य पर्वतकटिन्याः कवचोपचय इव वाणवारपृद्धिरिव । पुनः कथंभूते । कन्द-
रपरिसराणा गुहापर्यन्ताना जलधरजवनिकागमे तिररकरिणीसमागमे इव । उक्तं
च—“प्रतिसीरा जवनिका स्यात्तिरस्करिणी च सा । काण्डपटा पर्यविका परिकरः
पर्यङ्गपा च॥”.....इत्यनेकार्थान्तरम् । पुनः कथंभूते । भुवनवलभीमण्डलस्य जगत्पट-
लाधारवशापधारस्य इन्द्रनीलनिचोलके इव कृष्णमाणिक्यप्रच्छदपटे इव । पुनः कथं-
भूते । कीटककुटीरकाणा दरिद्रहाणा महामोहप्रसर्पे इव अज्ञातरसविजृम्भणे इव ।
पुनः कथंभूते । ककुवाभोगस्य दिग्गण्डलस्य परिपत्पूर इव कर्दमप्रवाहे इव । पुनः
कथंभूते । विश्वंभराभागाना पृथिवीदेवदेशानां कालिन्दीतरङ्गसंगमे इव
..... । पुनः कथंभूते । वनस्थलीदेशस्य रेरिहाणनिवहविहार इव रेरि-
हाणाना महिषाणा निवहास्तेषां विहारे पर्यटने इव । पुनः कथंभूते । काननविषयाणा
गोचराणां शबरसैन्यसंगमे इव धाटीमेलापये इव । पुनः कथंभूते । धराधरन्ध्रस्थानस्य
पर्वतनिष्ठप्रवेशस्य असुरसमाजसंपर्क इव । पुनः कथंभूते । निन्नावनीतलाना
नीचभूताना कुवल्याकरे इव इन्दीवरसमुद्रे इव । पुनः कथंभूते । प्रफुलितारामस्य
विजितचरीवहस्य । चञ्चरीकपरिचय इव भ्रमरागमे इव । पुनः कथंभूते ।
जलनिधीनां कृष्णकलापपरिग्रह इव नारायणनमूरस्वीकारे इव । पुनः कथंभूते ।
जगत्पटलाविलोकनव्यापारस्य सकलानां लोचनानां विलोकनस्य व्यापारस्य काचकपाटपुटो-

दुर्जनजनचेष्टितमिव समस्तमुच्चमवचं च वस्तु समता नयति, विजृम्भमाणे तमसि,

विलीन इव, अपहृत इव अदृश्यतोपगत इव, देशान्तरनीत इव, निमग्न इव, संहृत इव, प्रजापतिपाणिपुटपिहित इव, च क्षणमात्रं जाते जगति सति,

यैवाशेषजगच्छिरोमणिभुवा धाम्नामभूदास्पदं

तस्या एव दिशो मलीमसरुचिप्रायं तमस्तायते ।

आपाण्डु प्रथम ततः सुरनदीसभेदरेखानिभं

पश्चादातसपुष्पकान्ति तदनु श्रीकण्ठकण्ठद्युति ॥ ४७४ ॥

पगम इव काचस्य चक्षुरोगविशेषस्य कपाटपुटस्य प्रच्छादनस्य उपगमे सवन्ध इव । तमसि किं कुर्वति । समस्तं समप्रमुच्चं अवच च नीच वस्तु पदार्थं समता तुल्यता नयति प्रापयति । कमिव । दुर्जनजनचेष्टितमिव यथा दुर्जनजनानां चेष्टितं खलसमूह-व्यापार उच्चनीच समता नयति ।

पुनश्च कस्मिन् सति कविकुरङ्गकण्ठीरवनामा सहाध्यायी वृत्तानि अधिजगे । जगति पृथ्वीमण्डले क्षणमात्रं स्तोककालं जाते सति उत्पन्ने सति । कथंभूते । विलीने विद्रुते इव । पुनः कथंभूते । अपहृते इव मुषिते इव । पुनः कथंभूते । अदृश्यतोपगते इव अन्तर्धिप्राप्ते इव । पुनः कथंभूते । देशान्तरनीते इव अपरस्थाने प्रापिते इव । पुनः कथंभूते । निमग्न इव । पुनः कथंभूते । संहृते इव प्रलयं गते इव । पुनः कथंभूते । प्रजापतिपाणिपुटपिहिते इव प्रजापतिपाणिपुटेन पिहिते छुपिते इव ।

कस्मिन् सति अविकुरङ्गकण्ठीरवनामा वृत्तानि अधिजगे । इत्यमुना प्रकारेण चारणानां वचनान्यपि आकर्णयति । कथंभूतानां चारणानाम् । चेत् प्रसत्तिकारणानां हृदयप्रसन्नताहेतूनाम् । इतीति किम्—

यैवाशेषेत्यादि । यैव दिक् धाम्ना तेजसा आस्पदमभूत् । कथंभूतानां धाम्नाम् । अशेषजगच्छिरोमणिभुवा अशेषस्य सर्वस्य जगतः शिरोमणिः श्रीसूर्यस्तस्मात् तस्मिन् वा भवन्तीति यानि धामानि तानि अशेषजगच्छिरोमणिभूतानि तेषां तथोक्तानाम् । तस्या एव दिशस्तेजस्विन्यास्तमस्तायते विस्तरति । कथंभूतं तमः । मलीम-सरुचिप्रायं मलिनतेजः सदृशम् । कथंभूतं तमः । प्रथमं पूर्वं आपाण्डुं ईषद्गौरम् । ततस्तदनन्तरं कथंभूतम् । सुरनदीसभेदरेखानिभं सुरनद्याः । 'सभेदः सिन्धुसगमः' इत्यभिधानात् या रेखा मनामलिनता तथा निभः सदृशं नीलवर्णं । तद्वस्तु तत्पश्चात् । कथंभूतं तमः आतसपुष्पकान्ति अतसीपुष्पसदृशनीलवर्णम् । तदनु ततः पश्चात्कथंभूतं तमः । श्रीकण्ठकण्ठद्युति अतिकृष्णमित्यर्थः । उपमालकारः ॥

रविरहनि रजन्यामिन्दुरेष प्रतापी

तदपि न तिमिराणा संततेर्मूलनाशः ।

अनियतगतिसर्गे वैरिवर्गे प्रयुक्तं

किमिव भवतु पुंसस्तुङ्गधाम्नोऽपि धाम ॥ ४७५ ॥

इति चेतःप्रसत्तिकारणानां चारणाना वचनान्याकर्णयति, वारुणीमुखम-
ण्डनरागाधिष्ठिते प्रतिष्ठिते चाहनि,

विद्विष्टदृष्टिहरणं लवणं कृशानौ

नीराज्य राज्यविकटं स्फुटतादपास्तम् ।

राजंस्तवावतरणाश्रयणं च भक्तं

प्रीणातु पुण्यजनमध्वनि वद्धपूजम् ॥ ४७६ ॥

रविरित्यादि । अहनि दिवसे एष प्रत्यक्षीभूतो रवि प्रतापी वार्तयापि भयावहो वर्तते । रजन्या इन्दुः प्रतापी कान्तिमान् वर्तते । तदपि तथापि तिमिराणामन्ध-
काराणां सतते कुलस्य मूलनाशो न भवति । अनियतगतिसर्गे अनिश्चितप्रवृत्तौ वैरि-
वर्गे प्रयुक्तं धाम तुङ्गधाम्नोऽपि पुंसः उन्नततेजसोऽपि पुरुषस्य प्रयुक्तमारोपितं किमिव
कीदृशं भवतु कीदृशं भविष्यति । अपि तु न कीदृशमेव । आक्षेपालंकारः ॥

पुनश्च कस्मिन् सति कविकुरङ्गकण्ठीरवो वृत्तानि अधिजगे । अहनि दिवसे प्रतिष्ठिते
अस्त प्राप्ते सति । कथंभूते अहनि । वारुणीमुखमण्डनरागाधिष्ठिते वारुणी पश्चिमा दिक्
तस्या मुखमुण्डन तस्य रागे अधिष्ठितं अधिकृत्य स्थितं तस्मिन् ।

कस्मिन् सति । कविकुरङ्गकण्ठीरवो वृत्तान्यधिजगे । मयि राजनि इति ईदृशानि वृत्तानि
आकर्णयति सति । कथंभूते मयि । विनिवर्तितापराहसध्यावन्दने विनिवर्तितं निष्पादित
अपराहस्य सध्यावन्दनं येन मया स तथा तस्मिन् । पुनः कथंभूते मयि । चन्द्रालोक-
नकुतूहलितलौचने चन्द्रालोकने शशाङ्कदर्शने कुतूहलिते कौतुकं प्राप्ते लोचने द्वे नयने
यस्य स तस्मिन् । इतीति किम्—विद्विष्टदृष्टिहरणमित्यादि । हे राज्यविकट
राज्यं विकटं कराल उन्नतं पृथु विस्तीर्णं रम्यं मनोहरं च यस्य स राज्यविकटस्तस्य
सर्वोन्नतं तथोक्तं, लवणमक्षीवं नीराज्यं तवोपरि उत्तार्य कृशानौ वैश्वानरे अपास्तं
क्षिप्तं स्फुटतात् तदतटायताम् । कथंभूतं लवणम् । विद्विष्टदृष्टिहरणं विद्विष्टानां दृष्टि-
दोषविनाशकम् । हे राजन्, भक्तं भक्तपिण्डिका पुण्यजनं राक्षसं प्रीणातु तर्पयतु ।
कथंभूतं भक्तम् । तव भवतोऽवतरणाश्रयणं उत्तारणसबन्धि । पुनः कथंभूतम् ।
अध्वनि वद्धपूजं अध्वनि मार्गे निवद्धा आरोपिता धृता पूजा अर्चा यस्य भक्तस्य तत्त-
थोक्तम् । समुच्चयालंकारः ॥

नीराजनार्जनविधौ विधिवत्प्रयुक्ता
 दीपावली सकलमङ्गलहेतुभूता ।
 नक्षत्रपङ्क्तिरिव मेरुमहीधरस्य
 पर्यन्तवृत्तिरुदयाय तवेयमस्तु ॥ ४७७ ॥

श्रीः श्रेयासि सरस्वती सुखकथाः स्वर्गौकसः स्वःश्रियं
 नागा नागवलं ग्रहा ग्रहगुणं रत्नानि रत्नाकराः ।

ये चान्येऽपि समस्तमङ्गलविधौ देवाः सता संमता-

स्ते सर्वेऽपि दिशन्तु भूप भवतः सध्यास्ववन्ध्याः क्रियाः ॥ ४७८ ॥

इत्याकर्णयति विनिर्वर्तितापराहसध्यावन्दने चन्द्रालोकनकुतूहलितलोचने
 मयि सति, प्रविश्य कविकुरङ्गकण्ठीरवनामा सहाध्यायी चन्द्रोदयवर्ण-
 नानीमानि वृत्तान्यधिजगे—

नीराजनेत्यादि । हे राजन्, नीराजनार्जनविधौ आरातिकोत्तारणविधौ इयं
 प्रत्यक्षीभूता दीपावली दीपकश्रेणिस्तव भवतः पर्यन्तवृत्तिः सती प्रान्ते वर्तमाना सती
 उदयाय राज्याभ्युदयनिमित्तं अस्तु भवतु । कथंभूता दीपावली । विधिवत् शास्त्रो-
 क्तप्रकारेण प्रयुक्ता कृता सती सकलमङ्गलहेतुभूता सकलानि च तानि मङ्गलानि तेषां
 हेतुभूता कारणभूता भवति । पुनः कथंभूता दीपावली । मेरुमहीधरस्य श्रेष्ठतमस्य
 नक्षत्रपङ्क्तिः पर्यन्तवर्तिनी भवति । अव्ययोपमालंकारः ॥

श्रीः श्रेयांसीत्यादि । हे भूप, भवतस्तव सर्वेऽपि ते देवाः सध्यासु अवन्ध्या
 सफला क्रिया आचरणानि दिशन्तु कुर्वन्तु वदतु । ते के । ये देवाः समस्तमङ्गलविधौ
 सर्वकल्याणविधाने सता विद्वज्जनानां समता अभीष्टा । न केवलं ते, अन्येऽपि च
 अपरेऽपि च अर्हदादयो देवा ते के । तत्र तावत् श्री देवता श्रेयासि कल्याणानि
 दिशतु । सरस्वती वाग्देवता सुखकथा सुखानां कथा त्रिवर्गकथनानि दिशतु ।
 स्वर्गौकसः स्वर्गस्थिता देवा

ग्रहगुणं दिशतु । आदित्यस्य प्रतापो गुणः, सोमस्य सौम्यो गुणः, मङ्गलस्य पृथ्वीक्षो-
 भगुणः, बुधस्य बुद्धिगुणः, वृहस्पते वैदुष्यगुणः, शुक्रस्य नीतिगुणः, शनैः शत्रूपरि-
 क्रूरदृष्टिगुणः, राहो एकपादपीडनं गुणः, केतोः शत्रुविषय उद्दासनगुणः, एतुं ज्ञात-
 व्यम् । रत्नाकराः समुद्राः रत्नानि पञ्चविधमाणिक्यानि दिशन्तु । समुच्चयार्थलंकारः ॥

प्रीत्यमत्रेः सुतममृतनिधेर्यं हरेर्नर्मबन्धुं ।

पुष्पायुधस्य त्रिपुरविजयिनो मौलिभूषाविधानम् ।

सुराणां यदुकुलतिलकं बान्धवं कैरवाणां

तिं वस्तनोतु द्विजरजनिपतिश्चन्द्रमाः सर्वकालम् ॥ ४७९ ॥

शखरे शोफालीनां प्रसूनचयच्छवि-

गगनसरसि छायां विभ्रद्विसाङ्कुरशालिनीम् ।

वधूहासोल्लासश्रियं^(१) श्रयदाकृतिः

प्रमये चन्द्रोद्भ्योतस्तवास्तु मुदे सदा ॥ ४८० ॥

जलधिरजडं नीरनीरेजमेत-

फारः प्रमदहृदयोदारचाराश्चकोराः ।

नि नृत्तानि अधिजगे इत्याह—आहुरित्यादि । हे राजन्,
कालं सदैव प्रीतिं तनोतु हर्षं विस्तारयतु । स कं । यं चन्द्र-
यं नेत्रमलोत्पन्नमाहुर्ब्रुवन्ति । अमृतनिधेः क्षीरसागरस्य
नर्मबन्धु मैथुनकमाहुः । पुष्पायुधस्य मित्रं सखायमाहुः ।
मौलिभूषाविधानं मस्तकाभरणकरणमाहुः । सुराणां
हु । तेषाममृताशनत्वात् । यदुकुलतिलकं यादवनरेन्द्र-
बुधकुले समुत्पन्नास्तस्य पितृत्वात् । कैरवाणां कुमुदानां
द्विजरजनिपतिः द्विजानां ब्राह्मणानां पतिः, रजन्या
॥

चन्, चन्द्रोद्भ्योत शशाङ्कातपस्तव सदा मुदे अस्तु ।
'ह्रमनकाले उदयशिखरे शोफालीना निर्गुण्डीना
गगनसरसि विसाङ्कुरशालिनी पद्मिनीकन्दोद्भेद-
कथंभूतः । सुरपतिवधूहासोल्लासश्रियं श्रयदा-
हासस्योल्लासो हसनस्य प्रादुर्भावस्तस्य श्रिय
ः । अत्रौल्लवसमासः । उपमालंकारः ॥

च चन्द्रः समुद्रनवनीत जयति । कथंभूत-

अत्र चालुविधानवचनानुपलम्भेन स्वे-
'च्छविश्रयः' इति पाठः पाठ्यश्च.

सौधोत्सङ्गाः सपदि विहितक्षीरपूराभिषङ्गा

यस्योल्लासे स जयति जनानन्दनश्चन्द्र एषः ॥ ४८१ ॥

हारैस्तारोत्तरलरुचिभिर्दुग्धमुग्धैः कटाक्षै-

र्हासोल्लासश्रयिभिरधरैः कैरवासैर्वतंसैः ।

यस्य स्त्रीणा स्तनतटभरैश्चन्दनस्यन्दसारै-

र्योतः सान्द्रीभवति स विधुर्वस्तनोतु प्रियाणि ॥ ४८२ ॥

हरति स्मितं प्रियाणामपाङ्गकान्तिं विलुम्पति नितान्तम् ।

अधिकरुचिः स्तनयुगले तथापि चन्द्रो मुदे जगतः ॥ ४८३ ॥

वृद्धिर्वाधेर्विजयसमयः पुष्पकोदण्डपाणेः

क्रीडानीडं रतिरसविधेः प्राणितं पञ्चमस्य ।

चन्द्रः जनानन्दनः । स क । यस्य चन्द्रस्य उल्लासे प्रादुर्भावे जलधि समुद्रः उत्कल्लोलः ऊर्ध्वगतकल्लोलवान् भवति ।

यस्योल्लासे चकोरा जीवञ्जीवा प्रमदहृदयोदारचारा प्रमदहृदयेनानन्दितमनसा उदारचारा मनोहरवृत्तयो भवन्ति । यस्योल्लासे सौधोत्सङ्गा राजसदनोपरितनभागा सपदि शीघ्रं विहितक्षीरपूराभिषङ्गा विहित कृतः क्षीरपूरस्य दुग्धप्रवाहस्य अभिषङ्गः सगतिर्यैस्ते तयोक्ता । दीपकालंकारः ॥

हारैरित्यादि । हे राजन्, स विधुर्वो युष्माकं प्रियाणि पुण्यकर्माणि मनीषितानि वा तनोतु । स क । यस्य विधोर्द्योत प्रभा सान्द्रीभवति वृद्धिं गच्छति । कैः कृत्वा । स्त्रीणां हारैः । कथंभूतैर्हारैः । तारोत्तरलरुचिभिः तारा निर्मला उत्तरला उत्कर्षेण नाखरा रुचयो येषां ते तथा तैः । पुनः कैः कृत्वा । स्त्रीणां कटाक्षैः । कथंभूतैः कटाक्षैः । दुग्धमुग्धैः दुग्धवत् मुग्धा मनोहरास्ते तथा तैः । पुनः कैः कृत्वा । स्त्रीणामधूरैः । कथंभूतैरधरैः । हासोल्लासश्रयिभिः हासस्य स्मितस्योल्लास प्रादुर्भावं त श्रयन्ति इत्येवशीलास्तैः । पुनः कैः कृत्वा । स्त्रीणां वतसैः । कथंभूतैर्वतंसैः । कैरवासैः कैरवाणि श्वेतोत्पलान्येव असः स्कन्धो येषां ते तथा तैः । पुनः कैः कृत्वा । स्त्रीणां स्तनतटभरैः । कथंभूतैः स्तनतटभरैः । चन्दनस्यन्दसारैः चन्दनस्य स्यन्देन क्षरणेन सारा मनोहरास्तैः । समुच्चालकारः ॥

हरति स्मितमित्यादि । हे राजन्, चन्द्रः प्रियाणां स्मितं हरति अर्धं अपङ्गकान्तिं विलुम्पति । कथम् । नितान्तम् । स्तनयुगले अधिकरुचिः । तथापि जगतः मुदे भवति । उपमैव ॥

वृद्धिरित्यादि । हे देव, अयं चन्द्रोदयः कथंभूतः । वाधेः वृद्धिः वृद्धिकरः । पुनः पुष्पकोदण्डपाणेः कन्दर्पस्य विजयसमयः । पुनः रतिरसविधेः क्रीडानीडम् । रतिरसस्यापास

स्त्रीणां लीलावगमनिगमः कामिनां केलिहेतुः

स्रोतःसूतिर्निजमणिभुवां देव चन्द्रोदयोऽयम् ॥ ४८४ ॥

नेत्रैः कज्जलपांसुलैः कुवल्यैः कर्णावतंसोदयैः

कस्तूरीतिलकैः कपोलफलकैर्लोलालकैर्भालकैः ।

स्त्रीणां नीलमणिप्रकाशवशगैर्वक्षोजवक्रैस्तम-

श्चन्द्रोद्द्योतभयेन विद्रुतमिदं दत्तावकाशीकृतम् ॥ ४८५ ॥

चरणनखमयूखैरङ्कुरस्थामवस्थां

हसितकिरणजालैः पल्लवोल्लासरम्याम् ।

प्रसवसमययोग्यामङ्गनानामपाङ्गै

रजनिकरतरुश्रीर्नीयते प्राप्तभूमिः ॥ ४८६ ॥

”

इत्यर्थः । पुनः पञ्चमस्य प्राणितं जीवितप्रायः । पुनः स्त्रीणां लीलावगमनिगमः लीलानां विदग्धचेष्टानां अवगमस्य परिज्ञानस्य निगमः शास्त्रम् । उक्तं च—‘हेला विलासविब्वो-
कलीलाललितविभ्रमा । स्त्रीणां शृङ्गारचेष्टाः स्युर्हावपर्यायवाचकाः ॥’ पुनः कामिनीनां केलिहेतुः मिसितः । पुनः निजमणिभुवा चन्द्रकान्तरत्नभूमीनां स्रोतःसूतिः प्रवाहोत्पत्तिः । रूपकालंकारः ॥

नेत्रैरित्यादि । हे राजन्, इदं तमः चन्द्रोद्द्योतभयेन विदूरेण विद्रुतं पलायितं स्त्रीणां नेत्रैः दत्तावकाशीकृतं शरणमागतं रक्षितम् । कथंभूतैर्नेत्रैः । तत्कारणगर्भितं विशेषणमाह—कज्जलपांसुलैरङ्गनमलिनैः । न केवलं नेत्रैः रक्षितम् । कुवल्यैः कथंभूतैः । कर्णावतंसोदयैः कर्णावतंसेषु कर्णपूरेषु उदयो येषां तानि तैः । न केवलं तैः । कपोलफलकैः गण्डस्थलपट्टकैः । कथंभूतैः । कस्तूरीतिलकैः कस्तूर्यास्तिलकः पत्रवल्ली येषु तानि तैः । तथा भालकैर्ललाटपटैः । कथंभूतैः । लोलालकैः । तथा वक्षोजवक्रैः स्तनचूचुकैः । कथंभूतैः । नीलमणिप्रकाशवशगैः नीलमणीनां प्रकाश उद्द्योतस्तस्य वशगैः श्यामवर्णैः । हेतुरलंकारः ॥

चरणनखमयूखैरित्यादि । हे राजन्, रजनिकरतरुश्रीः कर्मतापन्ना प्राप्तभूमिः सती । भूमिं विना तरुनोत्पद्यते । यतः अङ्गनानां चरणनखमयूखैः अङ्कुरस्थामङ्कुरसवन्धिनी-
मवस्थां दशा नीयते प्राप्यते । तथाङ्गनानां हसितकिरणजालैः पल्लवोल्लासरम्यां प्रवाल-
ोत्पत्तिमनोहरा अवस्था नीयते । तथाङ्गनानां अपाङ्गैः प्रसवसमययोग्यां प्रसूनकालोचिता अवस्था नीयते । रूपकालंकारः ॥

यस्योदयेषु माद्यति सरित्पतिनीरसो जडप्रकृतिः ।

सरसधियः सरगुरवस्तत्र कथं सुकृतिनो न माद्यन्ति ॥ ४८७ ॥

सर इव विलीननीलिकमन्वरमाभाति तरुणशशिकिरणम् ।

नीरन्ध्रोर्ध्रधूलीविधूसरं दृश्यते च दिक्चक्रम् ॥ ४८८ ॥

अभिनवयवाङ्कुरा इव कान्ताना कुन्तलेषु शशिकिरणाः ।

कर्पूरपरागरुचो भवन्ति च स्तनतटेषु विलुठन्तः ॥ ४८९ ॥

कदाचित्—

यस्योदयेष्वित्यादि । हे राजन्, यस्य चन्द्रस्योदयेषु सुकृती सरित्पतिर्माद्यति उद्वे-
लति । कथंभूत सरित्पति । नीरसः क्षारः । पुनः जडप्रकृतिः जलभृतः । तत्र तेषु चन्द्रोद-
येषु सुकृतिनः पुण्यवन्तः कथं केन प्रकारेण न माद्यन्ति न हर्षं प्राप्नुवन्ति । अपि तु माद्य-
न्त्येव । कथंभूताः सुकृतिनः । सरसधियः । पुनः कथंभूताः । स्मरगुरवः स्मरेण गुरवो
महान्तः । श्लेषालंकारः ॥

सर इवेत्यादि । हे राजन्, अन्वर तरुणशशिकिरणं आभाति शोभते । किमिव ।
सर इव सरोवरमिव । कथंभूत सरः । विलीननीलिकं जलशैवालजलरहितम् । चान्यत्
दिक्चक्रं दृश्यते विलोक्यते । कथंभूतं दृश्यते । नीरन्ध्रोर्ध्रधूलीविधूसरं नीरन्ध्रं नीरन्तरं
रोधस्य धूलीभिः लोभ्ररजोभिः विशेषेण धूसरं पाण्डुरम् । उपमालंकारः ॥

अभिनवेत्यादि । हे राजन्, शशिकिरणाः कान्ताना कुन्तलेषु विलुठन्तोऽभिनवय-
वाङ्कुरा नवीनसितशुक्रोद्भेदा इव भवन्ति दृश्यन्ते । कान्ताना स्तनतटेषु विलुठन्तः शशि-
किरणाः कर्पूरपरागरुचो घनसारधूलिकान्तयो भवन्ति सजायते । उपमालंकारः ॥

कदाचित् कस्मिंश्चिदवसरे एणेषाणाना मृगलोचनाना स्त्रीणां स्मरज्वरं अन्येनैव अपूर्वे-
णैव केनचित् अनिर्वचनीयेन कर्मणा व्यापारेण अचिकित्स चिकित्सितवानहम् । कथम् ।
मुहुर्वारवारम् । कथंभूतेन कर्मणा । आतुरजनहृदयविदितप्रतीकारशर्मेणा आतुरजनस्य हृदयेन
मनसा विदितं ज्ञातं प्रतीकारस्य चिकित्सायाः शर्मं सौख्यं यस्मिन् कर्मणि तत्तथोक्तं तेन ।
कथंभूतं स्मरज्वरम् । अलङ्घनोपचारं लङ्घनरहितव्यवहारम् । पुनः कथंभूतम् । अनौपधो-
योगोदाहर औषधरहितस्योपयोगस्य आस्वादनस्य उदाहरः । कथा यस्य स्मरज्वरस्य तथा
तम् । कथंभूतानामेणेषाणानाम् । अतीवातिशयेन रणरणकेन अरतिजनकोत्कण्ठया री-
णानां श्रान्तानाम् । कथंभूतोऽहम् । अवसरसुभाषितभाषाकोविदैः अवसरोच्छिद्योभ्रनवृत्त-
भाषणविशारदैः सभालितवल्लभापराधविधिः सभालितो वल्लभायाः वल्लभानां वा अपराध-
विविधं स्वलितविधियेन दोषविधानं येन स सभालितवल्लभापराधविधिः । कथंभूतैरवसर-
सुभाषितभाषाकोविदैः । इत्यमुना प्रकारेण विप्रलब्धपुरघ्नीदशावेदनविशारदैः विप्रलब्धानां
वियुक्तानां पुरघ्नीणां सुन्दरीणां दशायाः अवस्थायाः आवेदने कथने विशारदाश्चतुरास्ते
तथोक्तास्तैः । तथा चोक्तम्—‘अहरहरनुरागाद्वृत्तिकां प्रेष्य पूर्वं सरभसमञ्जसाय कोपे

शुष्कं कुन्तलकुञ्जलैर्मुकुलितं कर्णावतंसोत्पलैः

कीर्णं केलिजलेरुहैर्विगलितं गण्डस्थलीचन्दनैः ।

तत्तत्पल्लवपेशलैश्च शयनैराम्लानमामूलत-

स्तन्व्यास्त्वद्विरहेण सांप्रतमियं आतर्दशा वर्तते ॥ ४९० ॥

कण्ठे मौक्तिकदामभिः प्रदलितं दीनं करे कन्दलै-

र्वक्षोजैः कथितं मृणालवल्यैः क्लिष्टं कपोले दलैः ।

अन्यत्किं कथयामि यत्परिजनैर्याश्चन्दनानां छटाः

कीर्यन्ते त्वरयैव ताः प्रदधते शोषं तदङ्गोष्मणा ॥ ४९१ ॥

तवागसास्याः सुतनोरवस्था विमुच्यतामेकमिदं तु वच्मि ।

श्वासोष्मणा वाष्पपयःप्रवाहः प्राप्नोति नैवाधरचुम्बनानि ॥ ४९२ ॥

संकेतकं वा । न मिलति खलु यस्या वल्लभो दैवयोगात्कथयति भरतस्तां नायिका विप्रल-
ब्धाम् ॥' इतीति किम्—

शुष्कमित्यादि । हे आतः हे राजन्, तन्व्या मध्यक्षामायाः स्त्रियस्तद्विरहेण भव-
द्वियोगेन सांप्रतमिदानीं इयं प्रत्यक्षीभूता दशा वर्तते । इयं का । कुन्तलकुञ्जलैः केशक-
लापस्थितेष्वद्विकसितपुष्पैः शुष्कं मलिनम् । कर्णावतंसोत्पलैः कर्णपूरीकृतदोवरकैर्मुकु-
लितं सकुचिरम् । हे आतः, केलिजलेरुहैः क्रीडाकमलैः कीर्णं विक्षिप्तम् । गण्डस्थलीचन्दनैः
कपोलस्थलविलिप्तचन्दनद्रवैः विगलितं प्रस्वेदेन धौतम् । शयनैः शय्याभिराम्लानं शुष्कम् ।
कस्मात् । आमूलतो मूलादारभ्य । कथंभूतैः शयनैः । तत्तत्पल्लवपेशलैः तानि च तानि
प्रसिद्धानि पल्लवानि तैः पेशलानि तथोक्तानि तैः । समुच्चयालंकारः ॥

कण्ठ इत्यादि । हे राजन्, ते मौक्तिकदामभिः कण्ठे प्रदलितं चूर्णीबभूव । स्फुटितमि-
त्यर्थः । करे कन्दलैर्नवाङ्कुरैर्दानं म्लानी प्राप । वक्षोजैः कृत्वा मृणालत्रलयैः पद्मिनीकन्द-
समूहैः कथितं काथीबभूव । कपोले दलैः पत्रैः क्लिष्ट उपताप प्राप । हे सखे, अन्यदपरमपि
तेव किं कथयामि यत्परिजनैः याश्चन्दनानां छटा धाराः शरीरे कीर्यन्ते ताश्चन्दनच्छटा-
स्त्वेरयैव तदङ्गोष्मणा तस्याः शरीरघर्मेण शोषं प्रदधते कुर्वते । समुच्चयालंकारः ॥

तवागसेत्यादि । हे मित्र, तव आगसापराधेन अस्यास्तव प्रियायाः सुतनोः शो-
भनशरीरायाः अवस्था दुःखदशा किमुच्यता किमुच्यते । इदं तु प्रत्यक्षीभूतं एकं अद्वितीयं
दुःस्वरूपं वच्मि कथयामि । अस्याः श्वासोष्मणा वाष्पपयःप्रवाहः अधुजलपूरः
अधरचुम्बनानि नैव प्राप्नोति । मध्ये एव शुष्यतीत्यर्थः । हेतुरलंकारः ॥

उद्वेल्लद्भुजमूलमङ्गलिकुलव्यत्यस्तहस्तद्वयं

लीलोलासितलोचनं विचलितभ्रूविभ्रमत्कुन्तलम् ।

साचिप्राञ्चिमुखं स्तनोन्नतिवशाद्यस्यद्वलीमण्डलं

किञ्चित्स्फारनितम्बमङ्गवलितं साकूतमेणीदृशः ॥ ४९३ ॥

तस्याः स्मरज्वरभरात्त्वयि पान्थ दूरे

किञ्चिन्न वस्तु रुचिमेति यतः सखीभिः ।

विम्बाधरे धृतमपैति मृणालनालं

हस्ते च शुष्यति कृतं नलिनीप्रवालम् ॥ ४९४ ॥

त्वत्प्रस्थितीक्षतिरतेः पथिकः प्रियायाः

प्रम्लानपल्लवदशो दशनच्छदोऽभूत् ।

उद्वेल्लदित्यादि । हे मित्र, किञ्चिदनिर्वचनीयं एणीदृशो मृगलोचनायाः साकूतं
सामिप्राय स्वरूपं वर्तते । कीदृशम् । उद्वेल्लद्भुजमूलम् उद्वेल्लदुत्कम्पमानं भुजमूलं यस्मिन्
साकूते स्वरूपे तत्तथोक्तम् । उक्तं च—‘वेल्लितं प्रेङ्खिताधूतवलिताकम्पिता ध्रुते । प्रेङ्खो-
लितस्तरलितो लुठितान्दोलितावपि ॥’ पुनः कथंभूतं स्वरूपम् । अङ्गलिकुलव्यत्यस्तहस्त-
द्वयम् अङ्गुलीनां कुलं समूहस्तेन व्यत्यस्तं अन्योन्यसहतिं प्राप्तं हस्तद्वयं यत्र तत्तथो-
क्तम् । पुनः कथंभूतम् । लीलोलासितलोचनम् । लीलया विदग्धचेष्टयोलासिते लोचने यत्र
तत्तथोक्तम् । पुनः कथंभूतम् । विचलितभ्रूविभ्रमत्कुन्तलम् विचलिता पुरस्ताद्वागता व्या-
घ्रुटिता भ्रुवोर्विषये विभ्रमन्तो विविधं चलन्तः कुन्तला यत्र तत्तथोक्तम् । पुनः कथं-
भूतम् । साचिप्राञ्चिमुखम् साचि तिर्यक् प्राञ्चि गमनशीलं मुखं यत्र तत्तथोक्तम् । पुनः
कथंभूतम् । व्यस्यद्वलीमण्डलम् व्यस्यत् विघटमानं वलीनां उदररेखार्णः मण्डलं समूहो
यत्र तत्तथोक्तम् । कस्मात् । स्तनोन्नतिवशात् स्तनयोरुन्नतिरुच्चं तस्य वीशात् । पुनः
कथंभूतम् । स्फारनितम्बम् स्फारः पृथुतरो नितम्बः स्त्रीकटिपश्चाद्वागो यस्मिन् तत्तथो-
क्तम् । पुनः कथंभूतम् । अङ्गवलितम् शरीरावयवानां वलितं सकुचितं यत्र तत्तथोक्तम् ।
समुच्चयालकारः ॥

तस्या इत्यादि । हे पान्थ हे राजन्, त्वयि भवति सति तस्यास्तव प्रियाया स्मर-
ज्वरभरात् किञ्चिद्वस्तु रुचिं खाद नैति । यतो विम्बाधरे सखीभिः धृतं मृणालनालं अपैति
अपगच्छति । उत्सारितत्वात् । नलिनीप्रवालं पद्मिनीपल्लवं हस्ते कृतं सत् शुष्यति च शोभं
प्राप्नोति च । समुच्चयालकारः ॥

त्वत्प्रस्थितीत्यादि । हे पथिक, प्रियायाः दशनच्छदः प्रम्लानपल्लवदश्च शुष्कप्रस्ता-
लसदृशोऽभूत् । कथंभूताया प्रियायाः । त्वत्प्रस्थितीक्षतरतेस्त्वत्प्रवासेन विनष्टरुचे । हे

आपाकपाण्डुरदलोत्तरतः कपोलः

शुष्यत्सरःप्रतिनिभं नयनद्वयं च ॥ ४९५ ॥

ग्रीष्मस्थलानिलमितं श्वसितं नितान्त-

मुद्यानसारिणिसमश्रुतिरश्रुपूरः ।

आनर्तितस्तनतटास्तव कान्त कोपा-

त्कण्ठे च मारुतलवाः सरवाः प्रियायाः ॥ ४९६ ॥

भ्रातस्त्वद्विरहेण संज्वरभरादस्याः सरःसंगमे

पाथःक्वाथविधेयदद्भुतमभूदेतत्तदाकर्ण्यताम् ।

उड्डीनं मुहुरण्डजैस्तिमिकुलैस्तीरे स्थितं दूरतः

शीर्णं शैवलिमञ्जरीभिरभितः क्षीणं क्षणाच्चाम्बुजैः ॥ ४९७ ॥

तय सुभग वियोगात्पञ्चपैरप्यहोभि-

र्मनसिजशरदीर्घाः श्वासधाराः सुदत्याः ।

पथिक, तव प्रियायाः कपोल आपाकपाण्डुरदलोत्तरतः पक्षपत्रवत् । शुष्को जातः । नयन-
द्वयं च शुष्यत्सरःप्रतिनिभं शुष्यत्सरोवरसदृशं अभूत् । उपमादीपकालंकारः । समु-
च्चयश्च ॥

ग्रीष्मस्थलेत्यादि । हे कान्त हे राजन्, तव प्रियायाः श्वसितं श्वासः ग्रीष्मस्थलानि-
लमितम् जेष्ठावादीयमरुस्थलवालुकोच्चयसंजातवातसदृशमुष्णं सजातमित्यर्थः । हे कान्त,
तव प्रियाया अश्रुपूरः नितान्तमत्यन्तं उद्यानसारिणिसमश्रुतिः उद्यानं कृत्रिमवनं तस्य
सेचनसबन्धिनी, या सारिणिः कृत्रिमनदी तया समाश्रुतिः प्रवाहो यस्याश्रुपूरस्य स तथा ।
हे कान्त हे रूपकामदेव, तव प्रियाया कोपात् मारुतलवा कण्ठे सरवाः । कथंभूता
वर्तन्ते । आनर्तितस्तनतटा आकम्पितकुचप्रदेशाः । उपमासमुच्चयालंकारः ॥

भ्रातस्त्वद्विरहेणेत्यादि । हे भ्रातः हे सखे, अस्यास्तव प्रियायाः संज्वरभरात् स-
न्पातिशयात् सरःसंगमे सरोवरमध्यमज्जने सति पाथःक्वाथविरोधरतिपाकविधानात् यद्-
भूतिदेतेदद्भुतमाश्चर्यं आकर्ण्यताम् । अण्डजैः पक्षिभिर्मुहुरण्डीनं विहायसि गमनं कृतमाति-
भुलैः दूरतो विप्रकृष्टात् तीरे स्थितम् । शैवलिमञ्जरीभिः अभितः समन्ताच्छीर्णं शतख-
डीवभूव । अम्बुजैश्च क्षणात् मुहूर्तात् क्षीणं म्लानिमाजग्मे । अतिशयसमुच्चयालंकारः ॥

तव सुभगेत्यादि । हे सुभग हे प्रियदर्शन, तव वियोगात् सुदत्याः प्रियायाः पञ्चपै-
रहोभिः पञ्चभिर्वा षड्भिर्वा अहोभिः । 'वृत्तौ वाक्यसख्याने' इत्यनेनेह उपलब्धयः । पञ्चपैर-
भिनिष्पन्ना मनसिजशरदीर्घा मनसिजस्तस्य शरस्तद्वत् दीर्घाः श्वासधाराः श्वाससततयः

स्मरविजयपताकास्यर्धिनी वक्रकान्ति-

स्तनुरतनुधनुर्ज्यातानवं चातनोति ॥ ४९८ ॥

नाभीहृदः स्खलति बाष्पसमागमेऽस्याः

प्रायो वलित्रयमिदं दलदलन्तरालम् ।

आवृत्तिवेषथुभरेण मुहुर्मुहुः स्या-

दुत्तारहारतरलं स्तनमण्डलं च ॥ ४९९ ॥

धन्यस्त्वं नयनाम्बुपूर विरहव्याजाह्वहिर्यन्मुहुः

प्रादुर्भूय विलासिनीषु लभसे सभोगकेलिक्रमम् ।

नेत्रे कज्जलितः कपोलफलके चित्रः सरागोऽधरे

वक्षोजे कृतसगमस्त्रिवलिषु श्लिष्टश्च नाभिं व्रजन् ॥ ५०० ॥

नीलोत्पलं निपतदम्बुलवाम्बुदशि

नीहारधूसरदलद्युति चन्द्रविम्बम् ।

सजाताः । पञ्चवैरेवाहोभिर्वक्रकान्तिः । कीदृशी सजाता । स्मरविजयपताकास्यर्धिनी स्मर-
स्तस्य विजयपताका त्रैलोक्यविजये सति या लब्धा पताका ध्वजा तस्या स्यर्धिनी
अनुकारिणी अनुवादिनी सदृशी । शुक्ला सजातेत्यर्थः । चान्यत् सुदत्यास्तनु पञ्चवैरर्प्यहोभिः
अतनुधनुर्ज्यातानवं अतनुः कन्दर्पस्तस्य धनुस्तस्य ज्या तद्वतानवं तनुलं आतनोति
विस्तारयति । समुच्चयोपमालंकारः ॥

नाभीहृद इत्यादि । हे सुभग, आवृत्तिवेषथुभरेण अस्यास्तव प्रियार्थं नाभीहृदः
स्खलति उत्पटति । कस्मिन् सति । बाष्पसमागमे अश्रुजलसमागमे सति । अस्या इदं
प्रत्यक्षीभूतं वलित्रयं उदररेखानदीत्रितयं प्रायो बाहुल्येन दलदन्तरालं स्फुटन्मध्याय
वति(१) । अश्रुजलेन उत्पटतीत्यर्थः । अस्यास्तव प्रियाया स्तनमण्डलं च मुहुर्मुहुः
उत्तारहारतरलं अत्युज्ज्वलमुक्ताफलमालाचपलं भवति । रूपकसमुच्चयालंकारः ॥

धन्यस्त्वमित्यादि । हे नयनाम्बुपूर प्रियाया लोचनाश्रुजलप्रवाह, त्वं धन्यः
पुण्यवान् । यत् यस्मात् कारणात् हृदयमध्यस्थितः सन् विरहव्याजात् मुहुर्वहिः प्रादुर्भूय
विलासिनीषु स्त्रीषु सभोगकेलिक्रमं सुरतक्रीडानुक्रमं ल लभसे । किं कुर्वन् । नाभिं व्रजन्
मध्यप्रदेशं गच्छन् । तमेव सभोगकेलिक्रमं दर्शयति—त्वं लोचनजलमिषेण नेत्रे लोचनद्वये
कज्जलितः श्यामवर्णः सजातोऽसि । कपोलफलके गण्डस्थलपटके चित्रं पक्षवर्णः सजा-
तोऽसि । अधरे अधरोष्ठे सरागो रागवान् सजातोऽसि । वक्षोजे कृतसगमः कृतालिङ्गनः
सजातोऽसि । त्रिवलिषु रेखात्रयेषु श्लिष्टः आलिङ्गितः । रूपकसमुच्चयालंकारः ॥
नीलोत्पलमित्यादि । हे राजन्, तव विप्रियेण विभोगदु खेन सुदृशस्तव प्रियायाः

बिम्बीफलं च सुदृशस्तव विप्रियेण

विद्राणविद्रुमलतानवपल्लवाम् ॥ ५०१ ॥

केदं कार्यं क च मनसिजस्फारवाणप्रहारः

कायं तापः क च निरवधिर्वाष्पपूरप्रचारः ।

कैषा मूर्च्छा क च कुचपटप्रेङ्खणश्वासकरपः

कासौ लज्जा क च मृगदृशश्चित्रमेष प्रजल्पः ॥ ५०२ ॥

बन्धुप्रार्थनतस्त्वयि स्मृतिनिशावेशात्तया मुग्धया

दत्तश्चक्षुषि यावकः कृतमिदं बिम्बाधरे कज्जलम् ।

कण्ठे काञ्चिगुणोऽर्पितः परिहितो हारो नितम्बस्थले

केयूरं चरणे धृतं विरचितं हस्ते च हिङ्गीरकम् ॥ ५०३ ॥

नीलोत्पलं नेत्रयुगलम् । कीदृशं जातम् । निपतदम्बुलवाम्बुदश्रि निपतन्तोऽम्बुलवा यस्मात्
अम्बुदान्मेघात् स निपतदम्बुलवाम्बुदस्तस्य श्रीः शोभा यस्य नीलोत्पलस्य तत्तथोक्तम् ।
तथा चन्द्रविम्बं मुखम् । कीदृशं जातम् । नीहारधूसरदलद्युति नीहारेण हिमेन धूसरा
तव वरहेण पाण्डुरा दलद्युतिर्यस्य तत्तथोक्तम् । हे सुभग, बिम्बीफलं ओष्ठः । कथंभूतं
जातम् । विद्राणविद्रुमलतानवपल्लवाम् विद्राणं मलिनं विद्रुमलताया यन्नवपल्लवं तस्यो-
पमासा(स्य भा तस्मा)दृश्यं यस्य बिम्बीफलस्य तत्तथोक्तम् वचनमात्रेण युक्तिः । कव-
लोपमारूपस्य कवलालंकारः । अन्यैरपि वचनमात्रोक्तिः कृता । कमलवनाम्भसि कमलं
कमले कमलेऽपि च कुवलये कनकलता सापि कुमारसुभगेत्युच्यते(१) ॥

केदमित्यादि । हे राजन्, मृगदृशः इदं कार्यं क वर्तते । क च मनसिजस्फारवा-
णप्रहारो वर्तते । स्फारः प्रचुरतरो वाणप्रहारः शरनिष्ठुरपातो यस्य मनसिज तथोक्तः ।
अयं प्रत्यक्षीभूतः तापः क वर्तते । क च वाष्पपूरप्रचारः अश्रुप्रवाहप्रतीकारः । कथंभूतो
वाष्पपूरप्रचारः । निरवधिरुभयतटप्रलोपकः । एषा प्रत्यक्षीभूता मूर्च्छा अचैतन्यं नष्टचेष्टता
क वर्तते । क च कुचपटप्रेङ्खणः कञ्चुकम्पनकारी श्वासकरपः श्वासविधानं वर्तते । असौ
प्रत्यक्षीभूता लज्जा मन्दाक्षं क वर्तते । क च एष प्रजल्पो निर्लज्जतया प्रलपनं क वा ।
एतत्प्रत्यक्षचित्रं वर्तते । विषमोपमालंकारः ॥

बन्धुप्रार्थनत इत्यादि । हे राजन् हे सखे, तया बन्धुप्रार्थनतो यावकोऽलक्तको दत्तः
अर्पितः । अस्मिन् चक्षुषि । कथंभूतया तया । मुग्धया अविज्ञातयावतस्वरूपया कोम-
लाङ्गया । कमादत्तः । किं तव विलोकनतोऽयं चक्षुषि को दीयता तत्कारणगर्भितं विशेषण-
माह—त्वयि विषये स्मृतिनिशावेशात् तया स्मृतिः सैव निशा तस्या आवेशात् प्रवेशात्
यो योऽक्र. पादयोर्दीयते स चक्षुषि दत्त इत्यर्थः । अपरं किं कृतं तया । इदं प्रत्यक्षीभूतं

रम्भास्त्रम्भौ हृदतटभुवौ प्रोलसन्नालमूलं

कन्दद्वन्द्वं किसलयमदः प्रस्फुटत्कुञ्जलश्रि ।

नीलाब्जे चातनुदलचयोदञ्चिते देह एव

प्रायस्तापस्तदपि च सखे कोऽप्यपूर्वस्तरुण्याः ॥ ५०४ ॥

निद्रा सपत्नीव न दृष्टिमार्गमायाति तस्याः क्षणदाक्षणेऽपि ।

सखीजने चोपनतेऽप्युपान्ते शून्यस्थिताया इव चेष्टितानि ॥ ५०५ ॥

कामस्यैतत्परमिह रहो यन्मनःप्रातिकूल्यं

तस्मादेष ज्वलति नितरामङ्गमाधुर्यहेतुः ।

कामं कान्तास्तदनु रसिकाः प्रीतये कस्य न स्यु-

स्तत्रास्वादः क इव हि सखे या न पक्वा मृणाल्यः ॥ ५०६ ॥

कज्जलं नेत्राङ्गनं बिम्बाधरे कृतम् । तथा काञ्चीगुणो मेखलागुण कण्ठे अर्धितः । पुनश्च कि कृतम् । हारो नितम्बस्थले परिहितः । पुनः कि कृतम् । केयूर चरणे धृतम् । हिङ्गीरकं नूपुर च हस्ते विरचितम् । समुच्चयालंकारः ॥

रम्भास्तम्भावित्यादि । हे सखे हे मित्र, तरुण्यास्तव प्रियाया कोऽपि अनिर्वचनीयो-
ऽपूर्वं तापस्तदपि वर्तते । कथम् । प्रायो बाहुल्येन । तदपि किम् । रम्भास्तम्भौ ऊरु
हृदतटभुवौ नाभितटसजातौ यद्यपि वर्तते, तथापि तापो न गतः । कन्दद्वन्द्वं स्तनयुगलम् ।
कथंभूतम् । प्रोलसन्नालमूलं शोभायमानवलित्रयम् । अद एतत् किसलय चरणपल्लवम् ।
कथंभूतम् । प्रस्फुटत्कुञ्जलश्रि प्रस्फुटन्ती विकसन्ती कुञ्जलश्री स्मितमुकुलशोभा यत्र
चरणपल्लवे तत्तथोक्तम् । नीलाब्जे च नीलोत्पले । लोचनयोर्वचनमिदम् । कथंभूते
नीलाब्जे । अतनुदलचयोदञ्चिते अतनु महान् दलचय पत्रसमूहस्तेन उदञ्चिते उपरि-
धृते ययोर्नीलाब्जयोस्ते तयोक्ते । अलकजालस्य वचनमिदम् । एतत्सर्वं तरुण्या देह एव
नच मुपै(?) वर्तते । तथापि तापो न गतः । उपमारूपकसमुच्चयालंकारः ॥

निद्रेत्यादि । हे राजन्, तस्या निद्रा स्वापो दृष्टिमार्गं लोचनगोचरं नायार्ति केव ।
सपत्नीव कृतसापल्यकेव । अमूढा अतिविचित्रापरनामद्वया यथा सपत्नी दृशोर्गोचरं नाग-
च्छति । कस्मिन् काले । क्षणदाक्षणेऽपि राज्यवसरे । आस्ता तावत् दिवसक्षणे । तस्या-
सखीजने आलीसमूहे उपान्ते उपनते आगतेऽपि सति शून्यस्थिताया इव ग्रहग्रह्याया
इव चेष्टितानि कर्तव्यानि वर्तन्ते । उपमालंकारः ॥

कामस्येत्यादि । हे सखे, कामस्य एतत् परनिश्चयेन इह अस्मिन् ससारे हर्षो गोप्य-
तत्त्वं वर्तते । एतत् किम् । यत् मनः प्रातिकूल्यं चित्तवाञ्छितस्य वैपरीत्यं तस्मात् मन-
प्रातिकूल्यात् । किं भवति । एष प्रत्यक्षीभूतः कामो नितरामतिशयेन ज्वलति उदीपीभवति ।
कामः कथंभूतः । अङ्गमाधुर्यहेतुः अङ्गस्य शरीरस्य माधुर्यहेतुः सुकुमारताकारणम् । तदनु

वाष्पोद्गतिः प्रविरला नयनान्तराले

नासान्तरे च मरुतः स्तिमितप्रचारः ।

तापः प्रशाम्यति सुधाचमनादिवाङ्मे

कान्तागमे विरहिणीषु मृगीक्षणासु ॥ ५०७ ॥

प्रेमप्रदानसलिलं नयनाम्बुधाराः

श्वासाः समागमनसंकथनाग्रदूताः ।

मौनं पुनर्भवति केलिकृतौ सचाटु

कान्ते नते कलहितासु विलासिनीषु ॥ ५०८ ॥

नेत्रान्तर्गतवाष्पविन्दु विवशश्वासानिलान्दोलितं

मन्दस्पन्दरदच्छदं प्रविदलन्मानग्रहग्रन्थि च ।

तत्पश्चात् कामज्वलनादनन्तरं कान्ताः स्त्रियः कामं यथेष्टं रसिका रागवत्यो भवन्ति । राग-
वत्यः सत्यः कस्य पुरुषस्य प्रीतये प्रेम्णे न स्युर्न भवेयुः । अपि तु सर्वस्यापि प्रीतये भवेयुरि-
त्यर्थः । हे सखे, तत्रत्यासु रसिकासु स्त्रीषु विषये क इव कीदृशः आस्वादो वर्तते । याः पक्वा
मृणाल्यः पाकमागता गोस्तन्यो न भवन्ति । कथम् । हि । स्फुटमिति शेषः । हेतूपमालंकारः ॥

वाष्पोद्गतिरित्यादि । हे सखे, विरहिणीषु विप्रलब्धासु मृगीक्षणासु स्त्रीषु कान्तागमे
भर्तुर्भलापके । किं भवति, तद्वक्ष्यमाह—नयनान्तराले लोचनयोर्मध्ये वाष्पोद्गतिः अश्रुज-
लप्रादुर्भावः प्रविरला अल्पा भवति । नासान्तरे नासिकामध्ये मरुतो वायव स्तिमित-
प्रचाराः स्तोका भवन्ति शनैरागच्छन्ति । अङ्गे शरीरे तापः प्रशाम्यति उपशमं याति ।
कस्मात् । सुधाचमनादिव भस्मृतपानादिव । उपमासमुच्चयालंकारः ॥

प्रेमप्रदानेत्यादि । हे राजन्, कलहितासु कोपं प्रापितासु विलासिनीषु कान्ते भर्तारि
नते नम्रीभूते, प्रति । किं भवति । नयनाम्बुधारा प्रेमधारा प्रेमप्रदानसलिलं स्नेहार्पणजलं
भवति । हे भर्ता, अहं ते तुभ्यं प्रेमाणं दास्यामि इति प्रतिज्ञाय हस्ते उदकपातो भवति,
यथा ब्राह्मणेभ्य उदकधारापूर्वं किमपि दीयत इति भावः । श्वासाः समागमनसंकथनं
समागमनस्य यत्संरुधनं समीचीनवचनं 'समागच्छन्तु स्वामिनः' इति वचनस्याग्रदूताः पूर्वं-
दन्ता भवन्ति । पुनः पश्चात् केलिकृतौ सभोगक्रीडाया मांनं भवति न निर्भर्त्सयन्ति । कथम् ।
सन्नादं मिथ्यास्तुतिदत्तं यथा भवत्येवम् । रूपकालंकारः ॥

नेत्रान्तरित्यादि । हे सखे, आलित्य कान्तासं नेत्रान्तर्गतवाष्पविन्दु नेत्रयोरन्तर्गता
नान्प्रस्थिता वाष्पस्य धानन्दाप्रजलस्य विन्दवो यत्र तत्तथोक्तम् । पुनः कथंभूतम् । विवश-
श्वासानिलान्दोलितम् । विवशाः परवशाः स्ववशा वा ये श्वासास्तेषा अनिलेन आन्दोलितं
कथितम् । पुनः कथंभूतम् । मन्दस्पन्दरदच्छदम् मन्दो मनाक् स्पन्दश्चलनं विस्फुरणं रद-

ऋत्युत्तापदशं स्वदोषविगमाद्भूयः प्रसीदन्मन-

श्रुम्ब्यालिङ्ग्य निषेधवाग्विधिकरं कान्तास्यमाक्रोषितम् ॥५०९॥

सरलमलकजालं नेत्रयोर्नाञ्जनश्री-

रधरदलमरागं पन्नशूल्यः कपोलः ।

श्रवसि च न वर्ततः कामिनीना रतान्ते

तदपि वदनदेशे कान्तिरन्यैव काचित् ॥ ५१० ॥

अलकवलयवासैर्नाकुलं भालमेत-

दशनवसनकान्तिर्नाङ्कितालक्तकेन ।

उरसि न कुचमुद्रा नाङ्गदाङ्गश्च कण्ठे

प्रणयकुपितकान्तासंगमे कामुकानाम् ॥ ५११ ॥

ने विप्रलब्धपुरंध्रीदशावेदनविशारदैरवसरसुभाषितभाषाकोविदैः स-
भालितवल्गुभापराधविधिरन्येनैव केनचिदातुरजनहृदयविदितप्रतीकारश-
र्मणा कर्मणा मुहुरलङ्घनोपचारमनौषधोपयोगोदाहारमतीव रणरणकरीणा-
नामेणेक्षणाना सरज्ज्वरमचिकित्सम् ॥

च्छद ओष्ठे यस्मिन् कान्तास्ये तत्तथोक्तम् । पुनः कथंभूतम् । प्रविदलन्मानग्रहग्रन्थि मा-
नोऽभिमान स एवग्रह पिशाचस्तस्य ग्रन्थिर्वन्धनविशेष मानग्रहग्रन्थिः प्रविदलत् शत-
खण्डीभवत् मानग्रहग्रन्थि यस्मिन् कान्तास्ये तत्तथोक्तम् । पुनः कथंभूतम् । ऋत्युत्तापदशम्
ऋत्युन्ती शतखण्डीभवन्ती तापस्य दशा अवस्था यस्मिन् तत्तथोक्तम् ।
..... पुनः कथंभूतम् । आक्रोषितं

ईपत्कोपसहितम् । रूपकालकारः ॥

सरलमित्यादि । हे राजन्, कामिनीना रतान्ते सभोगक्रीडापर्यन्ते तदपि तथापि
वदनदेशे मुखमण्डले काचिदपूर्वा अन्यैव अनिर्वचनीया कान्तिर्भवति । तदपि किम् ।
यद्यपि अलकजालं सरलं वर्तते वक्रता मुञ्चति । नेत्रयोरञ्जनश्रीमेषः शोभा न वर्तते ।
अवरदलम् अरागं पीतांधरत्वात् । कपोलः पन्नशूल्यो भग्नपन्नावलीक । श्रवसि कर्णे वर्ततः
कर्णपुरो न वर्तते । समुच्चयालकारः ॥

अलकेत्यादि । हे राजन्, प्रणयकुपितकान्तासंगमे प्रेमकुद्वल्लीसयोगे
कामिना यत् भालं ललाटपट्टं अलकवलयवासैर्नाकुलं न वर्तते न भवति । दशनवसन-
कान्तिः अङ्किता भालाङ्किता सहिता न भवति । उरसि वक्षोऽङ्गे कुचमुद्रा
स्तनपदं न वर्तते । अङ्गदाङ्गः बाहुरक्षपदं न भवति । दीपकालं कालः ॥

